



تأليف: مولانا محمد رفیع الدین صاحب دہلی

فتح الہکامیہ

تیسری جلد

حکایت

دراول محل پیرا دیہہ آسٹریلیا میں پیدا ہوئے
 والدین کی پرورش و تہذیب

تیسری جلد

مولانا محمد رفیع الدین صاحب دہلی
 مولانا محمد رفیع الدین صاحب دہلی

ملاقات کتب خانہ
 کراچی



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

ابھی مطلوبہ پی-ڈی-ایف مفت ڈاؤن لوڈ کریں

تفاسیر	خطبات	منطق
احیث	سیرت	معانی
فقہ	تاریخ	تصوف
سوانح حیات	صرف	تقابل ادیان
درس نظامی	نحو	تجوید
لغت	فلسفہ	نعت
فتاوی	حکمت	تراجم
اصلاحی	بلاغت	تبلیغ و دعوت
تمام فنون		

وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ | القرآن

فتح الهداية

پښتو شرح

هدايه

د اول ځل لپاره په آسانه معياري پښتو

د هدايي يوه جامع شرحه



ژباړه او ترتيب:

مولوی حبیب الرحمن مدني

فاضل وفاق المدارس العربية

صداقت کتب خانہ - کندهار

بِسْمِ اللَّهِ الرَّحْمَنِ الرَّحِيمِ

د کتاب ټول حقوق په خپرندوی اړه لري!

د کتاب پېژندنه

د کتاب نوم	: فتح الهدایه پښتو شرح هدایه
ژباړه او ترتیب	: مولوي حبيب الرحمن مدني
ښوونک	: اووم
خپرندوی	: صداقت کتب خانه / کندهار
کمپوز / ډیزاین	: صداقت د کتاب چاپولو اداره
د چاپ کال	: ۱۳۹۸ ل. / ۱۴۴۰ هـ.ق. / ۲۰۱۹ م.
چاپ شمېر	: ۱۰۰۰ ټوکه

د تر لاسه کولو ځای:

صداقت کتب خانه

کندهار - افغانستان

تلیفون: ۰۷۰۰۳۰۵۴۰۷

ایمیل: sadaqat.books@gmail.com

فهرست

کتاب الضرف

د صرف لموي او اصطلاحي معنی

د "بیع صرف" تعریف او وجه تسمیه

د "بیع صرف" طریقه او حکم

په "بیع صرف" کې پر عوضینو قبضه ضروري ده (تفصیلي بحث)

سره زر د سپینو زرو په عوض کې خرڅول

په عوضینو کې له قبضه کولو څخه مخکې د تصرف کولو حکم

سره زر د سپینو زرو په عوض کې په اټکل سره خرڅول

د ثمن او غیر ثمن د بیع تفصیلي بیان

په بیع صرف کې د ثمن پر څه حصه قبضه کول (حکم او تفصیل)

د بیع تر خرڅولو وروسته په هغه کې د بل چا حق ثابتېدل

مخلوط الجنس اثمان د مخلوط الجنس اثمانو په عوض کې خرڅول (حکم او اختلاف)

په مذکوره مسئله کې زموږ دلیل

یوولس درهمه په لسو درهمو او یوه دینار سره خرڅول

د بیع صرف یو بل صورت

په قرض کې خلاف الجنس شی واپس کول (حکم او تفصیل)

درست درهم د مات (میده) درهم په عوض کې خرڅول

په درهمو او دنانیرو کې اعتبار غالب لره دی

پر سره زرو یا سپینو زرو د کوټ عاېدلو حکم

مغشوشه درهم د خپل جنس په عوض کې تفاضلاً خرڅول (حکم او تفصیل)

د کوټه (مغشوشه) سکو په بیع کې د عرف او رواج اثر

۴۷.....	له بيع شخه وروسته ددراهمو دمنسوخ کېدلو صورت
۵۰.....	دفلوسو په عوض کي دبيع حکم
۵۱.....	په پورتنۍ مسئله کي دقرض صورت
۵۵.....	ددراهمو او فلوسو په ذريعه دبيع کولو يو ځانگړی صورت
۵۸.....	يو درهم په فلوسو او يوه رتبې کم نيم درهم سره بدلول (حکم او تفصيل)
۶۱.....	کتاب الكفالة
۶۱.....	د "کفاله" لغوي او اصطلاحي معنی
۶۱.....	د "کفاله" مطلب
۶۱.....	د کفاله يو شخو الفاظ
۶۲.....	د کفاله رکن، شرط او حکم
۶۳.....	د کفالت قسمونه
۶۶.....	د کفالت الفاظ (په کومو الفاظو سره کفاله منعقد کيږي؟)
۶۹.....	د کفاله بالنفس لپاره وخت ټاکل
۷۲.....	داسي ځای ته مکفول به حاضرول چي هلته مکفول له پر مخاصمه قادر وي
۷۳.....	دقاضي په مجلس کي دمکفول به حاضرولو شرط لگول او بيا په بل ځای کي هغه ورسپارل
۷۴.....	په دښت او صحرا دمکفول به ورسپارل
۷۴.....	دمکفول به (مکفول بنفسه) دمرگ حکم
۷۸.....	په کفاله بالنفس کي دبري کېدلو يو صورت
۸۰.....	کفاله بالنفس والمال
۸۳.....	په پورتنۍ صورت کي دمکفول بنفسه دمرگ حکم
۸۴.....	په دعوی کي د کفالت حکم
۸۹.....	په قصاص او حدودو کي د کفالت حکم
۹۱.....	د پورتنۍ مسئلې نور وضاحت
۹۲.....	مدعی علیه به کله په حد کي قیدول کيږي؟
۹۵.....	دخراج په اداء کولو کي رهن او کفالت جائز دي
۹۶.....	له يوه شخه زيات کفيلان جوړول
۹۷.....	د کفاله بالمال بيان
۱۰۳.....	د پورتنۍ مسئلې نور وضاحت

کفاله پر شرائطو معلق کول (حکم او اختلاف)	۱۰۴
د مجهول مال د کفالت حکم	۱۰۸
د کفالت د جائز کېدلو لپاره د مکفول عنه د حکم کولو مسئله	۱۱۰
کفیل کله خپل اداء کړی سوی مال له مکفول عنه څخه اخیستلای سي (تفصیلي بیان)	۱۱۲
تو قرض اداء کولو مخکي له مکفول عنه څخه د کفیل د مطالبه کولو حکم	۱۱۶
که له کفیل څخه د قرض ټینګه مطالبه وسي (حکم او تفصیل)	۱۱۷
که مکفول له (د قرض مالک) مکفول عنه یا کفیل بري کړي (حکم او تفصیل)	۱۱۸
که مکفول له د قرض مطالبه مؤخره کړي (حکم او تفصیل)	۱۱۹
د مکفول له سره د کفیل صلح کول	۱۲۱
د کفیل د براءت مختلفه صورتونه	۱۲۳
معلق براءت (حکم او تفصیل)	۱۲۹
هر هغه حق چي له کفیل څخه د هغه اخیستل ممکن نه وي د هغه کفاله صحیح نه ده (قاعده)	۱۳۰
د مشتري له طرفه د ثمن د کفالت حکم	۱۳۱
د بائع له طرفه د مبیع د کفالت حکم (او د اعیان مضمونه او غیر مضمونه تعریف حکم او اقسام)	۱۳۲
د بار وړلو د کفالت حکم	۱۳۸
په کفالت کي د مکفول له د قبول کولو (قبولولو) شرط	۱۳۹
له پورتنی شرط څخه استثناء	۱۴۲
د میت (مړي) د قرضونو له طرفه په خپله کفیل جوړېدل (حکم او اختلاف)	۱۴۵
د کفالت یو خاص صورت	۱۵۱
که کفیل په پورتنی مال سره منافع حاصل کړي (حکم او تفصیل)	۱۵۳
د پورتنی مسئلې بل صورت	۱۵۶
د کفیل سره "بیع عینه" کول	۱۵۹
د غائب مکفول عنه له کفیل څخه د قرض مطالبه (حکم او تفصیل)	۱۶۳
په بیع کي د کفیل بالدرک بیان	۱۷۱
په پورتنی مسئله کي د کفالت بالدرک پر ځای د گواهي او مهر لگولو بیان	۱۷۳
فَضْلٌ فِي الضَّمان	۱۷۶
په بیع او مضاربت کي د وکیل او مضارب ذمه وار کېدل	۱۷۶
یو کس مطالب او مطالب گرځېدل (بیان او تفصیل)	۱۷۸
د یو چا د خراج او محصول (ټیکس) ضامن کېدل	۱۸۰
د قرض په فوراً اداء کولو کي اختلاف او معتبر قول	۱۸۴

۱۹۱	له کفیل بالدروک څخه په ډله د سکه د تبادليک مطالبه کيږي
۱۹۲	د ضمانت عهده بطلان اغیزمن یا نه
۱۹۲	بَابُ كَفَالَةِ الرَّجُلَيْنِ
۱۹۲	که دوه مقروضه (پور وړي) خلک یو د بل کفیل سي (حکم او تفصیل)
۱۹۵	که دوه کفیلان یو د بل کفیل سي (حکم او تفصیل)
۱۹۹	له دواړو کفیلانو څخه یو بري کول
۱۹۹	د شرکت مفاوضه تعارف او حکم
۲۰۱	دوه مکاتب غلامان یو د بل کفیل کېدل
۲۰۲	که دواړه مکاتب غلامان بدل کتابت ادا نه کړي او مالک یو آزاد کړي (حکم او تفصیل)
۲۰۵	بَابُ كَفَالَةِ الْعَبْدِ وَعَنْهُ
۲۰۵	که یو څوک د غلام له طرفه کفیل سي (حکم او تفصیل)
۲۰۸	د غلام له طرفه د کفیل کېدلو په صورت کې د غلام د مرګ حکم
۲۰۹	د پورتنۍ مسئلې بل صورت
۲۱۰	غلام دخپل مالک له طرفه یا مالک د غلام له طرفه کفیل کېدل
۲۱۳	د مال کتابت د کفالت حکم
۲۱۶	کِتَابُ الْحَوَالَةِ
۲۱۶	د حواله لغوي او اصطلاحی معنی
۲۱۶	د حوالې یو څو الفاظ
۲۱۹	د حوالې شرائط
۲۲۲	د حوالې تر پوره کېدلو وروسته د محیل حکم
۲۲۵	پر محیل د محتال له درجوع کولو حکم
۲۲۷	توی (ضایع کېدل) کله ثابتیږي؟
۲۲۸	د خپل مخکنی قرض په بدله کې د اوسني قرض ورکولو صورت
۲۳۰	د پورتنۍ مسئلې بل صورت
۲۳۱	حواله مقیده
۲۳۶	د سفایح تعریف او حکم

کتاب آداب القاضی

- ۲۳۸ د قاضي لپاره د شهادت شرائط
- ۲۳۹ د اجتهاد د اهل کیدلو شرط
- ۲۴۳ د قضاء منصب قبول
- ۲۴۶ د چا لپاره د قضاء منصب قبول مکروه دي؟
- ۲۴۷ د دغه منصب د طلب کولو حکم
- ۲۴۹ د ظالم باچاله طرفه د قضاء منصب قبول
- ۲۵۱ نوی ټاکل سوي قاضي به اول کوم کارونه ترسره کوي؟
- ۲۵۲ نوی قاضي به د بنديانو سره کوم سلوک کوي؟
- ۲۵۶ نوی قاضي به د وقف او امانت په مال سره څه کوي؟
- ۲۵۸ قاضي به چيري او په کوم حال کي کښيني؟
- ۲۶۰ د قاضي لپاره هديه (تحفه) قبول
- ۲۶۴ د قاضي معاشرتي تعلقات
- ۲۶۷ د قاضي لپاره د ناستي آداب
- ۲۶۹ د قاضي لپاره گواه ته د تلقين کولو حکم
- ۲۷۰

فصل في الحبس

- ۲۷۲ ضروري يادونه
- ۲۷۲ په قيدولو (بندي کولو) کي د تلوار نه کولو بيان
- ۲۷۳ د کوم قرض په عوض کي به مقروض قيدول کيږي؟
- ۲۷۴ په کومو صورتونو کي به مقروض نه قيدول کيږي؟
- ۲۷۶ کله چي محبوس (بندي) غريب او مفلسه ثابت سي
- ۲۸۱ بنځي ته نفقه نه ورکونکي خاوند قيدول
- ۲۸۴

باب کتاب القاضی إلى القاضی

- ۲۸۶ د بل قاضي خط به په کومو حقونو کي قبول کيږي؟
- ۲۸۶ ﴿د يوه خط نمونه﴾
- ۲۸۹ د حقونو تفصيل او بيان
- ۲۹۰ مکتوب إليه قاضي به کله د کاتب قاضي خط قبلوي؟ (اول شرط)
- ۲۹۳ د کاتب قاضي نومه واري
- ۲۹۴ مکتوب إليه قاضي به کله خط قبلوي؟ (دویم شرط)
- ۲۹۷

۲۹۸.....	د قاضي پر خط د عمل کولو طريقه
۳۰۲.....	په حدود او قصاص کي د قاضي خط مقبول نه دی
۳۰۳.....	فَصْلٌ آخَرُ
۳۰۴.....	د قاضي لپاره د خپل نائب ټاکلو حکم
۳۰۷.....	که دیوه حاکم او قاضي فیصله د قاضي عدالت (محکمې) ته پېش کړی سي نو قاضي به څه حکم کوي؟
۳۰۹.....	د پورتنۍ مسئلې بل صورت
۳۱۱.....	د قاضي فیصله په ظاهر او باطن دواړو کي نافذیږي
۳۱۴.....	د غائب سړي په باره کي د فیصله کولو حکم
۳۱۶.....	له دعوي څخه تر انکار کولو وروسته د غائبېدونکي مدعي علیه فیصله
۳۱۹.....	د یتیمانو مالونه په قرض ورکول
۳۲۱.....	بَابُ التَّحْکِيمِ
۳۲۲.....	د تحکیم (درمگري ټاکلو) حکم او شرائط
۳۲۴.....	له تحکیم څخه درجوع کولو بیان
۳۲۵.....	په حدود او قصاص کي د تحکیم بیان
۳۲۸.....	د بینه پېشولو یا له قسم څخه د انکار کولو په صورت کي د حکم کار
۳۳۰.....	د خپل مور وپلار، ښځي او بچیانو په باره کي د فیصله کولو حکم
۳۳۲.....	مَسَائِلُ شَتَّى مِنْ کِتَابِ الْقَضَاءِ
۳۳۲.....	د پاسنۍ ځونې او لاندینۍ خونې حقوق
۳۳۶.....	په بنده یا خلاصه کوڅه کي د بلي کوڅې والا کور لپاره د دروازي خلاصولو بیان
۳۴۰.....	د پورتنۍ مسئلې بل صورت
۳۴۲.....	پر انکار صلح کول (صلح عن الانکار)
۳۴۳.....	د متضاده دعوو او گواهیانو حکم
۳۴۵.....	د مشتري له رانیولو څخه د انکار کولو بیان
۳۴۷.....	له یو چا څخه پر خپل څه مال د قبضه کولو اقرار کول (تفصیلي بیان)
۳۵۲.....	له اقرار ردولو څخه وروسته دعوی کول
۳۵۳.....	که منکر کس د مدعي تر بینه وروسته خپل پر اداء کولو یا بري کولو بینه پېش کړي (حکم او تفصیل)
۳۵۶.....	د پورتنۍ مسئلې بل صورت
۳۵۸.....	که د خرڅولو منکر وروسته د براءت هن کل العیوب په هکله بینه پېش کړي (حکم او تفصیل)
۳۶۰.....	له مجهول تملیک څخه وروسته "انشاء الله" ویل

۳۶۴.....	فَصْلٌ فِي الْقَضَاءِ بِالْمَوَارِيثِ
۳۶۴.....	دنصراني خاوند د ميراث دعوی کونکي بنځي بيان
۳۶۷.....	دمسلمان خاوند د ميراث دعوی کونکي بنځي بيان
۳۶۸.....	دامانت اقرار کونکی چي کله په خپله يو څوک دمري وارث وشماري (حکم او تفصيل)
۳۷۱.....	د پورتنۍ مسئلې بل صورت
۳۷۲.....	دمري له وارثانو او قرضخواهانو څخه د کفيل اخيستلو حکم
۳۷۸.....	د پورتنۍ مسئلې بل صورت
۳۸۳.....	په پورتنۍ صورت کي د غائب وارث دراتللو بيان
۳۸۶.....	څوک چي ووايي: زما مال صدقه دی نو له هغه څخه کوم مالونه مراد ښکي؟
۳۹۰.....	د پورتنۍ مسئلې بل صورت
۳۹۳.....	که وصي خپل په وصي کېدلو خبر نه وي او بيا له ميراث څخه يوشی خرڅ کړي (حکم او تفصيل)
۳۹۶.....	د وکیل دمغزوله کولو (برطرفه کولو) بيان
۳۹۹.....	د قاضي او داسي نورو په بيع کي دمبيع داستحقاق په صورت کي د ضمان حکم او تفصيل
۴۰۱.....	په پورتنۍ مسئله کي د وصي د بيع حکم
۴۰۳.....	د قاضي له طرفه د يو حد يا قصاص فيصله کېدل (حکم او تفصيل)
۴۰۳.....	فَصْلٌ آخَرُ
۴۰۶.....	ترمغزوله کېدلو وروسته د قاضي دعوي او مخاصمات (حکم او تفصيل)
۴۰۸.....	د پورتنۍ مسئلې بل صورت
۴۱۳.....	کِتَابُ الشَّهَادَةِ
۴۱۳.....	«د شهادت شپږ قسمونه»
۴۱۴.....	د گواهي ورکولو شرعي حيثيت
۴۱۶.....	د گواهي په وجوب کي د حقوق الله او حقوق العباد فرق
۴۱۹.....	د گواهي مراتب او اقسام
۴۳۲.....	د گواهي شرائط (عدالت او شهادت لفظ استعمالول)
۴۳۶.....	د گواهانو د عدالت معيار (او د گواهانو تزکيه به کله کيږي؟)
۴۴۱.....	د تزکيې اقسام او طريقه
۴۴۳.....	دمدعي عليه د تزکيه او تعديل حکم
۴۴۶.....	د تزکيه (تعديل) کونکو د تعداد بيان
۴۴۸.....	په تزکي کي د گواهي (شهادت) اهليت شرط دی. که نه؟

فصل

- ۴۵۰.....
- ۴۵۰..... گواه جور بدل او گواه جورول (حكم او تفصيل)
- ۴۵۲..... د پورتنی مسئلې نور وضاحت
- ۴۵۵..... له خط څخه گواهي ورکول (حكم او تفصيل)
- ۴۵۹..... له مشاهده (ليدلو) څخه بغير د کومو شيانو گواهي ورکول جائز دي؟
- ۴۶۳..... د قضاء گواهي
- ۴۶۵..... له پورتنی مسئلې څخه استثناء
- ۴۶۸..... محضر د قبضي په ليدلو سره د ملکيت گواهي ورکول (حكم او تفصيل)
- ۴۷۰..... د پورتنی مسئلې نور وضاحت
- ۴۷۲..... د غلام او مينځي گواهي (حكم او تفصيل)
- ۴۷۵..... بَابُ مَنْ يُقْبَلُ شَهَادَتُهُ وَمَنْ لَا يُقْبَلُ
- ۴۷۵..... درانده کس د گواهي حکم او تفصيل
- ۴۸۱..... د غلام د گواهي حکم
- ۴۸۲..... د محدود فی القذف د گواهي حکم
- ۴۸۵..... د پلار، نيکه او ځوی د گواهي حکم
- ۴۸۸..... د خاوند او بنځي د گواهي حکم
- ۴۹۱..... د غلام په حق کي د مالک (مولی) د گواهي حکم
- ۴۹۳..... د خپل ورور او اکا په حق کي د گواهي حکم
- ۴۹۴..... د منځ د گواهي حکم
- ۴۹۵..... د نوحه کونکي او بدلچي بنځي د گواهي حکم
- ۴۹۵..... د خاوند او بنځي د گواهي حکم
- ۴۹۷..... د غزلچي (بدلچي) کس او د کبيره گناه کونکي د گواهي حکم
- ۵۰۰..... د سپک (بې پته) کس د گواهي حکم
- ۵۰۱..... د اهل هوا او بدعتيانو گواهي
- ۵۰۴..... د ذميانو د گواهي حکم
- ۵۰۸..... د مستامن حربي د گواهي حکم

- ۵۰۹..... د حربي په خلاف د ذمي د گواهي حکم
- ۵۱۰..... د "عدالت" وضاحت
- ۵۱۲..... د ناسته (غير مختون) د گواهي حکم
- ۵۱۲..... د خصي کس د گواهي حکم
- ۵۱۳..... د ولد الزنا د گواهي حکم
- ۵۱۴..... د خشي مشکل (نر بنخي) د گواهي حکم
- ۵۱۵..... د حکومتي ملازمينو (نوکرانو) د گواهي حکم
- ۵۱۶..... د وصي کېدلو د گواهي يو خو صورتونه
- ۵۲۱..... د وکالت (وکيل کېدلو) د گواهي حکم
- ۵۲۲..... د جرح کول (عيب لگول) او د جرح اقسام
- ۵۲۵..... د جرح يو مخصوص صورت
- ۵۲۹..... که گواه ووايي چي زما خنجه په گواهي کي غلطې (تېروتنه) وسوه (حکم او تفصيل)
- ۵۳۳..... بَابُ الْاِخْتِلَافِ فِي الشَّهَادَةِ
- ۵۳۵..... د گواهانو په گواهي کي د لفظ او معنا اتفاق شرط
- ۵۳۷..... د گواهانو د جزئي اختلاف صورت
- ۵۳۹..... د گواهانو د جزئي اختلاف بل صورت
- ۵۴۵..... په مکان او زمان کي د گواهانو اختلاف
- ۵۴۶..... د غلا سوي شي په تفصيلاتو د گواهانو اختلاف
- ۵۴۹..... د مبيع په قيمت کي اختلاف
- ۵۵۱..... د گواهانو د اختلاف يو خو نور صورتونه
- ۵۵۵..... د مهر په مقدار کي اختلاف
- ۵۵۸..... فَضْلٌ فِي الشَّهَادَةِ عَلَى الْإِزْهِ
- ۵۵۸..... گواهي او ميراث
- ۵۶۲..... د مورث د قبضي په گواهي سره د وارث د ملکيت فيصله
- ۵۶۳..... د پورتنی مسئلې بل صورت

۵۶۶.....	دمدعی علیہ له طرفہ دمدعی تصدیق کبدل
۵۶۸.....	بَابُ الشَّهَادَةِ عَلَى الشَّهَادَةِ
۵۶۸.....	پر گواہی د پاسہ د گواہی ور کولو حکم او تفصیل
۵۷۰.....	پہ شہادہ علی الشہادہ کی د گواہانو دشہر بیان
۵۷۲.....	پر گواہی د پاسہ د گواہ جوړولو طریقہ
۵۷۴.....	پر گواہی د پاسہ د گواہی ور کولو طریقہ
۵۷۵.....	د گواہ جوړولو شرط
۵۷۷.....	د فرعی گواہانو گواہی بہ کله قبول کیږي؟
۵۷۹.....	د فرعی گواہانو له طرفہ د اصل گواہانو د تعدیل کولو حکم
۵۸۲.....	د پورتنی مسئلې بل صورت
۵۸۴.....	د شہادہ علی الشہادہ پہ جزئیاتو کی اختلاف
۵۸۷.....	د گواہی پہ بارہ کی د قاضی د خط حکم
۵۸۸.....	د نسبت کولو پہ ہکله قاعدہ او تفصیل
۵۹۰.....	«د شعب، قبیلہ، فخذ او دداسی نور و فرق»
۵۹۱.....	فَضْلٌ (فِي أَحْكَامِ شَهَادَةِ الزُّوْر)
۵۹۱.....	د درواغجنی گواہی سزا
۵۹۵.....	د درواغجنی گواہی اقرار کول
۵۹۶.....	كِتَابُ الرَّجُوعِ عَنِ الشَّهَادَاتِ
۵۹۶.....	د قاضی تر فیصلې مخکی له گواہی څخه رجوع کول (حکم او تفصیل)
۵۹۹.....	له گواہی څخه د رجوع کولو شرط
۶۰۱.....	تر فیصلې وروسته له گواہی څخه د رجوع کولو حکم
۶۰۴.....	د څه گواہانو د رجوع کولو بیان
۶۱۱.....	د نکاح له گواہی څخه رجوع کول (حکم او تفصیل)
۶۱۴.....	د بیع له گواہی څخه رجوع کول
۶۱۶.....	د طلاق له گواہی څخه رجوع کول

- ۶۱۸..... ر اعتاق (آزادولو) له گواهی شخه رجوع كول
- ۶۱۹..... د قصاص له گواهی شخه رجوع كول
- ۶۲۲..... د فرعي گواهانو در رجوع كولو په صورت كي د ضمان حكم
- ۶۲۴..... د پورتنی مسئلې بل صورت
- ۶۲۵..... د اصلي او فرعي ټولو گواهانو در رجوع كولو په صورت كي د ضمان حكم
- ۶۲۷..... له تزكيه (تعديل) كولو شخه در رجوع كولو حكم
- ۶۲۹..... د گواهی له يوې حصې شخه در رجوع كولو حكم
- ۶۳۱..... **كِتَابُ الْوَكَالَةِ**
- ۶۳۲..... وکیل جوړول په كومو معاملو كي جائز دي؟
- ۶۳۳..... د حق په مخاصمه (دعوی) كي د وکیل جوړولو حكم
- ۶۳۴..... د پورتنی مسئلې بل صورت
- ۶۳۸..... په حداو قصاص كي د متهم مجرم له طرفه په جواب ور كولو كي د وكالت حكم
- ۶۳۹..... په وكالت كي د دویم فريق درضاء شرط كېدلو بيان
- ۶۴۴..... د وكالت شرطونه
- ۶۴۸..... د كوم عقد وکالت حقوق د وکیل يا مؤکل سره متعلق كيږي؟
- ۶۵۲..... د عقد وکالت دویم قسم
- ۶۵۵..... د دویم قسم نظائر (مثالونه)
- ۶۵۸..... مؤکل له مشتري شخه د ثمن مطالبه كولاى سي. كه نه؟ (حكم او تفصيل)



کِتَابُ الصَّرْفِ

(دا) کتاب د "بیع صرف" (پہ بیان کی) دی

تشریح: دبیع له اقسامو څخه یو قسم بیع صرف ده او مصنف رحمه الله ځکه دا قسم دبیع له نورو اقسامو څخه مؤخر کړی دی چي په بیع صرف کي دواړه عوضونه ثمن وي. او ثمن وصف دی او مبیع اصل ده (یعني په عقد بیع کي ثمن وصف دی او مبیع اصل ده). او دا ټولو ته معلومه ده چي اصل پر وصف مخکي وي. نو ځکه یې دبیع نور اقسام مخکي کړل او بیع صرف یې د ټولو په آخر کي ذکر کړه. (نایه ج ۷ ص ۵۰۱)

د صرف لغوي او اصطلاحي معنی: د صرف لغوي معنی ده: گرځول (اړول را اړول). خرچول (مصرفول). زیاتوب او اضافه (دلغوي معنی وضاحت او تفصیل په خپله مصنف رحمه الله ذکر کړی دی).

دبیع صرف اصطلاحی معنی ده: د ثمن په بدله کي د ثمن بیع کول (یعني سره زر د سرو زرو په عوض کي خرڅول او رانیول. سپین زر د سپینو زرو. یا سپین زر د سرو زرو. یا یوه سکه امثلا کلداری ا د بلي سکې په عوض کي خرڅول او رانیول. دې ته بیع صرف وایي. په دغه بیع کي د ضروري ده چي پر دواړو عوضونو به په مجلس کي دننه قبضه کيږي. کنې بیع فاسدیري).

د "بیع صرف" تعریف او وجه تسمیه

قَالَ: الصَّرْفُ هُوَ الْبَيْعُ إِذَا كَانَ كُلُّ وَاحِدٍ مِنْ عَوَضَيْهِ مِنْ جَنْسِ الْأُخْرَانِ صَرَفَ هغه بیع ده چي د هغې له دواړو عوضونو څخه هر عوض د ثمنو [نقود] له جنس څخه وي سُبِّي بِهِ لِلْحَاجَةِ إِلَى التَّقْلِيلِ بِدَلِيلِهِ مِنْ يَدٍ إِلَى يَدٍ دا عقد ځکه په "صرف" سره نومول سوی دی چي د هغه په دواړو عوضونو کي له یوه لاس څخه بل لاس ته ا د دواړو عوضونو انتقال کېدلو ته ضرورت سته وَالصَّرْفُ هُوَ التَّقْلِيلُ وَالرَّدُّ لُغَةً او "صرف" په لغت کي منتقل کولو او گرځولو ته وایي أَوْ لَأَنَّهُ لَا يَطْلُبُ مِنْهُ إِلَّا الرِّبَادَةُ يَا ځکه چي په دغه عقد سره فقط زیاتوب [اضافه] مطلوب وي إِذْ لَا يَنْتَفَعُ بِعَيْنِهِ ځکه چي د هغه [ثمن] په ذات سره نفع نه سي اخیستل کېدای وَالصَّرْفُ هُوَ الرِّبَادَةُ لُغَةً او په لغت کي "صرف" زیاتوب ته [هم]

وايي کڏا ڦالهُ الْخَلِيلُ همداسي خليل نحوي ويئي دي وَمِنْهُ سُبَيْتُ الْعِبَادَةِ النَّافِلَةُ صَرَفًا اوله همدې کبله نقلي عبادت په "صرف" سره نومول سوی دی.

اللغات: ﴿نقل﴾ دنصر مصدر دی: نقل کول، منتقل کول، ﴿رد﴾ دنصر مصدر دی، ددغه باب دوي

معناوي دي: واپس کول، گرځول (معجم الوسيط)، ﴿سبیت﴾ دتفعیل ماضي ده: نومول (نوم ایښول).

تشریح: فرمایي بيع صرف هغه بيع ته وايي چي دهنې دواړه عوضونه د ثمن له جنس څخه وي، مثلاً سپين زرد سپينو زرو په عوض کي، سره زرد د سرو زرو په عوض کي، يا يو ذبل په عوض کي.

صاحب د هدايي رَحْمَةُ اللهِ دغه عقد ته د "صرف" ويلو دوي وجهي بيان کړي دي (يعني دغه بيع ته په دوو وجهو "بيع صرف" ويل سوي دي): ①... اوله وجه داده چي د صرف لغوي معنی ده: گرځول (اړول) او منتقل کول، لکه په دې آيت کي چي ذکر سوي دي: ﴿ثُمَّ انْصَرَفُوا صَرَفَ اللَّهِ قُلُوبَهُمْ﴾ [سورة التوبة: ۱۲۷]، (بيا کفار وگرځېدل، الله د دوی زړونه گرځولي [اړولي] دي). او څرنگه چي په دې عقد کي هم دواړه عوضونه (په يوه مجلس کي) له يوه لاس څخه بل لاس ته اړول کيږي او منتقل کيږي، نو په همدې وجه دغه عقد ته "صرف" ويل سوي دي.

②... دويمه وجه يې داده چي دامام خليل نحوي د بيان مطابق د "صرف" لغوي معنی ده:

زياتوب او اضافه، له همدې کبله نقلي عبادت ته "صرف" ويل کيږي، لکه څرنگه چي رسول الله ﷺ

فرمايلي دي: "مَنْ اِتَى إِلَى غَيْرِ أَبِيهِ لَا يَقْبَلُ اللَّهُ مِنْهُ صَرَفًا وَلَا عَدْلًا" (يعني څوک چي له خپل

پلار څخه بغير ذبل وچاو طرف ته خپل نسبت وکړي اچي زه د فلانکي زوی يم | الله تعالی نه د هغه نقل

قبلي او نه يې فرض قبلي). په دې حديث کي د صرف لفظ د نقلي عبادت لپاره استعمال سوی دی،

او نقلي عبادت هم يو زائد (اضافي) شی دی له فرائضو څخه، نو معلومه سوه چي د صرف لغوي معنی

ده: زياتوب (اضافه)، او په عقد صرف سره مطلوب هم زياتوب (اضافه) وي، مثلاً عاقد د کره دراهمو

په بدله کي کوته دراهم ورکوي يا مثلاً د سپينو زرو د ټوټو (ټوکرو) په عوض کي جوړ سوي دراهم

ورکوي، نو ښکاره خبره ده چي دا يو ډول زياتوب (اضافه) ده (حاصل دا چي د ثمن په بدله کي د

ثمن په ورکولو سره مطلوب او مقصود همدا زياتوب او اضافه حاصلول دي، ځکه چي ثمن يعني سره

زر او سپين زر | داسي شی دی چي بذات خود د هغه له ذات څخه نفع نه سي اخيستل کېدی، نو که

چيري په بيع الثمن بالثمن کي زياتوب [اضافه] مطلوب او مقصود نه سي نو دا بيع الثمن بالثمن ابيع

صرف | به له فايدي څخه خالي وي، حال دا چي ددغه عقد په کولو سره خامخا د عاقدينو مقصود يو

فايده او د مال اضافه وي) نو ثابته سوه چي په بيع صرف (عقد صرف) سره زياتوب او اضافه مطلوب وي، او د صرف لغوي معنی هم زياتوب ده، نو په دې حواله سره دغه عقد ته "صرف" ويل سوي دي.

د "بيع صرف" طريقه او حکم

قَالَ: فَإِنْ بَاعَ فِضَّةً بِفِضَّةٍ أَوْ ذَهَبًا بِذَهَبٍ فَرَمَائِي: که څوک سپين زر د سپينو زرو په عوض کي يا سره زر د سرو زرو په عوض کي خرڅ کړي لَا يَجُوزُ إِلَّا مِثْلًا بِمِثْلٍ نو دا جائز نه دي مگر برابر، برابر وَإِنْ اخْتَلَفَا فِي الْجُودَةِ وَالصِّيَاغَةِ که څه هم هغوی په کره والي او جوړ کي يو له بل څخه مختلف وي لِقَوْلِهِ عَلَيْهِ السَّلَامُ: «الذَّهَبُ بِالذَّهَبِ ١ مِثْلًا بِمِثْلٍ وَزَنًا بِوَزْنٍ يَدًا بِيَدٍ وَالْفُضْلُ رِبًا» ځکه نبي ﷺ فرمايلي دي: چي سره زر د سرو زرو په عوض کي برابر، برابر، وزن په وزن او لاس په لاس [په خرڅول کيږي] او زياتوب سودی وَقَالَ عَلَيْهِ السَّلَامُ: جَدُّهَا وَرَدِّيْهَا سَوَاءٌ او نبي ﷺ فرمايلي دي: چي د دغو مالونو ښه او بد [کره او کوته] سره برابر دي وَقَدْ ذَكَرْنَا فِي الْبُيُوعِ او د ماور په کتاب البيوع کي [هم] ذکر کړي دي.

اللغات: ﴿جودة﴾ د نصر او کرم اسم مصدر دی: ښه والی، کره والی (اصلي والي)، سوچه والی، ﴿صياغة﴾ د نصر اسم مصدر دی: جوړ (بناوت)، جوړوالی (د سره او سپينو زرو لپاره استعمالیږي) صَاغَ يَصُوغُ صَوْغًا: له سره زرو او سپينو زرو څخه یوشی جوړول (لکه زبورات او داسي نور)، ﴿الفضل﴾ اضافه، زياتوب، ﴿ردیء﴾ خراب، بد، کمی درجې والا.

تشریح: صورت د مسئلې: دادی که څوک سپين زر د سپينو زرو په عوض کي يا سره زر د سرو زرو په عوض کي خرڅ کړي، نو دا عقد هغه وخت جائز کیږي کله چي د وزن په اعتبار سره دواړه عوضونه برابر وي، که څه هم په جودت يا صياغت (جوړ) کي د دواړو تر مینځ فرق وي، په دې توګه چي په هغوی کي یو ښه جوړ سوی (تیار سوی) وي او دویم دهغه په نسبت ښه نه وي جوړ سوی، حاصل دا چي که دواړه عوضونه په جودت يا صياغت کي مختلف وي نو بیا هم د عقد جائز کېدلو لپاره په هغه دواړو عوضونو کي برابري ضروري ده او د جودت او صياغت فرق لږه اعتبار نسته؛ صاحب هدایې رَحِمَهُ اللهُ په دلیل کي دوه حدیثونه پېش کړي دي: یو هغه حدیث دی کوم چي په کتاب البيوع کي تېر سو چي په هغه کي نبي کریم ﷺ شېرشیان ذکر کړي دي: سره زر، سپين زر،

مالگه، خرما، غنم، اوربشي او تر هغه وروسته يې فرمايلي دي: “مَثَلًا بِمَثَلٍ (يعني وَزْنًا بِوَزْنٍ، كَيْلًا بِكَيْلٍ) او يَدًا بِيَدٍ. يعني دوه شيان ضروري دي: يو دا چي موزونات به د وزن په ذريعه او مكيلات به د كيل په ذريعه يو د بل سره برابر وي. دويم دا چي د عقد په مجلس كې به پر دواړو عوضونو قبضه كيږي. او كه چيري د وزن يا كيل په ذريعه يو عوض د بل عوض سره برابر نه كړي سي يا په مجلس كې قبضه نه وسي، نو داربوا ده او ربوا حرامه ده. له دغه حديث څخه معلومه سوه چي داموال ربويه په بيع كې د دواړو عوضونو په مينځ كې مساوات او برابري ضروري ده.

دويم حديث دا دی چي په اموال ربويه كې ښه او بد (كره او كوټه) دواړه سره برابر دي. يعني كه يو عوض كره وي او بل كوټه وي نو هم مساوات ضروري دی او كمې وزياتوب حرام دی. له دغه حديث څخه معلومه سوه چي اسلام كره او كوټه ته يوه درجه (مساوي درجه) ور كړې ده او د دواړو تر مينځ يې د فرق اعتبار نه دی كړی (يعني په شريعت اسلام كې د كوټه او كره تر مينځ فرق نسته).

په “بيع صرف” كې پر عوضينو قبضه ضروري ده (تفصيلي بحث)

قَالَ: وَلَا بُدَّ مِنْ قَبْضِ الْعَوْضَيْنِ قَبْلَ الْإِفْتِرَاقِ فرمايي: او اد عاقدینو! له جلا کېدلو څخه مخکې پر دواړو عوضونو قبضه کول ضروري دي لِمَا رَوَيْنَا د هغه حديث په وجه کوم چي موږ روايت کړی وَلِقَوْلِ عُمَرَ رَضِيَ اللَّهُ عَنْهُ: وَإِنْ اسْتَنْظَرْتَ أَنْ يَدْخُلَ بَيْتُهُ فَلَا تُنْظَرُ او ځکه چي حضرت عمر رَضِيَ اللَّهُ عَنْهُ فرمايلي دي: كه چيري هغه [عاقد] ستا څخه د دې مهلت وغواړي چي خپل کور ته داخل سي نو ته هغه ته مهلت مه ورکوه! وَلَأَنَّهُ لَا بُدَّ مِنْ قَبْضِ أَحَدِهِمَا لِيُخْرِجَ الْعَقْدَ عَنِ الْكَالِيِّ بِالْكَالِيِّ او ځکه چي پر احدُ العوضين خو قبضه کول ضروري دي، د دې لپاره چي عقد له دين بدين څخه ووځي [يعني چي د قرض په عوض كې د قرض معامله واقع نه سي] ثُمَّ لَا بُدَّ مِنْ قَبْضِ الْآخَرِ تَحْقِيقًا لِلْمُسَاوَاةِ بيا د مساوات ثابتولو لپاره پر بل [دويم] عوض قبضه کول [هم] ضروري دي فَلَا يَتَحَقَّقُ الرِّبَا [د دې لپاره چي] ربوا ثابته نه سي وَلَأَنَّ أَحَدَهُمَا لَيْسَ بِأَوَّلٍ مِنَ الْآخَرِ او ځکه چي په دواړو عوضونو كې يو له بل څخه اولی [افضل] نه دی فَوَجَبَ قَبْضُهُمَا نو ځکه پر دواړو عوضونو قبضه کول ضروري دي سَوَاءٌ كَانَا يَتَعَيَّنَانِ برابره ده هغوی دواړه [په متعين کولو سره] متعين كيږي كَالْمُضَوِّغِ لکه [د سره او سپينوزرو څخه] جوړ سوی شی أَوْ لَا يَتَعَيَّنَانِ او كه نه متعين كيږي كَالْمُضَرَّبِ لکه [د سره او سپينوزرو څخه] تياره سوی سكه [يعني درهم او دنانير] أَوْ يَتَعَيَّنُ أَحَدُهُمَا وَلَا يَتَعَيَّنُ الْآخَرُ او كه په دواړو عوضونو كې

یو مُتَعِین کیري او بل نه مُتَعِین کیري لِإِطْلَاقِ مَا رَوَيْنَا دهغه حدیث د منطلق والي په وجه کوم چي مود روایت کړي وَلَاِنَّهُ إِنْ كَانَ يَتَعَيَّنُ فَفِيهِ شُبْهَةٌ عَدَمِ التَّعْيِينِ او حکه چي که څه هم هغه مُتَعِین کیري لېکن بیا هم په هغه کي دنه مُتَعِین کېدلو شبهه سته لِكَوْنِهِ ثَمَنًا خِلَقَةً حکه چي هغه په پیدایشي توگه ثمن دی فَيُشْتَرَطُ قَبْضُهُ اِعْتِبَارًا اِلِشْبَهَةِ فِي الرِّبَا نو حکه د شبهة الربوا په اعتبار کولو سره به پر هغه قبضه کول شرط وي وَالْمُرَادُ مِنْهُ اِلِفْتِرَاقُ بِالْأَبْدَانِ او [په متن کي] له افتراق څخه مراد "افتراق بالابدان" دی [یعني] (د عاقدینو) له جلا کېدلو څخه مراد د بدن په اعتبار سره جلا کېدل دي [حَتَّى لَوْ ذَهَبَا عَنْ الْمَجْلِسِ يَنْشِيَانِ مَعَانِي جِهَةٍ وَاحِدَةٍ] نو که چیري دواړه عاقدین [عقد گونکي] له مجلس څخه ولاړ سي او په یوه طرف کي دواړه یو ځای سره روان وي أَوْ نَامَا فِي الْمَجْلِسِ یا دواړه په مجلس کي بیده سي أَوْ أَغْنَى عَنْهُمَا یا دواړه به هوبښه سي لَا يَنْطَلُ الصَّرْفُ نو [په دې ټولو صورتونو کي] ابيع صرف نه باطلیري لِقَوْلِ ابْنِ عَمَرَ رَضِيَ اللَّهُ عَنْهُمَا: "وَإِنْ وَثَبَ مِنْ سَطْحٍ فَثَبَّ مَعَهُ" حکه چي ابن عمر رَضِيَ اللَّهُ عَنْهُمَا فرمایلي دي: او که چیري هغه [عاقد] له چت [بام] څخه وغورځېږي نو ته هم دهغه سره وغورځېږه! وَكَذَا الْمُعْتَبَرُ مَا ذَكَرْنَا فِي قَبْضِ رَأْسِ مَالِ السَّلَامِ او کوم څه چي مود ذکر کړه هغه د بیع سلم درأس المال په قبضه کولو کي هم معتبر دي بِخِلَافِ خِيَارِ الْخَيْرَةِ په خلاف د مخیره بنحی اختیار لِأَنَّهُ يَنْطَلُ بِالْإِعْرَاضِ حکه چي دهغې اختیار په اعراض سره [هم] باطلیري.

اللغات: ﴿افتراق﴾ دافتعال دباب مصدر دی: یوله بل څخه جلا کېدل (یوله بل څخه تلل).

﴿استنظر﴾ داستفعال دباب ماضي ده: مهلت غوښتل (څه وخت غوښتل). ﴿لا تُنظر﴾ دواحد مذکر

نهي حاضر صیغه ده دافعال له باب څخه: مهلت ورکول (وخت ورکول، وقفه ورکول). ﴿مصوغ﴾ دنصر

دباب مفعول دی: له سرو زرو او سپینو زرو څخه جوړ سوی شی. ﴿مضروب﴾ له سرو او سپینو زرو

څخه جوړه سوې سکه (کوم چي په یو خاص طرز او خاص قالب کي جوړه سوې وي). ﴿أُغْنَى﴾ دافعال

ماضي مجهوله ده: بهې هوبښه کېدل، بهې سده کېدل. ﴿وُثِبَ﴾ دضرب ماضي ده: غورځېدل، ټوپ

وهل. ﴿إِعْرَاضَ﴾ دافعال مصدر دی: مخ اړول (روگرداني). توجه نه کول.

تشریح: صورت د مسئلي: دادی چي د علماؤ او فقهاؤ په اتفاق سره په بيع صرف کي د عقد له مجلس څخه (د عافدينو) تر جلا کېدلو مخکي پر دواړو عوضونو قبضه کول ضروري دي.

او په دې هکله کي نقلي او عقلي ټوله دلائل موجود دي. نقلي دليل د "يَدَا بَيْدٍ" حديث دې چي په هغه کي نبي کریم ﷺ فرمايلي دي چي نقود به برابر او لاس په لاس خرڅول کيږي. په هغه حديث سره موږ په دې توگه دليل نيسو چي د "يَدَا بَيْدٍ" لفظ د قبضې په معنی سره دی. نو ځکه د عقد صرف د صحيح کېدلو لپاره د عقد په مجلس کي دننه پر دواړو عوضونو قبضه ضروري ده. دويم دليل د حضرت عمر رضی الله عنه هغه فرمان دی کوم چي په "مؤطا امام مالک" کي په دې الفاظو سره ذکر سوی دی: "لَا تَبِيعُوا الذَّهَبَ بِالذَّهَبِ إِلَّا مِثْلًا بِمِثْلٍ. وَلَا تَبِيعُوا الْوَرَقَ بِالذَّهَبِ أَحَدَهُمَا غَائِبٌ وَالْآخَرُ نَاجِرٌ. وَإِنْ اسْتَنْظَرَكُمْ أَنْ يَلِجَ بَيْنَهُ فَلَا تُنْظَرُوا إِلَّا يَدًا بَيْدًا لِأَنْيَ أَخْشَى عَلَيْكُمْ الزَّبَا" (مؤطا امام مالک، رقم: ۱۳۰۳)

(يعني حضرت عمر رضی الله عنه و فرمايل چي تاسو سره زر د سرو زرو په عوض کي مه خرڅوئ! مگر برابر، برابر، او سپين زر په داسي حالت کي د سپينو زرو په عوض کي مه خرڅوئ! چي يو عوض نا موجود وي او بل موجود وي. او که چيري ستا څخه [ستا ملگری عاقد] د دې لپاره مهلت وغواړي چي زه کور ته ننوځم (او خپل عوض راوړم)، نو هغه ته دومره مهلت هم مه ورکوه! مگر معامله لاس په لاس کوئ! ځکه چي زه پر تاسو له ربوا څخه بهرېرم) يعني زه پر دې بهرېرم چي کور ته د ننوتلو او راوتلو په وجه چي په قبضه کي کوم تاخير وسي هغه سودا ورېوانه وگرځي، نو ځکه زما رايه داده چي يو عاقد دي بل عاقد ته دومره لږ مهلت هم نه ورکوي. له دې فرمان څخه هم معلومه سوه چي د بيع صرف د صحت لپاره د عقد په مجلس کي پر دواړو عوضونو قبضه کول ضروري دي.

پر عوضينو د قبضه کولو عقلي دليل دادی چي له "بَيْعُ الْكَالِي بِالْكَالِي" (بيع الدين بالدين) څخه د ځان ساتلو لپاره پريوه عوض قبضه کول ضروري دي، او پر بل عوض ځکه قبضه کول ضروري دي چي په دواړو عوضونو کي برابري او مساوات راسي او په يوه عوض کي د کمي يا زياتوب په وجه ربوا لازم نه سي، کنې که پريوه عوض قبضه وسي او پر بل نه وسي نو يو عوض نقد سو او بل قرض سو (يعني پر کوم عوض چي قبضه وسي هغه نقد انگذ| سو| ځکه فوراً اداء سو| لېکن پر کوم عوض چي قبضه نه وسي هغه قرض او پور سو) لهذا د "النَّقْدُ خَيْرٌ مِنَ الدَّنَسِئَةِ" والا په قاعده سره به مقبوض عوض تر غير مقبوض عوض افضل او غوره وي (ځکه نقد ته پر قرض يو ډول افصيلت او ارزښت حاصل دی)، او ربوا

همدې ته وايي چي يو عوض له بل عوض څخه افضل وي. نو ځکه په دې حواله سره هم پر دواړو عوضونو قبضه کول ضروري دي. ددې لپاره چي پر يوه عوض د بل عوض ترجيح او افضليت لازم نه سي.

سواء كانا يتعينان إلخ: او د قبضې دغه پورتنی حکم (يعني پر عوضينو د قبضه کولو حکم) عام دی. يعني برابره ده دواړه عوضونه داسي وي کوم چي په متعين کولو سره متعين کيږي لکه د سره او سپينو زرو څخه جوړ سوي (مصوغ) زېورات او لوبښي، يا دواړه عوضونه داسي وي کوم چي په متعين کولو سره نه متعين کيږي لکه دراهم او دنانير (مضروب)، يا له دواړو عوضونو څخه يو عوض داسي وي کوم چي په متعين کولو سره متعين کيږي او بل عوض نه متعين کيږي. په هر صورت کي پر دواړو عوضونو قبضه کول شرط او ضروري دي؛ دليل دادی چي په مخکني حديث ”الذهب بالذهب..... يدا بيذا“ کي چي کوم د ”يدا بيذا“ حکم ذکر سوی دی هغه عام او مطلق دی او په هغه کي د متعين کېدونکي او نه متعين کېدونکي نقدو هيڅ تفصيل نه دی ذکر سوی بلکي مضروب، مصوغ او غير مصوغ ټولو لره شامل دی.

ولأنه إن كان يتعين إلخ: دا د يو اعتراض جواب دی. اعتراض دادی چي په بيع صرف کي چي تاسو په عمومي توگه په هر ډول نقدو کي پر عوضينو قبضه کول شرط گرځولې ده، دا صحيح نه دي؛ ځکه چي پر عوضينو د قبضه نه کولو په وجه د ”بيع الكالئ بالكالئ“ خرابي فقط په بيع المضروب بالمضروب يعني د دراهم او دنانيرو والا په صورت کي لازميږي، لېکن څرنگه چي له مضروب (دراهم او دنانيرو) څخه بغير مصوغ شيان په متعين کولو سره متعين کيږي، نو ځکه په دې صورت کي بيع الكالئ بالكالئ نه لازميږي او کله چي دانه لازميږي نو ربوا هم نه ثابتيږي، لهذا په دې صورت کي پکار داده چي پر دواړو عوضونو قبضه کول شرط نه وگرځول سي.

ددې په جواب کي په فرمايي چي مصوغ شيان (يعني له سره او سپينو زرو څخه جوړ سوي زېورات او لوبښي) که څه هم په متعين کولو سره متعين کيږي، لېکن څرنگه چي هغوی په پيدايشي توگه ثمن دي (يعني په اصل کي سره او سپين زر دي)، نو ځکه په هغوی کي د عدم تعيين (نه متعين کېدلو) شبهه سته. او دا شبهه درېو اېښې لره مستلزم ده، او تاسو ته معلومه ده چي د سود او ربوا په باب کي چي څرنگه حقيقي ربوا حرامه ده همداسي شبهه ربوا هم حرامه ده. نو ځکه موږ يوا چي په مصوغ او غير مصوغ ټولو شيانو کي پر عوضينو قبضه کول شرط او ضروري دي.

والمراد منه إلخ: فرمايي په متن کي چي کوم د ”قبل الافتراق“ شرط لگول سوی دی، له هغه څخه افتراق بالأبدان مراد دی. يعني د جسم او بدن په اعتبار سره د عاقدينو تر جلا کېدلو مخکي د عقد په

مجلس کي پر عوضينو قبضه کول ضروري دي، لهندا که دواړه عاقدین له مجلس څخه یو ځای سره ولاړ سي او دواړه به یوه طرف کي روان وي یا دواړه بل طرف ته یو ځای سره ولاړ سي، یا دواړه یو ځای په مجلس کي بیده سي، یا دواړه به یو هوبه سي نو په دې سره بیع صرف نه باطلیږي؛ ځکه چي افتراق بالابدان موجود نه سو. د دې تائید د حضرت عبد الله ابن عمر رَضِيَ اللهُ عَنْهُمَا په هغه فرمان سره هم کیږي چي په هغه کي ابن عمر رَضِيَ اللهُ عَنْهُمَا له افتراق بالابدان څخه مخکي پر عوضينو قبضه کول ضروري گرځولي دي او تر دې حده یې فرمایلي دي چي “وَأَنْ تَتَّبَعَ عَنْ سَطْحٍ فَتُبَّ مَعَهُ” یعني که یو عاقد تر قبضې مخکي له چت (بام) څخه وغورځیږي نو بل عاقد دي هم ور سره وغورځیږي د دې لپاره چي افتراق بالابدان موجود نه سي او بیع صرف له بطلان څخه وساتل سي.

وکذا المعتبر الخ: فرمایي په بیع سلم کي چي موږ “قبل الافتراق” پر رأس المال د قبضه کولو شرط لکولی وو، له هغه څخه هم افتراق بالابدان مراد دی.

د دې په خلاف که یو سړی خپلي بنځي ته “اِخْتَارَى نَفْسَكَ” ووايي یعني د طلاق اختیار ورکړي، او هغه بنځه له مجلس څخه ولاړه سي، نو که څه هم دهغې سره یو ځای خاوند ولاړ سي، بیا هم دهغې اختیار باطلیږي؛ ځکه که څه هم دلته افتراق بالابدان موجود نه سولېکن اعراض خو موجود سو، او دمخیره بنځي اختیار په اعراض سره هم باطلیږي.

سره زر د سپینو زرو په عوض کي خرڅول (حکم)

وَإِنْ بَاعَ الذَّهَبَ بِالْفِضَّةِ أَوْ كِه سِرِه زِر د سپینو زرو په عوض کي خرڅ کړي جَاَزَ التَّقَاضُلُ نَوْزِيَا تَوْب وکمي [کمي ویشي] جائز دی لَعْدَمِ الْجَانَسَةِ د جانست د نشتوالي په وجه [یعني ځکه چي په دې صورت کي دواړه عوضونه له یوه جنس څخه نه دي] وَوَجَبَ التَّقَابُضُ او په مجلس کي [د دواړو عاقدینو] قبضه کول واجب دي لِقَوْلِهِ ^① : الذَّهَبُ بِالزُّرِّ رَبُّوْا إِلَّا هَاءَ وَهَاءَ ځکه نبي ﷺ فرمایلي دي: چي سره زر د سپینو زرو په عوض کي سود دی مگر لاس په لاس فَإِنْ افْتَرَقَا فِي الصَّرْفِ قَبْلَ قَبْضِ الْعَوْضَيْنِ أَوْ أَحَدِهِمَا [لېکن] که چیري عاقدین په عقد صرف کي پر دواړو عوضونو یا پر یوه عوض له قبضه کولو څخه مخکي جلا سي بَطَلَ الْعَقْدُ نو عقد باطلیږي لِقَوَاتِ الشَّرْطِ وَهُوَ الْقَبْضُ ځکه

① تخریج: أخرجه البخاری فی کتاب البیوع، باب ما یذكر فی بیع الطعام، حديث رقم: ۲۱۳۴.

چي شرط يعني قبضه فوت سوه وَلِهَذَا لَا يَصِحُّ شَرْطُ الْخِيَارِ فِيهِ لَوْ لَهُ هَمْدِي كَيْلَهُ بِه عقد صرف كي
 د خيار شرط لگول صحيح نه دي وَلَا الْأَجَلُ اونه د ميعاد [شرط لگول صحيح دي] لِأَنَّ بِأَحَدِهِمَا لَا
 يَبْقَى الْقَبْضُ مُسْتَحَقًّا حَكَمَ چي له دي دواړو څخه د يوه په وجه قبضه مستحق [واجب] نه پاتيري
 وَبِالثَّانِي يُفَوِّتُ الْقَبْضُ الْمُسْتَحَقُّ او د دويم په وجه مستحقه [واجب سوي] قبضه فوتيري إِلَّا إِذَا أُسْقِطَ
 الْخِيَارُ فِي النُّجْلِسِ لېکن که چيري په مجلس كي خيار ساقط کړي سي فَيُعَوِّدُ إِلَى الْجَوَازِ نو عقد
 ايرته [د جواز و طرف ته راگرځي] لِإِزْتِفَاعِهِ قَبْلَ تَقَرُّرِهِ حَكَمَ چي [په دي صورت كي] فساد له
 مستحکم کېدلو څخه مخکي ختم سو وَفِيهِ خِلَافٌ زُفَرٍ او په دي كي دامام زفر رَجَحَهُ الله اختلاف
 [هم] دي.

اللغات: ﴿تفاضل﴾ د تفاعل د باب اسم مصدر دی: کمی و زیاتوب، کمی ویشی (أحسن الهدایه)،
 ﴿مجانست﴾ د مفاعلي مصدر دی: همجنس کېدل (له یوه جنس کېدل)، ﴿تقابض﴾ د تفاعل د باب
 مصدر دی: یو تر بله قبضه سره کول (باهمي قبضه کول)، ﴿الورق﴾ د سپینو زرو ټوټه، ﴿هَاءُ
 وَهَاءُ﴾ ”هَاءُ“ مبني پر فتح دی په معنی سره د ”واخله“، او د ”هَاءُ وَهَاءُ“ معنی ده: واخله او واخله
 (نو د حدیث مطلب دا سو: چي سره زر د سپینو زرو په عوض کي خرڅول ربواده، مگر په هغه وخت کي ربوانه ده کله
 چي هغوی بالکل پریوه خای داسي خرڅ کړل سي! چي بائع مشتري ته ووايي: واخله! او مشتري بائع ته ووايي:
 واخله! مطلب دا چي بالکل لاس په لاس سره خرڅ کړل سي)، ﴿تقزّر﴾ د تفعل د باب مصدر دی: ثابتېدل،
 مستحکم کېدل (مضبوطېدل)، ﴿أجل﴾ ميعاد، ټاکل سوی مودت، ﴿ارتفاع﴾ د افتعال د باب مصدر
 دی: پورته کېدل، ختمېدل.

تشریح: صورت د مسئلې: دادی که چيري سره زر د سپینو زرو په عوض کي خرڅ کړل سي، نو په
 هغوی کي تفاضل يعني یو عوض کمېدل او بل زیاتېدل جائز دي؛ حَکَمَ چي د هغوی جنس سره یوه
 دی (يعني د هغوی په مینځ کي اتحاد الجنس نسته)، او د اتحاد الجنس د نشتوالي په صورت کي په کمی
 و زیاتوب سره خرڅول جائز دي. لېکن د عقد په مجلس کي پر دواړو عوضونو قبضه کول واجب دي؛
 حَکَمَ چي رسول الله ﷺ فرمایلي دي چي ”سره زر د سپینو په عوض کي خرڅول ربواده (يعني حرام
 دي) مگر لاس په لاس (هَاءُ وَهَاءُ) جائز دي“.

او كه په عقد صرف كي پر دواړو عوضونو يا پريوه عوض له قبضه كولو څخه مخكي عاقدین سره جلا سي، نو عقد صرف باطلیږي؛ ځكه د عقد صرف د صحت (صحیح والي) لپاره پر دواړو عوضونو قبضه كول شرط دي، او دلته دا شرط فوت سو، نو ځكه به هغه باطلیږي (لأنه إذا فات الشرط فات المشروط).

ولهذا إلخ: او څرنگه چي په عقد صرف كي له قبضې څخه مخكي د دواړو عاقدینو جلا كېدل عقد صرف باطلوي، نو ځكه ته په عقد صرف كي د خيار شرط لگول صحیح دي او نه د ميعاد شرط لگول صحیح دي. د خيار شرط صورت دادی چي يو عاقد بل عاقد ته ووايي: چي (مثلاً) زه دغه درهم په دې شرط (ستاد دنانیرو په عوض كي) پر تا خرڅوم چي ما ته به درې ورځې اختیار وي. او د ميعاد صورت دادی: چي زه دغه درهم په دې شرط (ستاد دنانیرو په عوض كي) پر تا خرڅوم چي درهم زه يوه میاشت وروسته دركوم. او بل عاقد معامله ورسره وكړي. نو دا دواړه صورتونه ناجائز دي؛ خيار شرط ځكه صحیح نه دي چي هغه د "من لا خيار له" په حق كي له ثبوت الملك څخه مانع دی (يعني په دواړو عاقدینو كي چي د كوم عاقد لپاره خيار شرط نه وي د هغه لپاره ملكيت نه ثابتیږي) يعني پر احد العوضين د "من لا خيار له" ملكيت نه ثابتیږي، او كله چي د هغه ملكيت ثابت نه سو نو دده لپاره به پر هغه عوض قبضه كول هم واجب نه وي. لنه دا چي د خيار شرط په صورت كي قبضه "مستحق" يعني "واجب" نه پاتیري (يعني قبضه نه واجب كيږي). او د ميعاد شرط لگول ځكه صحیح نه دي چي د هغه په وجه واجب سوې قبضه فوتیږي يعني د قبضې وجوب تر ميعاد (ټاكل سوي مودت) پوري مؤخر كيږي. خلاصه دا چي د "خيار شرط" په وجه قبضه نه واجب كيږي او د "ميعاد" د شرط په وجه واجب سوې قبضه فوتیږي، حال دا چي د عقد صرف د صحت لپاره د عقد په مجلس كي پر دواړو عوضونو قبضه كول ضروري دي، نو ځكه دا دوه شرطونه د عقد صرف منافي دي، او تاسو ته بڼه معلومه ده چي په يو عقد كي داسي شرط لگول صحیح نه دي كوم چي د عقد سره منافي او مخالف وي.

إلا إذا أسقط إلخ: او كه چيري بيا هم په عقد صرف كي د خيار شرط ولگول سي يعني يو عاقد د ځان لپاره خيار شرط واخلي، لېكن بيا د عقد په مجلس كي دننه هغه عاقد (من له الخيار) خپل خيار ساقط كړي، نو زموږ په نېز دا عقد بيرته جائز گرځي. لېكن دامام زفر رَحْمَةُ اللهِ په نېز جائز نه گرځي.

دامام زفر رَحْمَةُ اللهِ دليل دادی چي د خيار شرط لگولو په وجه عقد يو ځل فاسد سو، او كوم شی چي يو ځل فاسد منعقد سي هغه بيرته جائز نه گرځي، بلکي هغسي فاسد پاتیري.

زموږ دليل دادی چي صحيح ده! د خیار شرط لگولو په وجه عقد فاسد بدل پکار دیکېږي کله چي عاقد په مجلس کي دننه خپل خیار شرط ختم کړی نو بنکاره خبره ده چي فساد له مستحکم کېدلو او ثابتېدلو څخه مخکي ختم سو، لهذا کله چي د فساد وجه ختمه سوه نو ځکه عقد به بیرته د جواز و طرف ته راگرځي؛ ځکه قاعده داده چي ”إِذَا زَالَ الْمَانِعُ عَادَ الْهِنُّوعُ“ يعني کله چي مانع زائل سي نو ممنوع شی بیرته راگرځي. (أحسن الهدایه)

په عوضینو کي له قبضه کولو څخه مخکي د تصرف کولو حکم

قَالَ: وَلَا يَجُوزُ الصَّرْفُ فِي ثَمَنِ الصَّرْفِ قَبْلَ قَبْضِهِ فرمایي: او د بیع صرف په ثمن کي له قبضه کولو څخه مخکي تصرف کول جائز نه دي حَتَّى لَوْ بَاعَ دِينَارًا بِعَشْرَةِ دَرَاهِمٍ وَلَمْ يَقْبِضِ الْعَشْرَةَ حَتَّى اشْتَرَى بِهَا ثَوْبًا نو که [یو څوک] یو دینار د لسو درهمو په عوض کي خرڅ کړي او پر لسو درهمو قبضه نه وکړي تر دې چي دهغوی په عوض کي یوه کپړه رانیسي فَالْبَيْعُ فِي الثَّوْبِ فَاسِدٌ نو په کپړه کي بیع فاسده ده لَأَنَّ الْقَبْضَ مُسْتَحَقٌّ بِالْعَقْدِ حَقًّا لِلَّهِ تَعَالَى ځکه چي قبضه د عقد صرف په سبب د الله تعالی د حق په وجه واجب ده وَفِي تَجْوِيزِهِ قَوَاتُهُ او د داسي تصرف په جائز گرځولو کي د دې حق فوتېدل سته وَكَانَ يَنْبَغِي أَنْ يَجُوزَ الْعَقْدُ فِي الثَّوْبِ كَمَا نُقِلَ عَنْ زُفَرٍ او مناسب دا وه چي په کپړه کي بیع جائز وای، لکه څرنګه چي له امام زفر رحمه الله څخه نقل سوي دي لَأَنَّ الدَّرَاهِمَ لَا تَتَعَيَّنُ ځکه چي درهم نه متعین کیږي فَيَنْصَرِفُ الْعَقْدُ إِلَى مُطْلَقِهَا نو ځکه [د کپړې] بیع به د مطلق درهمو و طرف ته گرځي وَلَكِنَّا نَقُولُ: الشَّنُّ فِي بَابِ الصَّرْفِ مَبْنِيٌّ لېکن موږ وایو: چي ثمن په عقد صرف کي مبیع وي لَأَنَّ الْبَيْعَ لَا بُدَّ لَهُ مِنْهُ ځکه چي د بیع لپاره مبیع ضروري وي [ځکه بیع همدې ته وایي چي په هغه کي یو عوض مبیع وي او بل ثمن وي] وَلَا شَيْءَ سِوَى الثَّمَنِ حال دا چي [په عقد صرف کي] له دوو ثمنو څخه بغیر بل شی نسته فَيُجْعَلُ كُلُّ وَاحِدٍ مِنْهُمَا مَبِيعًا لِعَدَمِ الْأَوَّلِيَّةِ نو ځکه د عدم اولویت انا ترجیح والي [په وجه به له دواړو عوضونو څخه هر یو مبیع گرځول کیږي] وَبَيْعُ الْبَيْعِ قَبْلَ الْقَبْضِ لَا يَجُوزُ او د مبیع بیع له قبضې څخه مخکي جائز نه ده وَلَيْسَ مِنْ فَرَوَرَةٍ كَوْنِهِ مَبِيعًا أَنْ يَكُونَ مُتَعَيَّنًا او دهغه له مبیع والي څخه دا نه لازمیږي چي هغه دي متعین [هم] اوي كُنَالِ الْمُسْلِمِ فِيهِ لکه څرنګه چي په مسلم فيه کي دي.

اللغات: «تجریز» د تفعیل د باب مصدر دی: جائز گرځول (جائز کول). «اولویة» اولی والی (افضل والی. راجح والی. غوره والی).

تشریح: صورت د مسئلې: دادی چي دبیع صرف له دواړو عوضونو څخه په یوه عوض کي هم له قبضه کولو څخه مخکي تصرف کول، جائز نه دي. دا خبره امام قدوري رَحْمَةُ اللهِ داسي ذکر کړې ده چي د بیع صرف په ثمن کي له قبضه کولو څخه مخکي تصرف کول جائز نه دي؛ ځکه دبیع صرف له دواړو عوضونو څخه هر عوض ثمن وي (ځکه چي دبیع صرف هر عوض د ثمن او مبیع جوړېدلو صلاحیت لري). لهدا په دواړو عوضونو کي به له قبضې څخه مخکي تصرف جائز نه وي. پر همدې یوه مسئله متفرع کوي فرمایي چي که څوک یو دینار د لسو درهمو په عوض کي خرڅ کړي (یعني یو دینار په لس درهمه خرڅ کړي) او پر لسو درهمو قبضه نه وکړي، بلکي له قبضه کولو څخه مخکي دهغه لسو درهمو په عوض کي کپړه رانیسي، نو دا بیع فاسده ده؛ ځکه چي دلته د کپړې ثمن یعني لس درهمه د بیع صرف یو عوض دی، او دبیع صرف پر دواړو عوضونو قبضه کول دالله تعالیٰ د حق په وجه واجب دی (او قبضه کول ځکه دالله تعالیٰ حق دی چي د قبضه نه کولو په صورت کي ربوا [سود] لازمیږي، او ربوا حرامه ده، او حرام کېدل دالله تعالیٰ حق دی، نه دبنده. نو ثابته سوه چي په بیع صرف کي د قبضې واجبېدل دالله تعالیٰ او شریعت حق دی) او له قبضه کولو څخه مخکي د لسو درهمو په عوض کي په کپړه رانیولو سره دالله دغه حق (حق الشرع) فوتیږي، او دالله تعالیٰ حق فوت کول (ضایع کول) بالکل ناجائز دي، نو ځکه له قبضه کولو څخه بغیر د لسو درهمو په عوض کي کپړه رانیول ناجائز دي.

وکان ینبغی إلخ: ددې حاصل دادی چي دظاهر روایت مطابق خود کپړې بیع فاسد او ناجائز ده، لېکن د قیاس تقاضا داده چي له قبضې څخه مخکي ددې لسو درهمو په عوض کي کپړه رانیول جائز وي، لکه څرنګه چي دا له امام زفر رَحْمَةُ اللهِ څخه هم نقل سوي دي؛ او ددې دلیل دادی چي دراهم په متعین کولو سره نه متعین کیږي (لهذا دلته چي کوم دراهم د کپړې ثمن دي هغه متعین نه دي)، نو ځکه داد کپړې بیع به د مطلق دراهمو و طرف ته ګرځي، او د مطلق دراهمو په عوض کي. ح جائز ده، نو ځکه په دې صورت کي هم دا بیع جائز کېدل پکار دي.

زموږ له طرفه دهغه جواب دادی چي د عقد صرف یو عوض به خامخا مبیع وي؛ ځکه چي عقد صرف بیع ده. او په بیع کي مبادلة المال بالمال کیږي (یعني مال په مال سره بدلول کیږي)، نو ځکه په عقد صرف کي به هم مبادله کیږي، او د مبادله لپاره دا ضروري دي چي یو عوض به مبیع وي او بل عوض به ثمن وي. حال دا چي په عقد صرف کي دواړه عوضونه ثمن وي؛ ځکه چي نقود (یعني دراهم او

دنایر) په پیدایښي توگه ثمن دي (ځکه چې دراهم او دنایر له سپینو او سرو زرو څخه جوړ دي. لهذا کله چې هغوی په پیدایښي توگه ثمن دي)، نو اوس په عقد صرف کي دبیع دمعنی ثابتولو لپاره یو عوض مبیع گرځول ضروري دي؛ خو څرنګه چې په عقد صرف کي یوه عوض ته هم دبیع جوړېدلو ترجیح حاصله نه ده (یعني په دې هکله یو مرجع موجود نه دی چې یو عوض مبیع وگرځول سي) نو ځکه هر عوض فقط من وجه دبیع جوړېدلو صلاحیت لري (یعني هر عوض من وجه مبیع دی او من وجه ثمن دی). اوله قبضې څخه مخکي په مبیع کي تصرف کول جائز نه دي، نو ځکه موږ وایو چې د عقد صرف په ثمن کي له قبضې څخه مخکي تصرف کول جائز نه دي. (أحسن الهدایه ج: ۹، ص: ۹۳)

ولیس من ضرورة إلخ: دا دیو اعتراض جواب دی، اعتراض دا دی چې کله (ستاسو په وینا) دبیع صرف دواړه عوضونه من وجه مبیع دي، نو د هغوی متعین کېدل پکار دي (یعني پکار داده چې هر یو په متعین کولو سره متعین کیږي)، حال دا چې تاسو دبیع صرف دواړه عوضونه غیر متعین گرځولي دي (یعني تاسو وایاست چې هغوی په متعین کولو سره نه متعین کیږي).

د دې جواب دا دی چې د هر مبیع متعین کېدل څه ضروري نه دي، لکه څرنګه چې په بیع سلم کي مسلم فیه مبیع ده، لېکن بیا هم هغه نه متعین کیږي. نو ځکه په دې حواله سره اعتراض کول صحیح نه دي.

سره زر د سپینو زرو په عوض کي په اټکل سره خرڅول

قَالَ: وَيَجُوزُ بَيْعُ الذَّهَبِ بِالْفِضَّةِ مُجَازَفَةً فَرَمَائِي: او سره زر د سپینو زرو په عوض کي په اټکل سره خرڅول جائز دي لَكِنَّ الْمُسَاوَاةَ غَيْرُ مُشْرُوطَةٍ فِيهِ ځکه چې په دې [خلاف الجنس شيانو] کي برابري شرط نه ده وَلَكِنْ يُشَارِطُ الْقَبْضُ فِي الْمَجْلِسِ لېکن په مجلس کي قبضه کول شرط دي لَنَا ذِكْرُنَا د هغه دلیل په وجه کوم چې موږ ذکر کړی بِخِلَافِ بَيْعِهِ بِجَنْسِهِ مُجَازَفَةً په خلاف دخپل همجنس په عوض کي د هغه بیع په اټکل سره لَنَا فِيهِ مِنْ اخْتِطَالِ الرِّبَا ځکه چې په دې کي درېوا احتمال دی.

اللغات: ﴿مجازفة﴾ د مفاعلي د باب مصدر دی: په اټکل سره بیع کول (یعني چې بائع ته دخپل شي

وزن او مقدار معلوم نه وي هسي [په اټکل سره] هغه خرڅوي) په اندازه لگولو سره بیع کول، ﴿ربوا﴾ (ربا) سود.

تشریح: صورت د مسئلې: دا دی چې د سرو زرو بیع د سپینو زرو په عوض کي او د سپینو زرو بیع د سرو زرو په عوض کي په اټکل او اندازه سره جائز ده؛ برابره ده په وزن کي دواړه عوضونه سره برابر

وي او كه نه وي؛ ځكه چي د اختلاف الجنس په صورت كي برابري شرط نه ده؛ لكه څرنګه چي مخكي د عبادۀ بن صامت رضي الله عنه په حديث كي ذكر سوه: "إِذَا اخْتَلَفَتْ هَذِهِ الْأَصْنَافُ فَيَبْغُوا كَيْفَ شِئْتُمْ. إِذَا كَانَ يَدًا بِيَدٍ". لهذا كله چي د اختلاف الجنس په صورت كي د دواړو عوضونو برابر والي شرط نه دی نو په اټكل او اندازه سره به خرڅول هم حرام نه وي. ها! د افتراق بالابدان څخه مخكي، مخكي قبضه كول شرط دي، او د دې نقلي او عقلي دليلونه مخكي ذكر سوه.

لېكن كه سره زر د خپل همجنس يعني د سرو زرو په عوض كي يا سپين زر د سپينو زرو په عوض كي په اټكل سره خرڅ كړل سي، نو دا جائز نه دي؛ ځكه چي په دې كي درېوواښه او احتمال راځي. يعني كېدای سي چي يو عوض كم او بل عوض زيات سي؛ او مخكي څو ځله ذكر سوه چي د ربوا شبهه او احتمال هم د حقيقي ربوا په څير حرام دی، نو ځكه د خپل همجنس په عوض كي د سرو يا سپينو زرو بيع په اټكل سره حرام او ناجائز ده.

د ثمن او غير ثمن د بيع تفصيلي بيان

قَالَ: وَمَنْ بَاعَ جَارِيَةً قِيمَتُهَا أَلْفٌ وَمِثْقَالُ فِضَّةٍ فَرَمَائِي: او كه يو سړی داسي مينځه خرڅه كړه چي د هغې قيمت زر [۱۰۰۰] مثقاله سپين زر وو وَبِئِىْ عُنُقَهَا طَوْقٌ فَضَّةٌ قِيمَتُهُ أَلْفٌ وَمِثْقَالٌ او د هغې په غاړه كي يو طوق اواره كړى او په دغه قيمت اهم ازر مثقاله وو بِأَلْفَيْنِ وَمِثْقَالِ فِضَّةٍ [او هغه سړی د امينځه] په دوه زره مثقالو سپينو زرو [خرڅه كړه] وَنَقَدَ مِنَ الثَّمَنِ أَلْفَ مِثْقَالٍ او مشتري له ثمن څخه زر مثقاله نقد [نقد] اداء كړل ثُمَّ افْتَرَقَا بيا دواړه سره جلا سول فَالَّذِي نَقَدَ نو كوم ثمن چي مشتري نقد اداء كړى دی ثَمَنُ الْفِضَّةِ هغه به د سپينو زرو [د طوق] ثمن وي لَأَنَّ قَبْضَ حِصَّةِ الطَّوْقِ وَاجِبٌ فِي الْجُلُوسِ ځكه چي د طوق [د ثمن] پر حصې قبضه كول د عقد په مجلس كي واجب دي لِكَوْنِهِ بَدَلُ الصَّرْفِ ځكه چي هغه د صرف بدل دی وَالظَّاهِرُ مِنْهُ الْإِثْبَانُ بِالْوَجِبِ او نه بائع څخه ظاهري حالت همدا دی چي هغه به واجب اداء كړى وي [ځكه هغه مسلمان دی او مسلمان اول واجب اداء كوي] وَكَذَا لَوْ اشْتَرَاهَا بِأَلْفَيْنِ وَمِثْقَالٍ او همدارنګه كه مشتري مينځه او طوق دواړه د دوه زره مثقالو په عوض كي [داسي] اريسي أَلْفَ نَسِيئَةٍ وَأَلْفَ نَقْدًا اچي له هغه څخه ازر مثقاله قرض وي او زر مثقال نقد وي فَالنَّقْدُ ثَمَنُ الطَّوْقِ نو نقد به د طوق ثمن وي إِنَّ الْأَجَلَ بَاطِلٌ فِي الصَّرْفِ جَائِزٌ فِي بَيْعِ الْجَارِيَةِ

ځکه چې په بيع صرف کي ميعاد باطل دی او د مينځي په بيع کي جائز دی وَالْبَيْعُ بَيْنَهُمَا عَلَى وَجْهِ الْجَوَازِ وَهُوَ الظَّاهِرُ مِنْهُمَا او له عاقدينو څخه ظاهري حالت پر جائزه طريقه د عقد کول دي ايمني د عاقدينو ظاهري حالت همدا دی چې هغوی به په جائزه طريقه عقد کړی وي. ځکه مسلمان جائز کار او جائز عقد کوي. او له ناجائز څخه ځان ساتي.

اللغات: ﴿مِثْقَال﴾ يو وزن دی، څلور ماشې او څلور رتې کيږي، او د گرام په حساب سره څلور گرامه کيږي، ﴿عَنْق﴾ غاړه، ﴿طوق﴾ هار، غاړه گۍ، پټه، ﴿نَقْد﴾ د نصر مانسي ده: نقد اداء کول (نقد اداء کول: سمدستي اداء کول)، ﴿نَسِيئَةٌ﴾ مراد ځني پور (قرض) دی، ﴿أَجَل﴾ ميعاد، ټاکل سوی مودت.

تشریح: صورت د مسئلې: دادی که يو سړي د دوه (۲) زره مثقالو سپينو زرو په عوض کي داسي مينځه خرڅه کړه چې د هغې قيمت زر مثقاله وو، او د هغې په غاړه کي د سپينو زرو يو طوق (غاړه گۍ) هم وه چې د هغه قيمت هم زر مثقاله وو (او ټوله ثمن دوه زره مثقاله وو)، او مشتري (رانيونکي) له ثمن څخه صرف زر مثقاله نقد اداء کړل، بيا دواړه عاقدین (بائع او مشتري) سره جلا سول، نو کوم ثمن چې مشتري نقد اداء کړی هغه به د طوق (غاړه گۍ) ثمن شمارل کيږي.

دليل دادی چې په دې عقد کي زر مثقاله سپين زر د مينځي ثمن دی او زر مثقاله سپين زر د طوق ثمن دی، نو د طوق او زر مثقاله سپينو زرو په مينځ کي مبادله بيع صرف ده. او د مينځي او زر مثقاله سپينو زرو په مينځ کي مبادله بيع صرف نه ده، او مخکي ذکر سوه چې د بيع صرف پر عوضينو په مجلس کي دننه قبضه کول د حق الشرع په وجه واجب دي (لکه څه مخکي چې ذکر سوه چې په بيع صرف کي پز دواړو عوضونو قبضه کول د الله تعالی د حق په وجه واجب دي)، نو ځکه د طوق پر ثمن به په مجلس کي دننه قبضه کول د حق الشرع په وجه واجب وي، او د مينځي پر ثمن قبضه کول واجب نه دي، او د مسلمان ظاهري حالت همدا دی چې هغه د خپل غاړي د خلاصولو (فراغ الزمه) لپاره اول واجب شوی اداء کوي او له ناجائز کار څخه ځان ساتي، او څرنگه چې په دې عقد کي هم بائع او مشتري دواړه مسلمانان دي نو ځکه ظاهري حالت همدا دی چې بائع به واجب اداء کړی وي (او واجب د طوق پر ثمن قبضه کول دي او طوق د مشتري په قبضه کي ورکول دي)، نو ځکه د زر مثقاله سپين زر به د طوق ثمن شمارل کيږي؛ ځکه چې دلته په مجلس کي صرف د طوق ثمن اداء کول واجب دي، د مينځي ثمن اداء کول واجب نه دي. نو ځکه د زر مثقاله (نقد ثمن) به د طوق عوض او ثمن گرځول کيږي.

د "بنايه" مصنف رَجَّه الله ليکلي دي چې د دې مثال داسي دی لکه يو حاجي چې "طواف زيارت" پر سره دی، او "طواف صدر" نه کړی، نه د هغه دا طواف صدر د طواف زيارت و طرف ته گرځي.

کیري (دې لپاره چي د هغه حج صحيح سي)، ځکه چي طواف زیارت د حج رکن دی له هغه څخه بغیر حج نه صحيح کیري، او طواف صدر واجب دی له هغه څخه بغیر حج اداء کیري او د حاجي غاري خلاصیري، نو ځکه د مسلمان د ظاهري حالت په رعایت کولو سره د هغه اداء کړی سوی طواف د طواف زیات (رکن) و طرف ته گرځول کیري، همداسي به دلته هم اداء کړی سوی نقد ثمن د طوق عوض او ثمن گرځول کیري. (بنايه ج: ۲، ص: ۵۱۰)

و کذا لو اشتراها إلخ: همدارنگه که مشتري مینځه او طوق د دوه (۲) زره مثقالو سپینو زرو په عوض کي په دې توگه رانیسي چي زر مثقاله نقد اداء کړي او زر مثقاله قرض (پور) وگرځوي، نو هغه نقد زر مثقاله به د طوق ثمن شمارل کیري؛ ځکه که هغه د طوق ثمن نه و شمارل سي نو د طوق ثمن به میعادي (قرض والا) وگرځي، حال دا چي په بیع صرف کي نقد معامله کیري (یعني پر دواړو عوضونو به لاس په لاس قبضه کیري) او په بیع صرف کي میعاد ټاکل باطل دي، نو ځکه د مسلمان د ظاهري حالت په اعتبار کولو سره به هغه نقد ثمن د طوق ثمن شمارل کیري، او کوم زر مثقاله چي قرض دی هغه به د مینځي ثمن وي؛ ځکه چي د مینځي بیع مطلق بیع ده (بیع صرف نه ده)، او دا معلومه خبره ده چي مطلق بیع د قرض ثمن (میعادي ثمن) په عوض کي صحيح او جائز ده.

د ثمن او غیر ثمن د بیع تفصیلي بیان

وَكَذَلِكَ لَوْ بَاعَ سَيْفًا مَحَلًّا بِبَائِعٍ وَرَهْمٍ او همدارنگه که [يو څوک] په سپينو زرو سره مزينه [بنايسته کړی سوې] توره د سلو درهمو په عوض کي خرڅه کړي وَحَلَيْتُهُ خُسُوفًا او د هغه [توري] زېور پنځوس درهمه وي فَدَفَعَ مِنَ الثَّيْنِ خُسُوفًا او مشتري له ثمن څخه پنځوس درهمه اداء کړي جَاَلَ الْبَيْعُ نو [دا] بیع جائز کیري فَكَانَ الْقَبْضُ حِصَّةَ الْفَقْصَةِ او پر کوم ثمن چي قبضه سوې وي هغه به د سپینو زرو [د زېور] حصه وي وَإِنْ لَمْ يُكُنْ ذَلِكَ که څه هم مشتري دا خبره بیان کړې نه وي لَبَا بَيْنَنَا د هغه دلیل په وجه کوم چي موږ بیان کړی وَكَذَلِكَ إِنْ قَالَ: خُذْ هَذِهِ الْخُسُوفَ مِنْ ثَمْنِهَا او همدارنگه که مشتري ووايي: چي دا پنځوس درهمه د هغه دواړو په ثمن کي واخله! إِنَّ الْاِثْنَيْنِ قَدْ زَادَ بِهِمَا الْوَاجِدُ ځکه چي ځیني وخت د دوو [تثنیه] په ذکر کولو سره یو مرادیري قَالَ اللَّهُ تَعَالَى: «يَخْرُجُ مِنْهُمَا الذُّلُومُ وَالْمَرْجَانُ» [الرحمن: ۲۲] الله تعالی فرمایلي دي: «او له هغه دواړو سمندرونو څخه ملغلري او مرجان راوځي» وَالْمَرْأَةُ أَحَدُهُمَا او مراد له هغه دواړو څخه یو دی فَيُخَالُ

عَلَيْهِ بَقَاهُ حَالَهُ نَوْحُهُ دَظَاهِرِي حَالَتِ بِهِ وَجْهٌ بِهِ بِرَهْفَةٍ حَمَلٌ كَيْسِرِي فَإِنْ لَمْ يَتَقَابَقَا حَتَّى افْتَرَقَا
 اَوْ كَهْ چِيرِي | عَاقِدِينَ | قَبْضَهُ نَهْ وَكَمَرِي تَرَدِّي چِي دَوَارَهْ يُولَهْ بِلْ شُخْه جَلَا سِي بِطَلِّ الْعُقْدَالِي الْحَلِيَّةِ
 نو په زبور کي عقد باطليرې لَأَنَّهُ مَرَّتٌ فِيهَا حُكْمٌ چي دا [عقد] په زبور کي بيع صرف ده وَكَذَالِي
 الشَّيْفِ إِنْ كَانَ لَا يَتَخَلَّصُ إِلَّا بِضَرِّ أَوْ هَمْدَارَنگه په توره کي اهم عقد باطليرې | که چيرې توره له زبور
 شخه | بغير له ضرره جلا کېدای نه سي لَأَنَّهُ لَا يُكُنْ تَسْلِيْبُهُ بِدُونِ الضَّرِّ حُكْمٌ چي | په دې صورت
 کي | له ضرر شخه بغير د توري ورسپارل ممکن نه دي وَلِهَذَا لَا يَجُوزُ إِفْرَادُهُ بِالْبَيْعِ اَوْ لَهُ هَمْدِي کېله
 تنها | يوازي | د توري بيع جائز نه ده کَالْجَذْعِ فِي الشَّقْفِ لکه په بام کي چي | تنها | د تير | بيع جائز نه
 ده | وَإِنْ كَانَ يَتَخَلَّصُ الشَّيْفُ بِغَيْرِ ضَرِّ أَوْ كَهْ توره | له زبور شخه | بغير له ضرره جلا کېدای سي جَاذ
 الْبَيْعِ فِي الشَّقْفِ وَبَطْلُ فِي الْحَلِيَّةِ نو | بيا | په توره کي بيع جائز کيرې اَوْ په زبور کي باطليرې لَأَنَّهُ
 أَمُكِّنَ إِفْرَادُهُ بِالْبَيْعِ حُكْمٌ چي | اوس | تنها د توري بيع ممکنه ده فَصَارَ كَالطُّوقِ وَالْجَارِيَةِ نو دا
 [مسئله] د طوق اَوْ مينځي په شېر سوه وَهَذَا إِذَا كَانَتْ الْقِصَّةُ الْبُفْرَةَ أَزِيدَ مِثْلًا فِيهِ اَوْ دَا حُكْمٌ په هغه
 صورت کي دې کله چي دا جلا | د ثمن | سپين زر له هغه سپينوزرو شخه زيات وي کوم چي په
 مبيع | توره | کي لگېدلي دي | يعني د ثمن سپين زر د زبور له سپينوزرو شخه زيات وي | فَإِنْ كَانَتْ مِثْلُهُ أَوْ
 أَكْلٌ مِنْهُ أَوْ لَا يَدْرَى | لېکن | که له هغه شخه کم وي يا د هغه په برابر وي يا د هغه مقدار معلوم نه وي
 لَا يَجُوزُ الْبَيْعُ لِلَّهِ أَوْ لَا حَتْمَالِهِ نو درېو يا درېو د احتمال په وجه بيع نه جائز کيرې وَجْهَةُ الصَّحَّةِ
 مِنْ وَجْهِ وَجْهَةِ الْفَسَادِ مِنْ وَجْهَيْنِ اَوْ د صحيح والي جهت په يوه وجه | يوه اعتبار | سره دې اَوْ د فساد
 جهت په دوو وجهو سره دې فَتَرَجَّحَتْ نَوْحُهُ دَفْسَادِ جِهَتِ | طرف | به راجح وي.

اللغات: ﴿مُحَلٍّ﴾ د تفصيل د باب مفعول دی، حَتَّى يُحَلِّي تَحْلِيَّةً: په يوشې زبور اغوستل، په زبور
 سره بنيسته کول، مزین کول (مثلاً خپل آس په زبور سره بنيسته کول او زبورات په اغوستل)، نو د "مُحَلِّي"
 معنی ده: په زبور سره بنيسته کړی سوي توره، ﴿حَلِيَّةٌ﴾ زبور، له سره او سپينوزرو شخه جوړ د
 ښکلا شې، ﴿لَوْلُو﴾ ملغلره، مرغلره (در)، ﴿مَرْجَانٌ﴾ يو قيمتي سره ډبره ده کوم چي له سمندر شخه

راوځي (او ځيني وايي چي غټو ملغلرو ته ويل كيږي). ﴿جَلْع﴾ (د دال په كسره سره): تير، شاتير (كوم چي پر بام ايسول كيږي، چي هغه به پنخوا عموماً د خرما له تنې څخه وو)، ﴿سَقْف﴾ بام، ﴿يَتَخَلَص﴾ د تفعل د باب مضارع ده: خلاصېدل، جلا كېدل (بېلېدل).

تشرېح: صورت د مسئلې: دادی كه يو سړی د سپينوزرو په زېور سره بڼايسته سوې توره د سلو درهمو په عوض كي خرڅه كړي، او د هغې زېور (حليه) د پنځوسو درهمو وي (يعني پنځوس درهمه د زېور قيمت وي او پنځوس درهمه د توري قيمت وي)، بيا مشتري له ثمن څخه پنځوس درهمه اداء كړي او دا خبره بيان نه كړي چي دا پنځوس درهمه د زېور دي، يا د توري دي يا د دواړو دي، او بائع قبضه پر و كړي، نو دا بيع جائز كيږي او هغه پنځوس درهمه (كوم چي مشتري بائع ته وركړي دي او بائع قبضه پر كړې ده هغه) به د زېور ثمن او عوض شمارل كيږي؛ ځكه دلته د زېور او ثمن (پنځوس درهمو) په مينځ كي چي كوم عقد دی هغه عقد صرف (بيع صرف) دی (لكه په تېر عبارت كي چي د طوق او ثمن په مينځ كي عقد صرف وو)، او د عقد صرف پر دواړو عوضونو په مجلس كي دننه قبضه كول واجب دي، لهنداد عاقدينو د ظاهري حالت (اسلام) په رعايت كولو سره به د مشتري له طرفه دغه اداء كړی سوی ثمن (پنځوس درهمه) د زېور ثمن گزړول كيږي.

او كه چيري مشتري خبره بيان كړي او داسي ووايي "خُذْ هَذِهِ الْخَمْسِينَ مِنْ ثَمْنِيهَا" يعني دا پنځوس درهمه د توري او زېور دواړو ثمن دی، نو په دې صورت كي هم هغه صرف د زېور ثمن شمارل كيږي، ځواكي مشتري داسي وويل چي د دې دواړو په ثمن كي چي پر څومره قدر ثمن قبضه كول واجب دي هغه واخله! (او هغه همدا پنځوس درهمه دي)؛ ځكه قاعده داده چي د مسلمانانو أمور به حتی الامكان پر سمون او جواز حمل كيږي (د قاعدې الفاظ دادي: تُحْمَلُ أُمُورُ الْمُسْلِمِينَ عَلَى السَّادِ وَالصَّلَاحِ مَا لَمْ يَظْهَرْ غَيْرُهُ)، او دلته پر جواز حمل كول ممكن هم دي په دې توگه چي په "مِنْ ثَمْنِيهَا" كي د تشبيه په ضمير سره واحد مراد كړی سي، يعني دا به ويل كيږي چي مشتري په "مِنْ ثَمْنِيهَا" كي د تشبيه په ضمير سره واحد مراد كړی دی او په حقيقت كي د هغه مراد "مِنْ ثَمْنِ الحلية" دی. او د تشبيه په ضمير سره واحد مرادول جائز هم دي، ځكه چي په شريعت كي د دې څو مثالونه سته، لكه څرنگه چي د سورة الرحمن په دې آيت "يَخْرُجُ مِنْهُمَا اللُّؤْلُؤُ وَالْمَرْجَانُ" كي د "منهما" ضمير خوږ، سمندر او تروش (تريو) سمندر دواړو ته راجع دی. لېكن ملغلره فقط له تروش سمندر څخه راوځي. د خوږ سمندر څخه نه راوځي (نو د آيت تقدير داسي دی: يَخْرُجُ مِنْ أَحَدِهِمَا... إلخ

اتقیر منیر (۱) نو دلتہ د تشنیه په ضمیر سره واحد مراد سوی دی. همدارنگه د حضرت موسیٰ او حضرت خضر علیهما السلام په قصه کي الله تعالی فرمایلي دي "نَسِيًا خُذْهُمَا" (يعني حضرت موسیٰ او د هغه خادم خپل ماښم هر کړی. يعني له دوی څخه ماښم هر سوک). په دې آیت کي "نَسِيًا" د تشنیه صیغه ده. حال دا چي د ماهي هېرونکی فقط د حضرت موسیٰ عليه السلام خادم وو. دلته هم د تشنیه په ضمیر سره واحد مراد سوی دی. لنډه دا چي څرنگه په دې نصوصو کي د تشنیه په ضمیر سره واحد مراد سوی دی، همداسي به پورتنۍ مسئله کي هم د تشنیه په ضمیر سره واحد مراد پيري او د مسلمان شتري د ظاهري (اسلام) په رعایت کولو سره به د هغه قول "من ثمنها" پر "من ثمن الحلیة" حمل کيږي، ځکه چي د مسلمان ظاهري حالت همدادی چي هغه جائز کار کوي او له ناجائز کار څخه ځان ساتي، او بيع صرف په هغه وخت کي جائز کيږي کله چي پنځوس درهمه د زېږور (حلیه) ثمن وگرځول سي، نو ځکه د "خذ هذه الخمسين من ثمنها" د ویلو په صورت کي به هم دا پنځوس درهمه د زېږور ثمن شمارل کيږي. نه د توري او ثمن دواړو.

فإن لم إلخ: فرمایي که په دې مسئله کي پر عوضینو له قبضه کولو څخه مخکي عاقدین یو له بل څخه جلا سي، نو په زېږور (حلیه) کي عقد باطلیږي؛ ځکه چي دا عقد صرف دی، او تاسو ته معلومه ده چي د عقد صرف پر عوضینو په مجلس کي دننه قبضه کول ضروري دي. او که چيري زیږور او توره یو د بل سره داسي لگېدلي او مویستي وي چي له ضرر او نقصان څخه بغیر یو له بل څخه جلا کول ممکن نه وي، نو په دې صورت کي په توره کي هم عقد باطلیږي؛ ځکه کله چي له ضرر څخه بغیر هغه له زېږور څخه نه سي جلا کېدای نو ښکاره خبره ده چي د هغې ورسپارل هم ممکن نه دي، او تاسو ته معلومه ده چي د غیر مقدور التسليم مبيع جائز نه ده؛ نو ځکه په دې صورت کي به په توره کي هم بيع جائز نه وي. لکه په بام کي لگېدلی تیر (یا گاډر) چي له ضرر څخه بغیر له بام څخه نه سي جلا کېدای نو د هغه تنها بيع جائز نه ده (يعني د دې ضرر په وجه یوازي د هغه خرڅول جائز نه دي)، همداسي دلته هم تنها د توري بيع جائز نه ده. لېکن که له ضرر او نقصان څخه بغیر زېږور او توره سره جلا کېدای سي نو بیا په توره کي بيع جائز کيږي؛ ځکه چي دا (توري بيع) مطلق بيع ده چي په هغه کي د عقد په مجلس کي دننه قبضه کول ضروري نه دي، نو ځکه به په توره کي بيع جائز وي. لېکن څرنگه چي پر زېږور د عقد په مجلس کي قبضه کول ضروري او واجب دي، او د عاقدینو په جلا کېدلو سره قبضه فوت سوه، نو ځکه په زېږور کي به بيع باطل او ناجائز وي.

او دا مسئله د طوق او مینځي د بيع په څېر سوه. يعني که د طوق او مینځي والا په صورت کي عاقدین پر طوق او ثمن له قبضه کولو څخه مخکي یو له بل څخه جلا سي، نو په طوق کي بيع

باطلېږي او په مینځه کي جائز کيږي، همداسي په دې مسئله کي به هم له قبضي څخه مخکي د عاقدینو په جلا کېدلو سره په زېور کي بیع باطله وي او په مینځه کي به جائز وي.

وهذا الخ: صاحب هدایې رَحْمَةُ اللهِ فرمایي چي دغه ټوله تفصیل په هغه صورت کي دی کله چي هغه سپین زر کوم چي جلا دي (یعني کوم چي د ثمن په توګه ټاکل سوي دي) له هغه سپینوزرو څخه زائد (زیات) وي کوم چي دمبیع یعني د توري سره لګېدلي دي (یعني چي د ثمن [دراهمو] سپین زر د زېور له سپینوزرو څخه زائد وي)، لکه څرنګه چي دلته د توري سره لګېدلي سپین زر د پنځوسو درهمو دي او ثمن سل درهمه دی، نو دا صورت جائز دی؛ ځکه کوم سپین زر چي دمبیع (توري) سره لګېدلي دي هغه سپین زر به دخپل اندازه (هموزن) سپینوزرو په عوض کي راسي، او کوم سپین زر چي زائد سي هغه به دمبیع (توري) په عوض کي راسي.

او که چيري د ثمن (دراهمو) سپین زر د هغه سپینوزرو سره برابر وي کوم چي دمبیع (توري) سره لګېدلي دي یا له هغه څخه کم وي یا د هغه مقدار معلوم نه وي، نو بیع نه جائز کيږي؛ ځکه کله چي د ثمن سپین زر دمبیع د سپینوزرو سره برابر وي یا کم وي، نو ربوا (سود) لازميږي؛ د برابر والي په صورت خو ځکه چي سپین زر به د سپینوزرو په عوض کي راسي او مبیع یعني توره به بلا عوضه پاته سي. او د کموالي په صورت کي به توره او څه سپین زر بلا عوضه پاته سي، مثلاً که د ثمن سپین زر لس ګرامه وي او پر توره لګېدلي سپین زر دوولس ګرامه وي، نو لس ګرامه به د لسو ګرامو په عوض کي راسي، او دوه ګرامه سپین زر او توره به بلا عوضه پاته سي، او ربوا (سود) همدي ته وایي چي په بیع کي یو شی بلا عوضه پاته سي، نو ځکه په دې صورتونو کي به ربوا لازمه سي. او که د ثمن د سپینوزرو مقدار معلوم نه وي، نو په دې صورت کي د ربوا احتمال سته؛ ځکه دا هم کېدای سي چي د ثمن سپین زر له هغه سپینوزرو څخه زیات وي کوم چي دمبیع سره لګېدلي دي، او دا هم کېدای سي چي ور سره برابر وي، او دا هم کېدای سي چي له هغه څخه کم وي، لنډه دا چي په دې صورت کي د ربوا احتمال او شبهه سته، او د ربوا شبهه د حقیقي ربوا په څېر حرامه ده، نو ځکه دا صورت به هم ناجائز وي.

وجه الفساد الخ: دا دیو مقدر سوال جواب دی. سوال دادی چي په پورتنی صورت کي (یعني کله چي د ثمن د سپینوزرو مقدار معلوم نه وي) بیع جائز کېدل پکار دي؛ ځکه چي اصل د بیع جائز کېدل دي، او مفسد (فاسدونکی شی) هغه زیاتوب دی کوم چي له عوض څخه خالي وي (لنډه دا چي دلته

هغه وخت بيع فاسديږي کله چې په يقيني توگه زياتوب ثابت سي، نو تر څو چې په يقيني توگه زياتوب ثابت نه سي، تر هغه وخته به د جواز حکم لگول کيږي (او پورتنی صورت به جائز ګرځول کيږي).

د جواب حاصل دادی چې په پورتنی صورت کې درې احتماله دي: ① یاد ثمن سپين زر به له هغه سپينوزرو څخه زيات وي کوم چې د مبيع (توري) سره لګېدلي دي، ② يا ور سره برابر به وي، ③ يا له هغه څخه به کم وي؛ په اول صورت کې يعنې د زياتوالي په صورت کې خوييېع جائز ده، او په پاته دوو صورتونو يعنې د برابر والي او کموالي په صورت کې بيع فاسده ده، لهدا په پورتنی صورت کې په يوه اعتبار سره بيع جائز ده او په دوو اعتبارو سره بيع فاسده ده، او دا ښکاره خبره ده چې دوو ته پر يوه ترجيح حاصله ده، نو ځکه په پورتنی صورت کې به د فساد جهت راجح وي، او کله چې د فساد جهت راجح دی، نو ځکه به دا صورت فاسد او ناجائز وي.

په بيع صرف کې د ثمن پر څه حصه قبضه کول (حکم او تفصيل)

قَالَ: وَمَنْ بَاعَ إِنَاءً فَضَمَّ فَرَمَائِي: او که يو څوک د سپينوزرو لوبښی خرڅ کړي ثُمَّ افْتَرَقَا بيا دواړه عاقدین [بائع او مشتري] سره جلا سي وَقَدْ قَبِضَ بَعْضُ ثَمَنِهِ [په داسې حال کې چې] بائع د ثمن پر بعضي حصه قبضه کړې وي بَطَلَ الْبَيْعُ فِيمَا لَمْ يَقْبِضْ نُو پر کومه حصه چې بائع قبضه نه وي کړې په هغه کې بيع باطلېږي وَصَحَّ فِيمَا قَبِضَ او پر کومه حصه چې يې قبضه کړې وي په هغه کې بيع صحيح کيږي وَكَانَ الْإِنَاءُ مُشْتَرَكًا بَيْنَهُمَا او لوبښی به د هغوی دواړو [بائع او مشتري] په مينځ کې مشترک وي لِأَنَّهُ صَرَفٌ كُلُّهُ ځکه چې دا عقد ټوله عقد صرف دی فَصَحَّ فِيمَا وَجَدَ شَرْطُهُ نُو په څومره مقدار کې چې د صرف شرط موجود سو په هغه کې عقد صحيح دی وَبَطَلَ فِيمَا لَمْ يُوْجَدْ او په کوم مقدار کې چې شرط موجود نه سو په هغه کې بيع باطله ده وَالْفَسَادُ طَارِئٌ او [دلته] فساد طاري دی لِأَنَّهُ يَصَحُّ ثُمَّ يَبْطُلُ بِالْإِفْتِرَاقِ ځکه چې دا عقد [په ابتداء کې] صحيح کيږي بيا د افتراق په وجه باطلېږي [يعنې دا عقد په شروع کې صحيح سو بيا د عاقدينو د جلا کېدلو په وجه فاسد سو] فَلَا يَشِينُهُ نُو ځکه به دا فساد [په ټوله عقد کې] نه خپريږي قَالَ: وَلَوْ اسْتَحَقَّ بَعْضُ الْإِنَاءِ فَرَمَائِي: او که د دې لوبښي بعضي حصه مستحق وخيږي فَالْمُشْتَرِي بِالْخِيَارِ إِنْ شَاءَ أَخَذَ الْبَائِعُ بِحُصَّتِهِ نو مشتري ته اختيار دی که وغواړي نو پاته مقدار دي د هغه [د ثمن] د حصې پفرعوض کې واخلي وَإِنْ شَاءَ رَدُّهُ او که

وغواړي نو هغه دي رد کړي إِنَّ الشَّرَّكَاءَ عَيْبٌ فِي الْإِنَاءِ ځکه چې په لوبني کي شرکت اشراکت | پیدا کېدل عیب دی.

اللفات: ﴿لا یشیع﴾ د ضرب د باب نفي صیغه ده: شایع کېدل، خپرېدل، نشر کېدل، غوړېدل. (سرایت کول)، ﴿طاری﴾ د فتح د باب فاعل دی: طاري کېدونکی، مراد ځني وروسته راتلونکی (وروسته واقع کېدونکی) دی، ﴿استحق﴾ د استفعال ماضي مجهوله ده: یو شی د بل چا مستحق ختل، د بل چا حق پکښي ثابتېدل، ﴿إناء﴾ لوبنی، ﴿رد﴾ د نصر ماضي ده: واپس کول.

تشریح: صورت د مسئلې: دادی که څوک د سپینو زرو یو لوبنی خرڅ کړي، او مشتري له ثمن څخه څه حصه مثلاً نیم ثمن یا د ثمن درېیمه حصه اداء کړي، تر دې وروسته عاقدین سره جلا سي. نو اوس حکم دادی چې پر څومره ثمن چې بائع قبضه کړې ده په هغومر مقدار کي بیع صحیح کیږي، او د مبيع (لوبني) کومه حصه چې له ثمن څخه خالي ده په هغه کي بیع باطلیږي (په بله وینا دا چې مشتري څومره ثمن اداء کړی وي د هغه په اندازه بیع صحیح کیږي او څومره ثمن چې یې نه وي اداء کړی د هغه په اندازه بیع باطلیږي). ځکه چې دا عقد په مکمله توګه عقد صرف دی، او د عقد صرف د صحت لپاره د عقد په مجلس کي پر دواړو عوضونو قبضه کول شرط دي. لهذا د ثمن پر څومره مقدار چې قبضه سوې ده، فقط په هغومره مقدار کي به بیع صحیح وي، او کوم مقدار چې له قبضې څخه خالي دی په هغه کي به عقد باطل وي، او دا مبيع (لوبنی) به د بائع او مشتري په مینځ کي مشترک وي: ځکه په کومه حصه کي چې بیع صحیح ده هغه حصه د مشتري په ملکیت کي ده، او په کومه حصه کي چې بیع باطل ده هغه د بائع په ملکیت کي ده: نو ځکه به مبيع د دواړو په مینځ کي مشترک وي.

والفساد طار الخ: دا دیو مقدر سوال جواب دی، سوال دادی چې په دې مسئله کي چې پر نصف لوبني د قبضه نه کولو په وجه په هغه کي بیع فاسده سوه، نو دغه فساد به په ټوله عقد کي خپرېږي (سرایت کوي) لهذا په مقبوضه حصه کي به هم بیع نه صحیح کیږي؟

د جواب حاصل دادی چې فساد پر دوه قسمه دی: ① اصلي فساد، ② او طاري فساد، اصلي فساد هغه ته وايي کوم چې د عقد په شروع کي پیداسي، او کوم فساد چې وروسته (د عقد په مینځ کي) پیداسي هغه ته طاري فساد وايي، او په دې دواړو کي فقط اصلي فساد په ټوله عقد کي خپرېږي (سرایت کوي)، لېکن طاري فساد په ټوله عقد کي نه خپرېږي، بلکي هغه د مفسد (فاسدونکي شي) په اندازه پاتېږي. او څرنگه چې دلته په نصف مبيع یا د هغه په یوه حصه کي عقد صحیح دی، نو ځکه به دا فساد "طاري فساد" وي او په ټوله عقد کي به نه خپرېږي. او دلته ځکه فساد طاري دی چې په

شروع کي عقد صحيح دی او وروسته د افتراق (د عاقدینو د جلا کېدلو) په وجه فساد پکښې راغللی دی. نو ځکه د فساد په فقط د مفسد په اندازه وي او په ټوله عقد کي به نه خپرېږي.

ولو استحقاق الخ: فرمایي که چیري د دې لوبښي یوه حصه مستحق وځیري، یعني له عاقدینو څخه بغیر بل سړی د دې مبيع (لوبښي) په یوه حصه کي خپل استحقاق ثابت کړي او بله حصه غیر مستحقه پاته سي، نو په دې صورت کي مشتري ته اختیار دی، که وغواړي نو هغه غیر مستحقه حصه دي د خپل ثمن په عوض کي واخلي (یعني د هغه حصې چي څومره ثمن کیږي هغومره دي اداء کړي). او که وغواړي نو بیع دي رد کړي؛ ځکه چي په مبيع کي شرکت پیدا کېدل عیب دی، او دا معلومه خبره ده چي کله مبيع عیباره سي نو په هغه صورت کي مشتري ته ځیار عیب حاصلیږي. نو ځکه دلته به هم مشتري ته اختیار حاصلیږي.

د مبيع تر خرڅولو وروسته په هغه کي د بل جا حق نابتدیل (حکم)

وَمَنْ بَاعَ قِطْعَةً نَّقْرَةً أَوْ كَهْ خُوكٍ د سپینوزرو یوه ټوټه خرڅه کړي ثُمَّ اسْتَحَقَّ بَعْضُهَا بِيَا د هغه بعضي حصه مستحق وځیري أَخَذَ مَا بَقِيَ بِحِصَّتِهَا نو مشتري به پاته مقدار د هغه د ثمن د حصې په عوض کي اخلي وَلَا خِيَارَ لَهُ او هغه ته به اختیار [هم] نه وي لِأَنَّهُ لَا يَصْرُفُ التَّبْعِيضُ ځکه چي ټوکره کول د سپینوزرو ټوټې ته نقصان نه کوي.

اللفات: «نقرة» د سپینوزرو ویلي کړی سوې ټوټه (ټوکره)، او له ویلي کولو څخه مخکي «تبر» ورته وايي، «تبعض» ټوکره ټوکره کول، حصه حصه کول (ماتول او یوه حصه ځني جلا کول).

تشریح: صورت د مسئلې: دادی که څوک د سپینوزرو یوه ټوټه خرڅه کړي، بیا له عاقدینو څخه بغیر بل څوک د هغه ټوټې په یوه حصه کي خپل استحقاق ثابت کړي، نو څومره سپین زر چي غیر مستحق پاته سي مشتري به هغه د خپل ثمن په عوض کي اخلي (یعني د پاته سپینوزرو چي څومره ثمن کیږي هغه به اداء کوي) او په دې صورت کي مشتري ته د اخیستلو او نه اخیستلو اختیار نه حاصلیږي؛ ځکه چي د سپینوزرو ټوټه ماتول او ټوکره ټوکره کول هغې ته نقصان نه کوي، او کله چي ټوکره کول نقصان نه کوي نو په هغې کي به شرکت عیب نه شمارل کیږي، او کله چي شرکت عیب نه دی نو ښکاره خبره ده چي مشتري ته به اختیار هم نه حاصلیږي.

مخلوط الجنس ائمان د مخلوط الجنس ائمانو په عوض كي خر خول (حكم او اختلاف)

قَالَ: وَمَنْ بَاعَ دِرْهَمَيْنِ وَدِينَارًا بِدِرْهَمٍ وَدِينَارَيْنِ فَرَمَائِي: او كه يو سړی دوه درهمه او يو دينار د يوه درهم او دوو دينارو په عوض كي خرڅ كړي جَارَ الْبَيْتِ نَو [دا] بيع جائز ده وَجُعِلَ كُلُّ جَنْسٍ مِنْهُمَا بِخِلَافِهِ او له هغوی دواړو څخه به هر يو د خپل خلاف الجنس [د خپل جنس د خلاف] په عوض كي څرځول كيږي وَقَالَ زُفَرٌ وَالشَّافِعِيُّ: لَا يَجُوزُ امام زفر او امام شافعي رَحِمَهُمَا اللهُ فرمايي: چي بيع جائز نه ده وَعَلَى هَذَا الْخِلَافِ إِذَا بَاعَ كَرَّ شَعِيرٌ كَرَّ حَنْطَةٌ بِكَرَّ شَعِيرٍ وَكَرَّ شَعِيرٌ حَنْطَةٌ او پر همدغه اختلاف دي كله چي څوك يو كر اوربشي او يو كر غنم د دوه كره غنمو او دوه كره اوربشو په عوض كي خرڅ كړي وَلَهُمَا: أَنَّ فِي الصَّرْفِ إِلَى خِلَافِ الْجَنْسِ تَغْيِيرُ تَصَرُّفِهِ امام زفر او امام شافعي رَحِمَهُمَا اللهُ دليل دا دي: چي د خلاف الجنس و طرف ته په څرځولو كي د عاقد د تصرف متغير كول [بدلول] لازميږي لِأَنَّهُ قَابِلُ الْجُنَّةِ بِالْجُنَّةِ ځكه چي هغه مجموعه په مجموعې سره مقابله كړې ده [د مجموعې مقابله يې د مجموعې سره كړې ده] وَمِنْ قَضِيَّتِهِ الْإِنْقِسَاءُ عَلَى الشُّيُوعِ لَاعَلَى التَّغْيِيرِ او د دې تقاضا دا ده چي تقسيم [منقسم كېدل] په مشتركه توگه وي، نه په متعينه توگه وَالتَّغْيِيرُ لَا يَجُوزُ او تصرف متغير كول جائز نه دي وَإِنْ كَانَ فِيهِ تَصْحِيحُ التَّصَرُّفِ كه څه هم په دې كي د تصرف صحيح كول سته [يعني كه څه هم دلته د تصرف په متغير كولو سره تصرف او عقد صحيح كيږي، لېكن بيا هم هغه جائز نه دي] كَمَا إِذَا اشْتَرَى قَلْبًا بَعَشَرَةً وَتَوْبًا بَعَشَرَةً لَكِه څرنګه چي څوك يو بنګړی د لسو درهمو په عوض كي او يوه كپړه د لسو درهمو په عوض كي رانيسي ثُمَّ بَاعَهُمَا مُرَابَحَةً بيا دواړه د بيع مرابحه په توگه خرڅ كړي لَا يَجُوزُ نو دا جائز نه دي وَإِنْ أُمِّكَنْ صَرَفُ الزَّيْتِ إِلَى الثَّوْبِ كه څه هم [دلته] د كپړې و طرف ته نفع څرځول ممكن دي وَكَذَا إِذَا اشْتَرَى عَبْدًا بِأَلْفٍ دِرْهَمٍ او همدارنګه كه څوك يو غلام د زرو درهمو په عوض كي رانيسي ثُمَّ بَاعَهُ قَبْلَ تَقْدِيرِ الثَّنِي مِنَ الْبَائِعِ مَعَ عَبْدٍ آخَرَ بِأَلْفٍ وَخَمْسِ مِائَةٍ بيا هغه دا غلام له ثمن اداء كولو څخه مخكي پر بائع د دويم غلام سره د پنځلس سوه درهمو په عوض كي خرڅ كړي لَا يَجُوزُ لِي الشُّرَى بِأَلْفٍ نو په هغه غلام كي بيع جائز نه ده كوم چي د زر درهمو په عوض كي رانيول سوي دي وَإِنْ أُمِّكَنْ تَصْحِيحُهُ بِصَرَفِ أَلْفٍ إِلَيْهِ كه څه هم [دلته] د

هغه اړانيول سوي غلام او طرف ته د زر درهمو په گرځولو سره د عقد صحيح کول ممکن دي وَكَذَا إِذَا
 جَمَعَ بَيْنَ عَبْدِهِ وَعَبْدٍ غَيْرِهِ وَقَالَ: بَعْتُكَ أَحَدَهُمَا او همدارنگه که څوک خپل غلام او د بل چا غلام
 سره يو ځای کړي او [مشتري ته داسي] اووايي: چي ما په دې دواړو کي يو پر تا خرڅ کړی لَا يَجُوزُ نو
 [هم] بيع جائز نه ده وَإِنْ أُمِّكَنْ تَصْحِيحُهُ بِصَرْفِهِ إِلَى عَبْدٍ كَمَا خُصَّ هَم [دلته] د هغه د خپل غلام و طرف
 ته د دې عقد په گرځولو سره د عقد صحيح کول ممکن دي وَكَذَا إِذَا بَاعَ ذَرْهَمًا وَثَوْبًا بِذَرْهَمٍ وَثَوْبٍ
 او همدارنگه که څوک يو درهم او کپړه د يوه درهم او کپړې په عوض کي خرڅ کړي وَافْتَرَقَا مِنْ
 غَيْرِ قَبْضٍ [بيا] له قبضي څخه بغير دواړه [عاقدين] سره جلا سي فَسَدَ الْعَقْدُ فِي الذَّرْهَمَيْنِ نو په
 دواړو درهمونو کي عقد فاسديږي وَلَا يُصَرَّفُ الذَّرْهَمُ إِلَى الثَّوْبِ او درهم به د کپړې و طرف ته نه
 گرځول کيږي لَبَا ذَكَرْنَا د هغه دليل په وجه کوم چي موږ [اوس] ذکر کړی.

اللغات: ﴿گړ﴾ دا په عربو کي د يو غټي پيماني (لوبي) نوم وو چي په هغه سره به غله پيمانه کېده،
 مخکي چي د هدايي په حاشيه کي د دې کوم مقدار ليکل سوی وو په هغه اعتبار سره يو گړ تقريباً
 (۲۵۴۷) کېلو کيږي، ﴿قضيه﴾ مقتضا، تقاضا، ﴿قلب﴾ د سپينو زرو بنگړی (مصباح المنير)، دلته
 ځني مراد د سپينو زرو داسي بنگړی دی چي د هغه وزن لس درهمه وي، ﴿ربح﴾ نفع،
 ګټه، ﴿تصحیح﴾ د تفصيل د باب مصدر دی: صحيح کول، صحيح گرځول (صحيح جوړول، جائز
 کول).

تشریح: صورت د مسئلې: دا دی که څوک يو دينار او دوه درهمه د يوه درهم او دوو دينارو په عوض
 کي خرڅ کړي، يا يو گړ غنم او يو گړ اوربشي د دوه کره غنمو او دوه کره اوربشو په عوض کي خرڅ
 کړي، نو زموږ په نېز دا بيع صحيح او جائز ده، او په عوضينو کي به هر عوض دخپل خلاف الجنس
 و طرف ته گرځول کيږي، يعني يو دينار به د يوه درهم عوض گرځول کيږي او دوه دينار به د دوو
 درهمو عوض گرځول کيږي، همدارنگه دوه کره غنم به د دوو کرو اوربشو او يو گړ غنم به د يوه گړ
 اوربشو عوض گرځول کيږي، او په دې توګه به عقد صحيح او جائز وي. کنې که په عوضينو کي هر
 عوض دخپل همجنس و طرف ته وگرځول سي يعني يو دينار د دوو دينارو يا يو گړ غنم د دوو کرو
 غنمو عوض وگرځول سي، نو عقد باطليږي؛ ځکه چي په دې صورت کي به د قدر او جنس د متحد
 کېدلو باوجود کمي وزياتوب (کمي وييشي) راسي، او تاسو ته معلومه ده چي کله د دوو شيانو جنس

او قدر سره متحد وي نو په هغوی کي په کمي وزياتوب کولو سره ربوا (سود) لازميږي. نو ځکه له ربوا څخه د ځان ساتلو لپاره او د عقد د صحيح او جائز گرځولو لپاره په دې مسئله کي عوضين د خلاف الجنس و طرف ته گرځول کيږي.

لېکن دامام زفر او امام شافعي رَحْمَهُمَا اللهُ په نېز دا پورتنی عقد بالکل جائز نه دی.

دليل: دامام زفر او امام شافعي رَحْمَهُمَا اللهُ دليل دادی چي د دې عقد د جائز گرځولو هيڅ شکل او صورت نه جوړيږي؛ ځکه که عوضين د خپل همجنس و طرف ته وگرځول سي نو ښکاره خبره ده چي په دې صورت کي ربوا (سود) لازميږي، او ربوا جائز نه ده. نو ځکه دا صورت خوباطل دی. او که عوضين د خلاف الجنس و طرف ته وگرځول سي نو بيا هم عقد صحيح او جائز گرځول ممکن نه دي؛ ځکه چي دلته عاقدينو د مجموعې مقابله د مجموعې سره کړې ده يعني د يوه دينار او دوو درهمو مجموعې يې د يوه درهم او دوو درهمو د مجموعې سره مقابله کړې ده (يو دينار او دوه درهم يې د يوه دينار او دوو درهمو عوض گرځولي دي) او د تقابل (مقابله کېدلو) تقاضا داده چي تقسيم په مشترک توگه (د شيعو په توگه) وي، نه په متعينه توگه (د شيعو او اشتراک مطلب دادی چي په عوضينو کي د هر عوض هر جزء د بل عوض د هر هر جزء په مقابله کي وي. لهدا د دوو درهمو هر جزء چي څرنکه د دوو دينارو د هر جزء په مقابله کي دی همداسي به د يوه درهم د هر جزء په مقابله کي هم وي. او د يوه دينار هر جزء چي څرنکه د يوه درهم د هر جزء په مقابله کي دی همداسي به د دوو دينارو د هر جزء په مقابله کي هم وي. ا د تعيين مطلب دادی چي درهم د دينار په مقابله کي متعين کړی سي)، لهدا کله چي د تقابل تقاضا په مشترک توگه (د شيعو په توگه) منقسم کول دي، او د هغه تقاضا په متعينه توگه (متعين کولو سره) منقسم کول نه دي، نو ځکه يو دينار د يوه درهم په مقابله کي متعين کول او دوه درهمه د دوو دينارو په مقابله کي متعين کول داسي دي لکه د عاقدينو تصرف متغير کول، او د عاقدينو تصرف متغير کول (بدلول) جائز نه دي، نو ځکه په دې مسئله کي به عوضين د خلاف الجنس و طرف ته گرځول هم جائز نه وي؛ که څه هم په دې سره د عقد تصحيح کيږي (خو بيا هم داسي کول جائز نه دي)؛ ځکه چي د عقد د تصحيح دغه صورت باطل دی، نو ځکه به دا عقد ناجائز گرځول کيږي.

امام زفر او امام شافعي رَحْمَهُمَا اللهُ د خپل مسلک او دعوی په تائيد کي څلور مسئلې د مثال په توگه پېش کړي دي: ①.... اوله مسئله داده چي که يو سړی د سپينوزرو بنگرې چي د هغه وزن لس درهمه وي د لسو درهمو په عوض کي رانيسي، او په لس درهمه يوه کپړه رانيسي؛ بيا بنگرې او کپړه دواړه يوځای د بيع مباحه په توگه په پنځويشت (۲۵) درهمه خرڅ کړي (يعني پنځه درهمه ربح اگته اېروکړي). نو دا جائز نه دي؛ ځکه چي پنځه درهمه نفع (گټه) د بنگرې او کپړې دواړو په مقابله کي ده. نو گواکي هغه سړي په دوولس نيم درهمه بنگرې خرڅ کړی او په دوولس نيم درهمه يې کپړه

خرڅه کړه. حال دا چي د بنگري ټوله وزن لس درهمه دی، نو د بنگري او دوولس نیم درهمو په بيع کي تفاضل (کمي وزياتوب) موجود سو، او تفاضل ناجائز دی. نو ځکه به دا عقد مباحه ناجائز وي. که څه هم ټوله نفع د کپري و طرف ته گرځول او دا عقد صحيح گرځول ممکن دي. لېکن څرنگه چي د کپري و طرف ته د ټوله نفعي په گرځولو سره د عاقدينو د تصرف متغير کول لازميږي، او تصرف متغير کول جائز نه دي، نو ځکه دا مسئله ناجائز ده.

(۲) ... دويمه مسئله داده که يو سړی د زر (۱۰۰۰) درهمو په عوض کي يو غلام رانيسي او بيا داسې (مشتري) له ثمن اداء کولو څخه مخکي پر خپل بائع دا غلام او ددې غلام سره بل غلام د پنځلس سوه (۱۵۰۰) درهمو په عوض کي خرڅ کړي، نو په رانيول سوي غلام کي بيع ناجائز ده؛ ځکه کله چي هغه پر خپل بائع دوه غلامه په پنځلس سوه درهمه خرڅ کړل نو د هر غلام حصه له زر درهمو څخه کمه سوه يعني هر غلام په اووه نیم سوه (۷۵۰) درهمه سو. نو دلته دا خرابي راغله چي کوم غلام هغه په زر درهمه رانيولی وو، له ثمن اداء کولو څخه مخکي هغه له زر درهمو څخه د کم درهمو په عوض کي خرڅ کړی سو. حال دا چي مخکي ذکر سوه چي د ”شراء ما باع بأقل مما باع قبل نقد الثمن“ معامله کول جائز نه دي، نو ځکه په رانيول سوي غلام کي دا بيع ناجائز ده. که څه هم دا عقد صحيح گرځول ممکن دي، په دې توگه چي له پنځلس سوه درهمو څخه زر درهمه د رانيول سوي غلام قيمت (ثمن) وگرځول سي، او پاته پنځه سوه درهمه د دويم غلام قيمت وگرځول سي نو په دې صورت کي د ”شراء ما باع بأقل مما باع قبل نقد الثمن“ خرابي نه راځي، خو څرنگه چي په اسي کولو سره د عاقدينو د تصرف متغير کول لازميږي، او دهغوی تصرف متغير کول جائز نه دي، نو ځکه دا مسئله هم جائز نه ده.

(۳) ... درېيمه مسئله داده چي که څوک خپل غلام او د بل چا غلام سره يو ځای کړي او مشتري ته ووايي چي ما په دې دوو غلامانو کي يو غلام پر تا خرڅ کړی. نو دا بيع جائز نه ده؛ ځکه چي دلته مبيع غير متعين ده، او غير متعين (نامعلومه) مبيع مقدور التسليم نه وي (يعني بائع د هغه پر ورسپارلو قادر نه وي)، او د غير مقدور التسليم شي بيع جائز نه ده، نو ځکه دا بيع هم جائز نه ده. حال دا چي دا عقد صحيح گرځول ممکن دي په دې توگه چي دا بيع د بائع د غلام و طرف ته وگرځول سي، نو په دې صورت کي بيع جائز کيږي. لېکن څرنگه چي په داسي کولو سره د هغوی د تصرف متغير کول لازميږي او دا صحيح نه دي، نو ځکه دا مسئله هم جائز نه ده.

(۴) ... څلورمه مسئله داده که څوک يو درهم او يوه کپړه د يوه درهم او يوې کپري په عوض کي خرڅ کړي او بيا پر عوضينو له قبضه کولو څخه مخکي عاقدین سره جلا سي، نو په دې صورت

کي په دواړو درهمونو کي عقد فاسديږي؛ ځکه د هغوی په مینځ کي چي کوم عقد دی هغه عقد صرف دی، او د عقد صرف له شرائطو څخه یو شرط د عقد په مجلس کي پر عوضینو قبضه کول دي، حال دا چي دلته له قبضې څخه مخکي عاقدین سره جلا سول، نو ځکه دا عقد فاسديږي. لېکن دا عقد صحیح ګرځول ممکن دي په دې توګه چي درهم د کپړې و طرف ته و ګرځول سي نو دا بیع به مطلق و ګرځي (او په مطلق بیع کي په مجلس کي دننه قبضه کول ضروري نه دي نو ځکه دا عقد به جائز سي)، خو څرنګه چي په داسي کولو سره د عاقدینو د تصرف متغیر کول لازميږي؛ په دې توګه چي هغوی (دیوه درهم او کپړې) د مجموعې مقابله (دیوه درهم او کپړې) د مجموعې سره کړې ده، او تصرف متغیر کول جائز نه دي، نو ځکه دا مسئله هم جائز نه ده.

لنډه دا چي څرنګه په دې مسئلو کي د عاقدینو د تصرف متغیر کول لازميږي، او هغه جائز نه دي، همداسي د متن په دې مذکوره مسئله کي هم یو درهم دیوه دینار او دوه درهمه د دوو درهمو و طرف ته په ګرځولو سره د عاقدینو د تصرف متغیر کول لازميږي، او د عاقدینو تصرف متغیر کول (بدلول) جائز نه دي، نو ځکه دلته د بیع د جائز ګرځولو هیڅ شکل او صورت نسته.

په مذکوره مسئله کي زموږ دلیل

وَلَنَا: أَنَّ الْمُقَابَلَةَ الْمُطْلَقَةَ تَحْتَلُّ مُقَابَلَةً الْقَرْدِ بِالْقَرْدِ زموږ دلیل دا دی: چي مطلقاً مقابله د مقابله فرد بالفرد احتمال لري کما فی مُقَابَلَةِ الْجَنَسِ بِالْجَنَسِ لکه د جنس سره د جنس په مقابله کي وَأَنَّهُ طَرِيقٌ مُتَعَيَّنٌ لِتَصْحِيحِهِ او دا [مقابله فرد بالفرد] د دې عقد د صحیح کولو مُتَعَيَّنَةٌ طَرِيقَهُ ده فَيُحْتَلُّ عَلَيْهِ تَصْحِيحًا لِتَصَرُّفِهِ نو ځکه د عاقد د تصرف صحیح کولو لپاره به پر همداسي مقابله محمول کیږي وَفِيهِ تَغْيِيرٌ وَصِفِهِ لَا أَصْلَهُ او په دې [یعني پر داسي مقابله په محمول کولو] کي فقط د عقد وصف متغیر کیږي، نه د هغه اصل لِأَنَّهُ يَنْتَقِي مُوجِبُهُ الْأَصْلُ ځکه چي د هغه اصلي موجب باقي پاتېږي وَهُوَ ثُبُوتُ الْبَيْتِ فِي الْكُلِّ بِمُقَابَلَةِ الْكُلِّ او هغه [اصلي موجب] د کل په مقابله کي په کل کي د ملکیت ثابتېدل دي وَصَارَ هَذَا كَمَا إِذَا بَاعَ نِصْفَ عَبْدٍ مُشْتَرِكٍ بَيْنَهُ وَبَيْنَ غَيْرِهِ او دا داسي سول لکه یو څوک چي د هغه غلام نصف [انیمه حصه] خرڅ کړي کوم چي دده او د بل چا په مینځ کي مشترک وي يَنْصَرَفُ إِلَى نَصِيبِهِ تَصْحِيحًا لِتَصَرُّفِهِ نو دا عقد د هغه د تصرف صحیح کولو لپاره د هغه د خپلي حصې و طرف ته ګرځي.

اللغات: ﴿تصحیح﴾ د تفعیل د باب مصدر دی: صحیح کول. صحیح گرځول (جائز کول. جائز گرځول). ﴿موجب﴾ د افعال د باب مفعول دی: واجب کړی سوی، تقاضا، ﴿ینصرف﴾ د انفعال د باب مضارع ده: گرځېدل، راجع کېدل.

تشریح: په دې عبارت کې زموږ دلیل بیان سوی دی، حاصل یې دا دی چې په مذکوره مسئله کې چې دیوه دینار او دوو درهمو مقابله دیوه درهم او دوو دینارو سره سوې ده، دا مقابله مطلقه ده، او په مطلق کې څو احتماله وي، لهدا څرنګه چې دلته دا احتمال سته چې د مجموعې مقابله به د مجموعې سره وي همدارنګه دا احتمال هم سته چې دا به مقابله الفرد بالفرد وي، یعنې یو درهم به دیوه دینار په مقابله کې وي او دوه درهم به د دوو دینارو په مقابله کې وي، لکه کله چې د جنس مقابله د جنس سره وکړی سې نو په هغه کې هم د مقابله الجنس بغير الجنس او مقابله الجنس مع الجنس دواړو احتمال وي، او په هغه احتمالاتو کې چې په کوم احتمال کې د عاقدینو تصرف صحیح کیږي هغه مرادیري، او څرنګه چې دلته د مقابله الفرد بالفرد بغير جنس د مرادولو په صورت کې د عاقدینو تصرف صحیح کیږي، نو ځکه دلته په مقابله مطلقه سره فقط مقابله فرد بالفرد متعینه ده او نور ټوله احتمالات باطل دي.

وفیه تغییر و صفه إلخ: او پاته سوه د امام شافعي رَحْمَةُ اللهِ دا خبره چې ”په داسې کولو سره د عاقدینو د تصرف متغیر کول لازمیږي“، نو د هغه جواب دا دی چې په دې مذکوره مسئله کې د اصل عقد متغیر کول نه لازمیږي، بلکې د عقد د وصف متغیر کول لازمیږي (یعنې په داسې کولو سره فقط د عقد وصف بدلېږي)، او د وصف په متغیر کېدلو (بدلېدلو) سره د عقد پر صحت هیڅ اثر نه پرېوځي؛ ځکه چې د وصف د متغیر کېدلو باوجود هم د عقد موجب یعنې ملکیت ثابتېږي، او د عقد وصف ځکه متغیر کیږي چې د مقابله کل بالکل په احتمال کې تقسیم د شیوع په توګه وولېکن موږ هغه پرېښووی او د هغه په عوض کې موږ مقابله فرد بالفرد والا احتمال (چې په هغه کې په متعینه توګه جلا جلا تقسیم کیږي) مراد کړی، نو ګواکې موږ د عقد یو وصف پرېښووی او بل وصف مو اختیار کړی. یعنې د شیوع طریقه (تقسیم بالشیوع) مو پرېښووی او د هغه پر ځای مو بل وصف یعنې د تعیین طریقه (تقسیم بالتعیین) اختیار کړی. او په دې سره د اصل عقد پر صحت هیڅ اغیز نه وسو، ځکه چې څرنګه د تقسیم بالشیوع په صورت کې په ټوله مبیع کې د مشتري ملکیت ثابتېږي، همداسې د تقسیم بالتعیین په صورت کې هم په ټوله مبیع کې د هغه ملکیت ثابتېږي، او په دې سره د عقد او د عقد په موجب (ملکیت) کې هیڅ ممانعت نه راځي (بلکې ملکیت خامخا ثابتېږي)، نو ځکه دا مذکوره مسئله صحیح ده.

وصار كما إلم: صاحب هدایې د مذکوره مسئلې په تائید کې یو مثال ذکر کوي فرمایې چې د دې مثال داسې دی لکه دوه خلک چې په یوه غلام کې شریکان وي، او بیا یو شریک نصف غلام (د غلام نیمه حصه) خرڅه کړي، نو دا نصف مطلق دی، دا احتمال هم پکښې سته چې هغه د دغه شریک (بائع) خپله نصف حصه ده یعنې هغه خپله نصف حصه مراد کړې ده (خرڅه کړې ده)، او دا احتمال هم سته چې هغه د خپل ملګري شریک نصف حصه مراد کړې ده، او داسې بیع نه جائز کیږي، لېکن د بائع د تصرف صحیح کولو لپاره دا عقد د بائع د خپل نصف حصې و طرف ته ګرځول کیږي، او په داسې کولو سره فقط وصف متغیر کیږي په دې توګه چې دلته د مطلقاً نصف غلام د مرادولو په صورت کې تقسیم بالشیوع دی، او د بائع د نصف حصې د مرادولو په صورت کې تقسیم بالتعیین دی، مګر بیا هم عقد صحیح کیږي، نو څرنگه چې په دې مسئله کې د وصف د متغیر کېدلو باوجود “عقد” د صحیح کولو لپاره د بائع د حصې و طرف ته ګرځول کیږي، همداسې به د متن په مذکوره مسئله کې هم د وصف متغیر کېدلو باوجود “عقد” د صحیح کولو لپاره هر عوض د خلاف الجنس و طرف ته ګرځول کیږي. او څرنگه چې په دې مسئله کې د وصف په متغیر کېدلو سره د عقد پر صحت هیڅ اثر نه پرېوځي، همداسې به د متن په مسئله کې هم د وصف په متغیر کېدلو سره د عقد پر صحت هیڅ نه پرېوځي او عقد به صحیح او جائز وي.

د امام زفر او امام شافعي د مثال جواب

بِخِلَافِ مَا عُدَّ مِنَ النَّسَائِلِ په خلاف د هغه مسئلو کوم چې شمارل سوي دي أَمَّا مَسْأَلَةُ الْمُرَابَحَةِ
فَلَأَنَّهُ يَصِيرُ تَوَلِيَةً فِي الْقَلْبِ بِصَرْفِ الرِّيحِ كُلِّهِ إِلَى الثُّوبِ کوم چې د مرابحې مسئله ده نو ځکه چې د
 کپړې و طرف ته د ټوله نفعي په ګرځولو سره په ښکړي کې مرابحه په تولى سره بدلېږي وَالطَّرِيقُ
فِي الْمَسْأَلَةِ الثَّانِيَةِ غَيْرُ مُتَعَيَّنٍ او په دویمه مسئله کې د جواز طریقه متعینه نه ده لَأَنَّهُ يُنْكَرُ صَرْفُ
الرِّبَادَةِ عَلَى الْأَلْفِ إِلَى الْبُشْتَرَى ځکه چې له زر درهمو څخه زیات هم درانیول سوي غلام و طرف ته
 ګرځول ممکن دي وَلِی الثَّانِيَةِ أَضْيَفَ الْبَيْعِ إِلَى الْبُتْكَرِ او په درېیمه مسئله کې د بیع نسبت د نا
 متعین غلام و طرف ته سوي دی وَهُوَ لَيْسَ بِمَحَلٍّ لِلْبَيْعِ حال دا چې هغه د بیع محل نه دی وَالْمُعَيَّنُ
ضِدُّهُ او متعین د هغه ضد دی وَلِی الْأَخِيرَةِ انْعَقَدَ الْعَقْدُ صَحِيحًا او په آخره مسئله کې عقد صحیح
 منعقد سوي دی وَالْفَسَادُ فِي حَالَةِ الْبَقَاءِ او فساد د بقاء په حالت کې دی یعنې په آخري مسئله کې عقد

ابتداءً صحيح دی. بيا وروسته (د عاقدينو د افتراق په وجه) فاسد سوی دی | وَكَلَامُنَالِ الْاِبْتِدَاءِ اَوْ زَمَوْرٍ خَبْرَه
د عقد په ابتداء کي ده [يعني زموږ کلام په دې باره کي دی چي عقد په شروع کي فاسد سوی دی او که نه].

اللفات: ﴿اضيف﴾ د افعال د باب ماضي مجهوله ده: اضافت کول (نسبت کول)، منسوب کېدل، ﴿منکر﴾ د افعال د باب مفعول دی: نامتعيين (غير معين، نامعلوم)، معين د هغه ضد دی.

تشریح: امام زفر او امام شافعي رَحْمَهُمَا اللهُ چي دخپل مسلک په تائيد کي کومي مسئلې د مثال په توگه ذکر کړي وې او پر هغوی د متن مذکوره مسئله قیاس کړې وه، په دې عبارت کي د هغه مسئلو جواب ورکوي. ①... فرمایي چي د متن مذکوره مسئله د مراحيې پر مسئله قیاسول صحيح نه دي؛ ځکه چي په هغه او مذکوره مسئله کي فرق دی، په دې توگه چي د متن په مسئله کي فقط وصف متغير کيږي، لېکن په دې مسئله کي اصل عقد متغير کيږي؛ ځکه که په دې (د مراحيې) په مسئله کي موږ ټوله نفع د کپړې و طرف ته وگرځوو، نو بنگړی کوم چي په لس درهمه وو نو اوس به هم هغه په لس درهمه پاته سي او له نفع او نقصان څخه به د هغه بيع خالي وي، او داسي بيع ته ”بيع توليه“ وايي. او څرنگه توليه د مراحيې ضد ده، او شی خپل ضد لره نه شاملیږي، نو ځکه دا توليه به مراحيې لره شامله نه وي، حال دا چي تاسو هغه بيع د مراحيې بيع گرځولې ده، لهندا د کپړې و طرف ته د ټوله نفعي په گرځولو سره که څه هم عقد صحيح کيږي لېکن په دې سره اصل عقد له مراحيه څخه په توليه بدليږي. لنده دا چي په دې مسئله کي د کپړې و طرف ته د ټولي نفع په گرځولو سره اصل عقد متغير کيږي، او د متن په مذکوره مسئله کي عوضين خلاف الجنس و طرف ته په گرځولو سره د عقد وصف متغير کيږي، اصل عقد نه متغير کيږي؛ لهندا کله چي په دواړو مسئلو کي دومره غټ فرق سته نو د متن مسئله پر دې مسئله قیاسول او دا مسئله د هغې لپاره مثال گرځول صحيح نه دي.

②... والطريق في المسألة الخ: د دویمي مسئلې جواب دا دی چي تاسو چي کوم دا خبره کړې ده

چي د ”شراء ما باع بأقل مما باع قبل نقد الثمن“ په وجه دا عقد جائز نه دی او بيا تاسو ويلي دي چي ”که څه هم دا بيع صحيح گرځول ممکن دي (په دې توگه چي درانيول سوي غلام ثمن زر درهمه وگرځول سي او پاته پنځه سوه درهمه د بل غلام ثمن وگرځول سي) خو بيا هم دا بيع جائز نه ده ځکه چي په دې سره د عاقدينو تصرف او عقد متغير کيږي“، لنده دا چي ستاسو په نېز د عقد د متغير کېدلو په وجه دلته بيع ناجائز ده، حالانکي داسي نه ده بلکي د دې بيع د عدم جواز (نه جائز کېدلو) وجه داده چي په دې صورت کي د جواز طريقه متعینه نه ده، ځکه د عقد د جائز کولو لپاره چي څرنگه درانيول سوي غلام و طرف ته زر درهمه گرځول کېدای سي، همداسي زر درهمه او يو درهم، زر درهمه او دوه

درهمه، زر درهمه او درې درهمه اوله دې څخه زيات هم دهغه و طرف ته گرځول کېدای سي او دا ټوله صورتونه برابر دي، يوه ته هم پر بل ترجيح نسته، نو اوس که يوه صورت ته ترجيح ورکول سي (مثلاً زر درهمه دهغه و طرف ته وگرځول سي) نو ترجيح بلا مرجح به لازم سي، او ترجيح بلا مرجح صحيح نه ده، او که يوه صورت ته ترجيح نه ورکول سي نو د جواز طريقه او ثمن به مجهول سي او په دې سره عقد فاسدېږي، او د متن په مذکوره مسئله کې د جواز طريقه متعينه ده يعنې ”هر عوض د خلاف الجنس و طرف ته گرځول“، لهدا کله چې د متن په مسئله کې د جواز طريقه متعينه ده او په دې مسئله کې د جواز طريقه غير متعينه ده، نو ځکه د متن مسئله پر دې مسئلې قياسول صحيح نه دي (او داسي هم ويل کېدای سي چې که يوه صورت ته ترجيح نه ورکول سي نو د جواز طريقه به مجهول سي او دهغه مجهول والی د ثمن مجهول والي لره متضمن دی، او د بيع د صحت لپاره د ثمن معلومېدل شرط دی، نو ځکه په دې مسئله کې د جواز د طريقې د مجهول والي په وجه عقد فاسدېږي، نه د عقد او تصرف د متغير والي په وجه، نو ځکه دا مسئله د متن د مسئلې په تائيد کې د مثال په توگه ذکر کول او يوه پر بلې قياسول صحيح نه دي).

(۳) ... وفي الثالثة إلخ: د درېيمې مسئلې جواب دادی، چې کله بائع خپل غلام او د بل چا غلام سره يو ځای کړل او مشتري ته يې وويل چې ما په دې دوو کې يو غلام پر تا خرڅ کړی، نو په دې صورت کې د بيع نسبت د منکر يعنې د غير معين غلام و طرف ته وسو، حال دا چې غير معين غلام د مجهول والي په وجه د بيع محل (يعنې مبيع) نه سي کېدای، او څرنگه چې معين د غير معين ضد دی، او شی خپل ضد لره نه شاملېږي، نو ځکه بائع د ”أحد هنا“ په ويلو سره معين غلام (يعنې خپل غلام) نه سي مرادولای، لهدا په دې مسئله کې د بيع د فاسدېدلو او نه جائز کېدلو وجه د مبيع (غلام) د مجهول والي دی، نه د وصف متغير والی، نو ځکه دا مسئله هم د متن د مسئلې لپاره مثال گرځول او يوه پر بلې قياسول صحيح نه دي.

(۴) ... وفي الأخيرة إلخ: د څلورمې مسئلې جواب دادی چې کله بائع يو درهم او کپړه د يوه درهم او کپړې په عوض کې خرڅ کړل نو ښکاره خبره ده چې په ابتداء (شروع) کې دا عقد صحيح سو، لېکن بيا چې کله پر عوضينو له قبضه کولو څخه مخکې دواړه عاقدین سره جلا سول، نو په دواړو درهمونو کې عقد فاسد سو، ځکه چې د عقد صرف په وجه په مجلس کې دننه پر هغوی قبضه کول واجب وو، نو ځکه دلته بقاء (په آخر کې) عقد فاسد سو، او زموږ کلام د عقد د ابتداء په باره کې دی، يعنې که هر عوض د خلاف الجنس و طرف ته نه وگرځول سي نو عقد به ابتداء فاسد سي، لهدا کله چې د متن په مسئله کې د خلاف الجنس و طرف ته د عوضينو نه گرځولو په صورت کې ابتداء عقد فاسدېږي او په دې مسئله کې د قبضه نه کولو په وجه بقاء عقد فاسدېږي، نو ځکه په دې دوو مسئلو

کي فرق راغلی (حکڪه دابتداء او بقاء والا په فساد کي فرق سته)، نو حکڪه دامسئله دمتن دمستلي لپاره مثال گرځول او يوه پريلي قياسول صحيح نه دي.

يوولس درهمه په لس درهمه او يوه دينار سره خرڅول (حکم)

قَالَ: وَمَنْ بَاعَ أَحَدَهُمْ دُرْهَمًا بِعَشْرَةِ دَرَاهِمٍ وَدِينَارٍ فَرَمَائِي: او که څوک يوولس درهمه دلسو درهمو او يوه دينار په عوض کي خرڅ کړي جَاَزَ الْبَيْعُ نوبيع جائز ده وَتَكُونُ الْعَشْرَةُ بِشِلْهَا وَالدِّينَارُ بِدَرَاهِمِ او لس درهمه به دلسو درهمو په عوض کي وي او يو دينار به ديوه درهم په عوض کي وي لِأَنَّ شَرْطَ الْبَيْعِ فِي الدَّرَاهِمِ التَّمَاثُلُ حکڪه چي په دراهمو کي دبيع شرط برابر والی دی عَلَي مَا رَوَيْنَا دهغه حديث پر بناء کوم چي مود روایت کړی قَالَ ظَاهِرُهُ أَنَّهُ أَرَادَ بِهِ ذَلِكَ او ظاهري حالت [هم] دادی چي بائع به په دې بيع سره همدا اراده کړې وي فَبَقِيَ الدَّرْهَمُ بِالدِّينَارِ نو حکڪه يو درهم ديوه دينار په مقابله کي باقي پاته سو وَهُمَا جُنْسَانِ او درهم او دينار دوه جلا جنسونه دي وَلَا يُعْتَبَرُ التَّسَاوِي فِيهِمَا او په دوو جنسونو کي مساوات اعتبار نه کيږي.

اللفات: ﴿التماثل﴾ د تفاعل مصدري: برابر کېدل (برابر والی)، یو بل ته کېدل.

﴿التساوي﴾ د احم د تفاعل مصدري: مساوات، برابري.

تشریح: صورت دمستلي: دادی که څوک يوولس درهمه دلسو درهمو او يوه دينار په عوض کي خرڅ کړي، نو دا بيع جائز کيږي، او دا به ويل کيږي چي په دې يوولس درهمو کي خولس درهمه د لسو درهمو په مقابله کي دي او پاته سويو درهم نو هغه ديوه دينار په مقابله کي دي؛ دليل دادی چي په مخکني مشهور حديث "الْجِنْطَةُ بِالْجِنْطَةِ وَالْفِضَّةُ بِالْفِضَّةِ... مَثَلًا بِمِثْلِ الْخ" سره دا خبره ثابته ده چي په دراهمو کي دبيع دجائز کېدلو شرط ددواړو عوضونو برابر والی او مساوي کېدل دي، او څرنگه چي عاقدین مسلمانان دي، نو حکڪه دهغو ظاهري حالت هم ددې خبري تقاضا کوي چي هغوی به جائز عقد کړی وي، نه فاسد عقد، او عقد په هماغه صورت کي جائز کيږي کوم چي امام قدوري رَجَبَهُ اللهُ ذکر کړی دی چي لس درهمه دلسو درهمو په عوض کي وگرځول سي او پاته يو درهم ديوه دينار په عوض کي وگرځول سي، او دا ټولو ته معلومه ده چي درهم او دينار دوه مختلف جنسونه دي (يعني دوی جنس يوله بل څخه جلا دی)، نو حکڪه په هغوی کي به مساوات او برابري هم

معتبر نه وي؛ ځکه چي مساوات فقط د اتحاد الجنس په وخت کي شرط وي، دا اختلاف الجنس په وخت کي شرط نه وي.

د بیع صرف یو بل صورت

وَلَوْ تَبَايَعْتُمْ بَغْضَةً أَوْ ذَهَابًا بِذَهَبٍ وَأَخَذْتُمُ أَقْلًا ۖ أَوْ كَ عَاقِدِينَ سَبْعِينَ زَرًّا دَسِينُوا زُرُّهُ بِعَوَضٍ كِي
يا سره زر د سرو زرو په عوض کي خرڅ کړي، حال دا چي په دواړو کي يو عوض کم وي وَمَعَ
أَقْلَهُمَا شَيْءٌ آخَرَ تَبْلُغُ قِيمَتُهُ بَاقِيَ الْفِضَّةِ او دهغه کم عوض سره بل داسي شی وي چي دهغه قیمت
پاته سپینوزرو ته رسیږي جَزَاءُ الْبَيْعِ مِنْ غَيْرِ كَرَاهِيَةٍ نُوْبِلِه كراهته بیع جائز ده وَإِنْ لَمْ تَبْلُغْ او که د
هغه قیمت [پاته سپینوزرو ته] نه رسیږي فَتَمَّ الْكَرَاهَةُ نو د کراهت سره بیع جائز ده وَإِنْ لَمْ يَكُنْ لَهُ
قِيَمَةٌ كَالثَّرَابِ او که دهغه شي هيڅ قیمت نه وي؛ لکه خاوره لَا يُجُوزُ الْبَيْعُ نو بیع نه جائز کیږي
لِتَحْقُقِ الرِّبَا حَكَه چي ربوا ثابته سو ه إِذَا الزِّيَادَةُ لَا يَقَابِلُهَا عَوَضٌ فَيَكُونُ رَبْوًا حكه داسي زیاتوب
[اضافه] چی دهغه په مقابله کی هیڅ عوض نه وي، هغه ربوا وي.

اللغات: «تبایعا» د تفاعل له بابۀ د تشبیه مذكر غائب ماضی صیغۀ ده: یوله بل سره بیع کول.

﴿رَبِّوَا﴾ سُود.

تشریح : صورت د مسئلي : دادی که یو سړی سپین زرد سپینوزرو په عوض کي، یا سره زرد د سروزرو په عوض کي خرڅ کړي، اوله دواړو عوضونو څخه یو عوض د وزن په اعتبار سره کم وي، او د کم عوض سره یو بل شی هم وي. مثلاً یو څوک د لس درهمه سپینوزرو سره بل شی یو ځای کړي او دواړه په پنځلس درهمه خرڅ کړي، نو کوم شی چي د لس درهمه سپینوزرو سره یو ځای کړی سوی دی هغه به قیمت لري، یا به یې نه لري؛ که چیري هغه قیمت نه لري لکه خاوره، نو په دې صورت کي بیع نه جائز کیږي؛ ځکه په کوم طرف کي چي پنځلس درهمه دي، په هغه طرف کي پنځه درهمه په دې توګه زائد او اضافه دي چي درېم طرف ته د هغوی په مقابله کي هېڅ عوض نسته، او په بیع کي داسي زیاتوب (اضافه) ته رڼو اوایي کوم چي له عوض څخه خالي وي، نو په دې صورت کي به رڼو (سود) لازم سي. او رڼو حرامه ده. نو ځکه به دبیع دا صورت حرام او ناجائز وي.

وان لم یکن الخ: او که چیري هغه شی قیمت لري، نو بیا یې دوه صورتونه دي: یا د هغه قیمت به پاته سپینوزرو يعني پنځه درهمو ته رسیږي، یا به نه رسیږي؛ که چیري د هغه قیمت پاته سپینوزرو يعني پنځو درهمو ته رسیږي نو دا بیع بلا کراهته جائز ده؛ او که د هغه قیمت پاته سپینوزرو يعني

پنځو درهمو ته نه رسيږي، نو ذابيع مع الكراهت جائز ده، او دا صورت مكرهه ځكه دى چي كه هغه جائز وگرځول سي نو خلك به په داسي كولو سره درېو اساقطولو حيله كوي يعنې د سود معابله به كوي او دهغه د جائز كولو لپاره به داسي كوي چي د كم عوض سره به (مثلاً) دوه سوه گرامه غنم يوځاى كوي، او د جواز په حيله سره يو حرام كار كول كه څه هم حرام نه دي لېكن مكرهه خامخادي، نو ځكه دغه صورت مكرهه گرځول سوي دي.

په قرض كي خلاف الجنس شي واپس كول (حكم او تفصيل)

قَالَ: وَمَنْ كَانَ لَهُ عَلَى آخِرِ عَشْرَةٍ دَرَاهِمٌ فَرَمَايِي: او كه د يوه سړي [قرضخواه] پر بل سړي لس درهمه [قرض] باندي وي قِبَاعُهُ الَّذِي عَلَيْهِ الْعَشْرَةُ دِينَارًا بِعَشْرَةٍ دَرَاهِمٌ وَدَقَعَ الدِّينَارَ وَتَقَاصًا الْعَشْرَةَ بِالْعَشْرَةِ نو پر كوم يوه چي لس درهمه باندي وي هغه پر قرضخواه يو دينار د لسو درهمو په عوض كي خرڅ كړي او دينار هغه ته ور كړي او لس درهمه په لسو درهمه سره تبادله كړي فَهُوَ جَائِزٌ نو دا جائز دي وَمَعْنَى الْمَسْأَلَةِ إِذَا بَاعَ بِعَشْرَةٍ مُطْلَقَةً او د دې مسئلې مطلب دا دى چي كله هغه [پر قرضخواه يو دينار] د لسو درهمو په عوض كي مطلقاً خرڅ كړي وَوَجْهُهُ أَنَّهُ يَجِبُ بِهَذَا الْعَقْدِ شَيْءٌ يَجِبُ عَلَيْهِ تَغْيِينُهُ بِالْقَبْضِ او د جائز كېدلو وجه دا ده چي په دې مطلق عقد سره داسي ثمن واجبيږي چي هغه په قبضه سره متعين كول لازم دي لَمَّا ذَكَرْنَا دَهْنَهُ دَلِيلٌ پَه وَجْهِهِ كَوْمٌ چي موږ ذكر كړى وَالَّذِينَ لَيْسَ بِهَذِهِ الصِّفَةِ او دين [قرض] پر دې صفت نه دى فَلَا تَقَعُ الْقَاسَةُ بِنَفْسِ الْبَيْعِ لِهَذَا مُحْضٍ په بيع سره به مقاصه نه واقع كيږي لَعَدَمِ الْجَانِسَةِ ځكه چي مجانست [همجنس كېدل] معدوم دي فَإِذَا تَقَاصًا بِيَا چي كله عاقد [يو له بل سره] مقاصه و كړي يَتَضَمَّنُ ذَلِكَ فُسْخَ الْأَوَّلِ وَالْإِضَافَةَ إِلَى الدَّيْنِ نو دا [فسخ كېدل] شامليري د اول عقد فسخ كېدلو لره او د دين و طرف ته [د دې عقد] نسبت كولو لره إِذْ لَوْلَا ذَلِكَ ځكه كه دانه وسي يَكُونُ اسْتِبْدَالًا بِدَلِّ الصَّرْفِ نو د "عقد صرف" په عوض سره به استبدال وسي [او دا جائز نه دي] وَلِإِضَافَةِ إِلَى الدَّيْنِ تَقَعُ الْقَاسَةُ بِنَفْسِ الْعَقْدِ او د دين و طرف په نسبت كولو كي به په نفس عقد سره مقاصه واقع كيږي ايمني د قرض و طرف ته په نسبت كولو سره په خپله په عقد سره تبادله واقع كيږي عَلَى مَا بَيَّنَّاهُ چي موږ به [وروسته] د دې بيان و كړو، وَالْفُسْخُ قَدْ يَثْبُتُ بِطَرِيقِ الْاِقتِضَاءِ او فسخ ځيني وخت د اقتضاء په توگه ثابتيږي كَمَا إِذَا تَبَايَعَا بِأَلْفٍ ثُمَّ بِأَلْفٍ وَخَمْسٍ مِائَةِ

لکه | په هغه صورت کي چي د اقتضاء په توگه ثابتېږي | کله چي عاقدین د زرو | ۱۰۰۰ | په عوض کي بيع وکړي، بيا د پنځلس سوو | ۱۵۰۰ | په عوض کي بيع وکړي وَرُقْرُ يُخَالِفُنَا فِيهِ او امام زفر رَجِهَهُ الله په دې هکله زموږ مخالف دی لَا تُنْفِقُ إِلَّا بِمَا يَقُولُ بِالْاِقْتِضَاءِ ځکه چي هغه د اقتضاء قائل نه دی ايمني دهغه په هر اقتضاء بيع نه نسخ کېږي | وَهَذَا إِذَا كَانَ الدَّيْنُ سَابِقًا او دا حکم په هغه صورت کي دی کله چي دين اړ عقد امخکي وي فَإِنْ كَانَ لَاحِقًا لېکن که چيري قرض اتر عقد اوروسته لاحق سوی وي فَكَذَلِكَ فِي أَصَحِّ الرِّوَايَتَيْنِ نو له دوو روايتونو څخه د زيات صحيح روايت مطابق دا هم جائز دي لِتَضْمِينِهِ انْفِسَاءً الْأَوَّلَ وَالْإِضَافَةَ إِلَى دَيْنٍ قَائِمٍ وَقَدْ تَحْوِيلُ الْعَقْدِ ځکه چي دا د اول عقد فسخ کېدلو لره او د داسي دين و طرف ته نسبت کولو لره شامل دي کوم چي د عقد د بدلېدلو [منتقل کېدلو] په وخت کي موجود دی فَكَفَى ذَلِكَ لِلْجَوَازِ او د جائز کېدلو لپاره همدمره کافي دي.

اللغات: «تقاصاً» د تفاعل له بابه د تشبيه مذکر غائب ماضي صيغه ده: يو له بل سره مبادله (تبادل)

کول، ادل بدل کول، يوشی په بل شي سره بدلول، (اليشول)، «تعيين» د تفعیل د باب مصدر دی:

معین کول (متعين کول، معلومول، ټاکل)، «دين» پور، قرض، «لاحقاً» د سماع د باب فاعل دی:

مراد ځني وروسته کېدونکی دی، «يتضمن» د تفعل د باب مضارع ده: متضمن کېدل، شاملېدل،

«تحويل» د تفعیل د باب مصدر دی: منتقل کېدل، بدلېدل.

تشریح: صورت د مسئلې: دادی که مثلاً د زید پر خالد لس درهمه قرض باندي وي، او بيا مقروض

يعني خالد پر قرضخواه يعني پر زید د لسو درهمو په عوض کي يو دينار خرڅ کړي، او دا بيع مطلق

وسي يعني په دې کي د قرض اداء کولو خبره نه وسي (يعني خالد د دې خبري يادونه نه وکړي چي دا دينار زه د

قرض د لسو درهمو په عوض کي پر تاخرخوم)، او بيا مقروض قرضخواه (مشتري) ته هغه دينار ورکړي، تر

دې وروسته دوی دواړه په خپل رضا سره د قرض مقاصه وکړي، يعني د دې بيع په وجه چي پر

قرضخواه کوم لس درهمه واجب سوه، دا د هغه لسو درهمو په عوض کي وگرځوي کوم چي د

قرضخواه پر مقروض واجب وه، نو په دې صورت کي دا مقاصه او مسئله بالا اتفاق صحيح او جائز ده.

دليل دادی چي کله په دې مسئله کي مطلقاً عقد بيع سوې ده (يعني په هغه کي د قرض

يادونه سوې نه ده)، نو د دې عقد بيع په وجه پر قرضخواه داسي ثمن واجب سو چي هغه په

قبضه سره متعين کول ضروري دي؛ ځکه چي قرضخواه مشتري دی (يعني هغه له مقروض

اخالد | څخه يو دينار د لسو درهمو په عوض کي رانيولی دی). او دا عقد "عقد صرف" دی چي د هغه پر عوضينو په مجلس کي دننه قبضه کول ضروري دي. ددې په خلاف پر مقروض (بائع) چي د قرضخواه کوم قرض باندي دی هغه په قبضه سره متعين کول لازم نه دي. نو ځکه په دې حواله سره دا دواړه مختلف الجنس سول. او په مختلف الجنس شيانو کي مقاصه نه کيږي؛ نو ځکه په نفس بيع سره خو مقاصه نه کيږي. لېکن ترييع وروسته چي کله دواړه عاقلدين په خپل رضا سره مقاصه وکړي، نو د هغو دا مقاصه به دوو خبرو لره متضمنه وي: ①... اول عقد به فسخ کيږي، يعني د دينار او درهمو په مينځ کي چي کوم عقد صرف سوی دی هغه به فسخ کيږي. ②... دويم دا چي دا عقد به اوس د هغه لس درهمو و طرف ته منسوب کيږي کوم چي د قرضخواه پر مقروض د قرض په توگه باندي دي او مذکوره دينار به د هغوی په مقابلته کي گرځول کيږي؛ ځکه که داسي نه وسي (يعني اول عقد فسخ نه سي) نو د عقد صرف پر عوضينو له قبضه کولو څخه مخکي به د عقد صرف په عوض کي استبدال (تبادل) لازم سي، حال دا چي په عقد صرف کي له قبضې څخه مخکي استبدال جائز نه دی (يعني په عقد صرف کي دا جائز نه دي چي له قبضې څخه مخکي د هغه عوض په بل شي سره بدل کړي سي، يعني د "بيع صرف" د يوه عوض په بدله کي بل شی واخيستل سي. دا جائز نه دي)، نو ځکه موږ په دې صورت کي مقاصه د "عقد صرف" فسخ لره متضمنه گرځولې ده، ددې لپاره چي مقاصه صحيح او جائز وگرځي. لکه څرنگه چي په هغه صورت کي په نفس عقد سره مقاصه واقع کيږي کله چي مقروض خپل دينار د قرض د درهمو په عوض کي پر قرضخواه خرڅ کړي (يعني د قرض يادونه نه وکړي)، نو ځکه په دې صورت به هم مقاصه جائز وگرځي.

والفسخ إلخ: دا د يو مقدار سوال جواب دی. سوال دا دی چي کله تاسو په دې مسئله کي عقد بيع فسخ گرځولی دی، نو د فسخ کېدلو په وجه بائع (مقروض) ته خپل دينار واپس حاصلېدل پکار دي، حال دا چي دمقاصې په صورت کي پر همدغه دينار مقاصه کيږي او بائع ته خپل دينار نه حاصليږي؟

ددې جواب دا دی چي د مبيع او ثمن واپس حاصلېدل د هغه فسخ موجب دی کوم چي قصداً (ارادة) وکړی سي (يعني د بيع د فسخ کېدلو په وجه هغه وخت بائع ته خپل مبيع [دينار] حاصليږي کله چي بيع قصداً فسخ کړی سوې وي)، او په دې مسئله کي چي کوم بيع فسخ کيږي هغه قصداً نه فسخ کيږي، بلکي دمقاصې د صحيح کېدلو لپاره اقتضاء او ضمناً بيع فسخ کيږي، او کوم شی چي اقتضاء او ضمناً ثابت وي د هغه حکم داسي نه دی کوم چي د قصداً ثابتېدونکي شي دی، نو ځکه په دې صورت کي د مبيع يعني د يوه دينار واپس کول ضروري نه سو. ددې مثال داسي دی لکه کله چي بائع

او مشتري پر زر دره مو بيع و کړي بيا همدا بيع پر پنځلس سوه درهمو و کړي. نو دلته هم د دويمې بيع د صحيح کېدلو لپاره اوله بيع اقتضاء فسخ کيږي (يعني کله چې پر پنځلس درهمو بيع وسوه نو د هغې تقاضا داده چې اوله بيع اکوم چې پر زر درهمو سوې وي افسخ سي. کټې دويمه بيع به صحيح نه سي). لهدا څرنگه چې دلته اقتضاء اوله بيع فسخ کيږي. همداسي به په مذکوره مسئله کي هم ضمناً "بيع صرف" فسخ کيږي.

لېکن دامام زفر رَحْمَةُ اللهِ په نهز بيع نه فسخ کيږي، ځکه چې هغه د اقتضاء فسخ البيع قائل نه دی. او کله چې بيع فسخ نه سي، نو ښکاره خبره ده چې د هغه په نهز به مقاصه هم نه جائز کيږي.

وهذا إذا إلخ: د دې حاصل دا دی چې په دې مسئله کي د مقاصې جائز کېدل، د اول عقد فسخ کېدل، او دا عقد د مقروضه دراهمو و طرف ته منسوب کېدل، دا ټوله شيان په هغه صورت کي جائز او صحيح دي کله چې قرض له دې عقد (بيع صرف) څخه مخکي او مقدم وي، لېکن که چيري عقد مخکي وسي او قرض وروسته وسي، مثلاً مشتري د لسو درهمو په عوض کي يو دينار رانيسي او پر هغه قبضه وکړي، او مشتري بائع ته لس درهمه نه ورکړي، بلکي تر دې وروسته هغه پر بائع د لسو درهمو په عوض کي کپړه خرڅه کړي او دواړه مقاصه وکړي، نو په دې صورت کي د مقاصې د صحت په هکله دوه روايتونه دي: ①... د يوه روايت مطابق مقاصه جائز ده. دا د ابو حفص سليمان روايت دی،

علامه فخر الاسلام همداروايت اختيار کړی دی، او همدې ته صاحب د هدايې رَحْمَةُ اللهِ اصح (زيات صحيح) ويلي دي. ②... د دويم روايت مطابق مقاصه جائز نه ده. دا روايت د ابو حفص دی، شمس الاثمه او قاضي خان او داسي نورو همداروايت اختيار کړی دی.

صاحب د هدايې چې کوم روايت اختيار کړی دی او اصح يې گرځولی دی؛ د هغه دليل دا دی چې دا مقاصه د اول عقد فسخ لره متضمنه ده، او د هغه سره، سره دې خبرې لره هم متضمنه ده چې عقد داسي قرض و طرف ته منسوب دی کوم چې د عقد بدلېدلو په وخت کي موجود دی، يعني قرض که څه هم پر دې عقد بيع مخکي نه دی لېکن هغه پر مقاصه مخکي دی، او د مقاصې د جواز لپاره همدومره کافي دي. نو ځکه په دې صورت کي مقاصه صحيح او جائز ده.

درست درهم د مات (میده) درهم په عوض کي خرڅول (حکم)

قَالَ: وَيَجُوزُ بَيْعُ دَرَاهِمٍ صَحِيحٍ وَدَرَاهِمٍ غَلَّةٍ بِدَرَاهِمَيْنِ صَحِيحَيْنِ وَدَرَاهِمٍ غَلَّةٍ فَرَمَائِي: د يوه صحيح [درست] درهم او د دوه ماتو [میده] درهمو بيع د دوه صحيح درهمو او يوه مات درهم په عوض کي جائز ده وَالْغَلَّةُ مَا يَرْدُّهُ بَيْتُ النَّبَالِ وَيَأْخُذُهُ التُّجَّارُ او غله مات درهم | هغه درهم دی کوم چې يې بيت

المال واپس کوي او تاجران يې اخلي وَوَجْهُهُ تَحَقُّقُ الْمَسَاوِةِ إِلَى الْوُزْنِ او د دې ابيع د جواز وجه په وزن کي د برابري ثابتېدل دي وَمَا عُرِفَ مِنْ سُقُوطِ اعْتِبَارِ الْجُودَةِ او د جودت د اعتبار ساقطېدل خو مخکي معلوم سوي دي.

اللفات: «غلتين» تشبيه د «غَلَّةٌ» ده: په عربي ژبه کي د دې لفظ درې (۳) معناوي دي: ① د ځمکي غله (پيدوار، فصل، محصولات، يعني کوم څه چي له ځمکي څخه حاصلېږي لکه غنم، اوربشي، مېوه او داسي نور)، ② اجرت، کرايه، مزدوري، ③ د يوه درهم ماتي پيسې (میده پيسې) لکه اتاني، پاوړلی، يعني د يوه درهم څو حصې کوم چي په وزن او قيمت کي د درهم په برابر وي (لکه څه زمانه مخکي چي زموږ په علاقو کي څلور پاوړلي، يادوې اتاني ديوې روپۍ په برابر وه). دلته يې همدا دريمه معنی ده. درهم صحيح: يعني درست درهم کوم چي مات (حصه، حصه) نه وي (لکه په پښتو کي چي ويل کيږي درست پنځی، يعني پوره پنځی کوم چي روپي، روپي نه وي)، «جودۃ» ښه والی، کره والی.

تشریح: صورت د مسئلې: دادی که څوک د دوه درست (پوره) درهمو او يوه مات (میده) درهم په عوض کي دوه مات (میده) درهمه او يو درست درهم خرڅ کړي، نو دا ببيع جائز ده؛ ځکه چي د وزن او قيمت په اعتبار دواړه سره برابر دي، او د «مَثَلًا بِمَثَلٍ» والا شرط موجود دی، او څرنگه چي د ببيع د جائز کېدلو لپاره همدا برابر والی شرط دی، نو ځکه دا ببيع جائز ده، او پاته سواه دا خبره چي درست (پوره) درهم د جودت او ښه والي په اعتبار له مات (میده) درهم څخه غوره دی، نو د دې جواب څو ځله مخکي تېر سوی دی چي په نقودو کي د جودت او ردايت (ښه والي او بدوالي) اعتبار ساقط کړی سوی دی، او دليل دا حديث دی: «جَيِّدُهَا وَرَدِيئُهَا سَوَاءٌ». (او دا داسي ده لکه څوک چي يوه درسته روپي د دوو اتانيو په عوض کي ياد څلورو پاوړيو په عوض کي خرڅ کړي، نو دا جائز دي).

والغلة ما يروده إلخ: صاحب د هدايې فرمايي چي په متن کي له «غَلَّةٌ» څخه مراد هغه درهم دی کوم چي يې تاجران او دوکانداران قبلوي مگر بيت المال يې نه قبلوي، يعني مات (میده) درهم (په بله وينا حصه، حصه درهم). او له دې څخه ناچله (کوټه) درهم مراد نه دی، بيت المال هغه ځکه نه قبلوي چي د مات (میده) درهمونو شمارل او حفاظت ډېر په تکليف سره کيږي، زموږ په هيوادو کي هم بانکونه ماتي (میده) پيسې نه قبلوي (يعني د اتاني والا پيسې نه قبلوي) بلکي په غټ او ميغارې بانکو کي خو کوچني نوټونه هم نه قبلوي، نو د بانکونو نه قبولول په دې وجه نه وي چي ماتي پيسې (میده پيسې) کوټه دي بلکي په دې وجه يې نه قبلوي چي د ماتو پيسو شمارل ډېر وخت او تکليف غواړي.

به دراهمو او دنانیرو کي اعتبار غالب لره دی

قَالَ: وَإِذَا كَانَ الْقَالِبُ عَلَى الدَّرَاهِمِ الْفَقْصَةَ فَرَمَائِي: او كله چي پر دراهمو سپين زر غالب وي قَهْ
 فَصَّةٌ نو هغه سپين زر دي ايمني هغه دراهم د خالص سپينو زرو په حکم کي دي | وَإِذَا كَانَ الْقَالِبُ عَلَى
 الدَّنَانِيرِ الذَّهَبَ او كله چي په دنانیرو کي سره زر غالب وي قَهْ ذَهَبٌ نو هغه سره زر دي ايمني د
 خالص سره زرو په حکم کي دي | وَيُعْتَبَرُ فِيهِمَا مِنْ تَحْرِيمِ التَّفَاضُلِ مَا يُعْتَبَرُ فِي الْجِيَادِ او په هغوی کي د
 زیاتوب حرام کېدل هماغسې معتبر دي لکه څرنګه چي په کره [خالص] دراهمو او دنانیرو کي
 معتبر دي حَتَّى لَا يَجُوزَ بَيْعُ الْخَالِصَةِ بِهَا وَلَا بَيْعُ بَعْضِهَا بِبَعْضٍ إِلَّا مُتَسَاوِيَانِ الْوِزْنِ تردې چي خالص
 دراهم يا دنانیر د داسي مغشوشه [کوته] دراهمو په عوض کي خرڅول يا هغوی بعضي د بعضو په
 عوض کي خرڅول جائز نه دي، مګر دا چي په وزن کي برابر وي وَكَذَا لَا يَجُوزُ إِلَّا سِتْقَانُ بَيْعِهَا إِلَّا وَزْنًا
 او همدارنګه هغوی [مغشوشه دراهم يا دنانیر] د قرض په توګه اخیستل جائز نه دي مګر په وزن سره
 إِلَّا أَنَّ التَّقْوَدَ لَا تَخْلُوْ عَنْ قَلِيلٍ غِشٍّ عَادَةً ځکه چي تقود عموماً د لږ کوټ څخه خالي نه وي لَئِنْهَا لَا
 تَنْطَبِعُ إِلَّا مَعَ الْغِشِّ ځکه چي تقود [دراهم او دنانیر] له څه کوټ څخه بغير نه تیارېږي وَقَدْ يَكُونُ
 الْغِشُّ خَلْقًا كَثَافًا الرَّدَى مِنْهُ او ځيني وخت کوټ پیدایشي وي، لکه څرنګه چي په ردي سره
 زرو او سپينو زرو کي وي فَيُلْحَقُ الْقَلِيلُ بِالرَّدَاةِ نو ځکه لږ مقدار به د ردي سره يو ځای کول
 کيږي وَالْجَيِّدُ وَالرَّدَى سَوَاءٌ او [تاسو ته معلومه ده چي په تقود کي] جید او ردي دواړه سره برابر دي.

اللفات: ﴿تحریم﴾ د تفعیل مصدر دی: حرام کول (حرامول)، ﴿تفاضل﴾ د تفاعل مصدر دی:

زیاتوب کول، کمی وزیاتوب (کمی بیشي)، ﴿غش﴾ کوټ، (ملاوت، امیزش، دبل فلز اغتصرا
 کېدون، لکه ژر، گیلټ، اوسپنه او داسي نور)، ﴿لا تنطبع﴾ د انفعال د باب نفي صیغه ده: سېکه په
 قالب (غالب) کي تیارېدل، جوړېدل، ﴿رداءة﴾ بدوالی، خرابوالی (کمزوري والی).

تشریح: صورت د مسئلي: دادی که دراهم له خالص سپينو زرو څخه جوړ نه وي بلکي په هغوی
 څه بل شی (کوټ) هم ګډ وي لېکن سپين زري يې غالب وي نو هغوی د خالص سپينو زرو په حکم
 کي دي. همدارنګه که په دنانیرو کي سره زر غالب وي، نو هغوی هم د خالص سرو زرو په حکم کي
 دي، او څرنګه چي د خالص سره زرو او سپينو زرو په عوض کي د يو شي د خرڅولو په صورت کي د

شرط ”مَثَلًا بِمَثَلٍ اَوْ يَدًا بِيَدٍ“ رعايت کول ضروري دي. همداسي په هغوی کي هم داشترط ضروري دي او په تفاضل (کمي وزياتوب) سره د هغوی بيع حرام او ناجائز ده، يعني که څوک د داسي مغشوشه دراهمو يا دنانيرو په عوض کي خالص دراهم يا دنانيرو خرڅول غواړي، يا مثلاً دا مغشوشه دراهم بعضي د بعضو په عوض کي خرڅوي، نو په هغوی کي تفاضل جائز نه دی؛ ځکه کله چي هغوی د خالص نقودود په حکم کي دی نو ښکاره خبره ده چي کوم حکم د خالص نقودود (خالص دراهم او دنانيرو) دی، هغه حکم به د هغوی هم وي، او دخپل همجنس سره د خالص نقودود بيع په صورت کي تفاضل حرام او ناجائز دی، نو ځکه د داسي مغشوشه دراهمو سره د خالص نقودود بيع په صورت کي به هم تفاضل حرام وي، او څرنګه چي خالص نقود فقط د وزن په ذريعه په قرض اخيستل جائز دي، همداسي به هغوی هم فقط د وزن په ذريعه په قرض اخيستل جائز وي، او د عدد يا کيل په ذريعه به جائز نه وي؛

لأن النقود لا تخلو إلخ: دا ډول مغشوشه دراهم او دنانيرو ته ځکه د خالص دراهم او دنانيرو حکم ورکول سوی دی چي په نقود (يعني په دراهم او دنانيرو) کي عموماً څه ناڅه کوټ ګډ وي (يعني خاما د بل فلز څه ګډون ”اميزش“ پکښي وي)، ځکه چي له کوټ (او اميزش) څخه بغير نقود جوړېدای نه سي (يعني له سره زراو سپينو زرو څخه هغه وخت درهم او دينار جوړېدای سي کله چي څه ناڅه بل فلز [مثلاً ژړيا ګيلت] په ګډ کړی سي)، او ځيني وخت داسي وي چي په سره زرو او سپينو زرو کي په پيدايشي توګه کوټ موجود وي او هغوی ته ”ردي“ ويل کيږي. او څرنګه چي په نقود کي خيد او ردي دواړه برابر دي (کما مر فی الحديث: جيدها ورديها سواء)، نو ځکه هغه نقود چي په هغوی کي څه کوټ وي لېکن سپين زراو سره زريې غالب وي نو هغوی به د ”ردي“ يعني دهغه دراهمو سره لاحق کيږي کوم چي په پيدايشي توګه کوټ پکښي وي. او تاسو ته معلومه ده چي په نقود کي دردائت او جودت اعتبار ساقط دی، نو څرنګه چي دخپل همجنس سره د خالص نقودود بيع په صورت کي تفاضل حرام دی، همداسي به دردي دراهمو سره د خالص نقودود بيع په صورت کي هم تفاضل حرام او ناجائز وي. صاحب د هدايي رحمه الله په دې جمله ”ويعتبر فيهما من تحرير التفاضل ما يعتبر في الجياد“ سره همدا خبره بيان کړې ده. (احسن الهداية)

پر سره زرو يا سپينو زرو د کوټ غالبدلو حکم

وَإِنْ كَانَ الْغَالِبُ عَلَيْهِمَا الْغُشُّ أَوْ كَهِيرِيٍّ بِرُسْرِهِ زُرُّوْهُ سَپِينُوْهُ زُرُّوْهُ كَوْتٌ غَالِبٌ وَيُفْلَيْسَانِي حُكْمُ الدَّرَاهِمِ وَالذَّنَاتِيْرُ اِعْتِبَارًا لِلْغَالِبِ نُوْدُ غَالِبٍ بِهٖ اِعْتِبَارُ كُوْلُوْهُ سِرْهُ هَفُوْى د [خالص] دراهمو او دنانيرو په حکم کي نه دي فَإِنْ اِشْتَرَى بِهَا فِصَّةً خَالِصَةً نُوْ كَهْ خُوْكَ ذَهْفُوْى بِهٖ عَوْضُ كِي خَالِصُ سَپِينِ زُرِّ رَانِيسِي فَهُوَ عَلَى الْوُجُوْهِ الَّتِي ذَكَرْنَا هَا فِي حَلِيَّةِ السَّيْفِ نُوْدَا [بيع] پر هماغه صور تونو مشتمل ده کوم چي موږ د توري د زبور په هکله بيان کړل.

اللغات: ﴿حلية﴾ زبور، له سپينو زرو او سرو زرو څخه جوړ کړی سوی د بنکلا (سینگار) شی.

تشریح: صورت د مسئلې: دا دی که په دراهم یا دنانیرو کي کوټ (غش) غالب وي او سپین زریا سره زر مغلوب وي، نو اوس دا مغشوشه (مغلوبه) دراهم او دنانیرو د خالص دراهمو او دنانیرو په حکم نه دي؛ ځکه اعتبار غالب لره دی، او څرنګه چي دلته کوټ غالب دي، نو ځکه هغه لره به اعتبار وي، او دا مغشوشه (مغلوبه) دراهم او دنانیرو به خالص سپین زر او سره زر نه شمارل کيږي، بلکي دا به یو داسي سامان شمارل کيږي چي په هغه کي د سره زرو یا سپينو زرو امیزش (ملاوت) وي (یعني داسي سامان چي په هغه لره سره زر یا سپین زر ګډ کړل سوي وي)، نو که څوک د داسي مغلوبه مغشوشه دراهمو په عوض کي خالص سپین زر رانیسي، نو په دې بیع کي هغه تفصیلات او صورتونه دي کوم چي د توري د زبور (حلیه) په مسئله کي بیان سول: یعني که چیري له دې مغشوشه (مغلوبه) دراهمو څخه هغه سپین زر "کوم چي په دې دراهمو ګډ دي" بغیر له ضرره نه سي جلا کېدای، نو دې ته به کتل کيږي چي خالص سپین زر د مغشوشه (مغلوبه) دراهمو د سپينو زرو سره برابر دي او که له هغوی څخه کم دي او که زیات دي. یا یې مقدار معلوم نه دی. د برابر والي او کموالي په صورت کي همدارنګه د مقدار نه معلوم والي په صورت کي بیع باطله ده. لېکن که خالص سپین زر د مغلوبه دراهمو له سپينو زرو څخه زیات وي نو په دې صورت کي بیع جائز ده (ځکه د خالص سپينو زرو څخه حصه به د مغشوشه (مغلوبه) دراهمو د سپينو زرو په عوض کي راسي. او کوم خالص سپین زر چي زائد پاته سي هغه به د مغشوشه دراهمو د کوټ او فلز په عوض کي راسي).

مغشوشه دراهم د خپل جنس په عوض کي تفاضلاً خرڅول (حکم او تفصیل)

فَإِنْ يَبْعَتْ بِجِنْسِهَا مُتَّفَاضِلًا أَوْ كَهْ مغشوشه دراهم د خپل جنس په عوض کي په تفاضل اکمي بیشي اسره خرڅ کړل سي جَاءَ نُوْ جَائِزُ دِي عَزَقًا لِلْجِنْسِ إِلَى خِلَافِ الْجِنْسِ اِپه دې توګه چي اجنس به د [خپل] جنس د خلاف و طرف ته ګرځول کيږي فَهِيَ لِي حُكْمِ شَيْئَيْنِ: فَصَّةٌ وَصُفْرٌ نُوْدَا مغشوشه

دراهم ددو (۲) شيانو په حکم کي دي: سپين زر او ژر وَلَكِنَّهُ عَزِيزٌ حَتَّى يَشْتَرِطَ الْقَبْضُ فِي الْمَجْلِسِ
 لېکن دا بيع صرف ده، تر دې چي په مجلس کي قبضه کول شرط دي لَوْجُودِ الْفِضَّةِ مِنَ الْجَانِبَيْنِ
 ځکه چي له دواړو طرفونو څخه سپين زر موجود دي فَإِذَا شُرِطَ الْقَبْضُ فِي الْفِضَّةِ لِهَذَا كَلَهُ چي په
 سپينو زرو کي قبضه شرط ده يَشْتَرِطُ فِي الصُّفْرِ نو په ژرو کي به هم شرط وي لِأَنَّهُ لَا يَتَيَسَّرُ عَنْهُ إِلَّا
 بِضَرَرٍ ځکه چي هغه له سپينو زرو څخه بغير له ضرره نه سي جلا کېدای قَالَ: ﷺ وَمَشَايِخُنَا
 رَحِمَهُمُ اللَّهُ لَمْ يَفْتُوا بِجَوَازِ ذَلِكَ فِي الْعَدَالِ وَالْغَطَارِفَةِ صاحب د هدايي رَحِمَهُ اللَّهُ فرمايي: چي زموږ
 مشايخو په عدالي او غطريفه دراهمو کي د دې د جواز فتواي نه ده ورکړې لِأَنَّهَا أَعْرَأُ الْأُمُورِ فِي
 دِيَارِنَا ځکه چي عدالي او غطارفه زموږ په علائقو کي خوښ ترين [قېمتي] مالونه دي فَلَوْ أُبِيحَ
 التَّقَاضُلُ فِيهِ نو که په هغوی کي زياتوب روا کړی سي يَنْفَتِحُ بَابُ الرِّبَا نو درېوا دروازه به خلاصه
 سي.

اللغات: «متفاضلا» د تفاعل د باب فاعل دی: يو له بل څخه زياتېدل و کمېدل، «عدالي» د يو باچا
 نوم وو چي د هغه و طرفه ته به خلکو مغشوشه (کوټه) دراهم منسوب کول، «غطارفة» يعنې
 غطريفه دراهم، غطريف بن عطاء کندي د هارون رشيد په زمانه کي د خراسان امير وو، د هغه و طرف
 ته به دا دراهم منسوب کېدل. په دې دواړو درهمونو کي به کوټ زيات وه او سپين زر به يې کم وه.
 (أثمار الهداية)

تشریح: صورت د مسئلې: دادی که څوک داسي مغشوشه دراهم چي په هغوی کي کوټ (غش)
 غالب وي دخپل همجنس دراهمو په عوض کي په کمي وزياتوب سره خرڅ کړي، نو جائز دي: او د
 جواز وجه يې داده چي داسي مغشوشه (مغلوبه) دراهم ددو (۲) شيانو په حکم کي دي: ① سپين
 زر، ② ژر (يا گيلت کوم چي پر سپينو زرو غالب دي)، نو په دې دواړو کي به هر يو د خلاف الجنس و طرف
 ته گرځول کيږي (منسوب کيږي)، يعنې دا حد العوضين ژر (کوټ) به د بل عوض د سپينو زرو په
 مقابلې کي او دا حد العوضين سپين زر به د بل عوض د ژرو په مقابلې کي گرځول کيږي (يعنې ديوه
 طرف د دراهمو ژر (کوټ) به د بل طرف د دراهمو د سپينو زرو په مقابلې کي او سپين زر به د بل طرف د ژر (کوټ) په
 مقابلې کي گرځول گرځول کيږي)، لهندا کله چي داسي ده نو دا اختلاف الجنس په وجه به په دواړو
 عوضونو کي تفاضل (کمي بيشي) جائز وي.

ولكنه صرف الخ: داديو سوال جواب دی. سوال دادی چي کله له سپين زر او ژړ (کوټ) څخه هريود خلاف الجنس و طرف ته وگرځول سي نو دا بيع به "بيع صرف" پاته نه سي، او کله چي دا "بيع صرف" نه ده، نو پکار داده چي دهغې پر عوضينو په مجلس کي دننه قبضه کول شرط نه وي؛ ځکه چي له "بيع صرف" څخه بغير د بلي بيع پر دواړو عوضونو په مجلس کي دننه قبضه کول شرط نه دي. ددې جواب دادی چي څرنگه دلته په دواړو طرفونو کي سپين زر موجود دي، نو ځکه پکار دا وه چي دا بيع دي "بيع صرف" وای، خو څرنگه چي د تفاضل په وجه "بيع صرف" ناجائز کيږي، نو ځکه ددې بيع د صحيح کولو په خاطر ضرورتاً له احد العوضين څخه هريود خلاف الجنس و طرف ته وگرځول سوی دی، او کوم شی چي ضرورتاً ثابت وي، هغه فقط د ضرورت په اندازه ثابتيږي او د بل شي و طرف ته نه متعدي کيږي؛ نو ځکه به د تفاضل د جائز کولو تر حده پوري خودا بيع "بيع صرف" نه وي، لېکن له هغه څخه بغير د قبضې او داسي نورو په شرط کېدلو کي به دا "بيع صرف" پاته وي، او کله چي د "بيع صرف" کېدلو په وجه دلته په سپينو زرو کي قبضه شرط ده، نو په ژړ (کوټ) کي به هم شرط وي؛ ځکه چي بغير له ضرره سپين زر له ژړو څخه نه سي جلا کېدای.

قال رحمه الله: صاحب هدايې رحمه الله فرمايي چي د سمرقند او بخارا علماؤ په عدالي او غطارفه دراهمو کي د تفاضل جائز کېدلو فتوی نه ده ورکړې، سره ددې چي په هغه دراهمو کي کوټ يعني ژړ او داسي نور غالب وي او سپين زر مغلوب وي؛ ددې وجه داده چي عدالي او غطارفه په پورتنۍ علاقو يعني په سمرقند، بخارو او داسي نورو علاقو کي قيمتي او گران مال شمارل کيږي، نو که چيري په هغوی کي تفاضل مباح (روا) وگرځول سي نو درېوا دروازه به خلاصه سي، او خلگ به په کراره، کراره پر هغوی په قياس کولو سره په سره زرو او سپينو زرو کي هم رېوا جائز وگرځوي، نو د دې لپاره چي درېوا دروازه بنده سي په عدالي او غطارفه کي هم د تفاضل د عدم جواز فتوی ورکول سوې ده که څه هم په دغه دوو سکو کي کوټ غالب دي.

د کوټه (مغشوشه) سگو په بيع کي د عرف او رواج اثر

ثُمَّ إِنَّ كَانَتْ تَرْوُجُ بِالْوَزْنِ بَيَّا كَه د دې مغشوشه دراهمو اد خرڅولو او رانيولو رواج په وزن سره وي
فَالْتَبَايُمُ وَالْإِسْتِقْرَاضُ فِيهَا بِالْوَزْنِ نو په هغوی کي بيع کول او په قرض اخيستل به په وزن سره
کيږي وَإِنْ كَانَتْ تَرْوُجُ بِالْعَدِّ او که دهغوی رواج په شمېر سره وي فَبِالْعَدِّ نو په شمېر سره به کيږي
وَإِنْ كَانَتْ تَرْوُجُ بِهَمَّا او که په دواړو سره دهغوی رواج وي فَبِكُلِّ وَاحِدٍ مِنْهُمَا نو په دواړو کي به په هر

یوه سره کيږي لَإِنْ الْمُبْتَغَىٰ هُوَ الْمُبْتَادُ فِيهَا إِذَا لَمْ يَكُنْ فِيهَا نَفْسٌ ځکه چې په دې دواړو کې د خلکو عادت معتبر دی، کله چې د دوی په هکله هیڅ نص نه وي ثُمَّ هِيَ مَا دَامَتْ تَرْزُجُ بیا چې تر کومه وخته داسې مغشوشه دراهم رواج وي تَكُونُ أَشْبَاهًا لَا تَتَعَيَّنُ بِالتَّعْيِينِ نو تر هغه وخته پورې به ثمن وي [او] په متعین کولو سره به نه متعین کيږي وَإِذَا كَانَتْ لَا تَرْزُجُ او کله چې هغوی رواج نه وي فَهِيَ سَلْعَةٌ تَتَعَيَّنُ بِالتَّعْيِينِ نو هغوی به سامان وي [او] په متعین کولو سره به متعین کيږي وَإِذَا كَانَتْ يَتَقَبَّلُهَا الْبَعْضُ دُونَ الْبَعْضِ او کله چې مغشوشه دراهم داسې وي چې ځینې خلک هغوی قبلوي او ځینې یې نه قبلوي فَهِيَ كَالزُّيُوفِ نو هغوی د کوټه دراهمو په څېر دي لَا يَتَعَلَّقُ الْعَقْدُ بِعَيْنِهَا بَلْ بِجِنْسِهَا زُيُوفًا [او] د هغوی د ذات سره عقد نه متعلق کيږي بلکې د کوټه (مغشوشه) دراهمو د جنس سره متعلق کيږي إِنْ كَانَ الْبَائِغُ يَعْلَمُ بِحَالِهَا په دې شرط چې بائع د هغوی په حالت خبر وي لِيَتَحَقَّقَ الرِّضَاءُ مِنْهُ ځکه چې [په دې صورت کې] د هغه له طرفه راضي کېدل ثابت سو وَبِجِنْسِهَا مِنَ الْجِيَادِ او [یا] عقد د کره دراهمو د جنس سره متعلق کيږي إِنْ كَانَ لَا يَعْلَمُ په دې شرط چې بائع [د هغوی په حالت] خبر نه وي لِعَدَمِ الرِّضَا مِنْهُ ځکه چې [په دې صورت کې] د هغه له طرفه [په کوټه دراهمو] راضي کېدل موجود نه سو.

اللغات: ﴿تزوج﴾ د نصر د باب مضارع ده: رواج کېدل، رائج کېدل، ﴿تبایع﴾ د تفاعل د باب مصدر دی: خرڅول او رانیول، بیع کول، معامله کول، ﴿عقد﴾ د نصر مصدر دی: شمارل، شمېرل، ﴿معتاد﴾ د افتعال د باب مفعول دی: د عادت مطابق، معمول، ﴿سلعة﴾ سامان، ﴿زیوف﴾ کوټه سکې.

تشریح: صاحب هدایې رَحِمَهُ اللهُ فرمایي چې هغه مغشوشه دراهم او دناير چې په هغوی کې ژر (کوټ) غالب وي او سپين زریې مغلوب وي، که چیرې د هغوی رواج په وزن سره وي، نو د هغوی خرڅول، رانیول (تبایع) او په قرض اخیستل او ورکول به د وزن په حساب سره کيږي. او که په خلکو کې د هغوی رواج په شمېر (شمار) سره وي، نو د هغوی خرڅول، رانیول او په قرض اخیستل به په شمېر سره کيږي. او که د هغوی رواج په وزن او شمېر دواړو سره وي، نو د هغوی په خرڅولو، رانیولو او په قرض اخیستلو کې به د وزن او شمېر دواړو اعتبار کيږي، یعنې په دې صورت کې په وزن سره هم د هغوی معامله کېدای سي او په شمېر سره هم کېدای سي؛ دلیل دادی چې په داسې

مغشوشه دراهم او دنانيرو کي فقط دخلگو عادت معتبر دی؛ او په هغوی کي دخلگو عادت ځکه معتبر دی چي داسي مغشوشه دراهم او دنانيرو د موزوني کېدلو يا معدودي کېدلو په هکله هيڅ نص نه دی وارد سوی. لهدا کله چي د هغوی په هکله نص نه واردېدلو په وجه دخلگو عادت معتبر دی، نو ځکه دخلگو عادت چي څرنگه وي د هغه اعتبار به کيږي.

ثم هي ما دامت الخ: فرمايي چي داسي مغشوشه دراهم او دنانيرو چي تر څورائج وي، يعني تر کومه وخته چي د حکومت له طرفه د هغوی رواج او چلاو عام وي، تر هغه وخته په شريعت کي هم هغوی ثمن شمارل کيږي، او تاسو ته معلومه ده چي ثمن په متعين کولو سره نه متعين کيږي، نو ځکه هغوی به هم په متعين کولو سره نه متعين کيږي، نو (مثلاً) که تر عقد کولو وروسته دا مغشوشه دراهم يا دنانيرو بائع ته له ورسپارلو څخه مخکي د مشتري په قبضه کي هلاک سي، نو عقد نه باطليږي، بلکي پر مشتري د هغوی په مثل سره نور دراهم واجبيږي، ځکه چي د ثمن په هلا کېدلو سره عقد نه باطليږي.

او کله چي د حکومت له طرفه د دې مغشوشه دراهمو رواج ختم سي، نو په دې صورت کي هغوی ثمن نه شمارل کيږي، بلکي هغوی سامان شمارل کيږي، او څرنگه چي سامان په متعين کولو سره متعين کيږي، نو ځکه هغوی به هم په متعين کولو سره متعين کيږي، نو (مثلاً) که يو څوک داسي مغشوشه دراهم يا دنانيرو خرڅ کړي او بيا له ورسپارلو څخه مخکي هغوی هلاک سي، نو عقد باطليږي، لکه څرنگه چي له ورسپارلو څخه مخکي د مبيع په هلا کېدلو سره عقد باطليږي.

واذا كانت يتقبلها الخ: او که چيري دغه مغشوشه دراهم او دنانيرو ځيني خلگ قبلوي او ځيني خلگ يې نه قبلوي، يعني نه په پوره توگه ناچله او کاسده وي، نه په پوره توگه رائج وي، نو په داسي صورت کي د هغوی حکم د زيواف يعني د کوټه دراهمو په څېر دی. يعني که بائع ته د مغشوشه دراهم او دنانيرو دا حالت معلوم چي هغوی ځيني خلگ قبلوي او ځيني يې نه قبلوي، نو عقد د هغوی ذات سره نه متعلق کيږي، بلکي د هغوی جنس يعني فقط کوټه دراهم او کوټه دنانيرو واجبيږي او بائع به فقط کوټه (زيوف) اخلي؛ ځکه چي د بائع له طرفه پر کوټه (زيوف) رضا ثابته سوه. او که چيري بائع د مغشوشه دراهم او دنانيرو په حالت خبر نه وي، يعني هغه ته معلومه نه وي چي ځيني خلگ هغوی قبلوي او ځيني يې نه قبلوي، نو په داسي صورت کي عقد د جيد او گره دراهمو سره متعلق کيږي او پر مشتري د گره دراهمو اداء واجبيږي، ځکه په دې صورت کي د بائع له طرفه پر کوټه (زيوف) دراهمو رضا ثابته نه سوه.

له بيع خغه وروسته د دراهمو د منسوخ کېدلو صورت

وَإِذَا اشْتَرَى بِهَا سِلْعَةً أَوْ كَهْ شَوْكٍ دَاسِي مَغْشُوشَةٍ دِرَاهِمٍ بِهٖ عَوْضٍ كِي يُو سَامَانَ رَانِيسِي فَكَسَدَتْ
وَتَرَكَ النَّاسَ الْمُعَامِلَةَ بِهَا بِيَا دِ هَغَوِي رَوَاجٍ أَوْ چَلَاوَا خَتَمَ سِي أَوْ خَلْكَ بِهٖ هَغَوِي سِرِهٖ مُعَامِلَهٗ كُول
پَرِبَرْدِي بَطْلَ الْبَيْعِ عِنْدَ أَبِي حَنِيفَةَ نُو دَامَامِ صَاحِبِ رَحْمَةِ اللَّهِ بِهٖ نَبَزِيعِ بَاطِلِيرِي وَقَالَ: أَبُو يُوسُفَ:
عَلَيْهِ قِيَمَتُهَا يَوْمَ الْبَيْعِ أَوْ إِمَامُ أَبُو يُوسُفَ رَحِمَهُ اللَّهُ فَرَمَايِي: چي پَر مَشْتَرِي دِ بِيَعِ وَالَا دِ وَرْخِي دِ هَغِه
مَغْشُوشَةٍ دِرَاهِمٍ قِيَمَتِ وَاجِبِيرِي وَقَالَ: مُحَمَّدٌ: قِيَمَتُهَا آخِرُ مَا تَعَامَلُ النَّاسُ بِهَا أَوْ إِمَامُ مُحَمَّد
رَحِمَهُ اللَّهُ فَرَمَايِي: چي پَه كُومَه آخِرِي وَرْخِ چي خَلْكَو پَه هَغَوِي [مَغْشُوشَةٍ دِرَاهِمٍ] سِرِهٖ مُعَامِلَهٗ كَرِي
دِي دِ هَغِه وَرْخِي قِيَمَتِ [وَاجِبِيرِي] لَهَا: أَنَّ الْعَقْدَ قَدْ صَحَّ إِلَّا أَنَّهُ تَعَدَّرَ التَّسْلِيمُ بِالْكَسَادِ دِ
صَاحِبِينَو رَحْمَتُهَا اللَّهُ دَلِيلُ دَا دِي: چي عَقْدُ خُو صَحِيحُ سَو لِبَكْنِ دِ رَوَاجِ خَتَمِيدَلُو پَه وَجِه دِ ثَمَنِ
إِدَاءِ كُول نَامَمَكْنِ سَو وَأَنَّهُ لَا يُوجِبُ الْكَسَادَ أَوْ دَا فَسَادُ نَه وَاجِبُو كَمَا إِذَا اشْتَرَى بِالرُّطْبِ فَانْقَطَعَ لَكِه
شَوْكٍ چي دِ تَازِه [خِيَشْتِه] خَرْمَا پَه عَوْضٍ كِي يُو شِي رَانِيسِي بِيَا تَازِه خَرْمَا [لَهٗ بَازَارِ خَغِه] مُنْقَطِعِ
سِي وَإِذَا بَقِيَ الْعَقْدُ أَوْ كَلَهٗ چي عَقْدُ بَاقِي پَاتِهٖ وَوَجَبَتِ الْقِيَمَةُ نُو [پَر مَشْتَرِي] بِهٖ قِيَمَتِ وَاجِبِ وَي
لَكِنْ عِنْدَ أَبِي يُوسُفَ وَقَتَّ الْبَيْعِ لِبَكْنِ دَامَامِ أَبُو يُوسُفَ رَحِمَهُ اللَّهُ بِهٖ نَبَزِيعِ دِ بِيَعِ دِ وَرْخِي [قِيَمَتِ
وَاجِبِ وَي] لِأَنَّهُ مَضْبُونٌ بِهٖ حَكَمِ چي دِهْمَدِي بِيَعِ پَه وَجِه دِ ثَمَنِ ضَمَانِ وَاجِبِ سَوِي دِي وَعِنْدَ
مُحَمَّدٍ يَوْمَ الْإِنْقِطَاعِ أَوْ دَامَامِ مُحَمَّدِ رَحِمَهُ اللَّهُ بِهٖ نَبَزِيعِ دِ انْقِطَاعِ [مُنْقَطِعِ كِيدَلُو] دِ وَرْخِي [قِيَمَتِ وَاجِبِ
وي] لِأَنَّهُ أَوْ أَنَّ الْإِتِّقَالَ لِقِيَمَتِهِ حَكَمِ چي هَمْدَا دِ قِيَمَتِ وَطَرَفِ تَه دِ مُنْقَطِعِ كِيدَلُو وَخَتِ دِي وَلَإِنِّي
حَنِيفَةٌ: أَنَّ الثَّمَنَ يَهْلِكُ بِالْكَسَادِ أَوْ دَامَامِ صَاحِبِ رَحْمَةِ اللَّهِ دَلِيلُ دَا دِي: چي دِ رَوَاجِ پَه خَتَمِيدَلُو سِرِهٖ
ثَمَنِ هَلَاكِيرِي رَأَى الثَّمَنِيَّةَ بِالْإِصْطِلَاحِ حَكَمِ چي ثَمَنِ وَالِي [دِ خَلْكَوَا] پَه اِتْفَاقِ سِرِهٖ وَوَمَا بَقِيَ
جَالِ دَا چي [اَوْس] دَا اِتْفَاقِ پَاتِهٖ نَه سَو فَيَبْقَى بَيْنَهُمَا بِلَا ثَمَنِ نُو بِيَعِ بِهٖ بِلَا ثَمَنِ پَاتِهٖ سِي فَيَبْطُلُ نُو

* القول الرابع: قول محمد رَحِمَهُ اللَّهُ، كما ذكر في رد المحتار: وأوجب محمد قيمتها يوم الكساد، وعليه الفتوى..... إلخ (ج: ٤،

ص: ٢٧٠). القول الرابع ج: ٢، ص: ٨٦.

حکمه به باطلیري وَإِذَا بَطَلَ الْبَيْعُ او کله چي بيع باطله سوه يَجِبُ رَدُّ الْبَيْعِ إِنْ كَانَ قَائِمًا نو اږ
مشتري ادمبيع واپس کول واجب دي، که چيري مبيع موجوده وي وَقِيمَتُهُ إِنْ كَانَ هَالِكًا او دمبيع
قيمت واجب دی، که چيري هغه هلاک سوې وي كَتَابُ الْبَيْعِ الْفَاسِدِ لکه خرنگه چي په بيع
فاسد کي اداسي کيږي.

اللغات: ﴿کسدت﴾ د نصر ماضي ده: رواج ختمېدل، چلاو بندېدل، (ناچله کېدل)، ﴿تعذر﴾ د
تفعل ماضي ده، ددغه باب دوې معناوي دي: ناممکن کېدل، مشکل کېدل. ﴿رطب﴾ تازه اولنده خرما
(خیشته خرما).

تشریح: **صورت د مسئلې:** دادی که یو څوک دداسي مغشوشه دراهمو په عوض کي یو سامان
رانيسي چي د هغوی کوټ غالب وي، بیا د هغه دراهمو رواج او چلاو ختم سي او خلک په هغه سره
معامله کول پرېږدي، نو دامام صاحب رَحْمَةُ اللهِ په نېز دا بيع باطلیري، لېکن صاحبين رَحْمَتُ اللهِ
فرمایي چي بيع نه باطلیري، بلکي پر مشتري د هغوی قیمت واجبیږي، همدا دامام شافعي او امام
احمد رَحْمَتُ اللهِ قول دی. پاته سوه دا خبره چي د کومي ورځي قیمت واجبیږي، نو په دې باره کي د
صاحبينو رَحْمَتُ اللهِ مسلک هم مختلف دی، امام ابو یوسف رَحْمَةُ اللهِ فرمایي چي په کومه ورځ بيع
واقع سوې وي (یوم البيع) په هغه ورځ چي ددې مغشوشه دراهمو کوم قیمت وي پر مشتري هغه
واجبیږي، او امام محمد رَحْمَةُ اللهِ فرمایي چي په آخري ورځ چي کله خلکو هغوی پرې ایښي وي
(یعني په کومه ورځ چي د مغشوشه دراهمو رواج ختم سوی وي (یوم الانقطاع والكساد) په هغه ورځ چي ددې
مغشوشه دراهمو کوم قیمت وي، هغه واجبیږي.

د صاحبينو دلیل: دادی چي دلته بيع صحيح ده، ځکه چي مبادلة المال بالمال موجوده ده، لېکن د
مغشوشه دراهمو د رواج ختمېدلو په وجه د ثمن ورسپارل او اداء کول ناممکن سوه، او په دې سره بيع
نه فاسدیږي چي د ثمن ورسپارل ناممکن سي (یعني د ثمن اداء کولو په ناممکن والي سره بيع نه فاسدیږي).
مثلاً که څوک د تازه خرماوو په عوض کي یو شی رانيسي، بیا تر ورسپارلو مخکي تازه خرماوي له
بازار څخه منقطع او ختم سي (یعني هغوی میخ ځای نه پیدا کيږي)، نو دا بيع بالاتفاق نه باطلیري، بلکي
پر مشتري د هغوی قیمت واجبیږي، نو همداسي به دلته هم بيع نه باطلیري، او د کساد (رواج
ختمېدلو) په وجه چي کله بيع باطله نه سوه بلکي بيع باقي ده نو ځکه پر مشتري به د هغه مغشوشه
دراهمو قیمت واجبیږي. لېکن دامام ابو یوسف رَحْمَةُ اللهِ په نېز د بيع دورځي (یوم البيع) قیمت

واجبېږي؛ ځکه چې د مغشوشه دراهمو ضمان د بيع په وجه واجب سوی دی، همدا وجه ده که بيع نه وای نو پر مشتري د دې مغشوشه دراهمو ضمان نه واجبېدای، لهذا کله چې پر مشتري د همدې بيع په وجه ضمان واجب سوی دی، نو د همدې بيع دورخ (یوم البيع) قیمت به معتبر وي، يعني د بيع په ورځ چې د مغشوشه دراهمو کوم قیمت وي پر مشتري به هغه واجبول کيږي، لکه څرنګه چې د مغضوب شي تر هلاکېدلو وروسته پر غاصب د یوم الغصب قیمت واجبېږي؛ ځکه چې د غصب په ورځ د مغضوب شي ضمان د غاصب پر ذمه واجب سوی دی. او دامام محمد رَحْمَةُ اللهِ په ټپز چې په کومه ورځ د مغشوشه دراهمو رواج ختم سوی وي (یوم الانقطاع) د هغه ورځي قیمت واجبېږي؛ ځکه چې مغشوشه دراهم د قیمت و طرف ته منتقل کېدل په هغه ورځ واجب سوي دي، لهذا د قیمت په سلسله کي به فقط د هغه ورځي اعتبار کيږي.

د امام صاحب دلیل: دادی چې د دې مغشوشه دراهمو ثمن والي (ثمن کېدل) د خلګو په اتفاق سره وو، لېکن کله چې خلګو په هغوی سره معامله کول پزېښوول، نو د خلګو اصطلاح او اتفاق باطل سو، او کله چې د خلګو اتفاق پاته نه سو، نو بيع بلا ثمن پاته سو، او څرنګه چې بلا ثمنه بيع باطلېږي، نو ځکه په دې صورت کي به هم بيع باطلېږي، او کله چې بيع باطله سو نو پر مشتري به د مبيع واپس کول هم واجب وي، په دې شرط چې مبيع د هغه سره موجوده وي، او که چیري مبيع هلاک سوې وي نو د هغې قیمت به پر واجب وي، په دې شرط چې مبيع له ذوات القیم څخه وي، او که مبيع له ذوات الامثال څخه دی، نو د هغې د مثل واپس کول به پر واجب وي. لکه څرنګه چې په بيع فاسد کي هم دغه حکم دی، يعني که په بيع فاسد کي مشتري پر مبيع قبضه وکړي، نو که چیري مبيع موجوده وي، مشتري به هغه واپس کوي، او که مبيع موجوده نه وي او هغه له ذوات الامثال څخه وي نو د هغې مثل به واپس کوي، او که له ذوات القیم څخه وي نو د هغې قیمت به واپس کوي.

فايده: د "کساد" معنی مخکي تېره سو، چې د پیسو رواج او چلاو ختمېدلو ته وايي. دامام محمد رَحْمَةُ اللهِ په ټپز هغه وخت "کساد" ثابتېږي کله چې په ټولو ښارونو کي د پیسو رواج او چلاو ختم سي، او د شیخينو رَحْمَةُ اللهِ په ټپز هغه وخت "کساد" ثابتېږي، کله چې فقط د بيع په ښار کي د پیسو رواج ختم سي (يعني په کوم ښار کي چې بيع سوې وي، فقط په هغه ښار کي د پیسو رواج او چلاو په درېدلو سره دامام صاحب رَحْمَةُ اللهِ په ټپز "کساد" ثابتېږي). (عيني)

د فلوسو په عوض کي د بيع حکم

قَالَ: وَيَجُوزُ الْبَيْعُ بِالْفُلُوسِ أَوْ دِيسُو په عوض کي بيع جائز ده لِأَنَّهَا مَالٌ مَعْلُومٌ ځکه چي هغوی معلوم مال دي فَإِنْ كَانَتْ نَاقِفَةً نو که چيري پیسې رائج ارواج وي جَازَ الْبَيْعُ بِهَا وَإِنْ لَمْ تُعَدَّ نُوْد هغوی په عوض کي بيع جائز ده که څه هم هغوی متعین نه کړل سي لِأَنَّهَا أَشْبَاهُ بِالْأَصْطِلَاحِ ځکه چي | په دې صورت کي دخلکو او عاقدینو | په اتفاق سره هغوی ثمن دي وَإِنْ كَانَتْ كَاسِدَةً او که د هغوی رواج | او چلاوا | ختم سوی وي | يعني په بازار کي نه چليري | لَمْ يَجْزِ الْبَيْعُ بِهَا حَتَّى يُعَدَّ نُوْد | بیا | د هغوی په عوض کي بيع جائز نه ده، تر دې چي هغه متعین کړي لِأَنَّهَا سِدَمٌ ځکه چي | اوس | هغوی سامان دي فَلَا بُدَّ مِنْ تَعْيِينِهَا نو ځکه د هغوی متعین کول ضروري دي وَإِذَا بَاعَ بِالْفُلُوسِ النَّاقِفَةُ ثُمَّ كَسَدَتْ او که چيري څوک درائج فلوسو په عوض کي شی خرڅ کړي بیا د هغوی رواج ختم سي بَقْلَ الْبَيْعِ عِنْدَ أَنْ خَنِيْفَةً نو د امام صاحب رَحِمَهُ اللهُ په نېز بيع باطليري خِلَافًا لَهَا په خلاف د صاحبینو رَحِمَهُمُ اللهُ وَهُوَ تَطْيِيرُ الْإِخْتِلَافِ الَّذِي بَيَّنَّاهُ او دا د هغه اختلاف مثال | او مشابه | دی کوم چي موږ | مخکي | بیان کړی.

اللغات: «فلوس» جمع د فُلْسْ ده: پیسه، سکه، له سره زرو او سپینو زرو څخه بغیر له بل شي نه جوړه سوې سکه ته «فُلْسٌ» وایي، يعني له ژړ او گيلت (تانبې) څخه جوړي سوي سکو ته «فلوس» وایي (پخوا عموماً دار وراج وو چي له یوه درهم یا یوه دینار څخه د کم لپاره به د سپینو زرو یا سرو زرو سکه نه جوړېده، بلکي د هغه لپاره به د ژړو سکه یا د گيلتو او داسي نورو سکه جوړېده چي هغه ته به فلوس (پيسه) ويل کېده، لکه زموږ په علاقو کي چي هم له یوې روپۍ څخه کم ته پیسې ويل کيږي)، فلوس د خپل ذات په اعتبار سره ثمن نه دي لېکن دخلکو په اتفاق سره ثمن گرځي (ځکه چي په پیدایشي او ذاتي توگه فقط سره زرو سپین زر ثمن دي). «کاسدة» د نصر د باب مؤنث فاعل دی: نارواجه، ناچله، «سَلْعٌ» (دعین په کسره او

دلام په فتحه سره) جمع د سِلْعَةٍ ده: سامان. (مصباح اللغات)

تشریح: صورت د مسئلې: دادی چي د فلوسو په عوض کي بيع جائز ده؛ ځکه فلوس داسي مال دی کوم چي د وصف او مقدار په اعتبار سره معلومېږي (لکه څرنګه چي نقود هم معلوم او متعین مال دی)، او

کوم مال چي معلوم المقدار او معلوم الوصف وي، دهغه په عوض کي بيع جائز ده، نو ځکه دفلوسو په عوض کي به بيع جائز وي.

بيا به دافلوس ياد عقد په وخت کي رائج (رواج) وي يا به يې رواج درېدلی او ختم سوی وي، که چيري هغوی رائج وي نو په بيع کي دهغوی متعين کول ضروري نه دي، بلکي هغوی په متعين کولو سره هم نه متعين کيږي (لکه څرنګه چي په تقود [دراهم او دنانيرو] کي متعين کول ضروري نه دي او هغوی په متعين کولو سره هم نه متعين کيږي)، مثلاً که څوک دلسو پيسو والا يوشی رانيسي نو هغه لس پيسې نه متعين کيږي (يعني خاص هغه لس پيسې نه واجبيږي) بلکي هر لس پيسې چي ورکړي نو جائز دي؛ ځکه چي د خلګو په اتفاق کولو سره فلوس ټمن وګرځېدل، او ټمن په متعين کولو سره نه متعين کيږي، نو ځکه دافلوس به هم نه متعين کيږي.

او که چيري فلوس رائج نه وي بلکي دهغوی رواج او چلاو ختم سوی وي، نو بيا په بيع کي د هغوی متعين کول ضروري دي، يعني په دې صورت کي هغه وخت دفلوسو بيع جائز کيږي کله چي هغوی متعين کړی سوي وي، ځکه چي اوس دافلوس دسامان په درجه کي دي، او دسامان په بيع کي سامان متعين کول ضروري دي، نو ځکه دهغوی متعين کول به هم ضروري وي.

وإذا باع بالفلوس إلخ: مسئله داده که څوک د رائج فلوسو په عوض کي يوشی رانيسي، بيا پر هغوی له قبضه کولو څخه مخکي دهغوی چلاو بند سي او رواج يې ختم سي، نو دامام صاحب رَحْمَةُ اللَّهِ په نېز دا بيع باطليږي، او د صاحبينو رَحْمَتُهُمَا اللَّهُ په نېز نه باطليږي بلکي پر مشتري دهغه کاسده فلوسو قيمت واجبيږي، د امام ابو يوسف رَحْمَةُ اللَّهِ په نېز د يوم البيع قيمت واجبيږي او دامام محمد رَحْمَةُ اللَّهِ په نېز د يوم الانقطاع قيمت واجبيږي (يعني په کومه ورځ کي چي عاقدينو بيع کړې وي په هغه ورځ چي دفلوسو کوم قيمت وي دامام ابو يوسف رَحْمَةُ اللَّهِ په نېز هغه قيمت واجبيږي، او دامام محمد رَحْمَةُ اللَّهِ په نېز دهغه ورځي قيمت واجبيږي په کومه ورځ چي دفلوسو رواج او چلاو ختم سوی وي)، لکه څرنګه چي په مخکنۍ مسئله (إذا اشترى بها سلعة... إلخ) کي ددې اختلاف پوره تفصيل ذکر سو.

په پورتني مسئله کي د قرض صورت

وَلَوْ اسْتَقْرَضَ فُلُوسًا نَاقِلَةً او که چيري څوک رائج فلوس په قرض واخلي فَكَسَدَتْ بيا د هغوی رواج ختم سي حَتَّىٰ أَنْ يَجِبَ عَلَيْهِ مِثْلُهَا نو دامام صاحب رَحْمَةُ اللَّهِ په نېز پر مقروض دهغوی د مثل واپس کول واجبيږي لِأَنَّهُ إِعَارَةٌ ځکه چي په قرض اخيستل اواره ده وَمَوْجِبُهُ رَدُّ الْعَيْنِ مَعْنَى او دهغه حکم په معنوي توګه [د معنی په اعتبار سره] د عَيْن شي واپس کول دي وَالشَّيْءُ فَضْلٌ فِيهِ او

ثمن والي په قرض کي یو زائد [اضافي] امر دی إِذَا الْقَرْضُ لَا يَخْتَصُّ بِهِ ځکه چي قرض د ثمن سره خاص نه دی وَعِنْدَهُمَا ^{۱۰} يَجِبُ قِيَمَتُهَا او د صاحبینو رَجْعَتُهَا الله په نېز اېر مقروض ا د هغوی قیمت واجبیري لأنه لثا بطل وَصَفُ الثَّيْبَةِ ځکه کله چي د ثمن والي وصف باطل سو تَعَذَّرَ رَدُّهَا كَمَا قَبَضَ نو پر څرنګه فلوسو چي هغه قبضه کړې وه هغسي واپس کول ناممکن سو فَيَجِبُ رَدُّ قِيَمَتِهَا نو ځکه د هغوی د قیمت واپس کول به واجب وي كَمَا إِذَا اسْتَقْرَضَ مِثْلِيًّا لکه یو شوک چي مثلي شی په قرض واخلي فَانْقَطَعَ بیا هغه شی الیه بازار څخه [منقطع] او معدوم [سي] لَكِنْ عِنْدَ أَبِي يُوسُفَ يَوْمَ الْقَبْضِ وَعِنْدَ مُحْتَدٍ يَوْمَ الْكَسَادِ لېکن د امام ابو یوسف رَجْعَةُ الله په نېز د قبضې د ورځي قیمت [واجبیري] او د امام محمد رَجْعَةُ الله په نېز د رواج ختمېدلو د ورځي قیمت [واجبیري] عَلَى مَا مَرَّ مِنْ قَبْلُ لکه [څه] منځکي چي تېر سو وَأَصْلُ الْإِخْتِلَافِ فِيمَنْ غَضِبَ مِثْلِيًّا او اصل اختلاف په هغه صورت کي دی کله چي یو چا مثلي شی غصب کړی وي فَانْقَطَعَ بیا هغه منقطع سي وَقَوْلُ مُحْتَدٍ أَقْرَبُ لِلْجَابِئِينَ او د امام محمد رَجْعَةُ الله په قول کي د دواړو طرفونو رعایت دی [یعني دواړو طرفونو ته کتل سوي دي او د دواړو رعایت سوی دی] وَقَوْلُ أَبِي يُوسُفَ أَيْسَرُ او د امام ابو یوسف رَجْعَةُ الله په قول کي آسانی زیاته ده.

اللغات: «استقرض» د استعمال د باب ماضي ده: په قرض اخیستل، په پور اخیستل، «نافقة» رائج، مروج (چلېدونکي)، «کسدت» د نصر د باب ماضي ده: رواج ختمېدل، (چلاو بندېدل)، «إعارة» د افعال د باب مصدر دی: عاریتاً ورکول (په خواست غوښتونکي) او په قرض حسنه غوښتونکي اته شی ورکول، «رد العين» عین شی واپس کول (مثلاً که یو شوک غنم په قرض حسنه واخلي او بیا خاص هغه غنم واپس کړي، نو دا «رد العين» دی، لېکن که هغه غنم وځوري او د هغه په مثل نور غنم واپس کړي، نو دا «رد العين» معنا دي، یعني د معنی په اعتبار سره یې گواکي هغه شی واپس کړی)، «أنظر» د سمع او نصر د باب اسم تفضیل دی: زیات کتونکی، زیات توجه او رجم کونکی (زیات رعایت کونکی) (مصباح اللغات)، «أسر» د سمع او کرم د باب اسم تفضیل دی: زیات آسانه.

• القول الرابع: قول صاحب رَجْعَتُهَا الله، کما ذکر فی رد المحتار (ج: ۲، ص: ۲۷۰). [القول الرابع: ج: ۲، ص: ۸۷]

تشریح: صورت د مثلي؛ دادی که یو سړی له بل چا څخه رائج فلوس په قرض واخلي، بیا د

هغوی رواج او چلاو ختم سي، نو دامام صاحب رَحْمَةُ اللهِ په نېز پر دې مقروض سړي د هغوی مثل واپس کول واجب دي، يعني څومره فلوس چي هغه په قرض اخيستي وه، هغومره فلوس دي واپس کړي؛ دليل دادی چي د مثلي شی په قرض اخيستلو ته "اعاره" وايي لکه څرنګه چي د مثلي شي عاریتاً ورکولو ته "قرض" وايي، او د مثلي شي په قرض اخيستلو حکم دادی چي معنا (د معنی په اعتبار سره) عین شی واپس کړی سي، او که د هغه "اعاره کېدلو" ته وکتل سي نو پکار داده چي حقیقتاً عین شي (خاص هغه شی) واپس کړی سي؛ ځکه په اعاره کي خاص د هغه شي واپس کول - زموږ دي کوم چي اخيستل سوی وي، لېکن څرنګه چي دا قرض دی او په قرض کي د عین شي په تلف کولو سره نفع حاصلېږي (مثلاً که یو سړی پنځه سېره غنم په قرض واخلي نو داسې هغه وخت له غنمو څخه نفع اخيستلای سي کله چي دې هغه وځوري [تلف کړي]، لهدا کله چي په قرض کي د عین شي په تلف کولو سره نفع حاصلېږي) نو ځکه د حقیقتاً عین شي واپس کول ناممکن سو، او کله چي د حقیقتاً عین شي واپس کول ناممکن سو، نو ځکه د معنا عین شي واپس کول به واجب وي، او د معنا عین شي واپس کول د مثل په ذریعه کېدای سي، نو ځکه (دامام صاحب رَحْمَةُ اللهِ په نېز) پر مقروض سړي د فلوسو مثل واجب کړی سوی دی. مګر تاسو دا په یاد لرئ! چي دغه مثل شي ته به د حقیقتاً عین شي درجه ورکول کېږي، ځکه که مثل شي ته د حقیقتاً عین شي درجه نه ورکول سي نو "مبادلة الشيء بجنسه نسيتاً" به لازم سي، حالانکي دا ناجائز ده، نو ځکه مثل شي ته به د عین شي درجه ورکول کېږي.

والثمنية (۴)؛ دادیو مقرر سوال جواب دی. سوال دادی چي دلته د فلوسو مثل څنګه د عین شي (نافقه فلوسو) په معنی سره کېدای سي؛ ځکه کله چي مقروض په قرض فلوس واخيستل نو په هغه وخت کي فلوس (د رائج کېدلو په وجه) ثمن وه، لېکن اوس د رواج او چلاو تر ختمېدلو وروسته چي مقروض کوم فلوس واپس کوي هغوی ثمن نه دي، لنډه دا چي کاسده فلوس د نافقه فلوسو معنا مثل نه دي، او کله چي هغه د نافقه فلوسو معنا مثل نه دي، نو ځکه د کاسده فلوسو په اداء کولو سره به د هغه فلوسو مثل اداء نه سي کوم چي مقروض په قرض اخيستي وه (يعني قرض به اداء نه سي).

د دې جواب دادی چي د فلوس ثمن والی (ثمن کېدل) یو زائد شی دی او قرض د هغه سره خاص نه دی، لهدا کله چي قرض د ثمن سره خاص نه دی، نو دا به ویل کېږي چي د فلوسو په قرض اخيستل د هغوی ذوات المثل کېدلو په اعتبار سره دي، يعني ګواکي مقروض یو مثلي شی په قرض واخيستی (او د فلوسو رواج ختمېدل هغوی له ذوات الامثال کېدلو څخه نه خارج کوي)، لنډه دا چي مقروض یو مثلي شی په قرض واخيستی او بیرته یې د هغه مثل واپس کړی يعني څومره فلوس چي یې په

قرض اخيستي وه خاص هغومره فلوس يې واپس کړل، او په داسي کولو سره قرض اداء کيږي، نو ځکه دامام صاحب رَجَّةُ الله په نېز د فلوسو د مثل په اداء کولو سره قرض اداء کيږي.

وَعَنْدَهَا الْخ: د صاحبينو رَجَّةُ الله مذهب دادی چي پر مقروض د هغه فلوسو قيمت واجبيږي؛ دليل يې دادی چي کله د فلوسو د ثمن والی وصف باطل سو (يعني رواج او چلاويې ختم سو)، نو اوس د هغسي فلوسو واپس کول ناممکن سو څرنگه فلوسن چي په قرض اخيستل سوي وه او قبضه پر سوي وه، ځکه کوم فلوس چي له ثمنيت (ثمن والي) څخه خالي وي هغوی د داسي فلوسو په معنی سره نه دي په کوم کي چي د ثمنيت وصف موجود وي، لهذا کله چي د نافقه فلوسو (کوم چي مقروض په قرض اخيستي وه) مثل واپس کول ناممکن سو، نو ځکه د هغوی د قيمت واپس کول به واجب وي. د دې مثال دادی لکه يو څوک چي غنم يا داسي بل مثلي شی په قرض واخلي او بيا هغه په بازار کي منقطع او ختم سي، نو په دې صورت کي د هغه د قيمت واپس کول واجبيږي، همداسي به په مذکوره مسئله کي هم د قيمت واپس کول واجب وي. ها! دا خبره به تاسو ته معلومه وي چي دامام ابو يوسف رَجَّةُ الله په نېز د هغه ورځي قيمت واجبيږي په کومه ورځ چي مقروض پر فلوسو قبضه کړې وي (يعني د يوم البيع او يوم القبض)، او دامام محمد رَجَّةُ الله په نېز د هغه ورځي قيمت واجبيږي په کومه ورځ چي د فلوسو رواج او چلاو ختم سوی وي (يعني يوم الانقطاع)، دا اختلاف مخکي تېر سوی دی.

د صاحبينو رَجَّةُ الله په مينځ کي اصل اختلاف په هغه مسئله کي دی کله چي يو څوک مثلي شی غصب کړي بيا هغه شی منقطع او ختم سي (يعني هيڅ ځای نه پيدا کيږي)، نو دامام ابو يوسف رَجَّةُ الله په نېز د غصب د ورځي قيمت واجبيږي او دامام محمد رَجَّةُ الله په نېز د انقطاع د ورځي قيمت واجبيږي.

صاحب د هدايې فرمايي چي دامام محمد رَجَّةُ الله په قول کي د قرض ورکونکي او قرض اخيستونکي دواړو رعايت سوی دی، ځکه که مثل واجب کړی سي (لکه امام صاحب رَجَّةُ الله چي فرمايي) نو په دې کي د قرض ورکونکي (مستقرض) هيڅ رعايت نسته، ځکه هغه خوار کی به د نافقه فلوسو په بدله کي کاسده فلوس اخلي، او که د يوم القبض قيمت واجب کړی سي (لکه امام ابو يوسف رَجَّةُ الله چي فرمايي) نو په دې کي د قرض اخيستونکي (مقروض) هيڅ رعايت نسته، ځکه په کومه ورځ چي قرض اخيستونکي پر فلوسو قبضه کړې وه په هغه ورځ فلوس رائج وه، نو يقيناً د هغوی قيمت

به زيات وي او قرض اخيستونکي به زيات نقصان زغمي، نو ځکه دامام محمد رَحْمَةُ اللهِ په قول (يعني ديوماً الانقطاع قيمت په واجبولو) کي مستقرض او مقروض دواړو لحاظ او رعايت سته.

. او دامام ابويوسف رَحْمَةُ اللهِ په قول کي ددواړو لپاره آساني ده، په دې توگه چي ديوماً القبض او يوم البيع قيمت مستقرض، مقروض او ټولو خلکو ته معلوم دی، نو ځکه پر هغه عمل کول آسانه دي او د هغه په اختيارولو کي هيڅ شبهه او نزاع نه راځي او معامله آسانه کيږي.

د دراهمو او فلوسو په ذريعه د بيع کولو يو ځانگړی صورت

قَالَ: وَمَنْ اشْتَرَى شَيْئًا بِنِصْفِ دِرْهَمٍ فَلُوسٍ فَرَمَائِي: او که څوک يوشی د نيم درهم فلوسو په عوض کي رانيسي جَاَزٌ نو جائز دي وَعَلَيْهِ مَا يُبَاعُ بِنِصْفِ دِرْهَمٍ مِنَ الْفُلُوسِ او پر هغه [مشتري] دومره فلوس واجب دي کوم چي د نيم درهم په عوض کي خرڅول کيږي وَكَذَا إِذَا قَالَ: بِدَانِقٍ فَلُوسٍ أَوْ بِقِيْرَاطٍ فَلُوسٍ او همدارنگه که [داسي] ووايي: د يوه دانق فلوسو په عوض کي، يا د يوه قيراط فلوسو په عوض کي جَاَزٌ نو جائز دي وَقَالَ زُفَرٌ: لَا يَجُوزُ فِي جَمِيعِ ذَلِكَ او امام زفر رَحْمَةُ اللهِ فرمايي: چي په دې ټولو صورتونو کي جائز نه دي لِأَنَّهُ اشْتَرَى بِالْفُلُوسِ ځکه چي [دلته] هغه د فلوسو په عوض کي شی رانيولی دی وَأَنَّهَا تَقْدَرُ بِالْعَدَدِ وَلَا بِالدَّانِقِ وَنِصْفِ الدِّرْهَمِ او د فلوسو اندازه په عدد [شمېر] سره کيږي، نه په دانق او نصف درهم سره فَلَا بُدَّ مِنْ بَيَانِ عَدَدِهَا نو ځکه د فلوسو عدد بيانول ضروري دي وَنَحْنُ نَقُولُ: مَا يُبَاعُ بِالْأَنْقِ وَنِصْفِ الدِّرْهَمِ مِنَ الْفُلُوسِ مَعْلُومٌ عِنْدَ النَّاسِ مَوْجُودٌ وايو: چي هغه فلوس کوم چي په دانق او نصف درهم سره خرڅول کيږي [هغه] د خلکو په نېز معلوم دي وَالْكَلَامُ فِيهِ او [زمور] کلام په هماغه کي دی [يعني مسئله په هماغه صورت کي فرض کړی سوې ده کله چي خلکو ته د معلوم وي] فَأَغْنَى عَنِ بَيَانِ الْعَدَدِ نو ځکه د عدد له بيانولو څخه بې پروا سو [نو ځکه د فلوسو عدد بيانولو ته ضرورت پاته نه سو] وَلَوْ قَالَ: بِدِرْهَمٍ فَلُوسٍ أَوْ بِدِرْهَمَيْنِ فَلُوسٍ او که [داسي] ووايي: د يوه درهم فلوسو په عوض کي، يا د دوو درهمو فلوسو په عوض کي فَكَذًا عِنْدَ ابْنِ يَوْسُفَ نو دامام ابو يوسف رَحْمَةُ اللهِ په همدغه حکم دی لِأَنَّ مَا يُبَاعُ بِالْأَنْقِ مِنَ الْفُلُوسِ مَعْلُومٌ ځکه هغه فلوس کوم چي د درهم په عوض کي خرڅول کيږي [هغه] معلوم دي وَهُوَ الْمُرَادُ لَا وَزْنَ الدِّرْهَمِ مِنَ الْفُلُوسِ او

همدا مراد دي، نه له فلوسو څخه د دراهمو وزن **وَعَنْ مُحْتَدٍ** **أَنَّهُ لَا يَجُوزُ بِالذَّهْمِ** او له امام محمد رَجَنَهُ الله څخه روايت سوي دی چي د يوه درهم په عوض کي جائز نه دي **وَيَجُوزُ فِيهَا دُونَ الذَّهْمِ** او له يوه درهم څخه په کم کي جائز دي **إِلَّا فِي الْعَادَةِ الْمُبَايَعَةِ بِالْفُلُوسِ فِيهَا دُونَ الذَّهْمِ** ځکه له يوه څخه په کم درهم کي په فلوسو سره بيع کول عادت دي **فَصَارَ مَقْلُومًا بِحُكْمِ الْعَادَةِ** نو ځکه دعادت په وجه به [د نصف درهم فلوس] معلوم وي **وَلَا كَذَلِكَ الذَّهْمُ** او درهم داسي نه دی **قَالُوا: وَقَوْلُ ابْنِ يُوسُفَ أَصَحُّ** مشائخو رَجَنَهُمُ الله ويلي دي: چي دامام ابويوسف رَجَنَهُ الله قول زيات صحيح دی **لَا سَيِّئًا دِيَارِنَا** خصوصاً زموږ په علاقه کي.

اللغات: «درهم» دابه تاسو ته معلومه وي چي درهم له سپينوزرو څخه جوړ سوي وي او فلوس له ژړ او گيلت (تانبې) څخه جوړ سوي وي، **«دانق»** د يوه درهم شپږمه حصه، جمع: دوانيق، دوانيق، **«قيراط»** دانق نيمه حصه (دانق نصف) يعني د يوه درهم دوولسمه حصه، **«لا سيئا»** خصوصاً، په ځانگړې توگه، **«ديارنا»** دهدايې دمصنف رَجَنَهُ الله په علاقه «مرغينان» او هغه ته په څرمه علاقه کي دارواج وو چي له يوه درهم څخه د کم لپاره به بالکل د سپينوزرو سکه نه جوړېده، بلکي د هغه لپاره به د ژړو سکه جوړېده چي هغه ته به فلوس (پيسه) ويل کېده (لکه زموږ په علاقه کي چي هم له يوې روپۍ څخه کم ته پيسې ويل کيږي)، نو که چا به د يوه درهم يا تر يوه درهم د زياتوشي رانيوي نو دراهم به يې اداء کول، لېکن که له يوه څخه د کم درهم شي به يې رانيوي نو فلوس به يې اداء کول. يعني له يوه څخه په کم درهم کي به د فلوسو رواج وو، او په يوه درهم او له يوه څخه په زيات دراهمو کي به د درهم رواج وو. (أثمار الهداية ج: ۹، ص: ۵۳۵)

تشرېح: صورت د مسئلې: دادي که يو سړی دنيم درهم فلوسو په عوض کي يوشی رانيسي، يعني د دومره فلوسو په عوض کي شی رانيسي چي د هغوی قيمت نصف درهم سپين زر وي، نو دا بيع جائز ده، او پر مشتري د دومره فلوسو اداء کول واجب دي کوم چي د نصف درهم په عوض کي خرڅيږي (يعني کوم چي د صرافانو په نيز دنيم درهم قيمت لري). همدارنگه که څوک د يوه دانق فلوسو يا د يوه قيراط فلوسو په عوض کي شی رانيسي، نو دا بيع هم جائز ده، او پر مشتري د دومره فلوسو اداء کول واجب دي کوم چي د يوه دانق يا د يوه قيراط سپينوزرو په عوض کي خرڅيږي.

• القول الراجح: قول أبي يوسف رَجَنَهُ الله، كما قاله المصنف: هو أصح لا سيما في ديارنا. وكذا ذكر في الدر المختار (ج: ۴،

او امام زفر رَجَبَهُ الله فرمایي چي په دغه ټولو صورتونو کي بيع جائز نه ده.

د امام زفر دليل: دادی چي دلته مشتري د فلوسو په عوض کي شی رانیولی دی، او فلوس له معلوماتو څخه دي، لېکن نصف درهم، داتق او قیراط له موزوناتو څخه دي، يعني د فلوسو اندازه په شمېر (عدد) سره معلومېږي، په نصف درهم، داتق او قیراط سره نه معلومېږي، لهندا نصف درهم، داتق او قیراط په ذکر کولو سره د فلوسو عدد ذکر نه سو، او کله چي د فلوسو عدد ذکر نه سونو په دې بيع کي د فلوسو مقدار يعني ثمن مجهول سو، او د ثمن د مجهول والي په صورت کي بيع نه جائز کېږي، نو ځکه په دې ټولو صورتونو کي به بيع جائز نه وي.

و نحن نقول الخ: زموږ له طرفه جواب دادی چي کوم فلوس د نصف درهم، داتق او قیراط په عوض کي خرڅېږي هغه ټولو ته معلوم دي، او موږ مسئله هم په دغه صورت کي فرض کړې ده کله چي خلکو ته دا معلومه وي چي د نصف درهم سپینو زرو په عوض کي څومره فلوس خرڅېږي او د یوه داتق یا یوه قیراط په عوض کي څومره فلوس خرڅېږي، نو په دې صورت کي د فلوسو د مقدار او تعداد بیانولو ته هیڅ ضرورت نسته، ځکه چي هغه ټولو ته معلوم وي، نو د ثمن مجهول والي به هم لازم نه سي، او کله چي ثمن مجهول نه سو، نو بيع به هم ناجائز نه وي بلکي جائز وي.

ولو قال بدرهم الخ: فرمایي که څوک داسي وایي چي ما داسی د یوه درهم فلوسو یا د دوه درهمه فلوسو په عوض کي رانیوی، يعني د دومره فلوسو په عوض کي مي رانیوی چي د هغوی قیمت یو درهم یا دوه درهمه سپین زر دی، نو دا بيع د امام ابو یوسف رَجَبَهُ الله په نېز جائز ده، او امام محمد رَجَبَهُ الله فرمایي چي داسي بيع له یوه درهم څخه په کم کي جائز ده، لېکن په یوه درهم کي جائز نه ده.

د امام ابو یوسف دليل: دادی چي هغه فلوس کوم چي د یوه درهم په عوض کي خرڅېږي، د هغوی مقدار او عدد خلکو ته معلوم وي، او دلته مراد همدا دي چي د دومره فلوسو په عوض کي شی رانیسي چي د هغوی قیمت یو درهم سپین زر وي، دا مراد نه دي چي د دومره فلوسو په عوض کي شی رانیسي چي د هغوی وزن د یوه درهم د وزن په برابر وي، او کله چي دا معلومه ده چي د یوه درهم په عوض کي څومره فلوس خرڅېږي، نو ځکه په دې صورت کي ثمن مجهول نه سو، او کله چي ثمن مجهول نه دی، نو بيع به هم جائز او صحیح وي.

د امام محمد دليل: دادی چي له یوه څخه په کم درهم کي په فلوسو سره د بيع کولو عادت خو په خلکو کي سته او له یوه درهم څخه د کمو فلوسو (پيسو) حساب و کتاب هغو ته معلوم دی، نو ځکه په دې صورت کي بيع جائز ده، لېکن په یوه درهم کي په فلوسو سره د بيع کولو عادت په خلکو کي نسته، نو (د عادت د نشتوالي په وجه) به د یوه درهم فلوس معلوم نه وي، نو ځکه په دې صورت کي بيع جائز نه ده.

صاحب د هدايې فرمايې چې مشائخو د امام ابو يوسف رَحْمَةُ اللهِ اَصْحٰهُ گړخولی دی، خصوصاً د ماوراء النهر په ښارونو کې په خصوصیت سره د هغه قول اصح دی؛ ځکه چې د هغه ځایو خلک په یوه درهم کې هم په فلوسو سره بیع کوي او له هغه څخه په کم کې هم، او دا د خلکو لپاره زیات نفع منډه دي نو ځکه اصح دي.

یو درهم په فلوسو او یوه رتۍ کم نیم درهم سره بدلول (حکم او تفصیل)

قَالَ: وَمَنْ أَعْطَى صَرَفًا دَرَاهِمًا وَقَالَ: أَعْطَيْتُ بِنِصْفِهِ فُلُوسًا وَبِنِصْفِهِ نِصْفًا [الْحَبَّةُ] او که څوک صرف ته یو درهم ورکړي او [داسي] ووايي: چې ما ته د دې درهم د نصف په عوض کې فلوس راکړه! او د نصف په عوض کې یوه رتۍ کم نصف درهم جَاَزَ الْبَيْعُ فِي الْفُلُوسِ وَبَطَلَ فِيهَا بَقِيٌّ عِنْدَهُمَا نو د صاحبینو رَحْمَتُهُمَا الله په نېز په فلوسو کې دا بیع جائز ده او په پاته حصه [یوه رتۍ کم نصف درهم] کې بیع باطله ده. لَأَنَّ بَيْعَ نِصْفٍ دَرَاهِمٍ بِالْفُلُوسِ جَائِزٌ ځکه چې د فلوسو په عوض کې د نصف درهم بیع خو جائز ده وَبَيْعُ النِّصْفِ بِنِصْفِ [الْحَبَّةِ] رَبْوًا او د نصف درهم بیع د یوه رتۍ کم نصف درهم په عوض کې ربواده فَلَا يَجُوزُ نو ځکه هغه جائز نه ده وَعَلَى قِيَاسِ قَوْلِ أَبِي حَنِيفَةَ * بَطَلَ فِي الْكُلِّ او د امام صاحب رَحْمَةُ اللهِ د قول پر قیاس په کل کې بیع باطله ده لَأَنَّ الصَّفَقَةَ مُتَّحِدَةٌ وَالْفَسَادُ قَوِيٌّ ځکه چې صفت یوه ده او فساد قوي دی فَيَشِيغُ نو ځکه [په کل کې] به فساد غوړېږي وَقَدْ مَرَّ نَظِيرُهُ او د دې مثال مخکې تېر سوی دی وَلَوْ كَرِهَ لَفُظُ [الْإِعْطَاءِ] او که چیرې عاقد د "اعطاء" [أَعْطَيْتُ] لفظ مکرر کړي کَانَ جَوَابُهُ كَجَوَابِهَا نو [په دې صورت کې] د امام صاحب رَحْمَةُ اللهِ جواب د صاحبینو رَحْمَتُهُمَا الله د جواب په څېر دی هُوَ الصَّحِيحُ همدا صحیح ده لِأَنَّهَا بَيْعَانِ ځکه چې [اوس] دا دوی بیع [دو] عقدونه دي وَلَوْ قَالَ: أَعْطَيْتُ نِصْفَ دَرَاهِمٍ فُلُوسًا وَنِصْفًا [الْحَبَّةُ] او که چیرې [داسي] ووايي: چې ما ته نصف درهم فلوس او یوه رتۍ کم نصف درهم راکړه! جَاَزَ نو جائز دي لِأَنَّهُ قَابِلُ الدَّرَاهِمِ بِبَايَعًا مِنَ الْفُلُوسِ بِنِصْفٍ دَرَاهِمٍ وَبِنِصْفٍ دَرَاهِمٍ [الْحَبَّةُ] ځکه چې هغه د درهم مقابله [یو] د هغه فلوسو سره

* القول الرابع: قول أبي حنيفة رَحْمَةُ اللهِ، كما ذكر في فتح القدير (ج: ۶، ص: ۲۸۱). والعناية (ج: ۶، ص: ۲۸۱). [القول

وڪره کوم چي ڊنصف درهم په عوض کي خرڇول کيڙي او [بل يي] ديوه رتي ڪم نصف درهم سره [دهغه مقابلو وڪره] **فَيَكُونُ نِصْفُ دَرَاهِمٍ إِلَّا حَبَّةٌ بِشَيْئِهِ وَمَا وَرَاءَهُ يَأْذَنُ الْقُلُوسِ** نو ځکه يوه رتي ڪم نصف درهم به د خپل مثل په عوض کي وي او له هغه څخه بغير به دفلوسو په مقابلو کي وي **قَالَ رَضِيَ اللَّهُ عَنْهُ: وَلِي أَكْثَرِ نَسْخِ الْبُخْتَصِرِ ذِكْرُ الْمَسْأَلَةِ الثَّانِيَةِ** صاحب د هدايي رَجَه الله فرمايي: چي د قدوري په زياتره نسخو کي [همدا] دويمه مسئلہ ذکر سوي ده.

اللغات: ﴿صيرني﴾ صراف، درويو بدلونکي، ﴿حبة﴾ ډانه، رتي. د ډوو اوريشو برابر وزن ته په عربي کي ”حبه“ وايي، ديوه درهم له اته څلوېښت (۴۸) اجزاؤ څخه يو جزء (المعجم الوسيط، المصباح المنير). (له دې څخه زموږ مراد هغه رتي نه ده کوم چي داته وريجو برابر کيږي).

تشرېح: په دې عبارت کي درې مسئلې ذکر سوي دي:

(۱)... اوله مسئلہ داده که يو سړی صراف ته يو درهم ورکړي او ووايي چي ”ما ته ډنصف درهم په عوض کي فلوس راکړه! او ډبل نصف درهم په عوض کي يوه رتي ڪم نصف درهم“، نو د صاحبينو رَجَه الله په نېز په فلوسو کي بيع جائز ده او په مابقي (يوه رتي ڪم والا حصه) کي بيع باطله ده، ځکه چي دغه سړي ډنصف درهم مقابلو دفلوس سره کړې ده او ډنصف درهم مقابلو يې ديوه رتي ڪم نصف درهم سره کړې ده، او په دې کي هيڅ شبهه نسته چي ډنصف درهم په عوض کي دفلوسو بيع جائز ده، لېکن څرنگه چي ډبل نصف درهم په مقابلو کي له نصف درهم څخه يوه رتي ڪمه ده، نو د يوې رتي د کموالي په وجه په پاته نصف درهم کي ربوا (سود) لازميږي او ربوا بيع فاسدوي، نو ځکه په مابقي (رتي ڪم والا حصه) کي بيع باطله ده. د دې په خلاف دامام صاحب د مذهب او فرمان تقاضا دا ده چي په ټوله درهم کي بيع باطله وي، يعني نه په فلوسو کي جائز وي او نه په يوه رتي ڪم نصف درهم کي؛ ځکه چي د ټوله درهم صفقه (عقد) خويو دی، او په نصف درهم کي درېوا (سود) لازمېدلو په وجه فساد قوي دی، او فساد ځکه قوي دی چي درېوا په وجه چي کوم فساد پيدا کيږي هغه متفق عليه دی، او قوي فساد په ټوله عقد کي غوړيږي، نو ځکه به ټوله عقد فاسديږي، يعني څرنگه چي په يوه رتي ڪم نصف درهم کي بيع باطله ده همداسي به دفلوسو په حصه کي هم بيع باطله وي. د دې مثال مخکي تېر سوي دی، او هغه دا چي کله يو څوک په يوه عقد کي آزاد او غلام دواړه سره يو ځای کړي او خرڅ يې کړي، نو څرنگه چي د آزاد په بيع کي فساد قوي دی نو ځکه دا فساد بالاتفاق په ټوله عقد کي غوړيږي، همداسي به د متن په مذکوره مسئلہ کي هم په ټوله عقد کي فساد غوړيږي.

ولو ڪڙر لفظ الخ: (٢)... دريمه مسئلہ دادہ کہ یوسری صراف تہ یو درهم ورکری اود "اعطاء" لفظ مکرر کری یعنی داسی ووايي: **أَعْطَنِي بِنُصْفِهِ فُلُوسًا وَأَعْطَنِي بِنُصْفِهِ نِصْفًا إِلَّا حَبَّةً**. "یعنی د نصف درهم پہ عوض کی فلوس راکړه! اود نصف درهم پہ عوض کی یوه رتی کم نصف درهم راکړه!" (یعنی د "راکړه" لفظ دوه ځله ووايي). نو په دې صورت کی دامام صاحب او صاحبینو رَحْمَهُمُ الله ټولو په نیز دفلوسو بیع جائز ده اود مابقی (یوه رتی کم نصف درهم) بیع باطله ده؛ ځکه چي دلفظ "اعطاء" د مکرر کېدلو په وجه دادوه عقدونه سول، اود یوه عقد په فاسدېدلو سره دبل عقد فاسدېدل نه لازمیږي، نو ځکه دیوه رتی کم نصف درهم په عوض کی د نصف درهم دبیع په باطلېدلو سره به د فلوسو بیع نه باطلیږي.

ولو قال أعطنی نصف درهم الخ: (٣)... دریمه مسئلہ دادہ کہ یوسری صراف تہ یو درهم ورکری او داسی ووايي چي "ما ته ددې درهم په عوض کی "نصف درهم" فلوس او یوه رتی کم نصف درهم راکړه!، نو په ټوله درهم کی بیع جائز ده، یعنی دفلوس او یوه رتی کم نصف درهم دواړو بیع جائز ده؛ ځکه چي په دې صورت کی مشتري دیوه درهم په مقابلہ کی "د نصف درهم قیمت فلوس" او "یوه رتی کم نصف درهم" ذکر کری دي، نو دیوه رتی کم نصف درهم په عوض کی خوبه یوه رتی کم نصف درهم راسی، اود نصف درهم او یوه رتی په عوض کی به فلوس راسی، او څرنګه چي دفلوس او درهمو جنس سره مختلف دی، نو ځکه کمی وزیاتوب (تفاضل) به جائز وي او بیع به هم جائز وي.

صاحب دهلایي رَحْمَهُ الله فرمایي چي دقلوري په زیاتره نسخو کی دریمه مسئلہ ذکر سوې ده، اوله دویمي مسئلې څخه مراد هغه مسئلہ ده کوم چي موږ دریمه مسئلہ ګرځولې ده (یعنی: ولو قال أعطنی نصف درهم... إلخ)، او کومه مسئلہ چي موږ دویمه ګرځولې ده، هغه صاحب دهلایي مستقله مسئلہ نه ده شمارلې، بلکي داوولي مسئلې په ضمن کی یې ذکر کړې ده.



ڪِتَابُ الْكَفَالَةِ

(دا) ڪتاب د كفالت (دا حڪامو په بيان ڪي) دي

تشریح: صاحب د ڪتاب رَحْمَةُ اللهِ د بيوع له بيان څخه وروسته اوس ڪتاب الكفاله بيانوي، او ددي وجه داده چي عموماً د كفالي ضرورت تربيع وروسته پيښيږي، ځکه تربيع کولو وروسته ځيني وخت بائع او مشتري يو له بل څخه مطمئن نه وي او په دې وجه د ثمن يا مبيع د مضبوطوالي لپاره د ڪفيل او كفالت ضرورت پيښ سي، نو ځکه له ڪتاب البيوع څخه وروسته ڪتاب الكفاله بيانوي.

د "كفاله" لغوي او اصطلاحي معنی: د كفالت لغوي معنی او اصطلاحی معنی په خپله امام قنوري رَحْمَةُ اللهِ ذکر کړې ده، لهذا دوباره ذکر کولو ته يې ضرورت نسته، خو په مختصره توگه تاسو دا په ياد لرئ! د كفالت آسانه مطلب:

د "كفاله" مطلب: دا دی چي مثلاً خالد زید ته قرض ورکړي، نو عمر خالد ته وويي چي زه دزید د قرض ذمه واريم، که هغه يې نه درکړي نو زه يې درکوم.

د كفالت په صورت کي دواړه خلک (مقروض او ڪفيل [زید او عمر]) د قرض اداء کولو ذمه واره کيږي، او قرض ورکونکی (خالد) په دواړو کي له يوه څخه خپل قرض اخيستلای سي. او دې ته نژدې بل شی "حواله" ده، د هغه مطلب دا دی چي عمر خالد ته وويي چي دزید قرض اوس پر مادي، فقط زه يې اداء کوم، د "حواله" په صورت کي قرض ورکونکی (خالد) فقط له ذمه وار (عمر) څخه خپل قرض اخيستلای سي.

د كفاله يو څو الفاظ: په كفاله کي څلور (۴) الفاظ دي، چي هغوی ياد ساتل ضروري دي:

①... **كفيل:** كفالت کونکی. يعني کوم څوک چي ذمه وار جوړ سي (ذمه واري واخلې)، ضامن.

ڪفيل ته "زعيم" او "حميل" هم وايي.

②... **مَكْفُول عَنْهُ:** د چاله طرفه چي كفالت وسي. يعني مقروض، چي د هغه له طرفه ڪفيل د قرض اداء کولو ذمه واري اخلي.

③... **مَكْفُول لَهُ:** د چالپاره چي كفالت وسي. يعني قرض ورکونکی، چي د هغه لپاره ڪفيل ذمه واري اخلي.

(٤)... مَكْفُول به: د کوم شي چي کفالت وسي. يعني هغه مال چي کفيل د هغه د اداء کولو ذمه واري واخلي. يا هغه کس چي کفيل د قاضي په مجلس کي د هغه د حاضرولو ذمه واري واخلي (مثلاً عمر خالد ته وايي چي اوس ته زید پرېږده! پر فلانکي وخت زه د قاضي په مجلس کي زید حاضروم. د هغه ذمه وارزه یم. نو زید مکفول به دی. او هغه ته مکفول بنفسه هم وايي).

مثال: که عمر د زید له طرفه د خالد لپاره د سلو درهمو کفالت وکړي (يعني ذمه واري واخلي). نو عمر کفيل دی. زید مکفول عنه دی. خالد مکفول له دی. او سل درهمه مکفول به (مضمون به) دي.

د کفاله رکن، شرط او حکم: د کفالت رکن د طرفینو رَحْمَتُ اللَّهِ په نېز ايجاب او قبول دی. او دامام ابو یوسف رَحْمَةُ اللَّهِ په نېز فقط د کفيل له طرفه ايجاب دی. برابره ده قبول وسي او که نه. او د کفالت شرط دا دی چي کفيل به د مکفول به پر ورسپارلو قدرت لري. او دین به دین صحیح وي. او د کفالت اهل هر هغه کس دی کوم چي د تصرفاتو اهل وي (يعني عاقل او بالغ وي). او د کفالت حکم پر کنيل د مطالبې واجبهېدل دي (يعني د کفالت حکم دا دی چي پر کفيل مطالبه لازميږي. يعني مکفول له به د هغه څخه هم د قرض مطالبه کوي).

د کفالت لغوي او اصطلاحي معنی

قَالَ: الْكِفَالَةُ هِيَ الضَّمُّ لِقَعَةٍ فَرَمَائِي: د کفالت لغوي معنی ده [یو شي د بل شي سره] یو ځای کول قَالَ اللَّهُ تَعَالَى: وَكَفَّلَهَا زَكَرِيَّا اللَّهُ تَعَالَى فَرَمَائِي دي: او زکریا عليه السلام مريم عليها السلام د ځان سره یو ځای کړه ثُمَّ قِيلَ: هِيَ الضَّمُّ الدِّمَّةِ إِلَى الدِّمَّةِ فِي الْبُطْلَانَةِ بَيَا وَيْل سوي دي: چي کفاله په مطالبه کي [یوه] ذمه د [بلي] ذمه سره یو ځای کولو ته وايي وَقِيلَ: فِي الدَّيْنِ او ويل سوي دي: چي په قرض کي وَالْأَوَّلُ أَصْلُهُ الْبُكْنُ اَوَّلُ قَوْلٍ زِيَاتٍ صَحِيحٌ دى.

اللغات: ﴿الكفالة﴾ د نصر د باب اسم مصدر دی: یوه لغوي معنی یې مصدَرٌ رَحْمَةُ اللَّهِ ذکر کړې ده. او بله معنی یې ده: ذمه واري اخیستل. ذمه وار کېدل، ضامن کېدل (مصباح المیزان). ﴿ضمه﴾ د نصر د باب مصدر دی: یو شی د بل شي سره یو ځای کول، جمع کول، ضمول. یو شی د بل شي سره اضافه کول. (المعجم الوسيط). ﴿کفلها﴾ د تفعیل د باب ماضي ده: کفیل کېدل، ذمه وار کېدل (ذمه واري اخیستل). ﴿دین﴾ قرض، پور.

تشریح: په دې عبارت کې امام قدوري رَحْمَةُ اللهِ د کفالت لغوي او شرعي معنی بیان کړې ده، فرمایي چې د کفالت لغوي معنی ده: سره یوځای کول، ضمول (ملاوول)، لکه څرنګه چې په آیت کې ذکر سوي دي: “وَكَفَّلَهَا زَكَرِيَّا” (حضرت زکریا عليه السلام د حضرت مریم علیها السلام کفیل سوایني د هغې د تربیت او پالنې ذمه واري یې د خپلې ذمه واری سره یوځای کړل، او د هغې تربیت یې خپله ذمه واري وګڼل). په شریعت کې د “کفاله” دوه تعریفونه سوي دي:

①... صَمُّ الدِّمَّةِ إِلَى الدِّمَّةِ فِي الْمَطَالَبَةِ: یعني په مطالبه کې یوه ذمه د بلې ذمې سره یوځای کول. مثلاً قرض اول د زید پر ذمه (غاړه) واجب وي، بیا په کفالت (ذمه واري اخیستلو سره) سره هغه قرض د عمر پر ذمه واجب سي او له عمر څخه (هم) د هغه مطالبه کیږي.

②... صَمُّ الدِّمَّةِ إِلَى الدِّمَّةِ فِي الدَّيْنِ: یعني په دین کې یوه ذمه د بلې ذمې سره یوځای کول.

صاحب د هدایې رَحْمَةُ اللهِ فرمایي چې په دې دوو تعریفو کې اول تعریف زیات صحیح دی، او د هغه د زیات صحیح والي دوی وجهي دي:

(۱) اوله وجه دا چې د دویم تعریف پر بناء د کفیل پر ذمه دین ثابتیږي، او کله چې د کفیل پر ذمه دین ثابت سو نو که اوس اصیل (مکفول عنه) بري نه سو، نو د کفیل پر ذمه به دوه دین (دوه قرضونه) جمع سي، حالانکې دین فقط یو دی.

(۲)... دویمه وجه داده چې د دویم تعریف مطابق کفاله بالنفس د “کفاله” له تعریف څخه وځي؛ ځکه چې کفاله بالنفس مال (دین) نه دی، حال دا چې څرنګه د مال کفالت (ذمه واري اخیستل) صحیح دي، همداسې د نفس کفالت هم صحیح دي. نو ځکه اول تعریف اصح دی.

د کفالت قسمونه

قَالَ: الْكِفَالَةُ مَثَرَانِ: كِفَالَةٌ بِالنَّفْسِ وَكِفَالَةٌ بِأَلْمَالِ فرمایي: کفاله پر دوه قسمه ده: [۱] کفاله بالنفس

[۲] لو کفاله بالمال قَالَ كِفَالَةٌ بِالنَّفْسِ جَائِزَةٌ نَو كِفَالَةٌ بِالنَّفْسِ جَائِزَةٌ وَالتَّضَمُّونَ بِهَا إِخْصَارُ التَّكْفُولِ بِهِ

او په کفاله بالنفس سره چې د کوم شي ضمانت [کفالت] اخیستل کیږي هغه د مکفول به حاضرول

دي وَقَالَ الشَّافِعِيُّ: لَا يَجُوزُ إِمَامُ شَافِعِي رَحْمَةُ اللهِ فرمایي: چې کفاله بالنفس جائز نه ده لِأَنَّهُ كَفَلَ بِهَا لَا

يَقْدِرُ عَلَى تَسْلِيْبِهِ ځکه هغه د داسې شي کفیل سو چې د هغه پر ورسپارلو قادر نه دی إِذْ لَا قُدْرَةَ لَهُ

عَلَى نَفْسِ التَّكْفُولِ بِهِ ځکه چې هغه لره د مکفول به پر نفس هیڅ قدرت نسته بِخِلَافِ الْكِفَالَةِ

بِأَمَالٍ په خلاف د کفاله بالمال لِأَنَّ لَهُ وَلَايَةً عَلَى مَالِ نَفْسِهِ حُكْمه چي کفيل لره پر خپل مال ولايت
 او قدرت حاصل دی وَلَنَا قَوْلُهُ عَلَيْهِ السَّلَامُ ①: «الرَّعِيْمُ غَارِمٌ» زموږ دليل د نبي ﷺ دا فرمان دی
 چي: «کفيل ضامن دی» وَهَذَا يُفِيدُ مَشْرُوعِيَّةَ الْكِفَالَةِ بِتَوْعِيَّتِهِ او دا فرمان په دواړو قسمونو کي د
 کفاله د مشروعيت فايده ورکوي وَلَا أَنَّهُ يَقْدِرُ عَلَى تَسْلِيْبِهِ بِطَرِيقِهِ بِأَنَّهُ يُعَلِّمُ الطَّالِبَ مَكَانَهُ فَيَخْلُ
 بَيْنَهُ وَبَيْنَهُ او حُكْمه چه کفيل په دې توگه د مکفول به پر ورسپارلو قادر دی چي مکفول له ته د هغه
 ځای ور ونيسي، او مکفول به او مکفول له سره پرېږدي أَوْ يَسْتَعِينُ بِأَعْوَانِ الْقَاضِي فِي ذَلِكَ يا په دې
 باره کي د قاضي له مرستيا لاندو څخه مدد واخلي وَالْحَاجَةُ مَا شَأْنُهُ إِلَيْهِ او کفاله بالنفس ته ضرورت
 [هم] پېښېږي وَقَدْ أُمِكنَ تَحَقُّقُ مَعْنَى الْكِفَالَةِ فِيهِ او په کفاله بالنفس کي د کفاله معنی ثابتول
 [هم] ممکن دي وَهُوَ الضَّمُّ فِي الْبُطَانَةِ او هغه په مطالبه کي [يوه ذمه دبلي ذمه سره] يو ځای کول دي.

اللغات: ﴿ضرب﴾ د دې لفظ څو معناوي دي، دلته د قسم (ډول) په معنی سره دی، ﴿مضنون﴾ د
 سمع د باب مفعول دی: د کوم شي چي ضمانت (ذمه واري) اخيستل سوې وي، پر ذمه واجب،
 ﴿إحضار﴾ د افعال د باب مصدر دی: حاضرول، پېښول، وړاندي کول، ﴿زعيم﴾ د نصر او فتح له بابه
 د صفت مشبه صيغه ده، له دې بابو څخه د کفيل او ذمه وار معنی ورکوي، زعيم مشر او لېږ ته هم
 وايي حُكْمه چي هغه د خپل قوم ذمه واري وي، ﴿غارم﴾ د سماع د باب فاعل دی: ذمه وار، ضامن،
 ﴿يستعين﴾ د استعمال د باب مضارع ده: د مدد طلب کول، مرسته غوښتل، ﴿مأشئة﴾ د سماع د باب
 مؤنث فاعل دی: مسه کونکې، مراد ځني داعي، بلونکي دی، مست الحاجة إلى كذا: يوشى ته
 ضرورت پيدا کېدل، يوشى ته محتاجه کېدل. (الاصباح المنير)

تشریح: صورت د مسئلې: دا دی چي کفاله پر دوه قسمه ده: ① کفاله بالنفس، ② کفاله بالمال.
 زموږ په نېز دا دواړه جائز دي. او په کفاله بالنفس کي چي د کوم شي کفالت او ضمانت اخيستل هغه د
 مکفول به نفس حاضرول دي (يعني په کفاله بالنفس کي د مکفول به د حاضرولو ذمه واري اخيستل کېږي. او د
 هغه ورسپارل د کفيل پر ذمه واجب کېږي) او کله چي کفيل د مکفول به نفس حاضر کړي نو کفيل بري

کيڀري. ددې په خلاف دامام شافعي رَحْمَةُ اللهِ فرمان دادی چي کفاله بالنفس جائز نه ده؛ ځکه چي په کفاله بالنفس کي کفيل دداسي شي ذمه واري اخلي چي کفيل د هغه پر ورسپارلو قادر نه وي.

لکه کفل بها إلخ: دامام شافعي دليل دادی چي کفيل لره دمکفول به پر نفس هيڅ ولايت نسته، نو ځکه د هغه پر ورسپارلو به قادر هم نه وي. حال دا چي د کفالت د صحت لپاره دمکفول به پر ورسپارلو قدرت لرل شرط دي (يعني کفاله هغه وخت صحيح کيږي کله چي کفيل دمکفول به پر ورسپارلو قادر وي). او دا شرط دلته نسته، نو ځکه کفاله بالنفس جائز نه ده. ددې په خلاف کفاله بالمال جائز ده؛ ځکه چي د هغې تعلق د مال سره دی، او پر خپل مال کفيل لره پوره ولايت او بشپړ قدرت حاصل دی، او هغه هر وخت د خپل مال پر ورسپارلو قادر دی، نو ځکه کفاله بالمال صحيح او جائز ده.

ولنا قوله الکفالة إلخ: زموږ يو دليل دا حديث دی: “الرَّعِيْمُ غَارِمٌ”، يعني کفيل ضامن (ذمه وار) دی. په دې سره موږ دا ډول دليل نيسو چي په دې حديث کي على الإطلاق کفيل ضامن گرځول سوی دی، نو ځکه دا به د کفالت دواړو قسمونو ته شامل وي او د کفاله بالمال په څېر به کفاله بالنفس هم صحيح او جائز وي.

ولله يقدر إلخ: دويم دليل (کوم چي دامام شافعي رَحْمَةُ اللهِ دليل جواب هم دی) دادی چي کفيل دمکفول به د نفس پر ورسپارلو قادر دی، په دې توگه چي کفيل دي مکفول له ته دمکفول به ځای او درک ور ونيږي (چي د هغه کور دادی، يا دلته کښيني او داسي نور) او هغوی دي سره ايله کړي. يا په دې توگه چي کفيل دي د قاضي عسکر او پوليس د ځان سره بوځي او مکفول به دي په ونيسي او د قاضي په مجلس کي دي يې دمکفول له مخته حاضر کړي. نو په دې توگه هغه پر ورسپارلو قادر دی (لهذا دامام شافعي رَحْمَةُ اللهِ دا خبره صحيح نه ده چي کفيل د هغه پر ورسپارلو قادر نه دی).

والحاجة ماسة إلخ: درېيم دليل دادی چي څرنگه کفاله بالمال ته ضرورت پيښيږي او هغه صحيح ده، همداسي کفاله بالنفس ته هم ضرورت پيښيږي نو ځکه هغه به هم صحيح او جائز وي. او په کفاله بالنفس کي د “کفاله” معنی ثابتول هم ممکن دي، په دې توگه چي څرنگه کفيل د مال په مطالبه کي د خپل ذمې سره دمکفول عنه ذمه يوځای کولای سي، همداسي يې دمکفول به د حاضرولو په مطالبه کي هم يوځای کولای سي. لهندا کله چي په کفاله بالنفس کي د “کفاله” معنی هم سته او کفاله بالنفس ته ضرورت هم سته، نو بيا د کفاله بالنفس په جائز کېدلو کي څه شبهه پاتېږي؟!.

د كفالت الفاظ (په كومو الفاظو سره كفاله منعقد كېږي؟)

قال: وَتَنْعَقِدُ إِذَا قَالَ: او كفاله بالنفس منعقد كېږي كله چي كفيل [داسي] ووايي تَكَلَّمْتُ بِنَفْسِ فُلَانٍ أَوْ بِرُكْبَتِهِ أَوْ بِرُوحِهِ أَوْ بِجَسَدِهِ أَوْ بِرَأْسِهِ زه د فلانكي د نفس يا د هغه د غاړي يا د هغه د روح يا د هغه د جسم يا د هغه د سر كفيل [دغه وار] سوم وَكَذًا يَهْدِيهِ وَيَرْجِيهِ او همدارنگه د هغه د بدن يا د هغه د منځ [كفيل سوم] لَأَنَّ هَذِهِ الْأَفْعَالَ يُعَبِّرُ بِهَا عَنِ الْبَدَنِ إِمَّا حَقِيقَةً أَوْ عَرَفًا حكه چي د دې الفاظو په ذريعه له ټوله بدن څخه تعبير كېږي يا خو حقيقتاً يا عرفاً عَلَى مَا مَرَّلَى الطَّلَاقِ لكه څرنگه چي په كتاب الطلاق كي تېر سوه كَذَا إِذَا قَالَ: بِنَفْسِهِ أَوْ بِشُلْبِهِ أَوْ بِجُزْءٍ مِنْهُ او همدارنگه كله چي ووايي: [زه] د هغه د نصف يا د ثلث يا د هغه د يو جزء [كفيل سوم] لَأَنَّ النَّفْسَ الْوَاحِدَةَ فِي حَقِّ الْكِفَالَةِ لَا تَتَجَزَّأُ حكه چي د كفالت په حق كي يو نفس نه متجزئ كېږي [نه منقسم كېږي] فَكَانَ ذَكَرُ بَعْضِهَا شَائِعًا كَذِكْرُ كُلِّهَا نو د يوه نفس د جزء شائع [بعض شائع] ذكر كول به داسي وي لكه ټوله نفس ذكر كول بِخِلَافِ مَا إِذَا قَالَ: تَكَلَّمْتُ بِبَدَنِ فُلَانٍ أَوْ بِرِجْلِهِ په خلاف د هغه صورت كله چي [داسي] ووايي: زه د فلانكي د لاس يا د هغه د پښې كفيل سوم لَأَنَّهُ لَا يُعَبِّرُ بِهَا عَنِ الْبَدَنِ حكه چي د دې دواړو په ذريعه د انسان له بدن څخه تعبير نه كېږي حَتَّى لَا تَصِحَّ إِضَافَةُ الطَّلَاقِ إِلَيْهَا همدا وجه ده چي د دوی و طرف ته طلاق منسوب كول صحيح نه دي اخيني شارحينو په بعضي ځايو كي دحتي اصطلاحي ترجمه په "همدا وجه ده" سره كړې ده (دا خبره په ياد لرئ!) وَقَيْنَا تَقْدَمَ رِيصًا او په مخكښ اندامونو كي صحيح دي.

اللغات: ﴿رُكْبَةً﴾ غاړه، مراد ځني ذات دی، ﴿تَتَجَزَّأُ﴾ د تفعل د باب مضارع ده: جزء جزء کېدل

(حصه حصه کېدل)، ټوټه ټوټه کېدل (یوشی پر شو اجزاؤ منقسم کېدل)، ﴿شَائِعٌ﴾ د ضرب د باب فاعل دی: غوړېدلی، خپور، نشر سوی، له "جزء شائع" څخه مراد هغه جزء دی چي د انسان په ټوله بدن كي غوړېدلی وي يعني د انسان ټوله بدن لره عام او شامل وي، لكه نصف (نیمه حصه)، ثلث (دریمه حصه)، ربع (څلورمه حصه)، حكه چي د انسان هر اندام نصف، ثلث او ربع لري.

تشریح: صورت د مسئلې: دادی په كومو الفاظو سره چي د انسان له ټوله بدن څخه تعبير كېږي، برابره ده حقيقتاً تعبير كېږي لكه نفس، جسد او روح. او كه عرفاً تعبير كېږي، لكه رُكْبَةً، رَأْسَ،

وَجْه او داسي نور الفاظ، په داسي الفاظو کي په هر لفظ سره کفاله منعقدہ کيږي. مثلاً که کفيل داسي ووايي: زه د فلانکي د نفس، يا د هغه د غاړي (رقيب). يا د هغه دروځ، يا د هغه د سر، يا د هغه د مخ کفيل یم (يا کفيل سوم)، نو په دې الفاظو سره کفاله منعقدہ کيږي؛ ځکه چي دا ټوله الفاظ داسي دي چي په هغوی سره حقیقتاً يا عرفاً له ټوله بدن څخه تعبير کيږي. او څرنګه چي د ټوله بدن کفالت (دنده واري اخيستل) صحيح دي، نو ځکه د پورتنی اندامونو و طرف ته د کفالت په منسوب کولو سره به هم کفاله صحيح کيږي او منعقدہ کيږي. لکه څرنګه چي په کتاب الطلاق کي دامسئله ذکر سوه چي که د دغو اندامونو و طرف ته طلاق منسوب کړی سي نو طلاق واقع کيږي، نو همداسي به دلته هم د مذکورہ اندامونو و طرف ته د کفالت په منسوب کولو سره کفاله صحيح کيږي.

. همدارنګه که کفيل د جزء شائع (يعني د جزء غير معين) و طرف ته کفالت منسوب کړي. مثلاً داسي ووايي: زه د فلانکي د نصف (نيمي حصې) يا د ثلث (درېي حصې) کفيل یم. نو دا کفالت هم صحيح دی؛ ځکه چي يو "نفس" د کفالت په حق کي نه متجزی کيږي. لهدا د شائع (غير معين) جزء ذکر کول به داسي وي لکه ټوله نفس او ټوله بدن ذکر کول.

بِخلاف ما إذا إلخ: ها! که کفيل داسي ووايي چي: زه د فلانکي د لاس، يا د فلانکي د پښې کفيل یم. نو کفاله نه صحيح کيږي؛ ځکه چي د لاس او پښې په لفظ سره د انسان له ټوله بدن څخه تعبير نه کيږي. همدا وجه ده که د لاس يا پښې و طرف ته طلاق منسوب کړی سي نو طلاق نه واقع کيږي. او کوم اندامونه چي منځکي ذکر سوه يعني نفس، رقبه، نصف او داسي نور، د هغوی و طرف ته د طلاق په نسبت کولو سره طلاق واقع کيږي، نو ځکه په هغوی سره به کفاله هم صحيح کيږي او منعقدہ کيږي.

د کفالت الفاظ

وَكَذَا إِذَا قَالَ: ضَمَّنْتُهُ او همدارنګه که [کفيل] ووايي: زه د هغه ضامن سوم لَأَنْتَ تَضَرِّحُ بِنُوجِيهِ ځکه چي دا د کفالت د موجب تصريح ده [آسانه ترجمه: ځکه چي دا د کفالت لپاره صريح لفظ دی] أَوْ قَالَ: هُوَ عَلَيَّ يا [کفيل] ووايي: هغه پر ما دی لَأَنْتَ صِغَةُ الْإِلتِزَامِ ځکه چي دا د التزام لفظ دی أَوْ قَالَ: إِنَّ يَ ووايي: چي [هغه] زما طرف ته دی لَأَنْتَ لِي مَعْنَى عَلَيَّ فِي هَذَا النِّقَامِ ځکه چي "إِلَيَّ" په دې مقام کي د "عَلَيَّ" په معنی سره دی قَالَ الْعَلَلَةُ^①: «وَمَنْ تَرَكَ مَالًا فَلْيُورَثْهُ وَمَنْ تَرَكَ كَلًّا أَوْ

① غرر الحی: أخرجه البخاری فی کتاب الفرائض، باب مراثی الأسر، حديث رقم: ٦٧٦٣. و أبو داؤد فی کتاب الخراج، باب فی

أوراق الدربة، حديث رقم: ٢٩٥٠

يَبَيِّنُ قَالَهُ «حُكْمُهُ نَبِيٌّ عَلَيْهِ السَّلَامُ فَرَمَا يَلِي دِي: او شوک چي مال پر بردي نو هغه دده د وارثانو دی او شوک چي يو يتيم يا د پالنې محتاج اېچيان پر بردي نو هغه پر مادي ايعني دهغو کفيل زه يم» وَكَذَا إِذَا قَالَ: أَنَا زَعِيمٌ بِهِ أَوْ قَبِيلٌ بِهِ او همدارنگه که هغه ووايي: زه دهغه زعيم ائمه وارايم، يا زه دهغه قبيل ائمه وارايم إِنَّكَ الرَّعَامَةُ هِيَ الْكَفَالَةُ حُكْمُهُ چي د زعامت معنی کفالت دی وَقَدْ رَوَيْنَاهُ او په دې باره کي موږ [خه مخکي] حديث روايت کړی وَالْقَبِيلُ هُوَ الْكَفِيلُ او د قبيل معنی [هم] د کفيل ائمه وارا ده وَلِهَذَا سُمِّيَ الصَّلَاقُ قَبَالَةً او له همدې کبله چک [دستاويز] په قبالة سره نومول سوی دی بِخِلَافِ مَا إِذَا قَالَ: أَنَا ضَامِنٌ لِبَعْرِقَتِهِ په خلاف دهغه صورت کله چي [داسي] ووايي: زه دهغه د پېژندني ضامن يم لِأَنَّهُ التَّزَمُّ الْعُرْفَةُ دُونَ الْبُطَانَةِ حُكْمُهُ چي هغه د پېژندني التزام کړی دی، نه د مطالبې.

اللفات: ﴿تصريح﴾ د تفصيل د باب مصدر دی: صراحت کول، وضاحت کول (په ښکاره لفظو کي ذکر کول)، ﴿موجب﴾ واجب کړی سوی، تقاضا، نتيجه، ﴿التزام﴾ دافتعال دباب مصدر دی: پر ځان لازمول، پر خپله ذمه لازمول (په خپله غاړه اخيستل)، ﴿کن﴾ بوج، بار، ﴿عيال﴾ د تربيت او پالنې محتاج اېچيان، ﴿زعيم﴾ د نصر او فتح له بابه د صفت مشبه صيغه ده: کفيل، ذمه وار، له دې باب څخه اسم مصدر «الرَّعَامَةُ» او «الرَّعَم» راځي (د زاء او عين په فتحه سره)، ﴿غارم﴾ د سماع دباب فاعل دی: ذمه وار، ضامن، ﴿الصلق﴾ د مال اقرار نامه چي هغه ته عموماً چک ويل کيږي، د مال وثيقه (ثبوتی خط، دستاويز)، (المعجم الوسيط)

تشریح: صورت د مسئلې: دا دی که کفيل د «ضَمِنْتُهُ» لفظ استعمال کړي (چي زه د فلانکي د نفس ضامن او ذمه وارايم)، نو په دې سره هم کفاله منعقدہ کيږي؛ ځکه چي د کفاله موجب د مکفول به د حاضر ولو ضمان (ذمه وار کېدل) دي، او د ضَمِنْتُهُ په لفظ سره د همدې صراحت سوی دی، نو ځکه په هغه سره به کفاله منعقدہ کيږي. همدارنگه که کفيل ووايي «هُوَ عَلَيَّ» (هغه پر مادي) نو په دې سره هم کفاله منعقدہ کيږي؛ ځکه چي د «عَلَيَّ» لفظ د التزام لفظ دی، او څرنگه چي په کفاله کي هم د مطالبې التزام کيږي (يعني کفيل پر ځان مطالب لازموي)، نو ځکه په دې لفظ سره به هم کفاله منعقدہ کيږي.

او که کفیل د "عَلَى" پر حای "إِلَى" وویای نو په دې سره هم کفاله منعقدہ کیږي؛ ځکه چې د التزام په مقام کې "إِلَى" د "عَلَى" په معنی سره دی، او په "عَلَى" سره کفاله منعقدہ کیږي، نو د "إِلَى" په لفظ سره به هم کفاله منعقدہ کیږي. په خپله نبی کریم ﷺ هم په یوه حدیث کې د "إِلَى" لفظ د "عَلَى" په معنی سره استعمال کړی دی او هغه دا حدیث دی: "مَنْ تَرَكَ مَالًا فَهُوَ لِوَرَثَتِهِ، وَمَنْ تَرَكَ كَلًّا أَوْ عِيَالًا فَلِإِلَى" (یعنې کوم څوک چې مال په میراث کې پرېږدي، نو هغه دده د وارثانو لپاره دی، او کوم څوک چې یتیم او د پالنې محتاج بچیان پرېږدي نو د هغه ذمه واري پر ماته. یعنې زه د هغو کفیل او ذمه واریم) او گورئ! په دغه حدیث کې د "إِلَى" لفظ د "عَلَى" په معنی سره دی.

وکذا إذا قال الخ: فرمایي که کفیل داسې وویای "أَنَا زَعِيمٌ"، نو په دې سره هم کفاله منعقدہ کیږي؛ ځکه چې زعامه د کفاله په معنی سره دی، لکه څرنګه چې په دې حدیث "الرَّعِيْمُ غَارِمٌ" کې زعیم د کفیل په معنی سره استعمال سوی دی. همدارنګه که کفیل "أَنَا قَبِيلٌ" وویای، نو په دې سره هم کفاله منعقدہ کیږي؛ ځکه چې قبیل هم د کفیل په معنی سره دی، همدا وجه ده په عربي ژبه کې چک او دستاویز ته قباله وایي؛ ځکه چې په چک او دستاویز کې هم التزام کیږي او په کفاله کې هم التزام کیږي، نو ځکه په "أَنَا قَبِيلٌ" سره به هم کفاله منعقدہ کیږي.

ددې په خلاف که کفیل "أَنَا ضَامِنٌ لِمَعْرِفَتِهِ" وویای (چې زه د فلانګي د پېژندلو ذمه واریم)، نو په دې سره کفاله نه منعقدہ کیږي، ځکه دلته کفیل د معرفت او پېژندلو التزام کړی دی، نه د مطالبې، حال دا چې کفاله د مطالبې التزام ته وایي، نه د معرفت التزام ته.

د کفاله بالنفس لپاره وخت ټاکل

قَالَ: فَإِنْ شَرَطَ فِي الْكِفَالَةِ بِالنَّفْسِ تَسْلِيمَ الْمَكْفُولِ بِهِ فِي وَقْتٍ بَعَيْنِهِ فَرَمَائِي: که په کفاله بالنفس کې په معین (ټاکلي) وخت کې د مکفول به د ورسپارلو شرط ولګول سي لِرِمَّةِ إِخْضَارُهُ إِذَا طَالَبَتْهُ فِي ذَلِكَ الْوَقْتِ نو پر کفیل د هغه حاضرو ل لازم دي، په دې شرط چې مکفول له په هغه معین وخت کې له کفیل څخه مطالبه وکړي وَفَاءً بِمَا التَزَمَهُ ددې لپاره چې کفیل د کوم شي التزام کړی وو هغه پوره کړي لَمَّا أَنْ أَخْضَرَهُ نو که کفیل هغه حاضر کړي انونه ده | وَإِلَّا فَحَسَهُ الْحَاكِمُ کُنْ حَاكِمَ دِي هغه بندي کړي لَا مُتَنَاعَ عَنْ إِيْقَاءِ حَقِّ مُسْتَحَقِّ عَلَيْهِ ځکه چې هغه د داسې حق له اداء کولو څخه منع سو

كوم چي پر هغه واجب دی وَلَکِنْ لَا یُخْبِسُهُ أَوَّلَ مَرَّةٍ لَیْکُنْ حَاکِمٌ بِهِ هَغُهُ اَوَّلَ حُلٍّ نَهْ بِنْدِي کُوي لَعَلَّهُ مَا دَرَى لِبَادًا یُدْعَى حُکْمَهُ شَائِدْ هَغُهُ تَهْ مَعْلُومُهُ نَهْ وِي چِي وَلِي اِدْ حَاکِمٌ مَجْلَسٌ تَهْ اِبْلَلْ سَوِي دِي وَلَوْ غَابَ الْمَكْفُولُ بِنَفْسِهِ اَوْ کَهْ چِيْزِي مَكْفُولٌ بِنَفْسِهِ غَائِبٌ سِي اُمَهْلُهُ الْحَاکِمُ مُدَّةً ذَهَابِهِ وَمَجِيئِهِ نُو حَاکِمٌ دِي کَفِيلٌ تَهْ دِ تَکْ اَوْ رَاتَکْ تَر مودته پوري مهلت ورکړي فَإِنْ مَضَتْ وَلَمْ يُحْضَرْ بِيَا کَهْ مودت تهر سِي اَوْ کَفِيلٌ هَغُهُ حَاضِرٌ نَهْ کړي یُخْبِسُهُ نُو حَاکِمٌ بِهِ هَغُهُ بِنْدِي کُوي لِتَحَقُّقِ امْتِنَاعِهِ عَنِ اِيفَاءِ الْحَقِّ حُکْمَهُ چِي اوسر له اداء کېدلو څخه د هغه منع کېدل ثابت سوه.

اللغات: ﴿تسليم﴾ د تفعیل مصدر دی: ورسپارل، ﴿وفاء﴾ د ضرب مصدر دی: (وعده) پوره کول، پوره اداء کول، ﴿حبسه﴾ د ضرب ماضي ده: بندي کول، قيدول (بنديخاني ته اچول)، ﴿إيفاء﴾ د افعال مصدر دی: پوره کول، ﴿مَا دَرَى﴾ د ضرب د باب نفي صيغه ده: معلومېدل، خبرېدل، ﴿يُدْعَى﴾ د نصر د باب مضارع مجهوله ده: بلل (رابلل)، غوښتل، ﴿أمهله﴾ د افعال ماضي ده: مهلت ورکول (وقفه ورکول، وخت ورکول)، ﴿مضت﴾ د ضرب ماضي ده: مودت تېرېدل (وخت تېرېدل، وخت پوره کېدل).

تشریح: صورت د مسئلې: دادی که په کفاله بالنفس کي په معين او ټاکلي وخت کي دمکفول بنفسه (مکفول به) د ورسپارلو شرط ولگول سي، نو پر کفيل په هغه معين (ټاکلي) وخت کي دمکفول بنفسه ورسپارل لازميږي، په دې شرط چي مکفول له په هغه وخت کي له کفيل څخه د دې مطالبه وکړي چي ما ته مکفول بنفسه وسپاره! نو که کفيل په هغه معين (ټاکلي) وخت کي مکفول بنفسه ورسپاري نو کفيل بري کيږي (غاري يې خلاصیږي)، او که چيري کفيل مکفول بنفسه حاضر نه کړی سي، نو دا معامله دي د حاکم دربار ته پېش کړی سي او حاکم دي له کفيل څخه د هغه پوښتنه وکړي، لېکن حاکم دي داسي نه کوي چي کله کفيل راوغواړي نو اول حل يې بنديخاني ته يې واچوي؛ ځکه ډېره ممکنه ده چي کفيل ته دا معلومه نه وي چي زه ولي راغوښتل سوی یم، او کله چي کفيل ته دا معلومه نه ده چي زه ولي حاکم طلب کړی یم، نو کفيل به دمکفول بنفسه په نه ورسپارلو کي ظالم هم نه وي، و کله چي کفيل ظالم نه سو نو هغه به قيدول کيږي هم نه؛ ځکه چي قيدول د ظلم سزاده. ها! که چيري کفيل ته معلومه وي چي حاکم زه دمکفول بنفسه د حاضرولو لپاره طلب کړی یم، بيا کله چي کفيل راسي نو حاکم له هغه څخه دمکفول بنفسه د حاضرولو مطالبه وکړي، او

کفیل دمکفول بنفسه پر ورسپارلو قادر هم وي، لېکن بيا هم هغه حاضر نه کړي. نو اوس دي حاکم کفیل بنديخانې ته اچوي؛ ځکه چې هغه د يو واجب حق له اداء کولو څخه منع سو، او د واجب حق له اداء کولو څخه منع کېدل ظلم دی، او د ظلم سزا قيد او بنديخانه ده.

ولو غاب الکفول إلخ: فرمايي که مکفول بنفسه غائب سي او دهغه ځای او درک معلوم وي، نو په معين (ټاکلي) مودت کي پر کفیل دهغه حاضرول ضروري نه دي، بلکي حاکم دي کفیل ته دومره مهلت ورکړي چې هغه مکفول بنفسه ته ولاړ سي او هغه را حاضر کړي، نو کله چې حاکم هغه ته مهلت ورکړي او هغه همداسي وکړي يعني مکفول بنفسه حاضر کړي، نو صحيح ده، کنې بيا دي حاکم هغه بنديخانې ته و اچوي؛ ځکه چې په دې صورت کي هم دهغه له طرفه د واجب له اداء کولو څخه منع کېدل ثابت سو. ها! که چيري کفیل ته رښتيا هم دمکفول بنفسه ځای او درک معلوم نه وي، نو په دې صورت کي د کفیل له ذمې څخه دهغه حاضرول ساقطېږي؛ ځکه چې اوس کفیل دهغه له حاضرولو څخه عاجز او ناتوانه دی.

د مکفول به (مکفول بنفسه) د مرتد کېدلو حکم

قَالَ: وَكَذَا إِذَا ارْتَدَّ وَالْعِيَاذُ بِاللَّهِ فرمايي: او همدارنگه که مکفول بنفسه (نعموذ بالله) مرتد سي وَلَحِقَ بِدَارِ الْحَرْبِ او دار الحرب ته ولاړ سي وَهَذَا لِأَنَّهُ عَاجِزٌ فِي الْبُدَّةِ او دا ځکه چې کفیل په دومره مودت کي عاجز دی فَيُنْظَرُ نو ځکه هغه ته به مهلت ورکول کيږي کَالَّذِي أُعْسِرَ لکه هغه مقروض اته چې مهلت ورکول کيږي [کوم چې غريب [مفلس] سي وَلَوْ سَلَّمَهُ قَبْلَ ذَلِكَ او که کفیل له معين [ټاکلي] وخت څخه مخکي مکفول بنفسه ور ورسپاري بَرِيَّ نو [هم] بري کيږي لِأَنَّ الْأَجَلَ حَقُّهُ ځکه چې ميعاد د کفیل حق دی فَيَبْدَأُ سِقَاطَهُ نو ځکه هغه به د ميعاد ساقطولو ملکيت [اختيار] هم لري كُنَافِي الدِّينِ الْمَوْجَلِ لکه څرنگه چې په ميعادي انېته داره [قرض کي] [مقروض ته] اختيار وي.

اللغات: ﴿الحق﴾ د سماع ماضي ده: لاحق کېدل، متصل کېدل، ورسره يوځای کېدل (يو څوک د بل چا سره يوځای کېدل)، ﴿أعسر﴾ د افعال ماضي مجهوله ده: تنگلاسي کېدل، مفلس او غريب کېدل، ﴿سلم﴾ د تفعیل ماضي ده: ورسپارل (پېښول)، ﴿أجل﴾ ټاکل سوئ مودت، ميعاد.

تشریح: صورت د مسئلې: دادی که مکفول بنفسه (نعموذ بالله منه) مرتد سي دار الحرب ته ولاړ سي، اوله دار الحرب څخه دهغه د واپس راوستلو هيڅ صورت نه جوړېږي، نو په دې صورت کي هم کي د

کفیل له ذمې څخه د هغه د حاضرولو مطالبه ساقطیږي؛ ځکه چې دار الحرب ته د هغه د تللو په وجه کفیل د هغه له حاضرولو څخه عاجز سو، لهذا څرنگه چې مفلس مقروض ته مهلت ورکول کیږي، همداسې به دغه کفیل ته هم مهلت ورکول کیږي.

ولو سلمه إلخ: او که چیرې کفیل له ټاکلي وخت څخه مخکې مکفول بنفسه حاضر کړي او مکفول له ته یې وسپاري نو دا صحیح دي او کفیل بري کیږي؛ ځکه چې میعاد (ټاکل سوی مودت) د کفیل حق دی، لهذا هغه ته به د میعاد ساقطولو حق او اختیار هم وي. لکه کله چې قرض ورکونکی او مقروض یو مودت او نېټه وټاکي بیا مقروض له ټاکلي مودت څخه مخکې قرض اداء کړي نو هغه بري کیږي (غاري یې خلاصیږي)؛ همداسې به دلته هم له ټاکلي مودت څخه مخکې د مکفول بنفسه په حاضرولو سره کفیل بري کیږي.

داسي ځای ته مکفول به حاضرول چې هلته مکفول له پر مخاصمه قادر وي (حکم)

قَالَ: وَإِذَا أَحْضَرَ وَأَسْلَمَهُ فِي مَكَانٍ يَقْدِرُ التَّكْفُّلُ لَهُ أَنْ يُخَاصِمَهُ فِيهِ فَرَمَائِي: أَوْ كَهْ كَفِيلُ مَكْفُولٍ بِنَفْسِهِ دَاسِي ځای ته حاضر کړي چې هلته مکفول له پر دې قدرت لري چې د هغه سره مخاصمه وکړي مِثْلَ أَنْ يَكُونَ فِي مَضْرٍ مَثَلًا بِه بِنَارِ كِي دِننه وي بَرِّئَ الْكَفِيلُ مِنَ الْكِفَالَةِ نو کفیل له کفالت څخه بري کیږي لِأَنَّهُ أَتَى بِمَا اتَّزَمَهُ ځکه هغه چې د کوم شي التزام کړی وو هغه یې پوره کړی وَحَصَلَ الْقَصْدُ بِهِ أَوْ بِه دَاسِي کولو سره مقصود [هم] حاصل سو وَهَذَا لِأَنَّهُ مَا اتَّزَمَ التَّسْلِيمَ إِلَّا مَرَّةً أَوْ دَا ځکه چې هغه فقط یو ځل د ورسپارلو التزام کړی وو.

اللغات: ﴿أَحْضَرَهُ﴾ د افعال ماضي ده: حاضرول، پېشول (وړاندې کول)، ﴿التَّزَمَ﴾ د افعال ماضي ده: پر ځان لازمول (په خپله غاړه اخیستل).

تشریح: صورت د مسئلې: دادی که کفیل داسي ځای ته مکفول بنفسه حاضر کړي او مکفول له ته یې وسپاري چې هلته د مکفول له لپاره محاکمه او مخاصمه کول ممکن وي، مثلاً په بنار کې یې ور وسپاري (ځکه په بنار کې مکفول له پر دې قدرت لري چې مکفول بنفسه د قاضي او حاکم مجلس ته بوځي او د قاضي مخته مخاصمه او دعوی وکړي)، نو په دې صورت کې کفیل بري کیږي او کفاله اداء کیږي؛ برابره ده مکفول له دا سپارل قبول کړي او که نه: ځکه کفیل چې د کوم شي التزام کړی وو، یعنی د مکفول بنفسه حاضرول، هغه شی کفیل اداء کړی، او څرنگه چې یې په بنار کې اداء کړی چې هلته قاضي او

حاکم هم اوسپري، نو ځکه د کفاله بالنفس مقصود هم حاصل سو (د کفاله بالنفس مقصود "د قاضي په دبار کي مخاصمة او محاکمه کول" دي)، او د کفاله مقصود په دې وجه هم حاصل سو چي کفيل پر ځان فقط يو ځل ورسپارل لازم کړي وه او يو ځل هغه ورسپاري، لنډه دا چي د کفاله مقصود حاصل سو، نو ځکه به کفيل بري کيږي.

فايده: د صاحبينو رَحْمَهُمُ الله په نېز په هغه ښار کي د کفيل ورسپارل شرط دي په کوم ښار کي چي هغه کفيل جوړ سو وي، او دامام صاحب رَحْمَهُمُ الله په نېز دا شرط نه دي، بلکي په کوم ښار کي چي هم کفيل مکفول بنفسه ورسپاري، نو هغه بري کيږي.

د قاضي په مجلس کي د مکفول به حاضرولو شرط لگول او بيا په بل ځای کي هغه ورسپارل (حکم)

وَإِذَا كَفَلَ عَلَى أَنْ يُسَلِّمَهُ فِي مَجْلِسِ الْقَاضِي فرمايي: و که څوک پر دې شرط کفيل سي چي هغه به مکفول بنفسه د قاضي په مجلس کي ورسپاري فَسَلِّمَهُ فِي السُّوقِ بيا هغه په بازار کي ورسپاري بِرِيٍّ نو بري کيږي لِحُصُولِ النِّقْصَادِ ځکه چي مقصود حاصل سو وَقِيلَ ^{١٠}: فِي زَمَانِنَا لَا يَبْرَأُ او ويل سوي دي: چي زموږ په زمانه کي نه بري کيږي لَأَنَّ الظَّاهِرَ الْمُعَاوَنَةَ عَلَى الْإِمْتِنَاعِ لَا عَلَى الْإِحْضَارِ ځکه ظاهري حالت دا دی چي [خلگ به] پر نه نيولو مدد کوي، پر حاضرولو به مدد نه کوي فَكَانَ التَّقْيِيدُ مُقَيِّدًا نو ځکه به قيد لگول فايده من وي.

اللفات: ﴿کفل﴾ د نصر د باب ماضي ده: کفيل کېدل، ذمه واري اخيستل (ذمه وار کېدل)، ﴿سوق﴾ بازار، ﴿امتناع﴾ دافتعال مصدر دی: منع کېدل، ﴿تقييد﴾ د تفعيل مصدر دی: مقيد کول، قيد لگول.

تشریح: صورت د مسئلې: دادی که یو سړی پر دې شرط د مکفول بنفسه د ورسپارلو کفيل سو (يعني دا شرط ولگوي) چي زه هغه د قاضي په مجلس کي تاته سپارم، لېکن بيا کفيل په بازار کي هغه مکفول له ته وسپاري، نو په دې صورت کي د کفيل د بري کېدلو په هکله دوه قوله دي: ①... کفيل بري کيږي؛ ځکه چي په دې صورت کي د مکفول له مقصود يعني "قدرت على المحاکمه" حاصل

• القول الرابع: هو هذا القول (قول المتأخرين)، ويجب أن يفتى به، كذا ذكر في البحر الرائق (ج: ٦، ص: ٢١١). والددر المختار (ج: ٢، ص: ٢٨٦). [القول الرابع ج: ٢، ص: ٩٠]

سو. يعني اوس مكفول له پر دې قادر دی چي مكفول بنفسه د قاضي مجلس ته بوځي او د هغه سره
مخاصمه او محاکمه وکړي. (٧) ... د متأخرينو علماؤ قول دادی چي که کفيل د شرط لگولی وي چي
زه د قاضي په مجلس کي مکفول بنفسه ور سپارم. نو زموږ په زمانه کي د قاضي له مجلس څخه بغير په
بل ځای کي د مکفول بنفسه په ور سپارلو سره کفيل نه بري کيږي؛ ځکه نن سبا د فتنې او فساد زمانه ده.
لهذا دا ډېره ممکنه ده چي که کفيل د قاضي له مجلس څخه بغير په بازار يا داسي بل ځای کي هغه
مکفول له ته و سپاري او هغه (مکفول بنفسه) شور جوړ کړي او د خپل مظلوميت نمرې وهي نو خلک
به هغه د مکفول له څخه خلاص کړي. د هغه په لاس به يې نه ور کوي، او په دې باره کي به هيڅوک د
مکفول له مدد نه کوي چي مکفول بنفسه د قاضي مجلس ته حاضر کړی سي. لهذا کله چي خبره داسي
ده نو د مکفول بنفسه حاضرول به د قاضي په مجلس سره مقيد کول مفيد وي، او کله چي په مجلس
سره مقيد کول مفيد دي، نو ځکه په دې صورت کي به د قاضي له مجلس څخه بغير بل ځای ته د
مکفول بنفسه حاضرول معتبر نه وي او په دې سره به کفيل نه بري کيږي.

په دښت او صحرا کي د مکفول به ور سپارل (حکم او اختلاف)

وَإِنْ سَلَّمْتُهُ فِي بَرِّيَّةٍ أَوْ كَفَيْلٌ مَكْفُولٌ بِنَفْسِهِ [مکفول به] په يو دښت کي ور وسپاري لَمْ يَبْرَأْ نُونه بري
کيږي إِنَّهُ لَا يَقْدِرُ عَلَى الْمُخَاصَصَةِ فِيهَا ځکه چي مکفول له په دښت کي پر مخاصمه کولو قدرت
نه لري فَلَمْ يَخْضُلِ الْبَقْضُودُ نو ځکه مقصود حاصل نه سو وَكَذَا إِذَا سَلَّمْتُهُ فِي سَوَادٍ او همدارنگه کله
چي په صحرايي علاقه [صحرايي کلي] کي هغه ور وسپاري لَعَدَمِ قَاضٍ يَفْضُلُ الْحُكْمَ فِيهِ ځکه چي
هلته داسي قاضي نه وي کوم چي د حکم فيصله وکړي وَلَوْ سَلَّمْتُمْ فِي مَضْرٍ آخَرَ غَيْرِ الْبَصْرِ الَّذِي كَفَلَ
فِيهِ او که کفيل په بل ښار کي مکفول بنفسه ور وسپاري [يعني] له هغه ښار څخه بغير په کوم کي
چي کفيل سوی وي [يعني] د کفيل کېدلو له ښار څخه بغير په بل ښار کي يې ور وسپاري اَبَرِيٌّ عِنْدَ ابْنِ حَبِيفَةَ
نو د امام صاحب رَجَبَهُ اللهُ په نېز بري کيږي لِلْقُدْرَةِ عَلَى الْمُخَاصَصَةِ فِيهِ ځکه چي په ښار کي د
مخاصمه قدرت موجود دی [يعني] مکفول له په ښار کي پر مخاصمه کولو قادر دی اَوْ عِنْدَهُمَا ٢٠ لَا يَبْرَأُ او د

٢٠ القول الرابع: قول الصاحب رحمه الله، كما ذكر في المحرر الرائق (ج: ٤، ص: ٢١١). وفي رد المختار (ج: ٤، ص: ٢٩٦). [القول الرابع: ج: ٢، ص: ٩١]

صاحبینو رَحْمَتُهَا اللهُ په نېز نه بري کيږي لَا إِلَهَ إِلَّا اللَّهُ قَدْ تَكُونُ شُهُودُهُ فِيهَا عَيْنُهُ ځکه ځيني وخت دمکفول له گواهان په هماغه ښار کي وي کوم چي هغه متعين کړي وي وَلَوْ سَلَّمْتَهُ فِي السَّجْنِ وَقَدْ حَبَسَهُ غَيْرُ الطَّالِبِ او که کفيل په بنديخانه کي مکفول بنفسه ور وسپاري، حال دا چي هغه دمکفول له څخه بغير بل چا بندي کړي وي لَا يَبْرَأُ نو کفيل نه بري کيږي لَا إِلَهَ إِلَّا اللَّهُ لَا يَقْدِرُ عَلَى الْمُخَاصَمَةِ فِيهِ ځکه چي مکفول له په بنديخانه کي پر مخاصمه قدرت نه لري.

اللغات: «برية» دښت، صحرا، بيابان، «سواد» دښار اطراف، دصحرا کلي (دصحرا سيمه او علاقه، صحرايي مېنه).

تشرېح: صورت د مسئلې: دادی که کفيل مکفول بنفسه په يو دښت او صحرا کي مکفول له ته وسپاري، يا په صحرايي سيمه او علاقه کي يې ور وسپاري، نو په دې دواړو صورتونو کي بالاتفاق کفيل له کفاله څخه نه بري کيږي؛ ځکه چي مکفول له په دښت کي دمکفول بنفسه سره مخاصمه نه سي کولای، او ښکاره خبره ده چي کله هغه مخاصمه نه سي کولای، نو د کفاله مقصود به حاصل نه سي، همدارنگه په صحرايي سيمه او علاقه کي په ور سپارلو سره هم مقصود نه حاصليږي؛ ځکه په صحرايي علاقه (يعني دښار په اطرافو) کي قاضي او حاکم نه وي چي د يو حکم او مسئلې په هکله فيصله وکړي او حکم نافذ کړي، لهذا هلته هم مخاصمه نه سي کېدلای، نو ځکه په دې دواړو ځايونو کي به دمکفول بنفسه په ور سپارلو سره کفيل نه بري کيږي.

ولو سلم إلخ: ددې حاصل دادی که کفاله په هلمند کي منعقد سوې وي او کفيل په کندهار کي مکفول بنفسه ور وسپاري، نو دامام صاحب رَحْمَتُهُ اللهُ په نېز کفيل بري کيږي، او د صاحبینو رَحْمَتُهَا اللهُ په نېز نه بري کيږي.

دامام صاحب دليل دادی چي په کفاله سره دمکفول له مقصد "قدرت على المخاصمه" دی، او دا کار په هر ښار کي ممکن دی، نو ځکه که له متعين ښار (يعني د کفالت له ښار) څخه بغير کفيل په بل ښار کي مکفول بنفسه ور وسپاري، نو هغه به بري کيږي.

د صاحبینو رَحْمَتُهَا اللهُ دليل دادی چي ځيني وخت دمکفول له گواهان په هماغه ښار کي وي کوم ښار چي هغه متعين کړي وي او بل ښار ته د گواهانو حاضرون مشکل وي، نو ځکه په دې حواله

سره به په متمين ښار کي د مکفول بنفسه ورسپارل ضروري وي، او که په بل ښار کي يې ورسپاري، نو هغه به نه بري کيږي.

ولوسلمه إلخ: فرمايي که کفيل مکفول بنفسه په بنديخانه کي ورسپاري، او مکفول بنفسه بل چا بندي کړی وي، طالب (مکفول له) نه وي بندي کړی، نو په دې صورت کي هم کفيل نه بري کيږي؛ ځکه چې دلته هم د کفاله مقصود حاصل نه سو، ځکه مکفول له په بنديخانه کي د مکفول بنفسه سره پر مخاصمه کولو قادر نه دی. لېکن که مکفول بنفسه بل چا نه بلکي مکفول له بندي کړی وي (يعني د مکفول له په وجه قاضي قيد کړی وي)، نو په دې صورت کي کفيل بري کيږي.

د مکفول به (مکفول بنفسه) د مرګ حکم

قَالَ: وَإِذَا مَاتَ الْمَكْفُولُ بِهِ فَرَمَائِي: أَوْ كَلَهُ فِي مَكْفُولٍ بِهِ [مکفول بنفسه] مَرَّ سِي بَرِّئِ الْكَفِيلِ بِالنَّفْسِ مِنَ الْكِفَالَةِ نُو كَفِيلِ بِالنَّفْسِ لَه كَفَالَه څخه بري کيږي لِأَنَّهُ عَجَزَ عَنْ اخْضَارِهِ ځکه چې کفيل د هغه حاضرولو څخه عاجز سو وَلَئِنَّهُ سَقَطَ الْحُضُورُ عَنِ الْأَصِيلِ او ځکه چې [په خپله] له مکفول بنفسه څخه حاضرېدل ساقط سوهُ فَيَسْقُطُ الْإِخْضَارُ عَنِ الْكَفِيلِ نو ځکه له کفيل څخه به حاضرول [هم] ساقطېږي وَكَذَا إِذَا مَاتَ الْكَفِيلُ او همدارنگه کله چې کفيل مړ سي لِأَنَّهُ لَمْ يَنْتَقِ قَادِرًا عَلَى تَسْلِيمِ الْمَكْفُولِ بِنَفْسِهِ ځکه چې [په دې صورت کي] هغه د مکفول بنفسه پر ورسپارلو قادر پاته نه سو وَمَالُهُ لَا يَصْلُحُ لِإِقْيَاءِ هَذَا التَّوَاجِبِ او د هغه مال د دغه واجب د اداء کولو صلاحيت نه لري بِخِلَافِ الْكَفِيلِ بِالنَّالِ په خلاف د کفيل بالمال وَلَوْ مَاتَ الْمَكْفُولُ لَهُ او که چيري مکفول له مړ سي فَلْيَتَوَصَّى أَنْ يُطَالِبَ الْكَفِيلَ نو د هغه وصي ته دا حق سته چې له کفيل څخه مطالبه وکړي فَإِنْ لَمْ يَكُنْ فَلْيُؤَارِثْهُ او که چيري [د مکفول له] وصي نه وي نو د هغه وارث اميراث خورا ته دا حق سته لِقِيَامِهِ مَقَامَ النَّبْتِ ځکه چې هغه [يعني وصي او وارث] د مړي قائم مقام دي.

اللغات: ﴿عجز﴾ د نصر ماضي ده: عاجزه کېدل، ناتوانه کېدل، ﴿إيفاء﴾ د افعال مصدر دی: پوره

کول، پوره اداء کول، ﴿وصي﴾ چاته چې وصيت سوی وي (چاته چې مړي د يو کار وصيت کړی وي).

تشریح: صورت د مسئلې: دادی که مکفول بنفسه (مکفول به) مړ سي، نو کفیل له کفاله څخه بري کيږي او د هغه له غاړې څخه د مکفول بنفسه د حاضرولو ذمه واري ساقطیږي؛ ځکه چې د مکفول بنفسه دمړه کېدلو په وجه کفیل د هغه له ورسپارلو څخه عاجز او ناتوانه سو. او بل دلیل دادی چې کله مکفول بنفسه مړ سو نو له هغه څخه حاضرېدل ساقط سوه، او کله چې له مکفول بنفسه څخه حاضرېدل ساقط سوه نو له کفیل څخه به د هغه حاضرول هم ساقطیږي؛ ځکه چې د اصيل (مکفول بنفسه) برائت د کفیل برائت واجبوي.

وکذا إذا مات إلخ: فرمایي که کفیل مړ سي نو هم له هغه څخه د مکفول بنفسه د حاضرولو ذمه واري ساقطیږي؛ ځکه چې دمړه کېدلو په وجه اوس کفیل د مکفول بنفسه پر ورسپارلو قادر پاته نه سو، نو ځکه په دې صورت کې به هم د حاضرولو (احضار) حکم ساقطیږي.

ومآله لا یصلح إلخ: دا دیو اعتراض جواب دی، اعتراض دادی چې کله کفیل مړ سي، نو د هغه مال خو موجود وي، لهندا د هغه له مال څخه د مکفول له قرض اداء کول پکار دي.

د دې جواب دادی چې دا کفاله "کفاله بالنفس" ده، او مال د کفاله بالنفس نه سي قائم مقام کېدای؛ ځکه چې کفیل د مکفول بنفسه د حاضرولو کفالت قبول کړی دی، نه د مال (یعني کفیل فقط د مکفول بنفسه د حاضرولو ذمه واري اخیستی ده، نه د هغه د مال [قرض اداء کولو]، او مال د نفس نائب کېدای هم نه سي؛ ځکه چې په نفس او مال کې تضاد دی، لهندا د کفیل تر مړې وروسته د هغه له مال څخه د مکفول له قرض نه سي اداء کېدای.

بخلاف الکفیل إلخ: فرمایي که چیرې کفیل د کفاله بالمال کفالت قبول کړی وي، نو د هغه تر مړې وروسته کفاله نه ساقطیږي؛ ځکه چې دا مال کفاله ده، او مال د بل مال نائب کېدای سي، نو ځکه به د کفیل له میراث څخه د مکفول له قرض اداء کيږي، (او بیا به د کفیل وارثان له مکفول عنه څخه هغه اخلي، په دې شرط چې کفیل د مکفول عنه په حکم سره کفیل جوړ سوی وي).

ولومات المكفول له إلخ: او کله چې مکفول له مړ سي نو د مکفول له وصي ته دا حق سته چې له کفیل څخه مطالبه وکړي. او که چیرې د مکفول له هیڅ وصي نه وي نو د هغه وارثانو ته دا حق حاصلیږي؛ ځکه چې په دې دواړو (وصي، وراث) کې هر یو دخپل مړي قائم مقام وي، نو ځکه د مکفول له تر مړې وروسته به هر یو ته علی الترتیب له کفیل څخه د مطالبه کولو حق او اختیار وي.

به كفاله بالنفس كي د بري كبدلو يو صورت

قَالَ: وَمَنْ كَفَلَ بِنَفْسٍ آخَرَ وَلَمْ يَقُلْ: إِذَا دَفَعْتُ إِلَيْكَ فَأَنَا بَرِيءٌ، فَرَمَائِي: او كه يو څوك د بل چا د نفس كښل سي او امكفول له ته داسي نه ووايي: كله چي زه تا ته امكفول بنفسه وسپارم نوزه بري يم فَدَفَعَهُ إِلَيْهِ بيا هغه مكفول له ته مكفول بنفسه وسپاري فَهُوَ بَرِيءٌ نو هغه بري دي ايمني بري كيږي لَأَنَّهُ مُوجِبُ التَّصَرُّفِ ځكه چي بري كېدل د تصرف موجب دي فَيُثْبِتُ بِذُنِّ التَّنْصِيسِ عَلَيْهِ لهذا د هغه له صراحت كولو څخه بغير به [هم] بري كېدل ثابتيږي وَلَا يَشْتَرِطُ قَبُولُ الطَّالِبِ التَّسْلِيمَ او د مكفول له سپارل قبول شرط نه دي ايمني د كښل د بري كېدلو لپاره دا شرط نه دي چي مكفول له به د هغه سپارل قبولي كُنَانِي قَضَاءِ الدِّينِ لكه څرنگه چي د قرض په اداء كولو كي دي وَلَوْ سَلَّمَ الْمَكْفُولُ بِهِ نَفْسَهُ مِنْ كَفَالَتِهِ او كه چيري مكفول به [په خپله] خپل ځان د كفالت په وجه [مكفول له] ته وسپاري صَحَّ نو صحيح دي لَأَنَّهُ مُطَالِبٌ بِالْخُصُومَةِ ځكه چي له مكفول به څخه [هم] د خصومت مطالبه كيږي فَكَانَ لَهُ وَلَايَةُ الدَّفْعِ نو ځكه هغه لره به د خصومت دفع كولو ولايت [هم] وي وَكَذَا إِذَا سَلَّمَهُ إِلَيْهِ وَكَيْلُ الْكَفِيلِ أَوْ رَسُولُهُ او همدارنگه كله چي د كښل وكيل يا د هغه قاصد مكفول له ته مكفول به وسپاري لِقِيَامِهَا مَقَامَهُ ځكه چي دوي دواړو د كښل قائم مقام دي.

اللغات: ﴿موجب﴾ د افعال مفعول دی: واجب کړی سوی، تقاضا، نتیجه، ﴿تنصيص﴾ د تفعیل مصدر دی: صراحت کول (په ښکاره لفظو سره بیانول، په وضاحت سره بیانول)، ﴿رسول﴾ پیغام رسونکی، قاصد (خبروونکی)، استازی.

تشریح: صورت د مسئلې: دادی که یو سړی د بل چا د نفس (یعني د مکفول بنفسه) د حاضرولو کښل وي لېکن داسې (کښل) مکفول له ته داسي نه ووايي چي کله زه مکفول بنفسه تا ته وسپارم نوزه به بري ي؛ بيا کښل مکفول بنفسه مکفول له ته وسپاري، نو کښل بري كيږي؛ ځکه چي د كفاله بالنفس موجب دادی چي کښل کله مکفول بنفسه ور وسپاري نو هغه له كفالت څخه بري كيږي، او څرنگه چي دلته د کښل له طرفه د مکفول بنفسه ور سپارل موجود سو، نو ځکه کښل به هم بري كيږي. پاته سوه دا خبره چي دلته خو کښل د كفاله بالنفس د موجب (يعني د براءت عند التسليم) صراحت نه دی کړی (يعني هغه داسي نه دي ويلي چي کله زه مکفول بنفسه تا ته وسپارم نوزه به بري يم).

د دې جواب دادی چي دا شرط نه دي چي د موجب د ثابتېدلو لپاره د موجب صراحت وکړي سي، نو ځکه برائت (کوم چي د کفاله بالنفس عند التسليم موجب دی. هغه) به له صراحت کولو څخه بغير هم ثابتېږي. لکه په رانيولو (شراء) سره چي د مشتري ملکيت په مبيع کي ثابتېږي؛ ځکه چي ثبوت الملك د عقد شراء موجب دی، او د موجب د ثبوت لپاره د هغه صراحت کول شرط نه دي، يعني د ملکيت ثابتېدلو لپاره دا ويل شرط نه دي چي که زه داسي رانيسم نوزه به د هغه مالک یم. او لکه په صحيح نکاح سره چي د جماع حلال والي ثابتېږي (يعني په صحيح نکاح سره جماع حلالېږي)، ځکه د صحيح نکاح موجب د جماع حلال والی دی، او د نکاح د موجب ثابتېدلو لپاره د هغه صراحت کول شرط نه دي (يعني داسي ويل شرط نه دي؛ که زه نکاح وکړم نوزه به د جماع مالک او اختيار لرونکی یم. ښکاره خبره ده چي داسي ويل بالکل شرط نه دي). لهدا څرنگه چي د کفيل بري کېدل (برائت) هم عند التسليم د کفاله بالنفس موجب دي، نو ځکه د مکفول بنفسي په ورسپارلو سره به سمدستي کفيل بري کېږي، برابره هغه د بري کېدلو (برائت) صراحت کړی وي، که نه وي.

ولا يشترط قبول الخ: فرمايي کله چي کفيل مکفول له ته مکفول بنفسي ورسپاري، نو د مکفول له قبول شرط نه دي، يعني برابره ده مکفول له داسپارل قبول کړي او که نه، په دواړو صورتونو کي کفيل بري کېږي. لکه کله چي مقروض د قرض مالک (قرضخواه) ته قرض وسپاري، نو مقروض له قرض څخه بري کېږي، برابره ده قرضخواه پر خپل قرض قبضه وکړي، که نه. همداسي به د مکفول بنفسي په ورسپارلو سره هم کفيل بري کېږي. برابره ده مکفول له هغه قبول کړي، که نه؛ دليل دادی چي د کفيل ذمه د هغه شي له اداء کولو څخه بري کېږي د کوم شي اداء کولو التزام چي هغه کړی وي، او دا بري کېدل (برائت) د هغه د ملګري يعني د مکفول له پر قبول نه موقوف کېږي؛ ځکه که چيري هغه د مکفول له پر قبول موقوف کړی سي او بيا مکفول له د قبول څخه منع سي نو په دې کي به د کفيل نقصان وي، او شريعت حتی الامکان له هر کس څخه نقصان او ضرر ليري کوي، نو ځکه له کفيل څخه د نقصان ليري کولو لپاره د مکفول له پر قبول برائت نه دی موقوف کړی سوی.

ولو سلم الخ: فرمايي که مکفول بنفسي په خپله مکفول له ته خپل ځان د کفيل له طرفه وسپاري، نو دا هم صحيح دي، يعني په دې صورت کي هم کفيل بري کېږي؛ ځکه چي مکفول بنفسي په خپله هم مطالب دی، يعني مکفول له چي څرنگه د کفيل څخه مطالبه کولای سي، همداسي د مکفول بنفسي څخه هم مطالبه کولای سي، او کله چي د مکفول بنفسي څخه هم د خصومت مطالبه سته، نو هغه ته به د خصومت ليري کولو اختيار هم حاصل وي، او څرنگه پر مکفول بنفسي په دوو جهتونو سره د خپل

خان ورسپارل واجب دي؛ يو دخپل خان له طرفه او دويم د کفيل له طرفه، لهذا ترڅو چي مکفول بنفسه داصراحت نه وکړي چي زه خپل خان د کفيل له طرفه تا ته سپارم، نو تر هغه وخته دا ورسپارل د کفيل له طرفه نه شمارل کيږي او کفيل نه بري کيږي، لېکن کله چي هغه ددې وضاحت وکړي چي زه خپل خان د کفيل له طرفه درته سپارم، نو دا ورسپارل د کفيل له طرفه کيږي او کفيل بري کيږي.

و کذا الخ: او که چيري د کفيل وکیل ياد هغه قاصد (استازي) مکفول له ته مکفول بنفسه وسپاري، نو په دې صورت کي هم کفيل بري کيږي؛ ځکه چي وکیل او قاصد دواړه د کفيل قائم مقام دي، او د قائم مقام فعل د اصل فعل شمارل کيږي، نو ځکه دا ورسپارل په حقيقت کي د کفيل ورسپارل دي، او د کفيل په ورسپارلو سره کفيل بري کيږي، نو ځکه د کفيل د وکیل او قاصد په ورسپارلو سره به هم کفيل بري کيږي.

کفاله بالنفس والمال

قَالَ: فَإِنْ تَكْفَّلَ بِنَفْسِهِ عَلَى أَثَمِهِ إِنْ لَمْ يَوَافِ بِهِ إِلَى وَقْتِ كَذَا فَهُوَ ضَامِنٌ لِبِئَاغَلَيْهِ فَرَمَائِي: او که يو څوک پر دې شرط د يو چا د نفس کفيل سي چي که دې تر فلانکي وخته پوري هغه حاضر نه کړي نو دې ضامن دی د هغه څه کوم چي پر مکفول بنفسه دي [يعني داسي ووايي: که په فلانکي وخت کي زه هغه حاضر نه کړم نو پر مکفول بنفسه چي ستا [مکفول له] څه باندې د هغه ذمه وارزه يم] وَهُوَ الْفُتْ او هغه [مثلاً] زر درهمه وي قَلَمٌ يُخْضَنُ إِلَى ذَلِكَ الْوَقْتِ [لېکن] بيا کفيل تر هغه وخته پوري مکفول بنفسه حاضر نه کړي لَزِمَهُ ضَمَانُ الْبَالِ نو پر کفيل د مال ضامن لازميږي لِأَنَّ الْكِفَالََةَ بِالْبَالِ مُعَلَّقَةٌ بِشَرْطِ عَدَمِ الْبُتْوَافَةِ ځکه چي [دلته] کفاله بالمال د مکفول بنفسه د نه حاضرولو پر شرط معلقه ده وَهَذَا التَّغْلِيْقُ صَحِيحٌ او دا معلق کول صحيح دي فَإِذَا وَجَدَ الشَّرْطَ نو کله چي شرط موجود سي لَزِمَهُ الْبَالُ نو پر کفيل به مال لازميږي وَلَا يَتَرَأَى عَنِ الْكِفَالََةِ بِالنَّفْسِ [لېکن] دا کفيل له کفاله بالنفس څخه نه بري کيږي لِأَنَّ وَجُوبَ الْبَالِ عَلَيْهِ بِالْكَفَالََةِ لَا يَتَبَالَى الْكَفَالََةُ بِنَفْسِهِ ځکه چي د کفاله په وجه پر کفيل مال لازمېدل د کفاله بنفسه منافي نه دي إِذْ كُلُّ وَاحِدٍ مِنْهُمَا لِلشَّرْطِ ځکه له دې دواړو [کفاله بالمال او کفاله بالنفس] څخه هر يو د اعتماد او باور لپاره وي وَقَالَ: الشَّافِعِيُّ: لَا تَصِحُّ هَذِهِ الْكِفَالََةُ او امام شافعي رَجَحَهُ الله فَرَمَائِي: چي دا کفاله [بالمال] نه صحيح کيږي لِأَنَّهُ تَغْلِيْقٌ سَبَبٌ وَجُوبَ الْبَالِ

بِالْخَطَرِ حُكْمَ چي دا اداسي ده لکه | د مال د وجوب سبب پر يو متردد اشکمن | امر معلق کول فَأَشْبَهَ
الْبَيْعَ نو دا کفاله د بيع سره مشابهه سو وُلْنَا: أَنَّهُ يُشْبَهُ الْبَيْعَ زموږ [جواباً] دليل دادی: چي دا بيع
 سره هم مشابهه ده وَيُشْبَهُ النَّذْرَ او د نذر سره هم مشابهه ده مِنْ حَيْثُ أَنَّهُ التَّزَامُ په دې حيثيت سره
 | کفاله بالمال د نذر سره مشابهه ده چي هغه په شروع کي تبرعاً | پر حان لازمول دي قُلْنَا: لَا يَصِحُّ تَغْلِيْقُهُ
بِطُلُقِ الشَّرْطِ نو حُكْمَ موږ وايو: چي هغه | کفاله بالمال | پر مطلق | غير متعارف | شرط معلق کول
 صحيح نه دي كَهَيُوبِ الرِّيحِ وَنَحْوِهِ لکه د هوا چلېدل او داسي نور وَيَصِحُّ بِشَرْطِ مُتَعَارَفٍ او پر
 متعارف شرط د هغه معلق کول صحيح دي عَمَلًا بِالشَّبَهَيْنِ د دې لپاره چي پر دواړو مشابهتونو
 عمل وسي وَالْتَّغْلِيْقُ بَعْدَ الْمُوَافَاةِ مُتَعَارَفٌ او د نه حاضرولو | وعده نه پوره کولو | پر شرط معلق
 کول متعارف دي.

اللغات: ﴿لَمْ يُوَافَ﴾ د مفاعلي د باب جحد صيغه ده، وَاِنِّي يُوَافِي مُوَافَاةً: وعده پوره کول، مراد غني
 حاضرول دي، نو د "لَمْ يُوَافَ" معنی ده: که دئ هغه حاضر نه کړي، ﴿تَوَثَّقَ﴾ د تفعّل د باب مصدر
 دی: اعتماد کول، باور کول، مضبوطېدل، ﴿التزام﴾ د افتعال مصدر دی: پر حان لازمول (پرنه
 لازمول)، ﴿هَيُوبَ﴾ د فتح د باب مصدر دی: هوا چلېدل (هوا الوتل)، باد چلېدل، ﴿متعارف﴾ د تفعّل د
 باب مفعول دی: په عرف کي رواج (مروج)، د عرف مطابق.
تشریح: صورت د مسئلې: دادی که (مثلاً) د حامد پر زید زر درهمه قرض باندي وي، او په دې
 مینځ کي خالد د زید کفیل بالنفس جوړ سو او حامد ته یې داسي وویل: که ما تر فلانکي وخته پوري
 زید (مکفول بنفسه) حاضر نه کړی نو ستا گوم مال چي پر هغه (مکفول بنفسه) واجب دی يعني زر درهمه
 د هغه ضامن زه یم، زه یې در کوم: او کله چي هغه وخت پوره سو، نو کفیل (يعني خالد) هغه حاضر نه
 کړی، يعني تر هغه وخته پوري یې مکفول بنفسه (زید) حاضر نه کړی، نو په دې صورت کي کفیل د
 مکفول له (حامد) لپاره د زرو درهمو ضامن کیږي (يعني کفیل به هغه ته زر درهمه ورکوي)، لېکن د ضامن
 کېدلو سره، سره بیا هم کفیل له کفاله بالنفس څخه نه بري کیږي، بلکي د مکفول بنفسه حاضرول
 اوس هم پر هغه واجب پاتیري.

دلته دوي مسئلي دي: يوه دا چي دغه پورتنی کفاله بالمال صحيح ده، لېکن امام شافعي رَجَّه الله فرمايي چي دا کفاله بالمال صحيح نه ده. دويمه دا چي د مال (زر درهمو) د ضمان اداء کولو باوجود کفاله بالنفس نه باطليري او کفيل له کفاله بالنفس څخه نه بري کيږي.

زمونږ دليل: په اوله مسئله کي زموږ دليل دا دی چي دلته کفاله بالمال د مکفول بنفسه (زید) د نه حاضرولو پر شرط معلق ده (يعني که ما حاضر نه کړی نو...)، ودا شرط متعارف شرط دی، او کفاله پر متعارف شرط معلق کول صحيح دي. لهدا کله چي کفاله بالمال د نه حاضرولو پر شرط معلق کول صحيح دي، او شرط موجود سو (يعني کفيل هغه حاضر نه کړی). نو ځکه پر کفيل به د مال (زر درهمو) ضمان اداء کول لازم وي.

د دويمي مسئلي دليل دا دی چي د کفاله بالمال او کفاله بالنفس په مينځ کي هيڅ منافات نسته؛ ځکه د دواړو مقصد يو دی، ځکه کفاله بالمال هم د مکفول له د اعتماد او اطمینان لپاره کيږي، او کفاله بالنفس هم د همدې مقصد لپاره کيږي چي هغه اعتماد وکړي او مطمئن سي. لهدا کله چي په دواړو کي هيڅ منافات نسته بلکي دواړه سره جمع کېدای سي (يعني يو سړی کفيل بالنفس او کفيل بالمال دواړه کېدای سي) نو ځکه کفاله بالمال به کفاله بالنفس نه باطلوي. او کله چي د کفاله بالمال په وجه کفاله بالنفس باطله نه سو، نو ښکاره خبره ده چي کفيل به له کفاله بالنفس څخه نه بري کيږي! (ځکه کفيل به هغه وخت بري کېدلای کله چي د مال د ضمان اداء کولو [کفاله بالمال] په وجه کفاله بالنفس باطلېدای، لېکن تاسو ته معلومه سوه چي د هغه په وجه کفاله نه باطليري).

د امام شافعي دليل: په اوله مسئله کي د امام شافعي رَجَّه الله دليل دا دی چي کفاله بالمال پر شرط معلق کول داسي دي لکه د مال د وجوب سبب پر يو متردد (شکمن) امر معلق کول، (د مال د وجوب له سبب څخه مراد کفاله بالمال ده ځکه چي د کفاله بالمال په وجه پر کفيل مال واجبېږي. اوله متردد امر څخه مراد شرط دی. ځکه چي د شرط موجودېدل او نه موجودېدل محتمل دي) او کفاله بالمال د مال په لازمېدلو کي د بيع سره مشابه ده، او بيع پر شرط معلق کول جائز نه دي (مثلا که بائع مشتري ته داسي ووايي: که چيري ته دغه ځای ته داخل سوې نوزه داسي په سل روپۍ پر تاخر خوم. او مشتري هغه قبول کړي. نو ځای ته په داخلېدلو سره بيع نه ثابتېږي) ځکه چي بيع هم د مال د وجوب سبب ده، او د مال د وجوب سبب پر متردد امر يعني پر شرط معلق کول خمار (قمار) دی، او خمار حرام دی، نو ځکه بيع پر شرط معلق کول هم حرام دي. لهدا کله چي بيع پر شرط معلق کول حرام او ناجائز دي، نو کوم شی چي د بيع سره مشابه دی يعني کفاله بالمال، هغه به هم پر شرط معلق کول حرام او ناجائز وي، نو ځکه موږ (شوافع) وايو چي دلته کفاله بالمال صحيح نه ده (ځکه دلته کفاله بالمال د مکفول بنفسه د نه حاضرولو پر شرط معلق ده).

ولنا إلخ: زموږ له طرفه امام شافعي رحمه الله ته جواب دا دی چې کفاله بالمال فقط د بيع سره مشابه نه ده. بلکې د کفاله بالمال دوه حیثیتونه دي: ①... یو دا چې هغه انتهاء د بيع سره مشابه ده (په دې شرط چې کفیل د مکفول عنه په حکم سره کفیل سوی وي) ځکه په کفاله بالمال کې چې کله کفیل د مکفول عنه څخه هغه مال واپس اخلي کوم چې کفیل د هغه له طرفه مکفول له ته ورکړی وي. نو دا به مبادله المال بالمال وگرځي. او تاسو ته معلومه ده چې مبادله المال بالمال د بيع نوم او تعریف دی. نو ځکه په دې حواله سره دا (کفاله بالمال) د بيع سره مشابه ده. ②... دویم حیثیت یې دا دی چې کفاله بالمال ابتداء د نذر سره مشابه ده. په دې توګه چې کفیل په شروع کې د تبرع په توګه (یعني نفث) پر خپل ځان یو غیر لازم شی لازموي، لکه څرنګه چې نذر منونکي پر خپل ځان یو غیر لازم شی لازموي. لهندا په دې حواله سره کفاله بالمال د نذر سره مشابه ده. او نذر پر هر ډول شرط معلق کول صحیح دي یعني هم پر متعارف شرط د هغه معلق کول جائز دي او هم پر غیر متعارف شرط. (د متعارف شرط مثال: لکه د مکفول بنفسه د نه حاضرولو یا حاضرولو شرط. د غیر متعارف شرط مثال: لکه هواچلېدل. باران اورېدل. په ځای کې داخلېدل. او داسې نور). ددې په خلاف بيع پر هېڅ ډول شرط معلق کول صحیح نه دي برابره ده هغه متعارف وي او که نه وي. نو اوس د بيع سره د کفال بالمال د مشابه کېدلو تقاضا دا ده چې کفاله بالمال پر هېڅ ډول شرط معلق کول جائز نه وي. او د نذر سره د کفاله بالمال د مشابه کېدلو تقاضا دا ده چې پر هر ډول شرط معلق کول جائز وي. او په دواړو مشابهتونو باندې عمل کول هم ضروري دي. نو ځکه په دواړو مشابهتونو باندې په عمل کولو سره موږ وویل چې د بيع د مشابهت په وجه کفاله بالمال پر غیر متعارف شرط معلق کول ناجائز دي او د نذر د مشابهت په وجه کفاله بالمال پر متعارف شرط معلق کول جائز دي. او څرنګه چې د مکفول بنفسه د نه حاضرولو شرط متعارف شرط دی. نو ځکه پر هغه شرط کفاله بالمال معلق کول جائز دي. او کله چې پر هغه کفاله بالمال معلق کول جائز دي. نو په دې صورت کې به کفاله بالمال هم جائز او صحیح وي.

په پورتني صورت کې د مکفول بنفسه د مرګ حکم

قَالَ: وَمَنْ كَفَلَ بِنَفْسِ رَجُلٍ فَرَمَائِي: او که یو څوک د یو سړي د نفس کفیل سي وَقَالَ: إِنَّ لَمْ يَوَافِ بِهِ غَدًا فَعَلَيْهِ النَّالُ او [داسي] ووايي: که چیرې دئ سبا مکفول بنفسه حاضر نه کړي نو مال پر ده واجب دی فَإِنْ مَاتَ الْمَكْفُولُ عَنْهُ نُو که [په دې صورت کې] مکفول عنه [مکفول بنفسه] مړ سي ضَمِنَ النَّالُ نُو کفیل د مال ضامن کیږي [یعني د مال ضمان پر واجبیږي] لِتَحَقِّقِ الشَّرْطَ ځکه چې شرط موجود سو وَهُوَ عَدَمُ الْمَوَافَاةِ او هغه نه حاضرول [وعدده نه پوره کول] دي.

تشریح: صورت د مسئلې بالکل ښکاره دی چې که یو څوک د بل چا کفیل بالنفس سي، او داسي ووايي: که ما مکفول بنفسه سبا حاضر نه کړي نو ستا کوم مال چې پر مکفول بنفسه باندې دی هغه زه

در كوم، دهغه ضامن زه یم، اوس که په دې صورت کي مکفول عنه (کوم چي مکفول بنفسه هم دی) مړ سي، نو کفيل د مال ضامن کيږي، يعني د مال ضمان پر واجبيږي چي هغه به مکفول له ته ورکوي، (او کفيل به د مال د مکفول بنفسه له وارثانو څخه اخلي. که چيري دا کفاله د مکفول بنفسه په حکم سره سوې وه): پر کفيل د ضمان واجبه دلو دليل دا دی چي دلته د مال د ضامن کېدلو شرط د مکفول بنفسه نه حاضرول دي (يعني کفيل وويل زه هغه وخت د مال ضامن یم کله زه چي مکفول بنفسه حاضر نه کړی سم)، او دلته دا شرط موجود سو، نو ځکه به پر کفيل ضمان واجبيږي.

په دعوی کي د کفالت حکم

قَالَ: وَمَنْ ادْعَى عَلَى آخَرٍ مِائَةً دِينَارٍ بَيْنَهُمَا أَوْ لَمْ يُبَيِّنْهَا فَرَمَائِي: که يو څوک پر بل چا د سلو دینارو دعوی وکړي [او] د هغوی صفت [کړه والی او کوته والی] بیان کړي، یا يې بیان نه کړي حَقُّ تَكْفُلٍ بِنَفْسِهِ رَجُلٌ عَلَى أَنَّهُ إِنْ لَمْ يُؤَافِ بِهِ عَدَا فَعَلَيْهِ الْمِائَةُ تر دې چي يو سړی پر دې شرط د هغه [مقروض] کفيل بالنفس سي چي که دئ هغه سبا حاضر نه کړي نو پر ده سل دیناره واجب دي قَلَمَ يُؤَافِ بِهِ عَدَا بيا هغه په سبا ورځ مکفول بنفسه [مقروض] حاضر نه کړي فَعَلَيْهِ الْمِائَةُ عِنْدَ أَبِي حَنِيفَةَ وَأَبِي يُوسُفَ نو پر هغه د شپږو زره دینارو الله په نېز سل دیناره واجب دي وَقَالَ مُحَمَّدٌ: ۞ إِنْ لَمْ يُبَيِّنْهَا حَقُّ تَكْفُلٍ بِهِ رَجُلٌ ثُمَّ ادْعَى بَعْدَ ذَلِكَ او امام محمد رحمه الله فرمايي: چي که هغه [د دنانیرو] صفت بیان نه کړي تر دې چي يو سړی د هغه کفيل سي، بيا مدعي تر کفالت وروسته دعوی وکړي [يعني بيا مدعي (کوم چي قرضخواه او مکفول له دی) تر کفاله وروسته د دنانیرو صفت بیان کړي] لَمْ يُلْتَقِ إِلَى دَعْوَاهُ نو د هغه د دعوی طرف ته به توجه نه کيږي لَأَنَّهُ عَلَّقَ مَالًا مُطْلَقًا بِخَطِّ ځکه چي هغه مطلق مال پر يو متردد امر معلق کړی دی أَلَا يَرَى أَنَّهُ لَمْ يَنْسُبْهُ إِلَى مَا عَلَيْهِ آيا نه هوري چي کفيل دا دنانیر د هغه [دنانیرو] طرف ته نه دي منسوب کړي کوم چي پر مکفول عنه واجب دي وَلَا تَصَحُّ الْكِفَالَةُ عَلَى هَذَا التَّوَجُّهِ وَإِنْ بَيَّنَّهَا او پر دې طريقه کفاله نه صحيح کيږي، که څه هم [د دنانیرو] صفت بیان کړي وَلَا أَنَّهُ لَمْ يَصَحُّ الدَّعْوَى مِنْ غَيْرِ بَيَانٍ او ځکه چي د صفت له بیانونو څخه بغير دعوی صحيح نه ده فَلَا يَجِبُ اخْتِصَارُ النَّفْسِ نو

۱۰ القول الرجوع: قول الشَّخْصِ رَجْعُهُ إِلَى اللَّهِ، كما ذكر في سبك الألف على هامش مجمع الأعراف: وقولهما أصح: (ج: ۲) ص: ۱۲۹، وكذا أشير إلى ترجيح قولهما في الكتب المعتمدة. [القول الرجوع ج: ۲، ص: ۹۲]

حکمه نفس مکفول بنفسه حاضرول به واجب نه وي وَإِذَا لَمْ يَجِبْ او کله چي حاضرول واجب نه سو
لَمْ تَصَحَّ الْكِفَالَةُ بِالنَّفْسِ نو کفاله بالنفس به اهم | صحيح نه وي فَلَا تَصَحُّ بِالْبَالِ نو حکمه کفاله
 بالمال به اهم | صحيح نه وي إِنَّهُ بِنَاءٌ عَلَيْهِ حکمه چي کفاله بالمال پر کفاله بالنفس مبني ده بخلاف
مَا إِذَا بَيَّنَّ په خلاف دهغه صورت کله چي دمال [دنانيرو] صفت بيان کړي وَلَهُمَا: أَنَّ الْبَالَ ذَكَرَ
مُعَرَّفًا دشيخينو رَجَّهَها الله دليل دادی: چي کفيل مال معرفه ذکر کړی دی فَيَنْصَرِفُ إِلَى مَا عَلَيْهِ نو
 حکمه دا به دهغه [دنانيرو] و طرف ته گرځول کيږي کوم چي پر مکفول عنه واجب دي وَالْعَادَةُ
جَزَتْ بِالْإِجْمَالِ فِي الدَّعَاوَى او په دعووو کي د اجمالي [مختصر] بيان عادت جازي دی فَتَصَحُّ
الدَّعَاوَى عَلَى إِعْتِبَارِ الْبَيَانِ نو اد صفت | د بيان په اعتبار کولو سره به [مجمل] دعووي صحيح
 کيږي فَإِذَا بَيَّنَّ نو کله چي هغه [صفت] بيان کړي الْتَّحَقَّ الْبَيَانُ بِأَصْلِ الدَّعْوَى نو دا بيان د اصل
 دعوی سره لاحق کيږي فَتَبَيَّنَ صَحَّةُ الْكِفَالَةِ الْأُولَى نو حکمه د اولي کفالي | کفاله بالنفس | صحيح
 کېدل واضح سوه فَيَتَرْتَّبُ عَلَيْهَا الثَّانِيَةُ نو پر هغه به دويمه کفاله | کفاله بالمال | هم مرتب کيږي | او
 صحيح کيږي |.

اللغات: «ادعی» دافتعال دباب ماضي ده: دعوی کول، «بتین» دتفعیل ماضي ده: بیانول، واضح
 کول، «لم یواف به» ددې معنی مخکي تېره سوه چي مراد ځني «ته حاضرول» دي، «غد» سبا، سبا
 ورځ، «لم یلتفت» دافتعال دباب جحد مجهول دی: توجه کول، پاملرنه کول، «خطر» مترددا مر
 (شکمن کار، شکمن شی).

تشریح: صورت د مسئلې: دادی که (مثلاً) حامد پر زید دسلو دینارو دعوی وکړه (چي زما پر تاسل
 دیناره باندي دي)، او بیا یو بل سړی مثلاً خالد دزید (مقروض) له طرفه کفیل بالنفس سو او حامد ته یې
 داسي وویل چي زه سبا مقروض (زید) خامخاږ ته حاضروم، که مي حاضر نه کړی نو سل دیناره پر ما
 واجب دي، دهغه ذمه وارزه یم، لېکن په سبا ورځ کفیل بنفسه (يعني خالد) مکفول بنفسه (يعني زید)
 حاضر نه کړی، نو دشيخينو رَجَّهَها الله په نېز د شرط مطابق پر کفیل (خالد) سل دیناره لازميږي،
 برابره ده حامد (کوم چي مدعي او قرضخواه | د قرض غوښتونکی | دی) د دعوی کولو په وخت کي دخپل
 دنانيرو صفت يعني جيد والي او ردي والي (کړه والی او کوته والی) بيان کړی وي، که نه وي، په هر

صورت کي د شينخينو رَحْمَتُ الله په نيز پر کفيل سل ديناره لازميري. امام محمد رَحْمَتُ الله فرمايي که چيري مدعي يعني قرضخواه حامد (کوم چي مکفول له هم دی) تر هغه وخته دخپل دنانيرو صفت بيان نه کړی تر دې چي بل سړی يعني خالد دمقروضي (زید) کفيل سو. بيا تر کفالت وروسته مدعي (زید) دخپل دنانيرو صفت يعني جيد والي ياردي والي بيان کړی. نو د هغه دعوی نه صحيح کيږي اود هغه و طرف ته به هيڅ توجه نه کيږي.

لنډه دا چي د شينخينو رَحْمَتُ الله په نيز که د دنانيرو مقدار معلوم وي (لکه دلته چي معلوم دی اسل ديناره) نو کفاله صحيح ده. که څه هم د دنانيرو صفت مجهول وي. او دامام محمد رَحْمَتُ الله په نيز که صفت مجهول وي نو مکفول له (قرضخواه) ته دا حق نسته چي له کفيل څخه مطالبه وکړي، او کله چي دعوی مجهوله سوه نو بالکل دعوی صحيح نه ده.

دامام محمد دليل: په دې هکله دامام محمد رَحْمَتُ الله دوه دليلونه دي. اول دليل دادی چي کفيل (خالد) چي کوم مال دمکفول بنفسه پر نه حاضرولو معلق کړی دی هغه مطلق مال دی. ځکه چي دلته کفيل سل درهمه د هغه دنانيرو و طرف ته نه دي منسوب کړي کوم چي پر مکفول عنه يعني پر مقروض (زید) واجب دي. يعني کفيل و مکفول له قرضخواه (حامد) ته داسي نه دي ويلي: که ما مکفول بنفسه يعني مقروض (زید) سبا حاضر نه کړی نو پر ما هغه سل ديناره واجب دي کوم چي ستا پر مقروض واجب دي. او کفيل چي پر کوم شي دا کفاله بالمال معلق کړې ده هغه متردد امر دی. يعني داسي امر دی چي د هغه کېدل او نه کېدل محتمل (احتمالي) دي. ځکه شرط دمکفول بنفسه نه حاضرول دي. او هغه بالکل محتمل دي يعني دا هم ممکنه ده چي کفيل مکفول بنفسه حاضر نه کړي او دا هم ممکنه ده چي حاضرېږي کړي. لنډه دا چي کفيل خپل په دې کفاله کي مطلق مال پر متردد امر معلق کړی دی. او پر دې طريقه کفاله نه صحيح کيږي که څه هم مدعي يعني قرضخواه (حامد) دنانيرو صفت بيان کړی وي. او پر دې طريقه کفاله ځکه نه صحيح کيږي چي په دې کي درشوت احتمال سته: ځکه کله چي کفيل دغه سل دنانيرو د هغه دنانيرو و طرف ته منسوب نه کړل کوم چي پر مکفول بنفسه يعني پر مقروض (زید) واجب دي. نو په دې کي دوه احتماله دي: يو دا احتمال پکښي سته چي کفيل پر خپل ځان هغه سل دنانيرو لازم کړي دي کوم چي پر مکفول بنفسه يعني پر مقروض واجب دي. دويم دا احتمال هم پکښي سته چي کفيل ابتداء درشوت په توگه پر خپل ځان سل دنانيرو لازم کړي دي. د دې لپاره چي مکفول له في الحاله دمکفول بنفسه څخه د قرض مطالبه پرېږدي. يعني کفيل درشوت په توگه مکفول له ته سل دنانيرو ورکړي دي چي مکفول له (قرضخواه) مکفول

بنفسه ته څه وخت مهلت ورکړي، او ښکاره خبره ده چې درشوت په توګه پر خپل ځان مال لازمول صحيح نه دي، نو ځکه دا کفاله بالمال به هم صحيح نه وي. (دا خبره داسې هم کېدای شي چې کفيل چې دلته پر خپل ځان کوم مطلق مال لازم کړی دی هغه درشوت په توګه هم کېدای شي. او دا هغه مال هم کېدای شي کوم چې پر مکفول بنفسه [مقروض] واجب دی. په اول صورت يعنی درشوت په صورت کې مال نه لازميږي، او په دويم صورت يعنی دضامن کېدلو په صورت کې مال لازميږي. نو ځکه پر کفيل د مال لازمېدل شکمن سو. حال دا چې پر کفيل مخکې مال لازم نه وو. او څرنگه چې د شک په وجه غیر لازم مال نه لازميږي. نو ځکه دلته به هم پر کفيل مال نه لازميږي. او کله چې پر کفيل مال لازم نه سو. نو کفاله بالمال به هم نه صحيح کيږي).

ولأنه لم يخ: دامام محمد رَحِمَهُ اللهُ دويم دليل دادی چې په دې مسئله کې ګر سره کفاله بالنفس صحيح نه ده، ځکه د کفاله بالنفس صحيح والي پر دې خبره موقوف دي چې د مدعي يعني د قرضخواه (حامد) د قرض دعوی به صحيح وي، او د قرض دعوی هغه وخت صحيح کيږي کله چې د قرض مقدار هم معلوم وي او د هغه صفت يعنی جيد والي يا ردي والي هم معلوم وي، او دلته مسئله داسې فرض سوې ده چې مدعي يعني قرضخواه د قرض صفت بيان نه کړي، او کله چې هغه صفت بيان نه کړی، نو د صفت نه بيانولو په وجه مدعی به (قرض) مجهول سو او د مدعی به د مجهول والي په صورت کې دعوی نه صحيح کيږي. نو ځکه د قرضخواه د قرض دعوی صحيح نه سوه، او کله چې د قرضخواه دعوی صحيح نه سوه، نو پر کفيل د مقروض يعنی د مکفول بنفسه حاضرو هم واجب نه سو، او کله چې پر کفيل د مقروض يعنی د مکفول بنفسه حاضرو واجب نه سو، نو کفاله بالنفس هم صحيح نه سوه، او کله چې کفاله بالنفس صحيح نه سوه، نو کفاله بالمال به هم صحيح نه وي؛ ځکه چې کفاله بالمال دلته (په دې مسئله کې) پر کفاله بالنفس مبني ده، لهذا کله چې مبني عليه صحيح نه ده، نو مبني به څنګه صحيح وي؟!، د دې په خلاف که قرضخواه (حامد) د قرض د دعوی کولو په وخت کې د مدعی به يعنی د قرض د مال صفت هم بيان کړی وي، نو کفاله بالنفس صحيح کيږي، او کله چې کفاله بالنفس صحيح سوه، نو کفاله بالمال به هم صحيح وي (ځکه چې هغه پر کفاله بالنفس مبني ده).

د شيخينو دليل: په دې سلسله کې د شيخينو رَحِمَهُمُ اللهُ هم دوه دليلونه دي: اول دليل (کوم چې دامام محمد رَحِمَهُ اللهُ د اول دليل جواب هم دی) دادی چې د کفيل په دې قول "عَلَى أَنَّهُ إِنْ لَمْ يُؤَاتَ بِهِ غَدًا فَعَلَيْهِ الْبَيَّاتَةُ" کې "البَيَّاتَةُ" يعنی سل ديناره معرف باللام دی، او لام هم د عهد خارجي دی چې د هغه مدخول معين وي، نو له دغه "البَيَّاتَةُ" څخه مراد هغه سل ديناره دي کوم چې پر مکفول بنفسه يعنی پر مقروض واجب دي. او کله چې له "البَيَّاتَةُ" څخه مراد هماغه سل دينار دي، نو داسل دينار له

ر شوت کېدلو څخه خارج سول، او کله چې درشوت احتمال پاته نه سو، نو د مال (سل دیناره) به د کفاله په وجه پر کفیل لازم وي، او کله چې پر کفیل لازم سو نو دا کفاله به هم صحیح کیږي.

والعادة الخ: د شیخینو رَحْمَةُ اللهِ د ویم دلیل (کوم چې دامام محمد رَحْمَةُ اللهِ د ویم دلیل جواب هم دی) دادی

چې کله قرضخواه پر مقروض د سلو دینارو دعوی وکړه او دهغه صفت یعنی جید والي یا زدي والي یې بیان نه کړی تر دې چې بل سړی (خالد) د مقروض له طرفه کفیل بنفسه سو بیا مدعي یعنی قرضخواه تر کفاله وروسته د مال صفت بیان کړی، نو په دې کې هیڅ حرج او پروانسته، ځکه د خلکو دا عادت دی چې د قاضي له مجلس څخه بغیر بل ځای خپل دعوایي مجمل او مختصر ساتي.

په دې لپاره چې د مدعي علیه د حیلو څخه ځان وساتي او دهغه حیلې دفع کړي (یعني د هر کس دا عادت دی چې د قاضي له مجلس څخه بغیر بل ځای د مدعي علیه د حیلو دلیری کولو او دفع کولو لپاره خپل دعوی مجمل ساتي)، او کله چې د قاضي په مجلس کې ضرورت پېښ سي نو د دعوی ټوله اوصاف او اړخونه بیانوي، لهذا د اوصافو پر بیان په اعتماد کولو سره به مجمل دعوی صحیح کیږي، بیا چې کله مدعي

یعني قرضخواه د سلو دینارو صفت بیان کړی، نو د صفت دا بیان د اصل دعوی سره لاحق کیږي، یعني داسې کیږي څو اګي هغه د دعوی کولو په وخت کې د مال (سل دینارو) صفت هم بیان کړی وو،

او کله چې د دعوی کولو په وخت کې د مال صفت هم بیان کړی سو نو مال یعني مدعي به مجهول پاته نه سو، او کله چې مدعي به مجهول نه سو، نو د مال دعوی صحیح سوه، او کله چې د مال دعوی

صحیح سوه، نو پر کفیل د مکفول بنفسه یعني د مقروض حاضرول هم واجب سو، او کله چې پر

کفیل د مکفول بنفسه حاضرول واجب سو، نو کفاله بالنفس هم صحیح سوه، او کله چې کفاله بالنفس

صحیح سوه، نو کفاله بالمال کوم چې پر کفاله بالنفس مرتب او مبني ده هغه به هم صحیح وي، نو

ځکه دامام محمد رَحْمَةُ اللهِ دا خبره غلطه ده چې ”که د دعوی کولو په وخت کې مدعي (حامد) د مال

صفت نه وي بیان کړی نو کفاله بالمال او کفاله بالنفس نه صحیح کیږي.“

په قصاص او حدودو كي د كفالت حكم

قَالَ: وَلَا يَجُوزُ الْكَفَالَةُ بِالنَّفْسِ فِي الْحُدُودِ وَالْقَصَاصِ عِنْدَ أَبِي حَنِيفَةَ فَرَمَائِي: او دامام صاحب رَحْمَةُ اللَّهِ په
 نه په حدودو او قصاص كي كفاله بالنفس جائز نه. مَعْنَا: لَا يُخْبِرُ عَلَيْهَا عِنْدَهُ دَدِي مَطْلَب دادي:
 چي [پر كوم چا د حد يا قصاص دعوى وسي] هغه به پر كفاله نه مجبورول كيږي وَقَالَ: يُخْبِرُنِي
حَدَّ الْقَذْفِ او صاحبين رَحْمَتُهُمَا اللَّهُ فرمايي: چي په حد قذف كي به مجبورول كيږي لَأَنَّ فِيهِ حَقَّ الْعَبْدِ
 حُكْمه چي په هغه كي د بنده حق دى وَفِي الْقَصَاصِ او په قصاص كي [به هم مجبورول كيږي] لِأَنَّهُ خَالِصٌ
حَقُّ الْعَبْدِ حُكْمه چي هغه خالص د بنده حق دى بِخِلَافِ الْحُدُودِ الْخَالِصَةِ لِلَّهِ تَعَالَى په خلاف د هغه حدودو
 كوم چي خالص د الله تعالى حق دي وَلِأَنَّ حَنِيفَةَ قَوْلَهُ عَلَيْهِ السَّلَامُ: «لَا كَفَالَةَ فِي حَدٍّ مِنْ غَيْرِ قَضٍ» او دامام
 صاحب رَحْمَةُ اللَّهِ دليل دادى: چي نبي كريم ﷺ له شه تفصيل او تعيين اخځه بغير فرمايلي دي چي: "په
 حد كي كفاله نسته" وَلَأَنَّ مَبْنَى الْكُلِّ عَلَى الدَّرَجَةِ او حُكْمه چي د ټولو حدودو بناء پر ساقطولو ده فَلَا يَجِبُ
فِيهَا الْإِسْتِثْقَاءُ نو حُكْمه په حدودو كي به مضبوطي راوستل مضبوطول واجب نه وي بِخِلَافِ سَائِرِ الْحُقُوقِ
 په خلاف د نورو حقوقو لَأَنَّهَا لَا تَنْدَرِي بِالشُّبُهَاتِ حُكْمه چي هغوى په شبهاتو سره نه ساقطيري فَيَلِيْقُ
بِهَا الْإِسْتِثْقَاءُ نو حُكْمه هغوى مضبوطول مناسب دي كَثَابِ التَّعْزِيرِ لكه څرنگه چي په تعزير كي دي.

اللغات: ﴿فصل﴾ جلا والى، تفصيل، ﴿مبنى﴾ بنياد، ﴿درء﴾ دفتح مصدر دى: ليري كول، دفع
 كول، ساقطول، ﴿استيثاق﴾ داستعمال دباب مصدر دى: مضبوطول، مضبوط گرځول، ﴿سائر﴾ د
 دغه لفظ دوي معناوي دي: ① ټوله، ② باقي، نور (پاته)، ﴿يليق﴾ دضرب مضارع ده: لائق كېدل،
 مناسب كېدل، ﴿تعزير﴾ له حد څخه بغير سزا چي په هغه كي په لږ درو او داسي نورو سره وهل كيږي.

تشریح: صورت د مسئلې: دادى كه يو څوك (مدعي) پر بل سړي د حد يا قصاص دعوى وكړي
 (چي پر تامله ددي جرم حد يا قصاص واجب دى)، بيا مدعي له دې سړي څخه د كفيل بنفسه مطالبه وكړي
 (يعني مدعي هغه ته ووايي چي ماته داسي كفيل اډمه وار اركړه! كوم چي ددي ډمه واري واخلي چي هغه به تاد

① القول الراجح: قول أبي حنيفة رَحْمَةُ اللَّهِ، إذ من عادة المصنف أن يوضح القوى عند ذكر الأدلة على الأقوال المختلفة، ليقع

المؤخر بمسئلة الجواب. وكذا في المثلثة (ج: ٣، ص: ٢٥٨). [القول الراجح ج: ٢، ص: ٩٢]

② تخريج: أخرجه البيهقي في كتاب الغنم، باب ما جاء في الكفالة، حديث رقم: ١١٤١٧.

قاضي مجلس ته حاضر وي، لېكن هغه سړی (مدعی علیه) له كښل وركولو څخه انكار وكړي، نو دامام صاحب رَحْمَةُ اللهِ په نېز مدعي هغه سړي پر كښل وركولو نه سبي مجبوره كولاى برابر ده حد كه دهر جرم حد وي، د صاحبينو رَحْمَتُهُ اللهُ مسلك دادى چي په ”حد قذف“ او ”قصاص“ كي مدعي هغه (مدعی علیه) پر كښل وركولو مجبوره كولاى سي.

د صاحبينو دليل: دادى چي ”حد قذف“ د بنده حق دى، او مقذوف يعني پر چا چي تهمت لگول سوى وي هغه دې ته محتاج دى چي له خپل ځان څخه د تهمت ليري كولو لپاره قاذف (تهمت لگونكى) د قاضي مجلس ته حاضر كړي، لېكن كله داسي كيږي چي قاذف ډېر مكرجن او چالاكه وي، او د قاضي مجلس ته په حاضرېدلو كي ټال متول كوي او په ډول ډول خيلو د قاضي مخته له ورتللو څخه ځان خلاصوي، نو ځكه د دې لپاره كښل او ضامن ته ضرورت وي چي په جبر او زور سره هغه د قاضي مجلس ته راولي، نو د همدغه ضرورت پر بناء موږ (صاحبينو) قاذف پر كښل وركولو مجبوره كول جائز گرځولي دي (يعني د همدې ضرورت په وجه موږ وايو چي د ”حد قذف“ په مسئله كي قاذف پر كښل وركولو مجبوره كول جائز دي).

همدارنگه د قصاص په مسئله كي هم موږ قاتل پر كښل وركولو مجبوره كول جائز گرځولي دي؛ ځكه چي په قصاص كي د بنده حق دومره غالب دى چي گواكي هغه خالص د بنده حق دى، همدا وجه ده چي د مقتول وارثانو ته دا حق سته چي قصاص معاف كړي يا ديت واخلي، معلومه سوه چي قصاص د بنده حق دى، او د حقوق العباد ثابتولو او اداء كولو لپاره مدعی علیه (من عليه الحق) د كښل بالنفس پر وركولو مجبورول كېداى سي، نو په دې وجه موږ په قصاص كي هم قاتل پر كښل وركولو مجبوره كول جائز گرځولي دي. د دې په خلاف هغه حدود كوم چي خالص د الله تعالى حق دي او په هغوى كي د بندگانو هيڅ حق نسته لكه ”حد زنا“ او ”حد شرب“، نو په هغوى كي مجرم (من عليه الحد) د كښل بالنفس پر وركولو نه سي مجبورول كېداى؛ ځكه چي دا حدود هغه وخت نافذېږي كله چي پوره شهادت (گواهي) پېش كړى سي، او تر شهادت پېش كېدلو وروسته په خپله د قاضي عسكرو او پوليس مجرم راولي او كښل ته هيڅ ضرورت نه پيدا كيږي، نو ځكه په دې حدودو كي مجرم پر كښل وركولو نه سي مجبورول كېداى.

د امام صاحب دليل: د نبوي كريم ﷺ د فرمان دى: ”لَا كَفَالَةَ فِي حَدٍّ“ يعني په يوه حد كي هم كفاله (كښل كېدل) نسته، په دې حديث سره امام صاحب رَحْمَةُ اللهِ په دې توگه دليل نيسي چي په دې كي مطلقاً د حد له كفاله څخه منع سوې ده، او د هيڅ يوه حد تفصيل او تعيين نه دى سوى، لهندا هر ډول

حد به په هغه کي شامل وي او په هيڅ يوه حد کي به هم کفاله نه کيږي. برابره ده هغه خالص د الله وي. يا خالص د بنده وي، يا د دواړو په مينځ کي مشترک وي.

دامام صاحب رَحْمَةُ اللهِ دُوْرِيْم د ليل دادی چي د ټولو حدونو بناء پر ساقطولو ده، يعني ټوله حدود په شېهي سره ساقطیږي، نو تاسو خپله وواياست چي د کومو شيانو بنياد پر اسقاط وي او په هغوی کي په خپله هيڅ ثبات او مضبوطي نه وي، نو هغه د کفيل په ذريعه څنگه مضبوط کېدای سي او څنگه به هغوی کي د کفالي په ذريعه مضبوطول واجب وي؟ معلومه سوه چي په حدونو کي د کفالي په ذريعه مضبوطي پيدا کول واجب او ضروري نه دي، نو ځکه موږ علی الإطلاق له په هيڅ يوه حد کي هم کي د کفيل په هکله جبر کول جائز نه دي گرځولي (يعني په دې وجه موږ په ټولو حدونو کي د جائز نه دي گرځولي چي مدعی علیه د کفيل پر ورکولو مجبوره کړی سي). ها! د دې په خلاف هغه حقوق چي د هغوی بنياد پر اسقاط نه وي او په شېهي سره نه ساقطیږي، په هغوی کي موږ هم مدعی علیه د کفيل ورکولو په هکله مجبوره کول جائز گرځولي دي. لکه څرنګه چي په تعزيراتو کي د احکام دی چي هغه فقط د بنده حق دی، نو ځکه په هغه کي مدعی علیه (مجرم) د کفيل پر ورکولو مجبوره کول جائز دي.

د پورتنۍ مسئلې نور وضاحت

وَلَوْ سَبَّحْتَ نَفْسَهُ بِهِ أَوْ كَهْ مدعی علیه په خپله خوښه کفيل ورکړي يَصِحُّ بِالْإِجْمَاعِ نو دا بالاتفاق صحيح دي لِأَنَّهُ أَمَكَّنَ تَرْتِيبُ مُوجِبِهِ عَلَيْهِ ځکه چي د کفالت موجب پر عقد کفاله مرثب کول ممکن دي لِأَنَّ تَسْلِيمَ النَّفْسِ فِيهَا وَاجِبٌ ځکه چي په دې حدونو کي اېر مدعی علیه انفس ورسپارل واجب دي فَيَطْلُبُ بِهِ الْكَفِيلُ نو آخرنګه چي ادهغه مطالبه به له کفيل څخه هم کېدای سي فَيَتَحَقَّقُ النَّفْسُ نو ځکه د ضمو لول (سره يو ځای کولو) معنی به ثابته سي.

اللغات: ﴿سبحت﴾ د فتح د باب ماضي ده: سخاوت کول، ورکول، د يو چا سره د هغه پر غوښتنه موافقت کول (مباح منير)، د نَفْسِ معنی ده: زړه، نو د "سبحت نفسه به" خپله معنی ده: که د مدعی علیه زړه د کفيل پر ورکولو موافقت وکړي (يعني هغه په خپله رضا کفيل ورکړي)، ﴿موجب﴾ د افعال د باب مفعول دی: نتيجه، تقاضا، مقتضا، ﴿طمر﴾ د نصر د باب مصدر دی: يوشی د بل شي سره يو ځای کول، ضمول، جمع کول.

تشریح: صورت د مسئلې: دادی په کومو حدونو کي چي د کفيل ورکولو په هکله د مدعی علیه مجبوره کول او نه مجبوره کول دامام صاحب او صاحبينو رَحْمَتُهُمُ اللهُ په مينځ کي مختلف فيہ دي

(يعني "حد قذف" او قصاص)، که په هغوی کې مدعی علیه په خپله رضا سره (مدعي ته) کفيل بالنفس ورکړي. نو دا کفاله دامام صاحب او صاحبينو رَحْمَهُمُ اللهُ ټولو په نېز جائز او صحيح ده. دليل يې دا دی چې په دې صورت کې د کفاله موجب پر عقد کفاله مَرْتَب کول ممکن دي (دلته د کفاله موجب دا دی: مدعی علیه د قاضي و مجلس ته حاضرول). نو د کفاله موجب پر عقد کفاله مَرْتَب کول په دې توګه ممکن دي چې په دې حدودو (حد قذف او قصاص) کې پر مدعی علیه خپل ځان د قاضي مجلس ته حاضرول واجب دي. نو کله چې په خپله پر مدعی علیه (مجرم) حاضرېدل واجب دي نو له کفيل څخه به هم د هغه د حاضرولو مطالبه کېدای سي. او کله چې له کفيل څخه د مدعی علیه د حاضرولو مطالبه کېدای سي او په خپله له مدعی علیه څخه هم د خپل ځان د حاضرولو مطالبه کېدای سي، نو د کفالي معنی "ضَمُّ الذِّمَّةِ إِلَى الذِّمَّةِ فِي الْمَطَالِبَةِ" ثابته سوه، او کله چې د کفالي معنی ثابته سوه، نو دا کفاله به جائز هم وي.

(د اُتَمَارُ الْهَدَايَةِ مصنف رَحْمَهُمُ اللهُ په لنډه توګه دليل داسې ذکر کړی دی چې د کفالي معنی ده: په مطالبه کې يوه ښه دېلي ذمه سره ضَمُول [يو ځای کول]، او په حد قذف او قصاص کې په خپله پر مدعی علیه هم خپل ځان حاضرول ضروري دي. نو ځکه له کفيل څخه هم د هغه د حاضرولو مطالبه کېدای سي. نو په دې توګه د کفالي معنی (ضمول) موجوده سوه [يعني په مطالبه کې د مدعی علیه ذمه او د کفيل ذمه سره يو ځای سوه].

ښکاره دي وي چې هغه حدود کوم چې خالص د الله حق دي لکه "حد زنا" او "حد شرب"، په هغوی کې که څه هم مدعی علیه په خپله رضا سره کفيل ورکړي، نو هم کفاله جائز نه ده.

مدعی علیه به کله به حد کې قیدول کېږي؟

قَالَ: وَلَا يُحْسُنُ فِيهَا فَرْمَايِي: او مدعی علیه به په حدودو کې نه بندي کول کېږي حَتَّى يَشْهَدَ شَاهِدَانِ مُسْتَوَرَانِ أَوْ شَاهِدٌ عَدْلٌ يَعْرِفُهُ الْقَاضِيُ تر دې چې دوه مستور گواهان گواهان گواهي ورکړي، يا يو داسې عادل گواه گواهي [ورکړي] چې قاضي هغه پېژني لِأَنَّ الذِّمَّةَ لِلشَّهَادَةِ هُنَا ځکه چې دلته [په حدودو کې] بندي کول د تهمت په وجه وي وَالشَّهَادَةُ تَثْبُتُ بِأَحَدٍ شَطْرَى الشَّهَادَةِ او تهمت د گواهي په دوو حصو کې په يوه حصه سره ثابتېږي إِمَّا الْعَدَدُ أَوِ الْعَدَالَةُ يا په عدد سره، يا په عدالت سره بِخِلَافِ الْحَبْسِ فِي بَابِ الْأَمْوَالِ په خلاف د هغه بندي کولو کوم چې د مالونو په مقدمه او دوسيه کې وي لِأَنَّهُ أَقْضَى عُقُوبَةً فِيهِ ځکه چې دا [حبس] په مالونو کې آخري سزا ده فَلَا يَثْبُتُ إِلَّا

بِخُجَّةٍ كَامِلَةٍ نُو حُكِّه هُفَه بَه لَه حُجَّتْ كَامِلَه | شَهَادَتِ كَامِلَه | شَخَه بَغِيرَه نَه ثَابِتِيرِي وَذَكَرْنِي أَدَبِ الْقَاضِي: أَنْ عَلَى قَوْلِهَا لَا يُخْبَسُ فِي الْحُدُودِ وَالْقَصَاصِ بِشَهَادَةِ الْوَاحِدِ أَوْ [دَمْسُوط] پَه "کتاب ادب القاضي" کي ذکر سوي دي: چي د صاحبينو رَحْمَتُهَا اللهُ د قول مطابق به په حدونو او قصاص کي د يوه عادل سري په گواهي سره هم مدعی عليه نه بندي کول کيږي لِحْصُولِ الْإِسْتِثْقَاءِ بِالْكَفَالَةِ حُكِّه چي د صاحبينو په نيزا مضبوطي په کفاله سره حاصليري.

اللغات: ﴿فيها﴾ په دې کي د "ها" ضمير حدود ته راجع دی، او په ځينو نسخو کي "فيهما" ذکر سوي دي. په دې صورت کي د "ها" ضمير حد قذف او قصاص ته راجع دی، ﴿لا يحبس﴾ د ضرب د باب نفی صيغه ده: بندي کول، قيدول. حبس (بندي کول) پر دوه قسمه دي: ①... يو دا چي د قاضي تر فيصلې مخکي د تحقيقاتو د پوښتنې او د تهمت ثابتولو لپاره مجرم يو څو وخت بنديخاني ته واچول سي، يعني د دې لپاره چي د مجرم په باره کي پوره تحقيق او پلټنه وسي چي آيا هغه جرم کړی دی، که نه؟ او تهمت په پوره توگه ثابت سي. دې ته د تهمت پر بنياد بندي کول وايي. په حدودو کي له "حبس" څخه همدا بندي کول مراد دي. ②... دويم دا چي د قاضي له فيصله کولو څخه وروسته مجرم د سزا لپاره بنديخاني ته واچول سي، دا مال په معامله کي کيږي او تر کامل شهادت وروسته کيږي، ﴿مستور﴾ د نصر د باب مفعول دی: مخفي، پټ، غير معلوم الحال، ﴿أقصى﴾ د انتهائي درجې، اخري، ﴿عقوبة﴾ سزا، ﴿حجة﴾ دليل، ﴿شطري﴾ تشبه د شطرنج ده: حصه، جزء، ﴿شطري الشهادة﴾ د شهادت يعني د گواهي دوي حصې (دوه جزءه) دي: ① عدد ⑦ او عدالت، که په گواهي کي دا دواړه حصې پوره وي نو داسي گواهي ته "شهادت کامله" او "حجت کامله" وايي، ①... د عدد مطلب دا دی چي گواهان به دوه خلک وي، يا يو سري او دوي ښځي به وي، ②... د عدالت مطلب دا دی چي دواړه به عادلان وي. لېکن که له دې دواړو څخه فقط يوه حصه وي، مثلاً دوه خلک وي لېکن مستور الحاله وي (يعني حالت يې پټ وي چي عادلان دي که فاسقان)، يا عادل خو وي لېکن يو سري وي، نو دا د گواهي يوه حصه سوه، او دې ته "شطر الشهادة" او "شهادت ناقصه" وايي.

تشریح: صورت د مسئلې: دا دی چي په حد قذف او قصاص کي به قاضي هغه وخت (د تهمت ثابتولو لپاره) مدعی عليه بندي کوي، کله چي دوه مستور الحاله خلک د هغه په خلاف گواهي ورکړي، يا يو داسي عادل سري گواهي ورکړي چي د هغه په عادل والي قاضي هم خبر وي، حاصل دا

چي د متهم مدعى عليه (مجرم) قيدول په دوو صور تونو كي جا تړ دي: يا دا چي يو داسي عادل سړى گواهي وركړي چي دهغه په عدالت قاضي واقف وي. يا دوه داسي خلك گواهي وركړي چي دهغو عدالت يا فسق ښكاره نه وي.

دليل دادى چي په دې ډول حدونو كي مدعى عليه د دې تهمت په وجه بندي كول كيږي چي كېداى سي مدعى عليه مفسد او مجرم وي او پر هغه به حد يا قصاص واجب وي، همدا خبره صاحب د كتاب په "لأن الحبس ههنا للتهمة" سره بيان كړې ده. يعنې دلته د تهمت په وجه حبس (بندي كول) كيږي، او تهمت په وجه بندي كول يو ناقصه سزا ده (ځكه چي داسزا د يو څو وخت لپاره وي. او تر دې وروسته چي حد او قصاص ثابت سي نو بيا آخري او بشپړ سزا قتل يا قطع اليد يا په درو سره وهل وي). لهذا كله چي د تهمت په وجه بندي كول ناقصه او د معمولي درجې سزا ده، نو ځكه تهمت فقط د "شهادت كامله" په دوو حصو كي په يوه حصه سره ثابتيږي، او د "شهادت كامله" يوه حصه عدد دى، او بله حصه يې عدالت دى، نو ځكه موږ وايو چي كه دوه مستور الحاله گواهان د مدعى عليه په خلاف گواهي وركړي، يا يو عادل سړى گواهي وركړي، نو په دې سره "حبس" ثابتيږي. (د حبس او شهادت پوره تفصيل موږ په لغاتو كي ذكر كړى دى. د تهمت په وجه بندي كول. او د يوه گواه په گواهي سره بندي كول په حديث او اثر سره ثابت دي، حديث دادى: "أَنَّ رَسُولَ اللَّهِ ﷺ حَبَسَ رَجُلًا بِالثَّهْمَةِ". او اثر دادى چي: ابن مسعود رضي الله عنه يو شراب خور سړى د يوه گواه په گواهي سره بندي كړى. بيا چي كله شراب خور په هوبښ كي راغلى. نو د شراب خورۍ ثابتولو لپاره يې هغه له بنديخاني څخه راويستى).

بخلاف الحبس في باب الأموال إلخ: پاته سو د مال په معامله او مسئله كي بندي كول، نو هغه صرف په "شهادت كامله" سره ثابتيږي، د شهادت په يوه حصه (شهادت ناقصه) سره نه ثابتيږي، يعنې د مالي حق په سلسله كي به مجرم د دوو (۲) داسي گواهانو په گواهي سره بندي كول كيږي چي هغه دواړه عادلان وي؛ ځكه چي د مال په معامله كي بندي كول آخري او انتهائي سزا ده (لېكن په حدود او قصاص كي آخري او انتهائي سزا قتل، يا قطع اليد يا په درو سره وهل دي)، او دا خبره تسليم سوې ده چي آخري او بشپړ سزا په "حجت كامله" او "شهادت كامله" سره ثابتيږي، نه په "شهادت ناقصه" سره، ځكه په "شهادت ناقصه" سره فقط د معمولي درجې (ناقصه) سزا ثابتيږي، نو د مال په معامله كي "شهادت كامله" ضروري دى.

وذكر في أدب القاضي إلخ: فرمايي چي د مبسوط په "كتاب ادب القاضي" كي ذكر سوي دي چي د صاحبينو رجعتا الله په نېز په حدود او قصاص كي د يوه عادل سړي په گواهي سره هم حبس نه

ثابتیږي، یعنی که د "شهادت کامله" له دوو حصو څخه یوه حصه موجوده سي. نو بیا به هم مدعی علیه (متهم مجرم) نه بندي کول کیږي؛ ځکه چې د صاحبینو په نېټه په حدودو او قصاص کې کفاله ثابته ده او د دوی په نېټه مدعی علیه د کفیل پر ور کولو مجبورول کېدای سي. نو ځکه د دې کفیل په ذریعه به مضبوطي حاصله سي، او کله چې د کفیل په ذریعه مضبوطي حاصله سوه، نو اوس د مدعی علیه بندي کولو ته هیڅ ضرورت نسته. او څرنگه چې د امام صاحب رَحْمَةُ اللهِ په نېټه په حدودو او قصاص کې مدعی علیه د کفیل پر ور کولو نه سي مجبورول کېدای، نو ځکه دهغه په نېټه به د مدعی د مضبوطولو لپاره مدعی علیه بندي کول کیږي (یعني د دې لپاره چې د مدعی علیه د جرم تهمت ثابت کړي سي او دهغه د وسیه او مقلمه مضبوطه کړل سي).

د خراج په اداء کولو کې رهن او کفالت جائز دي

قَالَ وَالرَّهْنُ وَالْكَفَالَةُ جَائِزَانِ فِي الْخَرَاجِ فَرْمَايي: چې په خراج کې رهن او کفاله دواړه جائز دي لِأَنَّ دَيْنَ مُطَالَبٍ بِهِ مُمَكِّنُ الْإِسْتِيفَاءِ ځکه چې خراج یو داسې قرض دی چې دهغه مطالبه کیږي [او] دهغه اخیستل ممکن دي فَيُمَكِّنُ تَرْتِيبُ مُوجِبِ الْعَقْدِ عَلَيْهِ فَيُهَيِّئُ لِهَذَا په رهن او کفاله دواړو کې د عقد موجب پر خراج مرثب کول ممکن دي.

اللفات: ﴿خراج﴾ کوم کافران چې په دارالاسلام کې اوسېږي یعني ذميان، دهغو پر ځمکو او کښتونو چې اسلامي حکومت کوم ټېکس او محصول اخلي، هغه ته "خراج" وايي، ﴿دین﴾ قرض، قرضه، ﴿مطالب﴾ د مفاعلي د باب مفعول دی: مطالبه کړی سوی (یعني د کوم شي مطالبه چې کیږي)، ﴿استيفاء﴾ د استفعال د باب مصدر دی: (خپل حق) په پوره توګه اخیستل، ترلاسه کول. یادونه: په دې عبارت کې د "مطالب به" تعلق د کفاله سره دی، او د "ممكن الاستيفاء" تعلق د رهن سره دی (لهذا په دې عبارت کې لف ونشر غیر مرثب دی).

تشریح: صورت د مسئلې: دادی که پر یو ذمي کافر خراج واجب وي، او هغه د خراج په عوض کې (اسلامي حکومت ته) یو شی په رهن کې کښیږدي، یا دهغه له طرفه یو څوک کفیل سي، نو دغه دواړه صورتونه جائز او صحیح دي.

دلیل: په خراج کې کفاله ځکه جائز ده چې د کفالې معنی ده: "ضم الذمة إلى الذمة في المطالبة" (یعني د قرض په مطالبه کې یوه ذمه د بلې ذمې سره یو ځای کول)، او خراج هم داسې قرض دی چې د

بندگانو (اسلامي حكومت) له طرفه دهغه مطالبه كيږي. او په داسي قرض كي كفاله جائز ده چي د بندگانو له طرفه دهغه مطالبه كيږي، نو ځكه په خراج كي به هم كفاله جائز وي.

او رهن ځكه جائز دی چي رهن د قرض اخيستلو وثيقه او سند دی (يعني رهن د قرض مضبوطېدلو ذريعه ده. هغه په دې توگه چي كه مقروض و قرض وركونكي ته يوشی په رهن كي كښيږدي. نو په دې صورت كي مقروض خامخا قرض اداء كوي او په قرض كي هيڅ درغلي نه كوي. ددې لپاره چي له قرض وركونكي څخه خپل شی بيرته واخلي. لنډه دا چي د رهن په ذريعه له مقروض څخه قرض اخيستل ممكن دي). او خراج هم قرض دی او د رهن په ذريعه هغه (له ذمي څخه) اخيستل ممكن دي. لهذا څرنگه چي په نورو قرضونو كي رهن جائز او صحيح دی، همداسي به په خراج كي هم رهن جائز وي.

صاحب د هدايي رَجَّه الله دا خبره مختصر داسي بيان كړې ده چي خراج يو داسي قرض دی چي د بندگانو له طرفه دهغه مطالبه كيږي، او په رهن سره هم د قرض اخيستل ممكن دي، نو ځكه په كفاله او رهن كي د عقد كفاله او عقد رهن موجب پر خراج مَرْتَب كول ممكن دي، او كله چي د دوی موجب پر خراج مَرْتَب كول ممكن دي، نو ځكه به په خراج كي كفاله او رهن دواړه جائز وي.

له يوه څخه زيات كفيلان جوړول (حكم)

قَالَ: وَمَنْ أَخَذَ مِنْ رَجُلٍ كَفِيلًا بِنَفْسِهِ ثُمَّ ذَهَبَ فَأَخَذَ مِنْهُ كَفِيلًا آخَرَ فَرَمَائِي: او كه څوك له يو سړي څخه كفيل بالنفس واخلي، بيا ولاړ سي او له هغه څخه بل كفيل واخلي فَهَمَّا كَفِيلَانِ نو هغوی دواړه دوه كفيله دي [يعني دواړه كفيلان كړخي] لِأَنَّ مُوجِبَهُ التَّزَامُ الْبُطْأَتِيَّةَ ځكه چي د عقد كفاله موجب "مطالبه لازمول" دي وَهِيَ مُتَعَدِّدَةٌ او مطالبه له يوه څخه زياتي دي وَالْمَقْصُودُ التَّوَثُّقُ او [د عقد كفاله] مقصود مضبوطي حاصلول دي وَبِالْثَّانِيَةِ يَزْدَادُ التَّوَثُّقُ او په دويمه كفاله سره مضبوطي نوره زياتيږي فَلَا يَتَنَافِيَانِ نو ځكه به دواړه [كفالي] يو د بل منافي نه وي.

اللفات: ﴿التزام﴾ دافتعال دباب مصدر دی: پر خپل ځان لازمول، پر خپله ذمه لازمول. (په خپله غاړه اخيستل). ﴿موجب﴾ دافعال دباب مفعول دی: نتيجه، مقتضا، ﴿متعدد﴾ شمېر والا، له يوه څخه زيات، ډېر، ﴿توثق﴾ دتفعل دباب مصدر دی: مضبوطېدل، قوي کېدل. وثيقه اخيستل، (مضبوطيا حاصلول). (مصباح اللغات)

تشریح: صورت د مسئلې: دا دی كه په يو معامله كي د يو سړي له طرفه دوه يادري خلگ كفيلان جوړ سي. نو دا صحيح او جائز دي. برابره ده هغوی پر يوه ځای كفيلان جوړ سي. يا يو تربل

وروسته، مثلاً د خالد پر زید قرض باندي وي، او خالد له زید څخه یو سړی کفیل واخلي (چې مړه دې کفالت وکړي چې زه مقروض ازیږد | حاضر ووم) او بیا په هغه وخت کې یا تر هغه وروسته خالد له زید څخه بل سړی کفیل واخلي، نو دا جائز دي، او په هغه دواړه کفیلانو کې هر یو د مکفول بنفسه (زید) د حاضرولو کفیل دی، تر دې که چیرې یو کفیل مکفول بنفسه حاضر کړي نو هغه بري کېږي. لېکن دویم کفیل نه بري کېږي؛ دلیل دادی چې د عقد کفاله موجب "پر خپل ځان مطالبه لازمول" دي، او مطالبې له یوه څخه زیاتې دي. مثلاً له کفیل څخه د مکفول بنفسه د حاضرولو مطالبه کېږي او له مکفول بنفسه څخه په خپله د حاضرېدلو مطالبه کېږي، او د عقد کفاله مقصد "مضبوطي حاصلول" دي (یعنې د کفیل جوړولو مقصد دادی چې مثلاً له مقروض څخه د قرض اخیستل یقیني او مضبوط سي او په دې هکله مقروض څه درغلي نه وکړي). او ښکاره خبره ده چې په دویم کفاله (دویم کفیل) سره دا مضبوطي نوره زیاتېږي او کمیږي نه. لهذا کله چې دویمه کفاله په مضبوطي کې نوره اضافه راولي. نو په دواړو کفالو کې به هیڅ منافات نه وي، او کله چې په دواړو کفالو کې منافات نسته، نو دواړه به جائز هم وي.

د کفاله بالمال بیان

وَأَمَّا الْكِفَالَةُ بِأَلْمَالِ فَجَائِزَةٌ أَوْ كَوْمٌ چي کفاله بالمال ده نو هغه جائز ده مَعْلُومًا كَانَ الْمَكْفُولُ بِهِ أَوْ مَجْهُولًا برابره ده مکفول به معلوم وي او که مجهول وي إِذَا كَانَ دَيْنًا مَبْحِيحًا په دې شرط چې دین صحیح وي مِثْلُ أَنْ يَقُولَ: تَكْفَلْتُ عَنْهُ بِأَلْفٍ مثلاً کفیل [داسي] ووايي چې: زه د هغه له طرفه د زرو کفیل یم أَوْ بِمَالِكَ عَلَيْهِ ياد هغه څه [مال] [کفیل یم] کوم چي ستا پر هغه باندي دي أَوْ بِمَا يُدْرِكُ لِي هَذَا الْبَيْعِ ياد هغه څه [کفیل یم] کوم چي تاته دې په بیع کې لاحق سي یعنې پر تالازم سي إِنْ مَبْنَى الْكِفَالَةِ عَلَى التَّوَسُّعِ ځکه چي د کفالي بنیاد پر توسع دی فَيُتَحَتَّلُ فِيهَا الْجَهَالَةُ نو ځکه په هغه کې جهالت برداشت کېږي [زغمل کېږي] وَعَلَى الْكِفَالَةِ بِالذَّرِكِ إِجْمَاعٌ او پر "کفاله بالذرك" اجماع ده وَكَفَى بِهِ حُجَّةٌ او د اجماع حجت کېدل کافي دي إيا: د حجت او دلیل لپاره اجماع کافي ده وَصَارَ كَمَا إِذَا كَفَلَ لِشَجَّةٍ او دا داسي ښوولکه یو څوک چي د سر د زخم کفالت وکړي صَحَّتِ الْكِفَالَةُ نو کفاله صحیح ده وَإِنْ اخْتَلَتِ السَّيْرَةُ وَالْاِقْتِصَارُ که څه هم د سر زخم د سرایت کولو او د درېدلو دواړو احتمال لري یعنې که څه هم د سر په زخم کې دا احتمال سته چې هغه نور خراب او ژور سي او د هغه په وجه زخمي مړ سي. یا هغه پر خپل ځای ودرېږي او زخمي جوړ سي وَشَرَطَ أَنْ يَكُونَ دَيْنًا مَبْحِيحًا او امام

قدوري رَجَعَهُ اللهُ دا شرط لگولی دی چي دين به "دين صحيح" وي | په دې سره دهغه مراد شه دی |
وَمُرَادُهُ أَنْ لَا يَكُونَ بِدَلِّ الْكِتَابَةِ | په دې سره | دهغه مراد دا دی چي بدل کتابت به نه وي وَسَيَأْتِيكَ فِي
مَوْضِعِهِ إِنْ شَاءَ اللَّهُ تَعَالَى او د دې بيان به انشاء الله پر خپل ځای ستا مخته راسي.

اللغات: ﴿مَكْفُول بِهِ﴾: د کوم شي چي کفالت وسي، يعني هغه مال چي کفيل دهغه داء کولو
ذمه واري واخلي، او د کوم کس ذمه واري چي کفيل واخلي، هغه ته عموماً مکفول بنفسه وايي.
﴿يُذَرِّكُ﴾: د افعال د باب مضارع ده: لاحق کېدل، متصل کېدل (ورسره يو ځای کېدل)، مراد ځني
لازمېدل دي. ﴿تَوْسَعُ﴾: د تفعّل مصدر دی: پراختيا، پراخوالی، وسعت، گنجایش، ﴿الدَّرَكُ﴾ او
الدَّرَك: لاحق کېدل، متصل کېدل (مصباح اللغات). ﴿كِفَالَةٌ بِالذَّرَكِ﴾: دې ته وايي چي کفيل مشتري ته
داسي ووايي: ته له فلانکي څخه داسي رانيسه! که چيري يوبل څوک د دې شي (مبيع) مستحق
وخيږي (يعني بل څوک دعوی وکړي چي دازماشۍ دی)، نوزه ستا د ثمن کفيل او ذمه واري یم. په لنډه توگه
دا چي کفاله بالدرک "کفالة بنا يُذَرِّكُ" ته وايي، ﴿حُجَّةٌ﴾ دليل، ﴿شُجَّةٌ﴾ د سر زخم، ﴿سَرَايَةٌ﴾ د
ضرب د باب مصدر دی: د زخم داثر دوام کېدل او په بدن کي غوړېدل (خپرېدل، توتل)، ﴿اِقْتِصَارٌ﴾ د
اقتعال د باب مصدر دی: اکتفاء کول، درېدل. (أحسن الهداية)

تشریح: د "کتاب الکفاله" په شروع کي مصنف رَجَعَهُ اللهُ وويل: "الْكَفَالَةُ ضَرْبَانِ" چي کفاله پر
دوه قسمه ده: ① کفاله بالنفس، ② کفاله بالمال. کفاله بالنفس خود خپل ټولو احکامو سره ستاسو
مخته ذکر سوه، اوس له دې ځايه کفاله بالمال بيانوي، فرمايي چي کفاله بالمال جائز ده، برابره ده
مکفول به د مقدار په اعتبار سره معلوم وي او که مجهول وي، لېکن د کفاله بالمال د صحيح والي لپاره د
دين صحيح والي شرط دی (چي دين به دين صحيح وي، يعني دين به "بدل کتابت" نه وي).

له "مِثْلُ أَنْ يَقُولَ... إلخ" څخه صاحب د کتاب د معلوم المقدار او مجهول المقدار مکفول به
مثالونه بيان کړي دي، نو فرمايي که کفيل مثلاً داسي ووايي "تَكْفَلْتُ عَنْ فُلَانٍ بِأَلْفٍ" (زه د
فلانکي له طرفه د زرو درهمو کفيل یم). نو دا د معلوم المقدار مکفول به مثال دی، ځکه چي دلته د
مکفول به مقدار يعني "الألف" معلوم دی.

او که کفيل مکفل له ته داسي ووايي "تَكْفَلْتُ عَنْ فُلَانٍ بِمَا لَكَ عَلَيْهِ" (زه د فلانکي له طرفه د
هغه مال کفيل یم کوم چي ستا پر هغه باندي دی) يا کفيل داسي ووايي "تَكْفَلْتُ عَنْ فُلَانٍ بِمَا يُذَرِّكُهُ"

في هذا البيع " (زه د فلانكي له طرفه دهغه مال كښل یم كوم چي په دې بيع كي هغه ته لاحق سي اېر هغه لازم سي) يا مثلاً كښل مشترې ته داسي ووايي "تَكْفَلْتُ عَنْ فُلَانٍ بِمَا يُدْرِكُكَ فِي هَذَا الْبَيْعِ" ددې جملې دوي ترجمې سوي دي، يوه ترجمه دا چي (ته له فلانكي سړي څخه داسي رانيسه! او په دې بيع كي چي كوم ثمن تا ته لاحق سي اېر تا لازم سي) دهغه كښل او ذمه وارزه یم، بله ترجمه يې داده چي (ته له فلانكي څخه شي رانيسه! او په دې بيع كي چي كوم عارض دغه شي (مبيع) ته لاحق سي) مثلاً داسي دېل چا مستحق وخيري ا نو د فلانكي له طرفه زه دهغه ذمه وار یم، نو دغه ټوله مثالونه د مجهول المقدار مكحول به دي، ځكه چي په دغو مثالو كي د مكحول به مقدار مجهول او نا معلوم دی (يعني صرف مال ذكر سوي دی، مقدار يې نه دی بيان سوي).

لنډه دا چي كله دين صحيح وي، نو په هر صورت كي دهغه كفال به المال صحيح ده، برابره ده مكحول به معلوم او كه مجهول وي.

لېكن امام شافعي رَحْمَةُ اللهِ فرمايي چي كه مكحول به مجهول وي نو كفال نه صحيح كيږي. د امام شافعي دليل: قياس دی. هغه مكحول به پر ثمن قياس كړی دی، يعني څرنگه چي د ثمن د مجهول والي په صورت كي بيع نه صحيح كيږي، همداسي به د مكحول به د مجهول والي په صورت كي كفال نه صحيح كيږي.

زموږ دليل: زموږ نقلي دليل كوم چي د "بنايه" مصنف رَحْمَةُ اللهِ ذكر كړی دی، دا آيت دی: ﴿وَلَمَّا جَاءَ بِهِ حِمْلُ بَعِيرٍ وَأَنَا بِهِ زَعِيمٌ﴾ (سورة يوسف: ۷۲) (يوسف عليه السلام وويل چي: زه ددې خبري كښل او ذمه وار یم چي كوم څوك هغه ورك سوي لوبښي ما ته راوړي، نو دهغه لپاره داوښ بار دی) يعني زه هغه ته داوښ يو بار غله وركوم. په دې آيت كي "حِمْلُ بَعِيرٍ" (داوښ يو بار) مكحول به دی لېكن دهغه مقدار مجهول دی؛ ځكه چي داوښ د مختلف كېدلو په وجه دهغه بار بدليږي، يعني كه اوښ كمزروي وي نو پر هغه كم بار ايښوول كيږي، او كه اوښ طاقتور وي نو پر هغه زيات بار ايښوول كيږي، نو معلومه سوه چي دلته مكحول به مجهول دی، لېكن بيا هم حضرت يوسف عليه السلام دهغه كفال قبول كړی دی، نو دا پر دې خبره ښكاره دليل دی چي د مكحول به د مجهول والي په صورت كي كفال به المال جائز ده. (بنايه ج: ۷، ص: ۵۵۸)

لأن معنى الكفالة الخ: دویم دليل كوم چي صاحب د هدايي بيان كړی دی، دا دی چي د كفال بنياد پر توسع (وسعت) دی، ځكه چي كفال ابتداءً تبرع او احسان وي (يعني محض د احسان په توگه كښل دېل

چا د مال ذمه واري اخلي). او د احسان او تبرع دروازه هميشه خلاصه وي. او د کوم شي بنياد چي پر توسع وي هغه لږ غوندي جهالت برداشت کوي (يعني که په هغه کي معمولي جهالت راسي نو پروانه لري). او د مکفول به جهالت هم لږ او معمولي وي. فاحش نه وي؛ ځکه په اشاره، کنايه او قرينه سره هغه معلومېدای سي. نو ځکه کفاله به هم د مکفول به معمولي جهالت برداشت کوي.

وعلى الكفالة الخ: څلورم دليل دادى چي "كفالة بالدرك" د ټولو امامانو په نهز جائز ده. حال دا چي په "كفالة بالدرك" کي تر ټولو زيات جهالت وي. ځکه کله چي کفيل مشتري ته داسي ووايي: "که چيري يو څوک د مبيع مستحق وخيري (يعني بل څوک د استحقاق دعوى وکړي) نو ستا د ثمن ضامن زه يم." نو په دې کي اولاً خو ضمان مجهول دى. ځکه که مبيع مستحق وخيري نو کفيل ضامن کيږي. کنې نه ضامن کيږي. او ثانياً د معلومه نه ده: چي ټوټه به مبيع مستحق وخيري. که د هغه يوه حصه. لنډه دا چي د مکفول به د مجهول والي باوجود د "كفالة بالدرك" پر جواز د ټولو ائمه وو اجماع سوې ده. او اجماع يو شرعي حجت دى. لهذا کله چي "كفالة بالدرك" جائز ده چي په هغې کي تر ټولو زيات جهالت دى. نو کفاله بالمال خو به په درجه اولې جائز وي. او د دې مثال دادى لکه خالد چي خطاء په پېره زید پر سر ووهي او د زید په سر کي زخم جوړ کړي. نو اوس په دې کي دوه احتماله سته (۱) يو احتمال دادى چي د زخم په وجه به زید مړ سي او پر زخمي کونکي (خالد) به د نفس ديت واجب سي (۲) او دويم احتمال دادى چي په علاج او درملنه سره به زخم جوړ سي او پر زخمي کونکي به فقط د زخم تاوان (ارش) واجب سي. مطلب دا چي د زخم په وجه کوم مال واجبيږي هغه مجهول دى. اوس که يو څوک مثلاً حامد د زخمي کونکي (خالد) له طرفه د زید لپاره د هغه مال کفيل سي (مثلاً زید ته داسي ووايي: د دې زخم په وجه چي کوم مال او تاوان پر خالد واجب سي د هغه کفيل زه يم). نو دا کفاله صحيح او جائز ده. او گورئ! دلته مکفول به مجهول دى؛ ځکه هغه د نفس ديت هم کېدای سي. او د زخم تاوان هم کېدای سي. مگر د دې باوجود کفاله جائز ده. لهذا کله چي د فاحش (زيات) جهالت په صورتونو کي کفاله جائز ده نو د معمولي جهالت په صورت کي به هم کفاله جائز وي.

وشمط أن الخ: فرمايي: د کفاله بالمال د جواز لپاره چي امام قدوري رَجَّه الله کوم د دين صحيح والي شرط لگولی دى (چي دين به صحيح وي). دا په حقيقت کي قيد احترازي دى. او په دې سره د امام قدوري رحمه الله مراد دادى چي هغه به په کامله توگه (على وجه الكمال) دين وي او "بدل کتابت" به نه وي. ځکه چي کامل او پوره دين هغه دى چي (له مقروض څخه) د هغه د اداء کولو مطالبه کيږي اوله

اداء كولو يا د قرض ور كونكي له معاف كولو شخصه بغير هغه نه ساقطيري. لپكن بدل كتابت داسي دين دي: خكه كه چيري مكاتب دهغه له اداء كولو شخصه عاجزي بنكاره كړي. نو دين ساقطيري. يعني په دې صورت كي د بدل كتابت دين له اداء كولو او د مولى له بري كولو (معاف كولو) شخصه بغير ساقطيري. نو خكه بدل كتابت د صحيح او كامل دين له تعريف شخصه خارج دى. ددې پوره تفصيل به انشاء الله په "كتاب المكاتب" كي بيان سي.

په كفاله بالمال كي د مكفول له د اختيار بيان

قَالَ وَالْمَكْفُولُ لَهُ بِالْخِيَارِ إِنْ شَاءَ طَالِبُ الَّذِي عَلَيْهِ الْكُلُّ وَإِنْ شَاءَ طَالِبُ كَفِيلِهِ فرمايي: او مكفول له ته اختيار دى. كه خوښه يې وي نو له هغه كس شخصه دي مطالبه وكړي چي پر هغه اصل قرض اېاندي اوي. او كه خوښه يې وي نو دهغه له كفيل شخصه دي مطالبه وكړي لَأَنَّ الْكِفَالَ ضَمُّ الذِّمَّةِ إِلَى الذِّمَّةِ فِي الْمَطَالِبَةِ خكه كفاله ادي ته وايي چي | په مطالبه كي يوه ذمه دبلي ذمه سره يو ځاى كول وَذَلِكَ يَقْتَضِي قِيَامَ الْأَوَّلِ بِالْبَرَاءَةِ عَنْهُ او دا [معنى] د اول اصيل ذمه | د موجود پاتېدلو تقاضا كوي. نه له هغه شخصه د بري كېدلو إِلَّا إِذَا شُرْطُ فِيهِ الْبَرَاءَةُ مگر دا چي كله په كفاله كي د براءت ابري كېدلو شرط لگول سوى وي فَحِينَئِذٍ تَنْعَقِدُ حَوَالَةُ اِعْتِبَارِ الْبُغْيَانِ نو په دې وخت كي د معنى په اعتبار كولو سره هغه حواله منعقد كېږي ايمني په دې وخت كي كفاله "حواله" گرځي | كَمَا أَنَّ الْحَوَالَةَ بِشَرْطِ "أَنْ لَا يَبْرَأَ بِهَا الْمُحِيلُ" تَكُونُ كَقَالَةِ لَكَ حَوَالَةٌ چي په دې شرط سره "چي حواله كونكي به بري نه وي" كفاله گرځي ايمني لكه څرنگه چي حواله هم په هغه وخت كي كفاله گرځي كله چي په حواله كي دمحيل د "نه بري كېدلو" شرط لگول سوى وي.

اللغات: «يقتضى» دافتعال دباب مضارع ده: تقاضا كول. غوښتل.

تشریح: صورت د مسئلې: دا دی چي په كفاله بالمال كي مكفول له ته ددې پوره اختيار سته چي له اصيل (مكفول عنه) شخصه د قرض مطالبه كړي. يا يې دهغه له كفيل شخصه وكړي. يا يې له دواړو شخصه وكړي.

دليل دا دی چي د كفالي تعريف او معنى ده "په مطالبه كي يوه ذمه دبلي ذمه سره يو ځاى كول (ضمول)". او د كفيل د ذمه سره د اصيل د ذمه يو ځاى كېدل ددې خبري تقاضا گوي چي اوله ذمه يعني د اصيل ذمه به موجوده پاته وي. او ددې تقاضا نه كوي چي د اصيل ذمه دي له مطالبې شخصه

بري سي؛ ځکه که د اصيل ذمه له مطالبې څخه بري سي، نو د کفالي معنی "ضم" به ثابت نه سي، او کله چي "ضم" يعني يوه ذمه دبلي ذمه سره يوځای کېدل ثابت نه سي، نو کفاله به هم ثابته نه سي. لهذا معلومه سوه چي د کفالي موجب يعني "ضم الذمة إلى الذمه في المطالبة" د اصيل ذمه د موجود پاتېدلو تقاضا کوي، دهغه ذمه د بري کېدلو تقاضا نه کوي.

ها! که چيري په کفاله کي د اصيل (مکفول عنه) د بري کېدلو شرط لگول سوی وي، يعني په کفاله کي مکفول عنه دا شرط لگولی وي چي زما ذمه به بري وي، يا کفيل په دې شرط سره کفالت کړی وي چي مکفول عنه بري دی، او مکفول له دا شرط منظور کړی وي، نو په داسي صورت کي پله شکه د مکفول عنه (اصيل) ذمه له مطالبې څخه بري کيږي، مگر دا به کفاله نه وي بلکي د کفاله په لفظ سره به حواله وي، يعني که څه هم نوم يې "کفاله" ده لېکن په حقيقت کي "حواله" ده؛ او دليل دا دی يې چي کفاله او حواله د عقودو (معاملاتو) له قبيلې څخه دي، او په عقودو کي د معنی اعتبار کيږي، د الفاظو اعتبار نه کيږي، او له مطالبې څخه د اصيل بري کېدل د "حواله" په معنی سره دي، نه د "کفاله" په معنی سره، (يعني اصيل فقط په حواله کي له مطالبې څخه بري کيږي، نه په کفاله کي)، نو ځکه له مطالبې څخه د اصيل (مکفول عنه) د بري کېدلو په شرط لگولو سره به کفاله "حواله" گرځي، لکه څرنگه چي په هغه وخت کي حواله "کفاله" گرځي کله چي په حواله کي دا شرط لگول سوی وي چي اصيل يعني حواله کونکی به بري نه وي؛ ځکه چي له مطالبې څخه د اصيل نه بري کېدل "کفاله" په معنی سره، نه د "حواله" په معنی سره، او څرنگه چي په عقودو (معاملاتو) کي د معنی اعتبار کيږي، نه د الفاظو، نو ځکه د معنی په اعتبار کولو سره به حواله په هغه وخت کي کفاله گرځي کله چي د "اصيل نه بري کېدلو" شرط پکښي ولگول سي.

لنډه دا چي په حواله او کفاله کي فرق دا دی چي په کفاله کي اصيل او کفيل دواړه ذمه واران وي، او په حواله کي اصيل له ذمه واری څخه بري وي او فقط محتال عليه (پر چا چي حواله کړی سوی وي) ذمه وار وي. لهذا که په کفاله کي د اصيل براءت (بري کېدل) شرط وي، نو هغه حواله ده، او که په کفاله کي د اصيل نه بري کېدل شرط وي، نو هغه کفاله ده.

د پورتني مسئلي نور وضاحت

وَلَوْ طَالَبَ أَحَدُهُمَا أَوْ كَه مَكْفُول لَهْ په كښل او اصيل كي له يوه څخه مطالبه وكړي لَه أَنْ يُطَالَبَ الْآخَرُ نو هغه ته له بل يوه څخه هم د مطالبه كولو اختيار سته، وَلَهُ أَنْ يُطَالِبَهُمَا او هغه ته دا اختيار هم سته چي له دواړو څخه مطالبه وكړي لِأَنَّ مُقْتَضَاهُ الضَّمُّ ځكه چي د كفاله تقاضا [يوه ذمه دبلي نمې] سره يو ځای كول دي بِخِلَافِ الْمَالِكِ إِذَا اخْتَارَ تَضَمِينَ أَحَدِ الْغَاصِبَيْنِ په خلاف د [منصوب شي] مالك كله چي هغه په دوو غاصبانو كي له يوه څخه د ضمان اخيستل اختيار كړي لِأَنَّ اخْتِيَارَهُ أَحَدَهُمَا يَتَفَضَّلُ التَّضَمُّ مِنْهُ ځكه چي د مالك له طرفه په دواړو كي د يوه غاصب اختيارول د هغه غاصب مالك جوړولو لره متضمن دي [يعني كله چي مالك يو غاصب اختيار كړی نو څوكي مالك هغه ته خپل منصوب شي په ملكيت كي وركړی او هغه يې د خپل شي مالك جوړ كړی] فَلَا يُبَكِّنُهُ التَّضَمُّ مِنَ الشَّيْءِ نو ځكه [د منصوب شي] د مالك لپاره به د دويم غاصب مالك جوړول ممكن نه وي [ځكه په يوه وخت كي دوه خلك د يوه شي مالك كېدلای نه سي] أَمَّا الْبُطَالَةُ بِالْكَفَالَةِ لَا تَتَفَضَّلُ التَّضَمُّ او كوم چي د كفالي په وجه مطالبه كول دي نو هغه مالك جوړولو لره متضمن نه دي فَوَضَّحَ الْفَرْقُ نو ځكه [په دواړو كي] فرق څرگند سو.

اللغات: «ضم» د نصر مصدر دی: (يو شي د بل شي) سره يو ځای كول، ضمولى، «تضمين» د تفصيل مصدر دی: ضامن څرځول، له يو چا څخه ضمان (تاوان) اخيستل، «مقتضا» تقاضا، موجب، «يتضمن» د تفعل مضارع ده: ضمنا شاملېدل، مشتمل كېدل، «تتمليك» د تفعل مصدر دی: يو څوك د شي مالك جوړول (مالك څرځول)، شی د يو چا په ملكيت كي وركول.

تشریح: صورت د مسئلي: دادی كه مكفول له مثلاً له كښل څخه د قرض مطالبه وكړي نو تر دې وروسته هغه ته دا اختيار هم سته چي له اصيل (مكفول عنه) څخه مطالبه وكړي، همدارنگه كه هغه له اصيل څخه د قرض مطالبه وكړي، نو هغه ته له كښل څخه د مطالبه كولو اختيار هم سته، همدارنگه هغه ته په يوه وخت كي له دواړو څخه د مطالبه كولو اختيار هم سته؛ ځكه چي له يوه څخه مطالبه كول، له بل يوه څخه د مطالبه كولو اختيار نه ساقطوي، بلكي مكفول له ته په يوه وخت كي له كښل او اصيل دواړو څخه د مطالبه كولو اختيار حاصل دی؛ ځكه چي د عقد كفاله موجب

یوه ذمه دبلي لږمې سره یو ځای کول دي، او دامعنی هغه وخت ثابتیږي کله چې په یوه وخت کې له دواړو څخه د مطالبه کولو اختیار وي، نو ځکه له دواړو څخه په یوه وخت کې مطالبه کول هیڅ حرج او پروانه لري.

ها! که یو سړی د بل چا یو شی غصب کړي بیا له دغه سړي (غاصب) څخه بل څوک هغه شی غصب کړي، او هغه شی د غاصب الغاصب سره هلاک سي، نو په دې صورت کې مالک (مغضوب منه) ته اختیار دی که له غاصب څخه تاوان اخلي، او که یې له غاصب الغاصب څخه اخلي (یعني فقط له یوه څه تاوان اخیستلای سي)، او کله چې هغه په دې دواړو کې له یوه څخه د ضمان اخیستل اختیار کړي، نو اوس هغه ته له بل یوه څخه د ضمان د مطالبه کولو اختیار نسته؛ ځکه مالک چې له کوم یوه څخه د ضمان اخیستل اختیار کړه، د دې مطلب دادی چې مالک هغه غاصب دخپل شي مالک جوړ کړی (یعني ګواکي مالک خپل شی د هغه په ملکیت کې ورکړی). او کله چې مالک په دواړو کې یو غاصب دخپل مغضوب شي مالک جوړ کړی، نو اوس هغه ته د بل غاصب د مالک جوړولو اختیار نسته، ځکه دا خبره ناممکنه ده چې دوه خلک په یوه وخت کې د یوه شي پوره، پوره مالکان وي، (یعني دانامکنه ده چې په دواړو کې هر یو د پوره شي مالک وي).

او پاته سو د کفالي په وجه مطالبه کول، نو هغه د مالک جوړولو معنی لره متضمن ته دي (یعني په هغه کې د تمليک معنی نسته)، یعني که مکفول له له کفیل څخه مطالبه وکړي نو د دې دامعنی نه ده چې هغه خپل اصل مال د کفیل په ملکیت کې ورکول اختیار کړه، بلکې هغه مال خو پر اصیل یعني پر مقروض (مکفول عنه) باندي دی او له کفیل څخه محض د ذمه واری مطالبه ده، لهندا کله چې خبره داسي ده نو هغه به له اصیل څخه هم مطالبه کولای سي. په دې تفصیل او تقریر سره د کفاله او غصب په مسئله کې فرق واضح سو.

کفاله پر شرائطو معلق کول (حکم او اختلاف)

قَالَ: وَيَجُوزُ تَغْلِيْقُ الْكِفَالَةِ بِالشُّرُوطِ فَرَمَائِي: او کفاله پر شرطونو معلق کول جائز دي مِثْلُ أَنْ يَقُولَ: مَا بَايَعْتُ فُلَانًا فَعَلَّيْ مِثْلًا داسي ووايي: ته چې د فلانکي سره کومه بيع [هم] وکړي، نو هغه پر ما ده أَوْ مَا ذَابَ لَكَ عَلَيْهِ فَعَلَّيْ يا کوم څه چې ستا پر فلانکي واجب سي هغه پر ما دي أَوْ مَا غَضَبَكَ فَعَلَّيْ يا کوم څه چې فلانکی ستا څخه غصب کړي نو هغه پر ما دي وَالْأَصْلُ فِيهِ قَوْلُهُ تَعَالَى: ﴿وَلَبَنَ جَاءَ بِهِ حُمْلُ بَعِيرٍ وَأَنَا بِهِ زَعِيمٌ﴾ |سورة يوسف: ٧٢| او اصل په دې باره کې دا الله

تعالیٰ دا فرمان: "او کوم شوک چي دالونسي راوړي دهغه لپاره داوښ يو بار دی او زه کفيل ازمه وارا یم وَالْإِجْتَاءُ مُنْعَقِدٌ عَلَى صَحَّةِ صَمَانِ الذَّرَكِ او د ضمان بالدرك پر صحيح کېدلو اجماع منعقد سوي ده ثُمَّ الْأَصْلُ أَنَّهُ يَصَحُّ تَغْلِيْقُهَا بِشَرْطِ مُلَائِمٍ لَهَا بَيَا قَاعِدَهُ داه چي کفاله پر داسي شرط معلق کول صحيح دي کوم چي د کفالي مناسب وي مِثْلَ أَنْ يَكُونَ شَرْطًا لَوْجُوبِ الْحَقِّ مثلاً هغه د حق واجبهېدلو شرط وي كَقَوْلِهِ: إِذَا اسْتَحَقَّ الْبَيْتَ لَكَ د كَفِيل د اقول: كله چي مبيع مستحق وخيري اَوْ لَا مَكَانَ الْإِسْتِيفَاءِ يا هغه د حق اخيستلو د ممکن کېدلو شرط وي مِثْلَ قَوْلِهِ: إِذَا قَدِمَ زَيْدٌ مثلاً دهغه دا قول: كله چي زيد راسي وَهُوَ مَكْفُولٌ عَنْهُ حال دا چي زيد مكفول عنه وي أَوْ لَتَقْدُرَ الْإِسْتِيفَاءُ يا هغه د حق اخيستلو د ناممكن کېدلو شرط وي مِثْلَ قَوْلِهِ: إِذَا غَابَ عَنِ الْبَيْتَةِ مثلاً دهغه دا قول: كله چي هغه | مكفول عنه | غائب سي وَمَا ذَكَرَ مِنَ الشُّرُوطِ فِي مَعْنَى مَا ذَكَرْنَاهُ او کوم شرطونه چي اېه مسئله كي اذكر سوي دي هغوی | ټوله | په هغه معنی سره دي کوم چي موز ذکر کړه فَأَمَّا لَا يَصَحُّ التَّغْلِيْقُ بِشَرْطٍ او کوم چي پر محض شرط معلق کول دي نو هغه صحيح نه دي كَقَوْلِهِ: إِنْ هَبَّتِ الرِّيحُ أَوْ جَاءَ الْبَطَرُ لکه دهغه دا قول: که چيري هوا وچليږي يا باران اووږيږي وَكَذَا إِذَا جَعَلَ وَاحِدٌ مِنْهَا أَجَلًا او همدارنگه كله چي له دي دواړو څخه يو اد کفالي لپاره | ميعاد وټاکي | انودا صحيح نه دي. بلکي ميعاد باطلېږي | إِلَّا أَنَّهُ يَصَحُّ الْكِفَالَةُ وَيَجِبُ الْمَالُ حَالًا مگر کفاله صحيح کيږي او مال في الحاله | فوراً | واجبيږي لِأَنَّ الْكِفَالَةَ لَبَّاسَةٌ تَغْلِيْقُهَا بِالشَّرْطِ ځکه كله چي کفاله پر شرط معلق کول صحيح دي لَا تَبْطُلُ بِالشَّرْطِ الْفَاسِدَةِ نو هغه به په فاسدو شرطونو سره نه باطلېږي كَالْطَّلَاقِ وَالْعَتَاقِ لکه طلاق او عتاق.

اللغات: ﴿تعلیق﴾ د تفعليل مصدر دی: معلق کول. ﴿بايعت﴾ د مفاعله ماضي ده: يو د بل سره بيع کول. د بيع معامله کول، (خرڅول او رانيول کول)، ﴿ذاب﴾ د نصر ماضي ده: كله چي د مال او حق په سياق كي ذکر سي، نود "واجبهېدلو" او "ثابتهېدلو" معنی وړ کوي (معجم وسيط)، ﴿جئل﴾ بار، هغه څه کوم چي په اوښ، خړه او داسي نورو باندي وړل کيږي، ﴿بعير﴾ اوښ، ﴿زعيم﴾ ضامن، ذمه وار، ﴿ملائم﴾ مناسب، لائق، ﴿استيفاء﴾ د استعمال مصدر دی: خپل حق پوره اخيستل، پوره ترلاسه کول، ﴿هبت﴾ هوا چلېدل (هوا الوتل).

تشریح: صورت د مسئلې: دادی چي کفاله پر شرط معلق کول جائز دي؛ مثلاً که څوک داسي ووايي: "ته چي د فلانکي سړي سره کومه د بيع معامله (هم) وکړي، نوزه د هغه ذمه واريم"، يا داسي ووايي "چي کوم څه ستا پر هغه واجب سي، د هغه ذمه وارزه ښم"، يا داسي ووايي "فلانکي سړی چي ستا کوم مال غصب کړي، د هغه ذمه وارزه ښم"، نو په دې ټولو صورتونو کي کفاله هم صحيح ده او د هغې تعلیق هم صحيح دی؛ په دې باره کي اصل د قرآن کریم دا آیت دی: ﴿وَلَسَنَ جَاءَ بِهٖ جُنُلٌ بَعِيْرٍ وَاَنَا بِهٖ زَعِيْمٌ﴾ [سورة يوسف: ۱۷۲] (يعني يوسف ﷺ وويل: کوم څوک چي ورک سوی لوبی ما ته راوړي، نو د هغه لپاره [په انعام کي] دا وښ بار دی، اوزه ددې کفیل او ذمه واريم) او گوري! په دې آیت کي کفاله معلقه ده، ځکه يوسف ﷺ د لوبني په راوړلو باندې کفاله معلقه کړې ده چي که څوک هغه لوبني راوړي نو هغه ته انعام ورکوم، کنې نه يې ورکوم. له دې آیت څخه دوه حکمونه معلوم سوه: يو دا چي که مکفول به مجهول وي، نو هم کفاله جائز ده. او بل دا چي که کفاله پر شرط معلقه کړی سي، نو هم جائز ده.

ثم الأصل إلخ: صاحب د هدايې رَحِمَهُ اللهُ د قاعدې په توگه فرمايي چي: کفاله پر هغه شرط معلق کول جائز دي، کوم شرط چي د کفالې مناسب وي. ①... مثلاً هغه داسي شرط وي چي په هغه کي د مکفول له واجب حق مضمر وي (مثلاً پر مکفول عنه د مکفول له د حق واجب دلو شرط وي)، مثلاً يو څوک د بيع په وخت کي مشتري ته داسي ووايي "ته له فلانکي څخه دا شی رانيسه! که چيري مبيع مستحق وخيږي (يعني بل څوک په مبيع کي خپل استحقاق ثابت کړي) او هغه واخلي، نوزه ستا لپاره د ثمن کفيل یم"، نو دا کفاله صحيح ده؛ ځکه دلته چي کوم شرط دی، هغه د کفالې مناسب دی، او په دې کي د مشتري (مکفول له) فايده هم ده چي په دې کفاله سره د هغه د واجب حق اداء کېدلو ته تقويت حاصلېږي. (ځکه په دې مثال کي مشتري مکفول له دی او بائع [فلانکي] مکفول عنه دی. او شرط [يعني د مبيع مستحق کېدل] پر بائع د مشتري د حق [ثمن] واجب دلو شرط دی) ①.

① صاحب د اثمار الهدايې دا شرط په بله وينا داسي ذکر کړی دی چي: که کفيل داسي شرط ولگوي چي په هغه سره مشتري (مکفول له) ته مبيع حاصلېدل ممکن وگرځي (يعني په هغه سره مشتري ته اطمینان حاصل سي چي اوس خامخا دا مبيع ما ته حاصلېږي). مثلاً کفيل مشتري ته داسي ووايي: ته دا مبيع رانيسه! که چيري بل څوک ددې مبيع حقداره وخيږي، نوزه د هغه د قيمت ذمه واريم. په دې ذمه واري سره مشتري ته د دې خبري اطمینان او تقويت حاصل سو چي که مبيع مستحق وخيږي، نو د کفيل له طرفه به ما ته خپل قيمت حاصل سي. (اثمار الهدايه)

②... يا داسي شرط وي چي په هغه سره د حق اخيستل ممکن سي، مثلاً يو سړی پر دې شرط کفيل جوړ سي چي کله زید راغلی نو زه د هغه کفيل یم. دلته مکفول عنه زید دی، نو دا شرط هم د کفالي مناسب دی او کفاله صحيح ده؛ ځکه دلته مکفول له ته د حق ورکولو لپاره کفاله د زید پر راتگ معلق سوې ده، لهذا کله چي زید راسي نو د کفيل لپاره له زید څخه خپل حق اخيستل ممکن کيږي^(۱).

③... يا يو داسي شرط وي کوم چي د حق اخيستل ناممکن وگرځوي. يعني کفيل پر داسي شرط کفاله معلقه کيږي چي مکفول له ته خپل حق اخيستل ناممکن سي، مثلاً که د خالد پر زید قرض باندې وي او خالد له هغه څخه کفيل وغواړي، نو حامد د زید له طرفه کفيل سي او خالد (مکفول له) ته داسي ووايي ”ته د خپل حق طلب او غوښتنه له زید (مکفول عنه) څخه کوه. ها! که چيري زید (مکفول عنه) له دې ښار څه غائب سي نو ته فکر مه کوه!، زه ستا حق درکوم“، نو دا شرط هم د کفالي مناسب دی^(۲). حاصل دا چي کفاله پر داسي شرطونو معلقه کول جائز دي کوم چي د عقد کفاله مناسب وي، او په مسئله چي کوم شرطونه ذکر سوي دي يعني ”مَا بَايَعْتُ فَلَانًا فَعَلَى... إلخ“ هغه ټوله د کفالي مناسب دي، نو ځکه پر هغه شرطونو به کفاله معلقه کول جائز وي.

فأما لا يصح إلخ: او که چيري کفاله پر داسي شرط معلقه کړی سي کوم چي د کفالي مناسب نه وي بلکي محض شرط وي، نو دا جائز نه دي. مثلاً يو سړی داسي ووايي ”که چيري هوا وچليږي نو زه کفيل یم“، يا ”که چيري باران وسي نو زه کفيل یم“، پر داسي شرطونو کفاله معلقه کول جائز نه دي.

(۱) په بله وينا داسي هم ويل کېدای سي: که کفيل داسي شرط ولگوي چي په هغه سره د کفالت مال کفيل ته واپس حاصلېدل ممکن وگرځي، مثلاً داسي ووايي: که چيري زید (مقروض) راسي نو بيا زه د هغه کفيل یم. د کفيل مقصد دا دی چي کله زید راسي او زه د هغه مخته کفيل جوړ سم، نو کوم مال چي زه په کفالت کي اداء کوم، هغه به زه له زید څخه واخلم. يابه يې له خپل طرفه اداء کړم بيا به يې له زید څخه واخلم. (اثمار الهداية)

(۲) صاحب د اثمار الهدايې دا شرط داسي ذکر کړی دی: که څوک پر دې شرط کفيل جوړ سي چي له مقروض (مکفول عنه) څخه حق اخيستل ناممکن سي، مثلاً کفيل داسي ووايي: که چيري مقروض (مکفول عنه) له ښار څخه غائب سي. نو بيا زه د هغه کفيل یم. د کفيل مقصد دا دی چي د مقروض د غاښېدلو په صورت کي قرض ورکونکي (مکفول له) ته خپل حق (د قرض مال) نه حاصلېږي. نو ځکه پر دغه پورتي شرط کفيل جوړ سو (د دې لپاره چي د مقروض د غاښېدلو په صورت کي هغه ته خپل مال ورکړي). دا درې سره شرطونه د کفاله مناسب دي. نو ځکه پر داسي شرطونو کفاله معلق کول صحيح دي. (اثمار الهداية)

او که چيري شوک د هوا چلبدل يا باران اور بدل د کفالي لپاره ميعاد وټاکي. مثلاً داسي ووايي
 "زه د هوا چلبدلو يا د باران اور بدللو تر وخته پوري کفيل یم"، نو په دې صورت کي ميعاد باطليري.
 لېکن کفاله صحيح کيږي او د کفالت مال في الحاله واجبيږي.

له دليل څخه مخکي په دې ځان پوه کړئ! چي د دغه دليل په عبارت کي له "تعلق بالشرط"
 څخه مراد اجل (ميعاد) دی؛ ځکه چي د ميعادي کفالي دليل ذکر کيږي. نه د معلق کفالي. نو اوس د
 دليل حاصل دا دی هچي کله کفاله په متعارف ميعاد سره مؤجله کول (نېټه داره کول) صحيح دي. نو په
 فاسدو ميعادونو سره به هغه نه باطليري. بلکي فاسد ميعادونه به په خپله باطليري. لکه څرنګه په
 طلاق او عتاق کي دا حکم دی چي که څوک په طلاق يا عتاق کي مجهول ميعاد ذکر کړي. مثلاً
 داسي ووايي چي "زما غلام آزاد دی. يا زما ښځه طلاق ده کله چي حاجيان راسي. يا هوا وچليږي. يا
 باران اوورېږي" نو په خپله دا ميعاد باطليري. او طلاق او عتاق في الحاله واقع کيږي.

د مجهول مال د کفالت حکم

فَإِنْ قَالَ: تَكْفُلْتُ بِمَا لَكَ عَلَيْهِ او که کفيل ووايي: زه د هغه څه کفيل اضمن ا سوم کوم چي ستا پر
 هغه ا باندې دي فَقَامَتِ الْبَيِّنَةُ بِالْأَلْفِ عَلَيْهِ بيا گواهي پېش سوه چي پر هغه زر درهمه ا باندې دي
 ضَمِنَهُ الْكَفِيلُ نو کفيل د زر درهمو ضامن کيږي لِأَنَّ الثَّابِتَ بِالْبَيِّنَةِ كَالثَّابِتِ مُعَايَنَةً ځکه کوم شی
 چي په ښه سره ثابت سوی وي هغه داسي دی لکه په مشاهده سره ثابت سوی فَيَتَحَقَّقُ مَا عَلَيْهِ
 لهذا کوم څه چي پر مکفول عنه دي هغه به ثابتيږي فَيَصَحُّ الضَّمَانُ بِهِ او د هغه ضمان به صحيح
 کيږي وَإِنْ لَمْ تَقُمْ الْبَيِّنَةُ او که چيري گواهي پېش نه سي فَالْقَوْلُ قَوْلُ الْكَفِيلِ مَعَ تَبَيُّنِهِ فِي مَقْدَارِ مَا
 يَعْتَرَفُ بِهِ نو کفيل چي د کوم مقدار اقرار کوي د هغه په هکله به د کفيل قول د قسم سره معتبر وي
 لِأَنَّهُ مُنْكَرٌ لِلزِّيَادَةِ ځکه چي هغه د زياتو ب انکار کونکي دی فَإِنْ اعْتَرَفَ الْمَكْفُولُ عَنْهُ بِأَكْثَرِ مِنْ ذَلِكَ او
 که چيري مکفول عنه له هغه څخه د زيات مقدار اقرار وکړي لَمْ يُصَدِّقْ عَلَى سَيِّدِهِ نو پر کفيل به د هغه
 تصديق نه کيږي لِأَنَّهُ إِفْرَازٌ عَلَى الْغَيْرِ ځکه چي دا پر غير ابل چا اقرار دی وَلَا وَلايَةَ لَهُ عَلَيْهِ او مکفول عنه
 ته پر کفيل هيڅ ولايت حاصل نه دی وَيُصَدِّقُ عَلَى نَفْسِهِ ا لېکن ا مکفول عنه د ذات په حق کي به د هغه
 تصديق کيږي لِوَلَايَتِهِ سَلْبُهَا ځکه چي مکفول عنه ته پر خپل ذات ولايت حاصل دی.

اللغات: «بينة» گواهي. «يمين» قسم.

تشریح : صورت د مسئلي؛ دادی که یو شوک دمجهول مکفول به کفیل جوړ سي، مثلاً داسي وويي: “ستا کوم مال چي پر فلانکي (باندې) دی، زه د هغه کفیل او ضامن یم؛” بیا ه گواهانو په ذریعہ دا ثابته سي چي دمکفول له پر مکفول عنه (فلانکي) زر درهمه باندې دي، نو کفیل د زرو درهمو ضامن کيږي (يعني پر کفیل زر درهمه واجبيږي چي هغه به مکفول له ته ورکوي).

دلیل دادی چي کوم شی په گواهانو سره ثابت سي هغه داسي دی لکه په مشاهده او لیږنه سره چي ثابت سي، او مشاهده سوی مقدار پر کفیل واجبيږي، يعني کله چي کفیل د هغه مال په مقدار خبر سي او مشاهده یې کړي کوم چي پر مکفول عنه (باندې) دی او بیا د هغه کفیل سي، نو پر کفیل هغه مقدار واجبيږي کوم چي پر مکفول عنه دی، لهذا همداسي چي کله په گواهانو سره یو مقدار ثابت سي، نو د هغه مقدار کفیل کېدل به هم صحیح وي.

او که چيري د مال پر مقدار گواهان پېش نه کړل سي، او مکفول له او کفیل د مقدار په هکله اختلاف وکړي، مثلاً مکفول له وويي چي “ما پر مکفول عنه دوه زره درهمه (باندې) دي”، او کفیل وويي چي “نه! ستا پر هغه زر درهمه دي”، نو په داسي صورت کي د کفیل قول د یمين (قسم) سره معتبر دی؛ ځکه چي کفیل پر خپل ځان له زیاتوب څخه انکار کوي، او معلومه خبره ده چي کله د زیاتوب د مدعي سره بینه نه وي نو د منکر قول مع اليمين معتبر وي، نو ځکه دلته به هم د منکر (کفیل) قول معتبر وي.

او کفیل چي د کوم مقدار اقرار کوي که چيري مکفول عنه له هغه څخه د زیات مقدار اقرار وکړي، نو پر کفیل به د هغه د قول تصدیق نه کيږي، يعني پر کفیل هغه مقدار نه واجبيږي د کوم مقدار چي مکفول عنه اقرار کوي، مگر په خپله دمکفول عنه ذات په حق کي به د هغه تصدیق کيږي؛ د کفیل په حق کي خو به ځکه د هغه تصدیق نه کيږي چي دمکفول عنه دغه اقرار “اقرار علی الغیر” دي (يعني دا د بل چا په خلاف اقرار کول دي)، او د بل چا (غیر) په خلاف اقرار کول هغه وخت پر دې بل چا (غیر) لازميږي کله چي اقرار کونکي ته پر دې بل چا ولایت حاصل وي، حال دا چي مکفول عنه ته پر کفیل هیڅ ولایت حاصل نه دی، لهذا کله چي مکفول عنه ته پر کفیل هیڅ ولایت نسته، نو ځکه دمکفول عنه د اقرار په وجه به پر کفیل هیڅ شی نه لازميږي، او په خپله دمکفول عنه په حق کي به د هغه تصدیق ځکه کيږي چي مکفول عنه ته پر خپل ذات ولایت حاصل دی، لهذا مکفول له د زائد مقدار مطالبه فقط له مکفول عنه څخه کولای سي، نه له کفیل څخه.

د کفالت د جائز کېدلو لپاره د مکفول عنه د حکم کولو مسئله

قَالَ: وَتَمْجُزُ الْكِفَالَةُ بِأَمْرِ الْمَكْفُولِ عَنْهُ وَبِقَبُولِ أَمْرِهِ فَرَمَائِي: او کفاله د مکفول عنه په حکم سره هم جائز ده او د هغه له حکم څخه بغير هم جائز ده لِإِطْلَاقِ مَا رَوَيْنَا ځکه کوم حديث چي موږ روايت کړی هغه مطلق دی وَلَا تُكْفَلُ الْتَزَامُ الْبَطَالِيَّةُ او ځکه چي کفاله [پر خپل ځان] د مطالبې لازمولو [ته وايي] وَهُوَ تَصَرُّفٌ لِي حَتَّى نَفْسِهِ او دا د خپل ذات په حق کي يو تصرف دی وَفِيهِ نَفْعٌ لِلطَّالِبِ او په دې کي د مکفول له نفع ده وَلَا ضَرَرَ فِيهِ عَلَى الْبَطْلُوبِ بِثُبُوتِ الرَّجُوعِ او درجوع ثابتېدلو په وجه په هغه کي د مکفول عنه هيڅ نقصان نسته إِذْهُوَ عِنْدَ أَمْرِهِ ځکه چي درجوع ثبوت د مکفول عنه د حکم په وخت کي وي وَقَدْ رَضِيَ بِهِ حَالُهَا چي مکفول عنه په هغه راضي سوی دی. [صاحب د اثمار الهدايې د دې جملې ولا ضرر فيه على المطلوب... إلخ ترجمه بل ډول کړې ده چي هغه به موږ د تشرېح په آخر کي په "يادونه" کي ذکر کړو].

اللغات: ﴿التزام﴾ دافتعال دباب مصدر دی: پر خپل ځان لازمول (په خپله غاړه اخيستل).

﴿الرجوع﴾ دضرب دباب مصدر دی: رجوع کول، مراد ځني واپس اخيستل دي (له مکفول عنه څخه واپس اخيستل).

تشرېح: **صورت د مسئلې:** دا دی چي د کفالي دصحت او جواز لپاره د مکفول عنه حکم کول ضروري نه دي، بلکي څرنگه چي د مکفول عنه د حکم کولو په صورت کي کفاله جائز ده او منعده کيږي، همداسي د هغه له حکم څخه بغير هم کفاله جائز ده او منعده کيږي، يعني که مکفول عنه يو چا ته حکم وکړي چي "ته زما له طرفه کفيل سه!" يا زما له طرفه ضامن او ذمه وار سه!" نو دا جائز دي او په دې سره کفاله منعده کيږي، همداسي که يو څوک د مکفول عنه له حکم څخه بغير د هغه کفيل سي، نو هم جائز دي او کفاله منعده کيږي: دليل دا دی چي د نبي ﷺ دا فرمان "الرَّعِيْمُ غَارِمٌ" مطلق دی، او په دې کي د مکفول عنه د حکم کولو يا نه کولو په هکله هيڅ صراحت نه دی سوی، نو ځکه عملی الإطلاق به کفاله جائز وي، برابره ده په هغه کي د مکفول عنه حکم شامل وي، که نه.

دويم دليل دا دی چي د کفالي معنی ده "پر خپل ځان مطالبه لازمول"، او پر خپل ځان مطالبه لازمول د خپل ذات په حق کي تصرف دی، او د خپل ذات په حق کي چي کوم تصرف وي، هغه لازم وي، په دې شرط چي په هغه تصرف سره "بل چا" (غير) ته ضرر نه رسيږي، او په کفاله کي "بل

شوى "مكفول له او مكفول عنه دي او د كفيل په تصرف سره دوى دواړو ته هيڅ ضرر نه رسيږي، بلكي په دې كې د مكفول له ښكاره نفع ده. په دې توگه چي له كفاله څخه مخكې مكفول له ته فقط له مكفول عنه څخه د مطالبه كولو اختيار وي، او تر كفاله وروسته هغه ته له كفيل څخه د مطالبه كولو اختيار هم حاصل سي. ښكاره خبره ده چي په دې كې د مكفول له نفع ده.

ولا ضرر فيه على المطلوب إلخ: او په كفاله كې د مكفول عنه هم هيڅ ضرر نسته؛ ځكه مكفول عنه به كفيل ته د كفالت حكم كړى وي، يا به يې كفيل ته حكم نه وي كړي، كه چيري مكفول عنه كفيل ته حكم نه وي كړي، نو په دې صورت كې چي كفيل قرض اداء كړي، نو هغه ته دا اختيار نسته چي پر مكفول عنه رجوع وكړي (يعني په دې صورت كې كفيل ته دا اختيار نسته چي له مكفول عنه څخه هغه مال واخلي كوم چي كفيل د هغه په قرض كې اداء كړى دى)، او كله چي په دې صورت كې كفيل ته پر مكفول عنه د رجوع كولو شرعاً هيڅ اختيار نسته، نو په دې صورت كې د مكفول عنه هيڅ نقصان نسته بلكي په دې كې سر تر پايه د هغه نفع ده. او كه چيري مكفول عنه كفيل ته حكم كړى وي، نو په دې صورت كې تر قرض اداء كولو وروسته كه څه هم كفيل ته پر مكفول عنه د رجوع كولو اختيار نسته، مگر څرنگه چي مكفول عنه په خپله كفيل ته د قرض اداء كولو حكم كړى دى، نو دا گواكي مكفول عنه په هغه راضي سو، او په كوم ضرر چي انسان راضي سي، هغه ضرر نه شمارل كيږي، لهدا په دې صورت كې هم مكفول ته هيڅ ضرر نه لاحق كيږي، نو ثابته سوه چي كفاله په دواړو صورتونو كې جائز ده، برابره ده مكفول عنه حكم كړى وي او كه نه وي. (أشرف الهداية ج: ۹، ص: ۱۶۰)

يادونه: صاحب اثمار الهدايې د ضمير په تغير سره د پورتنۍ جملې "ولا ضرر فيه على المطلوب إلخ" آسانه او ساده اصطلاحې ترجمه كړې ده كوم چي څه تشرېح ته ضرورت نه لري او فقط په ترجمه سره عبارت واضح كيږي، د هغه ترجمه داده: ولا ضرر فيه على المطلوب او په كفاله كې د كفيل (هم) هيڅ نقصان نسته بثبوت الرجوع ځكه هغه له مكفول عنه (مقروض) څخه د قرض مال واپس اخيستلاى سي إذ هو عند أمرة ځكه چي هغه د مكفول عنه په حكم سره كفيل جوړ سوى دى وقد رض به او مكفول عنه په دې راضي هم دى. (أثمار الهداية ج: ۹، ص: ۴۰)

مگر د فقير بنده (حبيب الرحمن) په نېز دلته د أشرف الهدايې ترجمه او تشرېح غوره ده، ځكه هغه د سياق او سياق سره ډېر مناسبت لري او د عبارت سره لكيريږي، او نورو شارحينو هم هغسي تشرېح كړې ده، كه څه هم هغه لږ مشكله ده او څه فكر ته ضرورت لري.

كفيل كله خپل اداء كړی سوی مال له مكفول عنه څخه اخيستلاى سى (تفصيلي بيان)

فَإِنْ كَفَلَ بِأَمْرِهِ نُو كِه چيري هغه كفيل جوړ سى د مكفول عنه په حكم سره رَجَعَ بِمَا أَدَّى عَلَيْهِ نُو
 ا په دې صورت كى ا چي كفيل كوم څه اداء كړي هغه به له مكفول عنه څخه واپس اخلي لَا تَنْتَظِرُ
دَيْتُهُ بِأَمْرِهِ ځكه چي ا په دې صورت كى ا كفيل د مكفول عنه په حكم سره د هغه قرض اداء كړى دى
 وَإِنْ كَفَلَ بِغَيْرِ أَمْرِهِ او كِه چيري د هغه له حكم څخه بغير كفيل جوړ سى لَمْ يَرْجَعْ بِمَا يُؤَدِّيهِ نُو كوم
 څه چي هغه اداء كوي هغه له مكفول عنه څخه واپس نه سى اخيستلاى لَا تَنْتَظِرُ بِأَدَائِهِ ځكه
 چي ا په دې صورت كى ا كفيل د قرض په اداء كولو كى احسان كونكي دى وَقَوْلُهُ "رَجَعَ بِمَا أَدَّى"
 مَعْنَاهُ: إِذَا أَدَّى مَا ضَمَّنَهُ او د ماتن رَجَعَهُ الله د قول "رجع بما أدى" معنى داده: چي كله كفيل هغه
 شى اداء كړي د كوم چي هغه ضامن سى وي أَمَّا إِذَا أَدَّى خَلَاقَهُ [لېكن] كه كفيل د هغه خلاف
 شى اداء كړي رَجَعَ بِمَا ضَمَّنَ نو فقط هغه څه به واپس اخلي د كوم چي ضامن سى وي لَا تَنْتَظِرُ
الدَّيْنَ بِالْأَدَاءِ ځكه چي كفيل په اداء كولو سره د قرض مالك سو فَنَزَلَ مُنْزِلَةَ الطَّالِبِ نُو ځكه هغه
 د مكفول له قائم مقام سو كَأَ إِذَا مَلَكَهُ بِالْهَبَةِ أَوْ بِالْإِثْرِ لكه په هغه صورت كى كله چي كفيل په
 هبه يا ميراث سره د اصل قرض مالك سى وَكَمَا إِذَا مَلَكَهُ الْمُحْتَالُ عَلَيْهِ بِمَا ذَكَرْنَا فِي الْحَوَالَةِ او لكه
 كله چي محتال عليه د قرض مالك سى، د هغه څه په وجه كوم چي موږ په حواله كى ذكر كړي دي
بِخِلَافِ النَّامُورِ بِقَضَاءِ الدَّيْنِ په خلاف د هغه كس كوم ته چي د قرض اداء كولو حكم سى وي
حَيْثُ يَرْجِعُ بِمَا أَدَّى ځكه هغه [نامور] چي كوم څه اداء كړي وي هغه واپس اخيستلاى سى ادا په
 دې وجه | لَا تَنْتَظِرُ لَمْ يَجِبْ عَلَيْهِ شَيْءٌ حَتَّى يَنْدِكَ الدَّيْنُ بِالْأَدَاءِ ځكه چي پر نامور هيڅ شى واجب نه وو
 چي په اداء كولو سره هغه د قرض مالك سى وَبِخِلَافِ مَا إِذَا صَالَحَ الْكَفِيلُ الطَّالِبَ عَنِ الْكَلْفِ عَلَى
خَمْسِ مِائَةٍ او په خلاف د هغه صورت كله چي كفيل د زر درهمو په سلسله كى د مكفول له سره پر
 پنځه سوه درهمو صلح وكړي لَا تَنْتَظِرُ ځكه چي داسا قطول دي فَصَا كَمَا إِذَا أَهْرَأَ الْكَفِيلُ نو دا
 داسي سولكه مكفول له چي كفيل بري كړى وي.

اللغات: ﴿أَذَى عَلَيْهِ﴾ دهغه له طرفه اداء کول. ﴿صالح﴾ دمفاعله باب ماضي ده: مصالحت کول.

صمغ کول (مراد خني دڅه قرض پر معاف کولو او پرېښوولو صلح کول دي). ﴿أُبرأ﴾ دافعال باب ماضي ده: بري کول. معاف کول.

تشریح: صورت د مسئلې: دادی که کفیل دمکفول عنه په حکم سره کفیل جوړ سي او بیا هغه د

مکفول له قرض اداء کړي. نو په دې صورت کي کفیل ته ددې پوره اختیار سته چي له مکفول عنه څخه د قرض په اندازه مال واپس واخلي: ځکه چي کفیل دمکفول عنه په حکم سره دهغه قرض اداء

کړی دی. او هر هغه کس کوم چي د بل چا په حکم سره دهغه قرض اداء کړی، نو هغه د "مَا أَذَى" (اداء کړی سوي مال) د واپس اخیستلو حق لري، لهدا په دې مسئله کي به هم کفیل له مکفول عنه څخه

د "مَا أَذَى" د واپس اخیستلو حقدار وي. ها! که چيري کفیل دمکفول عنه له حکم څخه بغیر

کفیل جوړ سي او بیا دهغه قرض اداء کړي، نو په دې صورت کي کفیل له مکفول عنه څخه اداء کړی سوي مال واپس نه سي اخیستلای: ځکه چي په دې صورت کي هغه متبرع (احسان کونکی) دی، او

متبرع چي کوم څه کوي هغه واپس نه سي اخیستلای، او شریعت د "مَا عَلَى الْمُحْسِنِينَ مِنْ سَبِيلٍ"

په حکم سره چي څرنګه په تبرع کي جبر (مجبوره کول) ممنوع ګرځولي دي، همداسي یې له تبرع

کولو څخه وروسته دهغه واپس اخیستل هم ممنوع ګرځولي دي (احسن الهدایه). (همدارنګه دبخاري

شریف په یو حدیث کي هم ذکر سوي دي چي ابو قتاده ؓ د میت (مړي) له حکم څخه بغیر دهغه کفیل جوړ سواو د

هغه قرض یې اداء کړی. وروسته هغه اداء کړی سو مال واپس نه واخیستی. بخاري شریف. ص: ۳۶۶. حدیث

رقم: ۲۲۹۵. (أثمار الهدایه)

وقوله إلخ: فرمایي د ماتن رَحِمَهُ اللهُ ددې قول "رَجَعَ بِمَا أَذَى" مطلب دادی چي کله کفیل خاص هغه

شی اداء کړی وي د کوم شي چي هغه ضامن سوی وي. نو په دې صورت کي هغه له مکفول عنه څخه

"مَا أَذَى" واپس اخیستلای سي (مثلا پر مکفول عنه کوته [جعلی] دراهم باندي وي او کفیل هم د کوته دراهمو

ضامن اډمه وارا سي او کوته دراهم اداء کړي). لېکن که کفیل د کوم شي ضامن سوی وي له هغه څخه بغیر

بل شی اداء کړي، نو په دې صورت کي کفیل ته د "مَا أَذَى" د واپس اخیستلو اختیار نسته. بلکي د

کوم شي چي ضامن سوی وي (مَاضِينَ) فقط هغه واپس اخیستلای سي، مثلاً که پر مکفول عنه

کوته (جعلی) دراهم واجب وي او کفیل کره (اصلي) دراهم اداء کړي، یا پر مکفول عنه کره دراهم

واجب وي او کفیل کوته دراهم اداء کړی او مکفول له هم سترګي پر پټي کړي او قبول یې کړي، نو په

دې صورت کي کفیل ته فقط دهغه شي د واپس اخیستلو اجازه سته د کوم شي چي هغه ضامن سو

يعني کوم شی چي پر مکفول عنه واجب دی (چي هغه په اول مثال کي کوټه دراهم دي او په دویم مثال کي کره دراهم دي)، برابره ده په دې کي د کفیل نفع وي او که نقصان.

دلیل دادی چي کله کفیل د مکفول له قرض اداء کړی، نو کفیل د قرض مالک سو، او اوس له مینځ څخه د مکفول له واسطه ختمه سوه، او همدا کفیل د دې قرض په مطالبه کولو کي د طالب یعنی د مکفول له قائم مقام سو، او څرنګه چي مکفول له ته فقط د هغه د شي د مطالبه کولو او د هغه شي د واپس اخیستلو اختیار وو، کوم چي پر مکفول عنه واجب وو، لهذا کفیل کوم چي د مکفول له قائم مقام دی، هغه ته به هم فقط د هغه شي د واپس اخیستلو اختیار وي کوم چي پر مکفول عنه واجب دی، د دې یو مثال دادی لکه کفیل چي د هبه یا میراث په ذریعه د هغه مالک سي، په دې توګه چي مکفول له کفیل ته خپل هغه قرض هبه کړي کوم چي پر مکفول عنه واجب دی، نو کفیل د قرض مالک کیږي، او په دې صورت کي کفیل ته له مکفول عنه څخه فقط د هماغه قرض د اخیستلو اختیار سته، د بل شي د اخیستلو اختیار هغه ته نسته، یا مثلاً که مکفول له مړ سي او کفیل د هغه وارث (میراث خور) وي، نو کفیل د قرض مالک کیږي او د مکفول له قائم مقام کیږي، او په دې صورت کي هم کفیل فقط ”مَاضِین“ (د کوم شي چي ضامن سوی وي) اخیستلای سي، یعنی په دې صورت کي هم هغه له مکفول عنه څخه فقط هغه قرض اخیستلای سي کوم چي پر مکفول عنه واجب دی، نو څرنګه چي د هبه او میراث په صورت کي کفیل فقط هغه قرض واپس اخیستلای سي کوم چي پر مکفول عنه واجب دی، همداسي به په پورتنۍ مسئله کي هم تر قرض اداء کولو وروسته کفیل ته فقط د هغه شي د واپس اخیستلو اختیار وي، کوم چي پر مکفول عنه واجب دی او کفیل د هغه ضامن سوی دی.

وکما اذا لم ی: د کفیل د ”مَاضِین“ د واپس اخیستلو په هکله صاحب د کتاب دویم مثال دا پېش کړی دی چي مثلاً د زید پر حامد زر درهمه قرض وي، او حامد د زید (قرضخواه) قرض یعنی زر درهمه خالد ته حواله کړي (چي دا ته اداء کړه)، او محتال علیه (خالد) قرضخواه (زید) ته د زر درهمو په بدله کي د ناویر ورکړي یا یو بل سامان ورکړي. نو په دې صورت کي هم محتال علیه (خالد) ته فقط د ”مَاضِین“ یعنی د ”زرو درهمو“ د اخیستلو اختیار سته، هغه ته د ”مَاضِین“ د اخیستلو اختیار نسته؛ ځکه چي محتال علیه د قرض په اداء کولو سره د قرض مالک سو، او کله چي محتال علیه د قرض مالک سو، نو هغه د محتال له یعنی د قرضخواه (زید) قائم مقام سو، او ښکاره خبره ده چي

قرضخواه (زید) ته فقط د خپل قرض يعني د زر درهمو داخيستلو اختيار وو. لهذا دهغه قائم مقام يعني محتال عليه (خالد) ته به هم فقط د زر درهمو داخيستلو اختيار وي. همداسي به په دې مسئله كي كفيل ته هم له مكفول څخه د "ما ضمن" داخيستلو اختيار وي. نه د "ما أدی".

بغلاف البأمور الخ: دا د يو مقلد سوال جواب دی. سوال دا دی چي کوم چا ته مقروض د قرض اداء کولو حکم کړی وي (يعني مأمور بقضاء الدين). که چيري هغه د مقروض قرض اداء کړي نو هغه ته د "ما أدی" د واپس اخيستلو اختيار سته. برابره ده "ما أدی" هغه څه وي کوم چي پر مقروض باندي وي او که له هغه څخه بغير بل شی وي (مثلاً په مقروض سل کوټه دراهم باندي وي او هغه سلمان ته حکم وکړي چي زما قرض اداء کړه! او سلمان د کوټه دراهمو پر ځای سل گره دراهم اداء کړي. نو په دې صورت كي سلمان ته دا اختيار سته چي له مقروض څخه سل گره دراهم واخلي). همداسي كفيل ته هم فقط د "ما أدی" واپس اخيستل پکار دي. برابره ده هغه "ما ضمن" وي يا له هغه څخه بغير بل شی وي. حال دا چي تاسو وويل چي كفيل ته فقط د "ما ضمن" داخيستلو اختيار سته. نه د "ما أدی".

ددې جواب دا دی چي د كفيل او مأمور بقضاء الدين په مينځ كي فرق سته. او هغه دا چي كفيل په قرض اداء کولو سره د قرض مالک کيږي. لېکن مأمور به د هغه نه مالک کيږي؛ ځکه كفيل پر خپل ځان هغه قرض لازم کړی وي. نو په دې وجه كفيل مالک کيږي. او مأمور به نه مالک کيږي. لهذا کوم يو چي نه مالک کيږي. هغه به د اصیل قائم مقام هم نه کيږي. او هغه ته به فقط د "ما أدی" د واپس اخيستلو اختيار وي. او څرنګه چي كفيل د قرض مالک کيږي. نو ځکه هغه به د مكفول له قائم مقام کيږي. او څرنګه چي مكفول له ته فقط د "ما ضمن" داخيستلو اختيار سته. لهذا كفيل ته به هم فقط د "ما ضمن" داخيستلو اختيار وي. حاصل دا چي په كفيل او مأمور كي غټ فرق سته. نو ځکه يو پر بل قياسول صحيح نه دي.

بغلاف ما اذا صالح الخ: ددې حاصل دا دی چي که قرض (مثلاً) زر درهمه وي. لېکن كفيل د مكفول له سره پر پنځه سوه درهمه صلح وکړي (مثلاً كفيل مكفول له ته ووايي چي پنځه سوه درهمه به درکړم! هغه ور پنځه سوه درهمه را پرېږده!). او كفيل پنځه سوه درهمه اداء کړي. نو په دې صورت كي هغه له مكفول عنه څخه فقط "ما أدی" واپس اخيستلای سي. نه "ما ضمن". يعني كفيل له مكفول څخه فقط اداء کړل سوي پنځه سوه درهمه واپس اخيستلای سي. نه زر درهمه؛ ځکه چي صلح کول د بري کولو او معاف کولو په څېر دي. يعني پر پنځه سوه درهمه د صلح کولو مطلب دا دی چي مكفول له كفيل له

پاته پنځه سوه درهمو څخه بري کړی، او بري کول داسي دي لکه ساقطول، يعني ځواکي مکفول له پنځه سوه درهمه قرض ساقط کړی، او کفيل ته د ساقط سوي مقدار د واپس اخيستلو اختيار نسته، نو ځکه د صلح په دغه صورت کي کفيل فقط پنځه سوه درهمه له مکفول عنه څخه واپس اخيستلای سي. او دا داسي ده لکه مکفول له چي کفيل بري کړي، نو که مکفول له کفيل له ټوله قرض څخه بري کړي، نو په دې صورت کي کفيل ته له مکفول عنه څخه دهیڅ شي د واپس اخيستلو اختيار نسته. او که مکفول له کفيل د قرض له يوې حصې څخه بري کړي، نو په دې صورت کي چي کفيل څومره قدر قرض اداء کړي، فقط هغومره قدر قرض له مکفول عنه څخه اخيستلای سي. همداسي به د صلح په صورت کي چي کفيل څومره قدر قرض اداء کړي، فقط هغومره قدر به له مکفول عنه څخه اخيستلای سي.

تر قرض اداء کولو مخکي له مکفول عنه څخه د کفيل د مطالبه کولو حکم

قَالَ: وَلَيْسَ لِلْكَفِيلِ أَنْ يُطَالِبَ الْمَكْفُولَ عَنْهُ بِالْمَالِ قَبْلَ أَنْ يُؤَدَّى عَنْهُ فَرَمَائِي: او کفيل ته دا اختيار نسته چي د مکفول عنه له طرفه [د قرض] تر اداء کولو مخکي له هغه څخه د مال مطالبه وکړي لِأَنَّهُ لَا يَبْدُكُهُ قَبْلَ الْأَدَاءِ ځکه چي کفيل له اداء کولو څخه مخکي د قرض مالک نه وي بِخِلَافِ الْوَكِيلِ بِالشِّئَاءِ په خلاف د وکیل بالشراء حَيْثُ يَرْجِعُ قَبْلَ الْأَدَاءِ ځکه هغه [د ثمن] تر اداء کولو مخکي رجوع کولای سي لِأَنَّهُ انْعَقَدَ بَيْنَهُمَا مُبَادَلَةٌ حُكْمِيَّةٌ ځکه چي د وکیل او مؤکل په مینځ کي حکمي مبادله منعقد سوې وي.

اللغات: «بينهما» د «هما» ضمير وکیل او مؤکل ته راجع دی، مؤکل «وکیل جوړونکي» ته وايي (يعني که خالد [مثلا] خپل يو کار بل چاته وسپاري او هغه دخپل کار وکیل جوړ کړي، نو خالد «مؤکل» دی).
تشریح: صورت د مسئلې: دا دی چي تر څو کفيل د مکفول عنه له طرفه قرض اداء نه کړي، تر هغه وخته پوري کفيل ته دا اختيار نسته چي له مکفول عنه څخه د قرض د مال مطالبه وکړي؛ دليل دادی چي کفيل ته فقط هغه وخت د مطالبه کولو اختيار سته کله چي هغه د قرض مالک سي، او کفيل هغه وخت د قرض مالک کيږي، کله چي هغه د مکفول عنه له طرفه مکفول له ته قرض اداء کړي، نو ځکه وويل سوه چي د مکفول عنه له طرفه د قرض اداء کولو څخه مخکي کفيل ته دا اختيار نسته چي له هغه څخه د قرض د مال مطالبه وکړي.

ددې په خلاف که یو سړی بل څوک دیو شي درانیولو وکیل جوړ کړي، او بیا دا وکیل هغه شی رانیسي لېکن بائع ته له ثمن ورکولو څخه مخکي له خپل مؤکل څخه د ثمن مطالبه وکړي. نو هغه ته ددې پوره حق او اختیار سته؛ ځکه چې د وکیل او مؤکل په مینځ کي حکماً مبادله المال بالمال منعقد کيږي او وکیل د بائع او مؤکل د مشتري په حکم کي وي. او بائع ته دا حق سته چې مشتري ته د مبيع تر ورسپارلو مخکي له هغه څخه د ثمن مطالبه وکړي. نو ځکه وکیل ته به هم ددې حق وي چې له ثمن اداء کولو څخه مخکي له خپل مؤکل څخه د ثمن مطالبه وکړي.

که له کفیل څخه د قرض ټينگه مطالبه وسي (حکم او تفصيل)

لَ فَإِنْ لُزِمَ بِالْأَمَلِ فرمايي: که چیري د مال په سلسله کي کفیل لازم و نیول سي ایغنيي مکفول له هغه بغیر له قرض اداء کولو څخه نه ایله کوي بلکي هر وخت په پسې وي | كَانَ لَهُ أَنْ يُلْزَمَ الْمَكْفُولُ عَنْهُ نو کفیل ته دا حق سته چې مکفول عنه لازم ونيسي حَتَّى يُخْلَصَهُ تر دې چې مکفول عنه کفیل اد مکفول له څخه] خلاص کړي وَكَذَا إِذَا حُجِسَ او همدارنگه کله چې کفیل [د قرض په سلسله کي] بندي کړل سي كَانَ لَهُ أَنْ يَحْبِسَهُ نو هغه ته دا اختیار سته چې مکفول عنه بندي کړي لَأَنَّهُ لِحَقِّهِ مَا لِحَقِّهِ مِنْ جِهَتِهِ ځکه کفیل ته چې کومه ستونزه او مشکل اړسېدلی دی هغه د مکفول عنه په وجه ورته رسېدلی دی فَيُعَامِلُهُ بِشَيْلِهِ لهذا هغه د مکفول عنه سره هم هغسي [هماغه شان] معامله کولای سي.

اللغات: ﴿لوزم﴾ د مفاعلي د باب ماضي ده: لازم نیول، یو شی له بل شي څخه نه جلا کېدل او د هغه سره متصل (او موبتي) پاتېدل، ﴿لحقه﴾ د سمع د باب ماضي ده: لاحق کېدل، یو شی د بل شي سره یوځای کېدل (یو څوک د بل چا سره یوځای کېدل)، متصل کېدل.

تشریح: صورت د مسئلې: دا دی که مکفول له د خپل قرض اخیستلو لپاره کفیل تر غاړه ونيسي او مروخت په کفیل پسې وي د قرض ټينگه مطالبه ځني کوي، نو کفیل ته دا اختیار سته چې مکفول عنه تر غاړه ونيسي او په هغه پسې سي او ټينگه مطالبه ځني کوي. تر دې چې مکفول عنه قرض اداء کړي او کفیل د مکفول له څخه خلاص کړي. همداحکم په هغه وخت کي هم دی کله چې مکفول له د قرض په سلسله کي کفیل بندي کړي، نو کفیل مکفول عنه بندي کولای سي؛ ځکه چې د همدې مکفول عنه په وجه کفیل د قید او زندان په مشکلاتو مبتلا سوی دی، نو اوس د مکفول عنه لپاره فقط دوي لاري دي: یا خو کفیل دي له دغه مشکلاتو څخه وباسي، یا دي خپل قرض اداء کړي.

که مکفول له (د قرض مالک) مکفول عنه یا کفیل بري کړي (حکم او تفصیل)

وَإِذَا أَهْرَأَ الطَّالِبُ الْمَكْفُولَ عَنْهُ أَوْ كَلَهُ فِي مَكْفُولٍ لَهُ مَكْفُولٌ عَنْهُ بَرِي أَوْ اسْتَوْفَى مِنْهُ يَأْهُدِيهِ
مَكْفُولٌ عَنْهُ شَخْصٌ خِپْلَ حَقِّ وَاخْلِي بَرِي الْكَفِيلُ نُو كَفِيلُ بَرِي كِي بَرِي إِنْ بَرَاءَةَ الْأَصِيلِ تُوجِبُ بَرَاءَةَ
الْكَفِيلِ حُكْمٌ فِي د كَفِيلُ بَرِي كِبْدَلُ د اَصِيلُ بَرِي كِبْدَلُ وَاجِبُوِي إِنْ الدَّيْنُ عَلَيْهِ فِي الصَّحِيحِ حُكْمٌ
چي د صحيح قول مطابق قرض پر اصيل دی وَإِنْ أَهْرَأَ الْكَفِيلُ أَوْ كَه چيري مكفول له كفيل بري
کړي لَمْ يَهْرَأْ الْأَصِيلُ عَنْهُ نُو له هغه شخه اصيل نه بري کي بَرِي لَكُنْ تَبَعٌ حُكْمٌ چي كفيل تابع دی
وَلَا يُلْغِيهِ الْبَطَالَةُ أَوْ حُكْمٌ چي پر كفيل [فقط] مطالبه ده وَبَقَاءِ الدَّيْنِ عَلَى الْأَصِيلِ يَدُونُهُ جَائِزٌ أَوْ د
كفيل له مطالبې شخه بغير پر اصيل قرض پاتېدل جائز دي اد "بدونه" ضمير يا كفيل ته راجع دی يا
مطالبې ته د كفيل، په دواړو صورتونو كي يې مطلب يو دی.

اللغات: «أهرأ» د افعال ماضي ده: بري کول، «استوفى» د استفعال ماضي ده: پوره اخيستل، پوره
ترلاسه کول، «براءة» بري کېدل، له ذمه واری شخه خلاصېدل، «تبع» تابع، جمع: أثباع (مصباح
اللغات)، «دين» قرض.

تشریح: صورت د مسئلې: دادی که مکفول له د خپل قرض شخه مکفول عنه بري کړي، يا هغه د
مکفول عنه شخه خپل قرض واخلې، نو په دې دواړو صورتونو كي چي شرنګه مکفول عنه بري
کي بري، همداسي کفيل هم بري کي بري: حُكْمٌ مَكْفُولٌ عَنْهُ اَصِيلُ دى، حُكْمٌ چي اصل قرض پر هغه
دى، او د اصيل بري کېدل مستلزم دي د کفيل بري کېدلو لره: نو حُكْمٌ د اصيل يعني د مکفول عنه په
بري کېدلو سره به کفيل هم بري کي بري: او د اصيل بري کېدل حُكْمٌ د کفيل بري کېدلو لره مستلزم دي
چي د صحيح قول مطابق قرض فقط پر اصيل يعني پر مکفول عنه واجب دی، پر کفيل نه دی
واجب، پر کفيل فقط مطالبه واجبي بري (يعني له هغه شخه مکفول له فقط د قرض مطالبه کولای سي)، نو کله
چي د مکفول له د بري کولو په وجه له مکفول عنه شخه قرض ساقط سو، نو پر مکفول عنه به د قرض
مطالبه هم پاته نه سي، او کله چي پر مکفول عنه د قرض مطالبه پاته نه سوه، نو د کفالي دمعنی "ضم"
الذمة إلى الذمة في المطالبة "دنه ثابتېدلو په وجه به پر کفيل هم مطالبه پاته نه سي.

ددې په خلاف که مکفول له کفيل بري کړي، نو اصيل يعني مکفول عنه له قرض څخه نه بري کيږي؛ ځکه چې کفيل د مکفول عنه تابع دی، او مکفول عنه تابع نه دی. لهدا که د کفيل په بري کولو سره اصيل هم بري کړی سي، نو اصيل به دخپل تابع (کفيل) تابع وگرځي، حال دا چې دا قلب موضوع ده او صحيح نه ده، نو ځکه وويل سوه چې د کفيل په بري کېدلو سره به اصيل نه بري کيږي. دويم دليل دادی چې پر کفيل فقط د قرض مطالبه لازم ده، اصل قرض پر هغه لازم نه دی، او پر اصيل د قرض باقي پاتېدل هغه وخت هم جائز دي کله چې کفيل گرسره نه وي (مثلاً له کفالت څخه مخکي پر اصيل قرض باقي پاته وي، يا کله چې کفيل مړ سي نو هم پر اصيل قرض باقي پاتېږي، ساقطېږي نه)، نو همداسي به پر اصيل هغه وخت هم قرض باقي پاتېږي کله چې کفيل له مطالبې څخه بري کړی سي، نو ثابته سوه چې د کفيل په بري کېدلو سره به اصيل يعني مکفول عنه له قرض څخه نه بري کيږي (اشرف الهداية). (دویم دليل داسي هم ويل کېدای سي چې پر کفيل فقط د قرض مطالبه لازم ده، حال دا چې پر اصيل مطالبې سره، سره اصل قرض هم لازم دی، او ښکاره خبره ده چې پر چا مطالبه لازم وي د هغه په بري کېدلو سره به هغه کس څنګه بري سي چې پر هغه اصل قرض لازم وي، نو ځکه د کفيل په بري کېدلو سره به اصيل نه بري کيږي، اوله مطالبې څخه بغير به هم پر اصيل قرض باقي پاته وي (احسن الهداية). د فقير بنده (حبيب الرحمن) په نيز داشرف الهدايې تشرېح سوی دليل غوره معلومېږي، ځکه صاحب د احسن الهدايې چې دويم دليل کومه تشرېح کړې ده، د هغه په آخر کې څه گڼې او ستونزه ده).

که مکفول له د قرض مطالبه مؤخره کړي (حکم او تفصيل)

وَكَذَا إِذَا أَخَّرَ الطَّالِبُ عَنِ الْأَصِيلِ أَوْ هَمْدَارَنَ كَلَهُ چي مکفول له د اصيل [مکفول عنه] څخه قرض مؤخر کړي فَهُوَ تَأْخِيرٌ عَنِ الْكَفِيلِ نو داله کفيل څخه هم [مؤخر کول دي وَلَوْ أَخَّرَ عَنِ الْكَفِيلِ] او که له کفيل څخه يې مؤخر کړي لَمْ يَكُنْ تَأْخِيرًا عَنِ الَّذِي عَلَيْهِ الْأَصْلُ نو داله هغه يوه څخه مؤخر کول نه دي چې پر هغه اصل قرض [باندي] دی [يعني مکفول عنه] لِأَنَّ التَّأْخِيرَ إِبْرَاءُ مُوقَّتٌ ځکه چې مؤخر کول تريو ټاکلي وخته پوره بري کول دي فَيُعْتَبَرُ بِالْإِبْرَاءِ الْمُؤَقَّتِ نو ځکه هغه به پر دائمي توگه بري کولو قياسول کيږي بِخِلَافِ مَا إِذَا كَفَلَ بِالْبَالِ الْخَالِ مُؤَجَّلًا إِلَى شَهْرٍ په خلاف د هغه صورت کله چې د في الحاله واجب الاداء مال لپاره يوه مياشت ميعاد وټاکي [او] کفيل جوړ سي فَإِنَّهُ يَتَأَجَّلُ عَنِ الْأَصِيلِ نو په دې صورت کې هغه له اصيل څخه هم مؤخر کيږي لِأَنَّهُ لَا حَقَّ لَهُ إِلَّا الدَّيْنُ خَالَ وَجُودِ الْكَفَالَةِ ځکه چې د کفالي د موجودېدلو په حالت کې له قرض څخه بغير د مکفول له بل

هيڭ حق نسته فَصَارَ الْأَجَلُ دَاخِلًا فِيهِ نو ځكه ميعاد په هغه قرض كي داخل سو أَمَّا هَهُنَا فَبِخْلَافِهِ او پاته سودلته نو [صورت د مسئلې] دهغه په خلاف دی.

اللغات: ﴿آخر﴾ مؤخر كول، ځنډول، وروسته كول، ځنډول، ﴿مؤقت﴾ تريو ټاكلي وخته پوري، ﴿مؤبد﴾ همېشنى، ﴿مؤجل﴾ ميعادي (ميادي)، نيته داره، د كوم شي لپاره چي وخت (مياد) ټاكل سوى وي، ﴿يتأجل﴾ مؤجل كېدل، مراد ځني مؤخر كېدل دي (احسن الهداية)، ﴿أجل﴾ ميعاد، ټاكل سوى مودت (مقرر كړى سوى وخت).

تشرېح: د عبارت مسئله پر دې اصول متفرع ده چي ”په كفاله كي چي داصيل په حق كي كوم شى ثابت وي، هغه د كفيل په حق كي هم ثابتيري، لېكن كه يوشى د كفيل په حق كي ثابت وي، نو هغه داصيل په حق كي نه ثابتيري (دا اصول مخكي هم ضمانتېر سوى دى).

مسئله داده چي كه مكفول له د مكفول عنه څخه د قرض اداء كولو مطالبه مؤخره كړي (مثلاً مكفول له هغه ته داسي ووايي چي زه اوس ستا څخه قرض نه غواړم، بلكي پنځه مياشتي وروسته يې راكړه!)، نو دا تاخير (ځنډول) چي څرنگه داصيل (مكفول عنه) په حق كي ثابتيري، همداسي د كفيل په حق كي هم ثابتيري، لېكن كه مكفول له د كفيل څخه مطالبه مؤخره كړي، نو داصيل (مكفول عنه) په حق كي دا تاخير نه ثابتيري؛ دليل دادى چي د قرض مطالبه مؤخر كول ”ابراء مؤقت“ دي، يعنې د قرض مطالبه مؤخر كول داسي دي لكه تريو ټاكلي (معين) وخت پوري قرض ساقطول او له قرض څخه بري كول، نو ځكه دغه ”ابراء مؤقت“ به پر ”ابراء مؤبد“ قياسول كيږي، او ښكاره خبره ده چي كه مكفول په ابدي (دائمي) توگه اصيل بري كړي نو كفيل هم بري كيږي لېكن كه كفيل بري كړي نو اصيل نه بري كيږي، همداسي به په دې مسئله كي هم په ”ابراء مؤقت“ كي داصيل تاخير د كفيل په حق كي خو ثابتيري، لېكن د كفيل تاخير به داصيل په حق كي نه ثابتيري.

بخلاف ما إذا إلخ: د دې حاصل دادى چي كوم حكم چي اوس بيان سو، يعنې د كفيل تاخير داصيل په حق كي نه ثابتيري، دا حكم په هغه كفاله كي دى كوم چي ميعادي نه وي. لېكن كه كفيل داسي مال كفيل جوړ سوى وي كوم چي في الحاله (سمدستي) اداء كول واجب وي او كفيل دهغه لپاره يوه مياشت ميعاد وټاكي (مثلاً د خالد پر زيد سل ديناره في الحاله واجب الاداء دي. لېكن حامد د يوې مياشت پر مودت دهغه كفيل جوړ سي، يعنې خالد ته داسي ووايي چي زه د زيد كفيل يم، كه هغه يوه مياشته وروسته تاته پيسې نه دركړي نو زه يې دركوم)، نو دغه ميعاد او مودت داصيل (مكفول عنه ازندا) په حق كي هم ثابتيري؛ ځكه دلته چي په كوم وخت كي كفاله منعقد سوه يعنې كله چي (حامد) كفيل جوړ سو، نو په هغه وخت

کي دمکفول له (خالد) حق فقط په قرض کي ثابت وو، او څرنگه چي کفيل (حامد) دخپل کفيل جوړېدلو په وخت کي د ميعاد شرط ولگوي او ميعاديې د اصل قرض و طرف ته منسوب کړي، نو ځکه ميعاد به په اصل قرض کي داخلېږي، او د کفيل او اصيل دواړو په حق به کي ميعاد او تاخير ثابتېږي.

ددې په خلاف د متن والا په مسئله کي کفاله د تاخير څخه مخکي منعقد سوې ده، يعنې اول کفاله واقع سوې ده (چي د هغه په وجه مکفول له ته له اصيل او کفيل څخه د مطالبه کولو حق حاصل سو). او تر هغه وروسته مکفول له مطالبه مؤخر کړې ده، لنډه دا چي مکفول له د کفيل څخه هغه مطالبه مؤخر کړې ده کومه مطالبه چې هغه ته د کفالي په وجه حاصله سوې وه، او په دې سره د اصل قرض مؤخر کېدل نه لازميږي، نو ځکه د متن په مسئله کي وويل سوه چي که مکفول له د کفيل څخه مطالبه مؤخره کړي، نو دا تاخير د اصيل په حق کي نه ثابتېږي، بلکي پر اصيل د مخکي په څېر مطالبه واجب پاتېږي.

د مکفول له سره د کفيل صلح کول (حکم او تفصيل)

قَالَ: فَإِنْ صَلَّحَ الْكَفِيلُ رَبَّ التَّالِ عَنْ الْأَلْفِ عَلَى خَسْبِيَّةٍ فَرَمَائِي: که کفيل د مکفول له سره د زرو درهمو په سلسله کي پر پنځه سوه درهمو صلح وکړي فَقَدْ بَرَّئَ الْكَفِيلُ وَالَّذِي عَلَيْهِ الْأَصِيلُ نو کفيل او پر کوم يوه چي اصل قرض دی دواړه بري کيږي لِأَنَّهُ أَصَافَ الصُّلْحَ إِلَى الْأَلْفِ الدَّيْنِ ځکه چي [دلته] کفيل صلح د زرو درهمه قرض و طرف ته منسوب کړې ده وَهِيَ عَلَى الْأَصِيلِ او د زر درهمه قرض پر اصيل [باندي] دى فَبَرَّئَ عَنْ خَمْسِ مِائَةٍ نو اصيل به له پنځه سوه درهمو څخه بري کيږي احسن الهداية لِأَنَّهُ إِسْقَاطٌ ځکه چي دا صلح ساقطول [او معاف کول] دي وَبَرَاءَتُهُ تَوْجِبُ بَرَاءَةَ الْكَفِيلِ او د اصيل بري کېدل د کفيل بري کېدل واجبوي ثُمَّ بَرَّأَ جَمِيعًا عَنْ خَمْسِ مِائَةٍ بِإِذَاءِ الْكَفِيلِ بيا د کفيل په اداء کولو سره به اصيل او کفيل دواړه له پنځه سوه درهمو څخه بري کيږي وَيَرْجِعُ الْكَفِيلُ عَلَى الْأَصِيلِ بِخَمْسِ مِائَةٍ إِنْ كَانَتْ الْكِفَالَةُ بِأَمْرٍ او کفيل به له اصيل څخه پنځه سوه درهمه واپس اخلي، ا په دې شرط | که چيري کفاله د اصيل په حکم سره وي بِخِلَافِ مَا إِذَا صَلَّحَ عَلَى جَنْبِ آخِرٍ په خلاف د هغه صورت کله چي کفيل پر بل جنس صلح کړې وي لِأَنَّهُ مُبَادَلَةٌ حُكْمِيَّةٌ ځکه چي دا

حکماً مبادله ده فَمَلَّكَهُ نَوْحُکْهُ کفیل به دهغه از درهمو مالک وي الاحسن الهدایه اَفَیَزَجَمَ بِجَبِیْنِیْمِ الْاَلْفِ
 نو هغه به پوره زر درهمه واپس اخلي وَلَوْ كَانَ صَالِحَهُ عَنَّا اسْتَوْجَبَ بِالْكَفَالَةِ او که کفیل دمکفول له
 سره دهغه حق په باره کي صلح کړې وي کوم چي د عقد کفاله په وجه پر هغه واجب سوی وي لَا
 يَبْرَأُ الْأَصِيلُ نَوَاصِيلُ نه بري کيږي لِأَنَّ هَذَا إِبْرَاءُ الْكَفِيلِ عَنِ الْمَطَالِبَةِ حُكْمٌ چي دا کفیل له مطالبه
 څخه بري کول دي.

اللغات: «صالح» دمفاعلي ماضي ده: صلح کول، مصالحت کول (مراد ځني دڅه قرض پرېښوولو په
 هکله صلح او تړون کول دي). «دین» قرض، قرضه، «برئ» دسمع ماضي ده: بري کېدل، له ذمه واری
 څخه وتل (غاره خلاصېدل).

تشریح: صورت د مسئلې: دادی که قرض زر درهمه وي، بیا کفیل دمکفول له سره دزر درهمو په
 سلسله کي پر پنځه سوه درهمه صلح وکړي (مثلاً کفیل دمکفول له ته داسي ووايي چي په زر درهمو کي به
 پنځه سوه درکړم. هغه نور قرض را پرېږده! او مکفول له همداسي وکړي)، نو په دې صورت کي کفیل او
 مکفول عنه دواړه له پنځه سوه درهمو څخه بري کيږي او فقط پنځه سوه درهمه قرض پاتېږي؛ ځکه
 که څه هم دلته صلح کفیل کړې ده، لېکن څرنګه چي هغه صلح دزر درهمو (ألف) و طرف ته
 منسوب کړې ده، او زر درهمه پر اصیل (مکفول عنه) واجب دي، نو ځکه دا به له زر درهمو څخه اسقاط
 وي او داصیل له ذمې څخه به پنځه سوه درهمه ساقطېږي او معاف کيږي، او څرنګه چي داصیل
 برائت د کفیل برائت لره مستلزم دی، لهدا کله چي اصیل له پنځه سوه درهمو څخه بري سو، نو کفیل
 هم له هغه څخه بري کيږي، او تر دې وروسته چي کله کفیل پاته پنځه سوه درهمه اداء کړي، نو دوی
 دواړه بري کيږي. بیا که کفیل دمکفول عنه په حکم سره کفیل سوی وي، نو هغه ته دا اختیارسته
 چي له مکفول عنه څخه «مَا أَذَى» (اداء کړل سوي پنځه سوه درهمه) واپس واخلي، لېکن که هغه د
 مکفول عنه له حکم څخه بغير کفیل سوی وي، نو هغه ته د «مَا أَذَى» دواپس اخیستلو حق او
 اختیار نسته.

بغلاف ما إذا إلخ: ددې حاصل دادی که کفیل دمکفول عنه سره پر بل جنس صلح وکړي، مثلاً کفیل
 دزر درهمو په سلسله کي دمکفول له سره د کپړې پر یو تان صلح وکړي (مثلاً هغه مکفول له ته ووايي
 چي دزر درهمو په ځای کي به یو تان درکړم ته هغه راڅخه قبول کړه! او مکفول له همداسي وکړي)، نو په دې

صورت کي کفيل د هغه زر درهمو مالک کيږي، او له اصيل (مکفول عنه) څخه هېڅ شى هم نه ساقطیږي، بلکي کفيل ته دا اختيار سته چي له مکفول عنه څخه پوره زر درهمه واپس واخلي؛ ځکه په دې صورت کي چي کوم صلح سوې ده هغه په حقيقت کي د مکفول له او کفيل په مينځ کي حکماً مبادله ده، او د دغه مبادلي په وجه کفيل د هغه د زر درهمو مالک سو، نو ځکه به هغه له مکفول عنه څخه پوره زر درهمه واپس واخلي.

ولو کان صالحه الخ: د دې حاصل دادی چي د عقد کفاله (کفيل جوړېدلو) په وجه پر کفيل فقط مطالبه لازمېږي، نو که کفيل پر څه پيسو صلح وکړي او دغه د قرض مطالبه ساقطه کړي (مثلاً کفيل مکفول له ته ووايي چي ته زما څخه د قرض مطالبه مه کوه! د هغه په عوض کي به زه څه پيسې درکړم، او مکفول له همداسي وکړي)، يا کفيل له څه پيسو څخه بغير مکفول له ته زاری وکړي او مطالبه ساقطه کړي، نو دا اسقاط فقط د کفيل سره خاص دی (يعني فقط له کفيل څخه مطالبه ساقطیږي)، او د مکفول عنه له ذمې څخه نه قرض ساقطیږي او نه د قرض مطالبه؛ ځکه تاسو ته معلومه ده چي د اصيل براءت خو کفيل لره مستلزم دی لېکن د کفيل براءت اصيل لره مستلزم نه دی (يعني د اصيل په بري کېدلو سره کفيل هم بري کيږي، لېکن د کفيل په بري کېدلو سره اصيل نه بري کيږي).

د کفيل د براءت مختلفه صورتونه

قَالَ: وَمَنْ قَالَ لِكَفِيلٍ ضَمِنَ لَهُ مَالًا: قَدْ بَرَّئْتُ إِلَى مِنَ الْمَالِ فرمايي: او که مکفول له هغه کفيل ته کوم چي دده لپاره د مال ضامن سوی وي [داسي] ووايي: "ته زما له طرفه له مال څخه بري سوې" [يعني ته زما له قرض څخه بري يې! رَجَعَ الْكَفِيلُ عَلَى الْمَكْفُولِ عَنْهُ نو کفيل به له مکفول عنه څخه مال واپس اخلي مَغْنَاهُ بِمَا ضَمِنَ لَهُ بِأَمْرِهِ د دې مطلب دادی چي [هغه مال به ځني اخلي] د کوم مال چي کفيل د مکفول له په حکم سره ضامن سوی وي لِأَنَّ الْبَرَاءَةَ الَّتِي ابْتَدَأَهَا مِنَ الْبَطْلُوبِ وَانْتَهَاهَا إِلَى الطَّالِبِ ځکه داسي براءت چي د هغه ابتداء له مکفول عنه څخه وي او د هغه انتهاء تر مکفول له پوري وي لَا تَكُونُ إِلَّا بِإِلْقَاءِ هغه له اداء کول څخه بغير نه کيږي [يعني داسي براءت فقط په اداء کولو سره ثابتیږي] فَيَكُونُ هَذَا اقْرَارًا بِالْأَدَاءِ لِهَذَا دابه د اداء کولو اقرار وي فَيَرْجِعُ نو ځکه به کفيل له مکفول عنه څخه [مال] واپس اخلي وَإِنْ قَالَ: أَهْرَأْتُكَ او که مکفول له [داسي] ووايي: "ما ته بري کړې" لَمْ يَرْجِعِ الْكَفِيلُ عَلَى الْمَكْفُولِ عَنْهُ نو کفيل له مکفول عنه څخه [مال] واپس نه سي اخيستلای لِأَنَّهُ بَرَاءَةٌ لَا

تَنْتَهِي إِلَى غَيْرِهِ حُكْمُهُ دَاسِي بَرَاءَتِ دِي كُوم چي له مكفول له شخه بغير اد بل چا اوطرف ته نه منتهي
 كيږي ايا كوم چي له مكفول له شخه بغير پر بل چانه مبني كيږي | وَذَلِكَ بِأَلِإِسْقَاطِ او دا په ساقطولو سره
 حاصليري فَلَمْ يَكُنْ إِثْرًا بِأَلِإِيْقَاءِ نو حُكْمُهُ دَاسِي به داداء كولو اقرار نه وي.

اللغات : ﴿إيفاء﴾ د افعال مصدر دی : پوره اداء كول.

تشریح : له دې غايه صاحب د کتاب رَحْمَةُ اللهِ دَرِي (۳) داسي مسئلې ذکر کوي چي دهغوی تعلق د
 کفیل د بري کولو (براء) سره دی. (او دا درې سره مسئلې پر دې اصول مبني دي چي که مکفول له داسي جمله
 وويي چي له هغه شخه دا محسوسيري [يعني په هغه جمله کي دې ته ضمني اشاره سوې وي] چي کفیل مال اداء کړی
 دی، نو مال اداء كيږي، او کفیل ته دا اختيار سته چي هغه له مکفول عنه شخه واپس واخلي). (اثمار الهدایه)

(۱)... اوله مسئله داده که مکفول له کفیل ته داسي وويي: "قَدْ بَرِّئْتُ إِلَى مِنَ الْمَالِ" (ته زماله
 طرفه له مال شخه بري سوې!)، نو په دې صورت کي کفیل ته له خپل مکفول عنه شخه د "مَا ضَمَنَ"
 داخيستلو اختيار سته (يعني په دې صورت کي کفیل له مکفول عنه شخه هغه مال واپس اخیستلای سي د کوم
 مال چي هغه کفیل سوی او ضامن سوی وو)، په دې شرط چي کفیل د مکفول عنه په حکم سره کفیل سوی وي.
 دليل دادی چي د مکفول له په دې جمله "قَدْ بَرِّئْتُ إِلَى مِنَ الْمَالِ" کي د براءت شروع له کفیل

شخه سوې ده، حُكْمُهُ چي په "بَرِّئْتُ" همدا کفیل مخاطب دی، او په دې جمله کي د براءت انتهاء پر
 مکفول له سوې ده؛ حُكْمُهُ چي د "إِلَى" لفظ د غایت د انتهاء لپاره وي، لهذا په دې ترکیب کي متکلم
 کوم چي مکفول له دی هغه منتهی دی، نو ثابته سوه چي په دې ترکیب کي کفیل مبتداء دی (يعني له
 هغه شخه شروع سوې ده) او مکفول له منتهی دی (يعني پر هغه انتهاء سوې ده)، او داسي براءت چي ابتداء يې
 له کفیل شخه وي او انتهاء يې پر مکفول له وي (هغه براءت) فقط په مال اداء کولو سره كيږي (يعني د
 داسي براءت په صورت کي کفیل هغه وخت بري كيږي کله چي کفیل مکفول له ته مال ورکړی وي)، نو دا داسي
 سولکه مکفول له چي کفیل ته داسي وي: "دَفَعْتُ إِلَى الْمَالِ" يا "قَبَضْتُهُ مِنْكَ" (يعني تاماته مال
 را کړی دی. يا ماستاله طرفه پر مال قبضه کړې ده)، نو گواکي مکفول له د دې خبري اقرار وکړی چي کفیل
 هغه مال اداء کړی دی د کوم مال چي کفیل ضامن سوی وو، او کله چي مکفول له د مال اداء کولو اقرار
 وکړی، نو حُكْمُهُ اوس به هغه ته له کفیل او مکفول عنه شخه د مطالبه کولو حق نه وي، او خرنگه چي

کفيل دمکفول عنه په حکم سره کفيل سوی دی. نو ځکه کفيل ته به دا اختيار وي چي له مکفول عنه څخه هغه مال واپس واخلي د کوم مال چي هغه ضامن سوی وو.

وان قال ابرأتک الخ: (۲)... دويمه مسئله داده چي که مکفول له کفيل ته داسي ووايي: "أَبْرَأْتُكَ" (ما ته بري کړې!). نو په دې صورت کي کفيل ته دا اختيار نسته چي له مکفول عنه څخه څه مال واپس واخلي (يعني په دې صورت کي کفيل ته له مکفول عنه څخه د هيڅ شي د واپس اخيستلو اختيار نسته). لېکن مکفول له ته د دې پوره اختيار سته چي له مکفول عنه څخه د مال مطالبه وکړي.

دليل دادی چي دايو داسي براءت دی کوم چي فقط د مکفول له و طرف ته رسيږي او فقط پر هغه منتهي کيږي، نه پر بل چا. لهدا د دې براءت ابتداء فقط له مکفول له څخه وسوه. نه له کفيل څخه. بلکي پر کفيل د هغه انتهاء سوې ده. ځکه چي مکفول له داسي ويلي دي "ما ته بري کړې!" يعني د براءت شروع زما څخه وسوه. او انتهاء يې پر تا وسوه. او د کوم براءت ابتداء چي له مکفول له څخه وي او انتهاء يې پر کفيل وي، نو داسي براءت په ساقطولو سره حاصلېږي (يعني داسي براءت په صورت کي هغه وخت کفيل بري کيږي کله چي مکفول له د کفيل څخه د قرض مطالبه ساقطه کړې وي)، نو ځکه مکفول له داسي وويل چي "ما ستا څخه خپل مطالبه ساقطه کړه (تر دې وروسته ستا څخه د قرض مطالبه نه کوم)". او ښکاره خبره ده چي که مکفول له د کفيل څخه د قرض مطالبه ساقطه کړي نو په دې سره دانه لازمېږي چي مکفول له دا اقرار وکړي چي کفيل مال اداء کړی دی (يعني د مطالبې ساقطولو مطلب او معنى دانه ده چي مکفول له د کفيل د مال اداء کولو اقرار وکړي چي کفيل ما ته مال را کړی دی). لهدا کله چي دا د کفيل اداء کولو اقرار نه سو، نو کفيل ته به له مکفول عنه څخه د واپس اخيستلو اختيار هم نه وي. ځکه چي کفيل ته فقط په هغه صورت کي له مکفول عنه څخه د مال واپس اخيستلو اختيار سته کله چي کفيل دمکفول عنه له طرفه مال داء کړي، حال دا چي دلته داسي نه ده، نو ځکه په دې صورت کي به هغه ته دا اختيار نه وي چي له مکفول عنه څخه څه مال واپس واخلي. لهدا دلته مکفول له د کفيل څخه فقط د قرض مطالبه ساقطه کړه او هغه يې بري کړی، او تا سو ته معلومه ده چي د کفيل په بري کېدلو سره مکفول عنه نه بري کيږي. نو ځکه په دې صورت کي به مکفول له ته د مکفول عنه څخه د مال د مطالبه کولو پوره اختيار وي.

د کفیل د برائت مختلفه صورتونه

وَلَوْ قَالَ: بَرَأْتُ او که مکفول له اداسي او وایي: ته بري سوي او د "إلى" لفظ نه وایي ا قَالَ: مُبَحَّدٌ هُوَ
وَمَثَلُ الثَّانِي نَوَامٍ مُحَمَّدٌ رَحِمَهُ اللَّهُ فرمایي: چي دا د دویمي مسئلې په خبر دي لِأَنَّهُ يَخْتَصِلُ الْبَرَاءَةُ
بِأَنَّهُ إِذْ قَالَ: حَكَمَ دَا [ادې] احتمال [هم] لري چي دا برائت [بري کېدل] به د مکفول له په اداء کولو سره
وي وَالْإِبْرَاءُ او [دا احتمال هم لري چي دا برائت به د مکفول له] په بري کولو سره وي فَيَنْشُبُ الْأَذَى نُوَالَهُ دې
دواړو څخه [به د کمي درجې والا برائت ثابتیږي] إِذْ لَا يَزْجَعُ الْكَفِيلُ بِالسَّكِّ حَكَمَ چي په شک سره
کفیل [پر مکفول عنه] رجوع نه سي کولای [يعني د شک په وجه له مکفول عنه څخه مال واپس نه سي
اخیستلای] وَقَالَ أَبُو يُوسُفَ ۞: هُوَ مَثَلُ الْأَوَّلِ او امام ابو يوسف رَحِمَهُ اللَّهُ فرمایي: چي دا د اولي
مسئلې په خبر دي لِأَنَّهُ أَقْرَبُ بَرَاءَةٍ ابْتِدَاءُهَا مِنَ التَّطَلُّبِ حَكَمَ چي [دلته] مکفول له د داسي برائت اقرار
کړی دی چي دهغه ابتداء له کفیل څخه ده وَإِلَيْهِ الْإِيْقَاءُ دُونَ الْإِبْرَاءِ او د کفیل په طرف کي فقط اداء کول
سته، نه بري کول وَقِيلَ: فِي جَمِيعٍ مَا ذَكَرْنَا إِذَا كَانَ الطَّالِبُ حَافِظًا او ویل سوي دي: چي په مذکوره ټولو
صورتونو کي چي کله مکفول له موجود وي يُزْجَعُ فِي الْبَيَانِ إِلَيْهِ نو د مکفول له د بیان و طرف ته به رجوع
کيږي لِأَنَّهُ هُوَ التَّجْمِيلُ حَكَمَ همدا مکفول له اجمال کونکی [اختصار کونکی] دی [يعني هغه خپل کلام مجمل
او مختصر کړی دی].

اللغات: ﴿التَّجْمِيلُ﴾ د افعال د باب فاعل دی: اختصار کونکی، أَجْمَلَ يُجْمَلُ إجمالاً: په مختصره
(او مبهمه توګه) خبره ذکر کول، په کلام کي اختصار کول. فقهاؤ د "اجمال" درې تعریفونه کړي دي چي
هغه ستاسو د معلومات لپاره موږ دلته هم ذکر کوو: ①... يو تعريف دا چي د اجمال معنى ده: خپل کلام داسي ذکر
کول کوم چي د څو معناوو احتمال لري. ②... دویم د اجمال معنى ده: کلام په دې توګه ذکر کول چي هغه پر داسي
معنى دلالت کوي کوم چي له مُعَيَّن (متعین کونکي) څخه بغير دهغه مراد نه متعین یري (يعني دهغه مراد فقط
په مُعَيَّن سره متعین کيږي). ③... داسي کلام چي دهغه مراد فقط په مُجْمَل (اجمال کونکي) سره معلومیږي
(يعني داسي کلام چي کله مُجْمَل په خپله دهغه وضاحت وکړي نو مراد او مطلب يې ښکاره کيږي). (معجم
لغة الفقهاء)

تشریح: در بیمه مسئله داده که مکفول له کفیل ته فقط داسي ووايي: “بَرِئْتُ” (ته بري سوې!) او د “إِنِّي” لفظ نه ووايي، نو په دې مسئله کي د صاحبینو رَحْمَتُ اللَّهِ اختلاف دی. امام محمد رَحْمَةُ اللَّهِ فرمایي چي د دې مسئلې حکم د دویمي مسئلې یعنی د “أَبْرَأْتُكَ” په شهر دی، یعنی خرنګه چي د “أَبْرَأْتُكَ” د ویلو په صورت کي کفیل بري کيږي او کفیل ته له پر مکفول عنه درجوع کولو (یعني له هغه څخه د مال اخیستلو) اختیار نه وي، همداسي د “بَرِئْتُ” د ویلو په صورت کي هم کفیل بري کيږي او کفیل ته پر مکفول عنه درجوع کولو اختیار نسته.

دلیل دادی چي د “بَرِئْتُ” په لفظ کي دوه احتماله سته: ① یو دا چي د “بَرِئْتُ” د لفظ مطلب دادی چي ته “بري سوې؛ ځکه تامل اداء کړی دی”، ② دویم احتمال پکښي دادی چي ته “ته بري سوې؛ ځکه ما ته بري کړي یې!، لنډه دا چي په دې لفظ کي یو احتمال د “برائت بالاداء” سته او بل احتمال د “برائت بالابراء” پکښي سته، نو له دې دواړو څخه به “برائت بالابراء” ثابتیږي، ځکه چي هغه ادنی دی. او قاعده داده چي کله د دنی او اعلی احتمال وي، یا د کم او زائد احتمال وي، نو ادنی او کم ثابتیږي (ځکه چي هغه اقل او اخف وي)، اعلی او زائد نه ثابتیږي، لکه کله چي په لمانځه کي لمونځ گزار شکمن سي چي آیا ما دوه رکعته کړدي، که درې؟ نو حکم دادی چي هغه دوه رکعته شمارل کيږي (ځکه چي دوه له دریو څخه ادنی دي)، نو همداسي به دلته هم ادنی برائت (برائت بالابراء) حاصلیږي، یعنی دا به ویل کيږي چي کفیل د مکفول له په بري کولو سره بري سوی دی، او حکم دا دی چي کله کفیل د مکفول له په بري کولو سره بري سوی وي نو هغه ته پر مکفول عنه درجوع کولو اختیار نه وي، نو ځکه د “بَرِئْتُ” د ویلو په صورت کي به هم کفیل ته پر مکفول عنه درجوع کولو اختیار نه وي.

دویم دلیل: (د دې خبري چي د کفیل لپاره درجوع اختیار نه ثابتیږي) دادی چي دلته خودا خبره یقيني ده چي د “بَرِئْتُ” په لفظ سره کفیل بري سو، برابره ده د مکفول له په بري کولو (برائت بالابراء) سره بری سوئی وي، یا د مال په اداء کولو (برائت بالاداء) سره بري سوی وي، لېکن دلته پر مکفول عنه د کفیل په رجوع کولو کي شک دی؛ ځکه که چيري دا برائت بالاداء وي، نو بیا خو کفیل ته درجوع کولو اختیار سته، او که برائت بالابراء وي، نو هغه ته درجوع کولو اختیار نسته؛ لهدا کله چي د کفیل په رجوع کولو کي شک دی، نو د شک په وجه به هغه ته درجوع کولو اختیار نه وي.

وقال أبو يوسف إلخ: امام ابو يوسف رَحْمَةُ اللهِ فرمايې چي ددې مسئلې حکم داوولي مسئلې يعني د "بَرِئْتُ إِيَّكَ" په څېر دی، يعني څرنگه چي د "بَرِئْتُ إِيَّكَ" دويلو په صورت کي کفيل ته پر مکفول عنه درجوع کولو اختيار وي، همداسي فقط د "بَرِئْتُ" دويلو په صورت کي هم کفيل ته پر مکفول عنه درجوع کولو اختيار حاصلېږي.

د امام ابو يوسف رَحْمَةُ اللهِ دليل دادی چي مکفول له د "بَرِئْتُ" په ويلو سره داسي براءت اقرار کړی دی چي دهغه ابتداء له کفيل څخه ده؛ ځکه مکفول له د خطاب حرف يعني "تاء مفتوحه" ذکر کړې ده، نو ځکه براءت به په داسي فعل سره وي کوم چي خاص د کفيل و طرف ته منسوب وي (يعني په دې صورت کي کفيل په داسي کار سره بري کيږي کوم چي دده له طرفه صادر او اداء سي) او د کفيل له طرفه فقط اداء کول کيږي، نه بري کول، يعني د کفيل فعل فقط اداء کول دي لېکن بري کول دهغه فعل نه دي، لهدا کله چي دا براءت د کفيل له طرفه دی او د کفيل له طرفه چي کوم براءت حاصلېږي هغه فقط په اداء کولو سره حاصلېږي، نو ځکه د براءت به هم د کفيل په اداء کولو سره حاصل سوی وي، او کوم براءت چي د کفيل په اداء کولو سره حاصل سوی وي، په هغه صورت کي کفيل ته پر مکفول عنه درجوع کولو اختيار وي، نو ځکه د "بَرِئْتُ" دويلو په صورت کي به هم کفيل ته پر مکفول عنه درجوع کولو پوره اختيار وي.

وقيل إلخ: ځيني مشايخو ويلي دي چي په دغه دريو (۳) مسئلو کي چي کوم حکمونه ذکر سوي دي، دا په هغه وخت کي دي کله چي مکفول له ددغه الفاظو (قد برئت الی من المال، ابرأتک او برئت) تر ويلو وروسته غائب سي، لېکن که مکفول له غائب نه سي بلکي موجود وي، نو په دې دريو سره مسئلو کي به دهغه د بيان و طرف ته رجوع کيږي، يعني د مکفول له څخه به دا پوښتنه کيږي چي هغه پر مال (مکفول به) قبضه کړې ده، که نه؟ ځکه چي همدا مکفول له په خپل کلام کي اجمال او اختصار پيدا کړی دی (يعني فقط دهغه له طرفه کلام مجمل او مختصر بيان سوی دی)، او قاعده داده چي د مجمل کلام وضاحت او تفسير په خپله له "مُجْمِل" (اجمال کونکي) څخه پوښتل کيږي، او څرنگه چي په دې مذکوره مسئلو او جملو کي هم يو ډول اجمال دی، نو ځکه په دې مسئلو کي به هم د "مُجْمِل" يعني د مکفول له و طرف ته رجوع کيږي، په دې شرط چي مکفول له موجود وي.

معلق برائت (حکم او تفصیل)

قَالَ: وَلَا يَجُوزُ تَغْلِيْقُ الْإِبْرَاءِ مِنَ الْكِفَالَةِ بِالشَّرْطِ أَوْ لَهُ كِفَالِي شَخْخَ بَرِي كَهْدَلِ إِبْرِي كُولِ | پَر شَرْط مَعْلَق
 كُول جَائِزْ نَه دِي لِتَا فِيهِ مِنْ مَعْنَى الشَّيْئِ نِيكْ حَكْه چي پَه دِي كِي د مَالِك كُولُو مَعْنَى سِتَه كِتَابِي
 سَائِرِ الْإِبْرَاءَاتِ لَكِهْ خَرْنَكِه چي پَه نوروو بَرَاءَتُونُو كِي وَي وَيَزُوْى أَلْهُ يَصْحُ أَوْ [يُو] رَوَايَتِ دَادِي چي دَا
 [مَعْلَق كُول] صَحِيْح دِي لِأَنَّ عَلَيْهِ الْمَطَالِبَةَ دُونَ الدَّيْنِ فِي الصَّحِيْح حَكْه چي د صَحِيْح قُول مَطَابِق
 پَر كَفِيْل مَطَالِبَه لَازِم دِه، نَه قَرَضِ فَكَانَ إِسْقَاطًا مَخْضًا نُو حَكْه دَا بَه فَقَط سَاقَطُول وَي كَالْطَّلَاقِ لَكِه
 طَلَاقٍ وَلِهَذَا لَا يَزِيدُ الْإِبْرَاءُ عَنِ الْكَفِيلِ بِالرَّذَةِ أَوْ لَهُ هَمْدِي كَبْلَه د كَفِيْل بَرِي كُول [د كَفِيْل] پَه رَدُولُو
 سَرَه نَه رَدِ كِي بَرِي بِخِلَافِ إِبْرَاءِ الْأَصِيلِ پَه خِلَافِ دَاصِيلِ د بَرِي كُولُو.

اللغات: ﴿تعلیق﴾ د تفعیل مصدر دی: معلق کول، (یو شي په بل شي پوري خوړند کول)، ﴿تمليك﴾ د تفعیل مصدر دی: مالک کول، مالک جوړول، (یو شوک دیو شي مالک کول)، ﴿الرد﴾ د نصر مصدر دی: رد کول، ردول (مسترد کول، نفي کول)، ﴿لا یرتد﴾ د افتعال د باب نفي صيغه ده: رد کیدل، ردېدل (مستردېدل، نفي کېدل).

تشریح: صورت د مسئلې: دادی چي له کفاله شخه بري کول او بري کېدل (يعني برائت من الکفالة) پَر یو شرط معلق کول جائز نه دي، يعني که مکفول له مثلاً کفیل ته داسي وويي ”کله چي زیند راسي نو ته بري یې!“، یا ”کله چي د سبا ورځ راسي نو ته بري یې“، دا جائز نه دي.

دلیل دادی چي له کفاله شخه بري کول داسي دي لکه کفیل د مطالبې مالک کول، په دې توګه چي د کفالي په وجه خوا اول مکفول له د کفیل شخه د مطالبې کولو مالک وو، لېکن کله چي مکفول له کفیل بري کړی نو ګواکي هغه یې د مطالبې مالک کړی، او تمليکات (يعني مالک کول) پَر شرط معلق کول نا جائز دي، نو حکه له کفاله شخه بري کول به هم پَر شرط معلق کول نا جائز وي، لکه خرنګه چي نور براءتونه پَر شرط معلق کول نا جائز دي. (دا په یاد لرئ! چي دلته له شرط شخه هغه شرط مراد دی کوم چي د کفالي مناسب نه وي، لېکن کوم شرط چي د کفالي مناسب وي، نو پَر هغه برائت معلق کول جائز دي، د مثال په توګه کفیل داسي وويي: که چيري زه سبا مال اداء کړم، نو زه به له کفاله شخه بري یم). (فتح القدیر)

ويروئ إلخ: صاحب د هدايي رَحْمَةُ اللهِ فرمايې چي د ”نواذر“ د روايت مطابق له کفاله شخه بري کول پَر شرط معلق کول نا جائز دي: د دغه روايت دليل دادی چي د صحيح قول مطابق پَر کفیل فقط د قرص

مطالبه لازم وي، نه قرض، او له مطالبې څخه بري کول "اسقاط محض" دی، لکه څرنګه چې طلاق "اسقاط محض" دی، همدا وجه ده چې له کفاله څخه د کفیل بري کېدل د هغه په ردولو سره نه رد کېږي (يعني که مکفول له کفیل بري کړي، او کفیل هغه رد کړي نو رد نه ثابتېږي، بلکې کفیل خامخا بري کېږي، لکه کله چې خاوند خپلې بشپړې ته طلاق ورکړي نو د بشپړې په ردولو سره طلاق نه رد کېږي، بلکې خامخا طلاق واقع کېږي)؛ ځکه کوم شی چې د اسقاطاتو له قبیلې څخه وي نو هغه په ردولو سره نه رد کېږي او کوم شی چې د تمليکاتو له قبیلې څخه وي نو هغه پر ردولو سره رد کېږي، لنډه دا چې برائت من الکفاله "اسقاط محض" دی، او اسقاط محض پر شرط معلق کول جائز دي، نو ځکه برائت من الکفاله به هم پر شرط معلق کول جائز وي. د دې په خلاف د مکفول عنه په ردولو سره بري کېدل رد کېږي، يعني که مکفول له اصيل (مکفول عنه) بري کړي او مکفول هغه رد کړي، نو رد ثابتېږي، همدارنګه هغه پر شرط معلق کول جائز دي؛ ځکه چې هغه د تمليکاتو له قبیلې څخه دي (يعني د اصيل بري کول داسې دي لکه هغه د قرض مالک کول). (اثمار الهداية)

هر هغه حق چې له کفیل څخه د هغه اخيستل

ممکن نه وي د هغه کفاله صحيح نه ده (قاعده)

قَالَ: وَكُلُّ حَقٍّ لَا يُكُنُّ اسْتِيفَاءُهُ مِنَ الْكَفِيلِ فرمايي: او هر هغه حق چې له کفیل څخه د هغه اخيستل ممکن نه وي لَا تَصِحُّ الْكِفَالَةُ بِهِ د هغه کفاله صحيح نه ده كَالْحُدُودِ وَالْقَصَاصِ لکه حدونه او قصاص مَعْنَاهُ بِنَفْسِ الْحَدِّ لَا بِنَفْسِ مَنْ عَلَيْهِ الْحَدُّ د دې مطلب دا دی چې د نفس حد [کفاله صحيح نه ده] نه د هغه کس د نفس چې پر هغه حد واجب وي لِأَنَّهُ يَتَعَدَّرُ إِيْجَابُهُ عَلَيْهِ ځکه چې پر کفیل د حد واجبول ناممکن دي وَهَذَا لِأَنَّ الْعُقُوبَةَ لَا تَجْرِي فِيهَا النِّيَابَةُ او دا ځکه چې په سزا کې نيابت نه جاري کېږي.

اللغات: ﴿استيفاء﴾ د استعمال د باب مصدر دی: په پوره توګه اخيستل، ترلاسه کول، ﴿عقوبة﴾

سزا، ﴿النيابة﴾ د نصر د باب اسم مصدر دی: نائب والی، نائب کېدل (قائم مقام کېدل).

تشریح: په دې عبارت کې د کفالي په هکله يوه قاعده بيان سوې ده، قاعده داده چې هر داسې حق چې له کفیل څخه د هغه اخيستل شرعاً ممکن نه وي، د هغه کفاله (کفیل کېدل) صحيح نه دي، مثلاً کفیل په خپله د حد يا قصاص کفیل سي (يعني کفیل داسې ووايي چې که فلانکې له حد يا قصاص څخه منع سو، نو زه د هغه کفیل یم، پر مادي حد يا قصاص جاري کړی سي).

ها! پر کوم سړي چي حد يا قصاص واجب وي دهغه د حاضرولو کفيل کېدل (چي زه هغه د ناضي مجلس ته حاضر و) د صاحبينو رَحْمَتُ اللَّهِ او د جمهورو علماؤ په نېز صحيح دي، لېکن په خپله د حد يا قصاص کفيل کېدل د ټولو په نېز جائز نه دي، مثلاً که پر زيد د زنا حد يا د غلا حد واجب سي. يا زيد قتل وکړي او قصاص پر واجب سي. او خالد دهغه پر خای ددې خبري کفيل سي چي که زيد له حد يا قصاص څخه منع سو. نو زه دهغه کفيل يم. پر مادي حد يا قصاص جاري کړي سي، نو داسي کفاله صحيح نه ده.

دليل دا دی چي پر کفيل حد يا قصاص واجبول ناممکن او متعذر دی، يعني پر کفيل نه اصالة حد او قصاص جاري کېدای سي او نه نيابة؛ اصالة خو ځکه نه سي پر جاري کېدای چي هغه مجرم نه دی، نو پر هغه حد جاري کول د شريعت د قانون خلاف دي. او د شريعت د قانون مخالفت کول جائز نه دي؛ او نيابة ځکه حد او قصاص نه سي پر جاري کېدای چي په سزاگانو کي نيابت نه جاري کيږي؛ او په سزاگانو کي ځکه نيابت نه جاري کيږي چي د سزا ورکولو مقصد دا وي چي مجرم په آينده کي له جرم څخه منع سي، او ښکاره خبره ده چي نائب ته په سزا ورکولو سره دا مقصد نه حاصليږي. لهدا کله چي پر کفيل د حد او قصاص وجوب او جاري کېدل نه اصالة کېدای سي او نه نيابة، نو ثابته سوه چي په خپله د حد يا قصاص کفيل کېدل صحيح او جائز نه دي.

د مشتري له طرفه د ثمن د كفالت حکم

قَالَ: وَإِذَا تَكَلَّمَ عَنِ الْمُشْتَرِي بِالْمَعْنَى: فرمايي: او کله چي [يو څوک] د مشتري له طرفه د ثمن کفيل سي جَارَ نو جائز دي اِنَّهُ دَيْنٌ كَسَائِرِ الدُّيُونِ ځکه چي ثمن [هم] د نورو قرضونو په څېر يو قرض دی.

اللغات: ﴿دَيْن﴾ قرض. قرضه. ﴿سائر﴾ ددې لفظ دوي معناوي دي: ① ټوله (محرده). ② نور، باقي، دلته يې همدا معنی مراد ده.

تشریح: صورت د مسئلې: دا دی که يو څوک د مشتري له طرفه د ثمن اداء کولو کفيل سي (يعني يو څوک بائع ته ووايي چي که مشتري ثمن نه درکړي، نو زه يې درکوم)، نو دا جائز دي؛ ځکه چي ثمن هم قرض (او دين صحيح) دی. لهدا د نورو قرضونو په څېر به دهغه کفيل کېدل هم جائز وي (ځکه مخکي څو ځله تېر سوه چي د قرض کفيل کېدل صحيح دي، لېکن د عين شي په کفيل کېدلو کي تفصيل او اختلاف دی چي هغه په بهراران عبارت کي بيان سي).

د بائع له طرفه د مبيع د كفالت حكم (تفصيلي بيان)

وَأَنْ تَكْفُلَ عَنِ الْبَائِعِ بِالْمَبِيعِ او كه ايو شوک | دبائع له طرفه د مبيع کفيل سي لم تصم نو صحيح نه دي لکنه عین مضمون بغیره وهو الثمن حکه چي مبيع داسي عین دی چي د بل شي يعني د ثمن په عوض کي د هغه ضمان واجب دی | په لنډه توگه دا چي مبيع داسي عین دی کوم چي "مضمون بغیره" دی. د "مضمون بغیره" تعريف او وضاحت به لاندي ذکر سي | وَالْكَفَالَةُ بِالْأَعْيَانِ الْمَضْمُونَةِ وَإِنْ كَانَتْ تَصْمُحُ عِنْدَنَا خِلَافًا لِلشَّافِعِيِّ او د "اعيان مضمونه" كفاله (د امام شافعي په خلاف) كه څه هم زموږ په نيز صحيح ده لکن بِالْأَعْيَانِ الْمَضْمُونَةِ بِنَفْسِهَا لېکن | له دې څخه مراد "اعيان مضمونه بنفسيها" دي | يعني زموږ په نيز خو د "اعيان مضمونه" کفيل کېدل جائز دي. لېکن فقط د "اعيان مضمونه بنفسيها"، نه د "اعيان مضمونه بغیرها" | كَالْمَبِيعِ بَيْنَا فَاسِدًا وَالتَّقْبُوضِ عَلَى سَوْرِ الشِّرَاءِ وَالتَّغْصُوبِ لکه د بيع فاسد په صورت کي مبيع او هغه شی چي پر هغه درانيولو په توگه قبضه سوې وي او مغضوب شی لا پنا کان مضموناً بغیره نه د هغه اعيانو كفاله | يعني زموږ په نيز د هغه اعيانو كفاله صحيح نه ده | کوم چي د بل شي په عوض کي مضمون وي كَالْمَبِيعِ وَالتَّزْوِينِ لکه | د بيع صحيح | مبيع او مرهون شی وَلَا يَتَاكَانَ أَمَانَةٌ او نه د هغه اعيانو كفاله | صحيح ده | کوم چي امانت وي كَالْوَدِيعَةِ وَالتَّسْتَعَارِ وَالتَّسْتَأْجَرِ وَمَالَ الْمُضَارَبَةِ وَالشَّرَكَةِ لکه د ودیعت مال، مستعار شی، مضاربت مال او د شرکت مال وَتَوْكُفْلَ بِتَسْلِيمِ الْمَبِيعِ قَبْلَ الْقَبْضِ او كه چيري | ايو شوک | له قبضې څخه مخکي د مبيع ورسپارلو کفيل سي اَوْ بِتَسْلِيمِ الرَّهْنِ بَعْدَ الْقَبْضِ إِلَى الرَّاهِنِ يا له قبضې څخه وروسته رهن ته د مرهون شي د ورسپارلو [کفيل سي] اَوْ بِتَسْلِيمِ الْمُسْتَأْجَرِ إِلَى الْمُسْتَأْجِرِ يا په اجرت اخيستونکي ته د اجرت والا شي د ورسپارلو [کفيل سي] جَاَزٌ نو دا جائز دي لکنه التَّزْوِينُ فَعَلًا وَاجِبًا حکه چي [دلته] کفيل د واجب فعل التزام کړی دی | يعني هغه پر خپل ځان واجب فعل لازم کړی دی |.

اللفات: ① کوم شی چي موجود وي او په لاس سره مسه کېدای سي او محفوظ کېدای سي، لکه مال، سامان، ځمکه او داسي نور، نو هغه ته "عين شي" وايي. ② له درهم او دينار څخه بغیر بل معين شي. جمع يې "أعيان" راځي (انصار الهدایه). «مضمون» د سمع د باب مفعول دی: د ضمان محل، د کوم شي چي

ضمان واجب سي. ﴿مقبوض﴾ قبضه کړی سوی شی. ﴿سوم﴾ دنصر مصدر دی: طلب کول. نرخ معلومول، قیمت ټاکل. (دمقبوض علی سوم الشراء پوره معنی په تشریح کې ذکر سوې ده). ﴿ودیعة﴾ د امانت مال (هغه شی کوم چي یو چاته په امانت ایښول سوی وي). ﴿مستعار﴾ داستعمال مفعول دی: په خواست غوښتل سوی شی، د عاریت شی (مثلاً یو څوک د همسایه له کور څخه بېلچه په خواست راوړي) د قرض حسنه په توګه یې راوړي انودې ته "مستعار" وایي. ﴿مال المضاربة﴾ که مال دیوه سړي وي او په هغه سره تجارت بل سړی کوي او ګټه د دواړو په مینځ کې نیمه وي. نو هغه مال ته د "مضاربة مال" وایي. ﴿الشركة﴾ که مال د دوو خلکو په مینځ کې مشترک وي او دواړه په ګډه په هغه سره تجارت کوي. نو هغه ته د "د شرکت مال" وایي. ﴿مستأجر﴾ (د جیم په فتحه سره) داستعمال مفعول دی: په اجرت اخیستل سوی شی. په کرایه اخیستل سوی. ﴿مستأجر﴾ (د جیم په کسره سره) په اجرت اخیستونکی (هغه کس کوم چي په اجرت او کرایه سره شی واخلي). ﴿التزم﴾ د افتعال ماضي ده: پر ځان لازمول. په خپله ذمه اخیستل.

تمهید: په دې عبارت کې صاحب د هدایې رَحْمَةُ اللَّهِ عَیْنِي داسې الفاظ او محاورات استعمال کړي دي چي په هغوی ځان پوه کول ضروري دي، تاسو اول په هغه ښه ځان پوه کړئ!، بیا به د عبارت مختصره تشریح ذکر کړو:

اعیان (عین شیان) پر دوه قسمه دي: ① اعیان مضمونه، ② اعیان غیر مضمونه.

(۱) ... **اعیان مضمونه:** داسې شیانو ته وایي چي که هغوی ضایع کړل سي نو ضمان یې واجبېږي (یعني پر ضایع کونکي د هغوی تاوان واجبېږي). اعیان مضمونه پر دوه قسمه دي: ① اعیان مضمونه بنفسها، ② اعیان مضمونه بغيرها.

① ... مضمون بنفسه داسې شي ته وایي چي خاص د هغه شي واپس کول واجب وي، او که هغه هلاک سي نو قیمت یې واجبېږي، لاندیني درې شیان مضمونه بنفسها دي:

[۱] ... د بیع فاسد مبيع: په بیع فاسد کې چي کله مبيع د مشتري سره موجوده وي نو خاص د هغه مبيع واپس کول ضروري دي، او که مبيع هلاک سي نو بیا د هغې قیمت لازمیږي (په لنډه توګه دا چي د بیع فاسد مبيع مضمون بنفسه ده).

[۲] ... مقبوض علی سوم الشراء: یعنی که مشتري بائع (دوکاندار) ته مثلاً داسې ووايي چي دا کپړه زه کور ته وړم، که د ښځو خوښه سوه (او زموږ پر قیمت فیصله وسوه) نو بیا یې رانیسم، او بائع هغه ته کپړه په لاس ورکړي، نو داسې شي ته "مقبوض علی سوم الشراء" وایي. څرنگه چي تر

اوسه بيع نه ده سوي. نو ځکه خاص هغه شی (کپړه) واپس کول ضروري دي. لېکن که هغه هلاک سي نو بيا يې قيمت لازميږي.

[۳]... مغضوب شی: غاصب چي کوم شی غصب کړی وي. که هغه د غاصب سره موجود وي نو د هغه واپس کول ضروري دي. لېکن که هغه هلاک سي نو بيا د هغه قيمت لازميږي.

حکم: څرنګه چي په دغه دريو شيانو کي تر هلاکېدلو وروسته قيمت واجبيږي. نو ځکه د هغوی کفيل کېدل صحيح دي (ځکه که بالفرض دغه شيان هلاک سي نو کفيل به د هغوی د قيمت کفيل سي).

(۲)... مضمون بغيره داسي شي ته وايي چي د بل شي (غير) په عوض کي د هغه ضمان واجب وي (يعني د بل شي په وجه يې ضمان واجب وي). لاندې دوه شيان مضمونه بغيره دي:

[۱]... د بيع صحيح مبيع: کله چي مشتري بائع ته ثمن ورکړي. لېکن هغه مشتري ته مبيع نه وسپاري. نو په دې صورت کي مبيع د ثمن په عوض کي مضمون وي (يعني مبيع د ثمن په وجه دبائع په ضمانت کي وي او هغه يې ضمان وي). نو ځکه دې مبيع ته مضمون بغيره وايي. حکم يې دادی چي که دا مبيع هلاک سي نو د هغې په بدله کي بله مبيع نه لازميږي. بلکي بيع فسخ کيږي او ختميږي. نو ځکه د هغې کفيل جوړېدل (چي که مبيع هلاک سي. نوزه د هغې په بدله کي بله مبيع درکوم) صحيح نه دي. (لېکن پر بائع د ثمن واپس کول لازم دي)

[۲]... مرهون شی (درهن شی): څرنګه چي مرهون شی د قرض په عوض کي (د قرض په وجه) د مرتهن په قبضه کي وي او د قرض په عوض کي مضمون وي. نو ځکه هغه ته هم مضمون بغيره وايي. حکم يې دادی چي که مرهون شی د مرتهن په قبضه کي هلاک سي نو مرتهن د قرض اخيستونکي شمارل کيږي (يعني ګواکي مرتهن له رامن څخه خپل قرض واخيستی او قرض اداء سو). نو ځکه د مرهون شي کفيل جوړېدل (چي که هغه هلاک سي. نو په بدله کي يې زه بل شی درکوم) صحيح نه دي. (ځکه چي د مرهون شي په بدله کي د بل شي دور کولو کفيل کېدلو ته هيڅ ضرورت نسته. ځکه د هغه په هلاکېدلو سره رامن له قرض څخه بري کيږي او مرتهن د خپل قرض اخيستونکي شمارل کيږي).

(۲)... اعيان غير مضمونه: داسي شيانو ته وايي چي که هغوی ضايع او هلاک کړل سي. نو ضمان يې نه واجبيږي. حکم: څرنګه چي د دې شيانو قيمت هم نه لازميږي. نو ځکه د هغوی کفيل جوړېدل هم صحيح نه دي. لاندیني پنځه شيان اعيان غير مضمونه دي (چي هغه ته امانتونه هم وايي):

- ① دامانت په توګه ايښوول سوی شی (چي هغه ته د ودیعت مال وايي). ② په خواست غوښتل سوی شی (چي هغه ته مستعار وايي). ③ په اجرت (کرایه) اخيستل سوی شی (چي هغه ته مستأجر وايي). ④ د مضاربت مال. ⑤ د شرکت مال. (د دې ټولو کفيل کېدل صحيح نه دي).

تفصيلي حکم: د اعيان غير مضمونه او د اعيان مضمونه (مضمونه بنفسها يا مضمونه بغيرها) مختصر حکم موږ د هريوه سره بيان کړی. تفصيلي حکم يې دادی چي اعيان که مضمونه وي او که غير مضمونه وي، مضمونه بنفسها وي او که مضمونه بغيرها وي، د ټولو د کفالي (کفيل کېدلو) دوه صورتونه دي: کفيل به يا د هغوی د ذات کفيل وي او يا محض به د هغوی د ور سپارلو کفيل وي. که چيري اول وي يعني کفيل د هغوی د ذات کفيل سوی وي، نو په دې صورت کي د اعيان غير مضمونه (يعني د وديعت مال، مستعار مال او داسي نور) او د اعيان مضمونه بغيرها (يعني د مبيع او مرهون شي) کفاله د احناف او شوافعو دواړو په نېز صحيح نه ده. او د اعيان مضمونه بنفسها (يعني د بيع فاسد مبيع، مقبوض علی سوم الشراء او د مغضوب شي) کفاله زموږ په نېز صحيح او جائز ده، لېکن د امام شافعي رَجَه الله په نېز د اعيان مضمونه بنفسها کفاله هم جائز نه ده.

د امام شافعي دليل: د امام شافعي رَجَه الله په نېز ځکه مطلقاً د اعيانو کفاله ناجائز ده چي دهغه په نېز د کفالي موجب دی “اصل قرض پر ځان لازمول”، ځواکي دهغه په نېز د کفالي محل قرضونه (ديون) دي، نه اعيان (عين شيان)، لهدا کله چي د کفالي محل قرضونه دي، نه اعيان (عين شيان)، نو د اعيانو کفاله به څنگه صحيح وي؟! او بل دا چي د کفالي د صحيح کېدلو شرط دادی چي کفيل به له خپل طرفه د مکفول به پر اداء کولو قادر وي، او دا شرط فقط په قرضونو کي متصور کېدای سي، لېکن په اعيانو کي نه سي متصور کېدای (ځکه چي کفيل له خپل طرفه عين شي نه سي ورکولای)، نو په دې وجه هم د اعيانو کفاله جائز نه ده.

زموږ دليل: دادی چي د کفالي تعريف او معنی ده “يوه ذمه د بلي ذمې سره په مطالبه کي يو ځای کول”، او مطالبه د دې تقاضا کوي چي “مطلوب”، يعني “د کوم شي چي مطالبه کيږي” هغه به پر اصيل يعني پر مکفول عنه مضمون وي (يعني دهغه ضمان به پر مکفول عنه واجب وي)، حال دا چي “اعيان غير مضمونه” (امانتونه) نه مضمون کيږي (يعني د هغوی ضمان نه واجب کيږي) لکه څه مخکي چي ذکر سوه، يعني که د امانت مال يا مستعار مال او داسي نور د قابض يعني د اصيل (مکفول عنه) سره هلاک سي نو پر هغه ضمان نه لازميږي. او همدارنگه مضمون بغيره يعني مبيع (کوم چي د ثمن په عوض کي وي) او مرهون شی (کوم چي د قرض په عوض کي وي) دا پر اصيل نه مضمون کيږي، يعني که مبيع د بائع سره هلاک سي نو ثمن ساقط کيږي او بيع فسخ کيږي (ختم کيږي)، او که مرهون شی د مرتهن سره هلاک سي نو مرتهن د قرض اخيستونکی شمارل کيږي (يعني ځواکي هغه خپل قرض له راهن څخه واخيستی)، نو ځکه پر بائع او مرتهن مطالبه نه لازميږي، او کله چي په خپله پر دوی مطالبه لازمه نه

سوه نو پر کفیل به څنگه لازمه سي، او کله چي پر کفیل مطالبه نه سي لازمه دای، نو په دې دورو صورتونو کي به کفاله (کفیل جوړېدل) څنگه صحيح وي؟!.

او څرنگه چي په اعيان مضمونه بنفسا کي پر اصیل مطالبه لازميږي، يعني په بيع فاسد کي له مشتري څخه د عین مبيع د واپس کولو مطالبه کيږي او که عین مبيع هلاک سي نو د هغې د قیمت مطالبه ځني کيږي (لکه څه مخکي چي ذکر سوه چي په بيع فاسد کي مبيع د مشتري سره موجود وي نو خاص د هغې واپس کول ضروري دي. او که هلاک سي نو قیمت يې لازميږي). همدارنگه که مقبوض علی سوم الشراء يا مقصوب شی هلاک سي نو د هغوی د قیمت مطالبه ځني کيږي (لکه مخکي چي موږ په مختصره توگه ذکر کړه). لهذا کله چي د اعيان مضمونه بنفسا مطالبه له اصیل څخه کېدای سي، نو بيا د هغوی مطالبه له کفیل څخه هم کېدای سي، او کله چي له کفیل څخه د هغوی مطالبه کېدای سي، نو د هغوی کفاله به هم صحيح وي. نو ثابته سوه چي د اعيان مضمونه بنفسا کفاله جائز ده، او د اعيان مضمونه بغيرها او د اعيان غير مضمونه کفاله ناجائز ده.

تشریح: صورت د مسئلې: دادی که يو څوک د بائع له طرفه د مبيع کفیل سي (يعني يو سړی مشتري ته ووايي چي که مبيع د بائع سره هلاک سي نو د هغه په بدله کي زه بله مبيع درکوم)، نو دا جائز نه دي؛ ځکه چي مبيع داسي عین دی کوم چي مضمون بغيره دی (يعني مبيع د ثمن په عوض کي د بائع په ضمانت کي ده او بائع يې ضامن دی)، او په مضمون بغيره مبيع کي قاعده دا وي چي فقط مبيع لازمه وي (يعني فقط د مبيع ور سپارل لازم وي. نه د بل شي). او که مبيع د بائع سره هلاک سي نو بيع فسخ کيږي، نو ځکه د دې مبيع کفیل کېدل به صحيح نه وي، نور تفصيل په تمهيد کي ذکر سوی دی (چي زموږ په نېز د اعيان مضمونه بغيرها کفاله جائز نه ده... إلخ).

أصول: د مسئله پر دې اصول مبني ده چي که کفیل له خپل طرفه د شي مثل (او قیمت) نه سي ور کولای بلکي بعينه د هغه شي ور کول پر لازم وي (مثلا که شی هلاک سي يا مکفول له انکار وکړي نو پر کفیل د عین شي ور کول لازم وي). نو په داسي صورت کي کفیل کېدل (کفیل جوړېدل) جائز نه دي.

والکفالة بالأعيان المضمونة إلخ: فرمايي چي د اعيان مضمونه بنفسا کفاله (کفیل کېدل) جائز دي، د مضمون بنفسه تعريف او مطلب مخکي تېر سوه چي داسي شي ته وایي چي د هغه واپس کول واجب وي لېکن که هغه هلاک سي نو قیمت يې لازميږي، لنډه دا چي کله د اعيان مضمونه بنفسا قیمت لازميږي، نو ځکه د هغوی کفاله جائز ده. (ځکه که چيري مضمون بنفسه شی هلاک سي نو کفیل به د هغه د قیمت کفیل سي او قیمت به پر لازم سي). دغه درې شيان اعيان مضمونه بنفسا دي: ① د مبيع فاسد مبيع، ② مقبوض علی سوم الشراء (د دې تعريف مخکي تېر سو. او د کفیل کېدلو مثال يې دادی که يو څوک

بائع اموکندلار ته ووايي چي ته مشتري ته شي په لاس ورکړه! که له هغه څخه هلاک سو. نوزه يې کفيل یم).
(۳) منصوب شی (د دې مثال دادی که یو څوک مثلاً د منصوب شي مالک | منصوب منه | ته ووايي چي که منصوب
شي د غاصب سره هلاک سي نوزه يې کفيل یم).

زمونږ په نېز د دې شيانو کفاله جائز ده. لېکن دامام سافعي رَحْمَةُ اللهِ په نېز دا کفاله جائز نه ده: د
امام شافعي رَحْمَةُ اللهِ دليل په تمهيد کي ذکر سو.

لاهاکان مضمونا إلخ: مخکي ذکر سوه چي د مضمونه بغيره شيانو کفاله جائز نه ده. چي هغه دوه
شيان دي: ① د بيع صحيح مبيع. ② مرهون شی: (په بيع صحيح کي) مبيع د ثمن په عوض کي د
بائع په ضمانت کي وي او فقط مبيع لازمه وي. نه بل شی، او که مبيع هلاک سي نو بيع ختمیږي. نو
ځکه د هغه کفاله (کفيل کېدل) جائز نه دي. همدارنگه مرهون شی د مرتهن (قرض ورکونکي) په
قبضه کي د قرض په عوض کي وي او دراهن و طرف ته خاص د هغه واپس کول لازم وي. او که هغه
هلاک سي نو مرتهن د خپل قرض اخيستونکی شمارل کېږي او پر مرتهن قيمت نه لازمیږي (يعني
ګواکي هغه رهن ته خپل شی واپس کړی او له هغه څخه يې خپل قرض واخيستی. لهدا د هغه شي و کفيل جوړېدلو
ته هيڅ ضرورت نه وي)، نو ځکه د دې شيانو کفاله جائز نه ده.

لاهاکان أمانة إلخ: کوم شيان چي امانت وي، لکه د ودیعت مال (په امانت ايښوول سوی شی)، همدارنگه
مستعار شی او په اجرت (کرایه) اخيستل سوی شی. د مضاربت مال او د شرکت مال. د هغوی کفاله
هم جائز نه ده: دليل يې په تمهيد کي تېر سو.

ولو کفل بتسليم المبيع إلخ: ①... که مشتري بائع ته ثمن ورکړي لېکن مشتري تر اوسه پر مبيع
قبضه نه وي کړې يعني بائع هغه ته مبيع سپارلې نه وي. او په دې صورت کي بل سړی د دې خبري
کفيل سي چي زه په بائع تا ته مبيع سپارم. يعني زه پر بائع زور کوم او هغه پر دې مجبوره کوم چي
تاته مبيع وسپاري. نو دا کفاله جائز ده. ②... همدارنگه که مرتهن پر خپل قرض قبضه وکړي
(يعني له رهن څخه خپل قرض واخلي) لېکن مرهون شی تر اوسه د مرتهن په قبضه کي وي. او يو سړی
رهن ته ووايي چي زه د دې کفيل یم چي په مرتهن به دغه مرهون شی تا ته سپارم. نو دا کفاله جائز
نه. ③... همدارنگه که څوک يو شی په کرایه واخلي (چي هغه ته مستأجر وایي)، او بل سړي مستأجر
ته ووايي چي زه د دې کفيل یم چي په مالک (کرایه دار) به دغه شی تا ته سپارم. نو دا کفاله هم جائز ده.

دليل دادی چي په دغه دريو صورتونو کي پر کفيل د شي په بدله کي بل شی نه لازمیږي (يعني
که شی هلاک سي يا مکفول له دې دور سپارلو څخه انکار وکړي نو پر کفيل د عين شي په بدله کي بل عين شی
درکول نه لازمیږي). بلکي فقط دا لازمیږي چي هغه به بائع، مرتهن او مستأجر دور سپارلو په هکله

مجبوره کوي (په بله وړینا دا چي دلته پر کفیل له خپل طرفه د مبيع، مرهون شي یا مستأجر شي ورکول لازم نه دي، بلکي فقط پر هغه دا لازم دي چي د دې شيانو د ورسپارلو په هکله پر بائع، مرتهن او مستأجر ټینګار وکړي). او پر بائع د مبيع، پر مرتهن د مرهون شي، او پر مستأجر د اجرت د شي "ورسپارل" واجب دي، نو دلته د کفیل کېدلو مطلب داسو چي کفیل پر ځان دغه واجب کار (ورسپارل) پر ځان لازم کړه چي زه به بائع او داسي نور پر ورسپارلو مجبوره کوم. ګواکي دهنوی مطالبه یې پر ځان لازمه کړه (لهذا مکفول له دغه څخه فقط د ورسپارلو مطالبه کولای سي چي مثلاً په بائع ماته مبيع و سپاره! (او داسي نور)، او تاسو ته معلومه ده چي کفاله "ضمُّ الذمة إلى الذمة في المطالبة" ته وایي. نو ځکه په دغه پورتنی دریو صورتونو کي کفاله جائز ده. (أثمار الهدایه)

حبیب الرحمن مدني

عفی الله عنه وعن والديه

د بار وړلو د کفالت حکم

قَالَ: وَمَنْ اسْتَأْجَرَ دَابَّةً لِلْحَمْلِ عَلَيْهَا فَرَمَايِي: او که څوک د بار وړلو لپاره یو څاروی په اجرت اکرایه ونیسي فَإِنْ كَانَتْ بِعَيْنِهَا نُو كَه چیري څاروی معین وي لَا تَصِحُّ الْكِفَالَةُ بِالْحَمْلِ نُو د بار وړلو کفاله صحیح نه ده لِأَنَّهُ عَاجِزٌ عَنْهُ ځکه چي کفیل له هغه څخه عاجز دی وَإِنْ كَانَتْ بِغَيْرِ عَيْنِهَا او که چیري څاروی غیر معین وي جَازَتْ الْكِفَالَةُ نُو کفاله جائز ده لِأَنَّهُ يُكِنُّهُ الْحَمْلُ عَلَى دَابَّةٍ نَفْسِهِ ځکه چي اېه دې صورت کي ا د کفیل لپاره پر خپل ذاتي څاروي بار وړل ممکن دي وَالْحَمْلُ هُوَ الْمُسْتَحَقُّ او همدا بار وړل واجب دي وَكَذَا مَنْ اسْتَأْجَرَ عَبْدًا لِلْخِدْمَةِ او همدارنګه که څوک د خدمت لپاره یو غلام په اجرت ونیسي فَكَفَلَ لَهُ رَجُلٌ بِخِدْمَتِهِ بیا یو سړی د هغه مستأجر لپاره د غلام د خدمت کفیل سې فَهُوَ بَاطِلٌ نُو دا باطل دي لِتَبَيُّنًا د هغه دلیل په وجه کوم چي موږ بیان کړی.

اللغات: ﴿حمل﴾ د ضرب مصدر دی: بار وړل، (پر څاروي بار وړل)، ﴿استأجر﴾ د استعمال ماضي ده:

په اجرت اخیستل، په کرایه نیول، ﴿دابة﴾ څاروی، سپارلی، ﴿عاجز﴾ بې وسه.

تشریح: صورت د مسئلې: دا دی که خالد یو معین څاروی (مثلاً خر) د بار وړلو لپاره په کرایه ونیسي او بل سړی د مستأجر (خالد) لپاره پر هغه معین څاروي د بار وړلو کفیل سي (يعني بل سړی خالد

ته ووايي چي که مالک تا ته خر نه درکري نوزه دهغه کفيل یم. زه خاص پر هغه خره ستا بار وړم، نو دا د بار وړلو کفاله جائز نه ده؛ دليل دا دی چي کفيل پر هغه مُتَعین څاروي له بار وړلو څخه عاجز دی (يعني که مالک خالد ته خر نه ورکري نو کفيل خو بعيث هغه خر نه سي ورکولای او دهغه پر ځای خپل خر هم نه سي ورکولای. ځکه چي هغه د مُتَعین خره کفيل سوی دی)، او ښکاره خبره ده چي که له يو کار څخه کفيل عاجز وي نو دهغه کفاله جائز نه ده، نو ځکه پر مُتَعین څاروي د بار وړلو کفاله به هم جائز نه وي.

او که څاروی غیر مُتَعین وي (يعني کفيل خالد ته ووايي چي که مالک تا ته خر نه درکري نوزه پر يو خره يا پر يو څاروي ستا بار وړم)، نو په دې صورت کي کفاله جائز ده؛ ځکه چي اوس کفيل خپل څاروي د بار وړلو لپاره ورکولای سي، او دلته (په دې کفاله سره) واجب همدا "بار وړل" دي، او دغه واجب کفيل په خپل څاروي سره اداء کولای سي او کفيل پر دې قدرت لري، نو ځکه دهغه کفاله به جائز وي.

و کذا من استأجر الخ: د دې حاصل دا دی که څوک دخلمت لپاره يو غلام په اجرت ونيسي، او يو سړی دمستأجر لپاره د غیر مُتَعین غلام دخلمت کفيل سي، نو دا کفاله هم جائز ده؛ ځکه چي په دې کفاله سره پر کفيل خلمت واجب سو، او کفيل په خپل غلام سره دهغه (مستأجر) دخلمت کولای سي. او که چيري د مُتَعین غلام کفيل سي، نو دا کفاله جائز نه ده؛ ځکه چي کفيل ته د بل چا پر غلام هيڅ قدرت نسته (يعني کفيل مستأجر ته بعيث د مکفول له غلام نه سي ورکولای)، نو ځکه دا کفاله صحيح نه ده. ځکه کله چي کفيل د بل چا پر غلام قادر نه دی نو هغه پر دې هم قادر نه دی چي په هغه مُتَعین غلام دخلمت وکړي، او کله چي کفيل په مُتَعین غلام دخلمت کولو قدرت نه لري، نو ځکه دهغه کفاله به جائز هم نه وي.

په کفالت کي د مکفول له د قبول کولو (قبولولو) شرط

قَالَ: وَلَا تَصِحُّ الْكِفَالَةُ إِلَّا بِقَبُولِ الْمَكْفُولِ لَهُ فِي الْمَجْلِسِ فرمايي: او کفاله نه صحيح کيږي مگر په مجلس کي د مکفول له په قبولولو سره. وَهَذَا عِنْدَ ابْنِ حَنِيفَةَ وَمُحَمَّدٍ او دا د طرفينو رَجْعَتُهَا الله په نېز دي وَقَالَ أَبُو يُوسُفَ ❶: يَجُوزُ إِذَا بَلَغَهُ أَجَازَ او امام ابو يوسف رَجْعَتُهَا الله په يوه روايت کي افرمايلي دي: چي جائز دي. په دې شرط کله چي هغه [مکفول له] ته خبر ورسېږي نو هغه اجازت ورکړي وَلَمْ يَشْتَرِطْ فِي بَعْضِ النُّسخِ الْإِجَازَةَ او په بعضي نسخو کي اجازت شرط نه دی وَالْخِلَافُ فِي الْكِفَالَةِ

❶ القول الرابع: قول الطرفين رَجْعَتُهَا الله، كما ذكر في الدر المختار (ج: ٤، ص: ٢٩٩)، وفي المحرر (ج: ٦، ص: ٢٣١). القول الرابع ج: ٢، ص: ٩٢

بِالنَّفْسِ وَالْمَالِ جَمِيعًا او [دا] اختلاف په كفالہ بالنفس او كفالہ بالمال دواړو كي دى له: أَنَّهُ تَصَرَّفُ
الْإِمَامِ د امام ابو يوسف رَجَّه الله دليل دادى: چي عقد كفالہ د لازمولو تصرف دى ايمني په كفالہ كي
 كفيل پر خپل خان د مطالبې لازمولو تصرف كوي فَيَسْتَبْدُ بِهِ الْمُلْتَزِمُ نو ځكه لازمونكى به په هغه كي
 مستقل [خود مختاره] وي وَهَذَا وَجْهُ هَذِهِ الرَّوَايَةِ عَنْهُ او دا د امام ابو يوسف رَجَّه الله د همدې روايت
 دليل دى وَوَجْهُ الشَّرْفِ مَا ذَكَرْنَا فِي الْفَضْلِ فِي النِّكَاحِ او [د هغه دويم روايت يعني د مكفول پر اجازت] د
 موقوف كېدلو دليل هغه دى كوم چي موږ په نكاح كي د فضولي ايمني د فضولي د نكاح] په باره كي
 ذكر كړى دى وَلَهُمَا: أَنْ فِيهِ مَعْنَى الثَّنَائِكِ او د طرفينو رَجَّه الله دليل دادى: چي په عقد كفالہ
 كي د مالك كولو معنى سته وَهُوَ تَبْلِيكُ الْمُطَالَبَةِ مِنْهُ او هغه د كفيل له طرفه [مكفول له] د مطالبې
 مالك كول دي فَيَقُومُ بِهَا جَمِيعًا نو ځكه دا معنى به په كفيل او مكفول له دواړو سره قائميري ايمني
 د كفيل په ايجاب او د مكفول له په قبول سره به قائميري وَالْتَوْجُّدُ شَطْرُهُ او دلته د هغه يوه حصه [يو جزء]
 موجود دى [يعني د كفيل ايجاب] فَلَا يَتَوَقَّفُ عَلَى مَا وَرَاءَ الْمَجْلِسِ نو ځكه پر ما وړاء د مجلس به نه
 موقوف كيږي.

اللفات: «يَسْتَبْدُ» د استعمال مضارع ده: مستقل كېدل، يوازي كول، «شطر» يوه حصه، يو جزء،

«وراء» شاته، وروسته «ما وراء المجلس» له مجلس څخه وروسته، (له مجلس څخه دباندې).

تقريب: د عبارت حاصل دادى چي څرنگه په نورو معاملاتو او عقودو كي د عاقدينو له طرفه د عقد

په مجلس كي ايجاب و قبول كول ضروري دي، همداسي په عقد كفالہ كي هم د طرفينو رَجَّه الله په

نېز د عقد په مجلس كي د مكفول له له طرفه كفالہ قبول شرط او ضروري دي. يعني كه مكفول له د

عقد په مجلس كي كفالہ قبوله كړي، نو كفالہ صحيح كيږي، كني نه صحيح كيږي، برباره ده كفالہ

بالنفس وي او كه كفالہ بالمال وي.

وقال أبو يوسف إلخ: په دې لړ كي له امام ابو يوسف رَجَّه الله څخه دوه روايتونه نقل سوي دي: ①...

يو روايت دادى چي كه د عقد په مجلس كي مكفول له موجود نه وي، او وروسته د كفالې خبر هغه ته

د سپيري او هغه د كفالې اجازت ور كړي، نو كفالہ صحيح كيږي. يعني د كفالې صحت او عدم

صحت (صحيح کېدل او نه صحيح کېدل) د مکفول له پر اجازت موقوف دي. ⑦... دويم روايت دادی چي د کفالي د صحت او عدم صحت دار و مدار پر کفيل دی. نه پر مکفول له، يعني که کفيل د کفالي ذمه واري واخلي، نو برابره ده مکفول له هغه قبوله کړي که نه. په دواړو صورتونو کي کفاله صحيح کيږي؛ د دې روايت دليل دادی چي کفاله ”پر خپل ځان د لازمولو تصرف“ ته وايي (مطلب دا چي کفاله پر خپل ځان د مطالبې لازمولو ته وايي)، او هر هغه تصرف کوم چي پر خپل ځان لازم کړی سي په هغه کي لازمونکی مستقل او خود مختاره وي، او د هغه التزام (لازمول) د بل چا پر قبول يا اجازت موقوف نه وي، مثلاً که يو څوک نذر ومني (چي زه به لس رکعتہ نفل کوم)، نو ښکار خبره ده چي هغه يو غير لازم شی د نذر په ذريعه پر خپل ځان لازم کړی، او دغه التزام د يو چا پر قبول او اجازت موقوف نه وي، نو همداسي به د کفيل د مطالبې التزام هم د يو چا پر اجازت او قبول موقوف نه وي.

وجه التوقف إلخ: دامام ابو يوسف رَحِمَهُ اللهُ د دويم روايت (چي د کفالي صحت او عدم صحت د مکفول له پر اجازت موقوف دي) دليل دادی چي ”عقد“ د ايجاب او قبول مجموعې ته وايي (يعني د عقد د دې حصې دي: ايجاب، قبول، او کله چي دا دواړه سره جمع سي نو عقد پوره کيږي)، نو ځکه په عقد کفاله کي به د کفيل تر ايجاب وروسته د مکفول له قبول ضروري وي، خو څرنگه چي دامام ابو يوسف رَحِمَهُ اللهُ په نېز د عقد له دواړو حصو څخه يوه حصه يعني ”قبول“ پر ما وړاندې د مجلس موقوف کېدای سي (يعني د هغه په نېز تر مجلس وروسته هم قبول کول جائز دي، لکه څرنگه چي په کتاب النکاح کي د ”فضولي فی النکاح“ په بيان کي دا خبره تېره سوه)، نو ځکه د عقد کفاله يوه حصه ”يعني د مکفول له قبول او اجازت ورکول“ به هم پر ما وړاندې د مجلس موقوف وي، يعني که مکفول له تر مجلس وروسته د کفالي اجازت ورکړي نو کفاله به صحيح کيږي، او که اجازت نه ورکړي نو کفاله به نه صحيح کيږي.

ولهما أن إلخ: د طرفينو رَحْمَتُ اللهِ دليل دادی چي په عقد کفاله کي د تمليک (مالک جوړولو) معنی سته، په دې توگه چي کفيل د عقد کفاله په ذريعه مکفول له د مطالبې مالک جوړوي (چي زما څخه مطالبه کوه)، او په کوم شي کي چي د تمليک معنی وي هغه په مالک جوړونکي (مُتْلِك) او په مالک جوړېدونکي (مُتْلَك) دواړو سره قائميږي (يعني د تمليک لپاره د مُتْلِك او مُتْلَك دواړو موجودېدل ضروري دي)، نو ځکه عقد کفاله به په کفيل او مکفول له دواړو سره قائميږي. او دا په هغه صورت کي ممکن دي کله چي کفيل د عقد په مجلس کي مکفول له د مطالبې مالک جوړ کړي او مکفول له قبول هم وکړي (يعني کفيل ايجاب وکړي او مکفول له د کفاله قبوله هم کړي)؛ ځکه چي د طرفينو رَحْمَتُ اللهِ په نېز د عقد هيڅ حصه هم پر ما

وراء د مجلس نه موقوف کيږي، او څرنگه چي دلته د عقد کفاله يوه حصه "يعني د مکفول له قبلول" معلوم دي. نو ځکه له هغه څخه بغير به کفاله نه صحيح کيږي.

له پورتنی شرط څخه استثناء

إِلَّا فِي مَسْأَلَةٍ وَاحِدَةٍ مَّكَرَ بِهٖ يَوْهَ مَسْئَلَةٍ كِي وَهِيَ: أَنْ يَقُولَ الْمَرِيضُ لِوَارِثِهِ: تَكْفُلُ عَنِّي بِمَا عَلَيَّ مِنَ الدَّيْنِ
او هغه داده: چي مريض خپل وارث ته ووايي: ته زما له طرفه د هغه قرض کفيل سه! کوم چي پر
ما واجب دی فَكْفَلْ بِهٖ مَعَ غَيْبَةِ الْغُرْمَاءِ نو وارث د قرضخواهانو اقرض غوښتونکو ا د ناموجوديت
باوجود د هغه کفيل سي جَارْ نو جائز دي لِأَنَّ ذَلِكَ وَصِيَّةٌ فِي الْحَقِيقَةِ ځکه چي دا په حقيقت کي
وصيت دی وَلِهَذَا تَصَحُّهُ وَإِنْ لَمْ يُسَمَّ الْمَكْفُولُ لَهُمْ او په همدې وجه کفاله صحيح کيږي که څه هم د
مکفول لهم اقرضخواهانو نوم نه واخيستل سي وَلِهَذَا قَالُوا: إِنَّمَا تَصَحُّ إِذَا كَانَ لَهُ مَالٌ او په همدې
وجه مشايخو ويلي دي: چي د کفاله هغه وخت صحيح کيږي کله چي د مريض سره مال
[موجود] وي أَوْ يُقَالُ: إِنَّهُ قَائِمٌ مَقَامَ الطَّالِبِ يا به داسي ويل کيږي: چي مريض د مکفول له
[قرضخواه] قائم مقام دی لِحَاجَتِهِ إِلَيْهِ تَقْرِيفًا بِذِمَّتِهِ ځکه چي د مريض دې ته ضرورت دی چي
د هغه ذمه فارغه سي [يعني دخپلي ذمي د فارغولو (غارې خلاصولو) لپاره هغه دې ته مجبوره دی] وَفِيهِ نَفَقَةُ
الطَّالِبِ او په دې کي د مکفول له [هم] نفع سته. کَمَا إِذَا حَضَرَ بِنَفْسِهِ [نو دا داسي سو] لکه مکفول له چي
په خپله حاضر وي وَإِنَّمَا يَصَحُّ بِهَذَا النِّقَاطِ وَلَا يُشْتَرَطُ الْقَبُولُ او په دې لفظ سره ځکه کفاله صحيح ده او
قبول شرط نه دی لِأَنَّهُ يُرَادُ بِهٖ الشَّحِيقُ دُونَ الْمَسَاوِمَةِ ظَاهِرًا فِي هَذِهِ الْحَالَةِ ځکه چي په دې سره په حقيقي
توگه کول مراد دي، نه دا چي په دې حالت کي په ظاهري توگه معامله کول فَصَارَ كَأَنَّهُ مُرِبٌّ بِالنِّكَاحِ نو دا د
نکاح د امر کولو په څېر سو [يعني داسي سولکه سرې چي ښځي ته د نکاح حه] کړي وَلَوْ قَالَ: الْمَرِيضُ ذَلِكَ
لِلْجَنَّةِ او که چيري مريض يو اجنبي ته دا ا تکفل عنی... اووايي اختلف الشَّيَاخُ فِيهِ نو په دې کي د
مشايخو اختلاف دی.

اللغات: «تکفل» د تفعل له بابه د واحد مذکر امر حاضر صيغه ده: کفيل کېدل، کفيل جوړېدل،
«غيبه» غائب والی، ناموجوديت (ناموجودگي)، «غرماء» جمع د «غريم»؛ د قرض مالک،
قرضخواه (قرض غوښتونکی)، چا چي بل چا ته قرض ورکړی وي، پور ورکونکی (چي هغه ته موږ دلته

قرضخواه (وايو)، «مسأومه» د مفاعلي د باب مصدر دی: نرخ معلومول، معامله او سودا کول. (أحسن الهداية)

تشریح: مخکي ذکر سوه چي د طرفينو رَجَبْنَاهَا الله په نېز دمکفول له له قبلولو څخه بغير کفاله نه صحيح کيږي. مگر يوه مسئله داسي ده چي په هغه کي د کفالي د صحت لپاره د طرفينو رَجَبْنَاهَا الله په نېز هم دمکفول له له طرفه کفاله قبلول شرط نه دي او دهغه له قبلولو څخه بغير هم کفاله صحيح کيږي. هغه دا مسئله ده که مريض مقروض خپل وارث ته داسي ووايي "تَكْفُلْ عَنِّي بِمَا عَلَيَّ مِنَ الدَّيْنِ" يعني "ته زما له طرفه دهغه قرض کفيل سه! کوم چي پر ما واجب دی"، او وارث دهغه په جواب کي "تَكْفُلْتُ بِهَا" ووايي، يعني وارث دمري له طرفه دهغه قرض کفيل سي حال دا چي قرضخواه (د قرض مالک) موجود نه وي، نو دا کفاله استحساناً جائز ده، که څه هم قياساً جائز نه ده.

د قياس دليل دا دی چي دلته هم مکفول له غائب دی او په مجلس کي موجود نه دی، نو ځکه په مجلس کي دهغه له قبلولو څخه بغير به کفاله نه صحيح کيږي، او څرنگه چي يوروغ سپری خپل وارث ته د قرضخواه په ناموجوديت کي "تَكْفُلْ عَنِّي بِمَا عَلَيَّ مِنَ الدَّيْنِ" ووايي او هغه کفيل سي، يا يو اجنبي سپري دا جمله ووايي او هغه کفيل سي، نو هغه کفاله نه صحيح کيږي، نو همداسي به په دغه مسئله (إلا مسألة واحدة) کي هم کفاله نه صحيح کيږي. (داد قياس دليل او وجه سوه).

داستحسان دوه دليلونه دي: يو دا چي دمريض مقروض دا قول "تَكْفُلْ عَنِّي بِمَا عَلَيَّ مِنَ الدَّيْنِ" د وصيت په معنى سره دی يعني د "تَكْفُلْ عَنِّي" مطلب دی "أَقْضِ دُيُونِي" (زما قرضونه اداء کړه!) او کله چي وارث دهغه په جواب کي "تَكْفُلْتُ بِهَا" ووايي نو د دې مطلب دی "أَقْضِي دُيُونَكَ" (يعني زبه ستا قرضونه اداء کړم). لهذا کله چي دا کفاله د وصيت په معنى سره ده، نو په مجلس کي به د قرضخواه قبلول هم شرط نه وي؛ ځکه چي د وصيت د صحت (صحيح کېدلو) لپاره ده. هغه کس قبول شرط نه وي د چا لپاره چي وصيت سوى وي (چي هغه ته موصى له وایي او هغه دلته قرضخواه [مکفول له] دی)، او څرنگه چي دا کفاله د وصيت په معنى سره ده، نو ځکه کوم کس چي مکفول له وي (يعني موصى له [قرضخواه] وي که دهغه نوم نه واخيستل سي او هغه مجهول وي نو هم دا کفاله صحيح ده. حال دا چي مخکي ذکر سوه چي دمکفول له مجهول والي کفاله فاسدوي، نو معلومه سوه چي دا کفاله د وصيت په معنى سره ده، په همدې وجه مشايخو ويلي دي چي دا کفاله هغه وخت

صحيح کيبري کله چي دمرگ په وخت کي د مريض مقروض سره دميراث مال موجود وي، ددې لپاره چي وصي (يعني وارث) دهغه دغه وصيت نافذ کړي سي، او که د مريض مقروض سره مال نه وي نو دهغه له وارثانو څخه به دهغه قرض نه اخيستل کيږي، حال دا چي دکفالي لپاره دا شرط دي چي د مکفول غه سره به مال موجود وي. نو ثابته سوه چي دا کفاله په حقيقت کي کفاله نه ده بلکي د وصيت په معنی سره ده، او کله چي دا کفاله د وصيت په معنی سره ده، نو ځکه په مجلس کي دننه به د مکفول له (موصي له) قبول شرط نه وي، ځکه چي د وصيت د صحت لپاره د موصي له قبول شرط نه دي.

أويقال إنه قائم إلخ: دا داستحسان ذويم دليل دی، حاصل يې دا دی چي کله مريض مقروض خپل وارث ته "تَكْفُلَ عَتَى إلخ" وويل نو دغه مريض مقروض د ضرورت په وجه دخپل قرضخواه (مکفول له) قائم وگرځېدی، او ضرورت دا دی چي د مريض غه له قرض څخه فارغه سي (او دغه غاري خلاص سي)، او په دې قام مقام والي کي د مکفول له (قرضخواه) هم نفع سته په دې توگه چي هغه ته به خپل قرض حاصل سي، نو دا داسي سو لکه مکفول له چي په خپله موجود وي او هغه د مريض ځوی (وارث) ته ووايي چي "ته دخپل پلار (مورث) له طرفه زما لپاره کفيل سه!"، نو معلومه خبره ده چي دغه کفاله صحيح کيږي (ځکه چي مکفول له حاضر او موجود دی)، لهذا کله چي مريض د مکفول له قائم مقام وگرځي او دا جمله ووايي، نو هم به کفاله صحيح کيږي.

وإنما يصح بهذا اللفظ إلخ: دا ديو مقدر سوال جواب دی.

سوال دا دی چي کله مريض د مکفول له قائم مقام دی نو بيا پکار دا وه چي د مريض تر ايجاب کولو يعني د "تَكْفُلَ عَتَى بِمَا عَلَيَّ مِنَ الدَّيْنِ" تر ويلو وروسته د مريض قبول هم شرط وای، لکه څرنگه چي د مکفول له قبول شرط دي؛ ځکه مخکي ذکر سوه چي د طرفينو رَحْمَتُ اللَّهِ په نېزد کفالي د صحت لپاره دکفالي په مجلس کي د مکفول له قبول هم شرط دي، لکه څرنگه چي په بيع کي ايجاب و قبول دواړه کول (يعني دبائع له طرفه "بعت" ويل او د مشتري له طرفه "قيلت" ويل) شرط دي، لنډه دا چي دلته کفاله هغه وخت صحيح کېدل پکار دي کله چي مريض له "تَكْفُلَ عَتَى" څخه وروسته "قيلت" هم ووايي.

د دغه سوال جواب دا دی چي د مريض د مرض الموت ظاهري حالت پر دې دلالت کوي چي مريض په يقيني او حقيقي توگه د کفالي د منعقد کولو اراده کړې ده. محض په ظاهري توگه د قرض خبره کول او حالت معلومول د هغه مقصود نه دي (لکه څرنگه چي په بيع کي ځيني وخت د مشتري مقصود نرخ معلومول مساومت اوي. لېکن دلته داسي نه ده. ځکه چي دا د مري حالت دی). او دا داسي ده لکه سړی چي يو ښځي ته ووايي “زَوْجَتِي نَفْسُكَ” (ته زما سره دخپل ځان نکاح وکړه [وتره!])، او ښځه د دوو گواهانو په موجوديت کي ووايي “زَوْجَتُكَ” (ما ستا سره نکاح وکړه. يا ما خپل ځان ستا په نکاح کړی يا داسي بله څه ووايي). نو دا نکاح منعقد کيږي او د سړي قبول (قبولولو) ته ضرورت نسته. بلکي د ښځي قول “زَوْجَتُكَ” دايجاب او قبول دواړو قائم مقام کيږي؛ ځکه چي په نکاح کي هم په يقيني او پخه توگه نکاح کول مقصود وي. هسي په ظاهري توگه د نکاح خبره کول او ځان ته کيفيت او حالت معلومول مقصود نه وي، نو همداسي دلته هم په يقيني توگه کفاله کول مقصود دي (ځکه چي مريض د مري حالت ته نژدې دی). نو ځکه د مريض دا قول “تَكْفُلُ عَنِّي” به د کفالي د صحت لپاره کافي وي او د مکفول له له طرفه به د مستقلاً قبولولو هيڅ ضرورت نه وي. بلکي د هغه له قبول څخه بغير به هم کفاله صحيح او جائز وي.

ولويقال الخ: فرمايي که مريض له خپل وارث څخه بغير بل اجنبي ته “تَكْفُلُ عَنِّي بِمَا عَلَيَّ مِنَ الدَّيْنِ” ووايي، نو په دې صورت کي د کفالي د صحت په هکله د مشايخو اختلاف دی، ځيني وايي چي د کفالي د صحت لپاره د مکفول له قبول شرط دي. او ځيني وايي چي دلته هم د مکفول له قبول شرط نه دي او د هغه له قبول څخه بغير هم دا کفاله جائز ده. په کتابو کي همدغه قول صحيح او راجح گرځول سوی دی. (فتح القدیر ج: ۶، ص: ۳۱۶. رد المحتار ج: ۴، ص: ۳۰۰)

د ميت (مري) د قرضونو له طرفه په خپله کفيل جوړ بدل (حکم او اختلاف)

قَالَ: إِذَا مَاتَ الرَّجُلُ وَعَلَيْهِ دَيْنٌ وَلَمْ يَتْرُكْ شَيْئًا فَرَمَايِي: او کله چي يو سړ مړ سي او پر هغه [د خلکو] قرضونه باندي وي حال دا چي هغه هيڅ مال نه پرېږدي فَتَكْفُلُ عَنْهُ رَجُلٌ لِلْفَرَمَاءِ بِيَا د هغه [مري] له طرفه يو سړی د قرضخواهانو لپاره کفيل سي لَمْ تَصْنَعْ عِنْدَ أَبِي حَنِيفَةَ نُوذَامًا صَاحِبَ رَجْتِهَ اللَّهُ بِهِ

نہز دا کفاله صحیح نه ده وَقَالَ ۞: لَمَّا او صاحبین رَحِمَهُمَا اللهُ فرمایي: چي صحیح ده لَاِنَّهُ كَفَلَ
بِدَيْنِ ثَابِت حکه چي هغه د ثابت قرض کفیل سوی دی ایعني داسي قرض کوم چي ثابت دی لَاِنَّهُ
وَجَبَ لِحَقِّ الْقَالِبِ حکه چي دا قرض د مکفول لهُ [قرضخواه] د حق په وجه واجب دی وَلَمْ يُوجَدِ
النُّسْقُطُ او ادې قرض اهیخ ساقطونکی شی موجود نه سو وَلِهَذَا يَنْتَقِي لِي حَتَّى أَحْكَامِ الْآخِرَةِ او همدا
وجه ده چي دا د آخرت د احکامو په حق کي باقي پاتیري وَلَوْ تَبَزَّعَ بِهِ إِنْسَانٌ او اهدا وجه ده که یو
انسان د دې قرض په اداء کولو کي تبرع وکړي ایعني د احسان په توگه یې د مري له طرفه اداء وکړي لَيَمْلُحْ
نو صحیح کیږي ایعني اداء کیږي وَكَذَا يَنْتَقِي إِذَا كَانَ بِهِ كَفِيلٌ أَوْ مَالٌ او همدارنگه دا قرض هغه
وخت [هم] باقي پاتیري کله چي ایو شوک [د دې قرض کفیل وي یا د مري اشه مال وي] وَلَهُ: أَنَّهُ
كَفَلَ بِدَيْنِ سَاقِطٍ او دامام صاحب رَحِمَهُ اللهُ دلیل دادی: چي هغه د داسي قرض کفیل سوی دی کوم
چي ساقط دی لَأَنَّ الدَّيْنَ هُوَ الْفِعْلُ حَقِيقَةً حکه چي دین په حقیقت کي فعل دی ایعني قرض په اصل
کي د "اداء کولو" فعل ته وایي وَلِهَذَا يُوصَفُ بِالْوَجُوبِ همدا وجه ده چي دین په وجوب سره موصوف
کیږي لِكِنَّهُ فِي الْحُكْمِ مَالٌ لېکن په حکم کي هغه مال دی لَاِنَّهُ يُنْزَلُ إِلَيْهِ فِي الْمَالِ حکه چي د آخر
پای [انجام] په اعتبار سر هغه د همدې مال و طرف ته راجع کیږي وَقَدْ عَجَزَ بِنَفْسِهِ وَبِخَلْفِهِ او مري
په خپله [هم] له اداء کولو څخه عاجز سو او د خلیفه په ذریعه [هم] عاجز سو فَقَاتَ عَاقِبَةَ الْإِسْتِيفَاءِ
نو حکه [د قرض] اخیستلو انجام فوت سو [یعني له دې عاجز مري څخه د قرض اخیستل (مجبوراً) ختم
سو] فَيَنْسَقُطُ عَزْرُورَةً نو حکه د ضرورت په وجه [مجبوراً] به دا قرض [په دنیا کي] ساقطیږي وَالشُّكْرُ لَا
يَعْتَدُ قِيَامَ الدَّيْنِ او تبرع کول د قرض پر بقاء [موجودوالي] موقوف نه ده وَإِذَا كَانَ بِهِ كَفِيلٌ أَوْ لَهُ مَالٌ
او کله چي د قرض کفیل موجود وي یا د مري مال موجود وي فَخَلَقَهُ أَوْ الْإِفْصَاءُ إِلَى الْأَدَاءِ بَاقِي نو [په
دې صورت کي خوا] د مري خلیفه یا اداء کولو ته رسېدل باقي دي. [یعني په دې صورت کي د مري نائب

● القول الرابع: قول الامام أبي حنيفة رحمه الله كما ظهر من ذات المصنف، كذا في مجمع الأثر (ج ٢، ص ١٣٦). وقال
المفسر علاء فادر العماني: والأولى ان يقال هذه الكفالة عملاً لازمة، ولو أدى ذلك الكفيل فهو منبرع، والنزاع يقع من كل
واحد. [القول الرابع ج ٢، ص ٩٦]

يعني "كفيل" يا کوم شی چي د قرض اداء کولو ته رسول کوي يعني "مال" هغه موجود دي، نو ځکه په دې صورت کي کفاله صحيح ده. دا جمله دامام صاحب رَحْمَةُ اللهِ لَه طرفه د صاحبينو د دويم دليل جواب دی. نور وضاحت به يې په تشریح کي ذکر سي.

اللغات: ﴿غرماء﴾ جمع د "غريم" ده: د دې معنی د تېر عبارت په لغاتو کي ذکر سوه. ﴿مسقط﴾ د افعال فاعل دی: ساقطونکی، ﴿يؤل﴾ د نصر مضارع ده: گر ځېدل، راجع کېدل، ﴿استيفاء﴾ د استفعال مصدر دی: په پوره توگه اخيستل، ترلاسه کول، ﴿إفضاء﴾ رسېدل، رسول (انتهاء ته رسول). (المعجم الوسيط)

تشریح: صورت د مسئلې: دادی که پريو سړي د خلکو قرض باندي وي او هغه په خپل ژوند کي قرض اداء نه کړي او نه په ژوند کي يو څوک د هغه کفيل سي تر دې چي هغه مړ سي او په ميراث کي مال هم نه پريږدي، اوس که يو سړی د هغه تر مرگ وروسته د هغه له طرفه د قرضخواهانو (قرض غوښتونکو) لپاره کفيل سي (يعني دمري قرضخواهانو ته ووايي چي د دې مري د مال کفيل زه يم، هغه پر مادي، زه يې تاسو ته درکوم)، نو دامام صاحب رَحْمَةُ اللهِ په نېز دا کفاله صحيح نه ده، لېکن د صاحبينو رَحْمَتُ اللهِ په نېز صحيح ده.

د صاحبينو دليل: دادی چي د کفالي د صحت لپاره د قرض (دين) صحيح والي او ثابت والی شرط دی (يعني شرط دادی چي قرض به صحيح او د مکفول غه پر ذمه ثابت وي)، او دلته دا شرط موجود دی؛ ځکه چي کفيل د داسي قرض کفيل سوی دی کوم چي دمري (مکفول غه) پر ذمه ثابت دی او د دې قرض سره د قرضخواهانو حق متعلق دی او داسي هيڅ شی موجود نه دی کوم چي د دې قرض لپاره ساقطونکی وي، يعني نه د قرضخواهانو له طرفه مقروض (مړی) بري کړی سوی دی، نه دمري له طرفه هغه اداء سوی دی، او نه بل داسي ناسخ موجود دی کوم چي د قرض سبب فسخ کړي (يعني په کوم سبب سره چي قرض واجب سوی دی هغه فسخ کړي، داسي هيڅ ناسخ نسته)، لهذا کله چي قرض، د قرض مطالبه، د قرض سبب ټوله شيان موجود دي، نو ښکاره خبره ده چي قرض به هم موجود او ثابت وي او د دې قرض کفاله به هم صحيح او جائز وي.

او د قرض بقاء او ثبوت يو دليل دا هم دی چي د اخروي احکامو په حق کي مړی اوس هم مقروض (پوروی) دی او په آخرت کي به له هغه څخه د دغه قرض په هکله حساب او د هغه مؤاخذه کيږي، او دا معلومه خبره ده چي په آخرت کي د هغه امورو په وجه

انسان نيول کيڙي او مؤاخذه يي کيڙي کوم چي پر انسان لازم وي او د هغه له اداء کولو څخه بغير انسان مړ سي (نو معلومه سوه چي دا قرض باقي او ثابت دی).

ددې قرض د صحت او ثبوت يو دليل دا هم دی چي که يو څوک د تبرع او احسان په توگه د مړي له طرفه د هغه قرض اداء کړي، نو دا اداء کول هم جائز دي او د قرضخواهانو (غرماء) لپاره د هغه اخيستل هم جائز دي، حال دا چي که قرض ثابت نه وي او د مقروض د مړي په وجه يا په يوبله وجه هغه ساقط سوي وي، نو د قرضخواهانو لپاره به د متبرع مال (تبرع) اخيستل حلال او جائز نه وي، لهندا د تبرع د مال اخيستلو ځلت او د مړي له طرفه د تبرع په توگه د قرض اداء کولو جواز ددې خبري دليل دی چي د مړي پر ذمه قرض باقي او ثابت دی، او کله چي قرض باقي دی نو د هغه کفاله به هم صحيح وي؛ ځکه چي د صحيح او باقي (ثابت) قرض کفاله صحيح او جائز وي.

دويم دليل: وکذا يفتي الخ: ددې حاصل دا دی چي که د مړي په ژوند کي يو څوک د هغه د قرض کفيل سي، يا مړي په ميراث کي مال پرېږدي، نو په دې صورتونو کي هم د هغه قرض باقي او برقرار پاتېږي، او تر مړي وروسته قرضخواهانو ته دا حق حاصلېږي چي د مړي له کفيل يا د هغه له مال څخه خپل قرض واخلي، نو له دې څخه هم دا خبره معلومه سوه چي د مړي په وجه قرض نه باطلېږي بلکي باقي پاتېږي، او کله چي قرض باقي او پر خپل ځای پاته دی، نو ښکاره خبره ده چي د هغه کفاله به صحيح او جائز وي.

د امام صاحب دليل: دا دی چي په دې مسئله کي چي کفيل د کوم قرض کفيل سوی دی، هغه صحيح او ثابت قرض نه دی، بلکي هغه د ساقط قرض کفيل سوی دی، حال دا چي د کفالي د صحت لپاره د قرض صحيح والي او ثابتوالي شرط دی.

دا قرض په دې وجه له مړي څخه ساقط دی چي دين (قرض) په حقيقت کي مال ته نه وايي، بلکي دين په حقيقت کي د "اداء" فعل ته وايي يعني هغه فعل کوم چي د دائن (قرضخواه) او مديون (مقروض) له طرفه صادرېږي (يعني د قرض ورکول، قرض اخيستل، د قرض اداء کول او ورسپارل)، لنده دا چي دين د "اداء" فعل ته وايي، همدا وجه ده چي دين د وجوب په صفت سره متصف کيږي او داسي ويل کيږي "دين واجب" لکه څرنگه چي لمونځ هم د وجوب په صفت سره متصف کيږي او "الصلاة واجبة" ويل کيږي، ځکه چي واجب کېدل يا مستحب کېدل د افعالو صفت دی، دا عيانو صفت نه دی، او وجوب ځکه د افعالو صفت دی چي وجوب هغه اختصاص (او ځانگړتيا) ته وايي چي د هغه په کولو سره

فاعل (کونکي) ته ثواب حاصلېږي او د هغه په نه کولو سره د گناه مستحق کېږي، او ښکاره ده چې دا خبره فقط په افعالو کې راتلای سي، په اعيانو کې نه سي راتلای (ځکه اعيان افعال نه دي بلکې شيان دي، او پورتنۍ خبره فقط په افعالو کې متصور کېږي)، نو له دې څخه هم معلومه سوه چې دین په حقیقت کې د فعل نوم دی، او کله چې دین د فعل نوم دی نو د افعیل (دین) به قدرت ته محتاج وي، ځکه چې له قدرت (وس) څخه بغير فعل نه کېږي، او له قدرت بغير د فعل واجبېدل "تکلیف ما لا یطاق" دی (یعنې له قدرت څخه بغير د فعل واجبېدلو مطلب دا دی چې انسان په داسې کار مکلف او مجبوره کول چې هغه د انسان په وس او قدرت کې نه وي) حال دا چې دا ناممکن دي او د شریعت له رويه ناجائز دي (الله تعالی فرمایي: "لَا يُكَلِّفُ اللَّهُ نَفْسًا إِلَّا وُسْعَهَا" (البقرة: ۲۸۶))، لنډه دا چې د "اداء" فعل قدرت (وس) ته محتاج دی او دلته مقروض مری نه په خپله د قرض پر اداء کولو قدرت لري (ځکه چې هغه د مفلس والي په حالت کې مری سوی دی) او نه هغه د خپل نائب په ذریعه د قرض پر اداء کولو قدرت لري (ځکه چې د هغه په ژوند کې هیڅوک د هغه له طرفه کفیل سوی نه دی)، لهدا دغه مری په هره توګه د قرض له اداء کولو څخه عاجز دی، او کله چې هغه بالکل د "اداء" له فعل څخه عاجز دی، نو نتیجتاً له هغه څخه د قرضخواه له طرفه قرض اخیستل هم فوت سو (یعنې قرضخواه له هغه څخه خپل قرض نه سي اخیستلی) او کله چې د قرضخواه له طرفه خپل قرض اخیستل فوت سو، نو د ضرورت پر بناء به د دنیوي احکامو په حق کې د مری له ذمې څخه دغه قرض ساقط منل کېږي (دا آخري خبره په آسانه توګه داسې هم وړل کېدای سي: او کله چې مقروض مری بالکل د "اداء" له فعل څخه عاجز دی او تر مرګ وروسته هغه مال هم پرې ایښی نه دی او وارث هم د هغه ذمه وار کفیل نه دی، نو ځکه اوس قرضخواه له مری څخه قرض نه سي اخیستلی [ځکه چې د مری هیڅ شی نه لري او نه هیڅوک د هغه ذمه وار دی]، نو ځکه مجبوراً به په دنیوي اعتبار سره قرض ساقطېږي، او کله چې قرض ساقط سو، نو د هغه کفاله (کفیل کېدل) به هم صحیح نه وي، ځکه معلومه خبره ده چې کله قرض نه وي نو انسان به د څه شي کفیل سي؟!، نو ځکه امام صاحب رَحْمَةُ اللهِ فرمایي چې دا کفاله (یعنې د مفلس مری له طرفه کفیل کېدل) صحیح نه دي.

لکنه فی الحکم مال إلخ: دا دیو مقدر سوال جواب دی. سوال دا دی چې مال هم په وجوب سره متصف کېږي، لکه څرنګه چې ویل کېږي "الْمَالُ وَاجِبٌ"، یا مثلاً ویل کېږي چې "پر فلانکي زرافغانی واجب دي"، حال دا چې تاسو ویل چې وجوب د افعالو صفت دی، نه د اعیانو؟

ددې جواب دا دی چې د آخر پای او مال (نتیجه) په اعتبار سره مال ته هم مجازاً دین (قرض) ویل کېږي، یعنې حقیقتاً خو دین د "اداء" د فعل نوم دی، لېکن څرنګه چې د آخري پای (انجام) په اعتبار سره د "اداء" په نتیجه کې مال حاصلېږي نو ځکه هغه ته مجازاً

دین ویل کیږي (په بله وینا داسي هم ویل کېدای شي چي په دین [قرض] کي خو آخر همدا مال اداء کیږي. نه بل شی، یعنی د "اداء" فعل د همدې مال و طرف ته راجع کیږي، نو ځکه مجازاً مال ته هم دین [قرض] اوبل کیږي). او کله چي مجازاً مال ته دین ویل کېدای شي، نو ښکاره خبره ده چي هغه به په وجوب سره هم متصف کېدای شي (ځکه څه مخکي ذکر سوه چي دین د وجوب په صفت سره متصف کیږي)، لېکن دا خبره په یاد لرئ! چي دین په حقیقت کي د "اداء" فعل ته وایي.

والتبرع بالخ: دا دامام صاحب رحمه الله له طرفه صاحبینو ته جواب دی، هغوی په خپل دلیل کي و فرمایل چي "د تبرع په توګه د مړي له طرفه د قرض اداء کولو جواز اود قرضخواهانو (غرماء) لپاره دهغه تبرع داخیستلو حلت ددې خبري دلیل دی چي د مړي پر ذمه قرض ثابت او باقي دی"، په دې عبارت سره هغو ته جواب ورکوي فرمایي چي وروره! د تبرع په توګه د قرض اداء کولو او د تبرع داخیستلو جواز ددې خبري دلیل نه دی چي د مړي (مفلس میت) پر ذمه قرض ثابت او باقي دی. ځکه چي تبرع کول پر دې نه موقوف کیږي چي د مکفول عنه (مړي) په حق کي به قرض موجود وي، بلکي پر دې موقوف کیږي چي په خپله د تبرع کونکي یعنی د کفیل په حق کي به قرض موجود وي، مثلاً که حامد ووايي چي د خالد پر زید سل درهمه قرض باندې دی او زه دهغه کفیل یم، زه یې تبرعا اداء کوم (یعني زه یې احساناً مفت اداء کوم)، لېکن کله چي زید (مکفول عنه) ته خبر ورسېږي نو هغه له قرض څخه انکار وکړي چي پر ما د خالد هیڅ قرض نسته، نو بیا هم دا کفاله صحیح کیږي او پر کفیل یعنی پر حامد (متبرع) سل درهمه واجبیږي، حال دا چي دلته بالکل قرض موجود نه دی، نو معلومه سوه چي د تبرعا اداء کولو او د تبرع اخیستلو لپاره د مکفول عنه پر ذمه د قرض ثابتېدل ضروري نه دي، او کله چي دا ضرور نه دي، نو د مړي له طرفه د تبرع په توګه د قرض اداء کولو او د تبرع اخیستلو جواز به ددې خبري دلیل نه وي چي د مکفول عنه پر ذمه قرض ثابت او باقي دی.

واذا كان به كفيل الخ: په دې عبارت سره د صاحبینو رحمه الله د دویم دلیل (و کذا یبقی الخ) جواب ورکول سوی دی، حاصل یې دا دی چي که د مړي په ژوند کي یو څوک دهغه د قرض اداء کولو کفیل شي، یا د مړ سره مال موجود وي، نو په دې صورت کي زموږ (یعني د امام صاحب) په نېز هم کفاله صحیح ده، ځکه چي دین د "اداء" د فعل نوم دی، او د دین د صحت لپاره پر "اداء" قدرت لږل شرط دي (لکه څه مخکي چي موږ ذکر کړه)، او انسان چي

خرنگه بذات خود پريو فعل قادر (قدرت لرونکي) شمارل کيږي، همداسي ديونائب په ذريعه هم هغه قادر شمارل کيږي (او دمري نائب کفيل، يا مال متروکه دی)، نو ځکه که د هغه کفيل موجود وي نو هغه به قرض اداء کوي او که د هغه مال موجود وي نو له هغه څخه به قرض اداء کيږي، او ښکاره ده خبره ده چي په دې صورت کي دمري پر ذمه قرض ثابت او باقي دی، نو ځکه د هغه کفاله به هم صحيح وي، لهذا په دې صورت سره زموږ په خلاف (يعني دامام صاحب په خلاف) دليل نيول صحيح نه دي، زموږ کلام خود هغه صورت سره متعلق دی کله چي دمري هيڅ کفيل او ذمه وار نه وي او نه هغه هيڅ مال پرې ايښی وي، لکه څرنګه چي د متن په شروع کي په ”وَعَلَيْهِ دَيْنٌ وَلَمْ يَتْرُكْ شَيْئًا“ سره همدغه صورت بيان سوی دی، او څرنګه چي په داسي صورت کي له مري څخه قرض ساقط دی، نو ځکه د هغه کفاله (کفيل کېدل) صحيح نه دي. (أحسن الهداية)

د کفالت يو خاص صورت

قَالَ: وَمَنْ كَفَلَ عَنْ رَجُلٍ بِالْفِ عَالِيَةٍ بِأَمْرِهِ فَرَمَايِي: او که يو څوک د يو سړي له طرفه د هغه په حکم سره پر هغه د واجب زر درهمو کفيل سي فَقَضَاءُ الْآلِفِ قَبْلَ أَنْ يُعْطِيَهُ صَاحِبُ الْبَالِ بيا مقروض [مکفول عنه] زر درهمه کفيل ته ورکړي مخکي تر دې چي کفيل هغه [قرض] ادمال خاوند [مکفول له] ته ورکړي فَلَيْسَ لَهُ أَنْ يَرْجِعَ فِيهَا نو مقروض ته دا اختيار نسته چي له کفيل څخه هغه زر درهمه واپس واخلي لِأَنَّهُ تَعَلَّقَ بِهِ حَقُّ الْقَابِضِ ځکه چي د هغه سره د قبضه کونکي [يعني د کفيل] حق متعلق سو عَلَى اخْتِطَالِ قَضَائِهِ الدَّيْنِ د هغه د قرض اداء کولو د احتمال پر بناء [يعني د کفيل د قرض اداء کولو د احتمال پر بناء د هغه سره د کفيل حق متعلق سو] فَلَا يَجُوزُ الْبُطَالَةُ مَا بَقِيَ هَذَا الْاِخْتِطَالُ لهذا تر څو چي دغه احتمال پاته وي، له کفيل څخه به [د واپس اخيستلو] مطالبه جائز نه وي كُنْ عَجَلْ زَكَاةُ وَدَفَعَهَا إِلَى السَّاعِي لکه هغه کس کوم چي خپل زکاة [له کال تېرېدلو څخه] مخکي اداء کړي او ساعي [د زکاة جمع کونکي] ته يې ورکړي وَلَئِنَّ مَلَكَهُ بِالْقَبْضِ او ځکه چي کفيل د قبضه کولو په وجه د هغه مالک سو عَلَى مَا نَذَرُ چي هغه به موږ [اوروسته] ذکر کړو بِخِلَافِ مَا إِذَا كَانَ الدَّفْعُ عَلَى وَجْهِ الرِّسَالَةِ په خلاف د هغه صورت کله چي [کفيل ته] اورکول در سولو [قاصد والي] په توګه وي

لَا تُؤْتِيهِمْ أَمانَةً فِي يَدِهِ حُكْمٌ چي اڀه دې صورت کي اهغه مال د کفيل په قبضه کي محض امانت دی.

اللغات: ﴿کفل﴾ دنصر ماضي ده: کفيل کېدل، کفالت قبلول، ﴿عجل﴾ د تفعيل ماضي: (يو کار) ژر کول، تلوار کول، ﴿الساعي﴾ دفتح دباب اسم فاعل دی: هغه کس کوم چي (داسلامي حکومت له طرفه) دزکاة او صدقاتو پر جمع کولو ټاکل سوی (هغه کس کوم ته چي دزکاة او داسي نورو د جمع کولو دنده سپارل سوې وي)، دزکاة اخيستونکی، ﴿الرسالة﴾ پېغام، پېغام رسول، قاصد والي (استازي والي)، جمع: رَسَائِل.

تشریح: صورت د مسئلې: دادی که پر يو سړي (مثلا پر خالد د حامد) زر درهمه قرض باندې وي، بيا داسړي (خالد) بل سړي ته ووايي چي ته زما له طرفه دهغه زر درهمو کفيل سه! کوم چي پر ما باندې دي، او هغه دده (خالد) له طرفه کفيل سي، بيا مکفول عنه يعني مقروض (خالد) زر درهمه په داسي حال کي کفيل ته ورکړي چي هغه تر اوسه مکفول له (حامد) ته زر درهمه نه وي ورکړي، نو په دې صورت کي که مکفول عنه (خالد) وغواړي چي له کفيل څخه دا زر درهمه واپس واخلي، نو هغه ته دا اختيار نسته.

دليل دادی چي ددې زر درهمو سره د کفيل حق متعلق سو: حُکْمٌ ډېره ممکنه ده چي کفيل به د مکفول عنه له طرفه قرض اداء کړی وي، حاصل دا چي دغه زر درهمه کوم چي مکفول عنه کفيل ته ورکړه او کفيل قبضه پر وکړه، تردې وروسته په هغه کي دوه احتمال دي: يو دا چي تر اوسه به کفيل مکفول له ته قرض نه وي ورکړی، دويم احتمال دا چي کېدای سي ورکړي يې وي. دا اول احتمال پر بناء د کفيل حق د زر درهمو سره نه متعلق کيږي، او کله چي دهغه سره د کفيل حق نه متعلق کيږي، نو حُکْمٌ په دې صورت کي مکفول عنه ته دا اختيار نسته چي له کفيل څخه خپل مال واپس واخلي. او دويم احتمال پر بناء د کفيل حق دهغه زر درهمو سره متعلق کيږي، او کله چي د کفيل حق د زر درهمو سره متعلق کيږي، نو حُکْمٌ په دې صورت کي مکفول عنه ته د واپس اخيستلو اختيار نسته، نو تر څو چي دغه دويم احتمال باقي وي، تر هغه وخته مکفول عنه ته له کفيل څخه د واپس اخيستلو اختيار نه حاصل کيږي، او دا احتمال په هغه صورت کي باطل کيږي، کله چي مکفول عنه په خپله (بذات خود) مکفول له ته قرض ورکړي: حُکْمٌ کله چي مکفول عنه په خپله قرض اداء کړي نو د کفيل حق دهغه زر درهمو سره نه متعلق کيږي کوم زړه درهمه چي مکفول عنه هغه ته

ورکړي وه، او کله چي په دې صورت کي د کفيل حق دهغه سره نه متعلق کيږي، نو ځکه مکفول عنه ته به د واپس اخيستلو پوره اختيار وي.

او ددې مثال داسي دی لکه يو سړی چي خپل د زکاة مال له خولان حول (کال تېرېدلو) څخه مخکي ساعي ته ورکړي، نو اوس د مال خاوند ته دا اختيار نسته چي له ساعي څخه هغه د زکاة مال واپس واخلي؛ ځکه چي اوس دهغه سره د قابض يعني د ساعي حق متعلق سو (احسن الهداية). همداسي په دې مسئله کي هم د مکفول عنه د زر درهمو سره د کفيل حق متعلق سو، نو ځکه مکفول عنه ته به دهغه د واپس اخيستلو اختيار نه وي.

ولأنه ملكه الخ: دويم دليل دا دی چي کله مکفول عنه کفيل ته زر درهمه ورکړه او کفيل قبضه پر وکړه، نو د قبضه کولو په وجه کفيل دهغه مالک سو، او دا خبره تسليم سوې ده چي هيچا ته هم دا اجازه نسته چي د بل چا مملوک شی واپس واخلي، نو ځکه مکفول عنه ته به هم له کفيل څخه دهغه زر درهمو د واپس اخيستلو اجازه نه وي.

ها! که چيري مکفول عنه هغه زر درهمه د کفيل په قبضه کي نه ورکړي، بلکي د قاصداو رسونکي په توگه يې ورکړي چي ته دا زر درهمه زما له طرفه مکفول له ته ورسوه!، نو په دې صورت کي دا زر درهمه د کفيل په قبضه کي امانت دي، او خپل د امانت مال واپس اخيستل هر وخت جائز دي، نو ځکه په دې صورت کي به مکفول عنه ته دا جائز وي چي له کفيل څخه خپل مال واپس واخلي.

که کفيل په پور تني مال سره منافع حاصل کړي (حکم او تفصيل)

وَإِنْ رَهِمَ الْكَفِيلُ فِيهِ أَوْ كَهَ چيري کفيل په هغه [مقبوضه مال] کي نفع حاصله کړي فَهُوَ لَا يَتَصَدَّقُ بِهِ نو کفيل به هغه نه صدقه کوي لِأَنَّهُ مَلِكُهُ حِينَ قَبْضِهِ ځکه کله چي کفيل پر هغه قبضه وکړه نو د دې دهغه مالک سو أَمَّا إِذَا قَضَى الدَّيْنُ هر چي کله هغه قرض اداء کړی وي فَظَاهِرٌ نُونُ بِنَاكَارِهِ دَه وَكَذَا إِذَا قَضَى الْمَطْلُوبُ بِنَفْسِهِ وَثَبَتْ لَهُ حَقُّ الشَّرْطِ او همدارنگه کله چي مکفول عنه په خپله قرض اداء کړی وي او هغه ته د واپس اخيستلو حق ثابت سوی وي لِأَنَّهُ وَجَبَ لَهُ عَلَى الْمَكْفُولِ عَنْهُ مِثْلُ مَا وَجَبَ لِلطَّالِبِ عَلَيْهِ ځکه چي د کفيل لپاره پر مکفول عنه دهغه مثل واجب دي کوم چي د مکفول له پر کفيل واجب وو إِلَّا أَنَّهُ أُخْرِجَتِ الْمَطْلَبَةُ إِلَى وَقْتِ الْأَدَاءِ مگر دا چي مطالبه د اداء تر وخته پوري مؤخره کړی سوه فَنُزِلَ مَنْزِلَةُ الدَّيْنِ الْمُؤَجَّلِ نو ځکه هغه ادا کفيل حق ا به د ميعادي قرض درجې ته

شوه کيږي ايمني د ميعادي قرض په درجه کي به وي (احسن الهداية) وَلِهَذَا نَوَاهُ الْكَفِيلُ الْمَطْلُوبُ قَبْلَ
 اَدَائِهِ او همدا وجه ده که کفيل اد قرض له اداء کولو څخه مکفول عنه بري کړي يَمُخُّ نو صحيح
 دي فَكَذَا إِذَا قَبَضَهُ نو همداسي کله چي کفيل پر هغه قبضه وکړي يَبْدِكُهُ نو د هغه به مالکيږي
 [هم] إِلَّا أَنَّ فِيهِ نَوْعٌ خُبْتُ بَيِّنَتُهُ مگر دا چي په دې کي يو ډول خبث سته چي هغه به موږ اخه وروسته
 بيان کړو فَلَا يَغْفُلُ مَعَ الْبَلِّكَ فِيمَا لَا يَتَعَيَّنُ نو ځکه د ملکيت باوجود به دا خبث په داسي شي کي نه
 مؤثر کيږي کوم چي په مُتَعَيْن کولو سره نه مُتَعَيْن کيږي وَقَدْ قَرَّرْنَا فِي الْبَيِّنَاتِ او موږ په "کتاب
 البيوع" کي دا خبره بيان کړې ده.

اللغات: ﴿ربح﴾ د سماع ماضي ده: نفع کول، گټه کول، ﴿لا يتصدق﴾ د تفعل د باب نفي صيغه ده:
 صدقه کول، خیر اتول، ﴿قضى﴾ د ضرب ماضي ده: اداء کول (چاته خپل شی ورکول)، ﴿استرداد﴾ د
 استفعال مصدر دی: واپس اخیستل، ﴿مؤجل﴾ ميعادي (ميادي)، نېټه داره، د کوم شي لپاره چي
 وخت ټاکل سوی وي.

تشریح: صورت د مسئلې: دادی که یو سړی مثلاً د زر درهمه قرض کفیل سي، بیا مکفول عنه دغه
 کفیل ته په داسي حال کي زر درهمه ورکړي چي کفیل تر اوسه مکفول له ته قرض (زر درهمه) نه
 وي ورکړي، او کفیل په هغه زر درهمو سره نفع حاصله کړي (يعني د تجارت او کاروبار په ذریعه گټه په
 وکړي)، نو دا نفع د کفیل لپاره حلاله (روا) ده او د هغه صدقه کول پر کفیل واجب نه دي.
 دلیل دادی چي کله کفیل پر هغه زر درهمو قبضه وکړه، نو د قبضه کولو په وجه کفیل د هغه
 مالک سو، او انسان ته په خپل ملکیت کي هر ډول تصرف کول او نفع حاصلول صحیح او حلال دي،
 نو ځکه په دې مسئله کي چي کفیل په هغه مال سره کومه نفع حاصله کړې ده، هغه به هم د کفیل
 لپاره حلاله وي.

أما إذا قضى إلخ: پاته سوه دا خبره چي کفیل ولي په قبضه کولو سره د هغه قرض يعني د زر درهمو
 مالک کيږي، نو فرمایي که چيري دغه کفیل مکفول له ته قرض (زر درهمه) ورکړي وي او تردې
 وروسته یې په هغه زر درهمو سره نفع حاصله کړې وي، نو په دې صورت کي د قبضه کولو په وجه
 کفیل د هغه مالک کېدل او حاصله کړی سوې نفع د هغه لپاره حلال کېدل ښکاره دي؛ ځکه چي په دې
 صورت کي کفیل پر داسي مال قبضه کړې ده کوم چي د کفیل حق دی (يعني کفیل د هغه مستحق دی)؛

ځکه مکفول له ته د قرض (زر درمه) دور کولو په وجه پر مکفول عنه دا واجب دي چي کفيل ته هغومره مال (زر درمه) ورکړي او دا مال د کفيل خپل حق کيږي. او کوم څوک چي پر خپل واجب حق قبضه وکړي نو هغه په قبضه کولو سره (سمدستي) د هغه حق مالک کيږي، نو په دې وجه کفيل په دې صورت کي په قبضه کولو سره د هغه زر درهمو مالک کيږي.

او که چيري دغه کفيل مکفول له ته قرض نه وي ورکړی بلکي مکفول عنه په خپله ورکړی وي، نو په دې صورت کي کفيل په دې وجه په قبضه کولو سره د هغه زر درهمو مالک کيږي، ځکه د عقد کفاله په وجه چي څرنګه د مکفول له لپاره پر کفيل د قرض مطالبه واجب ده (يعني محض په کفاله سره پر کفيل دا واجبېږي چي د مکفول له قرض به اداء کوي، او مکفول له په دې هکله له کفيل څخه مطالبه کولای سي)، همداسي د عقد کفاله په وجه د کفيل لپاره هم پر مکفول عنه د هغه په څير مطالبه واجب ده (يعني همداسي محض په کفاله سر پر مکفول عنه هم دا واجبېږي چي کفيل ته خپل حق يعني د قرض مال ورکړي، او کفيل له مکفول عنه څخه د خپل حق مطالبه کولای سي)، لېکن فرق صرف دومره دی چي د مکفول له لپاره پر کفيل في الحاله مطالبه واجبېږي، او کفيل ته دا حق هغه وخت حاصلېږي کله چي هغه د مکفول عنه قرض اداء کړي، لېکن څرنګه چي دلته مکفول عنه له وخت څخه مخکي کفيل ته خپل حق ورکړی دی، نو د هغه دا حق به د ميعادي قرض په درجه کي وي (يعني د هغه قرض په څېر به وي د کوم قرض لپاره چي ميعاد او وخت ټاکل سوي وي)، او د ميعادي قرض حکم دا دی چي که مقروض له وخت څخه مخکي هغه قرض اداء کړي، نو قرضخواه په قبضه کولو سره (سمدستي) د هغه مالک کيږي، نو همداسي به په دې مسئله کي هم کفيل په قبضه کولو سره (سمدستي) د هغه زر درهمو مالک کيږي.

ولهذا لو أجزأ الكفيل الخ: فرمايي همدا وجه ده (يعني مخکي وويل سوه چي محض د کفاله په وجه د کفيل لپاره پر مکفول عنه هم د هغه په څېر مطالبه واجبېږي، په همدې وجه) که کفيل مکفول له ته له قرض ورکولو څخه مخکي مکفول عنه بري کړي، نو دا بري کول صحيح دي، يعني که کفيل مکفول عنه له خپل حق څخه مخکي معاف کړي او بيا د هغه له طرفه قرض اداء کړي، نو دا صحيح دي، لهذا تر قرض اداء کولو مخکي د دې صحيح کېدل (چي کفيل تر قرض ورکولو مخکي مکفول عنه له خپل حق څخه بري کړي) د دې خبري دليل دی چي محض په عقد کفاله (کفيل کېدلو) سره پر کفيل د مکفول عنه حق واجبېږي، لهذا که چيري کفيل تر قرض ورکولو مخکي پر خپل دغه حق قبضه وکړي، نو په قبضه کولو سره به د هغه مالک کيږي، ځکه چي هغه پر خپل حق قبضه وکړه، لنډه دا چي له دې څخه هم معلومه سوه چي کفيل په قبضه کولو سره يقيناً د هغه زر درهمو مالک کيږي. او څرنګه چي دلته د دراهمو مسئله ده، او دراهم په متعين کولو سره نه متعين کيږي، نو ځکه په دې مال (زر درهمو) سره حاصله

کړل سوې نفع په هره توګه د کفیل لپاره حلال او جائز ده، ځکه که څه هم دلته په هغه صورت کې په دې نفع کې خبث سته کله چې مکفول عنه په خپله مکفول له ته قرض ورکړی وي یعنې په دریم صورت کې، خو دا خبث فقط په هغه مال کې اثر کوي کوم چې په متعین کولو سره متعین کیږي، او د راهم داسې نه دي.

لهذا که کفیل پر داسې مال قبضه کړې وای کوم چې په متعین کولو سره متعین کیږي او په هغه سره یې نفع حاصله کړې وای، نو په هغه کې به خبث مؤثر وای چې د هغه تفصیل به په راروان عبارت کې بیان سي.

د پورتنۍ مسئلې بل صورت

وَلَوْ كَانَتِ الْكِفَالَةُ بِكَرْحَنَةٍ أَوْ كَهِيرَةٍ كِفَالَهُ دِيَوَهُ كَرْنَمُو وَي قَبَضَهَا الْكَفِيلُ قِبَاعَهَا وَرَبِحَ فِيهَا بِيَا
کفیل پر هغه قبضه وکړي او خرڅ یې کړي او په هغه کې نفع وکړي فَالرِّبْحُ لَهُ فِي الْحُكْمِ نو دا نفع د حکم [او قضاء] په اعتبار سره د کفیل لپاره ده لِبَايْتِنَا أَنَّهُ مَلَكُهُ د هغه دلیل په وجه کوم چې موږ بیان کړی چې کفیل د هغه مالک سو قَالَ: وَأَحَبُّ إِلَيَّ أَنْ يَرُدُّهُ عَلَى الَّذِي قَضَاهُ الْكَفِيلُ امام صاحب رَحْمَهُ الله فرمایي: او زما دا خوښه ده چې کفیل دا نفع هغه کس ته واپس کړي کوم چې یو کر غنم [مکفول له ته] ورکړي دي [یعنې مکفول عنه] وَلَا يَجِبُ عَلَيْهِ فِي الْحُكْمِ [لِبَكْن] د حکم په اعتبار سره پر هغه واپس کول واجب نه دي وَهَذَا عِنْدَ أَبِي حَنِيفَةَ فِي رَوَايَةِ الْجَامِعِ الصَّغِيرِ ⑤ او دا [حکم] د امام صاحب رَحْمَهُ الله په نېز د جامع صغیر په روایت کې [مذکور] دی وَقَالَ أَبُو يُوسُفَ وَمُحَمَّدٌ: هُوَ لَهُ او صاحبینو رَحْمَهُمُ الله فرمایلي دي: چې هغه نفع د کفیل لپاره ده وَلَا يَرُدُّهُ عَلَى الَّذِي قَضَاهُ [أَوْ ځکه] دابه هغه کس ته نه واپس کوي کوم چې یو کر غنم ورکړي دي وَهُوَ رَوَايَةُ عَنْهُ او داله امام صاحب رَحْمَهُ الله څخه یو روایت دی وَعَنْهُ أَنَّهُ يَتَصَدَّقُ بِهِ او له امام صاحب رَحْمَهُ الله څخه بل [درېیم] روایت دا دی چې دا نفع به صدقه کوي لَهُمَا: أَنَّهُ رَبِحَ فِي مَلِكِهِ عَلَى النُّجْهِ الَّذِي بَيَّنَّاهُ د صاحبینو دلیل دا دی: چې کفیل په خپل ملکیت سره په هغه طریقې نفع حاصله کړې ده کوم چې موږ بیان کړه فَيَسْلَمُ لَهُ لهذا دا

⑤ القول الرابع: هو هذه الرواية، أي لا يثبت عليه الرد في الحكم، لكنه مندوب (مستحب)، كما ذكر في رد المختار (ج: ٢، ص: ٣١٠)، وفي فتح القدير (ج: ٤، ص: ٣٢٢). [القول الرابع ج: ٢، ص: ٩٧]

نفع به د کفيل لپاره سلامت پاته وي [يعني د هغه لپاره به جائز وي] وَلَهُ: اَنَّهُ تَمَكَّنَ الْخُبْتُ مَعَ الْبَلِكِ او د امام صاحب رَحْمَةُ اللهِ دليل دادی: چي د ملکيت باوجود اډه دې نفع کي اخيست پيدا سوی دی إِمَّا لَأَنَّهُ بِسَبِيلٍ مِنَ الْإِسْتِزَادِ بِأَنْ يَقْضِيَهُ بِنَفْسِهِ يا خو ځکه چي مکفول عنه ته د يوه کړ غنمو د واپس اخيستلو لاره حاصله ده په دې توگه چي مکفول عنه په خپله دايو کړ غنم [مکفول له ته] ورکړي أَوْ لَأَنَّهُ رَضِيَ بِهِ عَلَى اِعْتِبَارِ قَضَاءِ الْكَفِيلِ يا ځکه چي مکفول عنه په دې اعتبار د کفيل په مالک کېدلو راضي سوی وو چي کفيل به اد مکفول له قرض او ورکړي فَإِذَا قَضَاءُ بِنَفْسِهِ لېکن کله چي مکفول عنه په خپله [قرض] ورکړي لَمْ يَكُنْ رَاضِيًا به نو هغه د کفيل په مالک کېدلو راضي نه سو وَهَذَا الْخُبْتُ يَعْمَلُ فِيمَا يَتَعَيَّنُ او دا خبث په داسي مال کي مؤثر کيږي کوم چي په مُتَعَيَّن کولو سره مُتَعَيَّن کيږي فَيَكُونُ سَبِيلُهُ التَّصَدَّقُ فِي رَوَايَةٍ نو ځکه د هغه لاره د يوه روايت مطابق صدقه کول دي وَيَزِدُّهُ عَلَيْهِ فِي رَوَايَةٍ او د يوه روايت مطابق به کفيل هغه مکفول عنه ته واپس کوي لَأَنَّ الْخُبْتُ لِحَقِّهِ ځکه چي خبث د مکفول عنه د حق په وجه پيدا سوی دی وَهَذَا أَصْلُهُ او همدا زيات صحيح ده لِكَتْمِهِ اسْتِحْبَابُ لَا جَبْرَ لېکن دا [حکم] مستحب دی، نه واجب لَأَنَّ الْحَقَّ لَهُ ځکه چي حق خود کفيل لپاره [ثابت] دی.

اللغات: ﴿کړ﴾ دا پخواد عربو يو پېمانه وه، د دې اندازه او مقدار شو ځله مخکي تېر سوی دی،

﴿پرده﴾ د نصر مضارع ده: واپس کول، ﴿خبث﴾ نا پاکي. (أحسن الهداية)

تشریح: **صور د مسئلې:** دادی که کفاله له دراهمو (نقدو) څخه بغير د بل شي وي، يعني يو څوک د داسي شي کفيل سي کوم چي په مُتَعَيَّن کولو سره مُتَعَيَّن کيږي، مثلاً د يوه کړ غنمو کفيل سي، بيا مکفول عنه دغه کفيل ته په داسي حالت کي يو کړ غنم ورکړي چي تر اوسه کفيل د مکفول عنه له طرفه مکفول له ته قرض نه وي ورکړی، بيا کفيل په هغه يوه کړ غنمو سره نفع حاصله کړي (مثلاً پر بل چايې گران خرڅ کړي او په هغه کي گټه وکړي). نو په دې باره کي له امام صاحب رَحْمَةُ اللهِ څخه درې روايتونه دي.

①... اول روايت کوم چي د مبسوط په کتاب البيوع کي ذکر سوی دی، هغه دادی چي دغه حاصله کړی سوې نفع د کفيل لپاره صحيح او جائز ده، کفيل به نه هغه صدقه کوي او نه به يې مکفول عنه ته واپس کوي، همدا د صاحبينو رَحْمَتُهُما الله مذهب دی.

②... دویم روایت کوم چي د مبسوط په کتاب الکفاله کي ذکر سوی دی، دادی چي دانفع د کفیل لپاره جائز نه ده، لهذا کفیل به هغه صدقه کوي.

③... درېیم د جامع صغیر روایت دادی چي دانفع که څه هم د کفیل لپاره جائز ده.

لېکن دامام صاحب رَجَنَهُ الله په نېز غوره خبره داده چي کفیل دي دانفع مکفول عنه ته واپس کړي (همداراجع قول دی).

د اول روایت دلیل: د اول روایت يعني د صاحبینو د مذهب دلیل دادی چي دلته کفیل په خپل ملکیت سره نفع حاصله کړې ده (ځکه چي په قبضه کولو سره کفیل د غنمو مالک سو)، او کوم څوک چي په خپل ملکیت سره نفع حاصله کړي، هغه نفع دده حق کیږي، لهذا په یوه کړ غنمو سره چي کومه نفع کفیل حاصله کړې ده، هغه به هم دده حق وي، پر ده به نه دهغه صدقه کول واجب وي او نه به مکفول عنه ته دهغه ورکول پر واجب وي. ددې دلیل تفصیل په تېر عبارت کي په پوره توګه ذکر سوی دی.

د دویم روایت دلیل: د دویم روایت يعني د کتاب الکفاله د روایت دلیل داد چي د کفیل د ملکیت باوجود په دغه نفع کي خېټ پیدا سوی دی، او د خېټ پیدا کېدلو دوی وجهي دي: ①... یا خو په دې وجه په دې نفع کي خېټ سته، چي مکفول عنه ته د خپل هغه یو کړ غنمو د واپس اخیستلو اختیار حاصل دی کوم چي ده کفیل ته د قرض اداء کولو لپاره ورکړي وه، په دې توګه چي مکفول عنه په خپله مکفول له ته قرض (یو کړ غنم) ورکړي، نو په دې صورت کي مکفول عنه له کفیل څخه هغه یو کړ غنم واپس اخیستلای سي. لېکن که چیري مکفول له ته کفیل قرض ورکړی وي، نو په دې صورت کي مکفول عنه ته د واپس اخیستلو اختیار نه حاصلیږي، لهذا ددې دوو احتمالاتو په وجه په یوه کړ غنمو کي د کفیل ملکیت متردد (شکمن) دی، او په متردد ملکیت سره حاصله کړی سوې نفع هم متردد (شکمنه) وي او په هغه کي خامخاد خېټ شک او شبهه وي. ②... یا په مذکوره نفع کي ځکه خېټ سته، چي مکفول عنه فقط په دې وجه د کفیل په قبضه او ملکیت کي دهغه یو کړ غنمو په ورکولو راضي سوی وو چي کفیل به مکفول له ته قرض (یو کړ غنم) ورکړي. لېکن کله چي مکفول عنه په خپله مکفول له ته قرض ورکړی، نو ښکاره خبره ده چي مکفول عنه د هغه یو کړ غنمو په ورکولو راضي نه سو، او کله چي هغه د کفیل په ملکیت راضي نه سو، نو ګواکي کفیل د بل چا په ملکیت سره نفع حاصله کړه، او کومه نفع چي د بل چا په ملکیت سره حاصله کړی سي په هغه کي خېټ وي، نو ځکه د کفیل په حاصله کړی سوې نفع کي به هم خېټ وي.

لله دا چي دا خبره ثابته سوه چي په يوه کړ غنمو سره چي کفيل کومه نفع حاصله کړې ده په هغه کي خبث موجود دی، او مخکي (ضمناً) ذکر سوه چي خبث په هغه شي کي اثر کوي کوم چي په متعين کولو سره متعين کيږي، او غنم هم له هغه شيانو څخه دي کوم چي په متعين کولو سره متعين کيږي، لهدا په غنمو سره چي کومه نفع حاصله سوې ده په هغه کي به خبث وي، او د خبيث مال صدقه کول واجب دي، نو ځکه د دې نفع صدقه کول به هم واجب وي.

د درېيم روایت دليل: د جامع صغير دروایت دليل دادی چي په دغه نفع کي چي کوم خبث پيدا سوې دی، هغه د مکفول عنه د حق په وجه پيدا سوې دی، نه د شريعت د حق په وجه، لهدا کله چي د مکفول عنه د حق په وجه خبث پيدا سوې دی، نو ځکه هغه دي دا نفع مکفول عنه ته واپس کړي؛ ځکه چي مکفول عنه ته په واپس کولو سره به حق خپل مستحق (مکفول عنه) ته ورسېږي او خبث به ختم سي.

صاحب د هدايي رحمه الله فرمايي چي دغه روايت د صدقه کولو دروایت (يعني د دويم روايت) په نسبت زيات صحيح دی، لېکن دا په ياد لرئ! چي دا نفع مکفول عنه ته ورکول مستحب دي، واجب نه دي، ځکه هغه يوه کړ غنم خو په هر صورت کي د کفيل حق دي، نو ځکه په دې سلسله کي به کفيل د حاکم له طرفه نه مجبورول کيږي.

د کفيل سره "بيع عينه" کول

قَالَ: وَمَنْ كَفَلَ عَنْ رَجُلٍ بِأَلْفٍ عَلَيْهِ بِأَمْرِهِ فرمايي: او که يو څوک د يو سړي له طرفه د هغه په حکم سره پر هغه د واجب زر درهمو کفيل سي فَأَمْرُهُ الْأَصِيلُ أَنْ يَتَعَيَّنَ عَلَيْهِ خَرِيْرًا بيا مکفول عنه کفيل ته حکم وکړي چي پر هغه د ورېښمو "بيع عينه" وکړي [يعني مکفول عنه کفيل ته دا حکم وکړي چي پر ما (علي) د ورېښمو د يوه تان "بيع عينه" وکړه!] فَقَعَلَ او کفيل هغه وکړي قَالَ ثُمَّ أَعْلَلَ لِكَفِيلٍ نو رانيول [خريداري] د کفيل لپاره ده وَالزَّيْعُ الَّذِي رَبَحَهُ الْبَائِسُ او کومه نفع چي بائع گټلې [حاصله کړې] ده فَهُوَ عَلَيْهِ نو هغه [هم] پر کفيل ده وَمَعْنَاهُ الْأَمْْرُ بِبَيْعِ الْعَيْنَةِ او د دې مطلب د "بيع عينه" حکم کول دي مِثْلُ أَنْ يَسْتَقْرِضَ مِنْ تَاجِرٍ عَشْرَةً مثلاً [کفيل] له يو تاجر څخه لس درهمه په قرض وغواړي فَيَتَأَلَّيْ عَلَيْهِ او تاجر هغه ته له قرض ورکولو څخه انکار وکړي وَبَيْعٌ مِنْهُ ثَوْبًا يُسَاوِي عَشْرَةً بِخُمْسَةِ عَشْرٍ مثلاً رَغْبَةً لِي زَيْلِ الزَّيَادَةِ او تاجر پر هغه قرض غوښتونکي [کفيل] د لس درهمو سره

مساوي کپړه د زیاتوب حاصلولو په غرض په پنځلس درهمه پر خرڅه کړي لِيَبَيِّعَهُ الْمُسْتَقْرَضُ
بِعَشْرَةٍ وَيَتَحْتَلَّ عَلَيْهِ خَمْسَةٌ د دې لپاره چې قرض غوښتونکی هغه په لس درهمه خرڅه کړي او
پنځه درهمه [تاوان] په خپله برداشت کړي سَيَبِيْهِ لِيَاْفِيْهِ مِنَ الْإِعْرَاضِ عَنِ الدَّيْنِ إِلَى الْعَيْنِ دا بيع
ځکه په "عينه" سره نومول سوې ده چې په دې کي له قرض څخه د عين شي و طرف ته اعراض
سوی دی وَهُوَ مَكْرُوهُ او "بيع عينه" مکروه ده لِيَاْفِيْهِ مِنَ الْإِعْرَاضِ عَنْ مَبْرَئَةِ الْإِعْرَاضِ مَطَاوَعَةً
لِئَلَّا يُؤْمِرَ الْبُخْلُ ځکه چې په دې کي د بد [بيع] بخل په متابعت کولو سره د قرض له ښکې څخه
اعراض سوی دی ثُمَّ قِيلَ: هَذَا ضَمَانٌ لِّمَا يَخْتَرِي الْمَشْتَرِي نَظْرًا إِلَى قَوْلِهِ "عَلَى" بيا ويل سوي دي: چې
د مکفول عنه دې قول "على" ته په نظر کولو سره دا د هغه خساره [تاوان] ضمان دی چې هغه به
مشتري [په "بيع عينه" کي] برداشت کوي وَهُوَ فَاسِدٌ حالانکي دا فاسد ضمان دی وَلَيْسَ بِتَوْكِيلٍ او
دا توکيل او کيل جوړول نه دي وَقِيلَ: هُوَ تَوْكِيلٌ فَاسِدٌ او ويل سوي دي: چې دا فاسد توکيل دی
لِأَنَّ الْخَارِيزِيَّ غَيْرَ مُتَعَيِّنٍ ځکه چې [دلته] ورېښم متعين نه دي [يعني نامعلوم او مجهول دي] وَكَذَا الشُّنُّ
غَيْرُ مُتَعَيِّنٍ او همداسي ثمن هم متعين نه دي لِجَهَالَةِ مَا زَادَ عَلَى الدَّيْنِ ځکه کوم څه چې پر قرض
زائد دی هغه مجهول دي وَكَيفَمَا كَانَ فَالْمِشْتَرِي أُلْهِشْتَرِي او هر ډول چې وي [يعني کوم صورت چې هم
وي] دا رانيول د مشتري لپاره دي وَهُوَ الْكَفِيلُ او مشتري کفيل دی وَالزَّيْمُ أَيْ الزَّيَادَةُ عَلَيْهِ او نفع
يعني زیاتوب هم پر کفيل دی لِأَنَّهُ الْعَاقِدُ ځکه چې [فقط] هغه عقد کونکی دی.

اللغات: ﴿حریر﴾ ورېښم، رېشم، ﴿بيع عينه﴾ د دې تعريف او تفصيل مخکي تېر سوی دی. دلته
یې صورت دا دی چې مثلاً پر زید لس درهمه قرض باندي وي، بیا هغه یو تاجر او دوکاندار مثلاً خالد
ته وويي چې ما ته لس درهمه په قرض راکړه! زه خپل قرض په اداء کوم، او خالد لس درهمه نه
ورکړي، بلکي د لسو درهمو کپړه په پنځلس درهمه په قرض ورکړي، د دې لپاره چې زید کپړه
خرڅه کړي او لس درهمه قرض اداء کړي او وروسته خالد ته پنځلس درهمه ورکړي. څرنگه چې
دلته خالد زید ته د دراهمو پر ځای عين شی يعني کپړه ورکړه، نو ځکه دې بيع ته "بيع عينه" وايي،
دا خو جائز ده، لېکن د بخلالت په وجه مکروه ده (د "بيع عينه" وضاحت به په تشریح کي هم ذکر سي)،
﴿کفيل﴾ د فتح مصدر دی: حاصلول، ترلاسه کول، ﴿مبْرَئَة﴾ ښکې، د ښکې عمل، ﴿مطَاوَعَة﴾ د

مفاعله مصدره ی: اطاعت کول، تابعداري (متابعت) کول، پیروي کول، ﴿مذموم﴾ دنصر اسم مفعول دی: هغه شی چي مذمت (بدوالي) یې بیان سوی وي، بد، قبیح، ﴿توکیل﴾ د تفهیل مصدر دی: وکیل جوړول (یو څوک د ځان وکیل جوړول، وکیل څرځول).

تشریح: صورت د مسئلې: دا دی که پر یو سړي (مثلاً پر خالد) د بل سړي زر درهمه قرض باندې وي، او بیا مقروض (خالد) یو سړي ته (مثلاً زید ته) ته حکم وکړي چي ته زما له طرفه د هغه زر درهمو کفیل سه! کوم چي پر ما باندې دي، نو داسې (زید) د هغه کفیل سي، بیا څه وخت وروسته یا څو ورځې وروسته مکفول عنه (خالد) کفیل ته حکم وکړي چي ”تَعَيِّنْ عَلَيَّ حَرِيْرًا“ یعني پر ما د ورېښمود یوه تان کپړې ”بیع عینه“ وکړه! (یعني له یو تاجر او کاروباري څخه په قرض د ورېښمویو تان رانیسه! او هغه خرڅ کړه! زما قرض په اداء کړه! او بائع هغه ته په قرض تان ورکړي لېکن ډېر نفع پر واکوي [د بیع عینه وضاحت به لاندې ذکر سي]) او کفیل په دې هم راضي سي او د ”بیع عینه“ په توګه تان رانیسي، نو په دې صورت کي دا رانیول (یعني کوم څه چي کفیل رانیولي دي، هغه) هم د کفیل لپاره دي او هغه نفع کوم چي بائع (تاجر) ته حاصله سوې وي، هغه هم پر کفیل ده او کفیل یې ذمه وار دی، لنډه دا چي د دې بیع (بیع عینه) ټوله حقوق کفیل ته راجع کیږي او که په دې بیع کي څه تاوان (خساره) وسي، نو هغه به فقط پر کفیل وي او کفیل به هغه برداشت کوي، نه مکفول عنه.

ومعناه الخ: فرمایي په دې مسئله کي چي مکفول عنه کفیل ته د کوم بیع حکم کړی دی هغه ”بیع عینه“ ده، او دلته د ”بیع عینه“ صورت دا دی چي کفیل له یو تاجر (کاروباري) څخه مثلاً لس درهمه په قرض وغواړي، لېکن تاجر له قرض ورکولو څخه انکار وکړي، مګر تاجر د لس درهمو یوه کپړه پر کفیل په پنځلس درهمه په قرض خرڅه کړي، د دې لپاره چي تاجر ته په دې عقد کي پنځه درهمه زائد نفع حاصله سي (او کفیل ته قرض حاصل سي)، او بیا کفیل دا کپړه له هغه تاجر (بائع) څخه بغیر پر بل چا په لس درهمه خرڅ کړي او په هغه لس درهمو سره د مکفول عنه قرض اداء کړي، نو په دې بیع چي کي کوم پنځه درهمه تاوان (خساره) سوې ده، هغه به کفیل په خپله برداشت کوي (یعني هغه به کفیل له خپل جیب څخه ورکوي)، نه مکفول عنه.

صاحب د هدایې رَحْمَةُ اللهِ فرمایي چي پر دې بیع ځکه د ”بیع عینه“ نوم ایښودل سوی دی چي په دې کي د قرض (دین) له طرف څخه د عین و طرف ته اعراض سوی دی (له دین څخه د عین و طرف ته مخ ډول سوی دی)، یعني تاجر د قرض نه ورکولو پر ځای محض د نفع حاصلولو په غرض عین شی (کپړه) ورکړې ده، او ”بیع عینه“ مکروه ده، د ځینو په نېز مکروه تحریمي ده او د ځینو په نېز مکروه تنزیهي ده: او مکروه ځکه ده چي په دې بیع کي د بخل او کنجوسی په متابعت کي د قرض ورکولو له نېکۍ

شخصه اعرض کيږي، ځکه يو چا ته قرض ورکول نېکي ده (لېکن تاجر د قرض ورکولو له نېکۍ څخه اعراض کړی دی او په بخلت او کنجوسي يې عمل کړی دی) او دا مذموم دي، يعني په شريعت کي د دې مذمت او بدلوالي بيان سوی دی، نو له همدې کبله د فقهاؤ په نېز دا بيع مکروه ده، او بل دا چي په حديث مبارک کي هم د دې بيع مذمت بيان سوی دی، حديث دا دی: «إِذَا تَبَايَعْتُمْ بِالْعَيْنَةِ وَأَخَذْتُمْ أَذْنَابَ الْبَقَرِ وَرَضَيْتُمْ بِالزَّرْعِ، وَتَرَكْتُمُ الْجِهَادَ. سَلَّطَ اللَّهُ عَلَيْكُمْ ذُلًّا لَا يَنْزِعُهُ حَتَّى تَرْجِعُوا إِلَى دِينِكُمْ» (ابوداؤد شريف، باب في النهي عن العينة، ص: ۵۰۱، حديث رقم: ۲۴۶۲)

(نبي ﷺ فرمايي: که تاسو "بيع عينه" شروع کړی او د غوايانو لکۍ تينگه کړی، په کښتگري راضي سي او جهاد پرېږدئ يعني کله چي تاسو جهاد پرېږدئ او د هغه پر ځای په غوښل، زراعت او تجارت مشغول سي)، نو دا په ياد لرئ! چي الله تعالى به پر تاسو داسي ذلالت [او مصائب] مسلط کړي چي هغه به هيڅکله نه ليري کوي تر دې چي تاسو بيرته خپل دين ته رجوع وکړئ! همدارنگه په بل روايت کي نور وعيدونه هم ذکر سوي دي. نو له دې څخه هم معلومه شوه چي "بيع عينه" مکروه ده او له هغه څخه په تينگه ځان ساتل ضروري دي.

ثم قيل إلخ: صاحب د هدايي رحمه الله فرمايي چي ځيني حضراتو ويلي دي چي د مکفول عنه په دې قول "تَعَيَّنَ عَلَيَّ" (پر ما بيع عينه وکړه!) کي د "عَلَيَّ" و طرف ته په نظر کولو سره دا د تاوان ضمان دي (يعني دا داسي دي لکه د تاوان او خسارې ضامن کېدل)، يعني گواکي مکفول عنه کفيل ته داسي وويل چي "ته بيع عينه وکړه! او په دې بيع کي چي کوم تاوان (خساره) وسي، هغه پر ما دي، زه د هغه ضامن یم"، حال دا چي د تاوان ضمان فاسد دی؛ ځکه چي ضمان (ضامن کېدل) د هغه شيانو صحيح کيږي د کومو شيانو چي ضمان لازمېږي او د تاوان او خسارې ضامن نه لازميږي (مثلا که يو څوک بل چا ته ووايي چي ته په بازار کي معامله وکړه، که چيري په دې معامله کي تاته خساره او تاوان ورسېږي، نوزه د هغه ضامن یم، نو دا ضمان باطل دي)، لهذا کله چي د تاوان او خسارې ضامن (ضامن کېدل) باطل دي، نو په دې "بيع عينه" کي د مکفول عنه د تاوان ضامن کېدل به هم باطل وي (يعني دلته چي مکفول عنه د تاوان او خسارې ضامن سوی دی هغه به هم باطل وي).

وليس بتوكيل: فرمايي: چي دا کلام د مکفول عنه له طرفه توکيل هم نه سي گرځول کېدای، يعني مکفول عنه چي کوم دا جمله "تَعَيَّنَ عَلَيَّ" ويلې ده، په دې سره توکيل (وکيل جوړول) هم صحيح نه دي (يعني په دې جمله سره کفيل "د بيع عينه" وکيل نه سي گرځول کېدای [اثر الهداية ۱]؛ ځکه چي د توکيل لپاره د "لِي" کلمه راځي، نه د "عَلَيَّ"، حال دا چي دلته مکفول عنه "عَلَيَّ" ويلي دي، يعني هغه

ویلې دي چي: پر ما "بيع عینه" وکړه! داسي يې نه دي ویلي: زما لپاره "بيع عینه" وکړه! (او که کفیل وکیل وگرځي، نو ښکاره خبره ده چي بیا کفیل د تاوان نه ذمه وار کيږي او هغه به خساره نه برداشت کوي. لېکن دلته هغه وکیل نه سي جوړېدای).

وقیل هو توکیل فاسد الخ: فرمایي: ځيني حضراتو ویلي دي چي دا کلام د مکفول عنه له طرفه خو توکیل دی لېکن فاسد توکیل دی، ځکه چي د "تَعَيَّنَ عَلَيَّ حَرِيرًا" مطلب دادی چي "ته زما لپاره ورېښم رانیسه بیا هغه خرڅ کړه! او زما قرض په اداء کړه" نو دا توکیل سو (یعني په دې سره کفیل د "بيع عینه" وکیل سو) لېکن دا توکیل فاسد دی: ځکه چي په دې "بيع عینه" کي دورېښمو مقدار هم مجهول دی او د ثمن هغه مقدار کوم چي له قرض څخه زائد سي هغه هم مجهول دی (یعني مکفول عنه کفیل ته دانه دي ویلي چي دورېښمو دومره تان رانیسه! او نه يې داورته ویلي دي چي په دومره ثمن يې رانیسه! انو دلته که څه هم د قرض مقدار معلوم دی چي زر دره هم دی. لېکن دا معلومه نه ده چي کفیل به په څومره ثمن تان رانیسي یعني تاجر به (تر زر دره مو) څومره زیاتوب او نفع ځني واخلي! دا معلومه نه ده) او کله چي زائد مقدار مجهول دی نو گواکي په خپله ثمن مجهول دی. لهدا کله چي ورېښم او ثمن دواړه مجهول دي، نو دا توکیل به فاسد توکیل وي.

وکيف ما كان الخ: او هر ډول چي وي، یعني برابره ده دا کلام او معامله فاسد توکیل وي او که فاسد ضمان وي، په دواړو صورتونو کي رانیول هم د مشتري یعني د کفیل لپاره دي او کموم خساره او تاوان چي وسي هغه هم پر کفیل دي (ځکه چي دلته کفالت او وکالت دواړه فاسد سو). (لنډه دا چي په دې "بيع عینه" کي چي کفیل کوم څه رانیولي وي هغه هم د کفیل لپاره دي. او کوم زیاتوب او نفع چي تاجر له هغه څخه اخیستې وي هغه پر کفیل ده) او فقط کفیل به د هغه ذمه وار وي یعني یوازي کفیل به هغه برداشت کوي: ځکه چي دلته فقط کفیل عاقد او مشتري دي، او د عقد حقوق ټوله د عاقد و طرف ته راجع کيږي او فقط عاقد د تاوان ذمه وار کيږي، نو ځکه د دې عقد حقوق به هم د عاقد یعني د کفیل و طرف ته راجع کيږي او فقط هغه به تاوان او خساره برداشت کوي (او له خپل جیب څخه به يې ورکوي).

د غائب مکفول عنه له کفیل څخه د قرض مطالبه (حکم او تفصیل)

قَالَ: وَمَنْ كَفَلَ عَنْ رَجُلٍ بِهَا ذَابَ لَهُ عَلَيْهِ فرمایي: او که یو څوک د یو سړي [مکفول عنه] له طرفه د هغه شي کفیل سي کوم چي د یو چا پر هغه [مکفول عنه] ثابت وي اَوْ بِهَا قَضَى لَهُ عَلَيْهِ یا د داسي حق کفیل سي کوم چي د یو چا لپاره پر هغه [مکفول عنه] د هغه فیصله سوې وي فَقَابَ الْمَكْفُولُ عَنْهُ بِيَا مکفول عنه غائب سي فَأَقَامَ الْمُدْعَى الْبَيْتَةَ عَلَى الْكَفِيلِ بِأَنَّهُ عَلَى الْمَكْفُولِ عَنْهُ أَلْفَ دَرَاهِمٍ بِيَا مدعي

امکفول له! پر کفيل بښنه پېش کړې چې د مدعي پر مکفول عنه زر درهمه [واجب] دي لَمْ تُقْبَلْ بَيِّنَتُهُ نو د هغه بښنه به نه قبلول کيږي اِنَّ الْمَكْفُولَ بِهِ مَالٌ مُّقْضٍ بِهِ حُكْمٌ چې مکفول به داسي مال دی چې [پر مکفول عنه] د هغه فيصله سوې ده وَهَذَا فِي لَفْظَةِ الْقَضَاءِ ظَاهِرٌ او دا خو د قضاء [مَا قُضِيَ] په لفظ کي ښکاره دي وَكَذَلِكَ الْاُخْرَى او همدارنگه په دويم لفظ [مَا ذَابَ] کي هم ښکاره دي اِنَّ مَعْنَى ذَابَ: تَقَرَّرَ حُكْمٌ چې د ”ذاب“ معنی ده: ”تقرر“ ايمني ثابتېدل او واجبېدل وَهُوَ بِالْقَضَاءِ او تقرر [ثبوت] د قضاء په ذريعه کيږي اَوْ مَالٌ يُقْضَى بِهِ يا مکفول به داسي مال دی چې د هغه فيصله به [پر مکفول عنه] وسي وَهَذَا مَاضٍ اُرِيدَ بِهِ الْبُسْتَانُفٌ او په دې صورت کي دا لفظ [ذاب] ماضي دی چې په هغه سره مستقبل مراد سوی دی كَقَوْلِهِ: اَطَالَ اللهُ بَقَاءَكَ لکه د قائل دا قول: ”اَطَالَ اللهُ بَقَاءَكَ“ فَالِدَعْوَى مُطْلَقٌ عَنْ ذَلِكَ حال دا چې [د مکفول له] دعوی له دې څخه مطلقه ده فَلَا تَصِحُّ نُو حُكْمٌ [د هغه] دعوی به صحيح نه وي.

اللغات: ﴿ذاب﴾ د نصر ماضي ده: کله چې دغه باب د مال او حق په موضوع کي ذکر سي نو معنی يې ده: ثابتېدل، واجبېدل، ﴿اُطَالَ﴾ د افعال ماضي ده: اوږدول، ﴿مَالٌ﴾ هر هغه څه ته وايي کوم چې د انسان په ملکيت کي داخل وي (المال اسم لجميع ما يملكه الانسان)، او مال په اصل کي هغه شي ته وايي کوم ته چې فطرت او طبيعت ميلان کوي او د هغه ساتل (خوندي کول) ممکن وي، او هر هغه شی کوم چې په پيسو رانيول سوی وي. (معجم لغة الفقهاء).

تشریح: **صور د مسئلې:** دادی که خالد دعوی وکړي چې ما پر حامد (مثلاً) مال واجب دی، بیا زید د حامد له طرفه په دې الفاظو سره کفيل سي ”چې پر حامد د خالد کوم مال واجب دی، زه د هغه کفيل یم“ (يعني دِبِمَا ذَابَ کفيل یم)، یا داسي ووايي ”پر حامد چې د خالد لپاره کومه فيصله سوې وي، زه د هغه کفيل یم“ (يعني دِبِمَا قُضِيَ کفيل یم)؛ تر دې وروسته مکفول عنه يعني حامد غائب سي. او مدعي يعني خالد (کوم چې مکفول له دی) پر کفيل دابښنه پېش کړي ”چې زما پر مکفول عنه (حامد) زر درهمه باندي دي لهذا کفيل (زید) دي ما ته زر درهمه راکړي“. نو فرمايي چې د مکفول له (خالد) دغه بښنه به نه قبلول کيږي، لېکن کله چې مکفول عنه حاضر سي نو د مکفول له بښنه به قبلول کيږي.

دليل دادی چي د بینه (گواهی) قبول د دعوی پر صحیح والي موقوف دي، یعنی که دعوی صحیح وي نو مدعي بینه به قبول کیږي، کنې هغه به ردول کیږي، او دلته د مدعي یعنی دمکفول له (خالد) دعوی صحیح نه ده؛ ځکه د دعوی او دمکفول به (مال) په مینځ کي مطابقت نسته. حال دا چي د دعوی صحیح والي لپاره دمکفول به او دعوی په مینځ کي مطابقت ضروري دی؛ او په مکفول به او دعوی کي ځکه مطابقت نسته چي دلته دمکفول به مال درې صورتونه دي: ① د "مَا قُضِيَ لَهُ عَلَيْهِ" د ویلو په صورت کي مکفول به هغه مال دی کوم چي له کفاله (کفیل کېدلو) څخه مخکي پر مکفول عنه د هغه فیصله سوې وي؛ ځکه کفیل د ماضي صیغه (مَا قُضِيَ) ذکر کړې ده، چي د هغه مطلب دا دی "تر کفاله مخکي چي قاضي پر مکفول عنه د کوم مال فیصله کړې ده، زه د هغه کفیل یم". ② د "مَا ذَاب..." د ویلو په صورت کي هم مکفول به هغه مال دی کوم چي له کفاله څخه مخکي پر مکفول عنه د هغه فیصله سوې وي؛ ځکه چي د "ذَاب" معنی ده: تَقَرَّرَ او وَجِبَ، او تَقَرَّرَ (ثبوت) د قاضي په فیصله سره کیږي (یعني مال د قاضي په فیصله سره ثابتیږي وواجبیږي). نو ثابته سوه چي په دې صورت کي کفیل د هغه مال کفیل سوی دی کوم چي د قاضي په فیصله سره مخکي واجب سوی دی. ③ یاد "مَا ذَاب..." د ویلو په صورت کي له "ذَاب" څخه د مستقبل معنی مراد ده، نو په دې صورت کي مکفول به هغه مال دی چي له کفاله څخه وروسته به پر مکفول عنه د هغه فیصله وسي (په بله وینا دا چي کفیل د هغه مال کفیل سوی دی کوم چي به وروسته د قاضي په فیصله سره واجب سي)، او له ماضي صیغه څخه د استقبال معنی مرادول صحیح دي، لکه په "أَطَالَ اللَّهُ بِقَائِكَ" کي أَطَالَ ماضي ده لېکن مراد ځني د استقبال معنی ده (ځکه د دې جملې ترجمه ده: الله تعالی دي ستا بقاء او عمر اوږد کړي).

خلاصه دا چي په دغه دریو سره صورتونو کي مکفول به مقید مال دی، یعنی برابره ده مکفول به هغه مال وي کوم چي له کفاله څخه مخکي پر مکفول عنه د هغه فیصله سوې وي، یا هغه مال وي کوم چي له کفاله څخه وروسته به پر مکفول عنه د هغه فیصله وسي، په دې هر صورت کي مکفول به مقید مال دی، لېکن دمکفول له دعوی مطلق ده، یعنی مکفول له پر مکفول عنه مطلقاً د زرو درهمو دعوی کړې ده، د هغه په دعوی کي نه دا خبره سته چي له کفاله څخه مخکي پر مکفول عنه د هغه فیصله سوې وي او نه دا خبره سته چي له کفاله څخه وروسته به د هغه فیصله وسي (یعني دمکفول عنه په دعوی

کي د قبل الکفاله يا بعد الکفاله هيڅ قيد نسته). نو معلومه سوه چي دمکفول به او دمکفول له دعوي په مينځ کي هيڅ مطابقت او مناسبت نسته (او معلومه سوه چي په دې کي فقط دمکفول له چالبازي او فريبکاري ده). نو ځکه د هغه دعوي به صحيح نه وي. او کله چي دعوي صحيح نه سوه. نو بيسه به هم نه قبلول کيږي؛ ځکه تاسو ته معلومه ده چي د بيسه (عوامي) د قبوليت لپاره د دعوي صحيح والي شرط دی.

د غائب مکفول عنه له کفيل څخه د قرض مطالبه (حکم او تفصيل)

وَمَنْ أَقَامَ الْبَيِّنَةَ أَنَّ لَهُ عَلَى فُلَانٍ كَذَا وَأَنَّ هَذَا كَفِيلٌ عَنْهُ بِأَمْرِهِ أَوْ كَهْ خَوْك بَيْنَهُ اِعْوَامِي اِبْش كَرِي چي زما پر فلانکي دومره قدر مال باندي دی او دا سړی د هغه له طرفه د هغه په حکم سره کفيل دی قَائِلُهُ يَقْضِي بِهِ عَلَى الْكَفِيلِ وَعَلَى الْمَكْفُولِ عَنْهُ نُو پَر کفيل او مکفول عنه [دواړو] به د دې مال فيصله کيږي وَإِنْ كَانَتْ الْكَفَالَةُ بِغَيْرِ أَمْرِهِ أَوْ كَه چيري کفاله د مکفول عنه له حکم څخه بغير وي يَقْضَى عَلَى الْكَفِيلِ خَاصَّةً نُو خاص پر کفيل به فيصله کيږي اِنه پر مکفول عنه | وَإِنَّمَا تَقْبَلُ لِأَنَّ الْمَكْفُولَ بِهِ مَالٌ مُطْلَقٌ أَوْ بَيْنَهُ بِهِ ځکه قبلول کيږي چي مکفول به مطلق مال دی بِخِلَافِ مَا تَقَدَّمَ پَه خلاف د مخکنۍ مسئلې وَإِنَّمَا يَخْتَلِفُ بِالْأَمْرِ وَعَدَمِهِ لِأَنَّهُمَا يَتَغَايَرَانِ أَوْ پَه حکم او عدم حکم [يعني په کفاله بالأمر او کفاله بغير الأمر] سره فيصله [اقضاء] ځکه مختلف کيږي چي دا دواړه [کفاله بالأمر او بغير الأمر] يو له بل څخه جلا دي لِأَنَّ الْكَفَالَةَ بِأَمْرٍ تَبْزُغُ ابْتِدَاءً وَمُعَاوَضَةً انْتِهَاءً ځکه چي کفاله بالأمر ابتداء [په شروع کي] تبرع ده او انتهاء [په آخر کي] معاوضه ده وَبِغَيْرِ أَمْرٍ تَبْزُغُ ابْتِدَاءً وَانْتِهَاءً [پکن] کفاله بغير الأمر ابتداء او انتهاء [په هر اعتبار سره] تبرع ده فَبِدَعْوَاهُ أَحَدُهُمَا لَا يَقْضَى لَهُ بِالْآخَرِ نُو ځکه په دې دواړو [کفاله بالأمر او بغير الأمر] کي به د يوه په دعوي کولو سره د بل يوه فيصله نه کيږي [يعني کله چي کفاله بالأمر او بغير سره جلا دي. نو ځکه که مکفول له [مثلاً] د کفاله بالأمر دعوي وکړي نو قاضي به د کفاله بغير الأمر فيصله نه کوي | وَإِذَا قُضِيَ بِهَا بِالْأَمْرِ أَوْ كَلَهُ چي د کفاله بالأمر فيصله وسي ثَبَتَ أَمْرُهُ نُو دمکفول عنه حکم کول به ثابت سي وَهُوَ يَتَضَمَّنُ الْإِقْرَارَ بِالْأَمَالِ أَوْ دَا احکم کول [د مال اقرار] لره هم متضمن دي فَيَمَيِّزُ مَقْضِيًّا عَلَيْهِ نُو ځکه دغه اقرار به هم پر مکفول عنه فيصله کړی سوی وگرځي وَالْكَفَالَةُ بِغَيْرِ أَمْرِهِ لَا تَشْتَلُ جَانِبَهُ أَوْ کفاله بغير الأمر د مکفول عنه طرف نه مسه کوي [يعني د کفاله بغير الأمر

فیصله دمکفول عنه په طرف کي نه نافذیږي | إِنَّهُ تَعْتَبِدُ صَحَّتَهَا قِيَامَ الدِّينِ لِي رَغَمِ الْكَفِيلِ ځکه چې د کفاله بغیر الامر صحیح والي د کفیل په گومان کي د قرض پر بقاء اموجود والي اموکوف دی فَلَا يَتَعَذَّى إِلَيْهِ لهذا قرض به دمکفول عنه و طرف ته نه منځي کيږي وَلِي الْكَفَالَةِ بِأَمْرِهِ يَرْجِعُ الْكَفِيلُ بیا اُدی عَلَى الْأَمْرِ او په کفاله بالامر کي به کفیل اداء کړی سوی مال له مکفول عنه څخه واپس اخلي وَقَالَ زُفَرٌ: لَا يَرْجِعُ او امام زفر رحمه الله فرمایي: چې واپس به یې نه اخلي لِأَنَّهُ لَنَا أَنْكَرُ فَقَدْ ظَلَمْنَا فِي رُغْبِهِ ځکه چې کفیل له کفالي څخه انکار وکړی نو په خپل گومان سره هغه مظلوم سو ایمني گومان یې دای چې پر ما ظلم وسوا فَلَا يَظْلِمُ غَيْرَهُ نو ځکه هغه به پر بل چا ظلم نه کوي اځکه چې مظلوم پر بل چا ظلم نه کوي وَنَحْنُ نَقُولُ صَارَ مُكْذَّبًا شَرْعًا او موږ وایو چې دا کفیل شرعاً درواغجن گرځول سوی دی فَبَطَلَ مَا فِي رُغْبِهِ نو ځکه کوم څوک چې د کفیل په گومان کي وه هغه باطل سوه.

اللغات: ﴿أَقَامَ﴾ دافعال ماضي ده: درول، گواهي پېشول، ﴿البينة﴾ گواهي، ﴿يتغايرون﴾ دتفاعل مضارع ده: یو دبل غیر کېدل، یو له بل څخه جلا کېدل.

تشریح: صورت د مسئلې: دای که (مثلاً) د حامد پر خالد د قرض مال باندي وي، او خالد زید ته حکم وکړي چې زما کفیل سه! او زید د هغه له طرفه کفیل سي، تر دې وروسته مکفول عنه (مقروض) یعنی خالد غائب سي، او مکفول له یعنی حامد د قاضي په دربار کي دعوی وکړي او بیینه پېش کړي چې زما پر فلانکي غائب (یعني پر خالد) دومره قدر مال باندي وو او دا (یعني زید) د هغه له طرفه د هغه په حکم سره کفیل سوی دی، نو قاضي به د هغه بیینه قبلوي او پر کفیل او مکفول عنه دواړو به د مال (قرض) فیصله کوي، یعنی د قاضي دا فیصله او حکم به د کفیل او مکفول عنه دواړو په حق کي نافذیږي، یعنی څرنګه چې پر کفیل د مال اداء کول لازم دي هغسي پر مکفول عنه به هم د مال اداء کول لازم وي، او که چیري کفاله دمکفول عنه په حکم سره نه وي (یعني زید دخالد په حکم سره د هغه کفیل سوی نه وي)، نو دمکفول له (حامد) د بیینه په وجه به د قاضي دا فیصله فقط د کفیل په حق کي نافذیږي (او د قرض اداء کولو په مکله به فقط کفیل تر غاړه نیول کيږي).

حاصل: دا چې په دې مسئله کي کفاله بالامر وي او که بغیر الامر وي (یعني برابره ده کفاله دمکفول عنه په حکم سره وي او که د هغه له حکم څخه بغیر وي)، په دواړو صورتونو کي به دمکفول له بیینه قبلول کيږي.

دليل دادی چي په دې مسئله کي مکفول به يعني "مال" مطلق دی؛ ځکه چي کفيل دامال نه په "بِئَا ذَا بَ" سره مقيد کړی دی او نه يې په "بِئَا قُضَى" سره مقيد کړی دی. او کله چي يې په هيڅ قيد سره نه دی مقيد کړی نو مکفول به مال مطلق سو. او د مکفول له دعوی هم مطلق ده؛ ځکه چي هغه د مطلق مال دعوی کړې ده. لهدا په دعوی او مدعی به (مکفول به مال) کي مطابقت راغلی. نو ځکه دعوی به صحيح وي. او کله چي دعوی صحيح ده. نو بښنه به هم قبول کيږي؛ ځکه کومه بښنه چي پر صحيح دعوی مبني وي. هغه شرعاً مقبوله ده. لهدا په دې مسئله کي به هم د مکفول له بښنه قبول کيږي. دې په خلاف په تېره مسئله کي چي څرنگه په دعوی او مدعی به کي مطابقت نه وو او دعوی صحيح نه وه. نو ځکه هلته بښنه هم قبوله نه کړی سوه.

وانما يختلف بالأمر الخ: په دې عبارت سره د هغه اختلاف وجه بيانوي کوم چي د کفاله بالامر او کفاله بغير الامر په فيصله کي دی (يعني د کفاله بحکم المكفول عنه او بدون حکم په صورت کي چي د قاضي فيصلې په نفاذ کي کوم اختلاف او تغير دی د هغه وجه بيانوي). فرمايي د کفاله بالامر په صورت کي به ځکه د قاضي فيصله د کفيل او غائب مکفول عنه دواړو په حق کي نافذ يږي (که څه هم د غائب په حق کي فيصله کول ناجائز دي) او د کفاله بغير الامر په صورت کي به ځکه فقط د کفيل په حق کي نافذ يږي. چي کفاله بالامر او بغير الامر دواړه يو له بل څخه متغاير او سره جلا دي. په دې توگه چي کفاله بالامر خو ابتداءً تبرع ده او انتهاءً معاوضه ده (ځکه که کفيل د مکفول عنه په حکم سره کفيل سوی وي نو په دې صورت کي خو هغه اول د تبرع [احسان کولو] په توگه کفيل سوی وي لېکن په آخر کي يعني تر قرض اداء کولو وروسته هغه ته دا اختيار سته چي له مکفول عنه څخه اداء کړی سوی مال [عوض] واخلي. نو دا ابتداءً تبرع سوه او انتهاءً معاوضه سوه). لېکن کفاله بغير الامر ابتداءً هم تبرع ده او انتهاءً هم تبرع ده (ځکه کله چي کفيل د مکفول عنه په حکم سره نه وي کفيل سوی وي نو د هغه ټوله کفاله تبرع او احسان پاتېږي او هغه ته په آخر کي بالکل دا اختيار نه حاصل يږي چي له مکفول عنه څخه اداء کړی سوی مال واخلي). لهدا کله چي کفاله بالامر او کفاله بغير الامر يو له بل څخه متغاير او سره جلا دي او په دواړو کي تغاير دی. نو ځکه که مکفول له په دې دواړو (کفاله بالامر او بغير الامر) کي د يوه دعوی وکړي (مثلاً د کفاله بالامر دعوی وکړي) نو قاضي به د هغه پر ځای د بل يوه (يعني د کفاله بغير الامر) فيصله نه کوي (ځکه چي دا دواړه يو له بل څخه متغاير دي). بلکي قاضي به فقط د هغه کفاله فيصله کوي چي مکفول له (مدعي) د هغه دعوی وکړي. برابره ده هغه کفاله بالامر وي او که بغير الامر وي. اوس که مکفول له مثلاً دا دعوی وکړي چي "ما پر فلانکي غائب دومره مال (قرض)

باندی وو او داسری د هغه له طرفه د هغه په حکم سره کفیل سوی دی "یعني مکفول له د کفاله بالامر دعوی وکړي او پر دې بینه پېش کړي. او قاضي صاحب د هغه په دعوی او بینه سره د کفاله بالامر فیصله وکړي. نو ښکاره ده چي په دې فیصله سره دا خبره ثابته سوه چي مکفول غنه کفیل ته د کفالت حکم کړی دی (یعني کفیل د هغه په حکم سره کفیل سوی دی). او د کفالت حکم کول دې خبري لره متضمن او شامل دی چي مکفول غنه د مکفول له لپاره د مال (قرض) اقرار کړی دی (چي پر ماد مکفول له مال باندي دی). لنډه دا چي کله مکفول غنه کفیل ته د مال اداء کولو حکم وکړی نو د هغه په ضمن کي مکفول غنه د مال (قرض) اقرار هم وکړي؛ ځکه معلومه خبره ده چي مکفول غنه فقط هغه وخت کفیل ته د مال اداء کولو حکم کوي کله چي پر مکفول غنه د مکفول له مال باندي وي (نو ځواکي مکفول غنه دا اقرار وکړي چي پر ماد مکفول له دومره مال [قرض] باندي دی). لهندا کله چي د مکفول غنه اقرار کول ثابت سو، نو دا اقرار به د هم د قاضي په فیصله کي داخلېږي، یعني ځواکي قاضي دا فیصله وکړه چي مکفول غنه د مدعي (مکفول له) لپاره د مال اقرار کړی دی (خلاصه دا چي کله قاضي د مکفول له په دعوی او بینه سره د کفاله بالامر فیصله وکړي. نو د قاضي په دې فیصله سره د دې خبري ثابتيږي: یوه دا خبره چي مکفول غنه کفیل ته د کفالت حکم کړی دی. او بله دا چي مکفول غنه د دې اقرار هم کړی دی چي پر ماد مکفول له دومره مال باندي دی). اوس که تر دې فیصلې وروسته غائب مکفول غنه حاضر سي، نو د هغه په خلاف دویم ځل د بینه پېلولو ته ضرورت نسته (ځکه چي د قاضي په فیصله سره د غائب مکفول غنه په حق کي دواړي خبري ثابتې سوي).

والکفالة بغير الأمر الخ: د دې په خلاف که مکفول له د کفاله بغير الامر دعوی وکړي یعني داسي ووايي چي "ما پر فلانکي دومره مال وو او داسری د هغه له حکم څخه بغير د هغه کفیل سوی دی" او پر دې بینه پېش کړي او قاضي د کفاله بغير الامر فیصله وکړي. نو دا فیصله فقط د کفیل په حق کي نافذېږي او د مکفول غنه په طرف کي نه نافذېږي (یعني فقط پر کفیل د مال اداء کول لازميږي. نه پر غائب مکفول غنه). دلیل دا دی چي د کفاله بغير الامر صحت پر دې خبره موقوف دی چي د کفیل په گومان کي قرض موجود وي، یعني که فقط د کفیل خیال او گومان دا وي چي پر مکفول غنه د مکفول له قرض باندي دي نو هم کفاله بغير الامر صحیح کیږي. که څه هم په حقیقت کي قرض نه وي (او څرنگه چي دلته مکفول غنه غائب دی او کفاله هم بغير الامر ده یعني کفیل د هغه له حکم څخه بغير کفیل سوی دی. او غائب په حق کي فیصله کول ناجائز دي. نو ځکه دا کفاله بغير الامر به هم پر گومان حمل کیږي). او دا خو تاسو ته هم معلومه ده چي دیو سړي گومان پر بل چا نه لازميږي او د بل چا و طرف ته نه متعدي کیږي،

لهذا دلته به هم د کفیل گومان د مکفول عنه و طرف ته نه متمدي کيږي، بلکي په دې گومان سره به فقط کفیل نیول کيږي (ماخوذ کيږي) او فقط له هغه څخه به د قرض مال اخیستل کيږي (ځکه که چي انسان په خپل گومان سره یو کار وکړي نو دا فقط پر هغه گومان کونکي لایميږي او په دې سره یوازي هغه ماخوذ کيږي).

وفي الكفالة بأمره الخ: فرمائي که چيري کفاله بالامرو يعني کفیل د مکفول عنه په حکم سره کفیل سوی وي. نو په دې صورت کي چي کفیل د مکفول عنه له طرفه کوم څه مال اداء کړي. هغه له مکفول عنه څخه واپس اخیستلای سي. لېکن امام زفر رَحْمَةُ اللهِ فرمائي چي په دې مسئله کي هغه ته د واپس اخیستلو اختیار نسته.

دامام زفر دلیل دادی چي په دې مسئله کي مکفول له د بینه په ذریعه کفاله ثابت کړې ده. او بینه (گواهی) ته هغه وخت ضرورت پیدا کيږي کله چي مدعی علیه منکر وي، نو گواکي دلته مدعی علیه يعني کفیل له کفالي څخه منکر دی (چي زه کفیل نه یم). لېکن بیا هم مکفول له (په زوره) د بینه په ذریعه کفاله ثابت کړې ده. نو گواکي د کفیل د گومان مطابق مکفول له پر کفیل ظلم کړی دی. او مظلوم ته پر بل چا د ظلم کولو حق نه وي، نو ځکه به کفیل ته دا حق نه وي چي له مکفول عنه څخه اداء کړی سوی مال (مأذی) واپس واخلي او پر هغه ظلم وکړي.

لېکن زموږ له طرفه امام زفر رَحْمَةُ اللهِ ته جواب دادی چي کله قاضي د مکفول له د دعوی او بینه په خاطر د کفیل په حق کي د کفالي فیصله وکړه (چي هغه کفیل دی)، نو کفیل په خپل دې قول کي چي "زه کفیل نه یم" شرعاً درواغجن سو. يعني په تسریع کي د کفیل تکذیب وسو او هغه درواغجن و شمارل سو. او کله چي هغه شرعاً درواغجن و شمارل سو، نو کوم څه چي د کفیل په گومان کي وه چي زه مظلوم یم. هغه هم باطل سوه، او کله چي د کفیل گومان باطل سو، نو دا ثابت سوه چي پر مکفول عنه یقیناً مال (قرض) باندي وو او کفیل د هغه په حکم سره کفیل سوی دی، او کله چي هغه د مکفول عنه په حکم سره کفیل سوی دی، نو ځکه تر مال اداء کولو وروسته به هغه ته دا حق هم وي چي له مکفول عنه څخه اداء کړی سوی مال واپس واخلي.

په بيع کي د کفيل بالدرك بيان

قَالَ: وَمَنْ بَاعَ دَارًا فَرَمَائِي: او شوک چي کور خرڅ کړي وَكْفَلَ رَجُلٌ عَنْهُ بِالذَّرْكَ او یو سړی دهغه اخرخونکي له طرفه کفيل بالدرك سي فَهُوَ تَسْلِيمٌ نو دا [دهغه کفيل له طرفه] تسليم دی اِنَّ الْكَفَالَهَ لَوْ كَانَتْ مَشْرُوطَةً فِي الْبَيْعِ حُكْمُهَا كَمَا فِي الْبَيْعِ كِفَالُهُ بِه بيع کي شرط وي فَتَمَامُهُ بِقَبُولِهِ نو [په دې صورت کي] ابيع پوره والي د کفيل پر قبلولو دی ثُمَّ بِالْاَدْعَايِ يَسْتَعْنِي فِي نَقْضِ مَا تَمَّ مِنْ جِهَتِهِ بيا په دعوی کولو سره کفيل دهغه شي د ماتولو کوشش کوي کوم چي دهغه له طرفه پوره سوی دی اِنْ لَمْ تَكُنْ مَشْرُوطَةً فِيهِ او که چيري کفاله په بيع کي شرط نه وي فَالْتَرَادُ بِهَا احْكَامُ الْبَيْعِ وَتَرْغِيبُ الْمُشْتَرِي فِيهِ نو [په دې صورت کي] له کفاله څخه مراد د بيع مستحکم کول او دې بيع ته د مشتري راغب کول دي اِذَا لَا يَرْغَبُ فِيهِ دُونَ الْكَفَالَةِ حُكْمُهَا كَمَا فِي الْبَيْعِ كِفَالُهُ څخه بغير مشتري هغه ته رغبت نه کوي فَتَنْزِلُ مَنْزِلَةً اِلَّا اِنْ يَرْغَبُ فِيهِ اِلَّا بِبَيْعٍ اَوْ حُكْمُهَا كَمَا فِي الْبَيْعِ د بائع د ملکيت د اقرار کولو درجې ته شوه کيږي ايمني په دې صورت کي به کفيل کېدل داسي وي لکه د بائع د ملکيت اقرار کول.

اللغات: «الذَّرك» او الذَّرك: لاحق کېدل، متصل کېدل (مصباح اللغات). «كفالة بالدرك» دې ته وايي چي کفيل مشتري ته داسي ووايي: ته له فلانکي څخه داسي رانيسه! که چيري دغه شي ته استحقاق لاحق سي يعني که چيري يو بل شوک د دې شي (مبيع) مستحق وځيږي (بل شوک دعوی وکړي چي د زما شي دی). نو زه ستاد ثمن کفيل او ذمه واري يم. «تأمر» د ضرب مصدر دی: پوره والی، بشپړ والی، پوره کېدل. «يسئلي» دفتح مضارع ده: کوشش کول، زيار ايستل، «نقض» د نصر مصدر دی: ماتول.

تشریح: صورت د مسئلې: دا دی که مثلاً زيد پر حامد کور خرڅ کړي، او بيا د حامد (مشتري) لپاره بل سړی مثلاً خالد کفيل بالدرك سي، يعني خالد حامد ته ووايي چي «وروره! ته دا کور رانيسه! او بې غمه وسه! دا کور بالکل د زيد دی، که چيري دا کور د بل چا مستحق وځيږي نو زه ستا د ثمن ذمه واري يم». نو دا خبره د کفيل له طرفه د بائع ملکيت تسليمول دي، يعني د کفيل (حامد) دغه وينا چي «دا کور که چيري د بل چا مستحق وځيږي...» دغه وينا په حقيقت کي داسي ده لکه هغه چي دا خبره تسليم کړه چي دا کور د بائع (زيد) ملکيت دی (يعني دا بالکل د زيد کور دی). نو که تر دې وروسته کفيل په خپله دعوی وکړي «چي دا کور د بائع ملکيت نه دی بلکي د دې مالک خوزه يم»، نو دهغه دا دعوی به نه قبلول کيږي.

لهذا که بیا هم په دې مسئله کي وروسته کفیل (خالد) پر مشترې (جانند) دادعوی وکړي "چې زه ددې کور مالک یم"، نو دهغه دادعوی صحیح نه ده او نه به قبول کيږي؛ دلیل دادی چې په دې مسئله کي به کفاله یا په بیع کي شرط وي یا به شرط نه وي، یعنی بائع (زید) به یا پر دې شرط خپل کور پر هشتري (حامد) خرڅ کړی وي چې فلانکی سړی (خالد) به ستا لپاره کفیل بالدرك وي. او یا بغیر له شرطه به یې خرڅ کړی وي او وروسته به یو څوک دهغه کفیل سوی وی؛ که چیري کفاله په بیع کي شرط وي، نو په دې صورت کي به دبیع تمام والي (پوره والي) د کفیل پر قبولولو موقوف وي. یعنی کله چې کفیل کفاله بالدرك قبوله کړي، نو بیا بیع پوره کيږي، ځواکي په دې صورت کي د بیع واجبونکی او لازمونکی کس په خپله کفیل دی، نو ځکه تر دې وروسته که کفیل دادعوی وکړي "چې ددې کور مالک زه یم او دا کور زما په ملکیت کي دی"، نو ځواکي دهغه بیع ماته کړه کوم چې په خپله دده له طرفه پوره سوې وه. او ښکاره خبره ده چې دهغه بیع د ماتولو کوشش کول باطل دي کوم چې په خپله دهغه (ماتونکي) له طرفه پوره سوې وي، نو ځکه په دې مسئله کي به د کفیل دا دعوی هم باطله وي "چې زه ددې کور مالک یم"، همدا وجه ده که کفیل په دې مسئله کي شفیع وي، نو دهغه د شفعي حق باطلیږي.

پورتنۍ خبره داسي هم کېدای سي چې کفیل اول دبائع د ملکیت اقرار وکړی او اوس دخپل ملکیت دعوی کوي، نو دهغه په دعوی کي تناقض راغلی، او د تناقض په صورت کي دعوی نه قبول کيږي، نو ځکه د کفیل دادعوی "چې زه د کور مالک یم" به هم نه قبول کيږي.

وان لم تکن مشهودة إلخ: او که چیري کفاله په بیع کي شرط نه وي، نو په دې صورت کي د کفاله (کفیل کېدلو) مقصد دا دی چې بیع مستحکم او مضبوطه سي او مشترې دبیع و طرف ته راغې سي؛ ځکه ډېر ځله ددې بیري په وجه مشترې دبیع را نیولو ته هیڅ رغبت نه کوي چې "مبیع به د بل چا مستحق و خیرې"، نو ځواکي په دې صورت کي کفیل مشترې ته اطمینان ورکوي چې "ته دا کور رانیسه! او بې غمه و سه! دا کور بالکل دبائع ملکیت دی، او که خدای نځو استه یو څوک په دې کور د استحقاق دعوی وکړي او دا کور ستا څخه واخلي نو زه ستا د ثمن ذمه و اړ یم، هغه زه درکوم"، لهذا په دې صورت کي هم د کفیل له طرفه دبائع د ملکیت اقرار موجود سو. او کوم څوک چې دبائع د ملکیت اقرار کوي، دهغه لپاره دا جائز نه دي چې تر دې وروسته دخپل ځان د ملکیت دعوی وکړي (چې زه ددې کور مالک یم).

حاصل دا چي په دې صورت کي کفاله د بائع د ملکیت د اقرار کولو په درجه کي ده (يعني کفاله داسي ده لکه کفيل چي دا اقرار وکړي چي بائع د دې کور مالک دی)، او کله چي د کفالي په وجه کفيل د دې خبري اقرار وکړي "چي بائع د دې کور مالک دی"، نو تر دې وروسته به د کفيل دا دعوی به "چي زه د دې کور مالک یم" د تناقض په وجه صحيح نه وي او نه به قبول کيږي.

په پورتنۍ مسئله کي د کفالت بالدرك پر خای د گواهي او مهر لگولو بيان

قَالَ: وَلَوْ شَهِدَ وَخَتَمَ وَلَمْ يَكْفُلْ فَرَمَائِي: او که [يو شوک] گواهي ورکړي او مهر ولگوي [لېکن] کفيل بالدرك نه سي لَمْ يَكُنْ تَسْلِيماً نو دا [د هغه گواه له طرفه] تسليم نه دی وَهُوَ عَلَى دَعْوَاهُ او هغه به پر خپل دعوی باقي پاته وي لِأَنَّ الشَّهَادَةَ لَا تَكُونُ مَشْرُوطَةً فِي الْبَيْعِ ځکه چي گواهي په بيع کي شرط نه وي وَلَا هِيَ بِإِقْرَارٍ بِالْمِلْكِ او نه گواهي د ملکیت اقرار دی لِأَنَّ الْبَيْعَ مَرَّةً يَوْجَدُ مِنَ الْبَائِكِ وَتَارَةً مِنْ غَيْرِهِ ځکه بيع کله د مالک له طرفه واقع کيږي او کله د بل چا يعني دوکيل او فضولي له طرفه واقع کيږي وَلَعَلَّهُ كَتَبَ الشَّهَادَةَ لِيَحْفَظَ الْحَادِثَةَ او شايد هغه په دې وجه گواهي ليکلې وي چي دا پېښه [واقع] محفوظه کړي بِخِلَافِ مَا تَقَدَّمَ په خلاف د مخکنۍ مسئلې قَالُوا: إِذَا كَتَبَ فِي الصِّكِّ: بَاعَ وَهُوَ يَدْلِكُهُ مشائخو فرمايلي دي: کله چي گواه په بيع نامه [گواه نامه] کي داسي وليکي: چي بائع دا کور خرڅ کړی په داسي حال کي چي هغه د دې کور مالک دی أَوْ بَيْعًا بَاطِلًا نَافِذًا يا [بائع دا کور خرڅ کړی] په قطعي نافذه بيع سره وَهُوَ كَتَبَ شَهْدَ بِذَلِكَ او گواه دا وليکي چي هغه د دې شاهد دی يعني دا خبره هم وليکي "چي زه پر دې گواه یم" | فَهُوَ تَسْلِيمٌ نو دا [د گواه له طرفه] تسليم دی إِلَّا إِذَا كَتَبَ الشَّهَادَةَ عَلَى إِقْرَارِ الْمُتَعَاقِدَيْنِ مګر دا چي کله گواه د عاقدینو پر اقرار گواهي وليکي.

اللفات: ﴿ختم﴾ د نصر ماضي ده: مهر لگول (تاپه لگول)، ﴿تارَةً﴾ کله نا کله، ﴿الحادثة﴾ پېښه.

واقعه، ﴿الصِّكِّ﴾ (د صاد په فتحه سره): د دې لفظ دوې معناوي دي: ① هغه خط کوم چي په معامله او بيع کي د ثبوت لپاره ليکل کيږي چي هغه ته بيع نامه (د بيع رسيد) وايي، ثبوتي خط، مراد ځني گواه نامه ده کوم چي د گواه له طرفه ليکل کيږي، ② د مال اقرار نامه چي هغه ته عموماً چک ويل کيږي، د مال رسيد، دلته

خني مراد اوله معنی ده. (معجم لغة الفقهاء، مصباح منیر)، «بائاً» د ضرب د باب فاعل دی: قطمي، حتمي، يقيني (کوم شی چي په ټینګه او په حتمي توګه نافذ سي)، «متعاقدين» دواړه عقد کونکي (بائع او مشتري).

تشریح: صورت د مسئلې: که زید پر حامد کور خرڅ کړي، او یو سړی مثلاً خالد د کور پر خرڅولو گواه سي او پر ورته خپل گواهي وليکي، دستخط پر وکړي او خپل مهر (تاپه) ولگوي، لېکن دا گواه (خالد) کفيل بالدرک جوړ نه سي، نو داسي گواهي د گواه له طرفه دبائع ملکیت تسليمول نه دي، يعني ددې گواهي مطلب دا نه دی چي گواه (خالد) دا خبره تسليم کړه "چي ددې کور مالک بائع (زید) دی"، لهندا که تر دې وروسته گواه (خالد) دعوی وکړي "چي زه ددې کور مال یم"، نو د هغه دعوی به قبول کيږي، او که چيري بل څوک ددې کور د مالک کېدلو دعوی وکړي او هغه پر دې گواهي پېش کړي، نو د هغه گواهي به هم قبول کيږي.

دلیل دا دی چي نه گواهي په بيع کي شرط ده، او نه گواهي (د گواه له طرفه) دبائع د ملکیت اقرار دی؛ گواهي خو ځکه په بيع کي شرط نه ده چي گواهي د بيع سره مناسب نه ده (ځکه چي بيع "ايجاب و قبول" ته وايي، او د گواهي مرحله انکار دی، حال دا چي په بيع کي انکار ډېر کم پېښيږي، نو ځکه گواهي د بيع سره لائق او مناسب نه ده)، او گواهي دبائع د ملکیت اقرار ځکه نه دی؛ ځکه بيع او خرڅول کله د مبيع د مالک له طرفه واقع کيږي (په دې توګه چي مالک په خپله خپل مملوک شی خرڅ کړي) او کله د مالک د نائب او د هغه د وکیل له طرفه واقع کيږي (په دې توګه چي وکیل شی خرڅ کړي يا يې فضولي خرڅ کړي)، لهندا فقط د خرڅولو گواهي ورکول دبائع (خرڅونکي) د ملکیت اقرار نه سي کېدای، او کله چي د گواه گواهي دبائع د ملکیت (مالک کېدلو) اقرار نه سي، نو ځکه اوس که گواه د خپل ځان لپاره د ملکیت دعوی وکړي نو د هغه په دعوی کي به تناقض نه وي، او کله چي په دعوی کي تناقض نه راغلی نو د هغه د ملکیت دعوی به هم صحيح وي او هغه به قبول کيږي. په خلاف د مخکنۍ مسئلې (يعني د کفاله بالدرک د مسئلې)، ځکه چي کفاله بالدرک دبائع د ملکیت اقرار دی، لهندا کله چي کفيل بالدرک دبائع د ملکیت اقرار وکړي، نو ځکه اوس به هغه ته د خپل ملکیت د دعوی کولو حق نه وي، حتی که هغه بيا هم دعوی وکړي، نو دعوی به يې نه قبول کيږي.

ولعله ڪتب الخ: ڏاڏيو سوال جواب دی، سوال ڏاڏي چي ڪلهه ڌڙڇولو گواهي ورڪول دبائع د
ملڪيت اقرار نه دی، نو بيا د گواهي د ليڪلو ڇهه فايده ده؟

ددي جواب ڏاڏي چي ممڪنه ده گواهي په دي مقصد سره ليڪل سوڀ وي چي د ڪور ڌڙڇولو
واقعہ په ياد وساتل سي (چي ددي ڪور په هڪله داسي واقعہ پيښه سوڀ وه)، اوله دي څخه دملڪيت اقرار
نه لازميري.

قالوا الخ: ددي حاصل ڏاڏي ڪه گواه په گواه نامه (د گواهي په ورته) ڪي دا خبره ليڪلې وي ”چي
فلانڪي سري (زيد) دا ڪور ڌڙڇ ڪري دی او هغه ددي ڪور مالڪ دی، يا فلانڪي (زيد) په قطعي بيع
نافذ سره دا ڪور ڌڙڇ ڪري دی (يعني فلانڪي قطعي بيع ڪري ده او بيع يې نافذه ڪري ده) او زه ددي گواه یم،
نو دا حنائو مشايخو ويلي دي چي دا د گواه له طرفه دبائع ملڪيت تسليمول دي، ځکه چي بيع فقط
هغه وخت نافذ ٿي سگهي ڪله چي ڪور دبائع ملڪيت وي، او دلته گواه په خپله ژبه په اول صورت ڪي
په ”وهو يملڪه“ سره او په دويم صورت ڪي په ”بيعا باثنا نافذا“ سره دبائع دملڪيت اقرار ڪري
دی، او ڪله چي گواه په خپله ژبه دبائع دملڪيت اقرار ڪري دی، نو ځکه اوس ڪه هغه د خپل ځان
لياره دملڪيت دعویٰ وکړي نو د تناقض په وجه به دهغه دعویٰ صحيح نه وي او نه به قبول ڪيري.

إلا إذا كتب الخ: ها! ڪه چيري گواه داسي گواهي ليڪلې وي ”چي زه پردي خبره گواه یم چي عاقدينو
زما منته ددي اقرار ڪري دی چي بائع د ڪور مالڪ دی“، نو داهم د گواه له طرفه دبائع ملڪيت
تسليمول نه دي؛ ځکه چي د عاقدينو په اقرار سره حقيقي ملڪيت نه ثابتيري (او ځکه چي په دي
صورت ڪي د گواه حيثيت فقط د ڪاتب گواه دی، نه دمقر [اقرار ڪونڪي] گواه).



فَصْلٌ فِي الضَّمَانِ

(دا) فصل د ضمان (په بیان کي) دی

تشریح: صاحب دفتح القدير او صاحب دبنایي ليکلي دي چي د کفاله او ضمان معنی يوه ده (ځکه د دواړو معنی ده: "ډمه وار کېدل"). همدا وجه ده چي زیاتره فقهاؤ د "بَابُ الْكَفَالَةِ" پر ځای د "بَابُ الضَّمَانِ" عنوان ذکر کړی دی. لېکن د جامع صغیر په ځینو مسئلو کي د "الکفالة" پر ځای د "الضمان" لفظ ذکر سوی دی، نو په دې وجه صاحب د هدايي رَجَّه الله د ضمان په لفظ سره ذکر سوي مسئلې په جلا فصل کي بیان کړي دي. (فتح القدير، وبنایه ج: ۷، ص: ۵۹۷)

په بیع او مضاربت کي د وکیل او مضارب ډمه وار کېدل (حکم او تفصیل)

قَالَ: وَمَنْ بَاعَ لِرَجُلٍ ثَوْبًا وَضَمَّنَ لَهُ الثَّنَ فَرَمَائِي: او څوک چي دیو سړي لپاره اِدوکیل په توگه ا کپړه خرڅه کړي او دهغه لپاره د ثمن ضامن سي اَوْ مُضَارِبٌ ضَمَّنَ ثَمَنَ مَتَاعِ رَبِّ الْبَالِ یا مضارب درب المال د سامان ضامن سي قَالَ الضَّمَانُ بَاطِلٌ نو [دا] ضمان باطل دی لِأَنَّ الْكَفَالَةَ التَّزَامُ الْبُطْلَانِيَّةَ ځکه چي کفاله [پر خپل ځان] د مطالبې لازمول دي وَهِيَ إِلَيْهَا او د مطالبې حق دوی دواړو ته سته فَيَصِيرُ كُلُّ وَاحِدٍ مِنْهُمَا ضَامِنًا لِنَفْسِهِ نو ځکه په دوی کي به هریو د خپل ځان لپاره ضامن وگرځي وَلَئِنْ الْبَالُ أَمَانَةٌ فِي أَيْدِيهِمَا او ځکه چي مال د دوی دواړو په قبضه کي امانت دی وَالضَّمَانُ تَغْيِيرُ لِحُكْمِ الشَّرْعِ او ضمان د شرع حکم بدلول دي ایمني د امانت په ضامن کېدلو سره د شریعت حکم بدلیږي فَيُرَدُّ عَلَيْهِ نو ځکه دا ضمان به پر هغه اړ وکیل او مضارب ا واپس کیږي ایمني دا ضمان به مردود او باطل وي ا كَاشْتَرَاهُ عَلَى الْبُودِ وَالْبُسْتَعِيرُ لکه پر امانت ساتونکي او عاریتاً اخیستونکي چي شرط لگول ا مردود او باطل دي ا.

اللغات: ﴿ثَمَنٌ﴾ قیمت، ﴿يُرَدُّ﴾ دنصر مضارب مجهوله ده: واپس کول، ﴿مُودَعٌ﴾ د افعال مفعول

دی: چاته چي امانت کښېښول سي، امانت ساتونکی، امین، (أحسن الهدایه) ﴿مستعير﴾ داستعمال فاعل دی: څوک چي په خواست شی وغواړي، عاریتاً اخیستونکی.

تشریح: صورت د مسئلي: دادی (۱) که خالد (مثلاً) د حامد له طرفه وکیل جوړې سي او د حامد کپړه خرڅه کړي او بیا وکیل (خالد) په خپله د مؤکل (حامد) لپاره د ثمن ضامن سي. (۲) یا یو مضارب د مضاربت سامان خرڅ کړي او مضارب په خپله د رب المال لپاره د ثمن ضامن سي. نو په دې دواړو صورتونو کې ضمان (ضامن کېدل) باطل دي.

دلیل دادی چې ضمان او کفاله دواړه یو شي دي. او د کفالي معنی ده "پر خپل ځان مطالبه لازمول"، یعنې د کفالي په وجه پر کفیل مطالبه لازمیږي یعنې مکفول له ته دا حق حاصلیږي چې له کفیل څخه هم مطالبه وکړي. او څرنگه چې د بیع حقوق د عاقدینو طرف ته راجع کیږي، نو ځکه له مشتري څخه د ثمن د مطالبه کولو حق وکیل او مضارب ته حاصلیږي. یعنې د عاقد والي په وجه همدوی دوه (وکیل او مضارب) مطالبه کونکي دي، نو ځکه د مؤکل لپاره د دوی ضامن کېدل داسې دي لکه د خپل ځان لپاره ضامن کېدل، او د خپل ځان لپاره ضامن کېدل شرعاً ناجائز دي. نو ځکه د وکیل او مضارب لپاره دا صحیح نه دي چې د خپل مالک (مؤکل او رب المال) لپاره ضامن سي.

(دا دلیل په بله وینا داسې هم ویل کېدای سي چې ضامن کېدل داسې دي لکه کفیل کېدل، او کفاله "پر خپل ځان د مطالبې لازمولو" ته وايي، یعنې مکفول له ته له کفیل څخه د مطالبې کولو حق حاصلیږي، او څرنگه چې په دې مسئله کې دواړه کفیلان په خپله عقد کونکي (بائمين) دي، نو ځکه دوی ته له مشتري څخه هم د مطالبه کولو حق حاصلیږي، لهذا دلته وکیل او مضارب د عاقد والي په وجه مطالب (مطالبه کونکي) وگرځېدل او د ضامن کېدلو په وجه مطالب (چې له هغه څخه مطالبه کیږي) وگرځېدل، حالانکې په یوه وخت کې فقط یو کس (شخص واحد) مطالب او مطالب وگرځېدل ناجائز دي، یعنې دا ناجائز او باطل دي چې یو سړی دي هم مطالب وي او هم دي مطالب وي، نو ځکه به د ضمان هم ناجائز او باطل وي).

ولأن البال أمانة إلخ: دویم دلیل دادی چې مال د وکیل او مضارب په قبضه کې امانت دی، نو وکیل و مضارب امین (امانت ساتونکي) سو، او امین د امانت نه سي ضامن کېدلای (لکه مخکې چې څو ځله ذکر سوي دي چې که د امانت مال د امانت ساتونکي سره هلاک سي نو پر هغه ضمان او تاوان نه لازمیږي. او هغه نه ضامن کیږي). ځکه که امین د امانت ضامن وگرځول سي نو د شریعت حکم به بدل سي (ځکه شریعت دوی له ضمان څخه بري کړي دي). او د شریعت حکم د هیچا په بدلولو سره نه سي بدلېدای، نو ځکه د وکیل او مضارب ضامن کېدل به پر دوی واپس کیږي یعنې د دوی ضامن کېدل به مردود او باطل او شرعاً به معتبر نه وي. لکه څرنگه چې پر مودع او مستعیر د ضمان شرط لږکول مردود او باطل دي، مثلاً که خالد خپل مال حامد ته په امانت کښیږدي (نوبه د مودع سو) او خالد دا شرط ولگوي چې که مال

ضائع سو نو ته (حامد) ضامن يې! يا مثلاً حامد له خالد څخه يوشی عاریتاً واخلي او خالد دا شرط ولگوي چي که شی ضایع سو نو ته (حامد) ضامن يې!، نو دا شرط باطل دی، يعني د ضایع کېدلو په صورت کي مودع او مستعير (حامد) نه ضامن کيږي؛ او پر مودع او مستعير د ضمان شرط لگول ځکه مردود او باطل دي چي دا شرط لگول گواکي د شريعت حکم متغير کول (بدلول) دي، او د شريعت حکم متغير کول ناجائز دي. همداسي په دې مسئله کي که وکیل او مضارب ضامن وگرځول سي نو هم د شريعت حکم متغير کيږي، نو ځکه د دوی ضامن کېدل به هم مردود او باطل وي. (احسن الهدایه)

یو کس مطالب او مطالب گرځېدل (بیان او تفصیل)

وَكَذَا رَجُلَانِ بَاعَا عَبْدًا صَفَقَةً وَاحِدَةً أَوْ هُمْدَاسِي دوه خلک چي یو غلام په یوه صفقه [یوه عقد] سره خرڅ کړي. وَضَمِنَ أَحَدُهُمَا لِصَاحِبِهِ حَصَّتَهُ مِنَ الثَّمَنِ او په هغه دواړو کي یو دخپل ملگري [شریک] لپاره د هغه د حصې ضامن سي [نو دا ضمان هم باطل او ناجائز دی] لَأَنَّهُ لَوْ صَحَّ الضَّمَانُ مَعَ الشِّرْكَةِ ځکه که د شرکت سره ضمان اضمن کېدل صحیح سي لَيَصِيرُ ضَامِنًا لِنَفْسِهِ نو هغه به دخپل ځان لپاره ضامن وگرځي وَلَوْ صَحَّ فِي نَصِيبِ صَاحِبِهِ خَاصَّةً او که چيري خاص د هغه د ملگري په حصه کي صحیح سي يُؤَدِّي إِلَى قِسْمَةِ الدَّيْنِ قَبْلَ قَبْضِهِ نو دا له قبضې څخه مخکي د قرض د تقسیم سبب گرځي وَلَا يَجُوزُ ذَلِكَ حالانکي دا جائز نه دي بِخِلَافِ مَا إِذَا بَاعَا بِصَفَقَتَيْنِ په خلاف د هغه صورت کله چي دواړه خلک [شریکان] په دوو صفقو سره [غلام] خرڅ کړي لَأَنَّهُ لَا شِرْكَةَ ځکه چي اېه دې صورت کي شرکت نسته أَلَا تَرَى أَنَّ لِلْمُشْتَرِي أَنْ يَقْبَلَ نَصِيبَ أَحَدِهِمَا آیا ته نه گوري! چي مشتري ته دا اختیار سته چي له دواړو [شریکانو] څخه د یوه شریک په حصه کي بیع قبوله کړي وَيَقْبِضُ إِذَا نَقَدَ ثَمَنَ حَصَّتِهِ او [مشتري ته دا اختیار هم سته] چي کله د هغه شریک د حصې ثمن اداء کړي نو پر هغه حصه قبضه وکړي وَأِنْ قَبِلَ الْكُلَّ که څه هم هغه د ټوله [غلام] بیع قبوله کړې وي.

اللغات: «صفقة» یو عقد، یوه معامله، «نصيب» حصه، «نقد» د نصر ماضي ده: اداء کول (نقد اداء کول).

تشریح: دا مسئله پر مخکنۍ قاعدې متفرع ده چي «په یوه وخت کي یو کس مطالب او مطالب گرځېدل ناجائز دي».

صورت د مسئلي: دادی که يو غلام د دوو خلکو په مينځ کي مشترک وي او بيا هغه دواړه شريکان پښه يوه عقد سره دا غلام (مثلاً) په زر درهمه خرڅ کړي او په دواړو کي يو دخپل شريک ملگري لپاره د هغه د حصې ضامن سي، نو فرمايي چي دا ضمان (ضامن کېدل) جائز نه دي، برابره ده هغه د مطلق ثمن ضامن سي يا خاص دخپل شريک د حصې ضامن سي؛ ځکه که هغه د مطلق ثمن ضامن سي، نو هغه به دخپل ځان ضامن وگرځي، په دې توگه چي ثمن د دواړو په مينځ کي مشترک دی، نو ښکاره خبره ده چي د ثمن په هر درهم او هر حصه کي د دواړو شرکت (اشتراک) سته، او څرنگه چي په دوی کي هر يو د عاقد والي په وجه مطالب دی، نو اوس که په دوی کي يو شريک ضامن سي نو هغه به مطالب هم وگرځي، حالانکي تاسو ته معلومه ده چي يو سړی مطالب او مطالب دواړه گرځېدل جائز نه دي، نو ځکه دا صورت باطل دی. او که يو شريک د مطلق ثمن ضامن نه سي بلکي خاص دخپل شريک د حصې ضامن سي، نو دا هم صحيح نه دي؛ ځکه په دې صورت کي د ثمن کوم چي د مشتري پر نيمه قرض دی له قبضې څخه مخکي د هغه تقسيم لازميږي، حالانکي له قبضې څخه مخکي د قرض تقسيمول ناممکن دی (ځکه تقسيمول او حصه حصه کول په اعيانو او محسوساتو کي ثابتيږي، په اوصافو کي نه ثابتيږي، او دين يو وصف دی لکه مخکي چي تېر سوه، نو ځکه د دين تقسيم به هم نه ثابتيږي، مگر کله چي پر هغه قبضه وسي نو هغه عين گرځي، لېکن له قبضې څخه مخکي هغه وصف وي)، نو ځکه د ضمان دا صورت هم باطل او ناجائز دی.

بغلاف ما اذا باعنا الخ: د دې حاصل دا دی چي که صفقه (عقد) يو نه وي بلکي دواړه شريکان خپل غلام په دوو عقولونو سره خرڅ کړي، يعني يو شريک خپله حصه جلا په پنځه سوه درهمه خرڅه کړي او بل شريک يې جلا خرڅه کړي، بيا په دوی کي يو د بل لپاره ضامن سي، نو دا ضمان صحيح دی؛ ځکه چي په دې صورت کي د هر يوه حصه د بل يوه له حصې څخه جلا او عليحده ده، نو ځکه په ثمن کي د دواړو شرکت ثابت نه سو (بلکي د هر يوه ثمن جلا دی)، او کله چي شرکت نه ثابتيږي، نو مخکنی خرابياني هم نه لازميږي، او کله چي مخکنی خرابياني نه لازميږي نو ضمان به هم صحيح او جائز وي.

الاترى الخ: څرنگه چي دلته صفقه متفرقه ده يعني دوي صفقې دي، نو ځکه مشتري ته دا اختيار سته چي که وغواړي نو د دواړو بيع دي قبوله کړي او که وغواړي نو د يوه شريک په حصه کي دي بيع قبوله کړي او د بل شريک حصه دي رد کړي، همدارنگه که هغه د ټوله غلام بيع قبوله کړي نو هغه ته پريوه حصه د قبضه کولو اختيار هغه وخت سته کله چي د هغه حصې ثمن اداء کړي، لېکن که چيري صفقه يوه وي، نو هغه ته به دا اختيارات نه حاصلېدلای، لهندا د مشتري لپاره دغه اختيارات ثابتېدل د دې خبري دليل دی چي دلته صفقه متفرقه ده او ضمان صحيح او جائز دی. (احسن الهداية)

د يو چا د خراج او محصول (ټيکس) ضامن کېدل (تفصيلي بيان)

قَالَ: وَمَنْ ضَمِنَ عَنْ آخَرٍ خَرَجَهُ وَتَوَائِبَهُ وَقَسَمَتَهُ فَرَمَايِي: او شوک چي د بل چا له طرفه د هغه د خراج، د هغه د نوابو او د هغه د قسمت ضامن سي فَهُوَ جَائِزٌ نو دا جائز دي أَمَّا الْخَرَجُ فَقَدْ ذَكَرْنَاهُ کوم چي خراج دی نو هغه موږ امخکي ذکر کړی دی وَهُوَ خَالِفُ الزَّكَاةِ او خراج د زکاة مخالف دی يعني له زکاة څخه جلا دی إِلَّا أَنَّهَا مُجَرَّدُ فِعْلٍ ځکه چي زکاة محض فعل دی وَلِهَذَا لَا تُؤْذَى بَعْدَ مَوْتِهِ مِنْ تَرْكِتِهِ إِلَّا بِوَصِيَّةٍ او له همدې وجهي له وصيت څخه بغير د انسان تر مرگ وروسته د هغه له ميراث څخه زکاة نه اداء کيږي وَأَمَّا التَّوَائِبُ فَإِنْ أُرِيدَ بِهَا مَا يَكُونُ بِحَقِّ او کوم چي نواب دي نو که له هغوی څخه هغه نواب مراد وي کوم چي پر حق وي او د يو حق په وجه وي اَكْثَرُ النَّهْرِ الشُّشْرُ لکه مشترک نهر کيندل وَأَجْرُ الْحَارِسِ او [لکه] د چوکيدار اجرت وَالْمُؤَلَّفُ لِيَتَجَهَّزَ الْجَنِيحُ وَفِدَاءُ الْأَسَارَى او [لکه] هغه وظيفه محصول او چنده کوم چي د لښکر د تيارولو او د قيديانو د خلاصولو لپاره او د داسي بل کار لپاره مقرر کړی سي جَارَتْ الْكِفَالَةُ بِهَا عَلَى الْإِتِّفَاقِ نو د داسي نوابو کفاله بالاتفاق جائز ده وَأِنْ أُرِيدَ بِهَا مَا لَيْسَ بِحَقِّ او که [له نواب څخه] هغه نواب مراد وي کوم چي نا حق وي كَالْجَبَايَاتِ فِي زَمَانِنَا لکه زموږ په زمانه کي جبايات. يعني هغه تيکسونه کوم چي ظلماً مقرر کړل سوي وي فَفِيهِ اخْتِلَافُ الْمَشَايِخِ نو په دې کي د مشايخو رَجَهُمُ الله اختلاف دی وَمِمَّنْ يَبْتَلِ إِلَى الصَّخَّةِ الْإِمَامُ عَلَى الْبَزْدَوِيِّ ^⑥ او يو له هغه حضراتو څخه کوم چي د دې صحيح والي ته ميلان کوي امام علي بزدوي دی وَأَمَّا الْقِسْمَةُ فَقَدْ قِيلَ: هِيَ التَّوَائِبُ بِعَيْنِهَا او کوم چي قسمت دی نو ويل سوي دي: چي هغه بعينه نواب دي يعني دوی دواړه سره يو شي دي أَوْ حِصَّةٌ مِنْهَا وَالرَّوَايَةُ بِأَوْ يَد نوابو يوه حصه ده او [په دې صورت کي] روايت د "أَوْ" په لفظ سره دی وَقِيلَ: هِيَ النَّائِبَةُ الْمُؤَلَّفَةُ الزَّائِبَةُ او ويل سوي دي: چي له قسمت څخه مراد هغه نائبه محصول دی کوم چي مقرر او ادائي

⑥ القول الرابع: قول المصنفين، يعني صحت الكفالة، قال العلامة الحصكفي: وكذا التوائب ولو بغير حق كجبايات رماننا.

فلما في المطالبة كالدون... وعليه الفتوى (رد مختار ج: ٣، ص: ٣١٤). [القول الرابع ج: ٢، ص: ١٠١]

ٲاڪل سؤى وى وَ الْبَزَادُ بِالنَّوَابِ مَا يُنَوَّبُهُ غَيْرَ رَاتِبٍ اؤ له نواب ٲخه مراد هغه شيان |محصولات| اڊى ڪوم
چى ناڅاپه ٻين سنى وَ الْحُكْمُ مَا يَتَبَيَّنُ اؤ اڊنوابو |حڪم| هغه ڊى ڪوم چى موڊ |اوس| ابيان ڪڙى.

اللفات: ﴿خَرَجَ﴾ (دخاء په فتحه سره) د ذمى ڪافر پر ڪنبت اؤ ڄمڪه، دهغه پر تجارت اؤ دهغه پر ذات چى حڪومت ڪوم محصول (ٽيڪس) اخلى. هغه ته خراج وايي. خراج پر دوه قسمه ڊى چى هغه به په تشريح ڪي ذڪر سي، ﴿نَوَابٍ﴾ جمع د نَائِبَةٍ ده: ٻينبه، ناڅاپه (نايره) واقع ڪيڊونكى شى، مراد ڄني غير مستقل اؤ غير دائمي محصول (ٽيڪس) ڊى، يعنى ناڅاپه چى يو واقع ٻينبه سي اؤ بيت المال خالى وى نوباجا دهغه لپاره پر عامو مسلمانانو محصول مقرر ڪڙي، نو هغه ته ”نائبه“ وايي، مثالونه به يى په تشريح ڪي ذڪر سي، ﴿قَسَمَتٍ﴾ تقسيم، نوبت (وارى)، مثلاً د محلى د حفاظت لپاره چو ڪيدار ته ضرورت وى نوباجا (حڪومت) پر خلگو مياشتانه مال مقرر ڪڙي، نو ڊي ته ”قسمت“ وايي، ڄڪه چى دا په هره مياشت ڪي پر خلگو تقسيم شڊه وى، (اُثمار الهدايه) ﴿التَّوَكُّةُ﴾ (پر وزن د ڪلمه) اؤ تَوَكُّة: ڪوم مال چى مڙى پريڊي، يعنى ميراث، ﴿مَجْرَدٍ﴾ محض، ﴿كَزَى﴾ د ضرب مصدر ڊى: ڪينڊل، ڪنبل (ڪاڊل)، ﴿حَارَسٍ﴾ چو ڪيدار (پيره دار)، ﴿مَوْظَفٍ﴾ د تفصيل مفعول ڊى: مقرر ڪڙى سوږ وظيفه (ٲاڪل سوږ وظيفه) مراد ڄني محصول اؤ ٽيڪس ڊى، ﴿تَجْهِيْزٍ﴾ د تفصيل مصدر ڊى: تيارول، (لښڪر ته اسلحه اؤ سامان وړ ڪول)، ﴿جَيْشٍ﴾ لښڪر، فوج، ﴿أُسَارَى﴾ جمع د أُسْرٍ ده: بنڊي، قيڊي، ﴿جَبَايَا﴾ جمع د جَبَايَةٍ ده: (په اصل ڪي د محصول اؤ ٽيڪس جمع ڪولو ته وايي)، مراد ڄني هغه ٽيڪس اؤ محصول ڊى ڪوم چى حڪومت په زور اؤ ظلم سره پر خلگو مقرر ڪڙى وى، ﴿رَاتِبَةٍ﴾ دائمي اؤ هميشنى، ثابت اؤ ٲاڪل سؤى (مثلاً هغه محصول ڪوم چى هره مياشت د حڪومت له طرفه پر خلگو مقرر اؤ ٲاڪل سؤى وى)، (اُثمار الهدايه)

تشریح: د خراج نواب اؤ قسمت معنى په لغاتو ڪي ذڪر سوه، اؤ دنواب، قسمت پوره مطلب به د تشريح په ضمن ڪي هم ذڪر سي.

صورت د مسئلي: دا ڊى ڪه يو سڙى ڊيو چا د خراج ضامن سي، يا دهغه دنواب ضامن سي، يا دهغه قسمت ضامن سي، نو دا ضامن جائز ڊى، لڳن دا خبره په ياد لڙئ! چى دلته له خراج څخه ”خراج مؤظف“ مراد ڊى، نه ”خراج مقاسمه“، (۱) خراج مؤظف دا ڊى چى د رخت باچا (امام المسلمين) ڊيو چا د ڄمڪي په پيداوار (فصل) ڪي په اندازه اؤ اٽڪل سره محصول (ٽيڪس) مقرر ڪڙي، مثلاً باچا يو ذمي ته داسي ووايي چى ته به هر ڪال ستاد ڄمڪي له پيداوار څخه دومره خراج اداء ڪوئ!، (۲) اؤ

خراج مقاسمه دادی چي دوخت باچا دیو چا دحمکي په پیدلوار کي په تقسیم سره محصول مقرر کړي، مثلاً باچا یوه حصه د هغه له پیدلوار څخه اخلي او دوی حصې حمکي والا ته ورپرېږدي، نو دلته له خراج څخه "خراج مؤظف" مراد دی، یعنې فقط د خراج مؤظف کفاله (ضمان) جائز دی؛ ځکه خراج مؤظف داسي قرض دی چي د بندگانو له طرفه د هغه مطالبه کول صحیح دي، او د کوم قرض مطالبه کول چي د بندگانو له طرفه صحیح وي، د هغه کفاله جائز ده، نو ځکه د خراج مؤظف کفاله به هم جائز وي، لېکن څرنگه چي خراج مقاسمه (د نسي) پر ذمه قرض نه وي (بلکي کله چي له کسب څخه پیدلوار راوځي نو هغه پر لازميږي)، او کفاله فقط د قرض او دین صحیح کیږي، او کله چي خراج مقاسمه د قرض په معنی سره نه دی نو د هغه کفاله به هم جائز نه وي. (أشرف الهدایه)

وهو یخالف الزکوة إلخ: او د خراج حکم له زکاة څخه جلا دی، یعنې د زکاة او خراج په حکم کي فرق دی، د خراج کفاله جائز ده لېکن د زکاة کفاله جائز نه ده؛ ځکه چي زکاة د فعل نوم دی، نه د دین (قرض)، او د زکاة د مال ضمان هم نه لازميږي، او کفاله فقط د دین صحیح کیږي او د هغه ضمان هم لازميږي، نو ځکه به د زکاة کفاله (ضامن کېدل) جائز نه وي.

همدا وجه ده که یو څوک مړ سي او پر هغه زکاة واجب وي، نو د هغه له وصیت څخه بغیر تر مرګ وروسته د هغه له میراث څخه زکاة نه اداء کیږي.

وأما النوائب إلخ: د دې حاصل دادی چي نوائب پر دوه قسمه دي: ① هغه نوائب کوم چي پر حق او پر ځای وي، مثلاً دوخت باچا داسي نهر (واله) وکیندي کوم چي د عامو مسلمانانو د فایده لپاره وي او بیت المال خالي وي، نو د بیت المال دخالي والي په وجه باچا پر عامو مسلمانانو لږ، لږ مال (چنده) مقرر کړي، یا مثلاً د محلي (کلي) د حفاظت لپاره چوکیدار وټاکل سي او بیت المال خالي وي، نو ځکه تنخوا پر خلکو مقرر کړي، یا مثلاً د کفارو سره د مقابله لپاره د اسلامي لښکر د تیارېدلو خرچه پر عامو مسلمانانو مقرر کړي (او بیت المال خالي وي)، یا د بندیانو د خلاصولو (ازادولو) خرچه پر مسلمانانو مقرر کړي (او بیت المال خالي وي)، یا له دې څخه بغیر د بل یو داسي کار خرچه پر مسلمانانو مقرر کړي چي په هغه کي د عامو مسلمانو مشترکه فایده وي (او دیو چا سره خاص نه وي)، نو دې ته "پر حق نوائب" وايي او د هغه کفاله جائز ده، ځکه چي د باچا (امام المسلمین) د مقرر کولو په وجه دغه نوائب د مسلمانانو پر ذمه واجب وي، او کوم شی چي پر ذمه واجب وي هغه ته دین وايي، نو ځکه دا نوائب به دین وي، او د دین کفاله جائز ده، نو ځکه د دې نوائبو کفاله به هم جائز وي.

② لېکن هغه نوائب چي په هغه کي د مسلمانانو فایده نه وي بلکي دوخت باچا په ظلم او جبر سره هغه پر خلکو مقرر کړي، مثلاً یخواد فارس په ملکونو کي پر خیاط (دوزی)، رنگریز او پر

داسي نورو پېشه گرو به محصول مقرر وو چي هغوی به له خپل گټي څخه هره میاشت څه محصول ورکوي، او نن سبا هم خصوصاً په افغانستان او پاکستان کي پر هر شي محصول (ټيکس) مقرر دی (مثلاً ټلیفون ته د کاد وړاچولو ټيکس چي پر هغه د حکومت له طرفه پنځی کاتیري او داسي نور)، دا ټوله محصولونه په دویم قسم کي داخل دي کوم چي ظلم اخیستل کیږي، شرعاً د هغوی هیڅ وجوب نسته، نو د داسي نوابو د کفالې په روایست او ناروایست کي د مشائخو اختلاف دی، د ځیني مشایخو رایه داده چي ددې نوابو کفاله (کفیل کېدل) ناجائز او ناروا دي، ځکه کله چي هغوی شرعاً پر مسلمانانو واجب نه دي، نو ښکاره خبره ده چي د هغوی کفاله جائز نه ده. لېکن د علامي علي بزوي رَجَّه الله رایه داده چي د هغوی کفاله جائز ده؛ ځکه هغوی هم د باچاله طرفه مقررول کیږي، او د باچا له طرفه مقرر کړی سوی شی که څه هم ظلم وي، لېکن بیا هم هغه د خلکو پر ذمه واجب (ضروري) وي او د باچاله طرفه د هغه مطالبه کیږي، او څرنگه چي کفاله "التزام المطالبة" ته وایي (یعني کفیل پر ځان مطالبه لازمي)، نو ځکه ددې نوابو کفاله به هم جائز وي.

وأما القسمة إلخ: او پاته سو قسمت، نو په دې سلسله کي درې قولونه دي: ①... ځیني حضرات وایي چي قسمت او نواب دواړه یوشی دي په هغوی کي هیڅ فرق نسته. نو په دې صورت کي به د نَوَائِبِهِ وَ قِسْمَتِهِ په مینځ کي "او" د عطف وي او عطف تفسیري به وي، یعنی کوم حکم چي د نواب دی هغه حکم به د قسمت وي، ②... دویم قول دادی چي قسمت د نواب یوه حصه ده، مثلاً باچا د عامو مسلمانانو لپاره یو پل جوړ کړي او د هغه خرچه پر ټولو مقرر کړي، نو پر یوه سړي چي کومه خرچه راسي هغه دده قسمت دی، اوس که یو بل سړی دده له طرفه د هغه خرچې کفیل سي، نو دا جائز دي. په دې صورت کي به د نَوَائِبِهِ او قِسْمَتِهِ په مینځ کي "أو" وي (او ترجمه به یې داوي: د نوابو کفالت یا د قسمت کفالت)، ③ درېیم قول دادی چي د نواب او قسمت په مینځ کي فرق دی، له قسمت څخه مراد هغه "نائبه" (محصول) دی کوم چي مستقلاً او دائمی مقرر کړی سي (مثلاً هره میاشت پر خلکو مقرر کړی سي). او له نواب څخه مراد هغه محصولات (ټيکسونه) دي کوم چي په ناڅاپه توګه مقرر کړل سي، مثلاً ناڅاپه د نهر جوړولو ضرورت پېښ سي، یا ناڅاپه پل مات سي، نو د هغه د جوړولو لپاره چي کومه چنده (وظیفه) پر خلکو مقرر کړی سي، هغه ته "نائبه" وایي، او د نواب حکم اوس څه مخکي بیان سو چي که نواب پر حق وي نو د هغوی کفاله بالاتفاق جائز ده.

د قرض په فوراً اداء كولو كې اختلاف او معتبر قول

وَمَنْ قَالَ لِأَخِي: لَكَ عَلَى مَائَةٍ إِلَى شَهْرٍ أَوْ شَوْكٌ چي بل چاته ووايي: تا پر ماسل درهمه ديوي مياشتي په پور سره باندي دي وَقَالَ الْمُقَرَّرُ لَهُ: هِيَ حَالَةٌ أَوْ مَقْرَرَةٌ ووايي: چي هغه في الحاله دی ايښي اوس دستي پر تادي قرض اداء كول واجب دي اَفَالْقَوْلُ قَوْلُ الْمُتَدَعِّنِ نَوَاطِلُهُ صَوْرَتٌ كِي ادمدعي قول معتبر دی وَمَنْ قَالَ: ضَمِنْتُ لَكَ عَنْ فُلَانٍ مَائَةً إِلَى شَهْرٍ أَوْ شَوْكٌ چي ووايي: زه ستا لپاره د فلان كې له طرفه ديوي مياشتي په ميعاد سره د سلو درهمو ضامن ازمه وارايم وَقَالَ الْمُقَرَّرُ لَهُ: هِيَ حَالَةٌ أَوْ مَقْرَرَةٌ ووايي: چي هغه في الحاله اواجب دي اَفَالْقَوْلُ قَوْلُ الضَّامِنِ نَوَاطِلُهُ صَوْرَتٌ كِي اقول د ضامن معتبر دی وَوَجْهُ الْفَرْقِ أَنَّ الْمُقَرَّرَ أَقَرَّ بِالذَّيْنِ ثُمَّ ادَّعى حَقَّانَ نَفْسِهِ أَوْ وَجْهَ دَفَرٍ دَاوِدَ چي اډه اوله مسئله كې اقر د قرض اقرار وكړی بيا يې د خپل ځان لپاره د يوه حق دعوی وكړه وَهُوَ أَخِيرُ الْمُطَالَبَةِ إِلَى أَجَلٍ أَوْ هُغَ [حق] تريو وخته پوري مطالبه مؤخر كول دي وَفِي الْكِفَالَةِ مَا أَقَرَّ بِالذَّيْنِ أَوْ په كفاله كې مقرر د قرض اقرار نه دی كړی لِأَنَّهُ لَا دَيْنَ عَلَيْهِ فِي الصَّحِيحِ ځكه چي د صحيح قول مطابق پر كفيل قرض نسته وَإِنَّمَا أَقَرَّ بِجَزَاءِ الْمُطَالَبَةِ بَعْدَ الشَّهْرِ أَوْ هُغَ تريوي مياشتي وروسته فقط د مطالبي اقرار كړی دی وَلَئِنْ أَجَلَ فِي الدَّيْنِ عَارِضٌ أَوْ ځكه چي په قرضونو كې ميعاد يو عارضي شی دی حَتَّى لَا يَثْبُتَ إِلَّا بِشَرْطٍ همدوا وجه ده چي اډه قرض كې له شرط څخه بغير ميعاد نه ثابتيري فَكَانَ الْقَوْلُ قَوْلَ مَنْ أَنْكَرَ الشَّرْطَ نَوْحُكَهُ قَوْلٌ بِهِ د هغه كس معتبر وي كوم چي ادميعاد له شرط څخه منكر وي كَمَا فِي الْخِيَارِ لكه څرنگه چي په خيار كې اهم د احكم دی اَمَّا الْأَجَلُ فِي الْكِفَالَةِ فَتَوَعُّمٌ مِنْهَا پاته سو په كفاله كې ميعاد نو هغه د كفالي يو قسم دی حَتَّى يَثْبُتَ مِنْ غَيْرِ شَرْطٍ همدوا وجه ده چي اډه كفاله كې ادميعاد له شرط څخه بغير هم ثابتيري بِأَنْ كَانَ مُؤَجَّلًا عَلَى الْأَصِيلِ په دې توگه چي پراصيل قرض ميعادي وي وَالشَّافِعِيُّ أَلْحَقَ الثَّانِي بِالْأَوَّلِ اومام شافعي رَجَحَهُ اللَّهُ اول صورت اوله مسئله ادمويم صورت سره لاحق كړی دی وَأَبُو يُوسُفَ فِيهِ يُرَوَّى عَنْهُ الْأَوَّلُ بِالثَّانِي اومام ابو يوسف رَجَحَهُ اللَّهُ په خپل ادنودا پرايويت كې اول دمويم سره لاحق كړی دی وَالْفَرْقُ قَدْ أَوْضَحْنَاهُ اواډه دواړو مسئلو كې افرق موږ په وضاحت سره بيان كړی دی.

الغات: ﴿مُقَرَّرٌ﴾ د افعال د باب فاعل دی: اقرار كونكى، ﴿مُقَرَّرٌ لَهُ﴾ د افعال د باب مفعول دی په صله كې يې "له" ذكر سوي دی: د كوم چا لپاره چي اقرار وسي، مثلاً زيد د خالد لپاره پر ځان اقرار وكړي چي پر ماد هغه سل درهمه باندي دي، نو زيد مقرر دی او خالد مقرره دی، ﴿أَجَلَ﴾ ټاكل سوي وخت،

مودت. میعاد (میاد)، ﴿دین﴾ قرض، قرضه (پور)، ﴿مؤجل﴾ د کوم شي لپاره چي وخت ټاکل سوی وي، میعادي (میادي)، نېټه داره.

تشریح: د کفاله او ضمان سره متعلق په دې عبارت کي دوې مسئلې بیان سوي دي: (۱)... اوله مسئله داده که زید اقرار وکړي او خالد ته ووايي "چي دروره! تا پر ماسل درهمه باندي دي، لېکن هغه دیوې میاشتي په پوره (قرض) سره دي يعني یوه میاشت وروسته زه هغه تا ته درکوم". مگر مقرله يعني خالد ووايي چي داسل درهمه میعادي نه دي (يعني دیوې میاشتي په پور سره نه دي) بلکي في الحاله (اوس دستي) دهغه اداء کول پر تا واجب دي، لهدا ته اوس دستي هغه ما ته راکړه!، نو په دې صورت کي د مدعي او مقرله يعني د خالد قول معتبر دی.

(۲)... دویمه مسئله داده که (مثلاً) حامد خالد ته ووايي "چي زه دزید له طرفه ستا لپاره دسلو درهمو کفیل یم لېکن دیوې میاشتي د میعاد په شرط سره يعني یوه میاشت وروسته تا ته د مطالبې حق سته"، او مقرله (خالد) ووايي چي دا کفاله غیر میعادي ده او في الحاله ما ته د مطالبې حق سته، نو په دې صورت کي د مقر او کفیل يعني د حامد قول معتبر دی.

صاحب د هدایې رَحْمَةُ اللهِ فرمایي چي په دې دوو مسئلو کي د فرق وجه داده چي په اوله مسئله کي مقر (زید) اول د مقرله لپاره د قرض اقرار کړی دی او تر هغه وروسته یې د خان لپاره دیوې میاشتي د میعاد دعوی کړې ده، نو په دې اعتبار سره هغه د میعاد مدعي سو، او مقرله د میعاد منکر سو، او قاعده داده چي که د مدعي سره بیسه نه وي نو دیمین سره د منکر قول معتبر دی، نو ځکه په دې صورت کي به د منکر يعني د مقرله قول معتبر وي.

د دې په خلاف په دویمه مسئله کي مقر يعني کفیل (حامد) د قرض اقرار نه دی کړی؛ ځکه د صخیح قول مطابق پر کفیل قرض (دین) نه لازمیږي بلکي پر هغه فقط مطالبه لازمیږي، او هغه تر یوې میاشتي وروسته د مطالبې اقرار او دعوی کړې ده، لېکن مقرله في الحاله دهغه دعوی کوي، او مقر (کفیل) د دې منکر دی يعني له دې څخه انکار کوي او دانه مني، نو ځکه دلته به د کفیل (کوم چي منکر دی) قول به معتبر وي.

په دې دوو مسئلو کي دویم فرق دا دی چي په قرضونو (دیون) کي میعاد یو عارضي شی دی، همدا وجه ده چي له شرط څخه بغیر په قرضونو کي میعاد نه ثابتیږي (يعني همدا وجه ده چي له شرط کولو او ذکر کولو څخه بغیر "قرض" میعادي نه څرخي)، او څرنگه چي په اوله مسئله کي مقر د میعاد د شرطولو دعوی کړې ده (يعني هغه ويلي دي چي سل درهمه دیوې میاشتي په پور سره دي) او مقرله د دې منکر

دی، نو ځکه په دې حواله سره به هم د منکر یعنی د مقرله قول معتبر وي. لکه څرنګه چې په څيار شرط کې هم دا حکم دی چې که په عاقدینو کې یو د څيار شرط دعوی وکړي او بل عاقد له هغه څخه انکار وکړي، نو که چیرې د مدعي سره بینه نه وي نو د منکر قول د یمین سره معتبر دی، نو همداسې به دلته هم د یمین سره د منکر یعنی د مقرله قول معتبر وي.

ددې په خلاف کوم چې دویمه مسئله ده یعنی د کفالي مسئله، نو څرنګه چې په کفاله کې میعاد عارضي شی نه دی بلکې د هغه یوه نوع ده او د میعادي کفالي (کفاله مؤجله) له ذاتیاتو څخه دی، او که چیرې قرض پر اصیل یعنی پر مکفول عنه میعادي وي (یعني د قرض لپاره څه مودت او مهلت ټاکل سوی وي) نو دغه میعاد له شرط کولو څخه بغیر هم د کفیل په حق کې ثابتیږي، نو ځکه په دې صورت کې به د کفیل (کوم چې د میعاد مقرر دی) قول به معتبر وي. (میعاد او مهلت ځکه د کفالي له ذاتیاتو څخه دی چې میعاد په کفاله کې شامل وي، لېکن په قرض کې میعاد او مهلت شامل نه وي، بلکې عارضي وي...).

والشافعي إلخ: فرمایي چې امام شافعي رَحْمَةُ اللهِ دُوِيْمَه مسئله د اولي مسئلې سره لاحق کړې ده، يعني څرنګه چې په اوله مسئله کې د مقرله قول معتبر دی همداسې د هغه په نېز په دویمه مسئله کې هم د مقرله قول معتبر دی. او امام ابو یوسف رَحْمَةُ اللهِ اوله مسئله د دویمي مسئلې سره لاحق کړې ده او په دواړو مسئلو کې یې د مقر قول معتبر کړی دی.

مګر د هدایې د عربي شارحینو د کلام او بیان مطابق دلته په عبارت کې څه ګډوډي سوې ده (یعني د امام شافعي او ابو یوسف اقوال سره ګډه سوې دي)، او شاید له کاتب څخه د امام شافعي او امام ابو یوسف رَحْمَتُهُمَا اللهُ د قول په ذکر کولو کې سهو سوې وي، کنې صحیح داده چې د امام شافعي رَحْمَةُ اللهِ اوله مسئله د دویمي مسئلې سره لاحق کړې ده او امام ابو یوسف رَحْمَةُ اللهِ دویمه مسئله د اولي مسئلې سره لاحق کړې ده. (بنایه ج: ۷، ص: ۶۰۳، وهكذا فی العناية والكفاية).

لېکن څرنګه چې په دواړو مسئلو کې فرق دی او د فرق وجه هم په تفصیل سره اوس ذکر سوه، نو ځکه یوه مسئله د بلې مسئلې سره لاحق قول (لکه څرنګه چې امام شافعي او امام ابو یوسف رَحْمَتُهُمَا اللهُ ایښي) صحیح نه دي.

له کفیل بالدرك خغه به کله د مستحق شده مبيع مطالبه کيږي؟

قَالَ: وَمَنْ اشْتَرَى جَارِيَةً فَمَرَّ بِهَا فِي مِثْقَلِ رَجُلٍ بِالذَّكَرِ أَوْ يَوْسَرٍ دَهْنَةً
 اشترى الباه كفيل بالدرك سي فاستحققت بيا هغه مينځه مستحقه وخيږي لم يأخذ الكفيل حتى يقضى له
 بالثمن على البائع نو مشتري له كفيل خغه [ثمن] نه سي اخيستلای تر دې چي [د قاضي له طرفه] د هغه
 لپاره پر بائع د ثمن فيصله وسي لَأَنَّ بَيْعَهُ لَا يَنْتَقِضُ إِلَّا بِتَقْضِيهِ عَلَى ظَاهِرِ الرِّوَايَةِ مَا لَمْ يَقْضَ لَهُ
 بِالثَّمَنِ عَلَى الْبَائِعِ حُكْمٌ چي د ظاهر روايت مطابق محض په استحقاق سره بيع نه ماتيږي تر څو چي د
 مشتري لپاره پر بائع د ثمن فيصله نه وسي قَدْ يَجِبُ لَهُ عَلَى الْأَصْلِ رَدُّ الثَّمَنِ فَلَا يَجِبُ عَلَى الْكَفِيلِ لِهَذَا
 [کله چي] پر بائع د ثمن واپس کول واجب نه دي نو پر کفيل به هم واجب نه وي بِخِلَافِ الْقَضَاءِ بِالْخَرِئَةِ
 په خلاف د آزاد والي د فيصلې لَأَنَّ الْبَيْعَ يَنْطَلِقُ بِهَا حُكْمٌ چي د آزاد والي په فيصله سره بيع باطليږي لِعَدَمِ
 الْخَرِئَةِ حُكْمٌ چي محل معلوم دی [يعني تر آزادېدلو وروسته مينځه د بيع محل نه پاتيږي] فَيَرْجِعُ عَلَى الْبَائِعِ
 وَالْكَفِيلُ نو حُكْمٌ به مشتري پر بائع او کفيل دواړو رجوع کوي وَعَنْ أَنِ يُوسُفَ * أَنَّهُ يَنْطَلِقُ الْبَيْعُ
 بِالْإِسْتِحْقَاقِ او [په أمالي کي] له امام ابو يوسف رَحْمَهُ اللهُ خغه روايت سوی دی چي د استحقاق په وجه [هم]
 بيع باطليږي فَقَلَّ قِيَاسُ قَوْلِهِ يَرْجِعُ بِجُرْدِ الْإِسْتِحْقَاقِ نو د هغه پر دغه قول په قياس کولو سره به مشتري
 محض په استحقاق سره پر کفيل رجوع کوي وَمَوْضِعُهُ أَوَائِلُ الرِّيَاضَاتِ فِي تَرْتِيبِ الْأَصْلِ او د مسئله په اصل
 ترتيب کي د زيادات په اوله حصه کي ذکر سوې ده.

اللغات: «مجرد» محض، خالي، فقط، «لا ينتقض» دافتعال دباب نفي صيغه ده: ماتېدل، «حزبة» آزادي، آزاد والی.

تشریح: صورت د مسئلې: دادی که مشتري یو مينځه رانیسي او بل سړی هغه ته ووايي "چي ته به غمه هغه رانیسه!، که چيري دامينځه بل چا مستحقه وخيږي نوزه ستاد ثمن کفيل او ضامن یم"، او مشتري د دې کفيل (کفيل بالدرك) پر وينا هغه مينځه رانیسي او بائع ته ثمن ورکړي، تر دې وروسته هغه مينځه د بل چا مستحقه وخيږي يعني بل څوک دعوی وکړي چي دازما مينځه ده او خپله دعوی ثابته کړي او مينځه له مشتري خغه واخلي، نو اوس به مشتري څه کوي؟ فرمايي چي په دې صورت کي حکم دادی چي تر څو

* القول الراجح: هو ظاهر الرواية، قال صاحب العنابة: وإنما قال على ظاهر الرواية احتراراً عما قال أبو يوسف رحمه الله في أمالي (العنابة على هامش الفتح ج: ٦، ص: ٣٣٥)، وكذا في رد المحتار (ج: ٤، ص: ٣١٤). [القول الراجح ج: ٢، ص: ١٠١]

قاضي پر بائع د ثمن واپس کولو فيصله نه وکړي تر هغه وخته مشتري ته دا اختيار نسته چي له کفيل بالدرک څخه د ثمن مطالبه وکړي؛ ځکه چي د ظاهر روايت مطابق محض د بيع په استحقاق سره بيع نه فسخ کېږي (نه ماتېږي) بلکي د بيع تر استحقاق وروسته چي کله قاضي بائع ته د ثمن واپس کولو حکم وکړي (چي ته مشتري ته ثمن واپس کړه!) نو بيا بيع فسخ کېږي. لهندا کله چي پر بائع له فيصلې (قضاء) څخه محکمي پر اصيل يعني پر بائع د ثمن واپس کول واجب نه دي نو د هغه پر کفيل به هم ثمن واپس کول واجب نه وي.

د دې په خلاف که هغه مينځه دخپل مالک (مولى) له طرفه آزاده سي. يا مينځه په خپله دخپل آزادوالي دعوى وکړي او دعوى په بڼه سره ثابته کړي او قاضي د هغې د آزادوالي (خریت) فيصله وکړي. نو په دې صورت کي محض د مينځي په آزادوالي سره مشتري ته دا اختيار حاصلېږي چي له کفيل او اصيل (بائع) څخه ثمن واپس واخلي او د قاضي د فيصلې انتظار دي نه کوي (يعني په دې صورت کي به دې ته انتظار نه کېږي چي قاضي پر بائع د ثمن واپس کولو قضاء ا فيصله اوکړي بلکي د مينځي د آزادوالي سره سمدستي مشتري ته د واپس اخيستلو اختيار حاصلېږي)؛ ځکه چي په قضاء بالحريت او قضاء بالاستحقاق (يعني د آزادوالي او داستحقاق د فيصلې په صورت) کي فرق دى. ځکه چي داستحقاق والا په صورت کي محض په استحقاق (مستحقه ختلو) سره بيع نه فسخ کېږي. لېکن د حریت او آزادوالي په صورت کي فقط په قضاء بالحريت سره بيع باطلېږي؛ ځکه چي تر آزادوالي وروسته مينځه د بيع محل نه پاتېږي، نو ځکه په دې صورت کي فقط د مينځي په آزادوالي سره سمدستي مشتري ته دا اختيار حاصلېږي چي له کفيل او بائع څخه ثمن واپس واخلي. لېکن داستحقاق والا په صورت کي فقط په استحقاق سره بيع نه فسخ کېږي. بلکي تر استحقاق وروسته (د قاضي له طرفه) پر بائع د ثمن واپس کولو په فيصله سره بيع فسخ کېږي او ختمېږي (او په دې صورت کي به مشتري د فيصلې تر وخته پوري د ثمن واپس اخيستلو په هکله صبر کوي).

وعند أبي يوسف إلخ: فرمائي چي په امالي کي له امام ابو يوسف رَجَعَهُ الله څخه يو روايت دا نقل سوي دى چي د استحقاق والا په صورت کي هم محض په استحقاق سره بيع باطلېږي. نو ځکه د هغه د دې روايت مطابق محض په استحقاق سره مشتري ته دا اختيار حاصلېږي چي له بائع او کفيل څخه ثمن واپس واخلي او پر بائع د ثمن د واپس کولو تر فيصلې پوري دي انتظار نه کوي. صاحب د هدايې رَجَعَهُ الله فرمائي چي دا روايت د امام محمد رَجَعَهُ الله د ترتيب وړ کړل سوي زيادات په اوله حصه کي ذکر سوي دى

فايده: امام ابو يوسف رَجَعَهُ الله چي د کومو مسئلو املاء کوله او د هغوی لپاره يې بابونه متعين کول، د هغه مسئلو د مجموعې نوم "امالي" دى کوم چي په حقيقت کي د امام ابو يوسف رَجَعَهُ الله تصنيف دى. او د هغه بابونو سره متعلق څه مسئلې امام محمد رَجَعَهُ الله له خپل طرفه ور سره اضافه کړي دي. د هغه مسئلو د مجموعې نوم "زيادات" دى کوم چي په حقيقت کي د امام محمد رَجَعَهُ الله تصنيف دى. امام ابو يوسف رَجَعَهُ

الله چي ڪله په املاء پهل وکړی. نو دهغه شروع یې په کتاب المآذون سره وکړه. او امام محمد رَحْمَةُ اللهِ هَم تیر کا هغه ترتیب بدل نه کړی. لېکن شیخ زعفراني رَحْمَةُ اللهِ د زیادات ترتیب بدل کړی او پر هغه ترتیب یې زیادات مُرتب کړی کوم چي اوس زموږ په زمانه کي موجود دی.

نو صاحب د هدايې رَحْمَةُ اللهِ فرمایي چي دا مسئله د زیادات اصلي ترتیب یعني دامام محمد رَحْمَةُ اللهِ د مُرتب زیادات په اوله حصه کي ذکر سوې ده. نه د شیخ زعفراني د مُرتب زیادات.

د "ضمان عهده" بطلان (تفصیلی بیان)

وَمَنْ اشْتَرَى عَبْدًا او شوک چي یو غلام رانیسي فَضَمِّنْ لَهُ رَجُلًا بِالْعَهْدَةِ بیا دهغه لپاره یو سړی د "عهده" ضامن سي قَالَضَمَّانٌ بَاطِلٌ نو [دا] ضمان باطل دی لِأَنَّ هَذِهِ النِّقْطَةَ مُشْتَبِهَةٌ حُكْمُهُ دال لفظ مشتبه دی قَدْ تَقَعَّ عَلَى الصَّكِّ الْقَدِيمِ [حُكْمُهُ] ڪله د "عهده" لفظ دبیع پر پخواني رسید ویل کیږي وَهُوَ مِلْكُ الْبَائِعِ حالانکي هغه د بائع ملکیت دی فَلَا يَصِحُّ ضَمَانُهُ نو حُكْمُهُ دهغه ضمان اضمن کېدل صحیح نه دي وَقَدْ تَقَعَّ عَلَى الْعَقْدِ وَعَلَى حَقِّهِ او ڪله دال لفظ پر عقد او دهغه پر حقوق ویل کیږي وَعَلَى الدَّرَكِ وَعَلَى الْخِيَارِ او [ڪله] پر ضمان بالدرك او [ڪله] پر خيار [ویل کیږي] وَلِكُلِّ ذَلِكَ وَجْهٌ او د دې هر یوه لپاره دلیل موجود دی فَتَعَدَّ الْعَمَلُ بِهَا نو پر هغه عمل کول ناممکن سو بِخِلَافِ الدَّرَكِ په خلاف د "درک" د لفظ لِأَنَّهُ اسْتُعْمِلَ فِي ضَمَانِ الْإِسْتِحْقَاقِ عَرَفًا حُكْمُهُ چي دال لفظ په عرف عام کي د ضمان په استحقاق کي مستعمل دی وَلَوْ ضَمِّنَ الْخَلَاصُ او که یو شوک د خلاص اخلص والي اضمن سي لَا يَصِحُّ عِنْدَ أَنْ حَقِيقَةً نو دامام صاحب رَحْمَةُ اللهِ دا ضمان صحیح نه دی لِأَنَّهُ عِبَارَةٌ عَنْ تَخْلِيصِ الْبَيْعِ وَتَسْلِيمِهِ لَا مَحَالَةَ حُكْمُهُ چي دا ضمان [یعني ضمان خلاص] په یقیني توګه د مبيع خالص کولو او ورسپارلو ته وایي وَهُوَ غَيْرُ قَادِرٍ عَلَيْهِ حالانکي کفیل پر دې قادر نه دی وَعِنْدَهُمَا هُوَ بِنَزْوِلَةِ الدَّرَكِ او د صاحبینو رَحْمَتُهُ اللهُ په نېز "خلاص" د "درک" په درجه کي دی وَهُوَ تَسْلِيمُ الْبَيْعِ أَوْ قِيَمَتِهِ او هغه د مبيع یا د مبيع قیمت ورسپارل دي فَصَحَّ نَوْحُهُ به ادا ضمان اصحیح وي.

* القول الرابع: قول الصاحبين رَحْمَتُهُمَا اللهُ، أى ببيع، كما ذكر في الكفاية (ج: ٦، ص: ٣٣٧) وهكذا في العناية. وفي رد المحتار (ج: ٢، ص: ٣٠١). [القول الرابع ج: ٢، ص: ٣٠٠]

اللغات: «عهدة» زمه واري، منصب، ددې لفظ نوري معناوي به په تشرېح کي ذکر سي. «صله» د دې معنی مخکي ذکر سوه چي بيع نامه (دبيع رسيد) او د مال اقرارنامه (چک) ته وايي، ثبوتي خط، مصنف رَجَّه الله فرمايي چي «عهدة» صک قديم ته وايي، «الصله القديم» د بيع پخوانی رسيد، يعني د مخکنی بيع رسيد (د مخکنی بيع اقرارنامه، وثيقه او سند).

تشرېح: د ضمان درې قسمونه دي، او په دې عبارت کي د ضمان همدا درې قسمونه بيان سوي دي: ① ضمان عهده، ② ضمان درک، ③ ضمان خلاص. په دې دريو کي ضمان عهده د ټولو امامانو په اتفاق سره باطل دی، او ضمان درک بالاتفاق جائز دی، لېکن ضمان خلاص مختلف فيہ دی. د ضمان عهده صورت دادی چي مثلاً يو مشتري غلام رايسي او بل سړی مشتري ته ووايي «چي زه ستا پاره د «عهدي» ضامن یم»، نو دا صورت باطل دی، ددې ضمان د باطلېدلو وجه داده چي د «عهده» لفظ خو معناوي لري يعني په ډيرو معنوکو کي مستعمل دی، او د هري معنی مستقل دليل دی، لهندا ترڅو چي کفيل او ضامن د هغه پوره وضاحت نه وکړي (چي زما مراد په «عهده» سره دادی)، تر هغه وخته به دې لفظ سره ضمان او کفاله نه منعقد کيږي.

صاحب د هدايي رَجَّه الله د مثال په توگه د «عهدة» خو معناوي بيان کړي دي: ① «عهدة» پخوانی رسيد (دستاورز) ته هم ويل کيږي، ددې معنی دليل دادی چي څرنگه کتاب العهد يعني د وعدې خط و وثيقه ده، همداسي «صک قديم» يعني پخوانی رسيد هم و وثيقه ده (و وثيقه اقرارنامه او مضبوط ليک ته وايي چي په هغه سره معامله پنځه او مضبوطه کړی سي)، او په همدې مناسبت سره صک قديم ته «عهدة» وايي، او ددې معنی په صورت کي په دې وجه ضمان باطل او ناجائز دی چي صک قديم (پخوانی رسيد) د بائع ملکيت دی، او د بائع ملکيت پر هغه نه مضمون کيږي (يعني پر بائع دخپل ملکيت ضمان نه لازميږي)، لهندا کله چي داسی په خپله پر اصيل (بائع) نه مضمون کيږي نو پر کفيل به څنگه مضمون سي، لنده دا چي په دې معنی سره «عهدة» غير مضمون دی (يعني ضمان یم نه لازميږي)، او د غير مضمون شي ضامن کېدل او کفيل کېدل صحيح نه دي، نو ځکه به د «عهدة» لفظ په دې معنی سره استعمالول او د هغه ضامن کېدل صحيح نه وي. ② «عهدة» عقد ته هم ويل کيږي؛ او ددې دليل دادی چي لفظ د عهدة له «عهد» څخه مشتق او ماخوذ دی، او عهد او عقد دواړه په يوه معنی سره دي (ځکه د دواړو معنی ده: تړون او معاهده) ③ او څرنگه چي د عقد حقوق د عقد له ثمراتو څخه دي، نو ځکه د «عهدة» لفظ «حقوق» ته هم ويل کيږي. ④ او پر خيار شرط هم ددې

لفظ اطلاق كيږي، لکه څرنگه چي په دې حديث “عَهْدَةُ الرَّقِيقِ لَكُلِّهٖ اَيَّامٌ” كي د “عهده” لفظ د خیار شرط په معنی سره دی (د حديث ترجمه ده: د غلام خیار شرط درې ورځې دی)، او گوري! دلته له “عهده” څخه خیار شرط مراد دی.

خلاصه دا چي دا لفظ په ډيرو معناوو كي مستعمل دی، او په هره معنی كي يې استعمالول جائز دي، نو ځکه تر څو چي کفيل د يوې معنی وضاحت نه وکړي (چي زما د معنی مراده) تر هغه وخته په دې لفظ سره کفاله صحيح نه ده، ځکه تر څو چي کفيل خپل مراد بيان نه کړي نو پر دې لفظ عمل کول ناممکن دي.

(۲)... د دې په خلاف د ضمان بالدرک کفاله صحيح او جائز ده، ځکه د “درک” لفظ که څه هم د څو معناوو لپاره استعمالیږي، لېکن په عرف عام كي هغه فقط “د استحقاق د ضمان” لپاره مستعمل دی يعني له هغه څخه په عرف كي فقط همدا معنی مراد ده “چي که مبيع مستحق وځيږي نو کفيل به د مشتري لپاره د ثمن ضامن وي”، لهذا کله چي په عرف عام كي د هغه مصداق او مطلب متعين دی او په ډيرو معناوو كي مستعمل نه دی، نو ځکه پر هغه عمل کول ممکن دی، او کله چي پر هغه عمل کول ممکن دي، نو ځکه په دې لفظ سره ضمان او کفاله صحيح ده.

(۳)... ولو ضمن إلخ: له دې ځايه د ضمان درېيم قسم بيانوي کوم چي دامام صاحب او صاحبينو رَجَعَهُمُ الله په مينځ كي مختلف في ه دی، چي هغه ته “ضمن خلاص” وايي، د هغه صورت دادی چي کفيل (ضامن) مشتري ته داسي ووايي “زه د دې ضامن او ذمه واري يم چي مبيع به تا ته له استحقاق او داسي نورو خراييو څخه خالص سپارم”، دامام صاحب رَجَعَهُمُ الله په نيز دا ضمان صحيح نه دی؛ ځکه دلته چي کفيل د کوم شي ضامن کيږي “يعني مبيع خالص ورسپارل” هغه په يقيني توگه پر دې قادر نه دی؛ ځکه کېدای سي چي مبيع د بل چا مستحق وځيږي يعني بل څوک د هغه د استحقاق دعوی کوي او هغه واخلي، ښکاره خبره ده چي په دې صورت كي کفيل د هغه مبيع پر ورسپارلو قادر نه دی. او داسي ضمان صحيح نه دی چي د هغه ورسپارل د کفيل په وس او قدرت كي نه وي، نو ځکه دا ضمان باطل دی.

لېکن د صاحبينو رَجَعَهُمُ الله په نيز دا ضمان صحيح دی؛ د صاحبينو دليل دادی چي ضمان خلاص د ضمان درک په درجه كي دی، يعني گواکي کفيل مشتري ته داسي وويل “که زه د خالص مبيع پر سپارلو نادرم سوم نو مبيع درته سپارم، او که د مبيع پر سپارلو قادر نه سوم نو د هغه د ثمن ضامن يم”، او داسي ضمان ضمان درک) بالاتفاق صحيح دی، نو ځکه ضمان خلاص به هم صحيح او جائز وي.



بَابُ كَفَالَةِ الرَّجُلَيْنِ

(دا) باب ددوو خلگود كفالت (په بيان كي) دی

تشریح: مخکي تر دې صاحب د کتاب رَجْمَهُ الله د یوه سړي د كفالت احکام او مسائل بیان کړل، اوس له دې ځایه ددوو خلگود كفالت (کفیل کېدلو) مسائل بیانوي، او څرنگه چي "یو" مفرد دی او "دوه" مرکب دي، او مفرد له مرکب څخه مخکي وي، نو ځکه یې كفالة الرجل له كفالة الرجلین څخه وروسته ذکر کړې ده. (بنایه ج: ٧، ص: ٦٠٧)

که دوه مقروضه (پور وړي) خلک یو د بل کفیل سي (حکم او تفصیل)

وَإِذَا كَانَ الدَّيْنُ عَلَى اثْنَيْنِ وَكُلُّ وَاحِدٍ مِنْهُمَا كَفِيلٌ عَنْ صَاحِبِهِ أَوْ كَهٍ چیري قرض پر دوو خلگوي او له هغوی څخه هریو د خپل ملگري له طرفه کفیل وي کما إذا اشْتَرَيَا عَيْدًا بِأَلْفٍ دَرْهَمٍ مثلاً دوه خلک په گډه ا د زرو درهمو په عوض کي یو غلام رانیسي وَكَفَلَ كُلُّ وَاحِدٍ مِنْهُمَا عَنْ صَاحِبِهِ او له هغوی څخه هریو د خپل ملگري له طرفه کفیل سي قَمَا أَدَّى أَحَدُهُمَا نُو په هغوی کي چي کوم یو څه ثمن اداء کړي لَمْ يَرْجَعْ عَلَى شَرِيكِهِ نو هغه له خپل شریک ملگري څخه واپس نه سي اخیستلای حَتَّى يَرْتَدَّ مَا يُؤَدِّيهِ عَلَى النِّصْفِ تر دې چي اداء کړی سوی مقدار له نصف څخه زیات سي فَدَرْجَمَ بِالزِّيَادَةِ نو هغه به زیاتوب ا زائد مقدار ا واپس اخلي لِأَنَّ كُلَّ وَاحِدٍ مِنْهُمَا فِي النِّصْفِ أَصِيلٌ وَفِي النِّصْفِ الْآخَرِ كَفِيلٌ ځکه چي له هغوی څخه هریو په یوه نصف کي اصیل دی او په بل نصف کي کفیل دی وَلَا مُعَارَضَةَ بَيْنَ مَا عَلَيْهِ بِحَقِّ الْأَصَالَةِ وَبِحَقِّ الْكَفَالَةِ او په هغه نصف کي کوم چي پر هریوه د اصالت په حق سره اواجب دی او په هغه نصف کي کوم چي پر هغه د كفالت په حق سره اواجب دی هیڅ معارضه نسته ایمني په "بحق الاصله" او "بحق الكفاله" سره په واجب مال کي هیڅ منافات او اختلاف نسته ا لَئِنْ الْأَوَّلُ دَيْنٌ وَالثَّانِي مُطَالِبَةٌ ځکه چي اول ایمني بحق الاصله والا نصف ا دین دی او دویم ا بحق الكفالة والا نصف ا مطالبه دی ا ځکه چي کفاله پر ځان د مطالبې لازمولو ته وایي ا ثُمَّ هُوَ تَابِعٌ لِلْأَوَّلِ

بیا دویم د اول تابع دی فَيَقْدُمُ عَنِ الْأَوَّلِ نو حُکمه اداء کړی سوی مال به د اول له طرفه واقع کیږي وَفِي الزِّيَادَةِ لَا مُعَارَضَةَ او په زیاتوب کي ایښي له نصف څخه په زائد مقدار کي اهیڅ معارضه نسته فَيَقْدُمُ عَنِ الْكِفَالَةِ نو حُکمه هغه به له کفالي څخه واقع کیږي وَالْأَنَّهُ نَوَقَعُ فِي النِّصْفِ عَنْ صَاحِبِهِ او حُکمه که په نصف کي د هغه د ملگري اشریک له طرفه واقع سي فَيَرْجِعُ عَلَيْهِ او ملگری له هغه څخه انصف مال واپس واخلي فَلِصَاحِبِهِ أَنْ يَرْجِعَ نو د هغه ملگري ادریم شریک ته به هم د واپس اخیستلو اختیار وي لَأَنْ أَدَاءَ نَنْبِهِ كَأَدَائِهِ حُکمه چي د نائب اداء کول داسي دي لکه په خپله د هغه اصیل اداء کول فَيُؤَدَّى إِلَى الدَّوَرِ نو حُکمه دا به د دور تسلسل اسباب وگرځي. ایښي داسلسله به همداسي روان وي. درېږي به نه. او تسلسل فضول او باطل دي.

اللغات: ﴿الأصالة﴾ اصلي کېدل، اصیل کېدل، ﴿دور﴾ مراد ځني تسلسل دی. د تسلسل معنی ده: پرلپسې والي، جاري پاتېدل (روان والی)، یعنی یو شی ختمېدل او په هغه پسي متصل هغه شی راتلل او داسلسله همداسي په لامتناهي توګه روانه پاتېدل او نه درېدل.

تشریح: صورت د مسئلې: دادی که قرض پر دوو خلکو باندي وي، مثلاً دوه خلک په ګډه یو غلام د زرو درهمو په عوض کي له خالد څخه په قرض رانیسي، نو د زر درهمه پر دواړو قرض دی. اوس که تر غلام رانیولو وروسته په دوی کي هریو دخپل شریک له طرفه کفیل سي (یعني هریو دبل کفیل سي)، نو په دې صورت کي چي کوم یو هم دخپل شریک له طرفه د هغه بائع (خالد) ته څه درهم اداء کړي نو هغه (اداء کونکي شریک) ته دا اختیار نسته چي له خپل شریک څخه هغه درهم واپس واخلي ها! که چیري دیوه شریک له طرفه اداء کړی سوي درهم له نصف یعنی له پنځه سوو څخه زیات سي نو په دې صورت کي اداء کونکی شریک ته د زائد درهمو د واپس اخیستلو اختیار نسته؛ دلیل دادی چي په دې دواړو شریکانو کي هریو په نصف یعنی په پنځو سوو کي کفیل دی او په پنځو سوو کي اصیل (مکفول عنه) دی. په بله وینا دا چي په دوی کي پر هریوه پنځه سوه درهمه د اصالت په حق سره (یعني د اصیل والي په وجه) پر واجب دي او پنځه سوه درهمه د کفالت په حق سره (یعني د کفیل والي په وجه) پر واجب دي. او بحق اصالت او بحق کفالت سره په واجب سوو درهمو کي هیڅ منافات او معارضه نسته؛ ځکه کوم درهم چي د اصالت په حق سره واجب دي هغه اقوی دي، ځکه هغه قرض (دین) دي. او د هغوی په مقابله کي چي کوم درهم د کفالت په حق سره واجب دي هغه د مطالبې دي او اضعف دي. او دا خبره تسلیم سوي ده چي د اقوی او اضعف په مینځ کي هیڅ منافات نسته.

يا دا خبره داسي هم کېدای سي چي کوم دراهم "بحق اصالت" واجب دي هغه د قرض والي (دين کېدلو) په وجه متبوع دي او کوم دراهم چي "بحق كفالت" واجب دي هغه د قرض د مطالبې په وجه تابع دي، او متبوع له تابع څخه اقوی وي، نو په دې وجه هم د اصالت په حق سره واجب سوي دراهم له هغه دراهمو څخه اقوی دي کوم چي د كفالت په حق سره واجب دي. اوس که له دې دوو شريکانو څخه يو د خپل ملګري شريک له طرفه څه دراهم اداء کړي نو هغه اداء کړل سوي دراهم به د اقوی "بحق اصالت" يعني د قرض (دين) و طرف ته ګرځول کيږي، لهندا د قرض په مقدار کي (يعني په پنځه سوه درهمو کي) به اداء کونکي شريک ته د واپس اخيستلو اختيار نه وي لېکن کله چي د هغه اداء کړل سوي دراهم د قرض له مقدار يعني له پنځو سوو څخه تجاوز وکړي نو هغه به په "بحق كفالت" کي شمارل کيږي، او تاسو ته معلومه چي کفيل ته دا اختيار سته چي له مکفول عنه څخه اداء کړی سوي مال واپس واخلي، نو ځکه د قرض له مقدار څخه په زائد اداء کړل سوو دراهمو کي به هم هغه ته له خپل شريک څخه د واپس اخيستلو اختيار وي (ځکه چي له نصف څخه زائد دراهم د كفالت [کفيل کېدلو] په حق سره واجب دي).

ولأنة لو وقع إلخ: له دې ځايه صاحب د هدايې رَحْمَةُ اللهِ د پورتنۍ مسئلې دويم دليل ذکر کړی دی، حاصل يې دا دی که د دويم شريک له طرفه د نصف قرض اداء کولو په صورت کي اداء کونکي شريک ته دا اختيار ورکول سي چي له هغه (دویم شريک) څخه نصف مال واپس واخلي نو په دې سره به تسلسل لازم سي، او تسلسل باطل دی، نو ځکه د واپس اخيستلو اختيار ورکول به هم باطل وي، او په دې مسئله کي په دې توګه تسلسل لازميږي چي اداء کونکي شريک به دويم شريک ته ووايي چي ما نصف قرض د کفيل والي په وجه اداء کړی دی نو ځکه ته! ما ته د هغه په بدله کي نصف مال (پنځه سوه درهم) واپس راکړه!، نو دويم شريک به هغه ته نصف مال (پنځه سوه درهم) واپس ورکړي، بيا به دويم شريک هغه ته ووايي چي ته! د قرض په اداء کولو زمانائب وې، او د نائب اداء کول په حقيقت کي د اصیل اداء کول دي، لهندا ستا اداء کول په حقيقت کي زما اداء کول سو (يعني ستا اداء کول داسي سو لکه ما [دویم شريک] چي قرض اداء کړی) او که چيري دويم شريک د اول شريک له طرفه قرض اداء کړي نو ښکاره خبره ده چي هغه ته د واپس اخيستلو اختيار سته، نو ځکه دويم شريک به له اول شريک څخه هغه نصف مال واپس واخلي کوم چي دويم شريک هغه ته ورکړی وو. او څرنگه چي اول شريک هم د دويم شريک نائب دی (ځکه چي هغه هم په نصف قرض کي کفيل دی)، نو ځکه هغه به هم د دويم شريک په څېر تقرير او خبره وکړي چي ته! خو د قرض په اداء کولو کي زمانائب وې، لهندا ستا اداء کول په حقيقت کي زما اداء کول سو، او کله چي ما اداء کړی دی او زه ستا کفيل یم نو ځکه ما ته هغه نصف

مال واپس راكړه!، نو په دې توگه به اول شريك له دويم شريك څخه دويم وار بيا نصف مال واخلي، او تر دې وروسته به بيا دويم شريك د مخكې په څېر تقرير وكړي او هغه به يې هم دويم وار بيا له اول شريك څخه واخلي، تر دې وروسته به بيا اول شريك د مخكې په څېر تقرير وكړي او درېيم وار به يې له دويم شريك څخه واخلي تر دې چي داسې سلسله به همداسې روانه وي او تسلسل به لازم سي، او تسلسل باطل دی، نو ځكه د نصف اداء كولو په صورت كي به دواپس اخیستلو اختيار هم باطل وي، او څرنگه چي له نصف څخه په زائد مقدار كي دا خرابي نه پېښېږي، نو ځكه د زائد مقدار د واپس اخیستلو اختيار به هغه (اداء كوني شريك) ته حاصل وي.

که دوه کفیلان یو د بل کفیل سی (حکم او تفصیل)

وَإِذَا كَفَلَ رَجُلَانِ عَنْ رَجُلٍ بِمَالٍ عَلَى أَنْ كُلُّ وَاحِدٍ مِنْهُمَا كَفِيلٌ عَنْ صَاحِبِهِ أَوْ كَلَهُ چي دوه خلک د یوه سړي له طرفه د مال کفیلان سي پر دې شرط چي له هغه دواړو څخه هر یو د خپل ملگري له طرفه کفیل وي فَكُلُّ شَيْءٍ أَذَاهُ أَحَدُهُمَا نُو كُوم شى [مقدار] چي له هغه دواړو څخه یو اداء كړي رَجَعَ عَلَى شَرِيكِهِ بِنُصْفِهِ نو د هغه نصف به له خپل ملگري څخه واپس اخلي قَلِيلًا كَانَ أَوْ كَثِيرًا براهه ده هغه لږ وي او كه ډېر وَمَعْنَى الْمَسْأَلَةِ فِي الصَّحِيحِ أَنْ يَكُونَ الْكِفَالَةُ بِالْكُلِّ عَنِ الْأَصِيلِ وَبِالْكُلِّ عَنِ الشَّرِيكِ او د صحيح قول مطابق د دې مسئلې مطلب دا دی چي د ټوله مال كفال د اصیل له طرفه هم وي او د ټوله مال كفال د شريك له طرفه هم وي وَالْبُطْلَانَةُ مُتَعَدِدَةٌ او مطالبه متعدده ده [يعني مطالبې له يوه څخه زياتي دي] فَيَجْتَبِئُ الْكِفَالَتَانِ نُو ځكه دوي كفالې به جمع سي عَلَى مَا مَرَّ لَكَ [مخكي] چي تېر سو وَمُوجِبُهَا التَّزَامُ الْبُطْلَانَةُ او د كفالې موجب "د مطالبې لازمول" دي فَتَصِحُّ الْكِفَالَةُ عَنِ الْكَفِيلِ كَمَا تَصِحُّ الْكِفَالَةُ عَنِ الْأَصِيلِ نو ځكه د كفیل له طرفه به كفیل كېدل [داسي] صحيح وي لكه څرنگه چي د اصیل [مكفول عنه] له طرفه كفیل كېدل صحيح دي وَكَمَا تَصِحُّ الْخَوَالَةُ مِنَ الْبُحْتَالِ عَلَيْهِ او لكه څرنگه چي د محتال عليه له طرفه حواله كول صحيح دي وَإِذَا عَرِفَ هَذَا قَبْلَ أَذَاهُ أَحَدُهُمَا او كله چي دا معلومه سوه نو په هغوی دواړو كي چي یو كوم څه اداء كړي وَقَعَ شَائِعًا عَنْهُمَا هغه به د دواړو له طرفه په مشتركه توگه واقع كېږي [اداء كېږي] إِذِ الْكُلُّ كِفَالَةٌ ځكه چي ټوله كفال ده [يعني كفال د كُل مل ده] فَلَا تَرْجِيحٌ لِلْبُغْضِ عَلَى الْبُغْضِ نو ځكه بعض ته به پر بعضو ترجيح نه وي بِخِلَافِ مَا

تَقْدَرُ په خلاف د مخکنۍ مسئلې فَيَرْجِعُ عَلَى شَرِيكِهِ بِنُصْفِهِ نو ځکه اداء کونکي کفيل به له خپل ملگري څخه نصف واپس اخلي وَلَا يُؤَدِّي إِلَى الدَّوَرِ او دا د تسلسل سبب هم نه گرځي لأن قضيته استواء ځکه چي د دې تقاضا برابري [مساوات] دی وَقَدْ حَصَلَ بِرُجُوعِ أَحَدِهِمَا بِنُصْفِ مَا أَدَّى او دا برابري [مساوات] اداء کړی سوي مال د نصف په واپس اخيستلو سره حاصليري فَلَا يَنْقُضُ بِرُجُوعِ الْآخَرِ عَلَيْهِ نو ځکه پر هغه به د بل يوه ادوم کفيل په رجوع کولو سره برابري نه ختميري بِخِلَافِ مَا تَقْدَرُ په خلاف د مخکنۍ مسئلې ثُمَّ يَرْجِعَانِ عَلَى الْأَصِيلِ بيا به دواړه کفيلان له اصيل څخه اداء کړی سوي مال واپس اخلي [يعني دواړو ته له اصيل (مکفول عنه) څخه د واپس اخيستلو اختيار سته] لأنَّهُمَا أَدَيَا عَنْهُ أَحَدُهُمَا بِنَفْسِهِ وَالْآخَرُ بِنَائِبِهِ ځکه چي په هغوی دواړو کي يوه د اصيل له طرفه بذات خود اداء کړی دی او بل د نائب په ذريعه اداء کړی دی وَإِنْ شَاءَ رَجَعَ بِالْجَمْعِ عَلَى الْمَكْفُولِ عَنْهُ او که اداء کونکي کفيل او غواړي نو ټوله اداء کړی سوي مال دي له مکفول عنه څخه واپس اخلي لأنَّهُ كَفَلَ بِجَمْعِ الْمَالِ عَنْهُ بِأَمْرِهِ ځکه چي هغه د مکفول عنه له طرفه د هغه په حکم سره د ټوله مال کفيل سوی دی.

اللغات: ﴿کفل﴾ د نصر ماضي ده: کفيل کېدل، کفيل جوړېدل، ﴿موجب﴾ د افعال مفعول دی: نتيجه، اثر، تقاضا، ﴿محتمل عليه﴾ پر کوم چا چي قرض حواله کړی سوی وي، ﴿شائع﴾ د ضرب فاعل دی: غورېدلی، خپور، مشترک، ﴿قضية﴾ تقاضا، مقتضا، ﴿استواء﴾ د استفعال مصدر دی: برابري، برابر والی، ﴿لا ينقض﴾ د نصر د باب نفي صيغه ده: ماتېدل، ﴿مکفول عنه﴾ د چاله طرفه چي يو څوک کفيل سوی وي.

تشریح: صورت د مسئلې: دا دی که دوه خلک د يوه سړي له طرفه پر دې شرط د هغه د قرض کفيلان سي چي په هغوی کي هريو د بل يوه له طرفه هم کفيل وي (مثلا د خالد پر زيد سل درهمه باندي وي. بيا دوه خلک مثلا عمر او حامد هغه ته ووايي: چي موږ دواړه د زيد د قرض کفيلان يو او په موږ کي هريو د بل يوه هم کفيل او ضامن دی. لهذا ته مکفول له (خالد) بې غمه وسه!). نو په دې صورت کي چي له دې دواړو کفيلانو څخه کوم يو د مکفول عنه (زيد) له طرفه څه قرض اداء کړي، نو هغه ته دا اختيار او اجازه سته چي له خپل ملگري څخه د ټوله قرض نصف (مثلا په پورتنی مثال کي پنځوس درهمه) واپس

واخلي. برابره ده هغه لږ قرض اداء كړی وي او كه زيات. په دواړو صورتونو كي هغه ته له خپل ملگري شريك څخه د نصف اخيستلو اختيار سته.

صاحب د هدايې رَجَبُ الله فرمايي چي د صحيح قول مطابق د دغه مسئلې مطلب دادی چي له دې كفيلانو څخه هريو د مكفول عنه له طرفه هم د پوره مال (قرض) كفيل سوی دی او د خپل ملگري شريك له طرفه هم د ټوله مال كفيل سوی دی، او مطالبې هم له يوې څخه زياتي دي، په دې توگه چي دواړو كفيلانو يو د مكفول له (خالد) لپاره پر ځان مطالبه لازمه كړې ده او بل يې د خپل ملگري لپاره مطالبه پر ځان لازمه كړې ده، نو ځكه د هر كفيل په حق كي دوې كفالې جمع سوې: ① كفاله عن الاصيل (مكفول عنه) ② كفاله عن الكفيل، او څرنگه چي د كفالې موجب او معنى "پر خپل ځان مطالبه لازمول" دي (او د مكفول له لپاره پر كفيل هم مطالبه لازمه وي لكه څرنگه چي پراصيل لازمه وي). نو ځكه څرنگه چي د اصيل (مكفول عنه) له طرفه كفيل كېدل صحيح دي همداسي به د خپل ملگري كفيل له طرفه هم كفيل كېدل صحيح وي، او څرنگه چي محتال عليه كوم قرض پر ځان لازم كړی وي هغه قرض پر بل چا حواله كول صحيح دي (يعني كه بل څوك د محتال عليه له طرفه هغه قرض پر خپله غاړه واخلي. نو دا صحيح دي)، همداسي به د خپل ملگري كفيل (دويم كفيل) له طرفه كفيل كېدل هم صحيح وي، لڼده دا چي كله دا معلومه سوه چي دواړه كفالې صحيح دي يعنې له دواړو كفيلانو څخه هريو د اصيل له طرفه هم د ټوله مال كفيل دی او د خپل ملگري (دويم كفيل) له طرفه هم د ټوله مال كفيل دی. نو ښكاره خبره ده چي له دې دواړو كفيلانو څخه چي يو كفيل څومره قرض هم اداء كړي هغه به په مشتركه توگه د دواړو له طرفه واقع كيږي (اداء كيږي)، مثلاً كه يو كفيل ټوله قرض (سل درهمه) اداء كړي نو دا قرض (سل درهمه) به د دواړو كفيلانو له طرفه اداء كيږي، يعنې دا به وړل كيږي چي دغه اداء كونكي كفيل نصف قرض (پنځوس درهمه) د كفاله عن الاصيل په وجه اداء كړی وي او نصف قرض يې د كفاله عن الكفيل په وجه اداء كړی دی.

او د دې دليل دادی چي دلته د ټوله قرض كفاله ده، نو ځكه د كفاله عن الاصيل والا قرض هم "بحق كفالت" (د كفالې په حق سره) واجب دی او د كفاله عن الكفيل والا قرض هم "بحق كفالت" واجب دی، د دې په خلاف د تېر عبارت په مسئله كي نصف قرض "بحق اصالت" واجب دی او نصف قرض "بحق كفالت" واجب دی، نو ځكه هلته د واپس اخيستلو د اختيار په صورت كي دور او تسلسل لازم كيږي، لېكن دلته چي كوم صورت دی هغه د تېر عبارت د مسئلې برعكس دی؛ ځكه دلته دواړه نصفونه "بحق كفالت" واجب دي، نو ځكه يوه ته به پر بل هيڅ ترجيح نه وي (چي يو اقوی دی او بل اضعف دی)، او كله چي يوه ته پر بل هيڅ ترجيح نسته، نو اداء كړی سوی مال (قرض) به د

دواړو كفيلانو له طرفه اداء كيږي، مطلب دا چي نصف اداء كونكي شريك له طرفه اداء سو او نصف د هغه د ملگري له طرفه اداء سو، او ښكاره خبره ده چي كله دلته اداء كونكي شريك د خپل ملگري له طرفه هم مال اداء كړی دی، نو ځكه هغه ته به له خپل ملگري څخه د نصف مال د واپس اخيستلو اختيار وي، او دلته دور او تسلسل هم نه لازميږي؛ ځكه چي دلته د ټوله مال كفاله ده (يعني دواړه كفيلان د مكفول عنه له طرفه هم د ټوله قرض كفيلان دي او دوی دواړه يو د بل له طرفه هم د ټوله قرض كفيل دي). او د ټوله مال كفاله د دې خبري تقاضا كوي چي د دواړو كفيلانو حالت برابر او مساوي پاته سي، او مساوات (برابري) هغه وخت پاتيري كله چي اداء كونكي كفيل له خپل ملگري ”دويم كفيل“ څخه نصف مال واپس واخلي (يعني مساوات هغه وخت حاصليري كله چي يو كفيل ټوله سل درهمه اداء كړي او بيا هغه له خپل ملگري (دويم كفيل) څخه نصف مال يعني پنځوس درهمه واپس واخلي)، نو ځكه به هغه له دويم كفيل څخه نصف مال واپس اخلي، اوس كه چيري دغه دويم كفيل ته (چي له هغه څخه نصف مال واپس واخيستل سو) دا اختيار وركول سي چي له اول كفيل (اداء كونكي كفيل) څخه نصف مال واپس واخلي نو مساوات به ختم سي، لهذا د مساوات د پاتېدلو او ثابتېدلو لپاره به دويم كفيل ته د واپس اخيستلو اختيار نه وركول كيږي، او كله چي هغه ته د واپس اخيستلو اختيار نسته، نو دور يعني تسلسل به هم لازم نه سي.

د دې په خلاف د تېر عبارت په مسئله كي چي څرنگه هر شريك ټوله مال د كفالت په حكم سره (بحق كفالت) پر ځان نه دی لازم كړی، بلكي نصف مال يې د شراء (غلام رانيولو) په وجه ”بحق اصالت“ پر ځان لازم كړی دی او نصف يې ”بحق كفالت“ پر ځان لازم كړی دی، نو ځكه كه هلته اداء كړی سوی نصف مال ”بحق كفالت“ وگرځول سي او شريك ملگري ته د واپس اخيستلو اختيار وركول سي، نو ښكاره خبره ده چي په واپس اخيستلو كي به تسلسل لازم سي (لكه د دې پوره تفصيل چي د تېر عبارت په مسئله كي ذكر سو)، لېكن دلته په دې مسئله كي تسلسل نه لازميږي، نو ځكه دلته اداء كونكي كفيل ته له دويم كفيل څخه د واپس اخيستلو اختيار وركول سوی دی.

ثم يرجعان إلخ: فرمايي تردې وروسته دواړه كفيلانو ته دا اختيار سته چي له خپل اصيل يعني له مكفول عنه (زيد) څخه اداء كړی سوی مال واپس واخلي؛ ځكه چي دوی دواړه د هغه په حكم سره كفيلان سوي دي، او كه څه هم په دوی كي فقط يوه كفيل ټوله مال اداء كړی دی، خو څرنگه چي هغه د نائب په توگه نصف مال د خپل ملگري يعني د دويم كفيل له طرفه اداء كړی دی، او د نائب اداء كول داسي دي لكه په خپله چي هغه (دويم كفيل) اداء كړی وي، نو ځكه دواړو ته به له مكفول عنه څخه د اداء كړی سوی مال د واپس اخيستلو حق او اختيار وي.

او كه چيري داداء كونكي كفيل خوښه وي نو هغه دي ټوله اداء كړي سوي مال له مكفول عنه څخه واپس واخلي؛ ځكه چي دا كفاله د ټوله مال ده او هغه ټوله مال اداء كړي دي. لهندا څرنگه چي د مكفول عنه مقصد په يو كفيل سره حاصل سوي دي (يعني يوه كفيل د هغه ټوله قرض اداء كړي دي)، نو ځكه يوه كفيل ته د ټوله مال په وركولو كي به د مكفول عنه لپاره هيڅ ممانعت او خنډ نه وي.

له دواړو كفيلانو څخه يو بري كول (حكم)

قَالَ: وَإِذَا أَبْرَأَ رَبُّ الْمَالِ أَحَدَهُمَا فَرَمَايِي: او كله چي رب المال له دواړو كفيلانو څخه يو بري كړي
أَخَذَ الْآخَرَ بِالْجَبِيْعِ نو هغه له دويم كفيل څخه ټوله مال اخيستلای سي لِأَنَّ إِبْرَاءَ الْكَفِيلِ لَا يُوجِبُ
بِرَاءَةَ الْأَصِيلِ ځكه چي د كفيل بري كول د اصيل بري كېدل نه واجبوي فَبَقِيَ الْمَالُ كُلُّهُ عَلَى الْأَصِيلِ
نو ځكه ټوله مال پر اصيل باقي پاته سو وَالْآخَرُ كَفِيلٌ عَنْهُ بِكُلِّهِ او دويم كفيل د هغه له طرفه د ټوله
مال كفيل دی عَلَى مَا بَيَّنَّاهُ لكه [مخكي] چي دا موږ بيان كړه وَلِهَذَا يَأْخُذُهُ بِهِ نو په همدې وجه
رَبُّ الْمَالِ كَفِيلٌ بِهِ ټوله مال سره نيولای سي [يعني ټوله مال واپس ځني اخيستلای سي].

اللغات: ﴿إبراء﴾ د افعال د باب مصدر دی: بري كول.

تشریح: صورت د مسئلې: دادي كه دوه خلك د يوه سړي (زيد) له طرفه د ټوله قرض كفيلان سي او
هنوی دواړه په خپل مينځ كي هم يو د بل له طرفه كفيل سي، لېكن بيارب المال يعني مكفول له د
هنوی څخه يو كفيل بري كړي، نو په دې صورت كي مكفول له ته د دويم كفيل څخه د ټوله قرض د
واپس اخيستلو اختيار حاصلېږي؛ ځكه چي د كفيل په بري كېدلو سره مكفول عنه (زيد) نه بري
كېږي، او كله چي مكفول عنه (زيد) بري نه سو نو پر هغه ټوله قرض باقي پاته سو، او دويم كفيل د
هغه له طرفه د ټوله قرض كفيل دی (لكه د مسئلې په صورت كي چي موږ ذكر كړه، ځكه په تېر عبارت كي ذكر
سوه چي له دې څخه مراد ټوله قرض دی)، لهندا كله چي پر مكفول عنه ټوله قرض پاته دی او دويم كفيل د
هغه له طرفه د ټوله قرض كفيل دی، نو ځكه مكفول له د دويم كفيل څخه د ټوله قرض مطالبه كولاى سي.

د شركت مفاوضه تعارف او حكم

قَالَ: وَإِذَا افْتَرَقَ الْمُتَقَاوِضَانِ فَرَمَايِي: او كله چي د شركت مفاوضه دواړه شريكان سره جلا سي
فَلِأَصْحَابِ الدَّيْنِ أَنْ يَأْخُذُوا أَتَمَّهُمَا شَاءُوا بِالْجَبِيْعِ الدَّيْنِ نو د قرض مالكانو ته اختيار دی چي په هغه
دواړو كي له هريوه څخه د هغو خوښه وي ټوله قرض واخلي لِأَنَّ كُلَّ وَاحِدٍ مِنْهُمَا كَفِيلٌ عَنْ صَاحِبِهِ

حُكْمه چي له هغه دواړو اشريكانو اڅخه هريو دخپل ملگري له طرفه كفيل دى عَلَى مَا عَرَفَ لِي الشَّرَكَةِ لکه په کتاب الشركة کي چي معلومه سوه وَلَا يَزُجُّهُمْ أَحَدُهُمَا عَلَى صَاحِبِهِ حَتَّى يُؤْذَى أَكْثَرُ مِنَ النِّصْفِ او په هغوى دواړو کي به يو پر خپل ملگري رجوع نه کوي تر دې چي له نصف څخه زيات اداء کړي لِأَمَّا مَزَمَّ مِنَ الْوُجْهَيْنِ فِي كَفَالَةِ الرَّجُلَيْنِ دهغه دوو دليلونو په وجه کوم چي اڅه مخکي ا په "كفالة الرجلين" کي تپير سو.

اللغات: ﴿افترق﴾ دافتعال ماضي ده: جلا کېدل، بېلېدل، ﴿متفاوضان﴾ د تفاعل دباب تشبيه اسم فاعل دى: شرکت مفاوضه کونکي، د شرکت مفاوضه دواړه شريکان، ﴿أصحاب﴾ جمع دصاحب ده: خاوندان، مراد ځني د قرض مالکان دي (چي هغه ته په بله ژبه قرضخواهان هم وايي)، ﴿ديون﴾ قرضونه (پورونه، قرضي).

تشریح: "شرکت مفاوضه" داسي کاروبار ته وايي چي په هغه کي دوه خلک سره شريکان وي او دواړه د مال، عقل او دين په اعتبار سره برابر وي. شرکت مفاوضه وکالت او کفالت دواړه لره متضمن (شامل) دى، يعني له دواړو شريکانو څخه هر شريک دخپل شريک له طرفه وکيل هم دى او كفيل هم دى.

وجه تسميه: مفاوضه له "تفويض" څخه مشتق دى او د "تفويض" معنی ده: ورسپارل. څرنگه چي په دې عقد کي هر شريک خپل شريک ته تصرف ورسپارلی وي، نو ځکه داسي عقد او کاروبار په "مفاوضه" سره نومول سوی دى.

صورت د مسئلې: دادى که د شرکت مفاوضه له دواړو شريکانو څخه هريو له بل څخه جلاسي يعني شرکت مفاوضه ختم کړي، او پر دواړو دخلکو قرضونه باندي وي، نو په دې صورت کي د قرض مالکانو (قرضخواهانو) ته اختيار دى په دې دواړو کي له هريوه څخه خپل ټوله قرض اخيستلاى سي: ځکه چي په دې دواړو کي هريو د عقد مفاوضه په وجه دخپل شريک له طرفه كفيل دى، نو ځکه پر هريوه نصف قرض "بحق اصالت" پر واجب دى او نصف قرض "بحق کفالت" پر واجب دى (يعني پر هريوه نصف قرض په دې وجه واجب دى چي هغه اصيل امكفول عنه ادى او نصف په دې وجه پر واجب دى چي هغه كفيل دى). لنډه دا چي پر هريوه ټوله قرض لازم دى، او کله چي پر هريوه ټوله قرض لازم دى، نو ځکه به قرضخواهانو ته له هريوه څخه د ټوله قرض داخيستلو اختيار وي. لېکن کله چي قرضخواهان په دې دواړو کي له يوه څخه د قرض مطالبه وکړي او هغه قرض اداء کړي، نو اداء کونکي شريک ته هغه وخت له خپل ملگري څخه دواپس اخيستلو اختيار حاصليري کله چي هغه له

نصف قرض څخه زيات اداء کړي، يعني د نصف قرض يا له نصف څخه د کم قرض د اداء کولو په صورت کي هغه بالکل له خپل ملگري څخه اداء کړی سوی مال واپس نه سي اخيستلای، او له نصف څخه د زيات قرض اداء کولو په صورت کي فقط زائد مقدار له هغه څخه اخيستلای سي. په دې هکله دوه دليلونه مخکي د كفالة الرجلين په اوله مسئله کي تېر سوه. تاسويې هلته کتلاي سئ!

دوه مکاتب غلامان يو د بل کفيل کېدل (حکم او تفصيل)

قَالَ: وَإِذَا كُتِبَ الْعَبْدَانِ كِتَابَةً وَاحِدَةً فَرَمَائِي: او کله چي دوه غلامان په يوه کتابت سره ادرز درهمو په عوض کي ا مکاتب جوړ کړل سي وَكُلُّ وَاحِدٍ مِنْهُمَا كَفِيلٌ عَنْ صَاحِبِهِ او له هغوی څخه هر يو د خپل ملگري له طرفه کفيل وي فَكُلُّ شَيْءٍ أَذَاهُ أَحَدُهُمَا نُوْپَه هغوی دواړو کي چي يو کوم څه اداء کړي رَجَعَ عَلَى صَاحِبِهِ بِنِصْفِهِ د هغه نصف به له خپل ملگري څخه واپس اخلي وَوَجْهُهُ أَنَّ هَذَا الْعَقْدَ جَائِزٌ اسْتِحْسَانًا او د دې دليل دادی چي داسي عقد كفاله استحساناً جائز دی وَطَرِيقُهُ أَنْ يُجْعَلَ كُلُّ وَاحِدٍ مِنْهُمَا أَصِيلًا فِي حَقِّ وَجُوبِ الْأَلْفِ عَلَيْهِ او د دې د جواز طريقه دا ده چي له هغه دواړو غلامانو څخه به هر يو اصیل گرځول کيږي پر هغه د زرو [درهمو] د واجبهلو په حق کي [يعني هريو به د زر درهمو په واجبهلو کي اصیل گرځول کيږي، يعني دوه ويل کيږي چي پر هريو زر درهمه أصالة واجب دي] فَيَكُونُ عِثْقُهُمَا مُعَلَّقًا بِأَدَائِهِ نُوْ حُكْمُهُ د هغه دواړو آزادېدل به د زرو [درهمو] پر اداء کولو معلق وي وَيُجْعَلُ كَفِيلًا بِالْأَلْفِ فِي حَقِّ صَاحِبِهِ او هريو به د خپل ملگري په حق کي کفيل گرځول کيږي وَسَنَدُ كُرَاهِيَةِ الْمَكَاتِبِ إِنْ شَاءَ اللَّهُ تَعَالَى او موږ به دا انشاء الله په كتاب المكاتب کي ذکر کړو وَإِذَا عُرِفَ ذَلِكَ او کله چي دا معلومه سوه فَمَا أَذَاهُ أَحَدُهُمَا نُوْپَه هغوی دواړو کي چي يو کوم څه اداء کړي رَجَعَ بِنِصْفِهِ عَلَى صَاحِبِهِ نو د هغه نصف به له خپل ملگري څخه اخلي لِاسْتِثْنَائِهَا حُكْمُهُ چي دواړه سره برابر دي وَلَوْ رَجَعَ بِالنَّكْلِ [لېکن] که ټوله اداء کړی سوی مال واپس واخلې لَا تَتَحَقَّقُ الْمُسَاوَاةُ نو برابري به ثابته نه سي.

اللغات: «کوتب» د مفاعلي د باب ماضي مجهول ده: مکاتب جوړول. مکاتب گرځول. «عتق» د ضرب

مصدر دی: آزادېدل. آزادي. «استواء» د افتعال مصدر دی: برابرېدل، برابري (برابروالی).

تشریح: صورت د مسئلې: دادی که مالک (مولی) په يوه عقد سره خپل دوه غلامان مکاتب جوړ کړي. مثلاً دوو غلامانو ته ووايي چي “زه تاسو دواړه د زر درهمه (بدل کتابت) په عوض کي مکاتب جوړوم“. او غلامان دا عقد قبول کړي. او له دوی څخه هر يو د خپل ملگري له طرفه کفيل سي، نو اوس په دې دوو غلامانو کي چي کوم يو هم له بدل کتابت څخه څه دراهم اداء کړي. نو هغه اداء کونکي غلام ته دا حق او اختيار سته

چي له خپل ملگري څخه د هغه نصف واخلي. او دا عقد زموږ په نيز استحساناً جائز دی. قیاساً جائز نه دی. (د ائمه ثلاثه وو قول هم د قیاس مطابق دی).

د قیاس دلیل دا دی چي دمکاتب کفیل کېدل جائز نه دي او نه د بدل کتابت کفاله جائز ده. دمکاتب کفیل کېدل ځکه جائز نه دي چي کفاله (کفیل کېدل) تبرع ده او مکاتب د تبرع اهل نه دی. او د بدل کتابت کفاله ځکه صحیح نه ده چي د کفاله د صحیح والي لپاره دین صحیح ضروري دی (لکه مخکي چي ذکر سوهې دین به "دین صحیح" وي) او بدل کتابت "دین صحیح" نه دی. * نو ځکه د هغه کفاله به هم صحیح نه وي. (نکته) د استحسان دلیل دا دی چي د دغه عقد د صحیح کولو لپاره به دا تأویل کیږي چي له دواړو غلامانو څخه پر هریوه زر درهمه اصالة واجب دي. نه کفاله او دا به ویل کیږي چي د دې غلامانو آزاد والی د زر درهمو پر اداء کولو معلق کړی سوی دی (یعني گواکي مالک په دواړو غلامانو کي هریوه ته داسي ویلي دي: که چيري تازر درهمه اداء کړل نو تاسي دواړه آزاد یاست). لهندا په دې صورت کي به نه دا غلامان مکاتب وي او نه به هغه زر درهمه بدل کتابت وي. (دا په یاد لرئ! چي محض د دې عقد د صحیح کولو لپاره ضرورتاً پر هر غلام ټوله مال واجب سوی دی. کنې حقیقت دا دی چي د زر درهمه د دواړو غلامانو د آزادۍ عوض دی. او د زر درهمه به پر دواړو تقسیمېږي او پنځه. پنځه سوه درهمه به پر واجب وي. اشرف الهدایه)

لنډه دا چي زر درهمه "بدل کتابت" نه دی. بلکي پر هغه زر درهمو د دواړو غلامانو آزاد والی معلق کړی سوی دی. نو ځکه په هغه زر درهمو کي به دواړه برابر او مساوي وي. او په دوی کي چي کوم یو هم څه درهم اداء کړي، نو اداء کونکي ته به له خپل ملگري څخه د هغه د نصف اخیستلو اختیار وي. ښکاره دي وي چي اداء کونکي غلام ته فقط د نصف اداء کړی سوي مال د اخیستلو اختیار سته. ټوله واپس نه سي اخیستلای. کنې مساوات او برابري به ثابت نه سي.

که دواړه مکاتب غلامان بدل کتابت اداء نه کړي او مالک یو آزاد کړي (حکم او تفصیل)

قَالَ: وَلَوْ لَمْ يُوَدَّ شَيْئًا حَتَّى أَعْتَقَ الْوُثْلَ أَحَدَهُمَا فَرَمَائِي: اَوْ كَه دواړه غلامان هېڅ شی اداء نه کړي تر دې چي مالک په هغوی کي یو آزاد کړي جَاءَ الْعَتَقُ نو دا آزادي [یعني آزادول] جائز دي لِبُصَادَفَتِهِ وَمِلْكُهُ ځکه چي دا آزادي د مالک د ملکیت سره متصل سوه [یعني د هغه په ملکیت کي واقع سوه] وَبَرِيٍّ عَنِ النِّصْفِ او هغه [آزاد کړی

* فایده: "دین صحیح" هغه قرض ته وایي کوم چي د یو شي په بدله کي لازم سوی وي او که چيري مقروض له اداء کولو څخه بغیر د دې قرض ساقطول وغواړي نو هغه یې نه سي ساقطولای. او بدل کتابت دین صحیح نه دی؛ ځکه مالک له غلام څخه احساناً مال اخیستی دی او هغه یې آزاد کړی دی. د یو شي په بدله کي نه دی. او که چيري مکاتب د بدل کتابت له اداء کولو څخه عاجز سي نو بدل کتابت له هغه څخه ساقطېږي او هغه دوباره غلام گرځي. نو معلومه سوه چي بدل کتابت "دین صحیح" نه دي.

سوی غلام ا به له نصف انیم بدل کتابت | شخه بري کیمړي لأَنَّهُ مَا زِلْنَاهُ بِالْإِثْرَامِ الْبَالِ إِلَّا لِيَكُونَ الْبَالُ وَسِيلَةً إِلَى
الْعِتْقِ حُكْمٌ چي هغه غلام فقط په دې وجه پر خپل خان د مال په لازمولو راضي سوی وو چي مال د هغه د
 آزادېدلو ذریعه وگرځي وَمَا يَتَنَزَّلُ وَسِيلَةً لېکن [اوس] هغه مال ا د آزادېدلو ذریعه پاته نه سوه | حکمه چي غلام په
خپله د مالک له طرفه آزاد کړی سو فَيَسْقُطُ نو حکمه به | انصف بدل کتابت | ساقطېږي وَيَتَنَزَّلُ النِّصْفُ عَلَى الْآخَرِ او
 نصف به پر دویم غلام باقي پاته وي لَأَنَّ الْبَالَ فِي الْحَقِيقَةِ مُقَابِلٌ بِرَقَبَتَيْهَا حکمه چي مال په حقيقت کي د
 دواړو غلامانو درقې [ذات] په مقابله کي دی وَأَيْتَانِ جُعِلَ عَلَى كُلِّ وَاحِدٍ مِنْهُمَا احْتِيَالًا لِيَتَصَحَّحَ الشَّانُ او [په
 تېره مسئله کي] هغه حکمه له دوی شخه پر هريوه واجب کړی سوی دی چي د ضمان | يعني د کفالي | صحيح
 کولو ته حيله جوړه سي وَإِذَا جَاءَ الْعِتْقُ لېکن کله چي آزادي [په خپله] راغله أُسْتُغْنِيَ عَنْهُ نو له هغه شخه
 استغناء وسوه | يعني هغه ته ضرورت پاته نه سو | فَاعْتَبِرْ مُقَابِلًا بِرَقَبَتَيْهَا نو حکمه دا مال د دواړو غلامانو درقې
 [ذات] مقابل و شمارل سو | يعني د دواړو په مقابله کي وگرځول سو | فَلِهَذَا يَتَنَصَّفُ نو په همدې وجه [اوس] هغه
 نصف، نصف سو وَلِلْمَوْلِ أَنْ يَأْخُذَ بِحِصَّةِ الَّذِي لَمْ يُعْتَقْ أَتَيْهَا شَاءَ او مالک ته اختيار دی چي د هغه غلام
 حصه کوم چي آزاد سوی نه دی په دواړو غلامانو کي چي له کوم يوه شخه د ده خوښه وي هغه دي | واخلي
 | يعني مالک ته اختيار دی که هغه له آزاد سوي مکاتب شخه اخلي، او که يې د هغه له ملگري يعني له نا آزاد سوي مکاتب شخه
 اخلي | الْمُعْتَقُ بِالْكَفَالَةِ وَصَاحِبُهُ بِالْأَصَالَةِ له آزاد سوي غلام شخه د کفالي په وجه | اخيستلای سي | او د هغه
 له ملگري شخه د اصلت په وجه | اخيستلای سي | وَإِنْ أَخَذَ الَّذِي أُعْتِقَ او که مالک دا له هغه غلام | مکاتب |
 شخه واخلې کوم چي آزاد سوی دی رَجَعَ عَلَى صَاحِبِهِ بِمَا يُؤَدِّي نو هغه به له خپل ملگري شخه اداء کړی
 سوی مال واپس اخلي لَأَنَّهُ مُؤَدٍّ عَنْهُ بِأَمْرِهِ حکمه چي هغه [آزاد سوي مکاتب] د خپل ملگري له طرفه د هغه په
 حکم سره اداء کونکی دی وَإِنْ أَخَذَ الْآخَرَ او که مالک دا له دویم يوه | نا آزاد سوي مکاتب | شخه واخلې لَمْ يَرْجَعْ
عَلَى الْمُعْتَقِ بِشَيْءٍ نو هغه له آزاد سوي شخه هيڅ شی نه سي | اخيستلای | يعني نا آزاد سوي مکاتب ته د اختيار
 نسته چي هغه له آزاد سوي مکاتب شخه واخلې | لَأَنَّهُ أَدَّى عَنْ نَفْسِهِ حکمه چي هغه د خپل خان له طرفه اداء کړی دی.

اللفات: ﴿اعْتَقَ﴾ د افعال ماضي ده: آزادول، ﴿مَصَادِفَةً﴾ د مفاعلي مصدر دی: يو شی د بل شي سره مخامخ
 کېدل، متصل کېدل، پيدا کول، مراد ځني واقع کېدل او صادرېدل دي (احسن الهداية)، ﴿التزام﴾ د افعال
 مصدر دی: پر خان لازمول، پر خپله ذمه لازمول (په خپله غاړه اخيستل)، ﴿استغني﴾ د استفعال ماضي مجهوله

ده: مستغني كېدل، بې پروا كېدل، ضرورت مند نه پاتېدل، «يكن نصف» د تفعل د باب مضارع ده: نيمېدل، نصف، نصف گرځېدل (يو شى نيم، نيم كېدل).

تشرېح: صورت د مسئلې: دا دى كه دوه غلامان په يوه عقد سره (په يوه پلا) مكاتب جوړ كړل سي او په دواړو كې هر يو دخپل ملگري له طرفه كفيل سي. بيا مالک په دواړو كې يو غلام په داسي حال كې آزاد كړي چې په دواړو كې تر اوسه يوه هم هيڅ مال (بدل كتابت) نه وي اداء كړى. نو دا آزادول جائز دي؛ ځكه چې مالک دا غلام په داسي حال كې آزاد كړى دى چې هغه دده مملوك دى (يعني په پوره توگه دده په ملكيت كې دى). ځكه ترڅو چې پر مكاتب غلام د بدل كتابت څه حصه پاته وي نو هغه دخپل مالک مملوك وي، او مملوك آزادول جائز دي. نو ځكه دهغه آزادول به هم جائز وي او دا آزادي به نافذېږي.

او كله چې په دوى كې يو مكاتب آزاد سو نو هغه به له نيم بدل كتابت څخه بري كيږي؛ ځكه چې هغه پر خپل ځان مال (نيم بدل كتابت) ځكه لازم كړى وو چې دا مال دهغه د آزادېدلو ذريعه وگرځي، خو څرنگه چې آزادي په بله طريقه سره حاصله سوه (يعني مالک په خپله هغه آزاد كړى)، نو ځكه دا مال د آزادېدلو ذريعه پاته نه سوه، نو ځكه له بدل كتابت څخه يو نصف ساقط سو او بل نصف پر دويم مكاتب پاته سو؛ ځكه چې مال (بدل كتابت) په حقيقت كې د دواړو مكاتبينو د آزادۍ عوض او بدل دى. او په تېر مسئله كې پر هريوه ټوله بدل كتابت د كفالي د صحيح كولو لپاره محض يو حيله وه. لېكن كله چې يو مكاتب آزاد سو، نو دې حيلې ته ضرورت پاته نه سو. او دغه بدل كتابت د دواړو مكاتبينو د آزادۍ په مقابل كې وگرځول سو او آزاد سوي مكاتب له نصف بدل كتابت څخه بري كړى سو. او پر دويم مكاتب نصف بدل كتابت باقي پاته سو. او ددغه نصف بدل كتابت په باره كې مالک ته اختيار دى، دهغه مطالبه له دواړو مكاتبينو څخه كولاى سي يعني مالک ته اختيار دى كه دهغه مطالبه له آزاد سوي مكاتب څخه كوي او كه يې له نا آزاد سوي مكاتب څخه كوي؛ له آزاد سوي مكاتب څخه د كفالي (كفيل والي) په وجه مطالبه كولاى سي او له نا آزاد سوي مكاتب څخه په دې وجه مطالبه كولاى سي چې پر هغه اصلاً واجب دى.

اوس كه چيري آزاد سوي مكاتب دا (نيم بدل كتابت) اداء كړي نو هغه به له خپل ملگري څخه هغه واپس واخلي؛ ځكه چې هغه دخپل ملگري په حكم سره اداء كړى دى، او تاسو ته معلومه ده چې كله كفيل د مكفول غه په حكم سره قرض اداء كړي نو كفيل ته له مكفول غه څخه د واپس اخيستلو اختيار حاصلېږي.

او كه چيري نا آزاد سوي مكاتب دا اداء كړي نو هغه ته د واپس اخيستلو اختيار نسته؛ ځكه هغه چې كوم څه اداء كړي دي دخپل ځان له طرفه يې اداء كړي دي، او دخپل ځان له خپل طرفه اداء كونكي كس ته د واپس اخيستلو اختيار نه حاصلېږي، نو ځكه هغه ته به د واپس اخيستلو اختيار نه وي. والله أعلم بالصواب



بَابُ كَفَالَةِ الْعَبْدِ وَعَنْهُ

دا (باب) د غلام د کفیل کېدلو او د هغه له طرفه (د بېل چا) د
کفیل کېدلو (په بیان کي) دی

تشریح: مخکي تر دې د آزاد کس د کفیل کېدلو او د هغه له طرفه د بېل چاد کفیل کېدلو احکام ذکر سول. اوس په دې آخري باب کي د غلام د کفیل کېدلو او د هغه له طرفه د بېل چاد کفیل کېدلو احکام ذکر کيږي، او څرنگه چي آزاد کس له غلام څخه لوړ او فائق دی (ځکه چي په انسانانو کي حریت اصل دی). نو ځکه د آزاد کس د کفالت احکام او مسائل مخکي ذکر سوي دي او تر هغه وروسته د غلام د کفالت احکام ذکر سوي دي. (عنايه، وبنايه)

که یو څوک د غلام له طرفه کفیل سي (حکم او تفصیل)

وَمَنْ ضَمِنَ عَنْ عَبْدٍ مَالًا لَا يَجِبُ عَلَيْهِ حَتَّى يُعْتَقَ أَوْ څوک چي د یو غلام له طرفه د داسي مال کفیل سي کوم چي د غلام تر آزادېدلو مخکي پر غلام واجب نه وي وَلَمْ يُسَمَّ حَالًا وَلَا غَيْرَهُ أَوْ کفیل د حال او غیر حال اوس او نا اوس یا دونه نه وکړي [يعني کفیل دا خبره ذکر نه کړي چي زه هغه اوس (فی الحال) اداء کوم یا يې اوس نه اداء کوم] فَهُوَ حَالٌ نو دا حالي [فی الحال] کفاله ده لِأَنَّ الْهَالَ حَالٌ عَلَيْهِ ځکه چي پر غلام مال في الحال [ننډ] واجب دی لَوْجُودِ السَّبَبِ وَقَبُولِ الذِّمَّةِ ځکه چي سبب هم موجود دی او د ذمې قبول هم موجود دی [يعني د مال واجبېدلو سبب هم موجود سو. او د غلام ذمه د مال قبلولو صلاحیت (وړتیا) هم لري. یا معنی دا چي کفیل ذمه واري هم قبوله کړه] إِلَّا أَنَّهُ لَا يُطَالَبُ لِعُسْرَتِهِ خو د غلام د تنگلاسی [مفلوסי] په وجه به له هغه څخه د مال مطالبه نه کيږي إِذْ جَبِيْعُ مَا فِي يَدِهِ مِلْكُ الْمَوْلَى ځکه کوم څه چي د غلام په قبضه کي دي هغه ټوله د مالک ملکیت دي وَلَمْ يَرْضَ بِتَعَلُّقِهِ بِهِ او مالک في الحال د خپل غلام سره د قرض په متعلق کېدلو راضي نه دی وَالْكَفِيلُ غَيْرُ مُعْسِرٍ او کفیل تنگلاسی هم نه دی فَصَارَ كَمَا إِذَا كَفَلَ عَنْ غَائِبٍ أَوْ مُفْلِسٍ نو داسي سول که کفیل چي د غائب یا د مفلس کس کفیل سي [مفلس هغه کس ته وایي چي قاضي د هغه د مفلس والي فیصله کړې وي] بِخِلَافِ

الَّذِينَ الْمُؤَجَّلُ په خلاف د ميعادي قرض لَا تَأْخُذْ بِمَوْجَرِ ځکه چې هغه د مؤخر کونکي سبب په وجه مؤخروي ثُمَّ إِذَا أَؤَى بيا چې کله کفيل (فی الحاله) هغه اداء کړي رَجَعَ عَلَى الْعَبْدِ بَعْدَ الْعِشْقِ نو هغه به يې له غلام څخه تر آزادېدلو وروسته واپس اخلي لَا تَرْجِعْ عَلَيْهِ إِلَّا بَعْدَ الْعِشْقِ ځکه چې مکفول له يې هم فقط تر آزادېدلو وروسته له هغه څخه واپس اخيستلای سي فَكَذًا الْكَفِيلُ نو همداسي به کفيل وي (يعني همدا حکم به د کفيل هم وي) لِقِيَامِهِ مَقَامِهِ ځکه چې کفيل (په مطالبه کي) د مکفول له قائم مقام دی.

اللغات: ﴿لَمْ يُسَمَّ﴾ د تفصيل د باب جحد صيغه ده: نومول، ذکر کول (يادونه کول)، ټاکل، ﴿حَالًا﴾ اوس، فی الحاله، ﴿عُسْرَةً﴾ تنگلاسي، غريب، ﴿مَعْسَرًا﴾ تنگلاسي کس، غريب او مفلس، ﴿مُفْلَسًا﴾ هغه کس چې قاضي يې د مفلسوالي فيصله او اعلان وکړي (يعني دافصله او اعلان وکړي چې هغه مفلس او دېوالي دي، لهذا څوک دي کار نه په لري)، ﴿دَيْنًا مَوْجَلًا﴾ ميعادي قرض (ميادوالا قرض) يعني هغه قرض د کوم لپاره چې وخت او مودت (نېټه) ټاکل سوې وي، مثلاً زيد له خالد څخه زر افغانۍ په قرض واخلي او خالد ته ووايي چې دا قرض زه پنځه مياشتي وروسته درکوم، نو دا ميعادي قرض سواو پنځه مياشتي ميعاد (مياد) سو، کله چې ميعاد پوره سي يعني پنځه مياشتي تېري سي نو بيا خالد له زيد څخه د قرض مطالبه کولای سي.

تشریح: صورت د مسئلې: دا دی که غلام (مثلاً) د بل چا مال هلاک کړي او هغه د دې اقرار هم وکړي لېکن د غلام مالک (مولی) له دې څخه منکر وي، نو بيا هم پر غلام د هلاک سوي مال په اندازه مال اداء کول واجب دي. لېکن له غلام څخه به د اداء کولو مطالبه د هغه تر آزادېدلو وروسته کيږي او تر آزادېدلو مخکي به د هغه مال د اداء کولو مطالبه نه ځني کيږي. اوس که يو سړی د دې غلام له طرفه د هغه مال کفيل سي او کفيل د دې خبرې هيڅ وضاحت نه وکړي چې زما څخه دي في الحاله مطالبه وسي يا وروسته (په بله وړند) دا چې کفيل دا خبره ذکر نه کړي چې زه اوس دا مال اداء نهم، يا يې اوس نه اداء کوم، نو پر دې کفيل في الحاله هغه مال واجبېږي يعني مکفول له ته دا اختيار سته چې له کفيل څخه في الحاله (سمدستي) د هغه مال مطالبه وکړي. ځکه صحيح خبره خو همدا ده چې که غلام د يو چا مال هلاک کړي او بيا د هغه اقرار وکړي نو پر هغه دي هم في الحاله ضمان واجب وي، لېکن څرنگه چې هغه غلام تر اوسه د مالک (مولی) په ملکيت کي دی، او غلام چې تر څو د مالک په ملکيت کي وي د هغه هر څه د مالک شمارل کيږي (او هر څه يې د مولی ملوک وي)، او مالک په دې خبره نه دی راضي

سوی چي دهغه د ملکیت یعنی د غلام سره في الحاله د بل چا حق متعلق وي (ځکه هغه له دې څخه منکر دی چي دهغه غلام دي د بل چا مال هلاک کړی وي)، نو ځکه اوس غلام مفلس او تنگلاسی (معسر) دی، او د مفلس او تنگلاسی کس له ذمې څخه مطالبه مؤخره کیږي (تر دې چي هغه مالدار سي)، نو ځکه له مذکور غلام څخه به في الحاله د عذر پر بناء (یعني دهغه د معسر کېدلو او دهغه سره د مالک د حق متعلق کېدلو پر بناء) د ضمان مطالبه مؤخره کیږي، او هغه (هلاک سوی مال) به د غلام پر ذمه قرض وي او دهغه پر ذمه به واجب پاته وي، او کوم څوک چي دهغه له طرفه د دې قرض کفیل سي نو کفاله به صحیح وي، ځکه چي د قرض او داسي شي کفاله صحیح ده چي هغه دیو چا پر ذمه واجب پاته وي، او څرنگه چي کفیل د "فی الحاله" او "غیر في الحاله" هیڅ شرط نه دی لگولی او هغه مفلس هم نه دی، نو ځکه به مکفول له ته دا اختیار وي چي له کفیل څخه في الحاله د ضمان مطالبه وکړي، او د کفیل له ذمې څخه به مطالبه نه ساقطیږي، او د دې مثال داسي دی لکه یو سړی چي دیو غائب کس کفیل سي یا داسي کس کفیل سي چي قاضي دهغه د مفلس والي فیصله او اعلان کړې وي، نو بیکاره خبره ده چي څرنگه له دغه غائب کس او مفلس کس څخه د غائب والي او مفلس والي پر بناء د قرض مطالبه مؤخره کیږي لېکن د دوی د کفیل په حق کي د عذر د نشتوالي په وجه نه مؤخره کیږي، نو ځکه د دوی له کفیل څخه في الحاله مطالبه کېدای سي، همداسي به په دې مسئله کي که څه هم له غلام څخه د قرض مطالبه مؤخره سوې ده، لېکن دهغه له کفیل څخه به نه مؤخره کیږي، نو ځکه مکفول له ته به له کفیل څخه د في الحاله مطالبه کولو حق او اختیار وي.

بخلاف الدين المؤجل إلخ: دا دیو مقدر سوال جواب دی. سوال دا دی چي کله په دې مسئله کي له غلام څخه في الحاله د ضمان مطالبه مؤخره سوې ده یعنی تر آزادېدلو وروسته له هغه څخه د مال مطالبه کیږي، نو پکار دا ده چي دغه مال میعادي قرض وگرځول سي او د غلام (مکفول عنه) تر آزادېدلو میعاد وگرځول سي د دې لپاره چي د میعاد تر پوره کېدلو (یعني د مکفول عنه غلام تر آزادېدلو پوري) له کفیل څخه مطالبه مؤخره سي؟

نو د دې په جواب کي صاحب هدایې رَجَبَةُ الله فرمایي چي په مؤجل قرض (میعادي قرض) کي داسي امر په وجه قرض له مکفول عنه څخه مؤخر سوې وي کوم چي تاخیر (مؤخر کول) واجب وي، او هغه امر "تأجيل" دی *، (یعني په بنيادي توګه د مؤخر کولو په وجه دا قرض مؤخر سوې وي). او د مؤجل قرض په صورت کي کفیل د هغه شي التزام کوي کوم چي پر مکفول عنه واجب وي، او پر مکفول عنه مؤجل قرض (میعادي قرض) واجب وي، نو ځکه کفاله (کفیل کېدل) به هم د مؤجل قرض وي، او

* د "تأجيل" معنی ده: مؤجل کول، میعادي کول (په بنيادي توګه مؤخر کول)، لنډه دا چي کوم قرض په بنيادي توګه د مؤخر کولو په وجه مؤخر سوې وي، نو هغه مؤجل دین دی. انوار الهدایه ج ۱، ص ۹۰، ۱۹۲.

ښکاره خبره ده چي کله کفاله د "موجل قرض" وي، نو له کفيل څخه في الحاله مطالبه نه سي کېدای. بلکي تر اجل او ميعاد وروسته له هغه څخه مطالبه کېدای سي. او پاته سوه د متن مسئله نو په هغه کي پر غلام في الحاله اداء کول واجب دي لېکن د يو عذر (يعني د هغه د مفلس والي او د مالک د حق) په وجه مطالبه مؤخره سوې ده، او څرنگه چي د کفيل په حق کي دا عذر نسته، نو ځکه له هغه څخه في الحاله په مطالبه کولو کي هيڅ حرج او پروا نسته.

وإذا أدى إلخ: فرمايي کله چي کفيل د غلام له طرفه مال اداء کړي. نو کفيل ته د غلام تر آزادېدلو وروسته دا اختيار حاصلېږي چي هغه مال له غلام څخه واپس واخلي؛ ځکه چي په خپله مکفول له ته هم د غلام تر آزادۍ وروسته د مطالبې حق حاصلېږي (نه تر هغه مخکي). نو ځکه د مکفول له قائم مقام يعني کفيل ته به هم د هغه تر آزادۍ وروسته د مطالبې حق وي.

د غلام له طرفه د کفيل کېدلو په صورت کي د غلام د مرگ حکم

وَمَنْ أَدْعَى عَلَى عَبْدٍ مَالًا أَوْ خُوكَ چي پر غلام د مال دعوی وکړي وَكَفَّلَ لَهُ رَجُلٌ بِنَفْسِهِ او يو سړی د مدعي لپاره د هغه غلام کفيل بالنفس سي فَتَأْتِ الْقَعْدُ بيا هغه غلام مړ سي بَرِّئَ الْكَفِيلُ نو کفيل بري کېږي لِبَرَاءَةِ الْأَمِينِ ځکه چي اصیل بري سو کُنَّا إِذَا كَانَ الْمَكْفُولُ بِنَفْسِهِ حُرًّا لکه کله چي مکفول بنفسه يو آزاد کس وي.

اللغات: «برئ» د سمع ماضي ده: بري کېدل، خلاصېدل، ذمه فارغېدل (غاره خلاصېدل)، «مکفول بنفسه» هغه کس چي يو څوک د هغه د نفس کفيل سي (چي مثلاً زه د قاضي مجلس ته هغه حاضروم، هغه پر مادي).

تشریح: صورت د مسئلې: دادي که يو سړی پر غلام د مال دعوی وکړي او بل څوک د هغه غلام کفيل بالنفس سي، يعني يو بل سړي دغه مدعي سړي ته ووايي چي زه د دې غلام د حاضرولو کفيل او ذمه واري یم (زه يې تا ته د قاضي په مجلس کي حاضروم)، بيا غلام يعني مکفول بنفسه مړ سي، نو کفيل بري کېږي؛ ځکه چي د مرگ په وجه اصیل (مکفول بنفسه) بري سو، او د اصیل په برائت سره کفيل بري کېږي. لکه څرنگه چي په هغه وخت کي به هم کفيل بري کېدای کله چي مکفول بنفسه آزاد کس وای او بري سوی وای، همداسي به دلته هم د مکفول بنفسه غلام په بري کېدلو سره کفيل بري کېږي. (لنډه دا چي د مکفول بنفسه په مړ کېدلو او بري کېدلو سره کفيل هم بري کېږي، برابر ده مکفول بنفسه غلام وي او که آزاد وي)

د پورتني مسئلي بل صورت

قال: فإن ادعى رَقَبَةً القَبْدِ فرمائي: كه يو شوک د غلام در قَبْدِ اذات [دعوى وکړي اچي دازما غلام
 دى] فَكُلُّهُ بِه رَجُلٌ او يو سړى د هغه غلام کفيل بالنفس سي فَتَأْتِ الْقَبْدُ بيا غلام مړ سي فَاتَّكَمَ
 الدَّعَى الْبَيِّنَةُ أَنَّهُ كَانَ لَهُ نو مدعي پر دې خبره بينه پېش کړي چي هغه زما غلام وو فَهَبْنِ الْكَفِيلَ
 وَبَيِّنَتُهُ نو کفيل د هغه د قيمت ضامن کيږي لِأَنَّ عَلَى الْمَوْلَى رَدَّهَا عَلَى وَجْهِ تَخْلُفِهَا وَبَيِّنَتُهَا حُكْمٌ چي
 پر مالک [قابض] د دې غلام واپس کول په دې توگه واجب دي چي د غلام قيمت د هغه [غلام]
 خليفه وي [مطلب داچي غلام د چا په قبضه کي وو پر هغه له دوو کارو څخه يو کار لازم دی: يا دې ژوندی غلام
 مدعي ته واپس کړي. يا دې د هغه قيمت ورکړي. او غلام مړ سوی دی. نو ځکه اوس به فقط د هغه قيمت ورکوي.]
 وَقَدْ اتَّزَمَ الْكَفِيلُ ذَلِكَ او کفيل [همداسي] د هغه التزام کړى دى وَبَعْدَ الْمَوْتِ تَبَيَّنَ الْقِيَمَةُ وَاجِبَةٌ
 عَلَى الْكَفِيلِ او [څرنگه چي د غلام] تر مرگ وروسته پر اصيل قيمت واجب پاتيږي فَكَذَا عَلَى
 الْكَفِيلِ نو همداسي به پر کفيل هم [واجب پاته وي] بِخِلَافِ الْأَوَّلِ په خلاف د اول صورت.

اللغات: «رَقَبَةً» غاړه، مراد ځني ذات دى (ذات ملکيت)، «رَدَّ» دنصر مصدر دی: واپس کول،
 «تَخْلُفُهَا» دنصر مضارع ده: خليفه کېدل، نائب کېدل، «التزمر» دافتعال ماضي ده: پر ځان
 لازمول، پر ذمه لازمول (په خپله غاړه اخيستل).

تشریح: صورت د مسئلي: دادى چي د خالد په قبضه کي يو غلام وو او زید دعوى وکړه چي ستا
 په قبضه کي کوم غلام دى هغه زما دى، او په دې مينځ کي بل سړى مثلاً حامد د دې غلام د حاضرولو
 کفيل سو، بيا غلام مړ سو، او مدعي (زید) پر کفيل (حامد) دابینه پېش کړه چي کوم غلام مړ سوی
 دى هغه زما وو، نو په دې صورت کي کفيل د هغه د قيمت ضامن کيږي: دليل دادى چي کوم کس
 پر دې غلام قابض دى (يعني خالد) پر هغه واجب دي چي خاص هغه غلام (عين غلام) مدعي ته
 واپس کړي او که چيري قابض د غلام له واپس کولو څخه عاجز وي نو د هغه قيمت دي واپس کړي،
 لهذا کله چي د قيمت ضمان پر اصيل يعني پر قابض (خالد) واجب دى نو پر کفيل به هم واجب وي؛
 ځکه چي کفيل پر ځان د هماغه شي مطالبه لازمه کړې ده د کوم شي مطالبه چي پر اصيل يعني پر
 قابض لازمه ده، او څرنگه چي د غلام تر مرگ وروسته پر اصيل (قابض) د غلام قيمت واجب دى،
 نو ځکه پر کفيل به هم د هغه د قيمت مطالبه واجب وي. د دې په خلاف په تېره مسئله کي (يعني په
 "ومن ادعى على عبد) کي کفيل د ژوندي غلام (کوم چي اصيل دى) د حاضرولو کفيل سوی دى لېکن

تبر مرگ وروسته په خپله له غلام (اصيل) څخه دخپل ځان ورسپارل او حاضر بدل ساقط سو. نو ځکه له کفيل څخه به هم د هغه د ورسپارلو او حاضرولو حکم ساقطیږي. او څرنگه چي دلته پر اصیل يعني پر مکفول عنه دمر سوي غلام قیمت واجب دی، نو ښکاره خبره ده چي پر کفيل به هم هغه واجب وي.

فایده: د پورتنی عبارت په متن کي څو خبري د پاملرنې وړ دي:

①... په "لَاَنَّ عَلَى الْمَوْلَى" کي له "المَوْلَى" څخه مراد هغه کس دی چي غلام یې په قبضه کي وي، يعني قابض ځني مراد دی، نه مدعي.

②... په "رَدَّهَا، تَخْلَفُهَا أَوْ قِيَمَتُهَا" کي د "ها" ضمير "رَقَبَةً" ته راجع دی (يعني د غلام ذات).

③... درېيمه خبره دا چي که په هغه مړ سوي غلام کي د مدعي ملکيت په بینه سره ثابت نه سي، بلکي د قابض په اقرار سي ثابت سي، نو په دې صورت کي فقط پر اصیل يعني پر مکفول عنه قیمت واجبېږي، پر کفيل نه واجبېږي؛ ځکه چي اقرار "حجت قاصره" دی کوم چي فقط د مقرر (اقرار کونکي) په حق کي ثابتېږي. (عنايه، ونباه)

غلام د خپل مالک له طرفه يا مالک د غلام له طرفه کفيل کېدل

قَالَ: وَإِذَا كَفَلَ الْعَبْدُ عَنْ مَوْلَاهُ بِأَمْرِهِ فَرَمَائِي: او که غلام د خپل مالک له طرفه د هغه په حکم سره کفيل سي فَتَحَقَّ بِيَا غلام آزاد سي فَأَذَاهُ او هغه مال اداء کړي أَوْ كَانَ الْمَوْلَى كَفَلَ عَنْهُ يَا مالک دخپل غلام له طرفه کفيل سي فَأَذَاهُ بَعْدَ الْعِتْقِ او هغه د غلام تر آزادېدلو وروسته مال اداء کړي لَمْ يَرْجُمْ وَاحِدًا مِنْهُمَا عَلَى صَاحِبِهِ نو له دې دواړو څخه به يو هم له خپل ملګري څخه هيڅ شی واپس نه اخلي وَقَالَ زُفَرٌ: يَرْجُمُ او امام زفر رَجَمَهُ اللهُ فَرَمَائِي: چي واپس به يې اخلي وَمَغْنَى التَّوَجُّهِ الْأَوَّلِ أَنْ لَا يَكُونَ عَلَى الْعَبْدِ دَيْنٌ او د اول صورت مراد دا دی چي پر غلام قرض نه وي حَتَّى تَصَحَّ كَفَالَتُهُ بِالْأَمَالِ عَنْ الْمَوْلَى د دې لپاره چي د مالک له طرفه د هغه کفيل بالمال کېدل صحيح سي إِذَا كَانَ بِأَمْرِهِ په دې شرط چي [کفيل کېدل] د مالک په حکم سره وي أَمَّا كَفَالَتُهُ عَنِ الْعَبْدِ او کوم چي د غلام له طرفه د مالک کفيل کېدل دي فَتَصَحَّ عَلَى كُلِّ حَالٍ نو هغه په هر حال کي صحيح دي لَهُ: أَنَّهُ تَحَقَّقَ الْمَوْجِبُ لِلزُّجُومِ د امام زفر دليل دا دی: چي درجوع واجبونکی شی موجود سو ايمني د مال د واپس اخيستلو سبب موجود سو وَهُوَ الْكِفَالَةُ بِأَمْرِهِ او هغه د مکفول عنه په حکم سره کفيل کېدل دي [چي هغه په اول

صورت کي مالک دی او په دویم صورت کي غلام دی | وَالْبَائِعُ وَهُوَ الرُّقُّ قَدْ زَالَ او کوم شی چي مانع وو
یعني غلاموالی هغه | هم | زائل سو | وَلَكِنَّا: اَنَّهُمَا وَقَعَتْ غَيْرَ مُوجِبَةٍ لِلرَّجُوعِ او زموږ دلیل دا دی: چي دا
کفاله درجوع واجبونکې واقع نه سوه | لَكِنَّ الْمَوْلَى لَا يَسْتَوْجِبُ عَلَى عَبْدِهِ دَيْنًا حَكَمَ چي مالک پر خپل
غلام د قرض مستحق نه وي | ایا معنی دا چي مالک پر خپل غلام قرض نه سي واجبولای | وَكَذَا الْعَبْدُ عَلَى
مَوْلَاهُ او همداسي غلام پر خپل مالک فَلَا تَنْقَلِبُ مُوجِبَةً أَبَدًا نو حکه دا کفاله هیڅکله هم موجب
لر رجوع نه سي مگر خپل دای | كَمَنْ كَفَلَ عَنْ غَيْرِهِ بِغَيْرِ أَمْرِهِ لکه یو شوک چي دبل چاله طرفه دهغه له
حکم خخه بغیر کفیل سي فَأَجَارَهُ بیا هغه ددې اجازت ورکړي.

اللغات: ﴿تحقق﴾ د تفعل ماضی ده: ثابتېدل، (موجودېدل)، ﴿رق﴾ رقیست، غلامتوب، غلاموالی،
﴿موجبة﴾ د افعال د باب مؤنث فاعل دی: واجبونکی، سبب، ﴿لا تنقلب﴾ د انفعال د باب نفي صیغه
ده: مگر خپل، بدلېدل، او بختل.

تشریح: په دې عبارت کي دوې مسئلې ذکر سوي دي:

(۱)... اوله مسئله داده که غلام د خپل مالک له طرفه دهغه په حکم سره کفیل سي، نو دلته دوه
صورتونه دي: ① یا پر غلام به دومره اندازه قرض باندي وي کوم چي دده پر ذات احاطه کړې وي
(یعني دین مستغرق)، ② او یا پر هغه به قرض نه وي، که چیري پر غلام دین مستغرق باندي وي نو د
قرضخواهانو د حق په وجه دهغه کفیل کېدل صحیح نه دي که څه هم د مالک په حکم او اجازت سره
کفیل سي، او که پر غلام دین مستغرق نه وي، نو دهغه کفیل کېدل صحیح دي په دې شرط چي د
مالک په حکم او اجازت سره وي.

(لنډه دا چي که پر غلام د خلکو دومره قرض باندي وي چي هغه د غلام د قیمت سره برابر وي،
نو د خلکو (قرضخواهانو) د حق په وجه دا غلام د هیچا کفیل نه سي جوړېدای، ها! که پر غلام قرض
نه وي، نو بیا هغه کفیل جوړېدای سي. همدا اصول دی).

(۲)... دویمه مسئله داده که مالک د خپل غلام له طرفه کفیل سي، نو دا جائز دي، برابره ده کفیل
بالنفس سي، یا کفیل بالمال سي، او برابره ده غلام مقروض وي او که غیر مقروض وي.

لهذا کله چي په دواړو مسئلو کي کفاله صحیح او جائز ده، نو که غلام تر آزادېدلو وروسته
مکفول به مال اداء کړي (یعني د کوم مال چي کفیل سوی وي هغه تر آزادۍ وروسته اداء کړي)، یا په دویمه
شله کي مالک د خپل غلام تر آزادېدلو وروسته مکفول به مال اداء کړي، نو په اوله مسئله کي غلام

ته له خپل مالک څخه او په دويمه مسئله کي مالک ته له خپل غلام څخه د هېڅ شي د واپس اخيستلو اختيار نسته، او امام زفر رَحْمَةُ اللهِ فرمايي چي هريوه ته د رجوع کولو (واپس اخيستلو) اختيار سته. يعني په اوله مسئله کي غلام ته پر خپل مالک د رجوع کولو او په دويمه مسئله کي مالک ته پر خپل غلام د رجوع کولو اختيار سته.

ومعنى الوجه الأول إلخ: صاحب هدايې رَحْمَةُ اللهِ فرمايي چي داوولي مسئلې مراد دادى چي پر غلام قرض باندي نه وي، همدا خبره موږ په اوله مسئله کي دويم صورت وگرځوله چي که پر غلام دين مستغرق نه وي نو د هغه كفيل كېدل صحيح دي... (الخ). او پاته سو د مالک كفيل كېدل نو هغه په هر صورت کي صحيح دي، برابره كفالته بالمال وي او كه كفالته بالنفس وي. پر غلام قرض وي او كه نه وي.

د امام زفر دليل: دادى چي له مكفول عنه څخه د مكفول به (مال) د اخيستلو موجب او سبب دادى چي كفالته به د مكفول عنه په حكم سره وي، او دلته دا سبب موجود دى او مانع يعنې د غلام غلاموالى هم زائل سوى دى، ځكه د مالک د كفيل كېدلو په صورت کي (يعنې په دويمه مسئله کي) مالک هم د خپل غلام تر آزادۍ وروسته مكفول به مال اداء كړى دى، لهذا كله چي د رجوع (واپس اخيستلو) سبب هم موجود سو او د رجوع مانع هم زائل سو، نو ځكه به په اوله مسئله کي غلام ته پر خپل مالک او په دويمه مسئله کي مالک ته پر خپل غلام د رجوع کولو اختيار حاصلېږي.

زموږ دليل: دادى چي په دواړو مسئلو کي كفالته د رجوع واجبونکې (د رجوع سبب) نه ده، يعنې غلام د خپل مالک له طرفه يا مالک د خپل غلام له طرفه كفيل كېدل موجب للرجوع نه دي (د رجوع کولو سبب نه دي)؛ ځكه چي مالک پر خپل غلام د قرض مستحق نه وي، همدارنگه غلام پر خپل مالک د قرض مستحق نه وي (يعنې مالک او غلام ته پر يوه اوبل د قرض حق نسته؛ ځكه چي د غلام هر څه د مالک وي)، لهذا كله چي يوه ته هم د قرض استحقاق حاصل نه دى، نو دا كفالته به غير موجب للرجوع واقع سي (يعنې دا كفالته به د رجوع واجبونکې او د رجوع سبب نه وي)، او کومه كفالته چي غير موجب للرجوع واقع سي، هغه هيڅکله هم موجب للرجوع گرځېدلای نه سي، يعنې كله چي كفالته په ابتداء کي موجب للرجوع نه وي نو هغه په انتهاء کي هم موجب للرجوع (د رجوع سبب) نه گرځي، او كله چي دا كفالته موجب للرجوع نه ده، نو ځكه د مكفول به مال تر اداء کولو وروسته به نه غلام ته پر مالک د رجوع کولو اختيار وي او نه به مالک ته پر غلام د رجوع کولو اختيار وي.

او د دې مثال داسي دى لکه يو سړى چي د بل چا (مثلاً خالد) له طرفه د هغه له حكم او اجازت څخه بغير كفيل سي، بيا مكفول عنه (خالد) ته خبر ورسېږي او هغه د كفالي اجازت ورکړي، بيا كفيل مكفول به مال اداء

کړي. نو په دې صورت کي کفيل ته پر مکفول عنه درجوع کولو اختيار نه حاصلیږي؛ ځکه که څه هم دلته د بقاء (انتهاء) په حالت کي د مکفول عنه حکم او اجازت موجود دی لېکن په ابتداء کي موجود نه وو. لهذا کله چي په ابتداء کي د مکفول عنه د حکم د نشتوالي په وجه کفيل ته درجوع حق نه وو، نو په انتهاء کي هم هغه ته درجوع حق نسته که څه هم انتهاء د مکفول عنه حکم موجود سو؛ ځکه کومه کفاله چي غیر موجب للرجوع واقع سي هغه هيڅکله بيا موجب للرجوع نه گرځي.

د مال کتابت د کفالت حکم

وَلَا يَجُوزُ الْكِفَالَةُ بِمَالِ الْكِتَابَةِ او د مال کتابت (بدل کتابت) کفاله جائز نه ده حُرِّ تَكْفُلُ بِهِ أَوْ عَهْدٌ برابره ده آزاد کس د هغه کفيل سي او که غلام لِأَنَّهُ دَيْنٌ ثَبَتَ مَعَ الْبُتَانِ ځکه چي هغه داسي قرض دی کوم چي د منافي باوجود ثابت سوی دی فَلَا يَظْهَرُ فِي حَقِّ صَحَّةِ الْكِفَالَةِ نو ځکه د کفالي د صحيح والي په حق کي به هغه نه ښکاره کیږي وَلِأَنَّهُ لَوْ عَجَزَ نَفْسَهُ او ځکه چي که مکاتب خپل ځان عاجز کړي سَقَطَ نو مال کتابت ساقطیږي وَلَا يُبَكِّنُ اثْبَاتُهُ عَلَى هَذَا الْوَجْهِ فِي ذِمَّةِ الْكَفِيلِ او د کفيل پر ذمه په دې توگه هغه ثابتول ممکن نه دي وَإِثْبَاتُهُ مُطْلَقًا يُثَبِّتُ مَعْنَى الظَّمِّ او د هغه مطلقاً ثابتول د "ضم" ايو ځای کولو د معنی منافي دي لِأَنَّ مِنْ شَرْطِهِ الْإِتِّحَادُ ځکه چي د "ضم" شرط اتحاد دی وَيَبْدُلُ السَّعَايَةَ كَمَالِ الْكِتَابَةِ فِي قَوْلِ أَبِي حَنِيفَةَ او د امام صاحب رَجَحَهُ الله په قول کي "بدل سعایه" د مال کتابت په خبر دی لِأَنَّهُ كَأَنَّ كَاتِبَ عِنْدَهُ ځکه چي د امام صاحب رَجَحَهُ الله په نیز سعی کونکی اسامي ا غلام د مکاتب په خبر دی.

اللغات: ﴿حُرٌّ﴾ آزاد، ﴿تَكْفُلُ﴾ د تفعل ماضي ده: کفيل کېدل، کفيل جوړېدل، ﴿منافي﴾ د افعال باب فاعل دی: معارض، مخالف، ﴿بدل سعایه﴾ دې ته وايي چي مالک د غلام يوه حصه آزاده کړي او غلام د خپل پاته حصې په برابر مال وگټي او مالک ته يې ورکړي، نو دې ته "بدل سعایه" وايي. په بله وينا دا چي که مالک خپل غلام ته ووايي چي "زه ستا نيمه حصه آزادم، او د پاته نيمي حصې لپاره ته سعی او کوشن وکړه! او د هغه په اندازه مال وگټه! ما ته يې راکړه، نو بيا زه ستا پاته نيمه حصه هم آزادم"، نو دغه د پاته حصې مال ته "بدل سعایه" وايي.

القول الراجح: قول أبي حنيفة رَجَحَهُ الله، كما ذكر في فتح القدير (ج: ٦، ص: ٣٤٥)، وكذا في الكفاية (ج: ٦، ص: ٣٤٥).

القول الآخر: ج: ٢، ص: ١٠٣.

تشریح: صورت د مسئلي: دادی چي کوم مال د عقد کتابت په وجه پر مکاتب واجب وي. د هغه مال کفاله (کفیل کېدل) صحیح نه دي. برابره ده آزادسړی د هغه کفیل سي او که غلام. په دواړو صورتونو کي د هغه کفاله جائز نه ده؛ ځکه چي بدل کتابت داسي قرض دی کوم چي د منافي يعني د رقيت (غلامتوب) باوجود ثابت دی په دې توگه چي تر څو پر مکاتب د بدل کتابت (مال کتابت) يوه روپي هم پاته وي تر هغه وخته پوري مکاتب غلام پاتېږي، او په تېر عبارت کي ستاسو منځته ذکر سوه چي مالک پر غلام او غلام پر مالک د قرض مستحق نه وي (يعني يوه ته پر بل د قرض حق نسته). نو ځکه د قياس تقاضا داده چي پر مکاتب دي گرسره بدل کتابت واجبول صحیح نه وي، لېکن ددې باوجود د قرآن کریم د دې آيت *فَكَاتِبُوهُمْ إِنْ عَلِمْتُمْ فِيهِ خَيْرًا* په وجه قياس پرېنولوی سوي دی او د منافي يعني د رقيت (غلامتوب) باوجود پر مکاتب بدل کتابت ثابت او صحیح گرځول سوي دی، او کوم شی چي د منافي سره ثابت وي، هغه غیر مستقروي يعني من وجه ثابت وي او من وجه ثابت نه وي (يعني په پوره توگه ثابت نه وي او ساقطېدونکي وي)، او کله چي بدل کتابت غیر مستقردی يعني من وجه ثابت دی او من وجه ثابت نه دی، نو ځکه د کفالي د صحیح والي په حق کي به د هغه دين کېدل (قرض والي) نه ښکاره کېږي؛ ځکه چي کفاله د هغه دين صحیح کېږي کوم چي مستقروي (يعني نه ساقطېدونکي وي). او د غیر مستقردين کفاله نه صحیح کېږي.

ولائه إلخ: له دې ځايه د بدل کتابت (مال کتابت) د کفالي نه جائز کېدلو په هکله دويم دليل بيان سوي دی، حاصل يې دادی چي که موږ د بدل کتابت کفاله جائز وگرځوو، نو د هغې د جائز کېدلو دوه صورتونه دي او په دواړو صورتونو کي د هغې جائز منل ممکن نه دي: ①... اول صورت دادی چي بدل کتابت پر کفیل هم داسي ثابت وي لکه څرنگه چي پر اصیل (مکاتب) ثابت دی، او پر اصیل يعني پر مکاتب بدل کتابت داسي ثابت دی چي که مکاتب د بدل کتابت له اداء کولو څخه عاجز سي نو د هغه له ذمې څخه بدل کتابت ساقطېږي او هغه دوباره د خپل مالک غلام گرځي، لېکن که کفیل د هغه له اداء کولو څخه عاجز سي نو که څه هم د هغه له ذمې څخه بدل کتابت ساقطېږي لېکن دا کفیل د هيچا غلام نه گرځي، نو په دې اعتبار سره په دواړو کي فرق دی، لهدا په دې صورت کي د بدل کتابت کفاله جائز نه ده.

②... دويم صورت دادی چي بدل کتابت پر کفیل مطلقاً ثابت کړی سي، لېکن دا صورت هم ممکن نه دی؛ ځکه چي د کفالي د صحیح والي شرط دادی چي مکفول به مال چي په کومو اوصافو سره پر اصیل (مکفول عنه) ثابت وي په هغه اوصافو سره به پر کفیل هم ثابت وي، حال دا چي په دې صورت کي پر کفیل مکفول به مال (بدل کتابت) مطلقاً ثابت دی او پر اصیل مقيداً ثابت دی په دې

توگه چي که اصیل یعنی مکاتب دهغه له اداء کولو څخه عاجز سي نو هغه له کفالي څخه بري کيږي، لهندا دهغه په حق کي دمکفول به (بدل کتابت) ثبوت مقيد سو. حال دا چي دکفالي دصحيح والي لپاره ”ضم“ (يعني داصیل ذمه دکفيل ذمه سره په مطالبه کي يوځای کول) شرط دي، او د ”ضم“ (يو ځای کولو) شرط اتحاد فی الاوصاف دی، او هغه دلته نه ته، نو ځکه ددې صورت په اعتبار سره هم د بدل کتابت کفاله جائز نه ده.

وبدل السعایة الخ: فرمايي چي دامام صاحب رَحْمَةُ اللهِ په نېز ”بدل سعایه“ دکفالي په نه جائز کېدلو کي د ”مال کتابت“ په څېر دی، يعني څرنگه چي دمال کتابت کفاله صحيح نه ده، همداسي دبدل سعایه کفاله هم صحيح نه ده؛ ځکه چي دامام صاحب رَحْمَةُ اللهِ په نېز سعی کونکی غلام دمکاتب په درجه کي دی (ځکه مکاتب هم دمال کتابت په اداء کولو سره آزادېږي او سعی کونکی غلام هم چي کله مال اداء کړي نو پاته حصه يې آزادېږي)، لهندا څرنگه چي دمکاتب له طرفه دبدل کتابت کفاله جائز نه ده، يعني څرنگه چي دا جائز نه دي چي يو څوک دمکاتب له طرفه دبدل کتابت کفيل سي، نو همداسي د ساعي غلام له طرفه دبدل سعایه کفاله هم جائز نه ده.

لېکن دصاحبينو رَحْمَتُ اللهِ په نېز دبدل سعایه کفاله جائز ده؛ ځکه چي بدل سعایه مستقر دين (نه ساقطېدونکي قرض) دی، په دې توگه چي که ساعي غلام له اداء کولو څخه عاجز سي نو له هغه څخه بدل سعایه نه ساقطېږي، ددې په خلاف بدل کتابت په عاجز کېدلو سره ساقطېږي، لهندا ساعي غلام داسي دی لکه آزاد مقروض، او دآزاد مقروض له طرفه دقرض کفاله جائز ده، نو ځکه دساعي غلام له طرفه به هم دبدل سعایه کفاله جائز وي. فقط والله أعلم وعلیه اتم



کِتَابُ الْحَوَالَةِ

(دا) کتاب دحوالی (دا حکامو په بیان کي) دی

تشریح: مخکي تر دې مصنف رَحْمَةُ اللَّهِ "کتاب الکفالة" بیان کړی. او تر هغه وروسته اوس "کتاب الحواله"

بیانوي، د حواله او کفاله په مینځ کي مناسبت دا دی چي دا دواړه دللتزام (پر ځان دلازمول) عقدونه دي، یعنی څرنګه چي په کفاله کي کفیل پر ځان هغه شی لازموي کوم چي پراصیل (مکفول) عنه واجب وي، همداسي په حواله کي محتال علیه پر ځان هغه شی لازموي کوم چي پرمحیل واجب وي. او ددې دواړو عقدونو مقصد یو دی یعنی اعتماد او توثق (مضبوطوالی)، یعنی په کفاله

کي مکفول له ته اطمینان ورکول کیږي چي هغه (پر مکفول عنه) اعتماد وکړي او مطمئن اوسي، او په حواله کي محتال له ته اطمینان ورکول کیږي چي هغه مطمئن اوسي، په بله وینا دا چي کفاله ددې خبري د مضبوطولو لپاره کیږي چي قرضخواه [مکفول له] ته به خامخا خپل قرض حاصل سي او حواله هم ددې خبري د مضبوطولو لپاره کیږي چي قرضخواه [محتال له] ته به خامخا خپل قرض حاصل سي. او څرنګه چي حواله داصیل برائت لره متضمنه ده (یعني په حواله کي اصيل مقروض ابري کیږي) نو ځکه هغه د مرکب په درجه کي ده. او کفاله داصیل (مکفول عنه) برائت لره متضمنه نه وي نو ځکه هغه د مفرد په درجه کي ده. او مفرد له مرکب څخه مخکي وي. نو ځکه مصنف رَحْمَةُ اللَّهِ "کتاب الکفالة" مخکي ذکر کړی او تر هغه وروسته اوس "کتاب الحواله" ذکر کوي.

د "حواله" لغوي او اصطلاحی معنی: د "حواله" لغوي معنی ده: نقلول (منتقل کول)، زائلول.

د "حواله" اصطلاحی او شرعي معنی ده: د قرض مطالبه د مقروض له ذمې څخه دبل چا (محتال علیه) ذمې ته نقل کول (یعني د پور وړي له غاړي څخه دبل چا غاړي ته پور نقلول). خلاصه دا چي دحوالی مطلب دا دی چي د مقروض له غاړي څخه قرض واوړي او بل څوک د هغه ذمه وار (کفیل) سي.

د حوالې یو څو الفاظ: په حواله کي څلور الفاظ یاد ساتل ضروري دي:

①... مُجِيل: پر کوم سړي چي قرض باندي وي یعنی "مقروض" (چي هغه خپل قرض پر بل چا حواله کړي). هغه ته مخیل وایي.

(۲)... مُحْتَال عَلَيْهِ: پر کوم چا چي قرض حواله کړی سي، يعني کوم سړی چي د قرض ذمه وار سي چي اوس زه قرض اداء کوم، هغه ته محتال عليه وايي.

(۳)... مُحْتَال لَهُ: د قرض مالک، قرضخواه (چي د هغه لپاره د حوالې عقد وسي) يعني محتال عليه چي د چا لپاره د قرض ذمه وار سي چي ستا قرض زه اداء کوم، هغه ته محتال له وايي.

(۴)... مُحْتَال بِهِ: کوم مال چي حواله کړی سي، يعني محتال عليه چي د کوم قرض حواله قبوله کړي او د هغه ذمه وار سي، هغه ته محتال به وايي.

فايده: ځيني مشايخو ويلې دي چي کله حواله وسي نو محيل چي څرنگه له مطالبې څخه بري کيږي همداسي له قرض څخه هم بري کيږي، او ځينو ويلې دي چي فقط له مطالبې څخه بري کيږي، له قرض څخه نه بري کيږي.

حواله پر دوه قسمه ده: ① حواله مطلقه، ② حواله مقيدة.

حواله مطلقه هغه حوالې ته وايي چي په هغه کي هيڅ قيد نه وي، بيا حواله مطلقه پر دوه قسمه ده: ① ميعادي (يعني چي په هغه کي وخت او مودت ټاکل سوی وي)، ② غير ميعادي (يعني في الحاله حواله).

او حواله مقيدة دې ته وايي چي محيل يعني مقروض د خپل مقروض و طرف ته مطالبه نقل کړي. مثلاً د خالد پر حامد زر درهمه باندي وي او د حامد پر زید پنځلس سوه درهمه باندي وي، بيا حامد زید ته ووايي چي ته زما له قرض څخه زر درهمه خالد ته ورکړه!، نو دې ته حواله مقيدة وايي.

د حوالې شرعي حيثيت

قَالَ: وَهِيَ جَائِزَةٌ بِالذُّيُونِ فَرْمَايِي: او د قرضونو حواله جائز ده. قَالَ النَّبِيُّ ﷺ: «مَنْ أَحْبَلَ عَلَى مَلِكٍ فَلَيْسَ بِهِ»
 نبي کریم ﷺ فرمايلي دي: ”کوم څوک چي پر مالدار کس حواله کړی سي نو هغه دي اتباع وکړي ايمني
 هغه دي د قرض اخيستلو په هکله په مالدار [محتال عليه] پس سي او مقروض (محيل) دي پرېږدي [وَلَا تَنْتَزِعُ مَا يَمْلِكُ
 عَلَى تَسْلِيْمِهِ] او ځکه چي هغه [محتال عليه] پر ځان داسي شی لازم کړی دی چي د هغه پر ور سپارلو قادر دی
 ايمني ور سپارل يې د هغه په وس او قدرت کي دي [فَتَصَحَّ كَالْكَفَالَةِ] نو ځکه د کفالي په څېر به حواله هم صحيح
 وي [وَأَمَّا اخْتَصَّتْ بِالذُّيُونِ لِأَنَّهَا تُنْبِئُ عَنِ الثَّقْلِ وَالشَّوْكِيلِ] او کفاله اېه دې وجه ا د قرضونو سره خاص کړی

سوی ده ځکه چې هغه د نفلولو او منتقل کولو خبر ورکوي وَالشَّحِيلُ فِي الدِّينِ لَا فِي الْغَيْنِ او نفلول په دین کې وي. نه په عین کې ای معنی له یوې ذمې څخه بلې ذمې ته صرف دین منتقل کیږي. عین شی نه منتقل کیږي. ځکه چې عین شی متعین وي لېکن دین متعین نه وي.

اللغات: ﴿ملي﴾ د دې لفظ خپله معنی ده: ډک. مراد ځنې موږ او مالدار (شتمن کس) دی. لکه زموږ په اصطلاح کې چې هم وړل کیږي: فلانکی ډېر موږ او ډک دی. ﴿تحویل﴾ د تفعیل مصدر دی: د دې لفظ او د التَّحْلِيلُ یوه معنی ده: نفلول، منتقل کول. ﴿دین﴾ قرض. مراد ځنې دراهم، دنانیر، روپۍ او پيسې دي. دا په متعین کولو سره نه متعین کیږي (مثلاً که څوک ووايي چې خاص دغه سل روپۍ به راکوي. نو هغه نه متعین کیږي بلکې د هغه پر ځای نوري سل روپۍ هم ورکولای سي. ځکه چې په پيسو کې هېڅ فرق نه وي ټول یونړخ لري). ﴿عین﴾ عین شی. لکه غنم، وربجي او داسې نور ټوله شيان کوم چې متعین وي (نور وضاحت به د تشریح په آخر کې ذکر سي).

تشریح: په دې عبارت کې د حوالې جواز په نقلي او عقلي دلائلو سره ثابت سوی دی، فرمایي چې حواله جائز ده، او په دې هکله نقلي دلیل د ابو هريره رضی الله عنه حدیث دی کوم چې په بخاري او مسلم کې په دې الفاظو سره ذکر سوی دی: “مَظْلُ الْغَنِيِّ ظُلْمٌ فَإِذَا أُتْبِعَ أَحَدُكُمْ عَلَى مَلِيٍّ فَلْيَتَّبِعْ” یعني د مالدار (شتمن کس) ټال متول ظلم دی او کله چې په تاسو کې یو څوک (قرضخواه) په مالدار پسې کړی سي (یعني پر مالدار حواله کړی سي) نو هغه دې اتباع وکړي، یعني محتال له (قرضخواه) ته پکار دي چې دا حواله قبوله کړي او په مالدار دي پسې سي او فقط له مقروض (محیل) څخه دي د قرض اخیستلو ضد نه کوي (چې زه یې خامخاستا څخه غواړم)، او په طبراني کې دا حدیث په دې الفاظو سره ذکر سوی دی: “مَظْلُ الْغَنِيِّ ظُلْمٌ فَإِذَا أُجِيلَ أَحَدُكُمْ عَلَى مَلِيٍّ فَلْيَتَّبِعْ” ترجمه یې ښکاره ده.* حاصل دا چې که مقروض (پور وړی) خپل قرض دیو مالدار و طرف ته منتقل کړي او هغه د اداء کولو ذمه وار مقرر کړي نو مالدار ته پکار دي چې ټال متول نه وکړي بلکې قبول یې کړي، او کله چې مالدار د قرض اداء کولو ذمه وار سي او قبول یې کړي نو قرضخواه یعني محتال له دي هم نخږې نه کوي بلکې دا حواله دي قبوله کړي او د مقروض پر ځای دي له مالدار (محتال علیه) څخه قرض واخلي.

* “مَظْلُ” ټال متول ته وایي، د ټال متول معنی ده: څوک په تمه کېښول، یعني دیو چا حق له یوه وخت څخه بل وخت ته ځنډول چې ته سبا راسه زه به یې درکړم. د سبا ورځ چې راسي نو ووايي چې بل سبا به یې درکړم په همدې توګه هغه له خپل وخت څخه حق ډېر وځنډوي او حقدار ډېر سترې او بېزاره کړي. که څوک وس او طاقت لري یعني مالدار وي. نو د هغه لپاره ټال متول کول ظلم دی. همدارنګه که څوک مالدار وي او پر هغه د بل چا قرض را حواله کړي سي نو هغه دي په دې باره کې هم ټال متول نه کوي یعني د قرض اداء کولو ذمه واري دي واخلي او حواله دي قبوله کړي.

ولأنه التزام ما يقدر إلّا؛ عقلي دليل دادی چي کله مقروض پر بل سري قرض حواله کړي او دابل سري (محتال عليه) د قرض اداء کول قبول کړي، نو ګواکي هغه (محتال عليه) پر ځان يوشی لازم کړی، او انسان عموماً پر خپل ځان هغه شی لازموي چي د هغه ورسپارل د انسان په قدرت کي وي، او د داسي شی کفاله (کفيل کېدل) صحيح دي چي د هغه ورسپارل د انسان په قدرت کي وي. نو ځکه د هغه حواله به هم صحيح وي.

وإنما ائتممت: فرمايي د متن په اوله جمله ”وَهِيَ جَائِزَةٌ بِالذَّيْنُونِ“ کي حواله ځکه د قرضونو (دبون) سره خاص کړی سوې ده، نه د اعيانو سره، د دې وجه داده چي د حوالې معنی ده ”تحويل“ (نقلول، منتقل کول)، او تحويل (نقلول) فقط په قرضونو کي ممکن دی لېکن په اعيانو کي ممکن نه دی، ځکه قرض غير متعين وي، لهذا هغه د هر چا پر ذمه لازمول کېدای سي او هر څوک يې اداء کولای سي، او عين شی متعين وي، لهذا عين فقط هغه کس اداء کولای سي د کوم چا سره چي هغه موجود وي، او د يو چا عين د بل چا سره موجود نه وي، نو ځکه د عين حواله جائز نه ده. (مثلاً که د يو سري پر زيد غنم باندې وي او زيد هغه سري پر خالد حواله کړي چي ته ورسه! له خالد څخه زما د قرض غنم واخله! نو بېکاره خبره ده چي د خالد سره خاص هغسي غنم نسته کوم چي هغه سري زيد ته په قرض ورکړي وه، ځکه غنم عين شی دی کوم چي متعين دی او د يوه سري عين شی د بل چا سره نه وي (ځکه په غنمو کي ډېر فرق وي، بعضي ډېر کمزوري وي او بعضي خونلور وي). لېکن که د يو سري پر زيد مثلاً سل روپۍ باندې وي، او زيد هغه سري پر خالد حواله کړي، نو بېکاره خبره ده چي د خالد سره خامخاسل روپۍ سته ځکه روپۍ (دراهم او دناتير... ادين دی او دين په متعين کولو سره نه متعين کېږي او د يوه سري سره چي کوم مال او روپۍ وي هغه د بل چا سره هم وي (ځکه روپۍ چي هر څنگه وي د ټولو نرخ او قيمت يو وي)).

د حوالې شرائط

قَالَ: وَلَمَّا الْحَوَالَةُ بِرِضَاءِ الْمُحِيلِ وَالْمُخْتَالِ وَالْمُخْتَالِ عَلَيْهِ فرمايي: او حواله د محيل، محتال له او محتال عليه په رضا سره صحيح کېږي أَمَّا الْمُخْتَالُ فَلِأَنَّ الدَّيْنَ حَقُّهُ کوم چي محتال له دی نو ځکه (د هغه رضا شرط ده) چي قرض د هغه حق دی وَهُوَ الَّذِي يُنْتَقَلُ بِهَا او همدا قرض د حواله په نريعه منتقل کېږي وَالذِّمَّةُ مُتَّفَاوَتَةٌ او تفاوت په ذمو (ذمه واريانو) کي دی (مطلب دا چي فرق او تفاوت په ذمه واري اخيستونکو خلکو (محتال عليهم) کي دی فَلَا بُدَّ مِنْ رِضَا نو ځکه د محتال له رضا ضروري ده وَأَمَّا الْمُخْتَالُ عَلَيْهِ فَلِأَنَّهُ يَلْزَمُهُ الدَّيْنُ او کوم چي محتال عليه دی نو ځکه (د هغه رضا شرط ده) چي قرض د هغه پر ذمه لازميږي وَلَا لَزْمَ يَهُذُونَ لِالتَّزَامِ او د هغه د لازمولو څخه بغير لزوم

نه سي کېدای [يعني بښکاره خبره ده چي قرض هغه وخت پر محتال عليه لازميږي کله چي هغه په خپله د قرض التزام وکړي. يعني په خپله يې پر خپل ځان او ذمه لازم کړي] وَأَمَّا الْحِجْلُ فَالْحَوَالَةُ تَصَحُّ بِذَوْنِ رِضَا أَوْ كَوْمٍ چي محيل دی نو حواله د هغه له رضا څخه بغير [هم] صحيح کيږي ذِكْرُهُ فِي الزِّيَادَاتِ دامام محمد رَحْمَةُ اللَّهِ په زيادات کي ذکر کړي دي لَا تَزَامُ الدِّينَ مِنَ الْمُحْتَالِ عَلَيْهِ تَصَرُّفٌ فِي حَقِّ نَفْسِهِ ځکه چي پر ځان قرض لازمول د محتال عليه له طرفه د خپل ځان [ذات] په حق کي تصرف دی وَهُوَ لَا يَتَصَرَّرُ بِهِ او محيل ته په دې سره هيڅ ضرر [هم] نه رسيږي بَلْ فِيهِ نَفْعُهُ بَلْ كِي په دې کي د هغه نفع ده لَا تَزَامُ عَلَيْهِ إِذَا لَمْ يَكُنْ بِأَمْرِهِ ځکه کله چي حواله د محيل په حکم او رضا [سره نه وي نو محتال عليه له هغه څخه [قرض] واپس نه سي اخيستلای.

اللغات: ﴿محيل﴾ حواله کونکی. د محيل، محتال له او محتال عليه پوره معنی د کتاب الحوالة په شروع کي ذکر سوه. ﴿محتال﴾ له دې څخه محتال له يعني قرضخواه (دائن) مراد دی. ﴿الذمة﴾ لغتپوهانو د دې څو معنوي ذکر کړي دي: ذمه، غاړه، مسووليت، عهد و پیمان، ذمه واري. **تشریح:** صوره د مسئلې: دادی چي د حوالي د صحيح والي لپاره د محيل، محتال او محتال عليه ټولو رضا شرط ده.

د محتال له رضا بالاتفاق شرط او ضروري ده، د هغه په شرطوالي کي د چا اختلاف نسته؛ دليل دادی چي قرض د محتال له حق دی او قرض د حواله کولو په ذريعه منتقل کيږي هم، لېکن د کومو خلکو ذمه ته چي نقل کيږي يعني محتال عليهم خلک، په هغوی کي فرق دی د ټولو ذمه (ذمه واري) يو ډول نه وي؛ ځکه بعضې خلک د قرض په اداء کولو کي سوچه او کره وي هيڅ ټال متول نه کوي او خپله ذمه واري پر وخت اداء کوي او بعضي دنيا پرسته خلک په دې هکله ډېر بې پروايي لري او ټال متول او خيانت يې په خمير اخستلی وي، لهدا که د محتال له رضا شرط نه کړی سي نو ډېر مسکنه ده چي محتال له په ضرر او نقصان کي ولوړيږي. په دې توگه چي داسي کس محتال عليه هم نه سي کوم چي ډېر بد مزاجه او په ټال متول عادي وي (او محتال له به په راضي نه وي)، نو څرنگه ځان له داسي سړي څخه خپل قرض اخيستل ډېر مشکل پريوځي، نو ځکه د حوالي د والي لپاره د محتال له رضا شرط گرځول سوي ده.

واما المحتال عليه الخ: او پاته سو محتال عليه، كه چيري پر هغه دمحيل قرض باندې نه وي نو په دې صورت كي دمحتال عليه رضا بالا جماع شرط ده، او كه چيري پر محتال عليه دمحيل قرض باندې وي نو زموږ په نېز په دې صورت كي هم دمحتال عليه رضا شرط ده (لېكن د ائمه ثلاثه وو يعني دامام شافعي، امام مالك او امام احمد رَحْمَهُمُ اللهُ په نېز په دې صورت كي دمحتال عليه رضا شرط نه ده).

فَلَا يَلْزَمُهُ الدَّيْنُ الخ: زموږ د دليل حاصِل دادى چي حواله دمحيل له طرفه پر محتال عليه قرض لازمول دي، يعني په حواله كي محيل دمحتال عليه پر ذمه قرض لازموي او دهغه پر غاړه يې اچوي، او لزوم له التزام څخه بغير نه سې كېداى (يعني يوشى هغه وخت پر سړي لازميږي كله چي داسړى په خپله هغه شى پر خپل ذمه لازم كړي. بغير التزام [لازمولو] څخه نه پر لازميږي) كنى هر كس به دخپل خوښى مطابق د بل چا پر ذمه يوشى لازمولاى، نو ځكه پر محتال عليه د قرض لازمېدلو لپاره ضروري دي چي هغه يې په خپله پر خپل ځان لازم كړي، او كله چي محتال عليه په خپله پر خپل ځان قرض لازم كړي نو ښكاره خبره ده چي محتال عليه په دې لازمولو راضي سو، نو معلومه سوه چي پر محتال عليه د قرض لازمېدلو لپاره دهغه رضا هم شرط ده.

واما المحيل الخ: پاته سو محيل، نو دهغه په هكله دوه قولونه دي: ① امام قدوري رَحْمَهُ اللهُ په متن كي ويلي دي چي د حوالې د صحيح والي لپاره دهغه رضا هم شرط ده (ځكه هغه ويلي دي: برضاء المحيل والمحتال... الخ). ② لېكن امام محمد رَحْمَهُ اللهُ په زيات كې ذكر كړي دي چي حواله د محيل له رضا څخه بغير هم صحيح كيږي:

د زيات د روايت دليل دادى چي په حواله كي محتال عليه پر خپل ځان قرض لازموي، او دا په خپل ذات كي تصرف كول دى، او انسان چي په خپل ذات كي كوم تصرف كوي دهغه لپاره د بل چا اجازت او رضا شرط نه وي (ځكه هر چا ته دخپل ذاتي تصرف اختيار سته)، نو ځكه دمحيل له اجازت او رضا څخه بغير هم حواله صحيح ده. او بل دا چي په دغه تصرف كي دمحيل نقصان هم نسته بلكي په دې كي دهغه نفع ده، يو نفع خو دا ده چي دمحيل له ذمې څخه به د قرض مطالبه ساقطه سي (يعني تر دې وروسته به قرضخواه [محتال له] له هغه څخه د قرض مطالبه نه كوي) او بله نفع دا چي كله محتال عليه د محيل له حكم او رضا څخه بغير دهغه قرض اداء كړي، نو معلومه خبره ده چي هغه ته به دا اختيار نه وي چي له محيل څخه اداء كړي سوي مال واخلي (ځكه هغه دمحيل له حكم څخه بغير دهغه قرض اداء كړى نى) او په دې كي دمحيل ښكاره نفع ده.

دامام قدری رَحْمَةُ اللهِ دروایت دلیل دادی چي د غیرت او مراني خاوند (بامرؤته سری) فاختره نه خوښوي چي د هغه قرض او بار پر بل چا پریوځي او د بل چا احسان پر ځان واچوي، او داسي کول هغه د ځان سپکاوی بولي، نو ځکه د محیل رضا هم شرط او ضروري ده.

د حوالې تر پوره کېدلو وروسته د محیل حکم

قَالَ: وَإِذَا تَكَلَّمَ الْحَوَالَةُ فَرَمَائِي: أَوْ كَلَهُ چي حواله پوره سي بَرِئَ الْمُحِيلُ مِنَ الدَّيْنِ بِالتَّحْوِيلِ نو اد حوالې په قبلولو سره اسمدستي محیل له قرض څخه بري کيږي وَقَالَ: زُفْرٌ: لَا يَبْرَأُ او امام زفر رَحْمَةُ اللهِ فرمائي چي نه بري کيږي إِعْتِبَارًا بِالْكِفَالَةِ پر کفاله په قياس کولو سره إِذْ كُلُّ وَاحِدٍ مِنْهُمَا عَقْدٌ تَوَثَّقُ ځکه چي له دې دواړو [حواله او کفاله] څخه هريو د توثق [مضبوطوالي] عقد دی وَلَنَا أَنَّ الْحَوَالَةَ الثَّقُلُ لُغَةً زموږ دليل دادی: چي د حوالې لغوي معنی ده "منتقل کول" وَمِنْهُ حَوَالَةُ الْفِرَاسِ اوله همدې څخه "حوالة الفراس" [مشتق دی] وَالدَّيْنُ مَتَى انْتَقَلَ عَنِ الدِّمَّةِ او قرض چي کله له يوې ذمې څخه منتقل سي لَا يَبْقَى فِيهَا نو بيا پر هغه ذمه نه پاتيږي أَمَّا الْكِفَالَةُ فَلِلضَّمِّ او کوم چي کفاله ده نو هغه د "يو ځای کولو" په معنی سره ده وَالْأَحْكَامُ الشَّرْعِيَّةُ عَلَى وَفَاقِ الْمَعَانِ اللَّغَوِيَّةِ او شرعي احکام د لغوي معنی موافق وي وَالْتَوَثُّقُ بِاخْتِيَارِ الْأَمَلِ وَالْأَحْسَنِ فِي الْقَضَاءِ او توثق [مضبوطوالي] د زيات مالدار کس په اختيارولو سره او [د قرض] په اداء کولو کي د ښه کس په اختيارولو سره حاصلیږي وَإِنَّمَا يُجْبَرُ عَلَى الْقَبُولِ إِذَا نَقَدَ الْمُحِيلُ او محیل چي کله [د قرض مال] اداء کړي نو محتال له په دې وجه [د هغه مال] پر قبلولو مجبورول کيږي لَأَنَّهُ يَحْتَمِلُ عَوْدَ الْمَطَالِبَةِ إِلَيْهِ بِالتَّوَسُّطِ ځکه چي مال ضایع کېدلو په وجه د محیل و طرف ته د مطالبې راگرځېدلو احتمال سته فَلَمْ يَكُنْ مُتَبَرِّعًا نو ځکه به محیل متبرع [احسان کونکی] نه وي.

اللغات: ﴿تمت﴾ د ضرب له بابه د واحد مؤنث غائب صيغه ده: پوره کېدل، بشپړ کېدل، ﴿توثق﴾ د

تفعل د باب مصدر دی: مضبوطېدل (پنځېدل، تینګېدل)، قوي کېدل، ﴿الفراس﴾ (د غین په کسره سره): د درختي تازه لښته او نیالګی کوم چي په ځمکه کي شین کړی سي (چي له هغه څخه بیاغته درخته جوړه سي). کله چي نیالګی له یوه ځای څخه بل ځای ته منتقل کړی سي او په بله ځمکه کي ودرول سي (شین کړی سي)، نو دې ته په عربي کي "حوالة الفراس" وايي (یعني د نیالګي منتقل کول)، لهذا

معلومه سوه چي د "حوالې" لغوي معنی ده: منتقل کول، نقلول، ﴿ضمه﴾ دنصر دباب مصدر دی، یو ځای کول، ﴿وفاق﴾ موافق کېدل، ﴿أَمْلاً﴾ داسم تفضیل صیغه ده: زیات مالدار (دېر شتمن کس) ﴿عود﴾ دضرب مصدر دی: راگرځېدل، ﴿التوی﴾ دسمع دباب اسم مصدر دی: که ددې په باب صله کي انسان ذکر سي، نو د "هلاکېدلو" معنی ورکوي، او که مال او حق ذکر سي نو د "ضایع کېدلو" او "بربادېدلو" معنی ورکوي (داسي ضایع کېدل چي بیا یې هیڅ امید نه وي).

تشریح: څه مخکي دا خبره ذکر سوه چي د حوالې د صحیح والي لپاره د محتال علیه او محتال له رضا شرط ده، په دې عبارت کي دا راښيي چي کله هم محتال علیه او محتال له په حواله راضي سي او هغه قبوله کړي، نو حواله پوره کیږي او زموږ په نېز محیل له قرض څخه بري کیږي، لېکن دامام زفر رَحْمَةُ اللهِ رايه دا ده چي د محتال علیه او محتال له په قبلولو سره خو حواله پوره کیږي لېکن محیل له قرض او مطالبې څخه نه بري کیږي.

دامام زفر دلیل: قیاس دی، یعني هغه حواله پر کفاله قیاس کړې ده، او د قیاس وجه یې دا ده چي له دې دواړو (کفاله او حواله) څخه هریو د توثق او مضبوطوالي عقد دی، یعني حواله هم د کفالې په څېر ددې خبري د مضبوطولو لپاره کیږي چي قرضخواه (محتال له) ته به خامخا خپل قرض حاصل سي (په بله وینا دا چي د حوالې مطلب دادی چي د قرض اداء کېدل مضبوطه او یقیني سي او محتال له مطمئن سي لکه د کفالې مطلب چي هم دغه دی چي د قرض اداء کېدل د کفیل په ذریعه مضبوطه او یقیني سي او مکفول له [قرضخواه] مطمئن سي)، او تاسو ته معلومه ده چي په کفاله کي اصیل یعني مکفول عنه له قرض څخه نه بري کیږي، نو همداسي به په حواله کي اصیل یعني محیل هم له قرض څخه نه بري کیږي.

زموږ دلیل: دادی چي د حوالې لغوي معنی ده "منتقل کول" (نقلول)، او له همدې څخه "حواله الغراس" د نیالکي (نهال) د منتقل کولو په معنی سره مستعمل دی، لهندا د حوالې په ذریعه د قرض منتقل کېدل ضروري سوه چي هغه به د محیل له ذمي څخه منتقل کیږي، او کله چي قرض د محیل له ذمي (غاري) څخه د محتال علیه ذمي ته منتقل سو نو د محیل ذمه فارغه سوه او قرض د محیل په ذمه کي پاته نه سو (ځکه داسي نه سي کېدای چي یو قرض دي پر دواړو ذمه پاته وي)، لهندا کله چي د محیل پر ذمه قرض باقي پاته نه سو، نو ښکاره خبره ده چي محیل بري سو. او پاته سوه کفاله نو د هغې لغوي معنی ده "ضم" (یو ځای کول) یعني "ضمُّ الذمه إلى الذمه"، او ښکاره خبره ده چي "ضم" هغه وخت ثابتیږي یعني هغه وخت یوه ذمه دبلي ذمي سره یو ځای کیږي کله چي د اصیل (مکفول عنه)

پر ذمه هم قرض باقي پاته وي، او څرنگه چي اصول دادی چي په شرعي احكامو کي د لغوي معنی اعتبار کيږي او هغوی د خپل لغوي معنی موافق وي، نو ځکه د حوالي د لغوي معنی په اعتبار کولو سره به محیل له قرض څخه بري کيږي (ځکه د حوالې لغوي معنی ده: منتقل کول، يعني قرض له يوې نښې څخه بلې ذمې ته نقلول)، او د کفالي د لغوي معنی په اعتبار کولو سره به پر مکفول عنه قرض باقي پاتېږي (ځکه د کفالي لغوي معنی ده: يوه ذمه د بلې ذمې سره يو ځای کول).

والتوثق باختيار الخ: دا د يو مقرر سوال جواب دی. سوال دادی چي تاسو خو حواله د توثق عقد بللئ دی، لېکن کله چي قرض له محیل څخه محتال عليه ته منتقل سو او محیل بري سو، نو په هغه کي خو هيڅ توثق (مضبوطوالی) پاته نه سو، صرف دومره وسوه چي قرض مخکي پر محیل وو، او په حواله سره هغه پر محتال عليه راغلی؟.

د دې جواب دادی چي د توثق او مضبوطوالي لپاره دا ضروري نه ده چي قرض به پر دوو خلکو واجب وي او قرضخواه (دائن) ته به له دواړو څخه د مطالبې حق وي، بلکي د محیل د بري کېدلو باوجود هم توثق حاصلېږي، په دې توګه چي د محیل (مقروض) په نسبت محتال عليه زيات مالدار وي، يا د محیل په نسبت محتال عليه د قرض په اداء کولو کي ښه سلوک او معامله کوي او په دې باره کي هيڅ بې پروايي نه کوي، نو په دغه هر صورت کي د محیل په نسبت له محتال عليه څخه د قرض په اخيستلو کي زيات توثق، باور او مضبوطوالی سته، نو معلومه سوه چي د محیل د بري کېدلو باوجود هم په حواله سره توثق حاصلېږي.

وانما يجبر الخ: دا هم د يو مقرر سوال جواب دی. سوال دادی چي ستاسو دا خبره موږ نه تسليموو چي "محیل له قرض څخه بري کيږي"، ځکه که چيري محتال عليه قرض اداء نه کړي بلکي تر هغه مخکي محیل قرض اداء کړي يعني محتال له ته خپل د قرض مال ورکړي، نو حکم دادی چي محتال له به د هغه پر اخيستلو او قبلولو مجبورول کيږي، له دې څخه هم معلومه سوه چي محیل له قرض څخه نه دی بري سوی بلکي قرض د هغه پر ذمه پاته دی؛ ځکه که محیل له قرض څخه بري سوي وای نو محیل به د قرض په اداء کولو کي متبرع وای (ځکه معلومه خبره ده چي کله د يو چا پر ذمه قرض پاته نه وي او بيا هم هغه قرض اداء کړي نو دا د هغه له طرفه اجسان او تبرع وي)، او متبرع (احسان کونکي) چي کومه تبرع (احسان) وکړي د هغه پر اخيستلو هيڅوک نه مجبورول کيږي، لهذا محتال عليه د محیل د مال پر اخيستلو مجبورول کېدل د دې خبري دليل دی چي محیل له قرض څخه نه دی بري سوی بلکي قرض د هغه پر ذمه باقي دی.

ددې جواب دادی چې په پورتنۍ صورت کې د محیل نه متبرع کېدل او محتال علیه د هغه د مال پر اخیستلو مجبورول کېدل د دې احتمال په وجه دي چې که چیرې د محتال علیه سره مال ضایع سي یعنی محتال علیه مفلس او دېوالي سي یا هغه له حوالې څخه انکار وکړي نو ښکاره خبره ده چې د قرض مطالبه به بیرته د محیل (اصیل) و طرف ته راوگرځي او بیرته به هغه قرض اداء کوي. نو د دغه احتمال په وجه محیل متبرع نه گرځي. لهندا کله چې هغه متبرع نه سو. نو ځکه هغه د محیل د مال قرض پر اخیستلو مجبورول کېږي. (په بله وینا داسي هم ویل کېدای سي چې صرف د پورتنۍ احتمال په وجه ایښي د دې احتمال په وجه چې کېدای سي د محیل پر ذمه به بیرته قرض راسي | د قرض اداء کولو په وخت کې د محیل پر ذمه قرض باقي شمارل کېږي. او کله چې په دې وخت وکي هغه باقي شمارل کېږي. نو ځکه هغه به تبرع نه وي. او کله چې هغه تبرع نه دی. نو په دې وجه محتال علیه د هغه پر اخیستلو مجبورول کېږي. کنې حقیقت همدا دی چې په حواله سره قرض د محیل له ذمې څخه منتقل کېږي او هغه بري کېږي. همدا وجه ده چې کله محتال علیه محتال له ته قرض ورکړي نو بیا محتال له بالکل د محیل څخه د قرض مطالبه نه سي کولای).

پر محیل د محتال له د رجوع کولو حکم

قَالَ: وَلَا يَرْجِعُ الْمُحْتَالُ عَلَى الْمُحِيلِ أَوْ مُحْتَالٌ لَهُ، بِرَجْعِهِ نَهَى سَيَّ كَوْلَايَ اِيْمَنِي مُحْتَالٌ لَهُ لَهْ مُحِيلِ څخه د قرض اخیستلو اختیار نه | إِلَّا أَنْ يَشْؤَى حَقُّهُ مَكْرًا دَاجِي دَ مُحْتَالٌ لَهُ حَقَّ ضَايِعِ سَيَّ وَقَالَ: الشَّافِعِيُّ: لَا يَرْجِعُ وَإِنْ تَوَيَّ أَوْ إِمَامٌ شَافِعِي رَجَعَهُ اللَّهُ فَرْمَايِي: چې رجوع به نه کوي که څه هم د هغه حق ضایع سي بِأَنَّ الْبَرَاءَةَ حَصَلَتْ مُطْلَقَةً ځکه چې بري کېدل مطلقاً حاصل سوي دي اِيْمَنِي ځکه چې د کنیل بري کېدل مطلقاً ثابت دي | فَلَا تَعُوذُ إِلَّا بِسَبَبٍ جَدِيدٍ نو ځکه له یو نوي سبب څخه بغیر به (پر محیل) قرض نه راگرځي وَلَكِنَّا: أَنَّهَا مُقَيَّدَةٌ بِسَلَامَةِ حَقِّهِ لَهُ زموږ دلیل دادی: چې بري کېدل د محتال له د حق په سالموالي (سلامتیا) سره مقید دي | إِذْ هُوَ الْقَصْدُ ځکه چې همدا مقصود دي أَوْ تَفْسُخُ الْحَوَالَةِ لِقَوَاتِهِ ياد مقصود فوتېدلو په وجه به حواله فسخ کېږي لِأَنَّهُ قَابِلٌ لِلْفَسْخِ ځکه چې حواله د فسخ قبلونکې ده اِيْمَنِي فسخ کېدای سي | فَصَارَ كَوْصُفُ السَّلَامَةِ فِي الْبَيْعِ نَوَادَاسِي سَوَلَكْ په مبيع کې د سالموالي (سلامتیا) وصف.

اللفات: ﴿يَتَوَيَّ﴾ د سمع د باب مضارع ده: ضایع کېدل، بریادېدل، هلاکېدل، ﴿جديد﴾ نوی، ﴿السلامة﴾ سالموالي، سلامتیا (سلامتي).

تشریح: صورت د مسئلې: دادی چې کله حواله پوره سي نو زموږ په نېز محتال له ته دا اختیار نه سي چې د قرض په هکله محیل ته رجوع وکړي، ها! که چیرې د محتال له حق ضایع سي.

محتال عليه له حوالې څخه انکار وکړي. یا امر سي یا حاکم د هغه د مفلس والي فيصله او اعلان وکړي، نو په دې صورت کي محتال له پر محیل رجوع کولای سي (یعني له هغه څخه قرض اخيستلای سي). او امام شافعي رَحْمَهُ اللهُ فرمایي چي د محتال له د حق ضایع کېدلو باوجود هم محتال له ته پر محیل د رجوع کولو اختیار نسته (همدا امام احمد رَحْمَهُ اللهُ قول دی).

د امام شافعي دلیل: دا دی چي د محیل بري کېدل مطلقاً ثابت دي (یعني د حوالې د منعقد کېدلو په وخت کي محیل مطلقاً بري کېږي) په هغه کي داسي هیڅ قيد نسته چي ”که چيري د محتال له حق ضایع سي نو هغه به نه بري کېږي بلکي پر هغه به محتال له ته د رجوع حق او اختیار وي“، لنډه دا چي کله د محیل بري کېدل مطلقاً ثابت دي نو ځکه پر محیل به بیا (دوباره) قرض نه راگرځي، مگر دا چي کله یو نوی (جدید) سبب موجود سي، مثلاً محیل د محتال له څخه محتال به مال رانیسي یا حواله خپل طرف ته رامنقل کړي، نو فقط په دې صورت کي محتال له ته پر هغه حق او اختیار حاصلېږي.

زموږ دلیل: دا دی چي د محیل بري کېدل د محتال له د حق په سالموالي (سلامتیا) سره مقید دي، ځکه د حوالې مقصد همدا دی چي د محتال له حق سالم او محفوظ پاته سي او هغه ته خپل حق صحیح سلامت ورسېږي، لېکن کله چي دا مقصد او شرط ”یعني د محتال له د حق سلامتیا“ فوت سي او هغه ضایع سي، نو د هغه په فوتېدلو سره به حواله فسخ کېږي، او کله چي حواله فسخ سي نو سمدستي د محتال له حق (قرض) بیرته پر محیل راگرځي، او کله چي د محتال له حق بیرته د محیل پر ذمه راوگرځي، نو ښکاره خبره ده چي محتال له ته به پر محیل د رجوع کولو اختیار هم حاصلېږي.

د دې مثال داسي دی لکه په بیع کي چي د مبیع د سالموالي وصف شرط دی (ځکه هر څوک پر دې شرط یو شی رانیسي چي ما ته به هغه صحیح سلامت راګول کېږي)، لهندا که مشتري یو مبیع رانیسي لېکن هغه له قبضه کولو څخه مخکي هلاک او ضایع سي، نو څرنگه چي د هغه مبیع په هلاکېدلو سره د بیع مقصد (یعني پر مبیع د مشتري قبضه کول) فوت سو، نو ځکه دا بیع فسخ کېږي او د مشتري حق ثمن ته راگرځي او هغه ته دا اختیار حاصلېږي چي له بائع څخه خپل ثمن واپس واخلي، نو همداسي کله چي د حوالې مقصد فوت سي، نو هغه به فسخ کېږي او د محتال له حق به پر من عليه الحق یعني پر محیل راگرځي.

توى (ضايغ كېدل) كله ثابتيري؟

قَالَ: وَالتَّوَى عِنْدَ ابْنِ حَنِيفَةَ أَحَدُ الْأَمْرَيْنِ فَرَمَائِي: أَوْ دَامَامٍ صَاحِبِ رَجْتِهِ اللَّهُ بِه نَبَزَ أَدَمَالٍ ضَايَغُ كَبْدَلٍ يُوَدِّدِي دَوُو كَارُونُو دِي وَهُوَ أَمَّا أَنْ يَجْعَدَ الْحَوَالَةَ وَيَخْلِفَ أَوْ هِنَه دَا چِي يَامَحْتَالٍ عَلَيْهِ دَحَوَالِي انْكَارٍ وَكِرِي أَوْ قَسَمٍ وَاخْلِي وَلَا بَيِّنَةً لَهُ عَلَيْهِ أَوْ دَهِنَه بِه خِلَافٍ دَمَحْتَالٍ سِرِه بَيْنَه نَه وَي أُوَيُّوْتُ مُفْلِسًا يَا دَا چِي مَحْتَالٍ عَلَيْهِ دَمَفْلَسٍ وَالِي بِه حَالَتِ كِي مَر سِي لِأَنَّ الْعَجْزَ عَنِ الْوُضُولِ يَتَحَقَّقُ بِكُلِّ وَاحِدٍ مِنْهُمَا حَكَمَ چِي [دَح] اَلْأَخِيستَلُو شَخْه عَاجِزَه كَبْدَلٍ بِه دِي دَوَارُو كِي بِه هِرِيوَه سِرِه ثَابِتِيرِي وَهُوَ التَّوَى لِي الْحَقِيقَةِ أَوْ ضَايَغُ كَبْدَلٍ بِه حَقِيقَتِ كِي هَمْدَادِي وَقَالَ: هَذَانِ الْوُجْهَانِ وَوَجْهٌ ثَالِثٌ أَوْ صَاحِبِينَ رَجْتَهُمَا اللَّهُ فَرَمَائِي: چِي دَا دَوِي وَجْهِي [هَم] دِي أَوْ بِلَه دَرِيسِمَه وَجَه [هَم] سَتَه وَهُوَ أَنْ يَحْكُمَ الْحَاكِمُ بِإِفْلَاسِهِ حَالِ حَيَاتِهِ أَوْ هِنَه دَا چِي دَمَحْتَالٍ عَلَيْهِ بِه ژوند كِي حَاكِمٍ دَهِنَه دَمَفْلَسُوَالِي فِيصَلَه وَكِرِي وَهَذَا بِنَاءٌ عَلَى أَنَّ الْإِفْلَاسَ لَا يَتَحَقَّقُ بِحُكْمِ الْقَاضِي عِنْدَهُ خِلَافًا لِهَمَّا أَوْ دَا اخْتِلَافٍ پَر دِي مَبْنِي دِي چِي دَامَامٍ صَاحِبِ رَجْتِهِ اللَّهُ بِه نَبَزَ دَ قَاضِي بِه فِيصَلَه كُولُو سِرِه مَفْلَسُوَالِي نَه ثَابِتِيرِي، بِه خِلَافٍ دَصَاحِبِينَ رَجْتَهُمَا اللَّهُ لِأَنَّ الْبَيَانَ غَادِي وَرَازِي حَكَمَ چِي مَالِ تَلُونَكِي أَوْ رَاتَلُونَكِي دِي [مَطْلَب] دَا چِي سَهَارِ بِه يَوَانَسَانِ مَالْدَارُوِي لِبَكْنِ مَابْتِمَامِ تَه بِه دِهَوَالِي وَي، أَوْ سَهَارِ بِه يَوَانَسَانِ مَفْلَسِ وَي لِبَكْنِ مَابْتِمَامِ تَه بِه مَالْدَارُوِي.

اللغات: «التوى» د ضرب اسم مصدر دى، د دې لغوي معنى موبړڅه مخكې ذكر كړه چي كه په صله كي يې مال او حق ذكر سي نو د «ضايغ كېدلو» او «بريادېدلو» معنى وركوي. «ييجعد» دفتح مضارع ده: انكار كول، «بيئنه» گواهي (شاهدي)، «مفلس» د افعال دباب فاعل دى: مفلس، دېوالي، «وصول» د ضرب دباب مصدر دى، لغوي معنى يې ده: رسېدل (يعني خپل حق او مال ته رسېدل)، مراد ځني د حق اخيستل او حاصلول (ترلاسه كول) دي. «غاد» د نصر دباب اسم فاعل دى، غَدَا، يَغْدُو، غَدَا: د سهار په وخت كي تلل يا راتلل (واپس كېدل). د كثر استعمال په وجه مطلق «تگ او راتگ» ته هم وايي هغه كه په هر وخت كي وي.

● القول الرابع: قول ابى حنيفة رَجْتَهُ اللَّهُ، كما قال العلامة ابن عابدين رَجْتَهُ اللَّهُ: وظاهر كلامهم متونا وشرا تصحيح قول الأمام (رد المحتار ج: ٤، ص: ٣٢٦)، وكذا في فتح القدير (ج: ٦، ص: ٣٥٢). [القول الرابع ج: ٢، ص: ١٠٢]

﴿زَاحٍ﴾ داهم د نصر د باب اسم فاعل دی: د ماښام په وخت کي راتلل یا تلل یا یوبل کار کول. دا باب هم د "غَدًا يَغْدُو" په خبر ځيني وخت د مطلق "تگ او راتگ" په معنی استعمالیږي.

تشریح: مخکي چي د مال او حق په هکله کوم د "توی" لفظ ذکر سو دهغه معنی ده: ضایع کېدل، مال بربادېدل. دامام صاحب رَحْمَةُ اللهِ په نېز دا توی له دوو کارونو څخه دیوه کار په ذریعه ثابتیږي: ①... یو دا چي محتال علیه له حوالې څخه انکار وکړي او قسم واخلي. او د محتال علیه په خلاف نه د محیل سره ښه وي او نه د محتال له سره ښه وي. ②... یا محتال علیه د مفلسوالي په حالت کي مړ سي. یعني نه هېڅ مال پرېږدي، او نه یې پر چا قرض باندي وي، او نه یې پر خپل ځان د محتال علیه لپاره کفیل پرې ایښی وي. دلیل دا دي چي په دې دواړو صورتونو کي محتال له دخپل حق له اخیستلو او حاصلولو څخه عاجز دی: په اول صورت کي خو ځکه چي محتال له د محتال علیه څخه پر مطالبه کولو قادر پاته نه سو. او په دویم صورت کي داسي ذمه (غاره) باقي پاته نه سوه چي دهغه سره د محتال له حق متعلق سي.

وقالا إلخ: د دې حاصل دا د چي د صاحبینو رَحْمَتُ اللهِ په نېز له مذکوره دوو صورتونو سره د "توی" درېیم صورت دا دی چي حاکم او قاضي د محتال علیه په ژوند کي دهغه د مفلسوالي فیصله وکړي یعني دا اعلان وکړي "چي فلانکی کس (محتال علیه) مفلس ثابت سو، لهذا اوس موږ دهغه په هکله د چا مطالبه نه اورو". نو څرنګه چي په دې صورت کي هم محتال له دخپل حق له حاصلولو څخه عاجز دی، نو ځکه په دې صورت کي به هم "توی" ثابتیږي.

صاحب د هدایې رَحْمَةُ اللهِ فرمایي چي دامام صاحب او صاحبینو دغه اختلاف په اصل کي پر هغه اختلاف مبني دی چي دامام صاحب رَحْمَةُ اللهِ په نېز د قاضي په فیصله سره افلاس (مفلس والی) نه ثابتیږي، او د صاحبینو رَحْمَتُ اللهِ په نېز ثابتیږي.

دامام صاحب دلیل دا دی چي مال تلونکی او راتلونکی شی دی، یوه ورځ سړی مفلس وي او بله ورځ بیا مالدار وګرځي، نو ډېره ممکنه چي حاکم د کوم چا د مفلسوالي فیصله کړې وي هغه به په نژدې وخت کي مالدار سي، نو ځکه به د قاضي د افلاس فیصلې لږه هېڅ اعتبار نه وي او دا درېیم صورت به د "توی" له صورتونو څخه نه شمارل کیږي.

د خپل مخکني قرض په بدله کي د اوسني قرض ور کولو صورت

قَالَ: وَإِذَا طَالَ الْمُحْتَالُ عَلَيْهِ الْمُحِيلُ بِشَلِّ مَالِ الْحَوَالَةِ فَرَمَائِي: أَوْ كَهْ مُحْتَالٌ عَلَيْهِ لَمْ يَحِيلْ څخه د حوالې د مال ا د قرض د مال په مثل سره مطالبه وکړي فَقَالَ: الْمُحِيلُ: أَحَلَّتْ بِدَائِنِ لِي عَلَيْكَ نُو مُحِيلٌ ووايي: چي ما دهغه قرض په عوض کي اېر تا حواله کړې وه کوم چي زما پر تا باندي دی لَمْ يَقْبَلْ

قَوْلُهُ إِلَّا بِحُجَّةٍ نُوْلُهُ حُجَّتْ | دَلِيلٌ | شَخْصُهُ بَغِيرُهُ دَمَحِيلٌ قَوْلُهُ نَهْ قَبْلُولُ كِيَرِي وَكَانَ عَلَيْهِ مِثْلُ الدَّيْنِ
 او پر محيل به د قرض مثل واجب وي لَاَنَّ سَبَبَ الرُّجُوعِ قَدْ تَحَقَّقَ حُكْمُهُ چي درجوع کولو او ايس
 اخيستلو اسبب موجود سو. وَهُوَ قَضَاءُ دَيْنِهِ بِأَمْرِهِ او هغه د محيل قرض دهغه په حکم سره اداء کول
 دي إِلَّا أَنَّ الْمُحِيلَ يَدْعِي عَلَيْهِ دَيْنًا مَكْرًا چي محيل پر محتال عليه قرض دعوی کوي وَهُوَ يَنْكِرُ او
 محتال عليه له هغه شخه | منکر دی وَالْقَوْلُ لِلنَّكَارِ او قول د منکر معتبر وي وَلَا تَكُونُ الْحَوَالَةُ اقْرَارًا
 مِنْهُ بِالذَّيْنِ عَلَيْهِ او دا حواله به د محتال عليه له طرفه پر خپل حان د قرض اقرار نه وي لَا تَكُونُ بِدُونِهِ حُكْمُهُ چي حواله کله له قرض شخه بغير [هم] کيږي.

اللغات: ﴿حجة﴾ دليل، ﴿دين﴾ قرض، ﴿يدعي﴾ دافتعال مضارع: دعوی کول.

تشریح: **صورت د مسئلې:** دا دی چي کله محتال عليه د محيل له طرفه قرض اداء کړي بيا له محيل
 شخه د اداء کړی سوي مال مطالبه وکړي (يعني محيل ته ووايي چي ما کوم مال ستا په قرض کي اداء کړی هغه
 راکړه!)، نو محيل هغه ته ووايي ”چي دا قرض ما دهغه قرض په عوض کي پر تا حواله کړی وو کوم
 چي زما پر تا باندي دی“، يعني د حوالې په وخت کي ماته دا ويلي وه ”چي زما کوم قرض پر تا
 باندي دی هماغه قرض محتال له ته ورکړه!“، نو که په دغه صورت کي محيل بینه پېش کړي، نو د
 محتال عليه درجوع (وايس اخيستلو) اختيار باطلیږي، او که چيري محيل بینه پېش نه کړی سي، نو
 د محتال عليه قول به د قسم (يمين) سره منل کيږي او پر محيل به هغومره مال واجب وي خومره مال
 چي محتال عليه دهغه په قرض کي اداء کړی وي.

دليل دا دی چي له محيل شخه د قرض وايس اخيستلو سبب دا دی چي محتال عليه د محيل له
 طرفه دهغه په حکم سره قرض اداء کړي، او دلته دا سبب موجود دی، او کله چي درجوع سبب موجود
 دی، نو حُکْمُهُ به محتال عليه ته پر محيل درجوع اختيار حاصلیږي. ها! څرنگه چي دلته محيل پر
 محتال عليه دخپل قرض دعوی کوي او محتال عليه له دې شخه منکر دی، او قاعده داده چي که د
 مدعي سره بینه نه وي نو قول د منکر معتبر کيږي، يعني په دې صورت کي به د منکر قول منل کيږي
 (د قاعدې الفاظ دادي: ”الْبَيِّنَةُ عَلَى الْمُدْعَى وَالْيَمِينُ عَلَى مَنْ أَنْكَرَ“)، نو حُکْمُهُ دلته به هم د منکر يعني د
 محتال عليه قول معتبر وي.

لهکن که څوک ووايي چي کله محتال عليه حواله قبوله کړه نو ګواکي محتال عليه دهغه قرض
 اقرار وکړی کوم چي د محيل پر محتال عليه باندي دی؟ نو د دې جواب ښکاره دی چي له قرض شخه

بغير هم حواله کيږي (يعني د حوالې د صحيح کېدلو لپاره د ضروري نه ده چې پر محتال عليه به خامخا دمخيل قرض باندې وي). نو ځکه د حوالې په قبلولو سره به د قرض اقرار نه لازميږي او دا به نه گنجل کيږي چې محتال عليه د هغه قرض اقرار وکړي.

د پورتنۍ مسئلې بل صورت

قَالَ: وَإِذَا طَالَ الْمُحْتَالُ بِمَا أَحَالَهُ بِهِ فَرَمَائِي: او کله چې محيل له محتال له څخه د هغه مال مطالبه وکړي په کوم سره چې محيل هغه [محتال له] حواله کړي وي قَال: إِنَّمَا أَخْلَصْتُكَ لِتَقْبِضَهُ لَوْ اَوْ مُحِيل [داسي] ووايي: چې ما ته ځکه [پر محتال عليه] حواله کړې وي چې ته زما لپاره پر هغه مال قبضه وکړې! [او ماته يې راکړې!] وَقَالَ: الْمُحْتَالُ لَا يَلْ اَخْلَصْتُ بِذَيْنِ كَانَ لِي عَلَيْهِ او محتال له ووايي: چې نه! بلکې تازه په هغه قرض سره حواله کړې وم کوم چې ما پر تاندي وو قَالِقُولُ قَوْلُ الْمُحِيلِ نو [په دې صورت کي] دمخيل قول معتبر دی لِأَنَّ الْمُحْتَالَ يَدْعِي عَلَيْهِ الدَّيْنِ ځکه چې محتال له پر محيل د قرض دعوی کوي وَهُوَ يَنْكُرُ او محيل [له هغه څخه] منکر دی وَلَفْظَةُ الْحَوَالَةِ مُسْتَعْلَمَةٌ فِي الْوَكَايَةِ او لفظ د "حواله" دوکالت [وکيل کېدلو] په معنی سره هم مستعمل دی فَيَكُونُ الْقَوْلُ قَوْلَهُ مَعًا يَبَيِّنُهُ نَوْ ځکه دمخيل قول به معتبر وي د قسم سره.

اللفات: ﴿طالب﴾ د مفاعلي ماضي ده: مطالبه کول، ﴿لتقبضه﴾ د ضرب د باب مضارع ده، په شروع کي يې "لام جاره" دی تر هغه وروسته "أن مصدریه" مقلد دی، تقدير يې داسي دی: "لأنَّ تَقْبِضَهُ" (دې لپاره چې ته قبضه پر وکړې!)، ﴿دين﴾ قرض، قرضه (پور).

تشریح: **صورت د مسئلې:** دادی چې کله محتال عليه قرض اداء کړي يعنې محتال له ته د قرض مال ورکړي، نو تر دې وروسته محيل محتال له ته (مثلاً) داسي ووايي چې "دغه د قرض مال ما ته راکړه!، دا ستا حق نه کيږي، ما خو صرف په دې وجه تا ته د دې قرض اخيستل حواله کړي وه چې ته زما لپاره قبضه پر وکړې او بيرته يې ما ته وسپارې!"، او محتال له ووايي چې "داسي نه ده بلکې پر تا چې زما کوم قرض باندې وو، تا د هغه اخيستل ما ته حواله کړي وه، لهدا د آينده لپاره د مال نوم

هم مه اخله!، نو په دې صورت کي دمحيل قول ديمين سره معتبر دی. يعني دمحيل خبره به د قسم سره منل کيږي.

دليل دادی چي دلته محتال له پر محيل د قرض دعوی کونکي (مدعي) دی او محيل له دې څخه منکر دی. او په تېر عبارت کي ستاسو مخته قاعده ذکر سوه چي که د مدعي سره بينه نه وي نو د منکر قول معتبر دی، نو ځکه به په دې مسئله کي د منکر يعني دمحيل قول مع اليمين معتبر وي.

ولفظ الحوالۃ الخ: داديو اعتراض جواب دی. اعتراض دادی چي د حوالې د لفظ معنی ده "قرض منتقل کول". لهذا دمحيل دا خبره چي "ما ځکه تاته د قرض اخيستل حواله کړي وه چي ته زما لپاره پر هغه قبضه وکړې" بلا دليله او د حقيقت خلاف ده.

ددې جواب دادی چي لفظ د "حوالې" مجازاً دوکالت په معنی سره هم استعمالیږي: ځکه چي په وکالت کي هم له مؤکل څخه دوکیل و طرف ته تصرف منتقل کيږي، نو ممکنه ده چي محيل د حوالې په لفظ سره وکالت مراد کړی وي. يعني کېدای سي چي هغه د "أَحْلَتْكَ" په لفظ سره محتال له ددې کار وکیل جوړ کړی وي چي زما قرض (له محتال عليه څخه) واخله!، نو په دې وجه به هم د محيل خبره منل کيږي مگر د قسم سره: ځکه چي د حوالې په لفظ سره وکالت مرادول څه غونډي د ظاهر خلاف دي.

حواله مقیده

قَالَ: وَمَنْ أَوْدَعَ رَجُلًا أَلْفَ دِرْهَمٍ فرمایي: او څوک چي یو سړي ته زر درهمه په امانت کښيږدي امثلا خالد و حامد ته زر درهمه په امانت کښيږدي | وَأَحَالَ بِهَا عَلَيْهِ آخَرَ بيا | خالد | په دې درهمو سره پر هغه احمد | بل سړی حواله کړي | فَهُوَ جَائِزٌ نو دا جائز دي | لِأَنَّهُ أَقْدَرُ عَلَى الْقَضَاءِ ځکه چي | په دې صورت کي | اُمُودَع | احمد | پر اداء کولو زیات قادر دی | فَإِنْ هَلَكَتْ بيا که چيري د امانت مال ازړ درهمه | ضایع سي | بَرِيءٌ نو مُودَع | احمد | (محتال عليه) | بري کيږي | لِتَقْيِدِهَا بِهَا ځکه چي حواله په همدې امانت مال سره مقیده ده | فَإِنَّهُ مَا انْتَزَمَ الْأَدَاءَ إِلَّا مِنْهَا ځکه چي محتال عليه | احمد | فقط د همدې مال امانت التزام کړی دی | بِخِلَافِ مَا إِذَا كَانَتْ مُقَيَّدَةً بِالْمَنْصُوبِ په خلاف د هغه صورت کله چي حواله په منصوب مال سره مقیده وي | لِأَنَّ الْقَوَاتِ إِلَى خَلْفٍ كَلَّا قَوَاتِ ځکه چي د خليفه و طرف ته فوتېدل | يعني د نائب موجودېدلو په وخت کي ضایع کېدل | داسي دي لکه نه فوتېدل | وَقَدْ تَكُونُ الْحَوَالَةُ مُقَيَّدَةً

بِالَّذِينَ أَيْضًا أَوْ حَوَالَهُ خِينِي وَخْتٍ په قرض سره هم مقیده وي وَحُكْمُ الْمُقَيَّدَةِ فِي هَذِهِ الْجُنَّةِ أَنْ لَا يَبْدَلَ الْمُحِيلُ مُطَابَقَةَ الْمُحْتَالَ عَلَيْهِ أَوْ په دې ټولو صورتونو کي د "حواله مقیده" حکم دادی چي محیل له محتال علیه څخه د مطالبې ملکیت اختیارانه لري لِأَنَّهُ تَعَلَّقَ بِهِ حَقُّ الْمُحْتَالَ عَلَى مِثَالِ الزَّمَنِ ځکه چي دهغه مال سره د محتال له حق متعلق سو، د مرهون شي په څېر ايښي لکه څرنگه چي د مرهون شي سره د مرتهن (قرض ورکونکي) حق متعلق وي. همداسي د حوالې د مال سره د محتال له قرض ورکونکي) حق متعلق دی. وَإِنْ كَانَ أَشَوَّةً لِلْغُرْمَاءِ بَعْدَ مَوْتِ الْمُحِيلِ که څه هم د محیل تر مړي وروسته محتال له د قرضخواهانو سره برابر [احقदार] دی وَهَذَا لِأَنَّهُ لَوْ بَقِيَ لَهُ مُطَابَقَتُهُ أَوْ دَا حُكْمِ ځکه دی چي که چيري د محیل لپاره دهغه مال مطالبه کول ايښي د مطالبه کولو اختیار باقي پاته سي فَيَأْخُذُهُ مِنْهُ أَوْ محیل له محتال علیه څخه هغه واخلي لَبَطَلَتِ الْحَوَالَةُ نَوْ حَالَهُ بَه بَاطِلِهِ سِي وَهِيَ حَقُّ الْمُحْتَالَ حَالِ دَا چي حواله د محتال له حق ده بِخِلَافِ الْمُطْلَقَةِ په خلاف د "حواله مطلقه" لِأَنَّهُ لَا تَعَلَّقَ لِحَقِّهِ بِهِ ځکه چي [د حواله مطلقه په صورت کي] دهغه مال سره د محتال له هيڅ حق متعلق نه دی بَلْ بِذِمَّتِهِ بَلْکي [دهغه حق] د محتال علیه د ذمې سره متعلق دی فَلَا تَبْطُلُ الْحَوَالَةُ بِأَخْذِ مَا عَلَيْهِ أَوْ عِنْدَهُ نَوْ ځکه دهغه مال په اخیستلو سره به حواله نه باطلیږي کوم چي پر محتال علیه باندي دی یا کوم چي دهغه سره دی.

اللغات: ﴿أودع﴾ د افعال د باب ماضي ده: د امانت په توگه ایښول، ﴿أقدر﴾ د ضرب د باب اسم تفضیل دی: زیات قدرت لرونکی، زیات قادر، ﴿خلف﴾ نائب، قائم مقام، ﴿اسوة﴾ برابر، یو ډول، ﴿غرماء﴾ جمع د "غريم" ده: قرضخواه (قرض غوښتونکی)، د قرض مالک، د قرض ورکونکی (یعني یو سړي چي بل چا ته قرض ورکړی وي. هغه ته "غريم" وایي چي هغه ته په بله وینا قرضخواه او د قرض مالک هم وایي).

تشریح: د عبارت تر حل مخکي د حوالې په اقسامو ځان خبر کړئ! حواله پر دوه قسمه ده: ① مقیده (هغه حواله کوم چي مقیده کړی سي)، ② مطلقه (چي په هغې کي هيڅ قيد نه وي).

بیا حواله مقیده هم پر دوه قسمه ده: ① یو دا چي محیل حواله په هغه عین شي سره مقیده کړي کوم چي د محتال علیه په قبضه کي وي (مثلا محیل محتال علیه ته ووايي چي ته زما دهغه شي په عوض کي حواله قبوله کړه کوم چي ستا په قبضه کي دی. یعني هماغه شی محتال له ته ورکړه!)، ② برابره ده هغه.

دمحتال عليه په قبضه کي د امانت په توگه وي يا د غصب په توگه وي. ② دويم دا چي محيل حواله په هغه قرض سره مقیده کړي کوم چي د هغه پر محتال عليه باندي وي.

او حواله مطلقه دا ده چي حواله هسي بې قیده وسي، يعني حواله نه په هغه قرض سره مقیده کړي سي کوم چي د محيل پر محتال عليه باندي دی او نه د محيل په هغه عين شي سره مقیده کړي سي کوم چي د محتال عليه په قبضه کي دی (مثلا محيل داسي نه ووايي چي زما د فلانکي قرض يا فلانکي شي په عوض کي حواله قبوله کړه! بلکي مطلقاً ووايي چي ته دغه سړي (محتال له) ته قرض ورکړه!).

بيا حواله پر دوه قسمه ده: ① ميعادي حواله (چي د هغه لپاره مودت او نېټه ټاکل سوې وي)، ② غير ميعادي حواله (في الحاله واجب الاداء حواله).

غير ميعادي حواله دا ده چي محيل خپل غير ميعادي قرض (في الحاله واجب الاداء قرض) د محتال عليه و طرف ته منتقل کړي، نو په دې صورت کي پر محتال عليه هم د هغه قرض وجوب غير ميعادي او في الحاله دی (يعني څرنکه چي پر محيل سمدستي د قرض اداء کول واجب وه، همداسي پر محتال عليه هم سمدستي واجب دي)، ځکه چي د حوالې په ذريعه قرض له اصيل يعني له محيل څخه د محتال عليه و طرف ته منتقل کوي، نو ځکه قرض به د محتال عليه و طرف ته په هماغه صفت سره منتقل کيږي کوم چي پر اصيل واجب وي، لهذا کله چي پر اصيل (محيل) قرض غير ميعادي او في الحاله واجب الاداء وي نو پر محتال عليه به هم غير ميعادي او في الحاله واجب الاداء وي. او ميعادي حواله دا ده چي قرض پر اصيل (محيل) مؤجل وي يعني د هغه لپاره ميعاد او نېټه ټاکل سوې وي، نو په دې صورت کي هغه قرض پر محتال عليه هم ميعادي گرځي (يعني کله چي ميعاد او نېټه پوره سي نو بيا به له محتال عليه څخه د قرض مطالبه کيږي، تر هغه مخکي به مطالبه نه ځني کيږي). اوس صورت د مسئلې ته گوري! :

صورت د مسئلې: دا دی که خالد زر درهمه خامد ته د امانت په توگه کښيږدي او پر خالد د زيرد زر درهمه قرض باندي وي، بيا خالد و حامد ته ووايي چي ”زما هغه زر درهمه کوم چي ستا سره د امانت په توگه پر اته دي هغه زيرد ته ورکړه!“ (دا حواله مقیده سوه)، نو گواکي دلته خالد د زيرد لپاره پر حامد هغه زر درهمه حواله کړل کوم چي د حامد سره د امانت په توگه پراته دي، نو ځکه دا حواله جائز ده؛ ځکه چي په دې صورت کي محتال عليه (حامد) پر اداء کولو زيات قدرت لري، په دې توگه چي د محيل له طرفه (د محتال عليه سره) په خپله د اداء کولو مال موجود دی، او کله چي د محيل له طرفه د اداء کولو مال موجود دی نو پر محتال عليه به اداء کول مشکل نه وي، او کله چي اداء کول مشکل نه دي، نو ځکه محتال عليه به پر اداء کولو زيات قادر وي. دويمه خبره دا ده چي د امانت مال (وديعت) په خپله حاصل شده وي کسب ته محتاج نه وي لېکن قرض ځيني وخت کسب ته هم محتاج کيږي، يعني د امانت مال د محتال عليه سره بعيثه موجود وي د هغه گټلو او حاصلولو ته هيڅ ضرورت نه وي

لېکن که پر محتال عليه دمحيل قرض باندي وي نو ځيني وخت دهغه گټلو او حاصلولو ته ضرورت پرېوځي (ځکه چې محتال عليه هغه خوړلی وي او دهغه سره نور مال هم نه وي)، لنډه دا چې په مذکوره دواړو وجهو سره معلومه سوه چې په پورتنۍ صورت کې پر اداء کولو دمحتال عليه (حامد) قادر کېدل ددغه حواله مقیده د جواز دليل دی. نو ثابته سوه چې کله حواله پر محتال عليه په يو مال سره مقیده وي نو حواله جائز ده.

او که د امانت مال له محتال عليه (حامد) څخه ضايع سي نو په دې صورت کې محتال عليه له حواله څخه بري کيږي؛ ځکه چې دا حواله د امانت په مال (وديعت) سره مقیده ده، ځکه محتال عليه (حامد) فقط د امانت مال پر ځان لازم کړی دی (او محيل فقط د امانت پر مال حواله کړې ده)، نو ځکه به حواله د همدې امانت مال سره متعلقه وي او د امانت د مال په هلاکېدلو سره به حواله باطلېږي، لکه څرنګه چې زکاة د معين نصاب سره متعلق دی او دهغه معين نصاب په هلاکېدلو سره زکاة ساقطېږي، نو همداسې په دغه پورتنۍ صورت کې هم حواله د امانت مال سره متعلقه ده، نو ځکه د امانت د مال په هلاکېدلو سره به حواله باطلېږي او محتال عليه به بري کيږي.

لېکن که چيرې حواله په مغضوب مال سره مقیده وي، مثلاً محيل محتال عليه (غاصب) ته ووايي چې ”ستا سره چې زما کوم مغضوب شی پروت دی هغه محتال له ته ورکړه!“، نو که په دې صورت کې مغضوب شی له محتال عليه (غاصب) څخه ضايع سي نو حواله نه باطلېږي او محتال عليه يعني غاصب نه بري کيږي، بلکې هغه مغضوب شی که له ذوات الامثال څخه وي نو حواله د هغه د مثل سره متعلق کيږي، او که له ذوات القيم څخه وي نو حواله د هغه د قيمت سره متعلق کيږي؛ او په دې صورت کې حواله ځکه نه باطلېږي چې مغضوب شی که څه هم په هلاکېدلو سره فوت سو لېکن دهغه خليفه (مثل يا قيمت) موجود دی. او په داسې حالت کې د شي فوتېدلو ته فوتېدل نه وايي چې دهغه خليفه موجود وي، بلکې هغه شی حکماً باقي شمارل کيږي؛ او کله چې هغه حکماً باقي دی نو حواله به باطلېږي هم نه، او کله چې حواله باطله نه سوه نو محتال عليه به بري کيږي هم نه.

وقد تكون الحوالة إلى: صاحب هدايې رَحْمَةُ اللهِ فرمايي چې حواله ځيني وخت په دين سره هم مقیده کيږي. په دين سره دمقيد کېدلو صورت دا دی چې مثلاً د زيد پر خالد زر درهمه باندي وي او خالد پر حامد زر درهمه باندي وي، نو خالد پر حامد حواله وکړي چې ”زما زر درهمه چې پر تا باندي دي

هغه زید ته ورکړه!“. نو دلته خالد يعني محیل حواله په هغه قرض سره مقیده کړې ده کوم قرض چې د محیل پر محتال علیه يعني پر حامد باندي دی.

وحکم البقيدة إلخ: فرمایي کله چې حواله په دین سره مقیده وي، یا په عین (عین شي) سره مقیده وي، برابره ده هغه عین د امانت مال وي او که مغضوب مال وي، نو په دې ټولو صورتونو کي حکم دادي چې محیل له محتال علیه څخه د هغه عین یا دین مطالبه نه سي کولای کوم چې په حواله سره مقید سوی دی (يعني کوم چې محتال به جوړ سوی دی)، ځکه چې اوس د هغه مال (عین او دین) سره د محتال له حق متعلق سو، لکه څرنګه چې درهن اینبولو په وخت کي د مرهون شي بېره د مرتهن حق متعلق کيږي او له قرض اداء کولو څخه مخکي راځي ته له مرتهن څخه د مرهون شي د مطالبه کولو اختیار نه حاصلیږي، نو همداسي به په حواله مقیده کني محیل ته هم له محتال علیه څخه د مطالبه کولو اختیار حاصل نه وي.

وان كان اسوة للفرماء إلخ: په دې عبارت سره د حواله او درهن په حکم کي فرق راښيي، يعني په حواله مقیده کي که څه هم محیل له محتال علیه څخه د مطالبې اختیار نه لري لېکن د محیل تر مرګ وروسته محتال له د محیل د قرضخواهانو سره برابر حقدار دی. او دراهن تر مرګ وروسته مرتهن د راهن د قرضخواهانو سره برابر نه حقداره کيږي بلکي د مرتهن حق به د نورو قرضخواهانو تر حق مخکي کيږي. د دې وضاحت دادي چې کله حواله په يو عین یا دین سره مقیده وي او پر محیل ډېر قرضونه باندي وي بيا محیل مړ سي او هيڅ میراث نه پرېږدي ما سواله هغه مال (عین یا دین) څخه کوم چې د محتال علیه سره موجود وي یا پر محتال علیه باندي قرض وي، نو په دې صورت کي چې کوم خلګ د هغه محیل قرضخواهان دي د هغوی او محتال علیه حالت سره برابر دی، يعني دا ټوله کسان په هغه مال (عین یا دین) کي برابر حقداره دي، يوه ته پر بل ترجیح او تقدم (مخکي والي) حاصل نه دی. او پاته سو د مرتهن حکم، چې که راهن مړ سي او هغه له مرهون شي څخه بغير بل هيڅ میراث نه پرېږدي او د هغه نور قرضخواهان هم وي، نو په مرهون شي کي به د مرتهن حق مخکي او مقدم وي، يعني له مرهون شي څخه به اول مرتهن خپل قرض اخلي، بيا چې د هغه تر اخیستلو وروسته کوم څه پاته سي نو هغه به د نورو قرضخواهانو حق وي.

وهذا لأنه لو بقيت إلخ: فرمایي چې په حواله مقیده کي محیل په دې وجه هم له محتال علیه څخه د مطالبه کولو اختیار نه لري، چې که چيري محیل ته دا اختیار ورکول سي او هغه له محتال علیه څخه خپل هغه عین یا دین واخلې نو حواله به باطله سي؛ ځکه په کوم مال (عین یا دین) سره چې حواله مقیده وي که هغه مال واخیستل سي او له منځه ولاړ سي نو آخر به حواله پر کوم شي وسي، نو ځکه

به حواله باطله سي، حال دا چي حواله دمحتال له حق ده يعني په حواله سره هغه مال دمحتال له حق وگرځي، او محيل ته دمحتال له حق باطلولو هيڅ اختيار نسته، لهدا كله چي محيل ته دمحتال له حق باطلولو اختيار نسته، نو ده ته به د هغه مال دمطالبه كولو اختيار هم نه وي.

ها! كه چيري حواله مطلقه وي نو محيل ته له محتال عليه څخه دخپل مال (عين يا دين) دمطالبه كولو اختيار نسته (يعني په دې صورت كي محيل ته د هغه مال دمطالبه كولو حق او اختيار نسته كوم چي د محيل پر محتال عليه قرض وي يا دمحتال عليه سره د امانت يا غصب په توگه موجود وي)، ځكه چي په دې صورت كي د هغه مال (عين يا دين) سره دمحتال له هيڅ حق متعلق نه دی بلكي دلته دمحتال له حق دمحتال عليه د ذمې سره متعلق دی. لهدا كه محيل له محتال عليه څخه هغه مال واخلي، نو په دې سره به د حوالې پر صحت هيڅ اثر نه پرېوځي او حواله به نه باطلېږي.

د سفاتيچ تعريف او حكم

قَالَ: وَيَكْرَهُ السَّفَاتِيحُ فَرَمَائِي: اَوْ سَفَاتِيحُ مَكْرُوهُ دِي وَهِيَ قَرْضُ اسْتِفَادَ بِهِ الْبَشَرُ سَقُوطَ خَطَرِ الطَّرِيقِ اَوْ هُفْه داسي قرض دی چي د هغه په ذريعه قرض ورکونکی د لاري د خطراتو د ليري کولو فايده حاصله کړي [يعني د هغه په ورکولو سره د قرض ورکونکي مطلب دا وي چي زما د قرض مال د لاري له خطراتو څخه په امن وي] وَهَذَا نَوْعٌ نَفْعٍ اسْتَفِيدَ بِهِ اَوْ دايو قسم نفع ده کوم چي د قرض په ذريعه حاصله کړي سوي ده وَكَذَلِكَ رَأَى رَسُولُ اللَّهِ ﷺ عَنْ قَرْضٍ جَرَّ نَفْعًا ۱ حال دا چي نبي کریم ﷺ له داسي قرض څخه منع کړې ده کوم چي نفع کش وي [يعني له داسي قرض څخه يې منع کړې ده چي په هغه سره نفع حاصله کړي سي].

اللغات: ﴿سَفَاتِيحُ﴾ جمع د سَفْتَجَةٍ ده (بضم السين وفتح التاء): ① مختصر تعريف يې دا دی چي يو سړی مثلاً په پاکستان کي چا ته پر دې شرط قرض ورکړي چي ته به دا قرض ما ته په افغانستان کي راکړي، يا دا به په افغانستان کي فلانکي سړي ته ورکړي (يا مثلاً له يوه ښار څخه بل ښار ته داسي معامله وکړي). ② د "سَفْتَجَةٍ" دويم صورت دا دی چي مثلاً د خالد دوکان او کاروبار په کندهار کي وي او حامد هغه ته په هلمند کي پر دې شرط مال په قرض ورکړي (مثلاً دوه لکه روپۍ يا پنځوس منه غنم پر دې شرط په قرض ورکړي) چي ته ما ته خط وليکه! چي زه په کندهار کي ستا له دوکان څخه دا مال واخلم،

يا مثلاً ته خپل ملگري ته تليفون وکړه! چي زه په کندهار کي له هغه څخه دامال واخلم، ﴿استفاد﴾
 داستعمال دباب ماضي ده: فايده حاصلول، فايده اخيستل، ﴿مقرض﴾ دافعال دباب فاعل دی:
 قرض ورکونکی، پور ورکونکی (قرضخواه)، ﴿سقوط﴾ دنصر دباب مصدر دی: ساقطېدل، لوېدل،
 ﴿جز﴾ دنصر ماضي ده، کښول، (راکشول).

تشریح: د "سَفْتَجَة" پوره تعريف په لغاتو کي ذکر سو، په شريعت کي "سَفْتَجَة" مکروه ده؛
 ځکه چي قرض ورکونکي (حامد) ددې په ذريعه دلاري له خطراتو څخه خپل مال ساتي، مثلاً له
 پاکستان څخه افغانستان ته يا مثلاً له يوه ښار څخه بل ښار ته چي دمال په وړلو کي کوم خطرات
 دي، هغه ټوله د "سَفْتَجَة" په صورت کي ليري کيږي، او د خطراتو ليري کېدل هم د قرض
 ورکونکي (حامد) لپاره يو نفع ده، او داسي قرض ناجائز دی چي په هغه کي د قرض ورکونکي نفع
 وي، ځکه چي په حديث کي له هر هغه قرض څخه منع سوې ده کوم چي پر نفع مشتمل وي او د
 قرض ورکونکي نفع ورسره متعلق وي، نو ځکه "سَفْتَجَة" مکروه گرځول سوې ده.

يادونه: که چيري له شرط لگولو څخه بغير داسي وسي چي قرض مثلاً په پاکستان کي ورکول سي
 او په افغانستان کي واخيستل سي، يا مثلاً په يوه ښار کي واخيستل سي او په بل ښار کي اداء کړي
 سي، لکه نن سبا چي د بانکو دلاري د چک په صورت کي داسي کيږي، نو دامکروه نه دی؛ دليل د
 عبدالله بن زبير رضي الله عنه عمل دی چي هغه به له شرط لگولو څخه بغير داسي کول، او بيا په دې بازه کي له
 ابن عباس رضي الله عنهما څخه پوښتنه وسوه، نو هغه وفرمايل "لَا بَأْسَ بِهِ" يعني ددې گنجائش سته.
 داڅه پروانه لري، په دې شرط چي په پيسو کي به کمي وزياتوب نه کيږي. (أثعار الهداية ج: ۹، ص: ۱۱۱)



کِتَابُ اَدَبِ الْقَاضِي

(دا) کتاب د قاضي دادب (په بيان کي) دی

تشریح: قاضي به څنگه وي، کوم صفتونه به لري او څنگه فيصله به کوي؟ دې ته "أدب القاضي" وايي.

منځکي تر دې صاحب د کتاب رَجْعَةُ الله بيوع. کفاله لو حواله بيان کړل. اوس تر هغه وروسته د قاضي او قضاء (قضاوت) احکام بيانوي. د بيوع او نورو معاملاتو سره د "کتاب ادب القاضي" مناسبت دا دی چې په بيوع او معاملاتو کي زياتره جنګ او دعوی پيدا کيږي. او بنسکاره خبره ده چې د عام سړي په فيصله سره دا جنګ او دعوی نه ختميږي، بلکي د هغه د ختمولو لپاره د داسي کس فيصله مؤثره وي چې د هغه ولايت عام او تام وي او د خلکو په زړونو کي د هغه قدر او احترام وي، او هغه قاضي دی چې له هغه څخه بغير بل هيڅوک د دې کار لپاره زيات مناسب نه بنسکاري، نو ځکه صاحب د کتاب رَجْعَةُ الله د معاملاتو له بيان څخه وروسته اوس "کتاب ادب القاضي" بيانوي.

د ادب او قضاء معنی: د "ادب" معنی ده: په ښه صفتونو او خصلتونو سره ښايسته کېدل (متصف کېدل). او د "قضاء" لغوي معنی ده: لازمول. او په شريعت کي قضاء هغه قول ته وايي کوم چې ملزم وي او په ولايت عامه سره صادر وي، يعنې په شريعت کي قضاء هغه قول ته وايي کوم چې له قاضي څخه صادر سي او د مخاطب لپاره پر هغه عمل کول لازم وي.

د قضاء ثبوت: قضاء (قضاوت) په کتاب الله، سنت رسول، اجماع ټولو سره ثابت دی:

①... په کتاب الله کي په دې هکله څو آيتونه ذکر سوي دي چې له هغوی څخه دوه آيتونه دا دي:

دي: ﴿وَأَنِ احْكُم بَيْنَهُم بِمَا أَنزَلَ اللَّهُ﴾ (سورة المائدة: ۴۹)، ﴿فَأَحْكُم بَيْنَ النَّاسِ بِالْحَقِّ وَلَا تَتَّبِعِ

الْهَوَىٰ﴾ (سورة ص: ۲۶)

②... سنت رسول دا دی چې نبي کریم ﷺ حضرت علي او حضر معاذ رَضِيَ اللَّهُ عَنْهُمَا دواړه د

قاضي په توګه يمن ته استولي وه، او حضرت معاذ رَضِيَ اللَّهُ عَنْهُ ته يې داستولو په وخت کي فرمايلي وه:

"كَيْفَ تَقْضِي إِذَا عَرَضَ لَكَ قَضَاءٌ، قَالَ: أَقْفِي بِكِتَابِ اللَّهِ، قَالَ: "فَإِنْ لَمْ تَجِدْ فِي كِتَابِ اللَّهِ،

قَالَ: فَبِسُنَّةِ رَسُولِ اللَّهِ ﷺ، قَالَ: "فَإِنْ لَمْ تَجِدْ فِي سُنَّةِ رَسُولِ اللَّهِ ﷺ وَلَا فِي كِتَابِ اللَّهِ،

قَالَ: أَجْتَهِدْ رَأْيِي... فَضَرَبَ رَسُولُ اللَّهِ ﷺ صَدْرَهُ وَقَالَ: "الْحَمْدُ لِلَّهِ الَّذِي وَفَّقَ رَسُولَ رَسُولِ اللَّهِ لِمَا يُرِيدُ رَسُولُ اللَّهِ". (ابوداؤد شريف، باب اجتهاد الراي في القضاء، ص ۵۱۶، حديث شميره ۳۵۹۲، وهكذا في الترمذی والنسائي)

③... د قضاء پر ثبوت او مشروعييت د ټولو مسلمانانو اجماع هم ده.

④... او عقلاً هم قضاء ثابته ده، په دې توگه چي په قضاء بالحق سره عدل ښکاره کيږي، د ظالم ظلم ليري کيږي او مظلوم ته انصاف رسيږي، او دا ټوله داسي شيان دي چي د هغه و طرف ته د هر عاقل عقل دعوت ورکوي، نو معلومه سوه چي عقلاً هم قضاء ثابته ده.

د قاضي لپاره د شهادت شرائط

قَالَ: وَلَا تَصِحُّ وَلَايَةُ الْقَاضِي حَتَّى يَجْتَمِعَ فِي الْمَوْضِعِ شَرَايِطُ الشَّهَادَةِ وَيَكُونَ مِنْ أَهْلِ الْاجْتِهَادِ فَرَمَايِي: او قاضي ولي کېدل صحيح نه دي [يعني يو چا ته د قاضي ولايت او منصب ورکول صحيح نه دي] تر دې چي په ولايت ورکړل سوي [قاضي] کي د شهادت شرطونه موجود وي او هغه له مجتهدينو څخه [هم] وي أَمَّا الْأَوَّلُ فَلِأَنَّ حُكْمَ الْقَضَاءِ يُسْتَقْبَلُ مِنْ حُكْمِ الشَّهَادَةِ کوم چي اول دی نو ځکه چي د قضاء حکم د شهادت له حکم څخه مستفاد [او مستنبط] دی [يعني د قضاء حکم د شهادت له حکم څخه راخيستل سوي او حاصل سوي دی] لِأَنَّ كُلَّ وَاحِدٍ مِنْهُمَا مِنْ بَابِ الْوَلَايَةِ ځکه چي له دې دواړو څخه هريو د ولايت له قبيلې څخه دی فَكُلُّ مَنْ كَانَ أَهْلًا لِلشَّهَادَةِ يَكُونُ أَهْلًا لِلْقَضَاءِ لهذا کوم څوک چي د شهادت اهل وي هغه به د قضاء [قضاوت] هم اهل وي وَمَا يُشْتَرَطُ لِأَهْلِيَّةِ الشَّهَادَةِ يُشْتَرَطُ لِأَهْلِيَّةِ الْقَضَاءِ او کوم څه چي د شهادت د اهل کېدلو لپاره شرط دي هغه به د قضاء د اهل کېدلو لپاره هم شرط وي وَالْقَاضِي أَهْلٌ لِلْقَضَاءِ او فاسق د قضاء اهل دی حَتَّى لَوْ قَلِدَ يَصِحُّ تر دې که هغه قاضي جوړ کړی سي نو صحيح دي إِلَّا أَنَّهُ لَا يَنْبَغِي أَنْ يُقْلَدَ لېکن مناسب نه ده چي هغه قاضي جوړ کړی سي كَمَا فِي حُكْمِ الشَّهَادَةِ فَإِنَّهُ لَا يَنْبَغِي أَنْ يَقْبَلَ الْقَاضِي شَهَادَتَهُ لکه څرنگه چي د شهادت په حکم کي دي چي دا مناسب نه ده چي قاضي د فاسق شهادت قبول کړي وَلَوْ قَبِلَ او که چيري [بيا هم] د هغه شهادت قبول کړي جَازَ عُنْدَنَا نو زموږ په نېز جائز دي وَلَوْ كَانَ الْقَاضِي عَدْلًا او که چيري قاضي عادل وي فَفَسَقَ بِأَخْذِ الرِّشْوَةِ بيا د رشوت اخيستلو په وجه يا په بله وجه فاسق وگرځي لَا يَنْعَزِلُ نو هغه [په خپله] نه معزوله کيږي وَيَسْتَحِقُّ الْعَزْلَ او د عزل [معزوله کولو] مستحق کيږي.

وَهَذَا هُوَ ظَاهِرُ الْمَذْهَبِ أَوْ هَذَا ظَاهِرُ مَذْهَبِ دِي وَعَلَيْهِ مَشَايِخُنَا أَوْ بِرِ هَمْدِي زَمُورِ مَشَائِخِ رَحِمَهُمُ اللَّهُ دِي وَقَالَ: الشَّافِعِيُّ: الْفَاسِقُ لَا يَجُوزُ قَضَاؤُهُ كَمَا لَا يَقْبَلُ شَهَادَتُهُ عِنْدَهُ أَوْ إِمَامُ شَافِعِي رَحِمَهُ اللَّهُ فَرَمَايِي جِي دِ فَاسِقُ قَضَاءُ جَائِزٌ نَهْ دِه، لَكِهْ خَرْنَكِهْ جِي دِهغه په نهز د فاسق شهادت [هم] مقبول نه دی و عَنْ عَلَيْنَا الثَّلَاثَةِ فِي التَّوَادِرِ ۞ أَنَّهُ لَا يَجُوزُ قَضَاؤُهُ أَوْ زَمُورِ لِهْ دِرِيوِ عَلِمَلُوْ شَخْهْ دِ نَوَادِرِ رَوَايَتِ دَادِي جِي دِ فَاسِقُ قَضَاءُ جَائِزٌ نَهْ دِهْ وَقَالَ بَعْضُ الْمَشَايِخِ: إِذَا قُلِدَ الْفَاسِقُ ابْتِدَاءً أَوْ عُيِّنِي مَشَائِخُو وَيْلِي دِي: جِي كَلِهْ ابْتِدَاءً فَاسِقُ كَسْ قَاضِي جُورِ كَرِي سِي يَصَحُّ نُو صَحِيحِ دِي وَلَوْ قُلِدَ وَهُوَ عَدْلٌ أَوْ كِهْ جِيرِي هغه د عادل والي په حالت كي قاضي جُورِ كَرِي سِي يُنْعَزَلُ بِالْفُسُقِ نُو [اوروسته] د فاسق كېدلو په وجه هغه معزوله كيږي لِأَنَّ الْقُلْدَ اعْتِمَادَ عَدَالَتِهِ حُكْمُ جِي قَاضِي جُورِ وَنَكِي كَسْ [اباچا] د هغه پر عادل والي اعتماد كړی وو فَلَمْ يَكُنْ رَاضِيًا بِتَقْلِيدِهِ دُونَهَا نُو حُكْمُ لِهْ عَادِلِ وَالِي شَخْهْ بغير به د هغه پر قاضي جُورِ ولو راضي نه وي وَهَلْ يَصْلُحُ الْفَاسِقُ مُفْتِيًا أَوْ يَا فَاسِقُ كَسْ مُفْتِي جُورِ بَدَايِ سِي؟ قِيلَ: لَا نُو رِيل سوي دي: جِي نه! لِأَنَّهُ مِنْ أُمُورِ الدِّينِ حُكْمُ جِي فَتْوَى لِهْ دِينِي أُمُورِ شَخْهْ دِهْ وَخَيْرُهُ غَيْرُ مَقْبُولٍ فِي الدِّيَانَاتِ أَوْ دِ فَاسِقُ خَبِرِ په دِينِي أُمُورِ كي مقبول نه دی وَقِيلَ: ۞ يَصْلُحُ أَوْ رِيل سوي دي: جِي فَاسِقُ مُفْتِي جُورِ بَدَايِ سِي لِأَنَّهُ يَجْتَهِدُ كُلَّ الْجَهْدِ حَذَرًا عَنِ النِّسْبَةِ إِلَى الْخَطَا حُكْمُ جِي هغه به د غلطی و طرف ته د منسوب كېدلو له بيږي شَخْهْ پوره كوشش كوي [چي صحيح فتوى ور كړي].

اللغات: ﴿ولاية﴾ د حسب او ضرب له بابِه مصدر دی: ولي كېدل، ديو كار مشر كېدل، مشري، ﴿مولى﴾ د تفعيل د باب مفعول دی: چا ته جِي ديو كار ولايت (مشري) وركول كيږي، څوك جِي ولي (مشر) جوړ كړی سِي، ﴿يستق﴾ د استفعال د باب مضارع مجهوله ده: اوبه كېدل، سيراېېدل،

● القول الراجح: هو ظاهر المذهب (أى لا ينزل ويستحق العزل)، كما قال العلامة ابن اعمام رَحِمَهُمُ اللَّهُ: هذا هو ظاهر المذهب وعله مشايخنا البحاريون والسمرفنديون، وكذا في رد المختار (ج: ٤، ص: ٣٣٩)، والبحر (ج: ٦، ص: ٢٤١). [القول الراجح ج: ٢، ص: ١٠٥]

● القول الراجح: هو قول المانعين (أى لا يصلح)، كما قال العلامة النمر تاشي رَحِمَهُمُ اللَّهُ: والفاقد لا يصلح مفتياً، وقال العلامة الحفصكي: واختاره كثير من المتأخرين وحزم به صاحب الجمع في مثله... إلخ (رد المختار ج: ٤، ص: ٣٣٥)، وكذا في البحر الرائق (ج: ٦، ص: ٢٨١). [القول الراجح ج: ٢، ص: ١٠٦]

مراد ڄڻي مستفاد ڪيڊل (حاصل ڪيڊل) دي، ﴿اهلية﴾ اهل ڪيڊل، لائق ڪيڊل (لياقت)، ﴿لا يلبغي﴾ د
انفعال دباب نفي صيغه ده، معنیٰ يي ده: پڪار نه دي، مناسب نه دي، ﴿لا ينعزل﴾ د انفعال دباب نفي
صيغه ده: په خپله معزوله ڪيڊل، برطرفه ڪيڊل، له منصبه ليري ڪيڊل، ﴿عزل﴾ د ضرب مصدر دی:
معزوله كول (يعني دبل چاله طرفه معزوله ڪيڊل)، برطرفه كول، له منصبه ليري كول (غوبه كول)، ﴿مُقَلَّد﴾
د تفعیل دباب فاعل دی، له ”قلادة“ څخه مشتق دی، لغوي معنیٰ يي ده: ديو چا په غاړه اهيل (هار)
څړونکی (اهل اچونکی)، مراد ڄڻي هغه کس دی چي هغه ته د قاضي جوړولو ولايت حاصل وي يعني
”قاضي جوړونکی“، چي هغه يا امير المؤمنين (باچا) دی يا د هغه نائب، ﴿اعتمد﴾ د افتعال ماضي
ده: اعتماد كول، بروسه كول، ﴿حذر﴾ د سمع دباب ماضي ده: له يوشی څخه پريډل، له يوشی څخه
ځان ساتل (احتراز كول)، ﴿مفتي﴾ په قاضي او مفتي کي فرق دی، قاضي هغه عالم ته وايي کوم چي د
خلکو په مينځ کي د معاملاتو فيصله کوي، او مفتي هغه عالم ته وايي کوم چي د ديني امورو او
معاملاتو فتوی ورکوي.

تشریح: په دې عبارت کي صاحب د ڪتاب رَحْمَةُ اللهِ د قاضي اوصاف او شرائط بيان کړي دي،
فرمايي چي يو څوک قاضي جوړول او د قضاء منصب ورسپارل په هماغه وخت کي جائز دي کله
چي په هغه کي د شهادت (گواهي) ټوله شرطونه موجود وي، مثلاً مسلمان، بالغ، عاقل وي، روند او
محدود فی القذف نه وي، او افضله خبره داده چي عادل او پاک لمنی (عفيف) وي، او عالم بالسنة
وي، او بل دا چي کوم کس ته د قضاء منصب ورسپارل کيږي هغه به له اهل اجتهاد څخه وي.
خلاصه دا چي د قاضي لپاره د شهادت او اجتهاد اهل ڪيڊل ضروري دي.

أما الأول إلخ: په قاضي کي د شهادت شرطونه موجود ېدل ځکه ضروري دي چي د قضاء حکم د
شهادت (گواهي) له حکام څخه مستفاد او را اخیستل سوی دی؛ ځکه چي قضاء او شهادت دواړه د
ولايت له بابه دي، او د ولايت مطلب دي ”تَنْفِيذُ الْقَوْلِ عَلَى الْغَيْرِ“ (پر بل چا خپل قول نافذول)، او تاسو
ته معلومه ده چي شاهد (گواه) خپل قول پر بل چا نافذوي، نو څرنگه چي شاهد خپل قول پر بل چا
نافذوي، همداسي قاضي هم خپل قول پر بل چا نافذوي، نو ځکه کوم شرطونه چي د شهادت (او گواه
جوړېدلو) دي هغه شرطونه به د قضاء (او قاضي جوړېدلو) هم وي، بلکي د قضاء ولايت د شهادت له
ولايت څخه عام او زيات کامل دی، نو ځکه د قضاء د ولايت لپاره د شهادت شرطونه موجود ېدل په

درجه اولی ضرري دي، لهذا کوم شوک چي د شهادت اهل وي هغه به قاضي هم جوړېدلای سي، او د شهادت د اهليت لپاره چي کوم شيان شرط دي هغه به د قضاء د اهليت لپاره هم شرط وي.

والفاسق إلخ: څرنگه چي فاسق د شهادت اهل دی نو ځکه هغه د قاضي جوړېدلو هم اهل دی، تردې که فاسق کس قاضي جوړ کړی سي (او په هغه کې د شهادت ټوله شرطونه موجود وي) نو دا جائز دي، لېکن هغه قاضي جوړول مناسب نه دي لکه د قاضي لپاره چي د فاسق گواهي قبول مناسب نه دي، لېکن که بيا هم د فاسق گواهي قبوله کړی سي نو زموږ په نېز جائز دي؛ ځکه چي ”عدالت“ د شهادت له شرائطو څخه نه دی بلکي د شهادت له مناسباتو څخه دی.

ولوکان القاضي إلخ: فرمايي که چيري قاضي عادل وي لېکن در شوت اخيستلو، يا شراب چينلو يا د زنا او داسي نورو په وجه فاسق وگرځي، نو هغه په دې کارو سره نه معزوله کيږي، لېکن هغه د معزوله کولو مستحق گرځي، مطلب دا چي په دې کارو سره هغه په خپله نه معزوله کيږي بلکي په عليحده توگه به د باچا (امير المؤمنين) له طرفه معزولول کيږي او د قضاء له منصب څخه به شړل کيږي، او تر څو چي هغه معزول کړی سوی نه وي تر هغه وخته به د هغه جاري سوي احکام نافذېږي. ها! که چيري د قاضي د ټاکلو په وخت کې باچا دا شرط لگولی وي چي د حرام فعل په کولو سره قاضي معزوله دی، نو په دې صورت کې د حرام فعل په کولو سره هغه په خپله هم معزوله کيږي. همدا ظاهر مذهب دی او پر همدې زموږ د عامو مشائخو عمل دی.

وقال الشافعي إلخ: د امام شافعي رَجَه الله مذهب دا دی چي فاسق کس قاضي جوړول جائز نه دي؛ ځکه چي د هغه په نېز د فاسق شهادت (گواهي) هم مقبوله نه ده، او څرنگه چي قضاء او شهادت يو د بل سره نژدې دي، لهذا کله چي د هغه په نېز فاسق د شهادت اهل نه دی او شهادت يې مقبول نه دی، نو ښکاره خبره ده چي هغه به د قضاء اهل هم نه وي.

له امام صاحب او صاحبينو رَجَه الله څخه د ”نواذر“ يو روايت دا دی چي فاسق کس قاضي جوړول صحيح نه دي، بيا د ځيني مشائخو قول دا دی چي که يو فاسق ابتداءً قاضي جوړ کړی سي نو صحيح دي، لېکن که هغه د عادل والي په حالت کې قاضي جوړ کړی سي او بيا هغه فاسق وگرځي نو محض په فسق (فاسق کېدلو) سره هغه معزوله کيږي او په عليحده توگه د هغه د معزوله کولو ضرورت نسته؛ ځکه کله چي هغه عادل وي نو قاضي جوړونکي کس (باچا) د هغه پر عدالت اعتماد وکړي او د عدالت په وجه هغه قاضي جوړ کړي، لهذا قاضي جوړونکی (باچا) له عدالت څخه بغير د هغه د قاضي پر جوړولو راضي نه وي، نو گواکي په دې صورت کې قاضي جوړول د عدالت په بقاء سره

مشروط سوه، لهذا کله چي د قاضي جوړول د عدالت په بقاء سره مشروط دي. نو حکم د عدالت په نوټېدلو سره به د قضاء عهده او منصب فوتيري او قاضي به په خپله معزوله کيږي.

وهل يصح الفاسق الخ: پاته سوه دا خبره چي آيا فاسق کس مفتي جوړېدای سي، که نه؟ نو په دې سلسله کي دوه قولونه دي ①... اول قول دا دی چي د فاسق کس مفتي کېدل (او هغه ته د افتاء منصب ورکول) جائز نه دي؛ حکم چي فتوی ورکول يو ديني کار دی، او په ديني کارو کي د فاسق خبر مقبول نه دی. ②... دويم قول دا دی چي د فاسق مفتي کېدل جائز دي؛ حکم چي په خلکو کي د بدنامه بدلو او د فسق ښکاره کېدلو په وجه به هغه په فتوی ورکولو کي احتياط کوي او د صحيح فتوی په ليکلو کي به ښه محنت او کوشش کوي، د دې لپاره چي بيا د غلطۍ او خطا و طرف ته منسوب نه کړي سي او نور بدنامه او رسوا نه سي.

د اجتهاد د اهل کېدلو شرط

وَأَمَّا الثَّانِي فَالصَّحِيحُ أَنَّ أَهْلِيَّةَ الاجْتِهَادِ شَرْطُ الْأُولَوِيَّةِ او کوم چي دويم شرط دی [چي قاضي به مجتهد وي] انو صحيح داده چي د اجتهاد اهل کېدل د اولي والي [افضل والي] شرط دی فَأَمَّا تَقْلِيدُ الْجَاهِلِ فَصَحِيحٌ عِنْدَنَا نو د جاهل [غير مجتهد] قاضي جوړول زموږ په نېز صحيح دي اشرف الهدايه، احسن الهدايه | خَلَا فَا لِلشَّافِعِيِّ په خلاف د امام شافعي رَجَحَهُ اللهُ وَهُوَ يَقُولُ: إِنَّ الْأَمْرَ بِالْقَضَاءِ يَسْتَدْعِي الْقُدْرَةَ عَلَيْهِ امام شافعي رَجَحَهُ اللهُ فرمايي: چي د قضاء حکم د قدرت على القضاء تقاضا کوي [چي انسان به پر قضاء قادر وي] وَلَا قُدْرَةَ دُونَ الْعِلْمِ او له علم څخه بغير [پر هغه] قدرت نه وي وَلَنَا: أَنَّهُ يُكِنُّهُ أَنْ يَقْضِيَ بِفَتْوَى غَيْرِهِ زموږ دليل دا دی: چي د جاهل [غير مجتهد] قاضي لپاره دا ممکنه ده چي د بل چا پر فتوی فيصله وکړي وَمَقْصُودُ الْقَضَاءِ يَخْضُلُ بِهِ او د قضاء [قضاوت] مقصود په دې سره [هم] حاصلېږي وَهُوَ إِصْطَالُ الْحَقِّ إِلَى مُسْتَحِقِّهِ او د قضاء مقصود "حق خپل مستحق ته رسول" دي وَيَنْبَغِي لِلتَّقْلِيدِ أَنْ يَخْتَارَ مَنْ هُوَ الْأَقْدَرُ وَالْأَوَّلَى او د قاضي جوړونکي لپاره پکار دي چي زيات قدرت والا او غوره کس منتخب کړي لِقَوْلِهِ عَلَيْهِ السَّلَامُ: «مَنْ قَلَّدَ إِنْسَانًا عَمَلًا وَبَيَّعَتْهُ مِنْهُ هُوَ أَوَّلَى مِنْهُ حُكْمٌ» چي نبی ﷺ فرمايلي دي: څوک چي يو انسان ته يو کار وسپاري حال دا چي د هغه په رعيت اموالو کي له هغه څخه غوره انسان موجود وي فَقَدْ خَانَ اللَّهَ وَرَسُولَهُ وَجَمَاعَةَ الْمُسْلِمِينَ» نو هغه د

الله او د هغه در رسول او د مسلمانانو د جماعت سره خیانت وکړی وَلِي حَدِّ الْاجْتِهَادِ كَلَامُهُ عَرَفَ فِي أَصُولِ
الْفَقْهِ او د اجتهاد په تعريف کي کلام دی کوم چي په اصول فقه کي معلوم سوی دی وَحَاصِلُهُ أَنْ
يَكُونَ صَاحِبَ حَدِيثٍ لَهُ مَعْرِفَةٌ بِالْفَقْهِ او خلاصه يې داده چي مجتهد داسي حديث والا امحدثا دی
چي هغه ته د فقهې علم هم حاصل وي لِيَعْرِفَ مَعَارِ الْأَثَارِ د دې لپاره چي د احايثو معناوي پېژني
أَوْ صَاحِبَ فِقْهِ لَهُ مَعْرِفَةٌ بِالْحَدِيثِ يا داسي فقيه دی چي هغه ته د حديث علم هم وي لِيَلَّا يُشْتَغَلَ
بِالْقِيَاسِ فِي النُّصُوصِ عَلَيْهِ د دې لپاره چي په هغه حکم او مسئله ا کي په قياس سره مشغول نه سي
چي د هغه په باره کي نص احديث موجود وي وَقِيلَ: أَنْ يَكُونَ مَعَ ذَلِكَ صَاحِبَ قَرِيحَةٍ يَعْرِفُ بِهَا
عَادَاتِ النَّاسِ او ويل سوي دي: چي د دې سره به هغه د طبيعت او ملکې اخاوند هم وي چي د هغه
په ذريعه دخلکو عادات پېژني إِنَّ مِنَ الْأَحْكَامِ مَا يَتَنَبَّهَنَّ عَلَيْهَا حُكْمٌ چي عيني احکام دخلکو پر
عاداتو مبني وي.

اللغات: «اولوية» اولی والی. اولی کېدل. غوره کېدل. افضل کېدل. «يستدعي» داستفعال مضارع ده؛
تقاضا کول. «ایصال» د افعال د باب مصدر دی: رسول. «مُقَلَّد» د دې معنی د تېر عبارت په لغاتو کي ذکر
سوه. «خَانَ» د نصر ماضي ۳: خیانت کول. «منصوص عليه» د کوم شي په باره کي چي نص (حديث) وارد
سوی وي. «قريحة» طبيعت (له چتلياتو څخه پاک او سپېڅلی طبيعت). ذوق. داسي ملکه چي د هغه په
ذريعه انسان د کلام او رايي ايجادولو قدرت لري. جمع: قَرَائِح. (معجم وسيط)

تشریح: امام قدوري رحمه الله چي د قضاء د منصب لپاره کوم دوه (۲) شرطونه ذکر کړي وه، له هغه
څخه يو شرط (يعني د شهادت د شرائطو شرط) په تېر عبارت کي بيان سو، اوس په دې عبارت کي د دويم
شرط تفصيل بيانېږي. لېکن تاسو دا خبره په ياد لرئ! چي په متن کي دغه شرط د صحت شرط
گرځول سوی (يعني که څوک د اجتهاد اهليت نه لري نو د هغه قاضي جوړول صحيح نه دي) لکه څرنگه چي امام
قدوري رحمه الله په "وَلَا تَصَحُّ" سره همدې ته اشاره کړې ده چي د اجتهاد شرط هم د قضاء د صحت
شرط دی. حالانکي دا صحيح نه ده. بلکي صحيح داده چي اجتهاد د اولويت شرط دی، يعني اولی دا
ده چي قاضي مجتهد هم وي. لنډه دا چي د اجتهاد په اهليت سره د قاضي متصف کېدل اولی او
افضل دي. او داسي قاضي ته پر نورو فوقيت او فضيلت حاصل دی، کنې غير مجتهد کس هم زموږ

په نېز قاضي جوړول جائز دي. که څه هم دامام شافعي رَحْمَةُ اللهِ په نېز غير مجتهد کس قاضي جوړول جائز نه دي.

دامام شافعي دليل: دادی چي ديو معاملې په باره کي د قاضي حکم او فيصله کول ددې خبري تقاضا کوي چي قاضي به د هغه حکم په هر طرف واقف وي او په پوره توگه به قاضي ته پر هغه قدرت حاصل وي (لنډه دا چي د هغه معاملې په باره کي به د اجتهاد کولو صلاحيت او قدرت په قاضي کي وي). حال دا چي واقفيت او قدرت له علم څخه بغير نه سي حاصلېدای. له دې څخه معلومه سوه چي د قضاء د حکم لپاره علم ضروري دی، نو ځکه جاهل يعني غير مجتهد کس قاضي جوړول جائز نه دي.

زموږ دليل: دادی چي د قضاء مقصود دادی چي حقدار ته خپل حق ورسېږي. او دامقصود چي څرنگه په مجتهد قاضي سره حاصلېدای سي همداسي په غير مجتهد قاضي سره هم حاصلېدای سي. په دې توگه چي هغه ديو معتبر او مجتهد عالم دفتوی په رڼا کي فيصله وکړي او د هغه مطابق معامله حل کړي سي، لهدا کله چي د غير مجتهد کس لپاره ديو مجتهد په فتواوو سره د قضاء امور حل کول ممکن دي. نو ځکه به اجتهاد د قضاء د صحت او جواز شرط نه وي. ها! هغه داولويت (اولی والي) شرط کېدای سي. په دې کي هيڅ حرج نسته.

وينبغي للمقلد الخ: ددې حاصل دادی چي کوم کس ته د قاضي د جوړولو ولايت او اهليت حاصل وي، يعني امير المؤمنين (خليفة المسلمين) يا د هغه له طرفه ټاکل سوی کس، نو هغه ته پکار دي چي داسي کس قاضي جوړ کړي کوم چي پر فيصله کولو قادر وي، او په خپل علم، دينداري، پاک لمني او تقوی کي تر ټولو افضل او غوره وي. او که قاضي جوړونکی ددې په خلاف کار وکړي نو هغه دالله او د هغه در رسول سره خيانت وکړي، لکه څرنگه چي په احاديثو کي همدغه وعيد ذکر سوی دی، چي له هغوی څخه يو حديث په عبارت کي مذکور دی: "مَنْ قَلَّدَ اِنْسَانًا عَمَلًا مَنْ هُوَ اَوَّلِيْ مِنْهُ فَقَدْ خَانَ اللهَ وَرَسُولَهُ وَجَمَاعَةَ الْمُسْلِمِينَ".

دلحد الاجتهاد الخ: فرمايي چي د اجتهاد تفصيلي تعريف خود اصول فقه په کتابونو کي ذکر سوی دی، لېکن مختصراً عرض دادی چي د مجتهد دوه تعريفونه سوي دي: ①... يو دا چي مجتهد يا داسي محدث دی چي هغه په فقه کي هم مناسب علم او مهارت لري. ددې لپاره چي هغه پر فقهي احکامو او مسائلو د دلالت کونکو احاديثو معناوي پېژني او د هغه احاديثو الفاظ پر خپل صحيح معناو برابرول ور ته آسانه وي. ②... يا داسي فقيه دی چي هغه ته د حديثو علم هم حاصل وي، د

دې لپاره چې د کومو مسئلو په باره کې احادیث موجود دي په هغوی کې قیاس نه وکړي. او ښکاره خبره ده چې کله فقیه ته د احادیثو علم او خبر نه وي نو د یوې مسئلې په باره کې به نص او حدیث موجود وي لېکن هغه فقیه به د ناخبرتیا په وجه په قیاس عمل وکړي.

خلاصه: دا چې مجتهد هغه کس دی کوم چې محدث او فقیه دواړه وي. د محدث والي په وجه به د نص (حدیث) په مقابله کې له قیاس کولو څخه ځان ساتي. او د فقیه کېدلو په وجه به د حدیثو هغه معنوي پېژني کوم چې د احکامو مدار دي. فرق صرف دومره دی چې د اول تعریف په اعتبار سره د حدیث علم غالب دی او د فقهي علم مغلوب دی، او د دویم تعریف په اعتبار سره د دې برعکس دي.

وقيل أن يكون الخ: ځينې حضرات فرمايي چې په پورتني تعريفونو کې د هريوه سره د اهم ضروري دي چې مجتهد به مزاج شناس (مزاج پېژندونکی) او د خلکو په عادتونو واقف وي؛ ځکه چې ځينې مسائل د خلکو پر عادتونو هم مبني دي، او د عادت په مختلف کېدلو سره د هغه مسائلو احکام هم مختلف کېږي، نو ځکه د مجتهد لپاره دا ضروري دي چې د خلکو په عاداتو خبر وي، د دې لپاره چې په فيصله کې د يو مشکل سره مخامخ نه سي او د هر ډول مسئلې په زړه پوري فيصله کولای سي.

د قضاء منصب قبلول

قَالَ: وَلَا بَأْسَ بِالْذُّخُولِ فِي الْقَضَاءِ لِمَنْ يَتَّقُ بِنَفْسِهِ أَنْ يُؤْذَى فَرَضَهُ فرمايي: او د هغه کس لپاره [منصب د] قضاء ته په داخلېدلو کې هيڅ پروا نسته کوم چې پر ځان دا اعتماد لري چې د قضاء فريضه به اداء کړي لِأَنَّ الصَّحَابَةَ رَضِيَ اللَّهُ عَنْهُمْ تَقَدَّوْهُ ځکه چې صحابه وو رَضِيَ اللَّهُ عَنْهُمْ [منصب د] قضاء قبول کړی دی وَكَفَى بِهِمْ قُدُورًا او د هغو اقتداء زموږ لپاره کافي ده وَلَئِنَّ فَرَضَ كَفَايَةً او ځکه چې قضاء [قاضي کېدل] فرض کفايي دي لِيَكُنْهُ أَمْرًا بِالْمَعْرُوفِ ځکه چې هغه امر بالمعروف دي.

اللغات: «يثق» د ضرب مضارع ده: باور لرل، اعتماد لرل، «قدوة» اقتداء، مقتداء، پېشوا.

صور د مسئلې: دا دی چې په کوم سړي کې د قاضي جوړېدلو اهليت او صلاحيت موجود وي او هغه پر ځان دا باور او اعتماد وي چې زه د قضاء فريضه او امور اداء کولای سم، نو د هغه لپاره د دې منصب په قبلولو کې هيڅ حرج او پروا نسته، يعنې په داسې کولو کې شرعاً هيڅ بدې او ممانعت نسته؛ ځکه صحابه کرامو هم د قضاء منصب قبول کړی دی، لکه څرنګه چې نبی کریم ﷺ په خپل ژوند کې حضرت معاذ ﷺ د یمن قاضي جوړ کړی، همدارنګه حضرت علي ﷺ يې هم د قاضي یمن جوړ کړی، بيا حضرت ابو بکر ﷺ د خپل خلافت په زمانه کې حضرت عمر ﷺ قاضي جوړ کړی او حضرت عمر ﷺ ابن مسعود ﷺ قاضي جوړ کړی، او دغه حضراتو د قضاء منصب قبول هم

کړی او په خپل ایماني فراست او ذکاوت (ذهانت) سره یې هغه په ښه توګه اداء هم کړی، او د دې صحابه وو دا منصب قبولول زموږ لپاره کافي دي او دا د هغه د جواز ښکاره دلیل دی.

دویم دلیل دا دی چې قاضي کېدل فرض کفایي دي. ځکه چې امر بالمعروف او نهی عن المنکر فرض کفایي دي او قاضي هم عموماً دغه کار کوي. نو ځکه د ټولنې د منصب په قبولولو سره دغه اهمه فریضه هم اداء کیږي. او که هیڅوک دا منصب قبول نه کړي نو ټوله به ګنګاره وي.

دلته د قلدوري پر عبارت یو اعتراض کېدای شي چې قاضي کېدل فرض کفایي دي او فرض کفایي والا مرتبه د استحباب او ندب ده، نو ځکه د هغه قبولول خو به مستحب خامخاوي. حالانکې امام قلدوري رَحْمَةُ اللهِ د "لَا بَأْسَ" لفظ ذکر کړی دی کوم چې فقط پر اباحت (روايت) دلالت کوي. د دې جواب دا دی چې د قضاء په منصب کې عظیم خطرات سته کوم چې پوره همت او ایمانداري غواړي او هر کس هغه نه سي زغملای. نو ځکه مصنف رَحْمَةُ اللهِ د "لَا بَأْسَ" په ویلو سره جواز بیان کړی دی.

د چا لپاره د قضاء منصب قبولول مکروه دي؟

قَالَ: وَيَكْرَهُ الدُّخُولُ فِيهِ لِمَنْ يَخَافُ الْعَجْزَ عَنْهُ وَلَا يَأْمَنُ عَلَى نَفْسِهِ الْخَيْفَ فِيهِ فَرَمَائِي: او د هغه کس لپاره قضاء ته داخلېدل مکروه دي کوم چې له قضاء [بالحق] څخه عاجزه کېدلو په هکله بیربري او په قضاء کې له ظلم کولو څخه پر ځان مطمئن نه وي کيلاً يَصِيرُ شَرّاً لِمُبَاشَرَتِهِ الْقَبِيحَ. د دې لپاره [مکروه دي] چې دا داخلېدل له هغه کس [قاضي] څخه د دې بد کار د صادرېدلو ذریعه جوړه نه سي [يعني د هغه د ظلم او ناانصافي کولو ذریعه جوړه نه سي] وَكَرَاهَ بَعْضُهُم الدُّخُولَ فِيهِ او حَسْبِي عِلْمًاو مطلقاً [منصب د] قضاء ته داخلېدل مکروه ګرځولي دي مُخْتَارًا لِقَوْلِهِ عَلَيْهِ السَّلَام ^①: «مَنْ جُعِلَ عَلَى الْقَضَاءِ فَكَانَتْ ذُرْبًا بَغَيْرِ سَكِينٍ» د هغو دا قول د نبی کریم ﷺ د دې فرمان د اختیارولو په وجه دی: "څوک چې پر قضاء مقرر کړی سي نو ګواکي هغه بغیر له چارې ذبح کړی سو" وَالصَّحِيحُ أَنَّ الدُّخُولَ فِيهِ رُخْصَةٌ طَبَعًا لِإِقَامَةِ الْعَدْلِ او صحيح قول دا دی چې د عدل قائمولو په غرض قضاء ته داخلېدلو اجازه سته وَاللَّذِكُ عَزِيَّةٌ او د هغه پرېښوول عزیمت دي فَلَعَلَّهُ يُخْطِئُ ظَنُّهُ وَلَا يُوقِفُ لَهُ ځکه کېدای سي چې د هغه ګومان غلطی وکړي او هغه ته [د اصلاح] توفیق حاصل سي أَوْ لَا

① تخریج: أخرجه ابو داود، باب فی طلب القضاء، ص: ۱۴۷، حدیث رقم: ۳۵۷۲. والترمذی، باب ما جاء عن رسول الله ﷺ

فی الغامی، ص: ۲۴۷، حدیث رقم: ۱۳۲۵.

يُعِينُهُ عَلَيْهِ غَيْرُهُ يَا اَكْبَدَايَ سِي اچي بل څوک د قضاء په باره کي دهغه اعانت امرسته | نه وکړي وَلَا
بَدَّ مِنْ الْإِعَانَةِ حال دا چي اعانت ضروري دي إِلَّا إِذَا كَانَ هُوَ أَهْلًا لِلْقَضَاءِ دُونِ غَيْرِهِ لېکن کله چي د
قضاء اهل فقط هغه وي او بل څوک نه وي فَحِينَئِذٍ يَقْتَرِضُ عَلَيْهِ التَّقَلُّدُ نو په دې وخت کي پر هغه
امصب دا قضاء قبول فرض دي صِيَانَةُ لِحَقِّقِ الْعِبَادِ وَإِخْلَاءُ لِلْعَالَمِ عَنِ الْفُسَادِ د دې لپاره چي د
بندگانو حقوق وساتل سي او دنيا له فساد څخه خالي کړي سي.

اللغات: «عجز» عاجزي، بې وسي، «خيف» (فتح الحاء): ظلم، نا انصافي، «مباشرة» د مفاعلي
د باب مصدر دی: يو کار په خپله کول، ارتکاب، «سکين» چاره، «شرکا» دلته د وسيله او ذريعه په
معنی سره دی (اثمار الهداية)، «عزيمة» لغوي معنی يې ده: پخه اراده (تينگه اراده)، اصطلاحی معنی
يې ده: اصل مشروع، صاحب تعريفات د دې اصطلاحی معنی داسي ذکر کړې ده: «وفي الشريعة
اسم لما هو أصل المشروع غير متعلق بالعوارض». او صاحب د معجم لغة الفقهاء داسي ويلي
دي: «الحكم الثابت بدليل خالٍ من معارض راجح». «صيانة» د نصر مصدر دی: ساتل، ژغورل،
حفاظت کول، «عالم» (فتح اللام): مخلوق (خلک)، دنيا، نړۍ.

تشریح: مخکي ذکر سوه که څوک د قضاء بالحق په هکله پر ځان اعتماد او باور لري نو دهغه لپاره د
دې منصب په قبول کي څه حرج نسته، اوس په دې عبارت کي دا رانيسي چي که يو چاته د قضاء
بالحق او د قضاء د فريضې په هکله دا پيره او اندېښنه وي چي زه به له ظلم او نا انصافي څخه محفوظ نه
سم، نو داسي کس لپاره د قضاء منصب قبول مکروه تحریمي دي، د دې لپاره چي د قضاء د منصب
قبول د قبيح امر يعني د ظلم او نا انصافي ذريعه نه و ځرځي.

او د بعضي علماؤ په نېز د قضاء منصب قبول مطلقاً مکروه تحریمي دی، برابره ده دهغه پر ځان
باور وي او که نه وي، صاحب د عنايې رَحْمَةُ اللَّهِ لِيَكْلِي دي چي دلته له کراهت څخه مراد عدم جواز دی
او په دليل کي يې ويلي دي چي صدر الشهيد په «ادب القاضي» کي فرمايي: «وَمَنْهُمْ مَنْ قَالَ: لَا
يُجُوزُ الدُّخُولُ فِيهِ إِلَّا مُكْرَهًا» يعني بعضي علماء فرمايي چي د قضاء منصب قبول جائز نه دي مگر
دا چي د حاکم له طرفه هغه مجبوره کړي سي.

دليل: د بعضي علماؤ دليل د حضرت ابو هريره رضي الله عنه دا حديث دی «چي که څوک قاضي وټاکل سي نو
ګواکي هغه بغير له چارې ذبح کړي سو»: د قضاء منصب ته ځکه د «ذبح بغير سکين» سره تشبيه ورکول

سوې ده چي د چارې ذبح په ظاهر او باطن دواړو کي اثر کوي. او بغير له چارې ذبح دروح وتلو په وجه په باطن کي اثر کوي او په ظاهر کي اثر نه کوي؛ ځکه چي د قضاء منصب خو په ظاهره يو عظيم الشان منصب دی لېکن په باطن کي فقط هلاکت دی. همدا وجه ده چي پر امام صاحب رَحْمَةُ اللهِ دَرِي واره د قضاء منصب پېش کړی سو مگر هغه درې سره واره انکار وکړی او دانکار کولو په وجه هر وار دېرش (۳۰) درې ووهل سو. همداسي پر امام محمد رَحْمَةُ اللهِ هم د قضاء منصب پېش کړی سو نو امام محمد رَحْمَةُ اللهِ هم انکار وکړی تر دې چي هغه بنديخانې (جېل) ته ولېږول سو. نو بيا يې مجبوراً قبول کړی.

والصحيح الخ: صاحب هدايې رَحْمَةُ اللهِ فرمايي چي صحيح قول دادی چي د عدل او انصاف قائمولو په اراده سره د قضاء منصب قبول جائز دي، يعني که څوک قاضي سي نو نه گنهکاره کيږي، لېکن "عزمت" د هغه پرېښوول دي. د دې مثال پر موزو مسح کول او په سفر کي روژه نيول دي، يعني څرنگه چي پر موزو مسح کول رخصت دي او د پښو پرېښوول عزمت دي او په سفر کي روژه پرېښوول رخصت دي او روژه نيول عزمت دي، همداسي د قضاء منصب قبول رخصت دي او پرېښوول يې عزمت دي؛ او د هغه پرېښوول ځکه عزمت دي چي که قاضي مجتهد نه وي نو د دې امکان سته چي هغه به غلطې وکړي او د صحيح فيصلې توفيق به هغه ته حاصل نه سي، يا دا چي که قاضي مجتهد نه وي نو بل څوک به په دې کار کي د هغه اعانت او مرسته نه وکړي حال دا چي په دې صورت کي اعانت ضروري دی. نو د دغه خطراتو په خاطر د قضاء منصب پرېښوول عزمت دي. ها! که چيري په يو ځای کي د قضاء اهل او قابل فقط يو سړی وي او له هغه څخه بغير بل هيڅوک د قضاء اهل موجود نه وي، نو په دې صورت کي د قضاء منصب قبول فرض دي. ځکه که هغه داسي نه وکړي نو د بندگانو حقوق به ضايع سي او ټوله سيمه به له فساد او فتنو څخه ډکه سي.

د دې منصب د طلب کولو حکم

قَالَ: وَيَنْبَغِي أَنْ لَا يَطْلُبَ الْوَلَايَةَ وَلَا يَسْأَلَهَا فَرْمَايِي: او مناسب داده چي انسان نه د ولايت طلب [لتون]

وکړي او نه د هغه غوښتنه وکړي لِقَوْلِهِ عَلَيْهِ السَّلَامُ: «مَنْ طَلَبَ الْقَضَاءَ وَكَلَّ إِلَى نَفْسِهِ ۱ ځکه نبي ﷺ

فرمايلي دي: څوک چي د قضاء طلب وکړي، هغه به خپل نفس ته وسپارل سي وَمَنْ أُجِبَ عَلَيْهِ

نَزَلَ عَلَيْهِ مَلَكٌ يُسَدِّدُهُ» او څوک چي پر [قبولولو] د قضاء مجبوره کړی سي، پر هغه به يوه فرشته

املائکه نازل سي چي هغه به د ده اصلاح کوي وَلَئِنْ مَنْ طَلَبَهُ او ځکه څوک چي د قضاء طلب

* تخريج: أخرجه الترمذی، باب ما جاء عن رسول الله في القاضي، ص: ۳۲۰، حديث رقم: ۱۳۲۳.

کوي يَعْتَبِدُ عَلَى نَفْسِهِ هغه پر خپل ځان اعتماد کوي فَيُخْرِمُ نو ځکه هغه محروم وکړي وَمَنْ أُجِبَ عَلَيْهِ او څوک چې پر هغه مجبوره کړي سي يَتَوَكَّلُ عَلَى رَبِّهِ هغه پر خپل پروردگار توکل کوي فَيُلْهِمُ نو ځکه هغه ته الهام کيږي.

اللغات: ﴿ولاية﴾ د سمع د باب اسم مصدر دی: مشري، ولي کېدل (مشر کېدل)، مراد ځني د قضاء منصب دی، ﴿وکل﴾ د تفعیل د باب ماضي مجهوله ده: سپارل، ﴿مَلَك﴾ فرشته، ملائکه، ﴿يسئذنه﴾ د تفعیل مضارع ده: سیده کول (پر سیده لاره ساتل)، اصلاح کول، لارښوونه کول، ﴿يلهم﴾ د افعال د باب مضارع مجهوله ده: الهام کول.

تشریح: امام قدوري رَحِمَهُ اللهُ نصیحتاً فرمایي که په یو چا کې د قاضي کېدلو اهلیت او صلاحیت موجود وي، نو بیا هم هغه ته پکار دي چې نه په زړه کې د هغه خواش وکړي او نه په ژبه سره د هغه طلب او غوښتنه وکړي؛ ځکه د حضرت انس رَضِيَ اللهُ عَنْهُ حدیث دی چې رسول الله ﷺ وفرمایي "څوک چې د قضاء د منصب طلب وکړي، هغه به خپل نفس ته وسپارل سي او څوک چې پر دې منصب مجبوره کړي سي نو پر هغه به یوه فرشته را نازله سي چې هغه به دئ پر سیده لاره ساتي" او مسلسل به ده اصلاح او مرسته کوي.

وَأَنْ مِنْ طَلِبِهِ إِنْ: عقلي دلیل دادی چې کوم څوک د دې منصب طلب کوي نو ځواکي هغه پر خپل فهم، ذکاوت (ذهانت) او تقوی باور کوي او پر خپل ځان عجب او کبر کوي، او کوم څوک چې د عجب (خود پسندی) او کبر په وجه پر خپل ځان باور کوي نو هغه له الهي توفیق څخه محروميږي، ځکه الله تعالی فرمایلي دي: ﴿إِنَّ النَّفْسَ لَأَمَّارَةٌ بِالسُّوءِ﴾ (یعني نفس انسان ته د بدۍ امر کوي)، لِهَذَا کوم څوک چې پر خپل نفس باور کوي او له الهي توفیق څخه محرومه سي نو د هغه به څه حال وي؟!.

لېکن کوم څوک چې د دې منصب پر قبولولو مجبوره کړي سي، هغه پر خپل پروردگار باور کوي، او څوک چې پر الله تعالی باور کوي هغه په الهي توفیق سره نازول کيږي، نو ځکه د قضاء د منصب طلب نه کول مناسب دي.

د ظالم باچا له طرفه د قضاء منصب قبول

ثُمَّ يَجُوزُ التَّقْلِيدُ مِنَ السُّلْطَانِ الْجَائِرِ بِيَا دِ ظَالِمٍ بَاچَا له طرفه د قضاء [منصب] قبول جائز دي کما يَجُوزُ مِنَ الْعَادِلِ لکه څرنګه چي د عادل باچا له طرفه جائز دي لِأَنَّ الصَّحَابَةَ رَضِيَ اللَّهُ عَنْهُمْ تَقْلَدُوا مِنْ مُعَاوِيَةَ رَضِيَ اللَّهُ عَنْهُ حُكْمَ چي صحابه وو رَضِيَ اللَّهُ عَنْهُمْ د حضرت معاويه رَضِيَ اللَّهُ عَنْهُ له طرفه د قضاء [منصب] قبول کړی وَالْحَقُّ كَانَ يَبْدُ عَلَى رَضِيَ اللَّهُ عَنْهُ فِي تَوْبَتِهِ حال دا چي د حضرت علي رَضِيَ اللَّهُ عَنْهُ په واري کي د خلافت حق [په خپله] د حضرت علي رَضِيَ اللَّهُ عَنْهُ په لاس کي وو وَالْتَّابِعِينَ تَقْلَدُوا مِنَ الْحَجَّاجِ او [همدارنګه] تابعينو هغه د حجاج بن يوسف له طرفه قبول کړی وَكَانَ جَائِزًا حال دا چي حجاج ظالم وو إِلَّا إِذَا كَانَ لَا يُمَكِّنُهُ مِنَ الْقَضَاءِ بِحَقِّ مګر دا چي کله قاضي پر قضاء بالحق قادر نه وي [يا معنی] دا چي کله ظالم باچا هغه ته پر قضاء بالحق قدرت نه ورکوي، يعني د حق فيصلې د کولو اجازه نه ورکوي لِأَنَّ الْقَصْدَ لَا يَحْصُلُ بِالتَّقْلِيدِ حُكْمَ چي [په دې صورت کي] د قضاء په قبولولو سره مقصود نه حاصلېږي بِخِلَافِ مَا إِذَا كَانَ يُمَكِّنُهُ په خلاف دهغه صورت کله چي قاضي پر هغه قادر وي.

اللفات: ﴿التَّقْلِيدُ﴾ د تفعل د باب مصدر دی: مراد ځني د قضاء منصب قبول دي (أحسن الهداية)، ﴿جائر﴾ ظالم، غیر عادل، ﴿نوبة﴾ واری، نوبت، ﴿لا یمکنه﴾ د نفی صیغه ده، که د تفعل له باب وي نو معنی یې ده: قدرت ورکول، پریو شي قادر کېدل. او که د افعال له باب وي، نو د "ممکن کېدلو" معنی ورکوي.

تشریح: صورت د مسئلې: دا دی چي څرنګه د عادل او منصف باچا له طرفه د قضاء منصب قبول جائز دي، همداسي د ظالم او جابر باچا له طرفه هم قبول جائز دي، او په اسلام کي د دې مثالونه موجود دي، مثلاً د حضرت عثمان رَضِيَ اللَّهُ عَنْهُ تر شهادت وروسته د خلافت حق د حضرت علي رَضِيَ اللَّهُ عَنْهُ وو، او ټولو مسلمانانو ته دهغه پر لاس بیعت کول پکار وو، لېکن حضرت معاويه رَضِيَ اللَّهُ عَنْهُ بغاوت وکړی او په خپله خوښه د "شام" حاکم جوړ سو، ځيني صحابه هم دهغه ملګري سول او دهغه له طرفه حضرت ابو برداء رَضِيَ اللَّهُ عَنْهُ د قضاء منصب قبول کړی. همدارنګه د صحابه وو له زمانې څخه وروسته حجاج بن يوسف د مسلمانانو خليفه سو، او دهغه ظلم او جبر په ټوله دنيا کي مشهوره سو لېکن بيا هم دهغه له طرفه ځينو تابعينو د قضاء منصب قبول کړی چي له هغو څخه يو عبدالله بن ابي مریم وو، کوم چي د اصفهان قاضي وټاکل سو، له دې څخه معلوميږي چي د ظالم او غیر منصف باچا له طرفه د قضاء

منصب قبولل جائز دي. ها! که چيري دا پيره او اندېښنه وي چي باچا به قاضي پر ظلم او انا انصافي مجبور کړي او د غلط قول او فيصلې کولو په هکله به پر هغه فشار او دباؤ واچوي نو په دې صورت کي د هغه له طرفه د قضاء منصب قبولل پکار نه دي؛ ځکه چي د قضاء مقصد دا دی چي مستحق ته خپل حق ورسول سي او د خلکو په مينځ کي د عدل او انصاف بيرغ ودرول سي، لېکن کله چي د باچا د فشار او دباؤ په وجه د انصاف فيصله نه سي کېدلای نو ښکاره خبره ده چي د قضاء مقصد به هم حاصل نه سي. لېکن که د باچا له طرفه په قضاء کي د مداخلت بېره نه وي او د قاضي لپاره د حق او انصاف فيصله کول ممکن وي، نو بيا دې منصب په قبوللو کي هيڅ پروا نسته.

فايده: صاحب داشرف الهدايې "مولانا جميل احمد سکروډوي" ويلي دي چي زما په نېز حضرت معاويه رضي الله عنه د ظالم باچا په مثال کي پېښول مناسب نه دي، ځکه دا خبره تسليم سوې ده چي د حضرت علي رضي الله عنه څلورم خليفه جوړېدل يو منصوص امر نه دی بلکي مجتهد فيه مسئله ده. ها! دا ويل کېدای سي چي د حضرت معاويه له طرفه د حضرت علي رضي الله عنه مخالفت کول يوه اجتهادي خطاء وه، او د مجتهد خطاء صرف بخښل کيږي نه بلکي پر هغه مجتهد ته اجر هم حاصليږي، لېذا کومه خطاء چي بخښل سوې وي بلکي پر هغه اجر حاصليږي، نو د هغه په وجه د جائز او ظالم الفاظ استعمالول د علامه مرغيناني رحمه الله په څېر عظيم او متقي عالم لپاره مناسب نه دي..... لېذا په آخر کي صرف همدا ويل کېدای سي چي دا به د قلم سهو او تېروتنه وي، او له مصنفينو او مؤلفينو څخه داسي سهو کېدل له قياسه ليري هم نه دي. والله أعلم

نوي ټاکل سوي قاضي به اول کوم کارونه ترسره کوي؟

قَالَ: وَمَنْ قُلِدَ الْقَضَاءُ فَرَمَائِي: او څوک چي قاضي جوړ کړی سي يَسْأَلُ عَنْ دِيَوَانِ الْقَاضِي الَّذِي كَانَ قَبْلَهُ نو هغه دي [اول] د مخکني قاضي د "ديوان" غوښتنه وکړي وَهُوَ الْخَزَائِنُ الَّتِي فِيهَا السَّجَلَاتُ وَغَيْرُهَا او له "ديوان" څخه مراد هغه د څرمني [چمړې] خلتي دي چي په هغه کي د قضاوت رېجسترونه |سرکاري دوسيې| او نور دريکاره کاغذات موجود وي لِأَنَّهَا وُضِعَتْ فِيهَا لِتَكُونَ حُجَّةً عِنْدَ الْحَاجَةِ ځکه چي دا |دوسيې| او نور کاغذات |په هغه خلتنو کي د دې لپاره ايښوول کيږي چي د ضرورت په وخت کي حجت وي فَتَجْعَلُ فِي يَدِ مَنْ لَهُ وَلَايَةُ الْقَضَاءِ نو ځکه دا به د هماغه کس په قبضه کي ورکول کيږي چي هغه ته د قضاء ولايت [منصب] حاصل وي ثُمَّ إِنْ كَانَ الْبَيَاضُ مِنْ

بَيْتُ الْمَالِ بيا كه چيري [د هغوی] ساده کاغذات له بیت المال څخه وي فَقَاهِرٌ نوښکاره خبره ده
 اچي هغه به موجوده (نوي) قاضي ته ورکول کيږي | وَكَذَا إِذَا كَانَ مِنْ مَالِ الْخُصْمِ مِنَ الصَّحِيحِ او همدارنگه
 د صحيح قول مطابق [همدا حکم دی] کله چي هغه کاغذات د خصوم [مدعي او مدعي عليه] له مال
 څخه وي لَا تُنْهَمُ وَصَعُوهَا يَدُهُ لِعَمَلِهِ ځکه چي [په دې صورت کي] هغو دا کاغذات د مخکني قاضي
 په قبضه کي دهغه [د قضاوت] د کار لپاره ايښي وي وَقَدْ انْتَقَلَ إِلَى الْمَوْلَى حال دا چي [د قضاوت] کار د
 ولايت ورکړل سوي [نوي قاضي] او طرف ته منتقل سو وَكَذَا إِذَا كَانَ مِنْ مَالِ الْقَاضِي او همدارنگه [دا
 حکم دی] کله چي هغه د قاضي له مال څخه وي هُوَ الصَّحِيحُ همدا صحيح ده لِأَنَّهُ اتَّخَذَهُ تَدْنِيًّا لَا
تَبْلًا ځکه چي مخکني [معزول] قاضي دا کاغذات د ديني کار کولو لپاره ساتلي وي، نه د ذخيره
 کولو لپاره وَيَنْبَغُ أَمِينَيْنِ يَتَقَيَّضَا بِخِصْرَةِ الْبَفْزُولِ أَوْ أَمِينِهِ او نوي قاضي دي دوه امانتداره خلک
 واستوي چي دوی دواړه د مخکني [معزول] قاضي يا د هغه د امين [نائب] په موجوديت کي پر هغه
 خلکو قبضه وکړي وَيَسْأَلَانِهِ شَيْئًا فَشَيْئًا او دوی دواړه دي د هريوه کاغذ په باره کي له هغه څخه
 پوښتنه وکړي وَيَجْعَلَانِ كُلُّنَا نَوْعَ مَنَافِي خَرِيْطَةٍ كَيْلَا يَشْتَبِهَ عَلَى الْمَوْلَى او دوی دي له هغه څخه هر قسم
 په جلا خلته کي کښيږدي، د دې لپاره چي پر نوي قاضي هغه مشتبه نه سي [يعني د يو کاغذ په باره
 کي موجوده قاضي ته شبه نه سي] وَهَذَا السُّؤَالُ يَكْشِفُ الْحَالُ لَا لِلْإِذَا او دا پوښتنه کول د حال د
 وضاحت کولو [حالت معلومولو] لپاره دي، نه د تهمت لگولو لپاره.

اللفات: د ديوان په اصل کي هغه ريجسټر او دفتر ته وايي چي په هغه کي حساب ليکل کيږي.
 همدارنگه هغه ريجسټر چي په هغه کي دفوج او داسي نورو مهمو کسانو نومونه، پته او کوائف ليکل
 کيږي (مباح منير، معجم وسيط)، صاحب د هدايي رَجَمَهُ اللهُ فرمايي چي له "ديوان" څخه هغه څرمني
 خلتي مراد دي چي په هغه کي د قضاوت (سرکاري) ريجسټرونه يعني د خلکو د دعواو او منديانو
 کاغذات (دوسيي) او ريکارډونه ايښوول کيږي، او په هغه کي نور اسناد مثلاً د وقف د ځمکو
 دوسيي (فائلونه) ايښوول کيږي، او پر وارث او خاوند چي کوم نفقات مقررول کيږي د هغه کاغذات،
 او دوسيي پکښي ايښوول کيږي (اثر الهدايه)، «خرايط» جمع د خَرِيْطَةٌ ده: څرمني خلته (تېلی)،
 له څرمني (چمړې) څخه جوړ هغه پوښ چي په هغه کي کاغذات ساتل کيږي، لکه په اوسني وخت

کي چي د هغه لپاره پلاستيکي پوښونه رائج دي، دو تنه (معجم وسيط، معجم لغة الفقهاء)، «سجلات» جمع د «سجل» ده: هغه ريجسټر (دفتر) ته وايي چي په هغه کي مهم او ضروري شيان ليکل چي د هغه ياد ساتل مطلوب وي، د قاضي هغه ريجسټر چي دعوي او فيصلې پکښي ليکل کيږي چي د قاضي سره محفوظ پاته سي (معجم وسيط، مصباح اللغات)، مراد ځني هغه کاغذات دي چي په هغه کي د خلکو د دعوي (مقدماتو) پوره اسناد او فيصلې پکښي ثبت او درج وي، چي هغه ته دوسيه (فائل) ويل کيږي، «حجة» دليل، «بياض» ساده کاغذ، «تدوين» د تفعل د باب مصدر دی: دینداري کول، مراد ځني ديني کار کول دي (انصار الهداية)، «تمول» د تفعل د باب مصدر دی: يوشی ذخيره کول (دساتلو لپاره جمع کول)، مال ذخيره کول، مالداري حاصلول، «أمينين» تشبيه د أمين ده: امانتدار، امانت ساتونکی (دامانت حفاظت کونکی).

تشریح: صورت د مسئلې: دا دی چي کله يو څوک نوی قاضي وټاکل سي او هغه ته د قضاء منصب و سپارل سي، نو تر ټولو مخکي د هغه کار دا دی چي له معزول قاضي (مخکني قاضي) څخه د هغه خلتو په باره کي پوښتنه وکړي چي په هغه کي د قضاوت کاغذات (دوسيې)، اسناد او ريكارډونه ايښول سوي وي.

دليل دا دی چي په دغه خلتو کي دوسيې (فائلونه) او نور مهم کاغذات ځکه ايښوول کيږي چي د ضرورت په وخت کي پکار راسي، نو ځکه هغه به د موجوده واکمن قاضي په لاس کي ورکول کيږي؛ ځکه چي اوس د ټولو معاملاتو تعلق د موجوده قاضي سره دی، د معزول قاضي سره دهیڅ معاملې تعلق نسته، بلکي هغه خو اوس د عامو خلکو په خبرو فرد وگرځېدی.

ثم إن البياض من بيت إلخ: دا د يو سوال تفصيلي جواب دی. سوال دا دی چي دغه کاغذات هغه کسانو ته ورکول پکار دي کوم چي يې مالکان دي (يعني پر کومو کاغذاتو چي د خلکو د مقدماتو او دعوي فيصلې ليکل سوي وي او هغه د همدې خلکو مدعي او مدعي عليه له طرفه معزول قاضي ته ورکول سوي وي، دا ټوله دوسيې او فائلونه هغو ته ورکول پکار دي)، نه موجوده قاضي ته؟.

د جواب حاصل دا دی چي دا کاغذات به يا معزول قاضي ته له بيت المال څخه ورکول سوي وي، يا به د مدعي او مدعي عليه له طرفه ورکول سوي وي، يا معزول قاضي به په خپل مال سره راښکاري وي؛ په اول صورت کي له معزول قاضي څخه دا کاغذات اخيستل او معزول قاضي د هغه پر ورکولو مجبوره کول ښکاره دي؛ ځکه کوم څوک چي نوي قاضي وټاکل سي، د بيت المال پر شيانو فقط هغه واکمن او قابض پاتېږي، لهذا څرنگه چي دلته واک لرونکی قاضي دا موجوده نوی قاضي دی، نو ځکه به مذکوره دوسيې، اسناد او د محکمې ټوله ريكارډونه د هغه په قبضه کي پاتېږي.

او كه چيري دا ټوله كاغذات د مدعي او مدعي عليه په مال سره رانيول سوي وي نو هم به معزول قاضي پر دې مجبورول كيږي چي هغه ټوله كاغذات موجوده قاضي ته وركړي؛ ځكه چي مدعي او مدعي عليه دا كاغذات د معزول قاضي په قبضه كي ځكه وركړي وه چي هغه دخليفه (باچا) له طرفه د قضاوت پر كار مامور دي، لېكن كله چي قضاوت د موجوده قاضي و طرف ته منتقل سو، نو دا كاغذات به هم هغه ته سپارل كيږي او د معزول قاضي سره به هيڅ كاغذ هم نه پرېښوول كيږي.

د كذا اذان كان الخ: او كه چيري مذكوره ټولر كاغذات د معزول قاضي په مال سره رانيول سوي وي نو هم به معزول قاضي مجبورول كيږي چي هغه ټوله كاغذات موجوده قاضي ته وركړي. همدا صحيح قول دي؛ ځكه چي معزول قاضي دا كاغذات دخپل ځان سره د امانت په توگه ځكه ايښي وي چي د خلكو د مقدماتو، دعوو او ضرورياتو حفاظت وكړي، او دهغه مقصد دا نه وي چي دغه كاغذات د ځان سره ذخيره كړي او په دې سره ځان مالدار كړي، لهندا كله چي دا كاغذات دهغه سره د امانت په توگه دي او د مملوك مال په توگه نه دي، نو ځكه كوم څوك چي تر هغه وروسته پر دغه منصب راسي، فقط هغه ته به دا سپارل كيږي.

د ځيني حضراتو خيال دا دی چي كه ټوله كاغذات د مدعي او مدعي عليه يا د معزول قاضي په مال سره رانيول سوي وي نو په دې دواړو صورتونو كي به معزول قاضي د مذكوره كاغذاتو پر وركولو نه مجبورول كيږي؛ ځكه كله چي كاغذات د معزول قاضي په مال سره رانيول سوي وي نو فقط معزول قاضي دهغه مالک دی، او كه د مدعي او مدعي عليه په مال سره رانيول سوي وي نو مدعي او مدعي عليه خو هغه معزول قاضي ته هبه كړي وي، لهندا په دې صورت كي هم معزول قاضي دهغه مالک دی، او هيڅ انسان دخپل مملوك شي پر وركولو نه مجبورول كيږي، نو ځكه په دې دواړو صورتونو كي به معزول قاضي پر دې نه مجبورول كيږي چي دا كاغذات موجوده نوي قاضي ته وركړي، لېكن صحيح او راجح قول هماغه دی كوم چي صاحب هدايي رحمه الله ذكر كړی دی.

ويست أمينين الخ: په دې عبارت سره صاحب هدايي رحمه الله نوي واكمن قاضي ته د موجوده كاغذاتو داخيستلو كيفيت او طريقه ښيي، نو فرمايي چي واك اخيستونكي قاضي دي دوه معتمد او معتبر خلك معزول قاضي ته واستوي چي دوی د معزول قاضي يا دهغه د نائب په موجوديت كي پر ټولو كاغذاتو او اسنادو قبضه وكړي، او دغه دوه نماينده گان دي د معزول قاضي يا دهغه له نائب څخه د هريوه كاغذ او دوسيې جلا پوښتنه وكړي او د هر قسم كاغذات دي جلا، جلا په خلكو كي كښيږدي. مثلاً د خلكو د دعوو اسناد او دوسيې دي په جلا خلكه كي كښيږدي او د نفقاتو اسناد

دي په جلا خلته کي کښيږدي، همداسي د هر قسم دوسيې او کاغذات دي جلا، جلا محفوظ کړي. او داسي به ځکه کوي چي پر موجوده قاضي کاغذات مشتبه او کډوډ نه سي او ديو کاغذ په باره کي ده ته شبهه نه سي چي د هغه په وجه په خپل کار کي دستونزي سره مخامخ سي.

وهذا السؤال اَلَمْ: فرمايي چي د موجوده قاضي د نماينده گانو له طرفه د ټولو کاغذاتو په باره کي له معزول قاضي څخه پوښتنه کول محض د معلومات حاصلولو لپاره دي، او په دې سره پر معزول قاضي الزام او تهمت لگول مقصود نه دي.

نوی قاضي به د بنديانو سره کوم سلوک کوي؟

قَالَ: وَيَنْظُرُ فِي حَالِ الْمَحْبُوسِينَ أَوْ نَوَى [موجوده] قاضي به د بنديانو په حالت کي غور کوي لِأَنَّهُ لَصِبٌ نَاطِرًا ځکه چي هغه نگران ټاکل سوی دی فَتَنْ اغْتَرَفَ بِحَقِّ نَوَى کوم بندي چي د يو حق اقرار وکړي أَلَزَمَهُ إِثْمًا نو هغه حق به پر هغه لازموي لِأَنَّ الْإِقْرَارَ مُلْزِمٌ ځکه چي اقرار لازمونکي حجت دی وَمَنْ أَنْكَرَ او کوم بندي چي انکار وکړي لَمْ يَقْبَلْ قَوْلَ الْمَعْرُوفِ عَلَيْهِ إِلَّا بَيِّنَةً نو د هغه په خلاف به د معزول قاضي قول نه قبلوي مگر په گواهي سره لِأَنَّهُ بِالْعَزْلِ الْتَحَقَّ بِالرَّعَايَا ځکه چي معزول قاضي د معزوله کېدلو په وجه د عوامو سره يو ځای سو وَشَهَادَةُ الْفَرْدِ لَيْسَتْ بِحُجَّةٍ او د يوه فرد گواهي حجت نه ده لَا سَيِّمًا إِذَا كَانَتْ عَلَى فِعْلٍ نَفْسِهِ خصوصاً کله چي هغه پر خپل ذاتي فعل وي فَإِنْ لَمْ تَقُمْ بَيِّنَةٌ او که چيري گواهي پېش نه کړی سي لَمْ يُعْجَلْ بِتَخْلِيَّتِهِ نو نوی قاضي دي د هغه بندي په ايله کولو کي تلوار نه کوي حَقٌّ يَنْشَأُ عَلَيْهِ وَيَنْظُرُ فِي أَمْرِهِ تر دې چي د هغه په باره کي آوازه [اعلان] وکړي او د هغه په معامله کي غور وکړي إِنَّ فِعْلَ الْقَاضِي الْمَعْرُوفِ حَقٌّ ظَاهِرٌ ځکه چي په ښکاره د معزول قاضي فعل صحيح دی فَلَا يُعْجَلُ كَيْلًا يُؤَدَّى إِلَى إِبْطَالِ حَقِّ الْغَيْرِ نو ځکه د بندي په ايله کولو کي به تلوار نه کوي، چي دا د بل چا د حق باطلولو اضيع کولو اسباب جوړ نه سي.

اللفات: ﴿محبوسين﴾ جمع د مَحْبُوسٍ ده: بندي، قيدي، ﴿لُصِبٌ﴾ د ضرب د باب ماضي مجهول

ده: درول، ټاکل، ﴿ناظر﴾ نگران، ساتونکی، پام کونکی، محافظ، ﴿ألزمه﴾ د افعال د باب ماضي ده:

پر بل چا لازمول، ﴿لاسيما﴾ خصوصاً، په ځانگړې توگه، ﴿تخليه﴾ د تفعيل د باب مصدر دی: ايله

کول، خوشي کول (آزادول)، «پنادی» د مفاعلي د باب مضارع ده؛ رابلل، په زوره آواز کول (مجم و سبط)، مراد ځني اعلان کول دي.

تشریح: صورت د مسئلې: دادی چي کله قاضي ټوله کاغذات او دوسيې (فائلونه) په خپل قبضه کي واخلي او د کار شروع کولو اراده وکړي نو هغه ته پکار دي چي تر ټولو مخکي د بنديانو په حالت کي غور وکړي، يعني خپل يو سړی دي جېل (بنديخانه) ته واستوي او د هغه په ذريعه دي د بنديانو شمېر او نومونه معلوم کړي او له هغو څخه دي پوښتنه وکړي چي دوی په کومه وجه جېل ته اچول سوي دي؛ ځکه چي قاضي د مسلمانانو پر أمور او معاملاتو نگران ټاکل کيږي او د معزول قاضي ټول حجت نه وي، نو ځکه د بنديانو د حالت تفتيش او پلټنه ضروري ده، او د دې صورت دادی چي موجوده (نوی) قاضي ټوله بنديان او د هغو مدعيان يو ځای سره جمع کړي، نو که يو بندي پر ځان د خپل مدعي د حق اقرار وکړي نو موجوده قاضي به پر دې بندي هغه حق لازموي او که مدعي مطالبه وکړي چي هغه دي بيرته جېل ته واستول سي نو قاضي به هغه واپس جېل ته اچوي؛ ځکه چي اقرار داسي حجت دی کوم چي پر سړي هماغه شی لازموي د کوم شي چي هغه اقرار وکړي.

که بندي د خپل مدعي د هغه حق انکار وکړي کوم چي د بندي د حبس او قيد سبب دي (يعني چي د هغه په وجه بندي جېل ته اچول سوی دی) لېکن معزول قاضي ووايي چي هغه د دې بندي د حبس او قيد سبب دی، نو د معزول قاضي قول به نه قبلول کيږي؛ ځکه چي معزول قاضي اوس د معزوله کېدلو په وجه د عوامو يو فرد دی او د يوه فرد گواهي حجت نه ده، خصوصاً کله چي گواهي د هغه د ذاتي فعل او کار په هکله وي نو بيا په درجه اولی حجت نه سي کېدای، لهدا د معزول قاضي دا خبره به حجت نه وي "چي ما هغه ځکه بندي کړی دی چي پر هغه رښتيا "حبس" ثابت دی"، همدا د امام شافعي او امام مالک رَجَهَاتُ الله قول دی، او امام احمد رَجَهَاتُ الله فرمايي چي د معزول قاضي قول به تر معزوله کېدلو وروسته هم هغسي قبلول کيږي لکه څرنگه چي تر هغه مخکي قبلول کيږي؛ ځکه چي هغه د شريعت امين دی.

ها! که چيري معزول قاضي د دوو گواهانو په گواهي سره پر بندي د "حبس" حق ثابت کړي او موجوده قاضي د گواهانو په عدالت هم خبر وي نو د حجت قائمېدلو په وجه به موجوده قاضي هغه بندي جېل ته واپس استوي، لېکن که چيري موجوده قاضي د هغه گواهانو په عدالت خبر نه وي نو د هغو په باره کي به معلومات تر لاسه کوي؛ که چيري په معلومات کولو سره د هغو عادل والي ثابت سي نو هم به د حجت قائمېدلو په وجه هغه بندي واپس جېل ته استوي.

فلان لم تقم الخ: او كه چيري دبندي په خلاف گواهي پېش نه كړې سي يا مدعي حاضر نه سي، او بندي دعوى وكړي "چي زما په خلاف هيڅ مدعي نسته، زه په ناحقه توگه بندي سوى يم"، نو موجوده قاضي دي هغه ژر نه ايله كوي بلكي څو ورځي دي اعلان وكړي "چي فلانى دفلاني زوى كوم چي په فلان جېل كي بندي دى، د قاضي له طرفه آزادول كيږي، كه چيري پر هغه ديو چا مطالبه وي نو حاضر دي سي او خپله مطالبه دي ثابته كړي"، كه چيري مدعي حاضر سي نو بڼه ده، كنې يو څو ورځي دي دا اعلان جاري وساتي، كه چيري مدعي حاضر نه سي نو موجوده قاضي دي له هغه بندي څخه كڼيل بنفسمه واخلي او هغه دي ايله كړي.

صاحب د هدايې رَحْمَةُ اللهِ فرمايي چي دبندي په خلاف د گواه نه موجود دېلو په صورت كي دژر نه ايله كولو حكم ځكه سوى دى چي دمعزول قاضي فعل (يعني دهغه بندي كول) په ښكاره صحيح معلوميري، نو ځكه دي بندي ژر نه ايله كوي؛ ځكه ډېره ممكنه ده چي مدعي غائب وي او دژر ايله كولو په وجه دمدي حق ضايع سي، حال دا چي ديو چا حق ضايع كول جائز نه دي.

نوی قاضي به د وقف او امانت په مال سره څه کوي؟

وَيَنْظُرُ إِلَى الْوَدَائِعِ وَأَزْتِفَاحِ الْوُقُوفِ او نوی قاضي دي د امانتونو او د وقف د مالونو په حاصلاتو [امدن] كي غور وكړي فَيَقْبَلُ فِيهِ عَلَى مَا تَقُومُ بِهِ الْبَيِّنَةُ او په كومه توگه چي بيښه [گواهي] پېش سي د هغه مطابق دي په هغه مالونو كي عمل وكړي أَوْ يَعْتَرِفُ بِهِ مَنْ هُوَ بِدَايَا د كوم سړي په قبضه كي چي وي، هغه د دې اقرار وكړي لَأَنَّ كُلَّ ذَلِكَ حُجَّةٌ ځكه چي دا هر يو حجت دى وَلَا يَقْبَلُ قَوْلَ الْمَعْرُوفِ او دمعزول قاضي قول به نه قبولول كيږي لِبَيِّنَاتٍ دهغه دليل په وجه كوم چي موږ بيان كړى إِلَّا أَنْ يَعْتَرِفَ الَّذِي هُوَ بِدَايَا أَنْ الْمَعْرُوفَ سَلَّمَهَا إِلَيْهِ مگر دا چي د كوم چا په قبضه كي امانتونه وي، هغه [په خپله] اقرار وكړي چي دا ما ته معزول قاضي سپارلي دي فَيَقْبَلُ قَوْلَهُ فِيهَا نو اې دې صورت كي اېه د امانتونو په باره كي دمعزول قاضي قول قبولول كيږي لَأَنَّهُ ثَبَتَ بِإِقْرَارِهِ أَنَّ الْيَدَ كَانَتْ لِلْقَاضِي ځكه چي د قابض په اقرار سره ثابته سوه چي حقيقي قبضه [صرف] د قاضي وه فَيَصِحُّ إِقْرَارُ الْقَاضِي كَأَنَّهُ فِي يَدِهِ فِي الْحَالِ نو ځكه دمعزول قاضي اقرار به صحيح وي، څواكي د امانتونه في الحاله دهغه په قبضه كي دي إِلَّا إِذَا بَدَأَ بِالإِقْرَارِ لغيرِهِ ثُمَّ أَقَرَّ بِتَسْلِيمِ الْقَاضِي مگر دا چي كله قابض

اول دبل چا لپاره اقرار وکړي بيا د معزول قاضي د ور سپارلو اقرار وکړي فَيُسَلِّمُ مَا فِي يَدِهِ إِلَى الْمُقَرَّرِ لَهُ
الْأَوَّلِ نو ا په دې صورت کي اچي د قابض په قبضه کي کوم مال وي دا به هغه کس ته سپاري چي د
 هغه لپاره يې اول اقرار کړي وي لِسَبْقِ حَقِّهِ ځکه چي د هغه حق مخکي دی وَيَضْمَنُ قِيَمَتَهُ لِلْقَاضِي
بِاِقْرَارِهِ الثَّانِي او د دويم اقرار په وجه به قابض د معزول قاضي لپاره د هغه د قيمت ضامن کيږي
وَيُسَلِّمُ إِلَى الْمُقَرَّرِ لَهُ مِنْ جِهَةِ الْقَاضِي او دا قيمت به هغه کس ته ورکول کيږي چي د هغه لپاره د
 معزول قاضي له طرفه اقرار سوی وي.

اللغات: ﴿وَدَائِعٌ﴾ جمع د "وَدِيعَةٌ" ده: امانت، د امانت مال، ﴿ارْتِفَاعٌ﴾ حاصلات، آمدن، ﴿وَقُوفٌ﴾
 جمع د "وقف" ده، مراد ځني د وقف مال دی. د وقف شی (مثلاً که يو څوک خپله ځمکه د الله لپاره وقف
 وکړي نو دا د وقف ځمکه سوه، او دا ځمکه چي کومه مېوه يا فصل کوي، هغه ته د ځمکي (وقف) آمدن يا حاصلات
 ووايي). ﴿سَبْقٌ﴾ د ضرب مصدر دی: مخکي کېدل، مخکي والي.

تشریح: صورۃ مسئلې: دا دی چي د بنديانو د مسئلې تر حل کولو وروسته دي موجوده (نوی)
 قاضي د هغه مالونو تحقيق او پلټنه وکړي کوم چي معزول قاضي نورو خلکو ته په امانت ورکړي
 وي، او د وقف د شيانو پر آمدن او گټه دي هم نظر وکړي چي مثلاً د وقف له ځمکو څخه څومره آمدن
 راځي او چيري مصرفول کيږي، او موجوده قاضي دي د امانت او وقف په مالونو کي د گواهانو د
 گواهي مطابق عمل وکړي، مثلاً که پر دې خبره گواهي ورکول سي چي د خالد سره کوم امانت دی
 هغه د زيد دی، نو قاضي به هغه امانت له خالد څخه اخلي او زيد ته به يې ورکوي، يا د چا په قبضه کي
 چي امانت وي يعني قابض که هغه اقرار وکړي چي زما په قبضه کي دا امانت د فلانکي دی، نو
 موجوده قاضي به د هغه د اقرار مطابق عمل کوي: د بښنه يا د قابض د اقرار مطابق د عمل کولو دليل دا
 دی چي د موجوده قاضي د عمل او کار کولو لپاره د ضروري دي چي يو شرعي حجت موجود وي، او
 بښنه يا د قابض اقرار هر يو شرعي حجت دی، نو ځکه قاضي به د بښنه مطابق يا د قابض د اقرار مطابق
 عمل کوي.

او که چيري معزول قاضي د قابض په خلاف څه ووايي مثلاً معزول قاض ووايي چي د خالد
 سره د حامد زر درهمه امانت پراته دي، او خالد له دې څخه انکار وکړي چي د زر درهمه خوزمادي، نو
 په دې صورت کي به د معزول قاضي قول نه قبلول کيږي؛ ځکه چي د معزول کېدلو په وجه هغه اوس
 د عوامو يو فرد دی، او تنها د يوه فرد قول حجت نه وي، نو ځکه د معزول قاضي قول به نه قبلول
 کيږي، ها! که چيري قابض اقرار وکړي چي دا "امانت" معزول قاضي ماته سپارلی وو او ماته

معلومه نه ده چي د چا دی؟ يا هغه ووايي: ما ته معلومه ده چي د فلان بن فلان دی. او معزول قاضي د هغه لپاره اقرار کوي. نو په دې دواړو صورتونو کي به د معزول قاضي قول قبول کيږي؛ ځکه چي د قابض په اقرار سره ثابته سوه چي پر دغه امانت اصلاً د معزول قاضي قبضه وه. او کله چي مخکي پر دې امانت د معزول قاضي قبضه وه نو گواکي دا امانت في الحاله فقط د معزول قاضي په قبضه کي دی. او تاسو ته به معلومه وي چي د امانت په باره کي د امين يعني د قابض قول معتبر وي. نو ځکه به مذکوره دواړو صورتونو کي به د معزول قاضي قول قبول کيږي.

إلا إذا بدأ الخ: او که چيري قابض يعني امين (مثلاً حامد) اول داسي اقرار وکړي چي زما په قبضه کي دا مال د خالد امانت دی لېکن وروسته دا اقرار وکړي چي ما ته دا مال معزول قاضي سپارلی وو. او معزول قاضي له خالد څخه بغير د بل چا لپاره (مثلاً د عمر لپاره) اقرار کوي. نو په دې صورت کي به قابض (حامد) ته دا حکم کيږي چي دا مال خالد ته وسپاري يعني هغه کس چي د هغه لپاره قابض اول اقرار کړی دی؛ ځکه چي د هغه لپاره د مخکي اقرار کولو په وجه صرف د هغه حق مقدم او مخکي دی. او د دويم اقرار (چي ما ته قاضي سپارلی دی) په وجه به قابض د معزول قاضي لپاره د هغه مال د قيمت ضامن کيږي (يعني د دويم وار اقرار کولو په وجه به حامد معزول قاضي ته د هغه مال قيمت هم ورکوي) که چيري هغه مال له ذوات القيم څخه وي او که له ذوات الامثال څخه وي نو د هغه مثل به ورکوي. او معزول قاضي به دا قيمت يا مثل هغه کس ته ورکوي چي د هغه لپاره معزول قاضي اقرار کړی دی (چي هغه عمر دی).

قاضي به چيري او په کوم حال کي کښيني؟

قَالَ: وَيَجْلِسُ لِلْحَكْمِ جُلُوسًا ظَاهِرًا فِي الْمَسْجِدِ او قاضي دي د فيصله کولو لپاره په ښکاره توگه په مسجد کي کښيني كَيْلَا يَشْتَبَهَ مَكَانُهُ عَلَى الْغُرَبَاءِ وَبَغْضِ الْبُقْعِيِّينَ ددې لپاره چي پر مسافرو او پر بعضي مقيمو خلکو د هغه ځای مشتبه نه سي وَالْمَسْجِدُ الْجَامِعُ أَوَّلُ او جامع مسجد غوره دی لِأَنَّهُ أَشْهَرُ ځکه چي هغه زيات مشهوره وي وَقَالَ الشَّافِعِيُّ: يُكْرَهُ الْجُلُوسُ فِي الْمَسْجِدِ لِلْقَضَاءِ او امام شافعي رَجَنَهُ الله فرمايي: چي د فيصلې لپاره په مسجد کي کښېستل مکروه دي لِأَنَّهُ يَخْضَرُ الشُّرَكَ ځکه چي مشرک به هم د فيصلې لپاره مسجد ته حاضرېږي وَهُوَ نَجَسٌ بِالْثَمَنِ حالانکي په

قرآني نص سره هغه نجس دی وَالْحَائِضُ او حائضه بنحیه [به هم راخی] وَهِيَ مَمْنُوعَةٌ عَنْ دُخُولِهِ
 حالانکي هغه مسجد ته له داخلېدلو څخه منع کړی سوي ده وَلَنَا قَوْلُهُ عَلَيْهِ السَّلَامُ: «إِنَّمَا بُنِيَتِ الْمَسَاجِدُ^۱
 لِذِكْرِ اللَّهِ تَعَالَى وَالْحُكْمِ» او زموږ دليل د نبي ﷺ دا فرمان دی چي: «مسجدونه خو د الله د ذکر او
 فيصله کولو لپاره جوړ سوي دي» وَكَانَ رَسُولُ اللَّهِ ﷺ^۲ يَقْضِي الْخُصُومَةَ فِي مُعْتَكِفِهِ او نبي
 کریم ﷺ به د خپل اعتکاف په ځای کي د خصومت [دعوی] فيصله کوله وَكَذَا الْخُلَفَاءُ الرَّاشِدُونَ
 كَانُوا يَجْلِسُونَ فِي الْمَسَاجِدِ لِقَضِ الْخُصُومَاتِ او همدارنگه خلفاء راشدين به هم د خصوماتو [دعوو] د
 فيصله کولو لپاره په مسجد کي کښېنستل وَلَئِنْ الْقَضَاءُ عِبَادَةً او ځکه چي د قاضي فيصله کول
 يو عبادت دی فَيَجُوزُ إِقَامَتُهَا فِي الْمَسْجِدِ كَالصَّلَاةِ نو ځکه د لمانځه په څېر هغه [هم] په مسجد کي
 ترسره کول جائز دي وَنَجَاسَةُ الشُّرْكِ فِي اعْتِقَادِهِ لَا فِي ظَاهِرِهِ او د مشرک نجاست د هغه په اعتقاد
 اعقیده [کي دی] نه د هغه په ظاهري جسم کي فَلَا يَنْتَعِمُ مِنْ دُخُولِهِ نو ځکه به هغه مسجد ته له
 داخلېدلو څخه نه منع کيږي وَالْحَائِضُ تُخْبِرُ بِحَالِهَا او حائضه بنحیه به [قاضي ته] خپل د حال خبر
 ورکوي فَيُخْرِجُ الْقَاضِي إِلَيْهَا أَوْ إِلَى بَابِ الْمَسْجِدِ بيا به قاضي د هغې و طرف ته يا د مسجد د دروازې
 و طرف ته وَحَيَّ أَوْ يَبْعَثُ مَنْ يَقْضِي بَيْنَهَا وَبَيْنَ خَصْمِهَا يا [هغې ته] به خپل داسي کس استوي چي
 هغه د بنځي او د هغې د خصم [مدعي] په مينځ کي فيصله وکړي کَمَا إِذَا كَانَتْ الْخُصُومَةُ فِي الدَّائِيَةِ
 لکه کله چي خصومت [دعوی] په يو څاروي کي وي [نو هم داسي کيږي] وَلَوْ جَلَسَ فِي دَارِهِ او که
 قاضي په خپل کور کي کښيني لَا بَأْسَ بِهِ نو په دې کي [هم] هيڅ پروا نسته وَيَأْذَنُ لِلنَّاسِ
 بِالذَّخُولِ فِيهَا او هغه به خلکو ته په کور کي د داخلېدلو [عام] اجازت ورکوي وَيَجْلِسُ مَعَهُ مَنْ كَانَ

تفريغ: آخره مسلم بمعناه في كتاب الطهارة، باب وجوب غسل البول وغيره، حديث رقم: ۱۰۰ بمعناه. وليس في هذا حديث الحكم.

تفريغ: آخره البخاري و أبو داود بمعناه. (لنوه دا چي په دې لفظ سره دا حديثونه غريب دي. لېکن د دې په معنی سره څو حديثونه سته چي له هغوی څخه په مسجد کي د فيصله کولو جواز ثابتيږي. او همدا د علامه مرغیناني رحمه الله عادت دی چي هغه څه وخت د حديث معنی ذکر کوي.)

بَجَسُ قَبْلِ ذَلِكَ او کوم خلک چي تر دې مخکي د قاضي سره کښېنستل هغه دې اوس هم د هغه سره کښېني مطلب دا چي قاضي دي يوازي نه کښېني بلکي د هغه سره دي يو شو خلک ناست وي |
جُلُوسِهِ وَخَذَهُ تَهْنَةً حُكَّهُ چي د هغه په يوازي کښېنستلو کي تهمت دی.

اللغات: ﴿حکم﴾ د نصر د باب مصدر دی: حکم کول، فيصله کول، ﴿غرباء﴾ جمع د غريبه:

مسافر، بېگانه، پردېسی، ﴿مقيمين﴾ جمع د مقيم ده: ځايي خلک، د يو ځای خپل اوسېدونکي خلک، ﴿المسجد الجامع﴾ هغه مسجد چي د جمعې لمونځ پکښي اداء کيږي، مراد ځني په ښار کي غټ مسجد دی چي په هغه کي زياتره خلک د جمعې لمونځ اداء کوي، ﴿يفصل﴾ د ضرب مضارع ده: فيصله کول، پرېکړه کول، ﴿دابة﴾ سپارلی، څاروی، ﴿وحدته﴾ يوازي (يواځي)، تنها، **تشریح:** مسئله: داده چي د خلکو د دعوو او معاملاتو د اورېدلو او حل کولو لپاره قاضي ته په مسجد کي په ښکاره توگه کښېنستل پکار دي او په جامع مسجد کي کښېنستل نور هم ښه دی، ځکه جامع مسجد مشهوره وي او زياتره خلکو ته معلوم وي؛ او په مسجد کي به قاضي ځکه کښېني چي پر مسافرو خلکو او پر بعضي ناولده مقيمو خلکو د هغه ځای مشتبه نه سي، او په مسجد کي به کښېنستلو سره د اشتباه امکان ختميږي يا کميږي، نو ځکه د قاضي لپاره په مسجد کي کښېنستل زموږ په نېز جائز نه بلکي افضل دي.

د دې په خلاف د امام شافعي رحمه الله په نېز د فيصله کولو لپاره په مسجد کي د قاضي کښېنستل مکروه دي.

د امام شافعي دليل: دادی چي ځيني وخت مشرک او حائضه ښځه هم قاضي ته د فيصله کولو لپاره راځي، حالانکي مشرک نجس دی او مسجد ته د هغه داخلېدل ممنوع دي لکه څرنگه چي الله تعالی فرمايي: ﴿إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ... إلخ﴾ سورة التوبة: ۱۲۸، او د حائضه ښځي او جنب کس په باره کي نبي ﷺ فرمايلي دي: “إِنِّي لَا أَجِلُّ الْمَسْجِدَ لِحَائِضٍ وَلَا جُنُبٍ” (زه د حائضه ښځي او جنب کس لپاره مسجد حلال نه گرځوم).

دويم دليل: دادی چي مسجد د لمانځه او د الله د ذکر لپاره جوړېږي، حالانکي په دعوو او مقلماټو کي درواغ هم ويل کيږي او د درواغو قسمونه خوړل کيږي، نو ځکه مناسب داده چي قاضي د فيصله کولو لپاره په مسجد کي نه کښېني چي د درواغو له گناه څخه مسجد وساتل سي.

زموږ دليل: دا حنفو اول دليل دا حديث دی: “إِنَّمَا بُنِيََتِ الْمَسَاجِدُ لِذِكْرِ اللَّهِ وَالْحُكْمِ” (يعني مساجد الله تعالى د ذکر کولو او فيصله کولو لپاره جوړېږي). له دې حديث څخه په ښکاره توګه معلومه سوه چې په د مسجد کي دمقدماتو او دعوو فيصله کېدای سي.

دویم دليل: دا دی چې نبی کریم ﷺ به داعتکاف کولو پر مهال خپل داعتکاف پر ځای دمقدماتو فيصله کوله، او دا خبره تسلیم سوې ده چې اعتکاف صرف په مسجد کي کیږي. له دې څخه هم معلومه سوه چې په مسجد کي دمقدماتو فيصله کېدای سي. همدارنګه له نبی کریم ﷺ څخه په مسجد کي د فيصله کولو نور واقعات هم روایت سوي دي کوم چې صاحب د بنایې په اتم (۸) جلد کي په تفصیل سره ذکر کړي دي.

درېم دليل: دا دی چې له نبی کریم ﷺ څخه وروسته خلفاء راشدينو هم په مسجدونو کي فیصلې کولې، او څرنګه چې دهغو عمل هم دامت لپاره حجت دی، نو ځکه په دې حواله سره هم په مسجد کي د فيصله کولو جواز ثابتیږي.

څلورم دليل: دا دی چې د حق مطابق د یو شي فیصله کول (قضاء بالحق) یو ډول عبادت دی، او په مسجدونو کي عبادت کول جائز دي، لهذا څرنګه چې په مسجد کي لمونځ کول جائز دي، همداسي په مسجد کي د حق فیصله کول هم جائز دي.

امام شافعي ته جواب: ونجاسة المشرك: مخکي ذکر سوه چې امام شافعي رَحِمَهُ اللهُ د مشرک او حائضه ښځي په وجه په مسجد کي دمقدماتو فیصله کول ناجائز ګرځولي دي، له دې ځایه صاحب د کتاب هغه ته جواب ورکوي فرمایي چې مشرک د جسم او ظاهر په اعتبار سره ناپاک نه وي، بلکي په اعتقادي توګه ناپاکه وي (يعني عقیده یې نجسه وي)، او اعتقادي نجاست له دخول مسجد څخه مانع نه دی. لکه څرنګه چې د نبی ﷺ په زمانه کي د ثمامه بن اثال په نامه یو مشرک د مسجد دمیل (پیلر) سره تړل سوی وو، که چیري په مسجد کي د مشرک داخله ممنوع وای نو ثمامه به له مسجد څخه دباندې تړل سوي وای.

همدارنګه د حائضه ښځي په حق کي هم فیصله کول ممکن دي په دې توګه چې حائضه ښځه قاضي خپل په حائضه والي خبر کړي بیا قاضي یا د هغه نائب له مسجد څخه دباندې راسي او د ښځي دعوی واورې او د هغه مطابق فیصله وکړي. لکه کله چې دعوی د یو څاروي (دابه) په هکله وي نو ښکاره خبره ده چې هغه مسجد ته نه راوستل کیږي بلکي هغه له مسجد څخه دباندې درول کیږي او د هغه په هکله فیصله کیږي. همداسي به دلته هم د حائضې ښځي فیصله له مسجد څخه دباندې کیږي.

ولو مجلس فی داره الخ: ددې حاصل دادی چي که قاضي په خپل کور کي د فيصله کولو لپاره کښېني نو دا هم پروانه لري: ځکه چي اصل مقصد فيصله کول دي. لهدا چيري چي هم فيصله کول ممکن وي هلته دي فيصله وسي. خو شرط دادی چي په هغه کور کي به هر چا ته دراتللو اجازت وي او پر هيچا به پابندي نه وي؛ ځکه په عوامو کي هر کافر او مسلمان ته دا حق حاصل دی چي د قاضي محکمې ته داخل سي.

ويجلس معه الخ: فرمايي کوم خلک چي له قاضي کېدلو څخه مخکي د قاضي سره ناسته ولاړه کوي. هغه دي اوس هم د هغه سره ناسته ولاړه کوي؛ ځکه چي د قاضي په يوازي (تنها) ناسته کي دا خطر ښه چي پر هغه به درشوت اخيستلو يا د زور او ظلم کولو ته متهم ولگول سي. همدا وجه ده چي عثمان رضي الله عنه به تر هغه وخته هيڅ فيصله نه کوله تر څو چي به د هغه سره څلور صحابه موجود نه وای، او مستحب داده چي د عامو خلکو پر ځای د قاضي سره يو څو علماء او فقهاء ناست وي او قاضي د هغو سره د مسئلو په هکله مشوره کوي چي صحيح فيصله وکړي سي. لکه څرنگه چي د ابو بکر رضي الله عنه په مجلس کي به حضرت عمر، عثمان او علي رضي الله عنهم حاضر او سپېدل (له همدې کبله زمونږ په ځينو علاقو کي د علماء يو جماعت او غونډه جوړه وي چي د ټولو په مشوره سره فيصله کوي او واقعي دانصاف فيصله کوي).

د قاضي لپاره هديه (تحفه) قبلول

قَالَ: وَلَا يَقْبَلُ هَدِيَّةً إِلَّا مِنْ ذِي رَحِمٍ مَخْرُومٍ فرمايي: او قاضي دي اد هيچا هديه نه قبلوي ما سواد خپل ذی رحم محرم أَوْ مِنْ جَرَّتْ عَادَتُهُ قَبْلَ الْقَضَاءِ بِبُهَادَاتِهِ يا (ما سوا) د هغه کس کوم چي تر قاضي کېدلو مخکي اقاضي ته اد هغه د هديه ورکولو عادت وي إِلَّا أَنْ الْأَوَّلَ صَلَوةُ الرَّحِمِ ځکه چي اول د صله رحمې په توگه دی وَالثَّانِي لَيْسَ لِلْقَضَاءِ بَلْ جَرَى عَلَى الْعَادَةِ او دويم د قاضي والي اقاضي کېدلو په وجه نه دی بلکي د عادت پر بناء دی وَفِيمَا وَرَأَى ذَلِكَ يَصِيرُ أَكْلًا بِقَضَائِهِ او له دې څخه بغير په بل صورت کي به هغه د قاضي والي په وجه خوړونکي وي ايمني له دې څخه بغير په نورو صورتونو کي هديه د قاضي والي په وجه وي او هلته به قاضي د قاضي والي په وجه اخيستونکی او خوړونکی شمارل کيږي حَتَّى لَوْ كَانَتْ لِقَابِ خُصْمَةٍ تر دې که د يو قريب دعویٰ ايقننه اوي لَا يَقْبَلُ هَدِيَّةً نو د هغه هديه به اهم | نه قبلوي وَكَذَا إِذَا رَأَى الْبُهْدَى عَلَى الْبُغْتَادِ او همدارنگه کله چي هديه کونکی تر عادي او پخواني مقدار زياته هديه ورکړي أَوْ كَانَتْ لَهُ خُصْمَةٌ يا اد قاضي په محکمه کي اد هغه يو دعویٰ اروانه

وي لَأنَّه لِأَجْلِ الْقَضَاءِ حُكْمُهُ چي دا قاضي والي په وجه وي فَيَتَحَامَاةٌ نو حُكْمُهُ دي له هغه څخه پرېز کوي وَلَا يَخْضُرُ هَوَوةٌ إِلَّا أَنْ تَكُونَ عَامَّةً او هيڅ دعوت اېلمستيا ته دي نه حاضرېږي، مگر دا چي هغه عام دعوت وي لِأَنَّ الْخَاصَّةَ لِأَجْلِ الْقَضَاءِ حُكْمُهُ چي خصوصي دعوت د قاضي والي په وجه وي فَيَتَنَهَمُ بِالْإِجَابَةِ نو حُكْمُهُ د هغه په قبولولو سره به قاضي متهم سي بِخِلَافِ الْعَامَّةِ په خلاف د عام دعوت وَيَدْخُلُ فِي هَذَا الْجَوَابِ قَرِيبُهُ او په دې حکم کي د قاضي قريب (ذی رحم محرم) هم شامل دی وَهُوَ قَوْلُهُمَا او همدا د شيوخينو رَحْمَتُهُمَا الله قول دی وَعَنْ مُحْتَدٍ ❶ أَنَّهُ يُجِيبُهُ وَإِنْ كَانَتْ خَاصَّةً او له امام محمد رَحْمَتُهُ الله څخه روايت سوی دی چي د قريب دعوت به قبولوي، که څه هم خصوصي دعوت وي كَالْهَدِيَّةِ لکه هديه [د قريب چي قبولول جائز دي] وَالْخَاصَّةُ مَا لَوْ عَلِمَ الضَّعِيفُ أَنَّ الْقَاضِيَ لَا يَخْضُرُهَا او خصوصي دعوت دا دی چي که کوربه [دعوت کونکي] ته دا معلومه سي چي قاضي به [زما] دعوت ته حاضر نه سي لَا يَتَّخِذُهَا نو [بيا] هغه دا دعوت نه تياروي.

اللغات: ﴿هَدِيَّة﴾ تحفه، سوغات. په هديه او رشوت کي فرق دا دی چي رشوت په دې شرط ورکول کيږي چي اخيستونکی به زما مدد کوي او په هديه کي دا شرط نه وي، ﴿مَهَادَاة﴾ د مفاعلي د باب مصدر دی: يو بل ته هديه ورکول (يو تر بله تحفه ورکول). ﴿مَعْتَاد﴾ دعادت مطابق، عادي، ﴿مُخَصِّمَةٌ﴾ جنګ و جنجال، دعویٰ (دعوه)، ﴿يُتَهَمُ﴾ دافتعال دباب مضارع مجهوله ده: متهم کېدل (تهمت پر کېدل)، تورن کېدل، بدنامه کېدل، ﴿يَتَحَامَاهُ﴾ د تفاعل له بابو دواحد مذكر غائب مضارع صيغه ده: ځان ساتل، پرېز کول (پرېز کول)، ﴿يُجِيبُهُ﴾ د افعال دباب مضارع ده: قبولول، ﴿مُضِيفٌ﴾ د افعال دباب فاعل دی: کوربه، مېلمستيا کونکی، دعوت کونکی.

تشرېح: امام قدوري رَحْمَتُهُ الله فرمايي چي قاضي دي له دوو خلکو څخه بغير دبل چا هديه نه قبولوي: ❶ ذی رحم محرم يعني نژدې قريب، ❷ هغه کس چي قاضي خپل تر قاضي کېدلو مخکي له هغه څخه هديه اخيستل.

❶ القول الرابع: قول محمد رَحْمَتُهُ الله في دعوة القريب، كما ذكر في رد المختار (ج: ٤، ص: ٣٤٧). وكذا في البحر (ج: ٦، ص: ٢٨٠). [القول الرابع: ج: ٢، ص: ١٠٤]

او په دې باره کي چي د قاضي لپاره هديه قبول ناجائز دي دليل دا حديث دی: "عَنْ أَبِي حَنِيفَةَ السَّاعِدِيِّ رَضِيَ اللَّهُ عَنْهُ قَالَ: اسْتَعْمَلَ النَّبِيُّ ﷺ رَجُلًا مِنَ الْأَزْدِ عَلَى الصَّدَقَةِ. فَلَمَّا قَدِمَ قَالَ: هَذَا كُمْ وَهَذَا أَهْدِي لِي. قَالَ: فَهَلَّا جَلَسَ فِي بَيْتِ أَبِيهِ أَوْ بَيْتِ أُمِّهِ فَيَنْظُرَ يُهْدَى لَهُ أَمْ لَا...؟" (بخاري شريف، حديث شمېره ۲۵۹۷)، (يعني نبي کریم ﷺ د "ازد" قبيلې يو سړی پر صدقاتو مقرر کړی، بيا چي کله هغه راغلی نو ويې ويل چي دا ستاسو مال دی او ماته هديه سوی دی، نو نبی ﷺ (وعيدا) وفرمايل چي هغه دي دمور او پلار په کور کي کښېني او بيا دي او گوري چي هغه ته هديه ورکول کيږي، که نه! تر دې وروسته نبی ﷺ وفرمايل چي که څوک له دې څخه يو شی واخلي نو د قيامت په ورځ به هغه په دې سره نيول کيږي او سزا به ورکول کيږي). همدارنگه حضرت عمر رَضِيَ اللَّهُ عَنْهُ يو وخت حضرت ابو هريره د صدقاتو (زکاة او داسي نورو) عامل مقرر کړی، بيا ابو هريره رَضِيَ اللَّهُ عَنْهُ دخپل ځان سره جلا مال راوړی، نو عمر رَضِيَ اللَّهُ عَنْهُ پوښتنه ځني وکړه چي داله کومې خوا سو؟، نو ابو هريره رَضِيَ اللَّهُ عَنْهُ وويل چي ما ته خلکو په هديه کي را کړی، نو عمر رَضِيَ اللَّهُ عَنْهُ وفرمايل: اي بدبخته! ته په کور کي کښېنه او اوگوره! چي تا ته خلک هديه درکوي، که نه! بيا هغه له حضرت ابو هريره رَضِيَ اللَّهُ عَنْهُ څخه د مال واخيستی او په بيت المال کي يې جمع کړی.

او د دې رحم محرم هديه قبول ځکه جائز دي چي هغه هديه د صله رحمې په وجه وي، د قاضي والي (قاضي کېدلو) په وجه نه وي. او همدارنگه له قاضي کېدلو څخه مخکي چي قاضي د چا هديه اخلي، تر قاضي کېدلو وروسته د هغه هديه اخيستل او قبول هم د قاضي والي په وجه نه وي، بلکي د مخکني عادت پر بناء وي. او کومه هديه چي د قاضي والي په وجه نه وي، د هغه په قبولولو کي هيڅ حرج نسته، نو ځکه د دې دور کسانو هديه قبول جائز دي. او څرنگه چي له دوی څخه بغير د بل چا هديه فقط د قاضي والي په وجه وي، نو ځکه د بل چا هديه قبول ناجائز دي. حتی که يو دې رحم محرم (نژدې قرب) تر دعوي لاندې وي نو قاضي به د هغه هديه هم نه قبلوي. يا که هغه له پخواني مقدار څخه زياته هديه قاضي ته راواستوي نو زيات مقدار به نه قبلوي: ځکه چي دا د قاضي والي په وجه وي. لهذا له دې څخه به قاضي پرېز کوي.

(پاته سوه دا خبره چي که بيا هم قاضي دا ناجائزه هديه قبوله کړي، نو څه به په کوي؟ ځيني مشايخ وايي چي هغه دي بيت المال ته داخله کړي. او د عامو علماؤ مذهب دا دی چي که قاضي هغه ورکونکی سړی پېژني نو هغه ته دي خپل هديه واپس وکړي. او که يې نه پېژني، يا دليري والي په وجه هغه ته واپس کول مشکل وي. نو بيا دي هغه په بيت المال کي جمع کړي او د هغه حکم به د لقطې په څېر وي).

ولا يحضر دعوة الخ: صاحب د هدايې رَحْمَةُ اللَّهِ عَلَيْهَا فرمايي چي قاضي دي خصوصي دعوت نه قبلوي. لېکن عام دعوت قبول لای سي: ځکه خصوصي دعوت د قاضي الي په وجه وي او د هغه په قبولولو سره قاضي متهم کيږي (بدناميږي)، په خلاف د عام دعوت، ځکه د عام دعوت په قبولولو کي قاضي نه متهم کيږي.

ویدعل الخ: فرمایي چي په دې حکم کي (يعني د خصوصي دعوت په نه قبلولو کي) د قاضي قریب هم شامل دی. يعني قاضي دي د هیچا دعوت نه قبلوي. برابره ده هغه پردی سړی وي او که د قاضي دى رحم محرم وي. همدا د شیخینو رَحْمَتُ اللَّهِ قول دی.

امام محمد رَحْمَةُ اللَّهِ فرمایي چي قاضي به د دى رحم محرم دعوت قبلوي که څه هم خصوصي دعوت وي. لکه څرنګه چي د دى رحم محرم هدیه قبول جائز دي.

والخاصة الخ: او په خصوصي او عام دعوت کي فرق دا دی: ① چي که داعي (کوره) ته دا معلومه سي چي قاضي نه راځي نو هغه ګر سره د دعوت انتظام پرېږدي (يا مثلاً هغه ته معلومه سي چي قاضي په اوس وخت کي مصروفه دی. نو د هغه لپاره دعوت وغځوي) نو دا خصوصي دعوت دی. او که داسي نه وي نو دا عام دعوت دی. ② او ځيني مشايخ فرمایي چي دلېسو څخه کم دعوت خصوصي دی او له هغه څخه زیات عمومي دی. ③ او ځيني وايي چي د نکاح او ختنه له دعوت څخه بغير بل هر دعوت خصوصي (دعوت خاصه) دی. (بنايه و عنايه)

د قاضي معاشرتي تعلقات

قَالَ: وَيَشْهَدُ الْجَزَاءَةَ وَيَعُوذُ التَّرِيضَ او قاضي دي جنازې ته حاضرېږي او د مريض عيادت دي کوي
لَأَنَّ ذَلِكَ مِنْ حُقُوقِ الْمُسْلِمِينَ ځکه چي دا د مسلمانانو له حقوقو څخه دي قَالَ الْعَلَمَاءُ ①: «لِلْمُسْلِمِ عَلَى الْمُسْلِمِ سِتَّةُ حُقُوقٍ» نبي ﷺ فرمایلي دي: چي د مسلمان پر مسلمان شپږ حقونه دي وَعَدَّتْ مِنْهَا هَذَيْنِ او په هغوی کي نبي ﷺ دا دوه حقونه [هم] شمارلي دي وَلَا يُضَيِّفُ أَحَدُ الْخَصْمَيْنِ دُونَ خَصْمِهِ او قاضي دي په دواړو خصمونو امدعي او مدعي عليه کي له يو خصم څه بغير د بل مېلمستيا نه کوي لِأَنَّ النَّبِيَّ ﷺ زه ② عَنْ ذَلِكَ ځکه چي نبي کریم ﷺ له دې څخه منع کړې ده وَلَإِنَّ فِيهِ تَهْنَةً او ځکه چي په دې کي تهمت دی.

اللغات: «يشهد» د سماع د باب ماضي ده، د دغه باب څو معناوي دي چي له هغه څخه يو معنى

«حاضرېدل» دي، «يعود» د نصر مضارع ده: عيادت کول، بیمار پرسي کول (پر مريض پوښته کول. د

① تخريج: أخرجه البيهقي في السنن الكبرى، باب النهي عن سب الأموال، حديث رقم: ٢٠٤٥. والنسائي. باب النهي عن سب

الأموال، حديث رقم: ١٩٣٨.

② تخريج: أخرجه البيهقي في السنن الكبرى، باب لا ينفى للقاضي أن يضيف الخصم...، حديث رقم: ١٥٣٧.

مريض ليدو ته تلل). ﴿لا يضيّف﴾ د تفصيل د باب نفي صيفه ده (د افعال له باب هه هم کېدای سي. دلې معنوي تنير سره): مهلمستيا كول. دعوت كول.

قشويح: فرمايي که په عوامو کي يو سړی مړ سي نو قاضي ته پکار دي چي د هغه په جنازه کي شرکت وکړي، همدارنگه که يو سړی مريض وي نو قاضي دي پر هغه پوښتنه (عيادت) وکړي؛ ځکه چي دا دواړه د مسلمان له حقوقو څخه دي؛ او د حضرت ابو ايوب انصاري رضي الله عنه په حديث کي د يوه مسلمان پر بل مسلمان شپږ حقوق بيان سوي دي. د حديث الفاظ دا دي: “لِلْمُسْلِمِ عَلَى الْمُسْلِمِ سِتُّ خِصَالٍ وَاجِبَةٌ اِنْ تَرَكَ شَيْئًا مِنْهَا فَقَدْ تَرَكَ حَقًّا وَاجِبًا عَلَيْهِ: ① اِذَا دَعَاهُ اَنْ يُجِيبَهُ. ② وَاِذَا مَرَضَ اَنْ يَعُوْذَ. ③ وَاِذَا مَاتَ اَنْ يَحْضُرَهُ. ④ وَاِذَا لَقِيَہُ اَنْ يُسَلِّمَ عَلَيْهِ. ⑤ وَاِذَا اسْتَنْصَحَهُ اَنْ يَنْصَحَهُ. ⑥ وَاِذَا عَطَسَ اَنْ يُشَبِّتَهُ” (يعني د يوه مسلمان پر بل مسلمان شپږ حقونه واجب دي، که څوک له هغه څخه يو حق پرېږدي نو ده واجب سوی حق پرېښووی (او هغه شپږ حقونه دا دي): ① که مسلمان ده ته دعوت ورکړي نو هغه دي قبول کړي، ② او کله چي مسلمان مريض سي نو د هغه عيادت دي وکړي، ③ او کله چي مړ سي نو د هغه په جنازه کي دي شریک سي، ④ او کله چي ملاقات ورسره وکړي نو هغه ته دي سلام وکړي، ⑤ او که چيري له ده څخه يو نصيحت وغواړي نو هغه ته دي نصيحت وکړي، ⑥ او کله چي هغه ته نورې (اتروشي) راسي نو د هغه جواب دي ورکړي). دا ټوله شپږ حقونه دي او په دې کي د مريض عيادت او شرکت فی الجنازه دواړه حقونه شامل دي، نو ځکه د عامو مسلمانانو په څېر قاضي ته هم دا حقونه اداء کول پکار دي.

ولا يضيّف إلخ: د دې حاصل دا دی که د قاضي په مجلس کي د دوو خلکو تر مينځ دعوی روانه وي او قاضي مهلمستيا کول وغواړي نو قاضي دي مدعی او مدعی علیه دواړو ته ست (دعوت) وکړي؛ ځکه له حضرت علي رضي الله عنه څخه روايت سوی دی، هغه فرمايي “تَهَانَا رَسُولُ اللَّهِ ﷺ اَنْ نُضِيفَ الْخُصْمَ اِلَّا اَنْ يَكُوْنَ خُصْمُهُ مَعَهُ” (يعني نبي ﷺ موږ له دې څخه منع کړي يو چي د يوه خصم مهلمستيا وکړو مگر دا چي د هغه سره خپل خصم هم وي)، يعني نبي کریم ﷺ له دې څخه منع کړي ده چي په مدعی او مدعی علیه کي يوه ته ست وسي او بل پرېښوول سي.

دويم دليل دا دی چي په داسي کولو سره قاضي متهم کيږي، يعني خلک به دا تهمت لگوي چي د قاضي ميلان د دې سړي و طرف ته دی.

د قاضي لپاره د ناستي آداب

قَالَ: وَإِذَا احْتَضَرَا الإمام قدوري رَحِمَهُ اللهُ فرمايي: او كله چي دواړه خصم امدعى او مدعى عليه حاضر سي سَوَى بَيْنَهُمَا إِلَى الْجُلُوسِ وَالْإِقْبَالِ نو قاضي به د هغه دواړو تر مينځ په ناسته او توجه كولو كي برابري كوي يَقْضِيهِ ^۱ «إِذَا أُبْتُلِيَ أَحَدُكُمْ بِالْقَضَاءِ حُكْمَ نَبِيِّ ﷺ فرمايلي دي: كله چي په تاسو كي څوك په قضاء افاضت اسره مبتلا سي فَلْيَسْوِ بَيْنَهُمْ فِي الْجُلُوسِ وَالْإِشَارَةِ وَالنَّظَرِ» نو هغه دي د خصومو امدعى كونكو ځلگوا په مينځ كي برابري كوي وَلَا يُسَارِّ أَحَدُهُمَا الإمام قدوري رَحِمَهُ اللهُ فرمايي او قاضي دي په هغه دواړو كي د يوه سره پتي خبري نه كوي وَلَا يُشِيرُ إِلَيْهِ او نه دي د يوه و طرف ته اشاره كوي وَلَا يُلْقِنُهُ حُجَّةً او نه دي يوه ته دليل تلقين كوي لِلشُّهَةِ د تهمت په وجه ايمني دتمهم كېدلو په وجه | وَلَا تَنْ فِيهِ مَكْسَرَةٌ لِقَلْبِ الْآخَرِ او ځكه چي په دې كي د دويم خصم د زړه ماتېدل ا دل شكني استه فَيَتَرُكُ حَقَّهُ نو ځكه هغه به خپل حق پر سر دي وَلَا يَضْحَكُ فِي وَجْهِ أَحَدِهِمَا او قاضي دي په هغوى كي د يوه مخته نه خاندي ايمني د يوه سره دي مواجهه نه خاندي | لَأَنَّهُ يَجْتَرِي عَلَى خَصْمِهِ ځكه چي هغه به پر خپل خصم دلاوره سي وَلَا يَسَارِ حُجَّتُهُمْ وَلَا وَاحِدًا مِنْهُمْ او قاضي دي نه د خصومو سره ټوكي اسخري كوي او نه دي يې په هغوى كي د يوه سره كوي لَأَنَّهُ يُدْهِبُ بِنَهَائِهِ الْقَضَاءَ ځكه چي داد قضاء هيبت ا رعب اله منحه وړي.

اللغات: «سوى» د تفعليل دباب ماضي ده: برابرول. «اقبال» د افعال دباب مصدر دى: توجه كول (متوجه كېدل). پاملرنه كول. «ابتلى» د افتعال ماضي ده: په ازمايښت مبتلا كېدل. (ازمايل كېدل). «النظر» د نصر اسم مصدر دى: كتل. نظر كول. «لايسار» د مفاعلي دباب نفي صيغه ده. د دې ماده «يسر» ده: يو د بل سره پتي خبري كول (كراري خبري كول). په غوږ كي خبري كول. «لايلقنه» د تفعليل دباب نفي صيغه ده. لغوي معنى يې ده: پوهونه. ورنه وونه. «مكسرة» د ضرب دباب مصدر ميمي دى: ماتېدل. «يجتري» د افتعال مضارع ده: بهادر كېدل. دلاوره كېدل. «لايسارحه» د مفاعلي دباب نفي صيغه ده: ټوكي او مسخري كول (مناق كول). «مهابة» د سمع دباب مصدر ميمي دى: هيبت، رعب، دېدېه.

تشرېح: په دې عبارت كي صاحب د كتاب رَحِمَهُ اللهُ په عدالت (محكمه) كي د ناستي آداب بيانوي. حاصل يې دا دى چي قاضي ته د دې خبري پوره خيال ساتل پكار دي چي هغه دهر مسلمان او هر بنده په حق كي

^۱ تخریج: أخرجه طبرانی في المعجم الكبير عن أبي سلمة، حديث رقم: ۱۹۸۷۵، ج: ۲۳، و أبو داؤد معناه، باب كيف يجلس بين
 ۴۰۸ القاضى، حديث رقم: ۳۵۸۸.

ولایساز الخ. امام قدوري رَحْمَةُ اللهِ فرمائي چي قاضي دي نه ديوه خصم سره پتي، پتي خبري کوي، اونه دي ديوه خصم و طرف ته په خپل سر، لاس يا سترگو سره اشاره کوي. اونه دي يوه ته د حجت او دليل تلقين (نبونه) کوي، ځکه چي په داسي کولو سره قاضي په رشوت او طرفداري متهم کيږي، نو له تهمت څخه د ځان ساتلو لپاره به داسي نه کوي.

دورم دليل دادى چې په داسي کولو سره د دورم خصم زړه ماتېږي، يعنې کله چې هغه د قاضي دا حركات او رويه وويني نو هغه به د قاضي په رويه سره مایوسه سي او خپل حق به پرېږدي (يعنې دامعامله او دعوى به داغسې ناخله پاته سي). نو ځکه قاضي ته له دې حركاتو څخه ځان ساتل پکار دي.

ولايضحك إلخ: فرمايې چې قاضي دي داسې هم نه کوي چې ديوه خصم سره خندا او مسکا کوي؛ ځکه د کوم خصم سره چې هغه خندا (او دشناخت اظهار) وکړي نو هغه به پر دويم خصم جرات او دلاوري ښکاره کړي او په دې توگه به د دويم خصم زړه مات سي. همدارنگه قاضي دي ديوه خصم سره مسخرې او ټوکي هم نه کوي؛ ځکه چې گپه، ټوکي او مسخرې قضاء د منصب رعب او دروند والی له منځه وړي. حال دا چې د قاضي لپاره دروند او نارعبه اوسېدل ضروري دي.

قَالَ: وَيَكْفُرُ تَلْقِينُ الشَّاهِدِ او گواه ته تلقین کول مکروه دي وَمَعْنَاهُ أَنْ يَقُولَ لَهُ: أَتَشْهَدُ بِكَذَا وَكَذَا او دې مطلب دادی چي قاضي گواه ته داسي ووايي: آيا ته دې خبري گواه يې! وَهَذَا لِأَنَّ إِعَانَةَ الرَّحْدِ الْخَصْمَيْنِ او ځکه امرکړه دي چي داديوه خصم سره مرسته کول دي فَيُكْفَرُ كَتَلْقِينِ الْخُدَّ او ځکه داسي به مکروه وي لکه خودي خصم ته تلقین کول وَاسْتَحْسَنَهُ أَبُو يُوسُفَ ۞ فِي غَيْرِ مَوْضِعٍ الشُّهَدَاءُ او امام ابویوسف رَجَعَهُ اللَّهُ د تهمت له خايه بغير په بل حای کي هغه مستحسن (اغوره) گرځولي دي لِأَنَّ الشَّاهِدَ قَدْ يَخْصُرُ لِبَهَانَةِ

^{١٢} انظر الداحم، ص ٤٠. كما ذكر البدر المختار (ج: ٤، ص: ٢٤٧)، وكذا في مجمع الزهر (ج: ٣).

النجلیس ځکه گواه ځینې وخت د مجلس اسحکمې له هیسته په ژبه کې بند سي فَكَانَ تَلْقِينُهُ إِخِيَاءَ لِلْحَقِّ
 نو هغه ته تلقین کول به د حق ژوندي کول وي بِئِزْلَةِ الْإِشْخَاصِ وَالتَّكْفِيلِ لکه ادختم و طرف ته ا یو سړی
 استول یا له خصم څخه ا کفیل اخیستل.

اللفات: «تلقین» د تفهیل د باب مصدر دی، لغوي معنی یې ده: پوهونه، خبري وربښوونه (ورزده کونه).

«شاهد» گواه، گواهي ورکونکی. «یحصر» بندېدل، درېدل، مراد ځنې په ژبه او خبرو کې بندېدل دي.
تشریح: صورت د مسئلې: دا دي چې د قاضي لپاره گواه ته تلقین کول مکروه دي، دلته د تلقین مطلب دا
 دی چې قاضي گواه ته داسې خبره وکړي کوم چې د شهادت (گواهي) سره متعلق وي، مثلاً قاضي گواه ته
 داسې وایي چې «ایا ته د فلانکې خبرې گواه یې!» (یا مثلاً «ایا ته د دې گواه یې!» چې د خالد پر زید سل درهمه باندې
 دي، یا مثلاً وایي: «ته داسې گواهي ورکړه!»، داسې تلقین کول مکروه دي؛ د کراهت وجه یې دا ده چې د گواه په
 تلقین کې له خصمینو (مدعي او مدعی علیه) څخه د یوه خصم مرسته کول لازمیږي، لهندا څرنگه چې د قاضي
 لپاره یوه خصم ته تلقین کول مکروه دي همداسې گواه ته تلقین کول هم مکروه دي.

واستحسنه الخ: امام ابو یوسف رَحِمَهُ اللهُ فرمایي چې د تهمت له ځایه بغیر په بل ځای کې د قاضي لپاره گواه
 ته تلقین کول مستحسن او غوره دي؛ ځکه چې قضاء د خلکو د حقوقو د ژوندي کولو لپاره مشروع سوې ده،
 او ځینې وخت گواه د عدالت (محکمې) د هیبت او رعب په وجه په ژبه کې بند سي او خبري یې ودرېږي، نو
 په داسې صورت کې به گواه ته تلقین کول د انساني حق د ژوندي کولو لپاره وي. او د دې مثال داسې دی لکه
 یو خصم چې عدالت ته نه راځي نو قاضي د هغه درابلولو لپاره یو سړی هغه ته واستوي، نو دا که څه هم په
 ظاهره ښه نه معلومیږي لېکن د حق ژوندي کولو لپاره دا مستحسن او غوره دي، او لکه قاضي چې له یو خصم
 څخه کفیل واخلي، نو داسې کول هم مستحسن دي، نو ځکه د تهمت له ځایه بغیر په بل ځای کې به د تلقین
 کولو په ذریعه د گواه مرسته کول هم مستحسن وي.

د تهمت د ځای مثال دا دی چې مثلاً مدعي د پنځلس سوه درهمو دعوی کوي لېکن مدعی علیه د زر
 درهمو دعوی کوي او له پنځه سوه درهمو څخه انکار کوي او گواه هم د زر درهمو گواهي ورکړي، نو په دې
 مینځ کې قاضي گواه ته وایي چې شاید مدعي به پنځه سوه درهمه معاف کړي وي، او په دې توګه گواه خپل
 گواهي سمه کړي، نو داسې تلقین بالاتفاق ناجائز دی.



فَصْلٌ فِي الْحَبْسِ

(دا) فصل د بندي کولو (په بيان کي) دی

تشریح: څرنګه چي حبس او قيد (قيدول) د قضاء له احکامو څخه يو حکم دی او د قاضي په عدالت او محکمه کي د انکار کونکو او ټال مټول کونکو لپاره غوره سزا همدا ده چي هغوی قيد او بندي کړل سي تر دې چي حقيقي حالت ښکاره سي. نو ځکه په کتاب القاضي کي د حبس (بندي کولو) احکام او مسائل بيان سوي دي. او څرنګه چي د حبس سره ډېر احکام متعلق دي، نو ځکه هغه په جلا فصل کي بيان سوي دي.

ضروري يادونه: د قاضي له فيصلې څخه مخکي چي د حالاتو د تحقيق لپاره متهم مجرم قيدول کيږي، هغه ته عموماً ”حبس“ وايي، او تر فيصلې وروسته چي مجرم قيد کړی سي، هغه ته ”سجن“ وايي. (اثمار الهداية)

حبس په کتاب او سنت دواړو سره ثابت او مشروع دی: ① په کتاب الله سره ځکه، چي په دې آيت ”أَوْ يُنْفَوْا مِنَ الْأَرْضِ“ کي له ”نفي“ څخه مراد حبس دی. ② او په سنت سره ځکه، چي نبي کریم ﷺ د تهمت په جرم کي يو سړی محبوس کړی. او امام خصاف رَحِمَهُ اللهُ ذکر کړي دي چي د اهل حجاز ځيني خلګو جنگ سره وکړی تر دې چي په خپل مينځ کي يې يو سړی قتل کړی، نو نبي ﷺ هغوی محبوس کړل. د نبي کریم ﷺ په زمانه کي باقاعده بنديخانه موجوده نه وه، وروسته حضرت عمر رَضِيَ اللهُ عَنْهُ دخپل خلافت په دور کي يو کور په مکه مکرمه کي په څلور زره درهمه راښوی او له هغه څخه يې بنديخانه جوړه کړه. او د ځيني حضراتو خيال دادی چي د حضرت عمر او حضرت عثمان رَضِيَ اللهُ عَنْهُمَا په زمانه کي هم باقاعده بنديخانه موجوده نه وه. بلکي تر ټولو مخکي حضرت علي رَضِيَ اللهُ عَنْهُ بنديخانه جوړه کړه، ③ او عقلاً هم د حبس او بنديخانې مشروعيت ثابت دی. په دې توګه چي د قاضي اصل کار خلګو ته خپل حق رسول دي. لېکن کله چي مطلوب د طالب له حق اداء کولو څخه انکار وکړي نو قاضي به هغه د حق پر اداء کولو مجبوره کوي. او پر دې ټوله متفق دي چي دوهلو او ډېولو په ذريعه به نه مجبورول کيږي بلکي د حبس (بندي کولو) په ذريعه جبر کول اولی دي. لهدا کله چي جبر د حبس په ذريعه کيږي، نو ځکه حبس به هم مشروع وي او د بنديخانې جوړول به هم مشروع او جائز وي.

به قیدولو (بندي کولو) کي د تلوار نه کولو بیان

قَالَ: وَإِذَا ثَبَّتَ الْحَقُّ عِنْدَ الْقَاضِي فَرَمَائِي: أَوْ كَلَهُ چي د قاضي په نېز اړه مقروض ا حق ثابت سي
وَطَلَبَ صَاحِبُ الْحَقِّ حَبْسَ غَرِيْبِهِ أَوْ د حق خاوند د خپل مقروض ا پور وړي ا د قیدولو طلب وکړي لَمْ
يُعْجَلْ بِحَبْسِهِ نُو قاضي دي دهغه په قیدولو کي تلوار نه کوي وَأَمْرُهُ بِدَفْعِ مَا عَلَيْهِ أَوْ مقروض ته
دي پر هغه د ثابت سوي قرض د ور کولو حکم وکړي لِأَنَّ الْحَبْسَ جَزَاءُ الْمَاطِلَةِ ځکه چي قیدول
ا بندي کول ا د ټال مټول کولو سزا ده فَلَا بُدَّ مِنْ ظُهُورِهَا نُو ځکه ا د مقروض له طرفه ا د ټال مټول ښکاره
کېدل ضروري دي وَهَذَا إِذَا ثَبَّتَ الْحَقُّ بِإِقْرَارِهِ أَوْ د ا [حکم] هغه وخت دی کله چي د مدعی علیه په
اقرار سره حق ثابت سوی وي لِأَنَّهُ لَمْ يَعْرِفْ كَوْنَهُ مُبَاطِلًا فِي أَوَّلِ الْوَهْلَةِ ځکه چي ا په دې صورت کي ا
په اوله پلا ا یعنی په شروع، شروع کي ا کي دهغه ټال مټول والی معلوم نه سو فَلَعَلَّهُ طَبَعَ فِي الْإِمْهَالِ فَلَمْ
يَسْتَصْحِبِ الْمَالُ نُو شاید هغه د مهلت تر لاسه کولو امید کړی وي او ا په همدې امید ا هغه مال د ځان
سره نه وي راوړی فَإِذَا امْتَنَعَ بَعْدَ ذَلِكَ لِهَذَا كَلَهُ چي تر دې وروسته هغه ا له حق ور کولو څخه ا منع
سي ا انکار وکړي ا حَبْسَهُ نُو قاضي به هغه قیدوي لِيُظْهَرَ مَطْلَبَهُ ځکه چي ا اوس ا دهغه ټال مټول کول
ښکاره سو أَمَّا إِذَا ثَبَّتَ بِالْبَيِّنَةِ لېکن که چيري د گواهي په ذریعه حق ثابت سوی وي حَبْسَهُ كَمَا
ثَبَّتَ نُو د حق ثابتېدلو سره سم دستي به قاضي هغه قیدوي لِيُظْهَرَ التَّطَلُّ بِإِنْكَارِهِ ځکه چي ا په دې
صورت کي ا دهغه د انکار کولو په وجه ټال مټول کول ښکاره سو.

اللفات: ﴿حَبْسٌ﴾ د ضرب د باب مصدر دی: قیدول، بندي کول، ﴿غَرِيمٌ﴾ مقروض (قرضدار)،
پور وړی، ﴿لَمْ يُعْجَلْ﴾ د تفعیل د باب جحد صیغه ده: تلوار کول، یو کار ژر کول، ﴿المباطلة﴾ د
مفاعلي د باب مصدر دی: ټال مټول کول، (ټال مټالول)، په تمه کښېنول، په حيله او بانه کښېباسل (د
ټال مټول معنی ده: څوک په تمه او په حیلو او بانو کښېباسل، یعنی د یو چا حق (قرض) له یوه وخت څخه بل وخت ته ځنډول چي
ته سبا راسه زه به یې در کړم، د سبا ورځ چي راسي نو ووايي چي بل سبا به یې در کړم په همدې توګه هغه له خپل وخت څخه حق
ډېر وځنډوي او حقدار به زه کړي)، ﴿وَهْلَةٌ﴾ لغوي معنی یې ده: خوف او پېره، او ”وَاهِلَةٌ“ دشي اول ته
وايي، کله چي د ”وَهْلَةٌ“ څخه مخکي د ”أَوَّلُ“ لفظ راسي یعنی ”أَوَّلُ وَهْلَةٍ“ نو هم یې دغه معنی
ده: دشي اول او شروع، د کار ابتداء او شروع (چي هغه ته په اصطلاحی پښتو اول گشت یا اوله پلا او داسي نور

وايي). تر ټولو مخکي، لکه څرنگه چې په عربي کي ويل کيږي: لَقِيْتُهُ أَوَّلَ وَهْلَةٍ: تر ټولو مخکي (يا په اوله پلا) ماد هغه سره ملاقات وکړي. ﴿طمع﴾ د سماع د باب ماضي ده: لالچ کول، طمع کول. ﴿امهال﴾ د افعال د باب مصدر دی: مهلت ورکول (وخت ورکول).

تشریح: صورت د مسئلې: دادی چې کله د قاضي په عدالت (محکمه) کي پریوه سړي د بل سړي حق ثابت سي او بیا د حق خاوند (حقدار) د خپل مقروض د قیدولو مطالبه وکړي، نو د دې نړه صورتونه دي: ① د هغه حق به یا د اقرار په ذریعه ثابت سوی وي، ② او یا به د گواهانو په ذریعه ثابت سوی وي.

①... که چیري اول صورت وي نو قاضي دي د مقروض په قیدولو (بندي کولو) کي تلوار نه کوي، بلکي مقروض ته دي حکم وکړي چې د حقدار سړي قرض اداء کړي، برابره ده قرض یو درهم وي یا له هغه څخه هم کم یا زیات وي.

دلیل دادی چې قید او حبس د ټال متول کولو سزا ده، لهذا د قیدولو لپاره د ضروري دي چې د مقروض له طرفه ټال متول ښکاره سي، نو کله چې د مقروض د خپل اقرار په وجه د حقدار حق ثابت سي نو دلته په اوله وهله (په شروع، شروع کي) خو د مقروض له طرفه د ټال متول اظهار نه سي کېدای، ځکه هغه دا ویلای سي چې "زما دا امید وو چې ما ته به مهلت را کول سي نو ځکه ما د خپل ځان سره مال نه راوړی، لهذا اوس چې تاسو مهلت نه را کوئ نو زه د مقروض حق اوس اداء کوم". لېکن که چیري تر حق ثابتېدلو وروسته مقروض له حق ورکولو څخه منع سي، نو څرنگه چې اوس د مقروض له طرفه ټال متول ثابت سو، نو ځکه په دې صورت کي به قاضي هغه قیدوي.

②... او که چیري دویم صورت وي، یعنی حق د گواهانو په ذریعه ثابت سوی وي، نو قاضي به د حق ثابتېدلو سره سمدستي مقروض (مدعی علیه) قیدوي؛ ځکه د گواهانو په ذریعه هغه وخت حق ثابتول کيږي کله چې مدعی علیه له حق څخه منکر وي، لهذا کله چې مدعی علیه یعنی مقروض د قرض انکار وکړي نو هغه ټال متول کونکی (مماطل) وگرځېدی. او د ټال متول سزا حبس او قید ده، نو ځکه د حق ثابتېدلو سره به سمدستي مقروض قیدول کيږي.

د کوم قرض په عوض کي به مقروض قیدول کيږي؟

قَالَ: فَإِنْ امْتَنَعَ بِيَا كَهْ چیري مقروض [د قرض له اداء کولو څخه] منع سي حَسَنَهُ فِي كُلِّ دَيْنٍ لِمَنْ يَدُلُّ عَنْ مَالٍ حَصَلَ لِي يَدِيَّهْ نو قاضي به مقروض په هر هغه قرض کي قیدوي کوم چې د داسي مال په عوض کي پر ده لازم سوی وي چې هغه [مال] د ده په قبضه کي راغلی وي كَمَنْ التَّبَيُّعُ لَكَ د

مبيع ثمن أو التزمه بعقد يا اداسي قرض وي چي مقروض هغه د يو عقد په ذريعه پر ځان لازم کړی وي کالتهم والكفالة لکه د مهر او کفالي مال لأنه إذا حصل المال بيده ځکه کله چي دده قبضې ته مال راغلی ثبت غناه به نو په هغه مال سره دده مالدار والی ثابت سو واقداً منه على التزامه باختیاره د ډنیل یساره او په خپل اختیار سره پر ځان د مال لازمولو اقدام کول د هغه د مالدار والي دلیل دی هو لا يتنزم إلا ما يقدر على أدائه ځکه چي هغه فقط هغه مال پر ځان لازمي چي پر اداء کولو یې قادر وي والبراد بالهر معجله دون مؤجله او له مهر څخه مراد مهر معجل دی، نه مهر مؤجل.

اللفات: ﴿امتنع﴾ د افتعال د باب ماضي ده: منع کېدل، انکار کول، ﴿غناه﴾ مالداري، مالدار والی (موړوالی)، ﴿التزم﴾ د افتعال د باب ماضي ده: پر ځان لازمول، په خپله ذمه اخیستل، ﴿یسار﴾ مالداري (د مال زیاتوالی او پراخوالی).

تشریح: صورت د مسئلې: دادی چي که مقروض د قاضي تر حکم او فیصلې وروسته له قرض اداء کولو څخه منع سي او قرضخواه (د قرض خاوند) د هغه د قیدولو مطالبه وکړي، نو قاضي به مقروض د هر داسي قرض په باره کي قیدوي کوم چي د اداسي مال (شي) په عوض کي وي چي مقروض پر هغه قبضه کړې وي، مثلاً د مبيع ثمن، يعني پر مقروض که څه هم د ثمن قرض واجب دی لېکن مبيع د هغه په قبضه کي راغلی ده (مقروض قبضه پر کړې ده)، یا داسي قرض وي کوم چي هغه د عقد په ذريعه پر ځان لازم کړی وي، مثلاً د نکاح کولو په وجه هغه پر ځان مهر لازم کړی وي، یا د کفیل کېدلو په وجه یې مکفول به مال پر ځان لازم کړی وي.

دلیل دادی چي کله د مقروض په قبضه کي مال راغلی (او هغه قبضه پر وکړه) نو د دې مال په ذريعه د هغه مالدار والی ثابت سو، او ښکاره خبره ده چي کله مالدار کس له قرض اداء کولو څخه منع سي نو هغه قیدول کیږي، نو ځکه په دې قرض کي به د مقروض هم قیدول کیږي يعني له هغه څخه به د مطالبه کیږي چي کومه مبيع ستا په قبضه کي ده هغه خرڅه کړه او د بائع ثمن اداء کړه! همدارنګه په خپل اختیار سره پر ځان مال لازمول د مالدار والي دلیل دی: ځکه انسان پر خپل ځان داسي مال لازمي کوم چي د هغه په قدرت کي وي او هغه یې پر اداء کولو قادر وي، لهذا کله چي هغه د مهر او کفالي مال پر خپل ځان لازم کړی نو ګواکي هغه یې پر اداء کولو قادر دی، او ښکاره خبره ده که انسان پر قرض قادر وي بیا هم قرض اداء نه کړي نو هغه د ټال متول کولو (مماطلت) په وجه

قيدول کيږي. نو ځکه دامقروض به هم قيدول کيږي. (لنډه دا چي په دې وجهو به د پورتني هر قرض په عوض کي مقروض بندي کول کيږي).

والمراد بالمهرالخ: فرمايي چي په متن کي له مهر څخه "مهر معجل" مراد دی، ځکه هغه واجب الاداء وي (يعني فقط د هغه اداء کول فوراً واجب وي). "مهر مؤجل" مراد نه دی، ځکه چي هغه ميعادي وي (يعني د هغه لپاره وخت او نېټه ټاکل سوې وي). لهندا که خاوند د مهر معجل له اداء کولو څخه منع سي نو بيا به هغه قيدول کيږي. او مهر مؤجل له دې حکم څخه مستثنی دی، مگر دا چي کله د مهر مؤجل د اداء کولو وخت پوره سي، نو بيا به خاوند د هغه په وجه هم قيدول کيږي.

په کومو صورتونو کي به مقروض نه قيدول کيږي؟

قَالَ: وَلَا يَخْبِسُهُ قِيَامُ سَوَى ذَلِكَ إِذَا قَالَ: إِنِّي قَعِيرٌ فرمايي: او له مذکوره قرضونو څخه بغير دي قاضي په بل قرض کي مقروض نه قيدوي، کله چي هغه ووايي: زه غريب [مسكين] يم [أَلَا أَنْ يَثْبُتَ عَلَيْهِ أَنَّهُ مَكْرٌ دَا چي د هغه قرضخواه دا ثابته کړي چي د هغه سره مال سته فَيَخْبِسُهُ نو [يَا] به قاضي هغه قيدوي لِأَنَّهُ لَمْ تَوْجَدْ دَلَالََةَ الْيَسَارِ ځکه چي د مالدار والی دليل موجود نه سو فَيَكُونُ الْقَوْلُ قَوْلَ مَنْ عَلَيْهِ الدَّيْنُ نو ځکه قول به د هغه کس معتبر وي چي پر هغه قرض دی [يعني د مقروض قول به قبول کيږي] وَعَلَى الْمُدْعَى اثْبَاتُ غِنَاؤِهِ او پر مدعي د مقروض مالداري ثابتول واجب دي وَيُرْوَى أَنَّ الْقَوْلَ لِمَنْ عَلَيْهِ الدَّيْنُ فِي جَبْمِ ذَلِكَ او روايت نقل سوی دی چي په دې ټولو صورتونو کي د مقروض قول معتبر دی لِأَنَّ الْأَصْلَ هُوَ الْغِنَاءُ ځکه چي اصل تنگلاسي [مفلس والي] دی وَيُرْوَى أَنَّ الْقَوْلَ لَهُ إِذَا غَنِمَ بِذَلِكَ مَالٌ* او يو روايت دا [هم] نقل سوی دی چي د مقروض قول معتبر دی مگر په داسي صورت کي کله چي د هغه عوض مال وي وَلِي الثَّقَةِ الْقَوْلُ قَوْلُ الرَّوْحِ أَنَّهُ مُعَصِّرٌ او په نفقه کي د خاوند قول معتبر دی چي "زه تنگلاسي [مفلس] يم وَلِي إِعْتَاقِ الْعَبْدِ الْمُشْتَرِكِ الْقَوْلُ لِلْمُتَّقِ وَأَوْ دَمَشْرِكٍ غَلَامٍ دَازَادُولُوْهُ په صورت کي د آزادونکي شريک قول معتبر دی وَالْمُسْتَأْثَنَانِ

* القول بالراجح: قال استاذ صاحب الكتاب "القول الراجح": فالحاصل ان قول الراجح في مسئلة الخس هو قول المنى رأى نفسه في كل دين لزمه بدلا من مال او التزمه بعقد ولا يخسره فيما سوى ذلك... إلخ. والقول الراجح في اعتبار القول هو ان القول من عبه الدين في جميع ذلك لان الأصل هو العسرة... إلخ [القول الراجح ح: ٢، ص: ١٠٩]

تَوْبِدَانِ الْقَوْلَيْنِ الْخَيْرَيْنِ او دا دواړي مسئلې د آخري دوو قولونو تائيد كوي وَالْتَّخْرِيجُ عَلَى مَا قَال
فِي الْكِتَابِ: أَنَّهُ لَيْسَ بِدَيْنٍ مُّطْلَقٍ بَلْ هُوَ صِلَةٌ او په كتاب [يعني په متن] كي دامام قلدوري رَجَعَهُ الله د
 ذكر سوي قول مطابق تخريج دا ده: چي هغه [يعني نفقه] مطلق قرض نه دی بلكي هغه يو صله ده
حَتَّى تَسْقُطَ التَّفَقُّةُ بِالنُّوْتِ عَلَى الْإِتِّفَاقِ همدا وجه ده چي نفقه بالاتفاق [د خاوند] په مرگ سره
 ساقطېږي وَكَذَا عِنْدَ أَبِي حَنِيفَةَ صَبَانُ الْإِغْتَاكِ او همداسي دامام صاحب رَجَعَهُ الله په نېز د آزادولو
 ضمان [هم ساقطېږي] ثُمَّ فِيمَا كَانَ الْقَوْلُ قَوْلَ الْمُدْعَى أَنَّ لَهُ مَالًا بيا په كوم صورت كي چي د مدعي
 [دا] قول معتبر وي چي "د مدعي عليه سره مال سته" أَوْ ثَبِتَ ذَلِكَ بِالْبَيِّنَةِ فِيمَا كَانَ الْقَوْلُ قَوْلَ مَنْ
عَلَيْهِ يا په كوم صورت كي چي دمقروض قول معتبر وي، په هغه صورت كي د بینه په ذريعه دا
 ثابته سي [چي د مدعي عليه سره مال سته] يَحْبِسُهُ شَهْرَيْنِ أَوْ ثَلَاثَةَ [په دې دواړو صورتونو كي] قاضي به
 هغه دوې يا درې مياشتي قيدوي [دا روايت امام محمد له امام صاحب رَجَعَهُ الله څخه روايت كړی دی] ثُمَّ
يَسْأَلُ عَنْهُ بيا به قاضي دهغه په باره كي پوښتنه [او معلومات] كوي فَالْحَبْسُ لِيُظْهَرَ ظُلْمُهُ فِي الْحَالِ
 نو بندي كول في الحاله دهغه د ظلم ښكاره كېدلو په وجه دي وَإِنَّمَا يَحْبِسُهُ مُدَّةً لِيُظْهَرَ مَالُهُ لَوْ كَانَ
يُخْفِيهِ او يو مودت به [يعني دوې يا درې مياشتي به] يې ځكه قيدوي چي دده [مقروض] مال ښكاره سي
 كه چيري دئ هغه پټ ساتي فَلَا بُدَّ مِنْ أَنْ تَتَبَّدَّ الْمُدَّةُ لِيُفِيدَ هَذِهِ الْقَائِدَةَ لهدا ه مودت اوږدېدل
 ضروري دي چي دا فايده وركړي فَقَدَّرَ بِنَا ذَكَرَهُ نو ځكه امام محمد رَجَعَهُ الله [دا مودت] په ذكره
 مياشتو سره مقدر كړی دی وَيُرْوَى غَيْرُ ذَلِكَ مِنَ التَّقْدِيرِ بِشَهْرٍ أَوْ أَرْبَعَةٍ إِلَى سِتَّةِ أَشْهُرٍ اوله دې څخه بغير د
 يوې مياشتې يا له څلورو څخه تر شپږو مياشتو پوري [هم] مقدار ټاكل سوي دی وَالصَّحِيحُ أَنَّ التَّقْدِيرَ
مُقَرَّرٌ إِلَى رَأْيِ الْقَاضِي * او صحيح دا ده چي [دغه مودت] مقدار ټاكل د قاضي رايي ته سپارل سوي دی
 ايمني ددې مودت مقدار دي قاضي ته وسپارل سي لِلْاِخْتِلَافِ فِي أَحْوَالِ الْأَشْخَاصِ فِيهِ ځكه چي په دې هكله د خلگو
 حالات مختلف وي.

* وهذا هو القول الراجح، كمال قال العلامة حلال الدين الخوارزمي رَجَعَهُ الله: والصحيح أن التقدير مفوض إلى رأي القاضي... إلخ (الكفاية ج: ٦، ص: ٣٧٩)، وكذا في الدر المنثور (ج: ٣، ص: ٢٢٥). [القول الراجح ج: ٢، ص: ١١١]

اللغات: ﴿غريم﴾ دالفظ له اضدادو څخه دی، یعنی "مقروض" او "قرضخواه" دواړو ته وایي. دلته ځني مراد قرضخواه (د قرض مالک) دی، ﴿عسرة﴾ تنګلاسي، مفلسي، غریبوالی، ﴿تقدير﴾ د تفعیل د باب مصدر دی: اندازه کول (اندازه لکول)، وقت یا مقدار ټاکل، مقدار مقرر کول (احسن الهدایه).
 ﴿مفوض﴾ د تفعیل د باب مفعول دی: سپارل سوی.

تشریح: صورت د مسئلې: دادی که پر مقروض داسي قرض وي کوم چي دیو مال (شي) په عوض کي پر هغه لازم سوی وي یا دیو عقد په وجه هغه پر ځان لازم کړی وي، او دا مقروض قاضي ته داسي ووايي چي "زه مسکین یم" نو په دې دواړو صورتونو کي به قاضي هغه قیدوي، لېکن که له دې څخه بغیر په بل صورت کي مقروض داسي ووايي چي "زه مسکین یم" نو قاضي به هغه نه قیدوي. ها! که چیري قرضخواه (د قرض خاوند) د گواهانو په ذریعه دا ثابته کړي چي هغه مسکین نه دی بلکي مالدار دی (یعني د هغه سره دومره مال سته چي زما قرض داء کړي). نو قاضي به هغه قیدوي. مثلاً یو سړی د بل چا مال هلاک کړي، یا د بل چا مال غصب کړي او ضایع یې کړي، یا پر هغه یو تاوان (ضمان) واجب وي، بیا داسې دعوی وکړي چي "زه اوس مسکین او تنګلاسی یم"، نو د هغه دا قول به قبول کیږي او قاضي به هغه نه قیدوي، لېکن که قرضخواه (د مال او قرض خاوند) ووايي چي هغه مسکین نه دی بلکي هغه داء کولو قدرت لري، او قرضخواه دا خبره دینه په ذریعه ثابته کړي، نو بیا به قاضي هغه قیدوي.

دلیل دادی چي تر څو د قرضخواه له طرفه د مقروض د مالدار والي هیڅ دلیل موجود نه سي، تر هغه وخته به د مقروض قول معتبر وي: ځکه چي خپل په حال هغه زیات خبر دی (که څرنگه چي عربي مقوله ده: "صَاحِبُ الْبَيْتِ أَدْرَى مَا فِي الْبَيْتِ" یعني په کورني حالت او په کورني شیانو د کور مالک زیات خبر دی). لېکن کله چي قرضخواه دینه په ذریعه د مقروض مالدار والي ثابت کړي، نو اوس د مدعی علیه مال پر اداء کولو قدرت موجود سو، او کله چي مقروض د قرض پر اداء کولو قادر وي لېکن بیا هم هغه نه اداء کوي او ټال متهول کوي، نو د ټال متهول ثابتېدلو په وجه به هغه قیدول کیږي.

وَيُرْوَى أَنَّ الْقَوْلَ لِمَنِ الْإِخ: فرمایي یو روایت دادی چي په ټولو صورتونو کي (برابره ده پر مقروض دیو مال په عوض کي قرض لازم سوی وي، یا یې په عقد سره پر ځان لازم کړی وي، یا له دې څخه بغیر بل صورت وي، په ټولو صورتونو کي) به د مقروض قول معتبر وي: ځکه چي د سړي مفلس والی اصل دی، او مفلس والی ځکه اصل دی چي په پیدایشي توګه د انسان سره هیڅ مال نه وي. نو ځکه د مقروض دا خبره چي "زه مسکین او مفلس یم" د اصل مطابق ده او د قرضخواه دا خبره چي "هغه مالدار دی" خلاف الاصل ده.

او دچا قول چي داصل مطابق وي هغه ته مدعى عليه وايي، او كه قول يې داصل خلاف وي نو هغه ته مدعي وايي (همدا اصول دى). نو ځكه به قرضخواه مدعي وي او مقروض به مدعى عليه وي، او د مدعي سره د بښنه (مواهي) نه موجودېدلو په صورت كې د مدعى عليه قول معتبر وي (لكه مخكي چي دا قاعده تېر سوه)، نو ځكه د مدعى عليه يعني د مقروض قول ”زه مسكين يم“ به د قسم سره معتبر وي او هغه به قبلول كيږي، لېكن كه مدعي يعني قرضخواه د بښنه په ذريعه د مقروض مالدار والي ثابت كړي نو بيا د مقروض قول معتبر نه دى او نه به قبلول كيږي (ځكه قاعده همدا ده چي كله د مدعي سره بښنه وي نو بيا فقط د هغه قول معتبر دى، نه د مدعى عليه [مقروض]).

ويروى أن القول له إلخ: او يو روايت دا دى چي كه پر مقروض د يو مال په عوض كي قرض لازم سوى وي، نو په دې صورت كي به د مقروض قول نه قبلول كيږي، لېكن له دې څخه بغير نور په تمام صورتونو كي به قبلول كيږي.

وفي النقطة إلخ: فرمايي كه چيري بڼه دا دعوى وكړي چي ”زما خاوند مالدار دى، لهذا ما ته د مالدارانو په څېر نفقه را كول پكار دي“، او خاوند دعوى وكړي چي ”زه مسكين او غريب يم، لهذا پر ما د غريبانو په څېر نفقه واجبېدل پكار دي“، نو څرنگه چي د خاوند قول د اصل مطابق دى، نو ځكه د هغه قول به معتبر وي، لېكن كه چيري بڼه د بښنه په ذريعه د خپل خاوند مالدار والي ثابت كړي نو بيا د خاوند قول معتبر نه دى.

همدارنگه كه يو غلام د دوو خلگو په مينځ كي مشترك وي او يو شريك خپله حصه آزاده كړي او بيا د خپل غريب والي دعوى وكړي چي ”زه مسكين او غريب يم“ د دې لپاره چي د پاته نيمې حصې له ضمان (تاوان) څخه خلاص سي (يعني د دې لپاره د غريب والي دعوى وكړي چي د خپل شريك لپاره د پاته نيم غلام د قيمت ضامن نه سي)، او دويم شريك دعوى وكړي چي ”هغه مالدار دى، لهذا هغه دي زما د حصې ضمان اداء كړي“، نو په دې صورت كي به د آزادونكي شريك (كوم چي خپله حصه آزاده كړې ده) قول معتبر وي؛ ځكه چي د هغه قول د اصل مطابق دى، لېكن كه دويم شريك د بښنه په ذريعه د هغه مالدار والي ثابت كړي، نو بيا د آزادونكي شريك قول معتبر نه دي او پر هغه به د دويم شريك ضمان (تاوان) واجبول كيږي.

والسائلتان إلخ: صاحب د هدايې رَجَّه الله فرمايي چي دا دواړې مسئلې (يعني د بڼې د نفقې مسئله او د مشترك غلام د آزادولو مسئله) د آخري دواړو قولونو تائيد كوي، يعني د ”ويروى أن القول لمن

عليه الدين“ او ”ويروى أن القول له إلا فيما بدله“ روايتونو ته په پورتنۍ دوو مسئلو سره تائيد او تقويت حاصليري لکه څنگه چي دابنکاه خبره ده. او دا پورتنۍ دوې مسئلې داول قول مخالف دي، يعني دهغه قول مخالف دي کوم چي په متن کي ذکر سوي دي؛ ځکه چي دمتن والا په قول (مسئله) کي دمقروض قول معتبر نه دی گڼل سوي بلکي دهغه دقرضخواه دعوی او قول معتبر گڼل سوي دي.

والتخريج على قال إلخ: له دې ځايه صاحب دهدايې د پورتنۍ دوو مسئلو تأويل په داسي اندازه سره کوي چي پر اول قول (دمتن پر قول) هيڅ نقض او اعتراض وارد نه سي او دا دواړي مسئلې داول قول مخالف نه سي، نو فرمايي چي دمتن په عبارت ”حَبَسَهُ فِي كُلِّ دَيْنٍ لَزْمَهُ بَدَلًا عَنْ مَالٍ أَوْ التَّزَمَهُ بَعْدَهُ“ کي له ”دَيْن“ څخه مراد مطلق دَيْن دی، او همدې مطلق دَيْن ته ”دَيْن صحيح“ وايي (دَيْن صحيح او دَيْن مطلق هغه قرض ته وايي کوم چي فقط هغه وخت ساقطيري کله چي اداء کړي سي يا دمالک [صاحب الحق] له طرفه مقروض بري کړي سي)، لنډه دا چي دمتن په عبارت کي له ”دَيْن“ څخه مطلق دَيْن مراد دی، او په پورتنۍ دوو مسئلو کي يعني دنفقې په مسئله کي ”دَيْن“ مطلق نه دی بلکي دځاوند له طرفه يو صله ده، همدا وجه ده چي دځاوند په مرگ سره بالاتفاق نفقه ساقطيري، همدارنگه په دويمه مسئله کي دمشترک غلام دآزادولو ضمان (تاوان) هم دامام صاحب رَجَبَهُ الله په نېز مطلق دَيْن نه دی، لهذا کله چي په اول قول کي يعني دمتن په عبارت کي له ”دَيْن“ څخه مطلق دَيْن مراد دی او په دې دوو کي مسئلو کي نفقه او ضمان مطلق دَيْن نه دي، نو بيا څنگه دا دوې مسئله داول قول (دمتن دقول) موافق کېدای سي او په دې دوو سره څنگه پر اول قول نقض وارېدای سي؟! (يعني بنکاه خبره ده چي اوس دا دوې مسئلې داول قول مخالف پاته نه سوې، او په دې سره پر اول قول نقض نه وارديږي).

ثم فيما كان القول إلخ: فرمايي په کوم صورت کي چي دقرضخواه قول (چي ”مقروض مالدار دی“) معتبر وي، يا په کوم صورت کي چي دمقروض قول (چي ”زه مسکين یم“) معتبر وي لېکن قرضخواه دبينه په ذريعه ثابته کړي چي هغه مالدار دی، نو په دې دواړو صورتونو کي به قاضي ددو يادريو مياشتو لپاره مقروض قيدوي، بيا به دمقروض له همسايه گانو او دهغه له متعلقينو څخه د هغه دمفلس والي او مالدار والي معلومات کوي چي دا ځوی مړی مسکين دی که مالدار؟.

فرمايي چي دامقروض به ځکه قيدول کيږي چي دتال متول کولو په وجه في الحاله دهغه ظالم کېدل بنکاه سوه، او څرنگه چي دظلم سزا قيد او حبس ده، نو ځکه هغه به قيدول کيږي؛ او

درې میاشتي به څکه قیدول کیږي چي هغه مال په دې مودت کي ښکاره سي کوم چي یې مقروض پتوي. نو د همدې مقصد په خاطر د قید مودت اوږدول او دوې یا درې میاشتي ټاکل ضروري دي.

ویروى الم: فرمایي چي د دوو یا دریو میاشتو له مودت څخه بغیر نور مودتونه هم نقل سوي دي. مثلاً امام طحاوي رَحْمَةُ اللهِ د یوې میاشتي مودت ټاکلی دی. او له امام صاحب څخه حسن بن زباد رَحْمَةُ اللهِ له خلوړو څخه تر شپږو میاشتو مودت نقل کړی دی. لېکن صحیح قول دا دی چي د مودت ټاکلو معامله به قاضي ته سپارل کیږي. قاضي صاحب چي څومره مودت مناسب وگڼي هغه دي قید کړي؛ ځکه چي په دې سلسله کي د خلکو حالات مختلف وي. بعضي شریفه او د عزت شوقیان خلک د قید او زندان د خواری او رسوایی له بیري څخه ډېر ژر د معاملې ختمولو کوشش کوي. او بعضي داسي بې شرمه او بې حیا خلک وي چي په معمولي قید سره د هغو بې شرمي نه ختمیږي او له ډېر قید څخه وروسته هم دا اقرار نه کوي چي زما سره مال سته. او څرنګه چي قاضي ته خپل د عوامو مزاج معلوم وي. نو ځکه د قید او حبس د مودت معامله به فقط د قاضي رایي ته سپارل کیږي.

کله چي محبوس (بندي) غریب او مفلسه ثابت سي

فَإِنْ لَمْ يَظْهَرْ لَهُ مَالٌ بَيَّا كَهْ د هغه هیڅ مال ښکاره نه سي خَلَّى سَبِيلَهُ نو قاضي دي د هغه لاره ایله کړي يَعْنِي بَعْدَ مُضِيِّ الْبُدَّةِ يعني له مودت تېرېدلو څخه وروسته لَأَنَّهُ اسْتَحَقَّ النُّظْرَةَ إِلَى الْبَيْسَةِ ځکه چي [اوس] هغه د مالداره کېدلو تر وخته پوري د مهلت مستحق سو فَيَكُونُ حَبْسُهُ بَعْدَ ذَلِكَ ظُلْمًا نو ځکه تر دې وروسته به د هغه قیدول ظلم وي وَلَوْ قَامَتِ الْبَيِّنَةُ عَلَى إِفْلَاسِهِ قَبْلَ الْبُدَّةِ نو که له مودت تېرېدلو څخه مخکي د هغه پر مفلس والي بینه پېش سي تَقْبَلُ فِي رَوَايَةٍ نو دیوه روایت مطابق به هغه بینه قبول کیږي وَلَا تَقْبَلُ فِي رَوَايَةٍ [❦] او د بل روایت مطابق به نه قبول کیږي وَعَلَى الثَّانِيَةِ عَامَّةِ الْمَشَايِخِ او عام ازباتره [مشائخ پر دویم روایت دي قَالَ فِي الْكِتَابِ: خَلَّى سَبِيلَهُ وَلَا يَحُولُ بَيْنَهُ وَبَيْنَ غُرْمَائِهِ او په متن کي چي امام قلدوري رَحْمَةُ اللهِ ويلي دي: چي د هغه لاره دي پرېږدي او د هغه او د قرضخواهانو په مینځ کي دي حائل نه جوړېږي وَهَذَا كَلَامِي الْمُلَازِمَةِ او دا کلام د ملازمت لازم نیولو] په باره کي دی وَسَنَدٌ كَرُّهُ فِي كِتَابِ الْحَجَرِ شَاءَ اللهُ تَعَالَى او هغه به موږ انشاء الله

• القول الرابع: الرواية الثانية، كما قال صاحب الهداية: وعلى النابة عامة المشايخ. وكذا في مجمع الأهر (ج: ۳، ص: ۲۲۶).

في البحر الرائق (ج: ۶، ص: ۲۸۸). [القول الرابع ج: ۲، ص: ۱۱۲]

په كتاب الحجر كي ذكر كړو وټي الجامع الصغير: رَجُلٌ أَقْرَبَ عِنْدَ الْقَاضِي بَدِينٍ او په جامع صغير كي اذكر سوي ادي: چي كه يو سړی د قاضي سره د قرض اقرار وكړي فَإِنَّهُ يَخْبِسُهُ ثُمَّ يَسْأَلُ عَنْهُ نو قاضي به هغه قيدوي بيا به د هغه په باره كي پوښتنه معلومات كوي فَإِنْ كَانَ مُؤَيَّنًا نو كه چيري هغه مالدار وي أَبَدَ حَبْسَهُ نو د هغه قيد به باقي ساتي وَإِنْ كَانَ مُغْسِرًا او كه تنگلاسی اغرب او ي خَلَّى سَبِيلَهُ نو د هغه لاره به ايله كوي وَمَرَادُهُ إِذَا أَقْرَبَ عِنْدَ غَيْرِ الْقَاضِي أَوْ عِنْدَهُ مَرَّةً فَظَهَرَتْ مُطَابَقَتُهُ او د دې مراد دا دی چي كله هغه له قاضي څخه بغير د بل چا سره اقرار كړی وي يا يې يو وار د قاضي سره اقرار كړی وي بيا د هغه ټال مټول كول ښكاره سي وَالْحَبْسُ أَوَّلًا وَمُدَّتُهُ قَدْ بَيَّنَّاهُ او د حبس [قيدولو] ابتداء او د هغه مودت موږ [مخكي] ابيان كړي دي [يعني دا خبره مخكي ذكر سوه چي له كوم وخت څخه به قيدول كيږي او څومره مودت به قيدول كيږي؟] فَلَا نُحِيدُهُ نو ځكه موږ هغه [دلته] نه رااگرځوو.

اللغات: ﴿خَلَّى﴾ د تفعليل د باب ماضي ده: ايله كول، پرېښوول، خوشي كول، ﴿مَضَى﴾ د ضرب د باب مصدر دی: تېرېدل، ختمېدل، ﴿النَّظَرَةُ﴾ (لكه كلمه): مهلت، تاخير، انتظار، ﴿لَا يَحُولُ﴾ د نصر د باب نفي صيغه ده: حائل جوړېدل، ددوو شيانو تر مينځ مانع جوړېدل، (ددوو كسانو په مينځ كي وړلوېدل)، ﴿مَلَا زِمَةً﴾ د مفاعلي د باب مصدر دی: يو څوك لازم نيول، په پسې كېدل (يعني په مقروض لازم پسې كېدل او ټينگه مطالبه ځني كول چي قرض اداء كړه!)، ﴿أَبَدَ﴾ د تفعليل د باب ماضي ده، أَبَدٌ يُؤَبِّدُ تَأْبِيدًا: همېشه ساتل (دائمي او باقي ساتل)، همېشه كول، ﴿مُطَابَقَةً﴾ ټال مټول، ټال مټال، ددې پوره تعريف مخكي ذكر سو.

تشریح: صورت د مسئلې: دا دی كه چيري د حبس مودت ختم سي (كوم چي په تېر عبارت كي ذكر سو) او په دې مودت كي د محبوس (قيدي) مال ښكاره نه سي، نو اوس حكم دا دی چي قاضي دي هغه له بنديخاني څخه وباسي او هغه او خپل قرضخواه دي سره پرېږدي: ځكه چي اوس دا مقروض د مالداره كېدلو تر وخته پوري د مهلت مستحق سو (يعني هغه ته اوس شريعت تر مال پيدا كولو پوري مهلت وركړی، لكه په قرآن كريم كي چي هم داسي الفاظ ذكر سوي دي: "وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ")، لهذا كله چي دا مقروض د مهلت مستحق سو، نو ځكه اوس هغه محبوس ساتل ظلم او ناانصافي ده، او قاضي د انصاف قائمولو لپاره ټاكل سوی دی، نه د ظلم او ستم د بازار گرمولو لپاره.

ولو قامت البينة الخ: فرمايي که چيري د حبس له مودت ختمېدلو څخه مخکي د بینه په ذریعہ د دې مقروض مفلس والي ثابت سي (يعني د هغه پر غریب والي گواهي پېش کړی سي). نو آیا هغه بینه به قبلول کیږي، که نه؟ په دې سلسله کې دوه روایتونه نقل سوي دي: ① یو روایت دادی چې هغه بینه به قبلول کیږي او قاضي به مقروض ایله کوي، ② دویم روایت دادی چې هغه به نه قبلول کیږي او د حبس تر مودته پوري به قاضي د مقروض محبوس ساتي، همدا د عامو مشائخو مذهب دی، او همدا صحیح روایت دی.

قال في الكتاب على سبيله الخ: فرمايي چې د متن په عبارت (د قدوري په متن) کې چې کوم د "خلی سبيله" جمله ذکر سوې ده، د هغه مطلب دادی چې د حبس له مودت څخه وروسته که د مقروض سره مال ښکاره نه سي نو بیا دې قاضي مقروض ایله کړي او د هغه او د قرضخواه په مینځ کې دې حائل نه جوړېږي (يعني دوی دې سره پرېږدي)، لنډه دا چې دا کلام په دې باره کې دی چې د مقروض تر ایله کېدلو او آزادېدلو وروسته به قرضخواه په هغه لازم پسي کیږي، که نه؟ (يعني په ټينګه به د قرض مطالبه ځني کوي، که نه؟) چې د هغه پوره وضاحت به انشاء الله په کتاب الحبر کې ذکر سي.

وفي الجامع الصغير الخ: له دې ځايه صاحب هدايي رحمه الله د قدوري او د جامع صغير عبارت په مینځ کې تعارض او تناقض ختموي؛ ځکه په دې عبارتونو کې تناقض دی، په دې توګه چې د فصل په شروع کې د قدوري د متن په تشریح کې ذکر سوه چې که قرض په اقرار سره ثابت سوی وي نو قاضي دې سمدستي مقروض نه قیدوي (لم يُعجل بحبسه)، او د جامع صغير عبارت دادی چې که یو څوک د قاضي سره د قرض اقرار وکړي نو قاضي دې سمدستي هغه قید کړي او بیا دې د هغه په باره کې د هغه له همسایه گانو او متعلقینو څخه معلومات وکړي چې هغه مالدار دی، که مفلس؟ که چيري هغه مالدار وي نو د ټال متول کولو په وجه دې هغه محبوس وساتي او که مفلس وي نو هغه دې ایله کړي. لهذا د جامع صغير په دغه عبارت او د قدوري په مخکني عبارت (متن) کې په ظاهره تناقض سته، نو ځکه صاحب هدايي د جامع صغير عبارت صحیح مطلب بیانوي او دا تناقض ختموي. فرمايي په جامع صغير کې چې تر اقرار وروسته سمدستي د قیدولو حکم سوی دی له هغه څخه اول اقرار مراد نه دی، بلکې د هغه مطلب دادی چې مقروض یو وار له قاضي څخه بغیر د بل چا مخ ته د قرض اقرار کړی وي او بیا د قاضي مخ ته اقرار وکړي، یا یو وار یې د قاضي مخ ته اقرار کړی وي او بیا قاضي ته راسي. نو ښکاره خبره ده چې د دویم وار په لیدلو سره به قاضي ته ډېر خښم ورسې چې هغه تر اوسه حقدار ته خپل حق نه دی ورکړی او اوس بیا راروان دی!، مطلب دا چې د هغه له

طرفه ټال متول ثابت سو او معلومه سوه چي دهغه نيت سم نه دی، نو ځکه دي قاضي هغه سملستي قيد کړي. (تر دې تاويل وروسته د قدوري او جامع صغير په عبارت کي هيڅ تناقض پاته نه سو)

والحمس اولاً الخ: فرمايي چي د حبس (قيدولو) ابتداء او دهغه مودت موږ مخکي ذکر کړل، نو ځکه اوس دهغه راگرځولو ته ضرورت نسته.

بښخي ته نفقه نه ورکونکي خاوند قيدول

قَالَ: وَيُخَسُّ الرَّجُلُ فِي نَفَقَةِ زَوْجَتِهِ فرمايي: او سړی به دخپل بښخي په نفقه کي قيدول کيږي لِأَنَّهُ ظَالِمٌ بِالْامْتِنَاعِ ځکه چي هغه په انکار کولو انفق نه ورکولو ا کي ظالم دی وَلَا يُخَسُّ وَالِدَانِ ذُنُوبَهُمَا وَلَدُهُ او پلار به دخپل ځوی په قرض کي نه قيدول کيږي لِأَنَّهُ نَزَعُ عَقُوبَةٍ ځکه چي دا يو قسم سزا ده فَلَا يَسْتَحَقُّ الْوَلَدُ عَلَى الْوَالِدِ نو ځوی به پر پلار دې مستحق نه وي كَالْحُدُودِ وَالْقَصَاصِ لکه حدود او قصاص إِلَّا إِذَا امْتَنَعَ مِنَ الْإِنْفَاقِ عَلَيْهِ مگر دا چي کله پلار خپل ځوی ته له نفقي ورکولو څخه انکار وکړي إِنْ قُيِّمَ فِيهِ إِحْيَاءٌ لَوْلَدِهِ ځکه چي په نفقه ورکولو کي دهغه د بچي ژوند دی وَلِأَنَّهُ لَا يُتَدَارَكُ او ځکه چي دنفقي تدارک اتلاني نه سي کېدای لِسُقُوطِهَا بِضَمِّ الزَّمَانِ ځکه چي نفقه د وخت په تېرېدلو سره ساقطېږي.

اللغات: ﴿امتناع﴾ دافتعال دباب مصدر دی: منع کېدل، انکار کول، ﴿عقوبة﴾ سزا، ﴿انفاق﴾ د افعال دباب مصدر دی: پریو چا مال خرچول (مصرفول)، نفقه ورکول، ﴿إحياء﴾ مخکنی صیغه ده: ژوندي کول، ﴿لا يتدارك﴾ د تفاعل له باب نه نفی مجهول صیغه ده: تلاني کول (د تلوان تلاني، جبران)، دفوت سوي شي اصلاح او سمون کول، دفوت سوي شي د حاصلولو کوشش کول، خطاء او غلطي صحیح کول (دا ټوله د تدارک او تلانی معناوي دي).

تشریح: صورت د مسئلې: دا دی که پریو خاوند د بښخي نفقه قاضي مقرره کړې وي بیا خاوند او بښخي دنفقي پر مقدار اتفاق کړی وي. بیا خاوند نفقه نه ورکوي، او بښخه د قاضي په عدالت (محکمه) کي دعوی وکړي، نو قاضي به خاوند قیدوي: ځکه چي دنفقه نه ورکولو په وجه د خاوند ظالم والي ښکاره سوه (چي هغه ظالم دی). او د ظالم سزا حبس او قید دی. نو ځکه به خاوند قیدول کيږي.

او پلار به دخپل ځوی په قرض کي نه قیدول کیږي، یعني که پر پلار دیو ځوی قرض باندي وي او پلار هغه نه اداء کوي او ځوی د قاضي مخ ته دعوی او شکایت وکړي نو قاضي به پلار نه قیدوي؛ ځکه چي قیدول یو ډول سزا ده، او ځوی ته پر خپل پلار داسي سزا هیڅ حق نسته، حتی که پلار خپل ځوی عمداً قتل کړي نو هم له پلار څخه قصاص نه اخیستل کیږي. او که پلار پر خپل ځوی د زنا تهمت ولگوي نو پر پلار حد قذف نه جاري کیږي، همداسي که پلار د ځوی قرض نه اداء کوي نو ځوی ته دا حق هم نه حاصلیږي چي دخپل قرض په وجه پلار بندي کړي، او ځوی ته به څنگه دا حق حاصل سي حال دا چي رب العالمین فرمایلي دي: ﴿وَلَا تَقْلُ لِهَمًا اِنْ وَلَا تَنْهَرُهَا وَقُلْ لِهَمًا قَوْلًا كَرِيْمًا. وَ اخْفِضْ لِهَمًا جَنَاحَ الدَّلِّ مِنَ الرَّحْمَةِ...﴾ (الخ). سورة بني اسرائيل: ۲۳، ۲۴

إلا إذا امتنع الخ: ها! که چیري پلار دخپل ځوی له نفقي څخه انکار وکړي (چي زه نفقه نه ورکوم)، نو هغه به قیدول کیږي؛ ځکه چي په نفقه ورکولو کي د هغه د بچي ژوند او بقاء ده، او نفقه نه ورکول ګواکي د هغه د هلاکولو کوشش کول دی، نو د بچي د هلاکولو له ارادې څخه د منع کولو لپاره به هغه قیدول کیږي.

دویم دلیل دا دی چي د نفقي حالت له نورو قرضونو څخه مختلف دی، ځکه نور قرضونه د وخت په تېرېدلو (مرور الزمان) سره نه ساقطیږي بلکي هر وخت دمقروض پر غاړه باقي پاتېږي نو ځکه د هغوی تلافي تلافي ممکن ده، لېکن د بچي نفقه د وخت په تېرېدلو سره ساقطیږي (ځکه چي هغه یو قسم صله رحمي ده) لهذا د هغه تلافي ممکن نه ده، نو ځکه د بچي له نفقي څخه دانکار کولو په صورت کي به پلار قیدول کیږي او په دې هکله به هغه مجبورول کیږي. فقط والله أعلم و علمه أتم.



بَابُ كِتَابِ الْقَاضِي إِلَى الْقَاضِي

(دا) باب يوه قاضي ته بل قاضي د خط وړلو (په بيان كي) دی

تشریح: صاحب د کتاب رَحْمَةُ اللَّهِ حُكْمُهُ لَه "فصل في الحبس" څخه وروسته د "كتاب القاضي إلى القاضي" باب ذکر کړی دی؛ ځکه څرنگه چي د حبس (قيدولو) لپاره قاضي ته ضرورت سته همداسي قاضي ته د خط استولو لپاره هم قاضي ته ضرورت سته. لېکن څرنگه چي په حبس كي صرف په يوه قاضي سره کار کيږي او په "كتاب القاضي إلى القاضي" كي دوو قاضيانو ته ضرورت وي، نو ځکه قضاء بالحبس د مفرد په درجه كي سوه او "كتاب القاضي..." د مرکب په درجه كي سو. او ښکاره خبره ده چي مفرد له مرکب څخه مخکي وي، نو ځکه يې اول "فصل في الحبس" ذکر کړی دی، او اوس تر هغه وروسته "باب كتاب القاضي إلى القاضي" ذکر کوي. (بنايه)

ددې باب اهميت او نور وضاحت په خپله صاحب د کتاب رَحْمَةُ اللَّهِ په آينده عبارتونو كي بيان کړی دی.

د بل قاضي خط به په کومو حقونو كي قبول کيږي؟

قَالَ: وَيَقْبَلُ كِتَابُ الْقَاضِي إِلَى الْقَاضِي فِي الْحَقُوقِ فرمايي: او "يوه قاضي ته د بل قاضي خط به" په حقونو كي قبول کيږي إِذَا شَهِدَ بِهِ عِنْدَهُ [په دې شرط] کله چي د دويم قاضي سره د هغه خط گواهي ورکول سي لِلْحَاجَةِ [د دې جائز کېدل] د ضرورت په وجه دي عَلَى مَا نَبَيْنُ چي وروسته به موږ د دې بيان وکړو فَإِنْ شَهِدُوا عَلَى خَصْمٍ حَاضِرٍ بَيَّا كَهْ غَوَاهَان د حاضر خصم په خلاف گواهي ورکړي حَكَمَ بِالشَّهَادَةِ نو [کاتب] قاضي به د شهادت موافق فيصله کوي لِجُودِ الْحُجَّةِ ځکه چي حجت موجود سو وَكُتِبَ بِحُكْمِهِ او خپل فيصله به ليکي وَهُوَ الْمَدْعُو سَجَلًا او دې خط ته "سجل" وايي وَإِنْ شَهِدُوا بِهِ بِغَيْرِ حَضْرَةِ الْخَصْمِ او که چيري گواهان د خصم په ناموجوديت [غائبوالي] كي گواهي ورکړي لَمْ يَحْكَمْ نو [کاتب] قاضي به فيصله نه کوي لِأَنَّ الْقَضَاءَ عَلَى الْغَائِبِ لَا يَجُوزُ ځکه چي د غائب سري په خلاف فيصله جائز نه ده وَكُتِبَ بِالشَّهَادَةِ [لېکن] قاضي به گواهي ليکي

يَبْحَثُ الْمَكْتُوبُ إِلَيْهِ بِهَا د دې لپاره چي مکتوب إليه قاضي د هغه گواهي موافق فيصله وکړي
وَهَذَا هُوَ الْكِتَابُ الْحُكْمِيُّ او دا "خط حکمي" دی [يعني دې خط ته "خط حکمي" وايي] وَهُوَ نَقْلُ
الشَّهَادَةِ إِلَى الْحَقِيقَةِ او دا په حقيقت کي د گواهي نقل [منتقل کول] دي وَيَخْتَصُّ بِشَرَايِظٍ او دا
[کتاب القاضي إلى القاضي] په څو شرائطو سره مختص دی نَذْرُهَا إِنْ شَاءَ اللَّهُ تَعَالَى چي هغه به موږ
انشاء الله ذکر کړو وَجَوَازُ لِبَسَاسِ الْحَاجَةِ او د دې جواز د ضرورت په وجه دی [يعني کتاب القاضي ته
ضرورت داعي دی او هغه ته ځيني وخت ضرورت پېښېږي] لِأَنَّ الْمُدْعَى قَدْ يَتَعَذَّرُ عَلَيْهِ الْجَنَعُ بَيْنَ شُهُودِهِ
وَحُصْبِهِ حُكْمُهُ ځيني وخت پر مدعي دخپل گواهانو او مدعي عليه تر مينځ جمع کول مشکل وي
فَأَشْبَهَ الشَّهَادَةَ عَلَى الشَّهَادَةِ نو داد "شهادة على الشهادة" سره مشابه سو.

اللفات: ﴿کتاب﴾ په معنی سره د "مکتوب" دی، یعنی خط، ﴿خصم﴾ مخالف فریق، مخالف
طرف، یعنی مدعي ته هم ویل کیږي او مدعي عليه ته هم ویل کیږي، ﴿حجة﴾ دلیل، ﴿سجل﴾ په
اصل کي د فیصلو رجسټر ته وايي (یعني هغه غټه کتابچه او کاغذات چي په هغه کي قاضي دعوي او فیصلې
لیکي). دلته ځني مراد هغه خط او کتاب دی کوم چي په عبارت کي مذکور دی، ﴿حضره﴾ حاضر
والي، موجودیت (موجودگي)، ﴿مکتوب إليه﴾ کوم چا ته چي خط لیکل سو، وي (د کوم قاضي په نامه
چي خط لیکل سوي وي)، ﴿مساس﴾ د سمع د باب مصدر دی: مسه کول، مراد: داعي کېدل، (ضرورت
پیدا کېدل).

تشریح: مسئله: داده چي دیوه قاضي خط دېل قاضي په نامه په داسي حزنو کي مقبول دی کوم
چي د شبها تو باوجود ثابتیږي، په دې شرط چي دوه گواهانو د مکتوب إلى قاضي مخ ته گواهي
ورکړي چي دا خط د فلانکي قاضي دي او داد هغه خپل مهر (تاپه) ده، او مساس حقوق کوم چي د
شبها تو په وجه ساقطیږي لکه حدود او قصاص، په هغوی کي به دیوه قاضي خط دېل قاضي په نامه
نه قبول کیږي.

بیاد قاضي خط پر دوه قسمه دی: ① سَجَل، ② خط حکمي.

ځکه گواهانو به یاد مدعي عليه په موجودیت کي (د کاتب قاضي سره) گواهي ورکړې وي یاد
هغه په ناموجودیت کي به یې گواهي ورکړې وي، که چیري گواهانو د مدعي عليه په موجودیت کي
گواهي ورکړې وي نو څرنگه چي په دې صورت کي شرعي حجت موجود سو، نو ځکه کاتب قاضي

به د گواهي (شهادت) موافق فيصله کوي او خپل دافېصله به ليکي چي "ماد گواهي موافق پر فلانکي مدعي عليه فيصله کړې ده"، همدې خط ته "سجل" وايي. لېکن دلته داسوال پيدا کيږي چي کله د مدعي عليه په موجوديت کي گواهي ورکول سي او قاضي دهغه مخ ته فيصله وکړي، نو بيا بل قاضي ته د خط استولو څه ضرورت سته؟ د دې جواب دادی چي ځيني وخت داسي هم کيږي چي قاضي پر حاضر مدعي عليه فيصله وکړي لېکن هغه سمدستي جاري نه کړي او په دې دوران کي مدعي عليه بل ښار ته ولاړ سي، نو ځکه د فيصلې جاري کولو لپاره دهغه ښار قاضي ته د خط ليکلو او استولو ضرورت پېښ سي.

او که چيري گواهانو د خصم (مدعي عليه) په ناموجوديت کي گواهي ورکړې وي نو څرنگه چي زموږ په نېز د غائب په خلاف فيصله کول (قضاء على الغائب) جائز نه ده، نو ځکه په دې صورت کي به کاتب قاضي فيصله نه کوي بلکي فقط گواهي (شهادت) به ليکي، د دې لپاره چي مکتوب إليه قاضي دهغه گواهي موافق فيصله وکړي، همدې خط ته "خط حکمي" وايي. د سجل او خطي حکمي په مينځ کي فرق دادی چي "سجل" چي کله مکتوب إليه قاضي ته ورسېږي نو مکتوب إليه قاضي به هغه خامخا نافذوي، برابره ده هغه د مکتوب إليه درايي موافق وي او که مخالف؛ ځکه چي په دې خط (سجل) کي د کاتب قاضي له طرفه صادره سوې فيصله موجوده وي. او پاته سو خط حکمي نو مکتوب إليه قاضي به دافقط په هغه وخت کي نافذوي کله چي هغه د مکتوب إليه درايي موافق وي، کنې نه به يې نافذوي؛ ځکه چي په هغه کي د کاتب قاضي فيصله موجوده نه وي. همدا وجه ده چي صاحب د هدايې ويلي دي چي خط حکمي په حقيقت کي د شهادت (گواهي) نقلولو ته وايي، يعني کاتب قاضي د مکتوب إليه قاضي و طرف ته صرف شهادت نقل کړی دی، د دې لپاره چي مکتوب إليه قاضي دهغه مطابق فيصله وکړي.

ويختص بشراائط الخ: فرمايي د کتاب القاضي إلى القاضي لپاره څو شرطونه دي چي هغه به په آينه کي انشاء الله ذکر سي، خو مختصراً تاسو دا په ياد لرئ! چي په کتاب القاضي إلى القاضي کي د پنځو شيانو معلومېدل ضروري دي چي هغه صاحب د عنايې داسي ذکر کړي دي: "مِنْ مَعْلُومٍ إِلَى مَعْلُومٍ فِي مَعْلُومٍ لِمَعْلُومٍ عَلَى مَعْلُومٍ" يعني ① کاتب قاضي به معلوم وي، ② مکتوب إليه قاضي به معلوم وي، ③ د کوم شي په باره کي چي خط ليکل سوی وي، هغه به معلوم وي، ④ او د چا لپاره چي خط ليکل سوی وي يعني مدعي، هغه به معلوم وي، ⑤ او د چا په خلاف چي خط ليکل سوی وي، هغه به معلوم وي.

وحوالة إلى الخ: له دي عايه صاحب د كتاب رَحِمَهُ اللهُ د "كتاب القاضي إلى القاضي" جواز او ثبوت بيانوي، فرمايي چي عيني وخت داسي كيږي چي مدعي په يوه ښار كي وي او مدعي عليه په بل ښار كي وي او عيني وخت گواهان هم په بل (درېيم) ښار كي وي، او گواهان دې ته تيار نه وي چي د مدعي عليه ښار ته ولاړ سي، او مدعي عليه هم دې ته اماده نه وي چي د گواهانو ښار ته راسي، او په دې صورت كي د مدعي لپاره دا ډېر مشكله وي چي گواهان او مدعي عليه سره يوځای كړي، او په كتاب القاضي إلى القاضي سره دا مشكل آسانه كيږي، نو ځكه هغه ته ضرورت پيدا سو، او د همدې ضرورت په خاطر هغه جائز گرځول سوي دي. د دې مثال "شهادة على الشهادة" دي (پريوه گواهي د پاسه بله گواهي پېشول)، يعني څرنگه چي د حقدار كس د حق ژوندي كولو په نمرض "شهادة على الشهادة" مشروع او جائز دي، همداسي "كتاب القاضي إلى القاضي" هم جائز گرځول سوي دي، ځكه چي د دې په ذريعه هم حقدار كس ته خپل حق حاصل كيږي او هغه له ډېر زحمت او تكليف څخه ژغورل كيږي. فقط والله أعلم

﴿ د يوه خط نمونه ﴾

ستاسو د معلومات لپاره موږ د نمونې په توگه له اشرف الهديې څخه يو خط د څه تغير سره نقل كوو، كوم چي صاحب د اشرف الهديې له فتح القدير څخه نقل كړي دي:

بسم الله الرحمن الرحيم

د كابل د فلان بن فلان قاضي له طرفه د كندهار فلان بن فلان قاضي ته!

السلام عليكم ورحمة الله وبركاته!

له حمد و صلاة څخه وروسته! ښكاره دي وي چي ما (كابل قاضي) ته يو سړي راغلی چي د هغه نوم "خالد بن حامد" دی، او دا بيان يې وكړی چي ما د كندهار پريوه سړي "زيد بن سليم" دوه لكه كلداري قرض باندي دی، او زما څخه يې غوښتنه وكړه چي زه د هغه گواهي (شهادت) واورم او تا ته يې وليكم. نو ما له هغه څخه گواهان طلب كړل، او هغه زما مخته فلان، فلان گواهان حاضر كړل (د گواهانو پوره تعارف، نوم، نسب او داستونگني ځای دي وليكل سي)، او هغه گواهانو زما مخته دا گواهي پېش كړه چي د مدعي "خالد بن حامد" پر مدعي عليه "زيد بن سليم كندهاري" دوه لكه كلداري في الحاله واجب الاداء دي. زما په نېز دا ثابته سوې ده چي پر مدعي عليه دوه لكه كلداري قرض باندي

دی. او د مدعي پر غوښتنه ما تاته دا خط وليکي، او ما پر دې هم گواهان مقرر کړل چي دا زما خطر او زما مهر دی. او ما دا خط په گواهانو هم واورېدی. والسلام

تر دې وروسته دي قاضي خط وپېچي او هغه دي مدعي ته وسپاري. بيا چي کله مدعي دا خط مکتوب إلیه قاضي (د کندهار قاضي) ته راوړي چي دا ستا په نامه د فلان قاضي خط دی، نو مکتوب إلیه قاضي دې پر دې خبره گواهان طلب کړي چي دا زما په نامه د فلان قاضي خط دی، بيا چي تر څو مدعي علیه حاضر سوی نه وي تر هغه وخته دي د گواهانو گواهي نه اوري. او کله چي هغه حاضر سي چي زه فلان بن فلان یم يعني "زید بن سلیم کندهاري" یم، نو مکتوب إلیه قاضي دي د گواهانو گواهي واورې. او که چيري مدعي علیه انکار وکړي، نو مدعي دي په خپل گواهانو سره دا ثابت کړي چي همدا مدعي علیه "زید بن سلیم کندهاري" دی، نو د مدعي علیه تر ثابتېدلو وروسته دي قاضي د مدعي د گواهانو گواهي واورې چي دا خط د فلان کي قاضي دی، بيا چي کله هغوی گواهي ورکړي چي دا د هغه (کابلي قاضي) خط دی او د مهر د هغه دی، نو قاضي دي د هغه گواهانو د عادل والي او دیندارۍ معلومات وکړي، کله چي د هغو دینداري او عادل والي ثابت سي، نو مکتوب إلیه قاضي دي په مدعي علیه خط واوروي او فیصله دي صادره کړي.

د حقونو تفصیل او بیان

وَقَوْلُهُ فِي الْحَقُوقِ يَنْدَرِجُ تَحْتَهُ الدِّينُ وَالنِّكَاحُ وَالنِّسْبُ وَالْمَغْضُوبُ وَالْأَمَانَةُ الْمَجْهُودَةُ وَالْمُضَارَبَةُ الْمَجْهُودَةُ او د مصنف رحمه الله تر دې قول "فی الحقوق" لاندې [دا ټوله شيان] داخلېږي: قرض، نکاح، نسب، مغضوب، انکار کړی سوی امانت او انکار کړی سوی مضاربت لَأَنَّ كُلَّ ذَلِكَ بِتَرْكِ الدِّينِ ځکه چي له دې شيانو څخه هریو د قرض په درجه کي دی وَهُوَ يُعْرِفُ بِالْوَصْفِ لَا بِخَتَابٍ فِيهِ إِلَى الْإِشَارَةِ او دا اهرشي په وصف بیانولو سره پېژندل کېدای سي [او] په هغه کي اشارې ته ضرورت نه وي وَيُقْبَلُ فِي الْعَقَارِ أَيْضًا او په غیر منقوله جايداد کي به هم [خط حکمي] قبول کېږي لَأَنَّ التَّعْرِيفَ فِيهِ بِالتَّحْدِيدِ ځکه چي د حدودو په بیانولو سره د عقار تعريف پېژندنه کېدای سي امثلا که دیوې ځمکي چارطره حدود بیان کړی سي چي د فلان کي او فلان کي سړي تر ځمکي پوري زما ځمکه ده، نو ځمکه متعین کېږي او اشارې ته ضرورت نه پرېوځي وَلَا يُقْبَلُ فِي الْأَعْيَانِ التَّنْقُؤَلَةِ او په منقوله شيانو کي به د قاضي خط نه قبول کېږي لِلْحَاجَةِ إِلَى الْإِشَارَةِ ځکه چي اېه هغوی کي

اشاري ته ضرورت سته وَعَنْ أَنْ يُوسَفَ أَنَّهُ يَقْبَلُ فِي الْعَبْدِ دُونَ الْأَمَةِ او له امام ابو يوسف رَحِمَهُ اللهُ
 څخه روايت دی چي په غلام کي به د قاضي خط قبول کيږي، نه په مينځه کي لِغَلَبَةِ الْإِبَاقِ فِيهِ
 دُونَهَا ځکه چي په غلام کي د تبديلو [احتمال] غالب وي، نه په مينځه کي وَعَنْهُ أَنَّهُ يَقْبَلُ فِيهِمَا
 بِشَرِّائِطٍ تُعْرِفُ فِي مَوْضِعِهَا او له امام ابو يوسف رَحِمَهُ اللهُ څخه بل روايت داهم دی چي په غلام او
 مينځه دواړو کي به د قاضي خط قبول کيږي [مگر] د څو شرطونو سره چي هغه به په خپل ځای
 کي معلوم سي وَعَنْ مُحَمَّدٍ * أَنَّهُ يَقْبَلُ فِي جَبِيحٍ مَا يُنْقَلُ وَيُحَوَّلُ او له امام محمد رَحِمَهُ اللهُ څخه روايت
 دادی چي په هغه ټولو شيانو کي به د قاضي خط قبول کيږي کوم چي [له يوه ځای څخه بل ځای ته]
 نقلول کېدای سي وَعَلَيْهِ السَّلَامُ دُونَ او پر همدې روايت متأخرين فقهاء دي.

اللغات: «يندرج» د انفعال دباب مضارع ده: په ضمن کي راتلل، (داخليدل)، «مجموده» دفتح
 دباب مفعول دی: انکار کړی سوی، له کوم شي څخه چي انکار وسي، «عقار» غير منقوله جايداد،
 يعني ځمکه، کور او داسي نور کوم چي له يوه ځای څخه بل ځای ته نه سي نقل کېدای، «تحديد» د
 تفصيل دباب مصدر دی: حد بندي، حدود بيانول، (مثلاً د ځمکي حدود متعين کول چي له دې ځايه تر دې
 ځايه پوري)، «اعيان منقوله» منقوله شيان کوم چي له يوه ځای څخه بل ځای ته نقل کېدای سي،
 لکه پسه، غوا، غلام، مينځه او داسي نور، «يُحوّل» د تفصيل دباب مضارع مجهوله ده، داهم د
 «ينقل» په معنی سره دی، يعني نقلول، منتقل کول. (أثمار الهداية)

تشریح: په تېر عبارت کي امام قدوري رَحِمَهُ اللهُ وړيل چي د قاضي خط به په حقونو کي قبول
 کيږي، دلته صاحب هدايي رَحِمَهُ اللهُ دهغه حقونو تفصيل بيانوي چي د «حقوق» په لفظ کي
 قرض، نکاح، نسب، مغبوب شي، هغه امانت مال او مضاربت چي انکار ځني سوی وي دا ټوله
 (پکښي) داخل دي؛ ځکه چي له دې شيانو څخه هريو د قرض په درجه کي دی، يعني څنگه چي
 قرض پر ذمه واجب شي (ماوجب فی الذمه) ته وايي او هغه په وصف بيانولو سره پېژندل کيږي او دهغه
 و طرف ته دا اشاره کولو ضرورت نسته، همداسي دغه مذکوره شيان هم پر ذمه واجب دي او دهغوی تعارف او
 پېژندنه په وصف بيانولو سره کيږي او دهغوی و طرف ته دا اشاره کولو ضرورت نسته.

* القول الرابع: هو هذه الرواية، أي رواية محمد، كما قال العلامة ابن الهمام رَحِمَهُ اللهُ: وعليه المتأخرون، ونص الاستيعابي
 عن ابن القنوي عليه (فتح القدر ج: ٤، ص: ٣٨٤)، وكذا في الدر المختار (ج: ٢، ص: ٣٩٠). [القول الرابع ج: ٢، ص: ١١٣]

او ښکاره خبره ده چي په قرض کي به د قاضي خط قبول کيږي، نو ځکه کوم شيان چي د قرض په درجه کي دي، په هغوی کي به هم د قاضي خط قبول کيږي.

الدین والنکاح والنسب إلخ: ①... د نکاح صورت دادی چي یو سړی پر ښځي د نکاح دعوی وکړي (چي ماددي سره نکاح کړې ده، او ښځه له نکاح څخه انکار کوي) یا ښځه پر سړي د نکاح دعوی وکړي. ②... د نسب صورت دادی چي یو سړی دعوی وکړي چي زه د فلانکي سړي ځوی یا پلاریم. ③... د غصب صورت دادی چي یو سړی دعوی وکړي چي زما دومره مال فلانکي سړي غصب کړی دی. ④ او د امانت محبوره صورت دادی چي یو سړی دعوی وکړي چي زما زر درهمه د فلانکي سره امانتاً پراته دي لېکن اوس هغه نه را کوي او انکار کوي. ⑤ د مضاربت محبوره صورت دادی چي یو سړی دعوی وکړي چي ما فلانکي ته زر درهمه د مضاربت په توگه ورکړي دي لېکن هغه (مضارب) اوس د مضاربت انکار کوي.

ويُقبل في العقار إلخ: فرمایي چي په غیر منقوله جايداد يعني په ځکه او داسي نورو کي هم کتاب القاضی إلى القاضي مقبول او معتبر دی؛ ځکه چي د ځمکي تعارف د حدود اربعه وو په بيانولو سره هم کيږي او په هغه کي اشارې ته ضرورت نه وي، او مخکي ذکر سوه چي کوم شی اشارې ته محتاج نه وي په هغه کي به د قاضي خط قبول کيږي، نو ځکه په عقار کي به هم د قاضي خط قبول کيږي. او په منقوله شيانو کي يعني په څاروي، غلام، مينځه او داسي نورو کي به د قاضي خط نه قبول کيږي؛ ځکه چي منقوله شيان اشارې ته محتاج وي.

وعن أبي يوسف إلخ: له امام ابو يوسف رحمه الله څخه یو روایت دادی چي د قاضي خط به د غلام په باره کي خو قبول کيږي، لېکن د مينځي په باره کي به نه قبول کيږي؛ ځکه چي په غلام کي د تبتهدلو زيات احتمال سته او هغه پر تبتهدلو زيات قادر هم دی او (ځکه هغه دباندیني خدمتونه کوي)، لېکن مينځه پر تبتهدلو زيات قدرت نه لري (ځکه هغه فقط کورني خدمتونه کوي)، نو څرنگه چي په غلام کي د تبتهدلو زيات او قوي احتمال سته او په مينځه کي ددې احتمال ډېر کم دی، نو ځکه صرف د غلام په باره کي به د قاضي خط ته ضرورت پيښيږي، نه د مينځي په باره کي، لهذا په کوم صورت کي چي د قاضي خط ته ضرورت سته صرف هلته به د قاضي خط قبول کيږي؛ ځکه مخکي تاسو ته ذکر سوه چي کتاب القاضی إلى القاضي د ضرورت پر بناء مشروع او جائز گرځول سوی دی.

دامام ابو يوسف رحمه الله دویم روایت دادی چي په غلام او مينځه دواړو کي به د قاضي خط قبول کيږي، مگر په هغه شرطونو سره کوم چي په مبسوط او داسي نورو کي ذکر سوي دي.

ومن محمد الخ: فرمايبي چي دامام محمد رَحْمَةُ اللهِ رايه داده چي په هر هغه شي کي د قاضي خط مقبول او معتبر دی چي په هغه کي د منتقل کېدلو صلاحيت وي (يعني له يوه ځای څخه بل ځای ته نقلول کېدای سي) هغه که له هري قبيلې څخه وي، او پر همدې د متاخرينو فقهاؤ فتوی ده، او دائمه ثلاثه وو رَحْمَةُ اللهِ مسلک هم دا دی. (بنايه ج: ۸)

مکتوب إليه قاضي به کله د کاتب قاضي خط قبلوي؟ (اول شرط)

قَالَ: وَلَا يَقْبَلُ الْكِتَابُ إِلَّا بِشَهَادَةِ رَجُلَيْنِ أَوْ رَجُلٍ وَامْرَأَتَيْنِ أَوْ مَكْتُوبٍ إِلَيْهِ قَاضِي دِي د کاتب قاضي خط نه قبلوي مگر د دوو خلکو يا يوه سړي او دوو ښځو په گواهي سره لَأَنَّ الْكِتَابَ يُشْبِهُ الْكِتَابَ ځکه چي يو خط د بل خط سره مشابه وي فَلَا يَثْبُتُ إِلَّا بِحُجَّةٍ تَامَةٍ نو ځکه له حجت تامه [بشپړ حجت] څخه بغير به د قاضي خط نه ثابتېږي وَهَذَا لِأَنَّهُ مُلْزَمٌ او دا ځکه چي د قاضي خط لازمونکي دی فَلَا بُدَّ مِنَ الْحُجَّةِ نو ځکه حجت ضروري دی بِخِلَافِ كِتَابِ الْإِسْتِثْنَانِ مِنْ أَهْلِ الْحَرْبِ په خلاف د هغه خط کوم چي د حرييانو له طرفه د امان غوښتو لپاره [راستول سوی] وي لِأَنَّهُ لَيْسَ بِمُلْزَمٍ ځکه چي هغه لازمونکی نه دی وَبِخِلَافِ رَسُولِ الْقَاضِي إِلَى النُّزِيِّ او په خلاف د تزکيه کونکي کس و طرف ته د قاضي د قاصد [استازی] وَرَسُولِهِ إِلَى الْقَاضِي او [په خلاف] د قاضي و طرف ته د تزکيه کونکي کس د قاصد: لَأَنَّ الْإِلْزَامَ بِالشَّهَادَةِ لَا بِالتَّزْكِيَةِ ځکه چي لازمول په گواهي سره کيږي، نه په تزکيه سره.

اللغات: ﴿شهادة﴾ گواهي، شاهدي، ﴿ملزم﴾ د افعال د باب فاعل دی: لازمونکی، ﴿استثنان﴾ د استعمال د باب مصدر دی: د امان طلب کول، امان غوښتل، ﴿نزكي﴾ د تفعیل د باب فاعل دی: تزکيه بيانونکی، د گواهانو اهليت بيانونکی، قاضي چي يو سړی د دې لپاره واستوي چي د گواهانو حالت او عدالت معلوم کړي چي آیا هغوی عادلان دي، که نه، يا مثلاً د مجرم د حالت معلومولو لپاره يې واستوي، نو هغه ته مزکي وايي، په تزکيه سره فقط په فيصله کولو کي مرسته حاصلېږي لېکن پر هغه فيصله نه کيږي، بلکي فيصله خو پر گواهي کيږي، ﴿رسول﴾ استازی، قاصد، خبر وړونکی، پېغام رسونکی.

تشریح: صورت د مسئلي: دادی چي کله کاتب قاضي بل قاضي له خپل خط واستوي نو مکتوب إليه (مرسل إليه) قاضي به هغه وخت د کاتب قاضي دا خط قبلوي کله چي پر هغه بڼه پېش کړي سي، يعني دوه عادلان خلک يا يو سړی او دوې ښځي گواهي ورکړي چي داد فلانکي قاضي خط او مهر دی او هغه موږ پر دې گواهان مقرر کړو.

داد جمهورو فقهاؤ مسلک دی، لېکن امام شعبي، امام مالک او په يوه روايت کي امام ابو يوسف رَجَّه الله فرمايي چي له بڼه څخه بغير هم د کاتب قاضي خط قبلول جائز دي، په دې شرط چي مکتوب إليه قاضي به د کاتب قاضي خط او مهر پېژني.

د جمهور فقهاؤ دليل دادی چي يو خط د بل خط سره مشابه وي، نو ځکه د کاتب قاضي خط به له حجت تامه څخه بغير نه ثابتېږي؛ او حجت تامه بڼه ده، او بڼه ځکه شرط ده چي د قاضي د خط په ذريعه پر مدعي عليه هغه شی لازمول کيږي کوم چي په خط کي ليکل سوی وي، او پر يو چا يو شی لازمول له بڼه څخه بغير نه کيږي، نو ځکه د قاضي د خط قبلولو لپاره بڼه شرط او ضروري ده.

بخلاف كتاب الاستبانه الخ: ددې حاصل دادی چي که د دار الحرب باچا د امان غوښتلو لپاره د دار الاسلام باچا (امير المؤمنين) ته خط واستوي، نو دا خط له بڼه څخه بغير هم قبلول جائز دي؛ ځکه چي د باچا په خط سره پر يو چا شی نه لازمېږي او امير المؤمنين ته د هغه د قبلولو يا نه قبلولو اختيار دی، لهذا کله چي د حربي باچا خط ملزم نه دی، نو له بڼه څخه بغير به د هغه قبلول هم جائز وي.

وبخلاف رسول الخ: همدارنگه که قاضي مزکي کس ته (يعني د گواهانو تزکيه او تعديل کونکي) ته خپل قاصد (استازی) واستوي، يا مزکي کس قاضي ته خپل قاصد واستوي، نو دا دواړه هم له بڼه څخه بغير قبلول جائز دي (يعني د ضروري نه ده چي دوه گواهان د قاضي مخته پر دې گواهي ورکړي چي دا واقعي د مزکي قاصد دی)؛ ځکه چي تزکيه ملزم نه وي، بلکي گواهي ملزم وي، لهذا کله چي تزکيه ملزم نه ده، نو ښکاره خبره ده چي له بڼه څخه بغير به د هغه قبلول هم جائز وي او دا به پر كتاب القاضي إلى القاضي قياسي هم صحيح نه وي (ځکه كتاب القاضي يعني د قاضي خط ملزم وي).

د کاتب قاضي ذمه واري

قال: وَيَجِبُ أَنْ يَتَّخِذَ الْكِتَابَ عَلَيْهِمْ فرمايي: او د کاتب قاضي لپاره واجب دي چي گواهانو ته خط ولوستي لِيَعْرِفُوا مَا فِيهِ ددې لپاره چي هغوی هغه څه وپېژني کوم چي په خط کي دي ايښي چي هغوی د خط په مضمون خبر سي | أَوْ يُغْلِبَهُمْ بِهِ يَاقَاضِي دي | بغير له لوستلو هغوی د خط په مضمون

خبر کړي لَا شَهَادَةَ بِدُونِ الْعِلْمِ ځکه چې له علم څخه بغير گواهي نه وي [يعني له علم او خبرتيا څخه بغير گواهي نه سي ورکول کېدای] ثُمَّ يَخْتَبُهُ بِخَصَرَتِهِمْ وَيُسَلِّبُهُ إِلَيْهِمْ بيا دې قاضي د هغو په موجوديت کي مهر ولگوي او خط دي هغو ته وسپاري كَيْلَا يُتَوَهَّمُ التَّغْيِيرُ د دې لپاره چې [په خط کي] د تغير کولو وهم نه وسي وَهَذَا عِنْدَ ابْنِ حَنِيفَةَ وَمُحَمَّدٍ او دا [حکم] د طرفينو رجهت الله په نېز دی لَأَنَّ عِلْمَ مَا فِي الْكِتَابِ وَالْخَتْمَ بِخَصَرَتِهِمْ شَرْطٌ ځکه چې د خط د مضمون علم [يعني د خط په مضمون خبرېدل] او د گواهانو په موجوديت کي مهر لگول شرط دي وَكَذَا حِفْظُ مَا فِي الْكِتَابِ عِنْدَهُمَا او همدارنگه د خط مضمون ياد ساتل [هم] د طرفينو رجهت الله په نېز شرط دي [يعني دا هم شرط دي چې گواهانو ته به خط ياد وي] وَلِهَذَا يُدْفَعُ إِلَيْهِمْ كِتَابٌ آخَرٌ غَيْرُ مَخْتُومٍ او له همدې کبله به کاتب قاضي گواهانو ته بغير له مهره يو بل خط [هم] ورکوي لِيَكُونَ مَعَهُمْ مُعَاوَنَةٌ عَلَى حِفْظِهِمْ د دې لپاره چې د هغو سره د هغو [د خط] پر ياد ساتلو مرسته وسي [يعني د دې لپاره چې گواهان د خط هېرېدلو په وخت کي هغه ته گوري او په ياد يې وساتي] وَقَالَ أَبُو يُوسُفَ آخِرًا: شَيْءٌ مِنْ ذَلِكَ لَيْسَ بِشَرْطٍ او امام ابو يوسف رجهت الله په آخر کي وفرمايل: چې له دې څخه يوشی شرط نه دی وَالشَّرْطُ أَنْ يُشْهَدَهُمْ أَنَّ هَذَا كِتَابُهُ وَخَتْمُهُ [بلکي] شرط دا دی چې هغوی پر دې خبره گواه جوړ کړي چې دا د هغه خط او د هغه مهر دی [يعني شرط دا دی چې قاضي فقط هغوی پر دې خبره گواهان کړي! چې دا زما خط او زما مهر دی] وَعَنْ ابْنِ يُوسُفَ [❦] أَنَّ الْخَتْمَ لَيْسَ بِشَرْطٍ أَيْضًا او له امام ابو يوسف رجهت الله څخه بل روايت دا دی چې د کاتب قاضي مهر هم شرط نه دی فَسَهَّلَ فِي ذَلِكَ لَنَا ابْنُ أَبِي الْقَضَاءِ او امام ابو يوسف رجهت الله په دې باره کي هغه وخت آساني وکړه کله چې هغه د قضاء په منصب مبتلا سو [يعني امام ابو يوسف رجهت الله هغه وخت دا آساني پيدا کړې او شرطونه يې ختم کړه کله چې هغه په خپله قاضي سو او په خپلو سترگو [مشاهده] سره يې د قضاء احوال وليدل] وَلَيْسَ الْخَبَرُ كَالْبُعَايَةِ او خبر د مشاهدې په څېر نه وي [يعني اورېدل سوی خبر داسي نه دی لکه په سترگو ليدل سوی حالت] وَاخْتَارَ شَمْسُ الْأَمْنِيَّةِ السَّخِيسُ قَوْلَ ابْنِ يُوسُفَ او شمس

❦ القول الرابع: قول أبي يوسف رجهت الله، كما ذكر في فتح القدير (ج: ٤، ص: ٣٨٧)، والدر المختار (ج: ٤، ص: ٣٩١).

[القول الرابع ج: ٢، ص: ١١٤]

الائمه سرخي رَحْمَةُ اللهِ اِهم | دامام ابو يوسف رَحْمَةُ اللهِ قول اختيار کړی دی.

اللغات: «يختمه» د ضرب مضارع ده: مهر لگول. «حضره» حاضر والی، موجودیت، موجودگي. «تغير» د تفعیل د باب مصدر دی: بدلول، متغیر کول، بدلون پکښي راوستل، «خاتم» مراد ځني مهر دی، «سهل» د تفعیل د باب ماضي ده: آسانه کول، آساني کول، «ابتلي» د افتعال ماضي مجهوله ده: مبتلا کېدل، ازمايل کېدل، «معاینه» د مفاعلي د باب مصدر دی: په سترگو سره لیدنه (مخامخ لیدنه)، مشاهده.

تشریح: صورت د مسئلې: دادی چي کله کاتب قاضي په خپل خط کي شهادت (گواهي) او داسي نور مضمون وليکي او له خط څخه فارغ سي، نو هغه ته پکار دي چي ټوله مضمون گواهانو ته ووايي او په هغوی يې واورې، د دې لپاره چي هغوی د خط په مضمون خبر سي، يا قاضي دي له ويلو او لوستلو څخه بغير هغوی د خط په مضمون خبر کړي؛ ځکه چي بغير له علم او خبر څخه گواهي نه سي ورکول کېدای (يعني دا گواهان هغه وخت د مکتوب إلیه قاضي سره پر خط گواهي ورکولای سي کله چي دی په خپله هم د خط په مضمون او مفهوم خبر وي). نو ځکه گواهان د خط په مضمون خبرول ضروري دي. او کله چي گواهان په هغه خبر سي نو بيا د قاضي کار دادی چي پر خط خپل مهر ولگوي او هغه سره بند کړي او بيا دي هغه گواهانو ته وسپاري؛ پر خط مهر لگول او بندول به په دې وجه کوي چي د گواهانو له طرفه په خط کي د تغير و تبدل کولو وهم ختم سي.

صاحب د هدايې رَحْمَةُ اللهِ فرمايي چي د صاحبينو په نېز گواهان د خط په مضمون خبرول او د هغوی په موجودیت کي مهر لگول، خط بندول او د گواهي د اداء کولو تر وخته پوري گواهانو ته د خط مضمون ياد پاتېدل شرط دي، له همدې کبله حکم دادی چي کاتب قاضي دي گواهانو ته يوبل خلاص خط هم ورکړي چي پر هغه مهر نه وي لگېدلی او بند سوی نه وي، د دې لپاره چي د هر بدلون په وخت کي گواهان هغه ته گوري او ټوله لاره خط په ياد وساتي. همدا دامام ابو يوسف رَحْمَةُ اللهِ اول قول دی.

لېکن دامام ابو يوسف رَحْمَةُ اللهِ آخري قول دادی چي د خط په مضمون د گواهانو خبرېدل او گواهانو ته د هغه مضمون ياد پاتېدل شرط نه دي، بلکي شرط دادی چي قاضي دي گواهان فقط پر دې خبره گواه جوړ کړي چي دا زما خط او زما مهر دی او دا خط ماستاسو په مخ کي بند کړی؛ او تر دې وروسته امام ابو يوسف رَحْمَةُ اللهِ وفرمايل چي د قاضي لپاره پر خط مهر لگول او بندول هم ضروري نه

دي. صاحب د هدايې وايي چي امام ابو يوسف رَحْمَةُ اللهِ هغه وخت دا آسانياني پيدا كړې كله چي هغه په خپله قاضي سو او د قضاوت احوال يې په سترگو وليدل. لهذا امام ابو يوسف رَحْمَةُ اللهِ چي تر مشاهدې او تجربې وروسته كوم څه ويلي دي هغه زيات صحيح دي؛ ځكه چي خبر د مشاهدې په څېر نه سي كېداى. او پر خلكو د آساني كولو لپاره شمس الاثمه سرخسي هم د امام ابو يوسف رَحْمَةُ اللهِ قول اختيار كړى دى.

مكتوب إليه ناصي به خط كله قبلوي؟ (دويم شرط)

قَالَ: فَإِذَا وَصَلَ إِلَى الْقَاضِي بَيَا چي كله دا خط مكتوب إليه قاضي ته ورسېږي لَمْ يَقْبَلْهُ إِلَّا بِحَضْرَةِ الْخَصْمِ نو هغه دي دا نه قبلوي مگر د مدعى عليه په موجوديت كي لَأَنَّهُ بِمَنْزِلَةِ أَدَاءِ الشَّهَادَةِ ځكه چي دا خط د گواهي اداء كولو په درجه كي دى فَلَا بُدَّ مِنْ حُضُورِهِ نو ځكه د مدعى عليه حاضر والى ضروري دى بِخِلَافِ سَبَاحِ الْقَاضِي الْكَاتِبِ په خلاف د ليكونكي قاضي د اورېدلو ايمني كتاب قاضي چي كله گواهي اوري نو په هغه وخت كي د مدعى عليه حاضر والى ضروري نه دى لَأَنَّهُ لِلْبَيْتِ لَا لِلْحَكَمِ ځكه چي هغه [گواهي] د نقلولو [منتقل كولو] لپاره وي. نه د فيصله كولو لپاره.

اللفات: ﴿وصل﴾ د ضرب ماضي ده: رسېدل، ﴿حضره﴾ حضور (حاضر والى)، موجوديت، موجودگي، ﴿خصم﴾ مخالف فريق، مدعي او مدعى عليه دواړو ته وايي، دلته مدعى عليه مراد دى. **تشریح:** صورت د مسئلې: دادى چي كله د كاتب قاضي خط مكتوب إليه قاضي ته ورسېږي، نو مكتوب إليه قاضي دي د مدعى عليه په موجوديت كي هغه خط قبول كړي، يعني د مدعى عليه د حاضر والي په وخت كي دي هغه خط له مدعي يا گواهانو څخه واخلي، او د هغه په ناموجوديت (نا حاضر والي) كي دي خط ته لاس هم نه وروړي؛ ځكه چي د كاتب قاضي دا خط د گواهي وركولو په درجه كي دى، او تاسو ته معلومه ده چي د گواهي وركولو په وخت كي د مدعى عليه حاضر والى ضروري دى. نو ځكه د هغه خط داخيستلو په وخت كي به هم د مكتوب إليه قاضي سره د مدعى عليه حاضر والى ضروري وي.

ددې په خلاف كاتب قاضي چي كله د گواهانو څخه گواهي اوري نو په هغه وخت كي د مدعى عليه موجوديت ضروري نه دى، يعني كه كاتب قاضي د مدعى عليه په ناموجوديت كي د مدعي د گواهانو گواهي واورې نو هم جائز دي؛ ځكه چي د كاتب قاضي له طرفه گواهي اورېدل د فيصله كولو

لپاره نه وي، بلکې د گواهي د الفاظو د نقلولو لپاره وي (يعني کاتب قاضي فقط د دې لپاره گواهي اوري چې هغه وليکي او بل قاضي ته يې منتقل کړي)، نو ځکه په دې صورت کي د مدعي عليه حاضر والی ضروري نه دی.

لېکن څرنگه چې د کاتب قاضي خط ته د مکتوب إليه قاضي په نامه د فيصله کولو لپاره وي (چې مکتوب إليه قاضي د هغه مطابق فيصله وکړي)، نو ځکه د خط قبلولو لپاره د مکتوب إليه قاضي سره د مدعي عليه حاضر والی ضروري دی، کنې قضاء علی الغائب به لازم سي، حالانکي قضاء علی الغائب (د غائب سړي په هکله فيصله کول) جائز نه دي.

د قاضي پر خط د عمل کولو طريقه

قَالَ: فَإِذَا سَلَّمَهُ الشَّهَدُ إِلَى يَدَيْهِ: او کله چې گواهان دا خط مکتوب إليه قاضي ته وسپاري فَكَرَ إِلَى خَتْمِهِ نو مکتوب إليه قاضي دي د خط مهر ته او گوري فَإِذَا شَهِدُوا أَنَّهُ كِتَابُ فَلَانٍ الْقَاضِي سَلَّمَهُ إِلَيْنَا فِي مَجْلِسٍ حُكْمِهِ وَقَضَائِهِ بيا چې کله گواهان گواهي ورکړي چې دا خط د فلانکي قاضي دی [او] هغه موږ ته دا د خپل حکم په مجلس [محکم] کي وسپاري وَكَمَرَأَا عَلَيْنَا وَخَتْمَهُ او هغه موږ ته ولوستی او خپل مهر يې پر ولگوی [بند يې کړی] فَتَحَهُ الْقَاضِي وَكَمَرَأَا عَلَى الْخَصْمِ نو مکتوب إليه قاضي دي هغه خلاص کړي او مدعي اليه ته دي يې ولوستي وَأَلَزَمَهُ مَا فِيهِ او کوم څه چې په خط کي دي هغه دي پر مدعي عليه لازم کړي وَهَذَا عِنْدَ ابْنِ حَنِيفَةَ وَمُحَمَّدٍ او دا د طرفينو رَجْتَهُمَا الله په نېز دي وَقَالَ أَبُو يُوسُفَ: إِذَا شَهِدُوا أَنَّهُ كِتَابُهُ وَخَاتَمُهُ او امام ابو يوسف رَجْتَهُ الله فرمايي: چې کله گواهان دا گواهي ورکړي چې دا د هغه خط او د هغه مهر دی قَبِلَهُ نو مکتوب إليه قاضي دي هغه قبول کړي عَلَى مَا مَرَّ لَكُم مَخَكِي چې تير سو وَلَمْ يُشْتَرْطْ فِي الْكِتَابِ ظُهُورُ الْعَدَالَةِ لِلْقَضِي او په متن [قدوري] کي د خط خلاصولو لپاره د گواهانو عادل والی بنسکاره کېدل نه دي شرط کړي سوي وَالصَّحِيحُ أَنَّهُ يُفْضَلُ الْكِتَابُ بَعْدَ ثُبُوتِ الْعَدَالَةِ او صحيح داده چې خط دي له عدالت ثابتېدلو څخه وروسته خلاص کړي كَذَا ذَكَرَهُ الْخَصَافُ همداسي امام خصاف رَجْتَهُ الله ذکر کړي دي لِأَنَّهُ رُبَّمَا

* القول الرابع: قول أبي يوسف كما ظهر من قبل، وكذا ذكر في العنایه (ج: ۶، ص: ۳۸۸)، وكذا في البحر الرائق (ج: ۷، ص: ۴).

[القول الرابع ج: ۲، ص: ۱۱۵]

يُخْتَارُ إِلَى زِيَادَةِ الشُّهُودِ حُكْمُهُ فِي عَيْنِي وَخْتِ نورو گواهانو ته ضرورت پر پوځي وَإِنَّمَا يُكْنَهُمْ أَداءُ
 الشَّهَادَةِ بَعْدَ قِيَامِ الْخْتِمِ او دې نورو گواهانو لپاره [فقط] هغه وخت گواهي اداء كول ممكن ده
 كله چي مهر موجود وي وَإِنَّمَا يَقْبَلُهُ الْكَتُوبُ إِلَيْهِ إِذَا كَانَ الْكَاتِبُ عَلَى الْقَضَاءِ او مكتوب إليه قاضي
 به دا خط هغه وخت قبلوي كله چي كاتب قاضي خپل د قضاء پر منصب پاته وي حَتَّى تَوَمَّاتَ أَوْ
 عَزَلَ أَوْ لَمْ يَبْقَ أَهْلًا لِلْقَضَاءِ قَبْلَ وُصُولِ الْكِتَابِ تر دې كه له خط رسېدلو څخه مخکي كاتب قاضي مړ
 سي، يا معزوله كړي سي، يا د قضاء اهل پاته نه سي لَا يَقْبَلُهُ نُو مکتوب إليه قاضي به [دهغه] خط
 نه قبلوي لِأَنَّهُ التَّحَقُّ بِوَاحِدٍ مِنَ الرِّعَايَا حُكْمُهُ چي [اوس] هغه له عوامو څخه يو فرد وگرځېدی
 وَلِهَذَا لَا يَقْبَلُ إِخْبَارُهُ قَاضِيًا آخَرَ فِي غَيْرِ عَمَلِهِ أَوْ فِي غَيْرِ عَمَلِيَّتِهِ او له همدې كبله بل قاضي ته دهغه خبر
 ور كول به دهغه له عمل (حکومت) څخه بغير يا د دواړو له عمل څخه بغير (په جلا ولايت
 (حکومت)) كي نه قبلول كيږي وَكَذَا لَوْ مَاتَ الْكَتُوبُ إِلَيْهِ او همدارنگه كله چي مکتوب إليه
 قاضي مړ سي [نو همدا حكم دی] إِلَّا إِذَا كَتَبَ: إِلَى فُلَانٍ بَنِ فُلَانٍ قَاضِي بَلَدٍ كَذَا وَإِلَى كُلِّ مَنْ يَصِلُ إِلَيْهِ مِنْ
 قُضَاةِ الْمُسْلِمِينَ مَغْرُ كله چي هغه داسي ليكلي وي: “چي د فلانكي ښار د قاضي فلان بن فلان
 و طرف ته او له مسلمانو قاضيانو څخه د هر هغه قاضي و طرف ته كوم ته چي دا خط ورسېږي”
 لِأَنَّ غَيْرَهُ صَارَ تَبَعًا لَهُ حُكْمُهُ چي (په دې صورت كي) غير مکتوب إليه قاضي د مکتوب إليه قاضي
 تابع سو وَهُوَ مُعَرَّفٌ او (په دې صورت كي) دا غير مکتوب إليه قاضي [هم] معلوم دی بِخِلَافِ مَا إِذَا
 كَتَبَ ابْتِدَاءً: إِلَى كُلِّ مَنْ يَصِلُ إِلَيْهِ په خلاف د دې صورت كله چي هغه ابتداء داسي ليكلي وي: “چي د
 هغه قاضي و طرف ته كوم ته چي دا خط ورسېږي” عَلَى مَا عَلَيْهِ مَشَاهِدًا لَكه څرنگه چي پر دې زموږ
 مشايخ دي لِأَنَّهُ غَيْرُ مُعَرَّفٍ حُكْمُهُ چي (په دې صورت كي) هغه معلوم نه دی ابلكي مجهول دی وَلَوْ كَانَ مَاتَ
 الْقَضَمُ او كه چيري مدعي عليه مړ سي يَنْفُذُ الْكِتَابُ عَلَى وَارِثِهِ نو مکتوب إليه قاضي به دا خط دهغه پر
 وارث نافذوي لِقِيَامِهِ مَقَامَهُ حُكْمُهُ چي (اوس) دهغه وارث دهغه قائم مقام دی.

اللغات: «سلمه» د تفصيل د باب ماضي ده: ورسپارل، «فتح» د فتح د باب ماضي ده: خلاصول،
 «الزم» د افعال د باب ماضي ده: لازمول (د يو چا پر ذمه شي لازمول)، «يفض» د نصر د باب مضارع ده:

مهر ماتول. مهر خني لير كول. خلاصول او پرانيستل، ﴿في غير عمله﴾ د قاضي ولايت او حكومت چي په كوم ښار او كومه ولسوالي كي وي، هغه ته د قاضي "عمل" وايي، او له هغه څخه بغير نورو ښارونو ته "غير عمل" وايي (اثمار الهدايه)، ﴿معترف﴾ د تفصيل د باب مفعول دی: پېژندل سړی. معلوم، متعين.

تشریح: صورت د مسئلې: دادی چي کله د کاتب قاضي گواهان د مدعی علیه په موجودیت كي مکتوب إليه قاضي ته د هغه خط و سپاري، نو د مکتوب إليه قاضي کار دادی چي تر ټولو مخکي د خط مهر او گوري، بيا چي کله گواهان دا گواهي ورکړي چي دا د فلان بن فلان او د فلان ښار د قاضي خط دی او هغه قاضي په موږ دا خط واورېدی او پر هغه يې خپل مهر ولگوی (بنديې کړی) او موږ ته يې و سپاری؛ نو اوس دي مکتوب إليه قاضي هغه خط خلاص کړي او په مدعی علیه دي يې واوروي، او کوم څه چي په هغه خط كي ليکل سوي دي هغه دي پر مدعی علیه لازم کړي، دا ټوله تفصيلات د طرفينو رَحْمَهُمُ الله په نيز دي. او دامام ابو يوسف رَحْمَهُ الله مسلک دادی چي که د مکتوب إليه قاضي سره گواهان فقط د دې خبري گواهي ورکړي چي دا فلان قاضي خط دی او دامهر هم د هغه دی، نو مکتوب إليه قاضي دي خط قبول کړي او له هغو څخه دي نور تحقيق او تفتيش نه کوي.

ولم يشترط الخ: د دې حاصل دادی چي امام قدوري رَحْمَهُ الله په متن كي د خط خلاصولو لپاره د شرط نه دی لگولی چي د گواهانو عدالت (عادل والي) به ښکاره وي، لېکن صحيح خبره داده چي مکتوب إليه قاضي دي له خط خلاصولو څخه مخکي د گواهانو د عدالت په هکله معلومات وکړي، او کله چي د هغه په نيز د گواهانو عادل والی ثابت سي نو بيا دي له خط څخه پاسنی مهر ليري کړي او خط دي خلاص کړي، همدا دامام خصاف رَحْمَهُ الله رايه هم ده؛ د دې دليل دادی چي که د گواهانو عدالت ثابت نه سي او مدعی علیه پر هغه عيب ولگوي او مدعي ته ووايي چي نور گواهان پېش کړه!، او مدعي د هغه پر ځای نور گواهان پېش کړي، نو د دې نورو گواهانو لپاره هغه رخت گواهي اداء کول ممکن ده کله چي مهر موجود وي او خط نه وي خلاص سوی، ځکه چي نور گواهان هم دا گواهي ورکوي چي دا د فلانکي قاضي خط او د هغه مهر دی او هغه بند کړی دی، لېکن کله چي مهر ليري سوی وي او خط خلاص کړی سوي وي، نو ښکاره خبره ده چي بيا به د هغو لپاره دا گواهي څنگه صحيح وي چي دا د فلانکي قاضي مهر دی، لهدا غوره همدا ده چي د مکتوب إليه قاضي دي د گواهانو له عدالت ثابتهدلو څخه مخکي خط نه خلاصوي.

وانا يقبله الخ: فرمايي چي مکتوب إليه قاضي به فقط هغه وخت د کاتب قاضي خط قبلوي کله چي هغه قضاء پر منصب باقي پاته وي او معزوله کړی سوی نه وي، لېکن که کاتب قاضي د قضاء له منصب څخه معزوله کړی سي، یا هغه مړ سي، یا د فاسق کېدلو یا مرتد کېدلو په وجه د هغه د قضاء اهليت ختم سي او تر اوسه د هغه خط مکتوب إليه قاضي ته نه وي رارسېدلی، نو په دې صورت کي به (د طرفينو په نېز) مکتوب إليه قاضي هغه خط نه قبلوي؛ ځکه چي اوس کاتب قاضي د عوامو يو فرد وگرځېدی، او څرنګه چي د عوامو د يو فرد حکم نه نافذېږي همداسي به د دې کاتب قاضي خط او حکم هم نه نافذېږي؛ همدا وجه ده که يو قاضي له خپل ښار څخه بغير په بل ښار کي د هغه ښار قاضي ته يو خبر ورکړي، مثلاً داسي ورته ووايي چي پر فلاني د فلاني حق ثابت دی، نو د هغه بل ښار قاضي به د مخبر قاضي خبر نه قبلوي؛ ځکه چي مخبر (خبر ورکونکي) قاضي په دې ښار کي د يو عام سړي په څېر دی، او د عام سړي قول حجت نه وي. همدارنګه که دوه قاضيان په داسي ښار کي سره يو ځای سي چي هغه د دواړو له ولايت او حکومت څخه بهر وي (يعني په هغه ښار کي د بل قاضي ولايت وي او د هغو د قضاء ولايت نه چلېږي) او بيا په هغو کي يو بل ته ووايي چي زما په نېز د فلان سړي پر فلاني حق ثابت دی، لهدا ته په دې باره کي فيصله وکړه!، نو د ابل قاضي فيصله نه سي کولای؛ ځکه چي هغه دواړه قاضيان په دغه پردي ښار کي د عام سړي په څېر دي، او د عام سړي قول حجت نه وځي او د هغه فيصله شرعاً نه نافذېږي، نو همداسي په دې مسئله کي چي مکتوب إليه قاضي ته له خط رسېدلو څخه مخکي کاتب قاضي د قضاء پر منصب پاته نه سو، نو هغه د عام سړي په څېر سو، او د عام سړي قول حجت نه وي، نو ځکه به مکتوب إليه قاضي د هغه خط نه قبلوي.

همدارنګه که مکتوب إليه قاضي ته له خط رسېدلو څخه مخکي په خپله مکتوب إليه قاضي مړ سي، نو هم به د کاتب قاضي خط نه قبلول کېږي؛ ځکه چي کاتب قاضي د مکتوب إليه قاضي پر امانت او ديندارۍ (ديانت) په اعتماد کولو سره هغه ته خط استولی وي، او پر بل قاضي هغه دومره اعتماد نه لري (ځکه چي بل قاضي هغه ته معلوم نه وي)، نو ځکه د بل قاضي په حق کي به د مکتوب إليه قاضي په نامه را استول سوی خط حجت نه وي.

الاذا كتب الخ: لېکن که کاتب قاضي خپل خط په دې انداز سره ليکلی وي چي دا خط د فلانکي ښار د قاضي (فلان بن فلان) و طرف ته او د هر مسلمان قاضي و طرف ته (کوم ته چي دا خط ورسېږي) زما له طرفه استول سوی دی، نو په دې صورت کي د مکتوب إليه قاضي په مرګ سره دا خط نه پېکاره کېږي بلکي د هغه پر ځای چي بل کوم قاضي ټاکل کېږي، د هغه لپاره دا خط قبلول او پر دې فيصله کول جائز دي؛ ځکه چي د مکتوب إليه قاضي پر ځای چي کوم نوی قاضي راځي هغه به يې قائم مقام وي.

او دهغه بنار قاضي به وي، نو ځكه د خط مذكوره صورت او انداز "وإلى كل من يصل إليه من قضاة المسلمين" په خاطر به دانوى قاضي هم دهغه خط مکتوب إليه وي او معلوم او متعين به هم وي، نو ځكه دهغه لپاره به د دې قبول جواز وي. لېكن كه چيري كاتب قاضي ابتداء پر هغه خط داسي ليكلي وي چي دا خط د هر هغه قاضي و طرف ته زماله خوا استول سوى دى كوم ته چي دا خط ورسيري، نو په دې صورت كي به هغه خط نه قبول كيږي او د يوه قاضي لپاره به هم دهغه اخيستل او خلاصول صحيح نه وي؛ ځكه كله چي ابتداء دا خط د هيڅ قاضي په نامه نه دى او هغه د "كل من يصل إليه" و طرف ته استول سوى دى، نو ښكاره خبره ده چي مکتوب إليه (مرسل إليه) قاضي مجهول دى، او د مکتوب إليه د مجهول والي په وجه خط لغو او پكاره كيږي، نو ځكه دا خط به هم لغو وي او نه به قبول كيږي.

ولو كان مات الخصم الخ: فرمايي كه چيري مدعى عليه مړ سي نو په دې صورت كي هم خط نه پكاره كيږي، بلكي مکتوب إليه قاضي به دا خط دهغه پر وارث نافذوي؛ ځكه چي اوس د مدعى عليه وارث د مدعى عليه قائم مقام دى.

به حدود او قصاص كي د قاضي خط مقبول نه دى

وَلَا يَقْبَلُ كِتَابُ الْقَاضِي إِلَى الْقَاضِي فِي الْحُدُودِ وَالْقَصَاصِ او په حدودو او قصاص كي به "د يوه قاضي خط بل قاضي ته" نه قبول كيږي لَأَنَّ فِيهِ شُبْهَةَ الْبَدَلِيَّةِ ځكه چي په دې كي د بدل والي اېدل كېدلو شبهه سته فَصَارَ كَالشَّهَادَةِ عَلَى الشَّهَادَةِ نو دا د شهادت على الشهادت په څېر سو وَلَأَنَّ مَبْنَاهُمَا عَلَى الْإِسْقَاطِ او ځكه چي د حدونو او قصاص بنياد پر ساقطولو دى وَنِي قَبُولِهِ سَعْيٌ فِي إِثْبَاتِهِمَا او د خط قاضي په قبولولو كي دهغوى د ثابتولو كوشش كول دي.

اللغات: ﴿بدلية﴾ بدل والي، يوشى د بل شي بدل كېدل، ﴿مبنأ﴾ بنياد، ﴿سعى﴾ د فتح د باب مصدر دى: كوشش كول (كوبښ كول).

تشرېح: داده چي په قصاص او حدونو كي به خط قاضي إلى القاضي نه قبول كيږي؛ دليل دا دى چي په خط قاضي كي بدليت شبهه سته، په دې توگه چي اصلي گواهانو فقط د كاتب قاضي مخته گواهي وركړې ده، نه د مکتوب إليه قاضي مخته، او بيا كاتب قاضي فقط هغه شهادت (گواهي) وليكي او د مکتوب إليه قاضي و طرف ته يې منتقل كړي، نو گواكي دايكل سوى شهادت

دهغه اصلي شهادت بدل جوړ سو، نو ځكه په دې حواله سره د قاضي خط د "شهادة على الشهادة" په څېر سو (يعني داسي سولكه پريوه گواهي د پاسه بله گواهي)، او په حدونو او قصاص كي شهادت على الشهادت نه قبلول كيږي، نو ځكه خط قاضي إلى القاضي به هم نه پکښي قبلول كيږي.

دويم دليل دادی چي د حدونو او قصاص بنياد پر ساقطولو دی، يعني حتی الامکان به دا کوشش كيږي چي هغوی ساقط کړی سي، حال دا چي د هغوی په باره كي د قاضي خط قبلول داسي دي لکه د هغوی د ثابتولو کوشش کول (او د ثابتولو کوشش کول د هغوی د مېنا خلاف دي)، نو ځكه په دې حواله سره به هم په حدونو او قصاص كي د قاضي خط نه قبلول كيږي.



فصل آخر

دابل فصل دی

تشریح: دا فصل د کتاب القاضي إلى القاضي تتمه (بشپړيز) دی، لېکن تر "فصل" وروسته د "آخر" لفظ ذکر کول په ظاهره صحيح نه معلومېږي؛ ځکه د "آخر" معنی ده "بل، دويم"، حالانکي په "كتاب القاضي إلى القاضي" كي تر دې مخکي بل هيڅ فصل نسته. او صاحب د عنايې رَجَه الله ويلي دي چي دا فصل د "باب ادب القاضي" دويم فصل شمارل زيات مناسب دي؛ ځکه چي په "باب ادب القاضي" كي تر دې مخکي "فصل في الحبس" هم ذکر سوی دی، نو ځکه دا به دهغه دويم فصل شمارل صحيح وي.

د ښځي د قضاء حکم

وَيَجُوزُ قَضَاءُ الْمَرْأَةِ فِي كُلِّ شَيْءٍ إِلَّا فِي الْحُدُودِ وَالْقَصَاصِ او د ښځي قضاء [قاضي کېدل] په هر شي كي جائز دي، ما سواله حدود او قصاص څخه إِعْتِبَارًا بِشَهَادَتِهَا فِيهَا د هغې پر گواهي په قياس کولو سره، په دې دواړو كي [يعني په حدود او قصاص كي د ښځي پر گواهي قياس سوی دی] وَقَدْ مَرَّ النَّوْجُ او [د دې] دليل مخکي تېر سوی دی.

اللغات: «قضاء» د ضرب د باب مصدر دی؛ فيصله کول، قاضي کېدل (قاضي جوړېدل).

تشریح: صورت د مسئلې: دادی چي زموږ په نېز له حدونو او قصاص څخه بغير بل په هره مسئله او معامله کي بنځه قاضيه جوړول او دهغې فيصله نافذول جائز دي؛ او دا جواز په اصل کي دهغې له شهادت (گواهي) څخه راخيستل سوی دی، او مخکي ذکر سوه چي د قضاء حکم د شهادت له حکم څخه مستفاد او راخيستل سوی دی، يعني کوم څوک چي د شهادت اهل وي هغه د قضاء هم اهل دی، او بنځه بغير له حدود او قصاص څخه په نورو معاملاتو کي د شهادت اهل ده، نو ځکه هغه به په نورو معاملاتو کي د قضاء هم اهل وي او هغه به قاضي جوړول جائز او صحيح وي. (احسن الهدايه) (ښکاره دي چي د زموږ مذهب دی، لېکن دائمه ثلاثه وو په نېز په هيڅ معامله کي هم بنځه قاضي جوړول جائز نه دي)

د قاضي لپاره د خپل نائب ټاکلو حکم

وَلَيْسَ لِلْقَاضِي أَنْ يَسْتَخْلِفَ عَلَى الْقَضَاءِ أَوْ قَاضِي تَهْ دَا اخْتِيَارِ نَسْتَه چي پر قضاء خليفه [نائب] وټاکي إِلَّا أَنْ يُفَوِّضَ إِلَيْهِ ذَلِكَ مَكْرَ دَا چي [د باچاله طرفه] هغه ته دا اختيار وسپارل سي لِأَنَّهُ قُلْدَ الْقَضَاءِ دُونَ التَّقْلِيدِ به ځکه چي هغه فقط د قضاء [فيصله کولو] لپاره قاضي جوړ سوی دی، نه د قاضي جوړولو او ټاکلو لپاره فَصَارَ كَتَوَكُّيلِ الْوَكِيلِ نو دا داسي سولکه وکیل چي [بل څوک خپل] وکیل جوړ کړي بِخِلَافِ الْأُمُورِ بِإِقَامَةِ الْجُمُعَةِ په خلاف دهغه امام چي هغه ته د جمعې دلمانځه قائمولو حکم سوی وي [يعني د باچاله طرفه د جمعې پر امامت ټاکل سوی وي] حَيْثُ يَسْتَخْلِفُ نو هغه خپل نائب ټاکلای سي لِأَنَّهُ عَلَى شَرَفِ الْفَوَاتِ لِتَوَكُّلِهِ ځکه چي د جمعې لمونځ د وخت متعين کېدلو [وخت محدود کېدلو] په وجه فوتېدلو ته نژدې وي فَكَانَ الْأَمْرُ بِهِ إِذْنًا بِإِلَا سْتَخْلَافٍ دَلَالَةً نو ځکه د جمعې قائمولو حکم کول به دلالتاً د نائب ټاکلو اجازت [هم] وي وَلَا كَذَلِكَ الْقَضَاءُ او قضاء داسي نه ده وَلَوْ قَضَى الثَّانِي بِخُضْعٍ مِنَ الْأَوَّلِ او که چيري دويم قاضي [نائب] د اول قاضي په موجوديت کي فيصله وکړي أَوْ قَضَى الثَّانِي فَأَجَازَ الْأَوَّلُ يا دويم قاضي [د هغه په ناموجوديت کي] فيصله وکړي بيا اول قاضي دهغه اجازت ورکړي جَازَ نو دا جائز دي كَمَا فِي الْوَكَايَةِ لکه څرنگه چي په وکالت کي [جائز دي] وَهَذَا لِأَنَّهُ خَصَرَهُ رَأَى الْأَوَّلُ او دا [جواز] ځکه دی چي په دې فيصله کي د اول قاضي رايه شامله سوه وَهُوَ الشَّرْطُ او همدا شرط دي وَإِذَا فُوضَ إِلَيْهِ او کله چي [د باچاله طرفه]

قاضي ته د نائب ټاکلو اختيار و سپارل سي يَنْدَلِكُهُ نو قاضي دهغه مالک کيږي ايمني قاضي ته هغه اختيار حاصل کيږي فَيَصِيرُ الشَّانَ نَائِبًا عَنِ الْأَصِيلِ او دويم قاضي به د اصل [باچا] نائب گرځي حَتَّى لَا يَبْدَكَ الْأَوَّلُ عَزْلَهُ تر دې چي اول قاضي ته به دهغه د معزوله کولو ملکيت [اختيار] نه وي إِلَّا إِذَا فَوَّضَ إِلَيْهِ الْعَزْلَ مگر دا چي کله هغه ته د معزوله کولو اختيار هم سپارل سوی وي هُوَ الصَّحِيحُ همدا صحيح ده.

اللفات: «يستخلف» د استعمال مضارع ده: يو څوک خپل نائب ټاکل. يو څوک خپل خليفه جوړول، (ځای ناستي ټاکل)، «يفوض» د تفهیل د باب مضارع ده، فَوَّضَ يُفَوِّضُ تَفْوِضًا: ورسپارل، «قُلْد» د تفهیل د باب ماضي ده، قُلْدُ يُقْلِدُ تَقْلِيدًا: مراد ځني «قاضي جوړول» دي، «توقت» د تفهیل د باب مصدر دی: مؤقت کېدل، په وخت سره متعین کېدل، (د محدود او لږ وخت لپاره کېدل)، «شرف» کناره، غاړه، څنډه (ژی)، مثلاً که يو څوک د غره پر څنډه ولاړ وي نو ویل کيږي فُلَانٌ عَلَى شَرَفِ الْهَلَاكِ (فلانکی د هلاکت پر غاړه دی)، يعني هلا کېدلو او اوږدولو ته نژدې دی، نو د «عَلَى شَرَفِ الْفَوَاتِ» معنی ده: ساقطېدلو ته نژدې، «محضر» د نصر د باب مصدر میمي دی: حضور، حاضر والی، موجودیت، «عزل» د ضرب د باب مصدر دی: معزوله کول، برطرفه کول، له منصبه ليري کول.

تشریح: صورت د مسئلې: دا دی چي قاضي ته دا اختيار نسته چي د عذر په وجه يا بغير له عذره د قضاء (قضاوت) په سلسله کي بل قاضي خپل نائب او خليفه وټاکي، ځکه چي د باچا (امير المؤمنين) له طرفه هغه صرف قاضي ټاکل سوی دی او هغه ته د بل قاضي د ټاکلو اختيار نه دی ورکول سوی، نو ځکه هغه ته د بې اختياره کار د نافذولو اختيار نسته. ها! که چيري باچا او حاکم هغه ته د نائب ټاکلو اختيار هم ورکړی وي، نو بيا دهغه لپاره بل قاضي خپل نائب ټاکل جائز دي؛ لکه څرنگه چي وکیل ته پر خپل ځای د بل وکیل ټاکلو اختيار نسته لېکن که چيري مؤکل هغه ته د دې اختيار ورکړی وي نو بيا دهغه لپاره بل څوک وکیل ټاکل جائز دي، بالکل همدا حکم د دغه مسئلې هم دی.

د دې په خلاف که باچا (امير) يو امام د جمعې پر امامت ټاکلی وي، نو دهغه لپاره خپل نائب او خليفه ټاکل جائز دي که څه هم باچا هغه ته د نائب ټاکلو (استخلاف) اجازت نه وي ورکړی؛ ځکه چي د جمعې د لمانځه وخت محدود او لږ وي (ځکه محض د مازيگر د وخت په داخلېدلو سره سمدستي هغه ختمیږي)، نو اوس که چيري امام ته يو عذر پېش سي او هغه د نائب ټاکلو لپاره د باچا د اجازت ا حکم طلب وکړي نو کېدای چي په دې دوران کي به جمعه فوت سي، حال دا چي هغه د جمعې لمانځه پر امامت ټاکل سوی دی، نو ځکه د باچا له طرفه د جمعې د لمانځه امام ټاکل به دلالت

استخلاف (نائب ټاکلو) اجازت هم شمارل کيږي، يعني باچا (امير) چي يو امام د جمعې د لمانځه اداء کولو لپاره وټاکي او د لمانځه اداء کولو اجازت ورکړي نو هغه به دلالتاً د دې خبرې اجازت هم وي چي د عذر او ضرورت په وخت کي هغه امام خپل نائب وټاکي، نو ځکه بيا د باچا اجازت ته هيڅ ضرورت نسته. او د قضاء (قضاوت) معامله د دې په خلاف ده، ځکه چي د قضاء هيڅ وخت متعين نه دی او د هغه د فو ټېدلو خطر نه نسته، نو ځکه محض د قضاء اجازت به دلالتاً د استخلاف اجازت نه شمارل کيږي.

ولو قضي الشان إلخ: د دې حاصل دا دی چي که قاضي د باچا له اجازت څخه بغير بل څوک خپل نائب وټاکي، او نائب د اصل قاضي په موجوديت کي يو فيصله وکړي يا د هغه په ناموجوديت کي يو فيصله وکړي خو کله چي هغه (اصل قاضي) ته د فيصلې خبر ورسيږي، هغه دا فيصله نافذ کړي، نو په دې دواړو صورتونو کي د نائب فيصله جائز ده (يعني هغه به نافذ کيږي)، لکه څرنګه چي يو وکیل د مؤکل له اجازت څخه بغير بل څوک خپل نائب وټاکي او هغه نائب د اصل وکیل په موجوديت کي يو کار وکړي يا د هغه په ناموجوديت کي يو کار وي او بيا اصل وکیل هغه نافذ کړي نو دا جائز دي، همداسي به په دې مسئله کي هم د نائب قاضي کار (فيصله) جائز وي؛ او د هغه د جائز کېدلو دليل دا دی چي د نائب د کار د جواز او نفاذ لپاره د اصل (اصل قاضي) رضا شرط ده، (يعني د نائب کار هغه وخت جائز کيږي او نافذ کيږي کله چي د نائب اصل هم په هغه کار راضي وي)، او ښکاره خبره ده چي کله نائب د هغه په موجوديت کي يو کار وکړي يا د هغه په ناموجوديت کي يو کار وکړي خو بيا وروسته هغه د خپل نائب کار نافذ کړي، نو ښکاره ده چي د نائب په کار کي د اصل رايه او د هغه رضا موجوده سوه، او همدا خبره د جواز او نفاذ لپاره شرط ده، نو ځکه د هغه د موجودېدلو په وجه به د نائب کار صحيح او نافذ وي.

واذا فوض إلخ: د دې حاصل دا دی چي که باچا يو قاضي ته د ځان د نائب ټاکلو اختيار ورکړي (مثلاً باچا قاضي ته داسي ووايي: "وَلِّ مَنْ شِئْتَ" يعني څوک چي ستا خوښه وي هغه د ځان نائب وټاکه!)، نو دغه قاضي ته دا اختيار حاصل کيږي چي بل قاضي د خپل ځان نائب وټاکي، لېکن دا قاضي چي کوم قاضي وټاکي، هغه به د باچا نائب وي، همدا وجه ده چي د دې قاضي (اول قاضي) لپاره دا جائز نه دي چي هغه معزوله کړي، ځکه چي په اصل کي د هغه تقرر (ټاکل کېدل) د باچا له طرفه سوي دي، نو ځکه د معزوله کولو اختيار به هم فقط باچا ته وي. ها! که چيري باچا قاضي ته د معزوله کولو اختيار هم ورکړی وي (مثلاً داسي ورته ووايي: "وَأَسْتَبْدِلْ مَنْ شِئْتَ" يعني څوک چي ستا خوښه وي د هغه په بدل

کي يې وټاکه!)، نو په دې صورت کي اول قاضي ته د معزوله کولو اختيار هم سته او هغه بېله شکه ټاکل سوی قاضي بر طرفه کولای سي.

او که چيري باچا يو قاضي ته د "قاضي القضاة" منصب وسپاري، نو هغه ته په هر صورت کي د دې بشپړ اختيار سته چي خپل ماتحت قاضيان معزوله کړي يا يې وټاکي؛ ځکه چي قاضي القضاة هماغه کس ته وايي چي هغه ته د قاضيانو د معزوله کولو او درولو هم پوره اجازت وي.

که د يوه حاکم او قاضي فيصله د قاضي عدالت (محکمي)

نه پېش کړی سي نو قاضي به څه حکم کوي؟

قَالَ: وَإِذَا رُفِعَ إِلَى الْقَاضِي حُكْمٌ فَرَمَائِي: أَوْ كَلَهُ چي قاضي ته د يو حاکم فيصله پېش کړی سي أَمْضَاهُ نو قاضي دي هغه فيصله نافذ کړي إِلَّا أَنْ يُخَالِفَ الْكِتَابَ أَوِ السُّنَّةَ أَوِ الْإِجْمَاعَ مگر دا چي هغه فيصله د کتاب يا سنت يا اجماع خلاف وي بِأَنْ يَكُونَ قَوْلًا لَا دَلِيلَ عَلَيْهِ په دې توگه چي داسي قول وي چي پر هغه هيڅ دليل موجود نه وي وَفِي الْجَامِعِ الصَّغِيرِ: وَمَا اخْتَلَفَ فِيهِ الْفُقَهَاءُ او په جامع صغير کي اذکر سوي دي؟ چي په کومه مسئله کي د فقهاؤ اختلاف وي فَقَضَى بِهِ الْقَاضِي بيا يو قاضي په هغه کي يو فيصله وکړي ثُمَّ جَاءَ قَاضٍ آخَرُ يَرَى غَيْرَ ذَلِكَ بيا بل [دويم] قاضي راسي چي د هغه رايه د دې په خلاف وي [يعني هغه فيصله د دويم قاضي درايي سره خلاف او ټکروي] أَمْضَاهُ نو هم دي دا [دويم] قاضي هغه نافذ کړي وَالْأَصْلُ أَنَّ الْقَضَاءَ مَتَى لَاقِيَ فَضْلًا مُجْتَهِدًا فِيهِ او قاعده کليه داده چي کله د مختلف فيهِ صورت سره د قضاء حکم يو ځای سي [يعني کله چي په مجتهد فيهِ مسئله کي قاضي فيصله صادره کړي] يُنْفَذُ وَلَا يَرُدُّهُ غَيْرُهُ نو هغه به نافذ يږي او بل [دويم] قاضي هغه نه سي ردولای لَأَنَّ اجْتِهَادَ الثَّانِي كَاجْتِهَادِ الْأَوَّلِ ځکه چي د دويم قاضي اجتهاد د اول قاضي د اجتهاد په څېر دی وَقَدْ تَرَجَّحَ الْأَوَّلُ بِاتِّصَالِ الْقَضَاءِ بِهِ او [دلته] د اول اجتهاد سره د قضاء متصل کېدلو په وجه هغه راجح گر کېدلی دی فَلَا يُنْقَضُ بِمَا هُوَ دُونُهُ نو ځکه هغه به په داسي اجتهاد سره نه ماتول کيږي کوم چي له هغه څخه کم ادکمي درجي والا دی.

اللفات: ﴿رَفَعَ﴾ د فتح د باب ماضي مجهوله ده: پورته کول، پورته کېدل، د قاضي په محکمه کي يو مسئله او فيصله پېش کېدل، ﴿أَمْضَاهُ﴾ د افعال د باب ماضي ده: نافذول، جاري کول، ﴿لَاقِيَ﴾ د

مفاعلي د باب ماضي ده: ورسره يوځای کېدل. ﴿مجتهد فيه﴾ په کومه مسئله کي چي دفتهاړ اختلاف وي او د دواړو طرفونو سره شرعي دلائل موجود وي او دا مسئله د قرآن، حديث او اجماع په خلاف نه وي، نو دې ته مجتهد فيه مسئله وايي. لکه څرنګه چي په راروان عبارت کي به صاحب هدايې هم د مجتهد فيه مسئلې تعريف ذکر کړي.

تشریح: صورت د مسئلې: دادی که دیو مسئلې په باره کي یو حاکم او قاضي فیصله وکړي او بیا هغه فیصله د بل قاضي په عدالت کي پېش کړی سي (چي د فیصله څنګه ده؟)، یا له دې بل قاضي څخه دا غوښتنه وسي چي د هغه حاکم او قاضي پر فیصلې نظر ثاني وکړي، نو په دې صورت کي حکم دا دی چي که چیري د حاکم فیصله د کتاب، سنت او اجماع خلاف نه وي نو قاضي ته پکار دي چي د هغه حاکم او قاضي فیصله نافذ کړي او په هغه کي دي خپله رایه نه شاملوي، او که چیري د حاکم فیصله د قرآن، حديث او اجماع خلاف وي، نو بیا دي قاضي هغه نه نافذوي.

صاحب د کفایې او نورو د هغه د مثالونو په لړ کي لیکلي دي چي د قرآن د مخالف کېدلو مثال دا دی ①... چي یو حاکم مثلاً د داسي پسه د حلال والي فیصله وکړي چي هغه له بسم الله څخه بغیر ذبح کړی سوی وي (چي هغه ته متروک التسمیة عايداً وايي)، نو ښکاره خبره دا چي دا فیصله د قرآن کریم د دې آیت ﴿وَلَا تَأْكُلُوا مِمَّا لَمْ يُذْكَرِ اسْمُ اللَّهِ عَلَيْهِ﴾ خلاف ده، نو ځکه دا فیصله به نه نافذېږي. ②... د حديث د مخالف کېدلو مثال دا دی چي مثلاً یو خاوند خپلي ښځي ته درې طلاقه ورکړي (چي هغه ته مطلقه ثلاثه وايي)، نو د داسي ښځي سره تر هغه وخته د خاوند نکاح روانه ده تر څو چي دویم خاوند د هغې سره نکاح او وطی نه وکړي؛ ځکه چي د دې حديث ”لَا، حَتَّى تَذُوقَ مِنْ عُسَيْلَتَيْهِ وَتَذُوقَ مِنْ عُسَيْلَتَيْكَ“ په وجه د دویم خاوند وطی کول شرط دي، لېکن که یو حاکم او قاضي محض په نکاح سره مطلقه ثلاثه د اول خاوند لپاره حلاله وګرځوي، نو د حديث د مخالف کېدلو په وجه به د هغه فیصله نه نافذېږي. ③... د اجماع د مخالف کېدلو مثال دا دی چي د ”نکاح متعه“ پر حرمت د امت اجماع سوې ده، لېکن که قاضي او حاکم د دې نکاح د جواز فیصله وکړي، نو د هغه فیصله به نه نافذېږي؛ ځکه چي دا د اجماع مخالف ده.

پان یکن قول بلا دلیل الخ: د دې مطلب دا دی چي څرنګه د قرآن، سنت او اجماع سره د حاکم د فیصلې موافق کېدل ضروري دي. همداسي دا هم ضروري دي چي هغه به داسي فیصله نه وي چي هیڅ سند او دلیل یې نه وي. مثلاً پریو سړي د بل چا (مثلاً د خالد) قرض باندي وي. لېکن قرضخواه (خالد) له ډیرو کلونو څخه د هغه قرض مطالبه نه وي کړې. او بیا حاکم د مطالبه نه کولو په وجه مقروض له قرض څخه بري کړي. نو ښکاره خبره ده چي دا فیصله بلا دلیل قول دی. نو ځکه داسي فیصله به هم قاضي نه نافذوي. (احسن الهدایه)

وفي الجامع الصغير الخ: فرمائي چي په جامع صقير کي پورتنی خبره (يعني د "واذا رفع إلى القاضي... خبره) داسي ذکر سوې ده چي که په يو مسئله کي د فقهاؤ اختلاف وي او بيا يو قاضي په خپل اجتهاد سره په هغه مسئله کي يو فيصله وکړي. بيا د هغه پر ځای بل قاضي راسي. نو دا دويم قاضي دي هم د هغه مخکني قاضي فيصله نافذ کړي که څه هم هغه فيصله دده درايي سره ټکرو وي، لېکن شرط دا دی چي د قرآن، سنت او اجماع به موافق وي. (احسن الهداية)

والأصل: صاحب هدايې رحمه الله فرمائي چي د مخکني قاضي د فيصلې نافذېدلو او د هغه د نه رد کېدلو په سلسله کي قاعده کلیه دا ده چي کله په يو مختلف فيه (مجتهد فيه) مسئله کي د يو قاضي فيصله صادره سي نو هغه فيصله به نافذېږي او بل قاضي هغه نه سي ردولای؛ ځکه په مختلف فيه مسئله کي چي کله يو قاضي فيصله کوي، نو هغه يې په خپل اجتهاد سره کوي، او ښکاره خبره ده چي د هغه فيصلې ردونکي قاضي به هم خپل اجتهاد کړی وي، او د يوه قاضي اجتهاد د بل قاضي د اجتهاد په څېر دی، او د دوو کسانو اجتهاد برابر وي؛ ځکه چي له دواړو څخه په هريوه کي د خطاء احتمال سته، لېکن کله چي د يوه اجتهاد لپاره د ترجيح وجه حاصله سي نو هغه راجح کيږي، او څرنگه چي په دې مسئله کي د مخکني (اول) قاضي د اجتهاد سره د ترجيح وجه لاحق سوې ده يعني د هغه اجتهاد سره قضاء متصله ده، نو ځکه د همدې مخکني قاضي اجتهاد او فيصله به نافذ او راجح وي او دويم قاضي ته به د هغه د ردولو اختيار نه وي.

د پورتنی مسئلې بل صورت

وَلَوْ قَضَى الْمُجْتَهِدُ فِيهِ مَخَالَفًا لِرَأْيِهِ نَاسِيًا لِمَذْهَبِهِ أَوْ كَـ قَاضِيٍ پَه يُو مَخْتَلَفٍ فِيهِ مَسْئَلَةٍ كِي دَاسِي فيصله وکړي چي [په هغه فيصله کي قاضي] د خپل رايي مخالفت کونکي وي او د خپل مذهب هېرونکي وي [يعني که قاضي په يوه مجتهد فيه مسئله کي په هېره د خپل مذهب او رايي په خلاف فيصله وکړي] نَعْدَ عِنْدَ أَبِي حَنِيفَةَ نو د امام صاحب رحمه الله په نهز هغه فيصله نافذېږي [يعني هغه به نافذول کيږي] وَإِنْ كَانَ عَامِدًا أَوْ كَه چيري هغه قصداً [داسي] کونکي وي فَيُفِيهِ رَدَايَتَانِ نو په دې که دوه روايتونه دي وَوَجْهُ التَّفَادُّ أَنَّهُ لَيْسَ بِخَطَايَا يَتَقَيَّنُ او د نافذېدلو دليل دا دی چي دا فيصله په يقيني توگه غلطه نه ده وَعِنْدَهُمَا ۞ لَا يَنْقُذُ فِي الرَّجْحَيْنِ او د صاحبينو رحمه الله په نهز په دواړو صورتونو

القول الراجح: قول الصحابين رحمه الله، كما هو ظاهر من دأب المصنف رحمه الله، كما ذكر في رد المختار (ج: ٤، ص: ٣٧٢).

[القول الراجح ج: ٢، ص: ١١٥]

کي نه نافذيري لَا تَهْ قَضَى بِهَا هُوَ خَطَا عِنْدَهُ حُكْمٌ چي ادلته | قاضي د داسي شي فيصله کړې ده کوم چي دهغه په نېز غلط دی وَعَلَيْهِ الْقِتْوَى او پر همدې فتوی ده ثُمَّ السُّجْتَهُدُ فِيهِ أَنْ لَا يَكُونَ مُخَالَفًا ذَكَرْنَا بيا مجتهد فيه مسئله دا ده چي دهغه څه مخالف نه وي کوم چي موږ ذکر کړه | يعني قرآن حديث او سنت | وَالْمُرَادُ بِالسُّنَّةِ الشُّهُورَةُ مِنْهَا اوله سنت څخه مراد دهغه سنت دی کوم چي مشهور وي وَقِيًّا اجْتِمَاعَ عَلَيْهِ الْجُهْلُورُ لَا يُغْتَبَرُ مُخَالَفَةُ الْبَعْضِ او پر کوم امر چي جمهورو اتفاق کړی وي په هغه کي د بعضو مخالفت معتبر نه دی وَذَلِكَ خِلَافٌ وَلَيْسَ بِاخْتِلَافٍ او هغه | د بعضو مخالفت | خلاف دی، اختلاف نه دی وَالْمُغْتَبَرُ الْاِخْتِلَافُ فِي الصَّدْرِ الْأَوَّلِ او معتبر د صدر اول اختلاف دی.

اللغات: «ناسيًا» د سمع د باب فاعل دی: هېرونکی، په هېره کار کونکی، «عامداً» د ضرب د باب فاعل دی: قصداً کونکی، په قصده کونکی، «الصدر الأول» د شروع زمانه، اول قرون، يعني د صحابه او تابعينو زمانه.

تشریح: **صور د مسئلې:** دا دی که په يو مختلف فيه مسئله کي قاضي په هېره خپل درايي او مذهب په خلاف فتوی ورکړي، نو دامام صاحب رَحْمَةُ اللهِ په نېز ددې قاضي د فتوی او فيصله نه نافذيري، او که چيري يو قاضي قصداً د خپل رايي او مذهب په خلاف فتوی ورکړي، نو په دې باره کي له امام صاحب رَحْمَةُ اللهِ څخه دوه روايتونه دي: ① د اول روايت مطابق په دې صورت کي هم دهغه فتوی او فيصله نافذيري، ② او د دويم روايت مطابق نه نافذيري. د اول روايت (يعني د نافذېدونکي روايت) دليل دا دی چي قاضي چي کومه فتوی او فيصله خپل د مذهب خلاف ورکړې ده هغه په يقيني توگه غلطه نه ده؛ ځکه چي په هغه کي د صحت او خطاء دواړو احتمال سته، او کله چي د دواړو احتمال پکښي سته نو هغه مجتهد فيه مسئله سوه، او په مجتهد فيه مسئله کي د قاضي فصله نافذ او معتبر وي، برابره ده هغه د قاضي درايي موافق وي او که مخالف، نو ځکه په دې صورت کي به هم د مذکوره قاضي فيصله او فتوی معتبره وي.

لېکن د صاحبينو رَحْمَتُ اللهِ په نېز په دې مسئله کي مطلق د قاضي فيصله نه نافذيري، برابره ده هغه فيصله يې په هېره کړې وي او که قصداً، په دواړو صورتونو کي به د قاضي فيصله نه نافذيري؛ ځکه چي قاضي دهغه شي فيصله کړې ده کوم چي دده په گومان کي غلط دی، او دانسان په حق کي د هغه د گومان مطابق فيصله کيږي، لهذا څرنگه چي د قاضي په گومان سره د فيصله غلطه ده او

غلطه فيصله نه نافذیږي، نو ځکه د قاضي دايصله به نه نافذیږي، برابره ده هغه قصداً داسي کړي وي او که خطاء، او ه صاحبینو رَحْمَتُهَا الله پر قول فتوی هم ده.

ثم المجتهد فيه إلخ: صاحب د هدايې رَحْمَةُ الله فرمايې چې مجتهد فيه هغه مسئلې ته وايي کوم چي د کتاب الله، سنت رسول او د اجماع امت مخالفه نه وي، او له سنت څخه دلته "سنت مشهوره" مراد دی، او سنت مشهوره هغه سنت (حدیث) دی کوم چي په صحابه وو او تابعینو کي مشهور او معروف وي او په همدې شهرت او صحیح سند سره تر موږ پوري رارسېدلی وي.

او په کومه مسئله کي چي د جمهورو فقهاؤ او علماؤ اتفاق وي او د بعضي حضراتو اختلاف وي، نو د دې بعضي حضراتو اختلاف د جمهورو پر اتفاق هيڅ اثر نه کوي او د اتفاق مخته د بعضو اختلاف هيڅ ارزښت او حیثیت نه لري؛ ځکه چي د بعضي حضراتو په حقیقت کي اختلاف نه وي بلکي خلاف وي، او خلاف لره اعتبار نسته بلکي اختلاف معتبر دی، او په اختلاف کي هم داولي ابتدائي زمانې اختلاف معتبر دی (ځکه چي وروسته خو هوس غالب سو).

ښکاره دي وي چي په خلاف او اختلاف کي په څو وجهو سره فرق دی: ① اول فرق يې دادی چي د اختلاف بنياد پر دليل وي او د خلاف بنياد پر تعصب او عناد وي، ② دويم فرق يې دادی چي په اختلاف کي طريقه که څه هم مختلفه وي لېکن مقصد متحد وي، لېکن په خلاف کي طريقه او مقصد دواړه مختلف وي. (أحسن الهداية)

يادونه: صاحب د اثمار الهدايې (مولانا ثمير الدين ديوبندي) وايي زما ناقصه رايه داده چي که چيري پر بل مذهب فتوی ورکولو ته سخته مجبوري وي او د هغه احاديث هم موجود وي، نو فتوی ورکول هم جائز دي او هغه به نافذیږي هم. مثلاً د امام شافعي رَحْمَةُ الله په نېز بغير له ولي څخه د ښځي نکاح جائز نه ده، لېکن په اوسني وخت کي (په بعضي هيوادو کي) په زرهاوو ښځي په خپله خوښه بغير له ولي څخه نکاح گاني کوي، نو ځکه په دې صورت کي که د خنښت پر مذهب فتوی ورکول سي نو د سخت ضرورت په وجه به نکاح جائز کيږي، همداسي زموږ په مذهب کي هم د دې بعضي مثالونه سته. په آخر کي هغه وايي چي دا زما رايه ده. (اثمار الهداية ج: ۹، ص: ۱۶۶)

د قاضي فيصله په ظاهر او باطن دواړو کي نافذیږي

قَالَ: وَكُلُّ شَيْءٍ قُضِيَ بِهِ الْقَاضِي فِي الظَّاهِرِ بِتَحْرِيمٍ فرمايې: او هر هغه شی چي قاضي په ظاهر کي د هغه د حرام کېدلو فيصله وکړي فَهُوَ فِي الْبَاطِنِ كَذَلِكَ عِنْدَ أَبِي حَنِيفَةَ نو د امام صاحب رَحْمَةُ الله په نېز هغه په باطن کي هم داسي [حرام] دی [يعني په هغه کي د قاضي فيصله باطنا هم نافذیږي] وَكَذَا إِذَا قُضِيَ

بِإِحْلَالٍ او همداسي كله چي قاضي ديو شي د حلال كېدلو فيصله وكړي وَهَذَا إِذَا كَانَتْ الدَّعْوَى بِسَبَبٍ مُّعَيَّنٍ او دا حكم په هغه صورت كي دى كله چي دعوى په يو معين سبب سره وي ايمني دعوى په املاك مقيده وو كي وي | وَهِيَ مَسْأَلَةُ قَضَاءِ الْقَاضِي فِي الْعُقُودِ وَالْفُسُوحِ بِشَهَادَةِ الرَّؤُورِ او دا په عقولونو او فسوخو كي په درواغجنه گواهي سره د قاضي د فيصلې كولو مسئله ده وَكُنْ مَرَّتَ فِي النِّكَاحِ او په كتاب النكاح كي دامسئله تېره سوي ده.

اللغات: ﴿تحريم﴾ د تفصيل د باب مصدر دى: حرامول، ﴿احلال﴾ د افعال د باب مصدر دى:

حلالول، حلال گرځول، ﴿زور﴾ باطل، دراغ (د درواغو گواهي، درواغجنه گواهي).

تشریح: د عبارت له تشریح څخه مخکي د تمهيد او معلومات په توگه په دوو خبرو ځان پوه کړئ!:

(۱)... اوله خبره دا چي املاک (ملکیتونه) پر دوه قسمه دي: ① اُمْلَاکِ مُرْسَلَةٍ، ② اُمْلَاکِ مُقَيَّدَةٍ.

①... املاک مرسله هغه املاک (ملکیتونو) ته وايي چي په هغوی كي د ملکیت سبب ذکر نه

سي، مثلاً يو څوک د قاضي مخته مطلق دعوى وکړي چي دا زما شي دى، زه يې مالک یم، لېکن دا ذکر

نه کړي چي په کوم سبب سره يې زه مالک یم يعني دانه ووايي چي مارانيولې دى يا ما ته په ميراث

کي پاته سوي دى يا ما ته يو چا په تحفه کي را کړى دى او داسي نور، نو دې ته "ملک مرسل" (ملک

مطلق) وايي. او بل مثال يې دادى چي يو سړى دعوى وکړي چي دا زما ښځه ده، لېکن دا خبره نه

وکړي څنگه زما ښځه ده او كله زما په نکاح سوه؟، نو څرنگه چي هغه د مالک کېدلو وجه ذکر نه کړه

بلکي مطلق يې پرېښووله، نو دې ته "ملک مرسل" وايي چي جمع يې "املاک مرسله" راځي.

②... او املاک مقيده هغه املاک ته وايي چي په هغوی كي د ملکیت سبب ذکر سي، مثلاً يو

سړى دعوى وکړي چي دا مينځه مارانيولې ده يا مثلاً ما ته په ميراث کي پاته سوي ده نو ځکه د دې

مالک زه یم، نو دې ته "ملک مقيد" وايي.

(۲)... دويمه خبره دا ده چي نفاذ (نافذېدل) پر دوه قسمه دي: ① نفاذ ظاهري، ② نفاذ باطني.

①... نفاذ ظاهري دې ته وايي چي حکم او فيصله فيما بين الناس (د خلکو په ظاهر کي) نافذ

کړى سي. ② او نفاذ باطني فيما بينه وبين الله (عند الله) نافذولو ته وايي، مثلاً زید دعوى وکړي چي

فاطمه زما ښځه ده او ما په فلانکي تاريخ نکاح ورسره کړې ده او پر دې گواهي هم پېش کړي، لهذا

قاضي فيصله وکړي چي فاطمه د زید ښځه ده، نو د هغه فيصله ظاهراً هم نافذېږي او باطناً هم، د ظاهراً

نافذېدلو مطلب دا دی چې ښځه دي خپل ځان زید ته وسپاري او زید دي د هغې نفقه اداء کوي، او د باطناً نافذېدلو مطلب دا دی چې عندالله فاطمه د خالد لپاره حلاله سوه (یعني اوس د هغې سره د خالد وطي کول روا سو) او د فاطمې لپاره دا خبره حلاله سوه چې خالد ته پر خپل ځان قدرت ورکړي. **حکم:** که په املاک مرسله کي قاضي د درواغو پر گواهي فیصله وکړي نو قاضي دا فیصله بالا جماع باطناً نه نافذېږي، لېکن ظاهرأ نافذېږي، مثلاً یو سړی (زید) د قاضي مخ ته دعوی وکړي چې دا زما مینځه ده لېکن د ملکیت سبب ذکر نه کړي، بیا مدعي (زید) دوه گواهان پېش کړي (چې هغه په حقیقت کي درواغجن گواهان وي)، او قاضي د گواهانو د گواهي پر بناء د مینځي فیصله وکړي، نو دا فیصله فقط ظاهرأ نافذېږي، یعني مدعي (زید) د هغې مالک کیږي او پر هغه نفقه واجبیږي او پر مینځي د هغه خدمت کول واجبیږي، لېکن دا فیصله باطناً نه نافذېږي یعني فیما بینهما و بین الله (عندالله) د مدعي لپاره د دې مینځي سره وطي کول نه حلالیږي او مینځي ته دا حلال نه دي چې هغه ته پر خپل ځان قدرت ورکړي.

او که په املاک مقیده کي قاضي د درواغو پر گواهي فیصله وکړي، نو هغه دامام صاحب رَحْمَهُ الله په نیز ظاهرأ او باطناً دواړه ډوله نافذېږي، مثال به یې لاندې ذکر سي. **صورت د مسئلې:** دا دی چې هر هغه شی کوم چې له املاک مقیده وو څخه وي (یعني مدعي یې د ملکیت سبب ذکر کړي) او قاضي په ظاهر کي د هغه د حلال کېدلو یا حرامېدلو فیصله او فتوی جاری کړي، نو دا فیصله باطناً هم نافذېږي، یعني د هغه شي د ظاهر کي کوم حکم وي هغه به یې د باطن هم وي، نو که هغه د قاضي له طرفه په ظاهر کي (فیما بین الناس) حلال وگرځول سي نو په باطن کي (عند الله) به هم حلال وي، او که په ظاهر کي حرام وگرځول سي نو په باطن کي به هم حرام دي، دا حکم د امام صاحب رَحْمَهُ الله په نیز دی. (همدا دامام ابو یوسف رَحْمَهُ الله اول قول دی)

مثال یې دا دی چې که ښځه پر خاوند دا دعوی وکړي چې هغه ما ته دري طلاقه را کړي دي او پر خپله دعوی درواغجن گواهان پېش کړي، بیا قاضي د دواړو په مینځ کي د تفریق فیصله وکړي او ښځه له عدت تېرېدلو څخه وروسته د دویم خاوند سره نکاح وکړي، بیا قاضي ته د گواهانو کاذب والي معلوم سي (چې هغوی خو درواغجن وو)، نو دامام صاحب رَحْمَهُ الله په نیز د قاضي دا فیصله ظاهرأ او باطناً دواړه ډوله نافذېږي، یعني د اول خاوند لپاره د دې ښځي سره وطي کول حرامیږي او پر هغه د دې نفقه نه واجبیږي، او دویم خاوند لپاره دا ښځه ظاهرأ او باطناً دواړه ډوله حلالیږي.

او كه چيري يوشی له املاك مرسله وو خنجه وي (يعني مدعي يې د ملكيت سبب ذكر نه كړي او گواهي هم درواغجنه وي)، نو په هغه كي دامام صاحب رَجَّةُ الله په نيز د قاضي فيصله ظاهرأ نافذيري او باطنانه نافذيري، لېكن دامام محمد او امام ابو يوسف (في القول الآخر) او دائمه ثلاثه وو رَجَّتُهُمُ الله په نيز په املاك مرسله او املاك مقيدة دواړو كي د قاضي فيصله فقط ظاهرأ نافذيري، باطنانه نافذيري.

وهي مسألة إلخ: فرمايي چي دغه مسئلې ته د "قضاء القاضي في العقود والفسوخ بشهادة الزور" عنوان وركول سوی دی (يعني درواغجنې گواهي پر بنياد په عقدونو او فسوڅو كي د قاضي فيصله)، خلاصه دا چي د قاضي داسي فيصله (په املا مقيدة وو كي) دامام صاحب رَجَّةُ الله په نيز او دامام ابو يوسف رَجَّةُ الله په اول قول كي ظاهرأ او باطناً دواړه ډوله نافذيري، لېكن دامام محمد، امام ابو يوسف (في القول الآخر) او دامام مالك، امام شافعي او امام احمد رَجَّتُهُمُ الله په نيز ظاهرأ څو نافذيري، لېكن باطنانه نافذيري. د دې پوره تفصيل په كتاب النكاح كي ذكر سوی دی. (او راجع قول د صاحبينو رَجَّتُهُمُ الله دی (القول الراجح ج: ۲، ص: ۱۱۶))

د غائب سړي په باره كي د فيصله كولو حكم

قَالَ: وَلَا يَقْضِي الْقَاضِي عَلَى غَائِبٍ إِلَّا أَنْ يَخْضَرَ مِنْ يَقُومُ مَقَامَهُ فرمايي: او قاضي به د غائب كس په باره كي فيصله نه كوي مگر دا چي د هغه قائم مقام [نائب] حاضر وي وَقَالَ الشَّافِعِيُّ: يَجُوزُ او امام شافعي رَجَّةُ الله فرمايي: چي [د غائب كس په باره كي فيصله كول] جائز دي لَوْجُودُ الْحَقِّ وَهِيَ الْبَيِّنَةُ حَكَمٌ چي حجت موجود دی او هغه بيينه ده فَظَهَرَ الْحَقُّ نو حكه حق ښكاره سو وَلَكِنَّا: أَنَّ الْعَمَلَ بِالشَّهَادَةِ لِقَطْعِ الْمُنَازَعَةِ او زموږ دليل دا دی چي پر گواهي [بيينه] عمل كول د جنگ ختمولو لپاره وي وَلَا مُنَازَعَةَ دُونَ الْإِنْكَارِ او له انكار خنجه بغير جنگ نه پيښيري وَلَمْ يُوْجَدْ او [دلته] انكار موجود نه سو وَلَئِنَّهُ يَخْتَلِبُ الْإِفْرَازَ وَالْإِنْكَارَ مِنَ الْخُصْمِ او حكه چي د مدعي عليه له طرفه د انكار او اقرار دواړو احتمال سته فَيَسْتَبِيهُ وَجْهُ الْقَضَاءِ نو حكه د قضاء وجه مشتبه سوه لِأَنَّ أَحْكَامَهَا مُخْتَلِفَةٌ حَكَمٌ چي د دواړو احكام مختلف دي.

اللغات: ﴿قطع﴾ د فتح د باب مصدر دی: غوڅول، ختمول، ﴿منازعة﴾ د مفاعلي د باب مصدر دی: جنگ او جنجال كول.

تشریح: صورت د مسئلې: دادی که چیري مدعی علیه د قاضي په مجلس کي موجود نه وي نو د قاضي لپاره د هغه په باره کي فیصله کول زموږ په نېز جائز نه دي، برابره ده هغه فیصله د مدعی علیه په حق کي وي یا د هغه په خلاف وي، ها! که چیري مدعی علیه موجود وي یا د هغه نائب موجود وي، نو بیا د قاضي لپاره فیصله کول جائز دي.

د دې په خلاف د امام شافعي رَحْمَةُ اللهِ مَسْلُک دادی چي که مدعی علیه موجود وي او که نه وي، په دواړو صورتونو کي د قاضي لپاره د هغه په باره کي فیصله کول جائز دي.

د امام شافعي دلیل: د "قضاء على الغائب" پر جواز د امام شافعي رَحْمَةُ اللهِ د دلیل دادی چي د دې حدیث "الْبَيِّنَةُ عَلَى الْمُدَّعِي وَالْيَمِينُ عَلَى مَنْ أَنْكَرَ" پر بناء پر مدعي فقط بیښه پېشول لازم دي، لهذا کله چي مدعي بیښه پېش کړي نو د قاضي په نېز به د هغه حق ثابتېږي، او تر حق ثابتېدلو وروسته د قاضي لپاره فیصله کول واجب دي، برابره ده مدعی علیه حاضر وي او که غائب وي، او که قاضي داسي نه وکړي نو پر هغه به د "مَظْل" تهمت لازم سي (يعني دا تهمت به پر لازم سي چي هغه په فیصله کي ټال متول او بې غايه تأخير کوي، لهذا د هغه نیت سم نه ښکاري بلکي طرفداري کوي او داسي نور)، نو ځکه قاضي به له دغه تهمت څخه د ځان ساتلو لپاره د بیښه او حق تر ثابتېدلو وروسته سمدستي د حقدار کس لپاره فیصله کوي او د مدعی علیه د حاضرېدلو انتظار به نه کوي.

زموږ دلیل: د قضاء على الغائب نه جائز کېدلو په هکله زموږ دوه دلیلونه دي: ①... دا ټول دلیل حاصل دادی چي پر بیښه (گواهي) د جنگ او جنجال ختمولو لپاره عمل کېږي، او جنگ او جنجال (منازعه) هغه وخت کېږي کله چي د مدعی علیه مخته قاضي یو فیصله وکړي او مدعی علیه له هغه فیصلې څخه انکار وکړي (يعني مدعي هغه وخت بیښه پېشوي کله چي مدعی علیه د قاضي په حضور کي انکار وکړي او د قاضي فیصله نه مني)، او څرنګه چي د قضاء على الغائب په صورت کي مدعی علیه حاضر نه وي نو ځکه د هغه له طرفه به انکار هم موجود نه سي، او کله چي انکار موجود نه سو نو ښکاره خبره ده چي منازعه به هم نه وسي، او کله چي منازعه نسته نو بیا به د هغه ختمولو ته څه ضرورت وي؟

او څرنګه چي دا ټوله شيان د مدعی علیه په ناموجودیت کي د مدعي د بیښې د قبلولو په وجه پېدا کېږي، نو ځکه موږ د مدعی علیه په ناموجودیت (غائبوالي) کي بیښه او گواهي قبلول او د مدعی علیه په باره کي فیصله کول ناجائز ګرځولي دي.

⑦... د قضاء على الغائب نه جائز كېدلو په هكله زموږ دويم دليل دادى چي د مدعى عليه د غائبېدلو په صورت كي چي څرنگه د هغه د انكار احتمال سته همداسي د هغه د اقرار احتمال هم سته، او د اقرار او انكار په وجه د قاضي فيصله بدليږي رابديږي، نو ځكه تر څو چي په يقيني توگه د مدعى عليه انكار يا اقرار معلوم نه سي تر هغه وخته به د قاضي د قضاء (فيصلې) جهت متعين نه وي او د قضاء جهت به مشتبه پاته وي، حال دا چي د قاضي د قضاء پوره واضح كېدل ضروري دي (يعني د ضروري ده چي د قاضي په قضاء كي به هيڅ اشتباه نه وي)، نو ځكه په دې حواله سره هم قضاء على الغائب جائز نه ده.

د مدعى عليه په انكار او اقرار سره د قاضي د قضاء مختلف كېدلو مثال علامه عيني رجه الله داسي بيان كړى دى چي كه قاضي د مدعى عليه د انكار په صورت كي د بینه (گواهي) پر بناء فيصله وكړي نو هغه فيصله له مدعى عليه څخه بغير د نورو خلكو په حق كي هم نافذېږي او د مدعى عليه د اقرار په وجه چي كومه فيصله وسي هغه فقط پر مدعى عليه واقع كيږي. او بل مثال داچي كله د بینه په وجه فيصله وسي نو په هغه كي وروسته مدعى عليه پر خپل براءت (بري كېدلو) هم بینه او گواهي پېشولای سي، لېكن كله چي د اقرار په وجه فيصله وسي نو تر هغه وروسته مدعى عليه خپل پر براءت گواهي نه سي پېشولای. (بنايه)

له دعوي څخه تر انكار كولو وروسته د غائبېدونكي مدعى عليه فيصله

وَلَوْ أَتَاكَ ثَمَّ غَائِبٌ أَوْ كَهِيرٍ مَدْعَى عَلَيْهِ انْكَارٌ وَكُفْرٌ أَوْ [أَوْ] بَيَا غَائِبٌ سَيُفَكِّدُكَ نَوْ هَمْ دَغْه حَكْمُ دَى [إِنَّ الشَّرْطَ قِيَامُ الْإِنْكَارِ وَقَدْ الْقَضَاءُ] ځكه چي د قضاء [فيصله كولو] په وخت كي د انكار موجودېدل شرط دي وَفِيهِ خِلَافٌ أَنْ يُؤْسَفَ أَوْ په دې كي د امام ابو يوسف رجه الله اختلاف دى وَمَنْ يَقُومُ مَقَامَهُ أَوْ كَوْمِ كَسْ چي د مدعى عليه قائم مقام [انائب] وي قَدْ يَكُونُ نَائِبًا بِإِنَابَتِهِ هغه كله د مدعى عليه په نائب جوړولو سره قائم مقام كيږي انائب كيږي اَلْكَوْكِلِ لكه وكييل أَوْ بِإِنَابَةِ الشَّرْعِ يا [هغه كله] د شريعت په نائب جوړولو سره انائب كيږي اَلْكَوْمُ مِنَ جِهَةِ الْقَاضِي لكه د قاضي له طرفه [تاكل سوى] اَوْ صِي قَدْ يَكُونُ حُكْمًا أَوْ كَلَهُ حَكْمًا نَائِبٌ كِيږي بِأَنْ كَانَ مَا يَدْعَى عَلَى الْغَائِبِ سَبَبًا لِمَا يَدْعَى عَلَى الْحَاضِرِ په دې توگه چي مدعي چي پر غائب د كوم شي دعوى كوي دا

دعوی د هغه شي سبب وي چي مدعي پر حاضر د هغه دعوی کوي وَهَذَا فِي غَيْرِ صُورَةٍ فِي الْكُتُبِ او دا په کتابو کي په بيخي ډېرو صورتونو کي ذکر سوي دي أَمَّا إِذَا كَانَ شَرْطًا لِحَقِّهِ لېکن که هغه د مدعي د حق ثابتېدلو شرط وي فَلَا مُعْتَبَرٌ بِهِ فِي جَعْلِهِ خَصًّا عَنِ الْغَائِبِ نو د غائب له طرفه د حاضر په نائب جوړولو کي به دغه شرط لره اعتبار نه وي وَقَدْ عُرِفَ تَبَايُهِ فِي الْجَامِعِ او دا ټوله کلام په جامع صغير کي معلوم سوی دی.

اللغات: ﴿إِنَابَةٌ﴾ نائب جوړول، ﴿يَدْعِي﴾ دافتعال دباب مضارع ده: دعوی کول (دعوه کول).

تشریح: صورت د مسئلې: دادی که چیري "مدعی علیه" د مدعي له دعوی څخه انکار وکړي (چي ستا پر ما هيڅ نسته)، او بيا قاضي د مدعی علیه په باره کي تر اوسه يو فيصله نه وي کړی چي هغه غائب سي، نو په دې صورت کي هم حکم دادی چي د قاضي لپاره د هغه په باره کي فيصله کول جائز نه دي، او که فيصله وکړي نو هغه به نه نافذېږي؛ ځکه چي د قضاء د جواز لپاره دا شرط دي چي د قضاء (فيصله کولو) تر وخته پوري به د مدعی علیه انکار موجود وي يعني هغه به د قضاء تر وخته پوري پر خپل انکار قائم پاته وي، لېکن دلته د مدعی علیه د غائبېدلو په وجه د قضاء په وخت کي د هغه انکار موجود نه سو، لهدا کله چي انکار موجود نه سونو د فقهي قاعدې "إِذَا فَاتَ الشَّرْطُ فَاتَ الْمَشْرُوطُ" پر بناء د هغه په باره کي فيصله کول جائز پاته نه سو.

وفيه خلاف أبي يوسف الخ: فرمايي چي په دې مسئله کي امام ابو يوسف رَحِمَهُ اللهُ له جمهورو څخه جلا دی. د هغه په نېز تر انکار وروسته د مدعی علیه د غائبېدلو په صورت کي د قاضي قضاء (فيصله کول) جائز دي.

دامام ابو يوسف رَحِمَهُ اللهُ دليل دادی چي کله مدعی علیه تر انکار کولو وروسته غائب سو او د قضاء په وخت کي هم غائب وو، نو د استصحاب الحال په وجه به دا ويل کيږي (يعني د مدعی علیه مخکنی انکار به دليل گرځول کيږي او دا به ويل کيږي) چي هغه تر اوسه پر خپل انکار قائم پاته دی او د قضاء په وخت کي د هغه انکار موجود دی، لهدا کله چي د قاضي د فيصله کولو شرط يعني د قضاء تر وخته پر خپل انکار قائم پاتېدل موجود سو، نو ځکه د قاضي فيصله کول به هم جائز وي.

لېکن صاحب د عنايې او بنيانې دامام ابو يوسف رَحِمَهُ اللهُ د دليل دا جواب ورکړی دی چي استحصال الحال دليل گرځول او د هغه په ذريعه يو شی رفع کول (ختمول) خو ممکن او صحيح دي، لېکن د استصحاب الحال په ذريعه د يو شي اثبات (ثابثول) ناممکن او ناصحيح دي، او څرنگه چي د

دې مسئلې تعلق د اثبات سره دی (ځکه د قاضي په فیصله سره پر "مدعی علیه" مدعی به شی ثابتیږي). نو ځکه دلته داستصحاب الحال په ذریعه به د قضاء تر وخته پر انکار قائم پاتېدل نه ثابتیږي، او کله چې د قضاء تر وخته پر انکار قائم پاتېدل ثابت نه سو، نو د قاضي د قضاء شرط هم موجود نه سو، او کله چې دهغه شرط موجود نه سو، نو ځکه په دې صورت کې به د قاضي فیصله کول هم جائز نه وي.

ومن يقوم الخ: مخکې چې (په متن کې) کوم دا خبره ذکر سوه چې که مدعی علیه موجود نه وي او دهغه نائب موجود وي نو دهغه د نائب په موجودیت کې د قاضي لپاره فیصله کول جائز دي، په دې عبارت سره صاحب هدایې رَحْمَةُ اللهِ دهغه (من يقوم مقامه) تفصیل ذکر کوي فرمایي چې قائم مقام او نائب ځینې وخت په خپله د مدعی علیه په ټاکلو سره جوړیږي، مثلاً مدعی علیه یو څوک خپل وکیل وټاکي، او ځینې وخت د شریعت په ټاکلو سره یو څوک نائب او قائم مقام کیږي، مثلاً قاضي یو څوک دیو چاله طرفه وصي وټاکي نو دا نائب من جهة الشرع دی، او ځینې وخت یو څوک حکماً دیو چا نائب او قائم مقام کیږي، مثلاً مدعي چې پر غائب مدعی علیه د کوم شي دعوی کوي دا دهغه شي سبب وي کوم چې مدعي پر حاضر (نائب) دهغه دعوی کوي، مثلاً خالد د قاضي په دربار کې پر حامد دعوی وکړه "چې دا کور زما دی کوم چې د حامد په قبضه کې دی، ما دا کور له زید څخه رانیولی دی او زید اوس غائب دی لېکن حامد په زوره (جبراً) زما پر دې کور قبضه کړې ده"، او حامد له دې خبرې څخه انکار کوي (چې دا خالد کور نه دی بلکې زما کور دی)، لهذا مدعي يعني خالد بینه پېش کړه، نو د خالد د بینه په قبول کیږي او د خالد لپاره به د کور فیصله کیږي، نو دا فیصله چې څرنګه پر حامد (قابض) نافذیږي همداسې به پر غائب زید (بائع) هم نافذیږي، ځکه چې د مدعي (خالد) د دعوی سبب له زید څخه رانیول دي، يعني پر حامد دهغه د دعوی کولو سبب همدا دی چې دهغه له زید څخه کور رانیولی دی، لهذا څوک چې پر دې کور قابض دی يعني حامد دهغه به د غائب بائع حکماً نائب شمارل کیږي، او قاضي به د قابض په موجودیت کې د مدعي بینه قبلوي او د مدعي لپاره به دهغه کور فیصله کوي (په لنډه توګه د دې مثال داسې هم وړل کېدای سي چې مثلاً یو کور د زید او حامد دواړو دی، پر هغه کور یو چا د ملکیت دعوی وکړه چې دا زما کور دی، او د دعوی په وخت کې صرف زید قاضي په دربار کې حاضر وو او حامد غائب وو، او قاضي د زید په خلاف فیصله وکړه چې دا کور د مدعي دی، نو دا فیصله به پر حامد غائب هم نافذیږي، ځکه چې اوس به زید حکماً د حامد نائب وي، او دوی دواړه به په دې فیصله کې سره شریک وي (اثمار الهدایه)، صاحب هدایې رَحْمَةُ اللهِ فرمایي چې دا حکماً نائب کېدل د کتابو په ډېرو صورتونو کې ذکر سوي دي (چې له هغه څخه موږ دلته دوه صورتونه ذکر کړه).

أما إذا كان الخ: فرمائي پر غائب کس چي مدعي کومه دعوی کرې وي که چيري هغه سبب نه وي بلکي پر حاضر کس د حق ثابتېدلو شرط وي. نو د غائب کس له طرفه د حاضر کس په حکماً نائب جوړولو کي به د دغه شرط اعتبار نه کيږي او حاضر به د غائب نائب نه شمارل کيږي؛ ددې مثال دادی چي که زید خپلي ښځي ته ووايي "که چيري خالد خپلي ښځي ته طلاق ورکړی نو ته هم پر ما طلاقه يې". بيا وروسته د زید ښځي دعوی وکړه چي "خالد خو خپلي ښځي ته طلاق ورکړی. لهدا پر ما هم طلاق واقع سو" او د زید ښځي خپل پر دعوی ښه (گواهي) پېش کړه، نو دا ښه به نه قبولل کيږي يعني قاضي به د زید پر ښځي د طلاق واقع کېدلو فيصله نه کوي؛ ځکه دلته چي ښځي پر غائب کس يعني پر خالد کومه دعوی کرې ده (چي هغه خو خپلي ښځي ته طلاق ورکړی) دا دعوی پر حاضر کس يعني د زید پر ښځي د حق ثابتېدلو يعني د طلاق واقع کېدلو شرط دی. سبب نه دی. او اوس ذکر سوه چي پر غائب کس چي مدعي کومه دعوی کرې وي که هغه پر حاضر کس د حق ثابتېدلو شرط وي، نو هغه لره اعتبار نسته. نو ځکه دلته به هم ددې شرط اعتبار نه کيږي او د زید پر ښځي به طلاق نه واقع کيږي. صاحب د هدايې رَحْمَةُ اللهِ فرمائي چي ددې پوره تفصيل او وضاحت په جامع صغير کي ذکر سوی دی. د تفصيل شوقي حضرات دي جامع صغير مطالعه کړي.

د یتیمانو مالونه په قرض ورکول

قَالَ: وَيُقْرَضُ الْقَاضِي أَمْوَالُ الْيَتَامَى فرمائي: او قاضي دي د یتیمانو مالونه په قرض ورکړي وَيَكْتَسِبُ ذِكْرُ الْحَقِّ او د حق ذکر [خط] دي وليکي لِأَنَّ فِي الْإِقْرَاضِ مَصْلَحَتَهُمْ ځکه چي په قرض ورکولو کي د هغو مصلحت [ښهگنه] ده لِبَقَاءِ الْأَمْوَالِ مَحْفُوظَةً مَضُونَةً ځکه چي د هغو مالونه به محفوظ او [دمقروضه خلکو] پر ذمه واجب پاته سي وَالْقَاضِي يَقْدِرُ عَلَى الْإِسْتِخْرَاجِ او قاضي اله مقروض خلکو څخه د هغوی پر واپس اخيستلو قدرت لري وَالْكِتَابَةُ لَتَحْفَظَهُ او خط ليکل د يادښت لپاره دي ايعني د حق ذکر او خط به ځکه ليکي چي قاضي ته هغه په ياد وي اِنْ أَقْرَضَ الزَّوْجُ او که چيري وصي اديتيم مال په قرض ورکړي فَصِنَ نَوْهغه به ضامن وي لِأَنَّهُ لَا يَقْدِرُ عَلَى الْإِسْتِخْرَاجِ ځکه چي وصي پر واپس اخيستلو قدرت نه لري وَالْأَكْبَرُ بِتَنْزِيلِ الزَّوْجَيْنِ لِأَصَحِّ الزَّوْائِتَيْنِ او په دوو روايتونو کي د اصح روايت مطابق پلار د وصي په درجه کي دی لِعَجْزِهِ عَنِ الْإِسْتِخْرَاجِ ځکه چي پلار [هم] له واپس اخيستلو څخه عاجز دی.

اللفات: ﴿يُقْرَضُ﴾ د افعال د باب مضارع ده: په قرض ورکول، په پور ورکول، ﴿مَضُونَةٌ﴾ د سمع د باب مفعول دی: د کوم شي ضمان چي پر ذمه واجب وي (کوم شی چي دانسان پر غاړه لازم وي)، ﴿تَحْفَظُ﴾ د تفعل د باب مصدر دی: ياد ساتل، يادښت (ياد لښت)، ﴿اِسْتِخْرَاجُ﴾ د استفعال د باب مصدر دی: را ايستل، مراد

ځني "واپس اخيستل" دي. «وصي» چاته چي مري وصيت كړی وي، هغه كس چي مري ورته يو كار سپارلی وي، «اصح» د ضرب له بابه د اسم تفصيل صيغه ده: زيات صحيح.

تشریح: صورت د مسئلې: دادی چي قاضي مصلحتاً د یتیمانو مال خلگو ته په قرض ورکولای سي؛ ځکه د دېرو مصرفیاتو په وجه د قاضي لپاره د مشکل دي چي د هغه مالونو حفاظت وکړي، او په قرض ورکولو سره په آسانه توګه د هغوی حفاظت کېدای سي، او قاضي چي کومو خلگو ته د یتیمانو مالونه په قرض ورکړي، نو د هغو نومونه، پته (درس) او د قرض د مال اندازه دي نوټ او درج کړي او د ځان سره دي يې محفوظ کړي، او کله چي ضرورت سي نو له مقروضو خلگو څخه دي هغه واپس واخلي، او که له مقروضه خلگو څخه مالونه ضايع سوي وي نو د هغه ضمان (تاوان) دي ځني واخلي، او که چيري هغه خلګ تهال مهول کوي نو قاضي دي هغو ته زور او قدرت وربکاره کړي، ځکه چي قاضي پر واپس اخيستلو پوره قدرت لري، نو ځکه قاضي ته دا اختيار او اجازه سته چي د یتیمانو مالونه په قرض ورکړي، او د يادښت لپاره دي خط او تفصيل خامخا وليکي.

او له قاضي څخه بغير نورو خلگو ته د دې حق نسته، لهدا که يو وصي د یتيم مال په قرض وکړي، يعني که چيري يو سړی مړ سي او د مرګ په وخت کي هغه يو چاته وصيت وکړي چي زما د یتيم بچي مال محفوظ ساته! (چي هغه ته وصي وايي)، نو هغه ته دا اختيار نسته چي د یتيم مال په قرض ورکړي؛ ځکه چي وصي د قرض له واپس اخيستلو څخه عاجز دی، ځکه د وصي سره د قاضي په څېر طاقت نسته، او نه وصي جبراً له مقروض څخه د قرض پر اخيستلو قدرت لري، او نه د نن سبا وحيان دومره امانتداره او دينداره دي چي په خپله ضمان اداء کړي، نو ځکه د وصي لپاره ښه خبره داده چي د یتيم مال په قرض نه ورکړي، او که چيري هغه په قرض ورکړي او بيا مقروض له قرض ورکولو څخه انکار وکړي، نو وصي به له خپل جېب څخه د هغه تاوان او ضمان ورکوي.

او د یتيم پلار هم د وصي په درجه کي دی، يعني که چيري د يو سړي د بچي سره مال وي مثلاً بچي ته له يو طرفه حاصل سوي وي، نو د پلار لپاره هم هغه په قرض ورکول غوره او مناسب نه دي؛ ځکه که چيري مقروض له قرض څخه انکار وکړي، نو پلار هم د وصي په څېر د هغه له واپس اخيستلو څخه عاجز دی او دا کار هغه ته مشکل او ستونزمن دی، نو ځکه د پلار لپاره هم د دې اختيار او اجازه نسته؛ او که چيري بيا هم فاسي وکړي نو د انکار په صورت کي به له خپل جېب څخه ضمان اداء کوي، همدا اصح روايت دی، لېکن په غير اصح روايت کي پلار ته د دې اجازه ورکول سوي ده.



بَابُ التَّحْكِيمِ

(دا) باب د حَكَم (دریمگری) د ټاکلو (په بیان کي) دی

تشریح: حَكَم ته په پښتو کي دریمگری، منصف او منځگری (فیصله کونکي) وایي، یعنی هغه بهي طرفه منځگری کوم چي د فیصله کولو لپاره وټاکل سي. (پښتوسیند)

د حَكَم او قاضي په مینځ کي فرق دا دی چي قاضي د باچا او امیر له طرفه ټاکل کیږي او د هغه فیصله پر هر چا نافذیږي، او حَكَم (دریمگری) د مدعي او مدعي علیه له طرفه ټاکل کیږي او د هغه فیصله فقط پر هغه دواړو نافذیږي، پر بل چا نه نافذیږي. او که چیري مدعي یا مدعي علیه حَكَم (دریمگری) ساقط کړي چي زه د هغه فیصله نه منم، نو بیا هغه فیصله نه سي کولای.

صاحب د عنایې رَحْمَةُ اللهِ لیکلي دي چي تحکیم (دریمگری جوړول) هم د قضاء له انواعو څخه یو نوع ده، او د تحکیم بیان ځکه د قضاء له بیان څخه وروسته ذکر سوی دی چي د حَكَم او دریمگری (درېمان) درجه د قاضي له درجي څخه ډېره کمه ده، همدارنګه د هغه فیصله په حدود او قصاص کي نه نافذیږي، لېکن د قاضي فیصله په حدود او قصاص ټولو کي نافذیږي. همدارنګه نور فرقونه یې هم په مینځ کي سته، لهذا په دې حوالو سره د قاضي مقام او مرتبه د حَكَم له مرتبې څخه لوړه ده، نو په همدې وجه د قاضي احکام او مسائل مخکي ذکر سول، او اوس تر هغه وروسته د حَكَم (دریمگری) احکام او مسائل ذکر کیږي.

د تحکیم جواز په کتاب، سنت او اجماع ټولو سره ثابت دی، او له هغوی څخه موږ دلته صرف په کتاب الله کفایت کوو، په کتاب الله کي ذکر سوي دي: ﴿وَإِنْ خِفْتُمْ شِقَاقَ بَيْنِهِمَا فَأَبْعَثُوا حَكَمًا مِنْ أَهْلِهِ وَحَكَمًا مِنْ أَهْلِهَا﴾ [سورة النساء: ۱۴] (او که تاسو ته پوره وي چي هغوی په خپل اړخ کي ضداو نفرت لري، نو تاسو یو حَكَم [دریمگری] د خاوند له قریبانو څخه او یو حَكَم د ښځي له قریبانو څخه وټاکئ او واستوئ!)، دا آیت که څه هم د خاوند او ښځي په مینځ کي د حَكَم ټاکلو پر جواز دلالت کوي، لېکن کله چي د خاوند او ښځي په مینځ کي حَكَم ټاکل جائز دي نو په نورو معاملاتو کي به هم حَكَم ټاکل جائز وي.

د تحكيم (دریمگری ټاكلو) حكم او شرائط

وَإِذَا حَكَمَ رَجُلَانِ رَجُلًا أَوْ كَلَهُ فِي دُوخْلِكِ يَوْ سَرِي خَيْلِ حَكَمِ ادریمگری | جوړ کړي فَحَكَمَ بَيْنَهُمَا أَوْ هَفَ سَرِي د دوی دواړو په مینځ کي فیصله وکړي وَرَضِيَا بِحُكْمِهِ أَوْ دوی د هغه په فیصله راضي سي جَاَزٌ نُو دَا جَائِزٌ دِي لِأَنَّ لَهُمَا وَلَايَةً عَلَى أَنْفُسِهِمَا حُكْمٌ چي دوی ته پر خپلو ځانو ولایت حاصل دی فَصَحَ تَحْكِيمُهُمَا نُو حُكْمٌ د دوی حَكَمٌ جوړول ادریمگری ټاکل | به هم صحیح وي وَيَنْفَعُ حُكْمُهُ عَلَيْهِمَا أَوْ د هغه حَكَمٌ فیصله به پر دوی دواړو نافذیږي وَهَذَا إِذَا كَانَ الْحَكَمُ بِصِفَةِ الْحَاكِمِ أَوْ دَا [حکم] په هغه صورت کي دی کله چي حَكَمٌ ادریمگری | د حاکم [قاضي] په صفت سره وي لِأَنَّهُ بِمَنْزِلَةِ الْقَاضِي فِيمَا بَيْنَهُمَا حُكْمٌ چي حَكَمٌ د دوی دواړو په مینځ کي د قاضي په درجه کي دی فَيُسْتَرْطُ أَهْلِيَّةُ الْقَضَاءِ نُو حُكْمٌ د قضاء اهلیت | اهل کېدل | شرط دي وَلَا يَجُوزُ تَحْكِيمُ الْكَافِرِ وَالْعَبْدِ وَالذَّمِّيِّ وَالْمُخْدُودِ فِي الْقَذْفِ وَالْفَاسِقِ وَالصَّيِّ أَوْ حَكَمٌ جوړول جائز نه دي د کافر، غلام، نفي، محدود فی القذف، فاسق او کوچني لِأَنَّهُمْ أَهْلِيَّةُ الْقَضَاءِ حُكْمٌ چي | په دې ټولو کي | د قضاء اهلیت نسته اِعْتِبَارًا بِأَهْلِيَّةِ الشَّهَادَةِ د شهادت پر اهلیت په قیاس کولو سره وَالْفَاسِقُ إِذَا حَكَمَ أَوْ فَاسِقٌ چي کله حَكَمٌ ادریمگری | جوړ کړی سي يَجِبُ أَنْ يَجُوزَ عِنْدَنَا نُو زموږ په ښه جائز کېدل پکار دي کَمَا مَرَّ فِي الْمَوْقِلِ لکه څرنګه چي د قاضي په مسئله کي | ادب بحث | تېر سو.

اللغات: ﴿حَكَمَ﴾ د تفعیل د باب ماضي ده، حَكَمَ يُحَكِّمُ تَحْكِيمًا: حَكَمٌ جوړول، حَكَمٌ ټاکل، یعني یو څوک دریمگری (درېمان) ټاکل، ﴿وَلَايَةً﴾ د ضرب اسم مصدر دی: اختیار، مشري، ولي کېدل (مشر کېدل)، ﴿مُحَكَّمٌ﴾ د تفعیل د باب مفعول دی: کوم کس چي حَكَمٌ ټاکل سوی وي، ﴿قَذْفٌ﴾ د ضرب مصدر دی: پر یو چا په درواغو سره د زنا تهیمت لګول، ﴿مُحْدُودٌ فِي الْقَذْفِ﴾ هغه کس چي په درواغه پر یو چا د زنا تهیمت ولګوي او بیا د هغه په وجه حد پر جاري کړی سي، ﴿الْعَدَامُ﴾ د انفعال د باب مصدر دی: ختمېدل.

تشریح: صورت د مسئلې: دادی که دزید او خالد په مینځ کتي پر یوه معامله جنگ او جنجال وي، او بیا دوی په خپل اتفاق سره یو دریم کس مثلاً حامد خپل حَكَمٌ (دریمگری او فیصله ګونکي) جوړ

کړي او دا وعده سره وکړي چي خالد زموږ په مينځ کي کومه فيصله هم وکړي هغه موږ ته قبوله ده او موږ به يې منو. برابره ده هغه فيصله زموږ موافقه وي او که مخالفه: بيا حکم (خالد) د دوی په مينځ کي فيصله وکړي، نو د هغه فيصله کول جائز هم دي او هغه به نافذ يږي هم؛ ځکه چي محکمينو ته يعني حکم جوړونکو (زید او خالد) ته پر خپل ذات ولايت حاصل دی، نو ځکه د دوی لپاره به دريم کس حکم جوړول جائز وي، او کله چي حکم جوړول جائز دي نو ښکاره خبره ده چي د حکم فيصله به هم جائز او نافذ وي.

وهذا الخ: فرمايي چي يو څوک حکم جوړول او د حکم فيصله نافذ بدل صرف په هغه وخت کي جائز دي کله چي په هغه کي د حکم جوړېدلو (درېمان کېدلو) اهليت او صلاحيت موجود وي، ځکه چي حکم د محکمينو په مينځ کي د قاضي په درجه کي دی، لهذا څرنګه چي د قاضي لپاره د قضاء او شهادت (ګواهي) په اهليت سره متصف کېدل شرط دي، همداسي د حکم لپاره هم په دې اوصافو سره متصف کېدل شرط او ضروري دي، کنې بيا هغه حکم جوړول صحيح نه دي.

ولايجوز الخ: د دې حاصل دا دی چي د قضاء اهليت د شهادت له اهليت څخه مشتق او راخيستل سوی دی، لهذا په کوم سړي کي چي د شهادت (ګواهي ورکولو) اهليت نه وي په هغه کي به د قضاء اهليت هم نه وي، او نا اهل کس حکم او قاضي جوړول جائز نه دي، نو ځکه کافر، غلام، ذمي، محدود فی القذف، فاسق او کوچنی (صبي) حکم جوړول جائز نه دي؛ ځکه چي له دغو کسانو څخه په يوه کي هم د شهادت اهليت نسته (يعني دا ټوله د ګواهي ورکولو اهل نه دي او د دوی ګواهي مقبوله نه ده)، لهذا کله چي په دوی کي د شهادت اهليت نسته نو په لازمي توګه به په هغو کي د قضاء (قاضي کېدلو) اهليت هم نه وي، او حکم هم د قاضي په درجه کي دی، نو ځکه په هغو کي به د حکم جوړېدلو اهليت هم نه وي او هغوی به حکم جوړول جائز نه وي.

والفاسق الخ: فرمايي چي فاسق کس حکم جوړول او هغه په خپل مينځ کي درېمګری ټاکل خو جائز نه دي، لېکن که پر يو موقع هغه حکم جوړ کړی سي، نو زموږ په نهز جائز کېدل پکار دي، ځکه چي په "کتاب أدب القاضي" کي دا خبره تېره سوه چي يو فاسق کس (عالم) قاضي جوړول مناسب نه دي، لېکن که بيا هم هغه قاضي جوړ کړی سي نو جائز دي، همداسي فاسق کس حکم جوړول هم غوره او مناسب نه دي، لېکن که جوړ کړی سي نو جائز کېدل پکار دي.

له تحکیم خغه د رجوع کولو بیان

وَلِكُلِّ وَاحِدٍ مِنَ الْمُحَكِّمِينَ أَنْ يَرْجِعَ أَوْ يَهْجُجَ دَوَارُو حَكَمَ جوړونکو کي هریوه ته دا اختیار ته چي له حَکَم جوړلو (تحکیم) اخځه رجوع وکړي مَا لَمْ يَخْكُمْ عَلَيْهَا تر هغه وخته پوري اهریوه ته دا اختیار ته اتر شو چي حَکَم پر دوی یو فیصله نه وي کړې لِأَنَّهُ مُقَلَّدٌ مِنْ جِهَتَيْهَا حَکَم چي هغه د دوی دواړو له طرفه حَکَم جوړ سوی دی [یعني هغه د دواړو په رضا سره دریمگری ټاکل سوی دی] فَلَا يَخْكُمُ إِلَّا بِرِضَاهُمَا جَمِيعًا نو حَکَم هغه به د دواړو له رضا څخه بغیر فیصله نه سي کولای وَإِذَا حَكَمَ او کله چي حَکَم [دریمگری] فیصله وکړي لَزِمَتْهَا نو هغه فیصله پر دوی دواړو لازمیږي لِضِدِّهِ حُكْمُهُ عَنْ وَلايَةٍ عَلَيْهِمَا حَکَم چي پر دوی دواړو د ولایت حاصلېدلو په وجه د هغه له طرفه فیصله صادر سوی ده وَإِذَا رُفِعَ حُكْمُهُ إِلَى الْقَاضِي او کله چي د حَکَم [دریمگری] فیصله قاضي ته پېش کړي سي قَوَافِقَ مَذْهَبِهِ او هغه فیصله د قاضي د مذهب موافقه وي أَمْضَاءُ نو قاضي به هغه نافذوي لِأَنَّهُ لَا قَائِدَ قَاتِلٍ لِنَقْضِهِ ثُمَّ فِي إِبْرَامِهِ عَلَى ذَلِكَ التَّوَجُّهُ حَکَم چي دهغه فیصلې په ماتولو او بیا پر هغسي طرفه دهغې په مضبوطولو کي هیڅ فایده نسته [یعني کله چي فیصله د قاضي مذهب مطابق وي نو بیا په دې کي هیڅ فایده نسته چي قاضي هغه ماته کړي او بیا په خپله هغسي فیصله صادره کړي] وَإِنْ خَالَفَهُ او که د حَکَم فیصله د قاضي د مذهب مخالفه وي أَبْطَلَهُ نو قاضي به هغه باطلوي لِأَنَّ حُكْمَهُ لَا يَلْزِمُهُ حَکَم چي د حَکَم فیصله پر قاضي لازمه نه وي لِعَدَمِ التَّخَكُّمِ مِنْهُ حَکَم چي د قاضي له طرفه هغه حَکَم نه دی جوړ سوی.

اللفات: ﴿مُحَكِّمِينَ﴾ د مُحَكِّم تشبیه ده: حَکَم جوړونکی، حَکَم ټاکونکی، کوم شوک چي بل

شوک د ځان حَکَم جوړ کړي، ﴿رُفِعَ﴾ دفتح دباب ماضي مجهول ده: پورته کېدل، پېش کېدل:

﴿لِنَقْضِهِ﴾ د نصر دباب مصدر دی: ماتول، ﴿إِبْرَامِهِ﴾ د افعال دباب مصدر دی: مضبوطول، ټینګول.

تشریح: صورت د مسئلې: دا دی که دوه خلک یو شوک حَکَم او دریمگری جوړ کړي (چي ته زموږ

په مینځ کي فیصله وکړه!). او بیا د حَکَم تر فیصله کولو مخکي په هغه خلکو کي یو سړی له حَکَم

جوړولو (تحکیم) څخه رجوع کول وغواړي (چي زه حَکَم او دریمگری نه ټاکم)، نو هغه ته دا اختیار ته

اوهغه له خپل تحکیم څخه رجوع کولای سي: حَکَم چي دواړو خلکو په ګډه حَکَم ټاکلی دی، نو

حکمه د حکم د حکم او فیصلې د باقی پاتېدلو لپاره به د دواړو خلکو رضا ضروري وي، لهندا که چيري په دواړو کي يو د هغه پر حکم کېدلو راضي نه وي نو د هغه حکم کېدل به باطلېږي. لېکن دا خبره په یاد لرئ! چي له تحکیم څخه درجوع کولو اختیار فقط تر هغه وخته پوري مه کله چي حکم تر اوسه فیصله نه وي کړې، لېکن که هغه فیصله وکړي نو بیا یو رجوع نه سي کولای بلکي هغه فیصله به پر دواړو لازمه وي او پر دواړو به نافذېږي؛ ځکه چي دلته هغه د حکم کېدلو په حالت کي فیصله کړې ده، او د حکم کېدلو په حالت کي هغه ته پر دواړو خلکو ولایت حاصل دی، او څوک چي د ولایت خاوند وي نو د هغه حکم نافذ او لازم وي، نو ځکه د حکم کېدلو په حالت کي به د حکم فیصله او حکم هم لازم وي.

واذا رفع إلخ: د دې حاصل دادی چي که حکم د دواړو خلکو په مینځ کي فیصله وکړه او بیا هغه فیصله د قاضي په محکمه کي پېش کړی سوه (چي قاضي صاحب! دا څنگه فیصله ده؟)، نو حکم دادی چي که هغه فیصله د قاضي د مذهب مطابق وي نو قاضي دي هغه نافذ کړي او هغه دي نه ردوي؛ ځکه کله چي د یو شي فیصله سوې وي او هغه فیصله د قاضي د مذهب مطابقه هم وي نو ښکاره خبره ده چي هغه ردول بیا هغسي فیصله بیرته صادرول هیڅ فایده نه لري او نه دا څه هوښیاري ده، نو ځکه د مذهب سره د مطابق کېدلو په صورت کي دي قاضي د حکم فیصله سمدستي نافذ کړي، او که چيري د هغه فیصله د مذهب مخالفه وي، نو قاضي دي هغه رد کړي، ځکه چي قاضي هغه حکم نه دی جوړ کړی، بلکي نور دوو خلکو هغه حکم جوړ کړی دی، نو ځکه پر قاضي به د هغه فیصله هم لازمه نه وي، او کله چي پر قاضي د هغه فیصله لازمه نه ده، نو ځکه قاضي ته به د هغه د ردولو او ماتولو پوره اختیار وي او قاضي به هغه ردوي.

په حدود او قصاص کي د تحکیم بیان

وَلَا يَجُوزُ الشَّحْكِيمُ فِي الْحُدُودِ وَالْقَصَاصِ او په حدودو او قصاص کي حکم جوړول [درمگری تاکل] جائز نه دي إِنَّهُ لَا وَلايَةَ لَهُمَا عَلَى دَمِهِمَا ځکه چي دوی دواړو احکم جوړونکوا ته پر خپلي ویني [پر خپل ځان] هیڅ ولایت نسته وَلِهَذَا لَا يَتَدَلَّانِ إِلَّا بِأَخَةٍ او له همدې کبله دوی د ویني د مباح کولو ملکیت [اختیار] نه لري [یعني د دې اختیار نه لري چي بل چاته د خپل ځان د وژلو قدرت ورکړي] فَلَا يُسْتَبَاحُ بَرِئَانُهُمَا نو ځکه د دوی دواړو په رضا سره به هم وینه [خون] نه مباح کیږي قَالُوا: وَتَخْصِيصُ الْحُدُودِ وَالْقَصَاصِ يَدُلُّ عَلَى جَوَازِ الشَّحْكِيمِ فِي سَائِرِ الْمُجْتَهَدَاتِ كَالْطَّلَاقِ وَالنِّكَاحِ وَغَيْرِهِمَا مشایخ راجعهم

نه فرمايي: چي د حدونو او قصاص تخصيص كول پر دې خبره دلالت كوي چي په نورو
اجتهادي معاملو انورو مسئلو كي حَكَم جوړول جائز دي لكه طلاق او نكاح وَهُوَ صَحِيحٌ او همدا
صحيح ده إِلَّا أَنَّهُ لَا يُفْتَى بِهِ وَيُقَالُ: يُخْتَارُ إِلَى حَكَمِ النُّوْلِ لِهَكُنْ پر هغه به فتوى نه ور كول كيږي او دا
به ويل كيږي چي په دې كي د قاضي فيصلې ته ضرورت سته دَفْعًا لِتَجَانُّبِ الْعَوَامِ فِيهِ ددې لپاره
چي په دې باره كي د عوامو جرات [دلاوري] ليري سي ايمني چي عوام په هره معامله كي د حكم پر
جوړولو جرات نه وكړي إِن كَانَ حَكْمًا فِي دَمٍ خَطَا او كه دوه خلك په قتل خطاء كي يو شو ك حَكَم جوړ
كړي فَقَضَى بِالْبَيَّةِ عَلَى الْعَاقِلَةِ او هغه حَكَم پر عاقله وو د ديت فيصله وكړي لَمْ يَنْفُذْ حُكْمَهُ نود
هغه فيصله نه نافذ كيږي لَأَنَّهُ لَا وَلَايَةَ لَهُ عَلَيْهِمْ حكه چي پر عاقله وو هغه ته ولايت حاصل نه دی اِذْ
لَا تَحْكِمُ مِنْ جِهَتِهِمْ حكه د هغوله طرفه [د هغه] حَكَم جوړول نه دي صادر سوي وَلَوْ حَكَمَ عَلَى الْقَاتِلِ
بِالْبَيَّةِ فِي مَالِهِ او كه چيري حَكَم د قاتل په ذاتي مال كي پر هغه د ديت فيصله وكړي رَدَّاهُ الْقَاضِي
وَيَقْضِي بِالْبَيَّةِ عَلَى الْعَاقِلَةِ نو قاضي به هغه ردوي او پر عاقله وو به د ديت فيصله كوي لَأَنَّهُ مُخَالَفٌ
لِرَأْيِهِ وَمُخَالَفٌ لِلنَّصِّ أَيْضًا حكه چي [دلته] د حَكَم فيصله د قاضي درايي هم مخالفه ده او د نص
احديث ا هم مخالفه ده إِلَّا إِذَا ثَبَتَ الْقَتْلُ بِإِقْرَارِهِ مگر دا چي كله قتل د قاتل په اقرار سره ثابت سوي
وي إِنَّ الْعَاقِلَةَ لَا تَعْقِلُهُ حكه چي عاقله دا ديت نه اداء كوي.

اللفات: ﴿إِبَاحَةٌ﴾ د افعال د باب مصدر دی: مباح كول، روا كول، روا كړخول، ﴿عَاقِلَهُ﴾ د قاتل
قربان او د هغه نژدې قوميان او هغه خلك چي د قاتل سره تجارت كوي، هغو ته ”عاقله“ وايي (أثمار
الهداية). ﴿هَدِيَّةٌ﴾ خون بها، هغه مالي بدل چي قاتل يې د مقتول وارثانو ته ور كوي. كه يو سړی په خطاء سره يو
شو ك قتل كړي چي هغه ته ”قتل خطاء“ وايي، نو په هغه كي د مقتول ديت سل او بسان دي، هغه پر ټوله
عاقله وو لازم كيږي او پر ټولو به تقسيمول كيږي او په درې كاله كي دننه به هغه د مقتول وارثانو ته ور كول
كيږي. ﴿لَا تَعْقِلُهُ﴾ د ضرب د باب نفي صيغه ده: د يو چاله طرفه ديت اداء كول. (مباح منير)

تشریح: صورت د مسئلې: دادی چي په احنافو كي دامام خصاف رَجَّه الله په نېز په حدونو او
قصاص كي حكم جوړول (درمگري ټاكل) جائز نه دي، لېكن دشمس الاثمه سرخسي رَجَّه الله په

نېز په حد قذف او قصاص کي حکم جوړول جائز دي، خو څرنگه چي دامام قدوري رَحْمَةُ اللهِ په نېز د نه جائز کېدلو قول مختار او راجح دی نو ځکه هغه همدا قول (دامام خصاف قول) په متن کي ذکر کړی دی؛ او په حدود او قصاص کي د تحکیم نه جائز کېدلو دلیل دادی چي د حکم جوړونکو (محکمینو) لپاره دا ضروري ده چي دوی ته به پر هغه شي ولایت او اختیار حاصل وي د کوم شي په باره کي چي دوی یو څوک حکم جوړوي، او پر قصاص يعني پر خون او دیني پر بهولو هېڅ یو انسان ته ولایت نسته، لهذا محکمینو ته نه دخپل ویني پر بهولو ولایت حاصل دی او نه ددې ولایت ورته حاصل دی چي بل چاته پر ځان دخپل ویني د بهولو قدرت ورکړي، نو ځکه په قصاص کي تحکیم جائز نه دی: (احسن الهدایه)

پاته سوه د حدونو مسئله، نو صاحب د عنایې او داسي نورو د هغه دلیل د بیان کړی دی چي د حکم فیصله او حکم فقط د محکمینو په حق کي حجت وي او له دوی څخه بغیر د بل چا په حق کي حجت نه وي، نو ځکه د حکم په فیصله کي به شبهه وي، او حدود او قصاص دواړه په شېهي سره ساقطیږي، لهذا که حکم په یو حد کي فیصله وکړي نو د هغه په فیصله کي به شبهه وي، او د شېهي په وجه به حد نه سي جاري کېدای بلکي هغه به ساقط سي، لهذا کله چي د حکم په فیصله سره حدود او قصاص نه سي جاري کېدای بلکي ساقطیږي، نو ځکه په حدود او قصاص کي به یو څوک حکم جوړول (تحکیم) هم جائز نه وي.

قالوا وتخصيص الخ: متأخرین مشایخ فرمایي چي امام قدوري رَحْمَةُ اللهِ چي په متن کي د تحکیم د نه جائز کېدلو سره فقط حدود او قصاص خاص کړي دي، دا ددې خبري دلیل دی چي له حدود او قصاص څخه بغیر په نورو مسئلو (طلاق، نکاح او داسي نورو) کي حکم ټاکل او جوړول جائز دي، او همدا صحیح ده، لېکن د هغه د جواز فتوی به له ورکول کيږي بلکي دا جواز به پټ ساتل کيږي او دا به ویل کيږي چي په دې کي د قاضي فیصلې ته ضرورت نسته، ځکه که چيري د حکم جوړولو د جواز فتوی ورکول سي نو عوام به په دې سلسله کي جرأت او دلاوري کوي او هر سړی به دخپلي خوښۍ مطابق حکم (دریمګړی) ټاکي او په دې توګه به د حرام شي د جائز ګرځولو او د جائز شي د حرام ګرځولو کوشش کوي. مثلاً یو سړی خپلي ښځې ته په یوه وار درې طلاقه ورکړي تر دې چي هغه ښځه زموږ په نېز بغیر له حلاله (تحلیل) څخه جائز پاته نه سي، نو اوس که چيري هغه سړي ته دافتنوی معلومه وي چي په دې سلسله کي حکم (دریمګړی) ټاکل جائز دي، نو هغه سړی او ښځه به په ګډه یو شافعي المذهب یا غیر مقلد کس په دې معامله کي حکم وټاکي او هغه به دیوه طلاق واقع کېدلو فیصله وکړي. همدارنګه که یو کس ته په یو مسئله کي ضرورت پېښ سي نو هغه به د داسي

سري تلاش کوي چي دهغه په نهز دامسئله جائز وي او هغه به خپل حُکَم ټاکي که څه هم دهغه کس په نهز دامسئله حرامه وي، نو په دې وجه مشائخو ويلي دي چي حُکَم جوړول (ټاکل) که څه هم جائز دي لېکن دهغه فتویٰ به نه ورکول کيږي او دهغه جواز به پټ او مخفي ساتل کيږي.

وان حکماء الخ: ددې حاصل دادی که چيري دوه خلک په قتل خطاء کي پو څوک خپل حُکَم جوړ کړي او حُکَم پر عاقله وو دديت فيصله وکړي نو د حُکَم دافيصله به نه نافذیږي؛ ځکه چي عاقله وو خو هغه له خپل طرفه حُکَم نه دی جوړ کړی (بلکي هغه صرف ددوو خلکو له طرفه حُکَم جوړ سوی دی)، نو ځکه پر عاقله وو به حُکَم ته ولايت هم حاصل نه وي، او کله چي پر عاقله وو حُکَم ته ولايت حاصل نه دی نو پر عاقله وو به د حُکَم فيصله هم لازم او نافذ نه وي.

او که چيري حُکَم فقط پر قاتل دهغه له ذاتي مال څخه دديت ورکولو فيصله وکړي نو قاضي به دغه فيصله ردوي او پر عاقله وو به دديت ورکولو فيصله کوي، ځکه چي د حُکَم دافيصله د قاضي د مذهب هم خلاف ده او د حديث هم خلاف ده؛ د مذهب د مخالف کېدلو دليل خو به انشاء په کتاب المعامل کي راسي، او د حديث د مخالف کېدلو دليل دادی چي په يوه حديث کي دا قصه ذکر سوې ده چي دوي ښځي په خپل مينځ کي سره ښي وې (يعني ديو صحابي "حمل بن مالک" دوي ښځي وې چي هغه په خپل مينځ کي يوه دبلي ښځه وه)، بيا يوي خپله ښځه په ډېره يا د خېمې په مينځ وويستله چي دهغه په وجه دهغې حمل (د ښځې) ساقط سو، او کله چي دا معامله د نبی ﷺ په خدمت کي پېش کړی سوه، نو نبی ﷺ دويښتونکي ښځي پر عاقله وو ديت واجب کړی او دهغې عاقله وو ته يې حُکَم وکړی "قُومُوا قُدُوه" (ځی ولاړ سئ! او د قاتل ديت اداء کړئ!)، له دې څخه معلومه سوه چي ديت پر عاقله واجبیږي او د قاتل په ذاتي مال کي نه واجبیږي.

إلا الخ: فرمايي که چيري قتل د قاتل په اقرار سره ثابت سوی وي (يعني قاتل په خپله اقرار کړی وي چي قتل ما کړی دی)، نو په دې صورت کي د قاتل له ذاتي مال څخه دديت ورکولو فيصله کول جائز دي؛ ځکه چي په دې صورت پر عاقله وو ديت نه واجبیږي بلکي پر قاتل واجبیږي.

د بینه پېښولو يا له قسم څخه د انکار کولو په صورت کي د حُکَم کار

وَيَجُوزُ أَنْ يَسْتَعْمَلَ الْبَيِّنَةَ وَيَقْضِيَ بِالْكُؤُلِ او د حُکَم ادریمګري لپاره جائز دي چي گواهي واورې ايښي گواهي قبوله کړي او د قسم پر انکار فيصله وکړي وَكَذَا بِالْإِقْرَارِ او همدارنگه ادهغه لپاره جائز دي چي پر اقرار فيصله وکړي لِأَنَّهُ حُكْمٌ مُوَافِقٌ لِلشَّرْعِ ځکه چي دا د شريعت مطابق فيصله ده وَلَوْ أَخْبَرَ بِإِقْرَارِهِ

أَحَدِ الْخَصْمَيْنِ أَوْ بَعْدَ آلَةِ الشُّهُودِ وَهَذَا عَلَى تَحْكِيمِهِمَا أَوْ كَهَ چِيرِي حَكَمِ ادریمگری ا دیوه خصم د اقرار یا د گواهانو د عدالت خبر ورکړي، په داسي حال کي چي دوی دواړه خپل پر تحکیم باقي وي یَقْبَلُ قَوْلُهُ نود هغه قول به قبلو کیږي لِأَنَّ الْوَلَايَةَ قَائِمَةٌ حُكْمَ چي ولایت موجود دی وَلَوْ أَخْبَرَ بِالْحُكْمِ أَوْ كَهَ حَكَمِ د فیصلې خبر وکړي [چي ماستا په خلاف فیصله وکړه] لَا يَقْبَلُ قَوْلُهُ نود هغه قول به نه قبلول کیږي لِانْقِضَاءِ الْوَلَايَةِ حُكْمَ چي د هغه ولایت ختم سو كَقَوْلِ الْمَوْلَى بَعْدَ الْعَزْلِ لکه څرنگه چي تر معزوله کېدلو وروسته قول [نه قبلول کیږي].

اللغات: ﴿يَسْمَعُ﴾ اورېدل، کله چي يې په صله کي “بینه” راسي نو د قبلولو معنی ورکوي (مصباح نير)، ﴿بَيِّنَةٌ﴾ گواهي، ﴿نَكُولُ﴾ دنصر دباب مصدر دی: له قسم څخه انکار کول، ﴿الْخَصْمَيْنِ﴾ د خَصْمٌ تشبیه ده: د جنگ او دعوي يو طرف والا (يوفرقت)، يعني مدعي “یا” مدعی علیه، ﴿انْقِضَاءُ﴾ د انفعال دباب مصدر دی: تېرېدل، پوره کېدل.

تشریح: مسئله: داده چي کله دوه خلک يو څوک خپل حَكَم وټاکي، نو د حَكَم لپاره دا خبره جائز ده چي که مدعي بینه پېش کړې نو د هغه بینه ته دي غوږ ونیسي يعني هغه دي قبوله کړي، او که د مدعي سره بینه نه وي او هغه له مدعی علیه څخه د قسم مطالبه وکړي، لېکن مدعی علیه له قسم څخه انکار وکړي یا هغه د مدعي د حق اقرار وکړي، نو حَكَم دي د مدعي په حق کي فیصله وکړي (داده هغه لپاره جائز دي).

ولوا خبره اقرار إلخ: او که چیري حَكَم یوه خصم يعني مدعي یا مدعی علیه ته داسي ووايي چي “تا ماته دخپل ملگري د حق اقرار کړی دی، نو ځکه زه دافيصله کوم چي ته هغه ته خپل حق ورکړه!”، یا مثلاً حَكَم یوه ته ووايي چي “ستا په خلاف زما مخته بینه (گواهي) پېش کړی سوه او کومو گواهانو چي بینه پېش کړه هغه ټوله عادلان هم وه، نو ځکه ستا په خلاف زه دافيصله کوم چي د فلانکي سړي پر تا حق ثابت دی”، نو د حَكَم دا قول او فیصله به قبلول کیږي په دې شرط چي مدعي او مدعی علیه دواړه تر اوسه د هغه پر حَكَم جوړولو باقي او راضي وي؛ ځکه چي د حَكَم کېدلو په وجه پر دوی دواړو د هغه ولایت باقي دی، او د ولایت خاوند چي فیصله وکړي نو په هغه کي دانکار کولو گنجایش نسته بلکي هغه به قبلول کیږي، نو ځکه په دې صورت کي به د حَكَم دا فیصله قبلول کیږي. يعني هغه خصم به دافيصله قبلوي او که هغه انکار وکړي چي ماته اقرار نه

دی کړی یا زما په خلاف بینه نسته نو قاضي به دهغه خبره نه مني بلکي د حکم خبره به مني او دهغه فیصله به نافذوي.

ولو اُخبر بالحکم الخ: او که چیري حکم یوه خصم داسي ته ووايي چي "ما ستا په خلاف د فلانکي شي فیصله وکړه"، نو هغه دا قول به نه قبلول کیږي چي "ما فیصله وکړه (یا مې فیصله کړې ده)".
 ځکه حکم چي کله فیصله وکړه نو هغه معزوله سو (ځکه حکم فقط د فیصله کولو تر وخته پوري حکم پاتیري او تر فیصله کولو وروسته حکم نه پاتیري)، او کله چي هغه معزوله سوه نو دهغه ولایت هم ختم سو، او تر ولایت ختمېدلو وروسته دهغه قول د خصم په حق کي حجت نه پاتیري، نو ځکه دهغه دا قول "إِنِّي حَكَمْتُ بِكَذَا" (ما د فلانکي شي فیصله وکړه) دا به وروسته نه قبلول کیږي. د دې مثال دادی لکه یو څوک چي قاضي وي بیا هغه معزوله کړی سي، نو اوس که تر معزوله کېدلو وروسته هغه ووايي چي "ما خپل د قاضي کېدلو په وخت کي د فلانکي شي فیصله وکړه" نو دهغه دغه قول او خبر لره اعتبار نسته او دا به نه قبلول کیږي، ځکه چي تر معزوله کېدلو وروسته دهغه ولایت ختم سو، همداسي په دې مسئله کي هم تر فیصلې وروسته د حکم ولایت ختم سوی دی، نو ځکه اوس به دهغه قول او خبر لره اعتبار نه وي.

د خپل مور وپلار، ښځي او بچیانو په باره کي د فیصله کولو حکم

وَحُكْمُ الْحَاكِمِ لِأَبْنَيْهِ وَرَوْحَتِهِ وَوَلَدِهِ بَاطِلٌ او د خپل مور وپلار، خپلي ښځي او خپل اولاد په حق کي د حاکم [فیصله کونکي] فیصله کول باطل دي وَالْوَلِيُّ وَالْهَكَمُ فِيهِ سَوَاءٌ او قاضي او حکم دواړه په دې کي برابر دي وَهَذَا لِأَنَّهُ لَا تُقْبَلُ شَهَادَتُهُ لِهَوْلَاءِ لِسَانِ الشُّهَّةِ او دا ځکه چي د تهمت په وجه د دې کسانو په حق کي د حاکم گواهي نه قبلول کیږي فَكَذَلِكَ لَا يَصِحُّ الْقَضَاءُ لَهُمْ نو ځکه د دوی په حق کي به فیصله کول هم صحیح نه وي بِخِلَافِ مَا إِذَا حَكَمَ عَلَيْهِمْ په خلاف دهغه صورت کله چي حکم د دوی په خلاف فیصله وکړي لِأَنَّهُ تُقْبَلُ شَهَادَتُهُ عَلَيْهِمْ ځکه چي د دوی په خلاف د هغه گواهي قبلول کیږي لِاتِّفَاقِ الشُّهَّةِ ځکه چي [په دې صورت کي] تهمت نسته فَكَذَا الْقَضَاءُ نو همداسي به قضاء هم [قبلول کیږي] وَلَوْ حَكَمَا رَجُلَيْنِ او که چیري دوه خلک [دیو سړي پر ځای] دوه سړیان حکم جوړ کړي لَا بُدَّ مِنْ اجْتِنَاعِهَا نو اړینه فیصله ادهغه دواړو جمع کېدل ضروري دي لِأَنَّهُ أَمْرٌ يُخْتَارُ فِيهِ إِلَى الرَّأْيِ ځکه چي دا داسي معامله ده چي په هغه کي رایي او مشورې اته ضرورت سته.

اللغات: ﴿حاکم﴾ د نصر د باب فاعل دی: حُکَم کونکی، فیصله کونکی، ﴿مولى﴾ د تفعیل د باب مفعول دی: چا ته چي د باچا (امیر المؤمنین) له طرفه د فیصله کولو ولایت و سپارل سي، یعنی قاضي، ﴿مُحکّم﴾ چا ته چي د طرفینو (مدعي او مدعی علیه) له طرفه د فیصله کولو ولایت و سپارل سي، یعنی دریمگری، درېمان (منځگری).

تشریح: صورت د مسئلې: دادی چي که حُکَم یا قاضي د خپل مور و پلار، یا د اولاد، یا د خپلي ښځي په باره کي یو فیصله وکړي، نو هغه معتبره نه ده بلکي باطله ده.

دلیل دادی چي د قضاء (فیصله کولو) لپاره د شهادت اهل کېدل شرط دي، یعنی هغه څوک قاضي او حُکَم جوړېدای سي کوم چي د شهادت (گواهي ورکولو) اهل وي، او د خپل مور و پلار، اولاد، او ښځي په حق کي د یو چا شهادت مقبول او معتبر نه دی، یعنی که یو څوک مثلاً د خپل مور په حق کي گواهي ورکړي، نو هغه به نه قبلول کیږي؛ ځکه چي په دې کي د طرفدارۍ تهمت سته چي شاید هغه به د خپل مور طرفداري وکړي؛ لهدا کله چي د یو چا گواهي او شهادت د خپل مور و پلار، اولاد او ښځي په حق کي مقبول نه دی، نو ځکه د هغه فیصله او حُکَم به هم د هغو په حق کي مقبول او معتبر نه وي.

لېکن که چيري حُکَم یا قاضي د خپل مور و پلار، یا د اولاد، یا د ښځي په خلاف فیصله وکړي، نه د هغو په حق کي، نو هغه به قبلول کیږي؛ ځکه کله چي یو څوک د خپل مور و پلار یا د داسي نورو په خلاف گواهي ورکړي نو هغه قبلول کیږي، ځکه په دې صورت کي د طرفدارۍ تهمت نسته (او مخکي تاسو ته معلومه سوه چي د قضاء [فیصله کولو] حُکَم د شهادت [گواهي] له حُکَم څخه را اخیستل سوی دی)، نو ځکه د هغو په خلاف به فیصله او حُکَم هم قبلول کیږي.

ولو حکما رجلین إلخ: او که چيري مدعي او مدعی علیه په خپل مینځ کي دوه کسان حُکَم او دریمگری وټاکي (چي د دواړه به په مشوره سره زموږ په مینځ کي فیصله وکړي)، نو دا جائز دي او په دې صورت کي د ضروري ده چي کومه فیصله وسي پر هغه به دواړه دریمگری متفق وي؛ ځکه چي په ځیني معاملاتو کي مشورې او رایې ته ضرورت وي. نو دوه کسان حُکَم ټاکل د دې خبره علامت دی چي مدعي او مدعی علیه د دواړو دریمگرو (درېمانو) په رایه او مشوره سره فیصله کول غواړي. لهدا کله چي مدعي او مدعی علیه دواړه په اجتماعي توگه د دواړو دریمگرو په رایه سره فیصله کول غواړي. نو ځکه که له هغو څخه یو دریمگری فیصله وکړي او بل فیصله نه وکړي. نو دا فیصله به جائز نه وي او نه به قبلول کیږي. فقط والله أعلم و علمه أتم



مَسَائِلُ شَيْئٍ مِنْ كِتَابِ الْقَضَاءِ

له كتاب القضاء شخه بيلابيلي مسئلي

تشریح: د مصنفینو عادت دادی چي که په یو باب یا کتاب کي ځيني مسئلې پاته سي، نو د مسئلې دهغه باب یا کتاب په آخر کي د "مسائل شئی، یا مسائل منثورة، یا مسائل متفرقة" په عنوان سره ذکر کوي، نو دلته هم صاحب د هدايې رجه الله د کتاب القاضي په آخر کي د "مسائل شئی" په عنوان سره هغه مسئلې ذکر کوي کوم چي په کتاب القاضي کي (له ذکر شخه) پاته سوي دي.

د پاسنی خونې او لاندینی خونې حقوق

قَالَ: وَإِذَا كَانَ عَلُو لِرَجُلٍ وَسُفْلٌ لِآخَرَ فَرَمَائِي: أَوْ كَهَ چیري بالاخانه [پاسنی خونہ] د یوه سري وي او لاندی ځای [لاندینی خونہ] د بل چاوي فَلَيْسَ لِصَاحِبِ السُّفْلِ أَنْ يَتَدَفَّقَ فِيهِ وَتَدَا نود لاندی ځای والا ته دا اختیار نسته چي په هغه کي میخ ټک وهي وَلَا يَتَّقَبُ فِيهِ كُوَّةٌ اَوْ نه دي په هغه کي ډبرچه [روشنان] جوړوي عِنْدَ أَبِي حَنِيفَةَ [دا حکم] د امام صاحب رجه الله په نېز [دی] مَعْنَاهُ بِغَيْرِ رِضَا صَاحِبِ الْعُلُو د دې مطلب دادی چي د بالاخانې والا له رضا شخه بغیر [د داسي کولو اختیار نسته] وَقَالَ: يَمْنَعُ مَا لَا يَصُحُّ بِالْعُلُو اَوْ صاحبین رجه الله فرمائي: چي [هر] هغه کار کولای سي کوم چي بالاخانې ته ضرر نه رسوي وَعَلَى هَذَا الْخِلَافِ إِذَا أَرَادَ صَاحِبُ الْعُلُو أَنْ يَبْنِيَ عَلَى عُلُوِّهِ اَوْ پرمهلي اختلاف دي کله چي بالاخانې والا وغواړي چي پر خپله بالاخانه یو ځای جوړ کړي قِيلَ: مَا حَكَّنْهُمَا تَفْسِيرُ الْقَوْلِ أَنَّ حَنِيفَةَ وېل سوي دي: چي کوم روایت چي له صاحبینو رجه الله شخه نقل سوی دی هغه د امام صاحب رجه الله د قول تفسیر دی [او جلا قول نه دی] فَلَا خِلَافَ نَوْحُكَ اِد

● القول الرابع: هو هذا القول (أى التطبيق بين رواية الإمام والصاحبين) كما ذكر في فتح القدير (ج: ٤، ص: ٢١١). وفي

البحر الرائق: والمختار الفتوى أنه إذا أشكل (اشتب) أنه بضر أم لا، لا يملك، وإذا علم لا أنه لا بضر يملك (ج: ٧٠،

ص: ٢٩٠). [القول الرابع ج: ٢، ص: ١١٨]

دوى په مينځ كې ا به هيڅ اختلاف نه وي وَقِيلَ: الْأَصْلُ عِنْدَهَا الْإِبَاحَةُ او ويل سوي دي چي اصل د صاحبينو رَجَمَهَا الله په نهز اباحت دى لَأَنَّهُ تَصَرَّفَ فِي مِلْكِهِ ځكه چي دا په خپل ملكيت كې تصرف كول دي وَالْبَلَدُ يَقْتَضِي الْإِطْلَاقَ او ملكيت د مطلق كېدلو تقاضا كوي [يعني ملكيت د مطلق اباحت تقاضا كوي] وَالْخُرْمَةُ بِعَارِضِ الضَّرَرِ او حرمت د ضرر [تاوان] د عارض په وجه دى فَإِذَا أَشْكَلَ لېكن كله چي [د ضرر ثابتېدل] مشتبه سوه لَمْ يَجْزِ الْمَنَعُ نو ممانعت به جائز نه وي وَالْأَصْلُ عِنْدَهُ الْحُظْرُ او اصل د امام صاحب رَجَمَهُ الله په نهز ممانعت دى لَأَنَّهُ تَصَرَّفَ فِي مَحَلٍّ تَعَلَّقَ بِهِ حَقٌّ مُخْتَلِفٌ لِلْغَيْرِ ځكه هغه په داسي محل كې تصرف كول دي چي د هغه سره د بل چا حق محترم متعلق دى كَحَقِّ الْمُرْتَهِنِ وَالْمُسْتَأْجِرِ لكه د مرتهن او مستأجر حق وَالْإِطْلَاقُ بِعَارِضٍ او مطلق اباحت د عارض په وجه دى فَإِذَا أَشْكَلَ لېكن كله چي هغه مشتبه سو لَا يَزُولُ الْمَنَعُ نو ځكه ممانعت به نه زائلېږي عَلَى أَنَّهُ لَا يَغْرَى عَنْ نَوْعِ ضَرَرٍ بِالْعُلُوِّ مِنْ تَوْهِينٍ بِنَاءٍ أَوْ نَقْضِهِ سره د دې چي داسي كول د بالاخانې د بناء [دېوال] د كمزوري كولو يا ماتولو له ضرر څخه هم خالي نه دي فَيَمْنَعُ عَنْهُ نو ځكه له دې څخه به منع كول كيږي.

اللغات: ﴿علو﴾ په دې لفظ كې درې لغات دي: علو، علو، علو: پورتنى منزل (پور)، پريوه ځاى د پاسه بل ځاى، پاسنى خونه، بالاخانه، ﴿سفلى﴾ په دې لفظ كې دوه لغات دي: سفلى، سفلى: لاندينى منزل، لاندينى ځاى چي پر هغه د پاسه بل ځاى وي، لاندينى خونه، ﴿يتعدى﴾ د ضرب د باب مضارع ده: مينځ ټك وهل (په دېوال يا داسي بل شي كې مينځ دننه كول)، ﴿وتعدى﴾ او وتعدى: مينځ، ﴿ينقبض﴾ دنصر مضارع ده، په دېوال كې سوري (سوره) جوړول، سوري كول، ﴿الكوة﴾ پورتنى كوچنى درېچه (كمر كى)، په دېوال كې هغه پورتنى سوره (سوري) چي له هغه څخه خونې ته باد او رڼا داخلېږي چي په اردو ژبه كې ورته ”روشندان“ وايي، ﴿يصنع﴾ د فتح مضارع ده: جوړول، يو كار او عمل كول (مجموعه وسيله)، ﴿حظر﴾ ممانعت (منوع كېدل)، بنديز، ﴿محترم﴾ د افتعال د باب مفعول دى: د احترام او نرناوي وړ، حق محترم: داسي حق چي د هغه خيال ساتل پر انسان لازم وي، ﴿توهين﴾ د تفعيل د باب مصدر دى: مراد ځني ”كمزوري كول“ دي، ﴿نقض﴾ دنصر د باب مصدر دى: ماتول.

تشریح: صورت د مسئلې: دادی که پریوې خونې (کمرې) د پاسه بله خونه وي، او پاسنۍ خونه

(بالاخانه) دیوه سړي وي او لاندي خونه د بل سړي وي، نو دامام صاحب رَحْمَةُ اللهِ په نېز حکم دادی چي د لاندي خونې مالک ته دا اختیار نسته چي د بالاخانې د مالک له اجازت څخه بغیر په دېوال کي مېخونه ټک وهي یا په دېوال کي دریچه (روشندان) جوړ کړي، او نه د بالاخانې مالک ته دا اختیار نسته چي د لاندي خونې د مالک له اجازت څخه بغیر پر خپل بالاخانې د پاسه بل ځای جوړ کړي، یا پر بالاخانې د پاسه کوچنی دېوال یا بیت الخلاء جوړه کړي.

لېکن صاحبین رَحْمَتُ اللهِ فرمایي چي په دې دواړو خلکو کي هر یوه ته د داسي کار کولو اختیار نسته کوم چي د بل یوه د خونې لپاره تاواني (مضر) نه وي، یعنی د لاندي خونې مالک هر هغه شی جوړولای سي کوم چي د بالاخانې لپاره مضر نه وي، او د بالاخانې مالک هر هغه شی جوړولای سي کوم چي د لاندي خونې لپاره مضر نه وي.

قيل: ما حكي الخ: صاحب د هدايي رَحْمَةُ اللهِ فرمایي چي د بعضي مشايخو رایه داده چي د صاحبینو رَحْمَتُ اللهِ قول دامام صاحب رَحْمَةُ اللهِ د قول تفسیر دی، یعنی امام صاحب رَحْمَةُ اللهِ په هماغه صورت کي منع کړې ده کله چي دیوه په کار سره د بل یوه خونې ته ضرر او تاوان رسیږي، یعنی امام صاحب رَحْمَةُ اللهِ له مضر کار څخه منع کړې ده، لېکن کله چي کار مضر نه وي، نو دامام صاحب رَحْمَةُ اللهِ په نېز هم ممانعت نسته، لکه څنگه چي د صاحبینو رَحْمَتُ اللهِ قول دی. نو دامام صاحب او صاحبینو رَحْمَتُ اللهِ

الله دواړو په نېز د پاسنۍ خونې او لاندي خونې په مالکانو کي هر یوه ته په خپله خونه کي داسي تصرف کول جائز دي چي په هغه سره د بل یوه خونې ته ضرر نه رسیږي. (همداراجع قول دی)

دلیل: د بعضي مشايخو د دغه قول دلیل دادی چي دلته هر سړی په خپل ملکیت کي تصرف کونکی دی، او په خپل ملکیت کي تصرف کول جائز دي، نو ځکه د دواړو لپاره به په خپله خونه کي تصرف کول جائز وي. او پاته سو ممانعت نو هغه فقط هغه وخت نسته کله چي بل یوه ضرر او تاوان رسیږي.

وقيل: الأصل: لېکن بعضي مشايخ وايي چي د صاحبینو رَحْمَتُ اللهِ قول دامام صاحب رَحْمَةُ اللهِ د قول تفسیر نه دی، بلکي د صاحبینو په نېز اصل اباحت دی، نه ممانعت؛ ځکه د لاندي خونې مالک یا د بالاخانې مالک چي په خپله خونه کوم تصرف کړی دی هغه یې په خپل ملکیت کي تصرف کړی دی، او ملکیت دا تقاضا کوي چي مطلقاً تصرف دي مباح او جائز وي، او تصرف فقط په هغه صورت کي حرامېدای سي کله چي بل یوه ته ضرر رسیږي، یعنی دیوې خونې د مالک لپاره د تصرف کولو

ممانعت صرف په دې وجه دی چې د بل یوه خونې ته به ضرر ورسېږي، لېکن دا خبره مشتبه او شکمنه ده چې دیوه د تصرف کولو په وجه به د بل یوه خونې ته ضرر ورسېږي، که نه؟ لهذا کله چې دامشبه امر دی، نو ځکه هغه به له تصرف کولو څخه منع کول جائز نه وي؛ ځکه چې د تصرف اباحت (روایت) خو په یقین سره ثابت دی، او ممانعت په شک سره ثابت دی، او یقین د شک په وجه نه زائلېږي، نو ځکه د مشتبه ضرر په وجه به یقیني امر يعني اباحت نه زائلېږي.

والأصل عندنا إلخ: او دامام صاحب رَجَبَهُ اللهُ په نېز اصل ممانعت دی؛ ځکه کله چې دلاندې خونې مالک په خپله خونه کې یا د بالاخانې مالک په خپله خونه کې تصرف وکړي نو هغه په داسې محل کې تصرف وکړی چې د هغه سره د بل یوه حق متعلق دی (يعني دلاندې خونې سره د بالاخانې والا حق متعلق دی او د پاسني خونې سره دلاندې خونې والا حق متعلق دی، ځکه چې دواړې خونې پر یوه بنیاد جوړې سوي دي او دواړې دیوه عمارت دوی حصې دي)، او د مالک سړي د ملکیت سره د بل چا حق متعلق کېدل مالک له دې څخه منع کوي چې هغه په خپل ملکیت کې تصرف وکړي، لکه څرنګه چې د مرتهن حق په مرهون شي کې مالک له تصرف کولو څخه منع کوي، یا لکه څرنګه چې د مستأجر حق په مستأجر شي کې مالک له تصرف کولو څخه منع کوي، يعني مثلاً خالد زید ته قرض ورکړي او زید هغه ته د قرض په عوض کې یو شی په رهن (په ګرو) ورکړي (په دې مثال کې خالد مرتهن سو او زید [يعني د شي مالک] راهن سو)، نو اوس د هغه شي سره د مرتهن (خالد) حق متعلق سو، نو ځکه اوس د شي مالک (زید) ته د مرتهن له اجازت څخه بغیر په هغه شي کې د تصرف کولو اختیار نسته، یا مثلاً حامد له عمر څخه یو موټر په کرایه واخلي (په دې مثال کې عمر [يعني د موټر مالک] مجیر سو او حامد مستأجر سو)، نو اوس د هغه موټر سره د مستأجر (حامد) متعلق سو، لهذا اوس مالک (عمر) ته د مستأجر له اجازت څخه بغیر په دې موټر کې د تصرف کولو اختیار نسته، نو همداسې دلاندې خونې سره د بالاخانې د مالک حق متعلق سوی دی او د بالاخانې سره دلاندې خونې د مالک حق متعلق سوی دی، نو ځکه یوه ته به هم د بل یوه له اجازت څخه بغیر په خپله خونه کې د تصرف کولو اجازت نه وي.

حاصل دا چې اصل د تصرف ممانعت (منوع کېدل) دي، او اباحت صرف درضا د عارض کېدلو په وخت کې سته، يعني دلاندې خونې یا د بالاخانې مالک ته صرف په هغه وخت کې د تصرف کولو اختیار سته کله چې د هغه ملګری راضي وي، لېکن له راضي کېدلو (اجازت ورکولو) څخه مخکې د

رضا او عدم رضا معامله مشتبه ده، نو ځکه حکم به پر خپل اصل يعني پر ممانعت باقي پاته وي او تصرف به ممنوع وي؛ ځکه چي د تصرف "ممانعت" اصل او يقيني شی دی، نو ځکه اصل او يقيني شی به دشکمن او مشتبه شي "اباحت" په وجه نه زائلېږي.

علی أنه إلخ: د تصرف د ممانعت دویمه وجه داده چي دیوه د تصرف کولو په وجه د بل یوه خونې ته د ضرر او تاوان رسېدلو خطر هم سته، ځکه ښکاره خبره ده چي د تصرف کولو (يعني د منځ تېک وړلو) سوري جوړولو او داسي نورو) په وجه په دېوال کي کمزوري او ماتېدل راځي، او د دېوال په کمزوري کېدلو کي بل یوه ته د تاوان رسېدلو خطر سته. او د خپلي فايدي لپاره بل چاته تاوان رسول جائز نه دي، لکه څرنګه چي نبي کریم ﷺ فرمايلي دي "لَا ضَرَرَ وَلَا ضَرَارَ فِي الْإِسْلَامِ" (يعني په اسلام کي د ضرر رسولو او ضرر پورته کولو ازغملو اجازت نسته)، نو ځکه د هر یوه لپاره به داسي تصرف کول ناجائز او ممنوع وي چي په هغه سره بل یوه ته ضرر او تاوان رسيږي.

په بنده يا خلاصه کوڅه کي د بلي کوڅې والا کور لپاره د دروازي خلاصولو بيان

قَالَ: وَإِذَا كَانَتْ زَائِنَةٌ مُسْتَطِيلَةً تَنْشَعِبُ مِنْهَا زَائِنَةٌ مُسْتَطِيلَةٌ فَرَمَايِي: او که چيري یوه اوږده کوڅه [عمومي لاره] وي چي له هغه څخه بله اوږده کوڅه راوځي وَهِيَ غَيْرُ نَائِفَةٍ او دا بله [دویمه] کوڅه بنده وي فَلَيْسَ لِأَهْلِ الزَّائِنَةِ الْأُولَى أَنْ يَفْتَحُوا بَابًا إِلَى الزَّائِنَةِ الْقُصْوَى نو د اولي کوڅې [عمومي لاري] والا خلګو ته دا اختيار نسته چي په هغه بنده کوڅه کي دروازه را خلاصه کړي لِأَنَّ فَتْحَهُ لِلْمُرُورِ ځکه چي د دروازي خلاصول د تېرېدلو [تګ راتګ] لپاره وي وَلَا حَقَّ لَهُمْ فِي الْمُرُورِ حالانکي د اولي کوڅې والا [زائنه اولی] لپاره د تېرېدلو حق نسته إِذْ هُوَ لِأَهْلِهَا خُصُوصًا ځکه چي دا [تګ راتګ] صرف د بندي کوڅې والا د خلګو حق دی حَتَّى لَا يَكُونَ لِأَهْلِ الْأُولَى فِيمَا بَيْنَهُمَا حَقُّ الشَّفْعَةِ همدا وجه ده چي په هغه بنده کوڅه کي چي کوم ځای خرڅ کړی سي نو د اولي کوڅې [زائنه اولي] والا خلګو ته په هغه کي د شفعي حق نسته بِخِلَافِ النَّائِفَةِ به خلاف د خلاصي کوڅې [چي د هغې دواړه طرفونه خلاص وي] لِأَنَّ الْمُرُورَ فِيهَا حَقُّ الْعَامَّةِ ځکه چي په خلاصه کوڅه کي تېرېدل د عامو خلګو حق دی


قِيلَ: الْمَنْعُ مِنَ الْمُرُورِ لَا مِنْ فَتْحِ الْبَابِ وَيَل سوي دي چي ممانعت له تهرېدلو [تک راتک] څخه دی، نه له دروازې خلاصولو څخه لَأَنَّهُ رَفَعَ حِدَارَهُ ځکه چي دروازه خلاصول د خپل دېوال [د بعضې حصې] ماتول دي وَالْأَصَحُّ أَنَّ الْمَنْعَ مِنَ الْفَتْحِ او زیاته صحیح داده چي ممانعت له دروازې خلاصولو څخه دی لِأَنَّ بَعْدَ الْفَتْحِ لَا يُبْكَئُهُ الْمَنْعُ مِنَ الْمُرُورِ فِي كُلِّ سَاعَةٍ ځکه چي له دروازې خلاصولو څخه وروسته به هر گړې له تهرېدلو [تک راتک] څخه منع کول ممکن نه وي وَلَأَنَّهُ عَسَاهُ يَدْعِي الْحَقَّ فِي الْقُصْوَى بِتَرْكِيْبِ الْبَابِ او په دې وجه هم چي کېدای سي د دروازې جوړولو [کولو] په وجه هغه سړی په بنده کوڅه کي د یو حق دعوی وکړي.

اللغات: «زائغة» مراد ځني کوڅه ده، يعني په کلي او ښار کي د کورونو تر مینځ اوږده فاصله چي هغه ته ځلي هم وايي، «مستطيلة» اوږده، مراد ځني هغه کوڅه ده کوم چي په اوږدول پرته وي، «تنشعب» د انفعال د باب مضارع ده: ښاخ راوتل، له یوې کوڅې څخه بله کوڅه را جلا کېدل، «قُصْوَى» ليري والا کوڅه، مراد ځني بنده کوڅه ده، «مرور» د ضرب د باب مصدر دی: په لاره کي تهرېدل.

تشریح: د عبارت تر حل مخکي په دې خبره ځان پوه کړئ! چي دامسئله پر دې اصول مبني ده چي په کومه کوڅه او کومه لاره کي انسان د تهرېدلو حق نه لري، هلته دخپل کور دروازه نه سي را خلاصولای، او بل په دې ځان پوه کړئ! چي په عبارت کي له اول «زائغة مستطيلة» څخه عمومي لاره او غټه کوڅه مراد ده چي هغه ته مصنف رَجَّه الله «زائغة أولى» هم ويلي دي، اوله دویم «زائغة مستطيلة» څخه هغه کوڅه مراد ده کوم چي له دغه عمومي لاري (غټي کوڅې) څخه راوتلې وي چي هغه ته «زائغة ثانيه» (منشعبه) ويل کيږي. د کومي کوڅې دواړه طرفونه چي خلاص وي هغه ته «زائغة نافذة» وايي، او کومه کوڅه چي په آخر کي بنديږي هغه ته «زائغة غير نافذة» وايي، او له «قُصْوَى» څخه هم بنده کوڅه مراد ده.

صورت د مسئلې: دادی چي که یوه عمومي لاره وي، برابره ده هغه بنده وي او که خلاصه وي، او بیا له هغې یوه کوڅه راوتلې وي کوم چي بنده وي (چي هغه ته زائغة غير نافذة وايي)، نو که په داسي صورت

کي ديو سري کور د دغه بندي کوڅې په سر کي وي يعني يو طرف ته يې عمومي لاره وي او بل طرف ته يې بنده کوڅه وي. نو هغه ته دا حق او اجازت نسته چي بندي کوڅې ته دروازه را خلاصه کړي او خپل د تگ راتگ لاره يې جوړه کړي. له دليل څخه مخکي نقشي ته او گورئ! چي په صورت د مسئلې موښه سر خلاص سي:




دليل: دادی چي د دروازي خلاصولو مقصد تگ راتگ دی، حال دا چي د عمومي لاري (زائغه اولی) والا خلگو لپاره په بنده کوڅه (زائغه ثانيه غير نافذه) کي د تگ راتگ هيڅ حق نسته، ځکه بنده کوڅه خو خاص د هغه خلگو لپاره ده کوم چي په هغه کي اباد (استوگن) وي، همدا وجه ده که په بنده کوڅه کي يو کور يا ځمکه خرڅه سي، نو د عمومي لاري (زائغه اولی) خلگو ته په هغه کي د شفعي حق نه حاصليري، معلومه سوه چي د بندي کوڅې و طرف ته د عمومي لاري د خلگو هيڅ حق نسته، لهذا کله چي د عمومي لاري والا خلگو ته په بنده کوڅه کي هيڅ حق نسته، نو ځکه د عمومي لاري د طرف سري ته به دا حق او اجازت هم نه وي چي د بندي کوڅې و طرف ته دروازه را خلاصه کړي.

بغلاف النافذة الخ: ها! که چيري هغه کوڅه بنده نه وي کوم چي له عمومي لاري (زائغه اولی) څخه راوتلې وي بلکي نافذه وي يعني په آخر کي بلي لاري ته را خلاصه وي (لکه عامي کوڅې چي د هغه په فرمه خلک يوې لاري او بلي لاري ته وځي)، نو په دې صورت کي د عمومي لاري (زائغه اولی) د طرف سري ته دا پوره حق سته چي په هغه کوڅه کي لاره را خلاصه کړي او تگ راتگ پري جاري کړي؛ ځکه چي په دغه خلاصه کوڅه (زائغه ثانيه نافذه) کي عامو خلگو ته د تگ راتگ حق حاصل دی او هغه د

هیچا لپاره خاص نه ده، او کله چي په هغه کي عامو خلکو د تگ راتگ حق سته، نو ځکه په هغه کي به د دروازي خلاصولو حق او اجازت هم وي.

د خلاصې کوڅې (زائغه ثانيه نافذه) شکل داسي دی:



قیل: الخ؛ فرمایي څه مخکي چي کوم دا خبره ذکر سوه چي په بنده کوڅه (زائغه ثانيه غیر نافذه) کي د عمومي لاري والا سړي ته د دروازي خلاصولو حق نسته، د ځيني مشايخو په قول د دې مطلب دادی چي له هغه څخه صرف د تگ راتگ ممانعت مراد دی، يعني د عمومي لاري (زائغه اولی) د سړي لپاره په بنده کوڅه (زائغه ثانيه نافذه) کي صرف تگ راتگ ممنوع دي، د هغه لپاره دروازه خلاصول ممنوع نه دي (بلکي هغه په بنده کوڅه کي هم دروازه را خلاصولای سي، د دې لپاره چي د ضرورت په وخت کي د یو چا سره ورښي)، ځکه د دروازي خلاصولو معنی داده چي انسان خپل د دېوال یوه حصه ماته کړي، حالانکي هغه ته خپل د ټوله دېوال د ماتولو حق سته، نو د یوې حصې د ماتولو حق خو به هغه ته په درجه اولی وي.

لېکن زیاته صحیح خبره داده چي د دروازي خلاصولو ممانعت مراد دی، نه صرف د تگ راتگ ممانعت؛ ځکه کله چي یو وار دروازه را خلاصه کړی سي نو بیا پر تگ راتگ پابندي لگول او هر وخت له هغه څخه منع کول تقریباً ناممکن دي (ځکه عموماً دروازه د همدې تگ راتگ لپاره لگول کیږي)، نو ځکه له تگ راتگ څخه د منع کولو لپاره به د دروازي خلاصول (لگول) هم ممنوع وي.

او دویمه وجه داده چي که د عمومي لاري (زائغه اولی) د طرف سړي ته په بنده کوڅه (زائغه ثانيه) کي د دروازي خلاصولو او لگولو اجازت ورکول سي نو ډېره ممکنه ده چي هغه به یو څو وخت لږوسته دا دعوی وکړي چي "په دې کوڅه کي زه د تگ راتگ حق هم لرم، یا د شفعي حق هم لرم (که می حق نه ږلږلای نو بیا ما ولي دروازه لږوله)". او ښکاره خبره ده چي په دې کي د بندې کوڅې داستوگنو

خلکو لپاره نقصان دی. نو ځکه په دې وجه به هم د عمومي لاري د طرف سړي ته د دروازي خلاصولو حق او اجازت نه وي.

د پورتنۍ مسئلې بل صورت


وَإِنْ كَانَتْ مُسْتَدِيرَةً قَدْ لَزِقَ طَرَفَاهَا أَوْ كَهَ دَا بِلَه [دویمه] کوڅه گردۍ [ګول] وي چي د هغې دواړه طرفونه [د زائغه اولۍ سره] لګېدلي وي فَلَهُمْ أَنْ يَفْتَحُوا بَابًا نُو د زائغه اولۍ [عمومي لاري] والا خلکو ته دا اختیار هم سته چي [د گردۍ کوڅې و طرف ته] دروازه را خلاصه کړي [همدارنگه د گردۍ کوڅې والا خلکو ته دا اختیار هم سته چي د عمومي لاري و طرف ته دروازه را خلاصه کړي] إِنْ لِكُلِّ وَاحِدٍ مِنْهُمْ حَقُّ الْبُرُورِ فِي كُلِّهَا ځکه چي له هغو څخه هریوه ته په هره کوڅه کي د تېرېدلو [تګ راتګ] حق سته إِذَا هِيَ سَاحَةٌ مُشْتَرَكَةٌ ځکه چي دایو مشترک صحن [خالي ګاه] ده وَلِهَذَا يَشْتَرِكُونَ فِي الشَّفْعَةِ إِذَا بَيَعَتْ دَارٌ مِنْهَا او همدا وجه ده که چیري په دې کوڅه کي یو کور خرڅ کړی سي نو ټوله د شفعي په حق کي شریک کیږي.

اللفات: «مستديره» گردۍ، ګول مول، مراد ځني هغه کوڅه ده کوم چي په گردۍ والي پرته وي، «لزق» د سمع د باب ماضي ده: متصل کېدل، يوشي د بل شي سره لګېدل، «ساحة» صحن، غولۍ، میدان، خالي ګاه.


تشریح: مسئله: داده که چیري له عمومي لاري (کوڅي) څخه راوتلې کوڅه داسي نه وي لکه عامي کوڅې چي په اوږدوالي ځغېدلي وي، بلکي هغه ګول او گردۍ کوڅه وي او د هغې دواړه طرفونه يعني دواړه سرونه د عمومي لاري (زائغه اولۍ) سره لګېدلي وي (چي د هغه په ذریعہ خلک عمومي لاري ته ځي راځي)، نو په دې صورت کي د عمومي لاري (زائغه اولۍ) د طرف خلکو ته دا حق سته چي په هغه گردۍ کوڅه (زائغه ثانيه مستديره) کي دروازه را خلاصه کړي؛ ځکه د دې گردۍ کوڅې چي کوم صحن او خالي ګاه ده، هغه د ټولو په مینځ کي مشترک ده، نو ځکه په هغو کي هریوه ته د تګ راتګ حق هم سته، همدارنگه د گردۍ کوڅې او د عمومي لاري په مینځ کي چي کوم خلک پراته دي، هغو ته هم دا حق سته چي د عمومي لاري (زائغه اولۍ) و طرف ته خپل دروازه را خلاصه کړي؛ ځکه چي په عمومي لاره کي هم د هغو حق سته. لنډه دا چي دا گردۍ کوڅه د ټولو په مینځ کي مشترک ده، خپل خلک هم حق پکښي لري او د عمومي لاري د طرف سړي هم حق پکښي لري؛ همدا وجه ده که چیري په دغه ټوله کوڅه کي یو کور خرڅ سي، نو د شریعت مطابق ټولو ته د شفعي حق

حاصلیږي (یعني هر سړی د شفعي دعوی کولای سي. برابره ده هغه د عمومي لاري د طرف سړی وي او که د گردی کوڅې والا سړی وي).

①... د اثمار الهدایې د بیان مطابق نقشه:



②... د اشرف الهدایې او احسن الهدایې د بیان مطابق نقشه:



یادونه: دواړي نقشې صحیح دي. لږ څه غور پکښي وکړئ! د دویمي نقشې مطابق د گردی کوڅې او د عمومي لاري په مینځ کي کور نسته او کوڅه د کورو مخته تېره سوې ده. خبره صرف په خالي گاه (ساحه) کي ده. د دویمي نقشې مطابق خالي گاه غټه ده او په اوله نقشه کي صرف د کوڅې مطابق خالي گاه ده.

پر انکار صلح کول (صلح عن الانکار)

قَالَ: وَمَنْ ادَّعى فِي دَارِ دَعْوَى فَرَمَائِي: او که څوک په یو کور دعوی وکړي وَأَنْكَرَهَا الَّذِي هُوَ فِي يَدِهِ او د چا په قبضه کي چي دا کور وي، هغه انکار وکړي ثُمَّ صَالَحَهُ مِنْهَا بِيَا مُنْكَر د هغه دعوی په سلسله کي د مدعي سره صلح وکړي فَهُوَ جَائِزٌ نَوْدَا جَائِزٌ دِي وَهِيَ مَسْأَلَةُ الصُّلْحِ عَلَى الْإِنْكَارِ او دا پر انکار د صلح کولو مسئله ده وَسَبَدُ كُرْهَاتِ الصُّلْحِ إِنْ شَاءَ اللَّهُ تَعَالَى او هغه به موږ انشاء الله په کتاب الصلح کي ذکر کړو وَالْمُدَّعى وَإِنْ كَانَ مَجْهُولًا او مدعی به که څه هم مجهول دی فَالصُّلْحُ عَلَى مَعْلُومٍ عَنْ مَجْهُولٍ جَائِزٌ عِنْدَنَا لېکن پر معلوم شي د مجهول شي [مجهول حق] په عوض کي صلح کول زموږ په نېز جائز دي لِأَنَّهُ جَهَالَةٌ فِي السَّاقِطِ ځکه چي دا جهالت په ساقطېدونکي شي کي دی فَلَا تَقْضَى إِلَى الْمُنَازَعَةِ نو ځکه دا به جنگ ته رسول نه کوي عَلَى مَا مَرَّلَ لَكَ [مخکي] چي تېر سو.

اللغات: ﴿مُدَّعى﴾ د افتعال د باب مفعول دی: مدعي چي د کوم شي دعوی کړې وي، هغه ته مُدَّعى او مُدَّعى بِهِ وايي، ﴿لَا تَقْضَى﴾ د افعال د باب نفي صيغه ده: رسول، رسېدل، سبب جوړېدل.

تشریح: صورت د مسئلې: دا دی چي یو کور مثلاً د خالد په قبضه کي دی او زید په هغه دعوی وکړه چي ”په دې کور کي زما هم حق سته“، او زید د حق مقدار بیان نه کړی، لېکن قابض يعني خالد بالکل د هغه له دعوی څخه انکار وکړی چي ستا دعوی زه نه تسليموم، بیا ناڅاپه قابض د مدعي (زید) دعوی تسليم کړه او د هغه حق په باره کي یې د مدعي سره صلح وکړه (مثلاً قابض وویل چي زه ستا د حق په عوض کي سل درهمه درکوم، او مدعي هغه قبول کړل) نو دا صلح جائز ده، او د دې مسئلې نوم ”صلح عن الانکار“ دی چي پوره تفصیل به یې انشاء الله په کتاب الصلح کي ذکر سي.

لېکن دا خبره په یاد لرئ! چي دلته مدعي چي د کوم حق دعوی کړې ده (يعني مدعی به) هغه مجهول دی، ځکه چي د هغه مقدار معلوم نه دی، حال دا چي د دعوی د صحت (صحیح کېدلو) لپاره دا شرط دي چي د مدعی به مقدار به معلوم وي، لېکن دلته معلوم نه دی، خو بیا هم زموږ په نېز پر دغه دعوی صلح کول صحیح دي؛ ځکه زموږ په نېز که د مجهول حق په عوض کي پر یو معلوم مقدار صلح وسي نو هغه صحیح ده؛ ځکه چي مدعی به که څه هم مجهول دی لېکن د هغه جهالت په یو څو دقیقو کي ساقطېږي په دې توګه چي د صلح په وجه د مدعی علیه (قابض) له ذمې څخه د مدعي حق

او مطالبه دواړه ساقطېږي، او په کوم ځای کې چې جهالت ساقطېدلو ته نژدې وي هلته جهالت مَفْضِي الی النزاع (د جنگ سبب) نه ګرځي، نو ځکه په دې صورت کې به هم د مدعي به جهالت مَفْضِي الی النزاع نه وي او د جهالت باوجود به هم صلح کول جائز وي.

د متضاده دعوی او گواهيانو حکم

قَالَ: وَمَنْ ادَّعى دَارًا يَدَّ رَجُلٌ أَنَّهُ وَهَبَهَا لَهُ فِي وَقْتٍ كَذَا [امام محمد رَحِمَهُ اللهُ] فرمائي: او که یو څوک د یو سړي په قبضه کې په موجود کور [داسي] دعوی وکړي چې هغه دا کور ما ته په فلانکې وخت کې هبه کړی دی فَسُئِلَ الْبَيِّنَةُ بيا چې له هغه [مدعي] څخه گواهي طلب کړې سوه فَقَالَ: جَحَدَنِ الْهَبَةَ فَاشْتَرَيْتُهَا مِنْهُ نو مدعي وويل: لېکن بيا هغه [واهب] ما ته [د کور] له هبه کولو څخه انکار وکړی نو ما دا کور له هغه څخه رانيوی وَأَقَامَ الْمُدَّعى الْبَيِّنَةَ عَلَى الشَّيْءِ قَبْلَ الْوَقْتِ الَّذِي يَدَّعى فِيهِ الْهَبَةَ او مدعي خپل پر رانيولو له هغه وخت څخه مخکې بېنه پېش کړه په کوم وخت کې چې هغه دهې دعوی کوي لَا تُقْبَلُ بَيِّنَتُهُ نو دهغه بېنه به نه قبلول کيږي لِظُهُورِ التَّنَاقُضِ ځکه چې [د هغه په دعوی او بېنه کې] تناقض ښکاره سو إِذْهُوَ يَدَّعى الشَّيْءَ بَعْدَ الْهَبَةِ وَهُمْ يَشْهَدُونَ بِه قَبْلَهَا ځکه مدعي له هبې څخه وروسته د رانيولو دعوی کوي او گواهان له هبې څخه مخکې د رانيولو گواهي ورکوي وَلَوْ شَهِدُوا بِه بَعْدَهَا او که چيري گواهان له هبې څخه وروسته د رانيولو گواهي ورکړي تُقْبَلُ نو هغه قبلول کيږي لِوُضُوحِ التَّوْفِيقِ ځکه چې توافق [موافقت پيدا کول] ښکاره دی وَلَوْ كَانَ ادَّعى الْهَبَةَ او که چيري هغه دهې دعوی وکړي ثُمَّ أَقَامَ الْبَيِّنَةَ عَلَى الشَّيْءِ قَبْلَهَا وَلَمْ يَقُلْ: جَحَدَنِ الْهَبَةَ فَاشْتَرَيْتُهَا بيا له هبې څخه مخکې پر رانيولو بېنه پېش کړي او داسي نه ووايي: چې هغه ما ته [د کور] له هبه کولو څخه انکار وکړی نو ما هغه رانيوی لَمْ تُقْبَلْ أَيْضًا نو هم به بېنه نه قبلول کيږي ذَكَرْنَا فِي بَعْضِ النُّسخِ همداسي امام محمد رَحِمَهُ اللهُ [د جامع صغير] په بعضي نسخو کې ذکر کړي دي لِأَنَّ دَعْوَى الْهَبَةِ إِقْرَأُ مِنْهُ بِالْهَبَةِ لِلْوَاهِبِ ځکه چې دهې دعوی کول د مدعي له طرفه د هبه کونکي کس د ملکیت اقرار دی وَدَعْوَى الشَّيْءِ رُجُوعٌ عَنْهُ او د رانيولو دعوی کول [بیرته] له دغه اقرار څخه رجوع کول دي فَعَدُّ مَنَاقِضًا نو ځکه هغه به مناقض [تناقض والا] شمارل کيږي بِخِلَافِ

مَا إِذَا ادَّعى الشَّراءَ بَعْدَ الهَبَّةِ په خلاف دهغه صورت كله چي تر هېې وروسته درانيولو دعوی وکړي لَأَنَّهُ تَقَرَّرُ مِلْكُهُ عِنْدَهَا ځکه چي دادهېې په وخت کي د هېه کونکي ملکیت ثابتوي.

اللغات: «ید» قبضه، «بینة» گواهي، «جحد» دفتح دباب ماضي ده: انکار کول، «التوفیق» د

تفعلیل دباب مصدر دی: موافق کول، موافقت پیدا کول (تطبیق ورکول).

تشریح: صورت د مسئلې: دادی چي یو کور مثلاً دخالد په قبضه کي دی، اوزید د قاضي په دربار

کي په هغه دادعوی وکړه چي "چي خالد هغه کور ماته ددې کال درجب د میاشتي پر شلم تاریخ هېه کړی"، قاضي وویل چي صحیح ده! خپل پردعوی بیښه پېش کړه! نو په دې خبري سره دزید

(مدعي) دماغ ځای ته راغلی او ویې ویل "جَحَدْنِي فَأَشْتَرَيْتُهَا" یعنی "اول خالد هغه کور ماته هېه

کړی لېکن وروسته هغه له هېې څخه انکار وکړی، نو بیا ما کور ځني رانیوی" او پر رانیولو زما سره

بیښه سته، قاضي وویل چي خپل بیښه او گواهان حاضر کړه!، کله چي گواهان راغله نو هغو دا

گواهي یې پېش کړه چي زید له خالد څخه هغه کور درجب د میاشتي پر پنځم تاریخ رانیوی، یعنی

گواهانو د هېې له وخت (شلم رجب) څخه پنځلس ورځي مخکي درانیولو وخت بیان کړی، نو په دې

صورت کي به قاضي د مدعي (زید) دعوی نه قبلوي؛ ځکه چي د گواهانو د گواهي او د مدعي د دعوی

تر مینځ ښکاره تضاد سته، په دې توگه چي درانیولو دعوی او گواهي باید پر شلم رجب وای یا تر

هغه وروسته وای (یعني باید گواهان داسي ویلي وای چي زید هغه کور درجب د میاشتي پر شلم یا مثلاً پنځو شتم

تاریخ له خالد څخه رانیوی، نو په دې صورت کي به دعوی او بیښه په مینځ کي مطابقت وای) حال دا چي دلته

بیښه (گواهي) له شلم رجب څخه دمخکي تاریخ ده، او ښکاره خبره ده چي دعوی د صحت لپاره دا

هم شرط او ضروري دي چي بیښه به د دعوی مطابق وي، نو ځکه به قاضي د مدعي (زید) دادعوی

ردوي. لېکن که چیري گواهان مثلاً په پنځو شتم رجب درانیولو گواهي ورکړي (چي زید هغه کور په

پنځو شتم یا مثلاً په نهه ویشتم تاریخ رانیولی دی)، نو څرنگه چي په دې صورت کي بیښه د مدعي تر

دعوی د وروسته تاریخ والا ده او د دعوی مطابق ده، نو ځکه قاضي به هغه قبلوي او په قابض (خالد) به

هغه کور خالي کوي.

ولوکان ادَّعى إلخ: فرمایي چي که زید دادعوی وکړه چي "خالد درجب پر شلم تاریخ دا کور ماته هېه

کړی"، او دا خبره یې نه وکړه "جَحَدْنِي فَأَشْتَرَيْتُهَا"، بلکي صرف درانیولو دعوی یې وکړه او گواهانو

له شلم رجب څخه دمخکي تاریخ گواهي ورکړه، مثلاً هغو وویل چي زید دا کور په پنځم رجب له

خالد څخه رانیوی، نو په دې صورت کي به هم د مدعي (زید) دعوی نه قبولول کيږي، همداسي د جامع صغیر په بعضي نسخو کي ذکر سوي دي.

د دې دلیل دادی چي مدعي (زید) چي کله د دې کور د هبې دعوی وکړه (چي دا کور واهب ماته پر شلم رجب هه کړی) نو ګواکي زید د واهب د مالک کېدلو اقرار وکړی چي واهب (خالد) پر شلم رجب د دې کور مالک وو، لېکن بیا چي کله هغه پر پنځم تاریخ درانیولو دعوی وکړه نو ګواکي هغه له خپل مخکني اقرار څخه رجوع وکړه، يعني کله چي ګواهانو وویل چي زید دغه کور په پنځم رجب له خالد څخه رانیوی، نو دا د دې خبره دعوی ده چي په شلم رجب خالد د دې کور مالک نه وو، حال دا چي زید مخکي په شلم رجب د خالد د مالک کېدلو اقرار کړی دی، نو څرنگه چي په دې صورت کي هم د مدعي په دعوو کي تضاد او تناقض دی، نو ځکه دلته به هم نه دهغه درانیولو دعوی معتبره وي او نه به دهغه بینه معتبره او مقبوله وي (يعني بینه به یې نه قبولول کيږي).

بخلاف ما ادعی: ها! که چیري هغه تر هبې وروسته درانیولو دعوی وکړي او بینه هم د وروسته تاریخ والا پېش کړي، مثلاً داسي ووايي چي ”خالد پر شلم رجب دا کور ماته هه کړی بیا په پنځو شتم رجب ما دا کور له هغه څخه رانیوی“، نو څرنگه چي دلته د هبې او رانیولو په دواړو دعوو کي صرف واهب (خالد) دهغه کور مالک شمارل سوی دی، يعني په دواړو دعوو کي د خالد د مالک کېدلو اقرار سوی دی، نو ځکه دهغه په دعوو کي تضاد او تناقض پاته نه سو، او کله چي دهغه (زید) په دعوو کي تضاد پاته نه سو، نو ځکه په دې صورت کي به دهغه بینه هم قبولول کيږي.

د مشتري له رانیولو څخه د انکار کولو بیان

وَمَنْ قَالَ لِرَجُلٍ: اشْتَرَيْتَ مِنِّي هَذِهِ الْجَارِيَةَ او که څوک بل چاته ووايي: چي تازما څخه دا مينځه رانیولې وه فَأَتَكَه الْآخَرُ او دابل يوه انکار وکړی إِنْ أَجَمَعَ الْبَائِعُ عَلَى تَرْكِ الْخُصُومَةِ نو که [په دې صورت کي] بائع د دعوی [او جنگ] پرېښوولو پخه اراده وکړي وَسِعَهُ أَنْ يَطَّأَهَا نو بیا د بائع لپاره دا جائز دي چي د هغه مينځي سره وطي وکړي [يعني د خصومت پرېښوولو د عزم په صورت کي د هغې سره د بائع وطي کول حلال دي] لَأَنَّ الْبُشْتَرِي لَبَّا جَدَّ ځکه کله چي مشتري انکار وکړی كَانَ فُسْخًا مِنْ جِهَتِهِ نو دا دهغه له طرفه [د بيع] فسخ کول سو إِذَا الْفُسْخُ يَثْبُتُ بِهِ ځکه چي په انکار سره فسخ ثابتيږي كَمَا إِذَا تَجَاوَزَ لکه څرنگه چي [په هغه وخت کي فسخ ثابتيږي] کله چي دواړه انکار وکړي فَإِذَا عَزَمَ الْبَائِعُ

عَلَى تَرْكِ الْخُصُومَةِ بِيَا چي كله بائع د خصومت پرېښوولو عزم وکړی تَمَّ الْفَسْخُ نو فسخ پوره سوه
وَبُجْرَدِ الْعُزْمِ إِنْ كَانَ لَا يَثْبُتُ الْفَسْخُ او محض په عزم کولو سره که څه هم فسخ نه ثابتېږي فَقَدْ
اِقْتَرَنَ بِالْفِعْلِ لېکن [دلته] هغه د یو فعل سره متصل سوه وَهُوَ امْسَاكُ الْجَارِيَةِ وَنَقْلُهَا وَمَا يُضَاهِيهِ او
هغه [فعل] مینځه د ځان سره راگرځول او هغه [خپل کور ته] انقلول او داسي نور دي وَلَا أَتَى لَهَا تَعَدُّ
اِسْتِيفَاءُ الثَّمَنِ مِنَ الْمُشْتَرِي او ځکه كله له مشتري څخه د ثمن اخیستل ناممکن سو فَاتَ رِضَاءُ
الْبَائِعِ نو د بائع رضا فوت سوه فَيُسْتَبَدُّ بِفَسْخِهِ نو ځکه هغه به د دې عقد په فسخ کولو کي مستقل
وي.

اللغات: ﴿أجمع﴾ د افعال د باب ماضي ده: مراد ځني ټينګه او پخه اراده کول دي، همدا معنی د عَزَمَ
ده، ﴿خصومة﴾ جنگ او جنجال، دعوی، ﴿وسعه﴾ د سمع د باب ماضي صیغه ده، وَسِعَ يَسْعُ سَعَةً
ګنجایش کېدل، په یو شي کي تنګي نه کېدل او پراخي پکښي راتلل، مراد ځني جائز کېدل دي،
ځکه د یو کار د جائز کېدلو مطلب همدا دی چي په هغه کي تنګي نه کېدل بلکي پراخي او ګنجایش
پکښي راتلل (معجم وسيط)، ﴿يُضَاهِيهِ﴾ د مفاعلي د باب مضارع ده: مشابه کېدل، ورته کېدل،
﴿يستبدُّ﴾ د استفعال د باب مضارع ده: مستقل کېدل، منفرد کېدل، یواځینی کېدل.

تشریح: صورت د مسئلې: دادی که یو سړی (مثلاً خالد) بل سړي (حامد) ته ووايي چي "تازما څخه
دا مینځه رانیولې وه" مګر مشتري (حامد) له دې څخه انکار وکړي، اوس که بائع (خالد) دا عزم او پخه
اراده وکړي چي "زه به وروسته د مشتري سره د بیع په باره کي جنجال او دعوی نه کوم"، نو بیا د بائع
(خالد) لپاره د دې مینځي سره وطي کول حلال دي، که څه هم بائع په زباني توګه دا عزم ښکاره نه
کړي، یعنی په ژبه سره دا پورتنۍ خبره نه وکړي چي "زه به وروسته د مشتري سره... الخ".

دلیل دادی چي كله مشتري (حامد) د بیع له عقد څخه انکار وکړی نو د مشتري له طرفه د بیع
فسخ کېدل ثابت سو؛ ځکه بیع چي څرنګه د فسخ په لفظ سره فسخ کیږي همداسي په جحود
(انکار) سره هم فسخ کیږي؛ ځکه د جحود معنی ده "له عقد څخه انکار کول"، او د فسخ معنی ده
"عقد ماتول او ختمول"، او په دې دواړو معناوو کي مناسبت ښکاره دی، لهذا كله چي په دواړو
معناوو کي مناسبت سته نو ځکه دا دواړه لفظونه یعنی "جحود او فسخ" به یو د بل پر ځای استعمالول
صحيح وي.

لهذا څرنگه چي په هغه وخت کي په يقيني توگه فسخ ثابتيږي کله چي بائع او مشتري دواړه په گډه دبيع له عقد څخه انکار وکړي، نو همداسي کله چي مشتري ذبيح له عقد څخه انکار وکړي نو داهم به د مشتري له طرفه فسخ وي. لنډه دا چي د مينځي دغه بيع د مشتري له طرفه فسخ سوه، او بيا چي کله بائع د خصومت او دعوی پرېښوولو پخه اراده وکړه، نو له دواړو طرفو څخه فسخ پوره سوه، او کله چي د بائع او مشتري دواړو له طرفه بيع فسخ سوه، نو ځکه د بائع لپاره به په خپل مبيع يعني په مينځه کي تصرف کول حلال او جائز وي.

وبجرد العزم الخ: دا د يو مقدر سوال جواب دی. سوال دا دی چي فسخ يو فعل دی او محض په عزم او اراده سره هيڅ فعل او هيڅ حکم نه ثابتيږي. لهذا په ژبه سره ويل او په ژبه سره فسخ کول ضروري دي، نو ځکه دلته به محض د بائع په عزم (چي زه به خصومت نه ورسره کوم) سره فسخ نه ثابتيږي، او کله چي د بائع په عزم سره فسخ ثابته نه سوه، نو بيا به څنگه دهغه مينځي سره د بائع وطي کول حلال وي؟ د دې جواب دا دی چي د بيع فسخ که څه هم محض په عزم او اراده سره نه ثابتيږي، لېکن دلته د عزم او ارادې سره، سره د بائع له طرفه يو فعل هم صادر سوی دی او هغه دا چي بائع مينځه د ځان سره راگرځولې ده او هغه يې خپل کور ته راوستې ده (او اوس په هغې خپل خدمتونه کوي)، او معلومه خبره ده چي د بائع له طرفه دا ټوله افعال بغير له فسخ نه صادرېږي، نو ځکه دلالتاً د بائع له طرفه هم د بيع فسخ موجوده سوه، او کله چي د بيع فسخ موجوده سوه، نو د بائع لپاره به دهغه مينځي سره وطي کول هم حلال او جائز وي.

ولأنه لما تعذر الخ: دويم دليل دا دی چي کله مشتري د بيع له عقد څخه انکار وکړی نو ښکاره خبره ده چي اوس له هغه څخه ثمن اخيستل ناممکن شو (يعني اوس بائع له هغه څخه ثمن نه سي اخيستلای)، حال دا چي بائع صرف د ثمن په خاطر په دې عقد (بيع) راضي سوی دی، لېکن کله چي د ثمن اخيستل ناممکن سوه، نو ځکه د بائع رضا هم فوت سوه او بائع په خپله د دې عقد په فسخ کولو کي مستقل او منفرد سو، لهذا کله چي هغه د عقد په فسخ کولو کي مستقل دی، نو برابره ده هغه په عزم او اراده سره عقد فسخ کړي او که په زباني توگه يې فسخ کړي، په هر صورت کي به دهغه له طرفه فسخ ثابتيږي.

له يو چا څخه پر خپل څه مال د قبضه کولو اقرار کول (تفصيلي بيان)

قَالَ: وَمَنْ أَكْرَمَ أَنَّهُ قَبِضَ مِنْ فُلَانٍ عَشْرَةَ دَرَاهِمَ فرمايي: او که څوک اقرار وکړي چي ما له فلانکي څخه [خپل] لس دراهم قبضه کړل ثُمَّ ادْعَى أَنهَارِيُوفَ بيا هغه دعوی وکړي چي هغه دراهم کوته دي صِدَقَ نو دهغه تصديق به کيږي [يعني قول او دعوی به يې قبول کيږي] وَفِي بَعْضِ النُّسخِ: اقْتَضَى وَهُوَ عِبَارَةٌ عَنِ الْقَبْضِ أَيْضًا او [د جامع صغير] په بعضي نسخو کي د "اقْتَضَى" لفظ ذکر سوی دی او

هغه هم له قبضي څخه عبارت دی وَوَجْهَهُ: أَنَّ الزُّوْفَ مِنْ جِنْسِ الدَّرَاهِمِ او د دې وجه داده چي
کوته دراهم [هم] د دراهمو له جنس څخه دي إِلَّا أَنَّهَا مَعِيبَةٌ مگر دا چي هغه عيبجن دي وَلِهَذَا لَوْ
تَجَوَّزَ بِهِ فِي الصَّرْفِ وَالسَّلَمِ او همدا وجه ده که يو څوک په بيع صرف او بيع سلم کي د کوته دراهمو
په اخيستلو کي چشم پوشي وکړي [يعني کوته دراهم وويني خوبيا هم قصداً سترگي پر پټي کړي او قبول
يې کړي] جَازٌ نو جائز دي وَالْقَبْضُ لَا يَخْتَصُّ بِالْحَيَادِ او قبضه کول د کره دراهمو سره خاص نه دي
فَيُصَدِّقُ نو ځکه د هغه تصديق به کيږي لِأَنَّهُ أَنْكَرُ قَبْضٍ حَقِّهِ ځکه چي هغه پر خپل حق له قبضه
کولو څخه انکار وکړي بِخِلَافِ مَا إِذَا أَقَرَّ أَنَّهُ قَبْضُ الْحَيَادِ أَوْ حَقِّهِ أَوْ الشَّئْنِ أَوْ اسْتَوْفَى په خلاف د هغه
صورت کله چي هغه پر کره دراهمو د قبضه کولو يا پر خپل حق د قبضه کولو يا پر ثمن د قبضه
کولو يا په پوره توگه [د خپل حق] د اخيستلو اقرار وکړي [د دې جملې ترجمه داسي هم ويل کېدای سي:
په خلاف د هغه صورت کله چي هغه داسي اقرار وکړي چي ما پر کره دراهمو قبضه وکړه. يامي پر خپل حق يا پر
ثمن قبضه وکړه. يامي خپل حق په پوره توگه واخيستی] لِإِقْرَارِهِ بِقَبْضِ الْحَيَادِ صَرِيحًا أَوْ دَلَالَةً ځکه چي
[په دې صورتونو کي] هغه پر کره دراهمو د قبضه کولو صراحتاً يا دلالتاً اقرار کړی دی فَلَا يُصَدِّقُ نو
ځکه د هغه تصديق به نه کيږي وَالنَّبَهْرَجَةُ كَالزُّوْفِ او نبهرجه دراهم د کوته دراهمو په څېر دي وَنِي
السُّوْقَةِ لَا يُصَدِّقُ او د ستوقه دراهمو په صورت کي به د هغه تصديق نه کيږي لِأَنَّهُ لَيْسَ مِنْ
جِنْسِ الدَّرَاهِمِ ځکه چي هغه د دراهمو له جنس څخه نه دي حَتَّى لَوْ تَجَوَّزَ بِهِ فِيمَا ذَكَرْنَا همدا وجه ده
که زموږ په ذکر سوي عقودونو [يعني په بيع صرف او بيع سلم] کي يو څوک په ستوقه دراهمو کي
چشم پوشي وکړي لَا يَجُوزُ نو جائز دي وَالرَّيْفُ مَا رَيْفَهُ بَيْتُ الْمَالِ او ريف هغه درهم دی کوم چي
يې بيت المال کوته وگرځوي وَالنَّبَهْرَجَةُ مَا يَرُدُّهُ الشَّجَارُ او نبهرجه هغه دراهم دي کوم چي يې
تاجران ردوي وَالسُّوْقَةُ مَا يَغْلِبُ عَلَيْهِ الْغُشُّ او ستوقه هغه دراهم دي چي پر هغوی کوټ [کوته
والي] غالب وي.

اللغات: «زُيُوف» جمع د زُيْف ده: کوته درهم، يعني هغه درهم کوم چي خالص سپين زرنه وي
بلکي بل شی (مثلاً زړيا کيلت يا داسي بل فلز) هم په گډوي لېکن سپين زړ پکښي غالب وي، او
صاحب د هدايې رَحْمَةُ اللهِ يې داسي تعريف کړی دی چي «زيف» هغه درهم ته وايي کوم چي يې

بیت المال کوته و شماری لېکن کاروباري حضرات هغه قبلوي. ﴿تجوز﴾ د تفعل ماضي ده: چشم پوشي کول، پر تاوان سترگي پټول، نقصان برداشت کول (مثلاً که مالک د مزدور په کار کي خرابي وويني، خو بيا هم قصداً سترگي پر پټي کړي او هغه برداشت کړي [وزغمي] او معاف يې کړي. نو دې ته “تجوز” وايي). ﴿جیاد﴾ جمع د جید ده: کره درهم، يعني هغه درهم کوم چي له خالص سپینو زرو څخه جوړ وي، ﴿استونی﴾ حق په پوره توګه اخیستل، ترلاسه کول، ﴿النبه رجة﴾ داد مصنف رَجَه الله په علاقو کي یو قسم کوته درهم وويغي کوټ (ژړ یا داسي بل فلز) به په ګډ وو، او سپین زر بيمعې غالب وو، لېکن تاجرانو به هغه نه قبلوي، ګواکي نېهرجه دراهم له زیوف څخه هم کمزوري ول، ﴿ستوقه﴾ ددې لغوي معني ده: “درې طاقه والا”، هغه درهم ته وایي کوم چي له ژړو یا داسي بل فلز او معدن څخه جوړ وي او فقط د پاسه د سپینو زرو رنگ ورکول سوی وي، يعني ستوقه درهم دننه ټوله کوټ وي، ﴿غش﴾ کوټ (مراد غني دبل شي ګډون دی).

تشریح: صورت د مسئلې: دادی که یو سړی (مثلاً خالد) دا اقرار وکړي چي “ماله فلانکي سړي څخه دخپل قرض یا دخپل ثمن پر لسو درهمو قبضه وکړه” بیا متصلاً یا څخه وخت وروسته دا دعوی وکړي چي “هغه دراهم کوته وه”، نو ددغه مقر (خالد) قول مع اليمين معتبر دی، يعني دهغه قول او دعوی به د قسم سره قبلول کيږي.

وفي بعض النسخ: د جامع صغیر په ځیني نسخو کي د “قَبْضَ” پر ځای د “اِقْتَضَى” لفظ ذکر سوی دی، په دې ځای کي د دواړو معنی یوه ده يعني “قبضه کول”.

ودجهه إلخ: د پورتنۍ مسئلې دلیل دادی چي کوته دراهم (زیوف) هم د درهم له جنس څخه دي، يعني کوته دراهم خو هم دراهم دي، صرف خبره داده چي کوته دراهم عیجن دراهم دي؛ دلیل ددې خبري چي کوته دراهم (زیوف) هم درهم له جنس څخه دي، دادی چي په بیع صرف او بیع سلم کي پر دواړو عوضونو له قبضه کولو څخه مخکي استبدال جائز نه دی، يعني په بیع صرف او بیع سلم کي پر یوه عوض له قبضه کولو څخه مخکي دهغه په بدله کي بل شی اخیستل (يعني یو عوض په بل شي سره بدلول) جائز نه دي، حالانکي که په بیع صرف کي یو عاقد د کره (جیاد) دراهمو پر ځای بل عاقد ته کوته درهم ورکړي او دابل عاقد هغه کوته دراهم قصداً قبول کړي، نو دا جائز دي (يعني په دې صورت کي بیع صرف جائز ده)، له دې څخه معلومه سوه چي کوته دراهم (زیوف) هم دراهم دي، ځکه که هغه دراهم نه وای بلکي بل شی وای نو پر دراهمو (بدل صرف) به له قبضه کولو څخه مخکي استبدال لازم سوي وای (يعني دابه وبل کېدای چي ګواکي دغه عاقد د کره دراهمو په بدله کي بل شی واخیستی) او په بیع

صرف کي استبدال ناجائز دی. لڼه دا چي د کره دراهمو پر خای د کوته دراهمو د ورکولو جائز کېدل د دې خبري علامت دی چي کوته دراهم (زیوف) هم دراهم دي. او د بیع سلم صورت دادی چي مثلاً یو شوک د پنځوس درهمو په عوض کي پنځه منه غنم په بیع سلم سره رانیسي، بیارب السلم د پنځوس کره دراهمو پر خای کوته دراهم ورکړي او مسلم الیه هغه قبول کړي، نو دا جائز دي، له دې څخه هم معلومه سوه چي کوته دراهم (زیوف) دراهم دي؛ ځکه که هغه دراهم نه وای بلکي بل شی وای نو دا بیع سلم به جائز نه وای؛ ځکه چي پر رأس المال له قبضه کولو څخه مخکي د هغه په بدل کي بل شی اخیستل ناجائز دي.

والقبض لا یختص بالبیاد إلخ: دا دیو مقدر سوال جواب دی. سوال دادی چي کله مقر (خالد) پر لسو درهمو د قبضه کولو اقرار وکړی نو ګواکي هغه پر خپل حق د قبضه کولو اقرار وکړی (یعني ګواکي هغه وویل چي ما پر خپل حق قبضه وکړه)؛ ځکه چي د قبضې اقرار کول پر خپل حق د قبضه کولو اقرار لره مستلزم وي، او ښکاره خبره ده چي د هغه حق په کره دراهمو کي دی، نو د مقر مطلقاً اقرار کول پر کره دراهمو د قبضه کولو اقرار لره مستلزم سو، یعني ګواکي مقر پر کره دراهمو قبضه وکړه، او کله چي تر پر کره دراهمو د قبضې اقرار کړی دی، نو ځکه وروسته د مقر په دې دعوی "چي هغه کوته دراهم وه" سره به د مقر په قول کي تناقض راسي، او ښکاره خبره ده چي د تناقض په صورت کي دعوی نه قبول کیږي، نو ځکه د مقر دغه قول او دعوی هم قبول پکار نه دي.

د دې جواب دادی چي قبضه فقط د کره دراهمو سره خاص نه ده بلکي په کره او کوته دواړو درهمو کي ثابتیږي، مثلاً که یو شوک داسي ووايي چي "ما پر لسو درهمو قبضه وکړه" نو دا قبضه پر کره او کوته دواړو درهمو صادقېږي، یعني داهم کېدای سي چي هغه دي لس کره دراهم وي او دا هم کېدای سي چي هغه دي کوته دراهم وي، لهندا کله چي قبضه د کره دراهمو سره خاص نه ده، نو پر لس درهمو د قبضه کولو اقرار به پر کره دراهمو د قبضه کولو اقرار لره مستلزم نه وي، او کله چي پر لس درهمو د قبضې اقرار پر کره دراهمو د قبضې اقرار لره مستلزم نه دی، نو ځکه تر قبضې وروسته به د هغه دراهمو د کوته والي په دعوی سره د مقر په قول کي تناقض رانه سي، بلکي مقر به پر خپل حق له قبضه کولو څخه منکروي (یعني د مقر مطلب دادی چي ما پر خپل حق [کره دراهمو] قبضه نه ده کړې)، او د منکر قول مع اليمين معتبر وي، نو ځکه د هغه قول به هم مع اليمين معتبر وي او د هغه قول او دعوی به قبول کیږي.

بخلاف إلخ: ها! که یو سړی دا اقرار وکړي چي "ما پر کره لس دراهمو قبضه وکړه، یامي پر خپل حق قبضه وکړه، یامي پر ثمن قبضه وکړه، یامي په پوره توګه خپل حق واخیستی"، او تردې وروسته

داسې د هغه د راهمو د کوټه والي (زیافت) دعوی وکړي، نو د هغه قول به نه منل کیږي، یعنې د کوټه والي (زیافت) دعوی به یې نه قبلول کیږي؛ ځکه چې دلته دغه سړي صراحتاً یا دلالتاً پر گره د راهمو د قبضه کولو اقرار کړی دی؛ په اول صورت کې خو پر گره د راهمو د قبضې اقرار صراحتاً ثابت دی، او په دویم صورت کې ځکه (پر گره د راهمو د قبضې اقرار دی، ځکه) چې هغه داسې ویلي دي چې ما پر خپل حق قبضه وکړه، او د هغه حق په گره د راهمو کې دي، نو ځکه پر خپل حق د قبضې اقرار کول پر گره د راهمو د قبضې اقرار کول دي. او همدارنګه کله چې هغه داسې وویل چې ما پر خپل ثمن قبضه وکړه او ثمن مې واخستی، نو دا هم پر گره د راهمو د قبضې اقرار دی، ځکه چې په ثمن کې گره د راهم ټاکل کیږي، نه کوټه د راهم. همدارنګه کله چې هغه د "استوفی" لفظ ذکر کړی یعنې "ما په پوره توګه خپل حق واخیستی"، نو دا هم پر گره د راهمو د قبضې اقرار دی؛ ځکه په پوره توګه اخیستل هغه وخت ثابتیږي کله چې په وصف تام (کامل وصف) سره قبضه سوې وي، او وصف تام جودت (گره والي) دی، نه زیافت (کوټه والي). نو معلومه سوه چې په دې صورت کې هم مقر پر گره د راهمو د قبضې اقرار کړی دی، لهذا کله چې په دې ټولو صورتونو کې هغه صراحتاً یا دلالتاً پر گره د راهمو د قبضه کولو اقرار کړی دی، نو ځکه تر دې وروسته به د هغوی د کوټه والي دعوی کول د مقر په قول کې تناقض پیدا کړي، او د تناقض په صورت کې دعوی معتبره نه وي یعنې نه قبلول کیږي، نو ځکه په مذکوره صورتونو کې به هم د مقر د کوټه والي دعوی نه قبلول کیږي.

والنهرجه إلخ: فرمایي چې د نهرجه د راهمو حکم هم د کوټه د راهمو په څېر دي، یعنې که یو سړی (مثلاً خالد) ووايي چې "ما له فلانکي څخه پر لسو درهمو قبضه وکړه"، او بیا داسې (خالد) دعوی وکړي چې "هغه نهرجه د راهم وه" نو د هغه قول او دعوی به قبلول کیږي، لکه څرنګه چې د کوټه والي د دعوي په صورت کې د هغه قول قبلول کیږي. لنډه دا چې څرنګه کوټه د راهم د دراهمو له جنس څخه دي همداسې نهرجه هم د دراهمو له جنس څخه دي.

لیکن که داسې د قبضې تر اقرار وروسته د هغه د راهمو دستوقه والي دعوی وکړي (چې هغه ستوقه د راهم وه) نو دا دعوی به نه قبلول کیږي؛ ځکه چې ستوقه د راهم د دراهمو له جنس څخه نه دي، همدا وجه ده که یو عاقل له قبضه کولو څخه مخکې په بیع صرف یا بیع سلم کې د گره د راهمو په بلل کې ستوقه د راهم ورکړي او بل عاقل یې قصداً قبول کړي، نو دا جائز نه دي؛ ځکه چې د راهم ستوقه د دراهمو له جنس څخه نه دي.

والریف ما زیفه إلخ: د زیوف، نهرجه او ستوقه پوره تعریف په لغاتو کې ذکر سو.

له اقرار ردولو څخه وروسته دعوى كول

قَالَ: وَمَنْ قَالَ لِأَخِي: لَكَ عَلَىَّ أَلْفٌ دِرْهَمٍ فَرَمَايِي: او كه يو سړى بل سړي ته ووايي: چي ستا پر مازر درهمه دي فَقَالَ: لَيْسَ لِي عَلَيْكَ شَيْءٌ نو هغه ووايي: چي ستا پر ما هيڅ شي نسته ثُمَّ قَالَ لِي مَكَاهِ: بَلْ لِي عَلَيْكَ أَلْفٌ دِرْهَمٍ بيا اول سړى پر هغه ځاى ووايي: چي بلکي زما پر تازر درهمه دي فَلَيْسَ عَلَيْهِ شَيْءٌ نو پر هغه هيڅ شي واجب نه دي لِأَنَّ إِقْرَارَهُ هُوَ الْأَوَّلُ ځکه چي د هغه اقرار اتر دعوى مخکي دى وَقَدْ ارْتَدَّ بِرَدِّ الْبَقَرِ لَهُ او هغه دمقرله په ردولو سره رد سو وَالثَّانِي دَعْوَى او دويم دعوى ده فَلَا بُدَّ مِنَ الْحُجَّةِ أَوْ تَصْدِيقِ خَصْمِهِ نو ځکه حجت يا د هغه د خصم تصديق ضروري دى بِخِلَافِ مَا إِذَا قَالَ لِغَيْرِهِ: اشْتَرَيْتَ په خلاف د هغه صورت كله چي [يو څوك] بل چا ته ووايي: تا ازما څخه رانيوى وَأَنْتَ الْآخَرُ او هغه بل يو انكار وكړي لَهُ أَنْ يُصَدِّقَهُ نو [هم] هغه ته دا اختيار سته چي د مشتري د قول تصديق وكړي لِأَنَّ أَحَدَ الْمُتَعَاقِدَيْنِ لَا يَتَفَرَّدُ بِالْفَسْخِ ځکه چي [فقط] يو عاقد يوازي [عقد] نه سي فسخ كولاى كَمَا لَا يَتَفَرَّدُ بِالْعَقْدِ لكه څرنگه چي هغه يوازي عقد نه سي كولاى وَالْبُعْثُ أَنَّهُ حَقُّهَا او په دې كي راز دادى چي فسخ د هغوى دواړو حق ده فَبَقِيَ الْعَقْدُ نو ځکه عقد به باقي پاته سي فَيَعْمَلُ التَّصْدِيقَ او پر تصديق به عمل كيږي أَمَّا الْبَقَرُ لَهُ يَتَفَرَّدُ بِرَدِّ الْإِقْرَارِ او پاته سو مقرله نو هغه يوازي اقرار ردولاى سي فَافْتَرَقَا نو ځکه دواړه مسئلې يوله بل څخه جلا سوې.

اللغات: «ارتد» دافتعال دباب ماضي ده: ردېدل (رد کېدل)، «تصديق» دتفعيل دباب مصدر

دى: رېښتونى بلل (گڼل)، خبره ورسره منل، «خصم» مخالف فريق (بل طرف والا)، مدعي او مدعى عليه

يو دبل خصم دي، «يتفرّد» دتفعل مضارع ده: يوازي کېدل (په يو کار كي يوازينى کېدل). تنها کېدل.

تشرېح: صورت د مسئلې: دادى كه مثلاً خالد و حامد ته ووايي چي ستا پر مازر درهمه باندي

دي، او مقر له يعني حامد ووايي چي «ما پر تا هيڅ ثمن نسته»، بيا مقر يعني خالد پر هغه ځاى

ناسي ووايي «بلکي ما پر تازر درهمه باندي دي»، نو پر مقر يعني پر خالد هيڅ شي نه واجبېږي.

دليل دادى چي دلته دمقر (خالد) له طرفه دوي خبري سوي دي: ① يو دمقرله (حامد) لپاره د

زرو درهمو اقرار، ② او دويم پر حامد د زرو درهمو دعوى، اوله خبره يعني د زرو درهمو اقرار، نو هغه

خو دمقرله (حامد) په ردولو سره رد سو؛ ځکه چې اقرار بالدين او همدارنگه اقرار بالعين دمقرله په ردولو سره رد کيږي، لهذا کله چې دمقر (خالد) له طرفه دزر درهمو اقرار دمقرله (حامد) په ردولو سره رد سو، نو ځکه دمقر (خالد) به هيڅ شی واجب نه وي. لهذا که چيري له ردولو څخه وروسته مقرله دمقر تصديق وکړي (چې "هو! ما پر تازر درهمه باندي دي")، نو دهغه تصديق به معتبر نه وي.

او پاته سوه دويمه خبره يعني پر حامد دزر درهمو دعوی، نو دهغه د ثابتولو لپاره به يا خالد بيښه پشوي يا خصم يعني حامد به دهغه تصديق کوي.

بخلاف الخ: فرمايي که خالد مثلاً و حامد ته وايي چې "تازما څخه دا غلام رانيولی دی". او حامد انکار وکړي، نو په دې صورت کي که څه هم تر انکار وروسته حامد دخالد د قول تصديق وکړي، نو دهغه تصديق کول به صحيح او معتبر وي. لهذا د اقرار بالدين او اقرار بالبيع د مسئلې په مينځ کي فرق داسو چې اقرار بالدين دمقرله په ردولو سره رد کيږي، او اقرار بالبيع دمقرله په ردولو سره نه رد کيږي؛ او وجه دفرقي يې داده چې څرنگه يو عاقد يوازي (پر خپل سر) بيع نه سي منعقد کولای (ځکه چې بيع د دواړو عاقدينو په ايجاب و قبول سره منعقد کيږي) همداسي يو عاقد يوازي هغه فسخ کولای هم نه سي؛ ځکه چې فسخ د دواړو عاقدينو حق ده، نو ځکه دمقرله يعني د حامد په ردولو سره به بيع نه فسخ کيږي، او کله چې د حامد د ردولو باوجود بيع باقي پاته سوه، نو ځکه له ردولو څخه وروسته به د حامد تصديق کول مفيد او مؤثر وي، او کله چې د حامد تصديق کول مفيد او مؤثر دي، نو دهغه تصديق به معتبر هم وي.

او پاته سوه د اقرار بالدين مسئله، نو اقرار بالدين يوازي مقرله ردولای سي، او کله چې مقرله يوازي اقرار بالدين ردولای سي، نو ځکه دهغه له ردولو څخه وروسته دين باقي پاته نه سو، او کله چې دين باقي نه سو پاته، نو ځکه له ردولو څخه وروسته به دمقرله له طرفه د قرض تصديق کول هم معتبر نه وي. همدا د اقرار بالدين او اقرار بالبيع په مينځ کي فرق دی.

که منکر کس د مدعي تر بيني وروسته خپل پر اداء کولو

يا بري کولو بيښه پېش کړي (حکم او تفصيل)

قَالَ: وَمَنْ ادْعَى عَلَى آخَرَ مَالًا فرمايي: او که يو سړي د بل چا په مال دعوی وکړه فَقَالَ: مَا كَانَ لَكَ عَلَى شَيْءٍ قَطُّ نو مدعی عليه وويل: چې ستا پر ما هيڅکله هيڅ شی نه وو فَأَقَامَ الْبُيِّنَةُ عَلَى الْآلِفِ وَأَقَامَ هُوَ الْبَيِّنَةُ عَلَى الْقَضَاءِ نو مدعي پر زر درهمو بيښه پېش کړه او مدعی عليه پر اداء کولو بيښه پېش کړه قُبِلَتْ بَيِّنَتُهُ نو مدعی عليه بيښه به قبول کيږي وَكَذَلِكَ عَلَى الْإِبْرَاءِ او همدارنگه پر بري کولو وَقَالَ زُفَرٌ: لَا تُقْبَلُ او امام زفر رَحِمَهُ اللهُ فرمايي: چې د مدعی عليه بيښه به نه قبول

کيږي لَأَنَّ الْقَضَاءَ يَتَلَوُ الْوُجُوبَ ځکه چې اداء کول تر وجوب وروسته وي وَقَدْ أَنْكَرَهُ حال دا چې هغه له وجوب څخه انکار کړی دی فَيَكُونُ مُنَاقِضًا نو ځکه هغه به مناقض [تناقض پیدا کونکی] وي وَلَنَا: أَنَّ التَّوْفِيقَ مُنْكَرٌ او زموږ دليل دادی چې توافق [موافقت پیدا کول] ممکن دي لَأَنَّ غَيْرَ الْحَقِّ قَدْ يُقْضَى وَيُزِيلُ مِنْهُ دَفْعًا لِلْخُصُومَةِ او ځکه چې ځينې وخت د خصومت دفع کولو لپاره ناحق مال هم اداء کول کيږي او له هغه څخه ځان بري کول کيږي أَلَا تَرَى أَنَّهُ يُقَالُ: قُضِيَ بِبَاطِلٍ آيا ته نه گوري! وييل کيږي: چې فلانکي په ناحقه توگه اداء کړی [يا فلانکي ناحق مال اداء کړی] وَقَدْ يُصَالِحُ عَلَى شَيْءٍ او ځينې وخت پر يوشې صلح کيږي فَيَنْبُتُ ثُمَّ يَقْضَى نو هغه شی ثابتيږي بيا اداء کول کيږي وَكَذَا إِذَا قَالَ: لَيْسَ لَكَ عَلَى شَيْءٍ قَظٌّ او همدارنگه کله چې مدعی عليه ووايي: تا پر ما هيڅ شی نسته لَأَنَّ التَّوْفِيقَ أَظْهَرَ ځکه چې توافق ممکن دی.

اللغات: «بینه» گواهي، «یتلو» دنصر مضارع ده: یوشی له بل څخه وروسته کېدل، تابع کېدل (ورپسې کېدل)، «توفیق» دتفعیل دباب مصدر دی: موافق کول، موافقت پیدا کول (تطبیق ورکول).
تشریح: صورت د مسئلې: دادی که یو سړي پر بل چا (مثلا پر زید) د مال دعوی وکړه چې «ما پر تا مال باندې وو»، او مدعی عليه (زید) ویل چې «ستا پر ما هیڅکله هیڅ شی نه وو»، نو بیا مدعی پر زردرهمو بینه پېش کړه (چې ما پر هغه زردرهمه مال باندې وو)، او مدعی عليه (زید) پر دې خبره بینه پېش کړه چې «ما د هغه مال اداء کړی، یا زه مدعی بري کړم»، نو په دې صورت کې به د مدعی عليه بینه قبول کيږي. لېکن امام زفر او ابن ابی لیلی رَحْمَهُمَا اللَّهُ فرمایي چې د مدعی عليه بینه به نه قبول کيږي.

دلیل: دامام زفر او ابن ابی لیلی رَحْمَهُمَا اللَّهُ دلیل دادی چې اداء کول تر وجوب وروسته کيږي (یعني اول یوشی واجبیږي، او تر واجبیډلو وروسته هغه اداء کيږي)، نو د مدعی عليه له طرفه خپل د قرض اداء کولو یا د بري کولو په هکله بینه پېشول ددې خبرې علامت دی چې مدعی عليه د مال د وجوب اقرار کوي (چې «پر ما ستا مال باندې وو»)، حالانکې هغه تر دې مخکې د مال له وجوب څخه انکار کړی دی (چې «ستا پر ما هیڅ شی نه وو»)، نو ځکه د مدعی عليه په دعوی کې تناقض راغلی، او په دعوی کې تناقض دعوی فاسدوي، نو ځکه د مدعی عليه د قرض اداء کولو یا د مدعی د بري کولو دعوی به فاسد

وي، او ښکاره خبره ده چې بینه صرف هماغه بینه قبول کيږي کوم پر صحيح دعوی پېش کړی سي، پر فاسده دعوی چې کومه بینه پېش کړی سي هغه نه قبول کيږي، نو ځکه د قرض اداء کولو یا بري کولو په هکله به د مدعی علیه بینه نه قبول کيږي، او کله چې د مدعی علیه بینه قبوله نه سوه، نو ځکه د قرض د وجوب په هکله به د مدعی بینه قبول کيږي.

زموږ دليل: دادی چې دلته د مدعی علیه د انکار په دعوی کې او د قرض اداء کولو په دعوی کې تطبيق ورکول (موافقت پیدا کول) ممکن دي، نو ځکه هیڅ تناقض به نه وي، او تطبيق ځکه ممکن دی چې ځینې وخت شریف انسان د جنگ او جنجال د لیري کولو لپاره ناحق مال هم اداء کوي او دخپل عزت د ساتلو لپاره له هغه څخه ځان بري کوي، همدا وجه ده چې داسي ویل کيږي “قَضَى بِبَاطِلٍ” (فلانکې ناحق مال اداء کړی) لکه څرنګه چې “قَضَى بِحَقٍّ” ویل کيږي (فلانکې پر حق مال اداء کړی)، له دې څخه معلومه سوه چې څرنګه اداء کول په حقه طریقه سره کيږي همداسي په ناحقه طریقه سره هم کيږي. همدارنګه ځینې وخت مدعی علیه له ناحق مال څخه انکار وکړي، لېکن بیا له جنگ او ذلالت څخه د ځان ساتلو لپاره د مدعي سره پر څه مال صلح وکړي او د صلح په نتیجه کې هغه مال ثابت سي او بیا هغه اداء کړی سي، یعنې هغه مال اول په ناحقه توګه ثابت سي او بیا هغه اداء کړی سي، له دې څخه هم معلومه سوه چې د مال اداء کول په ناحقه توګه هم کيږي. نو ځکه د مدعی علیه (زید) دا خبره چې “ستا پر ما هیڅکله هیڅ شی باندي نه وو”، د دې مطلب دادی چې “ستا پر ما په حقه توګه هیڅ شی باندي نه وو”، او د مدعی علیه اداء کولو د دعوی مطلب دادی چې “ستا که څه هم هیڅ شی پر ما باندي نه وو، مګر ما له جنگ او جنجال څخه د ځان ساتلو لپاره په ناحقه سره ستا مال اداء کړی”. اوس تاسو غور وکړی! د مدعی علیه په دې دعوی کې هیڅ تناقض نسته، او کله چې د مدعی علیه په دعوی کې تناقض نسته، نو د مدعی علیه له طرفه به د مال اداء کولو یا د مدعي د بري کولو دعوی هم صحيح وي، او کله چې د مدعی علیه دعوی صحيح ده، نو پر هغه پېش کړل سوې بینه به هم قبول کيږي.

وَكَذَا إلخ: همدارنګه که یو سړی پر بل چا د مال دعوی وکړي او مدعی علیه انکار وکړي چې “ستا پر ما هیڅکله هیڅ شی نسته”، بیا مدعي پر خپله دعوی او مدعی علیه د مال پر اداء کولو بینه پېش کړي، نو هم به د مدعی علیه بینه قبول کيږي؛ ځکه چې په دې صورت کې د مدعی علیه په قول کې تطبيق او موافقت زیات ښکاره دی، په دې توګه چې په “لَيْسَ لَكَ عَلَى شَيْءٍ قَطُّ” کې د “لَيْسَ”

لفظ د حال د نفی لپاره دی، یعنی مدعی علیه وایي چي "په اوسني (حالي) وخت کي د مدعي پر ما بالکل هیڅ شی باندي نه دی"، او کوم مال که په تېر وخت (ماضي) کي پر ما باندي وو، نو هغه ملأء کړی دی یا مدعي زه په تېر وخت کي بري کړی یم او اوس زما او د هغه هیڅ حساب سره نسته. نو ځکه په دې صورت کي هم د مدعی علیه په قول او انکار کي هیڅ تناقض نسته، او کله چي تناقض نسته، نو ځکه د مدعی علیه له طرفه پېش کړل سوې بینه به هم قبول کيږي.

د پورتنۍ مسئلې بل صورت

وَلَوْ قَالَ: مَا كَانَ لَكَ عَلَى شَيْءٍ قَطُّ وَلَا أَعْرِفُكَ او که چيري مدعی علیه ووايي: چي ستا پر ما هیڅکله هیڅ شی نه وو او نه زه تا پېژنم لَمْ تُقْبَلْ بَيْنَتُهُ عَلَى الْقَضَاءِ نو د هغه بینه به نه قبول کيږي وَكَذَا عَلَى الْإِبْرَاءِ او همداسي پر بري کولو لَتَعَذَّرَ التَّوْفِيقُ ځکه چي توافق ناممکن دی لِأَنَّهُ لَا يَكُونُ بَيْنَ اثْنَيْنِ أَخْذٌ وَإِعْطَاءٌ وَقَضَاءٌ وَاقْتِضَاءٌ وَمُعَامَلَةٌ وَمُصَالَحَةٌ بِدُونِ الْمَعْرِفَةِ ځکه چي د دوو خلکو په مینځ کي اد قرض اخيستل او ورکول، اداء کول او ترلاسه کول، معامله او صلح کول له پېژندلو څخه بغير نه سي کېدای وَذَكَرَ الْقُدُورِيُّ أَنَّهُ تُقْبَلُ أَيْضًا او امام قدوري رَحِمَهُ اللهُ ذکر کړي دي چي د هغه بینه به قبول کيږي لِأَنَّ الْمُحْتَاجَ أَوْ الْمُخْدَرَةَ قَدْ يُؤْذَى بِالشَّغْبِ عَلَى بَابِهِ ځکه چي گوښه ناستی ایمني د خلکو سره تعلق نه ساتونکی کس او پردناکه ښځه ځيني وخت خپل پر دروازه له شر او شورا جوړېدلو څخه په تکليف کيږي او شرم محسوسوي فَيَأْمُرُ بَعْضُ وَكَلَايَةِ بِإَرْضَائِهِ نو ځکه په خپلو وکیلانو کي یو وکیل ته حکم کوي چي هغه شر جوړونکی راضي کړي وَلَا يَعْرِفُهُ خال دا چي د هغه نه پېژني ثُمَّ يَعْرِفُهُ بَعْدَ ذَلِكَ [لهکن] بیا هغه تر دې وروسته وپېژني فَأَمَّا كَنَ التَّوْفِيقُ نو ځکه [دلته هم] توافق ممکن سو.

اللفات: «أخذ» د نصر مصدر دی: اخيستل، «عطاء» د افعال د باب اسم مصدر دی: ورکول، ورکړه، «قضاء» د ضرب د باب مصدر دی: اداء کول، «اقتضاء» د افتعال مصدر دی، کله چي د دې باب په صله کي مال، قرض یا بل حق ذکر سي نو د "ترلاسه کولو" او "حاصلولو" معنی ورکوي، «محتاج» د افتعال د باب فاعل دی: پتهدونکی کس، گوښه ناستی، گوشه نشین (په گوښه [کوچ] کي ځانله کښتونکی)، د خلکو سره تعلق او اختلاط نه کونکی کس، «مخدره» پردناکه ښځه

(سترناکه بنځه). ﴿الشغب﴾ دفتح دباب مصدر دی: شر جوړول، شر او فساد جوړېدل. (صاحب د احسن الهدایي لیکلي چي مراد ځني شور او جنجال جوړول، چيغې او نعرې وهل دي).

تشریح: صورت د مسئلې: دا دی که یو سړی د بل سړي په مال دعوی وکړي، او دابل سړی يعني مدعی علیه په دې الفاظو سره انکار وکړي چي ”ستا پر ما هیڅ شی نه وو، اوزه تانه پېژنم“، بیا مدعي پر خپله دعوی بینه پېش کړې او مدعی علیه د مال پر اداء کولو یا د مدعي پر بري کولو بینه پېش کړې (چي ماد قرض مال اداء کړی دی یا زه مدعي بري کړی یم)، نو د جمهورو علماؤ په نیزبه دلته د مدعی علیه بینه نه قبول کيږي: ځکه دلته د مدعی علیه په قول کي داسي تناقض دی چي دهغه ختمول او دهغه په دواړو قولونو کي توافق او تطبیق ورکول ناممکن دي، او ناممکن په دې وجه دي، ځکه کله چي مدعي هغه د قرض مال اداء کړی دی، نو په دې صورت کي د مدعي له طرفه اخیستل او ترلاسه کول او د مدعی علیه له طرفه ورکول (اداء کول) موجود سول، لنډه دا چي کله مدعی علیه د قرض مال اداء کړی دی نو د مدعي او مدعی علیه دواړو په مینځ کي معامله او صلح وسوه، او ددوو خلکو په مینځ کي له پېژندلو (معرفت) څخه بغیر معامله او صلح نه سي کېدای، نو ځکه د مدعی علیه له دې وینا ”لَا أَعْرِفُكَ“ څخه وروسته دهغه د اداء کولو دعوی غلطه ده، او کله چي د مدعی علیه اداء کولو دعوی غلطه ده نو دهغه پېش کړل سوې بینه به هم نه قبول کيږي. (حاصل دا چي څرنګه په مخکني صورتونو کي تطبیق ورکول ممکن نه دي، دلته هغسي تطبیق ورکول ممکن نه دي).

و ذکر القدوري إلخ: امام قدوري رحمه الله فرمایي چي په دې صورت کي به د مدعی علیه بینه قبول کيږي: ځکه چي په دې صورت کي تطبیق ورکول ممکن دي، او هغه په دې توګه چي ځيني وخت مدعی علیه ډېر شریف انسان وي او د عامو خلکو سره تعلق نه ساتي او دهغو سره ناسته، ولاړه او اختلاط نه کوي، یا مثلاً مدعی علیه یوه پرده ناکه شریفه بنځه وي او هغه د هیچا مخته تلل نه خوښوي، او مدعي هره ورځ د مدعی علیه پر دروازه شر جوړوي، چيغې او نعرې ووهي او د خپل قرض تقاضا کوي، چي په دغه سپک حرکت سره شریف مدعی علیه ته ډېر تکلیف رسيږي، نو ځکه مدعی علیه له دغه تکلیف څخه د ځان ساتلو لپاره د خپل یو وکیل په ذریعه دا معامله ختمه کړي او دهغه قرض اداء کړي، حال دا چي مدعی علیه هغه (شر جوړونکی) نه پېژني او نه یې تر اوسه لیدلی وي، بیا چي یو وخت دوی دواړه په یو مجلس کي سره وړيني او مدعي خپل ځان وپېژني (چي مثلاً زه هماغه نعرې وهورنکی کس یم)، نو په هغه وخت کي مدعی علیه هغه وپېژني. نو له دغه تقریر

او وضاحت څخه وروسته دا خبره ممکنه ده چي مدعی علیه اول داسي وويي چي "ستا پر ماهيڅ شی نه وو او نه زه تا پېژنم" او بيا د اداء کولو دعوی وکړي؛ ځکه د مذکوره تقرير په رڼا کي دواړه خبري سره جمع کېدای سي. لهدا کله چي تطبيق ورکول ممکن دي، نو د مدعی علیه په دعوی کي هيڅ تناقض پاته نه سو، او کله چي يې په دعوی کي هيڅ تناقض پاته نه سو، نو ځکه د مدعی علیه د اداء کولو دعوی او بيښه به قبول کيږي.

(لېکن د جمهورو له طرفه امام قدوري رَحْمَةُ اللهِ تَعَالَى ته دا جواب ورکول کېدای سي چي صحيح ده؛ د مذکوره وضاحت او تقرير په صورت کي د مدعی علیه د قول او بيښې قبول موږ تسليموو. لېکن که مدعی علیه پورتي صفات نه لري [يعني گوشه نشيني او داسي نور] نو بيا د هغه ديني قبول موږ نه سوزغملای).

که د خر څولو منکر وروسته د برائت عن کل العيوب

په هکله بيښه پېش کړي (حکم او تفصيل)

قَالَ: وَمَنْ ادَّعى عَلَى آخَرٍ أَنَّهُ بَاعَهُ جَارِيَةً [امام محمد رَحْمَةُ اللهِ تَعَالَى فرمايي: او که يو سړي پر بل چا دعوی وکړه چي هغه پر ما خپله مينځه خرڅه کړې ده قَال: لَمْ أَبْغَهَا مِنْكَ قَطُّ نو مدعی علیه وويل: چي ما پر تا هيڅکله نه ده خرڅه کړې فَأَقَامَ الْمُشْتَرِي الْبَيْتَةَ عَلَى الشَّرَاءِ بيا مدعي پر رانيولو بيښه پېش کړه فَوَجَدَ بِهَا أَصْبَعًا رَدَدًا او هغه په مينځه کي يوه زياته [اضافه] گوته وليدله فَأَقَامَ الْبَائِعُ الْبَيْتَةَ أَنَّهُ بَرئَ إِلَيْهِ مِنْ كُلِّ عَيْبٍ بيا بائع [مدعی علیه] پر دې خبره بيښه پېش کړه چي زه د هغه له هر عيب څخه بري يم لَمْ تُقْبَلْ بَيْتَةُ الْبَائِعِ نو د بائع [مدعی علیه] بيښه به نه قبول کيږي وَعَنْ أَبِي يُوسُفَ أَنَّهَا تُقْبَلُ او له امام ابو يوسف رَحْمَةُ اللهِ تَعَالَى څخه روايت سوی دي چي د بائع بيښه به قبول کيږي اَعْتَبَارًا بِمَا ذَكَرْنَا پر [مخکنيو] مذکوره مسئلو په قياس کولو سره وَوَجَّهُ الظَّاهِرُ: أَنَّ شَرْطَ الْبَرَاءَةِ تَغْيِيرُ اللَّعْقَدِ مِنْ اقْتِضَاءِ وَصْفِ السَّلَامَةِ إِلَى غَيْرِهِ او د ظاهر روايت دليل دادی: چي د بري کېدلو شرط لگول [داسي دي لکه] عقد د سالموالي د وصف له اقتضاء څخه د نا سالموالي و طرف ته متغير کول فَيَسْتَدْعِي وَجُودَ الْبَيْعِ نو ځکه هغه د بيع د موجود والي تقاضا کوي [ځکه د بيع له موجود والي څخه بغير بيع له يوه وصف څخه د بل و طرف ته نه سي متغير کېدای] وَقَدْ أَنْكَرَهُ حَالٌ د اچي بائع د بيع انکار کړی دی فَكَانَ مُنَاقِضًا نو ځکه هغه به [په خپله دعوی کي] مناقض وي بِخِلَافِ الدَّيْنِ په خلاف د قرض لاندۀ

قَدْ يُقْضَىٰ وَإِنْ كَانَ بَاطِلًا حُكْمُهُ قَرْضٌ كَمَا هُمْ بِاطِلٍ [أنا حقه] اوي نو [بیا هم] هغه اداء کيږي عَلَى مَا مَرَّ
لکه [مخکي] چي تېر سو.

اللغات: ﴿أُضْبِعَ﴾ او اِضْبَعَ: گوته، جمع: أَصَابِعُ، ﴿يَسْتَدْعِي﴾ داستعمال دباب مضارع ده: تقاضا کول، غوښتل، ﴿تَغْيِيرٌ﴾ دتفعیل دباب مصدر دی: متغییر کول، بدلول، ﴿سَلَامَةٌ﴾ سلامتی، سلامتیا، سالموالی (سالم والی).

تشریح: صورت د مسئلې: دادی که مثلاً خالد پر حامد دادعوی وکړه چي "حامد پر ما خپله فلانکۍ مینځه خرڅه کړې ده"، لېکن مدعی علیه يعني حامد له بیع څخه انکار وکړی چي "ما هیڅکله پر تا مینځه نه ده خرڅه کړې"، نو وروسته مدعي یعنی خالد د مینځي پر رانیولو بیښه پېش کړه (چي ما د مینځه له حامد [مدعی علیه] څخه رانیولی ده او هغه پر ما خرڅه کړې ده) او په دې توگه یې له مدعی علیه څخه مینځه واخیستله او قبضه یې پر وکړه، او له قبضې څخه وروسته مدعي (مشتري یعنی خالد) د مینځي په داسي عیب خبر سو چي دهغه په قبضه کي د داسي عیب پیدا کېدل ناممکن وي، یعنی په داسي عیب خبر سو چي د مدعی علیه يعني دبائع (حامد) په قبضه کي دهغه پیدا کېدل یقیني وي، مثلاً د مینځي په لاس کي یوه گوته زیاته وه (یعني د مینځي دیوه لاس گوته شپږوې)، نو دخیار عیب پر بناء مدعي (مشتري) د مینځي دواپس کولو اراده وکړه لېکن مدعی علیه (بائع) پر دې خبره بیښه پېش کړه چي "ما له هر عیب څخه دبړي کېدلو پر شرط مینځه پر مدعي (مشتري) خرڅه کړې وه، لهذا زه له هر عیب څخه بري یم"، نو په داسي صورت کي به د ظاهر روایت مطابق د مدعی علیه (بائع) بیښه نه قبولول کیږي.

لېکن له امام ابو یوسف رَحِمَهُ اللهُ څخه یو روایت دادی چي په دې صورت کي به هم د مدعی علیه (بائع) بیښه قبولول کیږي؛ دهغه دلیل قیاس دی، یعنی امام ابو یوسف رَحِمَهُ اللهُ دغه د بیع مسئله د قرض پر مخکنیو مسئلو قیاس کړې ده، یعنی څرنگه چي په تیرو مسئلو کي د مدعی علیه په اقوالو کي د تطبیق او موافقت د ممکن والي په وجه دهغه بیښه قبولول کیږي، همداسي به په دې مسئله کي هم د تطبیق ممکن والي په وجه دهغه بیښه قبولول کیږي؛ او په دې مسئله کي په دې وجه تطبیق او موافقت ممکن دی، ځکه کله چي مدعی علیه (بائع) د مینځي له خرڅولو څخه انکار وکړی نو د دې مطلب دادی چي "زما او د مدعي په مینځ کي هیڅ بیع نه ده سوې لېکن کله چي مدعي د بیع دعوی او ټینگار وکړی (چي بیع سوې ده) نو ما له هر عیب څخه دبړي کېدلو پر شرط پر هغه مینځه خرڅ کړه"،

نو گواکي مدعی علیه د مدعی له دعوی څخه مخکي د بیع انکار کړی دی او د دعوی په وخت کي یې د بیع اقرار کړی دی، نو ځکه د مدعی علیه په اقوالو او دعوی کي هیڅ تناقض پاته نه سو، او کله چي تناقض نسته، نو ځکه دهغه د بښنې په قبولولو کي به هیڅ حرج او پروانه وي.

ووجه الظاهر الخ: د ظاهر روایت دلیل دا دی چي له هر عیب څخه د بیع د بري کېدلو شرط لگول داسي دي لکه عقد (بیع) چي د سالموالي له وصف څخه د غیر سالموالي د وصف و طرف ته متغیر کول، ځکه که د بري کېدلو شرط نه وای لگول سواي نو مبيع (مینه) به د مشتري لپاره صحیح سالم پاته وای، لېکن کله چي دا شرط ولگول سو نو اوس د مبيع صحیح سالم کېدل ضروري نه سو (لهذا دال سالموالي څخه د غیر سالموالي و طرف ته د عقد متغیر کول سو)، او عقد د سالموالي له وصف څخه د غیر سالموالي د وصف و طرف ته متغیر کول د دې خبري تقاضا کوي چي اصل عقد موجود وي (ځکه کله چي عقد ابيع موجود نه وي نو بیا څنگه هغه له یوه وصف څخه د بل وصف و طرف ته متغیر کېدای سي، لهندا دې لپاره د اصل عقد ابيع موجود بدل ضروري دي)، حال دا چي مدعی علیه (بائع) مخکي د اصل عقد انکار کړی دی، نو ځکه دهغه په دعوی کي تناقض پیدا سو، او په دعوی کي د تناقض پیدا کېدلو په صورت کي بښنه نه قبولول کیږي، نو ځکه په دې صورت کي به هم د مدعی علیه (بائع) بښنه نه قبولول کیږي.

د دې په خلاف د قرض مسئله ده؛ ځکه چي قرض کله په ناحقه توگه هم اداء کیږي، او د قرض په صورت کي د مدعی علیه په اقوالو کي پیدا سوي تناقض د تطبیق او توافق په ذریعه ليري کول ممکن دي، نو په دې وجه د قرض په مسئلو کي د مدعی علیه قول او بښنه قبولول کیږي، لېکن څرنگه چي د بیع په دې مسئله کي د تطبیق وړ کولو په ذریعه تناقض ليري کول ممکن نه دي، نو ځکه دلته به د مدعی علیه بښنه نه قبولول کیږي، او د بیع مسئله به د قرض پر مسئلو قیاسول قیاس مع الفارق وي.

له مجهول تمليک څخه وروسته "انشاء الله" ويل

قَالَ: ذِكْرُ حَقِّ كُتْبِ بِيْ اَسْفَلِهِ: "وَمَنْ قَامَ بِهَذَا الذِّكْرِ الْحَقِّ فَهُوَ وَلِيُّ مَا فِيْهِ اِنْ شَاءَ اللهُ تَعَالَى" فرمايي: [که] [د یو حق] [په باره کي] خط وي چي دهغه په آخر کي داسي لیکلي وي: "او کوم سړی چي د دې خط مالک سي نو څه چي په دې خط کي دي هغه سړی د هغوی ولي [مستحق] دی" اَوْ كُتِبَ بِي الشَّيْءِ: "فَعَلَّ فُلَانٌ خَلَاصَ ذَلِكَ وَتَسْلِيْمَهُ اِنْ شَاءَ اللهُ تَعَالَى" یا خط درانیولو په باره کي لیکل سوي وي او دهغه په آخر کي داسي جمله وي: "نو پر فلانکي دهغه خلاصولول او مشتري ته ورسپارل لازم دي" بَطَّلَ الذِّكْرُ كُلُّهُ نو دا ټوله خط باطلیږي اېکاره کیږي | وَهَذَا عِنْدَ ابْنِ حَنِيفَةَ او دا احکم | امام

صاحب رَحْمَةُ اللَّهِ په نيز دى وَقَالَ: **إِنْ شَاءَ اللَّهُ تَعَالَى هُوَ عَلَى الْخَلَّاصِ وَعَلَى مَنْ قَامَ بِذِكْرِ الْحَقِّ** او صاحبين رَحْمَتُهُمَا اللَّهُ فرمايي: چي د "انشاء الله" لفظ فقط د "خَلَّاص" او د "عَلَى مَنْ قَامَ بِذِكْرِ الْحَقِّ" سره متعلق دى وَقَوْلُهُمَا **اسْتَحْسَنَ** او د صاحبينو رَحْمَتُهُمَا اللَّهُ قول استحسان دى **ذَكَرَ ذُلِّي الْإِقْرَارِ** [او] هغه امام محمد رَحْمَةُ اللَّهِ [د مبسوط] په كتاب الاقرار كي ذكر كړى دى **لَا إِلَهَ إِلَّا اسْتِثْنَاءٌ يُنْصَرِفُ إِلَى مَا يَلِيهِ** حكه چي استثناء د خپل متصل جملې و طرف ته گرځي **لَا إِلَهَ إِلَّا الذِّكْرُ لِلْإِسْتِثْنَاءِ** حكه خط اد نمائې [د مضبوطوالي لپاره وي] **وَكَذَا الْأَصْلُ فِي الْكَلَامِ الْإِسْتِثْنَاءُ** او همدارنگه په كلام كي مستقل كېدل اصل دي [يعني اصل دا دى چي كلام مستقل وي] **وَلَهُ: أَنَّ الْكُلَّ كَشَيْءٍ وَاحِدٍ بِحُكْمِ الْعَطْفِ** او د امام صاحب رَحْمَةُ اللَّهِ دليل دا دى: چي د عطف په وجه ټوله خط د يوه شي په څېر دى **فِيضَرَفُ إِلَى الْكُلِّ** نو حكه د "انشاء الله" لفظ به د ټوله خط و طرف ته گرځول كيږي **كَمَا فِي الْكَلِمَاتِ الْمُعْطَوَةِ** لكه څرنگه چي په معطوفه كلماتو كي [داسي كيږي] **مِثْلُ قَوْلِهِ: عَبْدُهُ حُرٌّ وَأَمْرَأَتُهُ طَالِقٌ وَعَلَيْهِ النَّشْؤُ إِلَى بَيْتِ اللَّهِ تَعَالَى إِنْ شَاءَ اللَّهُ تَعَالَى** مثلاً د يو سري دا قول: زما غلام آزاد دى او زما بنځه طلاق ده او پر مابيت الله ته تلل واجب دي انشاء الله تعالى **وَلَوْ تَرَكَ فُرْجَةً** او كه ليكونكى [كاتب] په مينځه كي شه خاى خالي پرېږدي [بيا انشاء الله وليكي] **قَالُوا: لَا يَلْتَحِقُ بِهِ** نو مشايخو فرمايلي دي: چي دا [انشاء الله] د مخكني خط سره نه متصل كيږي **وَيَصِيرُ كَفَاصِلِ الشُّكُوتِ** او هغه [كاتب] داسي وگرځي لكه د چيپېدلو په ذريعه فاصله كونكى [يعني دا به داسي وي لكه د خبرو په مينځ كي چي شه وخت چپ ودرېږي او بيا انشاء الله ووايي].

اللغات: ﴿ذَكَرَ﴾ مراد ځني خط او يادښتليك دى، د يو حق ثابتولو خط چي هغه ته سند او دستاويز هم وايي. ﴿خَلَّاصٌ﴾ د نصر د باب مصدر دى؛ خلاصول، خلاصېدل، نجات موندل، ﴿استِثْنَاءٌ﴾ د استعمال د باب مصدر دى؛ مضبوطول، ټينګول، ﴿مَشَى﴾ د ضرب د باب مصدر دى؛ تلل (پياده تلل)، ﴿فُرْجَةً﴾ خالي خاى، فاصله، ﴿فَاصِلٌ﴾ د ضرب د باب فاعل دى؛ جلا كونكى، فاصله كونكى (فاصله راوستونكى).

القول الرابع: قول صاحبين رَحْمَتُهُمَا اللَّهُ، كما قال العلامة المحقق رَحْمَةُ اللَّهِ: هو استحسان راجح على قوله (الدر المختار

ج: ٤٠، ص: ٢٠٦). [القول الرابع ج: ٢٠، ص: ١٢٠]

تشریح: صورت د مسئلې: دادی که یو سړي پر خپل ځان د بل چا د حق اقرار وکړي (چې د هغه پر ما مثلاً قرض او نور حقوق باندې دی) او د سند او ثبوت په توګه د اقرار خط وليکي او د هغه په آخر کې داسې وليکي، "وَمَنْ قَامَ بِهَذَا الذِّكْرِ فَهُوَ وَلِيُّ مَا فِيهِ إِنْ شَاءَ اللَّهُ تَعَالَى" (يعني دا اقرارنامه [سند] چې د کوم چا سره وي هغه به په دې سند کې د لیکل سوي حقوقو مستحق وي، انشاء الله تعالی)، یا مثلاً یو سړي د یو شي د خرڅولو او رانیولو خط یعنی بیعنامه وليکي او د هغه په آخر کې داسې وليکي چې "که د دې شي مشتري ته د زک لاحق سي، یعنی که یو سړي د دې شي د مستحق کېدلو دعوی وکړي او هغه له مشتري څخه واخلې "فَعَلَى فُلَانٍ خُلَاصٌ ذَلِكَ وَتَسْلِيْمُهُ" نو پر فلانکې کس یعنی پر ما د هغه خلاصول او مشتري ته ور سپارل واجب دي، انشاء الله تعالی".

لنډه دا چې د خط په آخر کې "انشاء الله" وليکي، نو په دې دواړو صورتونو کې د امام صاحب رَحْمَةُ اللَّهِ په نېز ټوله خط باطلیږي او کالعدم ګرځي، او صاحبین رَحْمَتُ اللَّهِ فرمایي چې د "انشاء الله" تعلق فقط د آخري جملې سره دی، یعنی په اول صورت کې "انشاء الله" د "وَمَنْ قَامَ بِهَذَا الذِّكْرِ فَهُوَ وَلِيُّ مَا فِيهِ" سره متعلق دی، او په دویم صورت کې د "فَعَلَى فُلَانٍ خُلَاصٌ ذَلِكَ وَتَسْلِيْمُهُ" سره متعلق دی، او لفظ د "انشاء الله" چې د کومې جملې سره متعلق وي هغه باطلوي؛ ځکه چې "انشاء الله" داسې کلمه ده چې په هغه سره هېڅ امر نه لازم نه پاتېږي (یعني د هغه په ویلو سره هېڅ کار او هېڅ شی نه لازمیږي)؛ ځکه په "انشاء الله" سره هغه کار د الله پر مشیت (خوښه) معلق سوی وي، او د الله تعالی مشیت هېچا ته معلومېدای نه سي، لهندا کوم شی چې د الله پر مشیت معلق وي، هغه به هم نه واقع کیږي بلکې باطل او کالعدم به وي. لکه کله چې یو څوک خپلې بڼې ته ووايي "أَنْتَ طَالِقٌ إِنْ شَاءَ اللَّهُ"، نو دا طلاق نه واقع کیږي. لنډه دا چې په مذکوره مسئله کې د امام صاحب رَحْمَةُ اللَّهِ مذهب دادی چې د "انشاء الله" په لیکلو سره ټوله خط باطلیږي، او د صاحبینو رَحْمَتُ اللَّهِ مذهب دادی چې فقط آخري عبارت باطلیږي د کوم سره چې د "انشاء الله" لفظ متعلق دی.

د صاحبینو رَحْمَتُ اللَّهِ مذهب استحسان دی او د هغو دلیل دادی چې سند (ثبوتی خط) ځکه لیکل کیږي چې په هغه سره معامله مضبوطه او پخه سي، نو ځکه انشاء الله د ټوله خط و طرف ته ګرځول او هغه باطل او کالعدم کول خلاف الاصل دي. او کله چې ټوله خط باطلول خلاف الاصل دي نو ځکه د انشاء الله لفظ به د هغه څه و طرف ته ګرځول کیږي کوم چې د دې لفظ تر څنګ دي، یعنی په اول صورت کې به د "وَمَنْ قَامَ بِهَذَا الذِّكْرِ فَهُوَ وَلِيُّ مَا فِيهِ" و طرف ته ګرځول کیږي او په دویم صورت کې به د "فَعَلَى فُلَانٍ خُلَاصٌ ذَلِكَ وَتَسْلِيْمُهُ" و طرف ته ګرځول کیږي.

همدارنگه په کلام کي اصل دادی چي هغه مستقل وي، نو گواکي د خط هره جمله مستقلة ده، او کله چي د خط هره جمله مستقلة ده، نو حکم د “انشاء الله” لفظ به فقط د آخري مستقلي جملې سره متعلق وي او فقط هغه به باطلیږي، او باقي نور خط به هغسي صحيح پاته وي.

وله أن الكل إلخ: دامام صاحب رَحْمَةُ اللَّهِ د دليل حاصل دادی چي پېشکه په کلام کي اصل دادی چي هغه مستقل وي، مگر دا په هغه وخت کي دي کله چي د دې پر خلاف دليل موجود نه وي، لهندا که چيري د کلام پر مستقل کېدلو دليل موجود وي نو هغه کلام به مستقل نه وي بلکي غير مستقل به وي، او دلته دليل موجود دی په دې توگه چي د خط آخري جمله “وَمَنْ قَامَ بِهَذَا الذِّكْرِ فَهُوَ وَلِيُّ مَا فِيهِ” په عطف سره ذکر سوې ده، يعني داولي جملې په شروع کي “او” دی او د دويمې جملې په شروع کي “فأ” ده (او دا دواړه د عطف حرفونه دي)، او قاعده داده چي د عطف په وجه ټوله خط او ټولي خبري د يوه شي په خېر گرځي، مثلاً که يو څوک ووايي: “عَبْدِي حُرٌّ وَأَمْرَأَتِي طَالِقٌ وَعَلَيَّ الْمَشْيُ إِلَى بَيْتِ اللَّهِ تَعَالَى” او بيا په آخر کي “انشاء الله” ووايي، نو د “انشاء الله” په وجه نه غلام آزادېږي، نه بنځه طلاقيږي او نه پر هغه بيت الله ته تلل (حج) واجبيږي، نو څرنگه چي دلته هم د خط او سند عبارت په عطف سره ليکل سوی دی، نو حکم ټوله خط به د يوه شي په خېر وي، او د “انشاء الله” په وجه به ټوله خط لازم نه وي بلکي هغه ټوله به باطل او کالعدم وي.

ولوترك إلخ: فرمايي چي دا اختلاف په هغه وخت کي دی کله چي ليکونکي کس د عبارت سره “انشاء الله” متصل ليکلې وي، لېکن که هغه په مينځ کي څه ځای پرې ايښي وي او بيا يې انشاء الله ليکلې وي (مثلاً داسي: “وَمَنْ قَامَ بِهَذَا الذِّكْرِ فَهُوَ وَلِيُّ مَا فِيهِ..... إِنْ شَاءَ اللَّهُ”), نو مشايخو فرمايلي دي چي په دې صورت کي به د “انشاء الله” لفظ د خط سره متصل نه شمارل کيږي او د هغه په وجه به د خط هيڅ حصه نه باطلیږي، لکه څرنگه چي د ويلو په صورت کي يو څوک داسي وکړي نو د “انشاء الله” لفظ نه مؤثر کيږي (يعني که يو څوک مثلاً ووايي: “عَبْدِي حُرٌّ” بيا څه وخت چپ پاته سي او وروسته ووايي “انشاء الله” نو په دغه فصل بالسکوت والا “انشاء الله” سره د غلام آزاد والی نه متاثر کيږي او هغه آزادېږي)، نو همدا سبب به د “انشاء الله” د ليکلو په صورت کي هم د څه ځای پرېښوولو په وجه د خط هيڅ حصه نه متاثر کيږي بلکي پر ټوله خط به عمل کيږي.



فَصْلٌ فِي الْقَضَاءِ بِالْمَوَارِيثِ

(دا) فصل دميراثونو په باره کې (د قاضي) د فيصله کولو (په)

بيان کي) دی

تشریح: څرنگه چي په دنيوي حالاتو کي دانسان تر ټولو آخري حالت مړگ دی، نو ځکه په همدې مناسبت مصنف رَجَبُ الله د مړگ سره اړوند احکام په آخر کي ذکر کړي دي.

مواريث: جمع دميراث ده، معنی يې ده: دمړي پاته سوی مال، يعني مړی چي خپل تر شا کوم مال او کوم شيان پرېږدي، هغه ته ميراث او اړت وايي.

د نصراني خاوند د ميراث دعوی کونکي ښځي بيان

قَالَ: وَإِذَا مَاتَ نَصْرَانِيٌّ فَجَاءَتْهُ امْرَأَتُهُ مُسْلِمَةً فَرَمَايِي: او که چيري يو نصراني مړ سو او دهغه ښځه د مسلمان والي په حالت کي راغله وَقَالَتْ: أَسْلَمْتُ بَعْدَ مَوْتِهِ او هغې وويل: چي ما دهغه تر مړگ وروسته اسلام راوړی دی وَقَالَتْ الْوَرَثَةُ: أَسْلَمْتُ قَبْلَ مَوْتِهِ او وارثانو وويل: چي تا دهغه تر مړگ مخکي اسلام راوړی دی فَالْقَوْلُ قَوْلُ الْوَرَثَةِ نو قول د وارثانو معتبر دی وَقَالَ زُفَرٌ: الْقَوْلُ قَوْلُهَا او امام زفر رَجَبُ الله فرمايي: چي قول د ښځي معتبر دی لِأَنَّ الْإِسْلَامَ حَادِثٌ ځکه چي اسلام نوی دی [يعني دهغې اسلام راوړل يو حادث او نوی امر دی] فَيُضَافُ إِلَى أَقْرَبِ الْأَوْقَاتِ نو ځکه هغه به تر ټولو د نژدې وخت و طرف ته منسوب کيږي وَلَكِنَّا: أَنَّ سَبَبَ الْجُرْمَانِ ثَابِتٌ فِي الْحَالِ او زموږ دليل دا دی: چي له ميراث څخه د محروم والي سبب في الحاله [اوس] ثابت دی [ځکه چي ښځه مسلمان ده] فَيُثَبِّتُ فِيهَا مَطْلُ، تَحْكِيمًا لِلْحَالِ نو ځکه په تېره [ماضي] زمانه کي به هم محروم والي ثابتيږي، د حالي زمانې په

* القول الراجح: هو قولنا، كما ذكر في رد المختار (ج: ۴، ص: ۴۰۶). وكما قال المفتي غلام قادر النعماني بدليل آخر: القول

قول الورثة؛ لأن النزاع ليس على إسلام المرأة، بل النزاع على الميراث، وفي الميراث تدعى المرأة وتنكر الورثة، والقول قول المكره دون المدعي. [القول الراجح ج: ۲، ص: ۱۲۲]

حَکَم جوړولو سره [يعني پر استصحاب الحال په عمل کولو سره] کتافي جَرَّانِ مَاءِ الطَّاحُونَةِ لکه څرنگه چي د "اوبو د ژرندي" د اوبو جاري کېدلو په هکله [داسي کيږي] وَهَذَا ظَاهِرٌ نَعْتَبِرُهُ لِلدَّفْعِ او دا ظاهري حالت موږ د دفع کولو لپاره معتبر گڼو [يعني استصحاب الحال موږ د دفع لپاره استعمالوو] وَهِيَ نَعْتَبِرُهُ لِلِاسْتِحْقَاقِ او امام زفر رَجَبُ الله هغه د مستحق کېدلو لپاره معتبر گڼي.

اللغات: ﴿اسلمت﴾ د افعال له بابه د واحد متکلم ماضي صيغه ده: اسلام راوړل، مسلمان کېدل (مسلمانېدل)، ﴿حادث﴾ د نصر د باب فاعل دی: نوی، نوی پېښېدونکی شی، ﴿تحکيماً﴾ د تفعیل د باب مصدر دی: حَکَم جوړول، فیصله کونکی (فیصل) جوړول، ﴿حال﴾ حالي زمانه، اوسنی زمانه، اوسنی وخت، ﴿تحکيماً للحال﴾ د اوسنی زمانې په حَکَم (فیصل) جوړولو سره، يعني کوم حَکَم او فیصله چي اوس ده، هغه فیصله په ماضي کي هم وکړی سي، همدې ته استصحاب الحال وايي چي د هغه پوره تعريف او تفصيل به په عبارت کي هم ذکر سي، ﴿الطَّاحُونَةُ﴾ هغه ژرنده چي د اوبو په ذريعه گرځول کيږي (چلول کيږي)، لکه مخکي چي د داسي ژرندو عادت وو، ﴿استحقاق﴾ د استعمال د باب مصدر دی: مستحق کېدل، حقداره کېدل.

تشریح: د عبارت له حل څخه مخکي دا خبره په یاد لری! چي ښځه هغه وخت د خپل خاوند د میراث مستحقه کيږي، کله چي د خاوند او د هغې دین سره متحد وي، لېکن که د دواړو دین سره مختلف وي نو بیا ښځه د خاوند له میراث څخه محروميږي، مثلاً که خاوند نصراني وي او ښځه مسلمان وي نو بیا هغې ته میراث نه حاصلیږي، يعني د خاوند په میراث کي به حصه نه ورکول کيږي.

صورت د مسئلې: دا دی که یو نصراني سړی مړ سویا د هغه ښځه د مسلمان والي په حالت کي د قاضي دربار ته راغله او دعوی یې وکړه چي "زه د هغه تر مرگ وروسته مسلمان سوې یم، يعني د هغه د مرگ په وخت کي زه نصرانيه وم، لهذا د دیني اتحاد په وجه ما ته د هغه میراث حاصلېدل پکار دي"، لېکن د نصراني خاوند وارثانو وویل چي "هغه خو د خاوند تر مرگ مخکي د هغه په ژوند کي مسلمان سوې ده، لهذا د دیني اختلاف په وجه هغه د میراث حقداره نه ده"، نو په داسي صورت کي د وارثانو قول معتبر دی (يعني د هغو قول او دعوی به منل کيږي)، لېکن امام زفر رَجَبُ الله فرمایي چي د ښځې قول معتبر دی، همدا دامام شافعي رَجَبُ الله قول دی.

د امام زفر دليل: دا دی چي مسلمان کېدل د دې بنځي په حق کي حادث امر دی (يعني اسلام راوړل د هغې په حق کي نوی کار او نوی شی دی)، او قاصده داده چي کوم شی حادث (نوی) وي هغه د خپل نژدې وخت و طرف ته منسوب کيږي، او د دې بنځي د مسلمان کېدلو نژدې وخت د نصراني تر مرګ وروسته وخت دی، نه د هغه تر مرګ مخکي وخت، نو ځکه د هغې مسلمان کېدل به د نصراني تر مرګ وروسته وخت ته منسوبول کيږي، يعني دا به ويل کيږي چي دا بنځه د خپل نصراني خاوند تر مرګ وروسته مسلمان سوې ده. او ښکاره خبره ده چي په دې صورت کي هغه د خاوند د مرګ په وخت کي هم نصرانيه ده، نو ځکه د ديني اتحاد په وجه به هغه د خپل خاوند د ميراث مستحقه وي.

زموږ دليل: اول تاسو داستصحاب الحال په معنی او تفصيل ځان پوه کړئ!، بيا به دليل ذکر سي^(۱)، زموږ دليل حاصل دا دی چي في الحاله د دين مختلف کېدلو په وجه دا بنځه له ميراث څخه محرومه ده، او کوم حکم چي في الحاله ثابت وي هغه داستصحاب الحال په وجه په ماضي کي هم ثابتيږي، نو دا به ويل کيږي چي څرنگه في الحاله دا بنځه د اختلاف الدين په وجه له ميراث څخه محرومه ده همداسي د نصراني خاوند د مرګ په وخت کي هم محرومه وه. او د نصراني خاوند د مرګ په وخت کي دا بنځه په هغه صورت کي محرومېدای سي کله چي د هغه تر مرګ وروسته دا مسلمان سوې وي، او څرنگه چي د نصراني خاوند وارثان هم دغه خبره کوي نو ځکه د هغو قول به معتبر وي. د دې مثال دا دی لکه داوبو د ژرندي (طاحونة الماء) داوبو جاري کېدلو په هکله چي د مالک او مستأجر اختلاف سي، مثلاً د ژرندي مالک ووايي چي ټوله شپه پر ژرندي اوبه جاري وې نو ځکه زما د ژرندي اجرت را کړه!، او مستأجر ووايي چي ټوله شپه اوبه بندي وې، لهذا پر ما اجرت واجب نه دی، نو دې ته به کتل کيږي چي في الحاله اوبه جاري دي، که نه؟، که چيري في الحاله اوبه جاري وي نو د ژرندي د مالک قول به معتبر وي يعني د شپې به هم اوبه جاري شمارل کيږي او پر مستأجر به د اجرت واجبېدلو فيصله کيږي. داستصحاب الحال په وجه. او که في الحاله اوبه بندي وي نو د مستأجر قول به معتبر وي يعني داستصحاب الحال په وجه به په شپه کي هم اوبه جاري نه شمارل کيږي او پر مستأجر به اجرت نه واجبېږي. او څرنگه چي دلته هم بنځه في الحاله د ميراث حقداره نه ده نو ځکه داستصحاب الحال په وجه به په ماضي کي هم هغه د ميراث حقداره نه شمارل کيږي.

^(۱) استصحاب الحال د اصول فقه يوه اصطلاح ده. داستصحاب الحال مختصر او آسانه تعريف دا دی چي کوم حالت له مخکي څخه را روان وي او د هغه په خلاف هيڅ قرينه نه وي نو هغه حالت به اوس هم موجود شمارل کيږي او پر هغه به فيصله کيږي. يا کوم حالت چي اوس روان دی نو هغه به په ماضي کي هم ثابت او موجود شمارل کيږي، دې ته استصحاب الحال وايي. او همدا داستصحاب دوه صورتونه دي. حکم: استصحاب الحال زموږ په نېز حجت دافعه دی، حجت مثبت نه دی. يعني داستصحاب الحال په ذريعه خو يو شی دفع کېدای سي، لېکن ثابتېدای نه سي. او د امام زفر رحمه الله په نېز هغه حجت مثبت نه دی.

وهذا ظاهر الخ: فرمايي چي استصحاب الحال يو ظاهري حالت دی، او هغه موږ صرف د دعوی دفع کولو لپاره استعمالوو، نه د استحقاق ثابتولو لپاره، لېکن امام زفر رَحْمَهُ اللهُ يې د استحقاق ثابتولو لپاره استعمالوي (لنډه دا چي استصحاب الحال زموږ په نېز حجت دافعه دی، حجت مُثَبِّتَه نه دی، لېکن دامام شافعي رَحْمَهُ اللهُ په نېز حجت مُثَبِّتَه دی)، همدا وجه ده چي امام زفر رَحْمَهُ اللهُ په دې مسئله کي مدعيه بنځي ته حق ورکړی دی او موږ نه دی ورکړی.

د مسلمان خاوند د ميراث دعوی کونکي بنځي بيان

وَلَوْ مَاتَ الْمُسْلِمُ وَلَهُ امْرَأَةٌ نَصْرَانِيَّةٌ اَوْ كَهْ مَسْلَمَانٍ مِّنْ سِوَاوِ دِهغه بنځه نصرانيه وه فَجَاءَتْ مُسْلِمَةً بَعْدَ مَوْتِهِ وَقَالَتْ: أَسْلَمْتُ قَبْلَ مَوْتِهِ بيا هغه د خاوند تر مرګ وروسته راغله او ويې ويل: چي ما د خاوند له مرګ څخه مخکي اسلام راوړی دی وَقَالَتْ الْوَرَثَةُ: أَسْلَمْتُ بَعْدَ مَوْتِهِ او وارثانو وويل: چي تاد هغه تر مرګ وروسته اسلام راوړی دی فَالْقَوْلُ قَوْلُهُمْ أَيْضًا نو هم د وارثانو قول معتبر دی وَلَا يُحْكَمُ الْحَالُ اَوْ حال [استصحاب الحال] به حَكَم نه جوړول کيږي لِأَنَّ الظَّاهِرَ لَا يَصُدُّ حُجَّةً لِلِاسْتِحْقَاقِ ځکه چي ظاهري حالت [يعني استصحاب الحال] د استحقاق [ثابتولو لپاره] د حجت جوړېدلو صلاحيت نه لري وَهِيَ مُحْتَاجَةٌ إِلَيْهِ حال دا چي بنځه همدې [استحقاق] ته محتاجه ده أَمَّا الْوَرَثَةُ فَهُمْ الدَّافِعُونَ او پاته سو وارثان نو هغوی [د استحقاق] دفع کونکي دي وَيَشْهَدُ لَهُمْ ظَاهِرُ الْخُذُوثِ أَيْضًا او د حادث والي [يعني د دې بنځي دنوي مسلمان کېدلو] ظاهر هم د هغو لپاره گواه دی.

تشریح: صورت د مسئلې: دا دی که یو مسلمان مړ سو او د هغه نصرانيه بنځه د مسلمان والي په حالت کي د قاضي دربار ته راغله او دعوی یې وکړه چي ”زه دخپل مسلمان خاوند تر مرګ وروسته مسلمان سوې یم، يعني زه د هغه د مرګ په وخت کي مسلمانم وم، لهندا ديني اتحاد په وجه ماته ميراث را کول پکار دي“، لېکن د خاوند وارثانو وويل چي ”هغه دخاوند تر مرګ مخکي مسلمان سوې ده، لهندا ديني اختلاف په وجه هغه د ميراث حقداره نه ده“، نو په دې صورت کي هم د وارثانو قول معتبر دی يعني دغه بنځي ته به ميراث نه ورکول کيږي. او د دې بنځي په حق کي به استصحاب الحال حجت نه گرځول کيږي، يعني دا به نه ويل کيږي چي دا بنځه خو في الحاله مسلمان ده نو ځکه دخاوند تر مرګ مخکي به هم د هغې مسلمان والی ثابتيږي؛ ځکه چي په داسي کولو سره به د دې بنځي لپاره د ميراث استحقاق ثابت سي يعني استصحاب الحال به حجت مُثَبِّتَه وگرځي، حال دا

چي زموږ په نېز استصحاب الحال حجت دافعه دی، نو هله به حجت مثبتې نه ګرځول کيږي يعني د استصحاب الحال په وجه به د ښځې لپاره د ميراث د استحقاق فيصله نه کيږي. او څرنگه چي دمري وارثان هم دغه خبره کوي، يعني هغوی له دغه ښځې څخه ميراث دفع کوي، نو ځکه دلته به استصحاب الحال د هغو لپاره حجت وي او دا به ويل کيږي چي دا ښځه په ماضي کي يعني د مسلمان خاوند په ژوند کي نصرانيه وه نو ځکه د خاوند د مرګ په وخت کي او تر مرګ وروسته هم نصرانيه ده، لهدا اختلاف الدين په وجه به د ميراث مستحقه نه وي.

ويشهدهم إلخ: دا دويم دليل دی، حاصل يې دا دی چي اسلام (يعني د نصراني ښځې مسلمان کېدل) يو حادث او نوی امر دی، او حادث امر د خپل نژدې وخت و طرف ته منسوبول کيږي، او نژدې وخت د خاوند تر مرګ وروسته وخت دی، نه د هغه تر مرګ مخکي والا وخت، نو ځکه د نژدې وخت و طرف ته په منسوب کولو سره به همدا ويل کيږي چي دا ښځه د خپل خاوند تر مرګ وروسته مسلمانې شوې ده او د هغه د مرګ په وخت کي نصرانيه وه، نو ځکه د ديني اختلاف په وجه به هغه د خپل خاوند د ميراث مستحقه نه وي.

د امانت اقرار کونکی چي کله به خپله يو څوک د مري وارث و شمېري (حکم او تفصيل)

قَالَ: وَمَنْ مَاتَ وَلَهُ فِي يَدِ رَجُلٍ أَرْبَعَةُ آلَافٍ دَرَاهِمَ وَوَيْعَةً فَرَمَائِي: او که يو څوک مړ سي او د هغه څلور زره درهمه د يو سري سره امانت پراته وي فَقَالَ: اَلْمُسْتَوْدِعُ: هَذَا ابْنُ الْيَتِيمِ لَا وَارِثَ لَهُ غَيْرُهُ بَيَا مستودع امانت ساتونکی او وايي: چي دا د مري ځوی دی او له ده څخه بغير د مري بل وارث نسته فَإِنَّهُ يَدْفَعُ الْمَالَ إِلَيْهِ نو مستودع به د امانت مال د هغه وځوی ته ورکوي لِأَنَّهُ أَقْرَأَ أَنَّ مَا فِي يَدِهِ حَقُّ الْوَارِثِ خِلَافَهُ ځکه چي مستودع دا اقرار وکړي چي کوم څه چي زما په قبضه کي دي هغه نيابتاً د مري د وارث [ځوی] حق دی فَصَارَ كَمَا إِذَا أَقْرَأَ أَنَّهُ حَقُّ الْوَارِثِ وَهُوَ حَقُّ أَصَالَةٍ نو دا داسي سو لکه کله چي مستودع د مري په ژوند کي اقرار وکړي چي دا مال اصالتاً د مورث حق دی بِخِلَافِ مَا إِذَا أَقْرَأَ لِرَجُلٍ أَنَّهُ وَكَيْلُ الْيَتِيمِ بِالْقَبْضِ په خلاف د هغه صورت کله چي مستودع د يو سري لپاره دا اقرار وکړي چي دا سري د امانت ايښونکي وکيل بالقبض دی أَوْ أَنَّهُ اشْتَرَاهُ مِنْهُ يا ادا اقرار وکړي چي ادغه سري له امانت ايښونکي څخه هغه مال رانيولی دی حَيْثُ لَا يُؤْمَرُ بِالَدَّفْعِ إِلَيْهِ نو مستودع ته به دا حکم نه کيږي چي هغه و دې سري ته د امانت مال ورکړي لِأَنَّهُ أَقْرَأَ بِقِيَامِ حَقِّ الْيَتِيمِ ځکه چي

مستودع دا قرار وکړی چي د امانت ایښونکي حق باقي دی إِذَا هُوَ حَيٌّ حُكْمُهُ چي هغه ژوندی دی فَيَكُونُ إِقْرَارًا عَلَى مَالِ الْغَيْرِ نو دا اقرار به [داسي وي لکه] د بل چا پر مال اقرار کول وَلَا كَذَلِكَ بَعْدَ مَوْتِهِ او د مودع تر مرګ وروسته [اقرار کول] داسي نه دي بِخِلَافِ الْمَدْيُونِ إِذَا أَقْرَأَ بِتَوْكِيلٍ غَيْرِهِ بِالْقَبْضِ په خلاف د مقروض کله چي هغه د بل چا په باره کي د قرضخواه له طرفه د وکیل بالقبض کېدلو اقرار وکړي لِأَنَّ الدَّيُونَ تُقْضَى بِأَمْثَالِهَا حکم چي قرضونه بالمثل اداء کيږي فَيَكُونُ إِقْرَارًا عَلَى نَفْسِهِ نو دا به پر خپل ځان اقرار وي فَيُؤْمَرُ بِالَدَفْعِ إِلَيْهِ نو حکم مقروض ته به حکم کيږي چي هغه وکیل بالقبض ته ورکړي.

اللفات: ﴿المستودع﴾ د استعمال د باب مفعول دی: چاته چي امانت ایښول سوي وي، او هغه ته مودع (بفتح الدال) هم وايي، ﴿وارث﴾ د ضرب فاعل دی: میراث خور، ﴿مورث﴾ له افعال او تفعیل دواړو بابونو څخه راتلای سي، د فاعل صیغه ده: میراث پرېښوونکی، مراد ځني مړی دی کوم چي خپل تر شا میراث پرېږدي، ﴿مودع﴾ (بکسر الدال) د افعال د باب فاعل دی: امانت ایښونکی، امانت ورکونکی (هغه کس چي بل چاته خپل شی په امانت کېږدي)، ﴿المديون﴾ مقروض، پور وړی، ﴿توکیل﴾ د تفعیل د باب مصدر دی: وکیل جوړول (بل څوک خپل وکیل ټاکل).

تشریح: صورت د مسئلې: دا دی که یو سړی مثلاً خالد مړ سي او د هغه شلور زره درهمه د بل سړي مثلاً د حامد سره امانتاً پراته وي، او د خالد تر مرګ وروسته مستودع يعني حامد ووايي چي "داسې مثلاً زید د هغه مړي (خالد) ځوی دی او له دې څخه بغير د مړي بل هېڅ وارث نسته"، حاصل دا چي مستودع يعني حامد یو دا دعوی وکړي چي زید د مړي (خالد) ځوی دی او بل دا دعوی وکړي چي له دې څخه بغير د مړي بل هېڅ وارث نسته، نو په دې صورت کي به قاضي مستودع (حامد) ته حکم کوي چي امانت مال د مړي ځوي يعني زید ته وسپاري.

دلیل دا دی چي مستودع دا اقرار کړی دی چي کوم امانت چي زما په قبضه کي دی هغه د مړي (خالد) د نائب کېدلو په حیثیت سره د وارث (زید) حق او ملکیت دی، او کوم څوک چي داسي اقرار وکړي چي زما سره د بل سړي ملکیت موجود دی نو پر هغه واجب دي چي دا ملکیت هغه سړي (مقرض) ته وسپاري. لکه کله چي مورث يعني خالد ژوندی وای او مستودع د هغه د حق اقرار کړي وای نواصالتاً به مورث ته امانت ورسپارل واجب وای، نو همدا سي د مورث تر مرګ وروسته چي کله مستودع د وارث (زید) لپاره نیابتاً اقرار وکړی نو پر مستودع به وارث (زید) ته امانت ورسپارل واجب او ضرري وي.

بخلاف ما اخرج: ددې په خلاف که دیو سړي مثلاً د حامد سره د زید خلور زړه درهمه امانتاً پراته وي (او مودع امانت ایښونکی [یعني زید تر اوسه ژوندی وي]. بیا حامد اقرار وکړي چي فلانکی سړی مثلاً سلمان د مودع یعنی د زید له طرفه پر دغه امانت (زر درهمه) د قبضه کولو وکیل دی (یعني سلمان د دغه امانت وکیل بالقبض دی). یا مثلاً د حامد سره د زید یو پسه امانتاً موجود وي او حامد اقرار وکړي چي سلمان دغه امانت (پسه) له مودع یعنی له زید څخه رانیولی دی (یعني سلمان د دغه امانت مشتري دی). نو په دې صورت کي به قاضي مستودع (حامد) ته دا حکم نه کوي چي دغه امانت وکیل بالقبض یا مشتري (یعني سلمان) ته وسپاري؛ ځکه چي مستودع د مودع (امانت ایښونکي) د حق او ملکیت اقرار کړی دی په داسي حال کي چي مودع (زید) ژوندی هم دی؛ ځکه کله چي مستودع دا خبره وکړه چي سلمان د مودع یعنی د زید له طرفه پر دغه امانت د قبضه کولو وکیل دی. نو ځواکي مستودع دا اقرار وکړی چي دغه امانت دهغه یعنی د زید حق او ملکیت دی. همدارنگه کله چي مستودع دا خبره وکړه چي سلمان دغه امانت مال له زید څخه رانیولی دی نو ځواکي هغه دا اقرار وکړی چي زید د دې امانت مالک دی. لنډه دا چي مستودع د مودع (زید) د حق او ملکیت اقرار کړی دی چي دغه امانت دهغه حق دی او هغه ژوندی هم دی. نو ځکه د مستودع له طرفه دا اقرار چي سلمان د مودع یعنی د زید وکیل بالقبض دی. دا د بل چا یعنی د مودع پر مال اقرار دی (یعني د مستودع له طرفه د وکیل بالقبض په حق کي اقرار کول داسي دي لکه د بل چا [زید] پر مال اقرار کول. نه پر خپل مال. یعنی ځواکي مستودع د بل چا (یعني د زید) د مال اقرار د بل سړي لپاره وکړی. چي دده مال دهغه دی). او تاسو ته به معلومه وي چي اقرار "حجت قاصره" دی. نو ځکه د بل چا په حق کي به دهغه اقرار صحیح نه وي. او کله چي د مستودع دا اقرار صحیح نه دی. نو ځکه مستودع ته دا به حکم هم نه کیږي چي هغه امانت مال وکیل بالقبض یعنی سلمان ته وسپاري.

همدارنگه کله چي مستودع دا خبره وکړه چي سلمان دغه امانت (پسه) له مودع یعنی له زید څخه رانیولی دی. نو ځواکي مستودع د مودع (زید) د ملکیت زائیلېدلو اقرار وکړی. حال دا چي مستودع ته دا اختیار نسته چي د مودع ملکیت زائل او باطل کړي. نو ځکه د مستودع په اقرار سره به د مودع ملکیت نه زائیلېږي. او کله چي ملکیت زائل نه سو. نو ځکه قاضي به مستودع ته دا حکم هم نه کوي چي مشتري یعنی سلمان ته هغه امانت وسپاري.

او که د مودع تر مرګ وروسته مستودع اقرار کړی وي (لکه په اول صورت کي). نو دا د بل چا یعنی د مودع پر مال اقرار کول نه دي؛ ځکه چي د مودع ملکیت دهغه د مرګ په وجه زائل سو. یعنی تر مرګ وروسته مودع د امانت مالک پاته نه سوبلکي دهغه وارث د امانت مالک سو. او کله چي وارث مالک سو. او مستودع هم دهغه لپاره اقرار کړی دی. نو ښکاره خبره ده چي دا د بل چا پر مال اقرار نه دی. نو ځکه په دې صورت کي د مستودع له طرفه د مودع د وارث لپاره اقرار کول صحیح دي.

بغلاف المديون إلخ: فرمايي که چيري مقروض دا اقرار وکړي چي قرضخواه (د قرض مالک) فلانکي سړی پر قرض د قبضه کولو وکیل جوړ کړی دی، نو قاضي به مقروض ته دا حکم کوي چي د قرض مال وکیل ته وسپاري؛ ځکه چي قرض بعينه نه اداء کيږي بلکي بالمثل اداء کيږي، يعني په قرض کي چي کوم شی اخيستل سوی وي، خاص هغه شی نه اداء کيږي بلکي د هغه مثل اداء کيږي، او د مثل مالک په خپله مقروض دی، نه قرضخواه، لهدا د مقروض له طرفه د وکیل بالقبض په باره کي اقرار کول داسي دي لکه پر خپل ځان اقرار کول، او ښکاره خبره ده چي په دې کي هيڅ حرج او پروا نسته چي څوک پر خپل ځان اقرار وکړي، نو ځکه دا اقرار به صحيح وي، او کله چي دا اقرار صحيح دی، نو ځکه مقروض ته به دا حکم هم کيږي چي د قرض مال هغه (وکیل بالقبض) ته وسپاري.

د پورتنۍ مسئلې بل صورت

وَلَوْ قَالَ: الْمُدَّعِيُ لآخر: هَذَا ابْنُهُ أَيْضًا او که مستودع د بل چا په باره کي ووايي: چي داهم دمړي ځوی دی وَقَالَ الْأَوَّلُ: لَيْسَ لَهُ ابْنٌ غَيْرِي او اول ځوی ووايي: چي زما څخه بغير د هغه بل ځوی نسته قُبْحٌ بِالنَّهْلِ لِلْأَوَّلِ نو د مال فيصله به د اول ځوی لپاره کيږي إِنَّهُ لَنَا صَاحِبٌ إقرارُهُ لِلْأَوَّلِ ځکه کله چي د اول ځوی لپاره د مستودع اقرار صحيح سو انْقَطَعَ يَدُهُ عَنِ النَّهْلِ نو له مال څخه د هغه قبضه منقطع سوه فَيَكُونُ هَذَا إقرارًا عَلَى الْأَوَّلِ نو ځکه دا [د مستودع دويم اقرار] به پر اول ځوی اقرار کول وي او اقرار على الغير صحيح نه دی [فَلَا يَصِحُّ إقرارُهُ لِلثَّانِ نو ځکه د دويم يوه لپاره به د هغه اقرار صحيح نه وي کَما إِذَا كَانَ الْأَوَّلُ ابْنًا مَعْرُوفًا لکه [په هغه صورت کي] کله چي اول مشهوره ځوی وي وَلَئِنَّهُ جَدُّنٌ أَقَرَّ لِلْأَوَّلِ او ځکه کله چي مستودع د اول ځوی لپاره اقرار وکړی لَا مُكْذِبَ لَهُ نو [په هغه وخت کي] د ده هيڅ تکذيب کونکی نه وو فَصَحَّ نو ځکه هغه اقرار صحيح سو وَجِئَ أَقَرَّ لِلثَّانِ او کله چي هغه دويم لپاره اقرار وکړی لَهُ مُكْذِبٌ نو [په دې وخت کي] د ده تکذيب کونکی موجود دی [چي هغه اول ځوی دی] فَلَمْ يَصَحَّ نو ځکه دا [دويم اقرار] به صحيح نه وي.

اللفات: ﴿مُدَّعٍ﴾ د افعال د باب مفعول دی، د "مستودع" په معنی سره دی يعني: چا ته چي امانت ايښودل

سوی وي. ﴿انقطع﴾ د انفعال د باب ماضي ده: ختمېدل، قطع کېدل. ﴿مكذب﴾ د تفعيل د باب فاعل دی:

د رواجن گونکي (هغه کس کوم چي بل څوک درواجن مني)، درواجن غرځونکي، تکذيب کونکی.

تشریح: صورت د مسئلي: دادی که مستودع (امانت ساتونکی) د مودع (امانت ایښونکي) تر مړي وروسته دیو سړي په باره کي ووايي چي داهم د مړي ځوی دی، مگر اول ځوی د هغه انکار وکړي او داسي ووايي چي زما څخه بغير د مړي بل هيڅ ځوی نسته، نو په دې صورت کي به قاضي مستودع ته دا حکم کوي چي ټوله امانت مال اول ځوی ته وسپاري او دویم سړي ته به هيڅ شی نه ورکوي (يعني مستودع چي ثانياً د کوم سړي لپاره د ځوي والي اقرار کړی دی چي داهم د مړي ځوی دی، هغه ته به په امانت مال کي هيڅ حصه نه ورکوي).

دلیل دادی چي د مستودع اقرار د اول ځوی لپاره په داسي وخت کي صحيح سو چي په هغه وخت کي هيڅ مزاحم نه وو، او کله چي د هغه لپاره اقرار صحيح سو، نو له امانت مال څخه د مستودع قبضه ختمه سوه، او کله چي د هغه قبضه ختمه سوه نو تر دې وروسته د دویم سړي لپاره د مستودع اقرار کول (چي داهم د مړي ځوی دي) داسي دي لکه پر بل چا يعني پر اول ځوی اقرار کول، او دا خبره تسليم سوې ده چي پر بل چا (غير) اقرار کول صحيح نه دي، لهذا کله چي پر غير اقرار کول صحيح نه دي، نو ځکه د مستودع له طرفه به د دویم سړي لپاره هم اقرار کول هم صحيح نه وي. لکه څرنګه چي په هغه صورت کي د دویم سړي لپاره د مستودع اقرار صحيح نه دی کله چي د مړي اول ځوی مشهوره وي يعني ټوله خلګ يې پېژني چي د مړي ځوی دي. لهذا کله چي د دویم سړي لپاره اقرار کول صحيح نه سو، نو ځکه مستودع ته به دا حکم کيږي چي ټوله امانت مال اول ځوی ته وسپاري.

ولأنه حين الخ: دویم دلیل دادی چي کله مستودع د اول ځوی لپاره اقرار وکړی، نو دده هيڅ تکذيب کونکي نه وو (يعني داسي هيڅوک نه وو چي مستودع په خپل اقرار کي درواغجن و شماري چي د مړي ځوی نه دی)، نو ځکه د اول ځوی لپاره اقرار کول صحيح سو، لېکن کله چي مستودع د دویم سړي لپاره هم د ځوي والي اقرار وکړی نو اول ځوی دده تکذيب کونکی سو، لهذا د دویم ځوی لپاره اقرار صحيح نه سو، او کله چي د هغه لپاره اقرار صحيح نه سو، نو ځکه د امانت ټوله مال به اول ځوی ته ورکول کيږي او دویم ځوی ته به د امانت مال هيڅ حصه نه ورکول کيږي.

د مړي له وارثانو او قرضخواهانو څخه د کفيل اخيستلو حکم

قَالَ: وَإِذَا قُسِمَ الْبَيْتَاتُ بَيْنَ الْغُرَمَاءِ وَالْوَرَثَةِ فَرَمَائِي: او کله چي [د قاضي له طرفه] د مړي ميراث د قرضخواهانو او وارثانو په مینځ کي تقسيم کړی سي فَإِنَّهُ لَا يُؤْخَذُ مِنْهُمْ كَفِيلٌ نو له هغو څخه به کفيل نه اخيستل کيږي وَلَا مِنْ وَاَرِثٍ او نه له وارث څخه وَهَذَا شَيْءٌ احْتِطَاهُ بِهِ بَقَضِ الْقَضَايَا او دا [کفيل اخيستل] داسي شی دی چي د هغه په باره کي ځيني قاضيانو احتياط کړی دی وَهُوَ ظَنُّمٌ

حال دا چي دا ظلم دی [يعني بنه کار نه دی] وَهَذَا عِنْدَ ابْنِ حَنِيفَةَ او دا [حکم] دامام صاحب رَحْمَةُ اللهِ
 په نهز دی وَقَالَ: يُؤْخَذُ الْكَفِيلُ او صاحبين رَحْمَتُهُمَا اللهُ فرمايي: چي [له هغو څخه] به کفيل
 اخيستل کيږي وَالْمَسْأَلَةُ فِيمَا إِذَا ثَبِتَ الدَّيْنُ وَالْإِرْثُ بِالشَّهَادَةِ او دا مسئله په هغه صورت کي ده
 کله چي قرض او ميراث په گواهي [بينه] سره ثابت سوي وي وَلَمْ يَقُلِ الشُّهُودُ: لَا نَعْلَمُ لَهُ وَاِرْثًا
 غَيْرَهُ او گواهانو دا نه وي ويلي: چي موږ له هغه څخه بغير د مري بل وارث نه پېژنو لَهُمَا: أَنَّ الْقَاضِيَ
 نَاطِرٌ لِلْعُيُوبِ د صاحبينو رَحْمَتُهُمَا اللهُ دليل دا دی: چي قاضي د غائبو خلکو [حقدارانو] نگران دی
 [يعني د هغو د حق حفاظت کونکي دی] وَالظَّاهِرُ أَنَّ فِي التَّرَكَةِ وَاِرْثًا غَائِبًا أَوْ غَيْرِنَا غَائِبًا او ښکاره داده چي
 په ميراث کي به يو وارث غائب وي يا يو قرضخواه به غائب وي لِأَنَّ الْمَوْتَ قَدْ يَقَعُ بَعَثَةً حُكْمَ چي
 مرگ کله ناڅاپه واقع کيږي فَيَخْتَلِطُ بِالْكَفَالَةِ نو حُكْمَ په کفيل اخيستلو سره به قاضي احتياط
 کوي [يعني احتياط به له هغو څخه کفيل واخلي] کَمَا إِذَا دَفَعَ الْآبِقَ وَاللُّقْطَةَ إِلَى صَاحِبِهِ لکه کله چي
 قاضي تنبهدلی غلام يا په لاره کي لوېدلی شی خپل مالک ته واپس کړي أَوْ أُعْطِيَ امْرَأَةً الْغَائِبِ
 النِّقَاقَ مِنْ مَالِهِ يا [لکه کله چي] قاضي د غائب ښځي ته د هغه له مال څخه نفقه ورکړي وَلَازِمٌ
 حَنِيفَةَ: أَنَّ حَقَّ الظَّاهِرِ ثَابِتٌ قَطْعًا أَوْ ظَاهِرًا او دامام صاحب دليل دا دی: چي د حاضر [خلکو] حق په
 يقيني توگه ثابت دي يا په ظاهري توگه ثابت دی فَلَا يُؤْخَرُ بِحَقِّ مَوْهُومٍ إِلَى زَمَانٍ الشَّكْفِيلُ نو حُكْمَ د
 وهي حق په وجه به د کفيل اخيستلو [کفيل جوړولو] تر زمانې پوري د حاضر حق نه ځنډول
 کيږي کَمَنْ أَثْبَتَ الشَّيْءَ مِنْ بِي يَدِهِ لکه څوک چي له قابض څخه [د مقبوض شي] رانيول ثابت
 کړي [چي ما هغه څني رانيولی دی او زه مشتري يم] أَوْ أَثْبَتَ الدَّيْنُ عَلَى الْعَبْدِ حَتَّى يَبْعَ فِي دَيْنِهِ يا پر غلام
 قرض ثابت کړي [چي زه د هغه قرضخواه يم] تر دې چي غلام د هغه په قرض کي خرڅ کړی سي لَا
 يُكْفَلُ نو [په دې صورت کي له مشتري يا قرضخواه څخه] کفيل نه اخيستل کيږي وَلِأَنَّ الْكُفُولَ لَهُ

القول الرابع: قول أبي حنيفة رحمه الله، كما قال صاحب الكتاب "القول الرابع": يظهر من دأب المصنفين رحمه الله ترجيح

قول أبي حنيفة رحمه الله، وأيضاً قوله مذكور في المتن، وكذا في رد المختار (ج: ٤، ص: ٢٠٦). [القول الرابع ج: ٢، ص: ١٢٢]

مَجْهُولٌ او حَكَمه چي مكفول له مجهول دى فَصَارَ كَمَا إِذَا كُفِّلَ لِأَحَدِ الْغُرَمَاءِ نو داسي سولكه ديو
 قرضخواه لپاره چي كفيل سوي وي بِخِلَافِ الثَّقَّةِ په خلاف د نفقي لَأَنَّ حَقَّ الزَّوْجِ ثَابِتٌ وَهُوَ
مَعْلُومٌ حكه چي د خاوند حق ثابت دى او خاوند معلوم [هم] دى وَأَمَّا الْأَبْقَى وَاللَّقْطَةُ فَنَفِيهِ رَوَاتَانِ
 او كوم چي تبتهدلى غلام او لقطه دي نو په دې باره كي دوه روايتونه دي وَالْأَصَحُّ أَنَّهُ عَلَى الْخِلَافِ او
 زياته صحيح داده چي دامسئله [هم] مختلف فيه ده وَقِيلَ: إِنَّ دَفْعَ بَعْلَامَةِ اللَّقْطَةِ أَوْ إِرَاءَ الْعَبْدِ او
 ويل سوي دي: چي كه قاضي لقطه خپل مالك ته | د لقطې د علامت بيانولو پر بناء وركړي يا غلام
 خپل مالك ته | د غلام د اقرار كولو پر بناء وركړي يُكْفَلُ بِالْإِجْتِمَاعِ نو بالاتفاق به | له مالك څخه | كفيل
 اخيستل كيږي لَأَنَّ الْحَقَّ غَيْرُ ثَابِتٍ حكه چي حق ثابت نه دى وَلِهَذَا كَانَ لَهُ أَنْ يَنْتَمَ او له همدې
 كبله قاضي ته دا اختيار سته چي مالك هغه منع كړي | يعني خپل مالك ته يې نه وركړي | وَقَوْلُهُ وَهُوَ ظَلَمٌ
أَيُّ مَيْلٍ عَنْ سَوَاءِ السَّبِيلِ او د امام صاحب رَحْمَةُ اللَّهِ د قول ”وَهُوَ ظَلَمٌ“ [معنى داده] يعني له سيده
 لاري څخه او بختل وَهَذَا يَكْشِفُ عَنْ مَذْهَبِهِ أَنَّ الْمُجْتَهِدَ يُخْطِئُ وَيُصِيبُ او دا | د ”وَهُوَ ظَلَمٌ“ ويل | دا خبره
 ښكاره كوي چي د امام صاحب رَحْمَةُ اللَّهِ مذهب دا دى چي مجتهد | ځيني وخت | غلطي هم كوي او
 صحيح | فيصمله | هم كوي لَا كَمَا ظَنَّهُ الْبَعْضُ | او | داسي نه ده لكه ځيني خلك چي گومان كوي.

اللغات: ﴿غرماء﴾ جمع د غَرِيْمٌ ده، دالفظ له اضدادو څخه دى مقروض ته هم وايي او قرضخواه
 (يعني د قرض مالك) ته هم وايي، ﴿غيب﴾ جمع د غَائِبٌ ده: نا حاضر، غائب، ﴿غريم﴾ قرضخواه، د
 قرض مالك، قرض وركونكى، ﴿بغته﴾ ناخاپه، نابيره، ﴿التركة﴾ (د راء په كسره سره) مړي چي كوم
 مال پرې ايښي وي هغه ته تركه وايي، ميراث، ﴿لقطة﴾ هغه شى كوم چي په عامه لاره كي له يو چا
 څخه لوېدلى وي او بل څوك يې پيدا كړي.

تشریح: صورت د مسئلې: دا دى كه يو سړى مړ سو، او پر هغه د خلكو قرض باندي وو لېكن دا
 قرض ښكاره نه وو، او هغه خلكو (قرضخواهانو) په بيښه سره دا ثابته كړه چي زموږ پر هغه قرض
 باندي دى، همدارنگه ددې مړي يو ځمكه دبل چا په قبضه كي وه، او دمړي وارثانو د بيښه او گواهي
 په ذريعه دا ثابته كړه، او قاضي د هغو په مينځ كي تقسيم شروع كړى، نو د امام صاحب رَحْمَةُ اللَّهِ په
 نېز قاضي نه له يو قرضخواه څخه كفيل اخيستلاى سي او نه يې له يو وارث څخه اخيستلاى سي.

که څه هم ځيني قاضيانو (مثلا ابن ابی لیلی) په داسي صورت کي کفيل اخيستی دی لېکن شرعاً دا ظلم دی (دا تفصيل دامام صاحب په نېز دی). او دامام صاحب رَحْمَةُ اللهِ دواړو شاگردانو (صاحبينو) په دې مسئله کي د قاضي لپاره کفيل اخيستل جائز گرځولي دي.

د صاحبينو دليل: دا دی چي قاضي د غائبو حقداره خلکو د حقونو د حفاظت او ساتلو لپاره مقررول کيږي، او د ښکاره خبره ده چي شايد په ميراث کي له موجوده حقداره خلکو (يعني له وارثانو او غرماؤ) څخه بغير يو بل حقدار غائب وي، ځکه مرگ کله ناڅاپه واقع کيږي، لهدا د احتياط تقاضا همدا ده چي قاضي له موجوده حقدارانو څخه کفيل واخلي، د دې لپاره چي قاضي د هغه کفيل په ذريعه د غائب حقدار حق اداء کړی سي.

صاحبينو رَحْمَةُ اللهِ د خپل مسلک په تائيد کي درې مثالونه پېش کړي دي: ①..... که يو غلام و تنبتي او قاضي هغه ونيسي، بيا د هغه مالک راسي او د قاضي په نېز د هغه مالک والي ثابت سي، نو حکم دادی چي قاضي به تنبتي دلی (ابق) غلام هغه ته ورکوي او له هغه څخه به کفيل اخلي. ②... دويم مثال دادی که يو شی په لاره کي لوېدلی وي (چي هغه ته لقطه وايي)، او هغه قاضي ته په لاس ورسې، بيا يو سړی د هغه د مالک کېدلو دعوی وکړي (چي د دې لقطې مالک زه يم)، نو قاضي چي کله هغه ته د لقطه ورکولو اراده وکړي نو له هغه څخه به کفيل اخلي. ③... درېيم مثال دادی که خالد بل سړي ته (مثلا حامد ته) خپل مال امانتاً کښيږدي او په خپله غائب سي، بيا د خالد ښځه له قاضي څخه د نفقې غوښتنه وکړي (چي زما د خاوند [خالد] مال د فلانکي سړي [حامد] سره پروت دی او ما ته له هغه څخه نفقه راکړه!)، او تر تحقيق وروسته ثابته سي چي د هغه سړي (حامد) سره د غائب خاوند مال پروت دی او هغه سړي (حامد) د دې اقرار هم کوي، نو قاضي به له هغه څخه مال اخلي او د غائب خاوند ښځي ته به نفقه ورکوي او له ښځي څخه به يو کفيل اخلي. لهدا څرنگه چي په دغه صورتونو کي قاضي کفيل اخلي او کفيل اخيستل جائز دي، همداسي به په پورتنۍ مسئله کي هم قاضي کفيل اخلي او کفيل اخيستل به جائز وي.

دامام صاحب دليل: دا دی چي له قرضخواهانو او وارثانو څخه چي کوم خلک في الحاله حاضر او موجود دي، د هغو حق په يقيني توگه ثابت دی، او که چيري له هغو څخه بغير بل حقداره کس هم وي لېکن هغه في الحاله حاضر نه وي، نو په دې صورت کي د حاضرينو حق په ظاهري توگه ثابت دی او کوم کس چي حاضر نه دی د هغه حق ثابت نه دی بلکي موهوم (شکمن) دی، او د موهوم حق په وجه موجود او ثابت حق نه ځنډول کيږي، نو ځکه په دې مسئله کي به د کفيل اخيستلو په وجه د حاضرينو د حقوقو اداء کول نه ځنډول کيږي بلکي له کفيل اخيستلو څخه بغير به د هغو حقونه ورکول کيږي.

ددې يو مثال دادی لکه خالد چي مثلاً پر دې خبره بینه پېش کړي چي کوم پسه دزید په قبضه کي دی، هغه ماله زید څخه رانیولی دی، نو په دې صورت کي به قاضي وقابض (زید) ته دا حکم کوي چي هغه پسه مشتري (خالد) ته وسپاري، لېکن قاضي به ددې وهم په وجه له مشتري څخه کفیل نه اخلي چي شاید بل سړی به هم ددې پسه درانیولو دعوی وکړي (چي مالا پسه له زید څخه رانیولی دی). او بل مثال یې دادی که یو سړی (مثلاً خالد) دعوی کړي چي پر فلانکي غلام زما دومره قرض باندي دی او مدعي (خالد) هغه قرض په بینه سره ثابت کړي، نو قاضي به دا غلام د هغه (خالد) په قرض کي خرڅوي، لېکن ددې وهم په وجه به له هغه (خالد) څخه کفیل نه اخلي چي کېدای سي پر غلام به د بل چا قرض باندي وي او هغه به هم دعوی وکړي. لهذا څرنګه چي په دغه مثالو کي قاضي ته دوهم پر بنیاد د کفیل اخیستلو اختیار نسته، همداسي په پورتنۍ مسئله کي هم قاضي ته له موجوده قرضخواهانو او وارثانو څخه د کفیل اخیستلو اختیار نسته.

ولأن المكفول إلخ: د کفیل نه اخیستلو دویم دلیل دادی چي د کفالې (کفیل کېدلو) د صحیح والي لپاره دا ضروري ده چي مکفول له به معلوم وي، حالانکي دلته چي کوم حقدار غائب دی هغه مجهول دی، او د مجهول کفاله صحیح نه ده. او څرنګه چي په ټولو قرضخواهانو کي دیو نا معلوم قرضخواه لپاره کفیل کېدل صحیح نه دي همداسي دیو غائب او نا معلوم حقدار لپاره هم کفیل کېدل صحیح نه دي.

بخلاف النفقة إلخ: له دې ځایه د صاحبینو رَحْمَةُ اللَّهِ د مذکوره مثالونو جواب ورکوي، نو د بنځي د نفقې والا مثال (درېیم مثال) په جواب کي فرمایي چي دا پورتنۍ مسئله د بنځي پر نفقې قیاسول صحیح نه دي؛ ځکه چي دا نفقه د خاوند له امانت مال (ودیعت) څخه ورکول سوې ده او په دې مال کي د خاوند حق ثابت دی او په خپله خاوند هم معلوم دی، او د معلوم کفاله صحیح ده، نو په همدې وجه د نفقې والا په مسئله کي کفیل اخیستل صحیح دي، لېکن په پورتنۍ مسئله کي مکفول له مجهول دی، نو ځکه هلته به کفیل اخیستل صحیح نه وي.

او د صاحبینو رَحْمَةُ اللَّهِ د نورو مثالونو (یعني د آبق او دلقطې له مالک څخه د کفیل اخیستلو) جواب دا دی چي په دې سلسله کي له امام صاحب رَحْمَةُ اللَّهِ څخه دوه روایتونه نقل سوي دي: په یوه روایت کي امام صاحب رَحْمَةُ اللَّهِ د کفیل اخیستل اختیار کړي دي (چي کفیل به ځني اخیستل کیږي)، او په دویم روایت کي یې دا نه دي خوښ کړي، لېکن صاحب د هدايې رَحْمَةُ اللَّهِ فرمایي چي زیاته صحیح داده چي په آبق او لقطه کي د کفیل اخیستلو صورتونه مختلف في دي او د امام صاحب رَحْمَةُ اللَّهِ په ښه په

دې صورتونو کي کفيل نه اخیستل کیږي، او کله چي دامام صاحب رَحْمَةُ اللهِ په نېز په دغه صورتونو کي کفيل نه اخیستل کیږي نو ښکاره خبره ده چي په دې صورتونو سره به د هغه په خلاف دلیل نیول هم صحیح نه وي.

وقيل الخ: فرمایي چي د ځيني حضراتو په نېز که مدعي کس د لقطې علامت بیان کړي (چي مثلاً د منې رنگ او شکل داسي دی او دومره شی دی) او د علامت بیانولو پر بناء قاضي د لقطه مدعي ته وسپاري، یا غلام اقرار وکړي چي زه د فلانکي سړي غلام یم او د غلام د اقرار پر بناء قاضي دا غلام هغه سړي (مقر) ته وسپاري، نو (ځيني حضرات وایي چي) په دې صورت کي دامام صاحب او صاحبینو ټولو په نېز له مالک څخه کفيل اخیستل کیږي؛ ځکه چي نه په علامت بیانولو سره د یو چا ملکیت (مالکانه حق) ثابتیږي او نه د غلام په اقرار سره د مقر له لپاره ملکیت ثابتیږي، ځکه د علامت بیانولو او اقرار کولو باوجود هم په لقطه او غلام کي د بل چا د مملوک کېدلو احتمال باقي پاتېږي (چي شاید د لقطه او غلام به د بل چا وي)، نو ځکه د دغه احتمال په وجه به قاضي له هغه څخه کفيل اخلي. له همدې امله قاضي ته دا اختیار هم سته چي علامت بیانونکي کس ته لقطه نه ورکړي او مقر له غلام نه ورکړي، لهذا کله چي قاضي ته د نه ورکولو اختیار سته، نو قاضي ته به د کفيل اخیستلو تر وخته پوري د هغوی د ځنډولو اختیار هم وي.

وقوله الخ: فرمایي چي دامام صاحب رَحْمَةُ اللهِ په دې قول ”وهو ظلم“ کي د ظلم معنی ده ”له سیده لاري څخه او بښتل يعني انحراف“ (لنډه دا چي امام صاحب رَحْمَةُ اللهِ په مجتهد فیه کي مسئله کي د کفيل پر اخیستلو د ظلم [انحراف] اطلاق کړی دی)، نو په مجتهد فیه مسئله کي د ظلم په اطلاق کولو سره دا خبره ښکاره سوه چي دامام صاحب رَحْمَةُ اللهِ مذهب دا دی چي کله مجتهد په یو مسئله کي اجتهاد وکړي نو ځيني وخت د هغه اجتهاد صحیح وي او ځيني وخت غلط او خطاء وي، يعني د مجتهد په اجتهاد کي د صحیح او خطاء دواړو احتمال سته، داسي نه ده لکه معتزله چي وایي چي د مجتهد اجتهاد همېشه صحیح وي (او هغه همېشه صحیح فیصله کوي)، او داسي نه ده لکه معتزله چي گومان کوي چي همدا دامام صاحب رَحْمَةُ اللهِ مذهب دی (يعني د احنافو په نېز هم د مجتهد اجتهاد همېشه صحیح دی)، دامام صاحب او احنافو و طرف ته د دې عقیدې نسبت کول بالکل غلط دي.

د پورتني مسئلي بل صورت

قَالَ: وَإِذَا كَانَتْ الدَّارُ فِي يَدِ رَجُلٍ فَرَمَائِي: كُلُّهُ فِي يَدِ كُور دِيو سِرِي پِه قَبْضِه كِي وَي وَأَقَامَ الْأَخْرَجُ
 الْبَيْتَةَ أَنَّ أَبَوَهُ مَاتَ وَتَرَكَهَا مِيرَاثًا بَيْنَهُ وَبَيْنَ أَخِيهِ فَلَانَ الْغَائِبِ أَوْ بَل سِرِي پِر دِي خبره بينه پېش
 كړي چي زما پلار مړ سو او هغه دا كور زما او زما د فلانكي غائب ورور پِه مينځ كې ميراث
 پريښووي قُضِيَ لَهُ بِالنِّصْفِ نو د هغه لپاره به د نصف كور فيصله كيږي وَتَرَكَ النِّصْفَ الْأَخْرَجُ يَدَ
 الذِّي هِيَ فِي يَدِهِ أَوْ بَل [پاته] نصف به د هغه كس پِه قَبْضِه كې پريښوول كيږي د كوم پِه قَبْضِه كې
 چي كور دى [يعني د غائب ورور نصف كور به د قابض پِه قَبْضِه كې پريښوول كيږي] وَلَا يُسْتَوْثَقُ مِنْهُ
 بِكَفَيْلٍ أَوْ لَهُ قَابِضٌ شَخْصٌ بِهِ دُثُوقٌ [مضبوطوالي او اعتماد] لپاره كنفيل نه اخيستل كيږي وَهَذَا عِنْدَ
 أَبِي حَنِيفَةَ أَوْ دَا [حكم] د امام صاحب رَحِمَهُ اللهُ پِه نېز دى وَقَالَ: **إِنْ كَانَ الذِّي هِيَ فِي يَدِهِ جَاحِدًا** أَوْ
 صَاحِبِينَ رَحِمَهُمَا اللهُ فَرَمَائِي: كِه چيري قابض [د مدعي د دعوي] منكر وي **أَخَذَ مِنْهُ وَجَعَلَ فِي يَدِ**
أَمِينٍ نو پاته نصف به [هم] له هغه شخه اخيستل كيږي او د يو امين [امانت ساتونكي] كس پِه
 قَبْضِه كې به ور كول كيږي **وَإِنْ لَمْ يَجِدْ** او كِه هغه منكر نه وي **تَرَكَ فِي يَدِهِ** نو د هغه پِه قَبْضِه كې به
 پريښوول كيږي لَهُمَا: أَنَّ الْجَاحِدَ خَائِرٌ د صَاحِبَيْنِو رَحِمَهُمَا اللهُ دليل دا دى: چي [د حق او دعوي]
 منكر خائن وي **فَلَا يَتْرَكَ الْبَالُ فِي يَدِهِ** نو ځكه د هغه پِه قَبْضِه كې به مال نه پريښوول كيږي بِخِلَافِ
 الْبَقِيَّةِ پِه خلاف د اقرار كونكي **لَأَنَّهُ أَمِينٌ** ځكه چي هغه امين وي وَلَهُ: أَنَّ الْقَضَاءَ وَقَعَ لِلْبَيْتِ
 مَقْضُودًا د امام صاحب رَحِمَهُ اللهُ دليل دا دى: چي فيصله بالقصد د مري لپاره واقع سوې ده [يعني د
 قاضي فيصله اصلاً او اولاً د مري لپاره سوې ده] وَاحْتِمَالٌ كَوْنُهُ مُخْتَارًا لِلْبَيْتِ ثَابِتٌ او د مري له طرفه د
 قابض د اختيار من كېدلو احتمال ثابت دى **فَلَا يُنْقَضُ يَدُهُ** نو ځكه د هغه قَبْضِه به نه ختمول كيږي
 كَمَا إِذَا كَانَ مُقَرَّرًا لَكِه [په هغه صورت كې چي نه ختمول كيږي] كله چي هغه اقرار كونكى وي وَجُودُهُ

● القول الرابع: قول الصاحبين رَحِمَهُمَا اللهُ، كما قال العلامة المحصن... وفولهما استحسان (الدر المنسف ج ۳)

(ص: ۲۵۰)، والاستحسان مقدم على القياس [القول الرابع ج: ۲، ص: ۱۲۳]

قَدْ اَرْتَفَعَ بِقَضَاءِ الْقَاضِيْ او دهغه انكار د قاضي د فيصلې په وجه ختم سو وَالطَّاهِرُ عَدَمُ الْجُحُوْدِي
الْمُسْتَقْبَلِ او په راروان وخت كي [دهغه] انكار نه كول ښكاره دي لِصَيْرُوْرَةِ الْحَادِثَةِ مَعْلُوْمَةٌ لَهُ
وَلِلْقَاضِي حُكْمٌ چي دا واقعه هغه او قاضي دواړو ته معلومه ده.

اللغات: ﴿جحود﴾ دفتح دباب مصدر دی: انکار کول، ﴿ارتفع﴾ دافتعال دباب ماضي ده: پورته

کېدل، ليري کېدل، ختمېدل، ﴿صيرورة﴾ دضرب دباب مصدر دی: گرځېدل، کېدل.

تشریح: صورت د مسئلې: دادی که یو کور دزید په قبضه کې وي، او بل سړی مثلاً خالد پر دې خبره بینه پېښ کړي چې "زما په پلامې سو او هغه دا کور زما او زما د ورور حامد لپاره په میراث کې پرېښوی او زما ورور حامد اوس غائب دی"، نو دامام صاحب رَحِمَهُ اللهُ په ټېز حکم دادی چې ددې کور یو نصف (نیمه حصه) به خالد ته ورکول کیږي او بل نصف به د قابض یعنی دزید په قبضه کې پرېښوول کیږي، تر دې چې غائب ورور (حامد) راسي. او له قابض (زید) څخه به بالا جماع کفیل نه اخیستل کیږي.

صاحبین رَحِمَهُمَا اللهُ فرمایي چې که قابض (زید) د مدعي (خالد) له دعوي څخه انکار کوي او مدعي (خالد) پر خپله دعوي بینه پېښ کړي، نو په دې صورت کې به د کور یو نصف هغه (خالد) ته ورکول کیږي او بل نصف یعنی د غائب ورور نصف به د قابض (زید) له قبضې څخه ایستل کیږي او د داسي کس په قبضه کې به ورکول کیږي کوم چې امین او دینداره وي. او که چیري قابض (زید) د خالد یعنی د مدعي له دعوي څخه منکر نه وي، نو په دې صورت کې به د کور بل نصف د قابض په قبضه کې پرېښوول کیږي.

د صاحبینو دلیل: دادی چې کله قابض (زید) د مدعي (خالد) له دعوي څخه منکر وي، نو د انکار په وجه د قابض خیانت ښکاره سو، او د خائن کس په قبضه کې د بل چا مال نه پرېښوول کیږي، نو په دې وجه د انکار کولو په صورت کې به د کور بل نصف د قابض (زید) په قبضه کې نه پرېښوول کیږي بلکې یو امین او دینداره کس ته به ورسپارل کیږي. او د خائن کس په قبضه کې د نه پرېښوولو حکم ځکه دی چې هغه د خیانت په وجه په دې کور کې تصرف کولای سي (ځکه قابض دا کور خپل ملکیت گڼي او گواهان درواغجن گڼي)، نو ځکه د غائب ورور (حامد) د حصې د حفاظت په خاطر به پاته نصف کور د قابض له قبضې څخه ایستل کیږي او یو امین او دینداره کس ته به ورسپارل کیږي. او که چیري قابض (زید) د مدعي (خالد) د دعوي اقرار کوي، نه انکار، نو د دعوي د اقرار په وجه هغه امین دی، او په دې کې هیڅ حرج او پروانسته چې دامین کس په قبضه کې د بل چا مال

پربنسول سي، بلکي غوره هم داده چي د اقرار په صورت کي کور د قابض (زید) په قبضه کي پربنسول سي؛ ځکه چي مري هغه ته په اعتماد سره کور امانتاً ورکړی وو، او د هغه له طرفه تر اوسه خیانت ښکاره سوی نه دی، نو ځکه دمري د اعتماد کولو په وجه هغه (زید) د دې زیات حقدار دی چي د غائب (حامد) تر راتگه پوري د هغه د نصف کور حفاظت وکړي.

د امام صاحب دلیل: دادی چي د مدعي (خالد) د بینه پر بناء چي قاضي کومه فیصله کوي هغه اولاً او اصلاً پر مري واقع کیږي او هغه کور اول دمري لپاره ثابتیږي، او که له هغه کور څخه بغیر دمري بل مال نه وي نو تر ټولو مخکي به له هغه څخه دمري قرضونه (پورونه) اداء کیږي او د هغه له دریمي حصې څخه به دمري وصیت نافذول کیږي. او د قابض (زید) د انکار باوجود دا احتمال سته چي مري به قابض د همدې کار لپاره اختیار کړی وي، او کله چي دا احتمال سته، نو ځکه د هغه قبضه به نه ختمول کیږي، لکه څرنگه چي په هغه صورت کي د قابض قبضه نه ختمول کیږي کله چي هغه د مدعي د دعوي اقرار کوي. (لکه مخکي چي ذکر سوه چي که قابض د دعوي اقرار کوي نو د هغه له قبضې څخه به پاته نصف کور نه ایستل کیږي)

وجوده قدر تفهم إلخ: داد صاحبینو رَحْمَهُمُ اللهُ د دلیل جواب دی، د جواب حاصل دادی چي ستاسو دا خبره صحیح ده چي کله قابض د مدعي د دعوي منکر وي نو د هغه خیانت ښکاره سو او د خائن په قبضه کي د بل چا مال نه پربنسول کیږي (دا خبره موږ منو چي صحیح ده)، لېکن د دعوي د منکر کېدلو په وجه د خیانت ښکاره کېدل به یا د ماضي په اعتبار سره وي یا د مستقبل په اعتبار سره به وي، که چيري د ماضي په اعتبار سره وي يعني د قاضي له فیصله کولو څخه مخکي قابض د مدعي د دعوي انکار وکړي او بیا مدعي بینه پېش کړي او خپله دعوی ثابتې کړي، نو په دې صورت کي چي کله قاضي د بینه پر بناء فیصله وکړي نو د فیصله کولو په وجه د قابض د انکار دعوی ختمه سوه، او کله چي د قابض انکار ختم سو، نو د هغه سره لازم شی يعني خیانت هم ختم سو، او کله چي خیانت ختم سو، نو ځکه اوس به د هغه په قبضه کي د پاته نصف کور په پربنسولو کي هیڅ خرج او پروانه وي. او پاته سوه دا خبره چي په مستقبل کي به قابض د مدعي د دعوي انکار وکړي، نو دا په ښکاره (ظاهراً) معلوم دي، يعني ظاهري حالت همدا دی چي هغه به انکار نه وکړي؛ ځکه چي د دې واقعي حال قاضي او قابض دواړو ته معلوم دی او دا واقع د قاضي په دفتر (يعني د فیصلو په کتابچه) کي هم لیکل سوې ده، نو ظاهراً همدا امید سته چي قابض به په آینده وخت کي د هغه انکار نه وکړي (ځکه په انکار کولو سره هغه په خپله رسوا کیږي)، لهذا کله چي په آینده وخت کي په ښکاره د انکار دعوی کول معلوم دي، نو ځکه په دې کي به هیڅ ضرر او پروانه وي چي پاته نصف کور د قابض په قبضه کي پربنسول سي.

او که شوک دا اعتراض وکړي چي که چيري قاضي او گواهان مړه سي يا له دواړو څخه دا واقعہ مېره سي او دفتر (د فيصلو کتابچه) وسوځي، نو په دې صورت کي خود قابض (زید) له طرفه دانکار کولو احتمال سته؟ نو د هغه جواب دادی چي دا احتمال نادر دی، او نادر لره هيڅ حکم او اعتبار نه وي.

د پورتنۍ مسئلې يو بل صورت

وَلَوْ كَانَتِ الدَّعْوَى فِي مَنْقُولٍ أَوْ كَهَ چيري دعوی په منقول مال [سامان] کي وي فَقَدْ قِيلَ: يُؤْخَذُ مِنْهُ بِالِاتِّفَاقِ نَوِيلٌ سَوِي دِي: چي بالاتفاق به له قابض څخه پاته مال اخيستل کيږي لِأَنَّهُ يَحْتَاجُ فِيهِ إِلَى الْحِفْظِ ځکه چي په منقول مال کي حفاظت ته ضرورت سته وَالنَّزْعُ أَبَدٌ فِيهِ أَوْ [د قابض له قبضې څخه د مال] په ايستلو کي حفاظت زيات دی بِخِلَافِ الْعَقَارِ په خلاف د غير منقوله جايداد لِأَنَّهَا مُحَصَّنَةٌ بِنَفْسِهَا ځکه چي هغه بذات خود محفوظ وي وَلِهَذَا يَبْدُلُ الْوَصِيُّ بَيْنَ الْمَنْقُولِ عَلَى الْكَبِيرِ الْغَائِبِ دُونَ الْعَقَارِ او له همدې کبله د مړي وصي د غائب وارث په حق کي د منقول مال د خرڅولو ملکيت [اختيار] لري، نه د غير منقوله جايداد وَكَذَا جُكُمُ الْوَصِيِّ الْأَخِ وَالْأَخِ وَالْعَمِّ عَلَى الصَّغِيرِ او همدا حکم د مور او د ورور او د اکا د وصي دی د نابالغه کوچني په حق کي وَقِيلَ: الْمَنْقُولُ عَلَى الْخِلَافِ أَيْضًا او ويل سوي دي: چي منقول مال هم مختلف فيه دی وَقَوْلُ ابْنِ حَنِيفَةَ فِيهِ أَظْهَرُ او د منقول په باره کي د امام صاحب رَحِمَهُ اللهُ قول زيات ښکاره دی لِحَاجَتِهِ إِلَى الْحِفْظِ ځکه چي منقول مال حفاظت ته محتاج دی وَإِنَّمَا لَا يُؤْخَذُ الْكَفِيلُ لِأَنَّهُ إِنْشَاءُ خُصُومَةٍ او کفيل به په دې وجه نه اخيستل کيږي، ځکه کفيل اخيستل خصومت [جنگ او جنجال] پيدا کوي وَالْقَاضِي إِنْ ثَابِتَ لِقَطْعِهَا لَا إِنْشَاءَهَا او قاضي خو صرف د خصومت ختمولو لپاره ټاکل کيږي، نه د خصومت پيدا کولو لپاره.

اللفات: ﴿النزع﴾ د فتح د باب مصدر دی: ايستل، کښل، ﴿عقار﴾ غير منقوله جايداد، يعني کور او داسي نور، ﴿محصنة﴾ د افعال او تفصيل د باب مفعول دی: محفوظ، خوندي، ﴿وصي﴾ چا ته چي مړي وصيت کړی (د کوچني نگران او ساتونکی)، ﴿خصومة﴾ جنگ او جنجال، دعوی، ﴿نصب﴾ د نصر اوسرب له بابيه د ماضي مجهولي صيغه ده: درول، ټاکل، مقرر کول.

تشریح: صورت د مسئلې: دادی که مخکنی دعوی د منقول مال په باره کي وي، يعني منقول مال (سامان) د یو سړي په قبضه کي وي او بل سړی د بینه پېش کړي چي ”زما پلار مړ سو او هغه د مال زما او زما د غائب ورور لپاره په میراث کي پرېښووی“، نو په دې صورت کي د ځيني مشايخو رایه دا ده چي قاضي به پاته نصف مال (يعني د غائب ورور حصه) هم له قابض څخه اخلي او یو امین کس ته به یې سپاري؛ ځکه چي په منقول مال کي د حفاظت ضرورت سته يعني منقول مال حفاظت ته محتاج دی، په دې توگه چي هغه بذات خود محفوظ نه دی او له یوه ځای څخه بل ځای ته منتقل کېدای سي، او د قابض له قبضې څخه په ایستولو کي هغه زیات محفوظه کيږي؛ ځکه کله چي قابض د مدعي د دعوي منکر دی چي زما په قبضه کي د مړي هیڅ مال نسته، نو د خیانت کولو په وجه په هغه کي تصرف هم کولای سي، لهذا کله چي قاضي د هغه له قبضي څخه مال وباسي او د یو امین سړي په قبضه کي یې ورکړي او هغه امین سړی عادل هم وي، نو دا مال به زیات محفوظ سي، نو ځکه د حفاظت په خاطر به پاته نصف مال هم د قابض له قبضې څخه ایستل کيږي.

ها! که چیري دعوی په غیر منقول جايداد (کور) کي وي نو هغه بذات خود محفوظ وي او په هغه کي د غصب او غلا هیڅ احتمال نسته، نو ځکه د قابض په قبضه کي د هغه مال په پرېښولو کي هیڅ جرح او پروا نسته.

ولهذا ايلك الخ: څرنګه چي څه مخکي ذکر سوه چي منقول مال حفاظت ته محتاج دی، نو ځکه د مړي وصي ته دا اختیار حاصل دی چي که د مړي یو بالغ وارث غائب وي، نو وصي د هغه له اجازت څخه بغیر د هغه منقول مال خرڅولای سي، او کله چي وصي هغه خرڅ کړي نو د وصي دا بیع پر بالغ وارث (غائب) نافذیږي. لېکن که د بالغ وارث مال غیر منقوله وي نو وصي ته د هغه د خرڅولو اختیار نسته؛ ځکه چي غیر منقوله مال (کور) په خپله محفوظ وي، نو ځکه د هغه د خرڅولو هیڅ ضرورت نسته. او څرنګه چي منقول مال بذات خود محفوظ نه وي، نو ځکه د خرڅولو په ذریعه به د هغه د قیمت حفاظت کيږي.

همدارنگه د مور وصي، یا د ورور وصي، یا د اکا وصي د نابالغه وارث منقوله مال خرڅولای سي. که څه هم د مور، ورور او د اکا وصي ته د تصرف کولو اختیار نسته بلکي فقط د حفاظت کولو اختیار ورته سته، خو څرنګه چي د منقول مال خرڅول هم د حفاظت کولو یوه طریقه ده، نو په دې وجه د هغو وصي ته د نابالغ وارث د منقول مال د خرڅولو اختیار ورکول سوی دی.

وقيل الخ: ځيني مشايخو ویلي دي چي د غیر منقول مال په څېر په منقول مال کي هم د امام صاحب او صاحبینو اختلاف دی، د صاحبینو مسلک دادی چي که قابض منکر وي نو د هغه له قبضې څخه

به د پاته منقول مال نصف هم ايستل كيږي او يو امين كس ته به ايښوول كيږي، او امام صاحب رَجَه الله فرمايي چي په منقول مال كي به هم پاته نصف د قابض په قبضه كي پرېښوول كيږي.

صاحب د هدايي رَجَه الله فرمايي چي د منقول مال په صورت كي د امام صاحب رَجَه الله قول اظهر دي يعني د صاحبينو له قول څخه زيات واضح دي؛ ځكه چي په منقول مال كي د حفاظت ضرورت سته، او د قابض په قبضه كي د منقول مال د پرېښوولو په صورت كي د هغه حفاظت زيات كيږي، په نسبت ودې ته چي د قابض له قبضې څخه هغه ويستل سي او د بل امين سړي په قبضه كي وركول سي؛ ځكه چي د قابض سره مال صورتا او معنا دواړه ډوله محفوظ دي، ځكه كه مال له هغه څخه هلاك سي نو پر هغه د مال ضمان (تاوان) واجبيږي، او ځكه پر واجبيږي چي قابض د مدعي له دعوي څخه د انكار كولو په وجه د هغه ضامن سوي دي. لېكن كه له قابض څخه مال واخيستل سي او يو امين سړي ته وركول سي نو دا مال به معنا محفوظ نه وي؛ ځكه د هغه هلاكېدلو په صورت كي پر امين ضمان نه واجبيږي (لكه مخكي چي څو ځله ذكر سوي دي چي كه امانت مال هلاك سي، نو پر امانت ساتونكي امين د هغه ضمان نه واجبيږي)، حاصل دا چي نصف مال د قابض سره چه هر صورت كي محفوظ دي برابره ده هغه هلاك سوي وي او كه نه، او د امين سره د هلاكېدلو په صورت كي بالكل محفوظ نه دي. او د امام صاحب رَجَه الله قول هم دا دی چي پاته نصف مال به د قابض سره پرېښوول كيږي، نو ځكه د صاحبينو د قول په مقابله كي د امام صاحب قول زيات واضح دي.

وإِذَا لَیُؤْخَذُ إِلَیْهِ: فرمايي په متن كي چي كوم دا خبره ذكر سوي ده چي له قابض څخه به كفيل نه اخيستل كيږي؛ د هغه دليل دا دی چي كفيل اخيستل جنگ او جنجال پيدا كوي، په دې توگه چي قابض به له كفيل وركولو څخه انكار كوي او قاضي به له هغه څخه مطالبه كوي او په دې ډول به معامله لانجمنه او اوږده سي، حال دا چي قاضي د جنگ او جنجال د ختمولو لپاره ټاكل كيږي، نه د هغه د پيدا كولو لپاره، نو ځكه به له قابض څخه كفيل نه اخيستل كيږي.

په پورتنی صورت كي د غائب وارث د راټللو بیان

وَإِذَا حَضَرَ الْغَائِبُ او كله چي غائب وارث حاضر سي لَا يَخْتَارُ إِلَى إِعَادَةِ الْبَيْتَةِ نو هغه ته د گواهي راگرخولو ضرورت نسته [يعني پر هغه دا ضروري نه ده چي دوباره بيته پېش كړي] وَيُسَلَّمُ النِّصْفُ إِلَيْهِ بِذَلِكَ الْقَضَاءِ او پاته نصف كور به ده ته په هغه [مخكنی] فيصلي سره ورسپارل كيږي لِأَنَّ أَحَدَ الْوَرَثَةِ يَنْتَسِبُ خَصْمًا عَنِ الْبَاقِينَ فَيَايَسَتْحِقُّ لَهُ وَعَلَيْهِ ځكه چي يو وارث حاضر وارث د باقي وارثانو

له طرفه په هر هغه معامله کي خصم گرځي کوم چي د هغه لپاره مستحق وي يا پر هغه مستحق وي دَيْنًا كَانَ اَوْ عَيْنًا برابره ده هغه قرض وي او که عَيْن شى وي لَأَنَّ الْقَضَى لَهُ وَعَلَيْهِ إِنَّمَا هُوَ الْبَيْتُ فِي الْحَقِيقَةِ ځکه فيصله چي د چالپاره يا پر چاسوي ده هغه په حقيقت کي مري دی (نه وارث) وَوَاحِدٌ مِنَ الْوَرَثَةِ يَصْلَحُ خَلِيفَةً عَنْهُ ذَلِكَ اويو وارث هم په دې معامله کي دمري له طرفه نائب کېدای سي بِخِلَافِ إِلَّا سَتِيفَاءً لِنَفْسِهِ په خلاف دخپل ځان لپاره د حق حاصلولو لَأَنَّهُ عَامِلٌ فِيهِ لِنَفْسِهِ ځکه په دې صورت کي هغه [حاضر وارث] دخپل ذات لپاره کار کونکي دی فَلَا يَصْلَحُ نَائِبًا عَنْ غَيْرِهِ نو ځکه د بل چا له طرفه نائب نه سي جوړېدای وَلِهَذَا لَا يَسْتَوِي إِلَّا نَصِيبُهُ او له همدې کبله هغه فقط پر خپله حصه قبضه کولای سي وَصَارَ كَمَا إِذَا قَامَتِ الْبَيِّنَةُ بَدَيْنِ الْبَيْتِ او داداسي سولکه دمري پر قرض چي گواهي پېش سي إِلَّا أَنَّهُ إِنَّمَا يَثْبُتُ اسْتِحْقَاقُ الْكُلِّ عَلَى أَحَدِ الْوَرَثَةِ إِذَا كَانَ الْكُلُّ فِي يَدِهِ مگر دا چي پريوه وارث [حاضر وارث] د ټوله مال استحقاق فقط په هغه صورت کي ثابتېږي کله چي ټوله ميراث د هغه په قبضه کي وي ذَكَرْتُ فِي الْجَامِعِ دا امام محمد رَحِمَهُ اللهُ په "جامع كبير" کي ذکر کړي دي لَأَنَّهُ لَا يَكُونُ خَصْمًا بَدُونِ الْيَدِ ځکه چي حاضر وارث له قبضې څخه بغير خصم نه سي گرځېدای فَيَقْتَصِرُ الْقَضَاءُ عَلَى مَا فِي يَدِهِ نو ځکه [د قاضي] فيصله به پر هغومره مال منحصره وي څومره چي د حاضر وارث په قبضه کي وي.

اللغات: «ينتصب» دافتعال مضارع ده: مقرر کېدل، ټاکل کېدل، «مقضي له» دچالپاره چي ديو شي فيصله سوې وي، مقضي عليه: پر چا چي ديو شي فيصله سوې وي، «عين» معين شى، لکه پسه، آس، غوا، غنم او داسي نور، «يستوفى» داستفعال دباب مضارع ده: خپل حق پوره اخيستل، حاصلول، ترلاسه کول، «نصيب» حصه، برخه.

تشرېح: مخکي چي کوم دامستله ذکر سوه چي "که يو کور ديو سري په قبضه کي وي او بل سري پر دې خبره بينه پېش کړي چي دا کور زما دمړه پلار دی او هغه دازما او زما دغائب ورور لپاره په ميراث کي پريښووی، نو قاضي به دنصف کور فيصله دمدعي لپاره کوي او پاته نصف کور به د غائب وارث تر راتگه پوري د قابض په قبضه کي پريښوول کيږي"، اوس چي کله هغه غائب وارث حاضر سي نو دخپل حق ثابتولو لپاره پر هغه دوباره بينه پېشول ضروري دي، که نه؟ نو په دې

باره کي د ځيني حضراتو قول دادی چي پر غائب وارث تر حاضر بدلو وروسته بینه پېشول ضروري دي؛ ځکه مدعي چي کومه بینه پېش کړې وه هغه خاص د مدعي لپاره وه، نو ځکه دا غائب به دخپل حق ثابتولو لپاره جلا بینه پېشوي. او صاحب د هدايي رَجَّةُ الله فرمايي چي غائب ته د دې هيڅ ضرورت نسته چي بینه پېش کړي، بلکي د قاضي پر مخکنۍ فيصله به اکتفاء کيږي او په همدې مخکنۍ فيصله سره به غائب ته خپل پاته نصف کور ورسپارل کيږي؛ ځکه چي د حاضر مدعي بینه په خپله د هغه لپاره هم ده او د هغه د غائب ورور لپاره هم ده.

لېکن که څوک دا سوال وکړي چي د غائب له طرفه هيڅ دعوی سوې نه ده او د هغه له طرفه خصم موجود نه دی نو د حاضر مدعي پېش کړل سوې بینه به څنگه د غائب له طرفه معتبره وي؟ د دې جواب دادی چي يو وارث د باقي وارثانو له طرفه په هره هغه معامله کي خصم گرځي چي په هغه کي د مري لپاره يو حق ثابت وي يا پر مري يو حق ثابت وي (برابره ده هغه حق قرض وي يا معين مال وي)، يعني که د قاضي په فيصله سره د يوه وارث په حضور کي د مري لپاره يو حق ثابت سي يا پر مري يو حق ثابت سي، نو د قاضي دا فيصله پر ټولو وارثانو نافذ کيږي او ټوله وارثان په دې کي شريک دي، ځکه ټوله وارثان حاضر دي يعني يو حاضر وارث د باقي ټولو وارثانو له طرفه قائم مقام او خصم گرځي. لهندا کله چي يو وارث د باقي ټولو وارثانو له طرفه خصم گرځي، نو په مذکوره مسئله (د عبارت په مسئله) کي به هم حاضر مدعي دخپل غائب ورور له طرفه خصم وي او د هغه پېش کړل سوې بینه چي څرنگه د هغه له طرفه معتبره ده همداسي به د هغه د غائب ورور له طرفه هم معتبره وي، او کله چي د حاضر مدعي پېش کړل سوې بینه د هغه د غائب ورور له طرفه معتبره ده، نو بيا د جلا بېني پېشولو ته څه ضرورت سته!

لأن البقضى له وعليه الخ؛ پاته سوه دا خبره چي يو وارث د باقي وارثانو له طرفه ولي خصم گرځي؟، نو د هغه جواب دادی چي په دا ډول مسئله کي چي قاضي د کوم چا لپاره فيصله کوي يا پر کوم چا چي فيصله کوي هغه په حقيقت کي مري (ميت) دی، او مري فقط يو دی، نو ځکه د هغه له طرفه فقط يو وارث خليفه او نائب کېدای سي، لهندا په مذکوره مسئله کي چي د حاضر مدعي لپاره د کور فيصله سوې ده، هغه په حقيقت کي د مري لپاره سوې ده، يعني قاضي دا فيصله کړې ده چي دا کور د مري دي. او کله چي دا ثابته سوه چي کور د مري دی نو دا کور به د حاضر او غائب دواړو لپاره وي، ځکه چي دواړه د مري وارثان دي، لهندا کله چي په يوه فيصله سره د حاضر او غائب دواړو لپاره په کور کي حق ثابت سو، نو ځکه د حق ثابتولو لپاره غائب وارث ته دوباره د جلا بېني پېشولو هيڅ ضرورت نسته.

بغلاف الاستيفاء إلخ: دادیو مقدر سوال جواب دی. سوال دادی چي تاسو وویل چي فقط یو وارث دمري له طرفه نائب کېدای سي، او دا معلومه خبره ده چي مري ته خپل پر ټوله کور قبضه کول جائز وه، نو ځکه د نائب کېدلو په وجه دا هم جائز کېدل پکار دي چي حاضر وارث هم پر ټوله کور قبضه وکړي (يعني د غائب وارث پر حصه هم قبضه وکړي)، حال دا چي هغه بالا جماع له خپلي حصې څخه بغير د بل وارث پر حصې قبضه نه سي کولای؟

جواب دادی چي نائب (حاضر وارث) پر خپلي حصې د قبضه کولو په صورت کي د خپل ذات لپاره کار کونکي دی، نه دمري لپاره، او کوم څوک چي د خپل ذات لپاره کار کوي هغه د بل چاله طرفه نه سي نائب کېدای، په همدې وجه یو وارث فقط پر خپله حصه قبضه کولای سي، د بل وارث پر حصه د قبضه کولو اجازت هغه ته نسته. او ددې مثال داسي دی لکه یو وارث چي ذبیسنه په ذریعه پر یو سړي دمري قرض ثابت کړي (يعني یو وارث پر دې خبره بیښه پېش کړي چي پر فلانکي سړي زموږ دمري قرض باندي دی)، او قاضي له هغه سړي څخه دمري ټوله قرض واخلي، نو په دې صورت کي دا وارث له هغه قرض څخه فقط خپله حصه اخیستلای سي، د باقي وارثانو پر حصو قبضه نه سي کولای، همداسي به په مذکوره مسئله کي هم حاضر مدعي ته په کور کي فقط پر خپله حصه د قبضه کولو اجازت وي، او د غائب وارث د کور پر حصه به هغه ته د قبضه کولو اجازت نه وي.

إلا أنه لما ثبت إلخ: دا عبارت د "لأن أحد الورثة ينتصب خصماً إلخ" څخه استثناء ده، يعني یو حاضر وارث په هره هغه معامله کي د باقي وارثانو له طرفه خصم گرځي چي په هغه معامله کي دمري لپاره یا پر مري حق ثابت وي يعني قاضي چي کله دمري لپاره یا پر مري دیو حق فیصله وکړي نو دا فیصله پر ټولو وارثانو نافذیږي، لېکن دا حکم په هغه صورت کي دی کله چي ټوله میراث د هغه حاضر وارث په قبضه کي وي؛ ځکه چي له قبضې څخه بغير هیڅوک خصم نه سي گرځېدای، لهذا که چیري د حاضر وارث په قبضه کي لږ میراث وي نو د قاضي فیصله به پر حاضر وارث د هغه میراث په اندازه نافذیږي، او د میراث کوم مقدار چي د هغه په قبضه کي نه وي پر هغه به د قاضي فیصله نه نافذیږي. داد "جامع کبیر" مسئله ده.

څوک چي ووايي: زما مال صدقه دی

نو له هغه څخه کوم مالونه مراد یږي؟

وَمَنْ قَالَ: مَالِي فِي الْمَسَاكِينِ صَدَقَةٌ أَوْ څوک چي ووايي: زما مال مسکینانو ته صدقه دی فَهُوَ عَلَى مَا فِيهِ الزَّكَاةُ نو دا [د مال لفظ] په هره هغه مال باندي واقع کیږي چي په هغه کي زکاة وي وَإِنْ أَطْلَقَ بِشَيْءٍ مَالِهِ أَوْ که هغه د خپل مال د درېیمي حصې وصیت وکړي فَهُوَ عَلَى ثُلُثِ كُلِّ شَيْءٍ نو دا وصیت د هر شي [هر مال] پر درېیمه حصه واقع کیږي وَالْقِيَاسُ أَنْ يُلْزَمَهُ الثُّلُثُ بِأَكْلِ الْوَصِيَّةِ نو دا قیاس دادی چي پر

هغه [صدقه كونكي سري] د ټوله مال صدقه كول واجب وي وَبِهِ قَالَ زُفَرٌ او همدا امام زفر رَحْمَةُ الله فرمايلي دي لِعُيُومِ اسْمِ النَّالِ حُكْمه چي د مال لفظ عام دی كِنَانِ الْوَصِيَّةِ لکه د وصيت په صورت کي چي دي وَجْهَ الْإِسْتِحْسَانِ: أَنَّ إِيْجَابَ الْعَبْدِ مُعْتَبَرٌ بِإِيْجَابِ اللَّهِ تَعَالَى د استحسان دليل دادی: چي د بنده واجبول د الله پر واجبولو قياس کړی سوي دي فَيَنْصَرَفُ إِيْجَابُهُ إِلَى مَا أَوْجَبَ الشَّارِعُ فِيهِ الْصَّدَقَةُ مِنَ النَّالِ نو حُکْمه د بنده واجبول به د هغه مال و طرف ته راجع کيږي چي په هغه کي شريعت صدقه واجب کړې ده أَمَّا الْوَصِيَّةُ فَأُخْتُ الْبِيْرَاثِ کوم چي وصيت دی نو هغه د ميراث خور ده لِأَنَّهَا خِلَافَةٌ كَهَيِّ حُكْمِهِ وصيت هم د ميراث په شېر خلافت دی [يعني څرنگه چي ميراث تر مرگ وروسته ثابتيږي همداسي وصيت هم تر مرگ وروسته نافذيږي] فَلَا يَخْتَصُّ بِهَالِ دُونَ مَالٍ نو حُکْمه هغه به د يو [مخصوص] مال سره خاص نه وي [يعني هغه به داسي نه وي چي د يوه مال سره خاص وي او د بل سره خاص نه وي] وَلَأَنَّ الظَّاهِرَ التَّزَامُ الصَّدَقَةِ مِنْ فَاضِلِ مَالِهِ او حُکْمه بنسکاره داده چي انسان په خپل زائد [اضافه] مال کي پر ځان صدقه لازموي وَهُوَ مَالُ الرِّكَازِ او هغه [زائد مال] د زکاة مال دی أَمَّا الْوَصِيَّةُ تَقُمُ فِي حَالِ الْإِسْتِغْنَاءِ کوم چي وصيت دی نو هغه د مستغني والي په حالت کي واقع کيږي فَيَنْصَرَفُ إِلَى الْكُلِّ نو حُکْمه د ټوله مال و طرف ته به راجع کيږي وَتَدْخُلُ فِيهِ الْأَرْضُ الْعُشْرِيَّةُ عِنْدَ ابْنِ يُوسُفَ او د امام ابو يوسف رَحْمَةُ الله په نېز په هغه [صدقه کولو] کي عشري حُکْمه هم داخلېږي لِأَنَّهَا سَبَبُ الصَّدَقَةِ حُکْمه چي هغه د صدقې سبب ده إِذْ جَهَةُ الصَّدَقَةِ فِي الْعُشْرِيَّةِ رَاجِعَةٌ عِنْدَهُ حُکْمه د امام ابو يوسف رَحْمَةُ الله په نېز په عشري حُکْمه کي د صدقې اړخ راجع دی وَعِنْدَ مُحَمَّدٍ لَا تَدْخُلُ * او د امام محمد رَحْمَةُ الله په نېز نه داخلېږي لِأَنَّهَا سَبَبُ الْمُوْنَةِ حُکْمه چي هغه د مؤنت سبب ده إِذْ جَهَةُ الْمُوْنَةِ رَاجِعَةٌ عِنْدَهُ حُکْمه د امام محمد رَحْمَةُ الله په نېز [په عشري حُکْمه کي] د مؤنت اړخ راجع دی وَلَا

* القول الرابع: قول محمد رَحْمَةُ الله، لأن معه أبي حنيفة كما قال صاحب العنابة: وذكر الإمام الترمذاني قول أبي حنيفة مع محمد رَحْمَةُ الله (العنابة ج: ٥، ص: ٢٣٧). وقال العلامة ابن عابدين رَحْمَةُ الله: وإن كانت المسألة مختلفاً فيها بين أصحابنا، فإن كان مع أبي حنيفة أحد أصحابه، يأخذ بقولهما لوفور الشرائط واستجماع أدلة الصواب فيها (شرح عقود رسم المفتي ص: ٧١). [القول الرابع ج: ٢، ص: ١٢٢]

تَدْخُلُ أَرْضُ الْخَرَّاجِ بِالْإِجْتِمَاعِ أَوْ خَرَاجِي حُكْمُهُ بِالْإِتِّفَاقِ نَهْ [پكښني] داخليري لَأَنَّهُ يَتَمَتَّعُ مُؤَنَّةً حُكْمُهُ هِنَا خَالِصٌ مُؤَنَّتْ دِي.

اللفات: «يَتَمَتَّعُ» د تفعل د باب مضارع ده: خالص كېدل، محض كېدل، «مؤنة» خرجه، لگښت، مشقت، خرچ او بار، د يو شي د پاتېدلو او بقاء چي كوم خرچ او سبب وي هغه ته مؤنت ويل كيږي، لكه نفقه چي د بنځي د بقاء وژوندون خرچ او سبب دي همدارنگه عشر او خراج هم د مالك په قبضه كي د حُكمي د بقاء (پاتېدلو) اسباب دي، نور تفصيل او تحقيق د هدايي په حاشيه كي ذكر سوي دي.

تشرېح: په دې عبارت كي دوي مسئلې بيان سوي دي: (۱)... اوله مسئله دا ده كه يو سړي داسي ووايي: «مَا لِي فِي الْمَسَاكِينِ صَدَقَةٌ» (زما مال مسكينانو ته صدقه دي)، فو زموږ په نېز د هغه دا قول پر هغو مالونو صادقېږي چي په هغوي كي زكاة واجبيږي، لكه نغدي پيسې، سره او سپين زر، د تجارت مالونه او سامانونه، سائمه خاوريان، غله او عشري مېوي (برابره ده هغه نصاب ته رسېدلي وي، كه نه)، همدا استحسان دي، لېكن له احنافو څخه امام زفر رَجِهَ الله فرمايي چي د هغه سړي دا قول د هغه هر مال ته شاملېږي، برابره ده په هغه كي زكاة واجبيږي، كه نه، لكه كورني سامان، د خدمت غلامان او ذاتي استعمال شيان، او د قياس تقاضا هم داده چي په هر مال كي دي صدقه واجب سي.

(۲)... دويمه مسئله داده كه يو سړي د خپل مال په درېيمه حصه كي وصيت وكړي چي (چي زما د مال له درېيمې حصې څخه دي زما وصيت نافذ كړي سي)، نو د هغه دا وصيت د هغه د هر مال پر درېيمه حصه واقع كيږي، برابره ده هغه د زكاة له جنس څخه وي (يعني د زكاة مال وي)، كه نه وي، دامسئله متفق عليه ده.

دليل: په اوله مسئله كي د امام زفر رَجِهَ الله او د قياس دليل دادی چي په دې قول «مَا لِي فِي الْمَسَاكِينِ صَدَقَةٌ» كي لفظ د «مال» عام دی او پر هر ډول مال د هغه اطلاق كيږي، نو حُكْمُهُ په هر مال كي به صدقه واجب وي، برابره ده هغه مال د زكاة له جنس څخه وي، كه نه وي، لكه څرنګه چي د وصيت كېدلو په صورت كي وصيت د هر مال پر درېيمه حصه واقع كيږي او د هيڅ مال سره يې خاص كيږي.

وجه الاستحسان إلخ: زموږ او د استحسان دليل دادی چي د بنده له طرفه پر خپل ځان واجبول به د شريعت پر واجبولو قياسول كيږي، او شريعت چي په كومو مالونو كي زكاة واجب كړی دی په هغه مالونو كي به بنده ته هم پر ځان د صدقې واجبولو اختيار وي، او څرنګه چي شريعت فقط په مخصوص مالونو كي زكاة واجب كړی دی، نو حُكْمُهُ د بنده له طرفه د صدقې واجبول (مالي في المساكين

صدقة) به هم د مخصوص مالونو سره خاص وي او فقط هغه مالونو ته به شاملیږي چي په هغوی کي زکاة واجبېږي او پر هر مال به د هغه اطلاق نه کیږي.

او دا پر وصیت قیاسول صحیح نه دي؛ ځکه چي وصیت د میراث په څېر دی، ځکه څرنګه چي میراث د مورث تر مرګ وروسته ثابتیږي، همداسي وصیت هم د موصي تر مرګ وروسته ثابتیږي، او څرنګه چي میراث د یو مال سره خاص نه دی او په هر ډول مال کي واقع کیږي، همداسي به وصیت هم د یو مال سره خاص نه وي او د هر مال په درېیمه حصه کي به واقع کیږي.

ولأن الظاهر الخ: دویم دلیل دا دی چي د صدقه کونکي سړي له ظاهري حالت څخه هم د ښکاره کیږي چي هغه د زائد او اضافه مال صدقه کول غواړي؛ ځکه په ژوند کي هغه ډېرو شیانو ته محتاج او ضرورت من دی، او هر ضرورت پر مال منحصر دی، او ښکاره خبره ده چي که هغه ټوله مال صدقه کړي نو په خپله به ډېوالي او صدقه غوښتونکی (خیرات غوښتونکی) وګرځي، نو په دې حواله سره به هم د هغه دا قول فقط پر مخصوص مالونو يعني د زکاة پر مالونو صادقېږي؛ ځکه چي همداد زکاة مالونه له ضرورت څخه زائد وي.

د دې په خلاف د وصیت مسئله ده، ځکه وصیت په هغه وخت کي واقع کیږي کله چي انسان له مال څخه مستغني سي، يعني وصیت د انسان تر مرګ وروسته نافذیږي او تر مرګ وروسته انسان له خپل مال څخه مستغني او بې پروا کیږي، نو ځکه وصیت به د هر مال په درېیمه حصه کي واقع کیږي او د مخصوص مالونو سره به خاص نه وي.

وتدخل الخ: د دې حاصل دا دی که یو څوک ”مَالِي فِي الْمَسَاكِينِ صَدَقَةٌ“ وایي، نو دامام ابو یوسف رَحْمَةُ اللهِ په نېز عَشْرِي ځمکه هم په دې قول کي داخلېږي يعني د هغه صدقه کول هم واجب دي؛ ځکه چي دامام ابو یوسف رَحْمَةُ اللهِ په نېز په عَشْرِي ځمکه کي د صدقې جهت راجع دی، نو ځکه دامام ابو یوسف رَحْمَةُ اللهِ په نېز هغه د صدقې سبب ده نو د هغې صدقه کول به هم واجب وي. د دې په خلاف دامام محمد رَحْمَةُ اللهِ په نېز په عَشْرِي ځمکه کي د مؤنت جهت راجع دی، نو ځکه دامام محمد رَحْمَةُ اللهِ په نېز هغه د صدقې سبب نه ده او د ”مَالِي فِي الْمَسَاكِينِ صَدَقَةٌ“ په ویلو سره به د هغې صدقه کول واجب نه وي.

ولا يدل الخ: د عَشْرِي ځمکي مسئله خو مختلفه ده، لېکن د خراجي ځمکي په مسئله کي اختلاف نسته او بالاتفاق خراجي ځمکه د ”مَالِي فِي الْمَسَاكِينِ صَدَقَةٌ“ په قول کي نه داخلېږي او د

هغه صدقه كول نه واجبيبري؛ ځكه چي خراج سر تر پايه مؤنت دی او په هغه کي بالکل د صدقي معنی نسته.

د پورتنی مسئلې بل صورت

وَلَوْ قَالَ: مَا أَمْلِكُهُ صَدَقَةٌ فِي الْمَسَاكِينِ أَوْ كَهَ چيري يو څوک ووايي: د کوم شي چي زه مالک يم هغه مسکينانو ته صدقه دی [يعني کوم شيان چي زما په ملکيت کي دي هغه مساکينو ته صدقه دي] فَقَدْ قِيلَ: يَتَنَاوَلُ كُلُّ مَالٍ نُوَيْلُ سَوِي دِي: چي دا هر مال ته شامليري لِأَنَّهُ أَعْمٌ مِنْ لَفْظِ الْمَالِ ځکه چي د "ملکيت" [املك] لفظ د "مال" له لفظ څخه عام دی وَالتَّقْيِيدُ إِيحَابُ الشَّرْعِ او [د زکاة د مال سره] مقيد کونکی شی د شريعت ايحاج دی وَهُوَ مُخْتَصٌّ بِلَفْظِ الْمَالِ او هغه د "مال" د لفظ سره خاص دی وَلَا مُخْتَصٌّ فِي لَفْظِ الْمَالِ او د "ملکيت" په لفظ کي هيڅ تخصيص کونکی نسته فَيَقِي عَلَى الْعُمُومِ نو ځکه د "ملکيت" لفظ به پر خپل عموم پاته وي وَالصَّحِيحُ أَنَّهُمَا سَوَاءٌ او صحيح داده چي د ملکيت لفظ او د مال لفظ دواړه سره برابر دي لِأَنَّ الْمُتَزَمَّ بِاللَّفْظَيْنِ الْفَاضِلُ عَنِ الْحَاجَةِ ځکه چي په دې دواړو لفظونو سره هغه مال لازم کړی سوی دی کوم چي له ضرورت څخه زائد دی [يعني صدقه کونکي سړي په دې دواړو لفظونو سره زائد از ضرورت مال پر ځان لازم کړی دی] عَلَى مَا مَرَّ لَكَ [مخکي] چي تېر سوه ثُمَّ إِذَا لَمْ يَكُنْ لَهُ مَالٌ سِوَى مَا دَخَلَ تَحْتَ الْإِيحَابِ بيا که د هغه [صدقه کونکي] سره هيڅ مال نه وي مامواله هغه مال څخه کوم چي تر ايحاج [صدقه کولو] لاندي داخل سو يُنْسِكُ مِنْ ذَلِكَ قُوَّتُهُ نو له هغه [صدقه کړي سوي مال] څخه به خپل د خوراک مال راگرځوي ثُمَّ إِذَا أَصَابَ شَيْئًا بيا چي کله هغه ته يوشی حاصل سي تَصَدَّقَ بِهَا أَمْسَكَ نو راگرځول سوی مال دي صدقه کړي لِأَنَّ حَاجَتَهُ هَذِهِ مُقَدَّمَةٌ ځکه چي د هغه دا حاجت مخکي دی وَلَمْ يُقَدَّرْ بِشَيْءٍ او هغه په هيڅ مقدار سره اندازه کړی سوی نه دی [چي څومره مال به راگرځوي] لِاخْتِلَافِ أَحْوَالِ النَّاسِ فِيهِ ځکه چي په دې باره کي د خلکو حالتونه مختلف دي وَقِيلَ: الْبُخْتَرُفُ يُنْسِكُ قُوَّتَهُ لِيُؤْمِرَ او ويل سوي دي: چي پېشه گر [کسب گر] سړی به د يوې ورځي لپاره د خوراک مال راگرځوي وَصَاحِبُ الْقَلَّةِ لِيَسْهَرُ او

د غلې والا به يې د يوې مياشتې لپاره راگرځوي وَصَاحِبُ الصِّيَاعِ لِسَنَةِ او د کښت او کرنې والا به يې د يوه کال لپاره راگرځوي عَلَى حَسَبِ التَّفَاوُتِ فِي مُدَّةٍ وَصُولِهِمْ إِلَى النَّالِ او دا تفصيل هغو ته د مال رسېدلو په مودت کې د تفاوت په اعتبار سره دی وَعَنِ هَذَا صَاحِبُ التَّجَارَةِ يُنْسِكُ بِقَدَرِ مَا يَرْجِعُ إِلَيْهِ مَالُهُ او په همدې اعتبار سره به تاجر د دومره مودت مال راگرځوي په ثومره مودت کې چې هغه ته خپل [د تجارت] مال واپس راځي.

اللغات: «مخصص» د تفهیل د باب فاعل دی: تخصیص کونکی، خاصونکی سبب، «محترف» د افتعال د باب فاعل دی: کسب او پېشې والا، پېشه گر، کسب گر، مراد ځني هغه مزدور او پېشه گر دی کوم ته چې روزانه څه مال په لاس ورځي، «قوت» د گزاری خوراک، دومره خوراک چې په هغه سره د انسان گزاره وسي او ژوندی پاته سي (مصباح منیر)، «صاحب الغلة» د غلّۀ د لفظ څلور معناوي دي: ① پیداوار، يعني له ځمکې څخه راوتلی فصل او دانې، لکه غنم، وریجې او داسې نور، ② د ځمکې او جايداد اجرت او کرایه، يعني پر کور، دوکان او داسې نورو چې کومه کرایه اخیستل کېږي، ③ د غلام گټه، يعني غلام چې په کسب او مزدوري سره کوم مال گټلی وي، ④ هغه کوټه دراهم کوم چې يې بیت المال (سرکار) نه قبلوي لېکن تاجران يې قبلوي، نو «صاحب الغلة» هغه سړي ته وايي کوم چې خپل جايداد د مياشتې په کرایه ورکړی وي، مراد ځني هغه کس دی کوم ته چې يوه مياشت او بله مياشت مال په لاس ورځي.

تشریح: صورت د مسئلې: دادی که یو سړی داسې ووايي: «مَا أَمْلِكُهُ صَدَقَةٌ فِي الْمَسَاكِينِ» (يعني زه چې د کومو شيانو مالک یم هغه مسکینانو ته صدقه دي)، نو په دې صورت کې د بعضي مشايخو رایه داده چې د هغه سړي (صدقه کونکي) دا قول هر ډول مال ته شامل دی، برابره ده هغه د زکاة مال وي، که نه وي؛ ځکه چې هغه د «ملکیت» (أَمْلِكُ) لفظ استعمال کړی دی، او دا لفظ د «مال» له لفظ څخه عام دی او د دې اطلاق د اموال ظاهره سره، سره پر اموال باطنه ووهم کیږي، نو ځکه په هغه کې به هر ډول مال شاملیږي او د ټولو صدقه کول به واجب وي.

والبقيّة إلخ: دا دیو سوال جواب دی. سوال دادی چې څرنگه چې د «مَالِي... إلخ» په صورت کې صدقه د شریعت د مقید سوي مال (زکاة) سره خاص ده، همداسې په دې مذکوره صورت کې هم صدقه د هغه مال يعني د زکاة سره خاص کېدل پکار دي؟ نو د دې جواب دادی چې د «مال» د لفظ په صورت کې چې شریعت کوم تخصیص کړی دی، هغه يې دیو مخصص په وجه کړی دی او

مخصص د قرآن كريم دايت دى "خُذْ مِنْ أَمْوَالِهِمْ صَدَقَةً... إلخ" اسورة التوبة: ۱۱۰۳، او د ملكيت د لفظ په هكله هيڅ داسي مخصص نسته، نو ځكه دا لفظ به پر خپل عموم پاته وي او د انسان هر ملكيت لره به شامل وي، برابره ده هغه د زكاة مال وي او كه نه وي، په هر صورت كي به دهغه صدقه كول واجب وي (ځكه انسان چي كوم مالونه لري هغه ټوله دده په ملكيت كي داخل دي).

والصحيح إلخ: مخكي خو د بعضي مشايخو رايه ذكر سوه، اوس صاحب هدايي رَجَّه الله فرمايي چي صحيح رايه داده چي د مال او ملكيت دواړه لفظونه په حكم كي سره برابر دي، يعني څرنگه چي د "مَالِي فِي السَّائِكِينَ صَدَقَةً" په صورت كي د صدقې وجوب د زكاة د مالونو سره خاص دى، همداسي به په دې مسئله يعني د "مَا أُمِّلَكُهُ... إلخ" دويلو په صورت كي هم د صدقې وجوب د زكاة د مالونو سره خاص وي او په دواړو صورتونو كي به د زكاتي مالونو صدقه كول واجب وي؛ ځكه صدقه كونكي (نذر منونكي) سړي د هماغه مال د صدقه كولو اراده كړې ده كوم چي دهغه له ضرورت څخه زائد او اضافه وي، او زائد مال خاص د زكاة مال دى، نو ځكه فقط هغه به واجب التصديق وي او هر ډول مال به په هغه كي نه داخليږي. كنې بېچاره صدقه كونكي به په خپله ډېوالي او د صدقې مستحق وگرځي.

ثم إذا لم يكن إلخ: د دې حاصل دادى چي كه د ټوله مال د صدقه كونكي سړي سره فقط د زكاة مال وي لو له هغه څخه بغير نور مال ورسره نه وي، نو دده لپاره حكم دادى چي له هغه مال څخه خپل د گذارې او خرچې لپاره مال راوگرځوي، كنې هغه به په خپله فقير او د صدقې مستحق وگرځي او د اسخاوت به هغه د لوږي كندي ته وغورځوي، حال دا چي په اسلام كي د دې هيڅ مثال نسته او اسلام پر هره موقع د اعتدال او منځلارې ټينگار كړى دى او د انسان حاجت او ضرورت اسلام له خپلو حقوقو څخه مخكي كړى دى، نو ځكه غوره داده چي داسي صدقه كونكى سړى خپل د گذارې مال راوگرځوي، بيا چي كله هغه ته نور مال په لاس ورسې نو دهغه راگرځول سوي مال په اندازه دي بيرته صدقه كړي.

ولم يقدر إلخ: فرمايي د خوراك، لباس او د اهل و عيال د لږوالي او ډېروالي په اعتبار سره د خلگو حالات مختلف وي، نو ځكه فقهاؤ د مال راگرځولو هيڅ مقدار نه دى بيان كړى، لېكن له بعضي مشايخو څخه دا نقل سوي دي چي كه صدقه كونكى سړى پېشه گر او روزانه والا مزدور وي، نو هغه دي د يوې ورځي خرچه راوگرځوي؛ ځكه را روانه ورځ به هغه ته انشاء الله بيا مال په لاس ورسې، او كه هغه ته يوه مياشت او بله مياشت اجرت او تنخوا په لاس ورځي، نو د يوې مياشتي خرچه دي

راوگر ځوي؛ ځکه چي له يوې مياشتي څخه مخکي هغه ته نور مال په لاس نه ورځي. او که چيري هغه کښتگر او بزگر وي نو د ټوله کال خرچه دي راوگر ځوي؛ ځکه چي هغه ته په کال کي يو وار امدن په لاس ورځي. همدارنگه که هغه تاجر وي نو په څومره ورځو کي چي د هغه د مال راتللو اميد وي، د هغومره ورځو خرچه او نفقه دي راوگر ځوي. لنډه دا چي دا تفصيل د مال حاصلېدلو د مودت پر تفاوت مبني دی، يعني چا ته چي په څومره مودت کي د مال حاصلېدلو اميد وي، د هغومره مودت خرچه او نفقه دي د صدقې له مال څخه راوگر ځوي.

که وصي خپل په وصي کېدلو خبر نه وي او بيا له ميراث څخه يوشی خرڅ کړي (حکم او تفصيل)

قَالَ: وَمَنْ أَوْصَى إِلَيْهِ فَرَمَائِي: اَوْ چا ته چي وصيت وکړی سي [يعني وصي جوړ کړی سي] وَلَمْ يَعْلَمْ بِالْوَصَايَةِ [لېکن] هغه خپل په وصي کېدلو خبر نه سي [چي ماته وصيت سوی دی] حَتَّى بَاعَ شَيْئًا مِنَ التَّرِكَهْ تر دې چي هغه له ميراث څخه يوشی خرڅ کړي فَهُوَ وَصِيٌّ وَالْبَيْعُ جَائِزٌ نو هغه وصي دی او بيع جائز ده [دا ظاهر روايت دی] وَلَا يَجُوزُ بَيْعُ الْوَكِيلِ حَتَّى يَعْلَمَ او د وکیل بيع جائز نه ده تر دې چي هغه [خپل په وکیل کېدلو] خبر سي وَعَنْ أَبِي يُوسُفَ ۞ اَنَّهُ لَا يَجُوزُ فِي الْفَضْلِ الْأَوَّلِ أَيْضًا او له امام ابو يوسف رَجَحَهُ الله څخه روايت سوی دی چي په اول صورت کي هم بيع جائز نه ده لِأَنَّ الْوَصَايَةَ إِنَابَةٌ بَعْدَ الْمَوْتِ ځکه چي وصي کېدل تر مرګ وروسته قائم مقام کېدل دي فَتُعْتَبَرُ بِالْإِنَابَةِ قَبْلَهُ نو ځکه دا به له مرګ څخه پر مخکي قائم مقام کېدلو قیاسول کيږي وَهِيَ الْوَكَالَةُ او هغه وکالت [وکيل کېدل] دي وَرَجَحَهُ الْفَرَقُ عَلَى الظَّاهِرِ أَنَّ الْوَصَايَةَ خِلَافَةٌ او د ظاهر روايت مطابق د فرق وجه دا ده چي وصي کېدل خليفه کېدل دي لِإِصَافَتِهَا إِلَى زَمَانٍ بَطْلَانِ الْإِنَابَةِ ځکه چي هغه د داسي وخت و طرف ته منسوب دي چي په هغه کي نائب جوړول باطل دي [ځکه مری تر مرګ وروسته يوشی خپل نائب نه سي جبرولای] فَلَا يَتَوَقَّفُ عَلَى الْعِلْمِ نو ځکه دا به [د وصي] پر خبرېدلو موقوف نه وي كِنَانِي تَصَرُّفِ الْوَارِثِ لَكِه د وارث په تصرف کي [چي هم دغه حکم دی] أَمَّا الْوَكَالَةُ فَإِنَابَةٌ او کوم چي وکالت

القول الرابع: هو ظاهر الرواية، كما ذكر في الدر المختار (ج: ٤، ص: ٤٠٨)، وكذا في منحة الخالق (ج: ٧، ص: ٢٩٩).

القول الرابع: ج: ٢، ص: ١٢٥.

دی نو هغه نیابت دی لِقِيَامِ وَلَايَةِ الْمُنُوبِ عَنْهُ ځکه چې د منوب عنه ولایت باقی دی فَيَتَوَقَّفُ عَلَى الْعِلْمِ نو ځکه وکالت به [د وکیل] پر خبرېدلو موقوف وي وَهَذَا لِأَنَّهُ لَوْ تَوَقَّفَ عَلَى الْعِلْمِ او دا حکم ځکه دی چې که وکالت [د وکیل] پر خبرېدلو موقوف وي لَا يَفُوتُ النَّظَرُ نو هیڅ مصلحت به نه فوتیږي لِقُدْرَةِ الْمُوَكَّلِ ځکه چې موکل قادر دی وَنِي الْأَوَّلِ يَفُوتُ او په اول صورت کې مصلحت فوتیږي لِعَجْزِ الْمُوصِي ځکه موصي [یعني مری] په خپله عاجز دی وَمَنْ أَعْلَنَهُ مِنَ النَّاسِ بِالْوَكَالَةِ او که له [عامو] خلکو څخه یو څوک هغه ته د وکالت خبر ورکړي [چې ته فلانکې سړي خپل وکیل جوړ کړې] يَجُوزُ تَصَرُّفُهُ نو د هغه تصرف جائز دی لِأَنَّهُ إِثْبَاتٌ حَقٌّ لَا الزَّامُ امر ځکه چې دا د یو حق ثابتول دي نه د یو حکم لازمول.

اللغات: ﴿أَوْصَى﴾ د افعال د باب ماضی مجهوله ده: وصیت کول، یو څوک خپل وصي جوړول

(وصي ټاکل)، ﴿وَصَايَةً﴾ او وَصَايَةً: اسم مصدر دی: وصي والي، وصي کېدل، ﴿وَصَى﴾ چاته چې

مړي وصیت کړی وي، چاته چې مړي یو کار او یو شی سپارلی وي، ﴿مُوصِي﴾ د افعال د باب فاعل

دی: وصیت کونکی، وصي جوړونکی، ﴿وَكَالَهُ﴾ اسم مصدر دی: وکیل والی، وکیل کېدل.

تشریح: صورت د مسئلې: دادی که یو سړي په خپل ژوند کې بل څوک (مثلاً خالد) د خپل مال وصي مقرر کړی (مثلاً یو سړي خپل د میراث مال خالد ته وسپاری چې زما تر مرګ وروسته دا مال د خالد پر نه دی)، لېکن وصي (خالد) په دې خبر نه سو او د سړي (موصي) تر مرګ وروسته هغه (خالد) له میراث څخه یو شی خرڅ کړی، نو د ظاهر روایت مطابق د هغه (خالد) وصي کېدل هم صحیح دي او د هغه خرڅول هم صحیح دي. د دې په خلاف که یو سړي بل څوک خپل وکیل مقرر کړی او وکیل په دې خبر نه سو، بیا وکیل د هغه سړي (موکل) یو شی خرڅ کړی، نو د دغه وکیل بیع جائز نه ده.

له امام ابو یوسف رَحْمَهُ اللهُ څخه د نوادر روایت دادی چې څرنگه د وکیل والا په صورت کې بیع جائز نه ده، همداسې په اول صورت یعنې د وصي والا په صورت کې هم بیع جائز نه ده. او د دې روایت دلیل قیاس دی، یعنې امام ابو یوسف رَحْمَهُ اللهُ د وصي والا صورت د وکیل پر صورت قیاس کړی دی او دلیل یې دا پېش کړی دی چې وصي کېدل داسې دي لکه د موصي تر مرګ وروسته د هغه نائب کېدل، لکه څرنگه چې وکیل کېدل داسې دي لکه د موکل په ژوند کې د هغه نائب کېدل، او په

وکالت (وکيل کډلو) له خبر ډدلو څخه مخکي دوکيل لپاره تصرف جائز نه دی، نو ځکه په وصايت (وصي کډلو) کي به هم له خبر ډدلو څخه مخکي دوصي تصرف جائز نه وي.

وجه الفرق إلخ: صاحب هدايې رَحْمَةُ اللهِ فرمايې چې په ظاهر روايت کي دوصي او وکيل حکم سره جلا او مختلف دی، او په دواړو کي دفرق وجه داده چې وصي کډل انابت نه دی بلکي خلافت دی، يعني وصي (خالد) هغه وخت د موصي نائب او وصي گرځي کله چې موصي مړ سي يعني تر مرگ وروسته د هغه وصي او نائب گرځي (او دا ډول وروستي نائب ته خليفه ويل کيږي)، او تر مرگ وروسته د موصي (وصي جوړونکي) لپاره دا ناممکنه ده چې يو څوک خپل نائب جوړ کړي، ځکه چې تر مرگ وروسته هيڅوک د تصرف اهل نه پاتېږي، نو ځکه وويل سوه چې وصيت انابت نه دی بلکي خلافت (خليفه کډل) دي، او د خليفه تصرف پر دې موقوف نه دی چې هغه به خپل په خليفه کډلو خبر وي (يعني په خلافت له خبر ډدلو څخه مخکي هم د خليفه لپاره تصرف کول جائز دي)، نو ځکه وصي کوم چې په حقيقت کي دمړي خليفه دی د هغه تصرف او د هغه بيع به جائز وي، که څه هم تر اوسه هغه خپل په خليفه کډلو (خلافت) خبر نه وي. ددې مثال دا دی لکه دمړي يو وارث چې د هغه په ميراث کي تصرف وکړي په داسي حال کي چې وارث د هغه په مرگ خبر نه وي، نو د هغه دا تصرف جائز دی، لهذا همداسي به دمذکوره مسئلې په اول صورت کي دوصي تصرف هم په وصايت له خبر ډدلو څخه مخکي جائز او صحيح وي. او پاته سوه دوکالت مسئله، نووکالت انابت دی، نه خلافت، يعني وکيل دمؤکل په ژوند کي د هغه نائب دی، او دژوندي سړي لپاره داممکنه ده چې يو څوک خپل نائب جوړ کړي، نو ځکه دوکيل تصرف به دوکالت پر خبر موقوف وي (يعني هغه ته به خپل دوکيل کډلو خبر وي، بيا د هغه له تصرف کول جائز دي)، او څرنگه چې په مذکوره مسئله کي وکيل په وکالت له خبر ډدلو څخه مخکي تصرف کړی دی، نو ځکه دظاهر روايت مطابق د هغه تصرف جائز نه دی.

وهذا إلخ: اوس ذکر سوه چې دوکيل د تصرف کولو لپاره د ضروري ده چې هغه خپل په وکالت (وکيل کډلو) خبر وي؛ ځکه کله چې دوکيل تصرف دوکالت پر خبر موقوف وي نو په دې صورت کي هيڅ مصلحت او ښېگنه نه فوتېږي؛ ځکه چې مؤکل بذات خود پر تصرف کولو قادر دی، لهذا کله چې د مصلحت موقع يا د يو نقصان خطر پېښه سي نو مؤکل به په خپله تصرف وکړي. ددې په خلاف که چيري دوصي تصرف دوصايت پر خبر موقوف سي، نو مصلحت به فوت سي؛ ځکه چې موصي (مړی) بذات خود له تصرف څخه عاجز او بې وسه دی، نو په دې وجه دوصي تصرف د وصايت (وصي کډلو) پر علم او خبر نه دي موقوف کړی سوي.

وَمَنْ أَعْلَمَهُ الْخُ: دَامَسْئَلُهُ دَوَكَالْت سِرْه مَتَعْلَق دِه، خَرْنِگِه چي اوس ذَكَر سَوِه چي دَوَكِيل دَتَصْرَف لپاره دَا ضَرْوَرِي دِه چي هِنَه بَه خِپَل پَه وَكِيل كِبْدَلُو خَبَر وَي، نُو كِه يُو عَاقِل، بَالِغ اَوْ مَعْتَمِد كَسْرِبَل سِرِي تَه (مَثَلَا خَالِد تَه) دَا خَبَر وَر كِرِي چي فِلَانَكِي سِرِي تَه خِپَل وَكِيل جَوِب كِرِي يِي، اَوْ دَا سِرِي (خَالِد) دِه هِنَه كَس پَر خَبَرِه اَعْتِمَاد وَكِرِي اَوْ دَمُوكِل پَه مَال كِي تَصْرَف وَكِرِي، نُو دِدِه تَصْرَف جَائِز اَوْ صَحِيح دِي؛ حُكْم كُوم سِرِي چي دِه تَه دَوَكِيل كِبْدَلُو خَبَر وَر كِرِي دِي هِنَه دِدِه لپاره دَتَصْرَف كُولُو حَق ثَابِت كِرِي دِي اَوْ پَر هِنَه يِي هِيخ شَي لَازِم كِرِي نَه دِي، اَوْ دَا ثَبَاتُ الْحَق (حَق ثَابِتُولُو) پَه بَارِه كِي دِيُوهُ نَفَر (شَخْص وَاحِد) خَبَر مَعْتَبَر اَوْ صَحِيح دِي، نُو حُكْم دَمَذْكُورِه سِرِي خَبَر وَر كُول هِم صَحِيح دِي اَوْ دَوَكِيل تَصْرَف هِم صَحِيح دِي.

دَوَكِيل دَمَعْزُولَه كُولُو (بَر طَرَفَه كُولُو) بَيَان

قَالَ: وَلَا يَكُونُ الثَّغِي عَنْ الْوَكَالَةِ حَقٌّ يَشْهَدُ عِنْدَهُ شَاهِدَانِ أَوْ رَجُلٌ عَدْلٌ فَرْمَايِي: اَوَلَه وَكَالَتُ شَخْه مَنَع كَرَل نَه ثَابِتِيرِي تَر دِي چي دُوَه خَلْگ يَا يُو عَادِل سِرِي دَوَكِيل سِرْه گُوهَايِي وَر كِرِي وَهَذَا عِنْدَ إِنْ خَنِيْفَةً اَوْ دَا [حَكْم] دَامَام صَاحِب رَحْمَتُ اللَّهِ پَه نَبَز دِي وَقَالَا: هُوَ الْأَوَّلُ سَوَاءً اَوْ صَاحِبِيْن رَحْمَتُهَا اللَّهُ فَرْمَايِي: چي دَا اَوْ اَوَل دَوَارَه سِرْه بَرَابَر دِي لِأَنَّهُ مِنَ الْبُعَامَلَاتِ حُكْم چي دَا [دَوَارَه] دَمَعَامَلَاتُولَه قَبِيلِي شَخْه دِي وَبِالْوَاحِدِ فِيْهَا كِفَايَةٌ اَوْ پَه مَعَامَلَاتُو كِي دِيُوهُ سِرِي خَبَر كَافِي دِي وَلَهُ: أَنَّهُ خَبَرٌ مُؤَيَّدٌ اَوْ دَامَام صَاحِب رَحْمَتُ اللَّهِ دَلِيل دَا دِي: چي دَا خَبَر لَازِمُونَكِي دِي فَيَكُونُ شَهَادَةً مِنْ وَجْهِ لِهَذَا دَا بَه پَه يُوهُ اَعْتِبَار سِرْه شَهَادَت [گُوهَايِي] وَي فَيُشْطَرَطُ أَحَدُ شَطْرَيْهَا نُو حُكْمَه دَشَهَادَت لَه دَوَارُو جَرْوَنُو شَخْه بَه يُو جُزْء شَرْط وَي وَهُوَ الْعَدْلُ أَوْ الْعَدَالَةُ اَوْ هِنَه عَدْل يَا عَدَالَت دِي بِخِلَافِ الْأَوَّلِ پَه خِلَافِ دَاوَل وَبِخِلَافِ رَسُولِ الْمُؤَكَّلِ اَوْ پَه خِلَافِ دَمُوكِل دَقَاصِد لِأَنَّ عِبَارَتَهُ كَعِبَارَةِ الْمُرْسَلِ حُكْم چي دَقَاصِد عِبَارَت دَا سَتُونَكِي [مُوكِل] دَعِبَارَت پَه شَخِر دِي لِلنَّجَاجَةِ إِلَى الْإِزْسَالِ حُكْم [دَقَاصِد] اَسْتُولُو تَه ضَرْوَرَت پِيسِنِيرِي وَعَلَى هَذَا الْخِلَافِ إِذَا أَخْبَرَ الْمُؤَكَّلُ بِجَنَائِيَةِ عَبْدٍ اَوْ پَر هِمْدَغَه اَخْتِلَاف دِي كَلَه چي مَالَك تَه دِهِنَه دَغْلَام دَجْرَم خَبَر وَر كُول سِي وَالشَّفِيعُ وَالْبَكْرُ يَا شَفِيع يَا بَاكْرَه بَنَحِي تَه [خَبَر

● القول الرابع: هو قول الصاحبين رَحْمَتُهَا اللَّهُ، لأن قولهما أَوْفَقَ بهذا الزمان، وكذا ذكر لي فتح القدير (ج: ٦، ص: ٢٣٩).

ورد المختار (ج: ٤، ص: ٤٠٨). [القول الرابع ج: ٢، ص: ١٢٦]

وركول سي [وَالْمُسْلِمُ الَّذِي لَمْ يُهَاجِرْ إِلَيْنَا] يا هغه مسلمان ته [خبر وركول سي] كوم چي زموږ
وطرف ته هجرت نه وي كړې.

اللغات: «شطريها» په اصل كي شَطْرَيْن دى، د «ها» ضمير ته دمضاف كېدلو په وجه نون حذف

كړې سوي دى، تشبيه د شَطْرُ ده: حصه، جزء. د شهادت دوي حصې او دوه جزئ دي: ① عدد، ② عدالت. د عدد مطلب دادى چي گواهان به دوه خلك وي، يا يو سړى او دوي بنسختي به وي، د عدالت مطلب دادى چي يا يو عادل سړى به وي. (اثمار الهداية)

تشریح: صورت د مسئلې: دادى كه مؤكل خپل وكيل له وكالت څخه معزوله كړي (چي اوس هغه زما وكيل نه دى)، نو تر څو چي هغه ته دوه خلك يا يو عادل سړى د عزل اطلاع او گواهي نه وركړي، تر هغه وخته پوري دامام صاحب رَحْمَةُ اللهِ په نيز هغه نه معزوله كيږي. لېكن د صاحبينو رَحْمَةُ اللهِ په نيز وكيل جوړول او له وكالت څخه معزوله كول دواړه سره برابر دي، يعنې څرنگه چي ديوه فاسق (نا عادل) سړي په اطلاع او خبر سره انسان وكييل جوړيږي، همداسي ديوه فاسق په خبر سره هغه معزوله كيږي هم، او په دې كي نه عدد شرط دى (چي دوه خلك به وي) او نه عدالت شرط دى (چي يو عادل سړى به وي).

د صاحبينو دليل: دادى چي وكيل جوړول او له وكالت څخه معزوله كول د معاملاتو له قبيلې او جنس څخه دي، او په معاملاتو كي ديوه سړي اطلاع او خبر معتبر او صحيح دى (يعنې جنس د معاملې د يوه سړي په خبر سره هم ثابتيږي)، برابره هغه يو سړى عادل وي او كه فاسق. مثلاً وكالت ديوه فاسق سړي په خبر (اطلاع) سره هم ثابتيږي او د غلام مأذون فى التجارة كېدل ديوه فاسق په خبر سره هم ثابتيږي، نو همداسي به معزوله كېدل هم ديوه فاسق سړي په خبر (اطلاع) سره ثابتيږي.

د امام صاحب دليل: دادى چي له وكالت څخه د معزوله كېدلو خبر «خبر ملزم» (لازمونكى خبر) دى، په دې توگه چي دا خبر پر وكيل له تصرف څخه منع كېدل لازمي (لكه څرنگه چي شهادت اگواهي اشي لازمي)، نو ځكه په يوه اعتبار سره دا خبر د شهادت (گواهي) په معنى سره دى، او شهادت هغه وخت ثابتيږي كله چي د شهادت له دواړو جزؤنو څخه يو جزء يعنې عدد يا عدالت موجود وي، نو په همدې وجه موږ وويل چي وكيل به هماغه وخت معزوله كيږي كله چي دوه خلك يا يو عادل سړى د عزل شهادت او گواهي وركړي. ددې په خلاف دوكيل جوړولو په صورت كي ځكه ديوه سړي گواهي او خبر معتبر دى (كه څه هم هغه فاسق وي)؛ ځكه په دې خبر كي فقط اثبات الحق سته، نه الزام الامر، لهذا هغه په يوه اعتبار سره هم د شهادت په معنى سره نه دى، نو ځكه دهغه لپاره به نه عدد شرط وي او نه عدالت، بلكي ديوه فاسق سړي خبر به هم كافي وي.

همدارنگه که مؤکیل د وکیل د معزوله کولو لپاره یو سړی (قاصد) واستوي، نو په دې صورت کې به هم نه عدد شرط وي او نه عدالت، بلکې که قاصد یوازې وي او فاسق وي، نو د هغه په خبر سره به هم وکیل معزوله کیږي؛ ځکه چې د قاصد له طرفه د عزل خبر ورکول داسې دي لکه په خپله چې مؤکل هغه معزوله کړي، او کله چې مؤکل په خپله وکیل معزوله کړي، نو ښکاره خبره ده چې په دې صورت کې نه عدد شرط دی او نه عدالت، نو همداسې به د قاصد په ذریعه د معزولو په صورت کې هم عدد او عدالت شرط نه وي. او بل دا چې هر وخت د عادل کس تر لاسه کول مشکل دي او د قاصد استولو ته ضرورت متحقق دی، نو ځکه په دې حواله سره په دې خبر کې عدد او عدالت شرط نه دی.

وعلى هذا الخلاف إلخ: فرمائي دامام صاحب او صاحبینو رَحْمَهُمُ اللهُ تر مینځ په دې مسئلو کې هم اختلاف دي: ①... که یو مالک (مولى) ته خبر ورکول سي چې ستا غلام جرم وکړی، مثلاً یو څوک یې خطا قتل کړی، یا دیو سړي مال یې ضایع کړی، نو که چیرې خبر ورکونکي (مخبر) یو او عادل وي، نو په دې صورت کې د ټولو په نېز د غلام جرم ثابتیږي، او که چیرې هغه یو وي او فاسق وي نو دامام صاحب رَحْمَهُمُ اللهُ په نېز د غلام جرم نه ثابتیږي او د صاحبینو رَحْمَهُمُ اللهُ په نېز ثابتیږي. ②... دویمه مسئله داده که زید خپل کور خرڅ کړي او خالد د هغه همسایه وي، بیا خالد ته خبر ورکول سي چې ستا د څنگ والا کور خرڅ کړی سو، او خالد خاموش پاته سي، نو دلته له هم که مخبر دوه خلک وي یا یو عادل سړی وي نو بالاتفاق د خالد په خاموشي (چپتیا) سره د هغه د شفعي حق ساقطیږي، لېکن که مخبر یو فاسق سړی وي نو د صاحبینو په نېز په دې صورت کې هم د هغه د شفعي حق ساقطیږي لېکن دامام صاحب په نېز نه ساقطیږي؛ ځکه دامام صاحب رَحْمَهُمُ اللهُ په نېز د الزام الامر په هکله دیو فاسق خبر معتبر نه دی (لکه مخکې چې ذکر سو). ③... درېیمه مسئله داده که باکرې ښځې ته دا خبر ورکول سي چې ستا "ولي" د فلانکې سړي سره ستا نکاح وکړه، او هغه خاموشه پاته سي، نو که مخبر دوه خلک وي یا یو عادل سړی وي نو بالاتفاق د هغې سکوت او خاموشي د هغې درضا (راضي کېدلو) دلیل دی، او که مخبر یو فاسق سړی وي نو دامام صاحب رَحْمَهُمُ اللهُ په نېز د هغې سکوت د رضا دلیل نه دی، او د صاحبینو رَحْمَهُمُ اللهُ په نېز په دې صورت کې هم د هغې سکوت درضا دلیل دی. ④... څلورمه مسئله داده که یو کافر په دار الحرب کې مسلمان سي لېکن هغه دار الاسلام ته هجرت نه وکړي بلکې په دار الحرب کې پاته سي، نو په دې صورت کې که هغه ته د اسلامي احکامو (فرائضو او واجباتو) خبر ورکول سي، نو حکم دا دی چې که مخبر دوه خلک وي یا یو عادل سړی وي نو بالاتفاق پر هغه احکام لازمېږي، او که مخبر یو فاسق سړی وي نو دامام صاحب رَحْمَهُمُ اللهُ په نېز د تصدیق نه کولو په صورت کې پر هغه احکام نه لازمیږي، او د صاحبینو رَحْمَهُمُ اللهُ په نېز په هر صورت کې پر هغه احکام لازمیږي، برابره ده مخبر د هغه تصدیق وکړي او که یې نه وکړي. (احسن الهدایه)

د قاضي او داسي نورو په بيع کي د مبيع د استحقاق په صورت کي د ضمان حکم او تفصيل

قَالَ: وَإِذَا بَاعَ الْقَاضِي أَوْ أَمِينُهُ عَبْدًا لِلْغُرْمَاءِ فَرَمَايِي: أَوْ كَهْ چيري قاضي د قرضخواهانو لپاره [د] مقروض مري غلام خرڅ کړي وَأَخَذَ الْمَالَ أَوْ مَالِ [ثمن] واخلې فَمَاءٌ وَاسْتَحَقَّ الْعَبْدُ بِيَا هغه مال ضايع سي او غلام مستحق وخيري لَمْ يَفْسَنْ نَوْ [يو هم] نه ضامن کيږي لِأَنَّ أَمِينَ الْقَاضِي قَائِمَ مَقَامِ الْقَاضِي وَالْقَاضِي مَقَامَ الْإِمَامِ حُكْمٌ چي د قاضي امين د قاضي قائم مقام وي او قاضي د امام المسلمين [امير المؤمنين] قائم مقام وي وَكُلُّ وَاحِدٍ مِنْهُمْ لَا يُلْحَقُهُ ضَمَانٌ، كَيْلَا يَتَقَاعَدُ عَنْ قَبُولِ هَذِهِ الْأَمَانَةِ أَوْ په دې کسانو کي يوه ته هم ضمان نه لاحق کيږي، د دې لپاره چي خلک د دې امانت [انصب] له قبلولو څخه انکار نه وکړي فَتَضَيُّعُ الْحَقُوقِ نَوْ [په دې توگه] به حقونه ضايع سي وَيَرْجِعُ الْبُشْتَرِيُّ عَلَى الْغُرْمَاءِ او مشتري به خپل مال [ثمن] له قرضخواهانو څخه واپس اخلي لِأَنَّ الْبَيْعَ وَقَامَ لَهُمْ حُكْمٌ چي بيع د هغو لپاره واقع سوې ده فَيَرْجِعُ عَلَيْهِمْ عِنْدَ تَعَدُّرِ الرَّجُوعِ عَلَى الْعَاقِدِ نو حُكْمٌ له عاقد څخه [د ثمن] واپس اخيستلو د ناممکن والي په صورت کي به مشتري له هغو څخه [ثمن] واپس اخلي کيما إِذَا كَانَ الْعَاقِدُ مَخْجُوزًا عَلَيْهِ لَكِهْ کله چي عاقد محجور عليه وي وَلِهَذَا يُبَاءُ بِطَلَبِهِمْ او له همدې کبله د قرضخواهانو په طلب [او غوښتنه] سره غلام خرڅول کيږي.

اللغات: ﴿محجور عليه﴾ هغه کس چي له يو کار څخه منع کړی سوي وي، مراد ځني هغه غلام او کوچنی دی چي دخپل مشر له طرفه د تجارت کولو پابندي پر لگول سوې وي چي کاروبار او تجارت به نه کوي، ﴿الغرماء﴾ جمع د غَرِيمٍ: د قرض مالک، قرض ورکونکی، قرض غوښتونکی، قرضخواه.

تشریح: صورت د مسئلې: دادی که قاضي يا د هغه امين او معتمد سړی د يو مقروض مري غلام د دې لپاره خرڅ کړي چي د مري د قرضخواهانو قرض په اداء کړي، بيا قاضي يا د هغه امين پر ثمن قبضه وکړي لېکن له قاضي يا امين څخه هغه ثمن ضايع سي او مبيع يعني غلام د بل چا مستحق وخيږي (يعني يو څوک دعوی وکړي چي دا غلام زما دی او خپله دعوی ثابته هم کړي او غلام واخلې)، نو په دې صورت کي عاقد يعني قاضي يا امين د هغه ثمن نه ضامن کيږي (يعني د غلام د ثمن ضمان [تاوان] پر

قاضي او د هغه پر امين نه واجبيږي يعني مشتري به له هغو څخه خپل د ثمن تاوان نه اخلي؛ ځكه د قاضي امين د قاضي قائم مقام وي او قاضي دامير المؤمنين قائم مقام وي، او له دې كسانو څخه يو هم نه سي ضامن كېداى؛ ځكه كه چيري دغه حضرات ضامن وگرځول سي نو هيڅوك به د امانت "يعني د قضاوت او امارت منصب" نه قبلوي او په دې توگه به د خلكو حقوق ضايع سي (ځكه هيڅ نيمه كونكي مشر به نه وي)، نو ځكه شريعت د "حقوق العباد" د حفاظت كولو په خاطر قاضي او د هغه امين او امير المؤمنين له ضمان څخه بري كړي دي.

ويرجع إلخ: فرمايي چي په دې صورت كي به مشتري خپل ثمن د مري له قرضخواهانو څخه واپس اخلي؛ ځكه چي د مري غلام د همدې قرضخواهانو لپاره خرڅ كړى سوي دى، يعني قاضي يا امين فقط د قرضخواهانو د قرض اداء كولو لپاره هغه غلام پر مشتري خرڅ كړى دى، همدا وجه ده چي قاضي يا د هغه امين به د قرضخواهانو په طلب او غوښتنه سره د مري غلام خرڅوي (يعني كله چي قرضخواهان له قاضي څخه غوښتنه او طلب وكړي چي د مقروض غلام دي زموږ په قرض كي خرڅ كړى سي. نو بيا به قاضي هغه خرڅوي)، لنډه دا چي كله بيع د قرضخواهانو لپاره واقع سوي ده او له عاقد يعني له قاضي يا امين څخه د ثمن واپس اخيستل ناممكن او متعذر دي (لكه څه مخكي چي دليل ذكر سو)، نو ځكه اوس به ثمن له همدې قرضخواهانو څخه واپس اخيستل كيږي (بله لاره نسته). د دې مثال داسي دى لكه عاقد چي محجور عليه وي، يعني نابالغه كوچنى وي يا غير مأذون فى التجارة غلام وي بيا هغه د وكيل په توگه د يو سري شى خرڅ كړي او پر ثمن قبضه وكړي، لېكن ثمن له هغه څخه ضايع سي او مبيع د بل چا مستحق وځيږي، نو څرنگه چي په دې صورت كي عاقد محجور عليه دى او له هغه څخه ثمن واپس اخيستل ناممكن دي، نو ځكه مشتري به د هغه له مؤكل څخه ثمن واپس اخلي (يعني كوم سري چي دغه محجور عليه كوچنى يا غلام د خپل ځان وكيل كړى دى، مشتري به له هغه څخه ثمن اخلي)، ځكه چي عاقد يعني محجور عليه فقط د هغه لپاره د عقد كړى دى يعني دا بيع فقط د مؤكل لپاره واقع سوي ده. نو همدا سي دلته هم بيع فقط د مري د قرضخواهانو لپاره واقع سوي ده، نو ځكه مشتري به له هغو څخه ثمن واپس اخلي.

په پورتنی مسئله کې د وصي د بيع حکم

وَإِنْ أَمَرَ الْقَاضِيُ الْوَصِيَّ بِالْفُرْمَاءِ أَوْ كَهَ چیري قاضي ادمقروض مري اوصي ته د قرضخواهانو لپاره د مري د غلام خرڅولو حکم وکړي ثُمَّ أَسْتَحِقُّ أَوْ مَاتَ قَبْلَ الْقَبْضِ وَضَاعَ الْبَالُ بیا هغه غلام مستحق وخیږي یا ادمشتري له قبضي څخه مخکي مړ سي او ثمن ضایع سي رَجَعَ الْبُشْتَرِيُّ عَلَى الْوَصِيَّ نو مشتري به خپل ثمن له وصي څخه واپس اخلي لِأَنَّهُ عَاقِدٌ نِيَابَةً عَنِ الْبَيْتِ ځکه چې وصي د مري له طرفه د نائب په توګه عقد کونکی دی وَإِنْ كَانَ بِإِقَامَةِ الْقَاضِي عَنْهُ كَه هغه د مري له طرفه مقرر کړی دی فَصَارَ كَمَا إِذَا بَاعَهُ بِنَفْسِهِ نو داسي سوه لکه مړی چې په خپله هغه خرڅ کړی وي قَالَ: وَيَرْجَعُ الْوَصِيُّ عَلَى الْفُرْمَاءِ فرمایي: او وصي به [د ثمن تاوان] له قرضخواهانو څخه واپس اخلي لِأَنَّهُ عَامِلٌ لَهُمْ ځکه چې هغه د قرضخواهانو لپاره کار کونکی دی وَإِنْ ظَهَرَ لِلْبَيْتِ مَالٌ [بیا] که چیري د مري لپاره یو مال ښکاره سي يَرْجَعُ الْغَرِيمُ فِيهِ بِدَيْنِهِ نو قرضخواه به له هغه څخه خپل قرض اخلي قَالُوا: وَيَجُوزُ أَنْ يُقَالَ: يَرْجَعُ بِالْبَيَّانَةِ الَّتِي غَرَمَهَا أَيْضًا مشايخو فرمایلي دي: او دا وریل هم جائز دي: چې قرضخواه هغه سل درهمه هم واپس واخلي کوم چې یې [وصي ته] د تاوان په توګه ورکړي دي لِأَنَّهُ لِحَقِّهِ فِي أَمْرِ الْبَيْتِ ځکه چې دا هم قرضخواه ته د مري په معامله کې لاحق سوي دي وَالْوَارِثُ إِذَا بَيَّعَ لَهُ أَوْ كَه د وارث لپاره [دمیراث یوشی] خرڅ کړی سي بِبَنْزِلَةِ الْغَرِيمِ نو هغه د قرضخواه په درجه کې دی لِأَنَّهُ إِذَا لَمْ يَكُنْ فِي التَّرِكَةِ دَيْنٌ ځکه کله چې په میراث کې قرض نه وي كَانَ الْعَاقِدُ عَامِلًا لَهُ نو عاقد به د وارث لپاره کار کونکی وي.

تشریح: صورت د مسئلې: دادی که قاضي د مري وصي ته دا حکم وکړي چې ”ته د مري غلام د هغه د قرضخواهانو لپاره خرڅ کړه او دهغو قرضونه په اداء کړه!“، بیا وصي د مري غلام خرڅ کړي او پر ثمن قبضه وکړي. لېکن هغه ثمن له وصي څخه ضایع سي او غلام د بېل چا مستحق وخیږي یا ادمشتري له قبضي کولو څخه مخکي غلام د وصي (بائع) په قبضه کې مړ سي، نو په دې دواړو صورتونو کې به مشتري خپل ثمن له وصي څخه واپس اخلي؛ ځکه چې وصي د مري نائب دی او د نیابت په توګه د مري له طرفه عقد کونکی دی؛ او نائب ځکه دی، ځکه که چیري مري په خپله هغه وصي مقرر کړی وي نو په دې صورت کې خود هغه نائب کېدل ښکاره دي او که چیري قاضي مقرر

کړی وي نو بیا هم هغه دمري نایب دی؛ ځکه چي قاضي هغه دمري له طرفه نایب مقرر کړی دی، نه د خپل ځان له طرفه، لڼده دا چي وصي دمري نایب دی، او د نایب عقد کول داسي دي لکه د اصل (منوب عنه) عقد کول، نو د وصي خرڅول داسي سوه لکه مري چي په خپل ژوند کي غلام خرڅ کړی وي، او که مري په خپل ژوند کي غلام خرڅ کړي وای او بیا پورتنی صورت (يعني د غلام د مستحق ختليو یاد هغه دمري کېدلو صورت) پېښ سوي وای نو ښکاره خبره ده چي په دې صورت کي به مشتري له هغه څخه خپل ثمن واپس اخيستلای، نو ځکه په دې مسئله کي به هم مشتري د هغه (مري) له نایب يعني له وصي څخه ثمن واپس اخلي. او وصي به دمري له قرضخواهانو څخه ثمن (د ثمن تاوان) واپس اخلي؛ ځکه چي وصي د هغو لپاره دا کار کړی دی. بیا که چيري دمري يو مال ښکاره سي نو قرضخواهان به له هغه څخه خپل قرضونه اخلي.

قالوا الخ: فرمایي قرضخواهانو چي وصي ته څومره ثمن (د ثمن تاوان) ورکړی وي مثلاً سل درهمه، آیا قرضخواهان هغه هم دمري له مال څخه اخيستلای سي، که نه؟، نو په دې باره کي ځيني مشايخو ويلي دي چي هغه هم اخيستلای سي، ځکه چي هغو دا ثمن هم دمري په معامله کي ورکړی دی، نو ځکه د هغه تاوان يعني سل درهمه به هم دمري له مال څخه اخلي. او ځيني مشايخو ويلي دي چي هغو ته دا حق نسته چي دمري له مال څخه تاوان (ضمان) واخلي.

والوارث الخ: او که چيري د وارث لپاره يوشی خرڅ کړی سي نو په دې صورت کي د وارث حکم هم د قرضخواه په څېر دی، يعني که وارث نابالغه وي او دمري وصي له ميراث څخه د دغه نابالغ وارث لپاره يوشی خرڅ کړي او پر ثمن قبضه وکړي، او بیا له وصي څخه ثمن ضايع سي او هغه شی مستحق وخيږي، نو په دې صورت کي به مشتري خپل ثمن له وصي څخه واپس اخلي، او وصي به يې له وارث څخه اخلي؛ ځکه کله چي دمري په ميراث کي د هيچا قرض نه وي نو عاقد يعني وصي د همدې وارث لپاره کار کونکی دی (نه د قرضخواه لپاره، ځکه چي قرضخواه سته نه)، او کار چي د کوم چا لپاره کيږي، د کار نفع او نقصان هغه ته راجع کيږي (يعني د چا لپاره چي يو کار سوی وي، د کار نفع هم د هغه ده، او د کار نقصان هم پر هغه دی).



فَصْلٌ آخَرُ

دابل فصل دی

تشریح: په دې فصل کي دا اصل بیان سوی دی چي آیا تنهاد قاضي قول تر معزوله کېدلو مخکي یا تر معزوله کېدلو وروسته مقبول دی او که نه؟.

د قاضي له طرفه د یو حد یا قصاص فیصله کېدل (حکم او تفصیل)

وَإِذَا قَالَ الْقَاضِي: قَدْ قَضَيْتُ عَلَى هَذَا بِالرَّجْمِ فَأَرْجُمُهُ أَوْ كَ قَاضِي وَوَابِي: ما پر دغه سړي د رجم فیصله کړې ده نو ته هغه رجم کړه! أَوْ بِالْقَطْعِ فَأَقْطَعْهُ یا ما پر هغه د لاس پرېکولو فیصله کړې ده نو ته د هغه لاس پرېکړه! أَوْ بِالضَّرْبِ فَاضْرِبْهُ یا ما په دروسره دوهلو فیصله پر کړې ده نو ته هغه ووهه! وَسَعَلَ أَنْ تَقْعَلَ نُو سَتَا لپاره داسي کول جائز دي وَعَنْ مُحَمَّدٍ أَنَّهُ رَجَعَ عَنْ هَذَا وَقَالَ: لَا تَأْخُذْ بِقَوْلِهِ حَتَّى تُعَايِنَ الْحُجَّةَ او له امام محمد رَجَعَهُ اللهُ شَخْه روایت سوی دی چي هغه له دې قول شَخْه رجوع وکړه او ویې ویل: چي ته د هغه قول مه قبلوه تر دې چي حجت مشاهده کړې ایښي تر هغه وخته د قاضي قول او حکم مه قبلوه تر دې چي د هغه دلیل په سترگو وويني! لِأَنَّ قَوْلَهُ يَحْتَمِلُ الْغَلَطَ وَالْخَطَأَ حُكْمٌ چي د قاضي قول د غلطۍ او خطاء احتمال لري وَالشَّذَارُكُ غَيْرُ مُبْكَرٍ او تلافی ممکن نه ده [یعني که د قاضي غلط قول ومنل او د هغه په غلط حکم سره مثلاً د سړي لاس پرېکړل سي او وروسته پرېکونکي ته معلومه سي چي د قاضي قول او فیصله غلطه وه نو په دې صورت کي د هغه پرېکړل سوي لاس تلافی ممکن نه ده چي د هغه پر ځای بل لاس ولگول سي] وَعَلَى هَذِهِ الرِّوَايَةِ لَا يَقْبَلُ كِتَابُهُ او د همدې روایت پر بناء به د قاضي خطا هم نه قبول کيږي وَاسْتَحْسَنَ الْمَشَايِخُ هَذِهِ الرِّوَايَةَ او مشايخو دغه روایت مستحسن گرجولی دی لِقَسَادِ حَالِ أَكْثَرِ الْقَضَاةِ فِي زَمَانِنَا حُكْمٌ چي زموږ په زمانه کي د زیاتره

* القول الراجح: قول محمد رَجَعَهُ اللهُ، كما قال المصنف: واستحسن المشايخ هذه الرواية لفساد... إلخ. وقال العلامة ابن عابدين

رَجَعَهُ اللهُ: وعليه الفتوى (الدر المختار ج: ٤، ص: ٤٠٩). وكذا في مجمع الأهمر (ج: ٣، ص: ٢٠٤). [القول الراجح ج: ٢،

قاضيانو حالت خراب دی إِلَّا فِي كِتَابِ الْقَاضِي ما سواد قاضي له خط شخه لِلْحَاجَةِ إِلَيْهِ حُكْمَ چي هغه ته ضرورت دی وَجْهٌ ظَاهِرٌ لِلرَّوَايَةِ: أَنَّهُ أَخْبَرَ عَنْ أَمْرِ بَيْتِكَ إِنْ شَاءَ د ظاهر روایت دلیل دادی: چي قاضي د داسي امر خبر ورکړی دی چي قاضي د هغه د ایجادولو مالک دی ایمني قاضي هغه کولای سې فَيُقْبَلُ لِيُخْلَوْهَ عَنِ التَّهْمَةِ نو حُکْمَ له تهمت شخه د خالي کېدلو په وجه به د قاضي حکم قبول کیږي [او د هغه د قول تصدیق به کیږي] وَلَأَنَّ طَاعَةَ أُولَى الْأَمْرِ وَاجِبَةٌ او حُکْمَ چي د حاکماتو اطاعت افرمانبرداري [واجب ده] وَفِي تَصْدِيقِهِ طَاعَةٌ او اطاعت د هغه په تصدیق کولو کي دی وَقَالَ الْإِمَامُ أَبُو مَنْصُورٍ: إِنْ كَانَ عَدْلًا عَالِمًا او امام ابو منصور رَجَهُ الله ویلي دي: چي که قاضي عالم او عادل وي يُقْبَلُ قَوْلُهُ نو د هغه قول به قبول کیږي لِإِعْدَامِ تَهْمَةِ الْخَطَا وَالْخِيَانَةِ حُکْمَ چي [په دې صورت کي] د خطا او خیانت کولو تهمت نسته وَإِنْ كَانَ عَدْلًا جَاهِلًا او که قاضي عادل او جاهل وي يُسْتَفْسَرُ نو د تفسیر [تشریح] پوښتنه به ځني کیږي فَإِنْ أَحْسَنَ التَّفْسِيرَ نو که چیري هغه ښه تفسیر [او] دلیل [بیان] کړي وَجَبَ تَصْدِيقُهُ نو د هغه تصدیق کول واجب دي وَالْأَقْلَا کڼي نو واجب نه دي وَإِنْ كَانَ جَاهِلًا فَاسِقًا أَوْ عَالِمًا فَاسِقًا او که جاهل فاسق وي یا عالم فاسق وي لَا يُقْبَلُ نو د هغه قول به نه قبول کیږي إِلَّا أَنْ يُعَايِنَ سَبَبَ الْحُكْمِ مگر دا چي د حکم [او فیصلې] سبب مشاهده کړي لِتَهْمَةِ الْخَطَا وَالْخِيَانَةِ حُکْمَ چي [په دې صورت کي] د خطا او خیانت کولو تهمت نسته.

اللغات: ﴿تُعَايِنَ﴾ د مفاعلي له بابه د واحد مذکر مخاطب صیغه ده: په سترگو لیدل، مشاهده کول، ﴿التعداد﴾ تفاعل له بابه مصدر دی: تلافي کول (د تاوان تلافي، جبران)، دفوت سوي شي اصلاح او سمون کول، دفوت سوي شي د حاصلولو کوشش کول، ﴿يستفسر﴾ د استفعال د باب مضارع مجهوله ده: د تفسیر او تشریح پوښتنه ځني کول، په یو چا خبره سپینول (څرگندول).
تشریح: صورت د مسئلې: دادی که قاضي یو سړي ته (مثلاً خالد ته) ووايي چي "ما پر فلانکي سړي درجم حکم او فیصله کړې ده لهندا ته ولاړسه او هغه رجم کړه!" یا "ما پر فلانکي سړي د لاس پرېکولو یا په دروسره دوهلو فیصله کړې ده، نو ته د هغه لاس پرېکړه! یا یې په دروسره ووهه! نو ظاهر روایت دادی چي هغه سړي (خالد) ته د قاضي پر دغه حکم او فیصله عمل کول جائز دي. لېکن له امام محمد رَجَهُ الله شخه د نواړ روایت دادی چي هغه په دې مسئله کي له ظاهر روایت

څخه رجوع کړې ده او ويلي يې دي چي قاضي کوم سړي ته داسي حکم وکړي، نو هغه ته پکار ده چي په ښه توگه د هغه د حجت او دليل تحقيق وکړي او پر هغه دي گواهي طلب کړي (يعني گواهان دي د خالد په موجوديت کې د مجرم د جرم گواهي ورکړي). تر دې وروسته دي هغه د قاضي د فيصلې مطابق سزا نافذ کړي؛ ځکه چي د قاضي په قول کي د خطاء او غلطۍ شبهه سته، او د شبهاتو په وجه حدود ساقطېږي لکه څرنګه چي دا د فقه مشهوره قاعده ده: “الْحُدُودُ تُنْذِرُ بِالشُّبُهَاتِ”. او بل دا چي که څوک په داسي صورت کي سمدستي د قاضي پر حکم او خبره عمل وکړي او وروسته معامله غلطه ثابته سي نو بيا د هغه تلافي نه سي کېدای، نو ځکه په دې حواله سره هم د هغه سړي لپاره د ضروري بي چي د معاملې او دليل تحقيق وکړي او دليل په خپله وويني.

وَعَلَى هَذِهِ إلخ: فرمايي چي د امام محمد رَحِمَهُ اللهُ د دې روايت مطابق د قاضي خط هم قبلول پکار نه دي؛ ځکه چي په هغه کي هم د خطاء او غلطۍ احتمال سته، لېکن څرنګه چي “کتابُ القاضي إلى القاضي” ته ضرورت متحقق دی، نو ځکه حنفي مشايخو په دې باره کي دغه روايت پرې ايښی دی، لېکن له “کتابُ القاضي” (د قاضي له خط) څخه بغير په نورو ځايو کي حنفي مشايخو د امام محمد رَحِمَهُ اللهُ دا روايت مستحسن او غوره گڼلی دی؛ ځکه چي زموږ په زمانه کي د زياتره قاضيانو حالت خراب سوی دی او د مال او رشوت په خاطر غلطې فيصلې کوي (خصوصاً په اوسني وخت کي چي د آخري زمانې زياتره علامات ښکاره سوي دي).

وجه الظاهر إلخ: د ظاهر روايت دليل دا دی چي په دې صورت کي چي قاضي د کوم شي خبر ورکړی دی يعني رجم کول، لاس پرېکول او په درو سره وهل، هغه د دې شيانو پر ايجاد قادر دی (يعني هغه ته د دې شيانو د فيصله کولو او صادرولو حق سته). ځکه قاضي د همدې کار متولي دی، او کوم څوک چي د هغه شي پر ايجاد قدرت لري د کوم شي چي هغه خبر ورکړی وي، نو هغه په خپل خبر کي متهم او تورن نه وي يعني د هغه خبر له تهمت څخه خالي وي، لهدا کله چي د قاضي حکم او خبر له تهمت څخه خالي دی، نو ځکه د هغه حکم او فيصله به منل کېږي.

دويم دليل دا دی چي قاضي له اولي الامر کسانو څخه دی، او د اولو الامر اطاعت واجب دی، لکه څرنګه چي الله تعالی فرمايلي دي: ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ﴾ اسورة النساء: ۵۹. او اطاعت په همدې کي دی چي د قاضي تصديق وسي يعني د هغه قول او حکم ومنل سي، نو ځکه د هغه حکم به منل کېږي.

وقال الإمام أبو منصور الخ: شيخ أبو منصور ماتريدي رَحِمَهُ اللهُ فرمايي چي كه قاضي عالم (مجتهد) هم وي او عادل هم وي. نو سمدستي به دهغه قول او حكم منل كيږي: ځكه چي د عالم والي (مجتهد والي) په وجه د خطاء او غلطۍ تهمت ختم سو چي هغه به په فيصله كي غلطې وكړي، او د عال والي په وجه د خيانت تهمت ختم سو. او كه قاضي عادل وي لېكن جاهل وي، نو د داسي قاضي د فيصلې په باره كي به له هغه څخه تحقيق كيږي او دهغه د تشرېح پوښتنه به ځني كيږي. (چي ستاد قول او فيصلې تشرېح او دليل بيان كړه!)، ځكه چي د جاهل والي په وجه د غلطۍ تهمت موجود دی. نو كه چيري هغه قاضي د شريعت مطابق د خپل قول او فيصلې تشرېح بيان كړي، نو هم دهغه تصديق كول واجب دي، او كه قاضي د شريعت مطابق تشرېح بيان نه كړي، نو بيا دهغه تصديق كول واجب نه دی او دهغه قول او حكم به نه منل كيږي.

او كه چيري قاضي جاهل وي او فاسق هم وي، يا عالم وي او فاسق هم وي نو په دې دواړو صورتونو كي به دهغه قول او حكم نه منل كيږي: ځكه چي په اول صورت كي د خطاء او خيانت دواړو احتمال سته او په دويم صورت كي د خيانت احتمال سته. ها! كه چيري هغه سړي (كوم ته چي قاضي حكم كړی دی) په خپله د فيصلې تحقيق وكړي او دهغه دلائل او تفصيل خپله وويني نو بيا دي د قاضي پر حكم او فيصله عمل وكړي، كنې په يوه غوږي دي يې واوري او تر بل غوږي دي يې وباسي.

تر معزوله كېدلو وروسته د قاضي دعوي او مخاصمات (حكم او تفصيل)

قَالَ: وَإِذَا عَزَلَ الْقَاضِيُ فَرَمَائِي: او كله چي قاضي معزوله كړی سو فَقَالَ نَمْرُجُلٌ أَخَذْتُ مِنْكَ أَلْفًا وَدَفَعْتُهَا إِلَى فُلَانٍ قَدْ قَضَيْتُ بِهَا لَهُ عَلَيْكَ نو هغه يو سړي ته وويل: چي ما ستا څخه زر درهمه واخيستل او فلانكي ته مي وركړه [په هغه وخت كي] چي ما دهغه لپاره پر تاد زرو درهمو فيصله وكړه. فَقَالَ الرَّجُلُ: أَخَذْتُهَا ظُلْمًا نو هغه سړي وويل: چي تا هغه درهم [زما څخه] په ناحقه توگه واخيستل فَالْقَوْلُ قَوْلُ الْقَاضِيِ نو قول د قاضي معتبر دی [يعني په دې صورت كي به د قاضي قول منل كيږي] وَكَذَلِكَ قَالَ: قَضَيْتُ بِقَطْعِ يَدِكَ فِي حَقِّ او همدارنگه كه قاضي ووايي: چي ما په حق او صحيح معامله كي ستا د لاس پرېكولو فيصله وكړه [نو هم د قاضي قول معتبر دی] هَذَا إِذَا كَانَ الَّذِي قُطِعَتْ يَدُهُ وَالَّذِي أَخَذَ مِنْهُ الْمَالُ مُقَرَّرَيْنِ أَنَّهُ فَعَلَ ذَلِكَ وَهُوَ قَاضٍ او دا حكم هغه وخت دی كله چي هغه كس د كوم چي لاس پرېكړل سوی وي او هغه كس له كوم څخه چي مال اخيستل سوی وي ادواړه. ادې خبري اقرار كونكي وي چي قاضي دا كار خپل د قاضي والي په حالت كي كړی دی

ايښي د قاضي قول هغه وخت معتبر دی کله چي مقطوع اليد او ماخوذ منه المال د دې خبري اقرار وکړي چي قاضي دا فيصله او عمل خپل د قضاوت (قاضي والي) په زمانه کي کړي دي | وَوَجْهُهُ أَنَّهُمَا لَبَّيَّا تَوَافَقًا أَنَّهُ فَعَلَ ذَلِكَ فِي قَضَائِهِ او د دې وجه دا ده چي کله هغوی دواړه اتفاق وکړي چي قاضي دا فعل خپل د قضاوت په زمانه کي کړی دی كَانَ الظَّاهِرُ شَاهِدًا لَهُ نو ظاهري حال به د قاضي په حق کي گواه وي إِذَا الْقَاضِي لَا يَقْضِي بِالْجَوْرِ ظَاهِرًا ځکه چي په ظاهره قاضي د ظلم فيصله نه کوي وَلَا يَبْدُنْ عَلَيْهِ او پر دغه معزوله قاضي قسم [هم] نسته لَأَنَّهُ ثَبَتَ فِعْلُهُ فِي قَضَائِهِ بِالتَّضَادِّ ځکه چي د قاضي فعل د هغه د قضاوت په زمانه کي په خپل مينځوي اتفاق سره ثابت سوی دی [يعني پر دې خبره قاضي او مقضي عليه (مجرم) دواړو اتفاق کړی دی چي دا کار قاضي خپل د قضاوت په زمانه کي کړی دی] وَلَا يَبْدُنْ عَلَى الْقَاضِي او پر قاضي قسم نه وي.

اللفات: ﴿التضاد﴾ د تفاعل د باب مصدر دی: يو د بل تصديق کول (يو بل ته رښتوني ويل)، يو تر بله پر يو خبره اتفاق کول يعني پر يو خبره د دوو کسانو متفق کېدل.

تشریح: **صورت د مسئلې:** دا دی که يو قاضي د قضاوت له منصب څخه معزوله کړی سو، تر دې وروسته هغه يو سړي ته مثلاً خالد ته وويل چي ”ما خپل د قضاوت په زمانه کي پر تاد حامد لپاره د زرو درهمو فيصله وکړه او ستا څخه مي زر درهمه واخيستل او حامد ته مي ورکړه“. لېکن خالد وويل چي ”تا زما څخه هغه زر درهمه ظلم او په ناحقه اخيستي وه لهدا اوس هغه په سمه راکړه!“، نو که په دې صورت کي داسې (ماخوذ منه المال) يعني خالد خپل د ظلم دعوی په بڼه سره ثابته نه کړي، نو د قاضي قول معتبر دی او پر هغه ضمان (تاوان) واجب نه دی. همدارنگه که قاضي يو سړي ته وويل چي ”ما په صحيح او حق معامله کي ستا د لاس پرېکولو فيصله کړې وه“. لېکن هغه وويل چي ”ستا زما لاس په ناحقه پرېکړئ!، لهدا زه اوس تاوان غواړم“، نو که داسې (مقطوع اليد) خپل د ظلم دعوی په بڼه سره ثابته نه کړي، نو د قاضي قول معتبر دی. او په دې دواړو صورتونو کي د قاضي قول هغه وخت معتبر دی کله چي مقطوع اليد او ماخوذ منه المال دواړه د دې خبري اقرار وکړي چي ”قاضي د مال اخيستلو او لاس پرېکولو فيصله او عمل خپل د قضاوت په زمانه کي کړي دي“؛ او د دې وجه دا ده چي دلته ماخوذ منه المال او قاضي، يا مقطوع اليد او قاضي پر دې خبره اتفاق وکړی چي قاضي دغه عمل خپل د قضاوت په زمانه کي کړی دی، او ظاهري حال همدا دی چي کله قاضي د قضاوت پر منصب ناست وي نو د ظلم فيصله نه کوي، لهدا ظاهري حال د قاضي لپاره گواه سو، او

قاعدہ داده چي ظاهري حال د کوم چالپاره گواه وي دهغه قول معتبر دی. نو ځکه به د قاضي قول معتبر وي. او پر دغه معزوله قاضي قسم هم نه لازميږي؛ ځکه چي ددې قاضي فعل دهغه د قضاوت په زمانه کي دهغه او مقضی عليه (مجرم) په اتفاق سره ثابت سوی دی، يعني د دواړو په اتفاق سره دا خبره ثابته سوه چي د قاضي دغه فعل د قاضي د قضاوت په زمانه کي صادر سوی دی، او څوک چي قاضي وي او د قضاوت پر منصب ناست وي پر هغه قسم نسته، لهذا په دې صورت کي به هم پر قاضي قسم نه وي.

او پر قاضي په دې وجه قسم نسته، ځکه که پر هغه قسم لازم کړی سي نو علماء به د قضاوت منصب نه قبلوي او د قضاوت منصب به هسي خالي پاته وي، او په دې توگه به د خلکو حقوق ضايع سي. دويم دليل دا دی چي قاضي امين دی، خصم نه دی (يعني مدعي يا مدعي عليه نه دی) او قسم پر خصم لازميږي، نه پر امين، نو په دې وجه هم پر قاضي قسم نه لازميږي.

د پورتنۍ مسئلې بل صورت

وَلَوْ أَقَرَّ الْقَاطِعُ وَالْأَخْذُ بِمَا أَقَرَّ بِهِ الْقَاضِيْ او که چيري لاس پر پکونکی او مال اخيستونکي دهماغه څه اقرار وکړي د کوم څه چي قاضي اقرار کړی دی لَا يَضْمَنُ أَيْضًا نو هغه هم نه ضامن کيږي لِأَنَّهُ قَعَلَهُ فِي حَالِ الْقَضَاءِ ځکه چي هغه د قضاوت په حالت کي داسي کړي دي وَدَفَعُ الْقَاضِي صَحِيحٌ او د قاضي ورکول صحيح دي کما إِذَا كَانَ مُعَايِنًا لَّكَ [په هغه صورت کي چي صحيح دي] کله چي مشاهد [او مخامخ] وي.

تشریح: صورت د مسئلې: دادی چي کوم سړي د قاضي په حکم د بل چا لاس پر پکړی وي يا کوم سړي چي د قاضي په حکم له بل چا څخه مال اخيستی وي، که چيري دا دواړه خلک د پرېکولو او اخيستلو په وجه کي د قاضي د بيان کړی سوي وجهي موافقت وکړي او دا اقرار وکړي چي "موږ د قاضي په حکم او فيصله سره دهغه د قضاوت په زمانه کي داسي کړي دي"، نو څرنگه چي پر قاضي ضمان (تاوان) نه واجبيږي، همداسي پر دوی هم هيڅ ضمان نه واجبيږي؛ ځکه چي قاضي خپل د قضاوت په حالت کي دا کارونه کړي او په کړي دي، او ښکاره خبره ده چي څوک د قضاوت پر منصب ناست وي دهغه لپاره دا صحيح دي چي خپله يا د بل سړي په ذريعه مثلاً د مدعي په ذريعه له مدعي عليه (مقروض) څخه مال واخلي او مدعي يعني حقدار کس (قرضخواه) ته يې ورکړي. لکه په هغه صورت کي چي صحيح دي کله چي مدعي عليه (مقروض) د قاضي مخته حاضر وي او دهغه په موجوديت کي قاضي له هغه څخه مال واخلي او دهغه مخته يې مدعي يعني حقدار کس ته ورکړي،

نو څرنگه چي دا صحيح دي او اخيستونکي (حقدار کس) نه ضامن کيږي، همداسي که مدعي عليه (مقروض) موجود نه وي او قاضي د بل سړي په ذريعه له هغه څخه مال واخلي، نو هم به اخيستونکي نه ضامن کيږي.

د پورتنۍ مسئلې بل صورت

وَلَوْ زَعَمَ الْمُقْطُوعُ يَدَهُ أَوْ الْبَاخُذُ مَالَهُ أَنَّهُ فَعَلَ قَبْلَ التَّقْلِيدِ أَوْ بَعْدَ الْعَزْلِ أَوْ كَهَ چيري مقطوع اليد يا ماخوذ منه المال دا گومان وکړي چي قاضي تر قاضي جوړېدلو مخکي يا تر معزوله کېدلو وروسته داسي کړي دي [يعني هغوی ووايي چي قاضي خپل د قضاوت له زمانې څخه مخکي يا وروسته دا فيصله کړې ده. او قاضي له دې څخه انکار کوي] فَالْقَوْلُ لِلْقَاضِي أَيْضًا نو هم د قاضي قول معتبر دی هُوَ الصَّحِيحُ همدا صحيح ده لَأَنَّهُ اسْتَدَّ فِعْلَهُ إِلَى حَالِهِ مَعْهُدَةً مُنَافِيَةً لِلضَّمَانِ ځکه چي قاضي خپل قول د داسي معلوم حالت و طرف ته منسوب کړی دی کوم چي د ضمان منافي دی [چي هغه د قضاوت زمانه ده. ځکه تر څو چي قاضي د قضاوت پر منصب وي نو پر هغه ضمان نه لایميږي] فَصَارَ كَمَا إِذَا قَالَ: طَلَّقْتُ أَوْ أَعْتَقْتُ وَأَنَا مَجْنُونٌ نو دا داسي سو لکه يو څوک چي ووايي: ما [خپل بنځي ته] طلاق ورکړی يا ما [خپل غلام] آزاد کړی په داسي حال کي چي زه لهوني وم وَالْجُنُونُ مِنْهُ كَانَ مَعْهُدًا او [په هغه وخت کي] دده لهوتوب معلوم وو.

اللغات: «تقليد» د تفعیل د باب مصدر دی: مراد ځني قاضي جوړېدل دي. قاضي کېدل. لکه مخکي چي د دې لفظ تشریح وسوه، «معهود» د سماع د باب مفعول دی: مراد ځني معلوم دی، معروف.

تشریح: صورت د مسئلې: دادی که قاضي خالد ته وویل چي «ما خپل د قضاوت په زمانه کي ستا څخه زر درهمه واخیستل او حامد ته مي ورکړه»، يا قاضي يو سړي ته وویل چي «ما خپل د قضاوت په زمانه کي ستا لاس پرېکړی وو» لېکن ماخوذ منه المال (خالد) او مقطوع اليد وویل چي «تا تر قاضي جوړېدلو مخکي يا تر معزوله کېدلو وروسته داسي وکړه»، نو هم د صحيح قول مطابق د قاضي قول معتبر دی او پر هغه ضمان واجب نه دی؛ ځکه چي قاضي خپل فعل د داسي حالت و طرف ته منسوب کړی دی کوم چي د ضمان منافي دی يعني قاضي خپل فعل د قضاوت زمانې ته منسوب کړی دی او د قضاوت وخت د ضمان منافي دی (يعني پر قاضي ضمان نه سي لازميږي)، نو ځواکي قاضي د دې منسوب کولو په وجه د ضمان منکر سو، او تاسو ته معلومه ده چي که د مدعي سره بینه نه وي نو

په دې صورت کي د منکر قول معتبر دی، نو ځکه دلته به هم د قاضي قول معتبر وي. د دې مثال داسي دی لکه يو څوک چي ووايي ”ما خپلي بنځي ته د لېونتوب په حالت کي طلاق ورکړی، يا خپل غلام مي د لېونتوب په حالت کي آزاد کړی (يعني زه مجنون وم په ځان نه پوهېدم)“، او په هغه وخت کي دده مجنون والی خلکو ته هم معلوم وو، نو دده قول معتبر دی، يعني نه پر بنځي طلاق واقع کيږي او نه غلام آزاديږي؛ ځکه چي ده طلاق او اعتاق د داسي حالت و طرف ته منسوب کړي دي کوم چي د طلاقولو او آزادولو منافي دی (يعني په داسي حالت کي طلاقولو او آزادولو نه سي واقع کېدای).

وَلَوْ أَقَرَّ الْقَاطِعُ أَوْ أَخَذَ فِي هَذَا الْفَضْلِ بِنَا أَقَرَّ بِهِ الْقَاضِيُ او که چيري لاس پرېکونکی يا مال اخيستونکی په دې صورت کي دهغه څه اقرار وکړي د کوم څه چي قاضي اقرار کړی دی يُضْمَنَان نو دوی دواړه ضامن کيږي لِأَنَّهُمَا أَقَرَّا بِسَبَبِ الضَّمَانِ ځکه چي دوی د ضمان د سبب اقرار کړی دی وَقَوْلُ الْقَاضِي مُقْبُولٌ فِي دَفْعِ الضَّمَانِ عَنْ نَفْسِهِ او د قاضي قول [فقط] له خپل ذات څخه د ضمان په ليري کولو کي مقبول دی لَا فِي بَطَالِ سَبَبِ الضَّمَانِ عَلَى غَيْرِهِ [لېکن] پر بل چا د ضمان د سبب په باطلولو کي مقبول نه دی بِخِلَافِ الْأَوَّلِ په خلاف د اول صورت لِأَنَّهُ ثَبِتَ فِعْلُهُ فِي قَضَائِهِ بِالتَّصَادُقِ ځکه چي هلته په اتفاق سره د قاضي فعل د قضاوت په زمانه کي ثابت سوی دی.

اللغات: ﴿فصل﴾ د دې لفظ څو معناوي دي، دلته يې د ”صورت“ معنی مراده ده.

تشریح: صورت د مسئلې: دادی که لاس پرېکونکی سړی (جلاد) يا مال اخيستونکي سړی دهغه څه اقرار وکړي د کوم څه چي قاضي اقرار کوي، يعني قاطع او آخذهم د دې خبري اقرار وکړي چي ”موږ دا کار د قاضي په حکم او فيصله سره دهغه د قضاوت په زمانه کي کړی دی“، لېکن مقطوع الید او ماخوذ منه المال وويل چي ”هغو دا کار د قاضي د قضاوت له زمانې څخه مخکي يا د قاضي تر معزوله کېدلو وروسته کړی دی“، نو په دې صورت کي پر قاطع او آخذ ضمان (تاوان) واجبيږي او پر قاضي نه واجبيږي؛ ځکه چي دوی دواړو د ضمان د سبب اقرار کړی دی (يعني دوی د لاس پرېکولو او مال اخيستلو اقرار کړی دی)، او د قاضي قول فقط له خپل ځان څخه په ضمان ليري کولو کي معتبر دی لېکن له بل چا څخه د ضمان د سبب په باطلولو کي معتبر نه دی، لهذا کله چي مقطوع الید او ماخوذ منه المال د قضاوت د زمانې اقرار نه کوي نو ځکه پر قاطع او آخذ به ضمان واجب وي. په خلاف د اول صورت: ځکه چي هلته د قاضي فعل د ټولو په اتفاق او تصدیق سره د قضاوت په زمانه کي ثابت سوی دی.

د پورتني مسئلي بل صورت

وَلَوْ كَانَ الْمَالُ فِي يَدِ الْإِخْوَةِ قَائِمًا أَوْ كَهَ چيري مال داخيستونكي سره موجود وي وَقَدْ أَقْرَأَ بِهَا أَقْرَبَهُ
 الْقَاضِي أَوْ دَى دهغه څه اقرار وکړي د کوم څه چي قاضي اقرار کړی دی وَالْمَأْخُذُ مِنْهُ الْمَالُ صَدَّقَ
 الْقَاضِي فِي أَنَّهُ فَعَلَهُ فِي قَضَائِهِ أَوْ مَأْخُذُ الْمَالِ په دې باره کي د قاضي تصديق وکړي چي قاضي دا
 کار خپل د قضاوت په زمانه کي کړی دی أَوْ ادَّعَى أَنَّهُ فَعَلَهُ فِي غَيْرِ قَضَائِهِ يَأْخُذُ دَعْوَى وکړي چي
 قاضي دا کار خپل د قضاوت له زمانې څخه بغير په بل وخت کي کړی دی يُؤْخَذُ مِنْهُ نُوْلُهُ أَخَذَ
 [اخيستونکي] څخه به مال اخيستل کيږي لِأَنَّهُ أَقْرَأَ أَنَّ الْيَدَ كَانَتْ لَهُ حُكْمٌ چي د دې خبري اقرار
 وکړی چي [پر مال] د ماخوځد منه قبضه وه فَلَا يُصَدَّقُ فِي دَعْوَى تَمْلِكِهِ إِلَّا بِحُجَّةٍ نُوْلُهُ د دهغه د مالک کېدلو
 په دعوی کي به دهغه تصديق نه کيږي مگر په حجت سره وَقَوْلُ الْمَعْزُولِ فِيهِ لَيْسَ بِحُجَّةٍ أَوْ د
 معزوله قاضي قول په دې باره کي حجت نه دی.

اللغات: ﴿قَائِمًا﴾ د نصر د باب فاعل دی: ولاړ، موجود، باقي، ﴿تَمْلِكُ﴾ د تفعل د باب مصدر دی: د
 يوشي مالک کېدل، مالک جوړېدل، ﴿مَعْزُولٌ﴾ د ضرب د باب مفعول دی: له منصبه ليري سوی،
 برطرفه سوی.

تشریح: صورت د مسئلې: دا دی چي کوم مال د قاضي په حکم او فيصله له ماخوځد منه څخه
 اخيستل سوی دی، که هغه مال بعينه د آخذ (اخيستونکي) سره موجود وي او آخذ دهغه څه اقرار
 وکړي کوم چي يې قاضي کوي، يعني قاضي وويل چي "ما خپل د قضاوت په دور کي له فلانکي
 سرې څخه د مال اخيستلو فيصله وکړه او مال مي دغه سرې (آخذ) ته ورکړی"، او هغه سرې (آخذ)
 وويل چي "هو! قاضي د قضاوت په زمانه کي زما لپاره د مال اخيستلو فيصله وکړه او مال يې ماته
 راکړی"، نو په دې صورت کي به هغه مال له آخذ څخه اخيستل کيږي او ماخوځد منه ته به ورکول
 کيږي، برابره ده ماخوځد منه په دې باره کي د قاضي تصديق وکړي (چي "هو! هغه خپل د قضاوت په زمانه
 کي داسي وکړه") او که دهغه تکذيب وکړي (چي "نه! هغه خپل د قضاوت له وخت څخه مخکي يا تر معزوله

کېدلو وروسته داسي وکړه، په هر صورت کي به هغه مال له آخذ څخه اخيستل کيږي؛ ځکه چې دلته آخذ په حقيقت کي دا اقرار کوي چې مخکي پر دغه مال د ماخوځ منه قبضه او حق وو (يعني د هغه له اقرار څخه دا خبره ښکاره ده چې مخکي پر دې مال د ماخوځ منه قبضه وه، او دا مال د هغه وو). لېکن د دې سره، سره هغه (آخذ) خپل د مالک کېدلو دعوی هم کوي چې زه د دې مال مالک یم، نو ځکه د هغه دا دعوی به په شرعي حجت سره معتبره وي او له حجت څخه بغير به نه قبلول کيږي؛ او دلته د آخذ سره شرعي حجت (يعني گواهان) نسته او د معزوله قاضي قول او گواهي هم حجت نه ده؛ ځکه تر معزوله کېدلو وروسته هغه د عام سړي په څېر وگرځېدی او د دعوي د قبلولو لپاره فقط د يوه سړي قول او گواهي معتبره نه ده، لهدا کله چې د آخذ سره هيڅ حجت نسته، نو ځکه له هغه څخه به مال اخيستل کيږي او ماخوځ منه ته به ورکول کيږي.

لېکن که چيري هغه مال بعينه د آخذ سره موجود نه وي بلکي هلاک سوی وي، نو په دې صورت کي د قاضي قول حجت دی او معتبر دی؛ ځکه چې د مال هلاکېدلو په صورت کي قاضي په حقيقت کي له ضمان واجبهېدلو څخه منکر دی، او قول د منکر معتبر دی، په دې شرط چې د مدعي سره گواهان نه وي. (بنايه ج: ۸، ص: ۱۱۹)

الحمد لله رب العالمين، والصلاة والسلام على سيد المرسلين

ربنّا تقبل منّا إنّك أنت السميع العليم، وثب علينا

إنك أنت التواب الرحيم



کِتَابُ الشَّهَادَةِ

(دا) کتاب د گواهي (د احکامو په بيان کي) دی

تشریح: مخکي تر دې صاحب د کتاب رَجَّه الله "کتاب ادب القاضي" بيان کړی، او اوس له دې ځايه "کتاب الشهادة" بيانوي، په دواړو کي مناسبت دا دی چي کله قاضي ته يو دعوی او مخاصمه (لانجمنه معامله) پېش کړل سي او خصم يعني مدعی علیه انکار کوي، نو په دې وخت کي قاضي د گواهانو شهادت (گواهي) ته محتاج وي، نو ځکه يې دا کتاب له "کتاب ادب القاضي" څخه وروسته بيان کړی دی.

د شهادت لغوي او اصطلاحي معنی: د شهادت لغوي معنی ده: "الإِخْبَارُ بِالشَّيْءِ عَنْ مُشَاهَدَةٍ وَعَيَانٍ، لَا عَنْ تَخْيِيلٍ وَحُسْبَانٍ" (تر مشاهده او ليدني وروسته د يوشې خبر ورکول، نه په اټکل او انداز سره خبر ورکول) يعني شهادت او گواهي په لغت کي دې ته وايي چي کله انسان په خپلو سترگو يوشی وويني (چي هغه ته مشاهده او معاینه وايي) بيا د هغه په باره کي قاضي يا بل چا ته خبر او گواهي ورکړي.

د شهادت اصطلاحي معنی ده: "إِخْبَارٌ عَنْ صِدْقٍ بَلْفِظِ الشَّهَادَةِ فِي مَجْلِسِ الْقَضَاءِ وَالْحُكْمِ" (يعني د قاضي په مجلس کي د شهادت په لفظ [أَشْهَدُ] سره رېښتونی خبر ورکول).
د شهادت حکم: "وَجُوبُ الْحُكْمِ عَلَى الْقَاضِي بِمَا يَثْبُتُ بِهَا" (په شهادت سره د ثابتېدونکي شي مطابق پر قاضي د فيصلې کولو وجوب) يعني د شهادت حکم دا دی چي کله د شهادت او گواهي په نريعه يوشی ثابت سي نو پر قاضي د هغه مطابق فيصله کول واجب دي.

﴿ د شهادت شپږ قسمونه ﴾

شهادت يعني گواهي پر شپږ قسمه ده او شپږ مرتبې لري، چي ستاسو د معلومات لپاره موږ په مختصره توگه هغه دلته ذکر کوو:

①... اول قسم د زنا گواهي ده، دا تر ټولو اعلى ده، د زنا د ثابتولو لپاره د څلورو خلکو گواهي ضروري ده او هغوی به ټوله عادلان وي، او په دې کي د ښځي گواهي نه چلېږي.

②... دریم قسم له زنا څخه بغیر دنورو حدونو او قصاص گواهي ده، دهغه د ثابتولو لپاره ددورو عادلو خلکو گواهي ضروري ده، او په دې کي هم دښځي گواهي مقبوله نه ده.

③... درېیم قسم د معاملاتو گواهي ده، دهغه د ثابتولو لپاره ددوو عادلو خلکو یا دیوه عادل سړي او دوو ښځو گواهي ضروري ده.

④... څلورم قسم "شطر الشهادة" دی، یعني که یو عادل سړی وي یا دوه مستور الحاله خلک وي، نو بیا هم گواهي مقبوله ده، دا په حقیقت کي گواهي نه ده بلکي خبر دی، همدا وجه ده چي د معاملاتو د ثابتولو لپاره داسي گواهي کافي نه ده.

⑤... څلورم قسم خبر دی، چي په هغه کي د بچي او مینځي خبر هم کافي دی، مثلاً یو کوچنی شاگرد خپل استاذ ته د خوراک یوشی راوړي او خبر ورکړي چي دازما مور تاته په تحفه کي را استولی دی، نو د استاد لپاره دهغه خوړل جائز دي. او په دې ډول کوچنی خبره کي د بچي او مینځي خبر هم مقبول دی.

⑥... شپږم قسم دهغه شي گواهي ده چي سړی (نارینه) په هغه نه سي خبرېدای، لکه دښځي د لنگوالي او د بچي د پیدا کېدلو (ولادت) مسئله، نو هلته صرف دښځي گواهي مقبوله ده؛ ځکه چي مجبوري ده.

یادونه: په دغو اقسامو کي څلورم قسم د خبر حیثیت لري او پنځم قسم بعینه خبر دی، نو په همدې وجه صاحب د کتاب رَحْمَةُ اللَّهِ د گواهی په مراتبو او اقسامو کي دا دوه قسمه نه دي ذکر کړي، چي وروسته به تاسو معلومه سي، لېکن څرنګه چي دا هم د گواهی په ضمن کي داخل دي نو ځکه صاحب د اثمار الهدایې هغه د گواهی اقسام شمېرلي دي.

د گواهی ورکولو شرعي حیثیت

قَالَ: الشَّهَادَةُ فَرْقٌ تَلْزَمُ الشُّهُودَ فَرْمَايِي: گواهي داسي فرض ده کوم چي پر گواهانو لازم ده ایا:

گواهي داسي فریضه ده کوم چي پر گواهانو لازم ده | وَلَا يَسْعُهُمْ كِتَابُهَا إِذَا طَالَهُ: الْبُدْعَى او د گواهانو لپاره

د گواهی پټول جائز نه دي کله چي مدعي له هغو څخه مطالبه وکړي لِقَوْلِهِ تَعَالَى: ﴿وَلَا يَأْتِي

الشَّهَدَاءُ إِذَا مَا دُعُوا﴾ ځکه الله تعالی فرمایلي دي: "او گواهان دي انکار نه کوي کله چي هغوی

[گواهی] ته راوبلل سي" وَقَوْلِهِ تَعَالَى: ﴿وَلَا تَكْتُمُوا الشَّهَادَةَ وَمَنْ يَكْتُمْهَا فَإِنَّهُ إِثْمٌ قَلْبُهُ﴾ او [ځکه

چي] الله تعالی فرمایلي دي: او تاسي اې گواهانو! گواهي مه پټوئ او څوک چي هغه پټه کړي نو

پيشكه دهغه زړه گنهگار دی وَإِنَّا يُشْتَرَطُ طَلَبُ الْبُدْعَى لِأَنَّهَا حَقُّهُ او د مدعي مطالبه كول په دې وجه شرط دي ځكه چي گواهي د مدعي حق ده فَيَتَوَقَّفُ عَلَى طَلَبِهِ كَسَائِرِ الْحُقُوقِ نو ځكه د نورو حقونو په څېر به گواهي هم دهغه پر مطالبه كولو موقوف وي.

اللغات: ﴿لَا يَسْعَهُمْ﴾ د سماع له باب نه د نفي صيغه ده، وَسَعٌ يَسْعُ سَعَةً: پراخېدل، نه تنگېدل، گنجایش کېدل، مراد ځني جائز کېدل، ځكه د يو كار د جائز کېدلو مطلب همدا دی چي په هغه کي تنگي نه کېدل بلکي پراخي او گنجایش پکښي راتلل (معجم وسيط)، ﴿كتمان﴾ د نصر د باب مصدر دی: پټول، پرده پراچول، ﴿لَا يَأْنِي﴾ د فتح د باب نفي صيغه ده: انکار كول، ﴿أثم﴾ گنهگار (گناهکار).

تشریح: امام قدوري رَحِمَهُ اللهُ فرمايي چي کله مدعي له گواهانو څخه د گواهي مطالبه وکړي، نو پر گواهانو دا فرض او لازم دي چي د قاضي مجلس ته حاضر سي او گواهي ورکړي، په دې صورت کي گواهي پټول او له هغه څخه ځان کښل جائز نه دي؛ ځکه په قرآن کریم په ښکاره توگه دا اعلان سوی دی ﴿وَلَا يَأْنِي الشُّهَدَاءُ إِذَا مَا دُعُوا﴾ (البقرة: ۲۸۲)، يعني کله چي گواهان د گواهي لپاره طلب کړل سي نو هغوی دي انکار نه کوي بلکي سمدستي دي گواهي ته حاضر سي، او په بل آيت کي ذکر سوي دي ﴿وَلَا تَكْتُمُوا الشَّهَادَةَ وَمَنْ يَكْتُمْهَا فَإِنَّهُ أِثْمٌ قَلْبِي﴾ (البقرة: ۲۸۳)، يعني تاسو شهادت (گواهي) مه پټوئ او څوک چي شهادت پټوي دهغه زړه گنهگار دی. او ښکاره خبره ده چي زړه رئيس الاعضاء دی، لهذا کله چي زړه گنهگار وي نو لازماً به ټوله اعضاء (اندامونه) گنهگاره وي، او دا خبره تسليم سوې ده چي انسان د واجب او لازم کار په پرېښوولو سره گنهگاره کيږي، نو ځکه د گواهي اداء كول لازم او ضروري دي او دهغه پرېښوول په شريعت کي ناجائز او ناروا دي.

وانما يشترط إلخ: صاحب د هدايي رَحِمَهُ اللهُ فرمايي چي په متن کي د ”إِذَا طَالَبَهُمُ الْبُدْعَى“ په عبارت سره د گواهي اداء كولو لپاره د مدعي مطالبه ځكه شرط گرځول سوې ده، چي گواهي د مدعي حق ده، نو څرنګه چي د مدعي نور حقوق دهغه پر مطالبه موقوف دي، همداسي به دهغه دا حق هم دهغه پر مطالبه او غوښتنه موقوف وي، او کله چي هم هغه د دې حق يعني د گواهي مطالبه او غوښتنه وکړي، نو پر ”من عليه الحق“ يعني پر گواه به دهغه حق اداء كول واجب وي.

د گواهۍ په وجوب كې د حقوق الله او حقوق العباد فرق

وَالشَّهَادَةُ فِي الْحُدُودِ يُخَيَّرُ فِيهَا الشَّاهِدُ بَيْنَ السَّتْرِ وَالْإِظْهَارِ او د حملونو په گواهۍ كې گواه ته د پټولو او ښكاره كولو په مینځ كې اختیار دی لَأَنَّهُ بَيْنَ حَسْبَتَيْنِ: إِقَامَةِ الْحَدِّ وَالتَّوَقُّعِ عَنِ الْهَتِكِ حكه [د حد په گواهۍ كې] گواه دوو اجرونو [ثوابونو] تر مینځ دی: د حد قائلولو [ثواب] او د مسلمان له پردې لیرې كولو څخه د ځان ساتلو [ثواب] وَالسَّتْرُ أَفْضَلُ لِبُكْنِ پَتولو او د مسلمان پرده ساتل افضل دي لِقَوْلِهِ ﷺ لِلَّذِي شَهِدَ عِنْدَهُ^۱: «لَوْ سَتَرْتَهُ بِثَوْبِكَ لَكَانَ خَيْرًا لَكَ» حكه كوم سړي چي نبي ﷺ ته [د حضرت ماعز رضی الله عنه د زنا] گواهي ور كړه هغه ته نبي ﷺ وفرمايل: «كه چيري تا هغه په خپل جامه سره پټ كړي وای نو ستا لپاره به دا خير وای» وَقَالَ ﷺ: «مَنْ سَتَرَ عَلَى مُسْلِمٍ سَتَرَهُ اللَّهُ عَلَيْهِ فِي الدُّنْيَا وَالْآخِرَةِ» [همدارنگه] نبي كريم ﷺ فرمايلي دي: «او څوك چي د يو مسلمان پر عيب پرده واچوي الله تعالى به په دنيا او آخرت كې د هغه پر عيونو پرده واچوي» وَفِيمَا نُقِلَ مِنْ تَلْقَيْنِ الدَّرَرِ عَنِ النَّبِيِّ عَلَيْهِ الصَّلَاةُ وَالسَّلَامُ^۲ وَأَصْحَابِهِ رَضِيَ اللَّهُ عَنْهُمْ دَلَالَةً ظَاهِرَةً عَلَى أَفْضَلِيَةِ السَّتْرِ او د حد دفع كولو د تلقين په هكله چي له نبي كريم ﷺ او صحابه وو څخه كوم اقوال نقل سوي دي هغوی د پټولو د افضل والي ښكاره دليل دی إِلَّا أَنَّهُ يُجِبُ أَنْ يَشْهَدَ بِالنَّالِ فِي السَّرِقَةِ لېكن په غلا كې دا واجب دي چي گواه به د مال گواهي وركوي فَيَقُولُ: أَخَذْتُ خِيَاءً لِحَقِّ الْمُسْرُوقِ مِنْهُ نو حكه [د غلا په گواهي كې] به گواه د مسروق منه د حق ژوندي كولو لپاره داسي وايي: أَخَذْتُ افْلَانِ كَيْ مَالٍ وَاخِيسَى لَا يَقُولُ: سَرَقَ مَخَافَةَ عَلَى السَّتْرِ او د پردې ساتلو په خاطر به داسي نه وايي: سَرَقَ اچي فلانكي مال غلا كړی لَأَنَّهُ لَوْ ظَهَرَتِ السَّرِقَةُ او حكه كه چيري غلا ښكاره سي لَوْ جَبَّ الْقَطْعُ نو د [د لاس] پرېكول به واجب سي وَالْقُتْلَانِ لَا يُجَامِعُ الْقَطْعُ او اخرنگه چي [د قطع سره ضمان جمع كېدای نه سي] فَلَا يَخْضُلُ اخِيَاءَ حَقَّهُ نو حكه د حق ژوندي كول به [هم] حاصل نه سي.

^۱ تخريج: أخرجه ابو داؤد في كتاب الحدود، باب الستر على أهل الحدود، حديث رقم: ۴۳۷۷.

^۲ تخريج: أخرجه الترمذی في كتاب الحدود، باب ما جاء في الستر على المسلم، حديث رقم: ۱۴۲۵.

^۳ تخريج: أخرجه ابو داؤد، كتاب الحدود، باب رجم معز بن مالك، حديث رقم: ۴۴۲۶، ۴۴۲۷.

اللفات: ﴿حسبتين﴾ تشنيه د حَسْبَةً ده: اجر او ثواب، داسي کار چي پر هغه د ثواب تر لاسه کېدل
 ګومان وي، ﴿التوق﴾ د تفعل د باب مصدر دی: ځان ساتل، پرېز کول، ﴿الهتک﴾ د ضرب مصدر
 دی: پرده ليري کول، (عيب ښکاره کول)، رسوا کول، ﴿ستر﴾ د نصر د باب مصدر دی: پټول، عيب
 پټول، پرده ساتل (پرده پوشي)، ﴿تلقين﴾ د تفعیل د باب د مصدر دی: لارښوونه، د چامخته په لور
 آواز سره څه ويل چي هغه يې ووايي، لکه په حديث کي چي راځي چي د سړي د زکندن پر وخت
 تاسو هغه ته د کلمې تلقين کوئ!، يعني د هغه مخته کلمه وايست د دې لپاره چي د هغه پر خوله هم
 کلمه راسي، ﴿الدرء﴾ د فتح د باب مصدر دی: دفع کول، ليري کول، ﴿مسروق منه﴾ هغه کس چي
 مال ځني غلا سوی وي، يعني د غلا سوي مال مالک.

تشریح: صورت د مسئلې: دادی چي په تېر عبارت کي چي د گواهي د فرضيت په هکله کومه
 خبره ذکر سوه (چي د گواهي اداء کول فرض او لازم دي)، د هغه تعلق د حقوق العباد سره دی، يعني په
 حقوق العباد کي همدغه حکم دی چي انسان به گواهي نه پتوي بلکي هغه به لازماً اداء کوي، لېکن په
 حقوق الله مثلاً په حدونو کي گواه ته د گواهي ورکولو او نه ورکولو اختيار دی؛ ځکه دا يو داسي موقع
 ده چي هلته په گواهي ورکولو کي هم ثواب سته او په نه ورکولو کي يې هم ثواب سته؛ ځکه که يو
 څوک پر دې موقع گواهي ورکړي نو هغه ته به د حد قائمولو او جاري کولو ثواب حاصل سي، او که
 گواهي نه ورکړي او د مسلمان پر عيب پرده واچوي نو هغه ته به د ستر (عيب پټولو) ثواب حاصل
 سي، نو ځکه هغه ته د دواړو اختيار سته، مګر بيا هم که هغه ستر او عيب پټول اختيار کړي نو دا به
 زيات غوره وي؛ ځکه په حديث کي د ستر او پرده ساتلو فضيلت بيان سوی دی، لکه څرنگه چي د
 نبي ﷺ په زمانه کي د هزال په نامه يوه سړي حضرت ماعز اسلمي ؓ دې ته تيار کړی چي د نبي ﷺ
 په دربار کي د زنا اقرار وکړي، او کله چي حضرت ماعز ؓ د زنا اقرار وکړی نو نبي کریم ﷺ هزال
 ته وفرمايل: "لَوْ سَتَرْتَهُ بِثَوْبِكَ لَكَانَ خَيْرًا لَّكَ" يعني که تاد ماعز ؓ عيب پټ کړي وای او هغه دي
 اقرار ته اماده کړي نه وای، نو دا به ستا لپاره خیر وای. همداسي په يو بل حديث کي ذکر سوي دي
 "مَنْ سَتَرَ عَلَى مُسْلِمٍ سَتَرَ اللَّهُ عَلَيْهِ فِي الدُّنْيَا وَالْآخِرَةِ" يعني څوک چي د يو مسلمان عيب پټ کړي،
 الله تعالی به په دنيا او آخرت دواړو کي د هغه عیبونه پټ کړي.

همدارنگه له نبي ﷺ او د هغه له صحابه وو څخه ډېر داسي واقعات صادر سوي دي چي په
 هغوی کي حتی الامکان د حد ليري کولو او دفع کولو کوشش سوی دی، لکه څرنگه چي د همدې
 ماعز اسلمي ؓ په واقع کي نبي کریم ﷺ له هغه څخه څو ځله د حد دفع کولو کوشش وکړی او

هغه ته يې وفرمايل "لَعَلَّكَ قَبْلَكَ أَوْ غَمَرْتَ أَوْ نَظَرْتَ" (بخاري شريف، حديث رقم: ٦٨٢٢)، يعنې کېدای سې تابه صرف هغه ښځه مچ کړې وي، یا به دي اشاره ورته کړې وي یا به دي صرف ورته کتلي وي (او پر دې شیانو به تاد زنا خیال کړي وای چې ګواکي مازنا وکړه)، یعنې نبی کریم ﷺ هغه ته د حد دفع کولو تلقین او لارښوونه وکړه، لېکن کله چې هغه د دې باوجود زنا پر اقرار ټینګار وکړی چې مابالکل زنا کړې ده، نو بیا نبی ﷺ د هغه د جرم کولو (سنگسارولو) فیصله وکړه.

همدا ډول په یو اثر کې ذکر سوي دي چې حضرت ابو مسعود انصاري ؓ ته یوه ښځه راوستل سوه چې هغې اوبښ غلا کړی وو، نو ابو مسعود ؓ هغې ته وویل "أَسْرَقْتَ" آیا ته اوبښ غلا کړی دی او بیا یې ورته وویل "قُولِي: لَا" یعنې ته انکار وکړه چې نه!، نو کله چې هغې "لَا" وویل او انکار یې وکړی چې مانه دی غلا کړی، نو ابو مسعود ؓ هغه پرېښووله. او له ابو درداء ؓ څخه هم بالکل داسې واقعه نقل سوې ده. همدارنګه له حضرت عمر، حضرت علي او حضرت ابو هريره رَضِيَ اللهُ عَنْهُمْ څخه هم په دې سلسله کې تلقین او لارښوونه منقول ده، نو دا ټوله واقعات د دې خبرې ښکاره دلیل دی چې په حدونو کې ګواهي پټول افضل او غوره دي.

لېکن چیرې چې حق الله او حق العبد دواړه سره جمع سي، مثلاً دلته په غلا کې حق الله هم سته او حق العبد هم سته، یعنې که غلا ثابته سي نو د غله لاس به پرېکول کیږي داد الله تعالیٰ حق دی، او غلا سوی مال د بنده حق دی، نو په داسې صورت کې د حق الله یعنې د غلا ګواهي پټول افضل دي لېکن د حق العبد یعنې د مال ګواهي ورکول واجب دي، نو ځکه په دې صورت کې به ګواه داسې وایي "أَخَذْتُ" یعنې فلانکې سړی مال واخیستی او داسې به نه وایي "سَرَقْتُ" چې هغه غلا کړی، کنې ستر به فوت سي.

په دې باره کې دویم دلیل دادی چې ضمان او قطع الید دواړه نه سي سره جمع کېدای، یعنې که ګواه د "سَرَقْتُ" په لفظ سره ګواهي ورکړي نو د غله لاس به پرېکړل سي او کله چې د غله لاس پرېکړل سي نو بیا پر هغه د مالک لپاره ضمان نه سي واجبه دای (که چیرې د غله سره غلا سوی مال موجود نه وو)، نو په دې صورت کې به حق العبد فوت سي او حق الله به پوره سي، حالانکې ضروري داده چې حق العبد پوره سي، ځکه الله تعالیٰ غني ذات دی او هیڅ څه ته محتاج نه دی (په همدې وجه په شریعت کې حق العبد له حق الله څخه مخکې سوی دی)، نو ځکه پر دې موقع ګواه ته پکار ده چې "أَخَذْتُ" وایي او د مال اخیستلو ګواهي ورکړي. د دې لپاره چې حق العبد ژوندی او پوره سي (یعنې مالک ته خپل مال په لاس ورسي)، او د "سَرَقْتُ" په لفظ سره دي ګواهي نه ورکوي، د دې لپاره چې مجرم له قطع الید څخه محفوظ سي.

د گواہی مراتب او اقسام

قَالَ: وَالشَّهَادَةُ عَلَى مَرَاتِبٍ | امام قدوري رَحِمَهُ اللهُ | فرمايي: او د گواہی خو مرتبې | درجې | دي | مِنْهَا الشَّهَادَةُ فِي الزَّانَا | چي له هغوی څخه يوه د زنا گواهي ده | يُعْتَبَرُ فِيهَا أَرْبَعَةٌ مِنَ الرِّجَالِ | په زنا کي د څلورو خلکو گواهي معتبره ده | لِقَوْلِهِ تَعَالَى ﴿وَاللَّائِي يَأْتِيَنَّ الْفَاحِشَةَ مِنْ نِسَائِكُمْ فَاسْتَشْهِدُوا عَلَيْهِنَّ أَرْبَعَةً مِنْكُمْ﴾ | ځکه الله تعالیٰ فرمايلي دي: ”او ستاسو [د مسلمانانو] له ښځو څخه چي کومي ښځي بدکاري وکړي نو تاسي [اې قاضيانو!] پر هغه [متهمو] ښځو له خپلو [مسلمانانو] څخه څلور گواهان وغورځئ!“ | وَلِقَوْلِهِ تَعَالَى: ﴿ثُمَّ لَمْ يَأْتُوا بِأَرْبَعَةِ شُهَدَاءَ﴾ | او ځکه چي الله تعالیٰ فرمايلي دي: ”بيا که هغوی څلور گواهان پېش نه کړي“ | وَلَا يُقْبَلُ فِيهَا شَهَادَةُ النِّسَاءِ | او په زنا کي د ښځو گواهي نه قبول کيږي | لِحَدِيثِ الزُّهْرِيِّ ^①: مَضَتْ السُّنَّةُ مِنْ لَدُنْ رَسُولِ اللَّهِ ﷺ وَالْخَلِيفَتَيْنِ مِنْ بَعْدِهِ أَنْ لَا شَهَادَةَ لِلنِّسَاءِ فِي الْحُدُودِ وَالْقَصَاصِ | د حضرت زهري رَحِمَهُ اللهُ | د حديث په وجه چي [په هغه کي ذکر سوي دي]: ادبي کریم رَحِمَهُ اللهُ | او د هغه د دوو خليفه گانو له وخت څخه دا سنت جاري دی چي په حدونو او قصاص کي د ښځو گواهي معتبره نه ده | وَلَآنَ فِيهَا شُهَّةُ الْبَدَلِيَّةِ | او ځکه چي د ښځو په گواهي کي د بدليت [بدل والي] شبهه سته | لِقِيَامِهَا مَقَامَ شَهَادَةِ الرِّجَالِ | ځکه د هغوی گواهي د خلکو د گواهي قائم مقام ده | فَلَا تُقْبَلُ فِيمَا يَنْدَرِي بِالسُّبُهَاتِ | نو ځکه د ښځو گواهي به په هغه معاملو کي نه قبول کيږي کوم چي په شبهاتو سره ساقطیږي | وَمِنْهَا الشَّهَادَةُ بِبَيِّنَةِ الْحُدُودِ وَالْقَصَاصِ | او له هغه [مراتبو] څخه [درېمه مرتبه] د نورو حدونو او قصاص گواهي ده | تُقْبَلُ فِيهَا شَهَادَةُ رَجُلَيْنِ | په هغوی کي به د دوو خلکو گواهي قبول کيږي | لِقَوْلِهِ تَعَالَى: ﴿وَاسْتَشْهِدُوا شَهِيدَيْنِ مِنْ

① تخريج: أخرجه ابن أبي شيبة في مصنفه، باب في شهادة النساء في الحدود، ج: ٥، ص: ٥٢٨، رقم: ٢٨٧٠٥، مصنف عبد

الرزاق ج: ٨، ص: ٢٥٤، رقم: ١٥٨٤، سنن بيهقي ج: ١٠، ص: ٢٥٠، رقم: ٢٠٥٢٨.

رَجَائِكُمْ ۞ حَكَمَ اللهُ تَعَالَى فَرَمَائِلِي دِي: اَو تَاسِي اِپَه مَعَامِلُو كِي اَلَه خِپَلُو خَلِكُو شَخَه دوه گواهان
وَدُرُو! وَلَا يَقْبَلُ فِيهَا شَهَادَةُ النِّسَاءِ اَو پَه دِي حَدُونُو اَو قِصَاص كِي بَه هَم دِنْخُو گواهي بَه قَبُول
كِي رِي لِئَاذْ كَرْنَا دَهغه دِلِيلُونُو پَه وَجَه كُوم چي مَوْرَ ذَكَر كِرَل.

اللغات: ﴿فاحشة﴾ بدکاری، ﴿مضت﴾ دضرب دباب ماضي ده، ددې باب نحو معناوي دي:
تېرېدل، جاري کېدل، نافذېدل، جاري کول (مصباح منير، مصباح اللغات)، ﴿اُسْتُشْهِدُوا﴾ داستعمال له بابه د
جمع مذکر امر حاضر صيغه ده: گواه درول، د گواه تلاش او طلب کول، گواه غوښتل، ﴿يندرئ﴾ د
انفعال دباب مضارع ده: ليري کېدل، دفع کېدل.

تشریح: د گواهي شپږ مرتبې او قسم دي چي له هغوی شخه دوه په دې عبارت کي بيان سوي دي:
①... د گواهي اول قسم او مرتبه دزنا گواهي ده، او د هغه لپاره د خلورو خلکو گواهي معتبره ده،
يعني کله چي خلور خلک ديو سړي په هکله دزنا گواهي ورکړي نو بيا پر هغه زنا ثابتيږي، کنې نه
ثابتيږي: ددې اول دليل د قرآن کریم دا آيت دی ﴿وَاللّٰی یَاتِیْنِ الْفَاحِشَةَ مِنْ نِّسَائِكُمْ فَاُسْتُشْهِدُوا
عَلَيْهِنَّ اَرْبَعَةٌ مِنْکُمْ﴾ النساء: ۱۱۵، يعني کومي نسحي چي بدکاري وکړي نو د هغوی په خلاف دي
خلور خلک گواهي پېش کړي. او دويم دليل دا آيت دی ﴿وَالَّذِیْنَ یَزْمُونَ الْمُحْصَنَاتِ ثُمَّ لَمْ یَأْتُوا
بِاَرْبَعَةٍ شُهَدَاءَ فَاَجْلِدُوهُمْ ثَمَانِیْنَ جَلْدَةً﴾ النساء: ۱۲، يعني کوم خلک چي پر پاک لمنو ښخو دزنا
تهمت ولگوي بيا خلور نارینه گواهان پېش نه کړل سي، نو تهمت لگونکو خلکو ته دي اتيادې سزا
ورکول سي. په دې دوو آيتونو سره موږ داسي دليل نيسو چي دا آيتونه د گواهانو د شمېر او نارینه والي
په هکله نص او صريح دي: يعني د "اَرْبَعَةٌ" په لفظ سره په ښکاره توگه د گواهانو خلور والي ثابت
دی چي هغوی به خلور کسان وي، او د گواهانو نارینه والي په دې توگه ثابت دی چي په دې دواړو
آيتونو کي د "اَرْبَعَةٌ" لفظ مؤنث ذکر سوی دی، او عربي قاعده داده چي له دريو شخه تر نهو پوري که
چيري عدد مذکر وي نو معدود مؤنث راځي او که عدد مؤنث وي نو معدود مذکر راځي، او څرنگه
چي په دې آيتونو کي د "اَرْبَعَةٌ" عدد مؤنث دی نو ځکه به د هغه معدود مذکر وي، نو ثابته سوه چي د
زنا د ثابتېدلو لپاره د خلورو نارینه وو گواهي ضروري ده.

ولایقبل الخ: ددې حاصل دا دی چې د زنا په ثابتېدلو کې به د ښځو گواهي نه قبلول کيږي او په دې هکله هغه معتبره نه ده؛ دلیل د حضرت زهري حديث دی چې په هغه کې ذکر سوي دي چې د نبی کریم ﷺ او تر هغه وروسته د حضرت ابو بکر او حضرت عمر رضی الله عنهما له زمانې څخه دا سنت جاري دی چې په حدونو او قصاص کې د ښځې گواهي نه قبلول کيږي. صاحب د هدايې رحمه الله ځکه په خصوصي توګه د حضرت ابو بکر او حضرت عمر رضی الله عنهما یادونه کړې ده. ځکه چې د دې حضراتو په حق کې نبی کریم ﷺ فرمایلي دي: "اَقْتَدُوا بِالَّذِينَ مِنْ بَعْدِي: أَبِي بَكْرٍ وَعُمَرُ" یعني له ما څخه وروسته تاسو د ابو بکر او عمر رضی الله عنهما اقتداء کوئ! (په دې حديث کې نبی کریم ﷺ په خصوصي توګه د هغو ذکر کړی دی).

ولأن فيها شبهة الخ: په حدونو او قصاص کې د ښځو د گواهي نه قبلولو عقلي دلیل دا دی چې د ښځو په گواهي کې د بدلیت (بدل والي) شبهه سته، یعني د ښځو گواهي د خلکو د گواهي بدل او قائم مقام ده، په دې توګه چې په دې آیت ﴿وَأَسْتَشْهِدُوا شَهِيدَيْنِ مِنْ رَجَالِكُمْ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ﴾ (البقرة: ۲۸۲) کې ذکر سوي دي چې که دوه خلک نه وي نو ییادي دوی ښځې گواهي ورکړي، له دې څخه دا محسوسه او معلومه سوه چې په گواهي کې سړی (نارینه) اصل دی او ښځه د هغه بدل او قائم مقام ده، لېکن څرنگه چې د سړي په موجودیت کې ښځه هم گواهي ورکولای سي یعني یو سړی او دوی ښځې په ګډه گواهي ورکولای سي، نو ځکه د ښځې گواهي په حقیقت کې بدل نه ده بلکې په هغه کې د بدلیت شبهه سته، لهذا په هغه معاملو کې به د ښځو گواهي معتبره نه وي کوم چې په شېهي سره ساقطیږي، او څرنگه چې حدود او قصاص هم په شېهي سره ساقطیږي، نو ځکه په هغوی کې به د ښځو گواهي معتبره (مقبوله) نه وي.

ومنها الخ: ②... د گواهي دویم قسم او مرتبه له زنا څخه بغیر د نورو حدونو او قصاص گواهي ده، مثلاً حد قذف، حد شرب الخمر، حد سرقه، په دغو حدونو او قصاص کې د دوو خلکو گواهي معتبره ده؛ دلیل دا آیت دی ﴿وَأَسْتَشْهِدُوا شَهِيدَيْنِ مِنْ رَجَالِكُمْ﴾، ځکه په دې آیت کې د "شَهِيدَيْنِ" لفظ پر دوو گواهانو او د "مِنْ رَجَالِكُمْ" لفظ د گواهانو پر نارینه والي دلالت کوي.

صاحب د هدايې رحمه الله فرمایي چې له زنا څخه بغیر په نورو حدونو او قصاص کې هم د ښځو گواهي معتبره نه ده؛ دلیل د حضرت زهري حديث او د بدلیت شبهه ده کوم چې څه مخکې ذکر سول.

د گواهي مراتب او اقسام

قَالَ: وَمَا سَوَى ذَلِكَ مِنَ الْحَقِّ يُقْبَلُ فِيهَا شَهَادَةُ رَجُلَيْنِ أَوْ رَجُلٍ وَامْرَأَتَيْنِ فَرِمَائِي: او له حدونو او قصاص شخه بنغير په نورو حقونو کي به د دوو خلکو يا د يوه سړي او دوو ښځو گواهي قبول کيږي سَوَاءٌ كَانَ الْحَقُّ مَالًا أَوْ غَيْرَ مَالٍ برابره ده هغه حق مال وي او که غير مال وي. مِثْلُ النِّكَاحِ وَالطَّلَاقِ وَالْوَكَالَةِ وَالْوَصِيَّةِ وَنَحْوِ ذَلِكَ لکه نکاح، طلاق، وکالت، وصيت او داسي نور. وَقَالَ:

الشَّافِعِيُّ: لَا تُقْبَلُ شَهَادَةُ النِّسَاءِ مَعَ الرِّجَالِ إِلَّا فِي الْأَمْوَالِ وَتَوَابِعِهَا او امام شافعي رَجَّهَ الله فرمايي: چي د ښځو گواهي به د خلکو سره په هيڅ معامله کي نه قبول کيږي ماسوا له مال او د هغه له توابعو

شخه لَأَنَّ الْأَصْلَ فِيهَا عَدَمُ الْقَبُولِ ځکه چي د ښځو په گواهي کي اصل نه قبول دي [يعني اصل دا

دی چي قبوله نه سي] لِنَقْصَانِ الْعَقْلِ وَاخْتِلَالِ الضَّبْطِ وَقُصُورِ الْوَلَايَةِ د عقل د ناقص والي او ضبط د مختل والي او د ولايت د کموالي په وجه [يعني ځکه چي ښځي ناقصات العقله دي او په ضبط کي يې خلل

دی او په ولايت کي يې کوتاهي او کمي ده]. فَإِنَّهَا لَا تَصُدِّحُ لِلْإِمَارَةِ همدا وجه ده چي هغوی د امير

جوړېدلو قابله نه دي وَلِهَذَا لَا يُقْبَلُ فِي الْحُدُودِ او په همدې وجه په حدونو کي د هغوی گواهي نه

قبول کيږي وَلَا يُقْبَلُ شَهَادَةُ الْأَرْبَعِ مِنْهُمْ وَحُدُودُهُنَّ او تنها د خلورو ښځو گواهي هم نه قبول

کيږي إِلَّا أَنَّهَا قُبِلَتْ فِي الْأَمْوَالِ ضَرُورَةً لِبُكْنِهَا په مالونو کي هغه د ضرورت پر بناء قبوله کړی سړي ده

وَالنِّكَاحُ أَكْثَرُ خَطَرًا وَأَقْلَى وَقُوعًا او اخرنکه چي د نکاح مرتبه غټه ده او د هغې واقع کېدل لږ دي فَلَا

يَلْتَحِقُ بِهَا هُوَ أَذْنَى خَطَرًا وَأَكْثَرُ جُودًا نو ځکه نکاح به د هغه شي سره نه لاحق کيږي چي د هغه مرتبه

کمه او موجودېدل يې زيات دي [يعني د مال سره به نه لاحقول کيږي] وَلَنَّا: أَنَّ الْأَصْلَ فِيهَا الْقَبُولُ او

زموږ دليل دا دی: چي د ښځو په گواهي کي قبول اصل دي لَوْجُودُ مَا يُبْتَدَأُ عَلَيْهِ أَهْلِيَّةُ الشَّهَادَةِ

ځکه چي [په ښځو کي هم] هغه شيان موجود دي چي پر هغوی د گواهي د اهليت مدار دی وَهُوَ

الشَّاهِدَةُ وَالضَّبْطُ وَالْإِدَاءُ او هغه مشاهده، ضبط او اداء دي إِذْ بِأَوَّلِ يَنْصُلُ الْعِلْمُ لِلشَّاهِدِ ځکه چي

په مشاهده ايدلو سره گواه ته علم [خبر] حاصلېږي وَبِالْثَّانِ يَنْقُي او په ضبطولو سره هغه علم

باقي پاتېږي وَبِالْثَّالِثِ يَنْصُلُ الْعِلْمُ لِلْقَاضِي او اد گواهي [په اداء کولو سره قاضي ته علم حاصلېږي]

وَلِهَذَا يُقْبَلُ إِخْبَارُهُا لِي الْأَخْبَارِ او په همدې وجه په احاديثو کي د ښځو خبر ورکول مقبول دي
وَنَقْصَانُ النَّصِيطِ بِزِيَادَةِ النَّسِيَانِ اِنْجَبَرِ بَضْمُ الْأُخْرَى إِلَيْهَا او دهيري دزياتوب په وجه چي ا په ښځه کي ا
کوم نقصان دی هغه د يوې ښځي سره د بلې ښځي د يو ځای کولو په وجه پوره سوه [تلافي يې
وسوه] فَلَمْ يَبْقَ بَعْدَ ذَلِكَ إِلَّا الشُّبْهَةُ نو تر دې وروسته ا د بدليت له شېبې څخه بغير بله هيڅ نقصان
اکمي ا پاته نه سو فَلِهَذَا لَا تُقْبَلُ فِيمَا يَنْدَرِي بِالشُّبْهَاتِ نو په همدې وجه په هغه معاملاتو کي د
ښځو گواهي نه قبول کيږي کوم چي په شبهاتو سره ساقطيري وَهَذِهِ الْحَقُوقُ تَثْبُتُ مَعَ الشُّبْهَاتِ
او دغه [بيان سوي] حقوقو د شبهاتو باوجود ثابتيري وَعَدَمُ قُبُولِ الْأَرْبَعِ عَلَى خِلَافِ الْقِيَاسِ او
[تنها] دخلورو ښځو گواهي نه قبول خلاف القياس دي كَيْلَا يَكْثُرُ خُرُوجُهُنَّ ددې لپاره چي دښځو
بهر وتل زيات نه سي.

اللغات: ﴿قَبُولٌ﴾ او قُبُول (بضم القاف وفتح القاف): قبول، ﴿اهلية﴾ اهل کېدل، قابليت (ديوشي
قابل کېدل، لايق کېدل)، ﴿ضبط﴾ د ضرب مصدر دی: ټينګ ياد ساتل، په ښه توګه په يو معامله ځان
پوه کول او بيا په ښه توګه ياد ساتل، ﴿خطر﴾ اهميت او مرتبه، ﴿يبستق﴾ دافتعال دباب مضارع
مجهوله ده: مبني کېدل، مدار کېدل، ﴿لا يلتحق﴾ دسمع له بابه دنفي صيغه ده: لاحق کېدل، يوشي
بل شي سره لګېدل (ورسره مېلېدل، ورسره يوځای کېدل، متصل کېدل)، ﴿ضم﴾ دنصر دباب مصدر دی:
ورسره يوځای کول، ﴿أخبار﴾ جمع د "خبر" ده، مراد ځني احاديث دي، ﴿إخبار﴾ دافعال دباب
مصدر دی: خبر ورکول، مراد ځني روايت کول دي، ﴿انجبر﴾ دانفعال دباب ماضي ده: د نقصان
(تاوان) تلافي کېدل، يعني پېښ سوی تاوان ليري کېدل او پوره کېدل، دفوت سوي شي اصلاح
کېدل او سمېدل.

تشریح: په دې عبارت کي د گواهي درېيم قسم او مرتبه بيان سوي ده، حاصل يې دادی چي زموږ
په نېز له حدود او قصاص څخه بغير په نورو حقونو کي ددوو خلکو يا ديوه سړي او دوو ښځو گواهي
مقبوله او معتبره ده، برابره ده هغه مالي حقوق وي لکه د بيع و شراء معامله، او که غير مالي حقوق وي
لکه نکاح، طلاق، وکالت، وصيت، رجعت او داسي نور معاملات. ددې په خلاف دامام شافعي رَجَحَهُ
نه مسلک دادی چي په هيڅ معامله کي هم د خلکو سره دښځو گواهي مقبوله نه ده ماسواله مال او د

هغه له توابو څخه، د مال تواب لکه اعاره، اجاره، کفاله او داسي نور، يعني د مال او دهغه په توابو کي د ښځو گواهي هم مقبوله ده لېکن له دې څخه بغير په نورو معاملو مثلاً په نکاح او طلاق کي د ښځو گواهي مقبوله نه ده که څه هم سړی ور سره وي. همدا د امام مالک رَحْمَةُ اللهِ مَسْلُک دی او د امام احمد رَحْمَةُ اللهِ يور وایت هم دا دی (لنډه دا چي که د دوو گواه ښځو سره يو نارينه گواه وي نو بيا هم د امام شافعي رَحْمَةُ اللهِ په نېز په نورو معاملو کي د هغو گواهي مقبوله نه ده، لېکن زموږ په نېز مقبوله ده).

د امام شافعي دليل: دا دی چي د ښځو په گواهي کي نه قبلول اصل دي يعني اصل دا دی چي د هغوی گواهي قبوله نه سي، ځکه چي د گواهی د اهليت لپاره د ضروري ده چي انسان به کامل العقل، تام الضبط او د ولايت اهل وي، حال دا چي ښځي ناقصات العقلة دي، او دهيري د غلبې په وجه د هغوی په ضبط (يادښت) کي هم خلل سته او د هغوی په ولايت کي هم قصور او کمي سته همدا وجه ده چي ښځه اميره نه سي جوړېدای، او په همدې وجه په حدود او قصاص کي د ښځو گواهي معتبره نه ده او په همدې وجه تنها د څلورو ښځو گواهي هم معتبره نه ده، نو ځکه له مال او دهغه له توابو څخه بغير به هيڅ ځای هم د ښځو گواهي مقبوله او معتبره نه وي، لېکن په مال او دهغه په توابو کي به د حقوق العباد د ژوندي کولو او پوره کولو په خاطر د هغوی گواهي مقبوله او معتبره وي.

او که څوک دا سوال وکړي (پر امام شافعي رَحْمَةُ اللهِ) چي له مال څخه بغير نور معاملات يعني نکاح، طلاق او داسي نور هم د مال سره لا حقول پکار دي او په هغوی کي هم د ښځو گواهي قبلول پکار دي. نو د امام شافعي رَحْمَةُ اللهِ له طرفه دهغه جواب دا دی چي ”النکاحُ اعظمُ خطراً“ يعني نکاح، طلاق او داسي نور معاملات د مرتبې په اعتبار سره عظيم (غت) دي او د وقوع په اعتبار سره قليل (لږ) دي (يعني په ژوند کي ډېر لږ پېښېږي)، او اموال د مرتبې په اعتبار سره کم او حقير دي او د وقوع په اعتبار سره كثير (زيات) دي، او يو عظيم المرتبه قليل الوقوع شی د حقير المرتبه كثير الوقوع شي سره نه سي لا حقول کېدای؛ ځکه چي د الحاق لپاره د ضروري ده چي د ملحق او ملحق به په مينځ کي به څه مناسبت وي، حالانکي د مال او د غير مال يعني د نکاح او داسي نورو په مينځ کي د مذکوره تفاوت په وجه هيڅ مناسبت نسته، لهذا کله چي هيڅ مناسبت پکښي نسته، نو بيا نکاح او داسي نور معاملات د مال سره لا حقول کېدای هم نه سي.

زموږ دليل: دا دی چي د ښځو په گواهي کي قبلول اصل دي يعني اصل دا دی چي د هغوی گواهي قبوله سي؛ ځکه پر کومو شيانو چي د گواهی د اهليت مدار دی يعني ① مشاهده، ② اداء ③ او ضبط، د اشيان په ښځو کي هم موجود دي (يعني په ښځو کي هم د معاملې د ليدلو او مشاهده کولو، ياد ساتلو او د گواهی اداء کولو قابليت سته)، او پر دغه شيانو د گواهی د اهليت سدار ځکه دی چي د مشاهدې

(ليدني) په ذريعه گواه ته دهغه شي خبر حاصلېږي د کوم شي په باره کي چي گواهي ورکوي. او د ضبط يعني په ښه توگه د ياد ساتلو په وجه د شهادت اداء کولو تر وخته پوري (دهغه ليدل سوي معاملې) علم او خبر باقي پاتېږي، او د گواهي اداء کولو په وجه قاضي ته علم (خبر) حاصلېږي. او کله چي په ښځو کي هم هغه شيان موجود دي پر کوم چي د گواهي داهليت مدار دی، نو ځکه د ښځو گواهي به هم قبوله او مقبوله وي او دهغوی په گواهي کي به قبلول اصل وي، او څرنگه چي د ښځو په گواهي کي اصل دادی چي قبوله سي نو په همدې وجه په احاديثو کي د ښځي خبر ورکول يعني د ښځي روايت کول معتبر دي او محدثينو هغه قبول کړی دی، لهذا کله چي په احاديثو کي د ښځو خبر مقبول دی (سره ددې چي په احاديثو کي زيات احتياط کيږي) نو ځکه په نورو معاملو کي به په درجه اولی د ښځو گواهي او شهادت مقبول او معتبر وي.

ونقصان الضبط إلخ: دا د امام شافعي رَحْمَهُ اللهُ د دليل جواب دی، حاصل يې دادی چي که موږ ستا سره دا خبره تسليم هم کړو چي د ښځو ضبط او يادانيت کمزوري دی نو هم دا خبره د گواهي له قبلولو څخه مانع نه ده؛ ځکه کله چي يوه ښځه دبلي ښځي سره يوځای کړل سي نو ددې کمزوري تلافی به وسني او دواړو ښځو ضبط به په گډه د يوه سري د ضبط برابر سي او د ضبط کمزوري او نقصان به پاته نه سي، او فقط د بدليت د شبي خرابي به پاته سي، نو ځکه کوم حقوق او معاملات چي په شهادتو سره ساقطېږي (يعني حدود او قصاص)، فقط په هغوی کي به د ښځو گواهي مقبوله نه وي، او کوم حقوق چي د شهادتو باوجود ثابتېږي، په هغوی کي به د ښځو گواهي مقبوله وي، او دلته چي کوم حقوق بيان سوي دي يعني نکاح، طلاق او داسي نور، هغوی د شهادتو باوجود ثابتېږي، نو ځکه په هغوی کي به د ښځو گواهي هم مقبوله او معتبره وي.

وعدم قبول الأربع إلخ: دا د امام شافعي رَحْمَهُ اللهُ د قياس جواب دی، حاصل يې دادی چي د څلورو ښځو گواهي نه قبلېدل خلاف القياس دي (يعني په دې کي قياس پر ښوول سوی دی)؛ که څه هم د قياس تقاضا ده چي کله د يوه سري پر ځای د دوو ښځو گواهي مقبوله ده نو د دوو څلگو پر ځای د څلورو ښځو گواهي هم قبلول پکار دي، لېکن څرنگه چي په داسي کولو سره به د ښځو خروج او بهر وتل زيات سي او په هره معامله کي به هغوی د گواهي لپاره حاضرېږي چي ددې په وجه به نور فساد او فتنه پيداسي، نو ځکه په څلورو ښځو کي قياس پر ښوول سوی دی او خلاف القياس تنها د څلورو ښځو گواهي هم معتبره نه ده گرځول سوې.

يادونه: امام شافعي رَحْمَهُ اللهُ چي کوم دليل ذکر کړی دی، صاحب د هدايې رَحْمَهُ اللهُ صرف دهغه د يوه جزء يعني د "نقصان الضبط" جواب ورکړی دی، نه د نقصان العقل او قصور الولايه جواب، او صاحب د بنياني رَحْمَهُ

الله دې جواب ورکړی دی. هغه فرمایي چي دانساني نفس خلور مرتبې دي: ① استعداد عقل ② عقل بالملکه ③ عقل بالفعل ④ عقل مستفاد. له دې خلورو څخه چي کوم دویمه مرتبه ده يعني د عقل بالملکه والا مرتبه. د هغه په ذریعه حواس په جزئیاتو کي استعمالول کيږي او په دې سره بديهیات حاصلول کيږي او پر همدې عقل د احکاماتو د مکلف کېدلو مدار دی او دا ملکه په نړ او ښځه کي برابره وي. همدا وجه ده چي دواړه په شرعي احکامو، فرائضو او واجباتو سره مکلف کيږي، نو ځکه په ښځو کي د نقصان عقل او قصور ولایت دعوی کول صحیح نه دي، او چيري چي ښځو ته ناقصات العقلة ویل سوي دي هلته د عقل بالفعل په اعتبار سره ورته ویل سوي دي (او د اوسني وخت یو اسلامي محقق | عبد الدائم الکحیل | اوبلي دي چي تر ډېر تحقیق وروسته ماته معلومه سوه چي په حدیث مبارک کي له نقصان العقل څخه مادي نقصان مراد دی. نه معنوي. يعني د دې مطلب دادی چي د ښځي عقل او دماغ د وزن او ترکیب په اعتبار سره مختلف دی او په وزن کي دسړي تر دماغ څه کم دی. لکه اوسني ساینسپوهان چي هم دا خبره کوي)، لنډه دا چي ښځو ته د عقل بالفعل په اعتبار سره ناقصات العقلة ویل سوي دي، او څرنگه چي د مکلف کېدلو مدار پر هغه نه دی (بلکي پر عقل بالملکه دی)، نو ځکه هغه لره به هیڅ اعتبار هم نه وي. (بنايه ج: ۸، ص: ۱۲۹)

د گواهي مراتب او اقسام

قَالَ: وَيُقْبَلُ فِي الْوَلَادَةِ وَالْبَكَارَةِ وَالْعِيُوبِ بِالنِّسَاءِ فِي مَوْضِعٍ لَا يَطْلَعُ عَلَيْهِ الرَّجَالُ شَهَادَةُ امْرَأَةٍ وَاحِدَةٍ فرمایي: او په ولادت، بکارت او د ښځو په هغه عیبونو کي چي خلک په هغوی خبرېدای نه سي د یوې ښځي گواهي مقبوله ده لِقَوْلِهِ عَلَيْهِ السَّلَامُ: ① «شَهَادَةُ النِّسَاءِ جَائِزَةٌ فِيمَا لَا يَسْتَطِيعُ الرَّجَالُ النَّظَرَ إِلَيْهِ» ځکه نبي ﷺ فرمایلي دي: "چي په کوم ځای کي خلک نه سي کتلاي هلته د ښځو گواهي جائز ده" وَالْجَدْعُ الْبُحْلُ بِالْأَيْفِ وَاللَّامِ يُرَادُ بِهِ الْجِنْسُ او هغه جمع کوم چي په الف لام سره معرف وي، په هغه سره جنس مرادیږي فَيَتَنَاوَلُ الْأَقْلَ نو ځکه هغه به اقل [کمترین فرد] لره شامل وي [چي هغه واحد (یو) دی] وَهُوَ حُجَّةٌ عَلَى الشَّافِعِيِّ فِي اشْتِرَاطِ الْأَرْبَعِ او دا حدیث د خلورو ښځو په شرط لگولو کي د امام شافعي رَحِمَهُ اللهُ په خلاف حجت دی وَلَئِنَّهُ إِنَّمَا سَقَطَتِ الذُّكُورَةُ لِإِيْخْفِ النَّظَرِ او ځکه چي د مذکر کېدلو قید د دې لپاره ساقط سوی دی چي کتل خفیف [سپک] سي [يعني د دې لپاره چي د

① تخریج: أخرجه دار قطنی، معناد، فی کتاب الأقضية، غریب هذا اللفظ، حدیث رقم: ۴۵۱۱، ۴۵۱۲. همدارنگه په بخاري شریف، ابوداؤد شریف او نورو کي هم داسي احادیث ذکر سوي دي چي په هغه سره د یوې ښځي د گواهي جواز او قبول ثابتیږي: بخاري شریف، باب شهادة الاماء والعبيد، حدیث رقم: ۲۶۵۹، ابو داؤد شریف، باب الشهادة على الرضاع، حدیث رقم: ۴۶۰۳.

بنهي و طرف ته داسي کتل واقع سي کوم چي خفيف او سپک دی. او هغه د بنهي کتل دي | لَاَنْ نَظَرَ الْجَنَسِ إِلَى
الْجَنَسِ أَخْفُ حُكْمُهُ چي د جنس و طرف ته د جنس کتل اخف | سپک | دي ايمني د بنهي و طرف ته د
 بنهي ته کتل اخف دي او ډېر بد نه دي | فَكَذَا يَسْقُطُ اعْتِبَارُ الْعَدَدِ نو همداسي به د عدد اعتبار هم
 ساقطيري | إِلَّا أَنَّ الْبَشَرِيَّ وَالْثَلَاثَ أَحْوَطَ لِبُكْنٍ په دوو او دريو بنحو کي زيات احتياط دی لِبَاقِيهِ مِنْ
مَعْنَى الْإِلْزَامِ حُكْمُهُ چي په دې کي ايمني د يوې بنهي په گواهي کي هم | د لازمولو معنی | سته ثُمَّ حُكْمُهَا
فِي الْوِلَادَةِ شَرْخَاهُ فِي الطَّلَاقِ بيا د ولادت په باره کي د يوې بنهي د گواهي حکم موږ په کتاب
 الطلاق کي په وضاحت سره ذکر کړی دی وَأَمَّا حُكْمُ الْبَكَارَةِ فَإِنْ شَهِدْنَ أَنَّهَا بَكْرٌ او کوم چي د
 بکارت حکم دی نو که | يو خوا | بنهي دا گواهي ورکړي چي دَابْنُهَا بَاكِرٌ ده يُؤْجَلُ فِي الْعَيْنِ سَنَةً نو
 | د هغې | عین خاوند ته به يو کال مهلت ورکول کيږي وَيُفَرَّقُ بَعْدَهَا او تر هغه وروسته به | د خاوند
 او بنهي په مينځ کي | تفریق کيږي لَا تَهَا تَأْيِثُ بِبُؤْيُودِ حُكْمُهُ چي دغه گواهي ته تائيد حاصل سو | إِذِ
الْبَكَارَةُ أَصْلٌ حُكْمُهُ چي باکره کېدل اصل دي وَكَذَا فِي رَدِّ الْبَيْعَةِ إِذَا اشْتَرَاهَا بِشَرْطِ الْبَكَارَةِ او
 همداسي د رانيول سوي مينځي دغه حکم دی | په دې شرط | کله چي مشتري هغه د باکره والي په
 شرط رانيولې وي فَإِنْ قُلْنَ إِنَّهَا تَيْتٌ نو که بنهي ووايي چي هغه تيبه ده يُخْلَفُ الْبَائِعُ نو له بائع
 څخه به قسم اخيستل کيږي لِيَنْضَمَّ نَكْلُهُ إِلَى قَوْلِهِنَّ د دې لپاره چي د بائع انکار | د گواهي ورکونکو |
 بنحو د قول سره يو ځای سي | او د هغو گواهي ته تائيد حاصل سي | وَالْعَيْبُ يَثْبُتُ بِقَوْلِهِنَّ او عيب | تيبه
 والي | خود بنحو په قول سره ثابتيږي | إِذَا دِيُو سَوَالِ جَوَابُ دِي چي هغه به په تشریح کي ذکر سي | فَيُخْلَفُ
الْبَائِعُ نو له بائع څخه به قسم اخيستل کيږي وَأَمَّا شَهَادَتُهُنَّ عَلَى اسْتِهْلَالِ الصَّبِيِّ لَا تُقْبَلُ عِنْدَ إِنْ
حَنِيفَةٍ حَتَّى الْإِزْثِ او د پيدا کېدلو | زېږيدلو | په وخت کي د بچي پر آواز کولو | اژېلو | د بنحو گواهي
 د ميراث په حق کي د امام صاحب رَحْمَةُ اللَّهِ په نېز مقبوله نه ده لِأَنَّهُ مَبْطُلٌ عَلَيْهِ الرِّجَالُ حُكْمُهُ چي د
 بچي آواز کول له هغو شيانو څخه دي چي په هغوی خلک خبرېدای سي إِلَّا فِي حَتَّى الصَّلَاةِ مگر | پر
 بچي د جنازي | د لمانځه کولو په حق کي | د هغه بنحو گواهي مقبوله ده | لِأَنَّهُمَا مِنْ أُمُورِ الدِّينِ حُكْمُهُ چي

لمونخ له ديني أمور و شخه دى وَعِنْدَهُمَا ﴿تَقْبَلُ لِي حَتَّى الْإِزْثِ أَيْضًا﴾ او د صاحبو رَجَحَهُمَا الله په نيز اد
 بنخو گواهي ا د ميراث په حق كي هم مقبوله ده لِأَنَّهُ صَوِّتٌ عِنْدَ الْوِلَادَةِ حَكَمٌ چي استهلال د ولادت
 ازېږيدلو په وخت كي آواز دى وَلَا يَخْضُرُهَا الرِّجَالُ عَادَةً او خلگ عموماً ا د ولادت په وخت كي ا د
 بنخي سره حاضر نه وي فَصَارَ كَشْهَادَتَهُنَّ عَلَى نَفْسِ الْوِلَادَةِ نو دا داسي سولكه پر خودي ولادت د
 بنخو گواهي وركول.

اللغات: ﴿بَكَارَةٌ﴾ باكره والي، پېغلتوب (چي تراوسه جماع وړ سره سوې نه وي او د بكر پرده يې پاته وي).
 ﴿أَحْوَطٌ﴾ د اسم تفصيل ضيغه ده: زيات احتياط والا، ﴿يُؤْتَلِّقُ﴾ د تفعليل ذباب مضارع مجهوله ده:
 مهلت وركول، ﴿عَيْنَيْنِ﴾ (بكر العين والنون المشددة) له وطې او جماع شخه عاجز، هغه سړى كوم
 چي پر جماع كولو هيڅ قدرت نه لري، نامرد (معجم لغة الفقهاء)، ﴿ذِكُورَةٌ﴾ مذكر كېدل، نارينه كېدل،
 سړى والى، ﴿نَكُولُ﴾ د نصر د باب مصدر دى: له قسم (يمين) شخه انكار كول، ﴿يُحْلَفُ﴾ د تفعليل د
 باب مضارع مجهوله ده: په بل چا قسم اخيستل، قسم په كول، ﴿استهلال﴾ د استفعال د باب مصدر
 دى: د پيداينست په وخت كي د بچي چيغه وهل، د پيداينست پر مهال د كوچني ژړل او آواز كول،
 آواز پورته كول.

تشرېح: صاحب د كتاب رَجَحَهُ الله په دې عبارت كي د گواهي څلورمه مرتبه بيانوي، نو فرمايي چي
 د گواهي څلورم قسم او مرتبه داده چي ولادت (يعني د بچي پيدا كېدل)، بَكَارَت (باكره كېدل) او د بنخو
 هغه مخفي عيونه چي په هغوى صرف بنخي خبرېداى سي په دې ټولو كي زموږ په نيز د يوې بنخي
 گواهي كافي ده، لېكن دامام شافعي رَجَحَهُ الله په نيز د څلورو بنخو گواهي ضروري ده.

د امام شافعي دليل: دادى چي د گواهي په باب كي د يوې بنخي د يوه سړي قائم مقام دي، نو ځكه
 څلوري بنخي به د دوو خلگو قائم مقام وي، او چيري د خلگو لپاره گواهي ممكن نه وي، هلته به د
 څلورو بنخو گواهي شرط او ضروري وي.

زموږ دليل: دا حديث دى "شَهَادَةُ النِّسَاءِ جَائِزَةٌ... إلخ"، يعني كومو شيانو او ځايونو ته چي سړى
 (نارينه) نه سي كتلاى په هغوى كي د بنخو گواهي جائز ده. په دې حديث سره موږ په دې توگه دليل

• القول الرابع: قول صاحب رَجَحَهُ الله، كما ذكر في فتح القدير: وهو راجع ويقولها قال الشافعي و أمثله رَجَحَهُ الله،

وكذا في الدر المختار (ج: ۴، ۴۱۳)، وفي الهندية (ج: ۳، ص: ۲۵۱). [القول الرابع ج: ۲، ص: ۱۲۸]

نیسو چي لفظ د "النساء" جمع ده او الف لام پر داخل دی (چي هغه ته جمع معرف باللام وایي)، اوله جمع معرف باللام څخه جنس مراد یږي او د جنس اطلاق پر کثیر هم کیږي او پر قليل هم کیږي، او د جنس قليل او کمترین فرد یو دی، نو ځکه لفظ د "نساء" په دیوې بنځي گواهی ته هم شامل وي او یوازي دیوې بنځي په گواهی سره به هم ولادت، بکارت او داسي نور ثابتیږي، او د څلورو بنځو د گواهی شرط لگول به د دې حدیث پر اطلاق زیاتوب کول وي لکه څرنګه چي امام شافعي رَجَّه الله هغه شرط کړې ده، په همدې وجه صاحب د هدايې رَجَّه الله دغه حدیث د امام شافعي په خلاف حجت او دلیل ګرځولی دی.

ولأنه إلخ: دا په ولادت، بکارت او داسي نورو کي دیوې بنځي د گواهی پر کافي کېدلو زموږ عقلي دلیل دی، حاصل یې دای چي په ولادت، بکارت او داسي نورو کي موږ د گواه مذكر کېدل (سړی کېدل) د دې لپاره ساقط کړي دي، چي د بنځي و طرف ته خفیف او سپک کتل واقع سي، نه غلیظ او سنگین کتل؛ ځکه چي د بنځي و طرف ته کتل حرام دي، او ښکاره خبره ده چي د بنځي و طرف ته د بنځي کتل خفیف او سپک دي په نسبت د سړي د کتلو، يعني د بنځي و طرف ته چي د سړي کتل څومره غلیظ (سنگین) او بد دي، د بنځي و طرف ته د بنځي کتل دومره غلیظ او بد نه دي؛ ځکه کله چي ښځه دبلي بنځي بدن او اندامونو ته او ګوري نو ښکاره ده چي دهغې د شهوت راپورته کېدلو خطر نه سته، لېکن د سړي د کتلو په صورت کي د شهوت راپورته کېدلو خطر نه بلکي یقین یې سته؛ ځکه چي سړی د بنځي و طرف ته په کتلو سره زیات مشتعل او بې حواسه کیږي، نو ځکه د بنځي و طرف ته د سړي د کتلو په مقابله کي د بنځي کتل اخف او سپک دي، لهذا کله چي د بنځي و طرف ته د کتنې د سپکولو لپاره په گواه کي د مذكر کېدلو شرط ساقط کړی سوی دی، نو د همدې مقصد په خاطر به د عدد (شمر) شرط هم ساقطول کیږي؛ ځکه دا ښکاره خبره ده چي دیوې بنځي کتل د دوو یا څلورو بنځي له کتلو څخه زیات خفیف دي، يعني د بنځي و طرف ته دیوې بنځي کتل خفیف دي او د ډیرو بنځو وړ ته کتل غلیظ دي، نو ځکه د بنځي په کتلو کي به د عدد يعني د دوو، ډیرو او څلورو قید ساقطول کیږي او فقط دیوې بنځي گواهی به هم کافي وي.

إلا أن الشئ والثالث أحوط إلخ: صاحب د هدايې رَجَّه الله فرمایي چي په ولادت، بکارت او داسي نورو کي که څه هم دیوې بنځي گواهی کافي ده، لېکن که دوی، یا درې بنځي گواهی ورکړي، نو په دې کي زیات احتیاط دی؛ ځکه چي د ولادت، بکارت او داسي نورو په سلسله کي دیوې بنځي په گواهی کي هم د لازمولو معنی سته، مثلاً د ولادت په مسئله کي دیوې بنځي په گواهی سره پر بل

چا بچی لازمول کيږي يعني که يوه ښځه ددې گواهي ورکړي چې زه د فلانکۍ ښځي د لنگوالي په وخت کي موجوده وم چې له هغې څخه دا بچی پيدا سو نو د هغه لنگي ښځي پر خاوند دا بچی لازميږي، (څرنگه چې د يوې ښځي په گواهي کي هم د لازمولو معنی سته، نو په همدې وجه دا شرط او ضروري ده چې گواهي ورکونکې ښځه به آزاده، عاقله، مسلمانې وي او د قاضي په مجلس کي به گواهي ورکوي)، او د لازمولو د معنی تقاضا داده چې د ښځي په گواهي کي د عدد اعتبار وسي يعني غوره داده چې دوي يادري ښځي گواهي ورکړي (ځکه چې پر يوبل چاشی لازمول يو سنگين کار دی)، نو ځکه دا احتياط پر بناء موږ دا جائز او غوره گرځولي دي.

ثم حکمها الخ: فرمايي چې د ولادت په هکله د يوې ښځي د گواهي حکم موږ د کتاب الطلاق په "باب ثبوت النسب" کي په وضاحت سره بيان کړی دی، لهدا د تفصيل لپاره هلته رجوع وکړئ!

وأما حکم البکارۃ الخ: ددې حاصل دا دی چې که يو عنين خاوند دعوی وکړي چې زه دخپلي ښځي سره پر جماع کولو قادر سوم او ما د هغې سره جماع وکړه، لېکن د هغه ښځه د جماع انکار وکړي، نو په دې صورت کي به قاضي يو څو ښځو ته حکم وکړي چې د عنين خاوند د ښځي بکارت او ثبوت او گوري (چې آیا د هغې ډېکر پرده پاته ده، که نه)، نو که هغه کتونکي ښځي دا گواهي ورکړي چې دا ښځه اوس هم باکره ده (يعني ډېکر پرده يې پاته ده)، نو قاضي به دغه عنين خاوند ته د علاج او درملني لپاره يو کال مهلت ورکوي او سمدستي به ددوی په مينځ کي تفریق نه کوي، بيا که چيري تريو کال وروسته هم هغه پر جماع قادر نه سي نو قاضي به د هغه او د ښځي په مينځ کي تفریق کوي (يعني د دوی په مينځ کي به طلاق واقع کوي)، ځکه چې د کتونکو (معاینه کونکو) ښځو گواهي ته يو تائيد حاصل سوي معني باکره کېدل؛ ځکه چې باکره کېدل اصل دي، نو د کتونکو ښځو گواهي په دې اصل سره مؤيده (مؤکده) سوه او دغه اصل ته د ښځو په گواهي سره تقويت حاصل سو، نو ځکه د ښځي د باکره والي فيصله به کيږي او د يوه کال تر مهلت وروسته به د هغې او د خاوند تر مينځ تفریق کيږي.

همدارنگ که يو سړی د باکره والي پر شرط يوه مينځه رانيسي او پر مينځي قبضه وکړي، بيا څو ورځي وروسته داسې يعني مشتري دعوی وکړي چې هغه مينځه باکره نه ده بلکي ټيټه ده، لېکن بائع انکار وکړي او ووايي چې هغه باکره وه، نو په دې صورت کي به قاضي د مينځي د کتلو او معاینه کولو لپاره څو ښځي استوي، نو که هغه ښځي ووايي چې مينځه باکره ده، نو مشتري تمبه د بيع فسخ کولو حق نه ورکول کيږي يعني دا اختيار به نه ورکول کيږي چې مينځه بائع ته واپس کړي؛ ځکه چې باکره کېدل اصل دي او د دغه اصل سره د کتونکو ښځو گواهي لاحق سوه، نو ځکه د مينځي باکره والي به تسليمول کيږي او د همدې فيصله به کيږي. او که چيري هغه کتونکي ښځي د

مینځي د ټیبه والي گواهي ورکړي، نو په دې صورت کي به قاضي له بائع څخه قسم اخلي، او که بائع له قسم څخه انکار وکړي نو بیا به مشتري ته د بیع فسخ کولو (د مینځي واپس کولو) حق ورکول کیږي؛ ځکه چې اوس د بنځو د گواهي لپاره د بائع انکار مؤید (تائید کونکی) سو، لېکن که بائع قسم واخلې چې په الله قسم! ما د مینځه د باکره والي په حالت کي مشتري ته وسپارله، نو بیا به مشتري ته د بیع فسخ کولو حق نه ورکول کیږي؛ ځکه چې په دې صورت کي د بنځو گواهي لره هیڅ مؤید حاصل نه سو، او څرنګه چې د بیع فسخ کولو حق د بنځو له گواهي څخه اقوی (زیات قوي) دی، نو ځکه یوازې د بنځو په گواهي سره به مشتري ته د فسخ حق او اختیار نه ورکول کیږي.

والعیب یثبت الخ: دا دیو مقدر سول جواب دی؛ سوال دا دی چې مخکي تاسو وویل چې د بنځي په کومو عیبونو چې سړی خبرېدای نه سي د هغوی په هکله دیوې بنځي گواهي هم کافي ده، او په دغه پورتنۍ مسئله کي خو ډېرو بنځو دا گواهي ورکړې ده چې فلانکۍ مینځه ټیبه ده، نو د هغو د گواهي مطابق مشتري ته د مینځي د واپس کولو یعنی د بیع فسخ کولو حق ورکول پکار دي؛ حال دا چې تاسو په دې صورت کي د بائع لپاره قسم اخیستل ضروري ګرځولي دي، آخر داسي ولي ده؟ دا خود دې حدیث ”شهادة النساء جائزة الخ“ خلاف دي.

د دې جواب دا دی چې دلته (مور دا خبره تسلیمو چې) عیب یعنی د مینځي ټیبه والی خود د کتونکو بنځو په گواهي سره ثابت دی او په حدیث په عمل کولو سره مور هغه مینځه ټیبه شمارلې ده، لېکن تر دې وروسته له بائع څخه ځکه قسم اخلو چې دا خبره ښکاره سي چې هغه مینځه چیري ټیبه سوې ده، د مشتري سره او که د بائع سره، نو که چیري د بائع سره په هغې کي دا عیب پیدا سوې وي نو مشتري ته به د بیع د فسخ کولو اختیار وي او که چیري د مشتري سره دا عیب پیدا سوې وي نو بیا به هغه ته د بیع د فسخ کولو اختیار نه وي، نو په دې مسئله کي فقط پر همدې خبره له بائع څخه قسم اخیستل کیږي، نه د مینځي پر معیوب کېدلو او نه کېدلو.

وأما شهادتها الخ: د دې حاصل دا دی که څو بنځي دا خبره ورکړي چې د ولادت په وخت کي د فلانکۍ بنځي بچي آواز او ژړا وکړه بیا مو سو، یعنی ژوندی پیدا سو او مو سو، نو د هغو دا گواهي به د جنازې د لمانځه په حق کي بالاتفاق قبلول کیږي یعنی پر هغه بچي به د جنازې لمونځ کیږي؛ ځکه چې د جنازې لمونځ له دیني أمورو څخه یو امر دی او په دیني أمورو کي بالاتفاق دیوې بنځي گواهي معتبره ده. او دلته خو یوه نه بلکي څو بنځي دي، نو ځکه په درجه اولی به قبلول کیږي؛ لېکن دامام صاحب رحمۃ الله په نیز د میراث په حق کي د بنځو دا گواهي معتبره او مقبوله نه ده یعني که د دې بچي پلار مخکي مړ سوې وي، نو دغه بچی ته به د خپل پلار په میراث کي حصه نه ورکول کیږي، لېکن

د صاحبینو رَحْمَتُ اللَّهِ په نېز د میراث په حق کې هم د دې بُخې گواهي مقبوله ده او دغه مړه بچي ته د خپل پلار میراث ورکول کيږي.

دامام صاحب رَحْمَتُ اللَّهِ دلیل دادی چې د ولادت په وخت کې د بچي آواز کول او ژړل داسې امر دی چې په هغه سړي (نارینه) هم خبرېدای سي، او په کوم شي چې د سړي خبرېدل ممکن وي د هغه شي په هکله د بُخو گواهي معتبره نه وي، نو ځکه د ولادت په وخت کې به د بچي پر آواز کولود میراث په حق کې تنه د بُخو گواهي معتبره نه وي.

د صاحبینو رَحْمَتُ اللَّهِ دلیل دادی چې صحیح ده! د ولادت په وخت کې د بچي په آواز او ژړا سړی هم خبرېدای سي لېکن عموماً او عادتاً په دې وخت کې هلته سړی حاضر نه وي، نو ځکه د ولادت په وخت کې د بچي پر آواز کولود د بُخو گواهي ورکول داسې دي لکه پر خودي ولادت گواهي ورکول، او څه مخکې ذکر سوه چې پر ولادت د بُخو گواهي معتبره ده، نو ځکه د ولادت په وخت کې به د بچي پر آواز او ژړا کولو هم د هغو گواهي معتبره وي.

د گواهي شرائط (عدالت او د شهادت لفظ استعمالول)

قَالَ: وَلَا بُدَّ فِي ذَلِكَ كَلِمَةٍ مِنَ الْعَدَالَةِ وَلَفْظَةٍ الشَّهَادَةِ فرمایي: او د شهادت په دغه ټولو صورتونو او مراتبو کې عدالت [عادل والي] او د شهادت لفظ ضروري دی فَإِنْ لَمْ يَذْكُرِ الشَّاهِدُ لَفْظَةَ الشَّهَادَةِ وَقَالَ: أَعْلَمُ أَوْ أَتَيْقُنُ نو که چیرې گواه د شهادت لفظ ذکر نه کړي او [داسې] ووايي: زه خبره یم اما ته معلومه ده یا زه یقین کوم لَمْ تُقْبَلْ شَهَادَتُهُ نو د هغه گواهي به نه قبلول کيږي أَمَّا الْعَدَالَةُ او کوم چې عدالت دی [نو ځکه شرط او ضروري دی] فَلِقَوْلِهِ تَعَالَى: ﴿مِمَّنْ تَرْضَوْنَ مِنَ الشُّهَدَاءِ﴾ ځکه الله تعالی فرمایلي دي: "کوم گواهان چې تاسې خوښ کړئ" [یعني کوم گواه چې تاسو ته خوښ وي او تاسو په راضي یاست هغه گواه جوړ کړئ!] وَالْبُرْهُنُ مِنَ الشَّاهِدِ هُوَ الْعَدْلُ او [خلکو ته] خوښ گواه هغه عادل گواه دی وَلِقَوْلِهِ تَعَالَى: ﴿وَأَشْهَدُوا ذَوِي عَدْلٍ مِنْكُمْ﴾ او ځکه چې الله تعالی فرمایلي دي: "تاسې اې مسلمانانو! له خپلو څخه عادل گواه ودرؤئ! وَلَأَنَّ الْعَدَالَةَ هِيَ الْبُعِيْنَةُ لِلْبَصْدَقِ او ځکه چې همدا عدالت د صدق اړتیا والي امتین کونکي دی لِأَنَّ مَنْ يَتَعَاطَى غَيْرَ الْكَذِبِ ځکه کوم سړی چې له درواغو څخه بغیر د نورو جرائمو ارتکاب کوي [یعني کوم فاسق چې درواغ نه وایي]

لېکن نور ممنوع کارونه کوي | قَدْ يَتَعَاظَاهُ هُنَا حِينِي وَخَت ددرواغو ارتکاب هم کوي وَعَنْ ابْنِ يُوسُفَ
أَنَّ الْفَاسِقَ إِذَا كَانَ وَجْهًا لِلنَّاسِ ذَا مَرْؤَةٍ او له امام ابو يوسف رَجَمَهُ اللهُ شخه روايت سوي دی چي که
 فاسق په خلگو کي قدرمن وي او د مراني خاوند وي تَقْبَلُ شَهَادَتَهُ نو د هغه گواهي به قبول
 کيږي لَأَنَّهُ لَا يَسْتَأْجِرُ لَوَجَاهَتِهِ ځکه چي د خپل قدر او عزت | په وجه به هغه په کرايه نه اخيستل
 کيږي | يعني هغه به د خپل قدر او عزت د خيال ساتلو په وجه د يو څو روپيو لپاره خپله گواهي نه خرڅوي |
وَيَسْتَنْتَبِعُ عَنِ الْكَذِبِ لِمَرْؤَتِهِ او د خپل مراني په وجه به له درواغو شخه ځان ساتي وَالْأَوَّلُ أَصَحُّ * او
 اول قول زيات صحيح دي إِلَّا أَنَّ الْقَاضِيَ لَوْ قَضَى بِشَهَادَةِ الْفَاسِقِ لېکن [بيا هم] که قاضي د فاسق پر
 گواهي فيصله وکړي يَصِحُّ عِنْدَنَا نو زموږ په نېز صحيح کيږي وَالسَّأَلَةُ مَعْرُوفَةٌ او دا مسئله
 مشهوره ده وَأَمَّا لَفْظَةُ الشَّهَادَةِ فَلِأَنَّ النَّصُوصَ نَطَقَتْ بِاشْتِرَاطِهَا او کوم چي د شهادت لفظ دی | نو هغه
 ځکه شرط دی | ځکه چي نصوص د هغه په شرط کېدلو سره گويادي إِذَا أَلْمَرُفِيهَا بِهَذِهِ اللَّفْظَةِ ځکه
 چي په نصوصو کي په همدې لفظ سره امر وارد دی وَلَأَنَّ فِيهَا زِيَادَةً تَوْكِيدٍ او ځکه چي د شهادت
 په لفظ کي زيات ټينگار | او مضبوطي | ده فَإِنَّ قَوْلَهُ أَشْهَدُ مِنَ الْقَاضِي ځکه د گواه دا قول
 ”أشْهَدُ“ د قسم له الفاظو شخه دی فَكَانَ الْإِمْتِنَانُ عَنِ الْكَذِبِ بِهَذِهِ اللَّفْظَةِ أَشَدَّ نو ځکه د دې لفظ
 [أشْهَدُ] په وجه به له درواغو شخه په ټينگه ځان ساتل کيږي | لکه څرنګه چي د قسم اخيستلو په
 صورت کي له هغه شخه په ټينگه ځان ساتل کيږي | وَقَوْلُهُ “فِي ذَلِكَ كَلِمَةٌ” إِشَارَةٌ إِلَى جَبِيْعٍ مَا تَقَدَّمَ او د
 ماتن په دې قول ”فِي ذَلِكَ كَلِمَةٌ“ کي د گواهي د ټولو مخکنيو اقسامو | او مراتبو | و طرف ته اشاره ده
حَتَّى يَشْتَرِطَ الْعَدَالَةَ وَلَفْظَةُ الشَّهَادَةِ فِي شَهَادَةِ النِّسَاءِ فِي الْوِلَادَةِ وَغَيْرِهَا تر دې چي د ولادت او داسي
 نورو په هکله د نېغو په گواهي کي [هم] عدالت او د شهادت لفظ شرط دی هُوَ الصَّحِيحُ همدا
 صحيح ده لَأَنَّهَا شَهَادَةٌ ځکه چي دا [هم] گواهي ده لِبَيَانِهِ مِنْ مَعْنَى الْإِلْزَامِ ځکه چي په دې کي د

* القول الرابع: قول الأول كما قال صاحب المدهيه رَجَمَهُ اللهُ: والأول أصح، وهو قول الطرفين رَجَمَهُمَا اللهُ، كذا ذكر في فتح

القد: (ج ٤، ص ٢٥٥). ورد المختار (ج ٢، ص ٢١٤). [القول الرابع: (ج ٢، ص ١٢٩)]

لازمولو معنى سته حَتَّى اخْتَصَّ بِمَجْلِسِ الْقَضَاءِ همدا وجه ده چي دا گواهي هم د قاضي دمجلس سره خاص ده. وَلِهَذَا يُشْتَرَطُ فِيهِ الْحُرِّيَّةُ وَالْإِسْلَامُ او په همدې وجه په دې گواهي كي اهم آزاد كېدل او مسلمان كېدل شرط دي.

اللغات: ﴿ترضون﴾ دسمع له بابه د جمع مذكر مخاطب صيغه ده: په يوشي راضي كېدل، خوښول، ﴿مرضون﴾ دسمع دباب مفعول دى: خوښ كړى سوى (خوښ)، ﴿صدق﴾ صداقت، رښتيا والى، ﴿يتعاطل﴾ دتفاعل دباب مضارع ده، ددې باب په صله كي چي يو جرم ذكر سي نود "كولو" معنى وركوي، يعنې جرم كول، د جرم ارتكاب كول (معجم وسيط)، ﴿وجيه﴾ مخور كس، يعنې قلدراو عزت والا، قدرمن (معجم وسيط)، ﴿توكيد﴾ دتفعيل دباب مصدر دى: ټينگار كول، مؤكد كول (ټينكول).
تشرېح: صورت د مسئلې: دادى چي د شهادت او گواهي په دغه ټولو اقسامو او مراتبو كي د شهادت (أَشْهَدُ) په لفظ سره گواهي وركول او د گواهانو عادل والي شرط او ضروري دى، نو كه يو گواه د "أَشْهَدُ" پر حاي د "أَعْلَمُ" يا "أَتَيَقَّنُ" لفظ وويي يعنې كه يوه گواه د "زه گواهي او شاهدي وركوم" پر حاي داسي وويي "زه په هغه عالم او خبريم" يا "زه يقين كوم"، نود هغه شهادت (گواهي) به نه قبلول كيږي؛ ځكه چي د "أَشْهَدُ" په لفظ سره گواهي وركول شرط دي، لهندا چيري چي دا شرط فوت سي هلته به مشروط يعنې د شهادت اداء كول هم فوتيږي او هغه لره به هيڅ اعتبار نه وي.

دليل: د گواهانو عادل والى ځكه ضروري دى چي الله تعالى فرمايي: ﴿مَنْ كَرَّضُونَ مِنَ الشُّهَدَاءِ﴾ (البقرة: ۲۸۲)، يعنې تاسي دوه گواهان ودرؤ! له هغو گواهانو څخه كوم چي يې تاسو خوښؤ، لنده دا چي گواه به په خلكو كي خوښ او غوره كس وي، او دا ښكاره خبره ده چي فاسق سړى په خلكو كي خوښ نه شمارل كيږي، نو له دې آيت څخه معلومه سوه چي گواه (شاهد) به فاسق سړى نه وي بلكي د هغه عادل والي ضروري دى. او په بل آيت كي ذكر سوي دي: ﴿وَأَشْهَدُوا ذَوَى عَدْلٍ مِّنْكُمْ﴾ (الطلاق: ۱۲)، يعنې تاسي په مسلمانانو كي دوه عادل خلك گواهان وټاكئ! له دې آيت څخه هم معلومه سوه چي د گواه عادل والى ضروري دى.

او عقلي دليل دا دى چي فقط همدا عادل والى صداقت او رښتيا والى متعين كوي (يعنې څوك چي عادل وي هغه به لازمآ رښتونى هم وي او رښتيا گواهي به وركوي)، ځكه هغه فاسق كوم چي درواغ نه وويي لېكن نور جرائم او ممنوع كارونه كوي، هغه ځيني وخت درواغ هم نه پرېږدي.

له امام ابو يوسف رَحِمَهُ اللهُ شخه روايت سوى دى چي كه فاسق كس په خلكو كي قدرمن او د مړاني خاوند وي. نو د هغه گواهي به قبلول كيږي؛ ځكه هغه به دخپل قدر او عزت په خاطر د درواغن شهادت (گواهي) لپاره خپل ځان نه خرڅوي (يعني هغه به دخپل غټ نوم او قدر په وجه داسي نه كوي چي له مدعي شخه يو څو روپۍ واخلي او د درواغو گواهي وركوي) او هغه به دخپل مړاني او نرتيا په وجه له درواغو شخه ځان ساتي.

لېكن اول قول زيات صحيح دى چي مطلقاً د فاسق قول به نه قبلول كيږي هغه كه هر څه بلا وي؛ ځكه الله تعالى د "وَأَشْهَدُوا ذَوْنِي عَدْلٍ" په فرمان سره د عادل گواه درولو حكم كړى دى. نو ځكه د دې الهي حكم په خاطر فاسق كس گواه جوړول صحيح نه دي هغه كه هر څومره شريف او ريښتوني يا قدرمن او مړنى وي. او بل دا چي په حديث كي ذكر سوي دي: "أَكْرِمُوا الشُّهُودَ" (د گواهانو اكرام او درناوى كوئ!)، او ښكاره خبره ده چي د فاسق د شهادت قبلولو مطلب دا دى چي د فاسق اكرام او درناوى دي وسي. حال دا چي موږ ته د فاسق داهانت او سپكاوي حكم سوى دى، لكه په دې حديث كي چي مذكور دي: "إِذَا لَقِيتَ الْفَاسِقَ فَالْقِهِ بَوَجهٍ مُّكَفِّرٍ" (يعني كه چيري د يو فاسق سره ستا ملاقات وسي! نو د هغه سره په ترش مخ ملاقات كوه! يعني په خنده رويه او باهوسه مخ د هغه سره مه ملاقي كېږه!)، نو ځكه په دې حوالو سره هم د فاسق شهادت او گواهي معتبر گرځول او هغه قبلول صحيح نه دي.

لېكن بيا هم كه قاضي د يو فاسق پر گواهي فيصله وكړي، نو زموږ په نېز دا فيصله جائزه او هغه به نافذول كيږي هم، او دا مسئله مشهوره ده لكه د كتاب ادب القاضي په شروع كي چي په دې هكله تفصيلي بحث تېر سو.

وأما لفظ الشهادة (X): فرمايي د شهادت په لفظ (أَشْهَدُ) سره گواهي وركول ځكه شرط او ضروري دي چي د قرآن او حديث نصوص په همدې لفظ سره وارد سوي دي يعني په قرآن او حديث كي چي هر ځاى د گواهي حكم او بيان سوى دى هلته د شهادت لفظ او ماده ذكر سوي ده. مثلاً الله تعالى فرمايلي دي: ① أَقِيمُوا الشَّهَادَةَ، ② وَأَشْهَدُوا إِذَا تَبَايَعْتُمْ، ③ وَاسْتَشْهِدُوا شَهِيدَيْنِ مِنْ رِجَالِكُمْ، ④ وَأَشْهَدُوا ذَوْنِي عَدْلٍ مِنْكُمْ. تاسو او گورئ! په دې هر آيت كي د "شهد" ماده ذكر سوي ده. همدارنگه په حديث كي دي: "إِذَا عَلِمْتَ مِنْ شَيْءٍ فَاشْهَدْ إِلَّا قَدْغَ" (يعني كله چي تاته د لمر په شان د يو معاملې خبر ښكاره سي نو بيا گواهي وركوه!)، كښې هغه پرېږده!)، لهذا كله چي په قرآن او حديث

کي صراحتاً د شهادت لفظ ذکر مسوی دی، نو ځکه د گواهي په باب کي به د شهادت په لفظ سره گواهي ورکول شرط وي او د هغه پر ځای به د بل لفظ (أَعْلَمُ، أَتَيَقَّنُ) استعمالول صحیح نه وي. دویم دلیل دادی چي د شهادت په لفظ سره په گواهي ورکولو کي مضبوطي او ټینګار زیات دی؛ ځکه چي د لفظ پر مشاهده او لیدني دلالت کوي (چي ماخپل په سترگو لیده)، او بل دا چي د شهادت لفظ د قسم (یمین) له الفاظو څخه دی؛ نو ځکه په دې لفظ سره د گواهي ورکولو په صورت کي به گواه نور هم احتیاط کوي او له درواغو څخه به په ټینګه ځان ساتي، او په گواهي (شهادت) کي مقصود هم دغه خبره ده چي گواه له درواغو څخه پرېز وکړي؛ لهدا کله چي د شهادت په لفظ کي ټینګار او مضبوطي سته او په دې لفظ کي گواه په ټینګه له درواغو څخه ځان ساتي، نو ځکه په دې وجه هم د شهادت په لفظ سره گواهي ورکول ضروري گرځول سوي دي.

وقوله إلخ: فرمایي چي په متن کي د امام قدوري رَحْمَهُ اللهُ دا قول "لا بد في ذلك كله" د دې خبري و طرف ته اشاره ده چي د گواهي په ټولو اقسامو او مراتبو کي د گواه عادل والي او د شهادت په لفظ سره گواهي ورکول ضروري دي، حتی د ولادت او داسي نورو په باره کي چي کومي بنځي گواهي ورکوي د هغو عادل والی او د شهادت په لفظ سره گواهي ورکول هم ضروري دي او همدا صحیح قول دی؛ ځکه چي په دې کي هم د الزام (لازمولو) معنی موجوده ده؛ همدا وجه ده چي د ولادت، بکارت او داسي نورو په باره کي چي کومي بنځي گواهي ورکوي د هغو آزاد والی، عاقل والی، بلوغت او مسلمان والی شرط دی او د هغو لپاره د قاضي په مجلس کي گواهي اداء کول ضروري دي؛ او څرنګه چي دغه ټوله شيان (يعني آزادي، عقل، اسلام...) د شهادت شرطونه دي، نو په همدې وجه په ولادت او داسي نورو کي د شهادت په لفظ سره گواهي ورکول شرط دي. لېکن د عراقی فقهائو په نېز په دې لفظ سره گواهي ورکول شرط نه دي.

د گواهانو د عدالت معیار (او د گواهانو ترکیه به کله کیږي؟)

قَالَ أَبُو حَنِيفَةَ: يَقْتَضِي الْحَاكِمُ عَلَى ظَاهِرِ الْعَدَالَةِ فِي الْمُسْلِمِ إمام صاحب رَحْمَهُ اللهُ فرمایي: چي د مسلمان گواه په حق کي به قاضي پر ظاهري عدالت اکتفاء کوي وَلَا يَسْأَلُ عَنْ حَالِ الشُّهُودِ حَقُّ يَطْعَنَ الْخُصْمُ او د گواهانو د حالت په باره کي به پوښتنه [معلومات] نه کوي تر دې چي مدعی علیه پر هغو عیب ولکوي لِقَوْلِهِ عَلَيْهِ السَّلَامُ: «الْمُسْلِمُونَ عُدُولٌ بَعْضُهُمْ عَلَى بَعْضٍ إِلَّا مَخْدُودًا فِي قَذَابٍ»^① ځکه نبي ﷺ فرمایلي دي چي "مسلمانان بعضي پر بعضو عادلان دي مګر محدود فی

① تخریج: أخرجه مُصَنِّفُ ابْنِ أَبِي شَيْبَةَ، باب من قال لا يجوز شهادته إذا تاب، ج: ٤، ص: ٣٣٠، حديث رقم: ٢٠٦٥.

القذف [يعني مسلمانان عادلان دي او بعضي پر بعضو حجت دي. مگر هغه کس چي د زندا ته بهت لکولو په وجه پر هغه حد جاري سوي وي] وَمِثْلُ ذَلِكَ مَرْوِيُّ عَنْ عُمَرَ رَضِيَ اللَّهُ عَنْهُ* او همداسي [قول] له حضرت عمر رضي الله عنه شخه هم روايت سوي دي وَلَئِنْ الظَّاهِرُ هُوَ الْإِنْجَارُ عَنَّا هُوَ مُحَرَّمٌ دِينِهِ او حکمه چي د مسلمان ظاهري حالت له هغه شي شخه منع کېدل اځان ساتل دي کوم چي د هغه په دين کي حرام وي وَبِالظَّاهِرِ كَفَايَةٌ او پر ظاهري حالت اكتفاء ده [يعني دلته به پر همدې ظاهري حالت اكتفاء کيږي] اِذَا لَا وَصُولَ إِلَى الْقَطْعِ حکمه چي [په دې باره کي] يقيين ته انسان نه سي رسېدای [يعني په يقيني توگه د گواه صادق کېدل (عادل کېدل) يا کاذب کېدل نه سي معلومېدای] إِلَّا فِي الْحُدُودِ وَالْقَصَاصِ فَإِنَّهُ يُسْأَلُ عَنِ الشُّهُودِ مگر په حدونو او قصاص کي، نو [په هغوی کي] به قاضي د گواهانو په باره کي پوښتنه کوي لِأَنَّهُ يُخْتَالُ لِإِسْقَاطِهَا حکمه چي د حدونو ساقطولو ته به حيله کيږي [لکه مخکي چي شو خله ذکر سوي دي چي حتی الامکان به د حد ساقطولو ته يو حيله او بانه جوړول کيږي او خپل تر وښه به د هغه د ساقطولو کوشش کيږي. همدا د شريعت حکم دی و قاضي او حد قائمونکي ته] فَيُسْتَرْطَبُ إِلَّا سِتْقَاءَ فِيهَا نو حکمه [په حد او قصاص کي] به د عدالت په هکله پوره تفتيش کول شرط وي وَلِأَنَّ الشُّبْهَةَ فِيهَا دَارَةٌ او حکمه چي په حلونو کي شبهه دفع کونکې ده [يعني په شېهي سره حدود ساقطيږي] وَإِنْ طَعَنَ الْخَصْمُ فِيهِمْ او که چيري مدعي عليه پر گواهانو عيب ولگوي يُسْأَلُ عَنْهُمْ فِي السِّرِّ وَالْعَلَانِيَةِ نو قاضي به په پټه او په ښکاره توگه د هغو په باره کي پوښتنه کوي لِأَنَّهُ تَقَابُلَ الظَّاهِرَانِ حکمه چي [دلته] دوه ظاهري حالت سره مقابل سول فَيُسْأَلُ طَلَبًا لِلتَّرْجِيحِ نو حکمه د ترجيح ورکولو لپاره به [د گواهانو په باره کي] پوښتنه کوي وَقَالَ أَبُو يُوسُفَ وَمُحَمَّدٌ : لَا بُدَّ أَنْ يُسْأَلَ عَنْهُمْ فِي السِّرِّ وَالْعَلَانِيَةِ فِي سَائِرِ الْحُقُوقِ او صاحبين رَجَعْنَاهَا لِلَّهِ فرمايي: چي په ټولو حقونو [او معاملو] کي د گواهانو [د عدالت] په باره کي په پټه او په ښکاره توگه پوښتنه کول ضروري دي لِأَنَّ اللَّهَ أَعْلَمُ مَبْنَاهُ عَلَى الْحُجَّةِ حکمه چي د قاضي د

* لمخرج: أخرجه دار قطن في كتاب الألفية، باب كتاب عمر إلى أبي موسى الأشعري رضى الله عنهما، ج: ٢، ص: ١٣٢، رقم: ٢٢٢٥.

القول الراجح: قول صاحبين رَجَعْنَاهَا لِلَّهِ، كما قال صاحب الهداية رَجَعْنَاهُ لِلَّهِ: والفتوى على قولهما في هذا الزمان، وكذا في رد

مختار ج: ٢، ص: ٤١٤. [القول الراجح ج: ٢، ص: ١٣٠]

فيصلي بنياد پر حجت دی وهي شهادة البذل او حجت د عادلو گواهانو گواهي ده فَيَتَعَرَّفُ عَنِ
الْعَدَالَةِ نو ځكه به قاضي د عدالت په باره كي معلومات او پوښتنه كوي وَفِيهِ صَوْنٌ قَضَائِهِ عَنِ
الْبُطْلَانِ او په دې كي له باطلېدلو څخه د قاضي د فيصلي حفاظت اهم استه وَقِيلَ: هَذَا اخْتِلَافٌ
عَصْرَ زَمَانٍ او ويل سوي دي: چي دا د دور او زمانې اختلاف دی وَالْفَتْوَى عَلَى قَوْلِهِمَا فِي هَذَا الزَّمَانِ
 او په دې زمانه كي د صاحبينو پر قول فتوى ده.

اللغات: ﴿يقتصر﴾ دافتعال مضارع ده: اكتفاء كول، كفايت كول، ﴿يطعن﴾ د مضارع صيغه ده، له
 نصر او فتح دواړو څخه راځي: عيب لگول، اعتراض كول (معجم وسيط)، ﴿خصم﴾ مخالف فريق،
 يعني مدعي يا مدعى عليه، ﴿انزجار﴾ د انفعال مصدر دی: منع كېدل، ځان ساتل، ﴿قطع﴾ قطعي او
 يقيني كيفيت، ﴿يحتال﴾ دافتعال دباب مضارع صيغه ده: حيله او بانه كول، حيله جوړول، چل او
 تدبير كول، ﴿دارئة﴾ دفتح دباب مؤنث فاعل دی: دفع كونكى، ليري كونكى (ساقطونكى)، ﴿في
السِّرِّ﴾ په پټه، په مخفي توگه، في العلانية: په ښكاره توگه، ﴿صون﴾ د نصر دباب مصدر دی:
 ساتل، حفاظت كول، ژغورل.

تشریح: صورت د مسئلې: دادی چي کله د قاضي په مجلس كي مدعي خپل گواهان پېش کړي او
 مدعی علیه د مدعي پر پېش کړل سوو گواهانو عيب نه ولگوي او نه داسي نقص پکښي ثابت کړي
 چي دهغه په وجه د گواهانو گواهي (شهادت) رد کيږي، نو په دې صورت كي د امام صاحب رجه
 الله په نېز حکم دادی چي قاضي دي د گواهانو پر ظاهري حالت اکتفاء وکړي او د گواهانو د عدالت
 (عادل والي) په باره كي دي تحقيق او پوښتنه نه کوي؛ ځکه په حديث كي ذکر سوي دي "المُسْلِمُونَ
 عُدُولٌ بَعْضُهُمْ عَلَى بَعْضٍ إِلَّا مَخْدُودًا فِي قَدْفٍ" (يعني له محدود في القذف څخه بغير نور ټوله
 مسلمان عادل دي او يو د بل په خلاف حجۃ دي)، همدارنگه حضرت عمر رضي الله عنه د ابو موسی اشعري
رضي الله عنه په نامه په يو خط كي خاص همدغه الفاظ ليکلي وه کوم چي اوس په حديث كي ذکر سوه. له
 دې څخه معلومه سوه چي که مسلمان گواه په ښکاره عادل وي نو دهغه پر ظاهري عدالت به اکتفاء
 کيږي او دهغه په هکله به نور تحقيق او تفتيش نه کيږي.

ولأن الظاهر الخ: دمسلمان گواه په باره کي د تحقیق او تفتیش نه کولو عقلي دلیل دادی چي د مسلمان ظاهري حالت همدا دی چي هغه به له هر داسي فعل څخه ځان ساتي کوم چي په دین کي حرام وي، او څرنگه چي درواغ ویل په اسلام کي حرام دي. لهذله مسلمان څخه د درواغو ویلو توقع نسته، نو ځکه دهغه پر ظاهري حالت په اعتماد کولو سره به دهغه گواهي منل کیږي او دهغه د عدالت په باره کي به تحقیق او تفتیش نه کیږي؛ ځکه چي په دې تحقیق او تفتیش سره هم دیو گواه صادق یا کاذب کېدل په یقیني توګه نه سي معلومېدای، نو ځکه دا کار به فضول او بې معنی وي او قاضي د فضول کارو لپاره نه ټاکل کیږي. (أحسن الهدایه)

إلائی الحدود الخ: فرمایي که چیري په حد او قصاص کي د گواهي معامله پېښه سي، نو په دې صورت کي به قاضي د گواهانو پر ظاهري عدالت اکتفاء نه کوي، برابره ده مدعی علیه پر هغو عیب ولگوي، که نه، په دې هر صورت کي به قاضي د گواهانو د عدالت او دیندارۍ او دهغو د صداقت او امانت پوره تحقیق او معلومات کوي؛ ځکه چي د حد او قصاص معامله ډېره اهمه ده، او بل دا چي قاضي ته حتی الامکان د حد او قصاص دفع کولو حکم سوی دی (یعني په حد او قصاص کي به خپل تر وسه دا کوشش کیږي چي هغه ساقط کړي سي)، نو ځکه قاضي به په پوره توګه د گواهانو تحقیق کوي، د دې لپاره چي یو داسي نقص او عیب ښکاره سي کوم چي د گواهي د نه جائز کېدلو او د حد ساقطېدلو لپاره خپله جوړه سي او حد ساقط سي.

په دې هکله دویم دلیل دادی چي که په حد او قصاص کي قاضي د گواهانو پر ظاهري عدالت اکتفاء وکړي نو بیا هم دهغو د نا عادل والي شبهه خامخا پاتیري (چي کېدای سي هغوی به په حقیقت کي عادلان نه وي)، او حدود په شبهاتو سره ساقطیږي، نو ځکه په دې حواله سره هم په حد او قصاص کي د گواهانو د حالت بشپړ تحقیق او تفتیش ضروري دی.

لأن طعن الخصم الخ: ددې حاصل دادی چي که له حد او قصاص څخه بغیر په نورو معاملو او دعوو کي مدعی علیه پر گواهانو عیب ولگوي نو قاضي به په پټه توګه هم د گواهانو د حالت پوښتنه کوي او په ښکاره (علانيه) توګه هم؛ ځکه چي دلته دوه ظاهري حالتونه او دوه معارض سره جمع دي، اول خودادی چي گواهان به د مسلمان کېدلو په وجه درواغ نه وایي او دویم دادی چي مدعی علیه هم مسلمان دی نو هغه به په خپل عیب لگولو کي درواغجن نه وي؛ دا دواړه ظاهري حالتونه یو د بل مقابل دي، نو ځکه د مدعي او مدعی علیه په حق کي به د ترجیح په وجه فیصله کیږي، او په دې مسئله کي د ترجیح لاره همدا ده چي قاضي د گواهانو د حالت تحقیق او معلومات وکړي، نو که چیري د

هغو عدالت ثابت سي نو فيصله به د مدعي په حق کي کيږي، او که د هغو عدالت ثابت نه سي نو فيصله به د مدعي عليه په حق کي کيږي. لنډه دا چي که له حد او قصاص څخه بغير په نورو معاملو کي مدعي عليه د گواهانو پر عدالت عيب ولگوي نو قاضي به د هغو د حالت (عدالت) پوښتنه او معلومات کوي، کنې نه به يې کوي.

و عن أبي يوسف ومحمد إلخ: صاحبين رَحِمَهُمَا اللهُ فرمايي چي د حد او قصاص په څېر په باقي ټولو معاملو او حقوقو کي هم د قاضي لپاره د گواهانو د حالت پوښتنه او تحقيق کول ضروري دي. بېرته ده مدعي عليه عيب ولگوي، که نه؛ ځکه د قاضي د فيصلې (قضاء) دار و مدار پر "حجت" دی، او "حجت" د عادلو گواهانو گواهي ته وايي، او د گواهانو عادل والي (عدالت) له تحقيق او پوښتني څخه وروسته ثابتيږي، نو ځکه په هره معامله کي د گواهانو د حالت تحقيق او معلومات کول ضروري دي.

دويم دليل دادی چي کله قاضي د گواهانو له تحقيق څخه وروسته يو فيصله وکړي نو د هغه فيصله به له باطلېدلو څخه محفوظ پاته سي، او که چيري له تحقيق څخه بغير قاضي فيصله وکړي او وروسته د گواهانو نا عادل والي ښکاره سي (مثلا هغوی غلامان يا محدود فی القذف و خيږي)، نو په دې صورت کي به د قاضي هغه فيصله باطله سي، او ښکاره خبره ده چي د قاضي فيصله حتی الامکان له باطلېدلو څخه ساتل ضروري دي، نو په دې وجه هم په هره معامله کي د گواهانو د حالت تحقيق او پوښتنه کول ضروري دي.

وقيل هذا إلخ: ځيني مشايخو د امام صاحب او صاحبينو رَحِمَهُمَا اللهُ دغه اختلاف د دور او زماني اختلاف گرځولی دی، يعني څرنګه چي د امام صاحب رَحِمَهُ اللهُ دور خير القرون ته نژدې وو، او د هغه د زماني په خلکو کي صلاح، رښتيا گلوي او حق گلوي غالبه وه، نو ځکه هغه د گواهانو پر ظاهري حالت اكتفاء کړې ده (لکه څرنګه چي په حديث کي ذکر سوي دي "خَيْرُ الْقُرُونِ قَرْنِي ثُمَّ الَّذِينَ يَلُونَهُمْ، ثُمَّ الَّذِينَ يَلُونَهُمْ ثُمَّ يَفْشُو الْكَذِبُ" په دې حديث کي درې دورو ته خير دورونه ويل سوي دي: ① د صحابه وو دور او زمانه، ② د تابعينو دور، ③ د تبع تابعينو دور، او د څلورم دور او قرن په باره کي نبي ﷺ فرمايلي دي چي په هغه کي به درواغ عام سي، او امام صاحب رَحِمَهُ اللهُ د دويم او درېيم دور له خلکو څخه وو)، او د صاحبينو په زمانه کي شر او فساد غالب سو او درواغ ويل عام سو (ځکه چي د هغو دور څلورم دور وو)، نو ځکه هغو په هره معامله کي د گواهانو د حالت تحقيق او پوښتنه کول ضروري و ګرځول. او فتوی هم د صاحبينو رَحِمَهُمَا اللهُ پر قول ده.

د تزکيې اقسام او طريقه

ثُمَّ التَّزْكِيَةُ فِي السِّرِّ أَنْ يَبْعَثَ الْمُسْتَوْرَةَ إِلَى الْمُعَدِّلِ بِيَا په پته توگه تزکيه دا ده چي قاضي تعديل کونکي کس [مزکي] ته پت خط واستوي فِيهَا النَّسَبُ وَالْحُلُ وَالْبُصْلُ چي په هغه کي د گواهانو نسب، حليه [شکل او جوله] او [نوم د] مسجد ليکلي وي وَيُرَدُّهَا الْمُعَدِّلُ او تعديل کونکي دي هغه خط [ته جواب وليکي او قاضي ته دې] واپس کړي وَكُلُّ ذَلِكَ فِي السِّرِّ او دا ټوله به په پته توگه وي [يعني د خط ټوله کاروايي په خفيه توگه ترسره کول پکار دي] كَيْلَا يَظْهَرَ د دې لپاره چي ښکاره نه سي فَيُخَدَمُ أَوْ يُقَصَّدُ [حکه که ښکاره سي] نو د تعديل کونکي [مزکي] سره به دوکه او مکر وسي يا هغه ته به د تکليف ورکولو اراده وسي وَفِي الْعَلَانِيَةِ لَا بُدَّ أَنْ يَجْهَرَ بَيْنَ الْمُعَدِّلِ وَالشَّاهِدِ او په ښکاره تزکيه کي د ضروري ده چي قاضي به تعديل کونکي کس او گواه دواړه سره يو ځای کوي لِيَسْتَفِي شُبْهَةً تَعْدِيلٍ غَيْرَةً د دې لپاره چي د بل چا د تعديل شبهه ختمه سي وَقَدْ كَانَتْ الْعَلَانِيَةُ وَحْدَهَا فِي الصَّدْرِ الْأَوَّلِ او [د اسلام] د شروع په زمانه کي تعديل فقط علانيه [په ښکاره توگه] او وَوَقَعَ الْاِكْتِفَاءُ بِالسِّرِّ فِي زَمَانِنَا او زموږ په زمانه کي پر خفيه تعديل اکتفاء وسوه تَحَرُّزًا عَنِ الْفِتْنَةِ له فتنې څخه د ځان ساتلو لپاره وَيُرَوَّى عَنْ مُحَمَّدٍ: تَزْكِيَةُ الْعَلَانِيَةِ بَلَاءٌ وَفِتْنَةٌ او له امام محمد رَجَعَهُ اللَّهُ څخه روايت سوي دي چي: "علانيه تزکيه يو ازمايښت او فتنه ده" ثُمَّ قِيلَ: لَا بُدَّ أَنْ يَقُولَ الْمُعَدِّلُ: هُوَ حُرٌّ عَدْلٌ جَائِزُ الشَّهَادَةِ بِيَاوِيل سوي دي: چي د معدل [مزکي] لپاره داسي ويل ضروري دي: چي "هغه گواه آزاد، عادل او جائز گواهي والا دی" لِأَنَّ الْعَبْدَ قَدْ يُعَدَّلُ حَكَمَ عَيْنِي وَخَتِ غَلَامٍ هِمَّ عَادِلٍ وَي وَقِيلَ: يَكْتَفَى بِقَوْلِهِ: هُوَ عَدْلٌ او ويل سوي دي: چي هغه دي خپل پر دې قول اکتفاء کوي: چي "هغه عادل دی" لِأَنَّ الْحُرِّيَّةَ ثَابِتَةً بِالْأَدَارِ حَكَمَ چي آزاد والي په دار الاسلام سره ثابت دی وَهَذَا أَصَحُّ او همدازيات صحيح قول دی.

اللغات: ﴿فِي السِّرِّ﴾ په پته (په پته توگه)، په خفيه توگه، ﴿تَزْكِيَّة﴾ او تَعْدِيلُ: د يو چا د عادل کېدلو او غير عادل کېدلو پوښتنه او تحقيق کولو ته وايي. مُزَكِّي او مُعَدِّل: تزکيه او تعديل کونکي

ته وايي، ﴿مُعَدِّل﴾ د تفعليل د باب فاعل دی: تعديل کونکی، ديو چا په باره کي د عادل او غير عادل کېدلو تحقيق کونکی، ﴿مستورة﴾ پټ خط، خفيه خط، هغه خط ته وايي چي قاضي په هغه کي د گواهانو نوم، نسب، شکل او جوله (حليه) او دهغوی د کلي او مسجد نوم وليکي او بيا يې دخپل امين کس په لاس په پټه توگه مزکي ته واستوي، څرنگه چي دغه خط د عوامو له نظر څخه پټول مقصود دي، نو ځکه هغه ته ”مستورة“ ويل سوي دي، ﴿حلي﴾ او حلي جمع د حُلِيَّة ده: دانسان شکل او جوله، بڼه او قواره، رنگ او صورت، يعني قاضي به په هغه خط کي د گواهانو شکل، رنگ او صورت هم ليکي چي دا ډول کسان دي، ﴿يُخْلَع﴾ دفتح دباب مضارع مجهوله ده: دوکه ورکول، ديو چا سره چل او مکر کول، ﴿علانية﴾ په ښکاره، په ظاهري توگه، ﴿تَحْرَزُ﴾ د تفعل دباب مصدر دی: ځان ساتل، پرېز کول، ﴿بلاء﴾ ازمايښت (ازمايش)، امتحان.

تشریح: مخکي چي کوم په پټه او ښکاره توگه د تزکيه کولو خبره وسوه، په دې عبارت کي دهغه

وضاحت کوي، حاصل يې دا دی چي تعديل او تزکيه پر دوه قسمه ده: ① تزکيه في السر، ② تزکيه في العلانية. تزکيه في السر دې ته وايي چي قاضي د گواهانو نوم، نسب، حليه او دهغود کلي (محلي) او مسجد نوم وليکي او په پټه يې دخپل يو امين او معتمد سړي په ذريعه د مزکي و طرف ته واستوي: او بيا د مزکي کار دا دی چي د گواهانو په باره کي دهغوله همسايه گانو، ملگرو او دهغود ناستي ولاړي والا خلگو څخه پوښتنه وکړي، او بيا چي کله مزکي پوره تحقيق او تفتيش وکړي نو هغه دي وليکي او د کوم گواه عدالت او دينداري چي دهغه په نېز ثابته سي دهغه تر نامه لاندې دي وليکي ”هُوَ عَدْلٌ مَقْبُولٌ مَرَضِيٌّ جَائِزُ الشَّهَادَةِ“ (يعني دا گواه زما په نېز عادل، خوښ سوی، مقبول او جائز گواهی والا دی)، او د کوم گواه په باره کي چي نا عدالت او نقص ثابت سي، دهغه په باره کي دهیڅ نه ليکي يا دي صرف دې ته اشاره وکړي چي دهغه گواهي مقبوله نه ده، خو دهغه نقص او عيب دي نه ښکاره کوي: بيا دي په پټه توگه دا خط قاضي ته واستوي او د دې خبري دي پوره خيال ساتي چي هيڅ يو گواه يابل سړي ته خط ښکاره نه سي، ځکه که گواه په خط خبر سي نو کېدای سي چي مزکي او خط وړونکي ته رشوت وکړي او په خط کي تغير او تبدل وکړي، او درشوت نه قبلولو په صورت کي به گواه هغه ته تکليف ورسوي، نو د دې خطر اتو او اندېښنو په خاطر به مزکي (مُعَدِّل) خپل ټوله کار وايي په پټه توگه ترسره کوي.

②... د تزکيه في العلانية طريقه داده چي قاضي دي گواه او مزکي دواړه د قضاوت په مجلس کي سره يوځای کړي او بيا دي په مزکي سره د گواه تعديل او تزکيه وکړي او پوښتنه دي ځني وکړي

چي ”ايا دا هغه گواه دی د کوم تعديل چي تا کړی دی“، نو مزکي دي هغه گواه ته اشاره وکړي چي ”هو! دا هغه گواه دی“، د گواه و طرف ته اشاره کول د دې لپاره ضروري دي چي له هغه څخه بهير د بل گواه د تعديل شبهه پاته نه سي (يعني دهغه پر ځای د بل گواه تعديل نه وسي)؛ ځکه ځيني وخت دوه خلک په نوم او نسب دواړو کي سره شريک وي نو که مزکي د گواه و طرف ته اشاره نه وکړي بلکي د هغه د نوم او نسب په بيانولو اکتفاء وکړي، نو کېدای سي چي د قاضي خيال دهغه د همنامي گواه و طرف ته منتقل سي.

وقد كانت إلخ: فرمايي چي د اسلام په اول دور او زمانه کي يعني د صحابه وو په دور کي فقط د تعديل يو قسم يعني علانيه تعديل رائج وو، ځکه هغه دور او قرن له خير القرون څخه وو، او دهغه دور په ټولو مسلمانانو کي امانت او دينداري غالبه وه او د هيچا له طرفه د ظلم او زياتوب خطره نه وه، نو ځکه په هغه دور کي فقط پر علانيه تعديل اکتفاء بدل، لېکن موجوده دور بالکل د اول قرن برعکس دی او په دې دور کي د فتنې او فساد بازار گرم دی، نو ځکه فقهاؤ په دې زمانه کي فقط پر خفيه تعديل اکتفاء کړې ده، او له همدې کبله امام محمد رَحِمَهُ اللهُ علانيه تعديل کولو ته فتنه او بلاء ويلي دي (ځکه که په اوسني دور کي مزکي په علانيه او بنکاره توگه تعديل وکړي نو د مزکي او گواهانو په مينځ کي به فتنه او فساد جوړ سي او د دوی په مينځ کي به دښمني پيداسي).

ثم قيل إلخ: د ځيني مشايخو رايه داده چي تعديل کونکي مزکي به فقط پر ”هُوَ عَدْلٌ جَائِزُ الشَّهَادَةِ“ اکتفاء نه کوي بلکي د ”و هو حُرٌّ“ لفظ ويل هم ضروري دي، يعني داسي به ليکي چي ”دا گواه آزاد، عادل او جائز الشهادة دی“؛ دليل دادی چي ځيني وخت غلام هم عادل وي حال دا چي دهغه گواهي معتبره نه ده، نو ځکه د گواه د آزادوالي وضاحت کول هم ضروري دي، او ځيني مشايخو ويلي دي چي د گواه په باره کي فقط ”هُوَ عَدْلٌ“ ويل کافي دي. ”حُرٌّ او جَائِزُ الشَّهَادَةِ“ ويل ضروري نه دي؛ ځکه په دار الاسلام کي د گواه موجود بدل هغه د حریت او آزادوالي بنکاره دليل دی، او د دې زمانې په اعتبار سره همدا قول زيات صحيح دی.

د مدعی علیه د تزکیه او تعديل حکم

قَالَ: فِي قَوْلِ مَنْ رَأَى أَنْ يَسْأَلَ عَنِ الشُّهُودِ فرمايي: او دهغه حضراتو په قول کي چي دهغو رايه دا ده چي قاضي به د گواهانو په باره کي پوښتنه کوي [يعني کوم حضرات چي وايي: قاضي به د گواهانو په باره کي تحقيق او پوښتنه کوي، چي هغه صاحبين رَحِمَهُمُ اللهُ دي] لَمْ يَقْبَلْ قَوْلَ الْخَصْمِ أَنَّهُ عَدْلٌ ادهغو په قول کي ادا خصم دا قول به نه قبلول کيږي چي گواه عادل دی مَعْنَاهُ قَوْلُ الْبُدْعَى عَلَيْهِ مطلب يې دا دی چي د مدعی علیه قول به نه قبلول کيږي [يعني له خصم څخه مدعی علیه مراد دی، لکه څرنگه چي دا

بنکاره خبره ده | وَعَنْ أَنْ يُوسُفَ وَمُحَمَّدٍ أَنَّهُ يَجُوزُ تَزْكِيَّتُهُ او له صاحبینو رَحِمَهُمَا اللهُ شخه روایت دی چي د مدعی علیه تزکیه [تعديل] جائز دی لَكِنْ عِنْدَ مُحَمَّدٍ يُضْمُ تَزْكِيَةُ الْأَخْرِ إِلَى تَزْكِيَّتِهِ لېکن دامام محمد رَحِمَهُ اللهُ په نېز به د مدعی علیه د تزکیې سره د بل سړي تزکیه هم يو ځای کول کيږي لَأَنَّ الْعَدَدَ عِنْدَهُ شَرْطٌ ځکه چي دامام محمد رَحِمَهُ اللهُ په نېز عدد شرط دی وَوَجْهُ الظَّاهِرِ: أَنَّ زَعْمَ الْمُدْعَى وَشُهُودَهُ أَنَّ الْخَصْمَ كَاذِبٌ فِي انْكَارِهِ مُبْطِلٌ فِي إِصْرَارِهِ او د ظاهر روایت دلیل دادی: چي د مدعی او دهغه د گواهانو په گومان کي مدعی علیه په خپل انکار کي درواغجن او په خپل ټینګار کي پر باطله دی فَلَا يَصْلُحُ مُعَدِّلاً نو ځکه هغه به د معدل [مزکي] کېدلو لایق نه وي وَمَوْضُوعُ السَّأَلَةِ إِذَا قَالَ: هُمْ عَدُوٌّ إِلَّا أَنَّهُمْ أَخْطَاؤُا أَوْ نَسُوا او د مسئلې صورت دا دی [یعني دامسئله په هغه صورت کي وضع سوې ده] کله چي مدعی علیه داسي ووايي: چي دا گواهان عادل دي، لېکن تېروتلې دي یا یې په هیره [داسي] کړي دي أَمَّا إِذَا قَالَ: صَدَقُوا أَوْ هُمْ عَدُوٌّ صَدَقَةُ لېکن که مدعی علیه ووايي: چي هغو رېښتیا ويلي دي یا هغوی عادل او رېښتوني دي فَقَدْ اعْتَرَفَ بِالْحَقِّ نو [په دې صورت کي] مدعی علیه د حق اقرار وکړی.

اللفات: ﴿شهود﴾ جمع د شاهد ده: گواه، شاهدي اداء کونکی، ﴿أخطأوا﴾ د افعال له باب ېه د جمع مذکر غائب ماضي معلوم صیغه ده: خطاء او غلطي کول، تېروتل (تېروتنه کول)، ﴿نسوا﴾ د سماع له باب ېه مخکنی صیغه ده: هېرول، له يو چا څخه هېرېدل.

تشریح: مخکي دا خبره ذکر سوه چي د صاحبینو رَحِمَهُمَا اللهُ په نېز د قاضي لپاره د گواهانو تعديل کول ضروري دي، برابره ده مدعی علیه پر هغو عیب ولگوي، که نه (او دامام صاحب رَحِمَهُ اللهُ مسلک داوو چي د عیب نه لگولو په صورت کي قاضي د گواهانو پر ظاهري عدالت اکتفاء کوي)، په دې عبارت کي پر هماغه قول تفریع کوي فرمایي چي که د مزکي (معدل) پر ځای په خپله مدعی علیه د مدعی د گواهانو تعديل وکړي نو په ظاهر روایت کي د هغه تعديل لره هیڅ اعتبار نسته، لېکن د صاحبینو رَحِمَهُمَا اللهُ په نېز د مدعی علیه تعديل جائز دی، لېکن په صاحبینو کي دامام محمد رَحِمَهُ اللهُ په نېز حکم دادی چي د مدعی علیه د تعديل سره به د بل معتبر سړي تعديل هم شاملول کيږي؛ ځکه دامام محمد رَحِمَهُ اللهُ

الله په نېز عدد شرط دی یعنې دهغه په نېز د ضروري ده چي په تعديل او تزکيه کي به مزکیان دوه وي، نو ځکه د مدعی علیه د تعديل سره به دېل معتبر او معتمد سړي تعديل هم شاملول کيږي.

د وجه الظاهر الخ: د ظاهر روایت د دلیل حاصل دا دی چي تاسو معلومه ده چي مدعي دخپل دعوی د ثابتولو لپاره صرف هغه وخت گواهان پېشوي کله چي مدعی علیه د مدعي له دعوی څخه منکروي او پر خپل انکار ټینګار کوي او مدعي گواهان هغه په خپل انکار او ټینګار کي درواغجن ګڼي، او کوم څوک چي د یو سړي په گومان کي درواغجن وي دهغه سړي په حق کي دهغه (درواغجن) تصدیق نه سي کېدای سي؛ ځکه کوم څوک چي درواغجن وي هغه عادل کېدای نه سي، نو ځکه د مدعی علیه تعديل او تصدیق لره به هیڅ اعتبار نه وي او هغه په د مزي کېدلو لایق نه وي، ځکه چي د مزي عادل والی شرط دی لېکن هغه دلته د مدعي او د مدعي د گواهانو په گومان او عقیده کي درواغجن دی.

و موضوع المسألة الخ: دا د یو مقدر سوال جواب دی، سوال دا دی چي د مدعی علیه له طرفه د گواهانو تعديل کول په حقیقت کي پر خپل ځان د مدعي د حق اقرار کول دي (یعنې کله چي مدعی علیه د مدعي د گواهانو تعديل وکړی نو گواکي هغه منکر نه دی بلکي پر خپل ځان د مدعي د حق مقر [اقرار کونکي] دی)، او د مقر اقرار مقبول او معتبر دی، ځکه د مقر عادل والی بالاتفاق شرط نه دی، نو ځکه په دې مسئله کي د مدعی علیه (مزي) تعديل قبول پکار دي (که څه هم هغه درواغجن او غیر عادل دی، ځکه چي د مقر عادل والی شرط نه دی)، حال دا چي په ظاهر روایت کي دهغه تعديل نامقبول او نامعتبر ګرځول سوی دی.

جواب دا دی چي پورتنۍ مسئله په داسي صورت کي وضع سوې ده کله چي مدعی علیه د گواهانو د تعديل کولو سره، سره دا خبره هم وکړي "گواهان خو عادل دي لېکن له هغو څخه په تعديل کولو کي غلطې او تېروتنه سوې ده یا هغوی په هېره او غفلت سره تعديل کړی دی"، نو ښکاره ده چي په دې صورت کي به د مدعی علیه له طرفه دا خبره اقرار نه وي بلکي دا به تعديل وي، او د تعديل لپاره دا شرط دي چي مزي به عادل وي، حال دا چي دلته مدعی علیه (مزي) د مدعي او د هغه د گواهانو په گومان او عقیده کي درواغجن او غیر عادل دی، نو په همدې وجه دهغه تعديل لره هیڅ اعتبار نسته.

د دې په خلاف که مدعی علیه فقط داسي ووايي چي "د مدعي گواهان رښتوني دي یا ووايي چي عادل او رښتوني دي (او داسي نه ووايي چي هغوی تېروتنلي دي)"، نو په دې صورت کي د مدعی علیه

قول معتبر دی؛ حُکمه دلته په حقیقت کي هغه پر خپل ځان د مدعي د حق اقرار وکړی، نو حُکمه د هغه دا قول د اقرار په وجه معتبر دی، نه د تعدیل په وجه.

د تزکیه (تعدیل) کونکو د تعداد بیان

قَالَ: وَإِذَا كَانَ رَسُولُ الْقَاضِي الَّذِي يُسْأَلُ عَنِ الشُّهُودِ وَاحِدًا فَرَمَائِي: أَوْ د قَاضِي هُغْه قَاصِد [استازی] چي له هغه څخه د گواهانو په باره کي پوښتنه کيږي که چيري هغه یو وي [”يُسْأَلُ“ د مجهول صیغه او د ”الذی یُسْأَلُ عَنِ الشُّهُودِ“ جمله د ”الرسول“ (قاصد) صفت ده، آسانه ترجمه یې داده چي: که چيري د گواهانو مُزکي (معدّل) فقط یو سړی وي] جَاَزَ نُو جَائِزِ دِي وَالْإِثْنَانِ أَفْضَلُ أَوْ دُوهُ أَفْضَلُ دِي وَهَذَا عِنْدَ أَنْ حَنِيفَةً وَأَبْنُ يُوسُفَ أَوْ دَادِ شَيْخَيْنِو رَجَحْتُمَا اللَّهَ پَه نېز دِي وَقَالَ مُحَمَّدٌ: لَا يَجُوزُ إِلَّا اثْنَانِ أَوْ إِمَامٌ مُحَمَّدٌ رَجَحَهُ اللَّهُ فَرَمَائِي: چي جائز نه دي مگر دوه [مزکیان] وَالْمُرَادُ مِنْهُ الْمُرْتَبِعُ أَوْ مُرَادُ لَه دِي [رسول القاضی] څخه مزکي دی وَعَلَى هَذَا الْخِلَافِ رَسُولُ الْقَاضِي إِلَى الْمُرْتَبِعِ أَوْ پَر همدغه اختلاف دي د مزکي و طرف ته د قاضي استول سوی قاصد وَالْمُرْتَبِعُ عَنِ الشَّاهِدِ أَوْ [پَر همدغه اختلاف دي] د گواه له طرفه ترجمه کونکی کس لَه: أَنَّ التَّزْكِيَةَ فِي مَعْنَى الشَّهَادَةِ د إِمَامٍ مُحَمَّدٍ رَجَحَهُ اللَّهُ دَلِيلُ دَا دِي: چي تزکیه د گواهي په معنی سره ده لِأَنَّ وَلَايَةَ الْقَضَاءِ تَبْتَنِي عَلَى ظُهُورِ الْعَدَالَةِ حُكْمُ چي د قضاء ولایت د عدالت پَر ښکاره کېدلو مبني دی وَهُوَ بِالتَّزْكِيَةِ أَوْ عِدَالَتِ پَه تزکیه [تعدیل] کولو سره ښکاره کيږي فَيُشْتَرَطُ فِيهِ الْعَدَدُ نُو حُكْمُ پَه تزکیه کي به عدد [دوه مزکیان] شرط وي كَمَا تُشْتَرَطُ الْعَدَالَةُ فِيهِ لَكِه څرنګه چي په هغه کي عدالت شرط دی وَتُشْتَرَطُ الدُّكُورَةُ فِي الْمُرْتَبِعِ فِي الْحُدُودِ وَالْقَصَاصِ أَوْ لَكِه څرنګه چي [په حدونو او قصاص کي د گواهانو د مزکي ”مذکر کېدل“ شرط دي وَلَهُمَا: أَنَّهُ لَيْسَ فِي مَعْنَى الشَّهَادَةِ أَوْ د شَيْخَيْنِو رَجَحْتُمَا اللَّهَ دَلِيلُ دَا دِي: چي تزکیه د گواهي په معنی سره نه ده وَلِهَذَا لَا يُشْتَرَطُ فِيهِ لَفْظَةُ الشَّهَادَةِ وَمَجْلِسُ الْقَضَاءِ هَمْدَا وَجِهْ دِه چي په تزکیه کي د شهادت لفظ او د قضاء [قاضي] مجلس شرط نه دی وَاشْتِرَاطُ الْعَدَدِ أَمْرٌ حُكْمِيٌّ فِي الشَّهَادَةِ أَوْ پَه گواهي ګي عدد شرط کېدلو یو

❦ القول الرابع: قول الشيخين رَجَحْتُمَا اللَّهَ، كما قال العلامة المحصن رَجَحَهُ اللَّه: كَفَى عَدْلًا وَاحِدًا لِلتَّزْكِيَةِ وَتَرْجُمَةِ الشَّاهِدِ وَالْخَصْمِ وَالرَّسَالَةِ مِنَ الْقَاضِي إِلَى الْمُرْتَبِعِ وَالْإِثْنَانِ أَمْحُوط (الدر المختار ج: ٤، ص: ٢١٦)، وكذا في المفتي الأبحر (ج: ٣، ص: ٢٤٣). [القول الرابع ج: ٢، ص: ١٣٢]

حکمي او خلاف القياس امر دی فَلَا يَتَعَدَّاهَا نو ځکه هغه به د تزکيه و طرف ته نه متعدي کيږي.

اللغات: «رسول» کوم سړی چي په يو کار پسي استول سوی وي، استازی، قاصد، پېغام وړونکی، «مُزَكِّي» د تفعیل د باب فاعل دی: د گواهانو صفایي کونکي، يعني د گواهانو د صفایي (عادل والي) په باره کي تحقیق کونکي چي هغه ته معدل (تعديل کونکي) هم وايي، «مُتَرْجِم» د فَعَّلَ د باب فاعل دی، تَرْجَم يُتَرْجَم ترجمه: په عربي ژبه کي د دغه باب د يوې معناوي مذکوره دي: خپل د کلام وضاحت او تشریح کول، د بل چا کلام له يوې ژبي څخه بلې ژبي ته اړول چي هغه ته ترجماني وايي، او «الترجمة» دانسان د سيرت او ژوند ذکر کولو ته هم وايي (مصباح منير، معجم لغة الفقهاء)، «تَبَتَّنِي» د افتعال د باب مضارع ده: مبني کېدل، پريوشي د بل شي مدار کېدل.

تشریح: صورت د مسئلې: دادی چي د گواهانو د تعديل او تزکيه کولو لپاره چي قاضي کوم سړی مقرر کړی وي (چي هغه ته مُزَكِّي او مُعَدِّل وايي)، که چيري هغه يو وي نو هم جائز دي، لېکن که دوه وي نو افضل او غوره دي، دا حکم د شيخينو رَجَعَهُ الله په نېز دی، امام محمد رَجَعَهُ الله فرمايي چي په تزکيه او تعديل کي دا شرط او ضروري ده چي مزکیان به کم از کم دوه وي، او له دوو څخه کم جائز نه دي، دامام محمد او شيخينو رَجَعَهُ الله په مینځ کي دغه اختلاف په هغه صورت کي هم دی کله چي قاضي د گواهانو د تحقیق لپاره خپل يو سړی د مزکي (معدل) و طرف ته واستوي يا مزکي د قاضي و طرف ته يو سړی را واستوي يا کوم سړی چي د گواهانو له طرفه ترجمان وي يعني د گواهانو د بیان او خبرو ترجماني کوي، نو په دې صورتونو کي هم د شيخينو رَجَعَهُ الله په نېز يو سړی کافي دی او که دوه سړيان وي نو افضل دي، لېکن دامام محمد رَجَعَهُ الله په نېز دا شرط او ضروري ده چي هغه به دوه سړيان وي.

دامام محمد دليل: دادی چي تزکيه د گواهی په معنی سره ده؛ ځکه چي د قاضي ولايت (يعني د هغه فيصله کول) د گواهانو د عدالت پر بنکاره کېدلو موقوف دي يعني کله چي د گواهانو عدالت بنکاره سي نو بيا قاضي فيصله کولای سي، نه تر هغه مخکي؛ او د گواهانو د عدالت بنکاره کېدل پر تزکيه او تعديل موقوف دي يعني د گواهانو عادل والی هغه وخت بنکاره کيږي کله چي مزکي د هغو تزکيه او تعديل وکړي، لهذا په بله وينا دا چي گرسره گواهي پر تزکيه موقوف ده، او د گواهی لپاره عدد او عدالت شرط دی (لکه مخکي چي دامسئله ذکر سوه)، لهذا کوم شی چي د گواهی په معنی سره دی يعني

تزکیه، په هغه کي به هم عدد (دوه والي) او عدالت شرط وي او کم از کم دوه مزکیان به ضروري وي، لنډه دا چي څرنګه په گواهي (شهادت) کي کم از کم دوه گواهان شرط دي، همداسي به په تزکیه هم کم از کم دوه مزکیان شرط وي، همدا وجه ده څرنګه چي په حد او قصاص کي د گواهانو مذكر کېدل شرط دي، نو همداسي په حد او قصاص کي د گواهانو د تزکیه کونکي کس مذكر کېدل هم شرط دي چي د هغو مزکي به مذكر يعني نارینه وي (او څرنګه چي د زنا په حد کي د گواهانو څلور والي ضروري دي چي گواهان به څلور وي، نو امام محمد رَحْمَةُ اللهِ پَه نېز به د هغو د مزکیانو څلور والی هم ضروري وي لکه په راروان عبارت کي چي مذکور دي).

د شیخینو دلیل: دا دی چي تزکیه د گواهي (شهادت) په معنی سره نه ده، همدا وجه ده چي په تزکیه کي نه د شهادت لفظ (أَشْهَدُ) شرط دی او نه د قضاء په مجلس کي د هغه واقع کېدل او ترسره کول شرط دي، حال دا چي په گواهي (شهادت) کي دا دواړه شیان شرط دي، له دې څخه معلومه شوه چي تزکیه د گواهي په معنی سره نه ده، او کله چي تزکیه د گواهي په معنی سره نه ده نو د تزکیه لپاره به هغه شیان هم شرط نه وي کوم چي د گواهي لپاره شرط دي يعني عدد (دوه مزکیان) او عدالت. او کوم چي په گواهي کي د عدد (دو گواهانو) د شرط کېدلو مسئله ده، نو د هغه جواب دا دی چي په گواهي کي د عدد (دوه والي) شرط په دې قرآني نص "وَأَسْتَشْهَدُ وَ أَشْهَدُ ۚ مِنْ رَجَالِكُمْ" سره خلاف القیاس ثابت سوی دی، کنې د قیاس تقاضا خو دا ده چي دوه گواهان شرط نه وي، ځکه څرنګه چي د یوه گواه په صورت کي د کذب او درواغو احتمال سته همداسي د دوو گواهانو په صورت کي هم د کذب احتمال سي، نو ځکه په گواهي کي د دوه والي شرط خلاف القیاس دی، او قاعده داده "چي کوم شی خلاف القیاس ثابت وي هغه د بل شي و طرف ته نه متعدي (متجاوز) کیږي او پر هغه بل شي نه سي قیاسول کېدای"، نو ځکه د گواهي عدد يعني "دوه والي" به د تزکیه و طرف ته نه متعدي کیږي او په تزکیه کي به "دوه والي" (دوه مزکیان) شرط نه وي او په دې مسئله کي به تزکیه پر گواهي قیاسول صحیح نه وي لکه څرنګه چي امام محمد رَحْمَةُ اللهِ فرمایي.

په مزکي کي د گواهي (شهادت) اهلیت شرط دی، که نه؟

وَلَا يَشْتَرُ أَهْلِيَّةُ الشَّهَادَةِ عَلَى الْمُزَكِّيِّ تَزْكِيَةُ السِّبَةِ أَوْ بِتَه [خفيه] تَزْكِيَةُ كِي پَه مَزْكِ كِي د گواهي اهلیت شرط نه دی حَتَّى صَلَحَ الْعَبْدُ مُزَكِّيًّا همدَا وجه ده چي غلام هم مزکي جوړېدای سي فَأَمَّا لِ تَزْكِيَةِ الْعَلَانِيَةِ فَهُوَ شَرْطٌ لِبَكْنٍ پَه بَنُكَارِه تَزْكِيَةُ كِي د گواهي اهلیت شرط دی وَكَذَا الْعَدَدُ بِالإِجْتِمَاعِ او همداسي عدد هم بالاتفاق [شرط دی] عَلَى مَا قَالَهُ الْخَصَّافُ لکه څرنګه چي امام خصاف رَحْمَةُ

الله ويلي دي لاختصاصها بنجليل القضاء حكه چي علانيه تزكيه د قضاء د مجلس سره خاص ده
قالوا: يشترط الأربعة في تزكية شهود الزنا عند مُحَدِّد مشايخو ويلي دي: چي دامام رَحْمَةُ الله په نيز د
زنا د گواهانو په تزكيه كولو كي [هم] خلور خلگ شرط دي.

اللغات: ﴿اهلية﴾ اهل كېدل، قابل كېدل، ﴿صَلَح﴾ د ماضي صيغه ده، له كرم، فتح او نصر ټولو
بابونو څخه راځي، سمېدل، مناسب كېدل، د يو كار لايق كېدل (د يو كار قابل جوړېدل).

تشرېح: صورت د مسئلې: دادی چي په پټه او خفيه توگه د تزكيه كولو په صورت كي د شرط نه
دي چي په مزكي كي به د گواهي او شهادت اهليت وي (يعني د شرط نه دي چي هغه به آزاد او داسي نور
وي)، په همدې وجه فقهاؤ د غلام مزكي كېدل جائز گرځولي دي يعني غلام هم مزكي جوړېدای سي،
لېكن په علانيه او ښكاره توگه د تزكيه كولو په صورت كي په مزكي كي د شهادت اهليت شرط دی
او دامام خصاف رَحْمَةُ الله د قول مطابق په علانيه تزكيه كي دوه والي هم بالاتفاق شرط دی (چي مزكيان
به دوه وي)؛ دليل دادی چي علانيه تزكيه كول د قاضي د مجلس سره خاص دي (يعني علانيه تزكيه او
تعديل صرف د قاضي په مجلس كي كيږي، لكه مخكي چي ذكر سوه)؛ او د قاضي د مجلس سره خاص كېدل د
دې خبري دليل دی چي علانيه تزكيه د گواهي (شهادت) په معنى سره ده، او كله چي هغه د گواهي
په معنى سره ده نو ښكاره خبره ده چي په علانيه تزكيه كي به هغه شيان هم شرط وي كوم چي په
گواهي كي شرط دي، او په گواهي كي آزاد والی (حریت)، عدالت او عدد شرط دي، لهدا په علانيه
تزكيه به هم د شيان شرط وي.

قالوا الخ: څه مخكي ذكر سوه چي امام محمد رَحْمَةُ الله د عدد په حق كي تزكيه پر گواهي قياس كړې
ده او هغه فرمايي چي تزكيه د گواهي په معنى سره ده، نو حكه مشايخو ويلي دي چي دامام محمد
رَحْمَةُ الله په نيز په زنا كي د گواهانو د تزكيه كونكو خلگو خلور والی شرط دی، يعني څرنگه چي د زنا
د ثابتولو لپاره خلور گواهان ضروري دي، همداسي به د هغو د تزكيه كولو لپاره هم خلور مزكيان
ضروري وي.



فَصْلٌ

تشریح: د گواهی د مراتبو او اقسامو له بیان څخه وروسته اوس په دې فصل کې مصنف رَحْمَهُ الله د هغه شیانو اقسام بیانوي چې گواه په خپله ذمه د هغوی گواهي واخلي يعني د هغوی گواه جوړ سي.

گواه جوړ بدل او گواه جوړول (حکم او تفصیل)

وَمَا يَتَحَمَّلُهُ الشَّاهِدُ عَلَى فَرْيَدَيْنِ او گواه چې د کوم څه گواهي [په خپله ذمه] اخلي هغه پر دوه قسمه دي أَحَدُهُمَا مَا يَثْبُتُ حُكْمُهُ بِنَفْسِهِ يو قسم هغه دی چې حکم يې بذات خود [په خپله] ثابتيږي وَمِثْلُ الْبَيْعِ وَالْإِقْرَارِ وَالْقَضْبِ وَالْقَتْلِ وَحُكْمِ الْحَاكِمِ لکه بيع، اقرار، غصب، قتل او د حاکم فيصله فَإِذَا سَمِعَ ذَلِكَ الشَّاهِدُ أَوْ رَأَاهُ نو کله چې گواه هغه [يعني په دې شیانو او معاملو کې يو معامله] واورې يا يې وويني وَسَعَهُ أَنْ يَشْهَدَ بِهِ نو دده لپاره جائز دي چې [نو هغه په باره کې] گواهي ورکړي وَأَنْ لَّمْ يَشْهَدْ عَلَيْهِ که څه هم دې پر هغه [معامله] گواه جوړ نه کړل سي [يعني که څه هم بل څوک دې پر هغه معامله گواه جوړ نه کړي] لَأَنَّهُ عَلِمَ مَا هُوَ الْوَجِبُ بِنَفْسِهِ ځکه چې دا گواه [دا ور بدل او بدلون په وجه] په هغه شي خبر سو کوم چې بذات خود موجب [سبب] دي وَهُوَ الزُّكْنُ فِي إِطْلَاقِ الْأَدَاءِ او همدا علم [خبر بدل] د گواهی د اداء کولو د جواز رکن دی قَالَ اللَّهُ تَعَالَى: ﴿إِلَّا مَنْ شَهِدَ بِالْحَقِّ وَهُمْ يَعْلَمُونَ﴾ الله تعالى فرمايلي دي: [او کفار چې له الله تعالى څخه بغیر د کومو شیانو او د کومو کسانو عبادت کوي هغوی هېڅ د شفاعت اختیار نه لري] مَا سَوَّاهُ هَغْه کسانو کوم چې په حق سره گواهي ورکړې وي په داسې حال کې چې دوی خبر او يقين کونکي وي اوي [په هغه څه د کوم څه په باره کې چې يې گواهي ورکړې وي] وَقَالَ: النَّبِيُّ ﷺ: «إِذَا عَلِمْتُ مِثْلَ الشُّبْهِ فَاشْهَدْ وَلَا فَدَمٌ» او نبي ﷺ فرمايلي دي. 'کله چې [خبره] د لمر په شان تا ته معلومه سي [يا ترجمه دا چې: کله ته د لمر په شان په هغه خبره سي] انوبيا گواهي و. کنې هغه پرېږده!'

اللفات: «يَتَحَمَّلُهُ» د تفعل د باب مضارع ده: اخيستل، پورته کول، تحمل الشهادۃ: گواه جوړ بدل، د گواهی ذمه واري اخيستل، «وسعه» د سمع د باب ماضي صيغه ده، وَسِعَ يَسْغُ

نښه: پراخېدل، نه تنګېدل، گنجایش کېدل. مراد ځني جائز کېدل دي. ځکه ديو کار د جائز کېدلو مطلب همدا دی چې په هغه کې تنګي نه کېدل بلکې پراخي او گنجایش پکښې راتلل (معجم وسيط).

(موجب) د افعال د باب فاعل دی: ثابتونکی، سبب. (أحسن الهداية)

تشریح: صورت د مسئلې: دادی چې یو سړی (گواه) چې د کومو شیانو گواه جوړېدای سې، هغه پر دوه قسمه دي: ① یو هغه شیان چې د هغوی حکم بذات خود (په خپله) ثابتیږي یعنې په هغوی کې دې ته ضرورت نسته چې گواه جوړ کړل سې بلکې کله چې هم یو سړی هغه وويني نو هغه سړی خپله (خود بخوده) گواه جوړیږي او بیا د هغه لپاره گواهي اداء کول جائز دي (دې ته ضرورت نسته چې بل څوک هغه ددې گواه جوړیږي)، لکه بیع، اقرار، غصب، قتل، د حاکم او قاضي فیصله. نو که یو سړی د بیع یا اقرار یا غصب معامله په خپله وويني یا د حاکم فیصله واورې نو دا سړی په خپله (خود بخوده) د هغه معاملې گواه جوړیږي او دده لپاره گواهي اداء کول جائز دي، که څه هم بل څوک ددې گواه جوړ نه کړي؛ دلیل دادی چې داسې معاملې په لیدلو یا اورېدلو سره دغه سړي (گواه) ته د هغه شي علم او خبر حاصل سو کوم چې بذات خود (د گواهي اداء کولو) موجب او سبب دی، نو ځکه د هغه لپاره گواهي اداء کول جائز دي. په بله وینا دا چې په داسې معاملو او شیانو کې د گواه جوړېدلو او د گواهي ورکولو لپاره د علم او خبر ضرورت نسته چې گواه به په هغه خبر وي، او په لیدلو او اورېدلو سره علم او خبر حاصلیږي یعنې کله چې انسان لیدل کېدونکی (مبصر) شی وويني یا اورېدل کېدونکی (سموع) شی واورې نو ده ته سمدستي د هغه شي په باره کې علم او خبر حاصلیږي، او همدا علم او خبر د شهادت اداء کولو رکن (شرط) دي، لکه څرنګه چې الله تعالی فرمایلي دي ﴿إِلَّا مَنْ شَهِدَ بِالْحَقِّ وَهُمْ يَعْلَمُونَ﴾ [الزخرف: ۸۶]، یعنې کوم کسان چې په حق خبر وي او د حق گواهي یې ورکړې وي. له دې آیت څخه معلومه سوه چې د گواهي لپاره علم (خبرېدل) ضروري دي، او همدارنګه په حدیث کې ذکر سوي دي ”إِذَا عَلِمْتَ مِثْلَ الشَّيْءِ فَأَشْهَدُ وَإِلَّا فَدَعْ“، یعنې کله چې د لمر په شان د یو معاملې خبر تا ته څرګند او ښکاره سې نو بیا گواهي ورکړه!، کنې خاموش اوسه! لنډه دا چې له دې آیت او حدیث څخه معلومه سوه چې د گواهي لپاره دا ضروري ده چې انسان به په هغه شي خبر وي د کوم شي په باره کې چې گواهي ورکوي، او څرنګه چې انسان په لیدلو او اورېدلو سره په هغه خبریږي، نو ځکه د لیدلو او اورېدلو په صورت کې به هغه د بل چاله گواه جوړولو څخه بغیر په خپله (خود بخوده) گواه جوړیږي او د هغه لپاره به گواهي اداء کول صحیح او جائز وي.

د پورتني مسئلي نور وضاحت

قَالَ: وَيَقُولُ: أَشْهَدُ أَنَّهُ بَاءٌ وَلَا يَقُولُ: أَشْهَدُ أَنَّهُ فَرَمَائِي: او گواه به داسي وايي: زه گواهي ورکوم چي هغه خرڅ کړی او داسي به نه ووايي: چي هغه زه گواه جوړ کړم لِأَنَّهُ كَذِبٌ ځکه چي دا درواغ دي وَلَوْ سَمِعَ مِنْ وَرَاءِ الْحِجَابِ او که هغه د پردې تر شا ايو معامله او ووري لَا يَجُوزُ لَهُ أَنْ يَشْهَدَ نو د هغه لپاره دا جائز نه دي چي گواهي ورکړي وَلَوْ قَسَمَ لِلْقَاضِي او که [بيا هم] هغه قاضي ته [د معاملې] تشرېح وکړي لَا يَقْبَلُهُ نو قاضي به د هغه گواهي نه قبلوي لِأَنَّ النَّعْمَةَ تُشْبِهُ النَّعْمَةَ ځکه چي يو آواز د بل آواز سره مشابه وي [يعني آوازونه يو بل ته سره ورته دي] فَلَمْ يَحْضِلِ الْعِلْمُ نو ځکه علم [خبر] به حاصل نه سي [إِلَّا إِذَا كَانَ دَخَلَ الْبَيْتَ وَعَلِمَ أَنَّهُ لَيْسَ فِيهِ أَحَدٌ سِوَاهُ] مگر دا چي گواه يو خوني [کمرې] ته داخل سي او ده ته معلومه سي چي په خونه کي له هغه [مدعي عليه] څخه بغير بل څوک نسته ثُمَّ جَلَسَ عَلَى الْبَابِ بيا گواه د دروازې سره کښېني وَلَيْسَ فِي الْبَيْتِ مَسْلُكٌ غَيْرُهُ او په دې خونه کي له هغه دروازې څخه بغير بله لاره نه وي فَسَمِعَ اقْرَأَ الدَّخِلَ وَلَا يَرَاهُ بيا دا گواه په خونه کي د موجود سړي اقرار او ووري لَهُ أَنْ يَشْهَدَ نو [په دې صورت کي] دده لپاره دا جائز دي چي گواهي ورکړي لِأَنَّهُ حَصَلَ الْعِلْمُ فِي هَذِهِ الصُّورَةِ ځکه چي په دې صورت کي [هغه ته] خبر حاصل سو.

اللغات: ﴿أشهدني﴾ د افعال د باب ماضي معلومه ده: گواه جوړول، گواه ټاکل، نو د "أشهدني" معنی ده: زه هغه گواه جوړ کړی يم، ﴿حجاب﴾ پرده، هره هغه شی کوم چي د دوو کسانو (دوو جسمونو) تر مینځ پرده او حائل وي (مصباح منیر)، ﴿فسر﴾ د تفعیل د باب ماضي ده: وضاحت او تشرېح کول، ﴿نعمة﴾ آواز، ﴿مسلك﴾ لاره، د تېرېدلو ځای.

تشرېح: صورت د مسئلې: دادی چي کله یو سړي ته په لیدلو یا اورېدلو سره دیو شي علم او خبر حاصل سي مثلاً یو سړی دوه خلک پر بیع کولو سره وويني، یا یو سړی بل سړی پر قتل وويني، یا یو سړی د بل چا اقرار او ووري، او بیا له دغه لیدونکي او اورېدونکي سړي څخه د گواهي مطالبه وسي، نو داسې (گواه) به داسي وايي چي "زه گواهي ورکوم چي فلانکي سړي بیع وکړه، یا فلانکي سړي فلانی قتل کړی، یا فلانکي سړي د فلاني شي اقرار وکړی"، او داسي به نه وايي چي "زه هغه گواه

جوڀ کرم، ځکه چي ڊا بالکل درواغ دي، ځکه ښکاره خبره ده چي هغه هيچا گواه نه دی جوڀ کري بلکي معاملې په ليدلو او اورېدلو سره هغه خپله گواه جوڀ سوي دی.

ولوسم الخ: فرمايي که يو څوک د پردې تر شا يو خبره واورې، مثلاً يو سړی د پردې يوه خوا ته ولاړ وي او د پردې بلې خوا ته د ډوو خلکو د بيع خبرې واورې، يعني يو سړی ووايي چي ”داسي زه په دومره خرڅوم“ او بل سړی ووايي چي ”زما قبول دی، رايې کره!“، نو د اورېدونکي سړي (گواه) لپاره جائز نه دي چي پر يو خاص سړي د بائع يا مشتري کېدلو گواهي ورکړي، او که هغه د قاضي مخه ددې خبرې تشریح او وضاحت وکړي چي ماد پردې تر شا د فلانکي او فلانکي د بيع معامله واورېده، نو قاضي به د هغه گواهي نه قبلوي، ځکه چي د يوه سړي آواز د بل سړي د آواز سره مشابه وي او پردې تر شا اورېدل سوي آواز نور هم مشتبه وي، او په مشتبه شي سره علم او خبر نه حاصلېږي، حال دا چي د گواهي لپاره علم او خبر شرط دی، نو ځکه د پردې تر شا پر اورېدل سوي خبره گواهي ورکول جائز نه دي.

إلا إذا كان دخل البيت الخ: لېکن که يو سړی يوې خونې ته داخل سي او هغه ته معلومه سي چي په خونه کي له خالد څخه بغير بل هيڅوک نسته، بيا هغه سړی د خونې مخه کښيني او دا خونه بله دروازه هم نه لري، بيا هغه سړي په خونه کي د موجود سړي يعني د خالد خبره او اقرار واورې، نو په دې صورت کي که څه هم هغه سړي خالد (مقر) نه دی ليدلی يعني خالد يې پر اقرار کولو نه دی ليدلی، لېکن بيا هم د هغه لپاره پر اورېدل سوي خبره گواهي ورکول جائز دي؛ ځکه کله چي په خونه کي له خالد (مقر) څخه بغير بل هيڅوک نسته، نو ښکاره خبره ده چي په دې صورت کي به اورېدل سوي خبره صرف د خالد وي او د خبرې په اورېدلو سره به هغه ناست سړي ته علم حاصل سي، او همدا علم (خبر) د گواهي اداء کولو لپاره شرط دی، نو ځکه ددې شرط د موجودېدلو په وجه به د هغه سړي لپاره گواهي ورکول جائز وي.

د پورتنۍ مسئلې بل صورت

وَمِنْهُ مَا لَا يَثْبُتُ الْحُكْمُ فِيهِ بِنَفْسِهِ أَوْ لَهُ هُغَ [تَحْمِلُ شَهَادَتِ] شَخْصٍ دَرِيمِ قِسْمِ هُغَ دِي چي حَکَمِ يې بَنَاتِ خُودِ نَه ثَابِتِيږي مِثْلُ الشَّهَادَةِ عَلَى الشَّهَادَةِ لکه پر گواهي د پاسه گواهي ورکول فَإِذَا سَمِعَ شَاهِدًا يُشْهَدُ بِشَيْءٍ نَوَ کله چي يو څوک واورې چي گواه د يو شي گواهي ورکوي لَمْ يَجْزَلْهُ أَنْ يُشْهَدَ عَلَى شَهَادَتِهِ إِلَّا أَنْ يُشْهَدَ عَلَيْهَا نو دده اورېدونکي لپاره دا جائز نه دي چي د هغه [اصل گواه] پر

گواهي، گواهي ور کړي مگر دا چي هغه پر خپله گواهي دی گواه جوړ کړي لَا تَلْ شَهَادَةً غَيْرُ مُوجِبَةٍ
بِنَفْسِهَا ځکه چي گواهي بذات خود واجبونکې اثباتونکې نه ده وَإِنَّمَا تَصِيرُ مُوجِبَةً بِالتَّقْلِيلِ إِلَى
مَجْلِسِ الْقَضَاءِ بلکي هغه د قاضي د مجلس و طرف ته په منتقل کولو سره واجبونکې گرځي فَلَا
بُدَّ مِنَ الْإِثَابَةِ وَالتَّحْمِيلِ نو ځکه دا ضروري ده چي [اصل گواه] هغه خپل نائب جوړ کړي او پر
هغه د گواهي بوج کنسیر دي وَلَمْ يُوجَدْ او [دلته] نائب جوړول موجود نه سو [يعني اصل گواه هغه خپل
نائب او گواه جوړ نه کړی] وَكَذَا التَّوَسُّعُ يُشْهَدُ الشَّاهِدَ عَلَى شَهَادَتِهِ او همدارنگه که يو څوک واورې
چي اصل گواه پر خپله گواهي بل شاهد گواه جوړوي لَمْ يَسْمَعْ لِلْسَّامِعِ أَنْ يَشْهَدَ نو د اورېدونکي
لپاره جائز نه دي چي گواهي ور کړي لَا تَلْ مَا حَتَّلَهُ وَإِنَّمَا حَتَّلَ غَيْرُهُ ځکه چي اصل گواه پر هغه
[اورېدونکي] د گواهي بوج نه دی ايښی بلکي پر بل چايي ايښی دی. [يعني هغه بل څوک گواه جوړ کړی
دی. نه سامع].

اللغات: ﴿مُوجِبَةٌ﴾ د افعال د باب مؤنث فاعل دی: واجبونکې، ثابتونکې، سبب، ﴿إِثَابَةٌ﴾ د افعال د

باب مصدر دی: نائب جوړول، قائم مقام جوړول، ﴿الشَّاهِدُ﴾ گواه، گواهي ور کونکې، ﴿تَحْمِيلٌ﴾ د
تفعیل د باب مصدر دی: بوج او بار پر اچول، د يو چا په غاړه او ذمه يو کار ور کول.

تشریح: په دې عبارت کي د "تحمل شهادت" دویم قسم بیان سوی دی يعني هغه څه چي دهغه
حکم بذات خود (په خپله) نه ثابتیږي بلکي په هغه کي د گواه جوړولو ته ضرورت سته، لکه شهادة
على الشهادة يعني د بل چا پر گواهي د پاسه گواهي ور کول، نو که زید وغواړي چي د بل چا مثلاً د
خالد پر گواهي، گواهي ور کړي، نو تر څو چي اصل گواه يعني خالد هغه (زید) خپل گواه او نائب
جوړ نه کړي او هغه ته د گواهي حق نه وسپاري، تر هغه وخته د زید لپاره د اصل گواه پر گواهي خپله
گواهي ور کول جائز نه دي؛ د دې تفصیلي مثال دا دی که خالد مثلاً په يو دوکان کي حامد او عمر د بيع
پر معامله سره ولیدل چي دوی بيع او سودا سره وکړه او پر عمر د حامد پنځه سوه روپۍ قرض پاته
سو (يعني خالد د هام وار وېدل او وېې لیدل چي په دې بيع کي پر عمر د حامد پنځه سوه قرض باندي سو)، بیا اصل
گواه يعني خالد خپل دغه گواهي يو ځای بیان کړه او زید هغه واورېده، نو اوس د زید لپاره دا جائز نه
دي چي پر عمر د حامد د پنځه سوه قرض گواهي ور کړي؛ ځکه چي دلته زید فقط اورېدونکي
(سامع) دی، گواه او لیدونکي نه دی. بلکي گواه او لیدونکي خو په اصل کي خالد دی، لهذا تر څو

چي خالد اور ٻڌونکي کس يعني زيد خپل نائب جوڀ نه کري او هغه ته خپل د گواهي حق نه وسپاري، تر هغه وخته به زيد ته د خالد پر گواهي، گواهي ورکول جائز نه وي.

دليل څه مشکل دی خو آسانه حاصل يې دا دی چي گواهي بذات خود حکم نه واجبيوي، يعني محض د خالد يا زيد په گواه کېدلو سره پر عمر (مدعی علیه) قرض نه واجبيږي بلکي گواهي هغه وخت (پر عمر) حکم واجبيوي کله چي گواه د قاضي مجلس ته ولاړ سي او هلته خپله گواهي منتقل کري يعني هلته د قاضي محته خپله گواهي ذکر او پېش کري، او د قاضي مجلس ته تلل او هلته گواهي پېشول د اصل گواه حق دي، نه د فرع (يعني اول به اصل گواه يعني خالد گواهي ورکوي بيا به زيد د هغه په رضا سره د هغه پر گواهي خپله گواهي ورکوي، ځکه چي فقط اصل گواه هغه معامله ليدلې ده)، اوس که د اصل گواه د گواهي اور ٻڌونکي کس (يعني زيد) مخکي گواهي ورکري نو د اصل گواه دا حق به ختم سي او هغه به محرومه سي، نو ځکه وييل سوه چي تر څو اصل گواه (خالد) خپل حق و اور ٻڌونکي گواه (زيد) ته په خپله رضا سره نه وسپاري يعني تر څو چي هغه خپل گواه او نائب جوڀ نه کري، تر هغه وخته د اور ٻڌونکي گواه (زيد) لپاره گواهي ورکول جائز نه دي، او څرنگه چي په پورتنۍ مسئله کي د اصل گواه (خالد) له طرفه د هغه (زيد) نائب جوڀول موجود نه سوه، نو ځکه هغه ته به د اصل گواه پر گواهي، گواهي ورکول هم جائز نه وي. (اثمار الهدايه ج: ۹، ص: ۲۶۰)

و کذا الوسيعة إلخ: د دې حاصل دا دی که اصل گواه يعني خالد بل څوک مثلاً سلمان پر خپله گواهي گواه جوڀ کري چي ته زمانائب يې او زما پر گواهي ته هم گواهي ورکړه، او په دې وخت کي بل څوک مثلاً عمران د دوی خبري واورې چي خالد عمران خپل گواه جوڀ کړی، نو په دې صورت کي هم اور ٻڌونکي کس يعني عمران ته دا اختيار نه چي د اصل گواه (خالد) پر گواهي خپله گواهي ورکري؛ ځکه چي اصل گواه د خپل گواهي بوج پر اور ٻڌونکي (عمران) نه دی ايښی بلکي پر بل چا يعني پر سلمان يې ايښی دي يعني خالد فقط سلمان ته د گواهي حق ورسپارلی دی، نه اور ٻڌونکي عمران ته؛ نو ځکه د عمران لپاره گواهي ورکول او د دوی په مينځ کي ورلوېدل بالکل صحيح نه دي، ها! سلمان بېله شکه گواهي ورکولای سي؛ ځکه چي هغه اصل گواه خپل نائب جوڀ کړی دی.

له خط څخه گواهي ورکول (حکم او تفصيل)

قَالَ: وَلَا يَحِلُّ لِلشَّاهِدِ إِذَا رَأَى خَطَّهُ أَنْ يَمْتَدَّ أَوْ دَ گواه لپاره داروانه دي چي کله خپل خط وويني نو له يادانيت څخه بغير | گواهي ورکري | إِلَّا أَنْ يَتَذَكَّرَ الشَّهَادَةَ مَكَرَ دَ چي گواهي يې په ياد سي | لَأَنَّ الْخَطَّ يُشَبِّهُ الْخَطَّ ځکه چي يو خط د بل خط سره مشابه وي فَلَمْ يَخْصُلِ الْعِلْمُ نُو ځکه [هغه ته] به

خبر حاصل نه سي قِيلَ: هَذَا عَلَى قَوْلِ ابْنِ حَنِيفَةَ ويل سوي دي ايغني دريم قول دادی: چي دا
 [حکم] امام صاحب رَحْمَةُ اللهِ پر قول دی وَعِنْدَهُمَا يَحِلُّ لَهُ أَنْ يَشْهَدَ او د صاحبينو رَحْمَتُ اللهِ په
 نه د هغه لپاره گواهي ورکول روا دي وَقِيلَ: هَذَا بِالْإِثْقَاقِ او ويل سوي دي ايغني بل قول دادی:
 چي دا په اتفاق سره [ناروا] دي وَأَنَّهَا الْخِلَافُ فِيمَا إِذَا وَجَدَ الْقَاضِي شَهَادَتَهُ فِي دِيَوَانِهِ أَوْ قَضَيْتِهِ او
 اختلاف په هغه صورت کي دی کله چي قاضي د يو چا گواهي په خپل دفتر [ريجستر] يا فيصله
 نامه کي وويني إِنَّ مَا يَكُونُ فِي قَبْطَرَةٍ حکه کوم څه چي د قاضي په فايل [دوسيه] کي وي فَهُوَ تَحْتَ
خَتْمِهِ يُؤْمَنُ عَلَيْهِ مِنَ الزِّيَادَةِ وَالنَّقْصَانِ نو هغه د قاضي تر مهر لاندې وي او هغه له کمي وبيشي
 څخه محفوظ وي فَحَصَلَ لَهُ الْعِلْمُ بِذَلِكَ نو حکه په هغه سره به قاضي ته خبر حاصل سي وَلَا
كَذَلِكَ الشَّهَادَةُ فِي الصَّكِّ او په دستاويز [ثبوتی خط] کي ليکل سوې گواهي داسي نه وي لَأَنَّهُ فِي يَدِ
غَيْرِهِ حکه چي هغه د بل چا په لاس [قبضه] کي وي وَعَلَى هَذَا إِذَا تَذَكَّرَ الْمَجْلِسَ الَّذِي كَانَ فِيهِ
الشَّهَادَةُ او پر همدغه اختلاف دي کله چي [گواه ته] هغه مجلس په ياد سي په کوم کي چي
 گواهي وي [يعني په کوم مجلس کي چي هغه گواهي ورکړې وي] أَوْ أَخْبَرَهُ قَوْمٌ مِمَّنْ يَشُقُّ بِهِ أَنَا شَهْدَانَا نَحْنُ
وَأَنْتَ يا يو (داسي) جماعت (چي پر هغه دده اعتماد وي) ده ته دا خبر ورکړي چي موږ او تا [په
 گډه] گواهي ورکړې وه.

اللفات: «يتذکر» د تفعل د باب مضارع ده: يادېدل (په ياد کېدل)، ياد راټلل، «ديوان» دفتر،
 ريجستر، د قاضي هغه کتابچه چي په هغه کي دخلگو دعوې او د قاضي فيصلې ليکلي وي،
 «قضیة» د قاضي فيصله، هغه لانجمنه مسئله او معامله کوم چي قاضي ته د فيصلې لپاره پېش
 کړی سي، دهدايې اردو شارحينو په ترجمه کي د دې لفظ معنی په «فيصله نامه» سره کړې ده لېکن
 په تشریح کي يې د دې معنی په «فيصله» سره کړې ده (مطلب دا چي هغو په يوه عبارت کي د يوه لفظ دوي
 معنوي کړي دي کوم چي صحيح نه ښکاري)، او لغتپوهانو هم د «فيصله نامه» معنی ته هيڅ اشاره نه ده
 کړي، نور په حقيقت الله خبر دی، «قَبْطَرَةٍ» (بکسر القاف وفتح الميم وسكون الطاء): هغه څه چي خطونه
 او کتابونه پکښي ساتل کيږي، هغه خلته او بسته چي پاني او ورقي پکښي ساتل کيږي چي هغه

ته دوسيه (دوتنه) او فايل وايي (مصباح منير، معجم لغة الفقهاء)، ﴿الصلق﴾ (دصاد په فتحه سره): د دې لفظ دوي معناوي دي: ① د مال اقرارنامه چې هغه ته عموماً چک ويل کيږي. د مال رسيد، ② هغه خط کوم چې د يو معاملې د ثبوت لپاره ليکل سوی وي چې هغه ته دستاويز (لاسوند) او سند وايي. دلته دويمه معنی مراده ده، ﴿يشق﴾ د ضرب د باب مضارع ده: اعتماد او باور کول.

تشریح: صورت د مسئلې: دادی که یو سړی د یو معاملې په باره کې گواهي ورکړي او بیا داسې هغه گواهي په یو ورقه (یا کتابچه) کې وليکي او ورقه د ځان سره محفوظ کړي، لېکن د کومي معاملې او واقعې په باره کې چې ده گواهي ورکړې وي دهغه نوم او تفصيل نه وليکي؛ بیا څه مودت وروسته هغه گواهي ته ضرورت پېښ سي او دې خپل په ورقه کې هغه گواهي ليکل سوې وړيني لېکن ده ته هغه معامله او واقعه په یاد نه وي د کوم په باره کې چې يې گواهي ورکړې وي او نه يې گواهي ورکول په یاد وي (چې آیاماد قاضي په دربار کې دا گواهي ورکړه، که مي هسي وليکل)، نو آيا په دې صورت کې دده لپاره دا جائز دي چې خط ته په کتلو سره گواهي ورکړي (يعني محض له هغه خط څخه گواهي ورکړي) او که جائز نه دي، په دې سلسله کې درې قولونه دي: ① اول قول د امام قدوري رَجَّه الله دی، هغه فرمايي چې جائز نه دي، ② همدارنگه ځيني مشايخو د امام صاحب او صاحبينو رَجَّه الله په اتفاق سره هغه ته ناجائز ويلي دي، يعني محض خط ته په کتلو سره دهغه لپاره گواهي ورکول جائز نه دي. د دې دواړو قولونو دليل دادی چې يو خط د بل خط سره مشابه وي، نو ځکه تر څو چې ده ته په يقيني توگه هغه معامله او واقعه په یاد نه سي، تر هغه وخته ده ته په يقيني توگه دهیڅ معاملې علم او خبر نه حاصلېږي، او له علم څخه بغير گواهي ورکول جائز نه دي (لکه مخکې چې ذکر سو)، نو ځکه محض هغه خط ته په کتلو سره گواهي ورکول جائز نه دي.

قیل هذا إلخ: ③... ځيني مشايخ (لکه فقيه ابو الليث سمرقندي، شمس الاثمه او داسي نور) فرمايي چې خط ته په کتلو سره گواهي ورکول فقط د امام صاحب رَجَّه الله په نېز جائز نه دي، او د صاحبينو رَجَّه الله په نېز داسي کول جائز دي (بنایه ج: ۸، ص: ۱۴۹)، همدا درېيم قول دی چې په هغه کې د امام صاحب او صاحبينو رَجَّه الله اختلاف ذکر سوی دی، کنې په اول او دویم قول کې بالاتفاق داسي کول ناجائز ګرځول سوي دي. او اختلاف فقط په هغه صورت کې ذکر سوی دی کله چې قاضي خپل په کتابچه (د فیصلو په رجستر) کې گواهي وړيني لېکن د کومي معاملې په باره کې چې گواهي ليکل سوې وي، هغه د نوم نه ليکلو په وجه قاضي ته په یاد نه سي، یا قاضي ته دا په یاد نه سي چې آیاماد دې گواهي په باره کې یو فیصله کړې وه، که نه، نو په دې دواړو صورتونو کې د امام

صاحب رَحْمَةُ اللهِ په نېز حکم دادی چي تر څو د معاملې او گواهي پوره تحقيق نه وسي، تر هغه وخته به قاضي محض د ليکل سوي گواهي پر بنياد هيڅ فيصله نه کوي، ځکه چي يو خط د بل خط سره مشابه وي، لهذا د معاملې او واقعي د نه يادېدلو په صورت کي به معامله مشتبه پاته وي، نو ځکه دهغه په باره کي به فيصله کول جائز نه وي. (احسن الهداية)

ددې په خلاف د صاحبينو رَحْمَةُ اللهِ په نېز په دې صورتونو کي د قاضي لپاره فيصله کول جائز دي؛ ځکه کله چي د قاضي په کتابچه (اوريجستر) کي د گواهي په باره کي خط ليکل سوی دی او پر هغه د قاضي مهر لگول سوی دی، نو دا گواهي له کمي و بيشي څخه محفوظ ده او دهغې په صحيح کېدلو کي شبهه نسته. راجح قول هم د صاحبينو رَحْمَةُ اللهِ دی. (القول الراجح ج: ۲، ص: ۱۳۳)

پاته سو دا سوال چي قاضي ته خو ددې گواهي واقعه او معامله په ياد نه ده، نو ددې جواب دادی چي پر قاضي هر وخت گنه گوڼه وي او د هري واقعي ياد ساتل دهغه لپاره مشکل وي، نو ځکه که له قاضي څخه يو واقعه او معامله هېره سي لېکن دهغې گواهي دده سره ليکل سوې موجوده وي او بيا مدعي د خپل حق دعوی وکړي نو د قاضي لپاره دهغه گواهي مطابق د فيصله کولو گنجائش او اجازت سته؛ ځکه کله چي مذکوره گواهي د قاضي سره موجوده وي نو دهغه په ذريعه به قاضي ته تر ډيره حده پوري دهغه گواهي واقعه او معامله هم په ياد ورسې، نو ځکه د قاضي لپاره فيصله کول جائز دي. (عنايه، بنايه)

ولا کذا لک إلخ: فرمايي که گواه په يو سند (ثبوتي خط) کي خپله گواهي وويني او ده ته دا يقين هم سي چي همدا زما خط دی، نو تر څو چي د گواهي سره متعلق واقعه او معامله ده ته په ياد نه سي، تر هغه وخته دده لپاره محض خط ته په کتلو سره گواهي ورکول جائز نه دي؛ ځکه چي سند (ثبوتي) خط د بل چا سره موجود وي او له کمي و زياتوب څخه محفوظ نه وي، نو ځکه په سند (ثبوتي خط) کي په ليکل سوې گواهي سره به يقيني علم (خبر) حاصل نه سي، او له علم څخه بغير گواهي ورکول جائز نه دي، نو ځکه په دې صورت کي گواه ته د گواهي ورکولو اجازت نه دی ورکول سوی.

وعلى هذا إلخ: فرمايي که گواه ته دا خبره په ياد وي چي ما په فلانکي مجلس کي گواهي ورکړې وه لېکن دا يې په ياد نه وي چي د کوم شي او معاملې په باره کي مي گواهي ورکړې وه يا معتطده خلک هغه ته خبر ورکړي چي وروره! موږ او تا په گډه گواهي ورکړې وه، لېکن د گواهي سره متعلق معامله او واقعه يې په ياد نه وي، نو په دې صورت کي هم امام د امام صاحب رَحْمَةُ اللهِ په نېز گواهي ورکول جائز نه دي لېکن د صاحبينو رَحْمَةُ اللهِ په نېز جائز دي، دا ذفقيه ابو الليث سمرقندي او داسي نورو رايه ده (کوم چي درېيم قول دی)، او د عيني مشايخو رايه داده چي په دې صورت کي بالاتفاق گواهي ورکول جائز نه دي.

له مشاهده (لیدلو) خخه بغیر د کومو شیانو گواهي ور کول جائز دي؟

قَالَ: وَلَا يَجُوزُ لِلشَّاهِدِ أَنْ يَشْهَدَ بِشَيْءٍ لَمْ يُعَايِنَهُ فرمائي: او د گواه لپاره جائز نه دي چي داسي شي په باره کي گواهي ور کړي کوم چي يې مشاهده کړی [لیدلې] نه وي إِلَّا النَّسَبَ وَالنُّكُاحَ وَالذُّخُولَ وَوِلَايَةَ الْقَاضِي ما سوا له نسب، مرګ، نکاح، دخول او د قاضي له ولايته فَإِنَّهُ يَسْمَعُهُ أَنْ يَشْهَدَ بِهِذِهِ الْأَشْيَاءِ نو دده لپاره د دې شیانو گواهي ور کول جائز دی إِذَا أَخْبَرَهُ بِهَا مَنْ يَشُقُّ بِهِ [په دې شرط] کله چي ده ته داسي سړي خبر ور کړی وي چي پر هغه دده اعتماد [باوري] يعني معتمد او معتبر سړي خبر ور کړی وي وَهَذَا اسْتِحْسَانٌ او دا استحسان دی وَالْقِيَاسُ أَنْ لَا تَجُوزَ او قیاس دا دی چي جائز نه وي لِأَنَّ الشَّهَادَةَ مُسْتَقَّةٌ مِنَ النُّشَاطَةِ حُكْمٌ چي شهادة [گواهي] له مشاهدې [لیدني] خخه مشتق ده وَذَلِكَ بِالْعِلْمِ او مشاهده په علم [خبر بدللو] سره حاصلیږي وَلَمْ يَخْصُلْ او هغه [ده ته] حاصل نه سو فَصَارَ كَالْبَيْعِ نو دا د بيع په څېر سوه وَجُهِ الاسْتِحْسَانِ: أَنَّ هَذِهِ أُمُورٌ تَخْتَصُّ بِعُيَايِنَةِ أَهْلِهَا خَوَاصٍ مِنَ النَّاسِ او دا استحسان دلیل دا دی: چي دايو داسي أمور دي چي دهغوی د اسبابو په مشاهده [لیدلو] سره خاص خاص خلګ مختص دي [يعني دا شيان فقط هغه کسان لیدلای او په خبر بدلای سي کوم چي د دې شیانو سره خاص دي، مثلاً دخول کول خاص ښځه او خاوند لیدلای او په خبر بدلای سي] وَيَتَعَلَّقُ بِهَا أَحْكَامُ تَبَتُّلٍ عَلَى انْقِضَاءِ الْقُرُونِ او د دغو أمورو سره داسي احکام متعلق دي کوم چي له ډېر مودت تېرېدلو باوجود هم باقي پاتېږي فَلَوْ لَمْ يُقْبَلْ فِيهَا الشَّهَادَةُ بِالنِّسَامِ لهذا که په دغو أمورو کي [د خلکو له خولې خخه] د خبر پر اورېدلو گواهي قبوله نه کړل سي أَدَّى إِلَى الْحَرَجِ وَتَغْطِيلِ الْأَحْكَامِ نو دا به د حرج او د احکامو او حقوقو د معطل کېدلو او ضایع کېدلو سبب جوړ سي بِخِلَافِ الْبَيْعِ په خلاف د بيع لِأَنَّهُ يَسْمَعُهُ كُلُّ أَحَدٍ حُكْمٌ چي هغه هر کس اورېدای سي وَإِنَّمَا يَجُوزُ لِلشَّاهِدِ أَنْ يَشْهَدَ بِالِاشْتِهَارِ او د گواه لپاره [د اورېدل سوي خبر] گواهي ور کول پر اشتهار [مشهوره کېدلو] جائز دي وَذَلِكَ بِالنَّوْثَرِ او اشتهار په تواتر سره حاصلیږي [يعني چي ډېر خلګ خبر ور کړي] أَوْ بِإِخْبَارٍ مَنْ يَشُقُّ بِهِ يا د يوه معتمد [باوري] سړي په خبر ور کولو سره [حاصلیږي] كَمَا قَالَ فِي الْكِتَابِ

لکه څرنگه چي يې په قدوري [متن] کي ويلي دي وَيُشْطَرُّ أَنْ يُخْبِرَهُ رَجُلَانِ عَدْلَانِ أَوْ رَجُلٍ
وَأَمْرَاتَانِ او شرط دي چي گواه ته به دوه عادل څلک يا يو سړی او دوی بنځي خبر ورکوي لِيَحْضَلَ
لَهُ نَوْعٌ عَلَيْهِ د دې لپاره چي هغه ته يو ډول علم [خبر] حاصل سي وَقِيلَ: فِي الْمَوْتِ يَكْتَفِي بِإِخْبَارِ وَاحِدٍ
أَوْ وَاحِدَةٍ او ويل سوي دي: چي د مرگ په خبر کي به د يوه سړي يا يوې بنځي پر خبر ورکولو
اکتفاء کيږي لَأَنَّهُ قَلَّمَا يَشَاهِدُ حَالَهُ غَيْرُ الْوَاحِدِ ځکه چي له يوه سړي څخه بغير ډېر کم د مړي د
حالت مشاهده کوي إِذَا الْإِنْسَانُ يَهَابُهُ وَيَكْرَهُهُ ځکه چي انسان له مرگ څخه بيسربري او هغه نه
خوښوي فَيَكُونُ فِي اشْتِرَاطِ الْعَدَدِ بَعْضُ الْحَرَجِ نو ځکه د عدد په شرط لگولو کي به څه حرج وي وَلَا
كَذَلِكَ السَّبَبُ وَالنِّكَاحُ او نسب او نکاح داسي نه دي وَيَنْبَغِي أَنْ يُطْلَقَ أَدَاءُ الشَّهَادَةِ او مناسب داده
چي [اورېدونکی گواه] د گواهي اداء کول مطلق وساتي أَمَّا إِذَا فَتَرَ لِلْقَاضِي أَنَّهُ يَشْهَدُ بِالتَّسَامُعِ لېکن
که هغه د قاضي مخته د دې وضاحت [تشریح] وکړي چي زه د اورېدلو پر بناء گواهي ورکوم. لَمْ
يَقْبَلْ شَهَادَتَهُ نو قاضي به د هغه گواهي نه قبلوي كَمَا أَنَّ مُعَايِنَةَ الْيَدِي الْأَمْلَاكِ تَطْلُقُ الشَّهَادَةَ لکه
څرنگه چي په ملکیتونو کي د قبضي مشاهده [لیدنې] د گواهي اجازت ورکوي ثُمَّ إِذَا فَتَرَ [لېکن]
بيا چي کله گواه وضاحت وکړي لَا يَقْبَلُ نو د هغه گواهي نه قبول کيږي كَذَا هَذَا همداسي دا
[مسئله] هم ده.

اللغات: ﴿لم يعاينه﴾ د مفاعلي د باب جحد صيغه ده: په سترگو ليدل، مشاهده کول، ﴿يسعه﴾ د

سمع د باب مضارع ده: گنجایش کېدل، مراد ځني جائز کېدل، ﴿النقض﴾ د انفعال د باب مصدری:

تېرېدل، ختمېدل، ﴿قرون﴾ جمع د قرن ده: سدی، پېړۍ، مودت او زماني ته هم ويل کيږي، دا

لفظ نوري معنای هم لري (مصباح منير)، ﴿الحرج﴾ تنگي، سختي، تکليف، ﴿تسامع﴾ له عامو خلکو

يو خبر اورېدل (د خلکو له خولې د يوشی خبر اورېدل)، يو له بله د يوشی خبر اورېدل او يو بل ته نقل کول

(معجم وسيط، معجم لغة الفقهاء)، د اورېدل سوي خبر اعتبار کول، ﴿تعطيل﴾ د تفعیل د باب مصدری د

صلي په بدلون سره يې معنی بدلېږي: پرېښوول (پراخ کولو عمل نه کول)، معطل کول، ضایع کول

(معجم وسيط)، «اخبار» د افعال د باب مصدر دی: خبر ورکول، «پهابه» د فتح د باب مضارع ده: دلت د «بهرېدلو» معنی ځني مراد ده، «پکړه» د سماع د باب مضارع ده: ناخوښول، له یو شي بد وړل، «فستر» د تفعلیل د باب ماضي ده: وضاحت او تشریح کول، یو خبره سپینول او ښکاره کول.

تشریح: مسئله: داده چي دانسان لپاره د داسي شي په باره کي گواهي ورکول جائز نه دي کوم چي يې په خپلو سترگو ليدلي نه وي، لېکن پنځه شيان داسي دي چي دهغه په باره کي له مشاهدې (ليدني) څخه بغير محض له معتمده خلکو څخه د اورېدلو پر بناء گواهي ورکول جائز دي: ① نسب، ② مرگ، ③ نکاح، ④ دخول (يعني په ښځي دسري دخول کول)، ⑤ د قاضي ولايت. نو که يو څوک د بل سري په باره کي واورې چي هغه د فلانکي ځوی دی، نو دده (اورېدونکي) لپاره جائز دي چي دهغه سري لپاره گواهي ورکړي چي دا د فلانکي ځوی دی. همدارنگه که يو څوک واورې چي فلانکي سري مړ سو، يا فلانکي سري د فلانکي ښځي سره نکاح يا دخول وکړی، يا فلانکي عالم د فلاني ښار قاضي سو او هلته دده حکم او فيصله چليږي، نو په دې ټولو صورتونو کي هم د اورېدونکي کس لپاره د دې مذکوره شيانو په هکله گواهي ورکول جائز دي که څه هم هغه په دې کي يوشی ليدلی نه وي؛ ځکه چي مذکوره پنځه شيان داسي دي چي دهغو مشاهده او ليدنه خاص خلک کوي او عام خلک په هغه نه سي خبرېدای، حال دا چي د دې شيانو سره بعضي داسي احکام متعلق دي کوم چي له ډېر زيات مودت تېرېدلو باوجود هم باقي پاتېږي، مثلاً د نسب، مرگ او نکاح سره ميراث متعلق دي، همداسي د دخول سره کامل مهر او د نسب ثبوت متعلق دي. اوس ښکاره خبره ده که يو څوک له ډېر مودت څخه وروسته دخپل نسب او ميراث دعوي وکړي (چي زه د فلانکي سري ځوی يم او زه دهغه په ميراث کي حصه لرم)، نو ښکاره خبره ده چي په دې صورت کي به محض د خلکو له خولې څخه دخبر پر اورېدلو اعتماد کولو ته ضرورت وي، کنې دسري حقوق به ضايع سي، نو ځکه حقوق له ضايع څخه د ساتلو لپاره محض د سماع (اورېدلو) پر بناء د دې شيانو گواهي ورکول جائز دي. لېکن د سماع پر بناء د گواهي ورکولو جواز فقط استحسان دی، او قياساً دا جائز نه دي؛ ځکه چي شهادت (گواهي) له مشاهده څخه مشتق ده، او مشاهده په علم او ليدلو سره حاصلېږي، نه په اورېدلو او د بل چا له طرفه په خبرېدلو سره، نو ځکه د عقل او قياس له رويه دا جائز نه دي. مگر بيا هم استحساناً دا جائز گرځول سوي دي، لېکن له دې څخه بغير په نورو شيانو کي استحسان هم خاموشي اختيار کړې ده، مثلاً که يو څوک په خپله د يو چا بيع (خرڅول او رانيول) نه وويني يا په خپله دبائع او مشتري خبري نه واورې، نو د بل چا په خبر او د بل چا په سماع سره دهغه لپاره د بيع گواهي ورکول جائز نه دي.

وانما يجوز إلخ: داديو مقدر سوال جواب دی، سوال دادی چي په کومو پنځو شيانو کي چي تاسو استحضار د سماع پر بناء گواهي جائز گرځولې ده، موږ دانه تسليموو؛ ځکه چي داد کتاب الله او سنت مخالف دي؛ ځکه په قرآن کریم کي د ﴿إِلَّا مَنْ شَهِدَ بِالْحَقِّ وَهُمْ يَعْلَمُونَ﴾ په آيت سره او په حديث کي د ”إِذَا عَلِمْتَ مِثْلَ الشَّمْسِ... إلخ“ په حکم سره علم او خبر ضروري گرځول سوی دی چي گواه به په هغه څه عالم او خبر وي د کوم څه په باره کي چي گواهي ورکوي، او علم (خبر) له مشاهده او ليدني څخه بغير نه حاصلېږي؛ نو ځکه محض د سماع (اورېدلو) او د بل چاله طرفه د خبرېدلو پر بناء گواهي جائز گرځول صحيح نه دي.

ددې جواب دادی چي څرنگه په مشاهده او ليدني سره علم حاصلېږي همداسي په سماع او خبر سره هم علم حاصلېږي، او که يو خبر په تواتر سره مشهوره وي يعني له عامو خلکو څخه اورېدل سوی وي، يا د معتمدو خلکو په ذريعه نشر سوی وي، نو په هغه سره هم يقيني علم حاصلېږي، او په مشاهده سره همدا علم حاصلېږي، نو ځکه د مشاهده په څېر به په سماع (اورېدلو) سره هم گواهي ورکول جائز او صحيح وي.

ويشترط أن يخبره إلخ: او د صاحبينو رَحْمَهُمُ الله په نېز د دوو عادل خلکو يا د يوه عادل سړي او دوو ښځو خبر ورکول ضروري دي، ددې لپاره چي اورېدونکي ته څه غوندي علم حاصل سي، لېکن امام صاحب رَحْمَهُ الله په نېز فقط حقيقي اشتهار معتبر دی يعني د اورېدونکي لپاره هغه وخت د اورېدلو پر بناء گواهي ورکول جائز دي کله چي هغه له عامو خلکو څخه خبر اورېدلي وي، او دهغه (امام صاحب رَحْمَهُ الله) په نېز له دوو عادل خلکو څخه اورېدل د گواهي ورکولو لپاره کافي نه دي.

وقيل إلخ: فرمايي د ځيني حضراتو رايه داده چي د يو چا د مرگ په باره کي د گواهي ورکولو لپاره د يوه عادل سړي يا د يوې عادلې ښځې خبر هم کافي دی؛ ځکه چي له مرگ او مړي څخه انسان بيرېږي او هغه ته حاضرېدل نه خوښوي، نو ځکه د مرگ د حالت مشاهده کونکي کسان ډېر کم وي بلکي د هيبت او ناخوښۍ په وجه عموماً يو، دوه خلک دهغه مشاهده وکړي، نو په داسې صورت کي که عدد شرط وگرځول سي يعني که دا شرط ولگول سي چي دوه خلک به د مرگ خبر ورکوي او هغه به هم عادلان وي يا يوه ښځه او دوه خلک به دهغه خبر ورکوي، نو دا شرط به د حرج او سختی سبب وگرځي، او په شريعت کي حرج ليري کړی سوی دی، نو ځکه د مرگ د خبر ورکولو لپاره يو عادل سړي يا يوه عادلې ښځه هم کافي دي. ددې په خلاف د نسب، نکاح او د قاضي د ولايت مسئله ده، نو دا شيان د ډېرو کسانو (جماعت) منځته ثابتېږي؛ ځکه ښکاره خبره ده چي د نکاح تر لاسه (واده) په وخت

کي ډېر خلک موجود وي، همدارنگه د ولادت په وخت کي هم عموماً شو بنځي موجوده وي، همداسي کله چي يو عالم ته د قضاء ولايت او منصب سپارل کيږي، په هغه وخت کي هم د مسلمانانو غټ جماعت موجود وي، نو ځکه د مرگ او باقي شيانو په مينځ کي ددې فرق په وجه به په مرگ کي عدد شرط وي او په باقي شيانو کي به شرط نه وي.

وينځلې فرمايي د کومو شيانو په باره کي چي د اورېدلو پر بناء گواهي ورکول جائز دي، په هغه کي گواه ته پکار دي چي مطلق گواهي ورکړي او دا به نه وايي چي زه د اورېدلو پر بناء گواهي ورکوم، يعني فقط داسي به وايي چي ”داد فلانکي سړي ځوی دي، يا فلانکي سړي د فلانکي بنځي سره نکاح وکړه او زه ددې گواه هم یم“، نو که هغه داسي مطلق گواهي ورکړي نو د هغه گواهي به قبلول کيږي؛ ځکه په دې صورت کي همدا گومان کيږي چي د هغه په زړه کي ددې خبري صداقت او رښتياوالي موجود دی، او کله چي د هغه په زړه کي ددې خبري صداقت سته نو گواکي هغه ته ددې خبري علم او خبر سته، او تاسو ته معلومه ده چي د علم پر بنياد کومه گواهي ورکول سي هغه معتبره وي او قبلول کيږي.

لېکن که هغه د گواهي وجه هم بيان کړي يعني داسي ووايي چي ”داد فلانکي سړي ځوی دی او دا خبره ماله فلانکي څخه اورېدلې ده، نو ځکه زه گواه یم“، نو په دې صورت کي به د هغه گواهي نه قبلول کيږي؛ ځکه د گواهي د وجهي په بيانولو سره دا احتمال پيدا سو چي د هغه په زړه کي ددې خبري صداقت نسته (يعني زړه ته يې پوره نه لوريږي) نو گواکي هغه ته ددې علم نسته، لهدا د هغه دا گواهي د علم پر بنياد نه سوه او د علم روح ځني ووتی، نو ځکه به دا گواهي معتبره نه وي او نه به قبلول کيږي.

د قضاء گواهي

وَكَاذِبُ الرَّأْيِ إِنْسَانًا جَلَسَ مَجْلِسَ الْقَضَاءِ يَدْخُلُ عَلَيْهِ الْخُصُومُ أَوْ هَمْدَارَنُكَهْ كَهْ خُوكِ يُوَانِسَانُ وَوِينِي
چي هغه د قضاء په مجلس کي ناست دی او هغه ته د دعوي والا خلک راځي حَلَّ لَهُ أَنْ يَشْهَدَ عَلَى
كَوْنِهِ قَاضِيًا نو دده [لیدونکي] لپاره جائز دي چي د هغه انسان د قاضي کېدلو گواهي ورکړي وَكَاذِبًا
إِذَا رَأَى رَجُلًا وَامْرَأَةً يَسْكُنَانِ بَيْتًا او همدا [حکم دی] کله چي يو سړی او بنځه وويني چي هغوی
دواړه په يوه کور [او خونه] کي اوسيږي وَيَنْبَسِطُ كُلُّ وَاحِدٍ مِنْهُمَا إِلَى الْآخَرِ انبساط الأزواج او په هغوی
کي هريو د بل سره د خاوند او بنځي په څير د بې تکلفي [او آزادي] اژوند کوي [يعني يوله بل څخه
پرده نه کوي بلکي د خاوند او ماينې په څير يو د بل سره مخامخ کيږي او په آزاده توگه گرځي] كَمَا إِذَا رَأَى عَيْنًا

يَدِ غَيْرِهِ اَدَمِيْ مِثَالِ دَادِي اَلَكِهْ كَلِهْ چي څوك دبل چا په قبضه كي يو عَيْن شى وويني اوبيا گواهي وركړي چي داشى دهغه دى. نو جائز او روا دي اَوْ مَنْ شَهِدَ اَنَّهُ شَهِدَ دَفَنَ فُلَانٍ اَوْ صَلَّى عَلَيْهِ جَنَازَتَهُ او څوك چي دا گواهي وركړي چي هغه دفلانكي مړې په بنځولو كي حاضر ووياسي دهغه پر جنازه لمونځ وكړى فَهُوَ مُعَايَنَةٌ نو دا مشاهده ده حَتَّى لَوْ قَسَرَ لِلْقَاضِي هَمْدًا وَجَهْدَهُ كَهْ هَغِهْ قاضي ته ددې وضاحت وكړي قَبْلَهُ نو اهم ا به قاضي هغه قبلوي.

اللفات: ﴿خصوم﴾ جمع د خَصْمٌ ده: دعوي والا خلگ، مدعي او مدعى عليه، ﴿ينبسط﴾ دانفعال د باب مضارع ده: ددغه باب څو معناوي دي چي له هغه څخه يوه معنى داده: بې تكلفي كول (پابندي پرېښوول)، ﴿عين﴾ د عَيْنٌ ضد دى، مُتَعَيْن شى، لكه غنم، څاروى، موټر او داسي نور، ﴿شَهِد﴾ د سمع د باب ماضي ده، د صِلَې په بدلون سره ددې باب معنى بدليږي، مثلاً كه په صِلَه كي يې ”علی“ يا داسي نور الفاظ ذكر سي نو د ”گواهي وركولو“ معنى وركوي، او كه په صِلَه كي يې مجلس يا داسي بل شى لكه دفن (بنځول)، جنازه او داسي نور ذكر سي نو ”د حاضرېدلو“ معنى وركوي، ﴿جَنَازَةٌ﴾ (د جيم په كسره او فتحه دواړو سره ويل كېداى سي): مړى چي كله په تخته او تابوت كي پروت وي، دمري تابوت او تخته (كټ)، ځيني حضرات وايي چي ”جنازه“ د جيم په كسره سره مړي ته وايي او د جيم په فتحه سره دمري تخته او تابوت ته وايي، او ځيني ددې برعكس قائل دي. (مصباح منير، معجم لغة الفقهاء).

تشریح: صورت د مسئلې: دادى كه يو څوك د قضاء په مجلس كي يو عالم د قاضي پر منبر ناست وويني او دا هم وويني چي خلگ هغه ته د دعوي د حل كولو لپاره راروان دي، نو ليدونكي سړي ته دا گواهي وركول جائز دي چي دا عالم ددغه ښار قاضي دى كه څه هم ليدونكي سړي دهغه د قاضي جوړېدلو منظر نه وي ليدلى (يعني كه څه هم دئ په هغه وخت كي موجود نه وي كله چي امير المؤمنين دا عالم قاضي جوړ كړى وي).

همدارنگه كه يو څوك په يو كور كي سړى او ښځه استوگن وويني چي هغوى يو دبل سره د خاوند او ماينې په څېر سلوك او چلند كوي، نو د ليدونكي لپاره داسي گواهي وركول جائز دي چي دا سړى دهغې خاوند دى او دا ښځه دهغه ماينه (زوجه) ده.

لكه څرنگه چي يو څوك د يو سړي په قبضه كي عَيْن شى وويني (مثلاً يو څوك د يو سړي پر اوږه قېمتي څادر اېتو او ويني)، نو ليدونكى دا گواهي وركولاى سي چي دا عَيْن (څادر) د قابض ملكيت دى.

او کہ یو شوک (مثلاً خالد) دا گواہی ورکری چي ”فلانکی سړی مړ سو ځکه زه دهغه د جنازې او بنځولو په وخت کي حاضر وم. یا ما پر هغه د جنازې لمونځ وکړي“، نو دا معاینه (مشاهده) ده، یعنی گواکي هغه (خالد) دمړي د مرگ مشاهده او لیدنه وکړه او د مشاهدې پر بناء یې گواہی ورکړه؛ ځکه چي بنځول صرف دمړي کيږي او د جنازې لمونځ هم صرف پر مړي کيږي، نو په بنځولو یا د جنازې په لمانځه کي شریک کېدل گواکي د مرگ مشاهده کول دي. همدا وجه که گواه (خالد) د قاضي منځته خپل د گواہی وضاحت وکړي مثلاً داسي ووايي چي ”فلانکی مړ سو، ما هغه د مرگ په وخت کي نه دی لیدلی لېکن زه یې د بنځولو یا د جنازې د لمانځه په وخت کي حاضر وم“، نو هم به قاضي دهغه گواہی قبلوي.

له پورتنۍ مسئلې څخه استثناء

ثُمَّ قَصُرَ إِلَّا سِتْنَاءَ فِي الْكِتَابِ عَلَى هَذِهِ الْأَشْيَاءِ الْخَمْسَةِ يُنْفَعُ اِعْتِبَارُ التَّسَامُعِ فِي الْوَلَاءِ وَالْوَقْفِ بِنَا په قدوري [متن] کي په دې پنځه شیانو کي د استثناء منحصر کول په ولاء او وقف کي [امام] د اورېدلو پر بناء د گواہی معتبر کېدل نفی کوي وَعَنْ أَبِي يُوسُفَ أَخْبَرَنَا أَنَّهُ يُجُوزُ فِي الْوَلَاءِ اوله امام ابو یوسف رَحِمَهُ اللهُ څخه په آخر کي د روایت سوی دی چي په ولاء کي جائز دي لَأَنَّهُ بِتَنْزِيلَةِ النَّسَبِ ځکه چي ولاء د نسب په درجه کي ده لِقَوْلِهِ عَلَيْهِ السَّلَامُ ①: «الْوَلَاءُ لُحْنَةٌ كُلُّ حَبَّةٍ النَّسَبِ» ځکه نبي ﷺ فرمایلي دي چي: «ولاء یو قرابت دی لکه د نسب قرابت» وَعَنْ مُحَمَّدٍ أَنَّهُ يُجُوزُ فِي الْوَقْفِ اوله امام محمد رَحِمَهُ اللهُ څخه روایت سوی دی چي په وقف کي جائز دي ای معنی په وقف کي د اورېدلو پر بناء گواہی ورکول جائز دي لَأَنَّهُ يُبْتَنَى عَلَى مَرِّ الْأَعْصَارِ ځکه چي د زمانو د تېرېدلو باوجود وقف باقي پاتېږي إِلَّا أَنَا نَقُولُ: الْوَلَاءُ يُبْتَنَى عَلَى زَوَالِ الْمِلْكِ لېکن موږ وایو: چي ولاء پر ”زوال الملک“ اد ملکیت پر زائلېدلو مبني ده وَلَا يَدْ فِيهِ مِنَ الْبُعَايَةِ حال دا چي په هغه کي مشاهده لیدنه ضروري ده فَكَذَا فِيمَا يَبْتَنَى عَلَيْهِ نو همداسي به په هغه شي کي هم مشاهده ضروري وي کوم چي پر ”زوال الملک“ مبني دی وَأَمَّا الْوَقْفُ فَالصَّحِيحُ أَنَّهُ يُقْبَلُ الشَّهَادَةُ بِالتَّسَامُعِ فِي أَصْلِهِ او پاته سو وقف نو صحیح داده چي په اصل وقف کي به د اورېدلو پر بناء گواہی قبول کيږي دُونَ شَرَاطِهِ او دهغه

① أخرجه سنن البيهقي، باب من اعتق مملوكاً له، ج: ١٠، ص: ٤٩٤، حديث رقم: ٢١٤٣٣.

په شرائطو او تفصيلاتو اكي به نه قبلول كيږي لَأَنَّ أَضْلَهُ هُوَ الَّذِي يَشْتَهَرُ حُكَّهُ چي فقط همدا اصل وقف مشهور وي انه دوقف شرائطاً.

اللغات: «قصر» دنصر دباب مصدر دی، ددغه باب په صله کي چي «علی» راسي نو معنی یې ده: منحصر کول، راگرځول، لکه په عربي کي چي ویل کیږي «قَصَرْتُ عَلَى نَفْسِي نَاقَةً» یعنی دماډ خپل ځان د شیدو لپاره اوښه راوگرځوله (مصباح منیر)، «الولاء» آزاد کړی سوی غلام چي کله مړ سي نو د هغه میراث به د هغه آزادونکي مالک ته ورکول کیږي، همدې ته ولاء وایي، په لنډه توګه دا چي د آزاد سوي غلام میراث ته ولاء وایي، او ولاء د هغه سړي حق کیږي کوم سړي چي هغه غلام آزاد کړی وي، «لحمية» مراد ځني قرابت دی (احسن الهدایه)، «مَرْءٌ» د ضرب مصدر دی: تېرېدل (وخت او زمانه تېرېدل)، «أعصار» جمع د عَصْرُ ده: زمانه.

تشریح: صاحب د هدايې رَحْمَةُ اللهِ فرمایي د قلدوري په متن کي چي مخکي کوم استثناء سوې ده چي «له نسب، مرګ، نکاح، دخول او د قاضي له ولایته بغیر په نورو شیانو کي محض د اورېدلو پر بناء گواهي ورکول جائز نه دي»، دا استثناء پر دې خبره دلالت کوي چي په ولاء او وقف کي دي هم د اورېدلو پر بناء گواهي ورکول جائز نه وي، مثلاً که یو څوک (خالد) دا خبره واورې چي دا غلام د فلانکي سړي (مثلاً د زید) له طرفه آزاد سوی غلام دی، بیا اورېدونکی (خالد) د دې گواهي ورکړي چي «دا د فلانکي سړي (زید) آزاد سوی غلام دی نو ځکه دده ولاء د هغه حق کیږي»، یا مثلاً یو څوک دا گواهي ورکړي چي «حامد خپل کور د عمر لپاره وقف کړی دی او ما دا خبره له فلانکي څخه اورېدلې ده»، نو داسي گواهي ورکول جائز نه دي؛ ځکه چي امام قلدوري رَحْمَةُ اللهِ صرف د پنځو شیانو استثناء کړې ده، نو ځکه له هغه پنځو څخه بغیر نور شیان د نه جائز کېدلو په حکم کي داخل دي، نو وقف او ولاء به هم په هغه حکم کي داخل وي. همدا ظاهر روایت دی.

لېکن په دې باره کي له امام ابو یوسف رَحْمَةُ اللهِ څخه آخري روایت دادی چي د نسب په څېر په ولاء کي هم محض د اورېدلو پر بناء گواهي ورکول جائز دي.

د دې روایت دلیل دادی چي نبی کریم ﷺ «ولاء» د نسبي قرابت په څېر ګرځولې ده (یعني ګواکي آزاد سوی غلام داسي دی لکه د آزادونکي سړي قریب)، او مخکي ذکر سوه چي په نسب کي محض د اورېدلو پر بناء گواهي ورکول جائز دي، نو ځکه په ولاء کي به هم محض په اورېدلو سره گواهي ورکول جائز وي.

وعن محمد رَحِمَهُ اللهُ الْخ: فرمایي چي له امام محمد رَحِمَهُ اللهُ شخه يوروايت دادی چي په وقف کي هم داورېدلو پر بناء گواهي ورکول جائز دي؛ ځکه چي وقف تر ډيرو زمانو پوري باقي پاتېږي او په داسي وخت کي هم دهغه په هکله گواهي ته ضرورت پېښېږي چي په هغه وخت کي دوقف مشاهده کونکي هيڅ سرې ژوندۍ پاته نه وي، لهدا که په وقف کي دمشاهده او ليدني شرط ولگول سي نو دوقف باطلېدل به لازم سي، نو ځکه له بطلان شخه به دوقف دساتلو لپاره په هغه کي محض داورېدلو پر بناء هم گواهي ورکول جائز وي.

إلا أنا نقول الْخ: په دې عبارت سره د امام ابو يوسف رَحِمَهُ اللهُ داخري روايت جواب ورکوي، حاصل يې دادي چي په ولاء کي داورېدلو پر بناء گواهي جائز گرځول صحيح نه دي؛ ځکه د ولاء ثبوت پر زوال الملك موقوف دی يعني آزادسوی غلام هغه وخت د ولاء مستحق کېږي کله چي له غلام شخه د مالک (مولی) ملکيت زائل سي، او د زوال الملك په گواهي کي دا شرط دي چي د ملک (ملکيت) زائلېدلو په وخت کي به گواه حاضر او ليدونکی وي او هغه به په خپلو سترگو د ملکيت د زوال (آزادولو) مشاهده کړې وي، او څرنگه چي ولاء هم پر زوال الملك موقوف ده، نو ځکه دوقف په گواهي کي به هم مشاهده او ليدنه شرط وي او له مشاهدې شخه بغير محض داورېدلو پر بناء به دوقف گواهي ورکول جائز نه وي.

او پاته سو وقف نو صحيح داده چي که څوک له خلکو شخه د اصل وقف خبر واوري او دهغه گواهي ورکړي، نو دا گواهي به قبول کېږي، لېکن دوقف په شرائطو او تفصيلاتو کي به داورېدلو پر بناء گواهي نه قبول کېږي. په اصل وقف کي د گواهي ورکولو صورت دادی چي مثلاً په عامو خلکو کي دا خبره مشهوره وي چي فلانکي سړي دغه باغ د مدرسې لپاره وقف کړی دی، نو له خلکو شخه داورېدلو پر بناء داورېدونکي سړي لپاره دا گواهي ورکول جائز دي چي دا باغ د مدرسې لپاره وقف دی.

او دوقف په شرائطو او تفصيلاتو کي د گواهي ورکولو صورت دادی چي مثلاً گواه له بعضي خلکو شخه دا هم اورېدلي وي چي ددې باغ دومره امدن (پيداوار) د مدرسې د طالبانو لپاره دی او دومره د کتابو لپاره دی او دومره داستاذانو د تنخوا لپاره دی، نو له خلکو شخه داورېدلو پر بناء ددې تفصيلاتو گواهي ورکول جائز نه دي؛ او وجه يې داده چي اصل وقف خو په خلکو کي مشهوره وي لېکن دهغه تفصيلات او شرائط مشهوره نه وي، نو ځکه د اصل وقف په باره کي محض داورېدلو پر بنياد گواهي ورکول جائز دي، او دوقف د شرائطو او تفصيلاتو د نه مشهوره کېدلو په وجه دهغوی په باره کي محض داورېدلو پر بنياد گواهي ورکول جائز نه دي.

محض د قبضي په لېدلو سره د ملكيت گواهي وركول (حكم او تفصيل)

قَالَ: وَمَنْ كَانَ فِي يَدِهِ شَيْءٌ سِوَى الْعَبْدِ وَالْأَمَةِ [امام محمد رَحِمَهُ اللهُ] فرمايي: او د چا په قبضه كې چې له غلام او مينځي څخه بغير بل شى وي وَسِعَكَ أَنْ تَشْهَدَ أَنَّهُ لَهُ نو ستا لپاره دا گواهي وركول جائز دي چې "دا شى د هغه دى" [يعني چې د هغه په ملكيت كې دى او هغه د دې مالك دى] لِأَنَّ الْيَدَ أَقْصَى مَا يُسْتَدَلُّ بِهِ عَلَى الْمِلْكِ ځكه چې قبضه هغه آخري شى ده چې د هغه په ذريعه پر ملكيت املك كېدلو دليل نيول كېداى سي إِذْ هِيَ مَرْجِعُ الدَّلَالَةِ فِي الْأَسْبَابِ كُلِّهَا ځكه چې [د ملكيت] په ټولو اسبابو كې همدا قبضه د دلالت مرجع ده فَيَكْتَفِي بِهَا نَوْ حَكْمٌ صَرَفٌ پَر قَبْضٍ به اكتفاء كيږي وَعَنْ أَبِي يُوسُفَ أَنَّهُ يُشْتَرَطُ مَعَ ذَلِكَ أَنْ يَقَعَ فِي قَلْبِهِ أَنَّهُ لَهُ او له امام ابو يوسف رَحِمَهُ اللهُ څخه روايت سوي دى چې د دې سره، سره دا هم شرط دي چې د گواه زړه ته به دا خبره لوېږي چې دا شى [بالكل] د هغه دى قَالُوا: وَيَحْتَبِلُ أَنْ يَكُونَ هَذَا تَفْسِيرًا لِلْإِطْلَاقِ مُحْتَدٍ فِي الرِّوَايَةِ او مشايخو ويلي دي: چې كېداى سي دا [د زړه د گواهي روايت] د امام محمد رَحِمَهُ اللهُ د مطلق روايت [يعني د متن د مسئلې] تفسير وي فَيَكُونُ شَرْطًا عَلَى الْإِثْقَاقِ نو ځكه دا [د زړه گواهي] به بالاتفاق شرط وي وَقَالَ الشَّافِعِيُّ: دَرِيلُ الْمِلْكِ الْيَدُ مَعَ التَّصَرُّفِ امام شافعي رَحِمَهُ اللهُ فرمايي: چې د ملكيت دليل د تصرف سره قبضه ده [يعني كله چې قبضه د تصرف سره وي نو دا د ملكيت دليل دى] وَبِهِ قَالَ بَعْضُ مَشَايِخِنَا او زموږ ځيني مشايخو هم دا ويلي دي لِأَنَّ الْيَدَ مُتَوَعِّةٌ إِلَى إِنَابَةِ وَمِلْكٍ ځكه چې قبضه د امانت او ملكيت و طرف ته تقسيم سوي ده قُلْنَا: وَالتَّصَرُّفُ يَتَنَوَّعُ أَيْضًا إِلَى نِيَابَةٍ وَأَصَالَةٍ موږ جواب وركوو: چې تصرف هم د نيابت او اصالت و طرف ته تقسيمېږي.

اللغات: ﴿يد﴾ لاس، قبضه، ﴿وسعك﴾ د سمع د باب ماضي ده: گنجائش كېدل، جائز كېدل، ﴿أقصى﴾ د اسم تفضيل صيغه ده: د آخري درجې، د انتهائي درجې، ﴿يتنوع﴾ د تفعل د باب مضارع ده: قسم، قسم كېدل (يو شى څو قسمه كېدل)، څو نوع گرځېدل، ﴿نيابة﴾ د نصر د باب مصدر دى: نائب كېدل، قائم مقام كېدل، ﴿أصالة﴾ د كرم د باب مصدر دى: اصل كېدل (اصيل كېدل) مراد ځني مالك كېدل دي. (اثمار الهداية)

تشریح: صورت د مسئلي: دادی که یو شوک (مثلاً خالد) دیو سړي (زید) په قبضه کي له غلام او مینځي څخه بغیر بل شی مثلاً پسه وويني، وروسته (خالد) همدا پسه دبل چا په قبضه کي هم وويني، بیا اول قابض (زید) دعوی وکړه چي دا پسه خوزمادی، نو د لیدونکي (خالد) لپاره دا گواهي ورکول جائز دي چي دا پسه د مدعي (زید) دی او دهغه په ملکیت کي دی؛ دلیل دادی چي قبضه د ملکیت ثابتولو (اثبات الملك) آخري پړاو او مرحله ده، يعني آخر د همدې قبضې په ذریعه ملکیت ثابتول کېدای سي، مثلاً کله چي یو شوک له بائع (دوکاندار) څخه د شي رانیولو اراده وکړي نو هغه همدې ته گوري چي د بائع په قبضه کي دی او په همدې سره هغه ته ثابت سي چي د بائع په قبضه کي دی، یا مثلاً د میراث تقسیمولو په وخت کي همدې ته کتل کیږي چي د بائع په قبضه کي رو، که نه، لهذا په آخر کي په همدې قبضه سره دهغه ملکیت ثابتول کېدای سي، او د ملکیت په ټولو اسبابو (مثلاً په میراث، صدقه او هبه کي) همدا قبضه د ملکیت دلیل ده، (مثلاً صدقه اخيرات) د ملکیت سبب دی يعني په صدقه سره د فقیر ملکیت ثابتیږي، لېکن په دې سره د فقیر ملکیت هغه وخت ثابتیږي کله چي دا معلومه سي چي صدقه کونکی په خپله هم د دې شي مالک دی، او د صدقه کونکي مالک کېدل په قبضه سره معلومیږي چي د بائع په ظاهره دهغه په قبضه کي دی، که نه، لنډه دا چي د ملکیت په ټولو اسبابو کي د انجام په اعتبار سره همدا قبضه ظاهر دلیل دی، نو ځکه وویل سوه چي محض د قبضې په لیدلو سره د قابض د ملکیت (مالک کېدلو) گواهي ورکول جائز دي يعني که یو شوک محض دبل سړي په قبضه کي یو شی وويني، نو د لیدونکي لپاره دا گواهي ورکول جائز دي چي د بائع (قابض) دی.

وعن أبي يوسف إلخ: فرمائي له امام ابو يوسف رَحِمَهُ اللهُ څخه روایت سوی دی چي محض د قبضې په لیدلو سره د قابض د ملکیت په گواهي ورکولو کي دا خبره هم شرط ده چي د گواه په زړه کي به دا یقین وي چي د بائع په قبضه کي دی او محض د قبضې په لیدلو سره دهغه د ملکیت گواهي ورکول جائز نه دي؛ ځکه چي محض د قبضې په لیدلو سره لیدونکي ته یقيني علم (قطعي خبر) نه حاصلیږي، حال دا چي د دې حدیث "إِذَا عَلِمْتَ مِثْلَ الشَّيْءِ فَأَشْهَدُ وَإِلَّا فَدَعْ" په وجه د گواهي اداء کولو لپاره یقيني علم او خبر شرط دی، لېکن کله چي یقيني علم ناممکن سي نو د زړه د گواهي و طرف ته به رجوع کیږي، يعني کم از کم زړه به د دې خبري گواه او شاهد وي چي مقبوض شی د قابض په ملکیت کي دی، نو ځکه شرط دادی چي کله د لیدونکي گواه په زړه کي د یقین سي چي د بائع په ملکیت کي دی او فقط هغه د دې مالک دی او د لیدونکي زړه ته دا خبره ولویږي، نو بیا دهغه لپاره د قابض په حق کي گواهي ورکول جائز دي.

قالوا لـ: مشايخ او فقهاء رَحِمَهُمُ اللهُ وايي له امام ابو يوسف رَحِمَهُ اللهُ ثخنه چي كوم روايت نقل سوي دي هغه دامام محمد رَحِمَهُ اللهُ د قول تشرېح او توضيح ده، يعني په متن کي چي امام محمد رَحِمَهُ اللهُ د مطلق قبضي په ليدلو سره گواهي جائز گرځولې ده، په دې سره دامام محمد رَحِمَهُ اللهُ مطلب محض قبضه نه ده بلکهي دهغه په نېز هم دا شرط دي چي دليدونکي گواه په زړه کي به يقين وي، نو ددې احتمال پر بنياد به دا شرط فقط دامام ابو يوسف رَحِمَهُ اللهُ په نېز نه وي بلکهي متفق عليه شرط به وي.

ددې په خلاف امام شافعي رَحِمَهُ اللهُ فرمايي چي قبضه پر دوه قسمة ده: ① د امانت قبضه، ② د ملکيت قبضه، او ښکاره خبره ده چي قابض فقط د ملکيت په قبضه کي تصرف کولای سي لېکن د امانت په قبضه کي تصرف نه سي کولای (يعني قابض فقط په هغه شي کي قبضه کولای سي کوم چي ده په قبضه کي امانتاً پروت نه وي. بلکهي د د هغه مالک وي). نو ځکه د ملکيت او امانت د قبضو تر مينځ به د فرق کولو لپاره تصرف شرط وي، لهذا که يو څوک پر يو شي قابض وي او هغه په دې شي کي تصرف هم کوي، نو بيا دهغه د ملکيت گواهي ورکول جائز دي، کنې جائز نه دي. اود احنافو بعضي مشايخ هم دې قائل دي.

لېکن صاحب هدايي رَحِمَهُ اللهُ دامام شافعي او بعضي مشايخو دا قول خوښ کړې نه دی، نو په همدې وجه يې دهغو په جواب کي ويلې دي چي څرنگه قبضه پر دوه قسمة ده همداسي تصرف هم پر دوه قسمة دی: ① اصالة تصرف، يعني مالک چي په خپل ملکيت کي دخپل ځان لپاره تصرف کوي، ② نيابة تصرف، لکه وکیل او مضارب چي دمؤکل اورب المال لپاره په مال کي تصرف کوي، لهذا څرنگه چي په قبضه کي د امانت او ملکيت احتمال سته، همداسي په تصرف کي هم د اصالت او نيابت احتمال سته، نو ځکه غوره همدا ده چي که قابض ته دا يقين سي او زړه ته يې ولويږي چي د اشي د قابض په ملکيت کي دی، نو دهغه د ملکيت (مالک کېدلو) گواهي دي ورکړي او په دې سلسله کي دي تصرف شرط نه گرځول کيږي.

د پورتني مسئلې نور وضاحت

ثُمَّ الْمَسْأَلَةُ عَلَى وَجْهِ بَيِّنَةٍ بِمَا دَامَسْتُمْ لَهُ مِنْ صُورَتَيْنِ [مشملة] اِذْه اِنْ عَايَنَ الْمَالِكُ الْمِلْكَ که چيري هغه اليدونکي سري ادمالک او ملکيت دواړو مشاهده کړې وي حَلَّ لَهُ اَنْ يَشْهَدَ نو دهغه لپاره گواهي ورکول روا دي وَكَذَا اِذَا عَايَنَ الْمِلْكَ بِحُدُودِهِ دُونَ الْمَالِكِ او همدارنگه که هغه [فقط] ملکيت دخپل حدودو سره مشاهده کړې وي، نه مالک اِسْتِحْسَانًا داستحسان پر بناء [يعني په دې صورت کي هم

استحساناً گواهي ورکول جائز دي | لَأَنَّ النَّسَبَ يَثْبُتُ بِالنَّسَامِ حُكْمٌ چي [د مالک] نسب [له خلکو څخه] د اورېدلو پر بناء ثابتېږي فَيُخْصَلُ مَغْرَقَتُهُ نو ځکه پېژندنه [او علم] به حاصل سي وَإِنْ لَمْ يُعَايِنُهَا أَوْ عَايَنَ النَّالِكَ دُونَ الْبَلَدِ او که هغه د دواړو مشاهده کړې وي يا يې [فقط] د مالک مشاهده کړې وي، نه د ملکيت لَا يَحِلُّ لَهُ نو د هغه لپاره گواهي ورکول روانه دي.

اللفات: ﴿عَايَنَ﴾ د مفاعلي د باب ماضي ده: په سترگو ليدل، حقيقي ليدل، مشاهده کول، ﴿مَلَكَ﴾ ملکيت، په دې عبارت کي له مَلِك (ملکيت) څخه مراد مملوک شى دى، يعنې هغه شى کوم چي د مالک په ملکيت کي وي، ﴿حُدُودٌ﴾ جمع د حَدُّ ده: دلته يې مطلب دادى که ليدونکي گواهه د ځمکي او جايداد په باره کي گواهي ورکوي نو له حدود څخه مراد د هغه ځمکي او جايداد څلور سزه حدود او طرفونه دي، او که د بل شي په باره کي گواهي ورکوي نو له حدود څخه مراد د هغه شي اهم تفصيلات دي. (اثمار الهدايه)

تشرېح: فرمايي په تېر عبارت کي چي د ليدونکي گواهه لپاره د گواهي ورکولو کومه مسئله بيان سوې ده، د هغه مسئلې څلور صورتونه دي:

①... يو صورت دادى چي ليدونکي سړي مالک او ملکيت دواړه ليدلي وي (د دواړو مشاهده يې کړې وي)، ②... دواړه يې نه وي ليدلي، ③... ملکيت يې ليدلى وي او مالک يې نه وي ليدلى، ④... مالک يې ليدلى وي او ملکيت يې نه وي ليدلى. (په دې ټولو صورتونو کي له ملکيت څخه مملوک شى مراد دى، لکه په لغاتو کي چي هم دا خبره ذکر سوه).

(۱)... که چيري اول صورت وي، يعنې ليدونکي گواهه د مالک مشاهده (ليدنه) هم کړې وي په دې توگه چي هغه مالک ليدلى وي او مالک د خپل نوم او نسب سره پېژني، او د ملکيت مشاهده يې هم کړې وي په دې توگه چي هغه د دې مملوک شى ټوله حدود (تفصيلات) ليدلي وي او ټوله تفصيلات يې پېژني، او هغه ته دا يقين وي او زړه ته يې لوېدلي وي چي داشى د همدې مالک (قابض) په ملکيت کي دى، نو په دې صورت کي د ليدونکي (مشاهده کونکي) لپاره دا گواهي ورکول جائز دي چي "دا شى د قابض په ملکيت کي دى او فقط قابض د دې شي مالک دى"؛ ځکه چي دلته گواه په علم او خبر سره گواهي ورکړې ده، او مخکي ذکر سوه چي کومه گواهي د علم او خبر پر بنياد وي، هغه قبول کيږي، نو ځکه په دې صورت کي به هم د گواه گواهي قبول کيږي.

(۲)... او که دويم صورت وي، يعنې هغه د مالک او ملکيت دواړو مشاهده نه وي کړې بلکي فقط له خلکو څخه يې اورېدلي وي چي په فلانکي ښار کي د فلان سړي دومره جايداد سته، حالانکي

اورېدونکي گواه نه هغه جايداد پېژني او نه يې پر هغه د چا قبضه ليدلې وي، نو په دې صورت کې د اورېدونکي گواه لپاره دا گواهي ورکول جائز نه دي چي دا جايداد د فلان بن فلان په ملکيت کې دی؛ ځکه چي په دې صورت کې د گواه گواهي محض په اټکل او اندازه سره ده، حالانکي د گواهي اداء کولو لپاره د هغه شي علم او خبر ضروري دي د کوم په باره کې چي گواهي ورکوي، او دلته گواه په هغه خبر نه دی، نو ځکه په دې صورت کې به گواهي ورکول هم جائز نه وي.

(۳) ... او که درېيم صورت وي، يعني ليدونکي گواه فقط د ملکيت مشاهده او ليدنه کړې وي، لېکن مالک نه پېژني، يعني نه يې د مالک شکل او صورت ليدلی وي او نه د هغه نسب پېژني (چي فلان بن فلان)، بلکي محض د اورېدلو پر بناء داسي ووايي چي "فلانکي جايداد کوم چي ماليدلی دی د هغه په باره کې ما اورېدلي دي چي دا د فلان بن فلان دی"، نو په دې صورت کې د قياس تقاضا دا ده چي د هغه دا گواهي دي جائز نه وي؛ ځکه ليدونکي سړی چي د چالپاره گواهي ورکوي هغه يې نه دی ليدلی. ها! داستحسان پر بناء دا گواهي جائز ده؛ ځکه په دې صورت کې خو ملکيت په مشاهده او ليدنه سره معلوم سوی دی او د مالک نسب له عامو خلکو څخه د اورېدلو پر بناء ثابت سوی دی، او مخکي ذکر سوه چي په نسب کې د اورېدلو پر بناء گواهي ورکول جائز دي، نو ځکه په دې صورت کې به استحساناً گواهي ورکول جائز وي.

(۴) ... او که څلورم صورت وي، يعني ليدونکي گواه فقط د مالک مشاهده او ليدنه کړې وي لېکن د ملکيت يې مشاهده نه وي کړې، نو په دې صورت کې هم د ليدونکي گواه لپاره گواهي ورکول جائز نه دي؛ ځکه د گواهي اداء کولو لپاره د هغه شي علم شرط دي د کوم شي په باره کې چي گواهي ورکوي، او دلته گواه هغه ليدلی نه دی او په هغه هيڅ علم او خبر نه لري، نو ځکه په دې صورت کې گواهي ورکول جائز نه دي.

د غلام او مينځي گواهي (حکم او تفصيل)

وَأَمَّا الْعَبْدُ وَالْأَمَةُ فَإِنْ كَانَ يَعْرِفُ أَنَّهَا رَقِيقَانِ او کوم چي غلام او مينځه دي نو که [ليدونکي سړی] دا پېژني چي هغه دواړه رقيق دي [يعني په دې هم خبر وي چي هغوی د مالک تر غلامی لاندې دي] فَكَذَلِكَ نو [په هغوی کې] اهم دغه حکم دی لِأَنَّ الرَّقِيقَ لَا يَكُونُ لِي يَدِنَ نَفْسِهِ ځکه چي رقيق د خپل ځان په قبضه [قدرت] کې نه وي [يعني هغه پر خپل ذات قدرت او اختيار نه لري] وَإِنْ كَانَ لَا يَعْرِفُ أَنَّهَا رَقِيقَانِ او که [ليدونکي سړی] دا نه پېژني چي هغه دواړه [د مالک] تر غلامی لاندې دي إِلَّا أَنَّهَا صَغِيرَانِ لَا يُعَبَّرَانِ عَنْ أَنْفُسِهِنَّ مگر هغه دواړه [دومره] کوچني وي چي د خپل ځان په باره کې اظهار نه سي

کولای ایعني دخپل ځان په باره کي معلومات نه سي ورکولای چي زه غلام یم. که نه | فَكَذَلِكَ نُوْهِمُ دَعَا
حکم دی لِأَنَّهُ لَا يَدُلُّهَا حُكْمٌ چي هغو لره هیڅ قبضه او اختیار انسته وَإِنْ كَانَا كَيِّدَيْنِ او که هغه
دواړه غتان وي فَذَلِكَ مَصْرُفٌ إِلَّا سِتْنَاءً نو همدا د استثناء محل دی لِأَنَّ لَهُمَا يَدًا عَلٰى أَنْفُسِهِمَا حُكْمٌ
چي هغو ته پر خپل ذات قبضه [قدرت] حاصل دی فَيَدْفَعُ يَدُ الْعَبْدِ عَنْهُمَا لِهَذَا (پر خپل ذات
قدرت حاصلېدل) به له هغو څخه د بل چا قبضه ليري کړي قَانَعَدَمَ دَلِيلُ الْمَلِكِ نو د ملکیت دلیل به
ختم سي وَعَنْ ابْنِ حَنِيفَةَ أَنَّهُ يُحِلُّ لَهُ أَنْ يَشْهَدَ فِيْهَا أَيْضًا او له امام صاحب رَحِمَهُ اللهُ څخه روایت دی
چي په دې په دواړو کي هم دهغه لپاره گواهي ورکول جائز دي إِبْتِزَارًا بِالْغِيَابِ پر کپړو په قیاس
کولو سره وَالْفَرْقُ مَا بَيْنَهُمَا او فرق هغه دی کوم چي موږ بیان کړی ایعني کبیر غلام او مینځه پر خپل
ذات قدرت او اختیار لري، لېکن کپړې لره هیڅ ذاتي اختیار نسته.

اللغات: ﴿رقيق﴾ مملوک، دیو چا تر ملکیت لاندې غلام، ﴿لا يعتبران﴾ د تفعیل له بابه د تشبیه
غائب صیغه ده: تعبیر کول، اظهار کول، څرگندول (احسن الهدایه)، مراد ځني دخپل ذات تعریف کول
او د ځان په باره کي معلومات ورکول دي، ﴿مصرف﴾ د اسم ظرف صیغه ده: د مصرفولو
(استعمالولو) ځای، مراد ځني محل دی، ﴿غیاب﴾ جمع د ثوب ده: کپړه، جامه.

تشریح: له تېر عبارت څخه دمخکي عبارت په متن کي چي کوم د غلام او مینځي استثناء وسوه
چي که یو څوک له غلام او مینځي څخه بغیر بل شی دیو چا په قبضه کي وويني (سوى العبد
والأمة)، په دې عبارت کي دهغه تفصیل بیانوي، حاصل یې دا دی که یو څوک دیو چا په قبضه کي
مینځه یا غلام وويني او په دې هم خبر سي چي هغه رقیق دي یعني په یقیني توگه دا هم ورته معلومه
سي چي دا مینځه یا غلام دهغه قابض په ملکیت کي دي، نو د لیدونکي سړي لپاره دا گواهي ورکول
جائز دي چي ”دا مینځه یا غلام د قابض مملوک دي یعني دهغه په ملکیت کي دی“؛ ځکه چي
رقیق (یعني مینځه او غلام) من کل وجه او په بشپړه توگه د قابض په ملکیت کي وي او هغه ته پر خپل
ذات هیڅ ولایت او قدرت حاصل نه وي، نو ځکه د بل چا په قبضه کي به د غلام او مینځي موجودېدل
دهغوی د مملوک کېدلو دلیل وي.

دان کان لا یعرف إلخ: فرمایي که لیدونکی سړی د غلام او مینځي په رقیق کېدلو خبر نه سي، لېکن
هغوی دواړه دومره کوچني وي چي دخپل ځان په باره کي ښه معلومات نه سي ورکولای (او خپل مافی

الضمير نه سي اداء كولاى)، نو په دې صورت كي هم د ليدونكي لپاره دا گواهي ورکول جائز دي چي "دا د قابض په ملكيت كي دي"؛ ځكه چي په دې صورت كي هم هغو ته پر خپل ذات هيڅ قدرت او اختيار حاصل نه دى.

او كه چيري غلام او مينځه غټان يعني عاقله وي او دخپل ځان په باره كي معلومات ور كولاى سي، نو په متن كي د همدې صورت استثناء سوې ده (په سَوَى الْعَبْدِ وَالْأَمَةِ سره)، يعني په دې صورت كي محض په قبضه ليدلو سره د قابض د ملكيت گواهي ور كول جائز نه دي؛ ځكه چي د بالغ والي په وجه هغو ته پر خپل ذات قدرت حاصل دى، همدا وجه ده كه دوى خپل د پيدايشي آزاد والى دعوى وكړي نو دعوى به يې منل كيږي او پر دوى به د هيچا قبضه نه ثابتيږي، لهذا كله چي دوى ته پر خپل ذات قدرت حاصل دى نو دا له دوى څخه د بل چا قبضه ليري كوي، او كله چي له دوى څخه د بل چا قبضه ختمه او ليري سوه نو د ملكيت دليل (يعني قبضه) هم معدوم سو، او كله چي دليل معدوم او ختم سو، نو ځكه د ليدونكي لپاره به محض د قبضي په ليدلو سره د قابض د ملكيت او د غلام او مينځي د مملوك كېدلو گواهي ور كول جائز نه وي.

وعن أبي حنيفة إلخ: فرمائي له امام صاحب رَحِمَهُ اللهُ څخه يو روايت دا دى چي كه غلام او مينځه غټان وي او د يو چا په قبضه كي وي، نو په دې صورت كي هم د قابض د ملكيت گواهي ور كول جائز دي؛ ځكه چي قبضه د ملكيت دليل ده؛ همدا وجه ده كه يو څوك پر كپرې قابض وي (مثلا په قبضه كي يې د كپرې يو تان وي)، نو د ليدونكي لپاره پر هغه كپرې د قابض د ملكيت گواهي ور كول جائز دي، همداسي كه څوك پر مينځه او غلام قابض وي نو د هغه د ملكيت گواهي ور كول به هم جائز وي.

لېكن صاحب هدايې فرمائي چي د مينځي و غلام او د كپرې په مينځ كي چي كوم فرق دى هغه موږ بيان كړى دى، يعني غلام او مينځه پر خپل ذات قدرت او اختيار لري او د غټوالي په وجه هغوى دخپل ځان په هكله معلومات هم ور كولاى سي، حال دا چي كپرې يوبې جانه شى دى كوم چي هيڅ ذاتي اختيار نه لري، نو ځكه پر هغه به د قابض قبضه معتبره وي، او څرنگه چي غلام او مينځي پر ځان ذاتي اختيار لري، نو ځكه پر هغو به د بل چا قبضه معتبره نه وي، او د همدې فرق په وجه به

غلام او مينځه پر كپرې قياسول صحيح نه وي. والله أعلم



بَابُ مَنْ يُقْبَلُ شَهَادَتُهُ وَمَنْ لَا يُقْبَلُ

(دا) فصل دهنو خلگو (په بيان کي) دی چي گواهي به يې قبول کيږي
او دهنو خلگو (په بيان کي) دی چي گواهي به يې نه قبول کيږي

تشریح: مخکي تر دې دهنه شيانو بيان وو چي دهنوی په باره کي گواهي قبول کيږي، يانه قبول کيږي، او په دې باب کي دهنو خلگو (گواهانو) بيان دی چي دهنو گواهي قبول کيږي، يانه قبول کيږي؛ او د کوم شي په باره کي چي گواهي قبول کيږي يانه قبول کيږي، هغه شی د گواهي (شهادت) محل دی، او محل د شرط په درجه کي وي، او شرط پر مشروط مخکي وي، نو ځکه دهنه شيانو بيان د خلگو له بيان څخه مخکي کړی سوی دی چي دهنوی په باره کي گواهي قبول کيږي، يانه قبول کيږي. (بنايه ج: ۸، ص: ۱۶۰)

د رانده کس د گواهي حکم او تفصيل

قَالَ: وَلَا تَقْبَلُ شَهَادَةَ الْأَعْمَى فرمايي: او د نابينا رانده کس ا گواهي به نه قبول کيږي وَقَالَ زُفَرٌ وَهُوَ رَوَاةٌ عَنْ أَبِي حَنِيفَةَ: تَقْبَلُ فِيمَا يَجْرِي فِيهِ السَّامِعُ او امام زفر رَجَه الله فرمايي (او همدا له امام صاحب رَجَه الله څخه يوروايت دی): چي په کومو شيانو کي تسامع جاري دی په هغوی کي به د نابينا گواهي قبول کيږي لِأَنَّ الْحَاجَةَ فِيهِ إِلَى السَّمَاعِ ځکه په داسي گواهي کي فقط اورېدلو ته ضرورت وي وَلَا خَلَلَ فِيهِ او د نابينا په اورېدلو کي هيڅ خلل نه وي ايعني هغه په غوږو اورېدلاي سي ا وَقَالَ أَبُو يُوسُفَ وَالشَّافِعِيُّ: يَجُوزُ إِذَا كَانَ بَصِيرًا وَقَتَ التَّحْمِلِ امام ابو يوسف او امام شافعي رَجَه الله فرمايي: چي د نابينا گواهي جائز ده (په دې شرط) کله چي نابينا د "تحمل شهادة" [گواه جوړېدلو] په وخت کي ليدونکی ابينا وي لِحُصُولِ الْعِلْمِ بِالْمُعَايَنَةِ ځکه چي په مشاهده ليدلو سره هغه ته خبر حاصل سو وَالْأَدَاءُ يُخْتَصُّ بِالْقَوْلِ او د گواهي اداء کول د وينا او ژبي سره خاص دي وَلِسَانُهُ غَيْرُ

القول الراجح: قول الطرفين رَجَه الله، كما قال العلامة المحقق رَجَه الله: لا تقبل من أعمى أى لا يقضى بما... إلخ (رد

اختار ج: ۴، ص: ۴۲۱) [القول الراجح ج: ۲، ص: ۱۳۵]

مُؤَبَّ او د نابينا ژبه آفت زده [عييداره] نه وي وَالْتَّعْرِيفُ يَخْصُلُ بِالنِّسْبَةِ او تعارف [او علم] [د نسب په بيانولو سره حاصلېږي] كَمَا فِي الشَّهَادَةِ عَلَى النَّبِيِّ لکه پر مري د گواهي ورکولو په باره کي وَلَنَا: أَنَّ الْأَدَاءَ يَفْتَقِرُ إِلَى التَّشْيِيرِ بِالْإِشَارَةِ بَيْنَ الشُّهُودِ لَهُ وَالْمَشْهُودِ عَلَيْهِ او زموږ دليل دا دی: چي د گواهي اداء کول دې ته محتاج دي چي د مشهود له او مشهود عليه امدعي او مدعي عليه تر مينځ د اشارې په ذريعه فرق وکړي سي [په لنډه توگه دا چي د گواهي ورکولو په وخت کي د مدعي او مدعي عليه په مينځ کي د اشارې په ذريعه تمیز کول ضروري دي] لَا يُبَيِّنُ الْأَعْمَى إِلَّا بِاللَّغْبَةِ او نابينا فرق [تمیز] نه سي کولای مگر فقط د آواز په ذريعه وَفِيهِ شُبْهَةٌ او په آواز کي شبهه ده يُنْكَرُ التَّحَرُّلُ عَنْهَا بِجِنْسِ الشُّهُودِ چي د جنس گواهانو [يعني د نورو سمو گواهانو] په ذريعه له هغه شېهي څه ځان ساتل ممکن دي وَالنِّسْبَةُ لِتَعْرِيفِ الْغَائِبِ دُونَ الْحَاضِرِ او نسب بيانول د غائب سړي د تعارف لپاره دي، نه د حاضر سړي فَصَارَ كَالْحُدُودِ وَالْقَصَاصِ نو دا د حدونو او قصاص په څير سو وَلَوْ عَيِيَ بَعْدَ الْأَدَاءِ او که يو شوک د گواهي تر اداء کولو وروسته نابينا سي يَبْتَدِئُ الْقَضَاءُ عِنْدَ أَبِي حَنِيفَةَ وَمُحَمَّدٍ * نو د طرفينو رَجْعَتُهَا الله په نېز د قاضي فيصله ممتنع کيږي [يعني قاضي د هغه پر گواهي فيصله نه سي کولای] لَأَنَّ قِيَامَ أَهْلِيَّةِ الشَّهَادَةِ شَرْطٌ وَقْتُ الْقَضَاءِ ځکه چي د قاضي د فيصلې په وخت کي د گواهي اهليت شرط دی لِصِدْقِ رَجْعَتِهَا حُجَّةٌ عِنْدَهُ ځکه چي گواهي د قاضي د فيصلې په وخت کي حجت گرځي وَقَدْ بَطَلَتْ حال دا چي [دلته] دا حجت باطل سو وَصَارَ كَمَا إِذَا خَرَسَ أَوْ جُنَّ أَوْ فَسَقَ او دا داسي سو لکه گواه چي گونگی سي يا لهونی سي يا فاسق سي بِخِلَافِ مَا إِذَا مَاتُوا أَوْ غَابُوا په خلاف د هغه صورت کله چي گواهان مړه سي يا غائب سي لَأَنَّ الْأَهْلِيَّةَ بِالنُّوْتِ قَدْ انْتَهَتْ ځکه چي [د گواهي] اهليت د مرگ په وجه پوره سو [انتهاء ته ورسېدی] وَبِالْغَيْبَةِ مَا بَطَلَتْ او [د گواهانو] د غائبېدلو په وجه باطل نه سو [يعني په دې دواړو صورتونو کي د گواهانو اهليت نه باطليږي بلکي ثابت او باقي پاتېږي].

* القول الرابع: قول الطرفين رَجْعَتُهَا الله، كما قال صاحب درر الحکام: والصحيح والمفتي به ظاهر هو هذا أي قول

الطرفين. (درر الحکام ج: ۴، ص: ۳۵۷)، وكذا في رد المختار (ج: ۴، ص: ۴۲۱). [القول الرابع ج: ۲، ص: ۱۳۴]

اللغات: ﴿اعنی﴾ روند، نابینا، ﴿تسامع﴾ د تفاعل د باب مصدر دی: له خلگو څخه یو خبر اورېدل، د اورېدل سوي خبر اعتبار کول، ﴿بصیر﴾ د صفت مشبه صیغه ده: لیدونکی، بینا، ﴿معاينة﴾ د مفاعلي د باب مصدر دی: په سترگو لیدنه، مشاهده، ﴿تحمل﴾ د تفعیل د باب مصدر دی: گواهي په خپله ذمه اخیستل، مراد: گواه جوړېدل، گواه کېدل، ﴿تعریف﴾ د تفعیل د باب مصدر دی: تعارف کول، نوم او نسب معلولول، ﴿النسبة﴾ نسب، ﴿یفتقر﴾ د افتعال د باب مضارع ده: محتاج کېدل، ضرورت من کېدل، ﴿مشهود له﴾ د کوم چا لپاره چي گواهي ورکول کېږي، ﴿مشهود علیه﴾ د کوم چا په خلاف چي گواهي ورکول کېږي، ﴿نغمه﴾ آواز، ﴿تحرز﴾ د تفعیل د باب مصدر دی: ځان ساتل، ژغورل، ﴿خرس﴾ د سماع د باب ماضي ده: گونگی کېدل، گونگېدل، چي خبري نه سي کولای، ﴿جن﴾ د نصر د باب ماضي مجهوله ده: مجنون کېدل، لېونی او دېوانه کېدل، ﴿انتھت﴾ د افتعال د باب ماضي ده: انتهاء ته رسېدل، دا د فقه یو مجاوره ده، مطلب یې دادی چي د سړي د مړه کېدلو په وجه دا خبره پخه او مضبوطه سوه او آخر ته ورسېده. (اثار الهدایه)

تشریح: صورت د مسئلې: دادی چي په حد او قصاص کي خود نابینا کس گواهي بالاتفاق مقبوه نه ده (یعني نه به قبول کېږي)، لېکن له حد او قصاص څخه بغیر په نورو معاملاتو کي دامام زفر رَحْمَةُ الله په نیز د نابینا گواهي مقبوله ده په دې شرط چي دده گواهي په هغه (پنځو) شیانو کي وي چي د هغوی په باره کي د اورېدلو پر بناء گواهي ورکول جائز دي (کوم چي مخکي ذکر سول)، لکه نکاح، نسب، مرګ او داسي نور، نو دامام زفر رَحْمَةُ الله په نیز به په دې شیانو کي د نابینا گواهي قبول کېږي، او همدا له امام صاحب رَحْمَةُ الله څخه هم یو روایت دی کوم چي محمد بن شجاع نقل کړی دی.

د طرفینو رَحْمَةُ الله مذهب دادی چي څرنګه په حد او قصاص کي د نابینا گواهي مقبوله نه ده، همداسي په نورو معاملاتو کي هم دهغه گواهي مقبوله نه ده. دامام ابو یوسف او امام شافعي رَحْمَةُ الله مسلک دادی چي که نابینا د "تحمل شهادت" (گواه جوړېدلو) په وخت کي بینا او روغ وي (او د کوم شي په باره کي چي گواهي ورکوي هغه منقول شی وي)، نو په دې صورت کي دهغه گواهي جائز او مقبوله ده.

لنډه دا چي د نابینا (رانده کس) د گواهي په هکله درې مسلک دي: ①... دامام زفر رَحْمَةُ الله په نیز په مسموعاتو کي د نابینا گواهي جائز ده، یعني دامام زفر رَحْمَةُ الله په نیز په هغه شیانو کي د نابینا

گواهي جائز ده چني په هغوی کي د اورېدلو پر بناء گواهي ورکول صحيح وي، ②... دامام ابو يوسف او امام شافعي رَحْمَهُمَا اللهُ په نيز که نابينا د "تحمل شهادت" په وخت کي په سترگوسم او بينا وي، نو د هغه گواهي جائز ده، ③... او د طرفينو رَحْمَهُمَا اللهُ په نيز مطلقاً د هغه گواهي جائز نه ده. دامام زفر دليل: دا دی چي په کومو شيانو کي د اورېدلو پر بناء گواهي جائز وي په هغوی کي د گواهي دار و مدار پر اورېدلو (سماع) وي، نه پر ليدلو، او څرنگه چي د نابينا کس په اورېدلو کي هيڅ خلل نه وي (بلکي هغه په غوړيو هره خبره اورېدلای سي)، نو ځکه په مسموعاتو کي به هغه د گواهي ورکولو اهل وي او د هغه گواهي به جائز وي.

دامام ابو يوسف او نورو دليل: دامام ابو يوسف او امام شافعي رَحْمَهُمَا اللهُ دليل دا دی چي کله د "تحمل شهادت" (گواه جوړېدلو) په وخت کي يو څوک بينا او ليدونکی وي نو هغه ته د مشهود به په هکله يقيني علم حاصل وي، يعني د کوم شي په باره کي چي اوس نابينا گواهي ورکوي، د هغه شي د ليدلو په وجه نابينا ته مخکي د هغه قطعي او يقيني خبر حاصل سوی وي، نو اوس فقط د گواهي اداء کولو معامله پاته ده، او د گواهي اداء کولو تعلق فقط د ژبي سره دی او د نابينا په ژبه کي هيڅ خلل نه وي، نو ځکه د هغه په حق کي به له گواهي ورکولو څخه هيڅ شی مانع نه وي، او کله چي هيڅ مانع نسته، نو ځکه د هغه گواهي به جائز او مقبوله وي.

والتعريف يحصل بالنسبة إلخ: پاته سو دا سوال چي په دې صورت کي خو نابينا د گواهي اداء کولو په وخت کي په سترگو نه ويني، نو ځکه هغه ته به د مشهود له علم نه وي (يعني د چالپاره چي گواهي ورکوي هغه به نه پېژني)، او د مشهود له جهالت له گواهي اداء کولو څخه مانع دی؟ نو دامام ابو يوسف او امام شافعي له طرفه د دې سوال جواب دا دی چي د نابينا په حق کي د مشهود له جهالت له گواهي اداء کولو څخه مانع نه دی؛ ځکه چي د گواهي اداء کولو په وخت کي د مشهود له و طرف ته اشاره کول ضروري نه دي، بلکي د هغه دنوم او نسب علم او خبر پکار دی يعني گواه به د مشهود له نوم او نسب پېژني، او له خلکو څخه د اورېدلو پر بناء هر چا ته د مشهود له دنوم او نسب علم حاصلېږي او په دې توگه هغه د مشهود له په هر څه خبرېږي او په پتو سترگو د هغه دمور او نسبي نوم هم ورښوولای سي، نو ځکه د نابينا په حق کي به دغه شی له شهادت اداء کولو څخه مانع نه وي. د دې مثال دا دی لکه پريو مري (ميت) چي د خلکو قرضونه باندي وي بيا هغه خلک (قرضخواهان) دعوی وکړي او گواهان پېش کړي، نو پر گواهانو دا ضروري نه ده چي د ښځ کړل سي مري و طرف ته اشاره وکړي بلکي له

اشاره کولو څخه بغیر فقط دنسب (فلان بن فلان) په بیانولو سره هم د هغو گواهي قبلول کیږي، نو همداسي به په دې مسئله کي هم پر نابینا کس دا ضروري نه وي چي د مشهود له و طرف ته اشاره وکړي بلکي فقط دنسب په بیانولو سره به د هغه گواهي قبلول کیږي.

زموږ دلیل: په دې مسئله کي زموږ يعني د طرفینو رَجَهَاتُ الله دلیل دادی چي د گواهي د اداء کولو لپاره دا ضروري ده چي گواه به د مدعي او مدعی علیه په مینځ اكي په اشاره سره فرق او تمیز (بېلوالی) کوي، او نابینا کس بالکل د دوی تر مینځ په اشاره سره فرق او تمیز نه سي کولای، بلکي هغه فقط د آواز په ذریعه د دوی تر مینځ فرق کولای سي، او تاسو ته معلومه ده چي ځيني وخت یو آواز د بل آواز سره مشابه وي، نو ځکه د آواز په ذریعه چي کوم فرق او تمیز سوی وي په هغه کي به یو ډول شبهه او نقص وي، او د جنس گواهانو په ذریعه يعني د سمو او بینا گواهانو په ذریعه دغه شبهه او نقص ختمول کېدای سي، نو ځکه غوره همدا ده چي د نابینا گواهي معتبره او قبوله نه کړل سي بلکي د هغه پر ځای یو روغ او بینا کس گواه کړی سي او د هغه د گواهي اعتبار وسي.

والنسبة إلخ: دا دیو مقدر سوال جواب دی. سوال دادی چي صحیح ده! کله چي د آواز په ذریعه د مدعي او مدعی علیه تر مینځ په فرق کولو کي یو ډول شبهه او نقص سته، نو تاسو داسي وکړئ! چي د آواز په ذریعه په نابینا سره د مدعي او مدعی علیه نسب هم معلوم کړی، او کله چي هغه نسب بیان کړي نو ښکاره خبره ده چي د مدعي او مدعی علیه تر مینځ به ښه فرق او تمیز راسي، او تر نسب بیانولو وروسته به نابینا د گواهي اداء کولو قابل وگرځي؟

د طرفینو رَجَهَاتُ الله له طرفه د دې سوال جواب دادی چي په گواهي کي د غائب سړي نسب بیانول کیږي نه د حاضر سړي، او څرنگه چي په دې مسئله کي مدعي او مدعی علیه دواړه حاضر دي، نو ځکه دنسب بیانولو ته به ګرځېدو ته پېش نه سي او د هغه په ذریعه د فرق کولو نوبت به هم رانه سي، نو ځکه په دې خاطر به هم نابینا د گواهي پر اداء کولو قادر نه شمارل کیږي او د هغه گواهي به معتبره او مقبوله نه وي. لکه څرنگه چي په حد او قصاص کي د نابینا گواهي لږه هیڅ اعتبار نسته.

لېکن شارح د احسن الهدایې وایي چي د طرفینو رَجَهَاتُ الله دا جواب قوي نه ښکاري او دامام ابو یوسف رَجَهَاتُ الله سوال زورداره معلومېږي؛ ځکه چي له نسب څخه زیات فرق کونکی او تمیز کونکی بل شی نسته، تر دې چي په اشاره کي هم ځيني وخت غلطی کیږي. (احسن الهدایه ج: ۱۰، ص: ۵۰)

ولوعى الخ: ددې حاصل دادى كه يو سړى د گواه جوړېدلو (تحمل شهادت) او گواهي اداء كولو په وخت كې بېنا او ليدونكى وي لېكن د گواهي تر اداء كولو وروسته او د قاضي تر فيصله كولو مخكې هغه وړند او نابينا سي، نو په دې صورت كې د طرفينو رَجْعَتُ الله په نېز د قاضي لپاره دا جائز نه دي چي د هغه پر گواهي فيصله وكړي، لېكن دامام ابو يوسف رَجْعَتُ الله په نېز جائز دي.

دامام ابو يوسف دليل قياس دى، هغه فرمايي كه د گواهي تر اداء كولو وروسته يو گواه مړ سي يا هغه غائب سي او قاضي تر اوسه فيصله نه وي كړې، نو په دې صورتونو كې د قاضي لپاره دا جائز دي چي د هغه مړه گواه يا غائب گواه پر گواهي فيصله كړي، لهذا څرنگه چي په دې دواړو صورتونو كې د قاضي فيصله جائز ده، نو همداسي كله چي تر گواهي اداء كولو وروسته گواه نابينا سي، نو هم به د قاضي لپاره د هغه پر گواهي فيصله كول جائز وي.

د طرفينو دليل دادى چي گواهي فقط د قاضي د فيصله كولو په وخت كې حجت گرځي، نو په دې وجه د فيصله كولو په وخت كې په گواه كې د گواهي اهليت شرط او ضروري دى، حال دا چي دلته (په دې مسئله كې) د فيصله كولو په وخت كې د وړند والي په وجه په نابينا گواه كې د گواهي اهليت ختم سوى دى، او كله چي په هغه كې د گواهي اهليت ختم سوى دى، نو ځكه د هغه د گواهي حجت والى باطل سو، او قاضي پر باطل حجت فيصله نه سي كولاى، نو ځكه په دې مسئله كې د طرفينو رَجْعَتُ الله په نېز د قاضي لپاره فيصله كول جائز نه دي. ددې مثال داسي دى لكه د گواهي تر اداء كولو وروسته او د قاضي تر فيصلې مخكې چي گواه فاسق وگرځي يا گونگى سي يا لهونى سي، نو په دې صورتونو كې هم د قاضي لپاره د هغه پر گواهي فيصله كول جائز نه دي، ځكه چي په دې هر صورت كې په گواه كې د گواهي اهليت ختم سو، همداسي په دې مسئله كې هم د قاضي تر فيصلې مخكې گواه نابينا سوى دى او د هغه د گواهي اهليت ختم سوى دى، نو ځكه په دې مسئله كې به هم د قاضي لپاره فيصله كول جائز نه وي.

بخلاف ما إذا ماتوا الخ: دا دامام ابو يوسف رَجْعَتُ الله د قياس جواب دى، حاصل يې دادى چي د گواهي تر اداء كولو وروسته د گواه نابينا كېدل د گواهانو پر مړه كېدلو يا غائبېدلو قياسول صحيح نه دي؛ ځكه چي د گواهانو د مړه كېدلو او غائبېدلو په وجه د هغو اهليت نه باطلېږي، ځكه د مړگ په وجه خو د هغو اهليت خپل انتهاء ته رسيږي او شى چي خپل انتهاء ته ورسېږي نو هغه نور ثابت او مضبوط گرځي، لنډه دا چي كله د مړگ په وجه د گواهانو اهليت باطل نه سولكي نور ثابت سو، نو ځكه د قاضي لپاره د هغو پر گواهي فيصله كول جائز دي.

همدارنگه د گواهانو د غائبېدلو په صورت کي هم د هغو اهلیت نه باطلېږي بلکي باقي او برقرار پاتېږي (يعني په غائبېدلو سره د گواهانو اهلیت نه دی ختم سوی صرف گواهان غائب دي). نو ځکه د گواهانو د غائبېدلو باوجود هم د قاضي لپاره د هغو پر گواهي فیصله کول جائز دي. لېکن په دې مسئله کي د گواه د نابینا کېدلو په وجه بالکل د هغه اهلیت ختم سوی او باطل سوی دی، نو ځکه په دې صورت کي به د هغه پر گواهي د قاضي لپاره فیصله کول جائز هم نه وي.

د غلام د گواهي حکم

قَالَ: وَلَا التَّمْلُوكُ او د مملوک گواهي هم مقبوله نه ده [يعني د غلام او مینځي گواهي به هم نه قبلول کيږي] لِأَنَّ الشَّهَادَةَ مِنْ بَابِ الْوِلَايَةِ ځکه چي گواهي د ولایت اولي کېدلو له باب څخه ده وَهُوَ لَا يَلِي نَفْسَهُ او مملوک د خپل ذات ولي نه دی [يعني هغه پر خپل ځان هم ولایت او اختیار نه لري] فَأُولَئِكَ لَا يَنْبَغُ لَهُ الْوِلَايَةُ عَلَى غَيْرِهِ نو ځکه پر بل چا به په درجه اولی د هغه ولایت نه ثابتېږي.

اللغات: «مملوک» کوم څوک چي د بل چا تر ملکیت لاندې وي، يعني غلام او مینځه، «لا يلي» د ضرب د باب نفي صيغه ده: ولي کېدل، مشر کېدل، واکمن او اختیار من کېدل.

تشریح: صورت د مسئلې: دادی چي څرنګه د نابینا گواهي مقبوله نه ده، همداسي د مملوک (غلام او مینځي) گواهي هم مقبوله نه ده يعني قاضي به یې گواهي نه قبلوي؛ ځکه چي د گواهي لپاره ولایت (ولي کېدل) ضروري دی، ځکه گواهي د ولایت له باب نه ده، او د ولایت اصطلاحی معنی ده «تَنْفِيزُ الْقَوْلِ عَلَى الْغَيْرِ» (يعني پر بل چا یو قول نافذول)، او فقط هغه کس پر بل چا قول نافذولای سي چي هغه ته پر خپل ځان ولایت حاصل وي، او ښکاره خبره ده چي مملوک ته پر خپل ځان هیڅ ولایت حاصل نه دی (ځکه چي د هغه ولي او واکمن فقط مالک دی او د هغه هر څه د مالک په لاس کي دي)، او کله چي مملوک ته پر خپل ځان د ولایت حق نسته نو پر بل چا خو به په درجه اولی هغه ته د ولایت حق نه وي، او کله چي غلام ته د ولایت حق نسته نو هغه ته به پر بل چا د گواهي ورکولو حق هم نه وي. نو ځکه وویل سوه چي د مملوک گواهي مقبوله او معتبره نه ده. او د دې نقلي دلیل د ابن عباس رضی الله عنهما فرمان دی «لَا تَجُوزُ شَهَادَةُ الْعَبْدِ» يعني د غلام گواهي جائز نه ده. (بنایه ج ۸، ص ۶۳۸)

د محدود في القذف د گواهي حكم

وَلَا الْمَحْدُودُ فِي قَذْفٍ وَإِنْ تَابَ أَوْ نَهَ د محدود في القذف گواهي مقبوله ده كه څه هم توبه وكړي اوتوبه وباسي اَلِقَوْلِ تَعَالَى: ﴿وَلَا تَقْبَلُوا لَهُمْ شَهَادَةً أَبَدًا﴾ ځكه الله تعالى فرمايلي دي: "او تاسي هيڅكله هم د هغو [محدود في القذف كسانو] گواهي مه قبولئ! وَلَئِنَّهُ مِنْ تَكْمِلِ الْحَدِّ أَوْ ځكه چي د هغو گواهي ردول [نه قبول] اهم د حد تتمه ده لِكُونِهِ مَانِعًا ځكه چي د گواهي ردول [له بهتان لگولو څخه] مانع دي [يعني لكه څرنګه چي د حد جاري كولو په وجه محدود في القذف كس له بهتان او تهمت لگولو څخه منع كيږي همدا سي كه د هغه گواهي نامقبوله او رد كړل سي نو په دغه سزا سره هم هغه د آينده لپاره له بهتان او قذف څخه منع كيږي، نو په دې حواله سره د گواهي نه قبول د حد تتمه او بشپړيزه ده، يعني په دې سره د محدود في القذف حد او سزا پوره كيږي] فَيَبْقَى بَعْدَ التَّوْبَةِ كَأَصْلِهِ نو ځكه د گواهي رد كېدلو [نه قبلېدل] به له توبې څخه وروسته هم باقي پاته وي لكه څرنګه چي اصل حد باقي پاتېږي بِخِلَافِ الْمَحْدُودِ فِي غَيْرِ الْقَذْفِ په خلاف د هغه كس چي له قذف څخه بغير د بل جرم په وجه حد پري جاري سوي وي لِأَنَّ الرَّدَّ لِلْفُسْقِ ځكه چي د گواهي ردول د فسق [فاسقوالي] په وجه وي وَقَدْ اِزْتَفَعَ بِالتَّوْبَةِ او د توبه په وجه فسق ختم سو وَقَالَ الشَّافِعِيُّ: تَقْبَلُ إِذَا تَابَ او امام شافعي رَحِمَهُ اللهُ فرمايي: چي د محدود في القذف گواهي به قبول كيږي كله چي هغه توبه وكړي اَلِقَوْلِ تَعَالَى: ﴿إِلَّا الَّذِينَ تَابُوا﴾ ځكه الله تعالى فرمايلي دي: "نه هغه كسان كوم چي توبه وكړي" اِسْتَشْنَى الثَّائِبُ [په دې آيت كي] الله تعالى د توبه كونكي استثناء كړې ده قُلْنَا: اِلَا سِتْنَاءً يُنْصَرَفُ إِلَى مَا يَلِيهِ موږ جواب وركوو: چي استثناء د هغه [جملې] او طرف ته ګرځي كوم چي د استثناء سره متصل وي وَهُوَ قَوْلُهُ تَعَالَى: ﴿وَأُولَٰئِكَ هُمُ الْفَاسِقُونَ﴾ او هغه د الله تعالى د فرمان دي: "وَأُولَٰئِكَ هُمُ الْفَاسِقُونَ" اَوْ هُوَ اسْتِثْنَاءٌ مُنْقَطِعٌ بِغَنَى لَكِنْ يا هغه د "لكن" په معنى سره "استثناء منقطع" ده وَلَوْ حُدَّ الْكَافِرُ فِي قَذْفٍ ثُمَّ أَسْلَمَ او كه چيري پر كافر د قذف په وجه حد جاري كړى سي بيا هغه اسلام راوړي يُقْبَلُ شَهَادَتُهُ نو د هغه گواهي به قبول كيږي لِأَنَّ لِلْكَافِرِ شَهَادَةً ځكه چي اد كفر په حالت كي اد كافر لپاره د گواهي اجلا حق وو فَكَانَ رَدُّهَا مِنْ تَكْمِلِ الْحَدِّ نو ځكه د هغه گواهي ردول به [د هغه] د حد تتمه وي وَبِالْإِسْلَامِ

حَدَّثَتْ لَهُ شَهَادَةً أُخْرَىٰ أَوْ دَاوِدَ اسْلَامَ رَاوِرْلُو په وجه د هغه لپاره بله [نوی] گواهي پيدا سوه. [يعني د مسلمانېدلو په وجه هغه ته د گواهي نوي حق حاصل سول] بِخِلَافِ الْعَبْدِ إِذَا حَدَّثَ ثُمَّ أُعْتِقَ په خلاف د غلام كله چي پر هغه حد جاري كړي سي بيا آزاد كړي سي لِأَنَّهُ لَا شَهَادَةَ لِلْعَبْدِ أَصْلًا حُكْمَ چي د غلام لپاره بالكل د گواهي حق نه وو فَتَبَاءُ حَذَّاءُ بِرَدِّ شَهَادَتِهِ بَعْدَ الْعِتْقِ نو حُكْمَ تر آزادي وروسته به د هغه د گواهي ردول [نه قبول] د هغه د حد تتمه وي.

اللغات: ﴿محدود﴾ د نصر د باب مفعول دی: هغه کس چي پر هغه د یو جرم حد جاري کړی سي، ﴿قذف﴾ د ضرب د باب مصدری: په درواغه د زنا تهمت (تور) لگول، پر پاک لمني کس د زنا درواغن تهمت لگول، ﴿ارتفع﴾ د افتعال د باب ماضي ده: پورته کېدل، لیري کېدل، ختمېدل، ﴿ینصرف﴾ د انفعال د باب مضارع ده: گرځېدل، راجع کېدل، ﴿يليه﴾ د حسب د باب مضارع ده: متصل کېدل، څرمه کېدل، ﴿استثناء منقطع﴾ د علم النحویو اصطلاح ده، مطلب یې دادی چي له "إِلَّا" څخه وروسته والا جمله د مخکنۍ جملې سره هېڅ تعلق نه لري بلکي دا یو جلا مستقلة جمله ده، ﴿حد﴾ د نصر د باب ماضي مجهوله ده: پر یو مجرم حد جاري کول، حد نافذول.

تشریح: صورت د مسئلې: دادی که یو سړی پر یو مسلمان د زنا تهمت ولگوي او بیا خپل تهمت ثابت نه کړی سي، نو د تهمت لگولو په وجه پر هغه سړي حد جاري کیږي چي هغه اتیا (۸۰) درې دي، كله چي پر داسي سړي حد جاري کړی سي نو ده ته د شریعت په اصطلاح کي "محدود فی القذف" وایي، او په گواهي کي د محدود فی القذف حکم دادی چي په هېڅ صورت کي زموږ په نېز د هغه گواهي مقبوله نه ده، يعني برابره ده توبه وکړي، که نه، په دواړو صورتونو کي به د هغه گواهي نه قبول کیږي؛ دليل دا آیت دی: ﴿وَالَّذِينَ يَزْمُونَ الْمُحْصَنَاتِ ثُمَّ كَفَرُوا بِمَا زَمَنُوا فَأُولَٰئِكَ هُمُ الْفَاسِقُونَ﴾ [النور: ۴]، يعني کوم خلک چي پر پاک لمنو بڼځو د زنا تهمت ولگوي او بیا خلور گواهان پېش نه کړی سي نو تاسي هغو ته اتیا درې سزا ورکړئ! او د همېشه لپاره په هېڅ یو خبره کي د هغو گواهي مه قبلوئ! او هغوی فاسقان دي. په دې آیت کي په واضحو الفاظو سره دا اعلان سوی دی چي د محدود فی القذف گواهي هېڅکله مقبوله نه ده او د همېشه لپاره مردوده ده، لکه څرنګه چي د "أَبَدًا" لفظ پر همدې ښکاره دلالت کوي.

ولأنه الخ: دريم دليل دادی چي د محدود فی القذف اصلي حد خو اتيادرې دی او د هغه د گواهی ردول او نه قبول د هغه د حد تتمه (بشپړزه) ده؛ ځکه چي د حد په څېر به دا عمل (گواهي ردول) هم هغه د آينده لپاره له بهتان لگولو څخه منع کوي (لکه څرنګه چي د اتيادرو سزا هغه مع کوي. نو معلومه سوه چي دا عمل يعني د گواهی ردول د حد تتمه ده. يعني په دې سره حد پوره کيږي). و تاسو ته معلومه ده چي په توبه سره اصلي حد نه ساقطیږي لهذا د هغه تتمه يعني د گواهی رد کيدل به هم نه ساقطیږي او د همېشه لپاره به هغه له گواهی څخه محروم کيږي.

ها! له محدود فی القذف څخه بغير نور مجرمين لکه زاني، غل، شرابي او داسي نور، که چيري هغو ته خپل حد او سزا ورکول سي او بيا هغوی توبه وکړي، نو له توبه کولو (توبه ايستلو) څخه وروسته به د هغو گواهي قبول کيږي؛ ځکه د هغو د گواهی رد کيدل (نه قبوليدل) د هغو د فسق پر بنياد وي او په توبه کولو سره د هغو فسق ختم سي، نو ځکه له توبې وروسته به د هغو گواهي جائز او مقبوله وي. لکه څرنګه چي همدا د فقهي قاعده هم ده: "إِذَا زَالَ الْمَنَاعُ عَادَ الْمُنْعُ" (يعني کله چي مانع ختم سي نو ممنوع شی واپس راګرځي او هغه بيرته جائز کيږي).

وقال الشافعي الخ: مایي کله چي محدود فی القذف توبه وکړي نو له توبې وروسته دامام شافعي رَحِمَهُ اللهُ په نېز د هغه گواهي مقبوله ده؛ ځکه الله تعالی چي په کوم آيت کي د هغه د گواهی نه قبولولو (ردولو) ذکر کړی دی يعني ﴿فَاجْلِدُوهُمْ ثَمَانِينَ جَلْدَةً وَلَا تَقْبَلُوا لَهُمْ شَهَادَةً أَبَدًا﴾ [النور: ۴]. تر هغه آيت وروسته متصل د ﴿إِلَّا الَّذِينَ تَابُوا مِنْ بَعْدِ ذَلِكَ﴾ [النور: ۵] په فرمان سره الله تعالی د توبه کونکو استثناء کړې ده او دا خبر يې ورکړی دی چي که محدود فی القذف توبه وکړي نو د هغه گواهي به قبول کيږي، همدا دامام مالک او امام احمد رَحِمَهُمُ اللهُ مذهب هم دی.

قلنا الخ: صاحب د هدايې دامام شافعي رَحِمَهُ اللهُ د مسلک او دليل په جواب کي فرمايي چي په "إِلَّا الَّذِينَ تَابُوا" سره چي کومه استثناء سوې ده هغه د "وَلَا تَقْبَلُوا لَهُمْ شَهَادَةً أَبَدًا" سره متعلق نه ده، بلکي هغه د "وَأُولَئِكَ هُمُ الْفَاسِقُونَ" سره متعلق ده؛ ځکه استثناء د هغه جملې سره متعلق کيږي کوم چي د استثناء سره متصل وي او دلته د استثناء سره د "وَأُولَئِكَ هُمُ الْفَاسِقُونَ" جمله متصل ده. لهذا استثناء به د هغه سره متعلق وي او مطلب به يې دا وي چي که محدود فی القذف توبه وکړي نو د هغه فسق زائلیږي. لېکن د هغه حد او د گواهی رد کيدلو معامله پر خپل حای پاتېږي.

دويم جواب دادی چي په "لَا الذَّيْنِ" کي چي کوم "إِلَّا" ده. هغه د "لَكِنْ" په معنی سره ده او هغه "استثناء منقطع" ده. او د هغه تعلق د گواهي د قبول يا ردولو سره نه دی بلکي د آيت مطلب دا دی چي داسي حرکت کونکي نه. فاسقان دي لېکن څوک چي توبه وکړي نو هغوی د فاسقانو په فهرس کي داخل نه دي بلکي د هغوی فسق (فاسق والي) ختمیږي.

ولوخذ الکافر الخ: د دې حاصل دادی که یو ذمي کافر پر ذمیه بنسخي د زنا ته مت و لگوي او بیا خپل ته مت ثابت نه کړی سي او په دې وجه پر هغه حد جاري کړی سي. نو په آینده کي به د بل هېڅ ذمي په هکله د هغه گواهي نه قبول کيږي (لکه څرنگه چي د مسلمان محدود فی القذف گواهي د هېڅ مسلمان په حق کي نه قبول کيږي). لېکن که دا محدود فی القذف کافر اسلام راوړي نو بیا به د هغه گواهي قبول کيږي. ځکه کله چي د کفر په حالت کي پر هغه حد جاري کړی سو او د هغه گواهي هم رد کړل سوه نو د هغه حد او سزا پوره سوه او معامله یې ختمه سوه. او د مسلمان کېدلو په وجه ده ته دویم ځل د گواهي نوی حق حاصل سو. او څرنگه چي تر مسلمان کېدلو وروسته بیا ده پر هېڅا بهتان نه دی لگولی. نو ځکه اوس به د هغه نوي حق په وجه ده ته د گواهي ورکولو اختیار وي او ده گواهي به مقبوله هم وي.

د دې په خلاف که پر یو غلام حد جاري کړی سي بیا هغه آزاد کړی سي. نو تر آزادی وروسته به هم د هغه گواهي مقبوله نه وي يعني نه به قبول کيږي. ځکه چي د غلام والي په حالت کي هغه ته بالکل د گواهي حق حاصل نه وو (نه دیو مسلمان لپاره د هغه گواهي مقبوله وه او نه د کافر لپاره). بلکي تر آزادی وروسته هغه ته د گواهي حق حاصل سو. لهذا د هغه د حد د تمه داده چي تر آزادی وروسته به هم د هغه گواهي نامقبوله او مردوده گرځول کيږي. نو ځکه وویل سوه چي تر آزادی وروسته به د هغه گواهي نه قبول کيږي.

د پلار، نیکه او ځوی د گواهي حکم

قَالَ: وَلَا شَهَادَةَ الْوَالِدِ لِوَلَدِهِ وَوَلَدِهِ لِدَيْهِ فَرَمَائِي: او نه د پلار گواهي دخپل ځوی ازوي او لمسي په حق کي مقبوله ده وَلَا شَهَادَةَ الْوَلَدِ لِأَبِيهِ وَأَجْدَادِهِ او نه د ځوی گواهي دخپل مور و پلار او نیکه ګانو په حق کي مقبوله ده وَالْأَصْلُ فِيهِ قَوْلُهُ عَلَيْهِ السَّلَامُ: «لَا تُقْبَلُ شَهَادَةُ الْوَلَدِ لِوَالِدِهِ أَوْ أَصْلٍ بِهِ دې

• تخریج: غریب هذا المفظ (دا حدیث په دې لفظ سره غریب دی). صاحب د اثمار الهدایې وایي چي دا روایت خاص په دغو الفاظو سره د تابعي قول دی کوم چي په مصنف عبد الرزاق او مصنف ابن أبي شيبة کي ذکر سوی دی (مصنف عبد الرزاق. باب شهادة الأخ لأخيه... إلخ. ج. ۸. ص. ۲۶۸. رقم. ۱۵۵۶۹. مصنف ابن أبي شيبة. باب في شهادة الولد لوالده. ج. ۴. ص. ۵۲۲. رقم. ۲۲۵۱).

بازه کي د نبي ﷺ دا فرمان دی: "نه به قبلول کيږي د حوی گواهي دخپل پلار لپاره وَلَا الْوَالِدِ لِوَلَدِهِ اونه د پلار گواهي دخپل حوی لپاره وَلَا الْمَرْأَةُ لِزَوْجِهَا اونه د ښځي گواهي دخپل خاوند لپاره وَلَا الزَّوْجُ لِمَرْأَتِهِ اونه د خاوند گواهي دخپلي ښځي لپاره وَلَا الْعَبْدُ لِسَيِّدِهِ اونه د غلام گواهي دخپل مالک لپاره وَلَا الْمَوْلَى لِعَبْدِهِ اونه د مالک گواهي دخپل غلام لپاره وَلَا الْأَجِيرُ لِمَنْ اسْتَأْجَرَهُ" اونه د مزدور گواهي دهغه سړي لپاره چا چي هغه په اجرت نيولی وي وَلَا لِمَنْ تَنَافَعَ بَيْنَ الْأَوْلَادِ وَالْآبَاءِ مُتَّصِلَةً او حکه چي د حامنو او پلرونو په مینځ کي منافع مشترک وي وَلِهَذَا لَا يَجُوزُ ادَاءُ الزَّكَاةِ إِلَيْهِمْ همدا وجه ده چي هغو ته زکاة ورکول جائز نه دي فَتَكُونُ شَهَادَةُ نَفْسِهِ مِنْ وَجْهِ نُو حَكَمَ دَا گواهي به په يوه اعتبار سره دخپل ځان لپاره گواهي ورکول وي أَوْ تَتَكَنَّ فِيهِ الشُّهَةُ يا اكم از كم [په دې گواهي کي به تهمت ځای ونيسي [يعني دابه يادخپل ځان لپاره گواهي ورکول وي، يا کم از کم په دې کي به داتهمت پيداسي چي هغه دخپل ځان دنع او فايدې لپاره گواهي ورکړې ده] قَالَ الْعَبْدُ الضَّعِيفُ. وَالْمُرَادُ بِالْأَجِيرِ عَلَى مَا قَالُوا التَّلْيِيزُ الْخَاطِئُ الَّذِي يَعْدُو ضَرَرٌ أَسْتَاذُهُ ضَرَرٌ نَفْسِهِ وَنَفْعُهُ نَفْعُ نَفْسِهِ صاحب د هدايې رَحِمَهُ اللهُ فرمايي: چي د مشايخو د قول مطابق [دلته] له اجير څخه داستاذ هغه خاص شاگرد مراد دی کوم چي داستاذ نقصان خپل نقصان گڼي او دهغه نفع خپل نفع گڼي وَهُوَ مَعْنَى قَوْلِهِ عَلَيْهِ السَّلَامُ ②: «لَا شَهَادَةَ لِنَفْسِهِ بِأَهْلِ الْبَيْتِ لَهُمْ» او د نبي کریم ﷺ د دې فرمان همدا معنی ده چي "کوم څوک ديو کور والا خادم [او تابع] وي نو دده لپاره دهغو گواهي مقبوله نه ده" وَقِيلَ: الْمُرَادُ الْأَجِيرُ مُسَانَهَةً أَوْ مُشَاهَرَةً أَوْ مِيَاوَمَةً او ويل سوي دي: چي له [اجير څخه] مراد هغه مزحور دی کوم چي سالانه، يا مياشتانه يا روازيه ټاکل سوی وي فَيَسْتَوْجِبُ الْأَجِيرُ بِنَافِعِهِ عِنْدَ ادَاءِ الشَّهَادَةِ نو داسي مزدور به د گواهي اداء کولو په وخت کي دخپل منافعو په وجه د اجرت مستحق وي فَيَصِيرُ كَالْمُسْتَأْجَرِ عَلَيْهَا نو دئ به دهغه کس په څېر وگرځي کوم چي د گواهي ورکولو لپاره په اجرت نيول سوی وي [يعني دهغه کس په څېر به وي کوم ته چي د گواهي ورکولو لپاره پيسې ورکول سوي وي].

② تخریج: أخرجه الترمذی، باب ما جاء فیمن لا تجوز شهادته، ص: ۵۲۶، حدیث رقم: ۲۲۹۸. و ابو داؤد، باب من ترد شهادت، ص: ۵۱۷، حدیث رقم: ۳۶۰۰.

اللغات: ﴿أجداد﴾ جمع د جد ده: نیکه، ﴿سید﴾ سردار، مشر، مالک، ﴿أجیر﴾ مزدور، په اجرت کار کونکی، ﴿استأجرة﴾ د استفعال د باب ماضي ده: په اجرت اخیستل، په اجرت نیول، (په مزدوري نیول)، ﴿تتمکن﴾ د تفعّل د باب مضارع ده: ځای نیول، ﴿تلمیذ﴾ شاگرد، د استاذ خادم (معجم و سیط)، ﴿یعذ﴾ د نصر د باب مضارع ده: شمارل، گڼل، ﴿القانع﴾ د سماع د باب اسم فاعل دی، هسي خوددې لفظ معنی ده قناعت کونکی، په یوشي راضي کېدونکی، لېکن کله چي د لفظ د قوم یا کور والا سره ذکر سي مثلاً "قانع القوم" نو بیا ددې معنی ده: د قوم خادم، تابع، اجیر یعنی مزدور، (معجم و سیط، معجم لغة الفقهاء)، ﴿مسانهة﴾ د مفاعلي د باب مصدر دی، له سَنَہُ شخه مشتق دی: د پوره کال لپاره یو معامله کول، د یوه کال لپاره په مزدوري نیول، سالانه، کالانه، مراد ځني کالنی مزدور دی، ﴿مشاهدة﴾ مخکنی، صیغه ده: د یوې میاشتي لپاره یو معامله کول، میاشتانه، ﴿میاومة﴾ مخکنی، صیغه ده: د یوې ورځې لپاره یو معامله کول، روزانه، ﴿یستوجب﴾ د استفعال د باب مضارع ده: حق لرل، مستحق کېدل. (احسن الهدایه)

تشریح: صورت د مسئلې: دادی چي نه به دخپل ځوی او لمسي په حق کي د یو سړي گواهي قبلول کیږي او نه به دخپل پلار او نیکه په حق کي د یو سړي گواهي قبلول کیږي؛ دلیل هغه حدیث دی کوم چي په عبارت کي مذکور دی يعني "لَا تُقْبَلُ شَهَادَةُ الْوَلَدِ لِوَالِدِهِ، وَالْوَالِدِ لِوَلَدِهِ..." إلخ، څرنګه چي په دې کي په صراحت سره د پلار لپاره د ځوی د گواهي او د ځوی لپاره د پلار د گواهي منع سوې ده چي نه به قبلول کیږي، نو ځکه په دوی کي به د یوه گواهي هم د بل په حق کي مقبوله نه وي.

عقلي دلیل دادی چي عموماً د پلار او ځوی ملکیت او منافع سره مشترک وي او یو د بل له مال څخه نفع اخلي، نو ځکه په یوه اعتبار سره به دادخپل ځان لپاره گواهي ورکول (شهادة لنفسه) وي، کنې په دې کي به دا تهمت خامخاوي چي فلانکي دخپل نفع په خاطر دخپل پلار یا ځوی په حق کي گواهي ورکړې ده، لهذا په دې صورت کي به گواهي دخپل نفع لپاره وي، او ښکاره خبره ده چي نه دخپل ځان په حق کي د یو چا گواهي قبلول کیږي او نه دخپل نفع او فایدې لپاره گواهي قبلول کیږي، نو ځکه په دې حواله سره به د پلار گواهي د ځوی په حق کي او د ځوی گواهي د پلار په حق کي مقبوله نه وي.

قال والاراد الخ: صاحب هدايي فرمايي چي عبارت په حديث كي چي كوم د "وَلَا أُجِيرُ لِمَنْ اسْتَأْجَرَهُ" جمله مذكوره ده، په هغه كي د "أَجِير" د مراد په هكله دمشايخو دوه قوله دي:

①... اول قول دادی چي له "أَجِير" څخه د استاد او معلم هغه خاص شاگرد مراد دی كوم چي د استاد نفع او نقصان خپل نفع او نقصان گڼي (او د هغه سره دده استوگنه هم وي). نو داسي مخلص شاگرد گواهي به د خپل استاد په حق كي نه قبول كيږي. او له نبي كريم ﷺ څخه چي كوم دا حديث روايت سوی دي "لَا شَهَادَةَ لِلْقَانِعِ بِأَهْلِ الْبَيْتِ لَهُمْ" يعني كوم سړی چي د يو كور والا خادم او تابع وي او د هغو كار او خلمت كوي او د هغو سره اوسيږي، نو د هغه گواهي به د مذكوره كور والا په حق كي نه قبول كيږي. له دغه حديث څخه همداسي خاص كس مراد دی.

②... دويم قول دادی چي له "أَجِير" څخه هغه مزدور مراد دی كوم چي د سالانه يا مياشتانه يا روزانه په اجرت د يو چا سره كار كوي، نو كه داسي مزدور د خپل مالك (مستأجر) په حق كي گواهي وركړي، نو د هغه گواهي به نه قبول كيږي؛ ځكه مزدور (اجير) چي خپل د مزدورۍ (اجارې) په مودت كي هر كار كوي، هغه ټوله د خپل مالك لپاره كوي، نو ځكه د هغه گواهي به هم د مالك لپاره وي، او څرنگه چي هغه ته پر دې گواهي وركولو هم اجرت حاصلېږي، نو ځكه هغه به داسي وي لكه په اجرت او پيسو سره درول سوی گواه، او څوك چي په اجرت او د پيسو لپاره گواهي وركوي د هغه گواهي نه قبول كيږي، نو ځكه به د اجير گواهي د خپل مستأجر په حق كي هم نه قبول كيږي.

د خاوند او بنځي د گواهي حكم

قَالَ: وَلَا يَقْبَلُ شَهَادَةُ أَحَدِ الرَّوَاجِينِ لِأَخِي فرمايي: له خاوند او بنځي څخه به د يوه گواهي د بل لپاره نه قبول كيږي وَقَالَ الشَّافِعِيُّ: تَقْبَلُ او امام شافعي رَحِمَهُ اللهُ فرمايي: چي هغه به قبول كيږي لَأَنَّ الْأَمْلَانَ بَيْنَهُمَا مُتَمَيِّزَةً وَالْأَيْدِي مُتَحَيِّزَةً ځكه چي د خاوند او بنځي ملكيتونه يو له بل څخه جلا دي او قبضي يې هم سره عليه ده دي وَلِهَذَا يُجْرَى الْقَصَاصُ وَالْحَبْسُ بِالذَّيْنِ بَيْنَهُمَا او په همدې وجه د دواړو تر مېنځ قصاص او د قرض په وجه قيدول جاري دي وَلَا مُعْتَبَرٌ بَيْنَهُ مِنَ التَّفَرُّعِ او هغه نفع لره هيڅ اعتبار نسته كوم چي د دوی په گواهي كي موجوده ده لِثُبُوتِهِ ضَمْنًا ځكه چي دا نفع ضمنًا ثابته ده كَبَائِ الْغَرِيمِ إِذَا شَهِدَ لِذِيهِ الْفُلْسِ لكه د قرضخواه په مسئله كي اچي د هغه لپاره ضمنًا نفع ثابتېږي اكله چي هغه د خپل مفلس مقروض لپاره [د مال] گواهي وركړي اَمْفِلْسٍ دلام

په تشديد سره دى. "مفلس" هغه غريب او مفلس كس ته وايي چي قاضي دهغه دمفلسوالي اعلان كړى وي (انصار الهداية) | وَلَنَّمَا رَوَّيْنَا اَوْ زَمَّوْرَ دَلِيْل هغه دى كوم چي |مخكي|امور روایت كړى. اَلْاِنْ اِلْتِفَاءً مُّتَّصِلٌ عَادَةً اَوْ حَكْمٌ چي عموماً |دبښخي| او خاوند |منفعت سره متصل| وي وَهُوَ اَلْبَقْصُودُ اَوْ هَمْدًا مقصود دي فَيَصِيرُ شَاهِدًا لِنَفْسِهِ مِنْ وَجْهِ نَوْ حَكْمٌ گواه به مِنْ وَجْهِ |په يوه اعتبار سره| ادخپل ځان لپاره گواهي وركونكى وي اَوْ يَصِيرُ مُتَّهَمًا يَا هغه به متهم |اتورن| او گرځي بِخِلَافِ شَهَادَةِ الْغَرِيْمِ په خلاف د قرضخواه د گواهي. لِأَنَّهُ لَا آيَةَ لَهُ عَلَى الشَّهْوَدِ بِهِ حَكْمٌ قَرْضِخواه چي د كوم مال په باره گواهي وركړې ده پر هغه دده هيڅ ولايت نسته.

اللغات: ﴿متميزة﴾ د تفعل د باب مفعول دى: يو له بل څخه جلا، سره پيل، ﴿متحيزة﴾ مخكنى صيغه ده، د دې لفظ خپله معنى ده: منظم، سره ضم، مراد ځني جلا او عليه حده دي، متعين (احسن الهداية، اشرف الهداية)، ﴿الحبس﴾ د ضرب د باب مصدر دى: منع كول (راگرځول)، قيدول، بندي كول، ﴿غريم﴾ چا چي بل چاته قرض وركړى وي، د قرض مالک، قرضخواه (قرض غوښتونكى)، ﴿مشهود به﴾ د كوم شي په باره كي چي گواهي وركول سي.

تشریح: صورت د مسئلې: دادى چي زموږ په نېز د خاوند گواهي د خپلي بښخي په حق كي او د بښخي گواهي د خپل خاوند په حق كي مقبوله نه ده، لېكن دامام شافعي رَحْمَهُ اللهُ په نېز د خاوند او بښخي گواهي يو د بل په حق كي مقبوله او معتبره ده.

دامام شافعي دليل: دادى چي يو د بل په حق كي د خاوند او بښخي د گواهي په قبلولو سره نه شهادت لنفسه لازميږي او نه د خپلي نفع لپاره د گواهي وركولو تهمت پيدا كيږي (يعني دانه د خپل ځان لپاره گواهي وركول دي او نه د خپلي فايدې لپاره گواهي وركول دي)، حَكْمٌ چي دبښخي او خاوند ملكيت يو له بل څخه جلا او عليه حده وي او هريو په جلا توگه پر خپل ملكيت قابض وي همدوا وجه ده كه په دوى كي يو بل قتل كړي (مثلاً بښخه خپل خاوند قتل كړي) نو پر هغه قصاص واجبيږي، يا كه په دوى كي ديوه پر بل قرض باندي وي (مثلاً دبښخي پر خاوند قرض باندي وي) او مقروض (خاوند) د قرض په اداء كولو كي تال متحول كوي، نو د قرضخواه (بښخي) پر غوښتنه به قاضي دامقروض (خاوند) بنديځانې ته اچوي. له دې څخه معلوميږي چي د خاوند او بښخي ملكيت او منافع يو له بل څخه جلا دي. لهذا كله چي هغه سره جلا دي، نو دبښخي او خاوند لپاره به ديوه په حق كي د بل په گواهي

ور کولو سره نه شهادت لنفسه لازميرې او نه به تهمت او شبهه پيدا کيږي. نو ځکه د خاوند او بنځي گواهي به يو د بل په حق کي مقبوله او معتبره وي.

پاته سو دا سوال چي خاوند او بنځه خو ډېر سره نژدې او غمخواره وي او هريو د بل مال خپل مال گڼي او هريو د بل نفع او نقصان خپل نفع او نقصان گڼي، نو ځکه يو د بل په حق کي ددوی د گواهي په قبلولو کي که څه هم د گواه حقيقي نفع نسته لېکن د نفع شبهه خامخا پکښي سته، او څرنگه چي د گواه حقيقي نفع د گواهي له اداء او قبول څخه مانع ده، همداسي به د نفع شبهه هم د گواهي له اداء او قبول څخه مانع وي او يو د بل په حق کي به د خاوند او بنځي گواهي له قبلولو څخه منع کوي.

دامام شافعي رَحْمَةُ اللهِ لَهُ طرفه ددغه سوال جواب دادی چي د گواه کومه نفع چي دلته په نظر راځي، هغه نفع حقيقتاً دده لپاره د مقصود په توگه (قصداً) نه ده ثابته سوې بلکي په ضمني توگه ثابته سوې ده، او په ضمني توگه ثابتېدونکي نفع لره هيڅ اعتبار نسته، نو ځکه په دې نفع کي به د تهمت شبهه نه وي او د خاوند او بنځي گواهي به يو د بل په حق کي مقبوله وي.

ددې مثال داسي دی لکه قرضخواه چي د خپل مفلس مقروض (پوره وړی) لپاره د مال گواهي ورکړي، نو که څه هم په دې گواهي کي د قرضخواه نفع سته چي هغه ته به خپل قرض حاصل سي، لېکن بيا هم د مقروض په حق کي د هغه گواهي قبلول کيږي؛ ځکه چي دا نفع ضمناً ثابته سوې ده، نه قصداً، نو په دې وجه دا نفع د گواهي له قبول څخه مانع نه ده، همداسي په دې مسئله کي چي د خاوند او بنځي په گواهي سره کومه نفع دوی ته حاصليرې هغه هم ضمني ده، نو ځکه هغه به ددوی په حق کي د گواهي له قبول څخه مانع نه وي او د بنځي او خاوند گواهي به يو د بل په حق کي قبلول کيږي.

زموږ دليل: هغه حديث دی کوم چي په تېر عبارت کي ذکر سو چي په هغه کي دا حکم هم مذکور دی “وَلَا يَزُومُ زَوْجَهَا وَلَا الزَّوْجُ لِامْرَأَتِهِ” يعني نه د خاوند لپاره د بنځي گواهي مقبوله ده او نه د بنځي لپاره د خاوند گواهي مقبوله ده، له دې څخه معلومه سوه چي دا حد الزوجين گواهي به يو د بل په حق کي نه قبلول کيږي.

زموږ عقلي دليل دا دی چي عموماً د خاوند او بنځي منافع هم سره متصل او مشترک وي، او هغوی له خپلو منافعو څخه په مشترکه توگه نفع هم حاصلوي، همدا وجه ده چي د خاوند په مالدار والي (شتمن والي) سره بنځه او د بنځي په مالدار والي سره خاوند مالدار گڼل کيږي، او مقصود همدا نفع وي، نو ځکه که دا حد الزوجين گواهي يو د بل په حق کي مقبوله وگرځول سي نو من وجه (په يوه اعتبار سره) به شهادت لنفسه لازم سي يا کم از کم به د شهادت لنفسه شبهه او تهمت پيدا سي، او په دې

دواړو صورتونو کې شهادت یعنې گواهي ورکول صحیح نه دي، نو ځکه موږ د خاوند او بنځي گواهي یو د بل په حق کې مقبوله نه ده ګرځولې.

بخلاف شهادة الغريم الخ: دا دامام شافعي رَجَبَهُ الله د قیاس جواب دی، حاصل یې دادی چې د خاوند او بنځي گواهي د قرضخواه پر گواهي قیاسول صحیح نه دي؛ ځکه قرضخواه ته پر مشهود به هیڅ ولایت نسته (یعنې قرضخواه چې دمقروض د مال په هکله گواهي ورکړې ده پر هغه مال قرضخواه هیڅ واک او ولایت نه لري)، ځکه چې مشهود به خود مقروض مال دی، نه د قرضخواه، لهندا کله چې پر مشهود به مال قرضخواه ته هیڅ ولایت حاصل نه دی، نو هغه به د مشهود به مال په گواهي ورکولو کې متهم (تورن) هم نه وي، او کله چې هغه متهم نه دی، نو ځکه د هغه گواهي به مقبوله او معتبره هم وي. ددې په خلاف خاوند پر خپل بنځي نگران او واکمن وي او عموماً هغه دخپل بنځي په مال کې تصرف کوي، نو ځکه یو د بل په هکله یا دیوه او بل د مال په هکله به د بنځي او خاوند په گواهي ورکولو کې تهمت وي او گواه (یعنې بنځه یا خاوند) به متهم وي، او کله چې بنځه او خاوند یو د بل په گواهي کې متهم دي، نو ځکه د هغو گواهي به یو د بل په حق کې مقبوله هم نه وي.

د غلام په حق کې د مالک (مولى) د گواهي حکم

وَلَا شَهَادَةُ الْمَوْلَى لِعَبْدِهِ او نه د مالک گواهي دخپل غلام لپاره مقبوله ده لِأَنَّهُ شَهَادَةُ لِنَفْسِهِ مِنْ كُلِّ وَجْهِ إِذَا لَمْ يَكُنْ عَلَى الْعَبْدِ دَيْنٌ ځکه چې دا په هر اعتبار سره دخپل ځان لپاره گواهي ده، کله چې پر غلام قرض نه وي أَوْ مِنْ وَجْهِ إِنْ كَانَ عَلَيْهِ دَيْنٌ یا په یوه اعتبار سره دخپل ځان لپاره گواهي ده، که چیرې پر هغه قرض وي لِأَنَّ الْحَالَ مَوْثُوقٌ مُرَاعَى ځکه چې د غلام حالت موقوف او رعایت کړی سوی دی وَلَا لِبُكَائِهِ او نه د مالک گواهي دخپل مکاتب لپاره مقبوله ده لِمَا قُلْنَا د هغه دلیل په وجه کوم چې موږ ذکر کړی وَلَا شَهَادَةُ الشَّرِيكِ لِشَرِيكِه فَيَتَاهُ مِنْ شَرَاكَيْهِمَا او نه د شریک گواهي دخپل شریک لپاره په داسې شي کې مقبوله ده کوم چې د دواړو له شرکت څخه وي لِأَنَّهُ شَهَادَةُ لِنَفْسِهِ مِنْ وَجْهِ ځکه چې دامن وجه دخپل ځان لپاره گواهي ده لِاشْتِرَاكَيْهِمَا ځکه چې اېه هغه مشهود به شي کې ادواړه شریکان دي وَلَوْ شَهِدَ بِنَائِسٍ مِنْ شَرَاكَيْهِمَا او که چیرې هغه د داسې شي په هکله گواهي ورکړي کوم چې د دوی له شرکت څخه نه وي تَقْبُلُ نو د هغه گواهي به قبلول کیږي

لَا تَقْبَلُ الشَّهَادَةَ حُكْمٌ فِي إِبْهَةِ صُورَتِ كِيَا تَهْمَتِ نَسْتَه.

اللغات: ﴿مولى﴾ د غلام مالک، ﴿مراغی﴾ د مفاعلي د باب مفعول دی: رعایت کړی سوی، لحاظ کړی سوی، ﴿انتفاء﴾ د افتعال د باب مصدر دی: نفي کېدل، نیستېدل.

تشریح: صورت د مسئلې: دادی چې د مالک گواهي د خپل غلام په حق کي مقبوله نه ده؛ دلیل هغه حدیث دی کوم چې مخکي تېر سو چې په هغه کي د "وَلَا يَتَوَلَّى الْعَبْدُ" په حکم سره د خپل غلام په حق کي د مالک د گواهي منع سوې ده چې هغه به نه قبلول کيږي.

او عقلي دلیل دادی چې د غلام دوه حالتونه دي: ① پر هغه به د خلکو قرض وي، ② یا به نه وي، او په دې دواړو صورتونو کي د مالک لپاره د خپل غلام په حق کي گواهي ورکول جائز نه دي، ځکه که اول صورت وي يعني پر غلام د خلکو قرض نه وي، نو په دې صورت کي به د مالک گواهي په هر اعتبار سره د خپل ځان لپاره وي، ځکه چې غلام او د غلام هر څه د هغه د مالک وي او هغه د خپل هر څه سره د مالک تر ملکیت لاندې وي، نو ځکه د غیر مقروض غلام په حق کي گواهي ورکول داسي دي لکه د خپل ځان په حق کي گواهي ورکول، او د خپل ځان په حق کي د انسان گواهي مقبوله نه ده، لهذا د غیر مقروض غلام په حق کي به هم د هغه د مالک گواهي نه قبلول کيږي.

②... او که دویم صورت وي يعني غلام مقروض وي، نو په دې صورت کي به د هغه په حق کي د مالک گواهي من وجه (په یوه اعتبار سره) د خپل ځان لپاره وي، په دې توگه چې د مقروض غلام حالت او معامله موقوف ساتل کيږي، يعني که چيري د قرض مالکان (قرضخواهان) وغواړي چې دا غلام دي زموږ په قرض کي خرڅ کړی سي او بیا هغه خرڅ کړی سي، نو دا غلام به د خپل مالک په حق کي اجنبي وگرځي، او د اجنبي (پردي سري) په حق کي گواهي ورکول جائز دي، نو ځکه په دې صورت کي به د مالک گواهي د هغه په حق کي جائز او مقبوله وي. او که چيري مالک په خپله د غلام قرض اداء کړي، نو ښکاره خبره ده چې په دې صورت کي به دا غلام د مخکي په څېر د خپل مالک د ملوک او غلام وي او په دې صورت کي به د مالک گواهي د هغه په حق کي ناجائز او نامقبوله وي، لهذا کله چې د غلام د مقروض کېدلو په صورت کي دغه دواړه احتمال سته، نو ځکه د دواړو په اعتبار ولو سره به د دې غلام په حق کي د مالک گواهي من وجه د خپل ځان لپاره وي. او څرنگه چې من کل وجه د ان لپاره گواهي ورکول ناجائز دي همداسي من وجه د ځان لپاره گواهي ورکول هم ناجائز او نامقبول دي.

للمکاتبه الخ: فرمایي د مالک گواهي چې څرنگه د خپل غلام په حق کي مقبوله نه ده، همداسي پل مکاتب په حق کي هم مقبوله نه ده؛ ځکه چې د غلام په څېر د مکاتب هم دوه حالتونه اړ

صور تونه دي، يعني که چيري مکاتب خپل بدل کتابت اداء کړي نو هغه به د مالک لپاره اجنبي وگرځي، او که بدل کتابت اداء نه کړي نو بيرته به د مالک د غلامتوب و طرف ته راوگرځي (لکه مخکي چي په تفصيل سره د مسئله ذکر سوې ده)، او تاسو ته معلومه ده چي د اجنبي کېدلو په صورت کي د مالک گواهي د هغه په حق کي مقبوله ده او د غلام کېدلو په صورت کي مقبوله نه ده، لنډه دا چي دلته هم دواړه احتمال سته، او د دواړو په اعتبار کولو سره به د مکاتب په حق کي د مالک گواهي من وجه د خپل ځان لپاره (شهادت لنفسه) وي، او دا ناجائز او نا مقبول دي، نو ځکه د مالک گواهي به د خپل مکاتب په حق کي مقبوله نه وي.

ولا شهادة الشريك إلخ: فرمايي که يو شريک د بل شريک په حق کي گواهي ورکړي، نو دې ته به کتل کيږي چي هغه د کوم شي په باره کي گواهي ورکړې ده؟ که چيري هغه د داسي شي په باره کي گواهي ورکړې وي چي په هغه کي دوی دواړه شريکان وي، نو گواهي به يې نه قبلول کيږي؛ ځکه چي دامن وجه د خپل ځان لپاره گواهي ده، او د خپل ځان لپاره گواهي ورکول (شهادت لنفسه) ناجائز او نا مقبول دي، نو ځکه به دا گواهي هم مقبوله نه وي، او که چيري هغه د داسي شي په باره کي گواهي ورکړې وي چي دوی په هغه کي شريکان نه وي، نو په دې صورت کي به د يوه شريک گواهي د بل شريک په حق کي قبلول کيږي؛ ځکه چي په دې صورت کي د شهادت لنفسه ته مت او شبهه نسته، نو ځکه به دا گواهي مقبوله وي.

د خپل ورور او اکا په حق کي د گواهي حکم

وَتَقْبَلُ شَهَادَةُ الرَّجُلِ لِأَخِيهِ وَعَمِّهِ أَوْ دَخِيلٍ وَرُورٍ أَوْ أَكَاكَ لِبَارِهِ بِهِ دَسْرِي گواهي قبلول کيږي لِأَعْدَائِ الشُّهُنَةِ ځکه چي تهمت نسته لِأَنَّ الْأَمْلَاقَ وَمَنَافِعَهَا مُتَبَايِنَةٌ ځکه چي ملکیتونه او د هغوی منافع سره جلا دي وَلَا بَسُوطَةَ لِبَعْضِهِمْ فِي مَالِ الْبَعْضِ او بعضو ته د بعضي په مال کي انبساط اېي تکلفي او اجازت نسته. ايعني له اجازت څخه بغير په آزاده توگه يو د بل په مال کي تصرف نه سي کولای.

اللفات: «متباينة» د تفاعل د باب مؤنث فاعل دی: يوله بل څخه جلا (سره جلا).

«بسوطة» انبساط، بساطت، يعني بې تکلفي (په آزاده توگه).

تشریح: صورت د مسئلې: دا دی چي د يوه ورور گواهي د بل ورور په حق کي او د وراړه گواهي د خپل اکا په حق کي مقبوله ده، همداسي له قرابت ولادت څخه بغير نور په ټولو قريانو کي د يوه گواهي د بل په حق کي مقبوله ده؛ دليل دا دی چي د وروڼو، واراړه، اکا، او داسي نورو قريانو ملکیتونه

او منافع يوله بل خخه جلا وي او بلا تكلفه (په آزاده توگه) يو دبل په مال كي د تصرف كولو اختيار هم نه لري، لهذا كله چي ددوي ملكيتونه او منافع سره جلا دي او يو دبل په مال كي بلا تكلفه تصرف هم نه سي كولاي، نويو به دبل په حق كي په گواهي وركولو كي متهم هم نه وي، لهذا كله چي دا گواه په خپل گواهي وركولو متهم نه سو، نو ځكه دهغه گواهي به قبلول كيږي؛ ځكه چي دنا متهم گواه گواهي مقبوله ده.

د مخنث د گواهي حكم

قَالَ: وَلَا تُقْبَلُ شَهَادَةُ مُخْنَثٍ فَرَمَائِي: او د مخنث (نرېنځي) گواهي به نه قبلول كيږي وَمُرَادُ الْمُخْنَثِ فِي الرَّدِّ مِنَ الْأَفْعَالِ او د مصنف رَحِمَهُ اللهُ مراد هغه مخنث دی کوم چي بد افعال (لواطت او داسي نور) کوي لِأَنَّهُ فَاسِقٌ ځکه چي هغه فاسق دی فَأَمَّا الَّذِي فِي كَلَامِهِ لَيْسَ وَفِي أَعْضَائِهِ تَكَسُّرٌ او پاته سو هغه کس چي په خبرو كي يې ادبېنځي په خيبر انرمي وي او په اندامو كي يې ناز کوالي اېنځي والي اوي فَهُوَ مَقْبُولُ الشَّهَادَةِ نو دهغه گواهي مقبوله ده.

اللغات: «مخنث» په عربي كي اصل نرېنځي ته «خُنْثَى» وايي کوم چي دنارينه اندام يعني ذکر هم لري او دېنځي فرج هم لري، او مخنث هغه سړي ته وايي کوم چي بالکل دېنځو چمونه او حرکتونه کوي، صاحب د معجم يې داسي تعريف کړی دی: «الرَّجُلُ الْمُتَشَبِّهُ بِالنِّسَاءِ فِي مَشْيِهِ وَكَلَامِهِ وَتَعَطُّفِهِ وَتَلَكُّنِهِ» (يعني هغه سړی کوم چي په خپل تگ، کلام، ميلان او نرمۍ كي دېنځي سره مشابهت کونکی وي)، او «خُنْثَى مُشْكِلٌ» هغه کس ته وايي چي نه دنارينه اندام لري او نه دېنځي (معجم لغة الفقهاء)، «ردی» بد، خراب، «لین» نرمي، «تکسر» د تفعل دباب مصدر دی: ماتوالی، باريکوالی، ناز کوالی. (معجم لغة الفقهاء).

تشریح: صورت د مسئلې: دادي چي هغه کس کوم چي په سينگار او ښکلا كي دېنځو مشابهت اختياروي، زنانه لهجه او رفتار کوي او خلگو ته پر ځان د لواطت قدرت ورکوي، د داسي نرېنځي گواهي مقبوله نه ده؛ ځکه چي هغه فاسق دی (لکه څرنگه چي رسول الله ﷺ فرمايلي دي «لَعَنَ اللَّهُ الْمُخْنَثِينَ مِنَ الرِّجَالِ» الله تعالی دي پر مخنثو خلگو لعنت وکړي)، او مخکي ذکر سوه چي د فاسق گواهي به نه قبلول كيږي، لهذا ددې مخنث کس گواهي به هم مقبوله نه وي. ها! د کوم انسان په آواز كي چي فطري نرمي وي او په پيدايشي توگه دهغه اندامونه دېنځي په خيبر نرم او سره ايله وي (يعني د هغه چال او انداز، کلام او داسي نور په پيدايشي توگه زنانه وي) او په يو بد او گنده حرکت سره مبتلا نه وي، نو دهغه گواهي مقبوله ده؛ ځکه چي هغه فاسق نه دی.

د نوحه گونكي او بدلچي بنځي د گواهي حكم

وَلَا نَائِحَةً وَلَا مُغْنِيَةً أَوْ نَهْ دَرْوونكي بنځي او بدله | سندرې | او يونكي بنځي گواهي مقبوله ده لَا تُهْمَا بِرَتِّكَانٍ مُحَرَّمًا ځكه چي هغوی دواړه حرام كار كوي فَإِنَّهُ عَلَيْهِمَا نَهْيٌ ^۱ عَنِ الصَّوْتَيْنِ الْأَخْفَيْنِ: النَّائِحَةِ وَالْمُغْنِيَةِ ځكه نبي ﷺ له دوو احمقو او بې ځايه آوازو څخه منع كړې ده: د دروونكي بنځي آواز او بدلچي بنځي آواز.

اللفات: «نائحة» دروونكې بنځه، هغه بنځه چي پر مري ژړاوي كوي. يو د غم او مصيبت په وجه فطري ژړا ده. د هغه په وجه گواهي نه رد كيږي، دلته له «نائحة» څخه مراد هغه بنځه ده كوم چي په اجرت او كرايه ژړا كوي چي دهغې كسب او پېشنه همدا ژړا وي، نور دهغې هيڅ غم او مصيبت نه وي. داسي نوحه خواني گناه كبيره ده. «مغنية» بدله او سندرې ويونكې بنځه (بدلچي او سندرغاړې بنځه، سروزگره بنځه)، مراد ځني هغه بنځه ده چي دهغې پېشه غزل، سندرې او شله وي او همدا يې خپل كسب گرځولى وي. «الأخفين» تشبيه د احمق ده: ناپوه، بې وقوف، نادان.

تشریح: صورت د مسئلې: دادی چي د كسب او پېشې په توگه د دروونكي بنځي او سندرې ويونكي بنځي گواهي مقبوله نه ده: ځكه دا دواړي بنځي حرام كار كوي؛ او دافعل ځكه حرام دی چي نبي كريم ﷺ له دغه دواړو بې ځايه آوازو څخه منع كړې ده، او كوم كس چي حرام او ممنوع كار كوي هغه فاسق دی، او د فاسق گواهي مقبوله نه ده، نو ځكه د مذكوره دواړو بنځو گواهي به هم مقبوله نه وي.

د خاوند او بنځي د گواهي حكم

وَلَا مُدْمِنِ الشَّرَابِ عَلَى اللَّهِ أَوْ نَهْ په دائمي توگه د شراب چيبنونكي گواهي مقبوله ده لَا تُهْمَا بِرَتِّكَانٍ مُحَرَّمًا ځكه هغه داسي كار وكړی كوم چي دهغه په دين كي حرام دی وَلَا مَنْ يَلْعَبُ بِالطُّيُورِ او نه دهغه كس گواهي مقبوله ده كوم چي مرغ بازي كوي لَا تُهْمَا بِرَتِّكَانٍ مُحَرَّمًا ځكه چي مرغ بازي غفلت پيدا كوي وَلَا تُهْمَا بِرَتِّكَانٍ مُحَرَّمًا ځكه چي په مرغ بازي كي اكله دهغه نظر د بنځو پر واجب السترا اندامونو پرېوځي (لكه مخ او داسي نور) | په هغه صورت كي كله چي هغه د خپل مرغانو د الوخولو لپاره بام ته وخيږي | بِصُغُودِهِ عَلَى سَطْحِهِ لِيُطَيِّرَ طَيْرَهُ په ختلو سره دهغه وخپل بام ته ددې لپاره چي خپل مرغه والوخوي وَفِي بَعْضِ النُّسخِ: وَلَا مَنْ يَلْعَبُ بِالطُّيُورِ او په ځيني نسخو كي | ذكر سوي دي: | او نه د

^۱ ترمذی: أخرجه الترمذی فی کتاب الجنائز، باب ماجاء فی الرخصة فی البكاء، حديث رقم: ۱۰۰۵.

هغه کس گواهي مقبوله ده کوم چي په تنبور سره بازی کوي وَهُوَ الْبُغْيُ اَوْ هُغْه بِلْجِي | غزلچي ادي.

اللفات: ﴿الْمُذْمِن﴾ د افعال د باب فاعل دی: مداومت کونکی، دائمي کونکی، همېشه کونکی، اُذْمَنَ يَذْمِنُ إِذْمَانًا: يو کار په پابندي سره همېشه کول، ﴿اللَّهُو﴾ عربي قاموسونو يې داسي تعريف کړی دی: ①... "التَّزْوِيحُ عَنِ النَّفْسِ بِمَا لَا تَقْتَضِيهِ الْحِكْمَةُ" په داسي کار او داسي شي سره نفس ته راحت او سکون ورکول چي هغه بالکل د حکمت او پوهي خلاف وي، ② د نفسي خواهلش لويي او بازی، نود "عَلَى اللَّهِو" معنی ده: د نفسي راحت او خوند اخیستلو پر بناء، ﴿يُورث﴾ د افعال د باب مضارع ده: تر خپل شا پرېښوول، يعني مرغ بازی تر خپل شا غفلت پرېږدي، مراد سبب جوړېدل او پيدا کول دي، يعني دا غفلت پيدا کوي او د غفلت سبب جوړېږي، ﴿عورات﴾ جمع د "عَوْرَة": هغه ځايونه چي په شريعت کي يې پټول (ستر) واجب دی (معجم لغة الفقهاء)، ﴿صعود﴾ د سماع د باب مصدر دی: ختل (لور ځای ته ختل)، ﴿سطح﴾ چټ، بام، ﴿ليطير﴾ د تفعيل د باب مضارع ده، په شروع کي يې "لام جاره" دی چي تر هغه وروسته "أن ناصبه" مقدر دی: الوخول. په هوا کول، ﴿الطنبور﴾ (باجې ته نژدې) د موسيقي يو آله ده چي په پښتو کي تنبور، تمبور او دمبوره ورته وايي (زاهد پښتو سيند)، ﴿مغني﴾ غزلچي، بدلچي، سندرغاړی.

تشریح: صورت د مسئلې: دادی چي کوم سړی د همېشه لپاره شراب چيښي، د هغه گواهي مقبوله نه ده؛ ځکه چي په اسلام کي شراب چيښل حرام دي، او کوم سړی چي حرام کار کوي، هغه فاسق دی او د فاسق گواهي نامقبوله ده. نو ځکه د دائمي شراب خوره گواهي به هم نامقبوله وي.

ولا من يلعب الخ: مرغانو ته خوراک ورکول يا څه ورزده کول دا هيڅ پروا نه لري، لېکن څوک چي مرغه باز وي، په مرغانو بازی کوي (او هغوی د جنگ او بازی لپاره ساتي، لکه په اوسني وخت کي کرک بازی، کوتر بازی او داسي نور)، نو داسي کس گواهي مقبوله نه ده، ځکه چي دافعل په انسان کي غفلت او لا پروايي پيدا کوي (ځکه شپه او ورځ داشوق د هغه پر زړه او ذهن سپور وي)، او د غفلت په وجه د هغه پر ذهن هېره (نسيان) غلبه کوي، او د هيري په وجه په مشهود به کي د کمي وزياتوب کولو امکان سته (يعني د کوم شي په باره چي کي هغه گواهي ورکوي، د غفلت او هيري په وجه به د هغه شي په مقدار کي کمي وزياتوب وکړي، يا سرچپه او نامقبوله گواهي به ورکړي)، او په مشهود به کي د کمي وزياتوب کونکی کس گواهي مقبوله نه وي، نو ځکه د مرغه باز گواهي هم مقبوله نه ده.

دويم دليل داده چې مرغه باز ځيني وخت دخپل مرغانو دالوخلو (په هوا کولو) لپاره بام ته خپري چې دهغه په وجه دده نظر پر نامحرمو پرديو نښتو هم پريوځي، اونا محرمو نښتو ته کتل حرام دي (همداسي په مرغ بازي کي خمار هم راځي کوم چې يوا حرام او ممنوع کار دی)، نو په دې وجه هم دمرغه باز گواهي مقبوله نه ده.

ولي بعض النسخ الخ: فرمايي د قدوري په ځيني نسخو کي د "الطُّيُور" پر ځای "الطُّنْبُور" ذکر سوي دی، په دې صورت کي به د عبارت مطلب دا وي چې څوک په تنبور (تمبور) سره بازي کوي يعني هغه برغوي او په هغه سره خپل سات تيروي، نو دهغه گواهي مقبوله نه ده؛ ځکه داسي کس هم مغني غزلچي او سروزگر دی) دی، او د مغني گواهي مقبوله نه ده، نو ځکه دهغه گواهي به هم مقبوله نه وي.

د غزلچي (بدلچي) کس او د کبيره گناه کونکي د گواهي حکم

وَلَا مَنْ يُغْنِي لِلنَّاسِ أَوْ نَهْ د هغه کس گواهي مقبوله ده کوم چې خلکو ته غزلي اسنډي او ايي اِنَّهُ يَجْنَمُ النَّاسَ عَلَى اَرْتِكَابِ كَبِيرَةٍ ځکه چې هغه خلک د کبيره گناه پر کولو راجمع کوي وَلَا مَنْ يَأْتِي بِأَبْنَاءِ الْكِبَائِرِ اَلَّتِي يَتَعَلَّقُ بِهَا الْخُدُّ أَوْ نَهْ د هغه کس گواهي مقبوله ده کوم چې له داسي کبيره گناهونو څخه يو گناه کوي چې د هغوی سره حد متعلق کيږي. ايمني چې د هغوی مرتکب د حد مستحق کيږي اَللَّفْسُقُ د فاسقوالي په وجه ايمني ځکه چې داسي کس فاسق دی اَقَالَ: وَلَا مَنْ يَدْخُلُ الْحَمَّامَ مِنْ غَيْرِ مَنَازِلٍ فرمايي: او نه د هغه کس گواهي مقبوله ده کوم چې دلنگ څخه بغير حمام ته داخلېږي اِنَّ كُشْفَ الْقَوْرَةِ حَرَامٌ ځکه چې د عورت لڅول حرام دي اَوْ يَأْكُلُ الزَّهْوَا أَوْ يَقَامِرُ بِالْأَنْوَدِ وَالشَّطْرَنْجِ يا کوم کس چې سود خوري يا په نرد او شطرنج سره خمار کوي اِنَّ كُلَّ ذَلِكَ مِنَ الْكِبَائِرِ ځکه چې دا ټوله له کبيره گناهونو څخه دي وَكَذَلِكَ مِنْ تَفَوُّتِ الصَّلَاةِ لِإِلْتِفَالِ بَهْمَا أَوْ همدارنګه د هغه کس گواهي مقبوله نه ده اچي له هغه څخه د نرد او شطرنج په وجه لمونځ پاتېږي فَأَمَّا مُجَرَّدُ اللَّغَبِ بِالشَّطْرَنْجِ او کوم چې محض شطرنج کول اچي په هغه کي دا پورتنۍ خرابۍ نه وي اَفَلَيْسَ بِفُسْقٍ مَا يَمِينُ مِنَ الشَّهَادَةِ نو هغه يو . سي فسق نه دی کوم چې له گواهي څخه مانع وي اِنَّ

لَا جَبْتَهَا فِيهِ مَسَاغًا حُكَّهُ چي په دې کي اجتهاد لره گنجایش سته وَشَرْطُ الْأَصْلِ أَنْ يَكُونَ أَكِلَ
الرِّبَا مَشْهُورًا بِهِ او په مبسوط کي دا شرط لگول سوی دی چي سود خور به په سود خوري کي
 مشهوره اهم وي لَأَنَّ الْإِنْسَانَ قَلْبًا يَنْجُو عَنْ مُبَاشَرَةِ الْعُقُودِ الْفَاسِدَةِ حُكَّهُ چي انسان له فاسدو
 عقدونو څخه ډېر کم خلاصیږي وَكُلُّ ذَلِكَ رَبًّا او دا ټوله سود دي ایغني د سود په معنی سره دي ا.

الغلات: «يُقَامِرُ» د مفاعلي باب مضارع ده: خمار کول، «شَطْرُنْج» او شَطْرُنْج (دالفظ په عربي کي عموماً
 شين په کسره سره استعمالیږي، همدایې مختار لغت دی)، سترنج، د پخواني وخت یوه مشهوره لویه ده، صاحب د
 معجم الوسيط یې داسي تعريف کړی دی: «لُعْبَةٌ تُلْعَبُ عَلَى رُقْعَةٍ وَتُمَثَّلُ دَوْلَتَيْنِ مُتَحَارِبَتَيْنِ بِاَثْنَتَيْنِ
 وَثَلَاثَيْنِ قِطْعَةٍ... إلخ» (یعني دایو ډول لویه ده چي پر داسي پارچه او تخته باندي کیږي چي هغه څلور شپته
 (۶۴) ځانې لري او دوو جنګي ملکونو په شکل پر دو دېرش (۳۲) دانو (ګټو) باندي لوبول کیږي. یعني په هغه کي
 له دواړو طرفو څخه د هر طرف والا لوبغاړی خپل ځان یو جنګي ملک تصور کوي او دوی په خپل مینځ کي په (۳۲)
 ګټو او دانو سره مقابله کوي، او په دې (۳۲) ګټو کي دوه ګټي د باچا او دوه ګټي د وزیر په توګه لوبول کیږي، او پاته
 ګټي د فوج او داسي نورو په توګه لوبول کیږي)، «تَزْد» داهم یو ډول لویه ده چي د ایران پخواني باچا "ارده شیر
 بن بابک" ایجاد کړې وه (دالوبه پر تېبل باندي کیږي، او د ډېرو او دوو غمیانو په ذریعه لوبول کیږي، په اوسنۍ عربي
 کي "الطَّاولَة" ورته وایي).

تشریح: په دې عبارت کي د گواهي نه قبلېدلو په هکله څو مسئلې بیان سوي دي: (۱)... اوله
 مسئله داده چي کوم کس خلکو ته غزلي او سندرې وایي، د هغه گواهي مقبوله نه ده؛ حُکَّهُ داسي کس
 خلک پر "ګناه کبیره" را جمع کوي، او د ګناه پر کار د خلکو را جمع کول په خپله یو کبیره ګناه ده
 او حرام کار دی، او د حرام کار کونکي سړي گواهي مقبوله نه ده، لهندا د سندرو وړونکي سړي (غزلچي)
 گواهي به هم مقبوله نه وي؛ حُکَّهُ چي هغه فاسق دی او د فاسق په هکله تاسو ته معلومه ده چي گواهي
 یې مقبوله نه ده.

* محض شطرنج کول چي په هغه کي خمار نه وي او د هغه په وجه لمونځ نه پاتیري او د درواغو قسم نه پکښي
 اخیستل کیږي، نو په دې سره انسان فاسق نه ګرځي او د هغه گواهي مقبوله ده؛ او په دې سره حُکَّهُ انسان فاسق نه ګرځي
 چي په دې کي د علماؤ اختلاف دی، دامام مالک او امام شافعي رَجَمْتَهُ الله په نېز شطرنج کول حلال او جائز دي، لهندا کوم
 شی چي د جلیل القدر علماؤ په نېز جائز وي، د هغه مُرتکب څنګه فاسق کېلای سي!، نو حُکَّهُ د محض شطرنج کولو
 والا گواهي به مقبوله وي.

یادونه: که یو څوک تنهاد ځان سره د خپل طبیعت سازی او دیغت ختمولو لپاره غزله او سندره وایي (بغیر له سرو زرخه)، نو دامام سرخسي رَحْمَةُ اللهِ په قول دامکرو نه دي، ځکه براء بن مالک رضی الله عنه یو متقي صحابي وو او هغه به د ځان سره اشعار او غزلي ويلې. لېکن شیخ الاسلام خواهرزاده ويلې دي چي غزله او سبنده ويل په هر صورت کي مکروه دي، هغه فرمایي چي حضرت براء رضی الله عنه به فقط مباح اشعار ويل چي په هغه کي به د وعظ او حکمت خبري وې، او د مباح اشعارو په ويلو کي هيڅ پروا نسته. (اشرف الهدایه)

(۲)... دویمه مسئله داده چي کوم څوک داسي کبیره گناه کوي چي دهغه سره حد متعلق وي، لکه غلا، زنا او داسي نور، نو دهغه گواهي هم مقبوله نه ده؛ ځکه د داسي گناه په کولو سره هغه فاسق وگرځېدی او د فاسق گواهي مقبوله نه ده، نو ځکه دهغه گواهي به هم مقبوله نه وي.

(۳)... درېیمه مسئله داده چي که یو سړی د لنگ څخه بغیر دلڅوالي په حالت کي حمام ته ځي او د عورت پتولو خیال نه ساتي، نو دهغه گواهي مقبوله نه ده (له حمام څخه هغه غسلځاته مراد ده چي په هغه کي ډېر خلک یو ځای غسلونه کوي، لکه پخوا چي داسي حمامونه رائج ول، او لکه داوسني وخت د غسل او اوبازی-تالابونه)؛ د داسي کس گواهي ځکه مقبوله نه ده، چي په بدن کي د عورت والا حصه پتول واجب دي او دهغه ښکاره کول حرام دي، لهدا عورت نه پتونکی سړی به حرام کاره وي، او د حرام کار کونکي سړي گواهي مقبوله نه ده، نو ځکه د عورت نه پتونکي سړي گواهي به هم مقبوله نه وي.

أویاکل الربوا إلخ: (۴)... د دې حاصل دادی چي کوم څوک د سود (ربوا) معامله کوي او سود خوره وي، یا په نرد او شطرنج سره خمار کوي، یا بغیر له خماره په هغوی سره دومره مشغوله او مستغرق وي چي فرض لمونځ ځني قضاء کیږي (یا نرد او شطرنج په بازی کي درواغو قسمونه اخلي)، نو داسي سړي گواهي هم مقبوله نه ده؛ ځکه چي سود خوري، خمار، لمونځ قصداً پرېښوول (او درواغ قسمونه اخیستل) کبیره گناه ده، او په حدیث مبارک کي پر سود خوره او خمار گر لعنت سو دی، نبی صلی الله علیه و آله فرمایلي دي: “لَعَنَ اللَّهُ أَكْلَ الرِّبَا”، همدارنگه په بل حدیث کي یې فرمایلي دي: “مَلْعُونٌ مَنْ لَعِبَ بِالنَّازِدِ”، لنډه دا چي په دې صورت کي دوی خرابی جمع دي: ① دا خلک د گناه کبیره مرتکب دي، ② او دوی ملعون دي، او کله چي فقط د یوې خرابۍ والا گواه گواهي نامقبوله ده، نو په کوم سړي کي چي دوی خرابی جمع وي، دهغه گواهي به څنگه مقبوله وي؟

وشرطی الأصل إلخ: فرمایي امام محمد رَحْمَةُ اللهِ په مبسوط کي دا شرط لگولی دی چي که سود خوره سړی په خلکو کي مشهوره وي او دهغه سود خوري ښکاره او معلومه وي، نو گواهي به یې نه قبلول کیږي، لېکن که د یو چا سود خوري پته او غیر مشهوره وي، نو دهغه گواهي به قبلول کیږي؛ ځکه

چي انسان عموماً د فاسدو عقدونو او کتاب کوي او ډېر کم خالګ داسي دي چي له فاسدو عقدونو څخه محفوظ پاتيري او فاسده عقدونه هم د سود (زېوا) په معنی سره دي، (همداسي په کومو هيوادو کي چي کفار او مسلمانان ګډ ژوند کوي په هغوی کي خوله سودي معاملې څخه ځان ساتل ډېر مشکل دي، ځکه چي د کفارو په زياتره معاملو کي لازماً سود موجود وي)، لهندا که چيري د مطلقاً سود خوره گواهي نامقبوله وګرځول سي، نو مقبوله گواهي والا خلګ به په دنيا کي ډېر کم پاته سي او په دې سره به خلګ په حرج او ضرر مبتلا سي، حال دا چي په اسلام کي حرج دفع سوی دی، نو ځکه فقط د هماغه کس گواهي به نامقبوله وي چي دهغه سود خوري ښکاره او مشهوره وي.

د سپک (بي پته) کس د گواهي حکم

قَالَ: وَلَا مَنْ يَفْعَلُ الْأَفْعَالَ الْمُسْتَحْقَرَةَ فَرَمَائِي: او نه دهغه کس گواهي مقبوله ده کوم چي سپک کارونه کوي كَالْبَوْلِ عَلَى الطَّرِيقِ وَالْأَكْلُ عَلَى الطَّرِيقِ لکه پر لاره متيازې کول او پر لاره خوراک کول إِنَّهُ تَارِكٌ لِلْمَرْوَةِ ځکه داسي کس دمروت امراني ا پرېښوونکی دی وَإِذَا كَانَ لَا يَسْتَحْيِي عَنْ مِثْلِ ذَلِكَ او کله چي هغه له دا ډول کارو څخه نه شرميري لَا يَنْتَنِعُ عَنِ الْكَذِبِ نو هغه به له درواغو څخه هم ځان نه ساتي فَيُتَّهَمُ نو ځکه هغه به متهم وي وَلَا تُقْبَلُ شَهَادَةُ مَنْ يَظْهَرُ سَبُّ السَّلَفِ او د هغه کس گواهي به اهم نه قبول کيږي کوم چي په ښکاره توګه سلف صالحينو ته بد وړدوايي يَظْهَرُ فَسَقَهُ ځکه چي دهغه فسق افاسق والي ا ښکاره دی بِخِلَافِ مَنْ يَكْتُمُهُ په خلاف دهغه کس کوم چي دا پټ ساتي.

اللغات: ﴿مُسْتَحْقَرَةٌ﴾ داستعمال دباب مؤنث مفعول دی: سپک او زذيله، ﴿مَرْوَةٌ﴾ پروژند سَهْوَلَةٌ: مړانه، مېړانه، صاحب دمعجم يې داسي تعريف کړی دی: “صِفَةُ نَفْسِيَّةٍ تُخِيلُ الْإِنْسَانَ عَلَى الْأَخْذِ بِخَبِيرَةِ الْأَخْلَاقِ وَتَرْكِ رَدِّيئِهَا” (يعني هغه باطني صفت چي انسان دښه کارو پر کولو او د بدو (ناوړه) کارو پر پرېښولو هغوي)، ﴿سَبُّ﴾ ښکتنې، بد وړد، ﴿سَلَفٌ﴾ د دې لفظ لغوي معنی ده: پخوا تېر سوی، په اصطلاح کي د دې لنډل درې معناوي دي: ① دانسان پلار، نيکه ګان او قريبان کوم چي تر هغه مخکي تېر سوي وي، يعني پخواني مشران، ② هر هغه ښک عمل کوم چي انسان مخکي کړی وي، ③ صحابه، تابعين، تبع تابعين کوم چي په خير القرون کي تېر سوي دي او داسي نور مجتهدين امامان (معجم لغة الفقهاء)، ﴿يَكْتُمُهُ﴾ د نصير مضارع ده: پټول، پټ ساتل.

تشریح: صورت د مسئلې: دادی چي کوم سړی سپک او داسي ناوړه حرکتونه کوي کوم چي د انسانیت او مروت (مړاني) خلاف وي، د هغه گواهي مقبوله نه ده؛ لکه پر عامه لاره امتیازي کول، پر لاره خوراک کول، یا مثلاً یوازې په لنگ یا پرتوگ کي گرځېدل او داسي نور؛ ځکه داسي سړی د مروت او انسانیت پرېښوونکی دی، او کله چي هغه په دغه ناوړه کارو نه شرمېږي نو په درواغو به هم نه شرمېږي، او کوم څوک چي په درواغو نه شرمېږي، هغه به په خپل گواهي کي متهم وي، او کوم کس چي په خپل گواهي کي متهم وي، د هغه گواهي نه قبولول کیږي، لهذا د سپک او بې مروت نه سړي گواهي به هم مقبوله نه وي. پر دې حکم څلور سره امامان (ائمې اربعه) متفق دي.

یادونه: په کومه ټولنه (معاشره) کي چي پر لاره خوراک کول معیوب نه وي (یعني عیب او نامناسب کار نه گڼل کیږي)، هلته داسي خوراک کول د گواهي دنا مقبولیت سبب نه دي. (اثمار الهدایه ج: ٩، ص: ٢٩٢)

همدارنگه که یو څوک په ښکاره توگه په صحابه وو، تابعینو، ائمې اربعه او مجتهدینو پسي بد وردیايي، د هغه گواهي هم مقبوله نه ده؛ ځکه داسي کس فاسق دی، او تاسو ته معلومه ده چي د فاسق گواهي مقبوله نه ده. ها! که یو څوک د دې حضراتو په هکله غلطه عقیده لري لېکن خپله عقیده نه ښکاره کوي، نو د هغه گواهي قبولول کېدای سي؛ ځکه چي د هغه فسق ظاهر (ښکاره) نه دی، او حکم د ظاهر مطابق کیږي.

د اهل هوا او بدعتیانو گواهي

وَقَبِلْ شَهَادَةَ أَهْلِ الْأَهْوَاءِ إِلَّا الْخَطَايَا أَوْ د "اهل هوا" گواهي به قبولول کیږي، ماسواله خطايه فرقي وَقَالَ الشَّافِعِيُّ لَا تُقْبَلُ او امام شافعي رَحِمَهُ اللهُ فرمایي: چي نه به قبولول کیږي لَأَنَّهُ أَغْلَظُ ~~فَسَقٌ أَوْ فَاسِقٌ~~ ځکه چي د فاسق له طریقو څخه سخت ترینه [سنگینه] طریقه ده وَلَنَا أَنَّهُ فُسُقٌ مِنْ حَيْثُ الْإِعْتِقَادُ زموږ دلیل دادی: چي دا کس د اعتقاد [عقیدې] په اعتبار سره فاسق دی وَمَا أَزَقَعُهُ لِيَهِيَ الْأَتَذِينُهُ بِهِ او په دغه اعتقاد اهوې [سره هغه خپل تدین مبتلا کړی دی فَيَمْتَنِعُ عَنِ الْكُذْبِ نو ځکه هغه به له درواغو څخه ځان ساتي وَصَارَ كَمَنْ يَشْتَبِهُ الْبُشْلُكُ أَوْ يَأْكُلُ مَذْبُوحَ الشَّيْءِ عَامِدًا مُسْتَبْنِئًا لِذَلِكَ او دا د هغه کس په څیر دی کوم چي د مباح گڼلو په خاطر مُثْلُ شَرَابٍ وَجِيْنِي یا د مباح گڼلو په خاطر اداسي څاروي غوښي و خوري چي پر هغه اذنيح کولو په وخت کي اقصداً بِسْمِ اللهِ پرېښوول سوې وي بِخِلَافِ الْفُسُقِ مِنْ حَيْثُ الشَّعَاطِيْنُ په خلاف د هغه فسق کوم چي د عمل

اڪولو | په اعتبار سره وي انه د عقيدې په اعتبار سره | أَمَّا الْخَطَّابِيَّةُ فَهُمْ مِنْ غُلَاةِ الرَّوَافِضِ كوم چي خطايبه فرقه ده نو هغوی د غلو کونکو امتجاوزينو روافضويو جماعت دي يَعْتَقِدُونَ الشَّهَادَةَ لِكُلِّ مَنْ حَلَفَ عِنْدَهُمْ چي دوی د هر هغه کس پر گواهي | اد جواز | عقیده لري کوم چي د دوی منته قسم واخلې وَقِيلَ: يَرَوْنَ الشَّهَادَةَ لِشَيْعَتِهِمْ وَاجِبَةً او ويل سوي دي: چي دوی دخپلي ډلي والا لپاره گواهي واجب گڼي فَتَمَكَّنَتِ الشُّعْبَةُ فِي شَهَادَتِهِمْ لِيُظْهَرَ فَسْقُهُمْ نو ځکه د دوی د فسق افسوالي | ښکاره کېدلو په وجه د دوی په گواهي کي تهمت ځای ونيوی.

اللغات: ﴿اهل الأهواء﴾ خواش پرسته خلک، بدعتيان خلک، کوم خلک چي د نفسي خواشاتو تابعداري کوي او د سنت او شريعت مخالفت کوي، هغو ته ”اهل هوا“ وايي، د اهل هوا شپږ بنيادي فرقې دي: ① جبريه، ② قدريه، ③ روافض، ④ خوارج، ⑤ مشبهه، ⑥ معطله، بيا په دې ټولو کي هره فرقه دوولس فرقې ده، نو په دې توگه به د اهل هوا دوو اړيا (٧٢) فرقې وي او يوه فرقه به د اهل حق وي کوم ته چي اهل سنت والجماعت وايي، د دې ټولو بحث د علم الکلام په کتابو کي په تفصيل سره بيان سوی دی. ﴿اغلظ﴾ د اسم تفصيل صيغه تر ټولو سخت، بدتر، ﴿وجوه﴾ جمع د وچه ده: د دې لفظ څو معناوي دي چي له هغه څخه يوه معنی صورت او طريقه ده، ﴿تکذبن﴾ د تفعل د باب مصدر دی: دينداري، د شريعت پابندي، د مذهبي عقيدې پابندي. ﴿مُثَلَّثٌ﴾ له ”ثَلَاثَةٌ“ څخه د اسم مفعول صيغه ده: دانگورو اوبو (رس) ته چي دومره جوش وړکول سي چي د هغه دوې حصې وسوځي او يوه حصه يې پاته سي، او تر اوسه نشه پکښي پيدا سوې نه وي، داسي انگوري دوشا ته مثلث وايي، ځکه چي په دريو حصو کي يې يوه حصه پاته سوه. دامام محمد رَجَبُهُ الله په نېز د دې چينېل حرام دي، لېکن د شيعينو رَجَبُهُمَا الله په نېز حلال او مباح دي، ﴿مستبيحاً﴾ د استفعال د باب فاعل دی: د ځان لپاره مباح گڼونکی، روا گڼونکی، ﴿التعاطي﴾ د تفاعل د باب مصدر دی، مخکي ذکر سوه چي کله د باب د يو جرم (مثلاً فسق) سره ذکر سي، نو د کولو او ارتکاب معنی ورکوي، ﴿شيعه﴾ ډله، جماعت، هر هغه قوم (خلک) کوم چي پريو خبره او عقیده سره جمع سي، ﴿الخطابية﴾ د روافضو (شيعه گانو) يوه تجاوز کونکې فرقه ده کوم چي د ”ابو الخطاب محمد بن وهب الاسدي الکوفي“ و طرف ته منسوب ده، او د دې عقيدې لرونکي ته خطابي ويل کيږي، د خطايبه فرقې د عقيدې په باره کي درې قولونه دي: ⑦... د دغه فرقې د مشر (بنسټ گر) ابو الخطاب عقیده دا وه چي حضرت علي ؑ غټ خدای دی او حضرت جعفر صادق کوچنی خدای دی (نعمو بالله من ذلك). کله چي ابو الخطاب گمراه د جعفر صادق دربار ته راوستل سو، نو جعفر صادق هغه و تر ټی او له دربار څخه يې وشړی، بيا هغه دادعزى

وکره چي زه خدای یم، او د هغه مریدانو به ویل چي جعفر خدای دی او ابو الخطاب غټ خدای دی؛ بیای عیسی بن موسی رَجَه الله د هغه سره جنگ او محاربه وکره او هغه یې د ځمکي له سره نیست و نابود کړی، ② دریم قول دادی چي د خطاییه فرقې عقیده داده چي که د دغه فرقې یو سړی (خطایي) په بل چادعوی وکړي، نو د دې فرقې پر نورو خلکو واجب دي چي د هغه په حق کي به گواهي ورکوي، برابره ده هغه په خپل دعوی کي رېښونی وي او که درواغجن وي، ③ درېیم قول دادی چي د خطاییه عقیده داده چي کوم څوک د دوی مخته راسي او قسم واخلي، نو دوی د هغه په حق کي گواهي ورکول جائز گڼي، که څه هم هغه درواغجن وي.

تشریح: صورت د مسئلې: دادی چي اهل هوا یعنی کوم خلک چي د نفسي خواهشاتو تابعداري کوي او د سنت مخالفت کوي، د هغو گواهي زموږ په نېز مقبوله ده ماسوا له خطاییه فرقې، لېکن دامام

شافعي رَجَه الله په نېز په اهل هوا کي د هیچا گواهي مقبوله نه ده، همدا دامام مالک رَجَه الله مسلک دی.

دامام شافعي دلیل: دادی چي د عقیدې فاسدېدل په وجه "اهل هوا" اعتقادي فاسقان دي، او اعتقادي (عقیدوي) فسق له عملي فسق څخه زیات بد دی، لهذا کله چي د فاسق فی العمل گواهي نامقبوله ده، نو د فاسق فی الاعتقاد گواهي خو به په درجه اولی نامقبوله او نامعتبره وي.

زموږ دلیل: دادی چي "اهل هوا" فقط په اعتقادي توگه فاسقان دي او دوی خپل دا اعتقاد حق گڼي، یعنی دوی پر خپله عقیده د حق عقیدې خیال کوي او هغه صحیح دین گڼي، نو د هغو په خیال کي د هغوی خپله عقیده تدین یعنی دینداري ده، او کوم څوک چي دینداره وي هغه له درواغو څخه ځان ساتي، نو ځکه اهل هوا به هم له درواغو څخه ځان ساتي، او کوم څوک چي له درواغو څخه ځان ساتي، هغه په خپل گواهي کي متهم نه وي، او د نامتهم کس گواهي قبول کیږي، نو ځکه د اهل هوا گواهي به هم قبول کیږي.

د دې مثال داسي دی لکه یو حنفي کس چي مثلث شراب حلال (روا) وگڼي او هغه استعمال کړي، یا لکه یو شافعي کس چي متروک التسمیه څاروی حلال وگڼي او د هغه غوښي و خوري، نو د دې حنفي یا شافعي کس گواهي مردوده نه گرځي بلکي اوس هم پېله شکه د هغه گواهي مقبوله او معتبره ده؛ ځکه چي د هغه د خپلي عقیدې مطابق دا جائز دي او د تدین (دیندارۍ) خلاف نه دي، لکه په لغاتو کي چي موږ ذکر کړه چي په احنافو کي د شیخینو رَجَه الله په نېز مثلث شراب حلال دي، همدارنگه دامام شافعي رَجَه الله په نېز د متروک التسمیه څاروي غوښي حلال دي، نو ځکه څرنگه چي دا کار د حنفي او شافعي کس د خپل اعتقاد مطابق جائز دي او د تدین خلاف نه دی، همداسي "اهل هوا" هم د خپل اعتقاد او دین په اعتبار سره د نفسي خواهشاتو تابعداري کول جائز گڼي او

هنوی په خپل گومان او خیال کي خپل دا اعتقاد د تدين (ديندارۍ) خلاف نه گڼي، نو ځکه هغوی به د خپل دغه اعتقاد په وجه مردود الشهادة نه گرځي، بلکي دهغو گواهي به مقبوله او معتبره وي. د دې په خلاف فاسق فی العمل يعني عملي فسق والا چي هر دفسق کار کوي هغه دا حرام گڼي، لهذا کله چي هغه قصداً حرام کار کوي نو هغه به په درواغو سره هم متهم وي چي درواغ به ووايي، او څوک چي په درواغو سره متهم وي، دهغه گواهي مقبوله نه ده، نو ځکه د فاسق فی العمل گواهي به هم مقبوله نه وي.

أما الخطأية إلخ: پاته سوه خطايه فرقه، نو دهغو گواهي زموږ په نېز مقبوله نه ده؛ ځکه د خطايه فرقي په هکله درې قولونه دي (کوم چي موږ په لغاتو کي ذکر کړل)، د اول قول مطابق د خطايه فرقي خلک کافران دي، او د دويم او درېيم قول مطابق د دوی په گواهي کي د درواغو شبهه سته، په دې توگه چي دوی د خپل ډلي او فرقي والا سړي په حق کي گواهي ورکول واجب گڼي، برابره ده هغه په خپل دعوی کي رېستوني وي او که درواغجن وي، يا څوک چي د دوی مخته قسم واخلې نو دهغه په حق کي گواهي ورکول جائز نه گڼي، برابره ده هغه په خپل قسم کي رېستونی وي او که درواغجن وي، لنډه دا چي خطايه فرقه يا کافره ده، يا متهم بالكذب ده، او ښکاره خبره ده چي نه د کافر گواهي مقبوله ده او نه د متهم بالكذب گواهي معتبره ده، نو ځکه د دوی گواهي به هم مقبوله نه وي.

د ذميانو گواهي حکم

قال: وَتَقْبَلُ شَهَادَةُ أَهْلِ الذِّمَّةِ بَعْضُهُمْ عَلَى بَعْضٍ فرمايي: او د ذميانو گواهي به يو د بل په خلاف قبول کيږي وَإِنْ اخْتَلَفَتْ مِلَّتُهُمْ که څه هم د هغو اديان ا مذهbone سره جلا وي وَقَالَ مَالِكٌ وَالشَّافِعِيُّ: لَا تَقْبَلُ امام مالک او امام شافعي رَجَحْنَا الله فرمايي: چي نه به قبول کيږي لِأَنَّهُ فَاسِقٌ ځکه چي ذمي فاسق دی قَالَ اللهُ تَعَالَى: ﴿وَالْكَافِرُونَ هُمُ الْفَاسِقُونَ﴾ الله تعالى فرمايلي دي: او "همدا کافران فاسقان دی" فَيَجِبُ التَّوَقُّفُ فِي خَبَرِهِ نو ځکه د ذمي په خبر او گواهي کي توقف کول او نه قبول ضروري دي وَلِهَذَا لَا تَقْبَلُ شَهَادَتُهُ عَلَى الْمُسْلِمِ او په همدې وجه دهغه گواهي د مسلمان په خلاف نه قبول کيږي فَصَارَ كَأَلْمَزَّتْ نُو هغه د مرتد په خير سو وَلَنَّا: أَنَّ النَّبِيَّ ﷺ

أَجَازَ^۱ شَهَادَةَ النَّصَارَى بِغُفُصِهِمْ عَلَى بَعْضِ زَمْرٍ دَلِيلَ دَادِي: چي نبي کریم ﷺ دنصاری وو گواهي یو دبل په خلاف جائز گرځولې ده وَلَأَنَّهُ مِنْ أَهْلِ الْوَلَايَةِ عَلَى نَفْسِهِ وَأَوْلَادِهِ الصَّغَارِ او ځکه چي دمي پر خپل ځان او پر خپل کوچني اولاد ولایت لره نكي دی او ولایت لرونکی کس د گواهي اهل وي فَيَكُونُ مِنْ أَهْلِ الشَّهَادَةِ عَلَى جَنْبِهِ نو ځکه هغه به پر خپل جنس د گواهي اهل وي وَالْفُسْقُ مِنْ حَيْثُ الْإِعْتِقَادُ غَيْرُ مَا يَرَى او د اعتقاد په اعتبار سره فسق إله گواهي څخه مانع نه دی لَأَنَّهُ يَجْتَنِبُ مَا يَعْتَقِدُهُ مُحَرَّمٌ دِينِهِ ځکه چي دمي به له هغه شي څخه ځان ساتي کوم چي په خپل دين کي حرام گڼي وَالْكَذِبُ مَحْظُورُ الْأَدْيَانِ او درواغ په ټولو اديانو کي ممنوع او حرام دي بِخِلَافِ الْبُرْتَدِ په خلاف د مرتد لَأَنَّهُ لَا وَلايَةَ لَهُ ځکه چي هغه لره هيڅ ولایت نسته وَبِخِلَافِ شَهَادَةِ الذِّمِّيِّ عَلَى الْمُسْلِمِ او په خلاف د دمي د گواهي د مسلمان په خلاف لَأَنَّهُ لَا وَلايَةَ لَهُ بِالإِصَافَةِ إِلَيْهِ ځکه چي مسلمان ته په نسبت کولو سره هغه لره هيڅ ولایت نسته وَلَأَنَّهُ يَتَقَوَّلُ عَلَيْهِ او ځکه چي دمي به پر مسلمان بهتان ولگوي لَأَنَّهُ يَغِيظُهُ قَهْرُهُ إِثَاءً ځکه چي دمسلمان له طرفه د دمي مغلوبه کول هغه په غصه او حسد مبتلا کوي وَمِثْلُ الْكُفْرِ وَإِنْ اخْتَلَفَتْ فَلَا قَهْرَ او د کفر اديان که څه هم سره جلا وي لېکن اېه هغوی کي ديوه له طرفه دبل مغلوبه کول نسته فَلَا يَحْبِلُهُمُ الْغَيْظُ عَلَى التَّقَوَّلِ نو ځکه هغوی به غصه او حسد پر بهتان لگولو نه هڅوي.

اللفات: ﴿مِثْلُ﴾ جمع د مِثْلَةٍ ده: ملت، دين، مذهب، ﴿تَوَقَّفَ﴾ د تفعل دباب مصدر دی: درېدل، ﴿يَجْتَنِبُ﴾ دافتعال دباب مضارع ده: پرېز کول، ځان ساتل، ﴿مَحْظُورٌ﴾ دنصر دباب مفعول دی: ممنوع، ناروا، ﴿يَتَقَوَّلُ﴾ د تفعل دباب مضارع ده: درواغ پر تړل، بهتان لگول، پريو چا داسي خبره تړل چي هغه نه وي کړې، ﴿يَغِيظُهُ﴾ د مضارع صيغه ده، له ضرب، افعال او تفعليل ټولو بابونو څخه

^۱ ترمذی: دا حدیث په دغو الفاظو سره غريب دی، لېکن ابن ماجه ددې په معنی سره یو حدیث نقل کړی دی کوم چي په تشریح کي به ذکر سي. او صاحب د اثمار الهدایې وایي چي دا تابعي قول دی کوم چي په مصنف عبد الرزاق کي دوه ټوله په دې الفاظو سره مذکور دی: ① "سمعتُ حماداً يقولُ غورُ شهادةِ اهلِ الكتابِ بعضهم على بعضٍ" ② او "عن الشعبي أنه كان يحيز شهادة اليهودي على النصراني والنصراني على اليهودي" (مصنف عبد الرزاق، باب شهادة اهل الملل بعضهم على بعض، ج: ۸، ص: ۲۷۰، رقم: ۱۵۶۲۵، ۱۵۶۲۲).

راتلاي سي: چاته غصه وروستل (خنيم وروستل)، په قهر كول، په خنيم كوم، «قهر» دفتح مصدر دی: پريوشي غالبدل، مغلوبه كول.

تشریح: صورت د مسئلې: دادی چي زموږ په نيز دذميانو گواهي يو دبل په حق کي هم مقبوله ده او يو دبل په خلاف هم مقبوله ده، برابره ده هغوی متحد المذاهب وي او که مختلف المذاهب وي، يعني برابره ده دهغو مذهب سره يو وي لکه دنصراني گواهي دنصراني لپاره، او که مذهب يې سره جلاوي لکه ديهودي گواهي دنصراني لپاره او دنصراني گواهي ديهودي لپاره، زموږ په نيز په هر صورت کي د دوی گواهي مقبوله ده. لېکن دامام مالک او امام شافعي رَحْمَهُمَا اللهُ په نيز دذميانو گواهي يو دبل په خلاف مطلقاً مقبوله نه ده، برابره ده دهغو مذهب سره يو وي او که سره جلاوي.

دليل: دامام مالک او امام شافعي رَحْمَهُمَا اللهُ دليل دادی چي ذمي فاسق دی او د فاسق گواهي مقبوله نه ده، نو ځکه دذمي گواهي به هم مقبوله نه وي؛ دذمي پر فاسق کېدلو دهغو دليل دا آيت دی: «وَالْكَافِرُونَ هُمُ الظَّالِمُونَ» (البقرة: ۱۲۵)، يعني کافران ظالمان دي، او څرنگه چي ظالمان فاسقان هم وي، نو ځکه ذمي کافر به هم فاسق وي او د فاسق گواهي نامقبوله ده، نو ځکه دذمي کافر گواهي به هم نامقبوله وي، دلته په عبارت کي «وَالْكَافِرُونَ هُمُ الظَّالِمُونَ» دي حالانکي په قرآن کریم کي «وَالْكَافِرُونَ هُمُ الظَّالِمُونَ» ذکر سوي دي، عربي شارحينو ددې دا توجيه کړې ده چي عبارت په اصل کي داسي دی «قَالَ اللهُ تَعَالَى لِلْكَافِرِينَ: «هُمُ الظَّالِمُونَ»» (يعني الله تعالى کافرانو ته فاسقان ويلي دي، او کورئ اد سورة النور آيت نمبر: ۵۵. او سورة التوبة آيت: ۸۴)، له دې توجيه وروسته هيڅ سوال نه پاتېږي.

لنډه دا چي ثابته سوه چي ذميان فاسقان دي او د فاسقانو په هکله د قرآن کریم اعلان دادی چي «إِنْ جَاءَكُمْ فَاسِقٌ بِنَبَأٍ فَتَبَيَّنُوا» (الحجرات: ۱۶)، (يعني که يو فاسق انسان تلسي ته يو خبر درکړي نو تاسو دهغه بڼه تحقيق او پلټنه وکړئ! او بغير له تحقيق هېڅ اقدام مه کوئ!). او بل دا چي فاسق عموماً غلط او درواغجن خبر ورکوي، نو ځکه په دې حواله سره دهغه خبر او گواهي مقبوله نه ده، لکه څرنگه چي دمسلمان په خلاف دذمي گواهي مقبوله نه ده، نو ذمي او مرتد دواړه سره يو ډول دي، او د مرتد گواهي مقبوله نه ده، نو ځکه دذمي گواهي به هم دذمي په خلاف مقبوله نه وي.

زموږ دليل: دادی چي نبي ﷺ په نصاری و و کي دبعضو گواهي دبعضو په خلاف قبول کړې ده، له دې څخه معلومېږي چي دذميانو گواهي يو دبل په خلاف مقبوله ده، لېکن دا فقط په متحد المذاهب ذميانو کي د گواهي قبلېدلو دليل دی، او زيات واضح حديث هغه دی کوم چي په ابن ماجه شريف

کي له حضرت جابر بن عبدالله رضي الله عنه څخه روايت سوي دي "أَنَّ رَسُولَ اللَّهِ ﷺ أَجَازَ شَهَادَةَ أَهْلِ الْكِتَابِ بَعْضَهُمْ عَلَى بَعْضٍ" (حديث رقم: ۲۳۷۲)، دا حديث په مختلف المذاهب زميانو کي هم د گواهي قبلولو دليل دی او په عبارت کي له زميان سوي حديث څخه زيات څرگند دی؛ ځکه چي په اهل کتاب کي ټوله داخل دي. (بنایه ج: ۸، ص: ۱۸۳)

زموږ عقلي دليل دادی چي ذمي ته پر خپل ځانيزهم ولايت حاصل دی او پر خپله نابالغه اولاد هم ولايت ورته حاصل دی، او په مخکنيو صفحو کي ستاسو مخته ذکر سوه چي گواهي له ولايت څخه ماخوځده (يعني د گواهي اهل هغه کس دی کوم چي د ولايت اهل [ولايت لرونکی] اهم وي)، او ذمي د ولايت اهل دی نو ځکه هغه به د گواهي اهل هم وي او هغه ته به پر خپل جنس (يعني پر زمياتو) د گواهي ورکولو حق حاصل وي، نو ځکه موږ په زمياتو کي يو د بل په خلاف گواهي مقبوله او معتبر گرځولي ده.

الفسق إلخ: دا د امام مالک او امام شافعي رَحْمَهُمَا اللهُ د دليل جواب دی، حاصل يې دادی چي ذمي خو فاسق دی، لېکن فاسق فی الاعتقاد دی، او فاسق فی الاعتقاد کس د گواهي اهل دی؛ ځکه چي فسق فی الاعتقاد له گواهي اداء کولو څخه مانع نه دی؛ ځکه ذمي به په اعتقادي توگه د فاسق کېدلو باوجود له هغه شيانو څخه ځان ساتي کوم چي دده په دين کي حرام دي، او څرنگه چي درواغ ويل په ټولو اديانو کي حرام دي، نو ذمي به هم له درواغو څخه ځان ساتونکی او احتياط کونکی وي، نو ځکه هغه به متهم بالکذب نه وي، او کله چي هغه متهم بالکذب نه دی نو د هغه گواهي به هم مقبوله وي.

بغلاف المرتد إلخ: فرمايي امام مالک او امام شافعي رَحْمَهُمَا اللهُ چي ذمي پر مرتد قياس کړی دی، دا هم صحيح نه دي؛ ځکه چي مرتد ته هيڅ ولايت حاصل نه دی، نه پر خپل ذات او نه پر خپل نابالغه اولاد، نو ځکه هغه په هيڅ توگه سره د گواهي اهل نه دی، حالانکي ذمي ته پر خپل ځان هم ولايت حاصل دی او پر خپل نابالغه اولاد هم، نو ځکه هغه به په خپل جنس (يعني زمياتو) کي د گواهي اهل هم وي.

بغلاف شهادة الذمي إلخ: د دې حاصل دادی چي د امام مالک او امام شافعي رَحْمَهُمَا اللهُ دا خبره "چي د مسلمان په خلاف د ذمي گواهي مقبوله نه ده نو ځکه د ذمي گواهي به د ذمي په خلاف هم مقبوله نه وي" دا صحيح نه ده؛ ځکه پر مسلمان ذمي ته هيڅ ولايت حاصل نه دی، لکه څرنگه چي په قرآن کريم کي دا اعلان سوي دی: ﴿وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا﴾ يعني الله تعالی به هيڅکله کافرانو ته پر مسلمانانو د غلبي لاره نه ورکړي. او د مسلمان په خلاف د ذمي په گواهي کي د غلبي احتمال سته، نو ځکه د مسلمان په خلاف به هغه ته د گواهي ورکولو هيڅ حق نه وي.

دویم ریل رادی چي ڌمیان په دار الاسلام کي داسلامي حکومت تر قبضې لاندې د غلامانو په خپر او رسي او مسلمانان پر هغوی غالب اووسي، نو ځکه ډېره ممکنه ده چي هغو ته به د مسلمانانو غلبه (او لوړ والی) خوښ نه وي او د حسد او غصې په توگه به هغوی پر مسلمانانو تهمت لگول شروع کړي، نو ځکه په دې حواله سره به هم د مسلمان په خلاف د ډمي گواهي مقبوله نه وي. لېکن د ډمي گواهي به د ډمي په خلاف مقبوله وي، که څه هم د دوی دین سره جلا وي؛ ځکه چي په دار الاسلام کي د اوسېدلو په وجه هیڅ ډمي پر بل ډمي غالب نه دی او د تهمت لگولو خطره هم نسته چي یو ډمي به د حسد او غصې په توگه پر بل ډمي تهمت ولگوي، نو ځکه په خپل مینځ کي به د دوی گواهي یو ډبل په خلاف مقبوله وي. (احسن الهدایه)

د مستأمن حربي د گواهي حکم

قال: وَلَا تَقْبَلُ شَهَادَةَ الْخَرَبِيِّ عَلَى الذِّمِّيِّ فرمايي: او د ډمي په خلاف به د حربي گواهي نه قبلول کيږي أَرَادَ بِهِ وَاللَّهُ أَعْلَمُ الْمُسْتَأْمِنُ او په حربي سره يې مستأمن حربي مراد دی والله اعلم لأنَّه لَا وَلَايَةَ لَهُ عَلَيْهِ ځکه چي حربي لره پر ډمي هیڅ ولايت نسته لأنَّ الذِّمِّيَّ مِنْ أَهْلِ دَارِنَا ځکه ډمي زموږ له دار دار الاسلام اخځه دی وَهُوَ أَغْلَى حَالًا مِنْهُ او هغه له مستأمن حربي څخه لوړ او غوره ا حالت والا دی.

اللفات: «مستأمن» د استعمال د باب اسم فاعل دی: د امان طلب کونکی، امان اخيستونکی، امان غوښتونکی، هغه حربي کافر کوم چي امان طلب کړي او دار الاسلام ته راسي (او دار اسلام له طرفه هغه ته د هغه پر ځان او مال امان ورکول سي)، «اعلى» د اسم تفضيل صيغه ده: ډېر لوړ، بالاتر. **تشریح:** مسئله: داده چي کوم حربي کافر دار الاسلام ته په امان سره داخل سي، نو د هغه گواهي د ډمي کافر په خلاف مقبوله نه ده؛ ځکه چي حربي کافر دار الکفر استوگن دی او ډمي دار الاسلام استوگن دی، او د دارينو په اختلاف سره ولايت ختمیږي که څه هم هغه حکماً اختلاف وي، او دلته د مستأمن حربي او ډمي په مینځ کي حقیقتاً اختلاف خو نسته لېکن حکماً اختلاف الدارين سته کوم چي د گواهي له قبول او اداء څخه مانع دی: نو ځکه حربي ته به پر ډمي هیڅ ولايت نه وي، او کله چي هغه ته پر ډمي هیڅ ولايت حاصل نه دی نو هغه به د ډمي په خلاف د گواهي ورکولو اهل او حقدار هم نه وي؛ ځکه له ولايت څخه بغير گواهي نه سي ورکول کېدای (لکه څرنگه چي غلام گواهي نه سي ورکولای، ځکه هغه هم پر چا ولايت نه لري).

دويم دليل دادی چي دمي له مستأمن حربي څخه په ښه او اعلى (لوړ) حالت کي دی؛ ځکه هغه د اسلام فرمان "يعني جزيه ورکول" قبول کړي دي او په دې توگه د حربي په نسبت هغه اسلام ته زيات نژدې دی او د مسلمانانو په څېر د هغه هم ځان، مال او جايداد محفوظ دی. نو ځکه هغه له حربي څخه په غوره او اعلى حالت کي دی. او د اعلى په خلاف دادنی گواهي مقبوله نه ده. نو ځکه په دې حواله سره به هم د دمي په خلاف د مستأمن حربي گواهي مقبوله نه وي. (احسن الهداية ج: ۱۰، ص: ۶۸)

د حربي په خلاف د دمي د گواهي حکم

وَيُقْبَلُ شَهَادَةُ الذِّمِّيِّ عَلَيْهِ اَوْ دَمِيٍّ غَوَاهِي بِهِ د حَرْبِيٍّ پَهْ خِلَافٍ قَبْلُولِ كَيْبَرِيٍّ كَشَهَادَةِ الْمُسْلِمِ عَلَيْهِ وَعَلَى الذِّمِّيِّ لَكَ د مُسْلِمَانٍ غَوَاهِي چي د حَرْبِيٍّ اَوْ دَمِيٍّ پَهْ خِلَافٍ قَبْلُولِ كَيْبَرِيٍّ وَتَقْبَلُ شَهَادَةُ الْمُسْتَأْمِنِينَ بَعْضُهُمْ عَلَى بَعْضٍ اَوْ د اَمَانِ اخيستونکو حربيانو گواهي به يو د بل په خلاف قَبْلُولِ كَيْبَرِيٍّ إِذَا كَانُوا مِنْ أَهْلِ دَارٍ وَاحِدَةٍ [په دې شرط] كله چي هغوی له يوه ملک (هيواد) څخه وي فَإِنْ كَانُوا مِنْ دَارَيْنِ كَالرُّومِ وَالْأَنْدَلُسِ اَوْ كه هغوه له دوو ملکونو څخه وي لکه روم او تُرک لَا تَقْبَلُ نُو [د هغو] گواهي به يو د بل په خلاف [په] قَبْلُولِ كَيْبَرِيٍّ لِأَنَّ اخْتِلَافَ الدَّارَيْنِ يَقْطَعُ الْوَلَايَةَ ځکه چي د داريو اختلاف ولايت منقطع کوي وَلِهَذَا يَنْتَعَمُ التَّوَارِثُ اَوْ له همدې کبله هغه توارث (يو د بل وارث کېدل) منع کوي بِخِلَافِ الذِّمِّيِّ پَهْ خِلَافٍ دَمِيٍّ لِأَنَّهُ مِنْ أَهْلِ دَارِنَا ځکه چي هغه له دار الاسلام څخه دی وَلَا كَذَلِكَ الْمُسْتَأْمِنُ اَوْ اَمَانِ اخيستونکی حربي داسي نه دی.

اللغات: ﴿مستأمنين﴾ جمع د مُسْتَأْمِنٍ ده، تفصيلي تعريف يې د تېر عبارت په لغاتو کي ذکر سو. ﴿الدَّارَيْنِ﴾ تشبيه د دَارٍ ده: کور، مراد ځني ملک او هيواد دی، ﴿توارث﴾ د تفاعل د باب مصدر دی: يو د بل وارث جوړېدل (ميراث خور کېدل).

تشریح: مسئله: داده چي د دمي په خلاف خود مستأمن حربي گواهي مقبوله نه ده لېکن د مستأمن حربي په خلاف د دمي گواهي مقبوله ده؛ ځکه دمي له هغه څخه اعلى حال والا دی (لکه مخکي چي ذکر سو). او څرنګه چي د اعلى گواهي دادنی په خلاف مقبوله ده، نو ځکه د حربي په خلاف به د دمي گواهي هم مقبوله وي. لکه څرنګه چي د همدغه اعلى حال والا کېدلو پر بناء د مسلمان گواهي د حربي

همدارنگه که یو شو حریبان امان واخلی او په دار الاسلام کي استوگن سي، نو په خپل مینځ کي یو دبل په خلاف د هغو گواهي مقبوله ده، په دې شرط چي شاهد او مشهود علیه دیوه ملک (هیواد) استوگن وي (یعني حربي گواه چي د کوم حربي په خلاف گواهي ورکوي، دده او د هغه ملک به سره یو وي). لېکن که د شاهد او مشهود علیه ملکونه سره جلا وي مثلاً یو د "روم" وي او بل د "ترک" وي، نو په دې صورت کي به د گواه (شاهد) گواهي د مشهود علیه په خلاف نه قبلول کیږي؛ ځکه په دې صورت کي د هغو تر مینځ حقيقي اختلاف الدارين سته، او کله چي په حکمي اختلاف الدارين سره ولایت منقطع کیږي نو په حقيقي اختلاف الدارين سره خو به په درجه اولی منقطع کیږي، او بغیر له ولایته هیڅوک پر بل چاد گواهي ورکولو اهل نه دی، نو ځکه وویل سوه چي که په مستأمنو حریبانو کي اختلاف الدارين وي (یعني ملکونه یې سره جلا وي)، نو یو دبل په خلاف به د هغو گواهي مقبوله نه وي. او لکه څرنګه چي اختلاف الدارين له وراثت څخه مانع دی، یعني که وارث او مورث دواړه په جلا ملکونو کي اوسیدي نو بیا د هغو تر مینځ وراثت نه جاري کیږي، همداسي دا اختلاف الدارين په صورت کي د بعضو شهادت (گواهي) د بعضو په خلاف هم مقبول او معتبر نه دی.

او ذمي د مستأمن حربي په خلاف دی، ځکه هغه په دائمي توګه په دار الاسلام کي اوسیدي، نو په دې خاطر هغه ته د مسلمانانو په څېر ولایت عامه حاصل دی، نو ځکه د حربي په خلاف به ذمي گواهي قبلول کیږي، لېکن بیا هم د مسلمان په خلاف به د هغه گواهي نه قبلول کیږي؛ ځکه چي په دې الهي فرمان ﴿وَ لَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا﴾ سره د مسلمان په خلاف کافر ته هیڅ موقع نه ده ورکول سوې او د هغه د هر سازښت او پلان دروازه بنده کړې سوې ده، برباره ده هغه حربي وي او که ذمي وي.

د "عدالت" وضاحت

إِنْ كَانَتِ الْحَسَنَاتُ أَغْلَبُ مِنَ السَّيِّئَاتِ أَوْ كَه [د یو سړي] نېکياني [د هغه] له بدیو څخه زیاتي وي
وَالرَّجُلُ مِمَّنْ يَجْتَنِبُ الْكِبَائِرَ أَوْ [هغه] سړی له کبیره گناهونو څخه پرېز کوي قِيلَتْ شَهَادَتُهُ نُو د هغه
گواهي به مقبوله وي وَإِنْ أَلَمْ يَتَفَصَّيْهُ كَه څه هم هغه یو گناه [صغیره گناه] کړې وي هَذَا هُوَ الصَّحِيحُ فِي
حَدِّ الْعَدَالَةِ الْمُتَعَبَّرَةِ د معتبر عدالت په تعریف کي همدا صحیح قول دي إِذَا لَبَدَّ مِنْ تَوَلَّى الْكِبَائِرَ
کُلُّهَا ځکه چي له ټولو کبیره گناهونو څخه محفوظ کېدل ضروري دي وَبَعْدَ ذَلِكَ يُعْتَبَرُ الْغَالِبُ أَوْ
تر دې وروسته به د غالب اعتبار کیږي [چي د هغه نېکياني به تر بدیو زیاتي وي] کَمَا ذَكَرْنَا لَكُمَا څرنګه

چي مودر ذکر کرل فَأَمَّا الْإِلْبَامُ بِمَعْصِيَةٍ لَا تَقْدِرُ بِهِ الْعَدَالَةُ الشَّرْطُ وَطَةُ او کوم چي دیو گناه [صغیره گناه] کول دي نو په هغه سره په مشروط عدالت کي نقص نه راځي فَلَا تُرْذِلُهُ السَّهَادَةُ الشَّرْطُ وَطَةُ نو ځکه دهغه په وجه به مشروع گواهي نه ردول کيږي لِأَنَّ فِي اغْتِبَارِ اجْتِنَابِهِ الْكُلَّ سَدَّ بَابِهِ ځکه چي له ټولو کبیره گناهونو څخه د ځان ساتلو په اعتبار کولو [او شرطولو] کي به د گواهي دروازه بنده سي وَهُوَ مَقْشُورٌ أَحْيَاءٌ لِلْحَقُّوقِ حال دا چي [د انسانانو] د حقوقو د ژوندی کولو لپاره دا دروازه خلاصه ده.

اللغات: ﴿حسنات﴾ جمع د حَسَنَةٌ ده: نیکي، ﴿أغلب﴾ د اسم تفضیل صیغه ده، ډېر غالب، زیات، ﴿يجتنب﴾ د افتعال د باب مضارع ده: پرېز کول، ځان ساتل، ﴿ألم﴾ د افعال د باب ماضی ده، أَلَمْ يَلْمُ الْإِلْمًا، د دغه باب څو معناوي دي، او کله چي دیو گناه سره ذکر سي نو د "کولو" معنی ورکوي (مصباح منیر)، ﴿توق﴾ د تفعیل د باب مصدر دی: ځان ساتل، ساتل کېدل (محفوظ کېدل)، ﴿مَشْرُوعَةٌ﴾ او مَشْرُوع: هغه کار کوم چي شریعت جائز کړی وي، هغه کار چي په شریعت کي د هغه کول مطلوب وي، ﴿لا ینقذ﴾ د انفعال د باب نفي صیغه ده، مراد: عیبداره کېدل، متاثر کېدل، ﴿سد﴾ د نصر د باب مصدر دی: بندول، منع کول.

تشریح: صورت د مسئلې: دا دی چي د گواهي دهلیت (اهل کېدلو) لپاره چي په گواه کي څومره اندازه عدالت شرط او معتبر دی، دهغه تفصیل دا دی چي گواه به له کبیره گناهونو څخه ځان ساتونکي (پرېز کونکي) وي او دهغه نهکیاني به پر بډیو غالبه وي، نو داسي سړی د گواهي اهل دی که څه هم ځيني وخت له هغه څخه صغیره گناه کيږي؛ ځکه د گواهي د اهلیت لپاره صرف له کبائرو څخه د گواه محفوظ کېدل شرط دي او له ټولو صغائرو څخه محفوظ کېدل شرط نه دي؛ ځکه که له ټولو صغائرو څخه محفوظ کېدل شرط وگرځول سي نو بیا به د گواهي دروازه بالکل بنده سي، ځکه که هر څومره غټ مبتقي او پرېز گاره انسان وي، له هغه څخه هم یو صغیره گناه صادرېږي، نو په دې وجه شریعت د عدالت په وصف کي صغیره گناه نقص نه دی شمارلی او د خلکو د - موقوفو د ژوندی کولو لپاره یې د صغیره گناه شرط له منځه غورځولی دی (ځکه ښکاره خبره ده که دهغه شرط ولگول سي نو حقدار کس به د ځان لپاره هیڅ گواه نه سي پیدا کولای او په دې توگه به دهغه حق ضایع سي)، لېکن دا خبره په یاد لرئ! چي گواه به پر صغیره گناهونو مصر (تینگار کونکي) نه وي یعني بار، بار به له هغه څخه صغیره گناه نه صادرېږي؛ ځکه د کبیره گناه په وضاحت کي ویل سوي دي "مَنْ ارْتَكَبَ بَعْثًا أَوْ أُصْرًا

عَلَى صِفْوَةٍ“ يعني كبيره گناه كونكى او پر صغيره گناه ٲينگار كونكى دواړه د كبيره گناه كونكي په فهرس كي داخل دي، مطلب دا چي صغيره گناه په ٲينگار كولو سره كبيره گناه گرځي. (احسن الهداية)

د ناستنه (غير مختون) د گواهي حكم

قَالَ: وَتُقْبَلُ شَهَادَةُ الْأَكْلَفِ فرمايي: او د ناستنه كس گواهي [هم] قبلول كېداى سي لِأَنَّهُ لَا يَخْلُ بِالْعَدَالَةِ حُكْمٌ چي دا [ناستوالي] په عدالت كي خلل نه اچوي إِلَّا إِذَا تَرَكَهُ اسْتِخْفَافًا بِالِدِّينِ مگر كله چي هغه دا په دين كي د سپك گڼلو په وجه پرې ايښى وي لِأَنَّهُ لَمْ يَبْقَ بِهَذَا الصَّنِيعِ عَدْلًا حُكْمٌ چي هغه په دې فعل سره عادل پاته نه سو.

اللغات: ﴿أَكْلَف﴾ هغه كس چي تر اوسه سنت سوى نه وي، ناستنه، ناختنه سوى، ﴿صَنِيع﴾ فعل، عمل، كاروايي.

تشرېح: مسئله: داده چي د ناستنه سړي گواهي مقبوله او معتبره ده؛ حُكْمٌ سنتون (ختنه كول) په شريعت كي سنت دي، نو حُكْمٌ هغه به فقط د سنت نبوي پرېښوونكى وي، او د سنت نبوي پرېښوول له گواهي څخه مانع نه دى، نو حُكْمٌ د ناستنه كس گواهي به مقبوله وي. ها! كه يو څوك له دې نبوي سنت څخه اعراض كوي او دين سپك او حقير گڼي، نو بېله شكه دهغه گواهي مردوده او نا مقبوله ده؛ حُكْمٌ چي داسي كس عادل نه دى او د نا عادل كس گواهي مقبوله نه ده.

د خصي كس د گواهي حكم

قَالَ: وَالْخَصِيُّ فرمايي: او د خصي گواهي [هم] مقبوله ده فَإِنَّ عُمَرَ رَضِيَ اللَّهُ عَنْهُ * قَبِلَ شَهَادَةَ عُلْقَمَةَ الْخَصِيِّ حُكْمٌ حضرت عمر رَضِيَ اللَّهُ عَنْهُ د ”علقمه خصي“ گواهي قبول كړې ده وَلَا أَنَّهُ قُطِعَ عُضْوُ مِنْهُ ظَنُّنَا او حُكْمٌ چي د خصي دا اندام په ظلم ټ ټ كړل سوى دى فَصَارَ كَبًا إِذَا قُطِعَتْ يَدُهُ نو داسي سولكه دهغه لاس چي پر كړل سوى وي.

* تخرېج: په مُصَنَّفِ ابن ابي شيبة او سنن بيهقي كي د دې روايت عبارت داسي مذكور دى: عن ابن سيرين ان عمر رَضِيَ اللَّهُ عَنْهُ اُجَازَ شَهَادَةَ عُلْقَمَةَ الْخَصِيِّ عَلَى ابْنِ مَطْمُونٍ (مصنف ابن ابي شيبة، ج: ۵، ص: ۹، رقم: ۲۳۲۰۹. سنن بيهقي، باب من وجد منه ريح شراب....، ج: ۸، ص: ۵۴۹، رقم: ۱۷۵۱۷).

اللغات: ﴿خصي﴾ خسي، هغه کس چي خوتي يې کنبل سوي اوله منحه تللي وي، ﴿علقمة الخصي﴾ په تاريخ دمشق کي ليکل سوي دي چي ”علقمة الخصي“ په خپل وخت کي يو شاعرو. او په همدې نامه ”علقمة الخصي“ سره مشهور وو، او حضرت عمر رضي الله عنه د قدامه بن مظعون په خلاف د شراب چيښلو په سلسله کي دهغه گواهي قبوله کړه (تاريخ دمشق لابن عسکري)، ﴿قطع﴾ دفتح دباب ماضي مجهوله ده: پرېکول، غوڅول.

تشریح: صورت د مسئلې: دادی که دیو سړي خصیتین (خوتي) په ظلم او جبر سره کنبل سوي وي، نو دهغه گواهي مقبوله ده؛ دليل دادی چي د حضرت عمر رضي الله عنه په هکله داروايت منقول دی چي هغه دیو خصي کس گواهي قبوله کړه کوم چي د ”علقمة الخصي“ په نوم سره مشهور وو، له دې څخه معلومه سوه چي د خصي کس گواهي جائز او مقبوله ده.

عقلي دليل دادی چي د خصي کس خصیتین ظلماً کنبل سوي وي، لهذا خصي دهغه کس په څېر مجبور محض دی چي لاس يا پښې يې ظلماً پرېکړل سوي وي. او د چا لاس يا پښې چي ظلماً پرېکړل سوي وي نو دهغه گواهي مقبوله ده (ځکه تر دې حده ويل سوي دي چي که دیو سړي ټوله اندامونه نه وي او هغه ظلماً پرېکړل سوي وي نو هم په دې سره دهغه عدالت نه ساقطیږي). لهذا د ظلماً خصي سوي کس گواهي به هم مقبوله وي. لېکن که يو چا په خپل رضا او رغبت سره ځان خصي کړی وي، نو دهغه گواهي نامقبوله ده. (احسن الهدايه)

د ولد الزنا د گواهي حکم

قَالَ: وَوَلَدُ الزَّانَا أَوْ دَحْرَامِي [ارموني] گواهي [هم] مقبوله ده لِأَنَّ فِسْقَ الْآبَوَيْنِ لَا يُوجِبُ فِسْقَ الْوَلَدِ ځکه چي دمور وپلار فسق افاستوالي [د ځوی فسق نه لازموي] يعني د لازم نه ده چي که مور وپلار فاسقان وي نو ځوی به هم فاسق وي اَلْكَفَرُ هَا وَهُوَ مُسْلِمٌ لکه دمور وپلار کفر حال دا چي ځوی مسلمان وي وَقَالَ مَالِكٌ: لَا تُقْبَلُ لِلزَّانَا أَوْ إِمَامٍ مَالِكٍ رَحِمَهُ اللَّهُ فرمايي: چي په زنا کي به د ولد الزنا گواهي نه قبول کيږي لِأَنَّهُ يُحِبُّ أَنْ يَكُونَ غَيْرَهُ كَيْشَلِهِ ځکه هغه به دا خبره خوښوي چي بل څوک هم دده په څېر سي فَيُتَّهَمُ نُو ځکه هغه به [په خپل گواهي] متهم وي قُلْنَا: أَلْعَدْلُ لَا يَخْتَارُ ذَلِكَ وَلَا يَسْتَحِبُّهُ مود: اېه جيا ب کي ورته او ايو: چي عادل سړی نه د درواغو گواهي اختياري وي او نه هغه دا خوښوي وَالْكَلامُ لِلْعَدْلِ او ازموږ خبره [هم] اد عادل په باره کي ده.

اللغات: «ولد الزنا» دزنا حوى، حرامي، ارموني، «يُتهم» دافتعال دباب مضارع مجهوله ده؛ متهم كېدل، تورن كېدل (تومتي كېدل، ديو چا په باره كي تهمت او شبهه پيدا كېدل).

تشرېح: صورت د مسئلې: دا دی چې د ولد الزنا گواهي هم مقبوله ده، او دا مقبوليت عام دی يعني په هره معامله او مسئله كي به دهغه گواهي قبلول كيږي، برباره ده هغه دزنا وي او كه دغير زنا، ددې په خلاف دامام مالك رَحْمَةُ اللهِ په نېز دزنا په مسئله كي د ولد الزنا گواهي نامقبوله ده.

زموږ دليل: دا دی چې كه ولد الزنا په خپله عادل وي نو دهغه دمور وپلار فسق دهغه فسق لر مستلزم نه دی او دمور وپلار په فسق سره دهغه عدالت نه متاثر كيږي، لكه كله چې ديو چامور وپلار كافران وي او دهغو حوى مسلمان او عادل وي، نو دمور وپلار په كفر سره دهغو دمسلطان حوى پر عدالت هيڅ اغېز او اثر نه لريږي بلكي دهغه گواهي مقبوله ده، همداسي كه ديو چامور وپلار فاسقان وي نو په دې سره به هم د عادل حوى پر عدالت هيڅ اثر نه لريږي او دهغه گواهي به مقبوله وي.

د امام مالك دليل: دا دی چې دزنا په مسئله كي دا احتمال سته چې د ولد الزنا خواهش به دا وي چې خرنګه پر ما دا (دارموني) عيب لگېدلى دی همداسي دا عيب پر بل چا هم ولگيږي او هغه هم زما په څېر ولد الزنا وبلل سي، نو په دې وجه ممكنه ده چې هغه به دزنا په مسئله كي ددروغو گواهي وركړي (او په دې توګه به خپل مقصد ترسره كړي)، نو ځكه ددې احتمال پر بناء به په زنا كي دهغه گواهي معتبره نه وي.

لېكن د احنافو له طرفه امام مالك رَحْمَةُ اللهِ ته جواب دا دی چې زموږ كلام د عادل كس په هكله دی كه څه هم هغه ولد الزنا وي، او عادل ولد الزنا نه ددروغو گواهي خوښوي او نه دا خوښوي چې بل څوك دخپل ځان په څېر وګرځوي، نو ځكه ستاسو د بيان سوي احتمال پر بناء به ديو عادل كس گواهي نه ردول كيږي.

د نرېښخي د گواهي حكم

قَالَ: وَشَهَادَةُ الْخُنْثَى حَائِزَةٌ فَرَمَايې: او د نرېښخي گواهي جائزه ده لِأَنَّهُ رَجُلٌ أَوْ امْرَأَةٌ ځكه چې هغه يا سړى [نارينه] دی يا ښځه ده وَشَهَادَةُ الْجَنْسَيْنِ مَقْبُولَةٌ بِالنِّصِّ او دنص [آيت] په روى سره ددغو دواړو جنسونو گواهي مقبوله ده.

اللغات: «خُنْثَى» هغه انسان چې هم دنارينه اندام (ذكر) لري او هم ښځينه اندام (فرج) لري يعني په پيدايشي توګه په هغه كي دنر او ښځي دواړو علامات وي، چې زموږ په عمومي اصطلاح كي ورته نرېښخى (نرګلى) وايي.

تشریح: صورت د مسئلي: دا دی که خنشی (نرښځی) عادل وي نو دهغه گواهي مقبوله ده؛ ځکه چې هغه به يا سړی وي يا به ښځه وي (ځکه په يوه اعتبار هغه ښځه ده او بل په اعتبار سړی دی)، او په قرآن سره ثابته ده چې دنړ او ښځي دواړو گواهي مقبوله ده، الله تعالی فرمایلي دي ﴿وَاسْتَشْهِدُوا شَهِيدَيْنِ مِنْ رَجَالِكُمْ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ﴾ (البقرة: ۲۸۲)

او احتیاط دا دی چې د خنشی سره یو سړی او یوه ښځه هم گواهي ورکړي؛ ځکه که خنشی ښځه وي نو په دې صورت کي به دوی ښځي او یو سړی گواهان سي، او که خنشی سړی وي نو په دې صورت کي به دوه خلک گواهان سي او هغه یوه ښځه به زائده سي. او دا هم مناسبه ده چې په حد او قصاص کي د خنشی گواهي قبول نه کړل سي؛ ځکه په خنشی کي د ښځي والي احتمال هم سته، حال دا چې په حد او قصاص کي د ښځو گواهي مقبوله نه ده. (بنایه ج: ۸، ض: ۱۹۰)

د حکومتي ملازمینو (نوکرانو) د گواهي حکم

قَالَ: وَشَهَادَةُ الْعُمَّالِ جَائِزَةٌ فرمایي: او د عاملینو گواهي جائز ده وَالْبُرَادُ عُمَالُ السُّلْطَانِ عِنْدَ عَامَّةِ الْمَشَائِخِ او د عامو مشایخو په نېزله "عُمَال" څخه د باچا عاملین مراد دي لِأَنَّ نَفْسَ الْعَمَلِ لَيْسَ بِنَفْسِي ځکه چې نفس عمل فسق نه دی ایعني محض په عامل کېدلو سره انسان فاسق نه ګرځي إِلَّا إِذَا كَانُوا أَعْوَانًا عَلَى الظُّلْمِ مګر دا چې کله عاملین پر ظلم مرسته کونکي وي وَقِيلَ: الْعَامِلُ إِذَا كَانَ وَجْهًا لِلنَّاسِ ذَا مَرْؤَةٍ لَا يُجَازَفُ فِي كَلَامِهِ او ویل سوي دي: که عامل په خلکو کي قدرمن کس وي او د مراني خاوند وي او په خپلو خبرو کي بد وردنه وایي تُقْبَلُ شَهَادَتُهُ نو دهغه گواهي به قبول کیږي کَمَا مَرَّ عَنْ أَبِي يُوسُفَ فِي الْفَاسِقِ لکه د فاسق په هکله چې دامام ابویوسف رَجَعَهُ اللهُ روایت امخکي ا تېر سو لَئِنَّ لَوَجَاهَتِهِ لَا يَقْدَرُ عَلَى الْكُذْبِ ځکه چې هغه به د خپل قدر او عزت په خاطر پردروغو اقدام نه کوي حِفْظًا لِلْمَرْؤَةِ د خپل مراني د ساتلو لپاره وَلِبَهَائِهِ لَا يُسْتَأْجَرُ عَلَى الشَّهَادَةِ الْكَافِيَةِ او د خپل درنښت [تعظیم] په وجه به د درواغجنې گواهي لپاره په اجرت نه نیول کیږي ایعني د خپل قدر او درناوي د خیال ساتلو په وجه به دیو څو پیسو لپاره د درواغو گواهي نه وړ کوي.

اللفات: ﴿عُمَال﴾ جمع د عامل ده: هر هغه کس کوم چې په اجرت (کرایه او مزدوری) سره یو کار کوي. ملازم او نوکر، مراد ځني حکومتي عامل (د صدقاتو عامل) دی، ﴿أَعْوَان﴾ جمع د عون ده:

مرستيال، مددگار، ﴿وجهه﴾ منخور، قدرمن (عزتمن)، ﴿لا يجازف﴾ د مفاعلي د باب نفي صيغه ده. د دغه باب شوي معناوي دي، كله چي د "كلام" سره ذكر سي، نو معنی يې ده: گډي وډي او بې معنی خبري كول (چي يوه دبلي سره نه لكيري)، اوتي بوتې او نامناسبه خبري كول، پرتي ويل، ﴿لا يقدر﴾ د نصر د باب نفي صيغه ده: اقدام كول، په يو كار لاس پوري كول، پېل او شروع په كول، ﴿مهابة﴾ د سمع د باب مصدر ميمي دی، صاحب د معجم يې دوي معناوي ذكر كړي دي: تعظيم او درناوی، پره او رعب.

تشریح: صورت د مسئلې: دادی چي کوم خلک د باچاله طرفه پر جلا جلا علاقو د زکاة، خراج او داسي نورو داخيستلو لپاره وټاکل سي نو هغو ته عاملين (عمال) وايي چي واحد يې عامل راځي، د دې عاملينو گواهي جائز ده؛ ځکه چي نفس عمل (يعني عامل کېدل) فسق نه دي، لهندا که د باچا عاملين نهکان او عادل خلک وي، نو د هغو گواهي مقبوله ده. ها! که عاملين ظالمان وي او د ظالم باچا مرسته کوي، نو څرنگه چي په دې صورت کي د هغو فسق ښکاره دی، نو ځکه د هغو گواهي به مقبوله نه وي.

د ځينو حضراتو رايه داده چي که عامل پر ظلم مرسته کونکی وي لېکن د دې سره، سره هغه په خلگو کي قدرمن او ښه نوم هم لري او هغه په خپله هم د مروت (مړاني) خاوند وي او بې ډوله او نامناسبه خبري نه کوي، نو د هغه گواهي به قبلول کيږي، لکه مخکي چي له امام ابو يوسف رَحِمَهُ اللهُ څخه د فاسق په هکله د روايت نقل سوی وو چي که فاسق په خلگو کي قدرمن او مروت والا وي، نو د هغه گواهي مقبوله ده، همداسي که يو عامل قدرمن او مروت والا وي او هغه له بد وړد او بې ډوله خبرو څخه ځان ساتي، نو د هغه گواهي به هم مقبوله وي که څه هم هغه پر ظلم د باچا مرسته کوي؛ ځکه چي د خپل قدر او مروت د خيال ساتلو په وجه به هغه درواغ نه وايي او د درواغچني گواهي په وجه به خپل درنښت او ښه نوم نه خرابوي او محض د پيسو لپاره به د درواغو گواهي نه ورکوي، نو ځکه ځيني حضرات وايي چي داسي عامل گواهي به قبلول کيږي.

د وصي کېدلو د گواهي يو څو صورتونه

قَالَ: وَإِذَا شَهِدَ الرَّجُلَانِ أَنَّ أَبَاهُمَا أَوْ مَوْلَاهُمَا إِلَى فُلَانٍ [۱] فرمايي: او که دوه خلک دا گواهي ورکړي چي د هغو پلار فلانکي سړي ته وصيت کړی دی [يعني هغه يې خپل وصي مقرر کړی دی] وَالْوَصِيُّ يَدْعُو ذَلِكَ أَوْ وَصِي هَمْ د دې دعوی [اقرار] کوي فَهُوَ جَائِزٌ اسْتِحْسَانًا نو دا استحساناً جائز دي وَإِنْ

أَنْتُمْ الْوَصِيُّ أَوْ كَهْ وَصِي أَنْكَارُ كَوِي لَمْ يَجُزْ نُو جَائِزْ نَهْ دِي وَفِي الْقِيَّاسِ لَا يَجُوزُ وَإِنْ أَدْعَى أَوْ پَه قِيَّاسِ كِي جَائِزْ نَهْ دِي كَهْ شَخْ هَمْ وَصِي دَدِي دَعْوَى [اقرار] كَوِي وَعَلَى هَذَا إِذَا شَهِدَ الْبُطْنَى لَهَا بِذَلِكَ [۲] أَوْ پَر هَمْدَغَه اخْتِلَافِ دِي كُلْه چي دوه موصى لهما خلگ دَدِي گواهي ورکري اَوْ غَيْرِ يَمَانِ لَهَا عَلَى الْبَيْتِ دَيْنٌ [۳] يَادُوَه قَرْضِ خَوَاهَانِ چي پَر مَرِي دَهغو قَرْضِ بَانْدِي وَي [دَدِي گواهي ورکري] اَوْ لِبَيْتِ عَلَيْهِمَا دَيْنٌ [۴] يَا [دوه مقروضين] چي پَر هغو دَمَرِي قَرْضِ بَانْدِي وَي [دَدِي گواهي ورکري] اَوْ شَهِدَ الْوَصِيَّانِ أَنَّهُ أَوْضَى إِلَى هَذَا الرَّجُلِ مَعَهُمَا [۵] يَادُوَه وَصِيَّانِ دَا گواهي ورکري چي مَرِي زَمُودِ سِرْهَ فَلَانْکِي سِرِي هَمْ وَصِي مَقْرَرِ کَرِي دِي وَجْهَ الْقِيَّاسِ: أَنَّهَا شَهَادَةٌ لِلشَّاهِدِ دِي قِيَّاسِ دِلِيلِ دَادِي: چي دَا گواهي پَه خپله د گواه لپاره ده لَعُودُ النِّفْقَةِ إِلَيْهِ حُكْمٌ چي [دَدِي گواهي] نَفْعِ هَغَه تَه رَسِيْرِي وَجْهَ الْإِسْتِحْسَانِ: أَنَّ لِلْقَاضِي وَلَايَةَ نَضْبِ الْوَصِيِّ دَا سَتَحْسَانِ دِلِيلِ دَادِي: چي قَاضِي تَه [پَه خپله] دَوْصِي مَقْرَرِ کُولُو اخْتِيَارِ سَتَه إِذَا كَانَ طَالِبًا وَالْبُتُونُ مَعْرُوفٌ كُلْه چي وَصِي دَدِي طَلَبِ کُونْکِي وَي اَوْ [دَمَرِي] مَرِکْ مَعْلُومِ وَي فَيَكْفِي الْقَاضِي بِهَذِهِ الشَّهَادَةِ مُؤَنَّةَ التَّغْيِيْنِ نُو قَاضِي بَه دَدَغَه گواهي پَه وَجْهَ دِ تَعْيِيْنِ [مَقْرَرِ کُولُو] اَلْهَ تَكْلِيْفِ شَخْهَ مَسْتَغْنِي [اَخْلَاصِ] سِي لَا أَنْ يَثْبُتَ بِهَا شَيْءٌ دَاسِي نَهْ دَه چي پَه دَدِي گواهي سِرْهَ يَوْشِي ثَابِتِيْرِي فَصَارَ كَالْقُرْعَةِ نُو دَا قُرْعَه [قُرْعَه] اَنْدَازَمِي [پَه شېر سو وَالْوَصِيَّانِ إِذَا أَقْرَأَا أَنَّ مَعَهُمَا ثَلَاثًا اَوْ دُوُو وَصِيَّانُو چي كُلْه دَا اقرار وکړي چي د هغو سِرْهَ بَلِ وَصِي [اَهْم] سَتَه يَنْبَلِكُ الْقَاضِي نَضْبَ ثَلَاثِ مَعَهُمَا نُو قَاضِي بَه دَهغو سِرْهَ دِ دَرِپِيْمِ وَصِي دِ مَقْرَرِ کُولُو مَالِکِ [اَخْتِيَارِ مِنْ] اَوْ يِ لِعَجْزِهِمَا عَنِ التَّصَرُّفِ بِاعْتِرَافِهَا حُكْمٌ چي هَغَه دَوَارَه [وَصِيَّانِ] د خپل اقرار پَه وَجْهَ لَه تَصَرُّفِ کُولُو شَخْهَ عَاجِزْ دِي بِخِلَافِ مَا إِذَا أَنْكَرَ أَوْ لَمْ يُعْرِفِ الْبُتُونُ پَه خِلَافِ د هَغَه صَوْرَتِ كُلْه چي وَصِي اَنْكَار وکړي يَا [دَمَرِي] اَوْصِي [مَرِکْ مَعْلُومِ نَهْ وَي] لِأَنَّهُ لَيْسَ لَهُ وَلَايَةُ نَضْبِ الْوَصِيِّ حُكْمٌ چي [پَه دَدِي صَوْرَتِ كِي] قَاضِي تَه دَوْصِي مَقْرَرِ کُولُو وَلَايَتِ نَسْتَه فَتَكُونُ الشَّهَادَةُ مِنْ النُّوْجِيَّةِ نُو حُكْمٌ هَمْدَا گواهي بَه [دَوْصِي كېدلو] ثَابِتُونْکِي وَي اَحَالِ دَا چي هَغَه دِ تَهْمَتِ پَه وَجْهَ

ثابتونکې نه څرځي | وَفِي الْغَرِيبَيْنِ لَبِيتَ عَلَيْهِمَا دَيْنٌ تَقْبَلُ الشَّهَادَةَ او د دوو مقروضينو [قرضدانو] په صورت کي چي پر هغو دمري قرض باندي وي گواهي به قبلول کيږي وَإِنْ لَمْ يَكُنِ الْبُتُ مَعْرُوفًا که څه هم [دهغه] مرگ معلوم نه وي إِنَّهَا يُقْرَأُ عَلَى أَنْفُسِهِمَا ځکه چي دا دواړه پر خپل ځان د قرض اقرار کوي فَيُثْبِتُ الْبُتُ بِإِعْتَرَاْفِهِمَا فِي حَقِّهَا نو ځکه ددوی په حق کي به ددوی دخپل اقرار په وجه [دهغه] مرگ ثابتيږي.

اللغات: ﴿غريمان﴾ تشبيه د غريم ده: دا لفظ له اضدادو څخه دی، قرضخواه ته هم وايي او مقروض (قرضدار) ته هم وايي، يعني د کوم سړي چي مثلاً پر خالد قرض باندي وي نو هغه ته هم غريم وايي او خالد (مقروض) ته هم غريم وايي، فرق به يې سياق او سباق ته په کتلو سره معلومول کيږي. ﴿عود﴾ د نصر د باب مصدر دی: راځرځېدل، واپس راتلل، ﴿نصب﴾ د ضرب د باب مصدر دی: مقرر کول، متعين کول، ټاکل، ﴿مؤنة﴾ تکليف، مشقت، بوج، ﴿موصي لهما﴾ د کوم سړي لپاره چي مري وصيت کړی وي هغه ته موصي له وايي چي تشبيه يې موصي لهما راځي او جمع يې موصي لهما راځي، ﴿يکفي به﴾ د ضرب د باب مضارع ده: کله چي ددغه باب په صله کي ”باء“ راسي لکه دلته، نو ددې معناوي ورکوي: مستغني کېدل (بې پروا کېدل)، کفايت کول. (معجم وسيط)

تشریح: په دې عبارت کي د گواهي پنځه مسئلې بيان سوي دي: (۱)... اوله مسئله داده که دوه خلک دا گواهي ورکړي چي ”زموږ پلار مړ سو او هغه حامد خپل وصي مقرر کړی دی (يعني مثلاً خپل د مال او قرض اداء کولو اختيارات يې هغه ته سپارلي دي) او په خپله وصي (حامد) هم ددې مدعي وي، يعني هغه په خپله هم ددې اقرار او دعوی کوي چي ”هو! زه ددوی پلار خپل وصي مقرر کړی يم.“ (۲)... دويمه مسئله داده که يو سړی ددوو خلکو لپاره د مال وصيت وکړي (چي زما تر مرگ وروسته مثلاً زما د مال دومره حصه ستاسوده) بيا موصي يعني وصيت کونکی سړی مړ سي، او موصي لهما يعني د کومو دوو خلکو لپاره چي مړه سړي (موصي) د مال وصيت کړی وي هغه خلک دا گواهي ورکړي چي مړه سړي (موصي) حامد خپل وصي مقرر کړی دی، او حامد هم ددې مدعي وي. (۳)... درېيمه مسئله داده که ددوو خلکو پر مري قرض باندي وي او هغه دواړه خلک (قرضخواهان) دا گواهي ورکړي چي مړي حامد خپل وصي مقرر کړی دی، او حامد هم ددې مدعي وي. (۴)... څلورمه مسئله داده که دمري پر دوو خلکو قرض باندي وي او هغه دوه خلک (مقروضين) دا گواهي ورکړي چي حامد دمري وصي دی، او حامد هم ددې مدعي وي. (۵)... پنځمه مسئله داده که يو سړی

دوه خلگ خپل وصيان مقرر کړي او هغه دواړه دا گواهي ورکړي چي زموږ څخه بغير بل وصي هم سته. يعني هغه سري زموږ سره فلاني کس مثلاً حامد هم وصي مقرر کړی دی. لهندا موږ درې سره دهغه وصيان يو. او حامد هم ددې مدعي وي.

نو په دې ټولو مسئلو کي که وصي په خپله د گواهي مدعي (يعني اقرار کونکی) وي لکه موږ چي په هره مسئله کي ذکر کړه، نو استحساناً گواهي جائز ده. لېکن قياساً جائز نه ده. واکه وصي منکر (انکار کونکی) وي، نو نه قياساً گواهي جائز ده او نه استحساناً گواهي جائز ده.

د وصي د مدعي کېدلو (اقرار کولو) په صورت کي د قياساً نه جائز کېدلو دليل دادی چي په دې ټولو مسئلو کي په گواهي سره په خپله گواه ته نفع رسيږي (يعني په دې گواهي کي د گواه نفع سته)، او په گومه گواهي کي چي د گواه نفع وي، هغه گواهي مقبوله نه ده. نو ځکه قياساً په دې مسئلو کي گواهي مقبوله نه ده. پاته سوه دا پوښتنه چي په دې مسئلو کي په گواهي سره څنگه گواهانو ته نفع رسيږي؟ نو صاحب د بنيابي دهغه جواب دا ليکلی دی چي په اوله مسئله کي به په گواهي سره دمري دواړو ځامنو ته يو وصي حاصل سي او هغه به ددې ځامنو حقوق ژوندي کړي. په دويمه او درېيمه مسئله کي د گواهانو فايده داده چي گواهان به له وصي څخه خپل حقونه واخلي. يعني په دويمه مسئله کي به دوه موصي لهم خلگ او په درېيمه مسئله به کي دوه قرضخواهان له وصي څخه خپل حقونه واخلي. همدارنگه په څلورمه مسئله کي فايده داده چي گواهان مقروضين (پور وړي) دي، نو هغوی به دمري وصي ته قرض ورکړي او خپل ځانونه به دمري له قرض څخه خلاص (بري) کړي. او په پنځمه مسئله کي فايده داده چي دواړو گواهانو (وصيانو) ته به درېيم وصي حاصل سي (او بنکاره خبره ده چي درېيم وصي په حاصلېدلو سره به دهغو دواړو بار سپک سي، ځکه چي درېيم وصي به هم د وصيت په اداء کولو کي دهغو سره شريک او مرسته کونکی سي).

لنډه دا چي څرنګه له دغه صورتونو څخه په هر صورت کي د گواه نفع سته. نو ځکه د قياس تقاضا داده چي په هيڅ صورت کي به هم گواهي نه قبلول کيږي.

وجه الاستحسان الخ: داستحسان دليل دادی چي په دې مسئلو کي گواهانو کومه گواهي ورکړې ده، هغه په حقيقت کي گواهي ورکول نه دي بلکي د وصي په متعين کولو (مقرر کولو) کي د قاضي مرسته کول دي، ځکه کله چي دمري هيڅ وصي نه وي او دهغه مړ کېدل معلوم وي (يعني ټوله په خبر لري چي هغه مړ سوی دی) نو په دې صورت کي قاضي ته دا اختيار سته چي دمري له طرفه يو وصي مقرر کړي ددې لپاره چي د خلگو حقوق ضايع نه سي (يعني پر مري چي د کومو خلگو ياد مري چي پر کومو خلگو قرضونه باندي دی همدارنگه دمري چي کوم وارثان دی. دهغو حقوق ضايع نه سي. ددې لپاره به قاضي دمري له طرفه يو څوک وصي مقرر کوي). لېکن څرنګه چي په وصي کي دا خبري ضروري دي چي هغه به امين.

هونبنيار، معتمد او كار گزاره سرې وي (چي كار په پوره وي) او په خپل وصي كېدلو به واضي وي، نو ځكه قاضي ته به د داسي وصي پيدا كول څه مشكل وي، او ښكاره خبره ده چي د گواهانو په دغه گواهي وركولو سره قاضي له دې مشكل څخه خلاصيري او گواهان چي د كوم چا په هكله گواهي وركوي چي دا دمري وصي دي (يعني حامد)، نو قاضي به هغه وصي مقرر كړي او د وصي پيدا كولو له تكليف څخه به خلاص سي. د دې مثال داسي دي لكه قرعه اندازي كول، په قرعه اندازي سره يوشمې نه ثابتول كيږي بلكي دهغه په ذريعه نزاع او جنجال ختمول كيږي، مثلاً كه قاضي د يو ځمكي تقسيم وكړي او دافيصله وكړي چي دومره ځمكه د فلانكي (زيد) حق كيږي او دومره د فلانكي (خالد) حق كيږي لېذا هريوه ته دي دهغه ځمكه وركول سي، لېكن قاضي د ځمكي طرف معلوم نه كړي چي هريوه ته دي د كوم طرف ځمكه وركول سي، بيا هغه خلگ (يعني خالد او زيد) په خپل مينځ كي په قرعه اندازي كولو سره دا كار اوفيصله وكړي، نو په دې صورت كي په قرعه اندازي كولو سره قاضي له دغه تكليف څخه خلاص سو، همداسي په دې صورتونو كي هم په گواهي وركولو سره قاضي له دې تكليف څخه خلاص سو چي دمري لپاره يو معتمد وصي پيدا كړي.

لنډه دا چي دا گواهي په حقيقت كي گواهي نه ده بلكي د وصي په مقرر كولو او ټاكلو كي د قاضي مرسته كول دي، او كله چي دا په حقيقت كي گواهي نه ده، نو دا خبره هم غلطه ده چي په دغه گواهي سره گواهانو ته نفع رسيږي، بلكي حقيقت دا دي چي د قاضي له طرفه د وصي مقرر كولو په وجه هغو ته نفع رسيږي (يعني دلته په حقيقت كي د قاضي د فعل په وجه هغو ته نفع حاصليري. نه دخپل گواهي په وجه)، نو ځكه موږ په دغه پنځو مسئلو كي استحساناً گواهي جائز گرځولي ده.

والوصيان الخ: دا يو دمقرر سوال جواب دي، سوال دا دي چي دلته په پنځمه مسئله كي چي كله دوه وصيان له منځكي څخه موجود دي نو درېيم وصي مقرر كولو ته هيڅ ضرورت نسته، او كله چي درېيم وصي ته هيڅ ضرورت نسته، نو ځكه اوس كه دهغه دوو وصيانو په گواهي سره درېيم وصي مقرر كړي سي نو په دې مقرر كولو كي دهغو د گواهي دخل راغلي. او څرنگه چي د دې گواهي نفع هم هغو ته حاصليري، نو ځكه په دې صورت كي د قاضي لپاره دهغو په گواهي سره درېيم وصي مقرر كول جائز نه دي؟.

ددې جواب دا دي چي كله دلته دواړو وصيانو دا اقرار وكړي چي زموږ څخه بغير يو بل وصي هم نسته، نو گواكي هغو دا اقرار وكړي چي تر څو هغه موږ سره يوځاي مقرر نه كړل نه سي، تر هغه وخت موږ له تصرف څخه عاجزه يو، نو ځكه قاضي ته به خامخا درېيم وصي د مقرر كولو ضرورت پېښ سي، او ښكاره خبره ده چي دا مقرر كول به د ضرورت په خاطر وي، نه دهغو (وصيانو) د

گواهي په خاطر، لهندا كله چي دامقرر كول د هغو د گواهي په خاطر نه دي بلكي د ضرورت په خاطر دي، نو هغوی به په خپل گواهي کي متهم (تورن) هم نه وي، او كله چي هغوی متهم نه دي، نو ځكه د هغوی گواهي به مقبوله وي.

بخلاف ما إذا أنكر، إلخ: د دې حاصل دادی چي په دغه پنځو مسئلو کي چي گواهانو د کوم سړي د وصي کېدلو گواهي ورکړې ده (چي هغه حامد دی)، که چيري هغه (حامد) د دې مدعي نه وي بلكي له دې څخه انکار کوي، يا د موصي (مړي) مړ کېدل معلوم او مشهور نه وي، نو په دې دواړو صورتونو کي به د گواهانو گواهي نه قبلول کيږي؛ ځکه كله چي په خپله وصي له خپل وصي کېدلو څخه منکر دی نو قاضي ته دا اختيار نسته چي پر هغه وصيت لازم کړي يعني هغه پر وصي کېدلو مجبوره کړي، ځکه په جبر او زور سره هيڅوک پر وصي کېدلو نه سي مجبورول کېدای، همدارنگه كله چي د موصي مړگ په خلکو کي معلوم نه وي، نو قاضي ته د هغه له طرفه د وصي د مقرر کولو ولايت او اختيار نسته، ځکه كله چي د وصي مړ کېدل معلوم نه وي نو د هغه د ژوندي والي احتمال سته (چي شايد هغه به ژوندی وي)، نو ځکه په دې صورت کي هم قاضي ته د وصي مقرر کولو اختيار نسته، او كله چي په دواړو صورتونو کي قاضي ته د وصي مقرر کولو اختيار نسته، نو په دواړو صورتونو کي به فقط د مذکوره گواهانو په گواهي سره وصي کېدل ثابتيږي، حال دا چي دا گواهان په خپل گواهي کي متهم دي، او د متهم گواهي نه قبلول کيږي، نو ځکه په دې دواړو صورتونو کي به د هغو گواهي نه قبلول کيږي.

لېکن د خلورمي مسئلې په صورت کي که څه هم د مړي مړگ معلوم نه وي، نو هم به د مقروضينو گواهانو گواهي قبلول کيږي؛ ځکه چي دوی پر خپل ځان د قرض اقرار کوي، او د هغو د گواهي په قبلېدلو کي د هغو خپل نقصان دی يعني دا گواهي د دوی په خلاف ده، او کومه گواهي چي د انسان د خپل ځان په خلاف وي هغه مقبوله ده (ځکه چي په هغه کي د درواغو هيڅ تهمت نسته)، نو ځکه د مذکوره مقروضينو گواهي به دلته مقبوله وي، او پاته سو د مړي (قرضخواه) مړگ که څه هم په دې صورت کي معلوم نه دی لېکن بيا هم د دوی د خپل اقرار په وجه د دوی په حق کي د هغه مړگ ثابت دی.

د وکالت (وکيل کېدلو) د گواهي حکم

إِنْ شَهِدَا أَلَّا أَبَاهُمَا الْغَائِبَ وَكَلَّهُ بِقَبْضِ دُيُونِهِ بِالْكُفَّةِ أَوْ كَه دوه خلگ گواهي ورکړي چي د هغو غائب پلار فلانکی سړی په کوفه کي د خپل قرضونو داخيستلو وکيل جوړ کړی دی فَأَدَّعَى

الْوَكِيلُ أَوْ أَنْكَرَهُ بَيَّا وَكَيْلًا هُمْ | اددي دعوى وكره يايي انكار وكرى لَا تَقْبَلُ شَهَادَتُهُمَا نود هغو
 گواهي به نه قبول كيبري لِأَنَّ الْقَاضِيَ لَا يَبْدَأُ نَصْبَ الْوَكِيلِ عَنِ الْغَائِبِ حَكَمَ چي قاضي دغائب له
 طرفه دوکیل مقرر کولو اختیار نه لري فَلَوْ ثَبِتَ إِنَّمَا يَثْبُتُ بِشَهَادَتِهِمَا لِهَذَا [اوس] که وکالت ثابت
 سي نو دهغوی دواړو په گواهي سره به ثابت سي وَهِيَ غَيْرُ مُؤْجِبَةٍ لِمَكَانِ الشُّهُمَةِ حال دا چي دهغو
 گواهي د تهمت په وجه ثابتونکي نه ده.

اللفات: ﴿وَكَلَهُ﴾ د تفعیل د باب ماضي ده: وکیل کول، وکیل جوړول، ﴿دَيُون﴾ جمع د دین ده: قرضونه، پورونه.

تشریح: صورت د مسئلې: دادی که دوه ځامن دا گواهي ورکړي چي زموږ غائب پلار دخپل ځان له طرفه فلانکی سړی مثلاً خالد ددې کار وکیل کړی دی چي هغه په کوفه کي زموږ د پلار قرضونه له خلکو څخه واخلي، نو دهغو دا گواهي به نه قبول کیږي، برابره ده وکیل (خالد) خپل دو کېدلو مدعي وي او که منکرو وي.

دلیل دادی چي قاضي ته دغائب کس له طرفه دوکیل مقرر کولو اختیار نه ستی، نو ځکه اوس که قاضي هغه وکیل مقرر کړي نو دا وکالت (وکیل کېدل) به د گواهانو (ځامنو) په گواهي سره ثابت سي، او دهغو په گواهي کي تهمت ستی، ځکه چي ځامنو دخپل پلار په حق کي گواهي ورکړي ده، نه دهغه په خلاف، او د تهمت په صورت کي گواهي مقبوله نه ده، نو ځکه دهغو گواهي به هم مقبوله نه وي.

جرح کول (عیب لگول) او د جرح اقسام

قَالَ: وَلَا يَسْتَعْمَلُ الْقَاضِي الشَّهَادَةَ عَلَى جَرْحٍ مُجَرَّدٍ فرمایي: او پر محض جرح به قاضي گواهي نه اوري
 وَلَا يَحْكُمُ بِذَلِكَ او نه به دهغه مطابق فیصله کوي لِأَنَّ الْفُسْقَ مِمَّا لَا يَدْخُلُ تَحْتَ الْحُكْمِ حَكَمَ چي فسق
 له هغه شیانو څخه دی کوم چي د قاضي تر فیصلې لاندې نه داخل کیږي لِأَنَّ لَهُ الرَّفْعَ بِالتَّوْبَةِ حَكَمَ
 چي فسق په توبه سره لیږي کیږي فَلَا يَتَحَقَّقُ الْإِلْزَامُ نو ځکه ا په هغه کي ا به لازمول نه ثابتیږي
 وَلِأَنَّ فِيهِ هَتَكَ الشَّرِّ او ځکه چي په داسي کولو کي آدمسان ا پرده لیږي کول ستی وَالسُّتْرُ وَاجِبٌ
 وَالْإِسَاعَةُ حَرَامٌ حال دا چي پتول ا پرده پوشي ا واجب ده او نشر کول حرام دي وَإِنَّمَا يُرْخَصُ فَوُزْرَةٌ
 إِحْيَاءُ الْحُقُوقِ او ددې رخصت فقط ادبندگانو ا حقونو ژوندي کولو د ضرورت په خاطر ورکول

کیري ايمني پرده ليري کول او عيب ښکاره کول فقط د بنده د حق ژوندي کولو د ضرورت پر بناء جائز کیري |
وَلِذَلِكَ فَيَايَدْخُلُ تَحْتَ الْحُكْمِ او حقوق ژوندي کول د قاضي تر فيصلې لاندي داخلیري إِلَّا إِذَا شَهِدُوا
عَلَى إِقْرَارِ الْمُدْعَى بِذَلِكَ مگر دا چي کله گواهان په دې باره کي د مدعي د اقرار گواهي ورکړي انود
هغو گواهي به قبول کیري | لِأَنَّ الْإِقْرَارَ مَثَايِدْخُلُ تَحْتَ الْحُكْمِ حکم چي اقرار له هغه شيانو څخه دی
کوم چي د قاضي تر فيصلې لاندي داخلیري.

اللغات: ﴿مجرد﴾ محض، صرف، يوازي، ﴿هتك السترة﴾ د ضرب مصدر دی: پرده ليري کول،
(عيب ښکاره کول)، رسوا کول، ﴿ستر﴾ د نصر د باب مصدر دی: پټول، عيب پټول، پرده ساتل (پرده
پوشي)، ﴿إشاعة﴾ د افعال د باب مصدر دی: نشر کول، خپرول.
تشریح: د عبارت له تشریح څخه مخکي په دې ځان پوه کړئ! چي جرح (عيب لگول) پر دوه
قسمه دي: ① جرح مجرد، ② جرح غير مجرد.

جرح مجرد هغه عيب لگولو ته وايي چي د هغه په وجه نه د الله حق (حق الله) ثابتیري او نه د
بنده حق (حق العبد) ثابتیري، او جرح مجرد د قاضي تر قضاء (فيصلې) لاندي نه داخلیري، مثلاً
په يو معامله کي مدعي گواهان پېش کړي او مدعي عليه پر هغو د فسق عيب ولگوي (چي ستا گواهان
زه نه منم دوی فاسقان دي)، نو دا جرح مجرد ده، او د دې جرح (عيب لگولو) په وجه پر دغه گواهانو حد يا
بله سزا نه ثابتیري، حکم چي مدعي عليه هغو ته فاسقان ويلی دي او فسق (فاسق کېدل) د قاضي تر
قضاء لاندي نه داخلیري.

اوس که مدعي خپل پر دغه جرح گواهي (گواهان) پېش کړي، نو دا پر جرح مجرد گواهي
پېشول دي.

او جرح غير مجرد هغه عيب لگولو ته وايي چي د هغه سره حق الله يا حق العبد متعلق وي يعني
د هغه په وجه حق الله ثابتیري يا حق العبد ثابتیري، او جرح غير مجرد د قاضي تر قضاء لاندي نه
داخلیري، د دې مثال دا دی لکه مدعي عليه چي د مدعي پر گواهانو مثلاً د زنا کاره کېدلو يا شراب
خوره کېدلو عيب ولگوي (چي ستا گواهانو زنا کړې ده يا هغو شراب چيښلي دي او ما په خپلو سترگو هغوی
ليدلي دي) او مدعي عليه دا خبره په گواهي سره ثابته کړي يعني پر دغه جرح غير مجرد گواهي پېش
کړي، نو په دې سره به پر هغه گواهانو حد جاري کیري.

په عبارت کي چي کومه مسئله بيان سوي ده، دهغه حاصل دادی چي که یو مدعي پر خپله دعوی گواهان پېش کړي، لېکن مدعی علیه دهغه پر گواهانو جرح مجرد وکړي يعني داسي ووايي چي دا گواهان فاسقان دي (يا مثلاً فقط داسي ووايي چي ستا په گواهانو کي د زنا عیب سته او داسي نه ووايي چي هغو زنا کړي ده او مالیدلي دي، يا مثلاً داسي ووايي چي په هغو کي د غلا عیب سته، نو دا هم جرح مجرد ده (اعتبار الهدایه ۱). او مدعی علیه خپل پر دغه جرح مجرد گواهان هم پېش کړي، نو قاضي به دهغه گواهان نه قبلوي يعني مدعي پر گواهانو به د فسق فیصله نه کوي (چي تاسو فاسقان یاست).

دلیل دادی چي قاضي د دې لپاره گواهي قبلوي چي قاضي د دغه گواهي پر بنیاد فیصله وکړي، لهذا کله چي گواهي د فیصله کولو لپاره قبلول کیږي نو ضروري ده چي مشهود به داسي شی وي کوم چي د قاضي تر فیصلې لاندې داخلېدای سي، او جرح مجرد "يعني د فسق (فاسقوالي) عیب پر لگول" د قاضي تر فیصلې لاندې نه سي داخلېدای (لکه په شروع کي چي مود وویل)؛ ځکه چي د قاضي فیصله مشهود به شی لازموي (چي هغه دلته فسق دی)، حال دا چي د قاضي په وس او قدرت کي د فسق لازمول نسته (يعني قاضي پر یو چا فسق نه سي لازمولای چي ته خامخا فاسق یې!)، ځکه چي فسق داسي شی دی کوم چي د توبې په ذریعه ليري کېدای سي، لهذا کله چي فسق د توبې په ذریعه ليري کېدای سي نو په فسق کي به د الزام (لازمولو) معنی نه ثابتیږي، او کله چي په هغه کي د الزام معنی نه ثابتیږي نو هغه به د قاضي تر فیصلې لاندې داخلېږي هم نه، او کله چي فسق د قاضي تر فیصلې لاندې نه داخلېږي، نو پر هغه به گواهي هم نه قبلېږي؛ ځکه چي گواهي پر داسي شي قبلول کیږي کوم چي د قاضي تر فیصلې لاندې داخلېدای سي.

دویم دلیل دادی چي د مدعی علیه د گواهانو له طرفه د مدعي د گواهانو پر فاسق کېدلو گواهي ورکول په خپله د مدعی علیه گواهان فاسق ګرځوي (يعني کله چي د مدعی علیه گواهان د دې خبري گواهي ورکړي چي د مدعي گواهان فاسقان دي، يا مثلاً په هغو کي د زنا عیب دي، نو په دې سره په خپله د مدعی علیه گواهان فاسقان ګرځي)، او د فاسق کس گواهي نه قبلول کیږي. لهذا د مدعی علیه د گواهانو گواهي به هم نه قبلول کیږي. پاته سوه دا پوښتنه ده چي په دې گواهي سره د مدعی علیه گواهان ولي فاسقان ګرځي، نو د دې جواب دادی چي په دې گواهي سره د مسلمانانو يعني د مدعي د گواهانو پرده او ستر ليري کیږي او د هغو عیب (بدي) او بدکاري په خلکو کي مشهوره کیږي، حال دا چي د بديو پټول واجب دي او بېله ضرورت ده هغوی نشر کول حرام دي، لکه څرنګه چي په قرآن کریم کي ذکر سوي دي ﴿إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالْآخِرَةِ﴾ (يعني کوم

خلک چي دا غواري چي په مسلمانانو کي بدکاری نشر سي، دهغو لپاره په دنيا او آخرت کي دردناکه عذاب دی، او گوري! الله تعالی د بدکاری (فاحشه) پر نشر کولو سخت وعيد بيان کړی دی، او وعيد د حرام فعل په باره کي راځي، لهذا بدکاری نشر کول حرام فعل سو، او د حرام فعل مرتکب فاسق وي، نو ځکه د بديو او بدکاریو نشر کونکی به فاسق وي، او کله چي دلته د مدعي عليه گواهانو د قاضي په ډک مجلس کي د مدعي گواهانو ته فاسقان او داسي نور وويل، نو د مدعي عليه گواهان د بدی او بدکاری نشر کولو په وجه په خپله فاسقان سول، و د فاسق کس گواهي نه قبلول کيږي، نو ځکه د مدعي عليه د گواهانو گواهي به هم نه قبلول کيږي.

لېکن د شريعت او بندگانو د حقوقو د ژوندي کولو لپاره د بدی (عیب) د نشر کولو اجازت ورکول سوی دی، او حقوق ژوندي کول د قاضي تر فيصلې لاندې داخلېږي هم، مثلاً که د مدعي گواهانو د يو چا مال غلا کړی وي او د مدعي عليه گواهان په هغه خبر هم وي، نو دهغو لپاره د قاضي په مجلس کي د مدعي د گواهانو د غلا بنکاره کولو حق سته، ځکه چي د دې سره د بنده (مسروق منه) حق متعلق دی (يعني له چا څخه چي گواهانو غلا کړې ده د هغه حق ورسره متعلق دی)، نو دا به جرح غیر مجرد وي، او څرنگه چي مستحق ته خپل حق ورکول (يعني د هغه حق ژوندي کول) د قاضي تر فيصلې لاندې داخلېږي، نو ځکه قاضي به دا گواهي قبلوي هم او د دې گواهي پر بناء به له غلو گواهانو څخه د مسروق منه حق هم اخلي.

إِلَّا إِذَا شَهِدُوا الْإِخ: دا جمله د "لأن الفسق مما لا يدخل تحت الحكم" سره متعلق ده، حاصل يې دای چي فسق خو د قاضي تر فيصلې لاندې نه داخلېږي لېکن که د مدعي عليه گواهانو په خپله گواهي کي داسي وويل چي "مدعي دخپلو گواهانو د فسق اقرار کړی دی (چي زما گواهان فاسقان دي)، نو په دې صورت کي به قاضي د مدعي عليه د گواهانو گواهي قبلوي، ځکه چي اقرار د قاضي تر فيصلې لاندې داخلېږي، نو ځکه پر اقرار گواهي اورېدل هم صحيح دي او د هغه گواهي مطابق فيصله کول هم صحيح دي.

د جرح يو مخصوص صورت

قَالَ: وَلَوْ أَقَامَ الْبُدْعَى عَلَى الْبَيِّنَةِ أَنَّ الْبُدْعَى اسْتَأْجَرَ الشُّهُودَ فَرَمَائِي: او که چيري مدعي عليه پر دې خبره گواهي پېش کړي چي مدعي گواهان په اجرت (کرايه) نيولي دي لَمْ تُقْبَلْ نو دا گواهي به نه قبلول کيږي لِأَنَّهُ شَهَادَةٌ عَلَى جَزْمٍ مُجَرَّدٍ ځکه چي دا پر جرح مجرد گواهي پېشول دي وَالْإِسْتِجَارُ

وَإِنْ كَانَ أَمْرًا زَائِدًا عَلَيْهِ أَوْ بِهِ أَجْرٌ نِيُولُ كَمَا هُوَ مَجْرُودٌ يُوَزَّادُ أَمْرٌ دِي فَلَا خَصْمَ فِي إِثْبَاتِهِ
 لَيْكُنْ مَدْعَى عَلَيْهِ دَهْفَه پَه ثَابِتُولُو كِي خَصْم نَه دِي لَاِنَّ الْمُدَّعَى عَلَيْهِ فِي ذَلِكَ أَجْنَبِيٌّ عَنْهُ حُكْمه چي
 مَدْعَى عَلَيْهِ پَه دِي بَارَه كِي لَه مَدْعَى شَخْه أَجْنَبِي [پَرْدِي] دِي حَتَّى لَوْ أَقَامَ الْمُدَّعَى عَلَيْهِ الْبَيِّنَةَ أَنَّ
الْمُدَّعَى اسْتَأْجَرَ الشُّهُودَ بِعَشْرَةٍ دَرَاهِمَ لِيُوَدُّوا الشَّهَادَةَ تَرْدِي كَه مَدْعَى عَلَيْهِ پَرْدِي خَبْرَه گواهي
 پېش كړې چي مَدْعَى پَه لسو درهمو دا گواهان د گواهي اداء كولو لپاره پَه أَجْرَت نِيُولِي دِي
وَأَعْطَاهُمُ الْعَشْرَةَ مِنْ مَالِ الَّذِي كَانَ فِي يَدِهِ او هغه گواهانو ته يې لس درهمه [زما] لَه هغه مال شَخْه
 وركړي دِي كوم چي د مَدْعَى پَه قبضه كِي موجود وو تَقْبَلُ نو [د مَدْعَى عَلَيْهِ] گواهي به قبولول
 كيږي لَاِنَّهُ خَصَمٌ فِي ذَلِكَ حُكْمه چي [اوس] مَدْعَى عَلَيْهِ پَه دِي بَارَه كِي خَصْم دِي ثُمَّ يَثْبُتُ الْجَزْمُ بِنَاءٍ
عَلَيْهِ بيا جرح پَر هغه پَه مبني كېدلو سره ثابتيږي وَكَذَا إِذَا أَقَامَهَا عَلَى أَنَّ صَالِحَتِ الشُّهُودَ عَلَى كَذَا
مِنَ الْمَالِ وَدَفَعْتَهُ إِلَيْهِمْ او همدارنگه كَه مَدْعَى عَلَيْهِ پَرْدِي خَبْرَه گواهي پېش كړي چي ما د دې
 گواهانو سره پَر دومره مال صلح وكړه او مال مي هغو ته وركړي عَلَى أَنْ لَا يَشْهَدُوا عَلَيَّ بِهَذَا الْمَالِ
 [د دې لپاره مي پَر مال صلح او تړون وركړي] چي هغوی به زما پَه خلاف پَه دې ناحقه خبره كِي
 گواهي نه وركوي وَقَدْ شَهِدُوا حال دا چي هغو [زما پَه خلاف] گواهي وركړه وَطَالَبْتُهُمْ بِرَدِّ ذَلِكَ الْمَالِ
 [بيا] مَدْعَى عَلَيْهِ لَه هغو شَخْه د مال واپس كولو مطالبه وكړه [چي ماته خپل مال واپس راكړئ!] وَلِهَذَا
قُلْنَا إِنَّهُ لَوْ أَقَامَ الْبَيِّنَةَ أَنَّ الشَّاهِدَ عِنْدَ أَوْ مَخْذُودٍ قَذْفٌ أَوْ شَارِبُ خَمْرٍ أَوْ قَاذِفٌ أَوْ شَرِيكَ الْمُدَّعَى او پَه
 همدې وجه موږ وايو چي كَه مَدْعَى عَلَيْهِ پَرْدِي خَبْرَه گواهي پېش كړي چي گواه غلام دِي يا
 محدود في القذف دِي يا شراب خوره دِي يا بهتان لگونكي دِي يا د مَدْعَى سره [په مال كې] شريك دِي
تَقْبَلُ نو ا په دې صورت كې ا به د مَدْعَى عَلَيْهِ گواهي قبولول كيږي.

اللفات: «بَيِّنَةٌ» گواهي، «اسْتَأْجَرَ» داستعمال د باب ماضي ده، «اسْتَأْجَرَ يَسْتَأْجِرُ اسْتِئْجَارًا»
 (اسْتِئْجَارًا): پَه أَجْرَت اخيستل، پَه أَجْرَت نِيُول (په كرايه نيول)، «قَاذِفٌ» د ضرب د باب فاعل دِي: د
 زنا بهتان لگونكي، د زنا درواغجن تهمت لگونكي، پريو چادر واغ تړونكي.

تشریح: صورت د مسئلې: دا دی چی کله مدعي په یو معامله کي گواهان پېش کړي او مدعی علیه د هغه پر گواهانو جرح وکړي (عیب پر ولگوي) چي مدعي دا گواهان په اجرت نیولي دي (یعني دا کرایې والا گواهان دي) او مدعی علیه خپل پر دې خبره گواهي (گواهان) پېش کړي، نو د مدعی علیه دا گواهي به نه قبلول کیږي: ځکه چي مدعی علیه دلته پر جرح مجرد گواهي پېش کړې ده، او په تېر عبارت کي ذکر سوه چي پر جرح مجرد پېش کړل سوې گواهي مقبوله نه ده (یعني قاضي به هغه نه قبولي)، نو ځکه دلته به هم د مدعی علیه له طرفه دا پېش کړل سوې گواهي نه قبلول کیږي.

والاستیجار وان کان إلخ: دا دیو مقدر سوال جواب دی، سوال دا دی چي د مدعی علیه دا خبره چي مدعي په اجرت (کرایه) گواهان نیولي دي، دا جرح مجرد نه ده، بلکي په دې خبري سره یو زائد امر (اضافي شی) ثابت سوی دی، او هغه زائد امر دا دی چي مدعي گواهان په اجرت نیولي دي، او د دې زائد امر ثابتول داسي دي لکه د مدعي حق ثابتول (یعني گواکي مدعی علیه وویل چي په دې معامله کي ستا پر ماحق سته، ته رېښتونی یې! او ستا گواهان کرایې والا دي)، لېکن په دې خبري سره ضمناً جرح (عیب لگول) هم ثابتیږي، په دې وجه چي کله مدعی علیه داسي وویل چي دا د اجرت (کرایې) والا گواهان دي نو گواکي هغه وویل چي دا گواهان درواغجن او فاسقان دي، لنډه دا چي کله مدعی علیه اصلاً د مدعي په حق کي استیجار (په کرایه نیول) ثابت کړي دي او جرح ضمناً ثابته سوې ده، نو دا جرح مجرد نه سوه بلکي جرح غیر مجرد سوه، ځکه مخکي ذکر سوه چي په کومه جرح سره د بنده حق ثابتیږي هغه ته ”جرح غیر مجرد“ وایي، او مخکي دا هم ذکر سوه چي پر جرح غیر مجرد پېش کړل سوې گواهي مقبوله ده، لهذا د مدعی علیه دغه گواهي هم قبلول پکار دي، لېکن تاسو وایاست چي هغه به نه قبلول کیږي.

ددې جواب دا دی چي استیجار (د گواهانو په کرایه نیول) که څه هم پر جرح مجرد یو زائد امر دی لېکن څرنگه چي دلته مدعی علیه د مدعي له طرفه دیو حق په ثابتولو کي نائب یا خصم نه دی بلکي په دې باره کي هغه له مدعي څخه اجنبي دی او د اجرت (کرایې) سره د مدعی علیه هیڅ تعلق نسته، نو ځکه د مدعی علیه له طرفه به د مدعي په حق کي استیجار ثابتول معتبر نه وي (ځکه چي د جرح ثابتولو لپاره دا ضروري دي چي ثابتونکی سړی به نائب یا خصم وي، او دلته مدعی علیه نه د مدعي نائب دی او نه په دې باره کي د هغه خصم دی)، لهذا کله چي د مدعي په حق کي د استیجار ثابتول معتبر نه سو، نو محض جرح پاته سوه (او زائد امر ثابت نه سو)، او پر محض جرح یعنی پر جرح مجرد پېش کړل سوې گواهي مقبوله نه ده، نو په دې وجه د مدعی علیه له طرفه دا پېش کړل سوې گواهي نه قبلول کیږي.

ها! که چيري مدعى عليه پر دې خبره گواهي پېش کړي چي مدعي په لسو درهمو سره گواهان په اجرت نيولي دي او د لس درهمه هم مدعي زماله مال څخه ورکړي دي کوم چي د مدعي په قبضه کي موجود دى، نو په دې صورت کي به د مدعى عليه دا گواهي قبول کيږي او قاضي به د دې گواهي مطابق فيصله کوي؛ ځکه کله چي مدعى عليه دا خبره وکړه چي مدعي د اجرت لس درهمه زماله مال څخه ورکړي دي نو مدعى عليه په دې باره کي د مدعي خصم وگرځېدى، او بيا د دې خبري سره جرح هم ثابتيږي، يعنې مدعى عليه خواصلاً دا وويل چي مدعي د اجرت لس درهمه زماله مال څخه ورکړي دي مگر پر هغه دا خبره هم مبني کيږي چي د مدعي گواهان دراغجن او فاسقان دي، او دا د مدعى عليه له طرفه جرح ده لېکن څرنګه چي په دغه جرح سره د بنده يعنې د مدعى عليه حق (لس درهمه) هم ثابتيږي، نو ځکه دا به ”جرح غير مجرد“ وي، او مخکي ذکر سوه چي پر جرح غير مجرد پېش کړل سوې گواهي مقبوله ده، نو ځکه په دې صورت کي به د مدعى عليه پېش کړل سوې گواهي قبول کيږي.

همدارنګه که مدعى عليه پر دې خبره گواهي پېش کړي چي ما مخکي د مدعي د گواهانو سره پر مال مثلاً پر پنځوس درهمو صلح کړې ده چي تاسو به په دې معامله کي زما په خلاف گواهي نه پېشوي (يعنې که مدعى عليه وويل چي ما د مدعي گواهانو ته پر دې وعده پنځوس درهمه ورکړي دي چي هغوى به زما په خلاف گواهي نه پېشوي، او مدعى عليه خپل پر دې خبره گواهي هم پېش کړي چي زما گواهان دادي)، نو ځکه اوس دي ما ته خپل پنځوس درهمه واپس راګول سي، نو په دې صورت کي به د مدعى عليه گواهي قبول کيږي؛ ځکه چي دا جرح غير مجرد ده، او پر جرح غير مجرد پېش کړل سوې گواهي مقبوله ده. ها! که چيري مدعى عليه دا نه ووايي چي ما هغو ته مال (مثلاً پنځوس درهمه) ورکړى دي، نو دا به جرح مجرد وي او د هغه پېش کړل سوې گواهي به نه قبول کيږي.

ولهذا قلنا لم: څرنګه چي مخکي ذکر سوه چي پر جرح مجرد گواهي نه قبول کيږي او پر جرح غير مجرد گواهي قبول کيږي، نو په دې عبارت سره پر هغه تفریع کوي فرمايي که مدعى عليه د مدعي د گواهانو پر غلام کېدلو گواهي پېش کړي (چي د مدعي گواهان غلامان دي) يا د هغو پر محدود فى القذف کېدلو گواهي پېش کړي، يا د هغوى پر شرابي کېدلو گواهي پېش کړي، يا د هغو پر بهتان لګولو بینه پېش کړي (چي د مدعي گواهان بهتان لګونکي دي)، يا پر دې بینه پېش کړي چي د مدعي گواهان په خپله د مدعي سره د دعوى په مال کي شريکان دي، نو په دې ټولو صورتونو کي به د هغه گواهي قبول کيږي؛ ځکه چي غلام کېدل د سلب ولايت په وجه ”حق الله“ دي (يعنې کله چي مدعى

عليه وويل چي د مدعي گواهان غلامان دي او بيا يې په خپل گواهي سره د هغو غلام والي ثابت كړي. نو په دې سره د مدعي د گواهانو ولايت سلب سو. ځكه چي غلام پر هيچا ولايت نه لري. او ديو چا ولايت سلبول حق الله دي. همدارنگه محدود في القذف كېدل، يا شرابي كېدل، يا قاذف كېدل د خداو سزا مستحق كېدلو په وجه "حق الله" دي، او مخكي ذكر سوه چي په كومه جرح سره چي د الله يا بنده حق ثابتيږي. هغه ته "جرح غير مجرد وايي"، نو ځكه د مدعي عليه دا گواهي به پر جرح غير مجرد گواهي پېشول وي، او پر جرح غير مجرد پېش كړل سوې گواهي قبلول كيږي، نو ځكه په دې صورتونو كي به هم د مدعي عليه گواهي قبلول كيږي. همدارنگه كله چي مدعي عليه پر دې خبره گواهي پېش كړي چي د مدعي گواهان د هغه سره په مال كي شريكان دي. نو په دې سره د مدعي گواهان په خپل گواهي كي متهم سول، او د متهم گواهي مردوده او نامقبوله وي، نو ځكه دلته به هم د مدعي عليه گواهي قبلول كيږي او د مدعي د گواهانو گواهي به ردول كيږي.

كه گواه ووايي چي زما څخه به گواهي كي غلطي (تېروتنه) وسوه (حكم او تفصيل)

قَالَ: وَمَنْ شَهِدَ وَلَمْ يَكُنْ حَقًّا قَالَ: أَوْهَنْتُ بَعْضَ شَهَائِي فرمايي: او چا چي گواهي وركړه او له خپل ځاي څخه ليري نه سو تر دې چي وېي ويل: ما ته په خپل بعضي گواهي كي [د غلطي كولو] وهم سو [يعني زما څخه په گواهي كي غلطي وسوه] فَإِنْ كَانَ عَدْلًا نُوْكَهَ هُغَ عَادِلٌ وَوَجَّازَتْ شَهَادَتُهُ نُوْ د هغه گواهي جائز [او مقبول] پاتېږي وَمَعْنَى قَوْلِهِ "أَوْهَنْتُ" أَي أَخْطَأْتُ بِنِسْيَانٍ مَا كَانَ يَحْتَقُّ عَلَيْهِ ذِكْرُهُ أَوْ بِزِيَادَةٍ كَانَتْ بَاطِلَةً او د ماتن رَحْمَةُ اللَّهِ د دې قول "أَوْهَنْتُ" معنی داده چي ما غلطي وكړه د هغه شي په هېرولو سره چي د هغه ذكر كول پر ما واجب [ضروري] وه يا [ما غلطي وكړه] د هغه شي په زياتولو سره كوم چي باطل وه وَوَجَّهَهُ أَنَّ الشَّاهِدَ قَدْ يُنْشَلُ بِشَيْءٍ لِمَهَابَةِ مَجْلِسِ الْقَضَاءِ او د دې دليل دادی چي كله د قضاء د مجلس د هيبت په وجه گواه ځيني وخت په داسي غلطي كولو سره مبتلا كيږي فَكَانَ الْعُذْرُ وَاضِحًا نو [د هغه] عذر ښكړه دی فَتُقْبَلُ إِذَا تَذَارَكَ فِي أَوَانِهِ وَهُوَ عَدْلٌ نو ځكه اد منه [گواهي به قبلول كيږي] [په دې شرط] كله چي هغه په خپل وخت كي د غلطي اصلاح [سمون] وكړي او هغه عادل [هم] وي بِخِلَافِ مَا إِذَا قَامَ عَنِ الْمَجْلِسِ په خلاف د هغه صورت كله چي هغه له مجلس څخه ولاړ سي ثُمَّ عَادَ وَقَالَ: أَوْهَنْتُ بَيَّا واپس راسي او ووايي: ما ته [په خپل گواهي كي] وهم سو لِأَنَّهُ يُؤْهِمُ الزِّيَادَةَ مِنَ الْمُدْعَى بِتَلْبِيسٍ وَخِيَانَةٍ ځكه چي په دې صورت كي د مدعي له طرفه

د تلبیس یا خیانت په توگه د زیاتوب کولو وهم سته فَوَجَبَ الْإِخْتِيَاظُ نو ځکه احتیاط واجب دی
وَلَزِمَ الْمَجْلِسُ إِذَا اتَّخَذَ او ځکه کله چي مجلس متحد وي لِحَقِّ الْمُلْحَقِ بِأَصْلِ الشَّهَادَةِ نو محلحق
 اضافه سوي خبره | اصل گواهي سره يو ځای کيږي فَصَارَ كَلَامُهُ وَاحِدٌ نو هغه د يوه کلام په څېر
 سو وَلَا كَذَلِكَ إِذَا اُخْتَلَفَ او کله چي مجلس مختلف [جلا] وي نو داسي نه ده وَعَلَى هَذَا إِذَا وَقَعَ
الْغَلْطُ فِي بَعْضِ الْحُدُودِ أَوْ فِي بَعْضِ النَّسَبِ او پر همدغه حکم دي کله چي د حدونو په بعضي حصه کي ياد
 نسب په بعضي حصه کي غلطي واقع سي وَهَذَا إِذَا كَانَ مُؤْضِعَ شُبْهَةٍ او دا حکم په هغه وخت کي دی کله
 چي مقام د شېهي وي فَأَمَّا إِذَا لَمْ يَكُنْ لېکن که د شېهي مقام نه وي فَلَا بَأْسَ بِإِعَادَةِ الْكَلَامِ نو د کلام پر
 راگرځولو او غلطي سمولوا کي هيڅ پروانسته مِثْلُ أَنْ يَدَعَ لَفْظَةَ الشَّهَادَةِ وَمَا يَجْرِي مَجْرَى ذَلِكَ مثلاً گواه د
 شهادت [أشهد] يا د دې قائم مقام بل شی پرېږدي وَأِنْ قَامَ عَنِ الْمَجْلِسِ که څه هم هغه له مجلس څخه
 ولاړ سوی وي بَعْدَ أَنْ يَكُونَ عَدْلًا وروسته تر دې چي گواه به عادل وي [يعني په دې شرط چي گواه به عادل وي]
وَعَنْ أَبِي حَنِيفَةَ وَأَبِي يُوسُفَ [❦] أَنَّهُ يُقْبَلُ قَوْلُهُ فِي غَيْرِ الْمَجْلِسِ إِذَا كَانَ عَدْلًا او له شيخينو رَجَعَهُمَا اللهُ څخه
 روايت دادی چي کله گواه عادل وي نو اد گواهي له مجلس څخه بغير اړه بل مجلس کي به هم د هغه گواهي
 قبول کيږي وَالظَّاهِرُ مَا ذَكَرْنَاهُ او ظاهر روايت هغه دی کوم چي موږ ذکر کړی.

اللفات: «لم يبرح» د سمع د باب جحد صيغه ده: له ځايه ليږي کېدل، له ځايه جلا کېدل،
 «أَوْهَنْتُ» د افعال د باب ماضي مجهول ده: په وهم او شک کي لوېدل (شکمن کېدل)، «مهابة» د
 سمع د باب مصدر ميمي دی: رعب، پېره، «أوان» وقت، گډې، «تلبیس» د تفعیل د باب مصدر
 دی: يو چاته گډه وډه خبره کول چي په حقيقت خبر نه سي، رنستيا او درواغ سره گډول او په دې
 توگه حقيقت پتول، «يدع» د فتح د باب مضارع ده: پرېښوول.

تشریح: صورت د مسئلې: دادی که يو سړی گواهي ورکړي او تر اوسه د قاضي له مجلسه جلا سړی
 نه وي بلکي پر خپل ځای ناست يا ولاړ وي او په همدې حالت کي ووايي چي «زما څخه په گواهي
 کي غلطي (تېروتنه) وسوه»، نو که چيري د قاضي په نېز د هغه عادل والی ښکاره وي چي دا گواه

❦ القول الرابع: هو ظاهر الرواية، كما قال المصنف رَجَعَهُمَا اللهُ: والظاهر ما ذكرناه. وكذا في الدر المختار (ج: ۲، ص: ۲۳۰).

بالكل عادل دی، نو د هغه گواهي جائز او مقبوله پاتيري. د غلطۍ او تېرو تلو مطلب دادی چي د کوم شي بيانول ضروري وه زما څخه هغه هېر سو، يا د کوم شي بيانول چي باطل او غلط وه ما هغه بيان کړی، يعني د غلطۍ کولو مراد دادی چي هغه په گواهي کمي يا زياتوب وکړي (اوبيا بيرته په هغه مجلس کي خپل کمي يا زياتوب سم کړي، نو قاضي به د هغه گواهي قبلوي، په دې شرط چي هغه عادل وي).
دليل دادی چي ځيني وخت د قاضي د مجلس درعب او هيبت په وجه له نولده گواه څخه خامخا داسي تېروتنه او غلطۍ کيږي، نو ځکه د گواه عذر بنسکاره دی، او کله چي د گواه عذر بنسکاره دی، نو د هغه گواهي به جائز او مقبوله وي، په دې شرط چي گواه عادل وي.

او گواه دي د هغه غلطۍ سمون (تدارک) په خپل وخت کي وکړي او د غلطۍ سمولو وخت د قاضي له مجلس څخه تر جلا کېدلو مخکي وخت دی.

ددې په خلاف که چيري گواه له مجلس څخه جلا سي يعني دباندې ولاړ سي بيا بيرته واپس راسي او ووايي چي زما څخه په گواهي کي غلطۍ وسوه، نو په دې صورت کي د هغه خبره معتبره نه ده او د هغه گواهي به نه قبلول کيږي؛ ځکه چي په دې صورت کي دا وهم او احتمال سته چي مدعي يا مدعي عليه به گواه ته رشوت ورکړی وي، يا به يې پر خيانت کولو او غلط بيان کولو مجبوره کړی وي، نو ددې وهم او احتمال پر بناء احتياط په دې کي دی چي د هغه گواهي قبوله نه کړل سي، نو ځکه احتياط به په دې صورت کي د هغه گواهي مقبوله نه وي.

لأن المجلس إلخ: دويم دليل دادی چي کله مجلس متحد وي (يعني تر اوسه گواه له مجلس څخه جلا سوی نه وي)، نو د گواه له طرفه اضافه سوې (سمه کړل سوې) خبره د اصل گواهي سره لاحق کيږي؛ ځکه چي د مجلس اتحاد متفرقات جمع کوي يعني د مجلس يو والی د يو شي بېلابېل اجزاء سېره جمع کوي (مثلا که په يوه مجلس کي يو کار خو واره وکړی سي نو هغه يو کار شمارل کيږي) لهدا که په يوه مجلس کي خبري او کلام سره بېل او جلا وي نو هغه ټوله يو کلام شمارل کيږي، نو ځکه په دې صورت کي به د گواه اوله خبره او دويمه (سمه کړل سوې) خبره د يوې خبري په څېر وي او د هغه ټوله کلام به د يوې گواهي په درجه کي وي نو ځکه به يې گواهي مقبوله وي. ددې په خلاف که چيري مجلس مختلف او جلا وي (يعني گواه له مجلس څخه دباندې ولاړ سي)، نو څرنگه چي په دې صورت کي د گواه دويمه خبره داوولي خبري سره نه لاحق کيږي، نو ځکه له مجلس څخه د جلا کېدلو په صورت کي به د هغه گواهي مقبوله نه وي.

وعلى هذا إلخ: د مجلس د متحد کېدلو يا مختلف کېدلو په وجه چي په حکم کي کوم فرق راځي، دا فرق په هغه وخت کي هم دی کله چي له گواه څخه په حد يا نسب بيانولو کي غلطۍ وسي. مثلاً په

حد زنا كي گواهانو په خپل گواهي كي وويل چي سړي او ښځي د فلانگي خوښي (كمري) په كونج كي زنا وكړه، بيا گواهانو بيرته خپل كلام سم كړي او ويي ويل چي زموږ څخه غلطې وسوه بلكي هغو د خوښي په مينځ كي زنا وكړه، نو كه چيري دوى په هغه مجلس كي خپل كلام سم كړي وي، نو د دوى سمون (ترميم الخطاء) او گواهي به قبلول كيږي، لېكن كه دوى له مجلس څخه دباندې ولاړي سي او بيا واپس راسي خپل كلام سم كړي چي زموږ څخه غلطې وسوه، نو د دوى گواهي به نه قبلول كيږي. همدارنگه كه گواه د يو سړي د نسب بيانولو په وخت كي وويي چي "خالد بن حامد بن عمر"، بيا په هغه مجلس كي دننه خپل كلام بدل كړي چي زما څخه غلطې سوه د هغه اصل نسب داسي دى "خالد بن سعيد بن عمر"، نو د هغه سمون (ترميم الخطاء) او گواهي به قبلول كيږي، لېكن كه چيري هغه له مجلس څخه جلا سي يعني دباندې (بهر) ولاړ سي او بيا راسي خپل غلطې سمه كړي، نو د هغه سمون (ترميم الخطاء) او گواهي مقبوله نه ده، يعني نه به قبلول كيږي.

وهذا اذا كان الخ: د دې حاصل دادى چي د گواه له طرفه د غلطې سمون (ترميم الخطاء) د مجلس د متحد كېدلو په صورت كي مقبول كېدل او د مجلس د مختلف كېدلو په صورت كي نه مقبول كېدل په هغه وخت كي دي كله چي دا يو مشتبه مقام وي يعني د فرېب او خيانت د شېهي مقام وي، لېكن كه مشتبه مقام نه وي يعني په گواهي كي د خيانت او فرېب كولو (دوكه كولو) هيڅ خطر نه وي، نو په دې صورت كي گواه ته د مطلقاً سمون (ترميم الخطاء) اجازت سته، يعني برابره ده مجلس مختلف وي او كه متحد وي په هر صورت كي هغه خپله غلطې سمولای سي. لېكن شرط دادى چي گواه به عادل وي.

د مشتبه مقام نه كېدلو مثال دادى لكه گواه چي د "أشهد" (زه گواهي وركوم) په لفظ سره گواهي نه وركړي بلكي د لفظ ځني هېر سي، يا له گواه څخه د مدعي يا مدعي عليه نوم هېر سي، نو په دې صورت كي هغه ته په مجلس كي دننه هم د غلطې سمولو اجازت سته او له مجلس څخه تر ولاړېدلو او بهر وتلو وروسته هم هغه ته د دې اجازت سته، همدا ظاهر روايت دى.

د دې په خلاف له شيخينو رَحْمَهُمُ اللهُ څخه يو روايت دادى چي كه گواه عادل وي نو برابره ده مقام د شېهي وي او كه نه وي. مجلس متحد وي او كه مختلف وي، په هر صورت كي هغه ته د خپل غلطې سمولو اجازت سته او په هر صورت كي به د هغه گواهي قبلول كيږي. لېكن دا ظاهر روايت نه دى بلكي اول قول ظاهر روايت دى.



بَابُ الْأَخْتِلَافِ فِي الشَّهَادَةِ

(دا) باب په گواهي کي داخلاف کولو (په بيان کي) دي

تشرېح: مخکي تر دې دهغه گواهي بيان وو چي په هغه کي گواهان پر خپلي گواهي متفق وي، اوس له دې ځايه په گواهي کي داخلاف کولو احکام بيانوي. څرنگه چي اتفاق اصل دی او اختلاف عارض دی (ځکه اختلاف د ناخبرۍ، درواغ او داسي نورو عوارضو په وجه عارضیږي)، نو ځکه يې اول د اصل بيان وکړي، او اوس د عارض بيان کوي، ځکه همدا قاعده ده چي اصل له عارض څخه مخکي وي. **يادونه:** په دغه باب کي دا خبره بيانېږي چي مثلاً دوه گواهان د يوشمې په باره گواهي پېش کړي لېکن دهغو گواهي يو له بل څخه مختلفه او جلا وي، نو دا گواهي به نه قبلول کيږي. همدارنگه که يو څوک د يوشمې دعوی وکړي او بيا پر خپله دعوی گواهي پېش کړي، نو که چيري په هغه دعوی او گواهي کي اتفاق نه وي او يو له بل څخه جلا وي نو دا گواهي به نه قبلول کيږي، او که اتفاق پکښي وي نو هغه به قبلول کيږي.

د گواهي او دعوی په مينځ کي د مطابقت شرط

قَالَ: الشَّهَادَةُ إِذَا رَافَقَتْ الدَّعْوَى فَرَمَائِي: كَلَهُ چي گواهي د دعوی موافق وي قِيلَتْ نو هغه به قبلول کيږي وَإِنْ خَالَفَتْهَا او که د دعوی مخالف وي لَمْ تُقْبَلْ نو نه به قبلول کيږي لِأَنَّ تَقَدُّمَ الدَّعْوَى فِي حُقُوقِ الْعِبَادِ شَرْطُ قَبُولِ الشَّهَادَةِ ځکه چي د بندگانو په حقوقو کي د دعوی مخکي کېدل [مخکي دعوی کول] د گواهي د قبلېدلو لپاره شرط دي وَقَدْ وَجَدَتْ فِيمَا يَوَافِقُهَا او دا په هغه گواهي کي موجود سوه کوم چي د دعوی موافق وي وَالْعَدَمَتْ فِيمَا يَخَالِفُهَا او په هغه گواهي کي معدوم [ناموجود] دي کوم چي د دعوی مخالف وي.

اللغات: ﴿ووافقت﴾ د مفاعلي له باب د واحد مؤنث غائب ماضي صيغه ده: موافق کېدل، مطابق کېدل.

تشرېح: صورت د مسئلې: دا دی چي مدعي پر خپله دعوی کوم گواهان پېش کړي وي دهغو گواهي به په هر اعتبار سره د مدعي د دعوی مطابق وي (يعني د زمان، مکان، نوع، مقدار، کیفیت، فعل، ملکیت او نسبت ټولو په اعتبار سره به د گواهي او دعوی په مينځ کي مطابقت وي)، لېکن که د گواهي او دعوی

په مينځ کي مطابقت نه وي. نو بيا به گواهي نه قبلول کيږي. مثلاً يو سړي دعوی وکړه چي فلانکي سړي زما پلار د جمعې په ورځ په بازار کي قتل کړی او گواه وويل چي هغه دیکشنې په ورځ په گنج کي قتل کړی (په دې مثال کي د زمان او مکان په اعتبار سره د گواهي او دعوی په مينځ کي مطابقت نسته). يا مثلاً يو سړي د لس درهمو دعوی وکړه يا مثلاً يو سړي د شنې کپړې دعوی وکړه او گواه د لسو دينارو گواهي ورکړه يا د سپينې کپړې گواهي يې ورکړي (په دې مثال کي دنوع او کيفيت په اعتبار سره مطابقت نسته). نو په دې صورتونو کي به د گواه گواهي نه قبلول کيږي.

دليل دادی چي د بنده د حق ثابتولو لپاره دعوی پر گواهي مخکي کېدل د گواهي د قبلېدلو لپاره شرط دي. يعني د بنده د حق ثابتولو لپاره دا شرط او ضروري ده چي اول هغه د قاضي مخته خپل دعوی بيان کړي او بيا گواهي پر پېش کړي. او ښکاره خبره ده چي کله گواهي د دعوی مطابقت وي. نو په دې صورت کي د دعوی مخکي کېدل موجود سوه (يعني د گواهي د مطابق کېدلو په وجه اول دعوی ثابت سوه). ځکه چي د گواهي معنی ده "د دعوی تصديق کول" (يعني په گواهي سره د گواه مطلب دا وي چي زه مدعي په خپل دعوی کي رېښتونې گنم). او د تصديق لپاره دا ضروري ده چي د کوم شي تصديق کيږي هغه به له مخکي څخه موجود وي. نو ځکه کله چي گواهي د دعوی مطابقت وي نو گواکي په دې صورت کي د دعوی مخکي کېدل موجود سوه. او همدا د گواهي د قبلېدلو لپاره شرط دي. او کله چي شرط موجود سو نو گواهي به هم قبلول کيږي. او که چيري گواهي د دعوی مخالفه وي نو په دې صورت کي د دعوی مخکي کېدل موجود نه سوه بلکي ختم او نيستي سوه. ځکه کله چي گواه د دعوی مخالفت وکړی او خپله گواهي يې مخالفه بيان کړه نو گواکي هغه د دعوی تکذيب وکړی (چي زه مدعي په خپل دغه دعوی کي درواغجن گنم. نه رېښتونې). او کله چي د دعوی تکذيب وسو. نو د دعوی موجودېدل او نه موجودېدل سره برابر سول. لهذا کله چي د هغه وجود او نه وجود سره برابر سول. نو د دعوی مخکي کېدل موجود نه سوه کوم چي د گواهي د قبلېدلو لپاره شرط دي. او کله چي د گواهي د قبلېدلو شرط موجود نه سو نو گواهي به هم نه قبلول کيږي.

په بله وينا: څرنگه چي پورتنی دليل څه مشکل دی. نو ځکه په آسانه وينا داسي هم ويل کېدای سي چي د بنده د حق ثابتولو لپاره دا ضروري ده چي اول دعوی موجوده سي يعني اول د بنده له طرفه دعوی وسي او بيا پر هغه بېنه پېش سي. او ښکاره خبره ده چي کله بنده دعوی وکړي او گواه د هغه مخالفه گواهي ورکړي مثلاً بنده ووايي چي زما لس ديناره دي او گواه ووايي چي نه لس درهمه دي. نو گواکي د گواهي د مخالف کېدلو په وجه د هغه دعوی ختمه سوه او دعوی موجوده نه سوه. نو ځکه به گواهي

نه قبول كيږي. لېکن کله چي بنده دعوی وکړي او بيا گواه دهغه مطابق گواهي ورکړي، نو گواکي د گواهي په وجه دعوی هم ثابته او موجوده سوه، نو ځکه په دې صورت کي به گواهي قبول كيږي.

د گواهانو په گواهي کي د لفظ او معنا اتفاق شرط

قَالَ: وَيُغْتَبَرُ اتِّفَاقُ الشَّاهِدَيْنِ فِي اللَّفْظِ وَالْبُعْثُ عِنْدَ أَبِي حَنِيفَةَ فَرَمَايِي: دَامَامَ صَاحِبِ رَحْمَةِ اللَّهِ پَه نېز
[د گواهي] په لفظ او معنی کي د دواړو گواهانو متفق کېدل معتبر دي فَإِنْ شَهِدَا أَحَدُهُمَا بِالْأَلْفِ وَالْآخَرُ
بِالْفَتْحِ نو که له هغو څخه يو گواه د زر درهمو گواهي ورکړي او بل د دوه زرو گواهي ورکړي لَمْ
تُقْبَلِ الشَّهَادَةُ عِنْدَهُ نو دامام صاحب رَحْمَةُ اللَّهِ په نېز به دا گواهي نه قبول كيږي وَعِنْدَهُمَا * تَقْبَلُ
عَلَى الْآلِفِ او د صاحبينو رَحْمَتُهُمَا اللَّهِ په نېز به دا گواهي پر زرو درهمو قبول كيږي إِذَا كَانَ الْبُذْعُ
يَدْعَى الْآلِفَيْنِ [دا په هغه صورت کي] کله چي مدعي د دوه زرو دعوی کوي وَعَلَى هَذَا الْبَائِتِ وَالْبَائِتَانِ
وَالطَّلُقَةُ وَالطَّلُقَتَانِ وَالطَّلُقَةُ وَالثَّلَاثُ او پر همدغه اختلاف دي سل او دوه سوه، يو طلاق او دوه
طلاقه، يو طلاق او درې طلاقه لَهُمَا أَنْتَهُمَا اتَّفَقَا عَلَى الْآلِفِ أَوْ الطَّلُقَةِ د صاحبينو رَحْمَتُهُمَا اللَّهِ دليل دا
دی: چي [دلته] دواړو گواهانو پر زرو او يوه طلاق اتفاق کړی دی وَتَفَرَّدَ أَحَدُهُمَا بِالزِّيَادَةِ او په
زياتوب [اضافه سوي مقدار] کي يو گواه مفرد [يوازي] دی فَيَثْبُتُ مَا اجْتَمَعَا عَلَيْهِ نو پر کوم مقدار
چي دواړه متفق دي فقط هغه به ثابتيږي دُونَ مَا تَفَرَّدَ بِهِ أَحَدُهُمَا نه هغه مقدار چي په هغه کي يو
گواه مفرد دی فَصَارَ كَالْآلِفِ وَالْآلِفِ وَالْخَمْسِيَّةِ نو دا داسي سو لکه زر درهمه او پنځلس سوه
درهمه [يعني لکه يو گواه چي د زر درهمو گواهي ورکړي او بل د پنځلس سوه درهمو گواهي ورکړي] وَالْأَبْنِ
خَيْفَةَ: أَنَّهَا اخْتَلَفَا لَفْظًا او دامام صاحب رَحْمَةُ اللَّهِ دليل دا دی: چي [دلته] دواړو گواهانو لفظاً
اختلاف کړی دی وَذَلِكَ يَدُلُّ عَلَى اخْتِلَافِ الْبُعْثِ او دا [لفظاً اختلاف] د معنی پرف اختلاف دلالت
کوي لَأَنَّهُ يُسْتَفَادُ بِاللَّفْظِ ځکه چي معنی د لفظ څخه ترلاسه كيږي اي معنی د لفظ څخه را

القول الرابع: قول الامام رَحْمَةُ اللَّهِ، قال العلامة الحصكفي: والصحيح قوله كما في المضمرات... إلخ (الدر المنقي ج: ۳، ص: ۲۸۶)، وكذا في الهنديه (ج: ۳، ص: ۵۰۴). [القول الرابع ج: ۲، ص: ۱۳۶].

اخيستل کيږي | وَهَذَا لِأَنَّ الْأَلْفَ لَا يُعَبَّرُ بِهِ عَنِ الْأَلْفَيْنِ حُكْمٌ چي د "ألف" ازروا په لفظ سره "ألفين" [دوه زره] نه مرادول کيږي بَلْ هُمَا جُمْلَتَانِ مُتَبَايِنَتَانِ بلکي دا دواړه جلا، جلا جملې او جلا مقدارونه دي فَحَصَلَ عَلَى كُلِّ وَاحِدٍ مِنْهُمَا شَاهِدٌ وَاحِدٌ نو پر دې هره يوه [مقدار] فقط يو گواه حاصل سو فَصَارَ كَمَا إِذَا اخْتَلَفَ جِنْسُ الْبَالِ نو دا داسي سولکه د مال په جنس کي چي اختلاف وسي.

اللغات: ﴿تفرد﴾ د تفعل د باب ماضي ده: يوازي کېدل (يوازيني کېدل)، تنها کېدل، ﴿متباينتان﴾ د تفاعل له بابۀ د تشبيه مؤنث اسم فاعل صيغه ده: جلا، جلا (سره جلا) سره پېل، ﴿يُستفاد﴾ د استفعال د باب مضارع مجهول ده: حاصلېدل، ترلاسه کېدل.

تشریح: صورت د مسئلې: دادی چي د گواهي د قبلېدلو لپاره د امام صاحب رَحْمَةُ اللَّهِ په نېز دا شرط او ضروري دي چي گواهان به د لفظ او معنی دواړو په اعتبار سره متفق وي، لېکن د صاحبينو رَحْمَتُهُمَا الله په نېز فقط په معنی کي د گواهانو اتفاق ضروري دی، لفظاً اتفاق ضروري نه دی. مثلاً که يو سړی پر بل چا د دوه زرو (۲۰۰۰) درهمو دعوی وکړي او پر خپله دعوی دوه گواهان پېش کړي، لېکن له هغه گواهانو څخه يو گواه د زرو درهمو دعوی وکړي او بل گواه د دوو زرو گواهي ورکړي. نو څرنگه چي دلته د دواړو په گواهي کي اختلاف دی، نو ځکه د امام صاحب رَحْمَةُ اللَّهِ په نېز به دا گواهي نه قبولول کيږي، او د صاحبينو رَحْمَتُهُمَا الله په نېز به پر اقل (کم والا) يعني پر زرو درهمو دا گواهي قبولول کيږي.

وعلى هذا إلخ: فرمايي د امام صاحب او صاحبينو رَحْمَتُهُمَا الله دغه اختلاف په دې صورتونو کي هم دی: (۱) ... که يو سړی د دوه سوو (۲۰۰) درهمو دعوی وکړي، لېکن د هغه له گواهانو څخه يو گواه د سل درهمو گواهي ورکړي او بل د دوه سوو گواهي ورکړي. (۲) ... که يو ښځه دا دعوی وکړي چي زما خاندان ته دوه طلاقه را کړي دي، لېکن د هغې يو گواه د يوه طلاق گواهي ورکړي او بل گواه د دوو طلاقو گواهي ورکړي. (۳) ... که يو ښځه دا دعوی وکړي چي زما خاوندان ته درې طلاقه را کړي دي، لېکن د هغې يو گواه د يوه طلاق گواهي ورکړي او بل د دريو طلاقو گواهي ورکړي. نو څرنگه چي په دې هر صورت کي د دواړو گواهانو په گواهي کي اختلاف دی، نو ځکه د امام صاحب رَحْمَةُ اللَّهِ په نېز به د هغو گواهي نه قبولول کيږي، لېکن د صاحبينو رَحْمَتُهُمَا الله په نېز به هر صورت کي پر اقل يعني پر زر، سل او پر يوه طلاق د هغو گواهي قبولول کيږي.

د امام صاحب دلیل : دادی چي کله دلته یوه گواه دزر درهمو گواهي ورکړه او بل ددوه زرو گواهي ورکړه، یا یوه د سل درهمو او بل ددوه سوو گواهي ورکړه، یا یوه دیوه طلاق او بل ددو یا دریو طلاقو گواهي ورکړه، نو په دې ټولو صورتونو کي د گواهانو په گواهی کي لفظاً اختلاف راغلی، او د لفظ اختلاف د معنی اختلاف لره مستلزم دی؛ ځکه چي معنی د لفظ څخه را اخیستل کیږي، همدا وجه ده چي د اَلَف په لفظ سره اَلْفَین نه مرادول کیږي او نه د اَلْفَین په لفظ سره اَلَف مرادول کیږي، نو ځکه د دواړو گواهانو گواهي به دیوه او بل له گواهی څخه مختلفه او جلا وي او په پورتنی هر صورت کي به فقط یو گواه وي، حال دا چي د کامل شهادت (بشپړ گواهی) لپاره دوه گواهان ضروري دي او هغه دلته نسته، نو ځکه په یوه صورت کي به هم گواهي مقبوله نه وي. او د دې مثال داسي دی لکه گواهان چي د مال په جنس کي اختلاف وکړي یعنې یو گواه دزر درهمو گواهي ورکړي او بل گواه د سلو دینارو گواهي ورکړي نو په دې صورت کي د هغو گواهي نه قبلول کیږي، همداسي به په پورتنی صورتونو کي هم د گواهانو گواهي نه قبلول کیږي.

قال: وَإِنْ شَهِدَ أَحَدُهُمَا بِالْأَلْفِ وَالْآخَرُ بِالْأَلْفِ وَخَمْسٍ مِائَةٍ فَرَمَائِي: كَهَلَهُ دَوُوْهُمَا هَانُوْ خُخَه يُوْهُ گَوَاهُ دَ زَر دَرهُمُوْ گَوَاهِي وَرَكْرِي اَوْ بِل دَ پَنخُلَس سَوَه دَرهُمُوْ گَوَاهِي وَرَكْرِي وَالتَّدْعَى يَدْعَى أَلْفًا وَخَمْسَ مِائَةٍ اَوْ مَدْعَى [هَمْ] دَ پَنخُلَس سَوُو دَعْوَى كَوِي قُبِلَتْ الشَّهَادَةُ عَلَى الْأَلْفِ نُو پَر زَر دَرهُمُوْ بَه گَوَاهِي قَبُولُ كِبِرِي لَا يُفَاقِ الشَّاهِدَيْنِ عَلَيْهَا لَفْظًا وَمَعْنَى حُكْمُهُ چي [دلته] دَوَارُوْ گَوَاهَانُوْ پَر زَر دَرهُمُوْ لَفْظًا اَوْ مَعْنَا اتِفَاقُ كَرِي دِي لِأَنَّ الْأَلْفَ وَالْخَمْسَ مِائَةَ جُمْلَتَانِ عَطَفَ إِحْدَاهُمَا عَلَى الْأُخْرَى حُكْمُهُ چي زَر اَوْ پَنخَه سَوَه دَوِي جُمْلَه دِي چي يُوْه پَر بِلِي عَطَفَ كَرَل سَوِي دَه وَالعَطْفُ يَقَرُّ الْأَوَّلُ اَوْ عَطَفَ اَوَّلُ ثَابِتُوْی وَتَقْلِيْدَةُ الطَّلَاقِ وَالطَّلَاقُ وَالْبَيْعُ وَالْبَيْئَةُ وَالْبَيْئَةُ وَالْخُسُوفُ اَوْ دَدِي مِثَالُ يُوْ طَلَاقُ اَوْ يُونِيمُ

طلاق، سل او یونیم سل دي بخلاف العشرة والخسة عشر، په خلاف د لسو او پنځلسو لآنه لیس بینهما حرف العطف حکه چي دهغوی په مینځ کي حرف عطف نسته. فهو نظير الألف والألفین نو دا د زرو او دوو زرو په څېر دي.

اللغات: «يقرر» ثابتول، مضبوطول، «نظير» مثال، مشابه، «العطف يقرر الأول» د دې آسانه مطلب دادی چي که د دوو جملو په مینځ کي حرف عطف (او) وي نو دویمه جمله اوله جمله ثابتوي او مضبوطوي، مثلاً که یو گواه د «ألف وخمس مائة» (زر او پنځه سوه) گواهي ورکړي، نو گواکي په دې عطف سره هغه گواه ألف (زر درهمه) ثابت او مضبوط کړل چي زر درهمه خوپله شکه او یقيني دي (یعني زره درهمو خو خامخا مدعي پر مدعي علیه باندي دي).

تشریح: صورت د مسئلې: دادی که یو سړی د پنځلس سوو (یونیم زر) درهمو دعوی وکړي چي زما پر مدعي علیه پنځلس سوه درهمه دي، او دهغه له دوو گواهانو څخه یو گواه د زر درهمو گواهي ورکړي او بل د پنځلس سوو درهمو گواهي ورکړي، نو په دې صورت کي به دامام صاحب او صاحبینو رَحْمَهُمُ الله ټولو په نېز دا گواهي پراقل یعنی پر زر درهمو قبلول کيږي؛ حکه چي دلته گواهانو د لفظ او معنی دواړو په اعتبار سره پر زر درهمو اتفاق کړی دی، معنا اتفاق خويې ښکاره دی چي د پنځلس سوو په ضمن کي زر (ألف) هم موجود دي، او لفظاً اتفاق په دې توگه دی چي «ألف وخمس مائة» دوي جملې دي او په دې کي دویمه جمله (وخمس مائة) پر اولي جملې (ألف) عطف کړل سوې ده، او عطف اول شی ثابتوي او مضبوطوي چي هغه معطوف علیه (ألف) دی او د دې مطلب په لغاتو کي ذکر سو، یا به د دې مطلب دا وي چي کوم گواه چي د زر او پنځه سوو (یعني د پنځلس سوو) گواهي ورکړې ده هغه هم اول د زر درهمو گواهي ورکړې ده، لنډه دا چي په دې صورت کي دواړه گواهان د زر درهمو پر گواهي متفق دي، لهذا کله چي پر زر درهمو لفظاً او معنا دواړه ډوله گواهان متفق دي، نو حکه پر زر درهمو به دهغو گواهي قبلول کيږي.

صاحب د کتاب رَحْمَهُمُ الله د دې مسئلې دوه مثالونه بیان کړي دي: (۱). که یو ښځه دعوی وکړي چي ماته خپل خاوند یونیم طلاق را کړی دی او دهغې له گواهانو څخه یو گواه د یوه طلاق او بل د یونیم طلاق گواهي ورکړي، نو څرنگه چي په دې صورت کي هم پریوه طلاق دواړه متفق دي، نو حکه پریوه طلاق به دهغو گواهي معتبره او مقبوله وي. (۲). دویم مثال دادی که یو سړی د یو

نیم سل درهمو دعوی وکړي او دهغه له گواهانو څخه یو د سل او بل د یونیم سل گواهي ورکړي. نو پر سل درهمو به دهغو گواهي مقبوله او معتبر وي؛ ځکه چې پر دې مقدار دواړه متفق دي.

د دې په خلاف که یو سړی د پنځلس درهمو دعوی وکړي او دهغه یو گواه د لسو "عشرة"

گواهي ورکړي او بل د "خمسة عشر" گواهي ورکړي، نو په دې صورت کې به دیو گواه گواهي هم

نه قبول کيږي؛ ځکه چې دلته د "خمسة عشر" په مینځ کې د عطف حرف یعنې "واو" نسته، نو

ځکه "خمسة عشر" به ټوله یوه جمله وي، لهدا دا جمله د "عشرة" له جملې څخه جلا سوه او د

دواړو گواهانو په گواهي کې اختلاف راغلی، نو ځکه په دې صورت کې به گواهي معتبره او مقبوله نه وي.

دا صورت د مخکنی صورت په څېر دی چې یو گواه د زر درهمو او بل گواه د دوه زرو گواهي ورکړي.

د گواهانو د جزئي اختلاف بل صورت

وَإِنْ قَالَ الْبُذْعَى: لَمْ يَكُنْ لِي عَلَيْهِ إِلَّا أَلْفٌ فَرَمَائِي: او که مدعي ووايي: چې زما پر مدعي عليه فقط زر

درهمه [باندې] دي فَشَهَادَةُ الَّذِي شَهِدَ بِالْأَلْفِ وَخَمْسٍ مِائَةٍ بَاطِلَةٌ نو [په دې صورت کې] دهغه گواه

گواهي باطله ده کوم چې د پنځلس سوه درهمو گواهي ورکړې ده إِنَّهُ كَذَّبَهُ الْبُذْعَى فِي الشُّهُودِ بِهِ

ځکه چې په خپله مدعي هغه په مشهود به [پنځلس سوا] کې درواغجن گڼلی دی وَكَذَّابٌ إِذَا سَكَتَ إِلَّا

عَنْ دَعْوَى الْأَلْفِ او همدارنگه کله چې مدعي د زر درهمو له دعوي څخه بغير [په زائد مقدار] کې

چپ پاته سي لَأَنَّ التَّكْذِيبَ ظَاهِرٌ ځکه چې [په دې صورت کې] تکذيب ښکاره دی فَلَا بُدَّ مِنَ

التَّوْفِيقِ نو ځکه موافقت پيدا کول [تطبيق ورکول] ضروري دي وَلَوْ قَالَ: كَانَ أَصْلُ حَقِّي أَلْفًا وَخَمْسَ

مِائَةٍ او که چيري مدعي ووايي: چې زما اصل حق خو پنځلس سوه درهمه وو وَلَكِنِّي اسْتَوْفَيْتُ

خَمْسَ مِائَةٍ أَوْ أَبْرَأْتُ عَنْهَا لېکن ما پنځه سوه [له مدعي عليه څخه] واخيستل يا ما مدعي عليه له هغه

څخه بري کړې قُبِلَتْ لِتَوْفِيقِهِ نو دهغه د توفيق [تطبيق ورکول] په وجه به گواهي قبول کيږي.

اللغات: ﴿مشهود به﴾ د کوم شي په باره کې چې گواهي ورکول سوې وي، ﴿تکذيب﴾ د تفهيم د

باب مصدر دی: درواغجن گړځول، درواغجن بلل (درواغجن گڼل)، ﴿توفيق﴾ مخکنی صيغه ده:

موافق کول، موافقت او مطابقت پيدا کول، تطبيق ورکول، ﴿استوفيت﴾ د استفعال له باب څخه د واحد

متکلم ماضي صيغه ده: (حق) اخيستل، ترلاسه کول، ابراته مخکنی صيغه ده: بري کول، معافول. (احسن الهداية)

تشریح: صورت د مسئلي: دادی که یو سړی دعوی وکړي چي زما پر مدعی علیه دراهم باندي دي، او دده له گواهانو څخه یو گواه دزر درهمو گواهي ورکړي او بل د پنځلس سوو گواهي ورکړي؛ بیا دا سړی يعني مدعي ووايي چي له زر درهمو څخه بغير ما پر مدعی علیه نور دراهم نسته، نو په دې صورت کي د پنځلس سوه درهمو والا گواه گواهي باطليري؛ ځکه په خپله مدعي د مشهود به (پنځلس سوو) په باره کي دهغه تکذيب کړی دی چي ته په خپل گواهي کي درواغجن یې!، او درواغجن فاسق وي او د فاسق گواهي نامقبوله ده، نو ځکه دهغه گواهي به هم نامقبوله او باطله وي. او کله چي دهغه گواهي باطله ده نو فقط یو گواه پاته سو، او په دې سلسله دیوه سړي گواهي معتبره نه ده، نو ځکه دیوه گواه په گواهي سره به زر درهمه نه ثابتيري.

همدارنگه که مدعي د پنځلس سوه درهمو دعوی وکړي او بیا فقط دزر درهمو اقرار وکړي او د پنځه سوه درهمو په باره کي چپ پاته سي، يعني تر دعوی وروسته اقرار وکړي چي زما پر مدعی علیه فقط زر درهمه دي، نو په دې صورت کي به د پنځلس سوه درهمو والا گواهي نه قبول کيږي؛ ځکه چي د مدعي د اقرار او دهغه د گواه په گواهي کي هيڅ موافقت نسته، نو ځکه د عدم موافقت په وجه به دا گواهي مقبوله نه وي. ها! که چيري مدعي دهغه موافقت وکړي او داسي ووايي چي پر مدعی علیه خواصلا ما پنځلس سوه درهمه باندي وه لېکن پنځه سوه درهمه ماله هغه څخه مخکي واخيستل یا ما هغه له پنځه سوو څخه بري او معاف کړی، نو په دې صورت کي به د پنځلس سوه درهمو والا گواهي هم قبول کيږي او د دواړو گواهانو په گواهي سره به پر مدعی علیه دزر درهمو فيصله کيږي (چي ته مدعي ته زر درهمه ورکړه!).

د گواهانو د جزئي اختلاف بل صورت

قَالَ: وَإِذَا شَهِدَا بِالْأَلْفِ فَرَمَائِي: اَوْ كَه دواړه گواهان دزر درهمو گواهي ورکړي وَقَالَ أَحَدُهُمَا: قَضَاءُ خَمْسٍ مِائَةٍ اَوْ لَه هغو څخه یو گواه ووايي: چي مدعی علیه [له هغه څخه] پنځه سوه مدعي ته ورکړي دي قَبِلْتُ شَهَادَتَهُمَا بِالْأَلْفِ نو پر زر درهمو به د دواړو گواهي قبول کيږي لِاتِّفَاقِهِمَا عَلَيْهِ ځکه چي پر دې مقدار دواړه گواهان متفق دي وَلَمْ يُسَبِّحْ قَوْلُهُ إِنَّهُ قَضَاءُ خَمْسٍ مِائَةٍ اَوْ د گواه دا قول به

نه اور بدل کيڙي چي مدعي عليه مدعي ته پنڻه سوه ورکري دي لَا تِلْهُ شَهَادَةً فَرْدٌ حُكْمَ چي داد يوه فرد گواهي ده إِلَّا أَنْ يَشْهَدَ مَعَهُ آخَرُ مگر دا چي دهنه سره يوبل څوک هم گواهي ورکري وَمَنْ أَنْ يُؤْسَفَ * أَنَّهُ يُقْضَى بِخَمْسِ مِائَةٍ اوله امام ابو يوسف رَجِهَهُ الله څخه روايت سوي دي چي د پنڻه سوه درهمو فيصله به کيڙي لَا تِلْ شَاهِدَ الْقَضَاءِ مَضْمُونُ شَهَادَتِهِ أَنْ لَا دِينَ إِلَّا خَمْسَ مِائَةٍ حُكْمَ کوم گواه چي [د پنڻه سوا] اداء کولو گواهي ورکونکي دي دهنه د گواهي مضمون [او حاصل] ادا چي قرض فقط پنڻه سوه درهمه دي [مطلب دا چي دهنه گواهي دې خبري لره متضمن او شامله ده چي قرض صرف پنڻه سوه درهمه دي] وَجَوَابُهُ مَا قُلْنَا او ددې جواب هماغه دي کوم چي موږ وويل.

اللغات: ﴿قضاء﴾ د ضرب د باب ماضي ده: حق او قرض اداء کول، قرض ورکول.

تشریح: صورت د مسئلې: دادی که یو سړی د زر درهمو دعوی وکړي چي زما پر مدعي عليه زر درهمه دي، او ددې مدعي سړي دواړه گواهان هم د زر درهمو گواهي ورکړي لېکن له هغو څخه یو دا گواهي هم ورکړي چي مدعي عليه پنڻه سوه درهمه هغه (مدعي) ته مخکي ورکړي دي، نو په دې صورت کي به د دواړو گواهانو گواهي پر زرو درهمو قبول کيږي؛ ځکه چي پر دې مقدار دواړه متفق دي، او کوم گواه چي د پنڻه سوه درهمو دور کولو گواهي ورکړې ده، دهنه دا گواهي معتبره نه ده؛ ځکه چي په دې باره کي هغه یوازي (تنها) دی او یوازي د یوه سړي گواهي معتبره نه وي، نو ځکه د پنڻه سوه درهمو والا گواهي به معتبره نه وي. لېکن که چيري په دې باره کي یوبل څوک هم دهنه سره گواهي ورکړي چي هو! مدعي عليه پنڻه سوه درهمه مخکي ورکړي دي، نو بیا به دهنه گواهي قبول کيږي.

ومن ابی یوسف إلخ: فرمایي په دې مسئله کي له امام ابو یوسف رَجِهَهُ الله څخه یو روايت دا نقل سوي دي چي کوم گواه د پنڻه سوه درهمو دور کولو گواهي ورکړې ده، دهنه گواهي معتبره ده او قاضي به پر مدعي عليه فقط د پنڻه سوو فيصله کوي چي پنڻه سوه درهمه اداء کړه!، نه زر درهمه؛ ځکه کله چي دلته له دواړو گواهانو څخه یوه گواه د پنڻه سوه درهمو دور کولو گواهي ورکړې ده نو دهنه دا گواهي دې خبري لره متضمنه او شامله ده چي د مدعي پر مدعي عليه فقط پنڻه سوه درهمه باندي

* القول الراجح: هو ظاهر الرواية، كما قال المصنف رَجِهَهُ الله: وجوابه ما قلنا، كذا ذكره صاحب فتح القدير (ج ۶).

دي، او كوم گواه چي د زر درهمو گواهي ورکړې ده هغه هم اولاً د پنځه سوو گواهي ورکوي (يعني د هغه گواهي هم پنځه سوه درهمو لره متضمن ده). لهذا پنځه سوه درهمه به اقل او متعين وي، نو ځکه فقط هغه به پر مدعي عليه واجب الاداء وي.

و جوابه الخ: صاحب هدايي رَحِمَهُ اللهُ فرمايي چي دامام ابو يوسف رَحِمَهُ اللهُ دروايت جواب هماغه دي كوم چي مودر اوس ذکر کړی چي د پنځه سوه درهمو د ورکولو گواهي چي كوم گواه ورکړې ده هغه په خپل گواهي کي يوازي (تنها) دی، نو ځکه د هغه گواهي به نه قبلول کيږي.

د گواهانو د جزئي اختلاف بل صورت

قَالَ: وَيَتَّبِعُ لِلشَّاهِدِ إِذَا عَلِمَ بِذَلِكَ أَنْ لَا يَشْهَدَ بِأَلْفٍ فرمايي: او گواه ته پکار دي چي کله هغه په دې خبر سي [چي مدعي عليه پنځه سوه درهم ورکړي دي] نو هغه دي پر زر درهمو گواهي نه ورکوي حَقُّ يَقْرَأُ الْمُدْعَى أَنَّهُ قَبَضَ خَمْسَ مِائَةٍ تر دې چي مدعي [په خپله] د دې خبر اقرار وکړي چي ما پر پنځه سوو قبضه کړې ده كَيْلًا يَصِيرُ مُعِينًا عَلَى الظُّلْمِ د دې لپاره چي پر ظلم مرسته کونکی [معاون] نه وگرځي وَقَالَ فِي الْجَامِعِ الصَّغِيرِ: رَجُلَانِ شَهِدَا عَلَى رَجُلٍ بِقَرْضِ أَلْفٍ دَرَاهِمٍ او په جامع صغير کي يې فرمايلي دي: [که] دوو خلکو پر يو سړي د زر درهمه قرض گواهي ورکړه قَشَّهْدَا أَحَدُهُمَا أَنَّهُ قَدْ قَضَاهَا بِيَا لَه هغو څخه يوه دا گواهي ورکړه چي مدعي عليه دا قرض اداء کړی دی قَالَتِ الشَّهَادَةُ جَائِزَةً عَلَى الْقَرْضِ نو پر قرض گواهي جائز ده [دا ظاهر روايت دی] لَا تَفْقَاهُمَا عَلَيْهِ ځکه چي دواړه گواهان پر قرض متفق دي وَتَفَرَّدَ أَحَدُهُمَا بِالْقَضَاءِ او د اداء کولو [ورکولو] په گواهي کي يو گواه مفرد [يوازي] دی عَلَى مَا بَيَّنَّا لکه مخکي چي مودر بيان کړه وَذَكَرَ الطَّحَاوِيُّ عَنْ أَصْحَابِنَا أَنَّهُ لَا تَقْبَلُ او امام طحاوي رَحِمَهُ اللهُ زمودر له اصحابو څخه روايت کړی دی چي دا گواه به نه قبلول کيږي وَهُوَ قَوْلُ زُفَرٍ* او همدا دامام زفر رَحِمَهُ اللهُ قول دی لِأَنَّ الْمُدْعَى أَكْذَبَ شَاهِدَ الْقَضَاءِ ځکه چي [دلته] مدعي د اداء کولو والا گواه درواغجن گرځولی دی قُلْنَا: هَذَا إِكْذَابٌ فِي غَيْرِ الْمَشْهُودِ بِهِ الْأَوَّلُ مودر [په

* القول الرابع: هو ظاهر الرواية، كما ظهر من دأب المصنف رَحِمَهُ اللهُ، كما ذكر في المندية (ج: ۳، ص: ۵۰۴)، وبدائع

جواب کي اوائو: چي دا تکذيب له اول مشهود به شخصه بغير [په دويم مشهود به] کي دی وَهُوَ الْقَرَضُ او اول مشهود به قرض دی وَمِثْلُهُ لَا يَنْتَعُ الْقَبُولُ او داسي تکذيب د گواهي قبوليت اقبلدل | نه منع کوي.

اللغات: ﴿يَنْبَغِي﴾ د انفعال د باب مضارعي ده: پکاره ده، مناسب ده، ﴿مَعِين﴾ د افعال د باب فاعل دی: مرسته کونکی (مرستيال)، معاون، مددگار، ﴿اِكْذَاب﴾ د افعال د باب فاعل دی: درواغجن، دروغول، درواغجن بلل.

تشریح: صورت د مسئلې: دادی که یو سړی پر بل چا د زر درهمو دعوی وکړي او پر خپله دعوی دوه گواهان پېش کړي، لېکن له هغه دواړو شخصه فقط یو گواه په دې خبروي چي مدعی علیه مدعي ته پنځه سوه درهمه مخکي ورکړي دي، نو کوم گواه چي په دې خبروي چي مدعی علیه مدعي ته پنځه سوه درهمه ورکړي دي نو د هغه لپاره دا گواهي ورکول صحيح نه دي چي د مدعي پر مدعی علیه زر درهمه دي؛ ځکه که چیري هغه د زر درهمو گواهي ورکړي نو هغه به د مدعی علیه په خلاف په ظلم و زیاتوب کولو کي د مدعي معاون او مرستيال سي؛ ځکه چي د زر درهمو په گواهي سره به پر مدعی علیه زر درهمه واجب الاداء وگرځي، او کوم پنځه سوه چي هغه مخکي مدعي ته ورکړي دي هغه به مدعي هسي موت جوت واخلي، او ښکاره خبره ده چي دا د مدعي له طرفه پر مدعی علیه ظلم و زیاتوب دی او گواه په دې باره کي د مدعي معاون او مرسته کونکی دی؛ او څرنگه چي له ظلم شخصه ځان ساتل ضروري دي همداسي له تعاون علی الظلم شخصه هم ځان ساتل ضروري دي، لکه څرنگه چي په قرآن کریم کي ذکر سوي دي: ﴿تَعَاوُنُوا عَلَى الْبِرِّ وَالتَّقْوَىٰ وَلَا تَعَاوُنُوا عَلَى الْإِثْمِ وَالْعُدْوَانِ﴾. [سورة المائدة: ۱۲]

لېکن که په خپله مدعي د دې خبري اقرار وکړي چي مدعی علیه ما ته پنځه سوه را کړي دي او ما قبضه پر کړې ده، نو په دې صورت کي د هر گواه لپاره د زر درهمو گواهي ورکول جائز دي، که څه هم فقط یو گواه په دې ورکولو خبروي؛ ځکه کله چي مدعي پر پنځه سوه درهمو د قبضه کولو اقرار وکړي، نو اوس به د زر درهمو د گواهي باوجود قاضي پر مدعی علیه فقط د پنځه سوه درهمو فيصله کوي، نو ځکه خبر گواه به د زر درهمو په گواهي سره پر ظلم مرسته کونکی نه وگرځي. امام قدوري رحمه الله په "حَتَّى يُقَرَّ الْمُدَّعَى" ۸۰

وقال في الجامع إلخ: صاحب هدايتي رَحْمَةُ اللَّهِ فرمايې: په جامع صغير کي دامستله داسي ذکر سوې ده چي که دوو خلکو د يوه سړي (مدعي عليه) په خلاف دا گواهي ورکړه چي پر هغه د فلانکي سړي (قرضخواه) دومره قرض باندې دی، بيا له هغو څخه يوه گواه دا گواهي ورکړه چي مدعي عليه قرضخواه ته خپل زر درهمه قرض ورکړې دی، نو دغه گواهي پر قرض جائز او مقبوله نه ده (يعني په دې باره کي به نه قبول کيږي چي مدعي عليه قرض [زر درهمه] ورکړې دی، لېکن د قرض باندې کېدلو په هکله به قبول کيږي): ځکه چي دواړو گواهانو په متفقۀ توگه د قرض د وجوب (قرض باندې کېدلو) گواهي ورکړې ده مگر د قرض ورکولو گواهي فقط يوه گواه ورکړې ده، يعني هغه په خپل گواهي کي منفرد (يوازي) دی او د منفرد کس گواهي مقبوله نه ده، نو ځکه د قرض ورکولو والا گواهي به نه قبول کيږي لېکن د قرض د وجوب (قرض باندې کېدلو) گواهي به قبول کيږي. دا ظاهر روايت دی.

وذكر الطحاوي إلخ: فرمايې امام طحاوي رَحْمَةُ اللَّهِ له عيني احنافو څخه دا روايت نقل کړې دی چي په پورتنۍ مسئله کي به د قرض د وجوب گواهي هم نه قبول کيږي يعني د دې گواهانو په گواهي سره به پر مدعي عليه زره درهمه قرض نه واجبيږي، همدا دامام زفر رَحْمَةُ اللَّهِ قول هم دی. د دې روايت دليل دا دی چي د مدعي سړي د دعوي مطابق پر مقروض (مدعي عليه) زر درهمه قرض باندې دی، حال دا چي د مدعي يو گواه د قرض ورکولو گواهي ورکړې ده، نو ځکه دا گواه به د مدعي په نظر کي درواغجن وي، او درواغجن کس فاسق دی او د فاسق گواهي مقبوله نه ده، نو ځکه د هغه گواهي به نه قبول کيږي، نو فقط د يوه گواه گواهي به پاته سي، او څرنگه چي هغه منفرد (يوازي) دی او د منفرد گواهي مقبوله نه ده، نو ځکه د هغه گواهي به هم نه قبول کيږي او د هغه په گواهي سره به پر مدعي عليه قرض نه واجبيږي.

قلنا إلخ: صاحب هدايتي دامام طحاوي رَحْمَةُ اللَّهِ دروايت په جواب کي فرمايې چي دلته دوه مشهود به دي (يعني دلته د دوو شيانو په باره گواهي ورکول سوې ده): ① قرض کوم چي زر درهمه دی، ② د قرض اداء کول يعني د زر درهمو ورکول (چي مدعي عليه زره درهمه مدعي [قرضخواه] ته ورکړي دي)، او مدعي په دې دواړو کي دويم مشهود به يعني د قرض ورکولو گواهي درواغ بللې ده. نه اول مشهود به، يعني مدعي فقط د هغه گواه تکذيب کړې دی کوم چي وايي چي مدعي عليه و مدعي ته زر درهمه ورکړي دي. او څرنگه چي پر مدعي عليه د قرض د وجوب (قرض باندې کېدلو) پر گواهي دواړه گواهان متفق دي، نو ځکه دا گواهي به قبول کيږي يعني پر مدعي به زره درهمه قرض واجبيږي. او د مدعي له طرفه د يوه گواه تکذيب (درواغجن بلل) به له دغه گواهي څخه مانع نه وي، ځکه چي داسي تکذيب د گواهي د قبوليت لپاره مانع نه دی.

په مکان او زمان کې د گواهانو اختلاف

قَالَ: وَإِذَا شَهِدَ شَاهِدَانِ أَنَّهُ قَتَلَ زَيْدًا يَوْمَ النَّحْرِ بِمَكَّةَ فَرَمَائِي: كَهَ چیري دوه گواهان دا گواهي ورکړي چې فلانکي سړي د لوی اختر په ورځ زید په مکه کې قتل کړی دی وَشَهِدَ آخَرَانِ أَنَّهُ قَتَلَهُ يَوْمَ النَّحْرِ بِالْكُوفَةِ او نور دوه خلک دا گواهي ورکړي چې هغه د لوی اختر په ورځ په کوفه کې زید قتل کړی دی وَاجْتَمَعُوا عِنْدَ الْحَاكِمِ او دا ټوله گواهان [د فیصلې لپاره] د قاضي سره جمع سول لَمْ يَقْبَلِ الشَّاهِدَتَيْنِ نو قاضي به دواړي گواهي نه قبلوي لِأَنَّ إِحْدَاهُمَا كَاذِبَةٌ يَتَّقِيَنَّ حُكْمَهُ چې په هغوی کې یوه گواهي په یقیني توګه درواغ ده وَلَيْسَتْ إِحْدَاهُمَا بِأُولَى مِنَ الْآخَرَى او یوه له بلې څخه اولی [راجع] نه ده فَإِنْ سَبَقَتْ إِحْدَاهُمَا وَقَطَعَ بِهَا او که په هغوی کې یوه گواهي [والا] وړاندیتوب وکړي او قاضي پر هغه گواهي فیصله وکړي ثُمَّ حَضَرَتِ الْآخَرَى بِيَا دُوَيْمِي گواهي [والا] حاضر سي لَمْ يَقْبَلْ نو دویمه گواهي به نه قبولل کیږي لِأَنَّ الْأُولَى تَرَجَّحَتْ ځکه چې اوله گواهي راجحه سوه بِإِصْطِلَاقِ الْقَضَاءِ بِهَا دهغې سره د قضاء متصل کېدلو په وجه [یعنې ځکه چې داوولي گواهي سره د قاضي فیصله متصله سوه] فَلَا تَنْتَقِضُ بِالثَّانِيَةِ نو ځکه هغه به د دویمي گواهي په وجه نه ماتېږي [نه ردول کیږي].

اللفات: ﴿يوم النحر﴾ د ذوی الحجه لسمه ورځ چې هغه ته "عيد الأضحي" ویل کیږي، د لوی اختر ورځ، ﴿كاذبة﴾ د ضرب د باب مؤنث فاعل دی: درواغجنه، ﴿سبقت﴾ د ضرب له باب ډمؤنث غائب ماضي صیغه ده: وړاندیتوب کول، مخکي کېدل، ﴿قضى﴾ د ضرب ماضي ده: فیصله کول، ﴿قضاء﴾ د قاضي فیصله، ﴿لا تنتقض﴾ د افتعال د باب نفی صیغه ده: ماتېدل (فسخ کېدل، رد کېدل).
تشریح: صورت د مسئلې: دادی که گواهان د مشهود په مکان یا زمان په باره کې اختلاف وکړي، نو دا اختلاف د گواهي د قبولیت لپاره مانع دی (لکه د باب په شروع کې چې ذکر سوه)، ددې مثال دادی لکه دوه خلک چې دا گواهي ورکړي چې خالد د لوی اختر په ورځ د مکې په ښار کې زید قتل کړی دی، او بیا د قاضي له فیصله کولو څخه مخکي دوه نور خلک دا گواهي ورکړي چې خالد د لوی اختر په ورځ زید په کوفه کې قتل کړی دی، نو دواړي گواهي به ردول کیږي او یوه به هم نه قبولل کیږي.

دليل دادی چي یو فعل (مثلاً انسان قتل کول) په دوو ځایو کې ناممکن دی، نو ځکه له دې دواړو گواه یو شخصه به یوه گواهی په یقیني توګه درېځ وي، او څرنګه چې دلته هیڅ ترجیح ورکونکې دلیل (مرجح) هم نسته چې د هغه په وجه یوې گواهی ته ترجیح حاصله سي، نو ځکه دواړي گواهی به په درجه کې سره برابر وي او یوې ته به هم پر بلې ترجیح حاصله نه وي، لهندا تعارض په وجه به دواړي گواهی ردول کیږي.

ها! که چیري قاضي د اولو دوو گواهانو پر گواهی فیصله وکړي، بیا له فیصله کولو څخه وروسته نور دوه گواهان گواهی ورکړي، نو دا دویمه گواهی به نه قبلول کیږي؛ ځکه چې په دې صورت کې د اولي گواهی سره د قاضي فیصله او حکم متصل سو، نو ځکه اوله گواهی به راجح وي او دویمه گواهی به د قاضي د فیصلې سره د نه متصل کېدلو په وجه مرجوح وي، او د مرجوح په وجه راجح نه ردول کیږي بلکې مرجوح ردول کیږي، نو ځکه اوله گواهی به د راجح کېدلو په وجه قبلول کیږي او دویمه گواهی به د مرجوح کېدلو په وجه ردول کیږي.

د غلا سوي شي په تفصیلاتو د گواهانو اختلاف

وَإِذَا شَهِدَا عَلَى رَجُلٍ أَنَّهُ سَرَقَ بَقَرَةً فَرَمَايِي: او کله چې دوه گواهان د یو سړي په خلاف دا گواهی ورکړي چې هغه غوا غلا کړې ده وَاجْتَلَفَا فِي لَوْنِهَا او دوی دواړه د هغې په رنگ کې اختلاف وکړي قُطِعَ نو د غله لاس به پرېکول کیږي وَإِنْ قَالَ أَحَدُهُمَا: بَقَرَةٌ وَقَالَ الْآخَرُ: ثَوْرًا او که یوه گواه ووايي: چې غواه وه او بل ووايي: چې غویي وو لَمْ يُقْطَعْ نو د غله لاس به نه پرېکول کیږي وَهَذَا عِنْدَ أَنْ خِيفَةَ او دا حکم دامام صاحب رَحِمَهُ اللهُ په نېز دی وَقَالَ: لَا يَقْطَعُ فِي الْوَجْهَيْنِ جَمِيعًا او صاحبین رَحِمَهُمَا اللهُ فرمایي: چې په دواړو صورتونو کې به نه پرېکول کیږي وَقِيلَ: الْإِخْتِلَافُ فِي لَوْنَيْنِ يَتَشَابِهَانِ كَالسَّوَادِ وَالْخُمْرَةِ لَا فِي السَّوَادِ وَالْبَيَاضِ او ویل سوي دي: چې دا اختلاف په هغه دوو رنگونو کې دی کوم چې یو د بل سره مشابه وي لکه تور والی او سور والی [بور والی]، نه په تور والي او سپینوالي کې وَقِيلَ: هُوَ فِي جَمِيعِ الْأَلْوَانِ او ویل سوي دي: چې دا اختلاف په ټولو رنگونو کې دی لَهُمَا: أَنَّ السَّرِقَةَ فِي السَّوَادِ غَيْرُهَا فِي الْبَيَاضِ د صاحبینو رَحِمَهُمَا اللهُ دلیل دادی: چې د توري غوا

❦ القول الرابع: قول صاحبين رَحِمَهُمَا اللهُ كما ذكره صاحب فتح القدير (ج ۶: ص ۵۰۹)، وكذا في رد المختار (ج ۲: ص ۱۶۹).

غلا د سپيني غواله غلا خنجه جلا | عليه ده | فَلَـمَ يَتَمَّ عَلَى كُلِّ فَعْلٍ نَصَابُ الشَّهَادَةِ نو پر هر فعل د گواهي نصاب پوره نه سو وَصَارَ كَالْفَضْبِ او دا د غصب په خبر سو بَلْ أَوَّلَى بَلْ كِي په درجه اولي رَأَى أَمْرًا خَدَّاهُمْ حَكَمَ چي د حد معامله زياته مهمه ده وَصَارَ كَالذُّكُورَةِ وَالْأُنْثَى او دا اختلاف د نر او ماده د اختلاف په خبر سو وَلَهُ: أَنَّ التَّوْفِيقَ مُنْكَرٌ دامام صاحب رَحِمَهُ اللهُ دليل دادی: چي توفيق ممکن دی لِأَنَّ الشَّحْلَ فِي اللَّيَالِي مِنْ بَعِيدٍ حَكَمَ چي | ادغلا او داسي نورو | گواه جوړېدل په شپو کي د ليري خنجه واقع کيږي وَالنَّوْنَانِ يَتَشَابَهُانِ أَوْ يَجْتَمِعَانِ فِي وَاحِدٍ او دواړه رنگونه يو د بل مشابه وي يا دواړه په يوه شي کي سره جمع وي امثال د غوايو طرف تور او بل يې سپين وي | فَيَكُونُ السَّوَادُ مِنْ جَانِبِ نَوْتُورِ وَالْبَيَاضُ مِنْ جَانِبِ آخَرٍ او سپينوالي به بل طرف ته وي وَهَذَا يُبْصَرُهُ او دا | يو گواه | به هغه طرف ويني وَالْبَيَاضُ مِنْ جَانِبِ آخَرٍ او سپينوالي به بل طرف ته وي وَهَذَا يُشَاهِدُهُ او دا | بل گواه | به هغه طرف ويني بِخِلَافِ الْفَضْبِ په خلاف د غصب إِنَّ الشَّحْلَ فِيهِ بِالنَّهَارِ عَلَى قُرْبٍ مِنْهُ حَكَمَ چي د غصب په معامله کي گواه جوړېدل د ورځي هغه ته نژدې واقع کيږي وَالذُّكُورَةُ وَالْأُنْثَى لَا يَجْتَمِعَانِ فِي وَاحِدَةٍ او نر و ماده کېدل په يوه څاروي کي نه جمع کيږي وَكَذَا النُّوْقُوفُ عَلَى ذَلِكَ بِالْقُرْبِ مِنْهُ او همداسي په هغه خبرېدل له نژدې خنجه کيږي | يعني د څاروي نر و ماده له نژدې خنجه معلومېږي، نه دليري | فَلَا يَسْتَبَاهُ نَوْتُورُ حَكَمَ هيڅ اشتباه به نه وي.

اللغات: ﴿ثور﴾ غويی، غوايي، ﴿ذکورة﴾ مذکر کېدل، نر کېدل، ﴿أنوثة﴾ مؤنث کېدل، ماده کېدل، ﴿تحمل﴾ د تفعل د باب مصدر دی: پورته کول، زغمل، مراد: د گواهي ذمه واري اخيستل، يعني گواه کېدل، گواه جوړېدل (د گواهي لپاره شي ته کتل)، ﴿ليالي﴾ جمع د ليلۃ ده: شپه.

تشریح: په دې عبارت کي د مشهود به د کيفيت په هکله د اختلاف کولو بيان سوی دی، حاصل يې دادی که دوو خلکو دا گواهي ورکړه چي فلانکي سړي غواغلا کړې ده، لېکن يوه گواه وويل چي هغه توره غوا وه او بل گواه وويل چي سپينه يا بوره غوا وه، نو دامام صاحب رَحِمَهُ اللهُ په نېز به دا گواهي قبول کيږي او د غله لاس به پرېکول کيږي، لېکن د صاحبينو رَحِمَهُمُ اللهُ په نېز به نه پرېکول کيږي. او که گواهانو په نر او ماده کي اختلاف وکړ، مثلاً به گواه وويل چي هغه غوا وه او بل گواه وويل

چي غوښي وو، نو په دې صورت کي به دامام صاحب او صاحبينو رَحْمَهُمُ الله ټولو په نېز گواهي نه قبلول کيږي او د غله لاس به نه پرېکول کيږي. صاحب د هدايي رَحْمَهُمُ الله دغه دواړه صورتونه يو ځای سره بيان کړي دي، لېکن موږ ستاسو د آساني لپاره جلا، جلا بيان کړل.

وقيل الاختلاف إلخ: فرمايي د ځينو حضراتو رايه داده چي دامام صاحب او صاحبينو رَحْمَهُمُ الله دغه اختلاف د داسي رنگونو په هکله دی کوم چي يو د بل سره مشابه وي لکه تور او بور رنگ، يعني که يوه گواه ووايي چي توره غواوه او بل ووايي چي بوره غواوه، نو دامام صاحب رَحْمَهُمُ الله په نېز دا گواهي مقبوله ده او د صاحبينو رَحْمَهُمُ الله په نېز مقبوله نه ده.

وقيل إلخ: او د ځينو حضراتو رايه داده چي دامام صاحب او صاحبينو رَحْمَهُمُ الله دغه اختلاف په ټولو رنگونو کي دی، يعني که گواهان محض په رنگ کي اختلاف وکړي، نو دامام صاحب رَحْمَهُمُ الله په نېز د هغو گواهي مقبوله ده، برابره ده هغه رنگ د يو بل رنگ سره مشابه وي او که نه وي، او د صاحبينو رَحْمَهُمُ الله په نېز مطلقاً د هغو گواهي مقبوله نه ده، برابره ده هغه رنگ د بل رنگ سره مشابه وي او که نه وي.

لهما إلخ: د صاحبينو دليل دادی چي د توري غوا غلا (سرقه) د سپيني غواله غلا څه جلا او عليحده ده، يعني هر گواه د عليحده (جلا) غوا پر غلا گواهي ورکړې ده، لهندا دلته پر هري غلا فقط يوه گواهي ورکول سوې ده، او د گواهي نصاب دوه گواهان دي، نه يو گواه، نو ځکه د نصاب نه پوره کېدلو په وجه به د يوه گواه گواهي هم نه قبلول کيږي. د دې مثال غصب دی، يعني که يو سړی د بل چا غوا غصب کړي، او بيا يو گواه د توري غوا د غصب کولو گواهي ورکړي او بل گواه د سپيني غوا د غصب کولو گواهي ورکړي، نو څرنگه چي په دې دواړو گواهيو کي درنگ په حواله سره اختلاف دی، نو ځکه په يوې گواهي سره هم غصب نه ثابتيږي، همداسي به په مذکوره گواهي سره غلام نه ثابتيږي، بلکي غلا خو به په درجه اولی نه ثابتيږي؛ ځکه چي د غلا د ثبوت په صورت کي د حد (لاس پرېکولو) نوبت راځي، او د حد لپاره خو قطعاً د گواهي نصاب ضروري دی او هغه دلته پوره نه دی، نو ځکه په دې گواهي سره به غلا (سرقه) نه ثابتيږي. او لکه څرنگه چي په نر او ماده کي د اختلاف کولو په وخت کي گواهي نه قبلول کيږي، همداسي به درنگ د اختلاف په صورت کي هم گواهي نه قبلول کيږي.

وله إلخ: دامام صاحب رَحْمَهُمُ الله دليل دادی چي درنگ اختلاف يو داسي اختلاف نه دی چي هغه دي د گواهي لپاره مانع جوړ سي، بلکي په هغه کي تطبيق ورکول ممکن دي؛ ځکه چي غلا عموماً د شپې

کیري، او گواهي ورکونکي هغه دليري څخه ويني او دليري څخه د غلاد سانچې گواه جوړېږي، نو ځکه په تياره کي دليري والي په وجه د غلاشي يوه گواه ته تور معلوم سي او بل ته بور يا سپين معلوم سو، يا داسي وي چي يو څاروي کمر (دورنگه) وي چي يوه طرف يې تور وي او بله طرف يې سپين وي، نو يو گواه د هغه تور طرف وويني او بله گواه د هغه سپين طرف وويني او هريو د خپل ليدني مطابق گواهي ورکړي، نو ځکه په رنگ کي عموماً اختلاف کيږي، لهذا اوس که دغه اختلاف د گواهي مانع وگرځول سي نو حرج او ضرر به لازم سي او شريعت حرج ليري کړی دی، نو ځکه موږ (امام صاحب رَحْمَةُ اللهِ) دغه اختلاف نامعتبر گرځولي دی او هغه موږ د گواهي د قبوليت لپاره مانع نه دی شمارلی. د دې په خلاف غصب عموماً د ورځي کيږي او گواه هغه له نژدې څخه ويني، لهذا په هغه کي درنگ اختلاف ډېر کم پيښيږي، نو ځکه دا اختلاف به د گواهي لپاره مانع وي. همدارنگه نور او ماده کېدل په يوه څاروي کي نه سي جمع کېدای، يعني دا ناممکنه ده چي يو څاروي دي هم نر وي او هم دي ماده وي، نو ځکه دا اختلاف به هم د گواهي لپاره مانع وي، او پر دې دواړو مسئلو به درنگ مسئله قياسول صحيح نه وي.

د مبيع په قيمت کي اختلاف

قَالَ: وَمَنْ شَهِدَ لِرَجُلٍ أَنَّهُ اشْتَرَى عَبْدًا مِنْ فُلَانٍ بِأَلْفٍ فَرَمَائِي: أَوْ څوک چي د يو سړي لپاره گواهي ورکړي چي هغه له فلانکي څخه د زر درهمو په عوض کي يو غلام رانيولی دی وَشَهِدَ آخَرُ أَنَّهُ اشْتَرَاهُ بِأَلْفٍ وَخَمْسٍ مِائَةٍ أَوْ بَلْ څوک گواهي ورکړي چي هغه په پنځلس سوه درهمو رانيولی دی قَالُوا هَذَا بَاطِلٌ نَوَ [دا] گواهي باطله ده لِأَنَّ الْقَصْدَ اثْبَاتُ السَّبَبِ ځکه چي مقصود د سبب ثابتول دي وَهُوَ الْعَقْدُ او هغه عقد دی [يعني له سبب څخه مراد عقد بيع دی] وَيَخْتَلِفُ بِاخْتِلَافِ الثَّمَنِ او د ثمن په اختلاف سره سبب [عقد] مختلف کيږي فَاخْتَلَفَ الشُّهُودُ بِهِ لِهَذَا د کوم شي په باره کي چي گواهي ورکول سوې ده [يعني عقد] هغه مختلف سو [يعني دوه عقدونه سول] وَلَمْ يَتِمَّ الْعَقْدُ عَلَى كُلِّ وَاحِدٍ او پر هر عقد عدد [يعني دوه گواهان] پوره نه سو لِأَنَّ الْمُدَّعِيَ يُكْذِبُ أَحَدًا شَاهِدِيهِ او ځکه چي مدعي خپل له دوو گواهانو څخه د يوه گواه تکذيب کوي وَكَذَلِكَ إِذَا كَانَ الْمُدَّعِي هُوَ الْبَائِعُ او همدارنگه کله چي دعوی کونکی کس بائع وي وَلَا فَرْقَ بَيْنَ أَنْ يَدَّعِيَ الْمُدَّعِي أَقْلَ الْبَائِعِينَ أَوْ أَكْثَرَهُمَا او په دې کي هيڅ فرق نسته چي مدعي په دوو مالونو کي د کم مال دعوی وکړي يا د زيات مال

دعوى وکړي ايښي د کم يا زيات مال په دعوى کولو سره حکم نه بدليږي | لَبَّا بَيْتًا د هغه دليل په وجه کوم چي موږ بيان کړی.

اللغات: «ثمن» قيمت، نرخ. «يکذب» د تفعيل د باب مضارع ده: درواغجن گرځول، درواغجن بلل (درواغجن شمارل).

تشریح: **صورت د مسئلې:** دادی که یو سړی دعوی وکړي چي زید خپل غلام په زر درهمه پر ما خرڅ کړی دی یا دا دعوی وکړي چي په پنځلس سوه درهمه یې پر ما خرڅ کړی دی، لېکن زید يعني بائع له دې څخه انکار وکړي، بیا مشتري (مدعي) پر خپل دغه دعوی دوه گواهان پېش کړي، او له هغو څخه یو گواه د زر درهمو گواهي ورکړي چي مشتري دا غلام په زر درهمه رانیولی دی او بل گواه د پنځلس سوه درهمو گواهي ورکړي، نو دا گواهي باطله ده او نه به قبول کیږي؛ ځکه چي په گواهي سره د عقد (بیع) ثابتول مقصود وي (يعني دلته د مشتري مطلب دادی چي په دې گواهي سره عقد بیع ثابت کړي)، او د ثمن په بدلېدلو سره عقد بدليږي، او کله چي عقد بدل سي نو مشهود به به هم بدليږي، لهذا دلته د دې دواړو گواهانو په گواهي سره په حقیقت کي دوه عقدونه ثابت سول او د یوه عقد په باره کي د دواړو گواهانو گواهي متفق نه سوه، او د نصاب چي کوم شرط دی يعني دوه گواهان، هغه شرط دلته موجود نه سو، نو ځکه دا گواهي به نه قبول کیږي.

دویم دليل دادی چي که مدعي (مشتري) په زر درهمه درانیولو دعوی کوي نو د پنځلس سوو گواهي ورکونکی گواه به درواغجن وي او که مدعي په پنځلس سوه درهمه درانیولو دعوی کوي نو د زر درهمو گواهي ورکونکی گواه به درواغجن وي، لنډه دا چي په هر صورت کي به د مدعي له طرفه یو گواه درواغجن وگرځول سي، نو ځکه د هغه گواهي به نامقبوله وي او د پاته یوه گواه (چي د هغه گواهي د مدعي د دعوی مطابق ده، د هغه) گواهي به هم نامقبوله وگرځي؛ ځکه چي هغه خپل په گواهي کي یوازي (تنها) دی، او په دې سلسله کي د یوه کس گواهي مقبوله نه ده.

و كذلك إذا كان المدعى الخ: فرمائي که د پورتنۍ مسئلې صورت برعکس وي يعني د مشتري پر ځای بائع دا دعوی وکړي چي ما خپل غلام په زر درهمه یا پنځلس سوه درهمه خرڅ کړی دی او مشتري له دې څخه منکر وي، بیا بائع چي کوم گواهان پېش کړي، له هغو څخه یو گواه د زر درهمو گواهي ورکړي چي بائع هغه په زر درهمه خرڅ کړی دی او بل گواه د پنځلس سوو گواهي ورکړي، نو په دې صورت کي به هم د یوه گواهي نه قبول کیږي؛ د دې مسئلې هم هغه دوه دليلونه دي کوم چي څه مخکي په تفصیل سره بیان سول. لنډه دا چي برابره ده مدعي بائع وي او که مشتري وي، او برابره ده

هغه د اقل (زر درهمو) دعوى كوي او كه د اكثر (پنځلس سوو) دعوى كوي، په هر صورت كي هماغه حكم دى كوم چي موږ بيان كړى.

د گواهانو د اختلاف يو خو نور صورتونه

وَكَذَلِكَ الْكِتَابَةُ او همداسي عقد كتابت هم دى لَأَنَّ الْمَقْصُودَ هُوَ الْعَقْدُ حكه چي مقصود همدا عقد دى إِنْ كَانَ الْمُدَّعَى هُوَ الْعَبْدُ فَظَاهِرٌ كه چيري مدعي غلام وي نو بنسكاره ده وَكَذَا إِذَا كَانَ هُوَ الْمَوْلَى او همدارنگه كله چي مدعي مالك وي لَأَنَّ الْعِتْقَ لَا يَثْبُتُ قَبْلَ الْأَدَاءِ حكه چي له [بدل كتابت] اداء كولو څخه مخكي آزادي نه ثابتيږي فَكَانَ الْمَقْصُودُ اثْبَاتَ السَّبَبِ نو حكه مقصود به د سبب [عقد كتابت] ثابتول وي وَكَذَا الْخُلْعُ وَالْإِعْتَاقُ عَلَى مَالٍ وَالضَّمْحُ عَنْ دَمِ الْعَبْدِ او همدا حكم دخلع، اعتاق على مال او صلح عن دم العمد هم دى إِذَا كَانَ الْمُدَّعَى هُوَ الْمَرْأَةُ أَوِ الْعَبْدُ أَوْ الْقَاتِلُ [په دې شرط] كله چي مدعي بنسكه يا غلام يا قاتل وي لَأَنَّ الْمَقْصُودَ اثْبَاتَ الْعَقْدِ حكه چي مقصود د عقد ثابتول دي وَالْحَاجَةُ مَأْسَةً إِلَيْهِ او هغه ته ضرورت هم سته وَإِنْ كَانَتِ الدَّعْوَى مِنْ جَانِبِ آخَرَ او كه چيري دعوى د بل يوه له يوه طرفه وي [نه د بنسكي او داسي نورو له طرفه] فَهُوَ بِمَنْزِلَةِ دَعْوَى الدَّيْنِ فيما ذكرنا من الوجوه نو زموږ په ذكر سوو صورتونو كي دا دعوى د قرض د دعوي په درجه كي ده لَأَنَّهُ يَثْبُتُ الْعَفْوُ وَالْعِتْقُ وَالطَّلَاقُ بِاعْتِرَافِ صَاحِبِ الْحَقِّ حكه چي د حق د خاوند [مالك] په اقرار سره به عفو [صلح]، عتق او طلاق ثابت سي فَبَقِيَ الدَّعْوَى فِي الدَّيْنِ او فقط د قرض دعوى به باقي پاته سي [احسن الهداية] وَلِي الرِّهْنِ إِنْ كَانَ الْمُدَّعَى هُوَ الرَّاهِنُ او درهن په صورت كي كه مدعي راهن وي إِنْ مَرَّتْهُنَّ [لا يقبل] نو گواهي به نه قبلول كيږي لَأَنَّهُ لَا حَظَّ لَهُ فِي الرِّهْنِ حكه چي په مرهون شي كي [تر قرض اداء كولو مخكي] دراهن حصه نسته فَعَرِيتِ الشَّهَادَةَ عَنِ الدَّعْوَى نو حكه گواهي به له دعوي څخه خالي سي وَإِنْ كَانَ الْمُرْتَهَنُ او كه مدعي مرتهن وي إِنْ مَرَّتْهُنَّ [لا يقبل] نو دا د قرض د دعوي په درجه كي ده وَلِي الْإِجَارَةِ إِنْ كَانَ ذَلِكَ فِي أَوَّلِ الْمُدَّةِ او د اجارې په صورت كي كه دا اختلاف [د اجارې] د مودت په شروع كي وي فَهُوَ نَظِيرُ الْبَيْعِ نو دا د په شېر دي وَإِنْ كَانَ بَعْدَ مُضِيِّ الْمُدَّةِ او كه اختلاف

له مودت تېرېدلو څخه وروسته وي وَالْبُدْعُ هُوَ الْآجِرُ او مدعي اجر وي انه مستأجر ا فَهُوَ دَعْوَى الدَّيْنِ نو دا د قرض دعوی ده.

اللغات: «صلح عن دم العمد» که څوک قصداً (په قصده) قتل وکړي نو پر هغه (قاتل) قصاص واجب دی یعني هغه به د مقتول په بدله کي قتلول کیږي، لېکن که د مقتول قریبان (وارثان) د قاتل سره مثلاً پر پنځه لکه صلح وکړي (چي موږ ته پنځه لکه راکړه! بیا موږ ته بخښلی یې)، نو دې ته «صلح عن دم العمد» وایي، «رهن» په گرواېښول، په گروي ورکول، «راهن» قرض اخیستونکی، مثلاً زید له خالد څخه قرض واخلي او د قرض په بدله کي یو شی یا یو سامان خالد ته په گرو کښېږدي، نو زید ته رَاهِن وایي او خالد ته مُرْتَهِن وایي، او کوم شی چي په گرواېښول سوی دی هغه ته مَرْهُون وایي، «عفو» معاف کول، بخښل، «حظ» حصه، حق، «عريت» د ضرب د باب ماضي ده: خالي کېدل، «آجر» د فاعل صیغه ده: په اجرت ورکونکی، په کرایه ورکونکی، مثلاً خالد و زید ته آس په کرایه ورکړي، نو خالد آجر دی او زید مستأجر (په کرایه اخیستونکی) دی.

تشریح: مخکي چي کوم دا خبره ذکر سوه چي د گواهانو په اختلاف سره گواهي نامقبوله گرځي (یعني که گواهان په گواهي کي اختلاف وکړي، نو د هغې گواهي به نه شي کیږي)، دا حکم فقط د بیع و شراء سره خاص نه دی، بلکي په ډېرو مسئلو کي دا حکم جاری دی، چي دلته په همدې باره کي شپږ (۶) مسئلې بیان سوي دي:

(۱)... اوله مسئله د عقد کتابت ده، حاصل یې دا دی که یو غلام دعوی وکړي چي زما مالک (مولى) د زریا پنځلس سوه درهمو په عوض کي زما سره عقد کتابت کړی دی (یعني زه یې مکاتب جوړ کړی یم)، او مالک له دې عقد څخه انکار وکړي، بیا غلام پر خپل دعوی دوه گواهان پېش کړي، اوله هغو څخه یو د زر درهمو گواهي ورکړي چي مالک په زر درهمه عقد کتابت کړی دی او بل د پنځلس سوو درهمو گواهي ورکړي، نو دا گواهي به هم نه قبلول کیږي (لکه څرنگه چي د بیع په صورت کي نه قبلول کیږي چي په تېر عبارت کي د هغه تفصیل بیان سو)؛ ځکه په گواهي سره د عقد ثابتول مقصود وي (یعني د غلام مقصد دا دی چي په دې گواهي سره عقد کتابت ثابت کړي)، او د بیع په څېر عقد کتابت هم د ثمن (بدل کتابت) په بدلېدلو سره بدلیږي، لهذا کله چي دلته د مدعي گواهانو پر جلا جلا بدل کتابت گواهي ورکړه، نو دا دوه عقدونه سول، او څرنگه چي دیوه عقد په باره کي هم د گواهي نصاب پوره نه دی، نو ځکه یو عقد به هم نه ثابتیږي، او بل دا چي د کوم یوه گواه گواهي چي د دعوي مطابق نه وي، هغه به دراغجن او فاسق وي او گواهي به یې نامقبوله وي او بل گواه به یوازې (تنها) پاته سي، نو ځکه د هغه

گواهي به هم نامقبوله وگرځي. او همدا حکم په هغه صورت کي هم دی کله چي مالک د عقد کتابت مدعي وي او د هغه غلام منکر وي، او د مالک گواهان پر جلا جلا بدل کتابت گواهي ورکړي (نو په دې صورت کي به هم د مالک د گواهانو گواهي نه قبلول کيږي)؛ ځکه چي په گواهي سره د مالک مقصود هم د عقد کتابت ثابتول دي، په دې توگه چي د مالک مقصود د غلام آزادي ده، او آزادي د بدل کتابت له اداء کولو څخه مخکي نه ثابتيږي، او د بدل کتابت اداء له عقد کتابت څخه بغير نه سي کېدای، نو ثابته سوه چي په حقيقت کي همدا عقد کتابت ثابتول مقصود دي، لېکن په بدل کتابت کي د گواهانو په اختلاف سره عقد کتابت نه ثابتيږي (ځکه چي په دې صورت کي د گواهي نصاب [دوه گواهان] نه پوره کيږي)، نو ځکه په دې صورت کي به هم گواهي نه قبلول کيږي. (احسن الهداية)

(۲)... دويمه مسئله د خلع ده. حاصل يې دادی چي که يو ښځه دعوی وکړي چي زما خاوند د زريا پنځلس سوه درهمو په عوض کي زما سره خلع کړې ده، لېکن خاوند له دې څخه انکار وکړي، بيا ښځه پر خپل دعوی دوه گواهان پېش کړي چي له هغو څخه يو گواه په زر درهمه د خلع کولو گواهي ورکړي او بل د پنځلس سوه درهمو گواهي ورکړي، نو دا گواهي باطله او نامقبوله ده؛ ځکه چي په گواهي سره د ښځي مقصود هم خلع ثابتول دي، لېکن د بدل خلع په مقدار کي د گواهانو په اختلاف کولو سره عقد خلع مختلف سو او دوه عقدونه سول او د يوه عقد په باره کي هم د گواهي نصاب پوره نه دی، نو ځکه دا گواهي به نه قبلول کيږي او په دې سره به خلع نه ثابتيږي.

(۳)... درېيمه مسئله د اعتاق علی مال ده (يعني د مال په عوض کي آزادول)، حاصل يې دادی که يو غلام دعوی وکړي چي زما مالک دومره مال زما څخه واخيستی او د هغه په عوض کي يې زه آزاد کړم، لېکن مالک له دې څخه انکار کوي، بيا دا غلام دوه گواهان پېش کړي چي له هغو څخه يو گواه په زر درهمه د آزادولو گواهي ورکړي (چي مالک خپل غلام د زر درهمو په عوض کي آزاد کړی دی) او بل گواه د پنځلس سوو گواهي ورکړي (چي هغه خپل غلام د پنځلس سوه درهمو په عوض کي آزاد کړی دی)، نو دا گواهي به هم نه قبلول کيږي؛ ځکه چي د ”مال اعتاق“ په وجه په خپله اعتاق هم مختلف سو او د غلام چي کوم مقصود وو هغه حاصل نه سو، نو ځکه دا گواهي به نه قبلول کيږي او په دې سره به اعتاق (ازادول) نه ثابتيږي.

(۴)... څلورمه مسئله د ”صلح عن دم العمد“ ده، حاصل يې دادی که قاتل د ”صلح عن دم العمد“ دعوی وکړي، لېکن د مقتول کس وارثان (قربان) له دې څخه انکار وکړي، بيا قاتل پر خپل دعوی دوه گواهان پېش کړي چي له هغو څخه يو گواه د زر درهمو گواهي ورکړي يعني دا گواهي ورکړي چي د مقتول وارثانو د زر درهمو په عوض کي د قاتل سره صلح کړې ده او بل گواه د پنځلس سوه

درهمو په عوض کي د صلح کولو گواهي ورکړي. نو په دې صورت کي به هم گواهي نه قبلول کيږي؛ ځکه چي د صلح په عوض (مال) کي د گواهانو د اختلاف کولو په وجه عقد صلح هم مختلف سو او د قاتل مقصود ثابت نه سو. نو ځکه دا گواهي به نه قبلول کيږي او په دې سره به عقد صلح نه ثابتيږي؛ ځکه چي د گواهي نصاب پوره نه دی.

لېکن دا خبره په ياد لرئ! چي د خلع، اعتاق علی مال او صلح عن دم العمد په صورتونو کي د گواهي نامقبوله کېدل په هماغه صورت کي دي کله چي په خلع کي بنځه مدعيه وي او په اعتاق علی مال کي غلام مدعي وي او په صلح عن دم العمد کي قاتل مدعي وي، لېکن که په دې مسئلو کي دعوی د بل چاله طرفه وي يعني په خلع کي خاوند مدعي وي، په اعتاق علی مال کي مالک مدعي وي او په صلح عن دم العمد کي مدعي د مقتول وارثان وي، او بيا مدعي او مدعی علیه د بدل (عوض) په هکله اختلاف وکړي، نو دا دعوی د قرض د دعوی په څېر گرځي؛ ځکه چي د خلع په صورت کي د خاوند په اقرار او دعوی سره طلاق ثابت سو، او د اعتاق علی مال په صورت کي د مالک په اقرار او دعوی سره آزادي ثابته سوه، او د صلح په صورت کي د مقتول د وارثانو په دعوی سره صلح ثابته سوه، او اوس د دغه کسانو دعوی فقط د بدل (عوض) سره متعلق سوه کوم چي د قرض په درجه کي دی، او د قرض په باره کي مخکي تفصيل تېر سو چي “که دعوی د يوزريا پنځلس سوه درهمو قرض په عوض کي وي، او بيا يو گواه د زر درهمو او بل گواه د پنځلس سوه درهمو گواهي ورکړي، نو څرنگه چي په دې صورت کي پر زر درهمو دواړه گواهان متفق دي، نو ځکه پر زر درهمو به د هغو گواهي قبلول کيږي. او که چيري مدعي د دوه زرو دعوی کوي، نو په دې صورت کي د امام صاحب او صاحبينو رَحْمَهُمُ اللهُ اختلاف دی” لکه مخکي چي د دې تفصيل تېر سو.

(۵) ... پنځمه مسئله درهن ده. حاصل يې دا دی که راهن دا دعوی وکړي چي د خالد سره زما فلانکی سامان د دومره قرض په عوض کي درهن په توگه پروت دی، لېکن مرتهن (خالد) له دې څخه انکار وکړي، بيا راهن پر خپل دعوی دوه گواهان پېش کړي چي له هغو څخه يو گواه د زر درهمو په عوض کي درهن گواهي ورکړي او بل گواه د پنځلس سوه درهمو په عوض کي درهن گواهي ورکړي، نو دا گواهي به نه قبلول کيږي؛ ځکه چي له قرض اداء کولو څخه مخکي په مرهون شي (سامان) کي د راهن هيڅ حصه او حق نه وي، نو ځکه د هغه دا دعوی به صحيح نه وي، او کله چي دعوی صحيح نه ده، نو پر هغه پېش کړل سوې گواهي به له دعوي څخه خالي وي، او له دعوي څخه خالي گواهي مقبوله نه ده (ځکه د باب په شروع کي ذکر سوه چي د گواهي د قبوليت لپاره دعوی شرط او ضروري ده، لېکن دلته

گواهي له دعوي شخصه خالي ده، نو ځکه دا گواهي به نه قبلول کيږي. ددې په خلاف که مرتهن مدهي وي او بيا د هغه گواهان د جلا جلا قرض گواهي ورکړي، نو د مدعي له طرفه به دا دعوي د قرض په درجه کي وي او د قرض تفصيل هماغه دی کوم چي مخکي بيان سو.

(۷)... اوومه مسئله داجاري ده، حاصل يې دا دی که داجر (په کرایه ورکونکي) او د مستاجر تر مينځ د اجرت (کرایې) د مقدار په هکله اختلاف راسي، او دا اختلاف داجاري د مودت په اول کي وي. او بيا دوه گواهان پر جلا جلا مقدار گواهي ورکړي، نو ددې حکم د بيع په څېر دی، يعني څرنګه چي په بيع کي دا اختلاف کولو په وجه د گواهانو گواهي نه قبلول کيږي، همداسي په اجاره کي دا اختلاف کولو په وجه به هم د هغو گواهي نه قبلول کيږي. او که چيري داجاري مودت تېر سي او بيا د مستاجر او اجر تر مينځ د اجرت د مقدار په هکله اختلاف راسي او مدعي (دعوي کونکی) اجر وي، نو ددې حکم د قرض په څېر دی، او څرنګه چي د قرض په مسئله کي په زر او پنځلس سوه کي دا اختلاف کولو په صورت کي پر اقل الماين يعني پر زر درهمو فيصله کيږي، نو په دې صورت کي به هم پر اقل يعني پر زر درهمو فيصله کيږي.

د مهر په مقدار کي اختلاف

قَالَ: فَأَمَّا النِّكَاحُ فَإِنَّهُ يَجُوزُ بِالْفِئْتِ اسْتَحْسَانًا فرمايي: او کوم چي نکاح ده نو هغه د زر درهمو په عوض کي استحسانًا جائز ده وَقَالَ: هَذَا بَاطِلٌ فِي النِّكَاحِ أَيْضًا او صاحبين رَحِمَهُمَا اللهُ فرمايي: چي په نکاح کي هم دا گواهي باطله ده ذَكَرَ فِي الْأَمَالِ قَوْلُ ابْنِ يُونُسَ مَعَ قَوْلِ ابْنِ حَنِيْفَةَ په "امالي" کي دامام ابويوسف رَحِمَهُ اللهُ قول دامام صاحب رَحِمَهُ اللهُ سره ذکر سوي دی لَهُمَا: أَنَّ هَذَا اخْتِلَافٌ فِي الْعَقْدِ د صاحبينو رَحِمَهُمَا اللهُ دليل دا دی: چي دا په عقد کي اختلاف دی لِأَنَّ النِّقْصَودَ مِنَ الْجَانِبَيْنِ السَّبَبُ ځکه چي مقصود له دواړو طرفونو څخه سبب [عقد نکاح] دی فَأَشْبَهَ النَّبِيَّ نَوَادَ بيع سره مشابه سو وَلِأَنَّ حَنِيفَةَ: أَنَّ الْبَالِ فِي النِّكَاحِ تَابِعٌ او دامام صاحب رَحِمَهُ اللهُ دليل دا دی: چي مال په نکاح کي تابع وي وَالْأَصْلُ فِيهِ الْحِلُّ وَالْإِزْدَوَاجُ وَالْبَيْتُ او اصل شی په نکاح کي [د نکاح] حلال کېدل، خاوند جوړېدل او [د بضع] ملکيت وي وَلَا اخْتِلَافَ فِيهِ هُوَ الْأَصْلُ او [دلته] په اصل شي

● القول الراجح: قول الامام اعظم رَحِمَهُ اللهُ، كما قال العلامة حسن بن عمار الشرنبلالي رَحِمَهُ اللهُ: هو الأصح وهو الاستحسان (الشرنبلاليه ج: ۲، ص: ۳۸۷)، وكذا في الدر المختار (ج: ۴، ص: ۴۳۵). [القول الراجح ج: ۲، ص: ۱۳۹]

کي هبځ اختلاف نسته فَيُثْبِتُ نو ځکه هغه به ثابتيري ثُمَّ إِذَا وَقَعَ الْاِخْتِلَافُ فِي الشَّيْءِ بيا چي کله په تابع امال کي اختلاف واقع سي يُقْضَى بِالْأَقْلِ نو د اقل مال فيصله به کيږي لَا تُفَاقِهَمَا عَلَيْهِ ځکه چي پر اقل دواړه گواهان متفق دي وَيَسْتَوِي دَعْوَى أَقْلِ الْمَالَيْنِ أَوْ أَكْثَرِهِمَا فِي الصَّحِيحِ اوله دواړو مالونو څخه د کم يا زيات مال دعوی د صحيح قول مطابق برابره ده ثُمَّ قِيلَ: اِلَاخْتِلَافُ فِيمَا إِذَا كَانَتْ الْمَرْأَةُ هِيَ الْمُدَّعِيَّةَ بيا ويل سوي دي: چي اختلاف په هغه صورت کي دی کله چي ښځه دعوی کونکې وي وَفِيمَا إِذَا كَانَ الْمُدَّعِي هُوَ الرَّؤُوسُ اِجْمَاعًا عَلَى أَنَّهُ لَا تُقْبَلُ او په هغه صورت کي کله چي خاوند دعوی کونکي وي پر دې خبره اجماع ده چي گواهي به نه قبلول کيږي لِأَنَّ مَقْصُودَهَا قَدْ يَكُونُ الْمَالُ ځکه چي ښځي مقصود ځيني وخت مال وي وَمَقْصُودُهُ لَيْسَ إِلَّا الْعَقْدُ او د خاوند مقصود فقط عقد وي وَقِيلَ: اِلَاخْتِلَافُ فِي الْفَضْلَيْنِ او ويل سوي دي: چي په دواړو صورتونو کي اختلاف دی وَهَذَا أَصَحُّ او دا قول زيات صحيح دی وَالْوَجْهُ مَا ذَكَرْنَا او دليل هماغه دی کوم دی چي موږ [مخکي] ذکر کړی.

اللغات: «يَقْضَى» د استفعال د باب مضارع ده مجهوله: فيصله کول، «أَمَالِي» د امام ابو يوسف رَجْعَهُ الله املاء کرده تصنيف، «يَسْتَوِي» د استفعال د باب مضارع ده: سره برابر بدل.

تشریح: صورت د مسئلې: دادی که یو ښځه دا دعوی وکړي چي دزید سره زمانکاح د پنځلس سوه درهمو په عوض کې سوې ده او خاوند (زید) له دې څخه انکار وکړي او ووايي چي په زر درهمه سوې ده، بیا ښځه پر خپل دعوی گواهان پېش کړي، اوله گواهانو څخه یو گواه د پنځلس سوو گواهي ورکړي او بل د زر درهمو گواهي ورکړي، نو د امام صاحب رَجْعَهُ الله په نېز به دا گواهي پر زر درهمو قبلول کيږي او استحساناً به د زر درهمو په عوض کي د نکاح جائز گرځول کيږي، لېکن د صاحبینو رَجْعَهُمَا په نېز به گواهي نه قبلول کيږي او د نکاح به جائز نه گرځول کيږي، لېکن په امالي کي د امام ابو يوسف رَجْعَهُ الله قول د امام صاحب رَجْعَهُ الله سره ذکر سوی دی. يعني د امالي د روایت مطابق د امام ابو يوسف رَجْعَهُ الله په نېز هم استحساناً د نکاح جائز ده. لېکن دلته چي کوم روایت بیان سوی دی، د هغه مطابق جائز نه ده.

د صاحبینو دلیل: دادی چي د خاوند او ښځي دواړو مقصود سبب يعني "عقد نکاح" ثابتول دي، لېکن د مهر په مقدار کي د گواهانو په اختلاف کولو سره عقد مختلف سو، نو ځکه د عقد ثابتول ناممکن سو، او دا اختلاف د بیع اختلاف سره مشابه دی، او مخکي ذکر سوه چي که په بیع کي د ثمن د مقدار په هکله گواهان

اختلاف وکړي، نو بيع نه صحيح کيږي، نو ځکه دلته به هم د گواهانو په مذکوره اختلاف سره نکاح نه صحيح کيږي؛ ځکه چې د هغو په اختلاف سره مهر هم مختلف سو او عقد هم مختلف سو او د خاوندو بنځي مقصود حاصل نه سو، نو ځکه دا گواهي به نه قبول کيږي او نکاح به نه صحيح کيږي.

وامام صاحب دليل: دا دی چې په دې مسئله کي د گواهانو اختلاف صرف د مهر په مقدار کي دی. نه په نکاح کي، او د مهر مقدار مال دی او مال په نکاح کي تابع وي. همدا وجه ده چې له مال (مهر) ذکر کولو څخه بنډير هم نکاح صحيح کيږي، معلومه سوه چې په نکاح کي مال تابع دی. لېکن د نکاح حلال کېدل د زوجيت ثبوت او د خاوند لپاره د ملک بضع ثبوت داسې په نکاح کي اصل دی. او څرنگه چې په دې اصل شي کي د گواهانو هيڅ اختلاف نسته، نو ځکه به نکاح صحيح وي. او پاته سو د گواهانو اختلاف نو څرنگه چې هغه صرف په تابع يعني په مال کي دی، نو ځکه هغه ته به هيڅ اهميت نه ورکول کيږي. او د زر درهمه مهر فيصله به کيږي؛ ځکه چې پر دې مقدار دواړه گواهان متفق دي.

ويستوی دعویٰ إلخ: د دې حاصل دا دی چې برابره ده بنځه د کم مال (مهر) دعویٰ کوي مثلاً زر درهمه. یا د زیات مال دعویٰ کوي مثلاً پنځلس سوه درهمه. په هر صورت کي به د گواهانو د اختلاف په صورت کي پر اقل المالین یعنی پر کم مقدار فيصله کيږي؛ ځکه چې پر دې مقدار دواړه گواهان متفق دي. حال دا چې په اضافي (زائد) مقدار کي یو گواه منفرد او تنها دی.

قیل هذا إلخ: فرمایي د ځیني مشایخو په رایه دامام صاحب او صاحبینو رَحْمَهُمُ اللهُ دغه اختلاف په هغه صورت کي دی کله چې بنځي د نکاح دعویٰ کړې وي، لېکن که سړي د نکاح دعویٰ کړې وي او بیا د مهر په مقدار کي گواهان اختلاف وکړي. نو په دې صورت کي د ټولو په نېز د هغه گواهي نه قبول کيږي؛ ځکه چې بنځه خو ځیني وخت د مال د لالچ په وجه هم د نکاح دعویٰ کوي (یعني ځیني وخت د بنځي مقصود مال وي او مال په نکاح کي تابع دی)، لېکن د خاوند مقصود فقط اصل نکاح وي، او څرنگه چې د گواهانو د اختلاف کولو په وجه د هغه مقصود نه حاصلیږي، نو ځکه په دې صورت کي د هغو گواهي نه قبول کيږي او دا نکاح به نه صحيح کيږي.

وقیل إلخ: د دې په خلاف د ځیني مشایخو رایه دا ده چې دامام صاحب او صاحبینو رَحْمَهُمُ اللهُ دغه اختلاف په دواړو صورتونو کي دی، برابره ده مدعي خاوند وي او که بنځه، همدا قول زیات صحيح دی، او د دواړو دلیلونه منځکي تېر سول. فقط والله أعلم وعلیه أتم



فصل في الشهادة على الإرث

(دا) فصل پر میراث د گواهي ورکولو په بیان کي دی

تشریح: مخکي تر دې د گواهي د هغه احکامو بیان وو کوم چي يې د ژوندیو خلکو سره تعلق درلود. اوس په دې فصل کي د گواهي هغه احکام بیانوي کوم چي د مړو سره تعلق لري او ښکاره خبره ده چي په دنیا کي مرگ تر ژوند وروسته وي، نو ځکه د مړي سره متعلق د گواهي احکام وروسته بیان کړل سوي دي. (بنايه ج: ۸، ص: ۲۱۷)

گواهي او میراث

قَالَ: وَمَنْ أَقَامَ بَيِّنَةً عَلَى دَارِ أَهْلِهَا كَانَتْ لِأَيِّهِ فَرَمَائِي: او که یو څوک د یو کور په باره کي دایینه [گواهي] پېش کړي چي دا کور د هغه [یعني زما] د پلار وو أَعَارَهَا أَوْ أَدْعَاهَا الَّذِي هِيَ فِي يَدِهِ او هغه [یعني زما پلار] دا کور دغه کس ته عاریتاً یا امانتاً ورکړی وو کوم چي [اوس] د هغه په قبضه کي کور دی فَإِنَّهُ يَأْخُذُهَا نو مدعي [خوی] به دا کور اخلي وَلَا يَكْلَفُ الْبَيِّنَةُ أَنَّهُ مَاتَ وَتَرَكَهَا مِيرَاثًا لَهُ او مدعي به پر دې خبره د گواهي په پېشولو سره نه مکلف کیږي چي د هغه پلار مړ سو او دا کور يې د هغه لپاره په میراث کي پرېښوی وَأَصْلُهُ أَنَّهُ مَتَى ثَبَتَ مِلْكُ الْمُورِثِ او د دې قاعده داده چي اد طرفینو رَحِمَهُمَا اللهُ په نېزا چي کله د مورث لپاره ملکیت ثابت سي لَا يَقْضَى بِهِ لِلْمُورِثِ حَتَّى يَشْهَدَ الشُّهُودُ أَنَّهُ مَاتَ وَتَرَكَهَا مِيرَاثًا لَهُ نو د وارث لپاره به تر هغه وخته د دغه ملکیت فیصله نه کیږي تر دې چي گواهان د دې خبري گواهي ورکړي چي مورث مړ سو او هغه د اسی د وارث لپاره په میراث کي پرېښوی عِنْدَ أَنْ حَنِيفَةَ وَمُحَمَّدٍ رَحِمَهُمَا د طرفینو رَحِمَهُمَا اللهُ په نېزا خِلَافَ إِبْنِ يُونُسَ په خلاف د امام ابو یوسف رَحِمَهُ اللهُ هُوَ يَقُولُ: إِنَّ مِلْكَ الْوَارِثِ مِلْكُ الْمُورِثِ هغه فرمایي: چي د مورث ملکیت د همدې وارث ملکیت دی فَصَارَتِ الشَّهَادَةُ بِالْبَلَدِ لِلْمُورِثِ شَهَادَةً بِهِ لِلْوَارِثِ لهذا

• القول الرابع: قول الطرفين رَحِمَهُمَا اللهُ، كما ذكره صاحب فتح القدير (ج: ۶، ص: ۵۱۹)، وكذا في الدر المختار (ج: ۴،

مورث لپاره د ملکیت مالک کېدلو گواهي ورکول د وارث لپاره د ملکیت گواهي سوه ايمني د مورث لپاره د ملکیت گواهي ورکول به داسي وي لکه د وارث لپاره د ملکیت گواهي ورکول وَهَذَا يَقُولَانِ: اِنْ مَلَكَ الْوَارِثُ مُتَجَدِّدًا حَتَّى الْعَيْنِ او طرفین رَحِمَهُمَا اللهُ فرمایي: چي د وارث ملکیت د عین مال په حق کي جدید [نوی] وي حَتَّى يَجِبَ عَلَيْهِ الْاِسْتِبْرَاءُ فِي الْجَارِيَةِ الْمَوْرُوثَةِ همدا وجه ده چي په میراثي مینځه کي پر وارث استبراء کول واجب دي وَيَحِلُّ لِلْوَارِثِ الْغَنَى مَا كَانَ صَدَقَةً عَلَى الْمَوْرِثِ الْفَقِيرِ او [همدا وجه ده چي] د غریب مورث لپاره چي کوم شی صدقه وي، د مالدار وارث لپاره هغه حلال دی فَلَا بُدَّ مِنَ الثَّقَلِ نو ځکه د ملکیت منتقل کېدل ضروري دي إِلَّا أَنَّهُ يُكْتَفَى بِالشَّهَادَةِ عَلَى قِيَامٍ مِنْ الْمَوْرِثِ وَقَدْ تَوَثَّقَ الْمَوْتُ مگر دا چي د مورث د مرګ په وخت کي به د مورث د ملکیت موجودېدلو پر گواهي اکتفاء کيږي لِثُبُوتِ الْاِسْتِقَالِ ضَرُورَةً ځکه چي انتقال ضرورتاً د ضرورت په وجه ثابت دی وَكَذَا عَلَى قِيَامٍ يَدِيهِ او همداسي د هغه د قبضي پر موجودېدلو عَلَى مَا نَزَّ كُرَّةً اِنْشَاءً اللهُ چي هغه به مورث انشاء الله ذکر کړو وَقَدْ وَجَدَتِ الشَّهَادَةُ عَلَى الْيَدِ فِي مَسْأَلَةِ الْكِتَابِ او د کتاب [متن] په مسئله کي د مورث پر قبضي گواهي موجوده سوه لَأَنَّ يَدَ الْمُسْتَعِيرِ وَالْمُودِعِ وَالْمُسْتَأْجِرَ قَائِمَةٌ مَقَامَ يَدِيهِ ځکه چي د مستعير، مودع او مستأجر قبضه د مورث د قبضي قائم مقام ده فَأَغْنَى ذَلِكَ عَنِ النَّجَرِ وَالثَّقَلِ نو دغه قبضي د منتقل کولو [له گواهي] څخه استغناء پيدا کړه [يعني کله چي دا قبضه د مورث [پلار] د قبضي قائم مقام ده، نو دې په وجه اوس د وارث [ځوی] و طرف ته د منتقل کولو د گواهي ضرورت پاته نه سو. نو ځکه د عبارت په شروع کي وويل سوه چي مدعي [ځوي] به پر دې خبره په گواهي پېشولو سره نه مکلف کيږي چي زما پلار مړ سو او د دې کور ملکیت زما و طرف ته منتقل سو يعني زما لپاره يې په میراث کي پرېښوی].

اللغات: ﴿أَعَارَهَا﴾ د افعال د باب ماضي ده: عاریتاً ورکول (د خواست په توګه ورکول). مثلاً که زید وځالد ته خواست وکړي چي د یو څو وخت لپاره فلانکی شی راکړه! زما ضروري پکار دی او ځالد ده ته هغه شی ورکړي، نو دې ته عاریتاً ورکول وایي او زید ته "مستعیر" (په خواست غوښتونکی) وایي، ﴿أَوْدَعَهَا﴾ مخکنی صیغه ده: یو چا ته امانت یاو شی ایښوول، په امانت ورکول (امانتا ورکول)، ﴿مَوْرِثٌ﴾ له افعال او تفعیل دواړو بابونو څخه راتلای سي، د فاعل صیغه ده: میراث پرېښوونکی، هغه مړی کوم چي خپل تر شامیراث پرېږدي، د کوم کس په مال کي چي میراث جاري کيږي.

﴿استبراء﴾ داستعمال دباب فاعل دی؛ ”تریوه حیضه پوري در بدل چي نا حامله والي معلوم کړي سي“. مینځه چي کله دیوه سړي له ملکیت څخه د بل سړي ملکیت ته منتقله سي نو د بل سړي (مالک) به تریوه حیض پوري وطی نه ورسره کوي، د دې لپاره چي معلومه سي چي په نس کي یې د اول سړي بچی نسته، دې ته ”استبراء“ وایي، ﴿مستعبر﴾ داستعمال دباب فاعل دی؛ عاریتاً غوښتونکي، ﴿مودع﴾ افعال دباب مفعول دی؛ چا ته چي امانتاً یو شی ورکول سي (چا ته چي په امانت یو شی ایښودل سوی وي)، امانت ساتونکی، ﴿مستأجر﴾ داستعمال دباب فاعل دی؛ په اجرت اخیستونکي (په کرایه اخیستونکي)، ﴿جزء﴾ دنصر دباب مصدر دی؛ کښول، دلته له ”جزء و نقل“ څخه ”منتقل کول“ مراد دي یعنی د دواړه معنی ده؛ منتقل کول. (اثمار الهدایه)

تشریح: صورت د مسئلې: دا دی که یو سړی مثلاً خالد د قاضي مخته پر دې خبره بیښه (یعني گواهان) پېش کړي چي د فلانکي سړي په قبضه کي چي کوم کور دی، دا کور زما د پلار په ملکیت کي دی، او زما پلار دا کور هغه ته عاریتاً یا امانتاً ورکړی وو (او اوس زما پلار مړ سوی دی، لهذا ماته دي هغه کور و سپارل سي)، نو محض د دغه بیښې په وجه به قاضي د مدعي (خالد) په حق کي د دې کور فیصله کوي او مدعي (خالد) ته به دا تکلیف نه ورکوي چي ”ته پر دې خبره بیښه پېش کړه! چي ستا پلار مړ سوی دی او دا کور یې تا ته په میراث کي پرې ایښی دی“، دا حکم د امام صاحب او صاحبینو رَحْمَهُمُ الله په نېز متفق علیه دی، لېکن د دوی چي کومه قاعده بیان سوې ده، هغه مختلف فیه ده، د طرفینو رَحْمَهُمُ الله په نېز قاعده داده چي کله د مورث (مړي) لپاره دیو شي ملکیت ثابت سي نو د وارث لپاره به تر هغه وخته د دې شي فیصله نه کیږي تر څو چي گواه د دې خبري گواهي نه ورکړي چي ”مورث مړ سوی دی او هغه د اسی د خپل وارث لپاره په میراث کي پرې ایښی دی“. د دې په خلاف د امام ابو یوسف رَحْمَهُ الله په نېز قاعده داده چي فقط د مورث د ملکیت ثبوت د وارث د میراث استحقاق لپاره کافي دی (یعني کله چي د وارث ملکیت ثابت سي، نو د وارث ملکیت هم ثابتیږي او هغه د میراث مستحق کیږي) او هغه ته د بیښې پېښولو ضرورت نسته، او د متن په مسئله کي د امام ابو یوسف رَحْمَهُ الله د قاعدې مطابق فیصله سوې ده؛ د دې دلیل دا دی چي د مورث ملکیت د هغه تر مړگ وروسته د وارث ملکیت دی، لهذا په کومه بیښه سره چي د مورث ملکیت ثابت سوی وي په هماغه بیښه سره به د وارث ملکیت هم ثابتیږي، او څرنگه چي په دې مسئله کي د مدعي (خالد) په بیښه سره د مورث لپاره د کور ملکیت ثابت سوی دی، لهذا په همدغه بیښه سره به د وارث (خالد) لپاره هم د کور ملکیت

ثابتيري، نو ځکه په متن کي بيان سوي مسئله دامام ابو يوسف رَحْمَةُ اللهِ د قاعدې مطابق ده. لېکن دا مسئله د طرفينو رَحْمَتُ اللهِ د بيان سوي قاعدې مطابق نه ده؛ ځکه چي طرفينو رَحْمَتُ اللهِ د مورث لپاره د ملکيت ثابتونکې بڼه فقط د مورث سره خاص کړې ده او پر وارث يې دخپل ملکيت ثابتولو لپاره بله بڼه پېشول ضروري گرځولي دي. يعني وارث به هم پر دې خبره بڼه پېشوي چي ”زما پلار مړ سوي دی او هغه د اشي زما لپاره په ميراث کي پرې ايښی دی“، حال دا چي د متن په مسئله کي فقط په يوه بڼه سره وارث ته د ميراث ورکولو فيصله سوي ده او ويل سوي دي چي ”لَا يُكَلِّفُ الْبَيِّنَةُ“ يعني وراثت به دبلي گواهي په پېشولو سره نه مکلف کيږي (يعني دا تکليف او زحمت به نه ورکول کيږي چي بله بڼه پېش کړي)، نو ځکه د متن مسئله د طرفينو رَحْمَتُ اللهِ د بيان سوي قاعدې مطابق نه ده.

صاحب د هدايي د ”إِلَّا أَنَّهُ يُكْتَفَى بِالْخ“ په ذريعه مطابقت ثابتوي، حاصل يې دا دی چي د متن مسئله د طرفينو رَحْمَتُ اللهِ د بيان سوي قاعدې هم مطابق ده. په دې توگه چي کله د مورث د مرگ په وخت کي پر دې خبره بڼه پېش کړل سوه چي دا کور د هغه په ملکيت دی، نو په دې کور کي د مورث ملکيت ثابت سو، او څرنگه چي د مورث تر مرگ وروسته په غير اختياري توگه (يعني خود بخوده) د هغه ملکيت د وارث و طرف ته منتقل کيږي، نو ځکه اوس چي په کومه بڼه سره په دې کور کي د مورث ملکيت ثابت سوي دی، د هغه په ذريعه به د وارث ملکيت هم ثابتيږي او د وارث د ملکيت ثابتولو لپاره به جلا بڼه (گواهي) ته ضرورت نه وي. همدارنگه که د مورث د مرگ په وخت کي پر يو شي د هغه قبضه ثابته سي (يعني دا ثابته سي چي فلانکی شی د مرگ پر مهال د هغه په قبضه کي وو)، نو په دې قبضه سره به پر هغه شي د مورث ملکيت هم ثابتيږي (چي دا شی د هغه په ملکيت کي دی، ځکه چي قبضه د ملکيت دليل ده) او د هغه د مرگ (مړه کېدلو) سره به سمدستي دا ملکيت د وارث و طرف ته منتقل کيږي او وارث ته به دخپل ملکيت د ثابتولو لپاره دبڼې پېشولو ضرورت نه وي، او په متن کي چي کوم صورتونه بيان سوي دي څرنگه چي په هغوی ټولو کي د مورث پر قبضه بڼه موجوده ده، په دې توگه چي مورث کوم چا ته عاريتاً يا امانتاً کور ورکړی دی يا کوم چا چي په اجرت (کرایه) کور نيولی دی، د هغه قبضه د مورث د قبضي قائم مقام ده (ځکه چي هغه مستعير يا مودع يا مستأجر دی، او د دې کسانو قبضه د شي مالک د قبضي قائم مقام وي، او مالک دلته مورث دی) او څرنگه چي دا قبضه په بڼه (گواهي) سره ثابته سوي ده، نو ځکه په دې قبضه سره به د مورث ملکيت هم ثابتيږي او د هغه تر مرگ وروسته به په هماغه مخکنۍ بڼه سره دا ملکيت د وارث و طرف ته منتقل کيږي او هغه ته به دا ضرورت نه پرېوځي چي بله بڼه (گواهي) پېش کړي.

پاته سوه دا اعتراض چي بيا خو د طرفينو رَحْمَتُ اللهِ قاعده بې ځايه سوه، نو د هغه جواب دا دی چي دا قاعده له دې مسئلې څخه بغير په نورو ځايو او مسئلو کي جاري کيږي، مثلاً د عین مال په ملکيت کي به د وارث ملکيت نوی (جدید) ملکيت شمارل کيږي. مثلاً که هغه د يو مينځني وارث جوړ سي نو پر هغه به

استبراء واجب وي. همدارنگه که دمرگ په وخت کي مورث غريب وي او هغه ته په صدقه (خيرات) کي يو شی حاصل سي نو د مالدار وارث لپاره به هغه شی حلال وي. حال دا چي که د وارث ملکيت نوی (جديد) نه وای. نو نه به پر هغه په دې مينځه کي استبراء واجب وای. او نه به د هغه لپاره صدقه حلال وای. حاصل دادي چي د دغه قاعدې اجراء او نفاذ له پورتنۍ مسئلې څخه بغير په نورو ځايو کي کيږي.

د مورث د قبضي په گواهي سره د وارث د ملکيت فيصله

وَإِنْ شَهِدُوا أَنَّهَا كَانَتْ لِي يَدِ فُلَانٍ مَّا وَهِيَ لِي يَدِهِ أَوْ كَهِ غَوَاهِي وَرَكَرِي چي دا كور د فلانكي په قبضه كي وو [او] په داسي حال كي مړ سو چي دا كور د هغه په قبضه كي وو جَارَتْ الشَّهَادَةُ نَو [دا] گواهي جائز ده لِأَنَّ الْأَيْدِيَ عِنْدَ النَّوْتِ تَنْقَلِبُ يَدَ مِلْكٍ بِوَسِطَةِ الضَّمَانِ ځكه د مرگ په وخت كي چي كومه قبضه وي هغه د ضمان [واجبېدلو] په ذريعه د ملكيت قبضه گرځي وَالْأَمَانَةُ تَصِيرُ مَضْمُونَةً بِالتَّجْهِيلِ او امانت په مجهول پرېښوول سره مضمون گرځي [يعني ضمان يې واجبيږي] فَصَارَ بِتَنْزِيلِ الشَّهَادَةِ عَلَى قِيَامِ مِلْكِهِ وَقَتِ النَّوْتِ نو دا داسي سولكه د مورث د مرگ په وخت كي د هغه د ملكيت موجودېدلو گواهي وركول.

اللغات: ﴿الأيدي﴾ جمع ديد: قبضه، ﴿تنقلب﴾ د انفعال د باب مضارع ده: اوښتل (بدلېدل).

گرځېدل، ﴿مضمونة﴾ د سمع د باب مؤنث مفعول دی: د كوم شي چي ضمان (تاوان) واجب وي، هغه ته "مضمون" وايي، ﴿تجهيل﴾ د تفعيل د باب مصدر دی: مجهول گرځول (مجهول پرېښوول).

تشریح: صورت د مسئلې: دادي چي مدعي يعني وارث چي د كوم كور دعوی كوي، كه يو څو كسان د هغه كور په باره كي دا گواهي وركړي چي دا كور د مرگ تر وخته د وارث د پلار په قبضه كي وو، او د مرگ (مړ كېدلو) په وخت كي هم دا كور د هغه په قبضه كي وو، نو دا گواهي جائز او مقبوله ده او په دې گواهي سره به د وارث (مدعي) لپاره د كوز فيصله كيږي (يعني قاضي به دا گواهي قبلوي او كور به وارث ته وركوي). برابره ده ① د پلار قبضه په مالكانه توگه وي، ② يا په غاصبانه توگه وي، ③ يا د امانت په توگه وي (يعني برابره پلار د دې كور مالك وو. يا غاصب وو. يا يو چا په امانت وركړی وو).

① ... په اول صورت كي خو پېله ښكه مملوك كور د هغه د وارث (ځوی) ملكيت ته منتقل كيږي؛ ځكه چي د مورث د مرگ (مړه كېدلو) سره سمدستي د هغه ټوله مملوكه شيان د وارثانو ملكيت ته منتقل كيږي.

(۲)... په دويم صورت د مالک قبضه که څه هم غاصبانه ده، لېکن کله چې مورث مړ سو نو پر هغه د مغبوب کور ضمان (توان) واجب سو، او پر غاصب چې کله د مغبوب شي ضمان واجب سي نو غاصب د هغه مالک کيږي (لکه مخکي چې دا خبره تېره سوه)، لهذا کله چې غاصب يعني مورث د ضمان په واجبه دلو سره د مغبوب کور مالک سو، نو ښکاره ده چې د مورث د مرگ سره به سمدستي دده ملکيت د وارث و طرف ته منتقل کيږي او وارث به د کور مالک کيږي.

(۳)... او په درېيم صورت کي د مورث قبضه که څه هم د امانت په توگه ده، لېکن کله چې هغه دا خبره نه وکړه چې دا د چا امانت دی او هسي مجهول يې پرېښووی، نو دا مورث به په آخرت کي د هغه ضامن او ذمه وار وي او د دې امانت ضمان به پر هغه لازم وي، او کله چې د دې کور ضمان پر هغه لازم سو نو هغه به د دې کور مالک هم وي. او د قبضي گواهي ورکول به داسي وي لکه گواهانو چې د مورث د ملکيت گواهي ورکړه يعني چې مورث د مرگ په وخت کي د دې کور مالک وو، او د ملکيت (مالک کېدلو) په گواهي سره وارث د دې کور مالک کيږي، نو ځکه د قبضي په گواهي سره به هم هغه د دې مالک کيږي، برابره ده د مورث قبضه مالکانه وي يا غاصبانه وي يا د امانت په توگه وي، په هر صورت کي د وارث ملکيت په دې کور کي ثابتيږي.

د پورتنۍ مسئلې بل صورت

وَإِنْ قَالُوا لِرَجُلٍ حَيٍّ: نَشْهَدُ أَنَّهَا كَانَتْ فِي يَدِ الْمُدْعَى مُنْذُ أَشْهُرٍ أَوْ كَهَ گَواهان يو ژوندي سړي ته ووايي: موږ گواهي ورکوو چې دا کور له يو څو مياشتو څخه د فلانکي مدعي په قبضه کي وو لَمْ تُقْبَلْ نو دا گواهي به نه قبلول کيږي [دا ظاهر روايت دی او همدا د صاحبينو رَجَحْتُمَا الله قول دی] وَعَنْ أَبِي يُوسُفَ أَنَّهَا تُقْبَلُ* او له امام ابو يوسف رَجَحَهُ الله څخه روايت سوی دی چې دا به قبلول کيږي لِأَنَّ الْيَدَ مَقْصُودَةٌ كَالْيَدِ حَتَّىٰ كَيْفَ چې د ملکيت په څېر قبضه هم مقصوده وي وَلَوْ شَهِدُوا أَنَّهَا كَانَتْ مِنْكُمْ أَوْ كَهَ هغوی داسي گواهي ورکړي چې دا کور د هغه په ملکيت کي وو تُقْبَلْ نو هغه قبلول کيږي فَكَذَلِكَ هَذَا نو همدا سې به دا گواهي هم قبلول کيږي وَصَارَ كَمَا إِذَا شَهِدُوا بِأَنَّهُ أَخَذَ مِنَ الْمُدْعَى أَوْ داسي سوه لکه گواهان چې له مدعي څخه دا په زوره اخيستلو گواهي ورکړي وَجْهُ الْقَاهِرِ هُوَ قَوْلُهُمَا: أَنَّ الشَّهَادَةَ قَامَتْ بِمَجْهُولٍ د ظاهر روايت (کوم چې د طرفينو رَجَحْتُمَا الله قول دی) دليل دادی: چې دا

* القول الرابع: هو ظاهر رواية وهو قولهما، وأيضاً حرمه في المختار (ج: ۲، ص: ۲۳۶)، وضع القدير (ج: ۶، ص: ۵۲۰).

القول الرابع ج: ۲، ص: ۱۲۱

گواهي پر يو مجهوله قبضه پېش کړل سوې ده لَأَنَّ الْيَدَ مُنْقَضِيَّةٌ حکه چي [د مدعي] قبضه ختمه سوې ده وَهُي مُتَنَوِّعَةٌ إِلَىٰ مِلْكٍ وَأَمَانَةٍ وَضَمَانٍ حال دا چي قبضه [درې اقسامو ته] تقسيم سوې ده [يعني] ملکيت، امانت او ضمان ته فَتَعَدَّرَ الْقَضَاءُ بِإِعَادَةِ الْمَجْهُولِ لهذا مجهوله قبضې د واپس کولو فيصله کول ناممکن دي بِخِلَافِ الْمِلْكِ په خلاف د ملکيت لِأَنَّهُ مَعْلُومٌ غَيْرُ مُخْتَلِفٍ حکه چي هغه معلوم [او] غير مختلف دی وَبِخِلَافِ الْأَخِذِ او په خلاف د [په زوره] اخيستلو لِأَنَّهُ مَعْلُومٌ حکه هغه [هم] معلوم دي وَحُكْمُهُ مَعْلُومٌ او حکم يې [هم] معلوم دی وَهُوَ جُوبُ الرَّدِّ او هغه د واپس کولو واجبېدل دي وَلَأَنَّ يَدَ ذِي الْيَدِ مُعَايِنٌ وَيَدُ الْمُدَّعِي مَشْهُودٌ بِهِ او حکه چي د قابض قبضه په سترگو مشاهده سوې [ليدل سوې] ده او د مدعي د قبضې گواهي [خبر] ورکول سوی دی وَلَيْسَ الْخَبَرُ كَالْبُعَايَةِ او خبر د مشاهدې په څېر نه وي.

اللغات: ﴿حي﴾ ژوندی، ﴿أشهر﴾ جمع د شهر ده: مياشته (مياشت)، ﴿منقضية﴾ د انفعال د باب مؤنث مفعول دی: ختمېدونکی، زائل سوی، ﴿أخذ﴾ د نصر د باب مصدر دی: اخيستل، دلته ځني مراد په زوره اخيستل دي (يعني غصب کول)، ﴿متنوعة﴾ د تفعّل د باب مؤنث مفعول دی: قسما قسم کېدل، څو اقسامو ته تقسيمېدل (خوږوله کېدل)، ﴿تعذر﴾ د تفعّل د باب ماضي ده: ناممکن کېدل، مشکل کېدل، ﴿معاین﴾ د مفاعلي د باب فاعل دی: په سترگو ليدل سوی، مشاهده سوی.

تشریح: صورت د مسئلې: دا دی که يو کور د ژوندي سړي (مثلا خالد) په قبضه کي وي، بيا بل سړی (مثلا حامد) دعوی وکړي چي دا کور زما دی او مدعی عليه (خالد) له دې څخه انکار وکړي، بيا مدعي (حامد) گواهان پېش کړي او هغوی ووايي: ”موږ گواهي ورکوو چي دا کور د مدعي (حامد) په قبضه کي وو“، نو دا گواهي به نه قبلول کيږي او په دې گواهي سره به د مدعي لپاره د کور فيصله نه کيږي (چي دا کور د هغه دی)، دا ظاهر روایت دی او همدا د طرفينو رَجَهِمَا الله قول دی هم دی. او له امام ابو يوسف رَجَهِ الله څخه روایت سوی دی چي دا گواهي به قبلول کيږي او په دې سره به د مدعي لپاره د کور فيصله کيږي او کور به هغه ته ورکول کيږي.

(په متن کي له ”رُجُلٍ“ څخه وروسته د ”حَيٍّ“ قيد حکه لگول سوی دی چي که گواهان د مړه سړي (ميت) لپاره دا گواهي ورکړي چي ”د مرگ په وخت کي کور د هغه (ميت) په قبضه کي وو“، نو دا گواهي به بالاتفاق قبلول کيږي او هغه کور به د وارث و ملکيت ته منتقل کيږي).

دامام ابو يوسف دليل: په پورتنۍ مختلف فيه مسئله كي دامام ابو يوسف رَحْمَةُ اللهِ دلييل دادی چي قبضه هم دملکیت په شېر مقصوده وي (مطلب داچي په قبضه سره هم ملکیت مرادول کيږي)، او د ملکیت په باره كي حکم دادی چي که گواهان داسي گواهي ورکړي چي دا کور کوم چي اوس د مدعي عليه (خالد) په قبضه كي دی، دا د مدعي (حامد) په ملکیت كي وو (يعني ددې کور مالک حامد وو)، نو دا گواهي قبول کيږي (يعني قاضي دا قبولي او په دې گواهي سره د حامد لپاره د کور فيصله کوي)، همداسي کله چي گواهان دا گواهي ورکړي چي دا کور د مدعي (حامد) په قبضه كي وو، نو دا گواهي هم قبول کيږي او کور به مدعي ته ورکول کيږي (ځکه چي په قبضه سره هم ملکیت مرادول کيږي)، او ددې مثال دا دی لکه گواهان چي دا گواهي ورکړي چي ”دغه کور خود مدعي (حامد) په قبضه كي وو لېکن مدعي عليه (خالد) له هغه څخه په زوره اخيستی وو“، نو په دې صورت كي گواهي قبول کيږي او کور مدعي ته ورکول کيږي، نو همداسي کله چي هغوی دا گواهي ورکړي چي ”دا کور د مدعي (حامد) په قبضه كي وو“، نو دا گواهي به هم قبول کيږي او کور به مدعي (حامد) ته ورکول کيږي.

د طرفينو دليل: د طرفينو د قول (کوم چي ظاهر روايت دی) دليل دادی چي في الحاله خو پر دغه کور د مدعي (حامد) قبضه نسته، او په ماضي كي چي د کومي قبضې گواهي ورکول سوې ده، هغه درې قسمه کېدای سي: ① مالکانه قبضه، يعني مدعي (حامد) مخکي ددې کور مالک وو. ② د امانت قبضه، يعني دا هم کېدای سي چي دا کور د مدعي په قبضه كي د امانت (وديعت) په توگه وو. ③ د ضمان قبضه، يعني دا کور د مدعي په قبضه كي د غصب په توگه وو، يعني مدعي هغه غصب کړی وو او غصبا يې قبضه پر کړې وه.

لهذا کله چي قبضه درې قسمه کېدای سي (اولته گواهانو د هيڅ قسم صراحت نه دی کړی)، نو د مدعي قبضه مجهوله سوه او گواهي پر مجهوله قبضه پېش کړل سوه، حال داچي د مجهول شي په باره كي د قاضي فيصله کول ناممکن دي، لهذا کله چي د مجهول شي په باره كي د قاضي فيصله نا ممکنه ده، نو د جهالت د بقاء سره به د مدعي (حامد) لپاره ددې قبضې د واپس کولو فيصله کول هم نا ممکن وي، نو ځکه موږ (صاحبين) وايو چي په دې گواهي سره به د مدعي لپاره د کور فيصله نه کيږي يعني داسي به نه کيږي چي له مدعي عليه (قابس) څخه کور واخيستل سي او قبضه يې ختم کړل سي او مدعي ته واپس ورکول سي.

بغلاف الملك إلخ: دا دامام ابو يوسف رَحْمَةُ اللهِ د قياس جواب دی، حاصل يې دادی چي که گواهان دا گواهي ورکړي چي دا کور د مدعي (حامد) په ملکیت كي دی نو دا گواهي ځکه قبول کيږي چي

ملکیت معلوم شی دی او غیر مختلف دی، یعنی ملکیت فقط یو قسم او یو ډول وي که څه هم د هغه اسباب مختلف وي (او داسي نه دی لکه قبضه چي څو قسمه ده). لهندا کله چي ملکیت معلوم او غیر مختلف دی نو دا گواهي پر معلوم شي پېش کړل سوه، او کله چي گواهي پر معلوم شي پېش کړل سوې ده نو د قاضي صاحب لپاره به فیصله کول هم ممکن وي، او کله چي د قاضي فیصله ممکنه ده، نو ځکه قاضي به دا گواهي قبلوي او په دې گواهي سره به د مدعي (حامد) لپاره د کور فیصله کوي او هغه ته به دا کور ورسپاري.

وبخلاف الأخذ إلخ: دا د دویم قیاس جواب دی، حاصل یې دا دی چي کله گواهانو دا گواهي ورکړه چي مدعی علیه (قابض) دا کور له مدعي څخه په زوره اخیستی وویعني غصب کړی یې وو، نو د گواهي په ذریعه معلومه سوه چي د مدعی علیه دا قبضه غاصبانه ده او د غصب حکم معلوم دی یعنی مغضوب شی مدعي (مغضوب منه) ته سپارل واجب دي، نو ځکه په دې صورت کي به هم قاضي د مدعي لپاره د کور فیصله کوي او هغه ته به دا کور ورسپاري.

ولأن ید ذی الید معاین إلخ: د طرفینو رَحْمَتًا الله دویم دلیل دا دی چي دلته د مدعی علیه قبضه په سترگو لیدل سوې ده او د مدعي د قبضې فقط گواهي ورکول سوې ده، او گواهي یو خبر دی او خبر هیڅکله د مشاهدې (لیدلو) سره نه سي برابرېدای؛ ځکه چي په مشاهده (لیدنه) سره یقین حاصلیږي او په خبر سره یقین نه حاصلیږي بلکي ظن (گومان) حاصلیږي، نو ځکه د مشاهدې په ذریعه چي کومه قبضه ثابته ده هغه به راجح وي او د خبر یعنی د گواهي په ذریعه چي کومه قبضه ثابته سوې ده هغه به مرجوح وي، او ترجیح راجح لره وي نه مرجوح لره، نو ځکه د مدعی علیه (قابض) قبضې لره به ترجیح حاصله وي او کور به د هغه په قبضه کي پرېښوول کیږي او مدعي ته به نه ورکول کیږي.

د مدعی علیه له طرفه د مدعي تصدیق کېدل

وَإِنْ أَقَرَّ بِذَلِكَ الْمُدْعَى عَلَيْهِ أَوْ كَرِي د هغه اقرار وکړي دُفِعَتْ إِلَى الْمُدْعَى نُو دا کور به مدعي ته ورکول کیږي لِأَنَّ الْجَهَالََةَ فِي الْبُقَرِّ بِهِ لَا تَسْتَنِمُ صِحَّةَ الْإِقْرَارِ ځکه چي د مقربه مجهول کېدل د اقرار صحت نه منع کوي وَإِنْ شَهِدَ شَاهِدَانِ أَنَّهُ أَقَرَّ أَنَّهَا كَانَتْ فِي يَدِ الْمُدْعَى أَوْ كَهُ دوه گواهان دا گواهي

ورکړي چي مدعي عليه د دې اقرار کړی دی چي دا کور د مدعي په قبضه کي وو دُفِعَتْ إِلَيْهِ نو [هم] به دا کور مدعي ته ورکول کيږي لَأَنَّ الشَّهَادَةَ بِهِ هُنَا إِقْرَارٌ ځکه چي دلته [مدعي عليه] د اقرار په باره کي گواهي ورکول سوې ده وَهُوَ مَعْلُومٌ او اقرار معلوم شی دی.

اللغات: «دُفِعَتْ» دفتح دباب ماضي صيغه ده: ورکول، ورسپارل، «صحة» صحيح والی، صحيح کېدل.

تشریح: صورت د مسئلې: دادی که مدعي عليه (قابض) د دې خبري اقرار او تصدیق وکړي چي «دا کور د مدعي په قبضه کي وو»، نو په دې صورت کي به دَاكُوْر له هغه څخه اخیستل کيږي او مدعي ته به ورکول کيږي؛ ځکه د اقرار حکم دادی چي که مقرب به مجهول وي يعني که هغه شی مجهول وي د کوم شي په باره کي چي اقرار سوی دی، نو هم اقرار صحيح دی او د مقرب به جهالت د اقرار د صحت لپاره مانع نه دی، نو دلته که څه هم قبضه مجهوله ده (چي کوم قسم قبضه وه) لېکن بیا به هم د مدعي عليه د اقرار په وجه دا کور مدعي ته ورکول کيږي که څه هم په دې سره د مدعي ملکیت نه ثابتيږي.

همدارنگه که دوه گواهان داسي گواهي ورکړي چي مدعي عليه دا اقرار کړی دی چي «دغه کور د مدعي په قبضه کي وو»، نو په دې صورت کي به هم له هغه څخه کور اخیستل کيږي او مدعي ته به ورکول کيږي؛ ځکه دغه گواهانو چي د کوم شي گواهي ورکړې ده، هغه اقرار دی، او اقرار یو معلوم شی دی که څه هم د مقرب به يعني د قبضې قسم مجهول دی (چي کوم قسم قبضه وه)، ځکه اوس ذکر سوه چي د مقرب به جهالت د اقرار لپاره مانع نه دی، نو ځکه په دې صورت کي به هم د اقرار د گواهي په وجه دا کور مدعي ته ورسپارل کيږي.



بَابُ الشَّهَادَةِ عَلَى الشَّهَادَةِ

(دا) باب پر گواهی. د پاسه د گواهي ور کولو (په بیان کي) دی

تشریح: شهادة (گواهي) اصل دی او شهادة على الشهادة د هغه فرع ده، او اصل له فرع خخه مخکي وي، نو ځکه صاحب د کتاب رَجَّهَ الله اول د اصل يعني د گواهي احکام او متعلقات بيان کړل، اوس د فرع يعني د شهادة على الشهادة احکام بيانوي.

د "شهادة على الشهادة" طريقه داده چي اصل گواهانو (عيني گواهانو) چي کومه معامله په خپله ليدلې وي، په هغه معامله کي نور خلک خپل نائبين جوړ کړي او د قاضي مجلس ته يې واستوي چي تاسو زموږ گواهي هلته نقل کړئ! (يعني اصلي گواهان د يو غلډ او مجبوري په وجه نه سي تللای او خپل پر ځای نور کسان د گواهي پېشولو لپاره د قاضي دربار ته واستوي).

پر گواهي د پاسه د گواهي ور کولو حکم او تفصيل

قَالَ: الشَّهَادَةُ عَلَى الشَّهَادَةِ جَائِزَةٌ فِي كُلِّ حَقٍّ لَا يَسْقُطُ بِالشُّبْهَةِ فرمايي: پر گواهي د پاسه گواهي ور کول په هر داسي حق کي جائز دي کوم چي په شېبه سره نه ساقطيري وَهَذَا اسْتِحْسَانٌ او دا استحسان دی لِشِدَّةِ الْحَاجَةِ إِلَيْهَا ځکه چي دې [شهادة على الشهادة] ته زيات ضرورت سته [اِذْ شَاهِدُ الْأَصْلِ قَدْ يَعْجِزُ عَنْ أَدَاءِ الشَّهَادَةِ لِبَعْضِ الْعَوَارِضِ ځکه ځيني وخت اصل گواه د بعضي عوارضو په وجه د گواهي له اداء کولو خخه عاجزه وي فَلَوْلَمْ يَجْزُ الشَّهَادَةُ عَلَى الشَّهَادَةِ نو که چيري شهادة على الشهادة جائز نه وگرځول سي أَدَّى إِلَى إِنْتَوَاءِ الْحُقُوقِ نو دا به د حقوقو د ضايع کولو سبب وگرځي وَلِهَذَا جَوِّزْنَا الشَّهَادَةَ عَلَى الشَّهَادَةِ نو په همدې وجه موږ شهادة على الشهادة جائز گرځولې ده وَإِنْ كَثُرَتْ که څه هم گواهان زيات سي إِلَّا أَنْ فِيهَا شُبْهَةٌ لېکن په دې کي څه شېبه سته مِنْ حَيْثُ الْبَدَلِيَّةُ [يا] د بدليت په اعتبار سره أَوْ مِنْ حَيْثُ أَنَّ فِيهَا زِيَادَةً اخْتِمَالٍ يا په دې اعتبار سره چي په دې کي زيات احتمال سته وَقَدْ أُمُكِّنَ لِاخْتِرَازِ عَنْهُ بِجَنَسِ الشُّهُودِ حال دا چي د جنس

گواهانو په ذريعه له دې څخه ځان محفوظ کېدل | ممکن دي فَلَا تُقْبَلُ فِيْمَا يُنْذَرُ بِالشُّبُهَاتِ نو ځکه په داسي شيانو کي به نه قبولول کيږي کوم چي په شبهاتو هره ساقطيري كَالْحُدُودِ وَالْقِصَاصِ لکه حدونه او قصاص.

اللغات: ﴿اتواء﴾ د افعال د باب مصدر دی: ضایع کول، بریادول، ﴿جوزنا﴾ د افعال د باب ماضي ده: جائز گرځول، جائز کول، ﴿جنس الشهود﴾ اصل گواهان (چي هغو واقعه او معامله لېدلې ده)، ﴿یندرئ﴾ د افعال د باب مضارع ده: زائېدل، ليري کېدل (ساقطېدل).

تشریح: صورت د مسئلې: دادی چي د خلکو د حقوقو د ساتلو او ژوندي کولو په خاطر شریعت استحساناً په هغه حقوقو کي شهادة علی الشهادة جائز گرځولی دی کوم چي په شبهاتو سره نه ساقطيري (لنډه دا چي شهادة علی الشهادة له حد او قصاص څخه بغیر په نورو حقوقو کي جائز دی)؛ او د جواز دلیل یې دادی چي هغه ته ځيني وخت سخت ضرورت پېښيږي؛ ځکه کله نا کله د یو عذر او مجبوري په وجه اصلي گواه د قاضي مجلس ته نه سي حاضرېدای او هغه خپل نائب واستوي او په هغه سره گواهي پېش کړي، او ښکاره خبره ده چي په داسي کولو سره د حقدارانو خلکو حقوق ژوندي کيږي او له ضیاع څخه ساتل کيږي، نو ځکه شهادة علی الشهادة جائز دي، لېکن که هغه ناجائز وگرځول سي نو په دې صورت کي به د خلکو حقوق ضایع سي او هغو ته به حرج او ضرر لاحق سي، حال دا چي په شریعت کي حرج ليري کړی سوی دی، نو ځکه مذکوره حالاتو ته په کتلو سره شهادة علی الشهادة جائز گرځول سوی دی، برابره ده فرعي گواهان کثیر وي او که قليل وي (يعني اصلي گواهانو چي کوم کسان خپل نائبین جوړ کړي وي، برابره ده هغه لږ وي او که ډېر، په هر صورت کي شهادة علی الشهادة جائز دی).

د فرعي گواهانو د کثیر کېدلو یو مطلب دادی چي مثلاً اصلي گواهان دوه وي او بیا دوی د ځان لپاره دوه خلک خپل نائبان وټاکي او بیا دا دوه خلک هم نور دوه خلک خپل نائبان وټاکي او دانور دوه نائبان هم خپل نائبان وټاکي... علی هذا القیاس، نو په دې صورت کي هم شهادة علی الشهادة جائز دی. یا د کثیر کېدلو مطلب دادی چي مثلاً اصلي گواهان دوه وي او بیا له دوی څخه هریو دوه خلک خپل نائبان وټاکي او بیا دا څلور فرعي گواهان هم هریو دوه، دوه خلک خپل نائبان وټاکي، نو د اهرم جائز دي.

لېکن څرنګه چي د فرعي گواهانو په گواهي کي څه غوندي شبهه سته، ځکه چي فرعي گواهان د اصلي گواهانو بدل دي، او په بدل کي د اصل په نسبت څه شبهه وي، یا په فرعي گواهانو کي به دې وجه شبهه سته چي هغوی د اصلي گواهانو نائبین دي، او د نه معصوم کېدلو په وجه په اصلي

گواهانو کي د کذب (دروغو) احتمال سته لهذا په فرعي گواهانو کي به دا احتمال نور هم زیات وي. لنډه دا چي د فروغو په گواهي کي يو ډول شبهه سته، او د جنس گواهانو يعني د اصلي گواهانو په ذریعه له دغه شبهي (يعني د فروغو له گواهي) څخه محفوظ کېدل هم ممکن دي، په دې توگه چي د اصلي گواهانو شمېر زیات وي نو که ځينو اصلي گواهانو ته يو عذر پېش سي نو پاته اصلي گواهان دي گواهي ورکړي، لنډه دا چي کله د فروغو په گواهي کي شبهه سته او د اصلي گواهانو په ذریعه له هغه څخه محفوظ کېدل ممکن هم دي، نو ځکه وويل سوه چي د فرعي گواهانو گواهي به په داسي حقوقو کي نه قبلول کيږي کوم چي په شبهاتو سره ساقطیږي، لکه حدود او قصاص.

په شهاده على الشهادة کي د گواهانو د شمېر بيان

وَيَجُوزُ شَهَادَةُ شَاهِدَيْنِ عَلَى شَهَادَةِ شَاهِدَيْنِ او دوو گواهانو پر گواهي د پاسه د دوو گواهانو گواهي جائز ده وَقَالَ الشَّافِعِيُّ: لَا يَجُوزُ إِلَّا الْأَرْبَعُ عَلَى كُلِّ أَصْلٍ اِثْنَانِ او امام شافعي رَحِمَهُ اللهُ فرمايي: چي له څلورو څخه کم [فرعي گواهان] جائز نه دي [يعني] پر هر اصل گواه دوه گواهان لِأَنَّ كُلَّ شَاهِدَيْنِ قَائِمَانِ مَقَامَ شَاهِدٍ وَاحِدٍ ځکه چي هر دوه [فرعي] گواهان د يوه [اصل] گواه قائم مقام دي فَصَارَ كَالْمُرَاتَيْنِ نو دا دوو بنحو په خبر سو وَلَمَّا قَوْلُ عَلِيٍّ رَضِيَ اللَّهُ عَنْهُ: «لَا يَجُوزُ عَلَى شَهَادَةِ رَجُلٍ إِلَّا شَهَادَةُ رَجُلَيْنِ» او زموږ دليل د حضرت علي رَضِيَ اللَّهُ عَنْهُ [دا] قول دی چي: «جائز نه دي د يوه سړي پر گواهي مگر د دوو خلکو گواهي» اَوَلَا أَنْ نَقْلَ شَهَادَةَ الْأَصْلِ مِنَ الْحَقُوقِ او ځکه چي د اصل گواه گواهي نقل کول له حقوقو څخه دي فَهَذَا شَهْدًا بِحَقِّ ثُمَّ شَهْدًا بِحَقِّ آخَرَ نو [گواکي] دواړو گواهانو پر يوه حق له گواهي ورکولو څخه وروسته پر بل حق گواهي ورکړه فَتَقَبَّلُ نو ځکه هغه به قبلول کيږي وَلَا تَقْبَلُ شَهَادَةَ وَاحِدٍ عَلَى شَهَادَةِ وَاحِدٍ او د يوه [اصل گواه] پر گواهي به د يوه [فرعي گواه] گواهي نه قبلول کيږي لِمَا رَوَيْنَا د هغه قول په وجه کوم چي موږ روايت کړی وَهُوَ حُجَّةٌ عَلَى مَالِكٍ او د امام مالک رَحِمَهُ اللهُ په خلاف حجت دی وَلَئِنَّهُ حَقٌّ مِنَ الْحَقُوقِ او ځکه چي دا [يعني د اصل گواهي نقل

* تخريج: تر دېر لټاون وروسته هم پيدا نه سو، خو په "جامع الاحاديث" او "مُصَنَّفُ صَنَعَانِي" کي د حضرت علي رَضِيَ اللَّهُ عَنْهُ يو قول په دې الفاظو سره ذکر سوی دی "لَا يَجُوزُ عَلَى شَهَادَةِ الْمَيِّتِ إِلَّا زَحْلَانِ" (جامع الاحاديث، رقم: ۳۴۵۵۵. مصنف صناعي، رقم: ۱۵۴۵۰).

کول له حقوقو څخه يو حق دی فَلَا بُدَّ مِنْ نَصَابِ الشَّهَادَةِ نو ځکه د گواهي نصاب ضروري دی.

اللغات: (أصل) اصلي گواه، عيني گواه (کوم چي معامله په خپله ليدلې وي).

تشریح: صورت د مسئلې: دادی چي د دوو اصلي گواهانو پر گواهي د دوو فرعي گواهانو گواهي ورکول جائز دي، يعني اول په دواړه فرعي گواهان د يوه اصلي گواه گواهي نقل کوي بيا به همدوی دواړه د دويم اصلي گواه گواهي نقل کوي، په دې توگه د دوو اصلي گواهانو پر گواهي د دوو فرعي گواهانو گواهي ورکول جائز دي. لېکن امام شافعي رَحِمَهُ اللهُ فرمايي چي د دوو اصلي گواهانو د گواهي د نقل کولو لپاره څلور فرعي گواهان ضروري دي، يعني د هر اصلي گواه گواهي به دوه فرعي گواهان نقل کوي. (د امام مالک رَحِمَهُ اللهُ په نيز يو فرعي گواه هم کافي دی، يعني يو فرعي گواه به يو وار د يوه اصل گواه گواهي نقل کوي او بل وار به د دويم اصل گواه گواهي نقل کوي، علامه بدر الدين عيني رَحِمَهُ اللهُ فرمايي چي داله امام مالک رَحِمَهُ اللهُ څخه يو روايت دی، لېکن د هغه اصل مذهب زموږ د مذهب په څېر دی، همداسي علامه ابن الهمام رَحِمَهُ اللهُ فرمايلي دي).

د امام شافعي دليل: دادی چي دوه فرعي گواهان د يوه اصلي گواه قائم مقام وي، لکه څرنګه چي دوي بنځي د يوه سړي قائم مقام وي، او کله چي دوه فرعي گواهان د يوه اصلي گواه قائم مقام دي، نو ځکه د دوو اصلي گواهانو د قائم مقام والي لپاره به څلور فرعي گواهان ضروري وي.

زموږ دليل: د حضرت علي رَضِيَ اللهُ عَنْهُ دا قول دی: "لَا يَجُوزُ عَلَى شَهَادَةِ رَجُلٍ إِلَّا شَهَادَةُ رَجُلَيْنِ" يعني د يوه سړي پر گواهي د پاسه د دوو خلکو گواهي ضروري ده، مطلب يې دادی چي دوه فرعي گواهان به يو وار د يوه اصلي گواه گواهي نقل کوي او بل وار به د دويم اصلي گواه گواهي نقل کوي، نو په دې توگه به د هر اصلي گواه پر گواهي دوه فرعي گواهان هم پېش سي او د فرعي گواهانو شمېر به تر دوو زيات هم نه سي، لکه امام شافعي رَحِمَهُ اللهُ چي فرمايلي دي. (اشرف الهدايه)

ولأن نقل إلخ: زموږ عقلي دليل دادی چي د اصل گواه گواهي نقل کول له حقوق الناس څخه دي، او د هر حق ثابتولو لپاره د گواهي نصاب (دوه گواهان) ضروري دي، لهذا کله چي دوه فرعي گواهان د يوه اصلي گواه گواهي نقل کړي نو گواکي هغو پر يوه حق گواهي ورکړه او پر هغه د گواهي نصاب هم پوره سو، بيا چي کله همدا فرعي گواهان د دويم اصلي گواه گواهي نقل کړي نو گواکي هغو له يوه حق څخه بغير پر بل حق گواهي ورکړه او پر هغه هم د گواهي نصاب موجود سو، او دا خبره تسليم سړې ده چي دوه گواهان جلا جلا پر مختلفو حقوقو گواهي ورکولای سي، لهذا کله چي د هر اصل

گواه د گواهي پر نقل کولو د شهادت (گواهي) نصاب پوره سو، نو ځکه به د مذکور دواړو فرعي گواهانو گواهي قبول کيږي. په خلاف د دوو بنځو د گواهي؛ ځکه دوي بنځي د گواهي په باب کي د يوه سري په مرتبه کي دي، نو ځکه فقط په دوو بنځو سره به نصاب نه پوره کيږي، او کله چي په دوو بنځو سره د گواهي نصاب نه پوره کيږي، نو د هغو پر گواهي به د قاضي فيصله هم نه مرتب کيږي.

ولا تقبل شهادة واحد إلخ؛ او د حضرت علي عليه السلام د قول پر بناء به د يوه اصلي گواه پر گواهي د يوه فرعي گواه گواهي هم نه قبول کيږي، او د حضرت عليه السلام قول د امام مالک رحمته الله په خلاف هم حجت دی؛ ځکه چي په دې قول کي په واضحه توگه ذکر سوي دي چي د يوه اصلي گواه د گواهي د نقل کولو لپاره دوه فرعي گواهان ضروري دي، حال دا چي امام مالک رحمته الله يو فرعي گواه کافي گڼلی دی. او د امام مالک رحمته الله په خلاف عقلي دليل دا دی چي گواهي نقل کول يو قسم حق دی او د هر ډول حق ثابتولو لپاره د گواهي نصاب ضروري دی، نو ځکه د اصل گواه د گواهي د نقل کولو لپاره به يو فرعي گواه کافي نه وي بلکي دوه گواهان به ضروري وي.

پر گواهي د پاسه د گواه جوړولو طريقه

وصفة الإشهاد أن يقول شاهد الأصل لشاهد الفرع او د گواه جوړولو طريقه داده چي اصل گواه فرعي گواه ته داسي ووايي "أشهد على شاهد أن أشهد أن فلان بن فلان أقر عني بكذا وأشهدني على نفسه" "ته زما پر گواهي دا گواهي ورکړه! چي زه گواهي ورکوم چي فلان بن فلان زما سره ددې اخبري اقرار کړی دی او زه يې پر خپل ځان گواه جوړ کړی يم" لأن الفرع كالتائب عنه ځکه چي فرعي گواه د اصل گواه د نائب په څېر دی فلأبد من التحييل والتوكيل نو ځکه [پر فرعي گواه] د گواهي بار [او ذمه واري] اچول او وکیل جوړول ضروري دي على ما مرر لکه مخکي چي تېر سو ولا بد أن يشهد كما يشهد عند القاض أو ضروري ده چي اصل گواه [د فرعي گواه منته] هغسي گواهي ورکړي لکه څرنګه چي يې د قاضي منته ورکوي ليُنقله إلى مجلس القضاء ددې لپاره چي فرعي گواه دا گواهي د قاضي مجلس ته منتقل کړي وإن لم يقل "أشهدني على نفسه" او که اصلي گواه "أشهدني على نفسه" نه ووايي جاړ نو [هم] جائز دي لأن من سب أقرار غيره ځکه کوم څوک چي

دبل چا اقرار واورى حَلَّ لَهُ الشَّهَادَةُ وَإِنْ لَمْ يَقُلْ لَهُ "أَشْهَدُ" نو دهنه لپاره گواهي ورکول روا دي، که څه اقرار کونکي سړي هغه ته "أَشْهَدُ" ويلى نه وي.

اللغات: ﴿صفة﴾ کیفیت، طریقه، ﴿إشهاد﴾ د افعال د باب مصدر دی: گواه جوړول، ﴿أشْهَدُ﴾ د سمع له باب د واحد مذکر امر حاضر صیغه ده: گواه کېدل، گواه جوړېدل، نو د "أَشْهَدُ" معنی ده: ته گواه سه!، ته گواه جوړ سه!، ﴿أَشْهَدُنِي﴾ د افعال د باب ماضی ده، په آخر کي یې نون و قایه اویاء ضمیر متکلم ده: زه یې گواه جوړ کړی یم، ﴿تحمیل﴾ د تفعیل د باب مصدر دی: د گواهی بار او ذمه واري پر اچول، گواه جوړول.

تشریح: اصلي گواه به څنگه فرعي گواه خپل پر گواهی گواه جوړوي، ددې طریقه داده چي هغه به د فرعي گواه مخته داسي گواهي اداء کوي او په دې الفاظو سره به هغه خپل گواه جوړوي "زه گواهي ورکوم چي فلان بن فلان سړي زما مخته (مثلاً) د فلان بن فلان لپاره ددې حق اقرار وکړی او اقرار کونکي سړي پر خپل ځان زه گواه جوړ کړی یم"، په فرعي گواهي کي ځکه دا شرط لگول سوی دی چي اصلي گواه به فرعي گواه پر خپل گواهی گواه جوړوي، ځکه چي فرعي گواه گواکي د اصلي گواه نائب او وکیل دی، او د نائب کېدلو لپاره نائب جوړول ضروري دي، له نائب جوړولو څخه بغیر هیڅوک دبل چا نائب کېدای نه سي، نو ځکه د اصلي گواه لپاره به دا ضروري وي چي فرعي گواه خپل نائب جوړ کړي يعني پر خپل گواهی یې گواه جوړ کړي. همدارنگه شهادة على الشهادة هماغه وخت حجت گرځي کله چي فرعي گواه د قاضي په مجلس کي د اصل گواهي منتقل کړي (بیان کړي)، او فرعي گواه ته هماغه وخت د قاضي په مجلس کي د اصل گواه د گواهی منتقل کولو اجازت او اختیار سته کله چي اصل گواه پر هغه خپل د گواهی بار واچوي (يعني کله چي اصلي شاهد هغه خپل گواه جوړ کړي او د هغه پر غاړه د گواهي اداء کولو ذمه واري واچوي، چي هغه ته تحمیل وایي)، لنډه دا چي ثابته سوه چي د شهادة على الشهادة لپاره تحمیل يعني د اصلي گواه له طرفه فرعي گواه ته "أَشْهَدُ عَلَى شَهِادَتِي" ویل يعني پر هغه د گواهي اداء کولو ذمه واري اچول او په گواهي اداء کولو کي هغه خپل وکیل جوړول ضروري دي (لکه څرنگه چي په "فصل ما يتحملة الشاهد" کي ددې تفصیل تېر سو).

لېکن دلته یو سوال سته، او هغه دا چي کله فرعي گواه د اصلي گواه نائب دی، نوییا صاحب د هدایې رَحْمَةُ اللَّهِ وَلِي داسي ویلي دي "لِأَنَّ الْفَرْعَ كَالنَّائِبِ عَنْهُ" ویلي دي، باید "لِأَنَّ الْفَرْعَ نَائِبُهُ"

ویل سوي وای؟، ددې جواب دادی چي فرعي گواه داصلي گواه په گواهي کي د هغه نائب نه وي بلکي په مشهود به کي نائب وي، نو ځکه يې د "كَالْثَّائِب" لفظ اختيار کړی دی.

ولا یدلخ: فرمايي چي اصلي گواه به د فرعي گواه مخته داسي گواهي اداء کوي لکه څرنګه چي يې د قاضي مخته اداء کوي، ددې لپاره چي فرعي گواه د هغه گواهي په توجه سره واورې او بعينه هغسي يې د قاضي په مجلس کي منتقل کړي (بيان کړي)؛ ځکه ښکاره خبره ده چي فرعي گواه به د قاضي په مجلس کي په هغسي الفاظو سره گواهي بيانوي کوم الفاظ چي هغه له اصل گواه څخه اورېدلي وي، نو ځکه اصل گواه ته پکار دي چي د هغه مخته هم خاص د قاضي په څېر گواهي بيان کړي.

وان لم يقل الخ: او که چيري اصل گواه فرعي گواه ته داسي نه ووايي چي "اقرار کونکي سړي زه پر خپل ځان گواه جوړ کړی يم"، نو دا هم جائز دي؛ ځکه کوم سړي چي د بل چا اقرار اورېدلی وي، هغه ته په هر صورت کي گواهي ورکول روا دي، که څه هم اقرار کونکي کس هغه ته دا نه وي ويلي چي "ته پر ما گواه جوړه!".

پر گواهي د پاسه د گواهي ورکولو طريقه

وَيَقُولُ شَاهِدُ الْفَرَعِ عِنْدَ الْأَدَاءِ او فرعي گواه به د گواهي اداء کولو په وخت کي داسي وايي "أَشْهَدُ أَنَّ فُلَانًا أَشْهَدَنِي عَلَى شَهَادَتِهِ أَنَّ فُلَانًا أَقْرَأَ عِنْدَهُ بِكَذَا وَقَالَ لِي: أَشْهَدُ عَلَى شَهِادَتِكَ" "زه گواهي ورکوم چي فلانکي سړي پر خپل گواهي زه گواه جوړ کړی يم چي فلان سړي د هغه سره د فلانکي حق اقرار کړی دی او هغه [اصل گواه] ما ته وويل: چي ته زما پر گواهي گواه جوړه! لِأَنَّهُ لَا بُدَّ مِنْ شَهَادَتِهِ وَذِكْرُ شَهَادَةِ الْأَصْلِ وَذِكْرُ التَّخْيِيلِ ځکه چي د فرعي گواه گواهي ورکول ضروري دي [همدارنګه] د اصل گواه د گواهي او د تحمیل [گواه جوړولو] یادونه کول [هم] ضروري دي وَلَهَا لَفْظُ أَطْوَلُ مِنْ هَذَا وَأَقْصَرُ مِنْهُ او د فرعي گواهي لپاره له مذکوره الفاظو څخه اوږده الفاظ هم سته او له هغه څخه کم الفاظ هم سته وَخَيْرُ الْأُمُورِ أَوْسَطُهَا او غوره د امورو مینځوی استوسط امر دی یعني درميانه الفاظ او متوسط عبارت ویل غوره دي].

اللغات: ﴿أطول﴾ د اسم تفضیل صیغه ده: اوږد، ﴿أقصر﴾ مخکنی صیغه ده: مختصر، کم.

﴿أوسط﴾ مینځوی، درميانه (مینځوی درجې والا).

تشریح: په دې عبارت کي د فرعي گواه د گواهي کیفیت او طریقہ بیان سوې ده. جاصل یې دادی چي فرعي گواه به د قاضي په مجلس کي د گواهي اداء کولو پر مهال داسي وایي چي ”زه گواهي ورکوم چي فلان بن فلان زه خپل پر دې گواهي گواه جوړ کړی یم چي فلان بن فلان د هغه مخته د فلان بن فلان لپاره د دې حق اقرار کړی دی. او هغه ماته وویل چي ته زما پر دغه گواهي گواه جوړ سه!“.

صاحب د هدايې رَجَّه الله فرمایي چي د دې الفاظو دوړیلو وجه داده چي د فرعي گواه لپاره گواهي ورکول ضروري دي نو ځکه هغه به ”زه گواهي ورکوم“ وایي، او داهم ضروري دي چي فرعي گواه د خپل ځان د گواه جوړېدلو (تحمیل) یادونه وکړي نو ځکه هغه به داسي هم وایي چي ”اصل گواه ما ته وویل چي ته زما پر دغه گواهي گواه جوړ سه!“.

صاحب د هدايې رَجَّه الله فرمایي چي د گواهي اداء کولو پر مهال فرعي گواه تر دې زیات الفاظ (اوږد عبارت) هم یلای سي او تر دې کم او مختصر الفاظ هم ویلای سي. داوږد عبارت مثال دادی چي فرعي گواه د قاضي مخته داسي وایي ”زه گواهي ورکوم چي فلانکي زما مخته دا گواهي ورکړې ده چي پر فلان بن فلان د فلان دومره مال باندې دی، او زه یې پر خپل گواهي گواه جوړ کړی یم، او ماته یې حکم کړی دی چي د هغه پر گواهي زه گواهي ورکړم، نو ځکه اوس زه گواهي ورکوم“، د مختصر عبارت مثال دادی چي فرعي گواه د قاضي مخته داسي وایي ”زه د فلانکي گواه پر گواهي د فلانکي شي په باره کي گواهي ورکوم“. او په قدوري (متن) کي مذکوره عبارت د متوسطو الفاظو والا دی، نه اوږد دی او نه مختصر دی او د ”خَيْرُ الْأُمُورِ أَوْسَطُهَا“ د قاعدې مطابق دی، او په همدې وجه په قدوري کي په دې هکله متوسط عبارت اختیار کړی سوی دی.

د گواه جوړولو شرط

وَمَنْ قَالَ: أَشْهَدُ فُلَانًا عَلَى نَفْسِهِ أَوْ كَهْ يَوْ شَوْكٍ وَوَايِي: زه فلانکي پر خپل ځان گواه جوړ کړی یم لَمْ يَشْهَدْ السَّامِعُ عَلَى شَهَادَتِهِ حَتَّى يَقُولَ لَهُ: ”إَشْهَدْ عَلَى شَهَادَتِي“ نو اوږدونکی کس به د هغه پر گواهي. گواهي نه ورکوي تر دې چي هغه اصل گواه ده ته داسي وایي: ”ته زما پر گواهي گواه جوړ سه!“ لِأَنَّهُ لَا يَدَّ مِنَ التَّخْيِيلِ ځکه چي د گواهي بار پر اچول ایښي گواه جوړول ضروري دي وَهَذَا ظَاهِرٌ عِنْدَ مُحَرِّدٍ او دا د تحمیل ضروري کېدل د امام محمد رَجَّه الله په نیز ښکاره دی لِأَنَّ الْقَضَاءَ عِنْدَهُ بِشَهَادَةِ الْفُرُوعِ وَالْأُمُولِ جَمِيعًا ځکه چي د امام محمد رَجَّه الله په نیز د قاضي فیصله

کول د فرعي او اصلي ټولو گواهانو په گواهي سره صادرېږي. حَتَّى اسْتَرْكُوا إِلَى الْقَسَانِ عِنْدَ الرُّجُوعِ
 همدا وجه ده چي درجوع په وخت کي دوی ټوله په ضمان [تاوان] کي شريک کيږي وَكَذَا عِنْدَهُمَا
 او همداسي د شيخينو رَجْعَهُمَا الله په نېز [هم تحميل ضروري دی] لَأَنَّهُ لَا بُدَّ مِنْ نَقْلِ شَهَادَةِ
الْأَصُولِ لِيَصِيرَ حُجَّةً ځکه چي د اصل گواهانو گواهي نقل کول ضروري ده، د دې لپاره چي حجت
 وگرځي فَيُظْهَرُ تَحْمِيلُ مَا هُوَ حُجَّةٌ لهذا کوم شی چي حجت دی د هغه گواه جوړول به ضروري وي
 [يا: کوم شی چي حجت دی د هغه د تحميل اظهار به کيږي].

اللغات: «سامع» د سمع د باب فاعل دی: اورېدونکی، «حجة» دليل، «تحميل» د تفعیل د باب
 مصدر دی: پریو چا د گواهي بار او ذمه واري اچول، د گواهي ذمه وار جوړول، يعني گواه جوړول.
تشریح: صورت د مسئلې: دا دی چي مثلاً خالد د یو معاملي اصلي گواه (عيني گواه) دی او هغه د
 خپل ځان له طرفه د گواهي اداء کولو لپاره زید خپل گواه جوړ کړی، بیا زید په یو ځای کي دا خبره
 وکړه چي خالد زه د خپل ځان گواه جوړ کړی يم، او په هغه ځای کي حامد دا خبره واورېده، نو حامد
 سامع سو، اوس حامد ته دا اختیار نسته چي د اصلي گواه يعني د خالد پر گواهي د پاسه گواهي
 ورکړي، لېکن که چيري اصلي گواه يعني خالد پر سامع (حامد) باندي خپل د گواهي بار او ذمه واري
 واچوي يعني هغه ته داسي وويي چي «اشْهَدُ عَلَى شَهِادَتِي» (ته زما پر گواهي گواه جوړه!)، نو بیا هغه
 (حامد) ته دا اختیار سته چي د اصلي گواه پر گواهي د پاسه گواهي اداء کړي؛ دليل دا دی چي د الشهادة
 على الشهادة لپاره تحميل (يعني گواه جوړول) بالاتفاق ضروري دي، دامام محمد رَجَعَهُ الله په نېز خو
 ښکاره ده چي تحميل الشهادة ضروري دی؛ ځکه دامام محمد رَجَعَهُ الله په نېز فرعي گواه د اصلي گواه
 وکیل وي، او قاضي د وکیل او مؤکل يعني د اصلي گواه او فرعي گواه دواړو پر گواهي فیصله
 صادروي، همدا وجه ده که اصلي گواه او فرعي گواه دواړه له گواهي څخه رجوع وکړي، نو پر دواړو
 ضمان واجبېږي، يعني مشهود عليه ته دا اختیار حاصلېږي چي که هغه له اصلي گواه څخه ضمان
 (تاوان) اخلي او که يې له فرعي گواه څخه اخلي، لنډه دا چي کله دامام محمد رَجَعَهُ الله په نېز په الشهادة
 على الشهادة کي د توکیل (وکیل جوړولو) معنی سته، نو څرنگه چي په توکیل کي د مؤکل لپاره
 وکیل جوړول ضروري دي او له وکیل جوړولو څخه بغير هيڅوک د هغه وکیل نه سي جوړېدای،
 همداسي به په الشهادة على الشهادة کي د اصلي گواه لپاره بل څوک خپل گواه جوړول (د گواهي اداء کولو
 وکیل جوړول) ضروري وي او د هغه له جوړولو څخه بغير به هيڅوک د هغه له طرفه گواه نه سي

جوړېداى. نو ځكه دامام محمد رَحْمَةُ اللهِ په نېز حكم دادى چې كله اصلي گواه تحميل وكړي يعنى بل چاته "اَشْهَدُ عَلَى شَهَادَتِي" ووايي او هغه د ځان گواه جوړ كړي. نو بيا هغه ته د اصلي گواه پر گواهي د پاسه د گواهي وركولو اختيار سته.

همدارنگه د شيخينو رَحْمَتُ اللهِ په نېز هم تحميل الشهادة ضروري دى؛ ځكه د هغو په نېز كه څه هم الشهادة على الشهادة توكليل (وكيل جوړول) نه دي، يعنى فرعي گواه د اصل گواه وكيل نه دى. لېكن د اصل گواه د گواهي د حجت گرځولو لپاره د ضروري ده چې فرعي گواه د اصل گواه گواهي د قاضي په مجلس كي نقل كړي (يعنى د قاضي په مجلس كي يې بيان كي)؛ ځكه چې گواهي په خپله حجت نه ده بلكي هغه وخت حجت گرځي كله چې هغه د قاضي په مجلس كي نقل كړل سي (بيان كړل سي). لنډه دا چې معلومه سوه چې د اصل گواه گواهي هغه وخت حجت گرځي كله چې فرعي گواه هغه د قاضي په مجلس كي نقل كړي، نو ځكه پر فرعي گواه د قاضي په مجلس كي د هغه نقل كول ضروري دي، او د نقل كولو لپاره تحميل ضروري دى، يعنى فرعي گواه ته هغه وخت د اصل گواه د گواهي نقل كولو اجازت سته كله چې اصل گواه پر هغه ددې گواهي بار واچوي او هغه د ځان گواه جوړ كړي، نو ثابته سوه چې تحميل الشهادة د شيخينو رَحْمَتُ اللهِ په نېز هم ضروري دى.

د فرعي گواهانو گواهي به كله قبول كيږي؟

قَالَ: وَلَا تَقْبَلُ شَهَادَةُ الشُّهُودِ الْقَرَمِ إِلَّا أَنْ يَنْتَوَتْ شُهُودُ الْأَصْلِ فرمايي: او د فرعي گواهانو گواهي به نه قبول كيږي مگر دا چې اصل گواهان مړه سي أَوْ يَغِيْبُوا مَسِيرَةً ثَلَاثَةَ أَيَّامٍ فَصَاعِدًا يا اصل گواهان دريو ورځو يا تر دې د زياتي مسافې په اندازه غائب سي أَوْ يَتَرَضُّوا مَرَضًا لَا يَسْتَطِيعُونَ مَعَهُ حُضُورَ مَجْلِسِ الْحَاكِمِ يا داسي مريضان سي چې د هغه مرض سره دوى د قاضي مجلس ته د حاضرېدلو طاقت [وس] نه لري لِأَنَّ جَوَازَهَا لِلْحَاجَةِ ځكه چې د الشهادة على الشهادة جواز [جائز كېدل] د ضرورت پر بناء دي وَإِنَّمَا تَكُنْ عِنْدَ عَجْزِ الْأَصْلِ او ضرورت د اصل گواهانو د عاجز والي په وخت كي پېښيږي وَبِهَذِهِ الْأَشْيَاءِ يَتَحَقَّقُ الْعَجْزُ او په دې شيانو سره عاجز والى ثابتيږي وَإِنَّمَا اعْتَبَرْنَا السَّفَرَ لِأَنَّ الْعَجْزَ بَعْدَ الْمَسَافَةِ او موږ د سفر د مودت اعتبار ځكه كړى دى چې عاجزونكى شى د مسافې ليري والى دى وَمُدَّةُ السَّفَرِ بَعِيدَةٌ كُنْتُمْ او د سفر مودت [د شرعي] حكم په اعتبار سره ليري

دى حَتَّى أُدِيرَ عَلَيْهَا عِدَّةً مِنَ الْأَحْكَامِ همداد وجه ده چي پر دغه مودت د ډېرو احكامو مدار دى فَكَذًا
سَبِيلَ هَذَا الْحُكْمِ نو همداسي د دې حكم لاره هم ده وَعَنْ أَبِي يُوسُفَ ❶ أَنَّهُ إِنْ كَانَ لِي مَكَانٌ لَوْ غَدَا إِدَاءُ
الشَّهَادَةِ لَا يَسْتَطِيعُ أَنْ يَبْيُنْتَ فِي أَهْلِهِ او له امام ابو يوسف رَحِمَهُ اللَّهُ شخه روايت سوى دى كه اصل
گواه په داسي حاي كي وي چي كه هغه سهار د گواهي اداء كولو لپاره روان سي نو بيا هغه په خپل
اهل او كور كي شپه نه سي تېر ولاي صَحَّ الْإِشْهَادُ نو [په دې صورت كي] گواه جوړول جائز دي إِيضًا
لِحَقُوقِ النَّاسِ د دې لپاره چي دخلكو حقوق ژوندي سي او ضايع نه سي ا قَالُوا: الْأَوَّلُ أَحْسَنُ وَالثَّانِي
أَرْفَقُ مشايخو ويلي دي: چي اول قول ډېر غوره دى او دويم قول ډېر آسانه دى وَبِهِ أَخَذَ الْفَقِيهُ أَبُو
الْلَيْثِ او فقيه ابو الليث رَحِمَهُ اللَّهُ همداد [دويم قول] اختيار كړى دى.

اللغات: «يعيىبوا» د ضرب له بابه د جمع مذكر غائب مضارع صيغه ده: غائبېدل، ليري كېدل،
«مسيرة» مسافه، فاصله، واټن، «فصاعدا» يا تر دې زيات، «معجز» د افعال د باب فاعل دى:
عاجز ونكى، «بعد» ليري والى، «غدا» د نصر د باب ماضي ده: د سهار په وخت كي تلل (سهار
تلل)، «لا يبيت» د ضرب له بابه د نفي صيغه ده: شپه تېرول، «أرفق» د اسم تفضيل صيغه ده:
زيات آسانه.

تشریح: صورت د مسئلې: دادى چي شهادة على الشهادة يعنى د فرعي گواهانو گواهي به هغه وخت
قبلول كيږي، كله چي له دغه دريو وجهو شخه يوه وجهه موجوده سي: ❶ اصلي گواهان ژوندي نه
وي، ❷ يا اصلي گواهان د سفر د مودت پر مسافه غائب وي (يعني د دې ورځو پر مسافه يا تر دې پر زياته
مسافه يو خوا ته تللي وي)، ❸ يا: سي گواهان په داسي مرض مبتلا وي چي د قاضي مجلس ته د هغو
حاضرېدل مشكل او ستونزمن وي. كه چيري له دغه دريو وجهو شخه يوه وجهه موجوده سي، نو
شهادة على الشهادة به قبلول كيږي.

دليل دادى چي شهادة على الشهادة د ضرورت پر بناء جائز گرځول سوى دى (لكه د باب په شروع
كي چي ذكر سوه)، او ضرورت هغه وخت پيدا كيږي كله چي اصلي گواهان له گواهي وركولو شخه
عاجزه سي، او په ذكر كوره دريو سره صورتونو كي اصل گواهان له گواهي وركولو شخه عاجزه دي،

❶ القول الراجح: قول أبي يوسف رَحِمَهُ اللَّهُ، كما ذكر في البحر الرائق (ج: ٧، ص: ١٢١)، وفي رد المختار (ج: ٤، ص: ٢٣٧).

[القول الراجح ج: ٢، ص: ١٤٢]

لهذا په دې صورتونو کې د اصلي گواهانو د عاجز والي په وجه شهادة على الشهادة ته ضرورت پېښ سو، نو ځکه په دې دريو سره صورتونو کې به شهادة على الشهادة قبلول کيږي.

وانما اعتبرنا الخ: فرمايي چي موږ د سفر د مودت اعتبار ځکه کړی دی چي د قاضي مجلس ته له حاضرېدلو څخه عاجزونکي شي د مسافې ليري والی دی، او د شرعي حکم په اعتبار سره د سفر مودت يو ليري مسافه ده؛ همدا وجه ده چي په شريعت کې د ډېرو احکامو مدار د سفر پر مودت دی (مثلاً په لمانځه کې قصر کول، روژه نه نيول، د جمعې د لمانځه او قربانۍ ساقطېدل او داسي نور احکام)، لهذا څرنگه چي په دې احکامو کې د شريعت له طرفه د سفر مودت مدار گرځول سوی دی، همدا سبب به د شهادة على الشهادة په مسئله کې هم د سفر مودت مدار گرځول کيږي او پر همدې به د اصلي گواه د عاجز والي او نا عاجز والي فيصله کيږي.

وعن أبي يوسف الخ: فرمايي له امام ابو يوسف رَجَّه الله څخه دا روايت نقل سوی دی چي که اصلي گواه په يو داسي ځای کې وي چي که هغه سهار د گواهي اداء کولو لپاره له خپل کور څخه روان سي نو بيا ما بنام کور ته نه سي را رسېدلی، نو په دې صورت کې د هغه لپاره پر شهادة على الشهادة عمل کول (بل څوک د ځان گواه جوړول) جائز دي؛ ځکه چي په داسي کولو سره د حقدار کس حق هم ژوندي کيږي او په دې کې د اصل گواه لپاره آساني هم ده.

لېکن مشايخ رَجَّه الله وايي چي اول قول يعني د سفر د مودت قول احسن او ډېر غوره دی؛ ځکه چي په همدومره مسافه سره شرعاً عاجز والی ثابتيږي، نو دا قول د شرعي حکم موافق دی او کوم قول چي د شرعي حکم موافق وي، هغه به يقيناً احسن وي، نو ځکه دا قول به احسن وي. او د امام ابو يوسف رَجَّه الله په قول کې د خلکو لپاره ډېره آساني ده، همدا قول فقيه ابو الليث سمرقندي او نورو ډېرو مشايخو هم اختيار کړی دی.

(علامه بدر الدين عيني رَجَّه الله ليکلي دي چي له امام محمد رَجَّه الله څخه روايت سوی دی چي شهادة على الشهادة په هر صورت کې جائز دی، مثلاً که د اصلي گواه کور د مسجد په يوه طرف کې وي او د فرعي گواه کور د مسجد په بل طرف کې وي، نو هم شهادة على الشهادة جائز دی).

د فرعي گواهانو له طرفه د اصل گواهانو د تعديل کولو حکم

قَالَ: فَإِنْ عَدَّلَ شُهَدَا الْأَصْلِ شُهَدَا الْفُرْعِ فرمايي: او که چيري فرعي گواهان د اصل گواهانو تعديل وکړي ځان نو [دا] جائز دي لِأَنَّهُمْ مِنْ أَهْلِ التَّزْكِيَةِ ځکه چي فرعي گواهان د تعديل کولو اهل دي وَكَذَا إِذَا شَهِدَ شَاهِدَانِ فَعَدَّلَ أَحَدُهُمَا الْآخَرَ او همدارنگه که دوه گواهان يو گواهي ورکړي بيا په دوی ۱. وکړي صَحَّ نو [دا هم] صحيح دي لِأَنَّا قُلْنَا د هغه دليل په وجه کوم چي موږ

ذكر كرى اچي فرعي گواهان د تعديل كولواهل دى | غَايَةُ الْأَمْرِ أَنْ فِيهِ مَنَفَعَةٌ ها! داويل كهډاى سي چي په دې كي د تعديل كونكي نفع سته مِنْ حَيْثُ الْقَضَاءِ بِشَهَادَتِهِ دهغه پز گواهي. د قاضي د فيصله كولو په اعتبار سره لَكِنَّ الْعَدْلَ لَا يَتَّبِعُهُمْ بِشَيْئِهِ لېكن عادل كس په داسي شېهي سره نه متهم كيږي كَمَا لَا يَتَّبِعُهُمْ فِي شَهَادَةِ نَفْسِهِ لكه څرنگه چي هغه دخپل ذات په گواهي كي نه متهم كيږي كَيْفَ وَأَنَّ قَوْلَهُ مُقْبُولٌ فِي حَقِّ نَفْسِهِ او څنگه به هغه متهم سي حال دا چي دهغه قول د خپل ذات په حق كي مقبول دى وَإِنْ رُدَّتْ شَهَادَةُ صَاحِبِهِ كه څه هم دهغه د ملگري گواهي رد كړل سي فَلَا تُهْنَةُ نَوْحُكِهِ به هيڅ تهمت [او شبهه] نه وي.

اللغات: ﴿عَدْل﴾ د تفصيل د باب ماضي ده: تعديل كول، عادل گرځول، د عدالت تصديق كول (چي هو! هغوى عادلان دي)، ﴿غَايَةُ الْأَمْرِ﴾ انتهائي خبره (يعني په آخر كي كم از كم دا خبره او اعتراض كهډاى سي)، ﴿مَنَفَعَةٌ﴾ نفع، فايده.

تشرېح: صورت د مسئلې: دادى كه چيري فرعي گواهان د قاضي په مجلس كي د اصلي گواهانو تعديل و كړي (يعني ووايي چي موږ اصلي گواهان پېژنو، هغوى بالكل عادلان دي. لهذا ته بهې غمه وسه!)، او د فرعي گواهانو عادل والى قاضي ته معلوم وي يعني قاضي په دې خبر وي چي دغه تعديل كونكي فرعي گواهان په خپله عادلان دي، نو په دې صورت كي د اصل گواهانو په حق كي د دوى تعديل كول جائز او معتبر دي (يعني په دې صورت كي به قاضي د فرعي گواهانو پر وينا اكتفاء كوي او اصلي گواهان به عادلان گڼي، نور تحقيق به نه پسي كوي)؛ ځكه چي دوى دخپل عادل والي په وجه د تعديل او تركيه كولو مستحق او اهل دي، ځكه عادل كس د دې صلاحيت او هليت لري چي د بل چا تعديل او تركيه و كړي (يعني د معتدل جوړېدلو صلاحيت لري)، نو ځكه د دوى تعديل معتبر دى.

همدارنگه كه دوه گواهان مثلاً خالد او حامد په يوه معامله كي گواهي وركړي، او قاضي فقط د خالد په عادل والي خبر وي لېكن د حامد په عادل والي بالكل خبر نه وي چي هغه څه بلادى؟، نو د كوم يوه په عادل والي چي قاضي خبر دى يعني خالد كه هغه دخپل ملگري (حامد) تعديل و كړي، نو دا هم جائز او معتبر دى؛ ځكه چي خالد دخپل عادل والي په وجه د تعديل كولو اهل دى، نو ځكه دهغه تعديل معتبر دى.

غَايَةُ الْأَمْرِ الخ: صاحب د هدايي رَجَبُهُ الله فرمايي دلته دا اعتراض كهډاى سي چي په دې تعديل كي د معدل (تعديل كونكي) يعني د خالد (او فرعي گواهانو) نفع سته، په دې توگه چي دهغه په تعديل كولو

سره ددويم گواه يعني د حامد گواهي هم مقبوله گرځي او د دواړو پر گواهي فيصله كيږي، لېكن كه چيري خالد د خپل ملگري حامد تعديل نه وای كړی نو قاضي به د هغه د ملگري حامد گواهي نه قبلولای (ځكه چي دنا عادل كس گواهي نامقبوله ده) او خالد به تنها پاته سوي وای نو ځكه د هغه گواهي به هم نامقبوله وای، لېكن كله چي هغه د خپل ملگري حامد تعديل وكړی نو ددې په نتيجه كي په خپله د هغه گواهي هم مقبوله وگرځېده او د قاضي د فيصلې لپاره اماده سوه، لنډه دا چي په دې تعديل كي د معدل (تعديل كونكي) يو ډول نفع سته، نو ځكه معدل يعني خالد به په خپل تعديل كولو كي متهم وي، او كوم څوك چي په خپل تعديل كي متهم وي د هغه تعديل كول معتبر نه دي، نو ځكه د خالد تعديل كول هم نامعتبر كېدل پكار دي، لېكن تاسو هغه معتبر گرځولی دی، څه وجه ده؟.

ددې جواب دا دی چي د كوم گواه عادل والی چي قاضي ته معلوم دی يعني خالد، څرنگه چي هغه په خپله عادل دی او عادل انسان په داسي شېهاتو سره نه متهم كيږي، نو ځكه هغه به هم نه متهم كيږي.

لكه څرنگه چي د هغه د خپل ذات په گواهي كي هم دا تهمت او شېبه سته، په دې توگه چي خلگ دا وړيلای سي چي حامد ځكه په گواهي وركولو كي ځان مخته مخته كوي چي په خلگو كي دا خبره مشهوره سي چي قاضي د هغه خبره مني او د هغه پر گواهي فيصله كوي نو هغه ډېر معتمد او معتبر سړی دی. لېكن بيا هم په دې تهمت سره د هغه پر عادل والي هيڅ اثر نه لويږي بلكي هغه عادل او مقبول الشهادة پاتېږي، نو همداسي به په دې مسئله هم كي دمذكوره نفع په تهمت سره د هغه پر عادل والي (عدالت) هيڅ اثر نه لويږي او د هغه تعديل كول به جائز او صحيح وي.

كيف وأن إلخ: صاحب هدايې رَحِمَهُ اللهُ ددغه معدل دنا متهم والي نور وضاحت كوي فرمايي: دا معدل (خالد) به څنگه متهم وگرځي!، حال دا چي دده قول (گواهي) في نفسه په هغه صورت كي هم مقبوله ده كله چي ددې د خپل ملگري (حامد) تعديل نه وكړي، او كه څه هم د تعديل نه كولو په وجه د ده د ملگري گواهي رد كړی سي، خو بيا هم دده (خالد) گواهي في نفسه معتبره ده او كله چي ددې (خالد) د بل عادل كس سره يو ځای سي نو په ده سره د گواهي نصاب پوره كيږي او بيا دده گواهي مقبوله گرځي او قاضي فيصله پر كولاى سي.

تاسي او گورئ! دلته د تعديل په پرېښوولو سره د معدل (خالد) هيڅ نفع فوت نه سوه بلكي بيا هم دده گواهي معتبره ده، او دده په عادل والي كي هيڅ نقص نه دی راغلی، او كله چي د تعديل پرېښوولو په وجه د هغه هيڅ نفع نه فوتېږي نو ښكاره خبره ده چي په تعديل كولو سره هغه ته هيڅ نفع نه حاصلېږي، او كله چي په تعديل كولو سره هغه ته هيڅ نفع نه حاصلېږي، نو هغه به په خپل تعديل كي متهم هم نه وي، او كله چي هغه متهم نه دی، نو ځكه د هغه تعديل كول به بېله شكه جائز وي.

د پورتنی مسئلي بل صورت

قَالَ: وَإِنْ سَكْتُوا عَنْ تَعْدِيلِهِمْ فَرَمَائِي: او که چيري فرعي گواهان د اصل گواهانو د تعديل په باره کي چپ پاته سي جاز نو اهرم د فرعي گواهانو گواهي اجائزه وَنَظَرَ الْقَاضِي فِي حَالِهِمْ بَيَّا بِهِ قَاضِي د اصل گواهانو په حالت کي غور [او تحقيق] کوي وَهَذَا عِنْدَ أَبِي يُوسُفَ او دا [حکم] د امام ابو يوسف رَحِمَهُ اللهُ په نېز دی وَقَالَ مُحَمَّدٌ: لَا تُقْبَلُ او امام محمد رَحِمَهُ اللهُ فرمايي: چي [دهغو] گواهي به نه قبول کيږي لِأَنَّهُ لَا شَهَادَةَ إِلَّا بِالْعَدَالَةِ حُكْمٌ چي گواهي فقط په عدالت [عادل والي] سره گواهي ده فَإِذَا لَمْ يَعْرِفُوهُمَا لِهَذَا كَلَهُ چي فرعي گواهان د اصل گواهانو عدالت نه پېژني [يعني دهغو د عدالت په باره کي معلومات نه لري] لَمْ يَنْقُلُوا الشَّهَادَةَ نو [دا داسي ده لکه چي] دهغو د اصل گواهانو گواهي [د قاضي په مجلس کي] نه ده نقل کړې فَلَا يَقْبَلُ نو حُكْمٌ به دا گواهي نه قبول کيږي وَالْأَبِي يُوسُفَ: أَنَّ الْبَاحُذَ عَلَيْهِمُ الثَّقُلُ دُونَ التَّعْدِيلِ او د امام ابو يوسف رَحِمَهُ اللهُ دليل دادی: چي په فرعي گواهانو باندې فقط نقل کول واجب دي. نه تعديل کول لِأَنَّهُ قَدْ يَخْفَى عَلَيْهِمْ حُكْمٌ حِينِي وَخْتٍ پَر دوی د اصل گواهانو حالت پت وي وَإِذَا نَقَلُوا او کله چي دوی [د اصل گواهانو] گواهي نقل کړي يَتَعَرَّفُ الْقَاضِي الْعَدَالَةَ نو قاضي به [په خپله] دهغو د عدالت معلومات [او پوښتنه] کوي کَمَا إِذَا حَضَرُوا بِأَنْفُسِهِمْ وَشَهِدُوا لَكَ كَلَهُ چي اصل گواهان په خپله حاضر سي او گواهي ورکړي [نو قاضي دهغو د عدالت معلومات او پوښتنه کوي].

اللغات: «يَتَعَرَّفُ» د تفعل د باب مضارع ده: معلومات حاصلول، تحقيق او پلټنه کول. (اثر)

(الهداية)

تشریح: صورت د مسئلي: دادی که قاضي له فرعي گواهانو څخه د اصل گواهانو د عدالت (عادل والي) په باره کي پوښتنه وکړه، لېکن هغو په دې باره کي خاموشي اختيار کړه يا هغو وويل چي موږ ته د اصل گواهانو د عدالت په باره کي هيڅ معلومات نسته، نو په دې صورتونو کي د امام ابو يوسف رَحِمَهُ اللهُ په نېز د فرعي گواهانو گواهي خو جائزه ده لېکن قاضي به د اصل گواهانو په حالت کي

القول الرابع: قول أبي يوسف رَحِمَهُ اللهُ، كما ذكر الحلواني أن القاضي يقبل شهادتهما ويسأل عن الأصول، وهو الصحيح

(البحر الرائق ج: ٧، ص: ١٢٢)، وكذا في رد المختار (مجمع الاخر ج: ٣، ص: ٢٠٦). [القول الرابع ج: ٢، ص: ١٤٣]

غور کوي، يعني له فرعي گواهانو څخه بغير له نورو مړکي او عادلو کسانو څخه به د اصل گواهانو په باره کي پوښتنه او تحقيق کوي، نو که چيري نور مړکي کسان د هغو تعديل وکړي (چي اصل گواهان موږ پېژنو، هغوی بالکل عادلان دي) نو قاضي به د فرعي گواهانو گواهي قبلوي او پر دې گواهي به فيصله صادروي، او که چيري نور کسان د هغو تعديل نه وکړي نو قاضي به پر دې گواهي فيصله نه کوي او دا به نه قبلوي. امام محمد رَحِمَهُ اللهُ فرمايي چي په دې صورتونو کي به د فرعي گواهانو گواهي نه قبلول کيږي.

د امام محمد ليل: دادی چي د فرعي گواه گواهي ځکه قبلول کيږي چي هغه د اصل گواه د گواهي نقل ده، او د اصل گواه گواهي له عدالته بغير گواهي نه پاتېږي، ځکه له عدالته (عادل والي) بغير د هيڅ گواه گواهي د گواهي په لست کي نه شمارل کيږي، لهذا کله چي دلته فرعي گواهانو ته د اصل گواهانو د عدالت هيڅ معلومات نسته نو بغير له عدالته به د اصل گواهانو گواهي نه ثابتېږي، او کله چي د اصل گواهانو گواهي ثابته نه سوه نو د فرعي گواهانو له طرفه به د هغو د گواهي نقل کول هم ثابت نه سي، او کله چي د فرعي گواهانو له طرفه د اصل گواهانو د گواهي نقل کول ثابت او موجود نه سوه، نو د فرعي گواهانو گواهي به قبلول کيږي هم نه.

د امام ابو يوسف دليل: دادی چي پر فرعي گواهانو فقط د گواهي نقل کول لازم دي او دا خبره پر لازم نه ده چي هغوی به د خپل اصل گواهانو تعديل کوي؛ ځکه ځيني وخت پر فرعي گواهانو د اصل گواهانو حالت او عدالت مخفي وي او په هغه خبر بدل مشکل وي، نو پر هغو فقط د گواهي نقل کول واجب دي، لهذا کله چي هغو د قاضي مخته گواهي نقل کړه (بيان کړه) نو د هغو غاړي خلاصي سوې او خپله ذمه واري يې پوره کړه، نو تر دې وروسته به قاضي په خپله له نورو کسانو څخه د اصل گواهانو په باره کي پوښتنه کوي، نو که چيري نور مړکي او عادل کسان د اصل گواهانو تعديل وکړي نو قاضي به پر دغه گواهي فيصله کوي، کنې فيصله به نه کوي. لکه څرنگه چي په هغه وخت کي دا حکم دی کله چي اصل گواهان په خپله حاضر سي نو قاضي د هغو له مړکيانو څخه د هغو د عدالت پوښتنه کوي (لکه مخکي چي ذکر سوه)، همداسي به په دې صورت کي هم قاضي په نورو عادلو کسانو سره د اصل گواهانو د عدالت په باره کي تحقيق او پوښتنه کوي او له دوی څخه به د هغو معلومات ترلاسه کوي.

د پورتنۍ مسئلې بل صورت

قَالَ: وَإِنْ أَكْثَرَ شُهَدَاءُ الْأَصْلِ الشَّهَادَةَ فَرَمَائِي: أَوْ كَهْ أَصْلُ الْغَوَاهِنِ دُغْوَاهِي انْكَارُ وَكُرِي لَمْ تُقْبَلْ شَهَادَةُ الشُّهُودِ الْفَرَجِ نُو د فرعي گواهانو گواهي به نه قبلول کيږي لِأَنَّ التَّحْمِيلَ لَمْ يَبْثُ ځکه چي دلته تحمیل [گواه جوړول] ثابت نه سوه لِلتَّعَارُضِ بَيْنَ الْخَبَرَيْنِ ځکه [د اصلي او فرعي گواهانو] د

خبرونو په مينځ كې تعارض دى وَهُوَ شَرْطٌ حال دا چې تحميل شرط دى.

اللغات: (تحميل) د تفصيل د باب مصدر دى: پريو چا د گواهي بار او ذمه واري اچول، گواه جوړول، (تعارض) د تفاعل د باب مصدر دى: باهمي مخالفت، يو د بل مخالف كېدل.

تشرېح: صورت د مسئلې: دادى چې كه فرعي گواهانو د قاضي په مجلس كې د اصل گواهانو گواهي نقل او بيان كړه، لېكن كله چې له اصل گواهانو څخه پوښتنه وسوه نو هغوله دغه گواهي څخه انكار وكړى چې په دې معامله كې زموږ لپاره هيڅ گواهي نسته او موږ هيڅوك گواه نه دى جوړ كړى، نو په دې صورت كې به د فرعي گواهانو گواهي نه قبلول كيږي؛ ځكه چې د گواهي د قبلېدلو لپاره تحميل شرط دى يعنې دا ضروري ده چې اصل گواهانو به هغه د ځان گواهان جوړ كړي وي، لېكن كله چې اصل گواهانو له گواهي څخه انكار وكړى نو د دوى او د هغو د خبرو په مينځ كې د تعارض په وجه تحميل ثابت نه سو، او كله چې تحميل ثابت او موجود نه سو، نو ښكاره خبره ده چې گواهي به هم نه قبلول كيږي؛ ځكه چې تحميل شرط دى.

د شهاده على الشهادة په جزئياتو كې اختلاف

وَإِذَا شَهِدَ رَجُلَانِ عَلَى شَهِادَةٍ رَجُلَيْنِ عَلَى فُلَانَةٍ بَنَتْ فُلَانٌ الْفُلَانِيَّةَ بِأَلْفٍ دِرْهَمٍ أَوْ كَه دوه خلگ د دوه خلگو پر گواهي دا گواهي ورکړي چې پر فلانکې ښځې کوم چې د فلانکې لور او فلان قوم والا ده زر درهمه قرض باندې دی وَقَالَا: أَخْبَرَانَا أَنَّهَا يَغْرِفَانِهَا أَوْ هغه دواړو [فرعي گواهانو] وویل: چې موږ ته اصل گواهانو دا خبر راکړې دى چې هغوى دا ښځه پېژني فَجَاءَ بِأَمْرًا بِيَا مَدْعَى يَوْه ښځه راوستله وَقَالَا: لَا تَذَرِي أَهْلَ هَذِهِ أَمْرًا أَوْ فرعي گواهانو وویل: موږ ته معلومه نه ده چې آيا هغه دا ښځه ده، که نه؟ فَإِنَّهُ يُقَالُ لِلْمُدَّعَى هَاتِ شَاهِدَيْنِ يَشْهَدَانِ أَنَّهَا فُلَانَةٌ نو مدعي ته به ويل كيږي: چې ته دوه داسي گواهان راوړه! چې هغوى دا گواهي ورکړي چې دا هماغه فلانکې ښځه ده لِأَنَّ الشَّهَادَةَ عَلَى الْمَعْرِفَةِ بِالنِّسْبَةِ قَدْ تَحَقَّقَتْ ځكه چې دنسب پر پېژندگلوى خو گواهي موجوده سوه وَالْمُدَّعَى يَدْعَى الْحَقَّ عَلَى الْحَاضِرَةِ أَوْ مدعي پر موجوده ښځه د حق دعوى كوي وَلَعَلَّهَا غَيْرُهَا حالانكي ممكنه ده چې داله هغه څخه بغير بله ښځه وي فَلَا بُدَّ مِنْ تَعْرِفِهَا بِتِلْكَ النِّسْبَةِ نو ځكه په همدې نسب سره د هغې پېژندل اتمين كول ضروري دي اچي آيا دا د هماغه نسب والا ښځه ده كوم

چي مدعي ويلي دي | وَتَكْلِبُهُ هَذَا إِذَا تَحَلَّلُوا الشَّهَادَةَ بِبَيْعٍ مَخْدُودَةٍ بِذَلِكَ خُذُوهَا | او ددي مثال دادی لکه کله چي گواهي اداء کونکي خلگ د داسي حد لرونکي شي | مثلاً د خمکي | گواهان جوړ سي چي د هغه حدود | هم | ذکر کړل سوي وي | وَشَهِدُوا عَلَى الْمُشْتَرِي | او هغوی پر مشتري گواهي ورکړي | لَا بُدَّ مِنْ آخَرَيْنِ يَشْهَدَانِ عَلَى أَنَّ الْمَخْدُودَ بَهَائِي يَدِ الْبُدْعَى عَلَيْهِ | نو | په دې صورت کي هم د مدعي لپاره | دوه گواهان ضروري دي چي هغوی به پر دې خبره گواهي ورکوي چي دغه حد لرونکی شی کوم چي د حدود سره ذکر سوی دی | [دا] د مدعی علیه په قبضه کي دی | وَكَذَا إِذَا أَنْكَرَ الْبُدْعَى عَلَيْهِ أَنَّ الْخُدُودَ الْبُذُورَةَ فِي الشَّهَادَةِ خُدُودَ مَا فِي يَدِهِ | او همدارنگه کله چي مدعی علیه د دې خبري انکار وکړي چي کوم حدود په گواهي کي ذکر سوي دي | [دا] د هغه شي حدود نه دي کوم چي زما په قبضه کي دی | نو په دې صورت کي به هم مدعي ته ويل کيږي چي دوه نور گواهان پېش کړه! ... |

اللغات: ﴿الفلائية﴾ د دې لفظ په آخر کي ”ياء مشدده“ د نسبت ياء ده. مراد: فلاني قوم او پښې والا، ﴿لاندری﴾ د ضرب د باب نفي صيغه ده: موږ خبر نه يو، موږ ته معلومه نه ده، ﴿هات﴾ د واحد مذکر امر حاضر صيغه ده، مؤنث يې ”هاتي“ راځي: راوړه!، راکړه! (مباح منير)، ﴿محدود﴾ ټاکلي حد والا، معلوم حد لرونکی شی، چي د هغه حدونه (طرفونه) معلوم وي، لکه د يو سړي ځمکه، کور او داسي نور، ﴿حدود﴾ جمع د حد ده: طرفونه، خواوي، مطلب يې دادی چي مدعي او گواهان دا خبره هم ذکر کړي چي د دې ځمکي يا کور د مشرق، مغرب، جنوب او شمال و طرفونو ته د فلانکي او فلانکي خلکو ځايونه او ځمکي دي. (اثار الهداية)

تشریح: صورت د مسئلې: دادی که د دوه اصل گواهانو پر گواهي دوه فرعي گواهانو دا گواهي ورکړه چي پر فلان بڼت فلان فلانيه مثلاً پر فاطمه بڼت خالد قرشييه (قرشي قوم والا) باندې د فلانکي مدعي مثلاً د سعيد زر درهمه واجب دي، او اصل گواهانو موږ ته دا خبر راکړی دی چي هغوی دابښځه پېژني، بيا مدعي (سعيد) يوه بښځه پېش کړه او ويې ويل چي همدا فاطمه بڼت خالد قرشييه ده، لېکن فرعي گواهانو وويل چي موږ يې نه پېژنو چي دا هغه ده، که نه؟ نو په داسي صورت کي به قاضي مدعي (سعيد) ته وايي چي ته دوه نور داسي گواهان پېش کړه! کوم چي پر دې خبره گواهي ورکړي چي مقروضه بښځه يعني فاطمه بڼت خالد قرشييه همدا بښځه ده، نو که چيري مدعي پر دې خبره گواهي پېش کړي نو بيا به قاضي پر دغه بښځي (فاطمه بڼت خالد) د زر درهمو فيصله کوي چي هغه به دا مدعي (سعيد) ته ورکوي.

صاحب د هدايي رَحْمَةُ اللهِ فرمايي چي په دې مسئله کي پر مدعي دوه نور گواهان پېشول ځي ضروري دي چي دمقروضه (پور وړي) بنځي دنسب اوزر درهمو باره کي خو فرعي گواهانو گواهي ورکړې ده يعني هغو ويلي دي چي پر فاطمه بنت خالد د فلانکي سړي زر درهمه واجب دي، لېکن هغو ته دا په يقين سره معلومه نه ده چي مقروضه بنځه همدا ده، لهذا کله چي هغو ته دا په يقيني توگه معلومه نه ده، نو دا امکان سته چي مقروضه بنځه به له دې څخه بغير بله بنځه وي، نو ځکه د مقروضه بنځي د تعيين او پېژندگلوي لپاره پر مدعي دوه نور گواهان پېشول ضروري دي.

ددې مسئلې مثال دا دی لکه يو سړی چي دعوی وکړي چي زما همسايه زید پر حامد خپله ځمکه خرڅه کړه او حامد (مشتري) پر ځمکي قبضه وکړه او دهغه ځمکي خلور سره حدود دادي (يعني مدعي سړي د ځمکي خلور سره حدود او طرفونه هم بيان کړل چي د مشرق په طرف کي يې د فلانکي سړي ځمکه يا کور دی او د جنوب په طرف کي يې د فلانکي سړي ځای دی او داسي نور)، او بيا دغه مدعي سړي وويل چي په دې ځمکه کي ما ته د شفعي حق حاصل دی (ځکه چي زید زما همسايه دی) لهذا دا ځمکه دي پر ما خرڅه کړل سي، لېکن مشتري (حامد) انکار وکړي چي زما په قبضه کي د داسي حدودو والا هيڅ ځمکه نسته، بيا دغه مدعي سړي (کوم چي د شفعي حق غواړي) دوه گواهان پېش کړل، او گواهانو داسي گواهي ورکړه چي موږ ته خو دا معلومه ده چي حامد له زید څخه ځمکه رانيولې ده چي دهغه حدود اربعه دادي، لېکن موږ ته په يقيني توگه دا معلومه نه ده چي هغه کوم ځمکه ده، نو په دې صورت کي به هم قاضي مدعي ته وايي چي وروره! دوه نور داسي گواهان پېش کړه! چي هغوی پر دې خبره گواهي ورکړي چي کومه ځمکه او حدود اربعه چي مدعي او گواهانو ذکر کړي دي، خاص هماغه ځمکه په هماغه حدودو سره د مدعي عليه (حامد) په قبضه کي موجوده ده، نو که چيري مدعي پر دې خبره دوه نور گواهان پېش کړي نو قاضي به دهغه لپاره د شفعي فيصله کوي. لنډه دا چي څرنگه په دې صورت کي د ځمکي د تعيين او پېژندگلوي لپاره پر مدعي دوه نور گواهان پېشول ضروري دي، همداسي به په پورتنۍ مسئله کي هم دمقروضه بنځي د تعيين لپاره مدعي دوه نور گواهان پېشوي.

وکذا إذا اُلخ: د متن د مسئلې دويم مثال دا دی چي که يو سړی دعوی وکړي چي د فلانکي سړي مثلاً د زید په قبضه کي زما کور دی او دهغه حدود اربعه دادي او زید په ناحقه توگه پر هغه قبضه کړې ده، او ددې مدعي سړي گواهانو هم دا گواهي ورکړه چي کوم حدود اربعه چي مدعي ذکر کړي دي، د همدې حدودو والا کور د مدعي ملکيت دی او مدعي عليه (زید) پر هغه ناحقه قبضه کړې ده، لېکن مدعي عليه (زید) وويل چي کوم کور زما په قبضه کي دی دهغه کور حدود اربعه داسي نه دي کوم چي گواهانو ذکر کړي دي (بلکي دهغه د مشرق، مغرب، جنوب او شمال په طرفونو کي د فلانکي او فلانکي خلکو ځايونه دي، نه د فلانکي او فلانکي)، لنډه دا چي کوم حدود په گواهی کي ذکر سوي دي مدعي عليه (زید) له هغه څخه انکار وکړي چي ددې حدودو والا کور زما په قبضه کي نه دی، نو په دې صورت کي به هم قاضي مدعي ته د دوه نورو گواهانو د پېشولو حکم

کوي چي هغوی به پر دې خبره گواهي ورکوي چي دمدعي عليه (زید) په قبضه کي دهماغه حدود والا کور دی کوم چي مدعي او گواهانو ذکر کړي دي. نو څرنگه چي په دې مسئله کي له مدعي څخه ددوه نورو گواهانو مطالبه سوې ده، همداسي به دمتن په مسئله کي هم له مدعي څخه ددوه نورو گواهانو مطالبه کيږي.

د گواهي به باره کي د قاضي د خط حکم

قَالَ: وَكَذَا كِتَابُ الْقَاضِي إِلَى الْقَاضِي: أَوْ هَذَا حُكْمُ كِتَابِ الْقَاضِي إِلَى الْقَاضِي هُمْ دَى لِأَنَّهُ لِي مَعْنَى الشَّهَادَةِ عَلَى الشَّهَادَةِ حُكْمٌ هُمْ [هم] د شهادة على الشهادة په معنى سره دى [لَا أَلَّا الْقَاضِي لِكِتَابِ دِيَانَتِهِ وَوَفُورٌ وَلَا تَيْتَهُ يَنْقُلُ دِيَانَتَهُ] مگر داچي قاضي دخپل کامل ديانت او بشپړ ولايت په وجه [داصل گواهه گواهي] په نقل کولو کي يوازینی دی.

اللغات: «کتاب» په معنى سره د مکتوب دی، يعنې «خط»، «وفور» د ضرب د باب مصدر دی: پوره کېدل، بشپړ کېدل، «ديانة» دينداري (دين والي)، ملت او مذهب، ماکان بين الانسان وربّه، «يتفرد» متفرد کېدل، يوازینی کېدل (په يو کمال کي يوازي کېدل).

تشریح: صورت د مسئلې: دا دی که يوه قاضي د بل ښار و قاضي ته خط واستوی او په هغه کي يې وليکل چي «زما سره دوو خلکو دا گواهي ورکړه چي د فلان بن فلان پر فلاني سړي (مثلا پر زید) پنځه سوه درهمه واجب الاداء دي، لهذا ته پر مقروض (زید) د پنځه سوه درهمو فيصله وکړه»، کله چي دويم قاضي ته خط ورسېدی نو هغه پر مقروض (زید) د پنځه سوه درهمو فيصله وکړه، لېکن هغه انکار وکړی او وېې ويل چي زه مقروض او مدعی عليه نه یم، نو په دې صورت کي به دويم قاضي له مدعي څخه ددوه داسي گواهانو مطالبه کوي کوم چي دا گواهي ورکړي چي دهماغه مقروض او مدعی عليه دی کوم چي اول قاضي په خپل خط کي ذکر کړی دی.

دليل دا دی چي کتاب القاضي إلى القاضي هم د شهادة على الشهادة په معنى سره دی: ځکه څرنگه چي فرعي گواه د اصل گواه گواهي نقل کوي، همداسي کاتب قاضي هم (د خط او ليکني) په ذریعه د اصل گواه گواهي نقل کوي.

لَا أَنْ الْقَاضِي إِلَيْهِ: دا د يو اعتراض جواب دی، اعتراض دا دی چي کله کتاب القاضي إلى القاضي د شهادة على الشهادة په معنى سره دی، نو بايد کاتب قاضي دوه کسان (دوه قاضيان) وای، ځکه چي د يوه اصل گواه د گواهي نقل کولو لپاره دوه فرعي گواهان پکار دي.

نو د دې جواب دا دی چي قاضي په خپل امانت او دينداري کي کامل وي او د هغه ولايت هم دخپل ښار پر عوامو پوره او بشپړ وي، نو ځکه يوازي يو قاضي هم د نقل کولو لپاره کافی دی.

د نسبت کولو په هکله قاعده او تفصيل

وَلَوْ قَالَ لَوَالِي هَذَيْنِ الْهَابِئِينَ الشَّيْبِيَّةُ او که چيري په دې دوو صورتونو کي گواهانو [د بنخي په نسبت کي] اتميميه وويل لَمْ يَجُزْ حَقٌّ يَنْسُبُوهَا إِلَيَّ فَخِذَهَا نو دا جائز نه دي تر دې چي گواهان د خپل خاص پښې [خاندان] و طرف ته دهغې نسبت وکړي وَهِيَ الْقَبِيلَةُ الْخَاصَّةُ او "فخذ" خاص قبيله ده ايمني فخذ په قوم کي خاص پښې ته وايي [وَهَذَا الْأَقْلُ التَّعْرِيفَ لَا بُدَّ مِنْهُ فِي هَذَا] او دا حکم ځکه دی چي په دې [صورتونو] کي پېژندگلوي [ورپېژندل] ضروري دي وَلَا يَخْصُلُ بِالنِّسْبَةِ إِلَى الْعَامَّةِ او پېژندگلوي په عام نسبت سره نه حاصلېږي وَهِيَ عَامَّةٌ إِلَى بَنِي تَبِيَمٍ او دا اتميميه [عام نسبت دی د بنو تميم و طرف ته په نسبت کولو سره] لَأَتَهُمْ قَوْمٌ لَا يُحْصُونَ ځکه چي هغوی يو داسي قوم دی کوم چي نه سي شمارل کېدای [يعني د دې قوم کسان له شمېره وتلي دي] وَيَخْصُلُ بِالنِّسْبَةِ إِلَى الْقَخِذِ او د "فخذ" و طرف ته په نسبت کولو سره پېژندگلوي [تعارف] حاصلېږي لَأَتَهَا خَاصَّةٌ ځکه چي دا خاص نسبت دی وَقِيلَ: الْفَرَاغِيَّةُ نِسْبَةٌ عَامَّةٌ وَالْأَوْزُجَنْدِيَّةُ خَاصَّةٌ او ويل سوي دي: چي فرغانيه عام نسبت دی او اوزجنديه خاص نسبت دی وَقِيلَ: السَّرَقَنْدِيَّةُ وَالْبُخَارِيَّةُ عَامَّةٌ او ويل سوي دي: چي سمرقنديه او بخاريه عام نسبت دی وَقِيلَ: إِلَى السَّكَّةِ الصَّغِيرَةِ خَاصَّةٌ وَإِلَى السَّكَّةِ الْكَبِيرَةِ وَالْبِضْرِ عَامَّةٌ او [داهم] ويل سوي دي: چي د کوچنۍ کوڅې [او محلې] و طرف ته خاص نسبت دی او د غټې محلې او ښار و طرف ته عام نسبت دی ثُمَّ التَّعْرِيفُ وَإِنْ كَانَ يَتِمُّ بِذِكْرِ الْجَدِّ عِنْدَ أَبِي حَنِيفَةَ وَمُحَمَّدٍ خِلَافًا لِأَبِي يُوسُفَ عَلَى ظَاهِرِ الرِّوَايَاتِ بيا د ظاهر روايت مطابق د طرفينو رَجِهْتُمَا الله په نېز (په خلاف د امام ابو يوسف رَجِهَ الله) که څه هم د نيکه په ذکر کولو سره تعريف پوره کيږي فَذَكَرُ الْقَخِذِ يَقُومُ مَقَامَ الْجَدِّ لېکن بيا هم د "فخذ" ذکر کول د نيکه قائم مقام کيږي لَأَنَّهُ اسْمُ الْجَدِّ الْأَعْلَى ځکه چي "فخذ" د پورتنۍ نيکه نوم دی فَقِيلَ مَثَلُ الْجَدِّ الْأَذْنِ نو ځکه هغه به د لانديني نيکه په درجه گرځول کيږي.

* القول الرابع: قول الطرفين رَجِهْتُمَا الله، كما قال العلامة ابراهيم الحلبي رَجِهَ الله: والتعريف يتم بذكر الجد أو نسبه خاصة

(ملفتي الأهر ج: ۳، ص: ۲۹۷)، و بحر الرائق (ج: ۷، ص: ۱۲۵). [القول الرابع ج: ۳، ص: ۱۴۴]

اللغات: ﴿فخذ﴾ خاندان، په قوم کي جلا پښه، خاص پښه، پوره تفصيل به د تشریح په آخر کي ذکر سي، ﴿أَوْزَجَنْدِيَّة﴾ د اوز جند و طرف ته نسبت دی، چي هغه ته اوز کند هم ويل کيږي، صاحب معجم يې داسي تعريف کړی دی “بالضم والواو والزاي ساکنان: بلد يما وراء النهر من نواحي فرغانة” (يعني دالف په ضمه سره او د واو او زاء په سکون سره، په ماوراء النهر کي يوشنار گوټی دی کوم چي د “فرغانه” يو علاقه او ولسوالي ده)، ﴿سِکَّة﴾ کوڅه (گلی).

تشریح: صورت د مسئلې: دادی چي که په شهادة على الشهادة او کتاب القاضي إلى القاضي کي گواهان د مقروضه بنځي نسبت د هغې د عام قوم و طرف ته وکړي، مثلاً داسي ووايي چي پر “فاطمه بنت خالد تميمي” باندي د فلاني سړي زر درهمه واجب دي، نو په دې عام نسبت سره گواهي ورکول جائز نه دي، ها! که چيري گواهان مقروضه بنځه خپل د خاص پښې يعني د فخذ و طرف ته منسوبه کړي او گواهي ورکړي، نو دا جائز دي؛ دليل دادی چي په نسبت بيانولو سره مقصود پېژندگلو (پېژندل) وي، او يو انسان هغه وخت پوره پېژندل کيږي کله چي د خپل خاص پښې او خاندان و طرف ته منسوب کړل سي، نه د عام قوم او قبيلې و طرف ته، او څرنگه چي په دې مسئله کي مقروضه بنځه د “بنو تميم” و طرف ته منسوبه کړل سوې ده، نو ځکه په دې سره د بنځي پوره تعارف او اصل څېره نه ښکاره کيږي؛ ځکه چي بنو تميم يو ډېر غټ قوم دی او د هغه افراد يې شمېره دي او په يوه نامه ډېر خلگ پکښي سته، نو ځکه د تعارف او پېژندگلو په وخت کي د خاص پښې او خاندان (فخذ) و طرف ته نسبت کول ضروري دي، ځکه مقصود همدا پېژندگلو او تعارف دی، او کله چي دا حاصل نه سي نو گواهي به هم معتبره نه وي.

وقيل إلخ: مخکي د پلار او قوم و طرف ته د نسبت کولو بيان وسو، اوس له دې ځايه په ښار او محله سره د تعارف کولو تفصيل بيانوي، نو فرمايي د ځيني حضراتو رايه داده چي د “فرغانه” علاقې و طرف ته نسبت کول يو عام نسبت دی يعني په دې سره تعارف او پېژندگلو نه حاصل کيږي، ځکه چي فرغانه يو غټ ولايت او غټه سيمه ده (کوم چي د علامه مرغيناني رَحْمَةُ اللهِ اسْتَوْغْنِي وَو، او اوس د ازبکستان په حصه کي واقع ده، لېکن اوس په دې نامه سره شهرت نه لري)، لېکن د دې ولايت د يو خاص علاقې “اوز جند” و طرف نسبت کول يو خاص نسبت دی او په دې سره تعارف حاصل کيږي. د ځيني نورو حضراتو رايه داده چي د سمرقند او بخارا و طرف ته نسبت کول عام نسبت دی، ځکه چي هغه غټ ښارونه دي، او ځيني نور حضرات وايي چي د کوچنۍ محلې او کوڅې و طرف ته نسبت کول خاص نسبت دی او د ښار او غټي محلې او علاقې و طرف ته نسبت کول عام نسبت دی.

نم التعريف الخ: فرمايي د طرفينو رَحْمَتُ اللَّهِ په نېز په تعارف او پېژندگلوی کي د پلار سره د نيکه نوم کړ کول هم ضروري دي، لېکن که يو څوک د نيکه نوم ذکر نه کړي او دهغه پر ځای د فخذ يعني د خاص پښې و طرف ته نسبت وکړي، نو په دې سره هم نسبت او تعريف پوره کيږي؛ ځکه فخذ پورتنی نيکه نوم وي چي دهغه په نامه سره دا پښه مشهوره وي. نو ځکه هغه به د لانديني نيکه قائم مقام منل کيږي او تعارف به پوره کيږي، همدا ظاهر روايت هم دی، لېکن په دې مسئله کي دامام ابو وسف رَحْمَةُ اللَّهِ اختلاف دی، هغه فرمايي که د فخذ و طرف ته نسبت نه وسي او فقط د پلار نوم ذکر سي، نو دا هم کافي دي؛ ځکه دهغه په نېز فقط د پلار په نامه سره هم تعريف پوره کيږي او د نيکه او فخذ (پورتنی نيکه) ذکر کولو ته ضرورت نسته.

«د شعب، قبيله، فخذ او د داسي نورو فرق»

په عربي ژبه کي د قوم او قبيلې د پېژندگلوی په سلسله کي تقريباً شپږ نومان استعماليږي: ① شعب: د ډيرو قومونو او قبيلو مجموعه ته وايي، مثلاً ربيعه او مضر «شعب» دي (يا مثلاً په پښتو کي ملجي او ډراني د عربي ژبي پر بناء «شعب» دي)، ② قبيله: دا تر شعب کوچنی وي، مثلاً کنانه «قبيله» ده، ③ عمارة: دا تر قبيلې کوچنی وي، مثلاً قریش «عمارة» ده، ④ بطن: دا تر عمارې کوچنی وي. مثلاً قصی «بطن» دی، ⑤ فخذ: له بطن څخه کوچنی وي، مثلاً هاشم «فخذ» دی، ⑥ فصيلة: دا له فخذ څخه هم کوچنی وي، مثلاً عباس «فصيلة» ده. لکه څرنگه چي په پښتو ژبه کي هم په دې سلسله کي څو الفاظ استعماليږي، مثلاً قوم او تېر، پښه (خېل)، کهول او داسي نور.



فَصْلٌ (فِي أَحْكَامِ شَهَادَةِ الزُّورِ)

دافصل (د درواغجنی گواهی د احکامو په بیان کی) دی

تشریح: څرنگه چي د درواغجنی گواهی هم مستقل او جلا احکام دي، نو ځکه هغوی په جلا فصل کي بیان کړل سوي دي، لېکن څرنگه چي په حقیقت کي ”شهادت“ رېښتونې گواهي ته وايي، نو ځکه مخکي د حقيقي شهادت (حقيقي گواهی) احکام بیان کړل سوه، اوس تر هغه وروسته د کاذب شهادت احکام بیانول کيږي. (بنایه ج: ۸، ص: ۲۳۵)

د درواغجنی گواهی سزا

قَالَ أَبُو حَنِيفَةَ: شَهِدَ الزُّورُ أَشْهَرُهُ فِي السُّنَنِ وَلَا أَعَزُّهُ إِمَامٌ صَاحِبُ رَحْمَةِ اللَّهِ فَرَمَائِي: چي د درواغود گواهي وړکونکي گواه زه په بازار کي تشهير کوم او هغه ته تعزير نه ورکوم وَقَالَ: * كُفُّهُ فَرْجًا وَنَحْسُهُ أَوْ صَاحِبِينَ رَحْمَتُ اللَّهِ فَرَمَائِي: چي موږ هغه په وهلو سره درد مند کوو او بند [قيد] ورکوو وَهُوَ قَوْلُ الشَّافِعِيِّ أَوْ هَمْدًا إِمَامِ شَافِعِي رَحِمَهُ اللَّهُ قَوْلُ دِي لَهَا مَا رَوَى عَنْ عُمَرَ رَضِيَ اللَّهُ عَنْهُ أَنَّهُ * ضَرَبَ شَهِدَ الزُّورِ أَرْبَعِينَ سَوْطًا وَسَخَّمَ وَجْهَهُ د صَاحِبِينَ رَحْمَتُ اللَّهِ د لیل هغه اثار دی کوم چو له حضرت عمر رَضِيَ اللَّهُ عَنْهُ څخه روایت سوی دی: چي هغه درواغجن گواه اتیا [۸۰] درې ووهی او د هغه مخ یې تور کړی وَلَا اَنْ هَذِهِ كَبِيرَةٌ يَتَعَدَّى ضَرْهَا إِلَى الْعِبَادِ او ځکه چي د درواغو گواهي یو کبیره گند ده، چي د هغې ضرر د بندگانو و طرف ته متعدي کيږي وَلَيْسَ فِيهَا حَدٌّ مُقَدَّرٌ او [شرعاً] په دې ک

* القول الرابع: قول أبي حنيفة رحمه الله، كما قال العلامة ابن نجيم رحمه الله: قوله ومن أقر أنه شهد زوراً، يُشهرُ بغيره... وفي السراجية الفتوى على قوله (البحر الرائق ج: ۴، ص: ۱۲۴)، وكذا قال صاحب رد المختار: وغرر بالشهر، الفتوى (ج: ۴، ص: ۴۴۰). [القول الرابع ج: ۲، ص: ۱۴۵]

* تخریج: أخرجه مصنف ابن أبي شيبة، باب شاهد الزور ما يصنع به، ج: ۴، ص: ۵۵۱، رقم: ۲۳۰۴۰. ومصنف عبد الله باب عقوبة شاهد الزور، ج: ۸، ص: ۲۵۳، رقم: ۱۵۴۷۵. همدارنگه له وليد بن أبي مالك څخه دا روایت نقل دی: ”أن عمر بن الخطاب كتب إلى عثمان بالشام في شاهد الزور أن يُجلد أربعين جلدة وأن يُسَخَّم وجهه وأن يُحْلَقَ رَأْسُهُ“ (مصنف عبد الرزاق، باب عقوبة شاهد الزور، ج: ۸، ص: ۲۵۲، رقم: ۱۵۴۷۱).

هېڅ ټاكل سوي سزا نسته فَيَعَزُّ نو ځكه هغه ته به تعزير وركول كيږي وَلَهُ: أَنَّ شُرَيْخًا كَانَ يُشْهَرُهُ
وَلَا يُضْرَبُ دامام صاحب رَحِمَهُ الله دليل دادى: چي قاضي شريح رَحِمَهُ الله به درواغجن گواه
تشهير كوى او هغه به يې نه وهى وَلَأَنَّ الْإِنِّجَارَ يَحْضُلُ بِالشَّهْرِ او ځكه چي اله درواغجنې گواهي
خنه منع كېدل په تشهير سره [هم] حاصلېږي فَيُكْتَفَى بِهِ نو ځكه پر هغه به اكتفاء كيږي
وَالضَّرْبُ وَإِنْ كَانَ مُبَالَغَةً فِي الزُّجْرِ او وهل كه څه هم په زجر منع كولو كي مبالغه ده يعنې په وهلو سره
كه څه هم درواغجن گواه په پوره توگه آينده له درواغو خنخه راگرځي! وَلَكِنَّهُ يَقَعُ مَانِعًا عَنِ الرُّجُوعِ لېكن
وهل له رجوع خنخه مانع گرځي فَوَجِبَ التَّخْفِيفُ نَظْرًا إِلَى هَذَا الْوَجْهِ نو ځكه دغه وجهي ته په كتلو
سره تخفيف [آساني كول] ضروري دى او تخفيف په تشهير كي دى وَحَدِيثُ عُمَرَ رَضِيَ اللَّهُ عَنْهُ مَحْمُولٌ عَلَى
السِّيَاسَةِ او د حضرت عمر رَضِيَ اللَّهُ عَنْهُ اثر پر سياست حمل كړى سوى دى بِدَلَالَةِ التَّبْلِيغِ إِلَى الْأَرْبَعِينَ
وَالْتَسَخِيمِ په دې دليل سره چي [په هغه كي] درو شمېر خلوېښتو ته رسول سوى دى او [دمجرم] مخ
تور كړى سوى دى ثُمَّ تَفْسِيرُ الشَّهْرِ مَنْقُولٌ عَنْ شَرِيحٍ فَإِنَّهُ كَانَ يَبْعَثُهُ إِلَى سُوقِهِ إِنْ كَانَ سُوقِيًّا بيا د
تفسير وضاحت [او كيفيت] له حضرت شريح رَحِمَهُ الله خنخه داسي نقل سوى دى چي كه مجرم
[درواغجن گواه] به بازاړي سړى وو نو هغه به يې د بازار و طرف ته استوى وَأِلَى قَوْمِهِ إِنْ كَانَ غَيْرَ سُوقِيٍّ او
كه بازاړي سړى به نه وو نو هغه به يې د خپل قوم و طرف ته استوى بَعْدَ الْعَصْرِ أَجْمَعٌ مَا كَانُوا د
ماڅيگر تر لمانځه وروسته [به يې داسي كول] چي د خلگو مجمع به زياته وه وَيَقُولُ: إِنَّ شُرَيْخًا
يَقْرَأُكُمُ السَّلَامَ وَيَقُولُ: إِنَّا وَجَدْنَا هَذَا شَاهِدًا زُورًا او بېونكي كس به ويل: چي قاضي شريح تاسو ته
سلام پېشوي او هغه وايي: چي موږ داسې درواغجن گواه موندلى دى فَاخْذَرُوا وَخَذَرُوا النَّاسَ
منه نو تاسو له هغه خنخه ځان ساتئ او نور خلگ هم له هغه خنخه ساتئ! وَذَكَرَ شَيْئُ الْأَيْتَةِ
السَّخِيَّةِ أَنَّهُ يُشْهَرُ عِنْدَهَا أَيْضًا او شمس الاثمه سرخسي رَحِمَهُ الله ذكر كړي دي چي د صاحبينو
رَحِمَهُمُ الله په نېز به هم [دمجرم] تشهير كيږي وَالْتَّعْزِيرُ وَالْحُسُ عَلَى قَدَرِ مَا يَرَاهُ الْقَاضِي عِنْدَهَا او د
صاحبينو رَحِمَهُمُ الله په نېز به تعزير او حبس د قاضي درايي مطابق وي وَكَيْفِيَّةُ التَّعْزِيرِ ذَكَرْنَا فِي

الْحُدُودُ او د تعزير كيفيت او طريقه امور په كتاب الحدود كي ذكر كړي ده.

اللغات: «زور» درواغ، «أشهره» د تفعليل له باب د واحد متكلم صيغه ده، مصدر يې كُشِهِيُو رايحي:

مشهوره كول، نشر كول او خپرول، د يو چا جرم او بدې مشهوره كول، «تعزير» د دې لفظ اصل معنى ده: منع كول، ملامتول، په اصطلاح كي هغه سزا ته وايي كوم چي له حد څخه كمه وي، او بل تعريف يې داسوى دى چي هغه سزا كوم چي قاضي د يو داسي جرم په باره كني وټاكي چي په شريعت كي د هغه جرم هيڅ سزا ټاكل سوې نه وي، او دې ته تعزير ځكه وايي چي دا مجرم له دوباره جرم كولو څخه منع كوي، «نوحه» د افعال له باب د جمع متكلم مضارع صيغه ده: درد مند كول، درد وركول، تكليف وركول، «نحبسه» د ضرب له باب مخكنى صيغه ده: قيدول، بندي كول (بنديخانه ته اچول)، «سوط» دره، له څرمني (چمرې) څخه جوړه يوآله وه چي په هغه به مجرم ته سزا وركول كېده، «يتعدى» د تفعل د باب مضارع ده: تجاوز كول، متجاوز كېدل، «أخذ رؤه» د سمع له باب د جمع مذكر امر حاضر صيغه ده: ځان ساتل، بېرېدل، «أخذ رؤه» د تفعليل له باب مخكنى صيغه ده: يو څوك له يو شي څخه پېرول (ډارول).

تشریح: صورت د مسئلې: دادى كه يو سړى په يو معامله كي درواغجنه گواهي وركړي او بيا هغه ونیول سي، نو دامام صاحب رَحْمَةُ اللهِ په نېز د هغه سزا فقط تشهير او تذليل ده، نه تعزير (يعني په عام بازار كي به لاس ترلى گرځول كيږي چي دا يو درواغجن گواه دی، بس همدا سزا ده لپاره كافي ده)، لېكن صاحبين رَحْمَتُ اللهِ فرمايي د داسي مجرم سزا درې او بنديخانه هم ده، يعني هغه به په درو سره هم ويل كيږي او بنديخانه ته به هم اچول كيږي.

د صاحبينو دليل: د حضرت عمر رَضِيَ اللهُ عَنْهُ اثر دی، په هغه كي ذكر سوي دي چي حضرت عمر رَضِيَ اللهُ عَنْهُ درواغجن گواه ته څلوېښت درې سزا هم وركړه او د هغه مخ يې هم تور كړى، له دې اثر څخه معلومه سوه چي د درواغجن گواه سزا تعزير هم دی، فقط تشهير نه دی.

(پر دغه دليل دا اعتراض كېداى سي چي په تعزيراتو كي له څلوېښتو څخه كمې درې دي (لكه مخكي چي ذكر سوه)، يعني درواغجن گواه به پنځه دېرش، اووه دېرش يا نهه دېرش درې وهل كيږي، حالانكي په دې اثر كي څلوېښت درې ذكر سوي دي.

ددې جواب دادى چي د حضرت عمر رَضِيَ اللهُ عَنْهُ په اثر سره مقصود دامام صاحب رَحْمَةُ اللهِ د قول نفى كول دي، ځكه امام صاحب رَحْمَةُ اللهِ د تعزير قائل نه دی، لڼده دا چي په دغه اثر سره د درواغجن گواه تعزير ثابت دی)

دويم دليل: د صاحبينو رَحْمَتُ اللهِ دويم دليل دادى چي د درواغو گواهي وركول كيږه گناه ده، لكه په دې آيت «وَأَجْتَنِبُوا قَوْلَ الزُّورِ» كي چي له دغه بدې څخه د ځان ساتلو حكم سوى دی، همدارنگه

کي درواغجنه گواهي له کبائرو څخه شمارل سوې ده. او دا يو داسي گناه ده چي د هغه ضرر نور وړو بندگاتو ته رسيږي او د دې گناه په وجه حقداره خلک له خپل حق څخه محروميږي، او څرنگه چي د شريعت له طرفه د دې جرم هيڅ سزا نه ده ټاکل سوې، نو ځکه د دې گنده جرم لپاره به خامخا تعزير واجبول کيږي.

د امام صاحب دليل: دا دی چي قاضي شريح رَحْمَةُ اللهِ به فقط د درواغجن گواه تشهير کوی او هغه به يې په دروسره نه وهی، او څرنگه چي د حضرت شريح رَحْمَةُ اللهِ په زمانه کي ډېر صحابه موجود وه، نو ښکاره خبره ده چي د قاضي شريح دا عمل به پر صحابه وو پټ پاته نه وو، لېکن د دې باوجود صحابه وو په دې باره کي سکوت کړی وو، نو ځکه دا د اجماع قائم مقام سو، گواکي درواغجن گواه ته تعزير نه ورکول د صحابه وو په اجماع سره ثابت دي.

دويم دليل: دا دی چي د سزا ورکولو مقصد دا دی چي د مجرم گواه په آینده کي درواغجنه گواهي نه ورکړي او له دې جرم څخه راوگرځي، او څرنگه چي په تشهير سره هم دا مقصد حاصلیږي، نو ځکه پر هغه به اکتفاء کيږي او په تعزير به عمل نه کيږي؛ ځکه که څه هم په تعزير سره دا مقصد په پوره توگه حاصلیږي، لېکن په تعزير کي دا خطر ه سته چي د وهلو د تصور او خيال په وجه به دغه گواه گرسره د خپل درواغو اقرار نه وکړي (ځکه که هغه په دې خبر سي چي که زه اقرار وکړم نو ماته به دومره درې سزا را کول کيږي، نو ښکاره خبره ده چي د وهلو له بيړي به دا اقرار هم نه وکړي چي هو! ما درواغجنه گواهي اداء کړې ده)، حال دا چي څه وروسته به ذکر سي چي له اقرار څخه بغير د گواهي په ذريعه يو څوک درواغجن نه سي گرځول کېدای (يعني درواغجني گواهي د ثابتولو لپاره د گواه اقرار ضروري دی)، نو د دغه خطرې په خاطر حکمت او مصلحت په دې کي دی چي هغه ته فقط د تشهير سزا ورکول سي، د وهلو سزا ورکول غوره نه ښکاري.

وحدیث عمر ؓ: په دې سره د صاحبينو رَحْمَتُ اللهِ د پېش کرل سوي حديث جواب ورکوي (لکه منځي چي موږ هم ضمناً ذکر کړی)، فرمايي چي د حضرت عمر ؓ دا عمل د سياست مدني په توگه وو. د حکم په توگه نه وو (يعني په هغه وخت کي په همدې کي مصلحت وو). ځکه څلوېښت درې د غلام او مينځي د حد سزا ده، حال دا چي حکم دا دی چي د تعزير درې به د هر حد له درو څخه کمي وي، همدارنگه مخ تورول هم په تعزير کي داخل نه دي، نو ښکاره خبره ده چي د حضرت عمر ؓ دا عمل به د انتظامي مصلحت په توگه وو، نه د حکم او سزا په توگه. لهذا په دې عمل سره د تعزير پر ثبوت دليل نيول صحيح نه دي.

ثم تفسیر الشهير الـ: فرمايي چي د تشهير طريقه او کيفيت له قاضي شريح ؓ څخه داسي نقل سوی دی چي که درواغجن گواه به د بازار سړی وو، نو قاضي صاحب به د مازيگر تر لمانځه وروسته د خپل خلکو په ذريعه هغه په بازار کي گرځوی، ځکه د مازيگر تر لمانځه وروسته د خلکو رش او مجمع زياته وي، او که به د بازار سړی نه وو، نو هغه به يې د خپل قوم او علاقې و طرف ته استوی او د بېونکي سړي په لاس به يې ټولو خلکو ته دا پېغام استوی چي قاضي صاحب تاسو ته سلام پېښوي او وايي چي دغه سړی زموږ په نېز درواغجن ثابت سوی دی. لهذا تاسو له هغه څخه ځان ساتئ، او نور خلک هم د هغه په باره کې، يوه کړئ! چې وې، سته.

وذكر شمس الأئمة الخ: فرمايي چي د شمس الاثمه سرخي رَجَّهَ اللهُ د بيان مطابق د صاحبينو رَجَّهَ اللهُ مسلك هم دادی چي درواغجن گواه ته به د تشهير سزا ورکول کيږي او تعزير او قيد به د قاضي رايي ته سپارل کيږي. چي قاضي د کوم گواه لپاره تعزير او قيد مناسب وگڼي. هغه ته به دا ورکوي. او د تعزير کيفيت د "كتاب الحدود" په "فصل في التعزير" کي ذکر سوی دی.

د درواغجنی گواهی اقرار کول

وَفِي الْجَامِعِ الصَّغِيرِ: شَاهِدَانِ أَكْثَرُ أَكْثَرُ شَهَدَا يَزُوْرُ او په جامع صغير کي اذکر سوي ادي: که دوه گواهانو اقرار وکړي چي هغو درواغو گواهي ورکړې ده لَمْ يُضْمَرْ بَا نوهغوی به نه وهل کيږي وَقَالَ: يُعْزَرَانِ او صاحبين رَجَّهَ اللهُ فرمايي: چي تعزير به ورکول کيږي وَفَائِدَتُهُ أَنَّ شَاهِدَ الزُّوْرِ فِي حَقِّ مَا ذَكَرْنَا مِنَ الْحُكْمِ هُوَ الْبَقْرُ عَلَى نَفْسِهِ بِذَلِكَ او د دې فايده داده چي درواغجن گواه زموږ د ذکر سوي حکم په حق کي هغه دی کوم چي [په خپله] پر خپل ځان د هغه [درواغجن] گواهی اقرار کونکی وي فَأَمَّا لَا طَرِيقَ إِلَى اثْبَاتِ ذَلِكَ بِالْبَيِّنَةِ لېکن د گواهی په ذريعه د هغه ثابتولو ته هيڅ لاره نسته لِأَنَّهُ تَقَرُّرٌ لِلشَّهَادَةِ حُكْمٌ چي دا [په حقيقت کي] اد گواهی نفي کول دي وَالْبَيِّنَاتُ لِلْإِثْبَاتِ حال دا چي گواهياني [د يوشی] اد ثابتولو لپاره وي [نه د نفي کولو لپاره].

اللغات: ﴿مُقَرَّرٌ﴾ د افعال د باب فاعل دی: اقرار کونکی. ﴿بَيِّنَةٌ﴾ گواهي.

تشریح: فرمايي په جامع صغير کي پورتنی مسئله په داسي عبارت سره ذکر سوي ده چي که دوه گواهان په خپله اقرار وکړي چي موږه درواغو گواهي ورکړې ده، نو دامام صاحب رَجَّهَ اللهُ په نېز به هغوی نه وهل کيږي. لېکن صاحبين رَجَّهَ اللهُ فرمايي چي د تعزير په توگه به هغوی وهل کيږي.

صاحب د هدايې رَجَّهَ اللهُ فرمايي چي د جامع صغير د دې عبارت فايده داده چي درواغو گواهي فقط د گواه په خپل اقرار سره ثابتېدای سي، اوله اقرار څخه بغير ذبل شي يعني د گواهی په ذريعه هغه نه سي ثابتول کېدای: او وجه يې داده چي د گواهی په ذريعه د گواه درواغجن والی ثابتول په حقيقت کي د گواهي نفي کول دي (يعني داسي ده لکه د يوې گواهی په ذريعه بله گواهي نفي کول)، حال دا چي گواهي د يوشی د ثابتولو لپاره راځي. نه د نفي کولو لپاره (او دلته د گواهی په ذريعه د گواهی نفي کيږي)، نو ځکه د گواه درواغجن والی فقط د هغه په اقرار سره ثابتېدای سي. د گواهی په ذريعه نه سي ثابتول کېدای.



کِتَابُ الرَّجُوعِ عَنِ الشَّهَادَاتِ

(دا) کتاب له گواهیو څخه درجوع کولو (په بیان کي) دی

تشریح: که یو څوک گواهي ورکړي او بیا له هغه څخه رجوع وکړي، نو دې ته "رجوع عن الشهادة" وایي. او د اښکاره خبره ده چي له گواهي څخه رجوع کول تر گواهي ورکولو وروسته واقع کیږي، نو ځکه صاحب د کتاب رَجَعَهُ اللهُ "کتاب الرجوع عن الشهادة" له "کتاب الشهادة" څخه وروسته بیان کړی دی. او څرنگه چي له گواهي څخه درجوع کولو مسئله تر کاذب شهادت وروسته پېښیږي، نو ځکه "کتاب الرجوع..." یې له "باب شهادة الزور" څخه هم وروسته بیان کړی دی.

د قاضي تر فیصلې مخکي له گواهي څخه رجوع کول (حکم او تفصیل)

قَالَ: إِذَا رَجَعَ الشَّهَدُ عَنْ شَهَادَتِهِمْ قَبْلَ الْحُكْمِ بِهَا فَرَمَاي: که چیري پر گواهي [د قاضي] له فیصله کولو څخه مخکي گواهان له هغه څخه رجوع وکړي سَقَطَتْ نو گواهي ساقطیږي لِأَنَّ الْحَقَّ إِنَّمَا يَثْبُتُ بِالنِّقَاطِ ځکه چي حق د قاضي په فیصله سره ثابتیږي وَالْقَاضِي لَا يَقْضِي بِكَلَامٍ مُتَنَاقِضٍ او قاضي پر متناقض کلام فیصله نه کوي وَلَا ضَمَانٌ عَلَيْهِمَا او پر گواهانو ضَمَان [هم] واجب نه دی لِأَنَّهَا مَا أَتَفَفَا شَيْئًا لَا عَلَى الْمُدْعَى وَلَا عَلَى الشَّهَدِ عَلَيْهِ ځکه چي هغو هیڅ شی نه دی ضایع کړی. نه د مدعي او نه د مدعي علیه فَإِنْ حَكَمَ بِشَهَادَتِهِمْ ثُمَّ رَجَعُوا او که چیري قاضي د هغو پر گواهي فیصله وکړي بیا هغوی رجوع وکړي لَمْ يُفْسَخِ الْحُكْمُ نو دا فیصله به نه فسخ کیږي ابلکي پر خپل ځای به پاتېږي لِأَنَّ آخِرَ كَلَامِهِمْ يُنَاقِضُ أَوَّلَهُ ځکه چي [په دې صورت کي] د گواهانو آخري کلام د هغو د اول کلام سره معارض دی فَلَا يَنْقُضُ الْحُكْمَ بِالنِّقَاطِ نو ځکه د تعارض په وجه به فیصله نه ماتېږي وَلَئِنَّهُ لِي الدَّلَالَةُ عَلَى الصِّدْقِ مِثْلُ الْأَوَّلِ او ځکه چي آخري کلام پر صداقت په دلالت کولو کي د اول کلام په څېر دی وَقَدْ تَرَجَّعَ الْأَوَّلُ بِإِصْطِلَاقِ الْقَضَاءِ بِهِ او د قضاء د متصل کېدلو په وجه

اول کلام راجع سوی دی وَعَلَيْهِمْ ضَمَانٌ مَا اتَّفَقُوا بِهِ شَهَادَتِهِمْ او پر دې رجوع کونکو گواهانو د هغه مال او هغه شي ا ضمان واجب دی کوم چي دوی په خپل گواهي سره ضایع کړی وي إِقْرَارِهِمْ عَلَى أَنْفُسِهِمْ بِسَبَبِ الضَّمَانِ ځکه چي دوی پر خپل ځان د ضمان د سبب اقرار کړی دی وَالْتَنَاقُضُ لَا يَنْتَعِمُ صَحَّةَ الإِقْرَارِ او تناقض د اقرار صحيح والي نه منع کوي وَسَنْقَرُ رُءُوسٍ او موږ به وروسته د دې بيان وکړو.

اللغات: «متناقض» د تفاعل د باب فاعل دی: يو د بل مخالف، (داسي کلام چي د هغه يوه حصه له بلي حصې څخه مخالفه وي)، «اتلفا» د افتعال له باب د تشبيه غائب ماضي صيغه ده: ضایع کول، بربادول، «لم يفسخ» د فتح له باب د جحد مجهول صيغه ده: ماتول، ختمول، زائلول، ماتېدل... (متعدي او غير متعدي دواړه ډوله استعمالیږي)، «صدق» رښتيا والی، صداقت.

تشریح: صورت د مسئلې: دادی که گواهانو د يو معاملې په باره کي گواهي ورکړه او قاضي تر اوسه د هغو پر گواهي فيصله نه وه کړې چي هغو له خپل گواهي څخه رجوع وکړه، نو دا گواهي ساقطیږي او نه به قبلول کیږي، او نه به له رجوع څخه مخکي په دې گواهي سره يو حق ثابتیږي؛ ځکه چي حق د قاضي په فیصلې سره ثابتیږي، او څرنگه چي دلته گواهانو د قاضي تر فیصلې مخکي له خپل گواهي څخه رجوع او اعراض کړی دی، نو ځکه د هغو په کلام او گواهي کي تناقض راغلی، او قاضي پر واضحه گواهي فيصله کوي، نه پر متناقض او متنازع فيه کلام، او دلته د تناقض په وجه قاضي هيڅ فيصله نه ده کړې، نو ځکه پر مدعي عليه به هيڅ حق او حکم نه ثابتیږي.

ولا ضمان إلخ: فرمایي: له مذکوره گواهي څخه د رجوع کولو په وجه پر گواهانو هيڅ ډول ضمان (تاوان) واجب نه دی؛ ځکه چي ضمان د يوشې د ضایع کولو په وجه واجبېږي، او په دې گواهي سره له مدعي عليه يوشې ضایع سوی دی او نه د مدعي، د مدعي عليه يوشې نه ضایع کېدل خو ښکاره دي، ځکه گواهانو د قاضي له فیصلې څخه مخکي رجوع کړې ده او تر اوسه قاضي پر مدعي عليه د هيڅ شي فيصله نه ده کړې، او د مدعي د يوشې نه ضایع کېدل په دې توگه دي چي دا گواهي که چيري پر حق وي او گواهان هغه پته کړي او رجوع وکړي، نو دوی د گواهي پټولو (کتمان الشهادة) جرم وکړی، او دا يو داسي جرم نه دی چي د هغه په وجه ضمان (تاوان) واجب سي، نو ځکه پر گواهانو به هيڅ ضمان نه واجبېږي. (احسن الهداية)

فان حكم بشهادتهم الخ: دا د پورتنی مسئلې دویم صورت دی، فرمایي که قاضي د گواهانو پر گواهی فیصله وکړه او تر هغه وروسته گواهانو له خپل گواهی څخه رجوع وکړه، نو په دې صورت کې دغه رجوع لره هیڅ اعتبار نسته، یعنی د قاضي له طرفه صادره سوې فیصله په دې رجوع سره نه فسخ کېږي بلکې پر خپل ځای باقي پاتېږي؛ دلیل دا دی چې د گواهانو دویم کلام یعنی "له گواهی څخه رجوع کول" د اول کلام یعنی د "گواهی ورکولو" سره معارض او مناقض دي، او مناقض کلام لره هیڅ اعتبار نه وي. نو ځکه په دې صورت کې به هم د گواهانو رجوع لره هیڅ اعتبار نه وي او د هغو پر گواهی چې کومه فیصله سوې ده، هغه به پر خپل ځای پاته وي.

دویم دلیل دا دی چې د گواهانو دویم کلام یعنی "له گواهی څخه رجوع کول" په صداقت او رښتیا والي کې د اول کلام یعنی د "گواهی ورکولو" په څېر دی؛ ځکه کله چې اول هغو گواهی ورکړه نو گواهی ورکول د هغو په نېز رښتوني او صحیح وه، او بیا چې کله هغو اعراض وکړی نو دا هم د هغو په گومان کې صحیح دي، نو ځکه د هغو دواړه کلامونه یو د بل سره مساوي دي، خو کله چې د اول کلام یعنی د "گواهی ورکولو" سره د قاضي فیصله متصله سوه، نو د قاضي د فیصلې په وجه اول کلام ته ترجیح حاصله سوه او هغه راجح او مضبوط وگرځېدی، نو ځکه په دویم کلام سره به هغه نه فسخ کېږي.

وعليهم الخ: فرمایي که په دې دویم صورت کې د گواهانو د گواهی په وجه د مدعی علیه مال ضایع سوی وي او بلا دلیل مدعی ته ورکول سوی وي، نو پر دغه گواهانو د هغه ضمان (تاوان) واجب دی؛ ځکه کله چې دوی له خپل گواهی څخه رجوع وکړه، نو گواکي دوی دا اقرار وکړی چې زموږ د گواهی په وجه چې مدعی علیه و مدعی ته کوم مال ورکړی دی، د رجوع کولو په وجه موږ د هغه ضایع کونکي او تلفونکي وگرځېدو. لنډه دا چې د رجوع کولو په وجه گواهانو پر خپل ځان د ضمان د سبب اقرار وکړی، او د انسان اقرار پر خپل ځان او په خپل حق کې معتبر دی، که څه هم زر موانع په مینځ کې راسي، لهندا په دې صورت کې د گواهانو رجوع کول په حقیقت کې د ضمان د سبب اقرار دی، نو که څه هم د هغو په کلام کې تناقض دی لېکن بیا به هم د ضمان د وجوب په باره کې د هغو دغه اقرار معتبر او مؤثر وي او هغوی به خامخا ضمان ورکوي.

په آخر کې صاحب د کتاب رَحِمَهُ اللهُ دا وعده کوي چې وروسته به هم انشاء الله موږ په دې باره

کې بحث او بیان وکړو. فانتظروا إلی معکم من المنتظرین

له گواهي څخه د رجوع کولو شرط

وَلَا يَصِحُّ الرَّجُوعُ إِلَّا بِحَضْرَةِ الْحَاكِمِ او رجوع صحيح نه ده مگر د حاکم [قاضي] په موجود والي کي
يعني د قاضي له مجلس څخه بغير بل ځای رجوع کول صحيح نه دي [لَاِنَّهُ فَسَخُّ لِلشَّهَادَةِ حُكْمٌ چي دا د
گواهي فسخ کول دي فَيَخْتَصُّ بِهَا تَخْتَصُّ بِهِ الشَّهَادَةُ مِنَ التَّجْلِيسِ تو ځکه د هغه مجلس سره به
خاص وي د کوم سره چي گواهي خاص ده وَهُوَ مَجْلِسُ الْقَاضِي أَيْ قَاضٍ كَانَ او هغه د قاضي مجلس
دی، برابره ده که هر قاضي وي وَلَئِنْ الرَّجُوعَ تَوْبَةً او ځکه چي له گواهي څخه [رجوع کول توبه ده
وَالْتَّوْبَةُ عَلَى حَسَبِ الْجِنَايَةِ او توبه د جرم مطابق وي قَالِيَهُ بِالْبَيِّنَاتِ وَالْإِعْلَانِ بِالْإِعْلَانِ نو د پټ جرم
توبه به [هم] پټه وي او د اعلانيه [بنکاره] جرم توبه به [هم] اعلانيه وي وَإِذَا لَمْ يَصَحَّ الرَّجُوعُ فِي غَيْرِ
مَجْلِسِ الْقَاضِي فَلَوِ ادَّعَى الشَّهُودُ عَلَيْهِ رُجُوعَهَا وَأَرَادَ يَبَيِّنُهَا او کله چي د قاضي له مجلس څخه
بغير [په بل ځای کي] رجوع کول صحيح نه دي، نو اوس که مدعی عليه د دواړو گواهانو د رجوع
کولو دعوی وکړي او له هغو څخه د قسم اخيستلو غوښتنه وکړي لَا يُخْلَفَانِ نو له هغو څخه به
قسم نه اخيستل کيږي وَكَذَلِكَ لَا تُقْبَلُ بَيِّنَتُهُ عَلَيْهِمَا او همدارنګه د هغو په خلاف به د مدعی عليه
بيینه [گواهي] نه قبول کيږي لِأَنَّهُ ادَّعَى رُجُوعًا بَاطِلًا ځکه چي هغه د یو باطلا رجوع دعوی کړې ده
حَتَّى لَوْ أَقَامَ الْبَيِّنَةُ أَنَّهُ رَجَعَ عِنْدَ قَاضٍ كَذَّابٍ وَصَنَّهُ الْبَالُ ها! که چيري مدعی عليه داسي بيینه پېش
کړي [او ووايي] چي گواه د فلانکي قاضي سره رجوع کړې ده او قاضي هغه [زما] د مال ضامن کړی
دی تُقْبَلُ نو دا بيینه به قبول کيږي لِأَنَّ السَّبَبَ صَحِيحٌ ځکه چي سبب صحيح دی.

اللفات: ﴿حَضْرَةٌ﴾ حضور، موجود والی (موجودیت)، ﴿فَسَخٌ﴾ دفتح دباب مصدر دی: ماتول،
ختمول، ﴿سَزٌ﴾ پټول، په پټه (خفيه)، پټ شی، ﴿اعْلَانٌ﴾ بنکاره کول، په ډاګه کول، ﴿لَا
يُخْلَفَانِ﴾ د تفصيل له بابه د نفی صيغه ده: له بل چا قسم اخيستل (قسم په اخيستل)، ﴿ضَمْنٌ﴾ د
تفصيل دباب ماضي ده: ضامن ګرځول، ضامن پر و اخیول، يعني تاوان پر لاسول،
تشریح: صورت د مسئلې: دادی چي د گواهانو لپاره په هماغه صورت کي له خپل گواهي څخه
رجوع کول صحيح دي کله چي حاکم او قاضي موجود وي، برابره ده هغه که هر حاکم وي، يعني دوی

چي د كوم حاكم منخته گواهي وركړې وه، كه هغه حاكم موجود وي او كه بل حاكم موجود وي هيڅ فرق نه لري، لېكن شرط د حاكم موجود والي دی.

او د دې دوه دليلونه دي: ① اول دليل دادی چي له گواهي څخه رجوع كول داسي دي لكه خپله گواهي فسخ كول (خپله خبره ماتول او گواهي ختمول). لهدا څرنگه چي د گواهي اداء كول د قاضي د مجلس سره خاص دي، همداسي به د هغه فسخ كول او رجوع كول هم د قاضي د مجلس سره خاص وي. ② دويم دليل دادی چي له گواهي څخه رجوع كول د درواغو له جرم څخه توبه كول دي، او توبه د جرم مطابق وي، يعني جرم چي د كومي درجې وي، توبه هم د هغومره درجې معتبره ده، نو كه جرم (جنایت) پټ او مخفي وي نو توبه هم په پټه كافي ده، او كه جرم ښكاره وي او اعلانيه (په ډاگه) وي نو توبه هم په اعلانيه توگه ضروري ده، او تاسو ته معلومه ده چي گواهي د قاضي په مجلس كي وركول كيږي، نو له هغه څخه به توبه هم د قاضي په مجلس كي كيږي او د رجوع كولو لپاره به د قاضي مجلس ضروري وي.

واذا لم الخ: څرنگه چي د قاضي له مجلسه بغير په بل ځای كي له گواهي څخه رجوع كول صحيح نه دي، نو ځكه كه مدعي عليه د قاضي منخته دادعوی وکړه چي ”دغه گواهانو ستا له مجلس څخه بغير په بل ځای كي رجوع کړې ده“، او مدعي عليه پر خپله دعوی بيښه (گواهي) هم پېش کړه، يا مدعي عليه له گواهانو څخه د قسم اخيستلو غوښتنه وکړه (يعني مدعي عليه قاضي ته وويل چي ”زه بيښه نه لرم، ته له گواهانو څخه قسم واخله!، يعني كه دوی خپله رجوع نه مني، نو قسم دي واخلي“)، نو په دې صورت كي به قاضي نه د مدعي عليه دا بيښه قبلوي او نه به له گواهانو څخه قسم اخلي، ځكه چي بيښه او قسم دواړه پر صحيح دعوی واقع كيږي، حال دا چي د قاضي له مجلسه بغير په بل ځای كي د رجوع دعوی باطله ده، نو ځكه پر دې دعوی به نه بيښه قبلول كيږي او نه به له يو گواه څخه قسم اخيستل كيږي.

ها! كه چيري مدعي عليه صحيح دعوی وکړه يعني داسي يې وويل چي ”گواهانو د فلانكي قاضي په مجلس كي له گواهي څخه رجوع کړې ده او هغه قاضي دا حكم او فيصله کړې ده چي دوی به ما ته زما د مال تاوان راكوي“، او مدعي عليه پر خپل دغه دعوی بيښه هم پېش کړه، نو قاضي به دا بيښه قبلوي؛ ځكه چي په دې صورت كي د بيښې د قبلېدلو سبب يعني صحيح دعوی موجوده سوه (ځكه د قاضي په مجلس كي د رجوع دعوی صحيح ده)، او كله چي دعوی صحيح ده، نو ښكاره خبره ده چي پر دې دعوی به پېش كړل سوې بيښه هم مقبوله او معتبره وي.

قر فیصلې وروسته له گواهي څخه درجوع کولو حکم

قَالَ: إِذَا شَهِدَ شَاهِدَانِ بِمَالٍ فَرَمَايِي: أَوْ كَلَهُ چي دوه گواهان ديو مال گواهي ورکړي فَحَكَمَ الْحَاكِمُ بِهِ أَوْ قَاضِي بِهِ هُنَا گواهي سره فيصله وکړي ثُمَّ رَجَعَا بِيَا دَوَارِهِ أَلَمْ خِپَلْ گواهي څخه | رجوع کړي فَمِنَا الْمَالُ لِلْمَشْهُودِ عَلَيْهِ نو هغوی دواړه د مدعي عليه لپاره د مال ضامن گرځي ايعني د مدعي عليه د مال ضمان (توان) پر واجبيږي | لِأَنَّ التَّسْبِيْبَ عَلَى وَجْهِ التَّقْدِي سَبَبُ الضَّمَانِ ځکه چي د تجاوز او زیاتوب | په توگه | دیوشي | سبب جوړېدل د ضمان سبب دی كَخَافِ الْبُيْرِ لَكَ د شاه کیندونکی وَقَدْ سَبَبًا لِلِإِتْلَافِ تَعْدِيًا او دا دواړه گواهان د تجاوز په توگه د مال ضایع کولو سبب جوړ سوي دي وَقَالَ الشَّافِعِيُّ: لَا يَضْمَنَانِ او امام شافعي رَحِمَهُ اللهُ فرمائي: چي هغوی نه ضامن کیږي لِأَنَّهُ لَا عِبْرَةَ لِلتَّسْبِيْبِ عِنْدَ وُجُودِ الْمُبَاشَرَةِ ځکه چي د اصل کار کولو د موجودېدلو په وخت کي سبب جوړېدلو له هېڅ اعتبار نسته قُلْنَا: تَعَدَّرَ إِيَّابَابَ الضَّمَانِ عَلَى الْمُبَاشَرِ وَهُوَ الْقَاضِ مَوْدٍ | په جواب کي | وایو: چي پر اصل کار کونکي يعني پر قاضي ضمان واجبول ناممکن دي لِأَنَّهُ كَالْمُلْحَا إِلَى الْقَضَاءِ ځکه چي هغه په خپل فیصله کولو کي د مجبوره کس په څېر دی ايعني فیصله کولو ته مجبوره دی. له دې څخه هېڅ چاره نه لري | وَفِي إِيَّابِهِ صَرَفُ النَّاسِ عَنْ تَقْلِيدِهِ او پر قاضي د ضمان په واجبولو کي د قضاوت له قبلولو څخه د خلکو منع کول لازمیږي ايعني که پر قاضي توان لازم کړی سي نو هېڅوک به د قضاوت منصب نه قبولي | وَتَعَدَّرَ اسْتِيفَاؤُهُ مِنَ الْمُدْعَى او له مدعي څخه | هم | د ضمان اخیستل ناممکن دي لِأَنَّ الْحُكْمَ مَاضٍ ځکه چي فیصله اد گواهانو تر رجوع | مخکي | سوې ده قَاعْتَبَرِ التَّسْبِيْبُ نو ځکه د سبب جوړېدلو اعتبار به کیږي وَإِنَّمَا يَضْمَنَانِ إِذَا قَبِضَ الْمُدْعَى الْمَالُ او دا دواړه گواهان هماغه وخت ضامن گرځي کله چي مدعي پر مال قبضه کړي وي دَيْنَاكَ أَوْ عَيْنًا برابره ده مال دین او که عین وي لِأَنَّ الْإِتْلَافَ بِهِ يَتَحَقَّقُ ځکه چي ضایع کول په همدې قبضې سره ثابتیږي | انه له قبضې څخه مخکي | وَلِأَنَّهُ لَا مُثَالَّةَ بَيْنَ أَخْذِ الْعَيْنِ وَالزَّامِ الدَّيْنِ او ځکه چي د عین په اخیستلو او د دین | قرض | په لازمولو کي هېڅ مماثلت نسته.

اللفات: ﴿ضمننا﴾ دسمع له بابه دتثنيه غائب ماضي صيغه ده: دتاوان ضامن كېدل، (ضمان اتاوان) پر واجېدل، ﴿تسبیب﴾ دتفعليل دباب مصدر دی: سبب جوړول، سبب جوړېدل، ﴿حافر﴾ دضرب دباب فاعل دی: كیندونکی (کینونکی)، ﴿تعديا﴾ دتجاوز په توگه، دظلم وزياتوب په توگه، ﴿مباشرة﴾ د مفاعلي دباب مصدر دی: په خپله کار کول، ﴿مباشرة﴾ د مفاعلي دباب فاعل دی: په خپله کار کونکی، اصل کار کونکی، ﴿ملجاً﴾ دادميم په ضمه سره دافعال دباب مفعول دی، ددغه باب په صله کي چي "إلى" راسي لکه دلت، نو د مجبوره کولو معنی ورکوي، لهاد "ملجاً" معنی ده: مجبوره کړل سوی، مضطر (معجم وسيط)، ﴿دین﴾ مراد ځني سره زړ او سپين زړ دي، ﴿عين﴾ مراد ځني له سر او سپينو زرو څخه بغير نور متعين شيان دي، لکه کپړه او داسي نور.

تشریح: صورت د مسئلې: دادی که زید پر خالد د مال دعوی وکړه او پر خپل دعوی يې دوه گواهان پېش کړل، نو قاضي دهغو د گواهي په وجه پر مدعی عليه (خالد) د مال فیصله وکړه او مدعي (زید) له مدعی عليه څخه مال واخيستی او پر هغه يې قبضه وکړه، بيا دواړه گواهانو له خپل گواهي څخه رجوع کړه، نو په دې صورت کي پر دوی دواړو دهغومره مال ضمان (تاوان) واجبيږي څومره مال چي مدعی عليه (خالد) دهغو د گواهي په وجه مدعي ته ورکړی وو (لنډه دا چي مدعی عليه د مال تاوان پر گواهانو واجب دی)، داز موږ مسلک دی او ائمه ثلاثه رَحْمَةُ اللهِ هَم ددې قائل دي، همدا دامام شافعي رَحْمَةُ اللهِ صحيح قول دی، لېکن دامام شافعي رَحْمَةُ اللهِ ضعيف قول دادی چي پر گواهانو ضمان (تاوان) نه واجبيږي، بلکي پر قاضي ضمان واجبيږي.

زموږ دليل: دادی چي په ظلم وزياتوب او په ناحقه توگه ديو شي سبب جوړېدل د ضمان سبب دی، او حکم د سبب او سبب جوړېدونکي (مسبب) و طرف ته منسوب کيږي، نه د مباشر (کونکي) و طرف ته، مثلاً که يو سړی د بل چا په ځمکه يا په يو لاره کي شاه وکيندي او په هغه کي بل سړی ولوېږي او مړ سي، نو دلته هم حکم او ضمان د سبب او سبب جوړېدونکي و طرف ته منسوب کيږي (يعني پر کيندونکي سړي د مړي ديت واجبيږي)، ځکه چي د بل سړي د مړه کېدلو سبب هغه جوړ سوی دی او هغه شاه کيندلی دی، همدا سي دلته هم گواهان د مدعی عليه د مال ضايع کېدلو سبب جوړ سوي دي، نو ځکه ددې مال ضمان به هم پر هغو واجب وي، ځکه کله چي هغو له خپل گواهي څخه رجوع وکړه نو گواکي هغو ددې خبري اقرار وکړی چي موږ په خپل گواهي کي پر ناحقه وو او موږ په مدعی عليه مو په ناحقه توگه مدعي ته مال ورکړی او دهغه مال مو ضايع کړی، نو ځکه پيله شکه به ددې مال تاوان پر هغو واجب او لازم وي.

د امام شافعي دليل: دامام شافعي رَحْمَةُ اللهِ د ضعيف قول دليل دادی چي کله حقيقتاً اصل کار کونکی (مباشر) په خپله موجود وي نو حکم د هغه و طرف ته منسوب کيږي. د مسبب (سبب جوړېدونکي) و طرف ته نه منسوب کيږي. لهندا کله چي خبره داسي ده نو د مدعي عليه د مال اصل ضايع کونکی خو په حقيقت کي قاضي دی، ځکه چي فيصله هغه کړې ده. او گواهان خو محض د دې سبب دي. نو کله چي د مال ضايع کونکی يعني قاضي په خپله موجود دی، نو ضمان به هم پر قاضي واجب وي، نه پر گواهانو.

قلنا إلخ: زموږ له طرفه امام شافعي رَحْمَةُ اللهِ ته جواب دادی چي پر مباشر يعني پر قاضي ضمان واجبول ناممکن دي؛ ځکه قاضي فيصله کولو ته مجبوره دی، ځکه کله چي د قاضي په نېزد گواهانو عدالت ثابت وي، نو پر هغه فيصله فرض گرځي، حتی که هغه پر ځان فيصله کول فرض نه گڼي نو کافر گرځي او که هغه فرض گڼي لېکن قصداً ځنډ او تاخير پکښي کوي نو گنهگار او فاسق گرځي او له هغه څخه به د قضاوت منصب اخيستل کيږي، لنډه دا چي کله قاضي په فيصله کولو کي مجبوره دی، نو ځکه هغه به په فيصله کولو کي معذوره وي، او پر معذوره کس هيڅ ډول تاوان نه واجبېږي، نو ځکه پر قاضي به هم د مدعي عليه د مال تاوان نه واجبېږي.

دلته په عبارت کي قاضي ته ځکه "كَالْمُلْجَا" (د مجبوره په څېر) ويل سوي دي چي حقيقتاً مجبوره (مضطّر) هغه چا ته وايي چي له دنياوي سزا او عقوبت څخه بيرېږي، او دلته قاضي داسي نه دی، ځکه چي قاضي ته د اخروي عذاب پېره وي يعني قاضي د اخروي عذاب له بيرې ژر فيصله کولو ته مجبوره وي. کنې په دې باره کي هغه ته د دنياوي عذاب او عقوبت هيڅ پېره نه وي. پر قاضي د ضمان نه واجبولو دويم دليل دادی چي که پر قاضي ضمان واجب کړی سي، نو د دې مصيبت په ليدلو سره به نور علماء د قضاوت منصب ته ځان نه نيسي او بالکل به يې نه قبلوي، او په دې توگه به د خلکو حقوق ضايع سي. حال دا چي د خلکو د حقوقو حفاظت ضروري دی، نو ځکه په دې حواله سره به هم پر قاضي ضمان (د مال تاوان) نه واجبول کيږي.

وتعذر استيفاء إلخ: فرمايي په دې مسئله کي له مدعي څخه تاوان اخيستل هم ممکن نه دي؛ ځکه چي دلته گواهانو د قاضي تر فيصلې وروسته رجوع کړې ده، يعني اول پر مدعي عليه (د مال واجبولو په باره کي) د قاضي فيصله صادره سوې ده او تر هغه وروسته گواهانو رجوع کړې ده (او مخکي ذکر سوه چي که گواهان تر فيصلې وروسته رجوع وکړي نو د قاضي فيصله باقي پاتېږي او په رجوع سره هغه نه منځ کيږي)، نو ځکه دلته د گواهانو په رجوع سره به دا فيصله نه منځ کيږي، او کله چي د قاضي مخکنۍ فيصله

فسخ نه سوه، نو بنكاه خبره ده چي ددې فيصلې په نتيجه كي چي مدعي ته كوم مال وركول سړي دى، دهغه واپس كول به هم پر مدعي لازم نه وي.

لنډه دا چي كله له مباشر (قاضي) او مدعي دواړو څخه د ضمان اخيستل ناممكن دي، نو د سبب جوړېدلو اعتبار به كيږي او ضمان به له سبب جوړېدونكي (مسبب) څخه اخيستل كيږي، او څرنگه چي دواړه گواهان سبب جوړېدونكي دي، نو ځكه ضمان به هم پر همدوى دواړو واجب وي.

وانما يضمنان الخ: فرمايي په دې مسئله كي هماغه وخت پر گواهانو ضمان واجبېږي، كله چي مدعي له مدعي عليه څخه مال اخيستی وي او قبضه يې پر كړې وي، برابره ده هغه مال دين وي لكه سره زر او سپين زر، يا عين وي لكه كپړه او داسي نور شيان؛ ځكه چي ضمان د مال د ضايع كولو په وجه واجبېږي، او دلته ضايع كول د مدعي په قبضې سره ثابتېږي، نو ځكه د ضمان د وجوب لپاره د مدعي قبضه شرط ده.

ولأنه لامبالاة الخ: د دويم دليل آسانه مطلب دادى چي كله مدعي تر اوسه پر مال قبضه نه وي كړې نو هغه مال متعين نه وي بلكي د قرض او دين په درجه كي وي، نو اوس كه چيري د مدعي تر قبضې مخكي پر گواهانو (نغد) ضمان لازم كړى سي نو دا به عين او متعين وگرځي (او د گواهانو جرم تر اوسه دين دى. ځكه مدعي پر مال قبضه نه ده پر كړې)، حال دا چي په دين او عين كي هيڅ مماثلت نسته، نو ځكه وويل سوه چي پر گواهانو هماغه وخت د مال ضمان واجبېږي كله چي مدعي پر مال قبضه كړې وي، تر هغه مخكي به نه پر واجبول كيږي.

د څه گواهانو د رجوع كولو بيان

قال: فَإِنْ رَجَعَ أَحَدُهُمَا فرمايي: كه چيري له دوو گواهانو څخه يو رجوع وكړي ضَمِنَ النِّصْفَ نو هغه د نيم مال انيم حق اضمن كيږي وَالْأَصْلُ أَنَّ الْمُعْتَمَرَ فِي هَذَا بَقَاءُ مَنْ بَقِيَ لَا رُجُوعُ مَنْ رَجَعَ او دلته اصول دادى چي څومره [گواهان] باقي پاته دي د هغه بقاء معتبره ده او د رجوع كونكي رجوع معتبره نه ده وَقَدْ بَقِيَ مَنْ يَنْقُ بِشَهَادَتِهِ نِصْفَ الْحَقِّ او [د متن په مسئله كي ترس هم] هغه كس پاته دى چي د هغه په گواه. ه نصف حق باقي پاتېږي [يعني يو گواه پاته دى] وَإِنْ شَهِدَا بِأَلْتَالِ ثَلَاثَةِ او كه چيري درې گواهان د مال گواهي وركړي فَرَجَعَ أَحَدُهُمْ بيا له هغو څخه يو رجوع وكړي فَلَا ضَمَانَ عَلَيْهِ نو پر هغه ضمان نه واجبېږي لَأَنَّهُ بَقِيَ مَنْ بَقِيَ بِشَهَادَتِهِ كُلُّ الْحَقِّ ځكه چي اوس هم هغه كسان پاته دي چي د هغو په گواهي سره تر له حق باقي پاتېږي وَهَذَا لَأَنَّ الْإِسْتِ

بِالْحُجَّةِ او دا حُكْمه چي استحقاق | مستحق كهدل | په حجت سره باقي دي وَالْمُتْلَفُ مَتَى اسْتَحَقَّ او ضايع كړى سوي شى چي كله | دبل چا | مستحق وخيږي | دبل چا استحقاق پكښي ښكاره او ثابت سي | سَقَطَ الضَّمَانُ نو له ضايع كونكي كس څخه | ضمان ساقطېږي فَأُولَى أَنْ يَنْتَبِعَ لهذا | دلته به هم | په درجه اولي پر رجوع كونكي گواه | د ضمان وجوب ممتنع وي | يعني كه ضايع كړى سوي شى دبل چا مستحق وخيږي | نو له ضايع كونكي كس څخه ضمان (تاوان) ختمېږي. نو په درجه اولي به دلته هم پر رجوع كونكي ضمان نه واجبيږي | فَإِنْ رَجَعَ الْآخَرُ بيا كه چيري بل گواه | هم | رجوع وكړي صَبَحَ الرَّاجِعَانِ نِصْفَ الْحَقِّ نو دواړه رجوع كونكي د نصف حق ضامن كيږي لَأَنَّ بَيْتَاءَ أَحَدِهِمَا يَبْقَى نِصْفُ الْحَقِّ حُكْمه چي په دريو گواهانو كي د يوه په پاتېدلو سره نصف حق باقي پاتېږي وَإِنْ شَهِدَ رَجُلٌ وَامْرَأَتَانِ او كه يو سړى او دوي ښځي گواهي وركړي فَرَجَعَتْ أَمْرًا بيا يوه ښځه رجوع وكړي صَبَحَتْ رُبْعَ الْحَقِّ نو هغه د مال د يوې ربع | اخلورمي حصې | ضامنه گرځي لِبَيْتَاءَ ثَلَاثَةِ الْأَرْبَاعِ بَيْتَاءَ مَنْ يَبْقَى حُكْمه چي د پاته | باقي مانده | كسانو د پاتېدلو په وجه درې ربع پاته دي وَإِنْ رَجَعَتَا او كه دواړي ښځي رجوع وكړي صَبَحَتَا نِصْفَ الْحَقِّ نو هغوى دواړي د نصف حق | نيم مال | ضامنې گرځي لَأَنَّ بِشَهَادَةِ الرَّجُلِ بَقِيَ نِصْفُ الْحَقِّ حُكْمه چي د يوه سړى په گواهي سره نيم حق | نيم مال | پاته دي.

اللغات : ﴿ضَمِنَ﴾ د سماع د باب ماضي ده : ضامن كېدل (ښه وار كېدل)، ضمان (تاوان) پر واجبيدل،

﴿مُتْلَفٌ﴾ د افعال د باب مفعول دى : ضايع كړى سوي شى، ٥٠٥ ك سوي شى.

تشرېح : د عبارت تر حل مخكي په هغه اصول ځان پوه كړئ ! كوم چي مصنف رَجَعَهُ الله ذكر كړى دى، د هغه مختصر مطلب دا دى چي د گواه درجوع كولو په صورت كي اعتبار باقي پاتېدونكي گواهانو لره دى، نه رجوع كونكي گواه لره، مثلاً درې خلگو گواهي وركړه، وروسته يوه گواه رجوع وكړه، نو اوس هم دوه گواهان پاته دي او د گواهي نصاب پوره دى، نو حُكْمه فيصله به باقي پاتېږي او پر رجوع كونكي گواه به ضمان نه واجبيږي (حُكْمه چي د هغه په رجوع كولو سره فيصله او گواهي نسخ نه سوه)، لېكن اوس كه يو بل گواه هم رجوع وكړي او فقط يوه گواه پاته سي، نو گواكي نيمايي گواهي باقي پاته سوه، نو حُكْمه پر دواړو رجوع كونكو به نصف حق (نيم مال) واجب وي.

صورات د مسئلې : دا دى كه مدعي پر مدعي عليه مثلاً د زر درهمو دعوى كړې وي (چي زما پر تازر درهمه واجب دي)، بيا مدعي پر خپل دعوى دوه گواهان پېش كړه چي د هغو د گواهي په وجه قاضي

پر مدعی علیه د مدعي لپاره زر درهمه واجب کړه او مدعي ته یې ورکړه، بیا یوه گواه رجوع وکړه، نو پر هغه رجوع کونکي گواه د نصف مال یعنی د پنځه سوه درهمو ضمان (تاوان) واجبیږي؛ ځکه چې پر مدعی علیه د دواړو په گواهی سره زر درهمه واجب سوي دي، نو گواکي د هریوه په گواهی سره پنځه سوه درهمه واجب سوي دي، لهذا که دواړو رجوع کړي وای نو پر هریوه به پنځه، پنځه سوه ضمان واجب وای، او څرنګه چې په دې صورت کي یو گواه رجوع کړې ده، نو ځکه پر هغه به دخپل نصف حصې یعنی د پنځه سوه درهمو ضمان واجب وي.

وان شهد الخ: ددې حاصل دادی چې که مثلاً په پورتنۍ معامله کي دریو گواهانو گواهي ورکړه چې د هغه په وجه پر مدعی علیه زر درهمه واجب سوه، او بیا له دې گواهانو څخه یوه رجوع وکړه، نو پر رجوع کونکي گواه هیڅ ضمان نه واجبیږي (لکه د تشریح په اول کي چې هم موږ ددې وضاحت وکړی)؛ دلیل دادی چې دیوه گواه تر رجوع وروسته هم دوه گواهان پاته دي، او ددوو خلکو گواهي حجت تامه دی (ځکه چې په دوو سره د گواهی نصاب پوره دی)، لهذا دیوه گواه تر رجوع کولو وروسته اوس هم د حجت تامه په وجه د مدعي استحقاق پاته دی یعنی اوس هم ددوو گواهانو په گواهی سره د مدعي لپاره پر مدعی علیه پوره حق او پوره مال ثابتیږي، او دیوه گواه په رجوع سره د مدعی علیه هیڅ مال نه دی ضایع سوی، او ښکاره خبره ده چې کله رجوع کونکي گواه د مدعی علیه هیڅ مال نه دی ضایع کړی، نو پر هغه به د مدعی علیه لپاره څنګه ضمان واجب سي!.

والمتلف الخ: صاحب هدایې رَحِمَهُ اللهُ د نور وضاحت اوبل دلیل په توګه فرمایي، چې که یو مال ضایع کړی سي (تلف کړی سي)، مثلاً زید د عمر پُسه غصب کړی او بیا یې ضایع کړی، بیا قاضي پر زید د ضمان فیصله وکړه چې ته عمر ته خپل د پُسه تاوان ورکړه!، بیا په دې مینځ کي د بل چا استحقاق ښکاره سو مثلاً خالد د پُسه مستحق وختی (یعني خالد دعوی وکړه چې دا پُسه خوزمادی او خپله دعوی یې ثابت کړه) او خالد له زید څخه د پُسه ضمان واخیستی، نو په دې صورت کي چې د قاضي په فیصله سره د عمر (اول مالک) لپاره پر زید (ضایع کونکی) کوم ضمان واجب سوی وو، هغه ضمان له زید څخه ساقطیږي او پر هغه واجب نه پاتیږي، ځکه ښکاره سوه چې ددې پُسه مستحق خالد دی او عمر ددې مستحق نه دی، همداسي کله چې دلته له دریو گواهانو څخه یوه گواه رجوع وکړه، نو کواکي ده په رجوع کولو سره د مدعی علیه هغه حق ضایع کړی (تلف کړی) کوم چې ده په خپل گواهی سره د مدعي لپاره ثابت کړی وو، نو پر دغه رجوع کونکي گواه باندي د مدعی علیه لپاره ضمان واجبیږي پکار وو، لېکن څرنګه چې دوه گواهان (حجت تامه) پاته دي او د هغو په گواهی سره

پر مدعی علیه پوره حق ثابتیږي، نو ځکه ښکاره سوه چي ددې حق مستحق مدعي دی او مدعی علیه ددې مستحق نه دی، لهذا کله چي د پاته دوو گواهانو په گواهي سره د مدعي استحقاق ثابت سو (چي هغه ددې حق او مال مستحق دی)، نو پر رجوع کونکي گواه به د مدعی علیه لپاره په درجه اولی ضمان نه واجبیږي.

لنډه دا چي کله تر استحقاق ښکاره کېدلو وروسته هم واجب سوی ضمان ساقطیږي (لکه دزید او عمر په مثال کي چي مود ذکر کړه چي پر زید واجب سوی ضمان ساقط سو)، نو تر استحقاق ښکاره کېدلو وروسته به ضمان په درجه اولی نه واجبیږي، ځکه چي ضمان نه واجبیږي آسانه دي په نسبت ودې ته چي هغه یو وار واجب سي او بیا ساقط کړی سي (لکه په پورتنی مثال کي چي یو وار د عمر لپاره پر زید ضمان واجب سو او بیا ساقط سو).

فإن رجع آخر الخ: فرمایي که له دریو گواهانو څخه دیوه تر رجوع کولو وروسته بل گواه هم رجوع وکړه، نو بیا پر دواړو رجوع کونکو د نصف حق یعنی د نیم مال (پنځه سوه درهمو) ضمان واجبیږي. ځکه چي د دوو گواهانو در رجوع کولو په صورت کي اوس یو گواه پاته سو او د هغه د پاته والي (بقاء) په وجه نصف حق (پنځه سوه درهمه) پاته دي، نو گواکي رجوع کونکو گواهانو د مدعی علیه نصف مال ضایع کړی، نو ځکه پر هغو دواړو به نصف مال (پنځه سوه درهم) واجب وي.

وإن شهد رجل وامرأتان الخ: ددې حاصل دا دی چي که مثلاً په پورتنی معامله کي یوه سړي او دوو ښځو گواهي ورکړه چي د هغه په وجه پر مدعی علیه زر درهمه واجب سوه. بیا له هغو څخه یوې ښځي رجوع وکړه، نو پر رجوع کونکي ښځي د حق یوه ربع (څلورمه حصه) ضمان واجبیږي چي هغه دوه نیم سوه (۲۵۰) درهمه کیږي؛ ځکه چي د هغې تر رجوع وروسته یو سړي او یوه ښځه پاته سوه، او یو سړي د گواهي په باب کي د دوو ښځو قائم مقام دی (ځکه مخکي څو ځله ذکر سوي دي چي د شهادت په باب کي دوی ښځي دیوه سړي برابر دي)، نو گواکي دلته نیمه گواهي یوه سړي ورکړې ده او پاته نیمه گواهي دوو ښځو ورکړې ده، او کله چي یوې ښځې رجوع وکړه نو نیمه گواهي او یوه ربع پاته سوه کوم چي درې ربع کیږي اوله یوې ربع څخه رجوع و سوه، لنډه دا چي دلته دیوه سړي گواهي د نصف حق (نصف مال) سره متعلق ده او د هري یوې ښځي گواهي ربع حق سره متعلق ده، لهذا د یوې ښځي په رجوع کولو سره فقط یوه ربع ضایع سوه، نو ځکه پر رجوع کونکي ښځي به د مال یوه ربع (دوه نیم سوه درهم) واجب وي.

او که چیري دواړو ښځو رجوع وکړه نو پر هغو نصف مال واجبیږي؛ ځکه چي د هغو تر رجوع وروسته یوازې سړي پاته سو (چي هغه گواکي نیمه گواهي ورکړې ده)، نو د هغه په پاتېدلو سره نصف حق پاته سو. که اک، که ټکه، ټکه، نصف مال ضایع کړي، نو ځکه به هغه به نصف مال (پنځه سوه درهم) واجب وي.

دخه گواهانو در رجوع كولو بيان

وَإِنْ شَهِدَ رَجُلٌ وَعَشْرُ نِسْوَةٍ أَوْ كَهْ يَوْ سَرِي أَوْ لِسَ بِنْتِي گواهي وركري ثُمَّ رَجَعَ ثَمَانٍ بَيَاتِهِ بِنْتِي
 رجوع وكري فَلَا صَاحِبَ عَلَيْهِمْ نُو پَر هغو ضمان واجب نه دی لِأَنَّهُ بَقِيَ مَن يَبْقَى بِشَهَادَتِهِ كُلُّ الْحَقِّ
 حَكَمَ چي اوس هم | دومره گواهان پاته دي چي د هغو په گواهی سره ټوله حق باقي پاتیري فَإِنْ
 رَجَعَتْ أُخْرَى بَيَا كَه يَوْه بِلَه بِنْتِهِ [هم] رجوع وكري كَانَ عَلَيْهِمْ رُبُّهُمُ الْحَقُّ نُو پَر هغوی به د حق
 خلوړمه حصه واجب وي [يعني پَر ټولو رجوع كونكو بنحو به د مال د يوې رُبُع ضمان واجب وي] لِأَنَّهُ بَقِيَ
 النِّصْفُ بِشَهَادَةِ الرَّجُلِ وَالرُّبُعُ بِشَهَادَةِ الْبَاقِيَةِ حَكَمَ چي د يوه سري په گواهی سره نِصْفُ حق
 [مال] پاته دی او د يوې بِنْتِي په گواهی سره يوه رُبُع حق پاته دی فَبَقِيَ ثَلَاثَةُ الْأَرْبَاعِ نُو حَكَمَ دري
 رُبُع [درې خلوړمي حصې] پاته دي وَإِنْ رَجَعَ الرَّجُلُ وَالنِّسَاءُ أَوْ كَه سَرِي أَوْ ټولي بِنْتِي رجوع وكري
 فَقَعَلَ الرَّجُلُ سُدُسَ الْحَقِّ وَعَلَى النِّسْوَةِ خَمْسَةُ أَسْدَاسِهِ عِنْدَ أَبِي حَنِيفَةَ نُو د امام صاحب رَجَعَهُ اللهُ په نيز
 پَر سري د حق يو سدس [شپږمه حصه] واجب ده او پَر شخو پاته پنځه سدسه [پاته پنځه شپږمي
 حصې] او واجب دي وَقَالَ ۞: عَلَى الرَّجُلِ النِّصْفُ وَعَلَى النِّسْوَةِ النِّصْفُ او صاحبين رَجَعَهُمَا اللهُ فرمايي:
 چي پَر سري [هم] نيم حق واجب دی او پَر بنحو [هم] نيم حق واجب دی لِأَنَّهُنَّ وَإِنْ كَثُرْنَ حَكَمَ
 بِنْتِي كَه شخه هم زياتي وي يَقُومَنَّ مَقَامَ رَجُلٍ وَاحِدٍ [بيا هم] هغوی د يوه سري قائم مقام دي وَلِهَذَا
 لَا تُقْبَلُ شَهَادَتُهُنَّ إِلَّا بِانْصِافٍ رَجُلٍ وَاحِدٍ او په همدې وجه د يوه سري له يو خای كېدلو شخه بغير
 [تنها] د بنحو گواهي مقبوله نه ده وَإِلَّا بِحَنِيفَةٍ: أَنَّ كُلَّ امْرَأَتَيْنِ قَامَتَا مَقَامَ رَجُلٍ وَاحِدٍ او د امام
 صاحب رَجَعَهُ اللهُ دليل دا دی: چي هر دوې بِنْتِي د يوه سري قائم مقام دي قَالَ الشَّيْخُ فِي نَقْصَانِ
 عَقْلِهِنَّ: «عُدِلَتْ شَهَادَةُ اثْنَتَيْنِ مِنْهُنَّ بِشَهَادَةِ رَجُلٍ وَاحِدٍ» [كه خرنكه چي] انبي كريم ﷺ د بنحو
 د عقل د نقصان په هكله فرمايلي دي: "له بنحو شخه د دوو گواهي د يوه سري د گواهي سره برابره

۞ القول الرابع: قول الإمام أعظم رَجَعَهُ اللهُ، كما ظهر من صنيع المصنف، وعليه المتون، وكذا في الدر المنقى (ج: ۳، ص: ۳۰۱)، والدر المختار (ج: ۴، ص: ۴۴۲). [القول الرابع ج: ۲، ص: ۱۴۵]

ده " فَصَارَ كَمَا إِذَا شَهِدَ بِذَلِكَ رَجَالٌ نُوْدَا سِي سُوْه لَكِه شِيْر. خَلْگُو چي دهغه گواهي وركړې وي ثُمَّ رَجَعُوا بِيَا يِي رَجُوع كَرِي وَي فَإِنْ رَجَعَ النِّسْوَةُ الْقِسْمَةُ دُونَ الرَّجُلِ بِيَا كِه لس سره بنځي رجوع وكړي او سړی رجوع نه وكړي كَانَ عَلَيْهِنَ نِصْفُ الْحَقِّ عَلَى الْقَوْلَيْنِ نُو د دواړو قولونو مطابق پر بنځو نيم حق واجب دی لِذَا قُلْنَا دهغه دليل په وجه كوم چي موږ ذكر كړی وَلَوْ شَهِدَ رَجُلَانِ وَامْرَأَةً بِمَالٍ او كه دوه خلك او يوه بنځه د مال گواهي وركړي ثُمَّ رَجَعُوا بِيَا ټوله رجوع وكړي فَالضَّامَانُ عَلَيْهِمَا دُونَ الْمَرْأَةِ نُو ضَمَان [فقط] پر خلكو واجب دی، نه پر بنځو إِنَّ الْوَاحِدَةَ لَيْسَتْ بِشَاهِدَةٍ بَلْ هِيَ بَعْضُ الشَّاهِدِ ځكه چي يوه بنځه گواه نه ده بلكي د گواه يو جزء [حصه] ده فَلَا يُضَافُ إِلَيْهِ الْحُكْمُ نُو ځكه ددې جزء و طرف ته به حكم نه منسوبول كيږي.

اللغات: ﴿سدس﴾ شپږمه خصه، ﴿انضمام﴾ د انفعال د باب مصدر دی: يوشې دبل سره يو ځای

كېدل، ﴿لا يضاف﴾ د افعال د باب نفي مجهوله ده: نسبت كول، منسوب كول.

تشریح: په دې عبارت کي له گواهي څخه د رجوع کولو په باره کي څو مسئلې بيان سوي دي:

(۱)... اوله مسئله داده كه يوه سړي او لسو بنځو په گډه پر مدعي عليه د مال گواهي وركړه، بيا له دې څخه اته بنځو رجوع وكړه، نو پر هغو هيڅ ضمان نه و اجيږي؛ ځكه چي د اته بنځو تر رجوع كولو وروسته اوس هم يو سړي او دوې بنځي پاته دي چي د هغو گواهي حجت تامه دی، لهذا اوس هم پوره حق (پوره مال) پاته دی، او ددې اته بنځو په رجوع سره د مدعي عليه هيڅ مال نه دی ضايع سوي، او كله چي د هغو په گواهي سره مال نه دی ضايع سوي، نو ښكاره خبره ده چي پر هغو به ضمان هم واجب نه وي.

(۲)... لېكن كه ددې اتو بنځو له رجوع كولو څخه وروسته بله بنځه هم رجوع وكړي او د رجوع كونكو شمېر نهه بنځو ته ورسېږي، نو په دې صورت کي پر دغه نهه سره بنځو د حق يوه ربع (څلورمه حصه) ضمان و اجيږي؛ ځكه چي د هغو تر رجوع كولو وروسته اوس يو سړي او يوه بنځه پاته سوه، او مخکي ذکر سوه چي د گواهي په باب کي يو سړي د دوو بنځو سره برابر دی، لنډه دا چي دلته د يوه سړي گواهي د نصف حق (نصف مال) سره متعلق ده، او د يوې بنځي گواهي د ربع حق سره متعلق ده، نو ځكه اوس په مجموعي توگه د ټوله مال درې ربع پاته دي او فقط يوه ربع ضايع سوي ده، نو ځكه ددې رجوع په وجه به پر رجوع كونكو بنځو د مال يوه ربع واجب وي.

وان رجعت الرجل الخ: (٣)... فرمايي كه چيري سري او بنځو ټولو يعني ټولو گواهان رجوع وكړه، نو په دې صورت كي دامام صاحب رَحْمَةُ اللهِ په نېز د مال يو سدس (شپږمه حصه) پر سري واجبيږي او پاته پنځه سدسه پر بنځو واجبيږي، لېكن د صاحبينو رَحْمَتُ اللهِ په نېز پر سري هم نصف مال واجبيږي او پر بنځو هم نصف مال واجبيږي.

مثلاً د يوه سري او لسو بنځو د گواهي په وجه پر مدعي عليه څلور زره اته سوه (٤٨٠٠) درهمه واجب سوه، بيا ټولو رجوع وكړه، نو دامام صاحب رَحْمَةُ اللهِ په نېز پر سري اته سوه (٨٠٠) درهم واجبيږي او پاته څلور زره درهم پر لسو بنځو واجبيږي چي له هغه څخه به پر هري بنځي څلور سوه (٤٠٠) درهمه واجب وي. (ځكه ٤٨٠٠ درهمه چي شپږ حصي كړل سي نو يوه حصه يې ٨٠٠ درهمه راځي، چي هغه به پر سري واجب وي، او پاته پنځه شپږمي حصي به پر لسو بنځو واجب وي يعني پر هر دوو بنځو به ٨٠٠ درهمه واجب وي او پر هري يوي به ٤٠٠ واجب وي، ځكه چي دوي بنځي د يوه سري قائم مقام دي. تاسو خپله هم حساب ورته وكړئ!).

او د صاحبينو رَحْمَتُ اللهِ په نېز په دې مثال كي دوه زره څلور سوه (٢٤٠٠) درهم پر سري واجبيږي او پاته (٢٤٠٠) درهم پر لسو بنځو واجبيږي چي له هغه څخه به پر هري بنځي دوه سوه څلور پښت (٢٤٠) درهمه واجب وي.

د صاحبينو دليل: دادی چي دلته كه څه هم بنځي زياتي دي، لېكن هغوی ټوله د يوه سري قائم مقام دي، همدا وجه ده كه د بنځو سره يو سري نه وي، نو تنها د هغو گواهي نا مقبوله ده، لهدا د لسو بنځو گواهي په حقيقت كي د دوو بنځو د گواهي په څېر ده، نو گواكي نيمه گواهي سري وركړې ده او نيمه گواهي لسو بنځو په گډه وركړې ده، نو ځكه د رجوع كولو په وجه به نيم ضمان پر سري واجب وي او پاته نيم ضمان به پر ټولو بنځو په گډه واجب وي.

دامام صاحب دليل: دادی چي د گواهي په باب كي دوي بنځي د يوه سري قائم مقام دي، لكه څرنگه چي په حديث كي ذكر سوي دي، نو په دې اعتبار سره لس بنځي د پنځه څلگو قائم مقام سوې، نو د يوه سري او لسو بنځو گواهي وركول داسي سوه لكه شپږ څلگ چي گواهي وركړي، او كه چيري شپږ څلگ گواهي وركړي او بيا ټوله رجوع وكړي، نو حكم دادی چي په مجموعي توگه پر هغه ټولو شپږ سدسه واجبيږي چي له هغه څخه به پر هر سري يو سدس واجب وي، لهدا كله چي يو سري او لس بنځي وي، نو پر هغو به هم په دغه حساب سره ټوله شپږ سدسه واجب وي چي له هغه څخه به پر هر دوو بنځو يو سدس واجب وي چي په دې توگه به پر لسو بنځو پنځه سدسه واجب وي او پاته يو سدس به پر يوه سري واجب وي.

فان رجعت النسوة إلخ: او که چیري فقط لسو ښځو رجوع وکړه او سړي پاته سو، نو څرنګه چي د سړي د پاته والي په وجه نصف حق پاته دی (ځکه مخکي ذکر سوه چي دلته دیوه سړي گواهي د نصف حق سره متعلق ده. لهندا نصف حق پاته سو)، او کله چي نصف حق پاته دی نو ښکاره خبره ده چي د ښځو په رجوع کولو سره فقط نصف حق ضایع سوی دی، نو ځکه پر هغو به د نصف حق ضمان واجب وي، او دا مسئله دامام صاحب او صاحبینو رَحِمَهُمُ اللهُ په نیز متفق علیه ده.

ولو شهد رجلان إلخ: د دې حاصل دا دی که دوو خلکو او یوې ښځې گواهي ورکړه، بیا ټولو رجوع کړه نو فقط پر دوو خلکو ضمان واجبېږي او پر ښځي ضمان نه واجبېږي؛ ځکه چي دلته ښځه گواه نه ده بلکي د گواه بعضي جزء او حصه ده (ځکه دیوې ښځي سره چي تر څو دویمه ښځه یو ځای نه سي. هغه ګر سره گواه جوړېدای نه سي. بلکي هغه فقط دیو جزء حیثیت لري)، او د ضمان د وجوب حکم د گواه و طرف ته منسوب کیږي، د گواه د جزء و طرف ته نه منسوب کیږي، نو ځکه ضمان به فقط پر خلکو واجب وي او د گواهی پر جزء يعني پر ښځي به هیڅ ضمان واجب نه وي.

د نکاح له گواهی څخه رجوع کول (حکم او تفصیل)

قَالَ: فَإِنْ شَهِدَ شَاهِدَانِ عَلَى امْرَأَةٍ بِالنِّكَاحِ بِمَقْدَارِ مَهْرٍ مِثْلَهَا فَرَمَايِي: او که دوه گواهان پر یو ښځي د مهر مثل په عوض کي د نکاح کولو گواهي ورکړي ثُمَّ رَجَعَا- بیا دواړه رجوع وکړي فَلَا ضَمَانَ عَلَيْهِمَا نو پر هغو ضمان واجب نه دی وَكَذَلِكَ إِذَا شَهِدَا بِأَقْلٍ مِنْ مَهْرٍ مِثْلَهَا او همداسي کله چي هغه دواړه له مهر مثل څخه د کم مهر گواهي ورکړي لِأَنَّ مَنَافِعَ الْبُضْعِ غَيْرُ مُتَقَوِّمَةٍ عِنْدَ الْإِتْلَافِ ځکه چي د ضایع کولو په وخت کي د بضع منافع متقوم نه وي (يعني په دې وخت کي د بضع منافع قیمت نه لري) لِأَنَّ التَّضْمِينَ يَسْتَدْعِي الْمُمَاثَلَةَ ځکه چي ضامن ګر ځول (ضمان واجبول) د مماثلت تقاضا کوي عَلَى مَا عُرِفَ لکه څرنګه چي [دا قاعده په اصول فقه کي] معلومه سوې ده وَإِنَّمَا تُضْمَنُ وَتُتَقَوَّمُ بِالشَّئِئِ الْكَرِيِّ او په مالک جوړېدلو [خاوند جوړېدلو] سره ځکه د بضع منافع مضمون او متقوم کیږي (يعني د نکاح کولو په وخت کي د بضع منافع ځکه ضمان والا او قیمت والا کیږي او مهر واجبېږي) لِأَنَّهَا تَصِيرُ مُتَقَوِّمَةً فَهُوَ رَدُّ الْبَيْتِ إِذَا لَطَمَ الْبَحْلُ ځکه چي د محل [بضع] د شرافت [او عظمت] ښکاره کولو لپاره د ملکیت د ضرورت په خاطر د بضع منافع متقوم ګرځي وَكَذَلِكَ إِذَا شَهِدَا عَلَى رَجُلٍ

بِتَزْوِيجِ امْرَأَةٍ بِبَعْدِ مَهْرٍ مُثْلِهَا او همدارنگه كله چي دوه گواهان پريو سري د مهر مثل په عوض
 كي د بنځي سره د نکاح کولو گواهي ورکړې لَا تَلَا فِ بَعْوَضٍ ځکه دا د عوض په بدله کي ضايع
 کول دي لَمَّا اَنَّ الْبُضْعَ مُتَقَوِّمَ حَالِ الدُّخُولِ فِي الْمِلِكِ ځکه چي په ملکيت کي دا داخلېدلو په وخت
 کي [يعني د نکاح په وخت کي] بضع متقوم وي وَالْإِتْلَافُ بِعَوَضٍ کلا اِتْلَافٍ او د عوض په بدله کي
 ضايع کول داسي دي لکه نه ضايع کول وَهَذَا لِأَنَّ مَبْنَى الضَّمانِ عَلَى الْمُسَاوَلَةِ او دا حکم ځکه دی چي
 د ضمان دار و مدار پر مماثلت دی وَلَا مُسَاوَلَةَ بَيْنَ الْإِتْلَافِ بِعَوَضٍ وَبَيْنَهُ بغير عوضٍ او د اِتْلَاف
 بالعوض او اِتْلَاف بغير العوض په مينځ کي هيڅ مماثلت نسته وَإِنْ شَهِدَا بِأَكْثَرِ مِنْ مَهْرٍ الْبِشْلِ ثُمَّ
رَجَعَا او که دوه گواهان له مهر مثل څخه د زيات مهر گواهي ورکړي بيا رجوع وکړي فَبَيْنَا الرِّبَادَةَ
 نو هغوی د زياتوب [زائد مقدار] ضامن کيږي لَا تُنْهَى اِتْلَافًا بِغَيْرِ عَوَضٍ ځکه چي هغو بلا عوضه دا
 زائد مقدار ضاع کړی دی.

تشریح: ﴿بُضْعٌ﴾ د دې لفظ دوې معناوي دي: ① د بنځي شرمگاه (فرج)، ② جماع، ﴿إِتْلَافٌ﴾ د
 افعال د باب فاعل دی: تلفول، ضايع کول، ﴿تَضْمِينٌ﴾ د تفعیل د باب مصدر دی: ضامن گرځول (پر
 يو چا د يوشي ضمان [تاوان] واجبول)، ﴿تَضْمِنٌ﴾ د سماع د باب ماضي مجهوله ده: مضمون کېدل (ديوشي
 ضمان واجبېدل)، ضمان والا کېدل، ﴿مُتَقَوِّمَةٌ﴾ د تفعّل د باب فاعل دی: قيمت والا، قيمت لرونکی،
 ﴿أَبَانَةُ الْخَطَرِ﴾ د شرافت او عظمت (او د عزت او احترام) څرگندولو لپاره، ﴿مُسَاوَلَةٌ﴾ د مفاعلي د باب
 مصدر دی: يو د بل مثل کېدل، برابري.

اللغات: صورت د مسئلې: دادی که يو سري پريو بنځي د نکاح دعوی وکړه چي "تازما سره نکاح
 کړې ده، او د هغه دوو گواهانو دا گواهي ورکړه چي دغه سري (مدعي) د مهر مثل په عوض کي د هغې
 سره نکاح کړې ده، يا دا گواهي يې ورکړه چي هغه له مهر مثل څخه د کم مهر په عوض کي نکاح ور
 سره کړې ده، او قاضي د هغو پر گواهي د نکاح فيصله وکړه، بيا گواهانو له خپل گواهي څخه رجوع
 وکړه، نو پر دې رجوع هيڅ ضمان نه واجبيږي؛ ځکه که څه هم گواهانو د خپل گواهي په وجه په
 ناحقه توگه د بضع منافع ضايع کړي دي، لېکن بيا هم په دې سره هيڅ ضمان نه واجبيږي؛ ځکه چي
 د ضايع کولو په صورت، ت کي د بضع منافع متقوم نه وي (يعني قيمت نه لري)، او د غير متقوم (نا

قيمتداره) شي په ضايع كولو سره ضمان نه واجبيږي. نو ځكه په دې صورت كي به هم له گواهي څخه درجوع كولو په وجه پر گواهانو ضمان نه واجبيږي.

پاته سو دا سوال چي د ضايع كولو په وخت كي دبضع منافع ولي متقوم نه وي او ولي دهغه د قيمت ضمان (تاوان) نه واجبيږي. نو د دې جواب دا دي چي ضامن گرځول او ضمان پر واجبول د دې تقاضا كوي چي د ضايع كړل سوي شي او په ضمان كي د اداء كېدونكي شي تر مينځ به مماثلت موجود وي. او ضمان د عين او نقد مال په ذريعه اداء كيږي، او تاسو ته معلومه ده چي دبضع او د عين مال تر مينځ هيڅ مماثلت نسته، او كله چي مماثلت نسته، نو ښكاره خبره ده چي دبضع منافع به قابل د ضمان او متقوم هم نه وي. لهذا كله چي هغه د ضمان قابل او متقوم نه دي، نو ځكه دهغه ضمان به هم واجب نه وي.

وانما تضمن الخ: دا د يو مقدر سوال جواب دي. سوال دا دي چي كله ستاسو په قول دبضع منافع متقوم نه دي، نو هغه د نكاح په وخت كي هم متقوم كېدل پكار نه دي، يعني كله چي خاوند د نكاح په ذريعه دبضع مالك سي نو په هغه وخت كي هم بضع متقوم كېدل يعني دهغې مهر واجبهېدل پكار نه دي، حال دا چي په نكاح كي مهر واجبيږي، له دې څخه معلومه سوه چي دبضع منافع متقوم دي، حال دا چي تاسو هغه نامتقوم گرځولي دي.

د دې جواب دا دي چي اصلاً خو دبضع منافع غير متقوم وي، لېكن د نكاح په وخت كي د نكاح دمحل يعني دبضع د شرافت او عظمت ښكاره كولو د ضرورت په خاطر هغه متقوم گرځي، او دا قاعده به تاسو ته هم معلومه وي چي ”الضَّرُورَةُ تُتَّقَدُّ بِقَدَرِهَا“ يعني ضرورت فقط د ضرورت او مجبوري په اندازه ثابتيږي، نو ځكه دبضع منافع به فقط د نكاح په وخت كي متقوم وي، او له نكاح څخه بغير په نور وختونو كي به هغه پر خپل اصل (نامتقوم والي) باقي پاته وي او نامتقوم به وي.

وكذلك إذا شهد الخ: د دې حاصل دا دي كه يوې ښځې دا دعوى وكړه چي ”ما دخپل مهر مثل په عوض كي دخالد سره نكاح كړې ده“، لېكن خالد له دې څخه انكار وكړي چي مانكاح نه ده ورسره كړې (په دې مسئله كي ښځه مدعيه ده او په اول مسئله كي سړى مدعي وو)، بيا ښځې دوه گواهان پېش كړل او هغو هم د مهر مثل په عوض كي د نكاح كولو گواهي وركړه او قاضي دهغو پر گواهي فيصله وكړه او په خالد (خاوند) يې مهر مثل اداء كړى. تر دې وروسته گواهانو له خپل گواهي څخه رجوع وكړه، نو په دې صورت كي هم پر هغو ضمان نه واجبيږي؛ ځكه كه څه هم دهغو په گواهي سره دخاوند مال ضايع سوي دي (كوم چي هغه په مهر مثل كي اداء كړى دي)، لېكن دا ضايع كول (اتلاف) بالمعوض دي، يعني هغه ته د دې مال په عوض كي د ښځې بضع حاصله سوه. ځكه بضع چي كله دخاوند ملكيت

ته داخليري نو هغه متقوم كييري يعني دنكاح په وخت كي هغه متقوم گرځي. نو ځكه دا اتلاف بالمعوض دی، او اتلاف بالمعوض د عدم اتلاف په درجه كي دی (يعني دعوض په بدله كي ضايع كول داسي دي لكه نه ضايع كول) نو ځواكي دلته د گواهانو له طرفه اتلاف (ضايع كول) گرسره واقع سوي نه دي، او ښكاره خبره ده چي كله اتلاف واقع سوي نه دی، نو ضمان به هم واجب نه وي. (پاته سوه داچي دراروان وخت لپاره خو خاوند بضع نه سي استعمالولای، نو هغه لره اعتبار نسته؛ ځكه چي مهر داول وار وطي قيمت شمارل كييري، او بيا په هغه او وروستني و طو كي تداخل كييري اثار الهدايه).

وهذا لأن إلخ: صاحب هدايې رَجَبَهُ الله فرمايي چي ددې خبري دليل (چي اتلاف بالمعوض د عدم اتلاف په څېر دی) او په دې صورت كي د ضمان نه واجبېدلو دليل دا دی چي د ضمان واجبېدلو دار ومدار پر مماثلت دی. نو د كوم شي چي مثل موجود وي د هماغه شي ضمان هم واجبېري، او دا اتلاف بالمعوض او اتلاف بلا عوض تر مينځ مماثلت (برابري) نسته، او كله چي د دوی تر مينځ مماثلت نسته، نو ښكاره خبره ده چي د ضمان واجبېدل هم مشكل دي. (په لنډه توگه داسي هم ويل کېدای چي خاوند خو بضع استعمال کړې ده چي د هغه په وجه پر خاوند مهر مثل واجب دی، لېکن گواهانو خو هيڅ شي نه دی استعمال کړی نو پر هغو به څنگ ضمان واجب کړی سي، نو په دې دواړو كي هيڅ مماثلت نسته، نو ځكه پر هغو به ضمان واجب نه وي اثار الهدايه).

وان شهدا أكثر إلخ: فرمايي که گواهانو تر مهر مثل پر زيات مقدار دنکاح کولو گواهي ورکړه، او بيا هغو له خپل گواهي څخه رجوع کړه، نو په دې صورت كي چي تر مهر مثل کوم مقدار زائد دی، پر گواهانو د هغه ضمان واجب دی؛ ځكه چي د مهر مثل په مقدار كي خو خاوند ته بضع حاصله سوه نو دا اتلاف بالمعوض دی، لېکن تر مهر مثل وروسته په زائد مقدار كي هغه ته هيڅ عوض حاصل نه سو، لهذا دا اتلاف بلا عوض دی، نو ځكه د هغه ضمان (تاوان) به واجب وي او دواړه گواهان به د هغه زائد مقدار تاوان خاوند ته ورکوي.

د بيع له گواهي څخه رجوع كول

قَالَ: وَإِنْ شَهِدَا بَيْعَ شَيْءٍ بِشَلِّ الْقَيْمَةِ أَوْ أَكْثَرَ فَرَمَائِي: أَوْ كَهُ دوه گواهان د يو شي د خرڅولو گواهي ورکړي په مثلي قيمت يا په زيات قيمت سره ثُمَّ رَجَعَا بِيَا دَوَارِهِ رَجُوعَ وَكْرِي لَمْ يَضْمَنْمَا نو هغوی نه ضامن كييري لِأَنَّهُ لَيْسَ بِاتِّلَافٍ مَعْنَى نَظَرٍ إِلَى الْعَوَضِ ځكه چي دعوض و طرف ته په كتلو سره دا معنا اتلاف نه دی فَإِنْ كَانَ بِأَقْلَ مِنَ الْقَيْمَةِ او که چيري له مثلي قيمت څخه د كم قيمت گواهي ورکړي ضَمِنَا النُّقْصَانَ نو هغوی د نقصان ضامن كييري لِأَنَّهُمَا اتَّفَقَا هَذَا الْجُزْءَ بِلَا عَوَضٍ ځكه چي

هغو دا جزء بلاعوضه ضایع کړی دی وَلَا فَرْقَ بَيْنَ أَنْ يَكُونَ الْبَيْعُ بَأْتًا أَوْ فِيهِ خِيَارُ الْبَائِعِ او په دې کې هیڅ فرق نسته چې بیع قطعي [نافذه سوې] اوي یا په هغه کې دبائع لپاره خیار شرط وي لِأَنَّ السَّبَبَ هُوَ الْبَيْعُ السَّابِقُ ځکه چې سبب خو منځنۍ بیع ه ۰ فَيُضَافُ الْحُكْمُ عِنْدَ سُقُوطِ الْخِيَارِ إِلَيْهِ نو دخیار شرط ساقطېدلو په وخت کې به حکم د هغه و طرف ته منسوب کیږي فَيُضَافُ التَّلَفُ إِلَيْهِمْ نو ځکه ضایع کېدل [نقصان] به د هغه و طرف ته منسوب کیږي.

اللغات: ﴿اتلاف﴾ د افعال د با فاعل دی: ضایع کول، هلاکول، ﴿معق﴾ د معنی په اعتبار سره، د معنی په توګه، ﴿بأت﴾ د ضرب د باب اسم فاعل دی: قطعي، مراد ځنې پوره سوې او نافذه سوې بیع (بیع تام) ده، ﴿يضاف﴾ د افعال د باب مضارع مجهوله ده: نسبت کول، منسوب کول.

تشریح: صورت د مسئلې: دادی که یو سړی دعوی وکړه چې فلانکې سړي خپل غلام پر ما خرڅ کړی دی، لېکن بائع له دې څخه انکار وکړی، بیا هغه سړي (مدعي) دوه گواهان پېش کړل، او گواهانو د بیع (خرڅولو) گواهي ورکړه، اوس ددغه گواهي دوه صورتونه دي: ①... یو دا چې که گواهانو د مثلي قیمت (بازاري نرخ) گواهي ورکړه یا له هغه څخه یې د زیات قیمت گواهي ورکړه، مثلاً په بازار کې د دې غلام قیمت زر درهمه وو، او گواهانو دا گواهي ورکړه چې بائع خپل غلام په زر درهمه (مثلي قیمت سره) پر مدعي خرڅ کړی دی یا مثلاً په یوولس سوه یې پر خرڅ کړی دی، او بیا گواهانو له خپل گواهي څخه رجوع وکړه، نو په دې صورت کې پر هغو هیڅ ضمان نه واجبېږي؛ ځکه که څه هم د هغو په گواهي سره دبائع ملکیت "یعني غلام" د هغه له قبضې څخه دمستري (مدعي) قبضې ته ولاړی او دبائع په حق کې ضایع سو، خو څرنګه چې د هغه په بدله کې بائع ته عوض "یعني ثمن" حاصل سو، نو ځکه دا اتلاف بالعوض سو (یعني دعوض په بدله کې ضایع کول سو)، او دا اتلاف بالعوض په صورت کې ضمان نه واجبېږي، نو ځکه په دې صورت کې به پر گواهانو هیڅ ضمان واجب نه وي.

②... دویم صورت دادی چې گواهانو له مثلي قیمت (بازاري نرخ) څخه د کم قیمت گواهي ورکړه، مثلاً د غلام قیمت زر درهمه وو، او گواهانو وویل چې بائع هغه په اته سوه درهمه پر مدعي خرڅ کړی دی، او بیا هغو له خپل گواهي څخه رجوع وکړه، نو په دې صورت کې هغوی د نقصان یعني د دوه سوه درهمو ضامن کیږي، ځکه چې هغو له مثلي قیمت څخه د کم قیمت په گواهي ورکولو سره د غلام یوه حصه بلا عوضه ضایع کړه، او بلا عوضه ضایع کولو (اتلاف بغیر العوض) په صورت کې ضمان واجبېږي، نو ځکه په دې صورت کې به پر گواهانو ضمان واجب وي.

ولافرق الخ: ددې حاصل دادی چي برابره ده بيع که پوره سوې (تام) او نافذ وي او که دبائع لپاره خيار شرط پکښي لگول سوی، په هر صورت کي پر گواهانو ضمان واجبيږي کله چي هغوی له مثلي قيمت څخه د کم قيمت گواهي ورکړي، د تام او نافذ بيع په صورت کي خو پر هغو د ضمان واجبهېدل ښکاره دي، او د خيار شرط په صورت کي که څه هم مبيع د خيار په مودت (يعني د خيار شرط په درې ورځو) کي دبائع له ملکيت څخه نه وځي، لېکن که بائع د خيار په مودت (درې ورځو) کي بيع فسخ نه کړي بلکي نافذ يې کړي او خيار ساقط سي، نو ښکاره خبره ده چي ددې بيع سبب هماغه منځنۍ بيع کول دي کوم چي د گواهانو په گواهي سره ثابته سوې ده، او څرنگه چي په منځنۍ گواهي کي گواهانو له مثلي څخه قيمت څخه د کم قيمت گواهي ورکړې ده، نو ځکه د نقصان (کمنبت) ضمان به هم پر دوی لازم وي او دوی دواړه به د هغه ضمان (تاوان) اداء کوي.

د طلاق له گواهي څخه رجوع کول

وَإِنْ شَهِدَا عَلَى رَجُلٍ أَنَّهُ طَلَّقَ امْرَأَتَهُ قَبْلَ الدُّخُولِ بِهَا أَوْ كَهُ دوه گواهان ديو سړي په خلاف دا گواهي ورکړې چي هغه خپل ښځي ته تر دخول [وطي] مخکي طلاق ورکړی دی ثُمَّ رَجَعَا بَيَّا دواړه له خپل گواهي څخه رجوع وکړي ضَمِنَا نِصْفَ النِّهْرِ نو هغوی دواړه دنيم مهر ضامن کيږي لِأَنَّهُمَا أَكْذَا ضَمِنَا عَلَى شَرَفِ السَّقُوطِ ځکه چي هغو داسي ضمان امر مؤکد کړی دی کوم چي ساقطېدلو ته نژدې وو أَلَا تَرَى أَنَّهُمَا لَوْ طَاوَعَتِ ابْنُ الزَّوْجِ أَوْ ارْتَدَّتْ آيَا ته نه گورې! چي که ښځه د خاوند د ځوی اطاعت وکړي ايمني جماع ورسره وکړي يا مرته سي سَقَطَ النِّهْرُ أَصْلًا نو بالکل مهر ساقطېږي وَلَاَنَّ الْفُرْقَةَ قَبْلَ الدُّخُولِ فِي مَعْنَى الْفَسْخِ او ځکه چي تر دخول مخکي فرقت د فسخ په معنی سره دی فَيُوجِبُ سَقُوطَ جَمِيعِ النِّهْرِ نو ځکه دا به د ټوله مهر ساقطېدل واجبيږي كَمَا مَرَّقَى النِّكَاحِ لکه څرنگه چي په كتاب النكاح کي تېر سو ثُمَّ يَجِبُ نِصْفُ النِّهْرِ ابْتِدَاءً بِطَرِيقِ النِّتْعَةِ بَيَّا ابتداء د متمې په توگه نيم مهر واجبيږي مطلب دا چي دنيم مهر واجبهېدل له شروع څخه گواکي د متمې په توگه دي فَكَانَ وَاجِبًا بِشَهَادَتَيْهِمَا نو ځکه دا به د هغه دواړو په گواهي سره واجب وي.

اللفات: «شرف» دالفظ څو معناوي لري چي له هغه څخه يوه معنی: کناره او څنډه ده، دنژې کېدلو معنی ورکوي، مثلاً ويل کيږي "فَلَانٌ عَلَى شَرَفِ الْهَلَاكِ" فلانکی د هلاکت پر څنډه وو، يعني

هلاکېدلو ته نژدې وو. ﴿اګډا﴾ د تفعیل له باب څخه غائب ماضي صیغه ده: مؤکد کول، مضبوطول، ﴿طاواعت﴾ د مفاعله له باب څخه د واحد مؤنث غائب ماضي صیغه ده: اطاعت کول، خبره منل، (د جماع) موقع او قدرت ورکول، ﴿فرقة﴾ جدا کېدل (ښځه او خاوند سره جلا کېدل)، ﴿متعة﴾ یو څه متعین سامان او جامې. کله چې خاوند خپل داسې ښځې ته تر دخول مخکې طلاق ورکړي چې د نکاح کولو په وخت کې یې د هغې لپاره مهري نه وي ټاکلی یا یې د مهر نفی او انکار کړی وي (چې مهر نه درکوم)، نو په دې صورت کې پر خاوند د دغه ښځې متعه واجبېږي (لکه په کتاب النکاح کې چې د دې تفصیلي بحث تېر سو)، متعه درې جامو (کپړو) ته وایي: ① قمیص (کمیس)، ② پرونی، ③ اوږد څادر (کوم چې تر پروني ډېر اوږد وي).

تشریح: صورت د مسئلې: دادی که یو ښځې دعوی وکړه چې "زما خاوند ما ته تر دخول مخکې (قبل الدخول) طلاق را کړی دی"، لېکن خاوند له دې څخه انکار وکړی، بیا دې ښځې دوه گواهان پېش کړل او هغو دا گواهي ورکړه چې خاوند هغې ته تر دخول مخکې طلاق ورکړی دی، نو قاضي د هغو پر گواهي د طلاق قبل الدخول فیصله وکړه او په خاوند یې ښځې ته نیم مهر ورکړی (ځکه چې د طلاق قبل الدخول په صورت کې نیم مهر واجبېږي، کله چې خاوند مهر ټاکلی وي او بیا طلاق ورکړي. لېکن څرنګه چې دلته خاوند له نکاح او مهر څخه منکر دی او پر هغه د گواهانو په گواهي سره مهر واجب سوی دی. نو ځکه دا به د متعې په توګه پر هغه واجب وي)، اوس که تر دې وروسته گواهانو له خپل گواهي څخه رجوع وکړه، نو په دې صورت کې پر دواړو گواهانو د هغه نیم مهر ضمان واجبېږي کوم چې خاوند اداء کړی دی یعنې ښځې ته یې ورکړی دی؛ ځکه کوم مهر چې خاوند اداء کړی دی هغه په جتیمي او یقیني توګه پر خاوند لازم نه وو، بلکې د هغه د زوال او ساقطېدلو امکان وو په دې توګه چې دغه ښځې د خاوند د بلي ښځې دعوی سره جماع وکړي یا مرتنه سي نو په دې دواړو صورتونو کې د ښځې د خپل بد حرکت په وجه له خاوند څخه مهر ساقطېږي، لېکن گواهانو په خپل گواهي سره مؤکد او مضبوط کړی او د هغه د سقوط امکان یې ختم کړی او بیا یې له خپل گواهي څخه رجوع کولو په وجه هغه ناحقه ثابت کړی (چې خاوند نکاح نه ده کړی او پر هغه د ښځې مهر نسته)، نو ځکه اوس چې د خاوند کوم مال ضایع سوی دی، هغه فقط د گواهانو د گواهي په وجه ضایع سوی دی. نو ځکه د هغه ضامن به هم دا گواهان وي.

دویم دلیل دلیل دادی چې تر دخول مخکې فرقت (طلاق واقع کېدل) د نکاح فسخ کولو په معنی سره دي، ځکه چې تر دخول مخکې د ښځې بضع صحیح سالم پاته وي او خاوند هغه استعمال کړی نه وي، او د نکاح فسخ کولو په صورت کې ټوله مهر ساقطېږي لکه د کتاب النکاح په باب المهر کې چې دا خبره ذکر سوه، لېکن دلته د گواهانو په گواهي سره نیم مهر د متعې په توګه پر خاوند واجب

سوی دی، لهذا كله چي نیم مهر د گواهانو په گواهی سره پر خاوند واجب سوی او مؤکد سوی دی، نو ځکه تر رجوع کولو وروسته به دهغه ضمان (تاوان) هم پر گواهانو واجب وي او همدا گواهان به خاوند ته دهغه تاوان ورکوي.

د اعتاق (آزادولو) له گواهی څخه رجوع کول

قَالَ: وَإِنْ شَهِدَا أَنَّهُ أَعْتَقَ عَبْدَهُ فَرَمَائِي: أَوْ كَه دوه گواهان دا گواهي ورکړي چي فلانکي سړي خپل غلام آزاد کړی دی ثُمَّ رَجَعَا بِيَا دواړه رجوع وکړي ضَمِنَا قِيَمَتَهُ نو هغوی دواړه د غلام د قيمت ضامن کيږي لِأَنَّهُمَا أَتَفَقَا مَالِيَّةَ الْعَبْدِ عَلَيْهِ مِنْ غَيْرِ عَوَضٍ ځکه چي هغو پر مالک (مولی) د غلام ماليت بلا عوضه ضایع کړی وَالْوَلَاءُ لِلْبُعْتَقِ او ادې غلام ولاء د آزادونکي مالک لپاره ده لِأَنَّ الْعِتْقَ لَا يَتَحَوَّلُ إِلَيْهِمَا بِهَذَا الضَّمَانِ ځکه چي د دغه ضمان په وجه آزادي د گواهانو طرف ته نه منتقل کيږي فَلَا يَتَحَوَّلُ الْوَلَاءُ إِلَيْهِمَا نُو ځکه ولاء به هم دهغو و طرف ته نه منتقل کيږي.

اللغات: ﴿لا يتحول﴾ د تفعل د باب نفي صيغه ده: او بښتل، نقل کېدل (منتقل کېدل)، ﴿ولاء﴾ آزاد سوی غلام چي کله مړ سي نو دهغه پاته سوي ميراث دهغه آزادونکي مالک ته ورکول کيږي، دې ته "ولاء" وايي، د لفظ نوري معناوي هم لري، دلته يې همدا معنی ده. (اثمار الهدایه)

تشریح: صورت د مسئلې: دادی که دوو خلکو دا گواهي ورکړه چي فلانکي سړي خپل غلام آزاد کړی دی، او قاضي دهغو پر گواهی د آزادي فیصله وکړه (چي تر دې وروسته دا غلام آزاد دی)، بیا گواهانو له خپل گواهی څخه رجوع وکړه، نو په دې صورت کي دواړه گواهان د مالک (مولی) لپاره د غلام د قيمت ضامن کيږي (يعني د غلام د قيمت ضمان تاوان) پر واجبيږي؛ ځکه چي له خپل گواهی څخه د رجوع کولو په وجه هغو په ناحقه توگه او بلا عوضه د مالک د غلام ماليت او قيمت ضایع کړی، او د بلا عوضه ضایع کولو (اتلاف بغير العوض) په صورت کي ضمان واجبيږي، نو ځکه په دې صورت کي به هم پر گواهانو ضمان واجب وي او دوی به د غلام مالک ته ضمان (تاوان) ورکوي.

والولاء للبعث الخ: فرمائي د دغه آزاد سوي غلام ولاء دهغه د مالک ده؛ ځکه که څه هم دا غلام د گواهانو د گواهی په وجه آزاد سوی دی (او ولاء هغو ته حاصلېدل پکار دي)، لېکن په حقيقت کي مالک دهغه آزادونکی دی، نو ځکه آزادول به د مالک له طرفه واقع وي او د ضمان ورکولو په وجه به دا آزادول د گواهانو طرف ته نه منتقل کيږي، او څرنگه چي ولاء د آزادي (عتق) تابع ده، نو ځکه کله چي آزادي يعني متبوع د گواهانو طرف ته نه منتقل کيږي، نو تابع يعني ولاء به هم دهغو و طرف ته نه منتقل کيږي. (احسن الهدایه)

د قصاص له گواهي څخه رجوع كول

وَإِنْ شَهِدُوا بِقَصَاصٍ أَوْ كَهِ گواهان د قصاص گواهي وركړي ثُمَّ رَجَعُوا بَعْدَ الْقَتْلِ بِيَا هُنُوًى تَرَقَّلَ
 وروسته له خپل گواهي څخه رجوع وكړي ضَبُّوا الذِّبَّةَ نَوْهْنُوًى د ديت ضامن كيږي وَلَا يُقْتَصُّ
 مِنْهُمْ أَوْ لَه هغو څخه به قصاص نه اخيستل كيږي وَقَالَ الشَّافِعِيُّ: يُقْتَصُّ مِنْهُمْ أَوْ إِمَامٌ شَافِعِي رَجَعَهُ
 الله فرمايي: چي له هغو څخه به قصاص اخيستل كيږي لَوْجُودُ الْقَتْلِ مِنْهُمْ تَسْبِيْبُنَا ځكه چي د
 هغو له طرفه د سبب جوړېدلو په توگه قتل موجود سو [مطلب دا چي د قتل سبب جوړېدلو] فَأَشْبَهَ
 الْبُكَرَةَ نَوْدَا مَكْرَهُ سَوِ مَشَابَه سَو [كوم چي د بل چاله طرفه پر قتل كولو مجبوره سوي وي] بَلْ أَوَّلُ بَلَكِي تَر
 هغه هم بالا دي لِأَنَّ الْوَلَّيْعَانَ ځكه چي [دمقتول] دولي مرسته كيږي وَالْبُكَرَةُ يُنْتَمِ أَوْ مَكْرَهُ مَنَع
 كول كيږي وَلَكِنَّا: أَنَّ الْقَتْلَ مُبَاشَرَةً لَمْ يُوْجَدْ اَوْ زَمَوْرَ دَلِيل دادي: چي [د گواهانو له طرفه] قتل په خپله
 كول نه دي موجود سوي وَكَذَلِكَ تَسْبِيْبُنَا اَوْ هَمْدَارَنَگه [د هغو له طرفه] سبب جوړېدل هم نه دي موجود
 سوي لِأَنَّ السَّبَبَ مَا يُقْضَى إِلَيْهِ غَالِبًا ځكه چي سبب هغه وي كوم چي په عامه توگه [حتما] تر كار
 [مُسَبَّب] پوري رسول كوي ايعني كوم چي حتما د يو كار وجه جوړېږي وَهَهُنَا لَا يُقْضَى اَوْ دلته [د قتل په
 معامله كي] گواهي قتل ته رسول نه كوي لِأَنَّ الْعَقْلَ مَمْدُودٌ ځكه چي معافول مستحب دي بِخِلَافِ
 الْبُكَرَةِ په خلاف د مكره لِأَنَّهُ يُؤْثِرُ حَيَاتَهُ قَاهِرًا ځكه ښكاره همدا ده چي هغه خپل ژوند ته ترجيح
 وركوي ايعني د خپل ژوند د ساتلو په خاطر قتل كوي اَوْ لِأَنَّ الْفِعْلَ الْإِخْتِيَارِيَّ مَتَا يُقْطَعُ النَّسَبُ اَوْ ځكه چي
 اختياري فعل له هغه شيانو څخه دی كوم چي ابل چا و طرف ته د فعل انست ختموي ثُمَّ لَا أَقْلَ مِنَ الشُّبْهَةِ
 بيا دا له شېبه څخه كم نه دی وَهِيَ دَارِئَةٌ لِلْقَصَاصِ اَوْ شېبه د قصاص دفع كونكي اساطونكي اده [لكه مخكي
 چي څو ځله ذكر سوي دي چي د شېبه په وجه د حذاو قصاص ساقطېږي] بِخِلَافِ الْمَالِ په خلاف د مال لِأَنَّهُ يُشْتَرُ مَعَ
 الشُّبْهَاتِ ځكه چي مال د شېهاتو باوجود ثابتېږي وَالْبَاقِي يُعْرِفُ فِي الْمُخْتَلَفِ اَوْ پاته تفصيل به [د فقيه ابو
 الليث] په كتاب "مختلف الرواية" كي معلوم سي.

اللغات: ﴿لَا يَقْتَصُّ﴾ د افتعال د باب نفي صيغه ده: قصاص اخيستل (د مرگ بدله ځني اخيستل)،
 ﴿تَسْبِيْبٌ﴾ د تفعيل د باب مصدر دی: سبب جوړول، سبب جوړېدل، ﴿مَكْرَهُ﴾ د افعال د باب مفعول

دی: مجبور کړی سوی، مراد ځني هغه کس دی چي بل څوک په زوره په هغه قتل کوي، يعني ديو چا پر قتل کولو مجبوره کړی سي، ﴿مباشرة﴾ دمفاعلي دباب مفعول دی: په خپله يو کار کول، ﴿يعان﴾ دمفاعلي دباب مضارع مجهوله ده: مرسته او کومک کول، ﴿يُفْضِي﴾ دافعال دباب مضارع ده: رسول، رسېدل، وجه او سبب جوړېدل، ﴿عفو﴾ معاف کول، بخښل، ﴿دارئة﴾ دفتح دباب مؤنث فاعل دی: دفع کونکی، ليري کونکی.

تشریح: صورت د مسئلې: دادی که خالد دعوی وکړه چي "زید په ناحقه قصداً زما پلار قتل کړی دی، لهذا زما د پلار قصاص دي له هغه څخه واخيستل سي"، لېکن زید له دې څخه انکار وکړی، بيا مدعي يعني خالد دوه گواهان پېش کړل او هغو دا گواهي ورکړه چي هو! زید د خالد پلار قتل کړی دی، او قاضي د هغو پر گواهي فيصله وکړه او زید قصاصاً قتل کړی سو، تردې وروسته گواهانو له خپل گواهي څخه رجوع وکړه، نو په دې صورت کي پر گواهانو دمقتول فی القصاص (زید) د وارثانو لپاره د دیت ضمان واجبيږي (يعني رجوع کونکي گواهان به د زید وارثانو ته دیت ورکوي) او زموږ په نېز پر دغه گواهانو قصاص واجب نه دی، يعني له دوی څخه به دمقتول (زید) قصاص نه اخيستل کيږي، همدا د امام مالک رَحْمَةُ اللهِ مَسْلُک دې، لېکن د امام شافعي رَحْمَةُ اللهِ مَسْلُک دادی چي له دوی څخه به دمقتول قصاص اخيستل کيږي يعني د زید په قصاص کي به قتلول کيږي.

د امام شافعي دليل: دادی چي دا گواهان که څه هم حقيقي قاتلان نه دي لېکن دوی د قتل سبب جوړېدونکي دي، ځکه چي د قصاص فيصله د همدوی د گواهي په وجه وسوه او زید قصاصاً قتل کړی سو، او که دوی گواهي نه ورکولای نو ښکاره ده چي زید به نه قتل کېدای، لهذا همدا گواهان د قتل سبب جوړ سو دي، نو د قتل په سبب جوړېدلو کي دوی د مکړه (مجبوراً قتل کونکي) سره مشابه سول، او له مکړه څخه قصاص اخيستل کيږي، نو ځکه له دوی څخه به هم قصاص اخيستل کيږي. بلکي دوی (په سبب جوړېدلو) کي له مکړه هم څخه بالا او مخته تللي دي، ځکه چي مکړه (مجبوراً قتل کونکی او مکړه) شريعت هم منع کوي چي قتل مه کوه! او خپل وارثان (قربان) يې هم منع کوي او همدارنگه هغه کس کوم چي مجبوراً قتل کيږي، خلک او هغه هم نه قتل کېدلو څخه ساتي (نو په دې توگه له قتل څخه د خلاصېدلو امکان سته)، لېکن په گواهي سره د قصاص او قتل کېدلو معامله يقيني سي چي د هغه په وجه نه شريعت او نه بل څوک قاتل له قتل څخه منع کولای سي، همدارنگه په دې باره کي دمقتول دولي (وارث) هم مرسته کيږي په دې توگه چي د هغه نور قربان او دوستان په دې باره کي د گواهانو مرسته او هڅونه کوي (چي تاسو خامخا گواهي ورکړئ! چي موږ قصاصاً هغه قتل کړو او د مځکي له سره يې ختم کړو)، نو ځکه د گواهانو گواهي د قتل په سبب جوړېدلو کي له اکراه څخه

هم بالا ده، او په شريعت كي له مكروه څخه قصاص اخيستل كيږي. نو له دوی څخه به هم خامخا قصاص اخيستل كيږي.

زموږ دليل: دادی چي قتل د گواهانو له طرفه نه دی صادر سوی يعني هغو په خپل لاس قتل نه دی کړی، بلکي قتل خود قاضي جلاد (دهغه په حکم او فيصله سره) کړی دی، او گواهان د قتل سبب هم نه دي جوړ سي، ځکه چي سبب هغه شي ته وایي کوم چي غالباً او حتماً (یقیناً) د یو کار د کېدلو وجه جوړ سي، او د قتل په معامله کي گواهي په حتمي (او خامخا) توگه د قتل کېدلو وجه نه جوړيږي، ځکه کېدای سي چي د مقتول (زید) ولي او نور وارثان قاتل معاف کړي، ځکه معافول په شريعت کي مستحب دي لکه څرنګه چي په قرآن او حديث کي د دې ډېر فضيلت ذکر سوی دی، نو په دې خاطر ډېره ممکنه ده چي د مقتول وارثان او قربان قاتل معاف کړي، نو ځکه د گواهانو گواهي قتل ته رسونکې نه ده او دوی د قتل کېدلو سبب نه دي، لهذا کله چي دوی په خپل لاس قتل هم نه دی کړی او دوی د قتل خاص سبب هم نه دي، نو بیا به څنګه دوی قصاصاً قتلول كيږي، نو ځکه موږ وایو چي له هغو څخه به قصاص نه اخيستل كيږي.

وبخلاف المکره إلخ: په دې سره امام شافعي رَحْمَهُ اللهُ ته جواب ورکوي چي مکروه قاتل (مجبوراً قتل کونکی) د خپل ژوند د بچاوېدلو په خاطر قتل کوي او د خپل ځان د ژغورلو په وجه هر بنديز د مخه ليري کوي او مطلوب کس قتل کوي، نو ځکه مکروه قاتل په حتمي او يقيني توگه د قتل کېدلو سبب دی، نو ځکه هغه به قصاصاً قتلول كيږي، د دې په خلاف د گواهي په صورت کي گواهان د قتل سبب کېدل يقيني او حتمي نه دي بلکي هلته د عفو امکانات سته، نو ځکه هغوی به قصاصاً نه قتلول كيږي.

ولأن الفعل إلخ: پر گواهانو د قصاص نه واجبېدلو دويم دليل دادی چي په دې مسئله کي ولي په خپل اختيار سره (د جلاد په ذريعه) قاتل قتل کړی دی، هغه هيچا پر دې فعل نه دی مجبوره کړی، او قاعده داده چي کوم څوک په خپله خوښه او اختيار سره يو فعل وکړي، دهغه فعل نسبت هم د فاعل (کونکي) و طرف ته كيږي او اختياري فعل بالکل د بل چا و طرف ته نسبت ختموي، نو ځکه دلته به هم د قتل فعل د ولي و طرف ته منسوب كيږي، نه د گواهانو و طرف ته، او کله چي د گواهانو و طرف ته د قتل فعل منسوب نه دی، نو ښکاره خبره ده چي له هغو څخه به قصاص هم نه اخيستل كيږي.

ثم لا اقل إلخ: د دې حاصل دادی چي که بيا هم موږ دا خبره تسليم کړو چي د قتل فعل د گواهانو و طرف ته منسوب دی، نو هم پر گواهانو قصاص نه واجبېږي؛ ځکه څرنګه چي يو طرف ته گواهان د قتل سبب دي، همداسي بل طرف ته د مقتول ولي او قاضي د دې فعل پوره کونکي دي، نو په يوه

اعتبار سره به قتل د گواهانو و طرف ته منسوب وي او په بل اعتبار سره به د مقتول دولي و طرف ته منسوب وي او په حقيقي قاتل کي به شبهه وي (چي هغه کوم يو دی؟)، او تاسو ته ښه معلومه ده چي په شهبې سره قصاص ساقطېږي، نو ځکه په دې مسئله کي به له گواهانو څخه قصاص ساقطېږي. لېکن څرنګه چي په دې قتل کي د هغو گواهي هم شامله ده او تر يو اندازې پوري گواهان هم په دې قتل کي لاس لري، نو ځکه پر هغو به د مقتول ديت واجب وي؛ ځکه چي ديت مال دی، او د مال کېدلو په وجه هغه په شهبې سره نه ساقطېږي بلکي د شهباتو باوجود ثابتېږي.

په آخر کي فرمايي چي د دې مسئلې سره اړوند نور تفصيل د فقيه ابو الليث رَجَّه الله په کتاب "مختلف الرواية" کي ذکر سوی دی.

د فرعي گواهانو د رجوع کولو په صورت کي د ضمان حکم

قَالَ: وَإِذَا رَجَعَ شُهَدَاؤُ الْفَرْعِ فرمايي: او که چيري فرعي گواهان رجوع وکړي ضَمِنُوا نو هغوی ضامن کېږي لِأَنَّ الشَّهَادَةَ فِي مَجْلِسِ الْقَضَاءِ صَدَرَتْ مِنْهُمْ ځکه چي د قضاوت په مجلس کي د هغو له طرفه گواه واقع سوی ده [نه د اصل گواهانو له طرفه] فَكَانَ التَّلَفُ مُضَافًا إِلَيْهِمْ نو ځکه ضایع کول به هم د هغو و طرف ته منسوب وي وَلَوْ رَجَعَ شُهَدَاؤُ الْأَصْلِ وَقَالُوا لَمْ نَشْهَدْ شُهَدَاؤُ الْفَرْعِ عَلَى شَهَادَتِنَا او که چيري اصل گواهان رجوع وکړي او دا ووايي: چي موږ فرعي گواهان پر خپل شهادت گواهان نه دي جوړ کړي فَلَا ضَمَانَ عَلَيْهِمْ نو پر هغو ضمان واجب نه دی لِأَنَّهُمْ أَنْكَرُوا السَّبَبَ وَهُوَ إِلَّا شَهَادُ ځکه چي اصل گواهانو [دلته] له سبب يعني له گواه جوړولو څخه انکار کړی دی وَلَا يَنْطُلُ الْقَضَاءُ او قضاء [فيصله] هم نه باطلېږي لِأَنَّهُ خَبَرٌ مُخْتَلِفٌ ځکه چي هغه [يعني د اصل گواهانو قول] يو احتمالي خبر دی فَصَارَ كَرَجُوعِ الشَّاهِدِ نو دا د اصل گواه د رجوع کولو په څېر سوه بِخِلَافِ مَا قَبْلَ الْقَضَاءِ په خلاف تر قضاء مخکي [د اصل گواه د انکار کولو].

اللغات: «صدرت» د نصر د باب ماضي ده: صادرېدل، واقع کېدل، «مضات» د افعال د باب مفعول

دی: منسوب، «لم نشهد» د افعال له باب به د جحد صيغه ده: گواه جوړول (بل څوک پر يوشې گواه کول).

تشریح: صورت د مسئلې: دا دی چي د شهادة على الشهادة په صورت کي که فرعي گواهان له خپل

گواهي څخه رجوع وکړي، نو د هغو د گواهي په وجه چي د مدعي عليه څومره مال ضایع سوی وي،

پر هغو (فرعي گواهانو) هغومره ضمان واجبيږي؛ ځکه چې د قاضي په مجلس کې اصل گواهانو گواهي نه ده ورکړې، بلکې همدا فرعي گواهانو ورکړې ده، نو ځکه د مدعي عليه د مال ضايع کېدل به هم د دوی و طرف ته منسوب وي او همدا خلک به د هغه ضامن وي.

ددې په خلاف که اصل گواهان له "اشهاد" يعني له گواه جوړولو څخه رجوع وکړي او د قاضي مخته دا اقرار وکړي چې موږ فروع پر خپل گواهي گواهان نه دي جوړ کړي (يعني موږ فرعي گواهانو ته نه دي ويلي چې تاسو موږ پر ځای د قاضي په مجلس کې گواهي اداء کړئ! او هغه مو خپل د گواهي فمه واره نه دي جوړ کړي)، نو په دې صورت کې د ضايع سوي مال ضمان (تاوان) پر اصل گواهانو نه واجبيږي؛ ځکه چې هغو د ضمان له سبب يعني له گواه جوړولو څخه انکار کړی دی، او کله چې دوی د ضمان له سبب څخه منکر دي، نو ښکاره خبره ده چې پر دوی به ضمان هم واجب نه وي؛ ځکه چې سبب بغير له مسببه نه موجوديږي.

ولا يبطل إلخ: فرمايي د فرعي گواهانو پر گواهي چې قاضي کومه فيصله کړې ده، هغه فيصله د اصل گواهانو په رجوع کولو سره نه باطليږي؛ ځکه چې د اصل گواهانو دا قول او خبر "چې موږ هغه گواهان نه دي جوړ کړي" د درواغ او رښتيا دواړو احتمال لري، او د احتمال په وجه د قاضي صادره سوي فيصله نه باطليږي، نو ځکه مذکوره فيصله به پر خپل حال باقي پاتيري. لکه څرنګه چې په هغه وخت کې د قاضي فيصله پر خپل حال پاتيري او نه باطليږي کله چې اصل گواه په خپله گواهي ورکړي او د هغه پر گواهي قاضي فيصله وکړي بيا هغه له خپل گواهي څخه رجوع وکړي، نو څرنګه چې په دې صورت کې د قاضي فيصله نه باطليږي، همداسې به په پورتنۍ صورت کې هم د قاضي دا فيصله نه باطليږي.

ها! که چيري د قاضي تر فيصلې مخکې اصل گواهان انکار وکړي، يعني که قاضي تر اوسه د فرعي گواهانو پر گواهي فيصله نه وي کړې او په همدې وخت کې اصل گواهان کې له "اشهاد" (گواه جوړولو) څخه انکار وکړي، نو په دې صورت به کې قاضي د فرعي گواهانو پر گواهي فيصله نه کوي؛ ځکه چې په دې صورت کې هغو د قاضي تر فيصلې مخکې له تحمیل (گواه جوړولو) څخه انکار کړی دی (چې موږ خپل د گواهي بار پر فروغو نه دی اچولی او هغه موږ خپل د گواهي فمه واره نه دي جوړ کړي)، حال دا چې د فرعي گواهانو د گواهي معتبر کېدلو لپاره تحمیل شرط دی.

د پورتني مسئلي بل صورت

وَأَن قَالُوا: أَشْهَدْنَا هُمْ وَغَلَطْنَا أَوْ كَ أَصْلُ گواهان ووايي: چي موږ هغوی گواهان جوړ کړي دي او موږ [د هغو په گواه جوړولو کي] خطاو تلي یو ضَمِنُوا نو هغوی ضامن کيږي وَهَذَا عِنْدَ مُحَكِّدٍ اودا [حکم] دامام صاحب رَحِمَهُ اللهُ په نېز دی وَعِنْدَ ابْنِ حَنِيفَةَ وَأَبِي يُوسُفَ لَا ضَمَانَ عَلَيْهِمْ اود شېخینو رَحِمَهُمَا اللهُ په نېز پر هغو ضمان واجب نه دی لِأَنَّ الْقَضَاءَ وَقَعَ بِشَهَادَةِ الْفُرُوعِ حُکْمه چي [د قاضي] فیصله د فرعي گواهانو په گواهی سره واقع سوې ده لِأَنَّ الْقَاضِيَ يَقْضِي بِنَایَعَايِنٍ مِنَ الْحُجَّةِ حُکْمه چي قاضي پر هغه دلیل فیصله کوي کوم چي یې قاضي مشاهده [لیدنه] وکړي [مطلب دا چي قاضي پر هغه گواهی فیصله کوي کوم چي د قاضي مخته پېش کړل سي او گواهان یې حاضر وي] وَهِيَ شَهَادَتُهُمْ اوهغه د فروعو [فرعي گواهانو] گواهي ده وَلَهُ: أَنَّ الْفُرُوعَ نَقَلُوا شَهَادَةَ الْأُصُولِ دامام محمد رَحِمَهُ اللهُ دلیل دا دی: چي فروعو د اصولو گواهي نقل کړې ده فَصَارَ كَأَنَّهُمْ حَضَرُوا نو دا داسي سوه لکه اصول چي په خپله [د گواهی ورکولو لپاره] حاضر سوي وي.

اللغات: ﴿أشهدنا﴾ د افعال له بابه د جمع متکلم ماضي صیغه ده: گواه جوړول، ﴿غَلَطْنَا﴾ د سَمْع له بابه مخکنی صیغه ده: غلطی کول، خطاو تل، تېروتل، ﴿یعاين﴾ د مفاعلي د باب مضارع ده: په سترگو لیدل، مشاهده کول، ﴿حجة﴾ دلیل، برهان.

تشریح: دامسئله د مخکنی مسئلې برعکس ده، حاصل یې دا دی چي که اصل گواهان داسي اقرار وکړي چي موږ خو فروع پر خپل گواهی گواهان جوړ کړي دي، لېکن زموږ څخه په دې باره کي غلطی سوې ده، نو په دې صورت کي دامام محمد رَحِمَهُ اللهُ په نېز اصل گواهان ضامن کيږي، لېکن د شېخینو رَحِمَهُمَا اللهُ په نېز نه ضامن کيږي.

د شېخینو دلیل: دا دی چي قاضي فقط پر هغه گواهی فیصله کوي کوم چي د قاضي مخته پېش کړل سي او قاضي په خپله هغه وويني او واورې، او څرنگه چي په دې صورت کي قاضي فقط د

❦ القول الرابع: قول الشيخين رَحِمَهُمَا اللهُ، كما قال العلامة ابن الممام رَحِمَهُ اللهُ بعد تفصيل المسئلة: وأما صاحبُ النهاية فصرّح

بأن عدم الضمان بالاجماع (مع أنه خلاف لصنيع المصنف رَحِمَهُ اللهُ) (فتح القدير ج: ٦، ص: ٥٥٠)، و كذا في الدر المنقى

(ج: ٣، ص: ٣٠٣). [القول الرابع ج: ٢، ص: ١٤٦]

فروعو گواھي ليدلې او اورېدلې ده او د هغه مطابق يې فيصله هم کړې ده، نو ځکه ددې فيصلې سره به اصل گواھانو هيڅ تعلق نه وي، لھذا کله چي د قاضي د فيصلې سره د اصل گواھانو هيڅ تعلق او واسطه نسته، نو ښکاره خبره ده چي پر هغو به ضمان هم واجب نه وي.

د امام محمد دليل: دادې چي په شھادة على الشھادة کي د اصلي گواھانو گواھي اصل وي او فرعي گواھان فقط د هغه نقل کونکي وي (يعني فروع فقط دا کار کوي چي د اصل گواھانو گواھي د قاضي په مجلس کي بيانوي)، نو ځکه د هغو گواھي ورکول داسي دي لکه په خپله چي اصل گواھان د قاضي مجلس ته حاضر سي او گواھي ورکړي، او تاسو ته به معلومه وي چي که اصل گواھان په خپله حاضر سي، گواھي ورکړي او بيا له گواھي څخه رجوع وکړي، نو پر هغو ضمان واجبېږي، نو ځکه په دې پورتنۍ صورت کي به هم پر هغو ضمان واجبېږي.

د اصلي او فرعي ټولو گواھانو د رجوع کولو په صورت کي د ضمان حکم

وَلَوْ رَجَعَ الْأُصُولُ وَالْفُرُوعُ جَمِيعًا أَوْ كَـ چيري اصلي او فرعي ټوله گواھان رجوع وکړي يَجِبُ الضَّمَانُ عِنْدَهُمَا عَلَى الْفُرُوعِ لَا غَيْرَ نو د شيخينو رَحِمَهُمَا اللهُ په نېز فقط پر فروعو ضمان واجبېږي، نه پر بل چا لَّا لَقَّ الْقَضَاءُ وَقَعَ بِشَهَادَتِهِمْ ځکه چي [د قاضي] فيصله د هغو پر گواھي واقع سوې ده وَعِنْدَ مُحْتَدٍ الشُّهُودُ عَلَيْهِ بِالْخِيَارِ إِنْ شَاءَ ضَمَّنَ الْأُصُولُ او د امام محمد رَحِمَهُ اللهُ په نېز مدعي عليه ته اختيار دی که وغواړي نو أصول دي ضمان وگرځوي [يعني له اصل گواھانو څخه دي ضمان واخلې] وَإِنْ شَاءَ ضَمَّنَ الْفُرُوعَ او که وغواړي نو فروع دي ضمان وگرځوي لَّا لَقَّ الْقَضَاءُ وَقَعَ بِشَهَادَةِ الْفُرُوعِ مِنَ الْوَجْهِ الَّذِي ذَكَرْنَا ځکه چي د شيخينو رَحِمَهُمَا اللهُ د ذکر سوي وجهي [دليل] مطابق فيصله د فروعو په گواھي سره واقع سوې ده وَبِشَهَادَةِ الْأُصُولِ مِنَ الْوَجْهِ الَّذِي ذَكَرْنَا او د امام محمد رَحِمَهُ اللهُ د ذکر سوي وجهي مطابق د اصولو په گواھي سره واقع سوې ده فَيَتَخَيَّرُ بَيْنَهُمَا نو ځکه به مدعي عليه ته د دواړو په مینځ کي اختيار وي وَالْجِهَتَانِ مُتَقَارِبَتَانِ او دواړه جهتونه يو له بل څخه جلا [عليحده] دي فَلَا يُجْبَى بَيْنَهُمَا فِي الْبُشَيْنِ نو ځکه په ضمان وگرځولو کي به اصول او فروع دواړه نه جمع کول کيږي [يعني فقط له يوه څخه به ضمان اخيستل کيږي او پر دواړو به نصف، نصف نه ټاکل کيږي] وَإِنْ قَالَ شُهِودُ الْفُرُوعِ كَذَبَ شُهُودُ الْأَصْلِ أَوْ غَلَطُوا فِي ذَلِكَ او که چيري فرعي گواھان ووايي: چي اصل

گواهانو اڤه خپل گواهی کی ادرواغ وړیلي دي یا هغوی په دې باره کی خطاوتلي دي لَمْ يَلْتَفَتْ إِلَى ذَلِكَ نو د هغه و طرف ته به توجه نه کیري لَا مَأْمُضٍ مِنَ الْقَضَاءِ ځکه کومه فیصله چي نافذه سوې ده لَا يُنْتَقَضُ بِقَوْلِهِمْ هغه به د دوی په قول سره نه ماتیري وَلَا يَجِبُ الضَّمَانُ عَلَيْهِمْ او پر فروعو ضمان [هم] نه واجبیري لَا تُهُمْ مَا رَجَعُوا عَنْ شَهَادَتِهِمْ ځکه چي هغو له خپل گواهی څخه رجوع نه ده کړې إِنَّمَا شَهِدُوا عَلَى غَيْرِهِمْ بِالرُّجُوعِ بلکي هغو له خپل ځان څخه بغیر پر بل چا د رجوع گواهي ورکړې ده.

اللغات: «متغایر تان» د تفاعل له باب د تشبیه اسم فاعل صیغه ده: یو له بل څخه جلا او مختلف.

«تضمین» د تفعیل د باب مصدر دی: ضامن گرځول، پریو چا ضمان لازمول، «لم یلتفت» د جحد له باب د جحد مجهول صیغه ده: توجه کول، دیوشي و طرف ته مخ اړول، پاملرنه کول.

تشریح: صورت د مسئلې: دادی که اصل گواهان او فرعي گواهان ټول له گواهی څخه رجوع

و کړي، نو د شیخینو رَحْمَةُ اللَّهِ په نېز فقط په فرعي گواهانو باندي ضمان واجبیري. د شیخینو دلیل: دادی چي قاضي فقط د فرعي گواهانو پر گواهی فیصله کړې ده، او څرنگه چي دلته هغو له خپل گواهی څخه رجوع کړې ده، نو ځکه د مدعی علیه د مال ضایع کېدل به هم د هغو و طرف ته منسوب وي او ضمان به هم فقط پر هغو واجب وي.

او د امام محمد رَحْمَةُ اللَّهِ په نېز مدعی علیه ته اختیار دی که وغواړي نو له اصل گواهانو څخه دي خپل ضمان (تاوان) واخلي او که وغواړي نو له فرعي گواهانو څخه دي هغه واخلي.

د امام محمد دلیل: دادی چي د شیخینو رَحْمَةُ اللَّهِ د بیان سوي دلیل مطابق فرعي گواهان ضامن دي او (په تېر عبارت کی) زموږ د بیان سوي دلیل مطابق اصل گواهان ضامن دي ځکه چي فروع فقط نقل

کونکي دي، نو ځکه موږ د دواړو جهتونو په اعتبار کولو سره مدعی علیه ته له اصول او فروع دواړو څخه د ضمان اخیستلو اختیار ورکړی دی. او څرنگه چي پر اصول او فروع د ضمان واجبېدلو په

هکله دواړه دلیلونه یو له بل څخه متغایر او جلا دي؛ ځکه چي د اصولو گواهي پر مشاهده (لیدنه) مبني ده او د فروعو گواهي پر نقل مبني ده، نو ځکه دا ضمان به په نصف، نصف سره پر اصولو او

فروعو دواړو نه واجبول کیږي، بلکي فقط په یوه فریق به ضمان ورکول کیږي.

د ان قال الخ: فرمايي که د قاضي تر فيصلې وروسته فرعي گواهان داسي ووايي چي "اصل گواهانو پر مدعي عليه درواغجنه گواهي ورکړې ده، يا دوی په خپل گواهي کي خطاوتلي او غلط سوي دي"، نو د فروعو دغه قول ته به هيڅ توجه نه کيږي او په دې سره به د قاضي فيصله نه ماتول کيږي؛ دليل دا دی چي د هغو په دغه قول کي درواغ او رښتيا دواړو احتمال سته، او د احتمال په وجه د قاضي نافذه سوې فيصله نه ماتيږي، همدارنگه د دې قول په وجه پر فروعو ضمان هم نه واجبيږي؛ ځکه چي هغوله گواهي څخه رجوع نه ده کړې بلکي د بل چا يعني د اصل گواهانو په خلاف يې د رجوع گواهي کړې ده (چي هغوی درواغجن يا خطاوتلي دي، نو گواکي هغو رجوع کړې ده)، او په داسي گواهي سره ضمان نه واجبيږي، نو ځکه پر هغو به هم ضمان واجب نه وي.

له تزکيه (تعديل) کولو څخه د رجوع کولو حکم

قَالَ: وَإِنْ رَجَعَ الْمُزَكُّونَ عَنِ التَّزْكِيَةِ فرمايي: او که چيري تزکيه کونکي له تزکيه څخه رجوع وکړي فَمِنُوا نو هغوی ضامن کيږي وَهَذَا عِنْدَ أَبِي حَنِيفَةَ او دا [حکم] د امام صاحب رَجَبُ اللَّهِ په نېز دی وَقَالَ: لَا يَفْضَلُونَ او صاحبين رَجَبُهُمَا اللَّهُ فرمايي: چي نه ضامن کيږي لِأَنَّهُمْ أَشْتَوَاعِلَ الشُّهُودِ خَيْرًا ځکه چي هغو د گواهانو بڼه تعريف کړی دی [او د هغو په باره کي يې دخبر خبره کړې ده] فَصَارُوا أَكْشُهُودَ الْإِحْصَانِ نو هغوی د احصان د گواهي ورکونکو په څېر سو وَلَهُ: أَنَّ التَّزْكِيَةَ إِعْمَالٌ لِلشَّهَادَةِ د امام صاحب رَجَبُ اللَّهِ دليل دا دی: چي تزکيه گواهي ته عمل ورکوي [او هغه عمل کونکې گرځوي] إِذَا الْقَاضِي لَا يَعْمَلُ بِهَا إِلَّا بِالتَّزْكِيَةِ ځکه چي قاضي فقط د تزکيه په ذريعه پر گواهي عمل کوي فَصَارَتْ بِمَعْنَى عِلَّةِ الْعِلَّةِ نو تزکيه د علت علت په معنی سره سوه بِخِلَافِ شُهُودِ الْإِحْصَانِ په خلاف د احصان د گواهانو لِأَنَّهُ شَرْطٌ مَحْضٌ ځکه چي هغه فقط شرط دی.

اللغات: «تزکيه» د تفصيل د باب مصدر دی، اصل معنی يې ده: صفايي او پاکي کول، مراد ځني د گواهانو د گواهي اهليت او صلاحيت بيانول دي، مثلاً داسي ويل: چي گواهان د گواهي اهل دي يعني عادلان او اعتباري خلک دي، نه فاسقان، «أثنوا» د افعال له بابه د جمع مذكر غائب ماضي

* القول الرابع: قول أبي حنيفة رَجَبُهُمَا اللَّهُ، كما ذكر في الهدية: ... والصحيح قول أبي حنيفة كذا في المضمرات (هندية ج: ٣،

ص: ٥٥٧)، وكذا في البحر الرائق (ج: ٧، ص: ١٣٧). [القول الرابع ج: ٢، ص: ١٢٦]

صیغه ده: تعریف کول، ﴿إحصان﴾ د افعال د باب مصدر دی: واده والا کېدل. مخکي ذکر سوه چي کله انسان واده والا وي، آزاد او مسلمان وي، نو هغه ته "مُحصَن" وايي. درجم (سنگسارولو) لپاره زاني محصن کېدل شرط دي، او که هغه محصن نه وي نو بيا به پر هغه اتيا (٨٠) درې حد جاري کيږي، او پر غلام او مينځه به څلوېښت (٤٠) درې حد جاري کيږي، ﴿اعمال﴾ مخکنی صیغه ده: د عمل قابل جوړول، عامل گرځول، عمل ورکول.

تشریح: صورت د مسئلې: دادی که په یو معامله کي مثلاً څلورو گواهانو گواهي ورکړه او بيا قاضي یو څو معتمدو خلکو ته وویل چي تاسو ددې گواهانو تزکیه وکړئ! (يعني دامعلومه کړئ! چي دوی عادلان دي، که نه)، بيا هغه معتمدو خلکو تزکیه وکړه يعني ویې ویل چي دا گواهان د گواهي ورکولو اهل او عادلان دي، او قاضي دهغو پر گواهي فیصله وکړه، تر دې وروسته تزکیه کونکو رجوع وکړه، نو په دې صورت کي چي د مدعی علیه کوم مال ضایع سوی، دهغه ضمان دامام صاحب رَحْمَةُ اللهِ په نېز پر تزکیه کونکو واجب دی، او صاحبین رَحْمَتُ اللهِ فرمایي چي پر هغو ضمان واجب نه دی.

د صاحبینو دلیل: دادی چي تزکیه کونکو په خپل تزکیه (تعديل) سره فقط د گواهانو تعریف کړی دی او دوی یې د گواهي اهل شمارلي دي، او هغو په خپل تزکیه کي پر هیچا د حق او مال واجبهېدلو گواهي نه ده ورکړې، نو ځکه دهغو د تزکیې سره به د قاضي د فیصلې هیڅ تعلق نه وي او نه به هغو ته د مال د ضایع کولو (اتلاف) نسبت کيږي، او کله چي هغو ته د ضایع کولو نسبت نه کيږي، نو پر هغو به ضمان هم نه واجبيږي.

ددې مثال داسي دی لکه یو څو خلک چي دا گواهي ورکړي چي فلانکي سړي زنا کړې ده، بيا نور گواهان دا گواهي ورکړي چي هغه سړی محصن هم دی، بيا قاضي صاحب د زنا او احصان د گواهانو پر گواهي دهغه سړي په باره کي درجم فیصله وکړي او هغه رجم او سنگسار کړي، تر دې وروسته دا احصان گواهان له خپل گواهي څخه رجوع وکړي، نو په دې صورت کي دغه دا احصان گواهان درجم سوي سړي د وارثانو لپاره د دیت نه ضامن کيږي يعني پر هغو درجم سوي سړي د دیت ضمان نه واجبيږي، لهذا څرنګه چي دا احصان گواهان له خپل گواهي څخه د رجوع کولو په وجه نه ضامن کيږي، همداسي به تزکیه کونکي خلک هم له خپل تزکیه څخه د رجوع کولو په وجه نه ضامن کيږي.

د امام صاحب دلیل: دادی چي گواهي فقط د تزکیه په ذریعه عمل کوي او مفیده گرځي، يعني په گواهي سره فقط هغه وخت عمل کېدای سي کله چي د گواهانو تزکیه او صفایي وسي، لنډه دا چي تزکیه د گواهي د مفید او مؤثر گرځولو علت دی (له تزکیه څخه بغیر گواهي فایده نه ورکوي)، ځکه چي له تزکیه څخه بغیر قاضي د هیچا پر گواهي فیصله نه سي کولای، نو تزکیه د قاضي د فیصلې لپاره د علت الثابت په معنی سره سوه، او حکم چي څرنګه د علت و طرف ته منسوب کيږي، همداسي د علت و طرف ته هم منسوب

کیري. نو ځکه د مدعی علیه د مال ضایع کول (اتلاف) به د تزکیه کونکو و طرف ته هم منسوب وي، او کله چي د هغو و طرف ته ضایع کول منسوب دي. نو درجوع کولو په وجه به پر هغو ضمان هم واجب وي.

- بخلاف شهود الإحصان إلخ: په دې سره صاحبینو رَحْمَتُ اللَّهِ تَعَالَى ته جواب ورکوي، حاصل یې دا دی چي د احصان پر گواهانو د ضمان نه واجبېدلو وجه داده چي د احصان گواهي ورکول درجوع علت نه دی بلکي درجوع لپاره محض یو شرط دی او هغه فقط د شرط په درجه کي دی. ځکه که گرسره د احصان گواهي نه ورکول سي نو بیا هم زنا ثابتېږي او درجوع پر ځای حد جاري کیږي (چي هغه اثباتېږي دي)، لهندا د احصان د گواهانو د گواهي سره د زنا هیڅ تعلق نسته، نو ځکه د احصان گواهي د علت علت په درجه کي نه ده، او کله چي هغه د علت علت په معنی سره نه ده او د تزکیه د علت علت په معنی سره ده، نو د دغه فرق په وجه به تزکیه کونکي د احصان پر گواهانو قیاسول هم صحیح نه وي.

د گواهي له یوې حصې څخه د رجوع کولو حکم

وَإِذَا شَهِدَ شَاهِدَانِ بِالْيَمِينِ أَوْ كَهٍ چیري دوه گواهان د یمین [قسم اخيستلو] گواهي ورکړي وَشَاهِدَانِ بِوَجْهِ الشَّرْطِ أَوْ دوه نور گواهان د شرط موجودېدلو گواهي ورکړي ثُمَّ رَجَعُوا بَيَّا توله رجوع وکړي قَالَتُمَا عَلَى شُهُودِ الْيَمِينِ خَاصَّةً نو [په دې صورت کي] خاص د یمین پر گواهانو ضمان واجبېږي [نه د شرط پر گواهانو] لِأَنَّهُ هُوَ السَّبَبُ ځکه چي همدا [د قسم اخيستلو گواهي] سبب ده وَالتَّلَفُ يُضَافُ إِلَى مُثْبِتِي السَّبَبِ دُونَ الشَّرْطِ النُّخْصِ او ضایع کېدل د سبب ثابتونکو [سبب جوړېدونکو] و طرف ته منسوب کیږي، نه د محض شرط ثابتونکو و طرف ته أَلَا تَرَى أَنَّ الْقَاضِيَ يَقْضِي بِشَهَادَةِ الْيَمِينِ دُونَ شُهُودِ الشَّرْطِ آيَا ته نه گوري! چي قاضي د یمین په گواهي سره فیصله کوي، نه د شرط په گواهانو سره وَلَوْ رَجَعَ شُهُودُ الشَّرْطِ وَخَذَهُمْ أَوْ كَهٍ چیري یوازي د شرط گواهان رجوع وکړي اِخْتَلَفَ الشَّيْخُ فِيهِ نو په دې کي د مشابهو اختلاف کړی دی وَمَعْنَى الْمُسَالَةِ يَمِينُ الْعَتَاقِ وَالطَّلَاقِ قَبْلَ الدُّخُولِ او د مسئلې معنی [او صورت] د غلام آزادولو قسم اخيستل دي او تر دخول مخکي د بېخي د طلاق قسم اخيستل دي.

اللفات: ﴿یمین﴾ قسم، ﴿قسم اخيستل﴾، ﴿تلف﴾ د سمع د باب مصدر دی: ضایع کېدل، هلا کېدل، ﴿مثبتین﴾ د افعال له باب به د جمع مذکر اسم فاعل صیغه ده: ثابتونکي، ﴿عتاق﴾ آزادي (د لفظ د لغاتو په کتابو کي په فتحه سره منقول دی).

تشریح: صورت د مسئلې: دا دی که دوو خلکو د یو چا په خلاف د “یمین عتاق” گواهي ورکړه یعني دا گواهي یې ورکړه چي فلانکي سړي خپل غلام ته مثلاً داسي قسم اخيستی دی “إِنْ دَخَلْتُ هَذَا الشُّوْقَ فَأَنْتَ

حُرَّ” (که چیري ته دغه بازار ته داخل سوې. نو ته آزاديې). یا دوو خلکو د ”طلاق یمین“ قبل الدخول گواهي ورکړه یعني دا گواهي یې ورکړه چي فلانکي سړي خپلي ښځي ته تر دخول (وطي) مخکي داسي قسم اخیستی دی ”إِنْ دَخَلْتُ هَذِهِ الدَّارَ فَأَنْتِ طَالِقٌ“ (که چیري ته دغه کور ته داخله سوې. نو پر ماطلاقه یې). او تر دې وروسته دوه گواهانو دا گواهي ورکړه چي غلام بازار ته داخل سو. یا ښځه کور ته داخله سوه. تر دې وروسته څلور سره گواهانو له خپل گواهي څخه رجوع وکړه. نو د غلام ضمان او د نیم مهر ضمان فقط پر هغه دوو گواهانو واجبېږي کوم چي د ”یمین عتاق او طلاق“ یعني د ”إِنْ دَخَلْتُ... إلخ“ د ویلو گواهي یې ورکړې ده. او کومو گواهانو چي د شرط موجودېدلو یعني بازار یا کور ته د داخلېدلو گواهي ورکړې ده. پر هغو هیڅ ضمان نه واجبېږي؛ دلیل دادی چي په دې مسئله کي د غلام د آزادی سبب او د ښځي د طلاق واقع کېدلو اصل سبب د یمین (قسم اخیستلو) گواهي ده. او ضایع کېدل د سبب و طرف ته منسوب کیږي. د شرط و طرف ته نه منسوب کیږي. نو ځکه په دې مسئله کي به د غلام ضایع کول او د نیم مهر ضایع کول د هغه گواهانو و طرف ته منسوب وي کوم چي د ضایع کېدلو سبب جوړ سوي دي. او څرنگه چي سبب جوړېدونکي فقط هماغه دوه گواهان دي کوم چي د یمین منعقد کېدلو (قسم اخیستلو) گواهي ورکړې ده. نو ځکه وویل سو چي ضمان فقط پر هغو واجبېږي؛ ځکه چي په حقیقت کي فقط د هغو په رجوع سره ضایع کېدل ثابت سوي دي.

ولو رجوع إلخ: د دې حاصل دادی چي که یوازي د شرط گواهان رجوع وکړي او د یمین گواهان رجوع نه وکړي، نو د شرط پر گواهانو د ضمان واجبېدلو په هکله د فقهاؤ اختلاف دی، ځیني حضرات پر هغو ضمان واجبوي، او زیاتره حضرات یې نه واجبوي. او همدا قول صحیح دی.

ومعنى المسألة إلخ: فرمائي: په متن کي چي کوم د ”یمین“ لفظ راغلی دی. له هغه څخه مراد ”یمین عتاق“ او ”یمین طلاق“ قبل الدخول دی، لکه څرنگه چي په صورت د مسئلې کي موږ د دې وضاحت وکړی. په ”یمین طلاق“ کي د ”قبل الدخول“ قید په دې وجه لگول سوی دی، ځکه که چیري بعد الدخول د ”یمین طلاق“ گواهي ورکول سي. نو په دې صورت کي پر گواهانو د رجوع کولو په وجه د مهر ضمان نه واجبېږي، ځکه چي د طلاق بعد الدخول په صورت کي د دخول په وجه پر خاوند مهر واجب دی. برابره ده طلاق ورکړي، که یې نه ورکړي. او کله چي مهر د دخول په وجه پر خاوند واجب دی، نو په دې صورت کي د گواهانو په گواهي سره هیڅ شی هم نه ضایع کیږي. نو ځکه پر هغو به ضمان هم نه واجبېږي. فقط والله أعلم وعلیه آتم



کِتَابُ الْوَكَالَةِ

(دا) کتاب دوکالت (داسکامو په بیان کي) دی

تشریح: مخکي تر دې د کتاب الشهادة او دهغه د متعلقاتو بیان وسو، اوس له دې ځايه صاحب د

کتاب رَجَّه الله د وکالت متعلقات او احکام بیانوي، په شهادت او وکالت کي دوه ډوله مناسبت سته: ① يو مناسبت دا دی چي څرنګه په شهادت (ګواهي) سره د بل چا مرسته کيږي همداسي په وکالت (وکيل کېدلو) سره هم د بل چا مرسته کيږي، يعني دواړه د بل چا د مرستي او کومک ذريعه ده. ② دويم مناسبت دا دی چي څرنګه د شهادت په ذريعه ثواب حاصلیږي، همداسي د وکالت په ذريعه هم ثواب حاصلیږي، يعني دواړه د حصول ثواب وسيله او ذريعه ده، نو ځکه شهادت او وکالت يو د بل سره پرلپسې بيان سوي دي، خو څرنګه چي شهادت له وکالت څخه عام دی، نو ځکه هغه تر وکالت مخکي بيان سوي دي او بيا تر ”کتاب الشهادة“ وروسته ”کتاب الوکالة“ بيان سوي دي.

د وکالت لغوي او اصطلاحي معنی: وَكَالَة د ”واو“ په فتحه او کسره دواړه سره وړل کېدای سي (خو فتحه يې فصیح لغت دی)، د تفعیل د باب اسم هم دی او اسم مصدر هم دی، لغوي معنی يې ده: ① ورسپارل، ② حفاظت کول (ساتل)، مراد ځني وکیل جوړول دي. د وکالت اصطلاحي معنی ده: ”په يو معلوم کار کي د تصرف کولو لپاره بل څوک خپل نائب او قائم مقام ټاکل“.

يادونه: کوم سړی چي بل څوک د خپل ځان نائب او وکیل جوړ کړي، هغه ته مَوَكَّل وایي، مثلاً که خالد په يو عقد او معامله کي زید خپل نائب او ذمه وار جوړ کړي او کار هغه ته وسپاري، نو خالد مَوَكَّل دی او زید دهغه وکیل دی او دغه فعل (وکيل جوړولو) ته وکالت او توکيل وایي. وکالت او وکیل جوړول په کتاب، سنت، اجماع او قياس ټولو سره ثابت دي، په قرآن کریم کي الله تعالی د اصحاب الکهف په واقعه کي فرمایلي دي: ”فَابْعَثُوا أَحَدَكُمْ بِوَرِقِكُمْ هَذِهِ إِلَى الْمَدِينَةِ فَلْيَنْظُرُوا... إلخ“ الکهف: ۱۱۹، (يعني کله چي اصحاب کهف له خويه راپورته سول، نو هغو وویل چي په تاسو کي يو کس ته داسکې ورکړئ! او ښار ته يې واستوئ!، بيا دي هغه اوږگوري چي

کوم خوراک صفا او سپېڅلی وي هغه دي راوړي). لنډه دا چي اصحاب کهنو په خپل مينځ کي يو سړی ته د سپينو زرو سکې (پيسې) په لاس ورکړې او د حلال خوراک دراوړلو وکيل يې جوړ کړی، نو معلومه سوه چي وکالت په قرآن سره ثابت دی.

په حديث سره په دې توگه ثابت دی چي نبي ﷺ حکيم بن حزام ؓ د قربانی د شاروي رانيولو او عمرو بن ام سلمه ؓ يې د نکاح کولو وکيل جوړ کړی دی.

او په اجماع سره په دې توگه ثابت دی چي له نبوي دور څخه تر نن ورځي پوري ټوله امت د وکالت پر جواز او مشروعيت متفق دی.

همدارنگه په اوږده او ليري سفرونو کي يا د يوبل عذر او ضرورت په وخت کي د مال او جايداد او د اهل و عيال د حفاظت کولو په خاطر خلک وکالت ته مجبور هم دي، نو ځکه په عقل او قياس سره هم د هغه جواز او مشروع کېدل ثابت دي.

وکيل جوړول به کومو معاملو کي جائز دي؟

قَالَ: كُلُّ عَقْدٍ جَائِزٌ أَنْ يَعْقِدَهُ الْإِنْسَانُ بِنَفْسِهِ فرمايي: هر هغه عقد کوم چي د انسان لپاره جائز وي چي هغه په خپله [بذات خود] ترسره کړي [يعني هر هغه عقد کوم چي انسان په خپله کولای سي] جَائِزٌ أَنْ يُؤَكِّلَ بِهِ غَيْرَهُ نَوْدَا [هم] جائز دي چي انسان پر هغه بل څوک وکيل جوړ کړي لِأَنَّ الْإِنْسَانَ قَدْ يَغْجُرُ عَنْ الْمُبَاشَرَةِ بِنَفْسِهِ ځکه چي ځيني وخت انسان په خپله له يو کار کولو څخه عاجزه وي عَلَى اعْتِبَارِ بَعْضِ الْأَحْوَالِ د بعضي حالاتو په اعتبار کولو سره فَيَحْتَاجُ إِلَى أَنْ يُؤَكِّلَ غَيْرَهُ نو هغه دې ته محتاج [مجبوره] وي چي بل څوک وکيل جوړ کړي فَيَكُونُ بِسَبِيلٍ مِنْهُ دَفْعًا لِلْحَاجَةِ نو ځکه د حاجت دفع کولو په خاطر به د وکيل جوړولو گنجائش او اجازت وي وَقَدْ صَحَّ أَنَّ النَّبِيَّ ﷺ وَكَّلَ بِالنِّمَاءِ حَكِيمَ بْنِ خُزَّامٍ او په صحيح حديث سره ثابت دي چي نبي کریم ﷺ حکيم بن حزام ؓ د رانيولو وکيل جوړ کړی وَبِالتَّزْوِيجِ عُثْرَةُ بْنُ أُمِّ سَلَمَةَ رَضِيَ اللَّهُ عَنْهُمَا او په صحيح حديث سره ثابت دي چي عمرو بن ام سلمه ؓ يې د نکاح کولو وکيل جوړ کړی.

اللغات: «عقد» معامله، تړون، «يعقده» د ضرب د باب مضارع ده، کله چي د دغه باب په صله کي يو عقد او معامله ذکر سي، نو معنی يې ده: مضبوطول (ترسره کول، پوره کول)، تړون کول.

• تخریج: أخرجه أبو داود في كتاب البيوع، باب في المضارب مضارب، ص: ۲۹۱، حديث رقم: ۳۳۸۶.

• تخریج: أخرجه النسائي، باب إنكاح الابن أمة، ص: ۲۵۱، حديث رقم: ۳۲۵۶.

﴿پوځل﴾ د تفعیل د باب مضارع ده: بل څوک وکیل جوړول، ﴿تزوېج﴾ د تفعیل د باب مصدر دی: نکاح کول، نکاح ترل.

تشریح: صورت د مسئلې: دا دی چې د انسان لپاره چې د کوم عقد او معاملې کول جائز وي او انسان په خپله هغه کولای سي، په هغه عقد او معامله کې بل څوک د ځان وکیل جوړول هم جائز دي؛ دلیل دا دی چې ځیني وخت انسان د ډېرو مصروفیاتو په وجه، یا د ضعف او کمزورۍ په وجه، یا د یو بل عذر او ضرورت پر بناء له یو کار کولو څخه عاجزه وي او دې ته مجبوره وي چې بل څوک د ځان له طرفه وکیل جوړ کړي او د وکیل په ذریعه هغه کار وکړي، نو ځکه د ضرورت دفع کولو په خاطر وکیل جوړول جائز او صحیح گرځول سوي دي.

نقلی دلیل دا دی چې نبی کریم ﷺ په خپله حضرت حکیم بن حزام رضی الله عنه د قربانی د څاروي رانیولو وکیل جوړ کړی وو، همدارنګه په بل حدیث کې له نبی کریم ﷺ څخه ثابت دي چې هغه حضرت عمر بن ام سلمه رضی الله عنه د نکاح کولو وکیل جوړ کړی وو، یعنې کله چې دام سلمه رضی الله عنها سره د نبی کریم ﷺ نکاح کېدله نو په دې وخت کې دهغې خپل ځوی عمر بن ام سلمه رضی الله عنه دهغې د نکاح کولو (نکاح ترلو) وکیل جوړ سو، نو له دې احادیثو څخه هم معلومه سوه چې وکیل جوړول شرعاً جائز او صحیح دي.

د حق په مخاصمه (دعوی) کې د وکیل جوړولو حکم

قَالَ: وَيَجُوزُ الْوَكَالَةُ بِالْخُصُومَةِ فِي سَائِرِ الْحُقُوقِ فرمایي: او د خصومت [دعوی] وکیل جوړول په ټولو حقوقو کې جائز دي لِأَنَّ قَدْ مُنَا مِنْ الْحَاجَةِ د هغه ضرورت په وجه کوم چې موږ بیان کړی إِذْ لَيْسَ كُلُّ أَحَدٍ يَهْتَدِي إِلَى وَجْهِ الْخُصُومَاتِ ځکه چې هر کس د خصوماتو طریقو ته لاره نه سي موندلای وَقَدْ صَحَّ * أَنَّ عَلِيًّا رَضِيَ اللَّهُ عَنْهُ وَكَّلَ فِيهَا عَقِيلًا رَضِيَ اللَّهُ عَنْهُ او په صحیح روایت سره ثابت دي چې حضرت علي رضي الله عنه په خصوماتو کې حضرت عقیل رضي الله عنه وکیل جوړ کړی وَبَعْدَ مَا أَسَنَّ وَكَّلَ عَبْدُ اللَّهِ بْنُ جَعْفَرٍ رَضِيَ اللَّهُ عَنْهُ او د هغه تر سپین بری کیدلو وروسته یې عبد الله بن جعفر رضي الله عنه وکیل جوړ کړی.

اللغات: ﴿الوکالة﴾ د تفعیل د باب اسم مصدر دی: وکیل جوړول، ﴿خصومة﴾ جنګ او جنجال، دعوی (دعوه)، ﴿سائر﴾ ددې لفظ دوی معناوي دي: ① ټوله، ② پاته (نور)، ﴿يهتدي﴾ دافتعال د

* تخریج: أخرجه سنن البيهقي، باب التوكيل في الخصومات مع الحضور والغيبة، ج: ۶، ص: ۱۴۴، رقم: ۱۱۴۳۷.

دا اثر په دې الفاظو سره ذکر سوي دی: "عن عبد الله بن جعفر قال: كان علي بن أبي طالب يكره الخصومة، فكان إذا كانت له خصومة وكل فيها عقیل بن أبي طالب، فلما كبر عقیل، وكلني".

باب مضارع ده: لاره موندل، ﴿أَسْن﴾ د افعال د باب ماضي ده: عمر ډېر پېدل (سپين پيري کېدل، بېرته کېدل).

تشریح: صورت د مسئلې: دادی چي څرنګه د بیع او شراء لپاره وکیل جوړول جائز دي، همداسي په ټولو حقوقو کي وکیل بالخصوص یعنی د دعوي او مقلمي د کولو او پېشولو لپاره هم وکیل جوړول جائز دي؛ دلیل دادی چي هر کس د قاضي په مجلس کي د دعوي په پېشولو او ثابتولو سم نه پوهیږي او د قاضي د مجلس په اصولو او طریقو خبر نه وي، نو د دې کار لپاره څیرک او بلد انسان پکار دی، لهذا په دعوه داره معاملاتو کي هم وکیل جوړولو ته ضرورت سته، نو ځکه په هغوی کي به هم وکیل جوړول جائز او مشروع وي.

نقلي دلیل دادی چي حضرت علي ؑ خپل ورور حضرت عقیل ؑ وکیل بالخصوصم جوړ کړی وو، ځکه چي عقیل ډېر څیرک او حاضر جوابه وو؛ بیا چي کله حضرت عقیل ؑ ډېر عمر ته ورسېدی او ضعیف سو، نو حضرت عبد الله بن جعفر ؑ یې وکیل بالخصوصم جوړ کړی، لهذا حضرت علي ؑ دغه فعل هم په واضحه توګه د وکیل بالخصوصم پر جواز دلالت کوي.

د پورتنۍ مسئلې بل صورت

وَكَذَا بِإِنْفَائِهَا وَاسْتِيفَائِهَا إِلَّا فِي الْحُدُودِ وَالْقَصَاصِ أَوْ هُمْدَارِنِگه د حقوقو د اداء کولو او اخیستلو وکیل جوړول هم جائز دي، مګر په حدونو او قصاص کي فَإِنَّ الْوَكَالَهَ لَا تَصَحُّ بِاسْتِيفَائِهَا مَعَ غَيْبَةِ الْمُوَكَّلِ عَنِ الْمَجْلِسِ لهذا [د قاضي] له مجلس څخه د موکل د غائبوالي په وخت کي د حدونو او قصاص د اخیستلو [جاري کولو] وکیل جوړول جائز نه دي لَأَنَّهَا تَتَدَرَّى بِالشُّبُهَاتِ ځکه چي حدود او قصاص په شبهاتو سره ساقطیږي وَشُبُهَةُ الْعُقُوبَاتِ هِيَ حَالُ غَيْبَةِ الْمُوَكَّلِ او د موکل د غائبوالي په حالت کي [د قاتل] د معاف کولو شبهه موجوده ده بَلْ هُوَ الظَّاهِرُ لِلذَّبِّ الشَّرْعِيِّ بلکي د شرعاً مستحب کېدلو په وجه همدا ښکاره ده [یعني څرنګه چي په شریعت کي معافول مستحب دي نو ځکه د مسلمان ظاهري حالت همدا دي چي قاتل به معاف کړي] بِخِلَافِ غَيْبَةِ الشَّاهِدِ په خلاف د ګواه د غائبوالي إِنَّ الظَّاهِرَ عَدَمُ الرَّجُومِ ځکه چي ادمه په حق کي ارجوع نه کول ښکاره دي وَبِخِلَافِ حَالَةِ الْحَضَرَةِ او په خلاف د موکل د موجودوالي لِإِنْتِفَاءِ هَذِهِ الشُّبُهَةِ ځکه چي [په دې صورت کي] د معاف کولو شبهه نسته وَلَيْسَ كُلُّ أَحَدٍ يُحْسِنُ الْإِسْتِيفَاءَ او هر کس د قصاص اخیستل [جاري کول]

په ښه توگه نه سي کولای ايمني پر دې قدرت نه لري | فَلَوْ مُنِعَ عَنْهُ لهندا که چيري له وکيل جوړولو
 څخه منع وسي فَيُنْسُدُّ بَابَ الْاِسْتِيفَاءِ اَصْلًا نو بالکل به د قصاص اخيستلو دروازه بنده سي وَهَذَا
الَّذِي ذَكَرْنَاهُ قَوْلُ ابْنِ حَنِيفَةَ او دا کوم [حکم] چي موږ ذکر کړی دی [دا] دامام صاحب رَحِمَهُ اللهُ
 قول دی وَقَالَ أَبُو يُوسُفَ * لَا تَجُوزُ الْوَكَالَةُ بِإِثْبَاتِ الْحُدُودِ وَالْقَصَاصِ بِإِقَامَةِ الشُّهُودِ أَيْضًا او امام ابو يوسف
 رَحِمَهُ اللهُ فرمايي: چي د گواهانو د پېشولو په ذريعه د حدونو او قصاص د ثابتولو لپاره وکيل جوړول [هم]
 جائز نه دي وَمُحَمَّدٌ مَعَ ابْنِ حَنِيفَةَ او امام محمد رَحِمَهُ اللهُ دامام صاحب رَحِمَهُ اللهُ سره دی وَقِيلَ: مَعَ ابْنِ
يُوسُفَ رَحِمَهُمُ او ويل سوي دي: چي دامام ابو يوسف رَحِمَهُ اللهُ سره دی وَقِيلَ: هَذَا الْاِخْتِلَافُ فِي غَيْبِيَّتِهِ دُونَ
حَضَرَتِهِ او ويل سوي دي: چي دا اختلاف د مؤکل په غائبوالي کي دی، نه د هغه په موجود والي کي لِأَنَّ
كَلَامَ الْوَكِيلِ يَنْتَقِلُ إِلَى الْمُوَكَّلِ عِنْدَ حُضُورِهِ ځکه چي د مؤکل د موجوديت په وخت کي د وکيل کلام د هغه
 و طرف ته منتقل کيږي فَصَارَ كَأَنَّهُ مُتَكَلِّمٌ بِنَفْسِهِ نو دا داسي سوه لکه مؤکل چي په خپله متکلم [کلام]
 کونکی دی له: أَنَّ التَّوَكِيلَ إِنَابَةٌ دامام ابو يوسف رَحِمَهُ اللهُ دليل دا دی: چي وکيل جوړول [گواکي] نائب
 جوړول دي وَشَبَهَةُ النِّيَابَةِ يَتَحَرَّرُ عَنْهَا فِي هَذَا الْبَابِ او د حدود او قصاص په باب کي د نائب والي له شېهي
 څخه [هم] ځان ساتل کيږي كُنَانِي الشَّهَادَةِ عَلَى الشَّهَادَةِ لکه په شهادة على الشهادة کي وَكُنَانِي الْاِسْتِيفَاءِ
 او لکه د قصاص په اخيستلو کي وَلِأَنَّ حَنِيفَةَ: أَنَّ الْخُصُومَةَ يَبْرُطُ مَخْضٌ دامام صاحب رَحِمَهُ اللهُ دليل دا دی:
 چي خصومت فقط يو شرط دی لِأَنَّ الْوُجُوبَ مُضَافٌ إِلَى الْجَنَائِيَةِ ځکه چي [د حد او قصاص] واجبه د جرم
 و طرف ته منسوب وي وَالظُّهُورَ إِلَى الشَّهَادَةِ او د جرم ښکاره کېدل د گواهي و طرف ته منسوب وي فَيَجْرِي
فِيهِ التَّوَكِيلُ كُنَانِي سَائِرِ الْحُقُوقِ نو ځکه د نورو حقوقو په څېر به په دې کي هم توکيل اوکيل جوړول اجاري
 کيږي.

اللغات: ﴿إيفاء﴾ د افعال د باب مصدر دی: (پوره) اداء کول، ﴿استيفاء﴾ د استفعال د باب مصدر
 دی: (خپل حق پوره) اخيستل، حاصلول، تر لاسه کول، استيفاء الحد والقصاص: د حد او

* القول الرابع: قول الامام اعظم رَحِمَهُ اللهُ، لأن عمدا مع أبي حنيفة رَحِمَهُ اللهُ، وترجيح قوله ثابت من أصول الافتاء، كما ذكر
 في الكفاية: وقول عمدا مع أبي حنيفة رَحِمَهُ اللهُ، وهو الاظهر (ج: ۶، ص: ۵۵۹)، وكذا في المبسوط (فتح القدير ج: ۵،
 ص: ۵۵۷). [القول الرابع ج: ۲، ص: ۱۲۷]

قصاص اخيستل يعني حد او قصاص جاري كول. ﴿غيبه﴾ غائبوالی، ناموجودیت (ناموجودوالی)، ﴿تندرئ﴾ دانفعال دباب مضارع ده: ليري کېدل، دفع کېدل (ساقطېدل)، ﴿متکلم﴾ دتفعل دباب فاعل دی: کلام کونکی، خبره کونکی، ﴿انابة﴾ دافعال دباب مصدر دی: قائم مقام جوړول، ﴿جنایه﴾ جرم، دگناه کار.

تشریح: صورت د مسئلې: دادی چې هم د حقونو د اداء کولو لپاره وکیل جوړول جائز دي او هم د حقونو داخیستلو لپاره دا جائز دي، برابره ده مؤکل په مجلس کې موجود وي، که نه وي، لېکن دوه حقونه داسې دي چې د مؤکل په ناموجودیت کې د هغه وکیل جوړول جائز نه دي: ① حدود، ② قصاص، يعني که مؤکل د قاضي په مجلس کې موجود نه وي نو دې دوه حقوقو داخیستلو (جاري کولو) لپاره وکیل جوړول جائز نه دي، لېکن که مؤکل موجود وي نو بیا د هغه لپاره هم وکیل جوړول جائز دي؛ دلیل دادی چې حد او قصاص دواړه په شبهاتو سره ساقطېږي، او د مؤکل په ناموجودیت کې د مجرم او قاتل د معاف کولو (بخښلو) شبهه سته، ځکه د قرآن کریم دې آیتونو په رڼا کې معاف کول مستحب او غوره عمل دی: ﴿وَأَنْ تَغْفُوا أَقْرَبَ لِلتَّقْوَى﴾ (البقرة: ۲۳۷)، ﴿وَالْكَافِرِينَ الْغَيْظُ وَالْعَافِينَ عَنِ النَّاسِ﴾ آل عمران: ۱۱۴، نو د دغه مستحب والي په خاطر د مؤکل له طرفه د معاف کولو او بخښلو قوي امکان سته، نو ځکه د هغه په ناموجودیت کې د وکیل په ذریعه د حد یا قصاص اخيستل (جاري کول) جائز نه دي.

بخلاف غيبة الشاهد إلخ: ددې په خلاف که گواهان د حد یا قصاص گواهي ورکړي بیا هغوی د قاضي له مجلس څخه غائب سي، نو د هغو په ناموجودیت کې هم د حد یا قصاص فیصله کول جائز دي؛ ځکه که څه هم د هغو له طرفه د رجوع کولو شبهه سته، لېکن د رجوع نه کولو امکان یې قوي دی، ځکه چې د رجوع کولو په وجه پر هغو د کذب او فسق (فاسق والي) تهمت لگول کېږي او پو مسلمان په هره توګه له داسې تهمنونو څخه ځان ساتي، لهدا د گواهانو په حق کې د رجوع نه کولو امکان قوي دی، نو په دې وجه تر گواهي ورکولو وروسته د گواهانو د غائبه والي په حالت کې هم د حد یا قصاص فیصله کول جائز دي.

وبخلاف حالة الحضرة إلخ: همدارنګه کله چې مؤکل په خپله د قاضي په مجلس کې حاضر او موجود وي او بیا د هغه په موجودیت کې وکیل حد یا قصاص ثابت کړي او وایې خلي، نو دا جائز دي؛ ځکه چې اوس د معاف کولو شبهه ختمه سوه، ځکه که مؤکل معاف کولای نو هغه به یې دلته معاف کړي

وای او دوکیل په ذریعه به یې حدیا قصاص نه اخیستلای. لهندا د مؤکل په موجودیت کې د عفو شبهه نسته، نو ځکه د مؤکل په موجودیت کې دوکیل لپاره قصاص اخیستل جائز او صحیح دي. ها! کم از کم دا اعتراض کېدای شي چې کله مؤکل په خپله موجود وي نو بیا دوکیل لپاره ولي قصاص اخیستل (جاري کول) جائز دي، مؤکل یې ولي په خپله نه اخلي. نو ددې جواب دادی چې هر کس په ښه توګه د قصاص پر اخیستلو قدرت نه لري یعنې د قاعدې مطابق حد او قصاص اخیستل نه پېژني، لهندا که د مؤکل په موجودیت کې دوکیل په ذریعه د حد او قصاص اخیستل ممنوع وګرځول شي، نو ګر سره داخیستلو (اسیتفاء) دروازه به بنده شي؛ لهندا د مؤکل د موجود والي په حالت کې هم توکیل (وکیل جوړولو) ته ضرورت سته، نو ځکه دا جائز ګرځول سوي دي.

وهذا الذى إلخ: صاحب هدایې رَجَّه الله فرمایي چې د توکیل د جائز کېدلو او نه جائز کېدلو چې کوم صورتونه موږ دلته ذکر کړي دي، دا دامام صاحب رَجَّه الله په ښه دي.

وقال أبو يوسف إلخ: په دې عبارت سره بل صورت بیانوي، حاصل یې دادی چې که مؤکل موجود نه وي نو د ګواهی په ذریعه حد یا قصاص د ثابتولو لپاره وکیل جوړول یعنې دوکیل په ذریعه حد یا قصاص ثابتول دامام ابو یوسف رَجَّه الله په ښه جائز نه دي، لېکن دامام صاحب رَجَّه الله په ښه جائز دي، یعنې د مؤکل د ناموجودیت په وخت کې دامام صاحب رَجَّه الله په ښه فقط حد یا قصاص اخیستل ناجائز دي، لېکن ثابتول یې جائز دي. او پاته سوامام محمد رَجَّه الله نو ځیني حضرات وایي چې هغه دامام صاحب رَجَّه الله سره دی، او د ځیني حضراتو رایه داده چې هغه هم دامام ابو یوسف رَجَّه الله سره دی.

وقيل إلخ: فرمایي: ځیني حضرت وایي چې دامام صاحب او امام ابو یوسف رَجَّه الله دغه اختلاف په هغه صورت کې دی کله چې مؤکل موجود نه وي، لېکن که مؤکل موجود وي نو د دواړو په ښه د وکیل په ذریعه حد یا قصاص ثابتول جائز دي؛ ځکه چې د مؤکل په موجودیت کې دوکیل کلام او خبرې د مؤکل و طرف ته منتقل کېږي او همدا مؤکل متکلم شمارل کېږي، یعنې ګواکې مؤکل په خپله حد او قصاص ثابتوي او په خپله خبرې کوي، او تاسو ته به معلومه وي چې که مؤکل په خپله حد یا قصاص ثابت کړي نو دا جائز دي، نو ځکه دده په موجودیت کې به دوکیل په ذریعه هم د هغه ثابتول جائز او صحیح وي. لېکن که مؤکل په مجلس کې موجود نه وي، نو دامام ابو یوسف رَجَّه الله

په نيز د وكييل په ذريعه ثابتول جائز نه دي، او امام صاحب رَحْمَةُ اللهِ فرمايي چي جائز دي (لكه مخكي چي هم ذكر سوه).

له: ان التوكيل إلخ: په مختلف فيه مسئله كي دامام ابو يوسف رَحْمَةُ اللهِ دليل دادی چي كله مؤكل په مجلس كي موجود نه وي، نو وكييل جوړول داسي دي لكه نائب جوړول، او نائب جوړول يو قسم شبهه ده (يعني په نائب والي كي دبدليت شبهه سته. يعني كله چي مؤكل موجود نه وي نو گواكي وكييل دهنه بدل دی (اثار الهداية)، او په حد او قصاص كي له هر ډول شبهي څخه په پوره توگه ځان ساتل كيږي. كنې هغه ساقطيري، لكه څرنكه چي دبدليت دشبهي په وجه په حد او قصاص كي شهادت على الشهادت (پر گواهي د پاسه گواهي وركول) جائز نه دي، او لكه څرنكه چي د مؤكل په ناموجوديت كي د معافولو د شبهي په وجه حد او قصاص اخيستل جائز نه دي، همداسي به د هغه په ناموجوديت كي د مذكوره شبهي په وجه د وكييل په ذريعه حد يا قصاص ثابتول هم جائز نه وي.

ولأين حنيقة إلخ: دامام صاحب رَحْمَةُ اللهِ دليل آسانه مطلب دادی چي حد او قصاص دجرم (جنایت) په وجه واجبيږي، دخصومت يعني ددعوی کولو په وجه نه واجبيږي (يعني په دې وجه نه واجبيږي چي مؤكل يا وكييل ددې دعوی وکړه)، دعوی کول خو محض يو شرط دی، او په گواهي وركولو سره دا جرم ښکاره كيږي او ثابتيږي، لنډه دا چي د حد او قصاص مدار پر دعوی کولو نه دی، او كله چي د هغه مدار پر دعوی کولو نه دی، نو هغه د عامو حقونو په څېر يو حق دی، لهذا څرنكه چي دنورو حقونو د ثابتولو لپاره وكييل جوړول جائز دي، همداسي د حد يا قصاص د ثابتولو لپاره هم وكييل جوړول جائز دي.

(او دعوی کول [خصومت] ځکه محض شرط دی چي حد او قصاص خود دجرم په وجه واجبيږي او جرم په گواهي سره ښکاره كيږي، او په دې كي يوشی هم ددعوی [خصومت] سره متعلق نه دی، نو ځکه هغه محض شرط دی)

په حد او قصاص كي د متهم مجرم له طرفه په جواب وركولو كي د وكالت حكم

وَعَلَى هَذَا الْخِلَافِ التَّوَكُّلُ بِالْجَوَابِ مِنْ جَانِبِ مَنْ عَلَيْهِ الْحَدُّ وَالْقَصَاصُ او پر همدغه اختلاف دي د من عليه الحد والقصاص له طرفه د جواب وركولو وكييل جوړول وَكَلَامُ أَنْ حَنِيقَةً فِيهِ أَظْهَرَ او په دې باره كي دامام صاحب رَحْمَةُ اللهِ كلام زيات واضح دی لِأَنَّ الشُّبْهَةَ لَا تَنْتَفِعُ الدَّفْعَ ځكه چي شبهه د حد دفع كول اساقطول نه منع كوي [يعني شبهه د حد دفع كولو لپاره مانع نه ده] غَيْرَ أَنْ إِرْقَارَ التَّوَكُّلِ غَيْرُ

مَقْبُولٌ عَلَيْهِ لِبَكْنِ دِ مَوْكَلٍ پِهْ خِلَافِ دِ وَكِيلِ اِقْرَارِ مَقْبُولِ نِهْ دِي لِئَاْفِيهِ مِنْ شُبْهَةِ عَدَمِ الْأَمْرِ بِهْ حُكْمِ
چي په دې کي د حکم نه کولو شبهه سته ایښي کېدای سي مۆکل هغه ته حکم نه وي کړی.

اللفات: «مَنْ عَلَيْهِ الْحَذُّ وَالْقَصَاصُ» هغه کس چي پر هغه د حد یا قصاص دعوی سوې وي "چي پر تا حد یا قصاص لازم دی".

تشریح: صورت د مسئلې: دا دی چي پر کوم سړي د حد یا قصاص دعوی سوې وي، که هغه د خپل ځان له طرفه د جواب ور کولو (او حد دفع کولو) لپاره بل څوک وکیل جوړ کړي، نو په دې صورت کي هم دامام صاحب او امام ابو یوسف رَحْمَتُ اللَّهِ پورتنی اختلاف سته، یعنی دامام ابو یوسف رَحْمَتُ اللَّهِ په نېز د دغه سړي (من علیه الحد والقصاص) لپاره دا جائز نه دي چي د خپل ځان له طرفه یو څوک وکیل جوړ کړي، لېکن دامام صاحب رَحْمَتُ اللَّهِ مسلک واضح دی چي د هغه په نېز دا جائز دي (یعني دا ښکاره خبره ده چي د هغه په نېز داسي کول جائز دي)؛ ځکه کله چي د هغه په نېز د حد او قصاص د ثابتولو لپاره هم وکیل جوړول جائز دي، نو د حد دفع کولو لپاره به خو په درجه اولی وکیل جوړول جائز وي (ځکه چي حد دفع کول اوليري کول ډېر غوره کار دی).

ها! که چیري وکیل د قاضي په مجلس کي د مۆکل په خلاف دیو شي اقرار وکړي، مثلاً دا اقرار وکړي چي هو! زما مۆکل قاتل دی. نو د وکیل دا اقرار به نه قبلول کیږي؛ ځکه په دې کي دا شبهه سته چي مۆکل به وکیل ته د اقرار کولو حکم نه وي کړی. او د هغه له حکم څخه بغير وکیل ته د اقرار کولو حق نسته، نو ځکه د وکیل دا اقرار معتبر نه دی.

په وکالت کي د دویم فریق د رضاء شرط کېدلو بیان

وَقَالَ أَبُو حَنِيفَةَ: لَا يَجُوزُ التَّوَكُّلُ بِالْخُصُومَةِ مِنْ غَيْرِ رِضَاءِ الْخَصِمِ إِمَامُ صَاحِبِ رَحْمَتِ اللَّهِ فَرَمَائِي: چي د خصم له رضا څخه بغير د خصومت ادعوي او وکیل جوړول جائز نه دي ایښي دیو خصم لپاره د بل خصم له رضا او خوښۍ څخه بغير وکیل بالخصومت جوړول جائز نه دي [إِلَّا أَنْ يَكُونَ الْمَوْكَلُ مَرِيضًا أَوْ غَائِبًا مَسِيرَةً ثَلَاثَةَ أَيَّامٍ قَصَاعِدًا مَغْرَدًا] چي مۆکل مریض وي یا د دریو ورځو یا له دې څخه د زیات مودت پر مسافه غائب وي وَقَالَ: يَجُوزُ التَّوَكُّلُ بِغَيْرِ رِضَاءِ الْخَصِمِ أَوْ صَاحِبِينَ رَحْمَتُ اللَّهِ فَرَمَائِي: چي د

● القول الرابع: قول الصاحبين رَحْمَتُ اللَّهِ، كما ذكر في المذهب (ج: ۳، ص: ۶۱۵)، وكذا في البحر الرائق (ج: ۷،

ص: ۱۲۲). [القول الرابع: ج: ۲، ص: ۱۲۸]

خصم له رضا شخصه بغير هم وكيل جوړول جائز دي وَهُوَ قَوْلُ الشَّافِعِيِّ او همدا د امام شافعي قول
 دی وَلَا خِلَافَ فِي الْجَوَازِ او دا اختلاف [د توكيل] په جواز كي نه دی ابلكي داسي وكيل جوړول جائز دي
إِنَّمَا الْخِلَافُ فِي الْإِذْمِ بلكي اختلاف [د دې توكيل] په لازمېدلو كي دی لَهُمَا: أَنَّ التَّوَكِيلَ تَصَرُّفٌ فِي
خَالِصٍ حَقِّهِ د صاحبينو رَجَمَهُمَا الله دليل دا دی: چي وكيل جوړول [د موكل لپاره] په خپل خالص
 حق كي تصرف كول دي فَلَا يَتَوَقَّفُ عَلَى رِضَاءِ غَيْرِهِ نو ځكه هغه به د بل چا ابل خصم [پر رضا
 موقوف نه وي كَالتَّوَكِيلِ بِتَقَاضِي الدُّيُونِ لكه د قرضونو د اخيستلو [پور راكښلو] لپاره وكيل
 جوړول وَلَهُ: أَنَّ الْجَوَابَ مُسْتَحَقٌّ عَلَى الْخَصْمِ د امام صاحب رَجَمَهُ الله دليل دا دی: چي پر خصم
 جواب ور كول لازم دي وَلِهَذَا يَسْتَحْضِرُهُ او په همدې وجه مدعي خپل خصم [مدعي عليه] د قاضي
 مجلس ته راحضروي وَالنَّاسُ مُتَّفِقُونَ فِي الْخُصُومَةِ او په دعوي كولو كي خلك سره مختلف وي
 [يعني په خصومت كي دخلكو حالات مختلف او سره جلاوي] فَلَوْ قُلْنَا يَلْزُمُهُ نو كه چيري موږ د هغه د
 لزوم خبره وكړو يَتَضَرَّرُ بِهِ نو په دې سره بل چا ابل خصم [ته ضرر ورسيري] فَيَتَوَقَّفُ عَلَى رِضَائِهِ نو
 ځكه دا توكيل به د هغه ابل خصم [پر رضا موقوف وي كَالْعَبْدِ الْمُشْتَرَكِ إِذَا كَاتَبَهُ أَحَدُهُمَا لكه
 مشترك غلام چي كله يو شريك مكاتب جوړ كړي يَتَخَيَّرُ الْآخَرُ نو بل شريك ته اختيار
 حاصليري بِخِلَافِ الْمَرِيضِ وَالْمُسَافِرِ په خلاف د مريض او مسافر لِأَنَّ الْجَوَابَ غَيْرَ مُسْتَحَقٍّ عَلَيْهِمَا
هُنَالِكَ ځكه چي هلته [يعني د مرض او سفر په حالت كي] پر هغو جواب ور كول واجب نه دي ثُمَّ كَمَا
يَلْزُمُ التَّوَكِيلُ عِنْدَهُ مِنَ الْمُسَافِرِ او بيا د امام صاحب رَجَمَهُ الله په نهز چي څرنگه د مسافر له طرفه
 وكيل جوړول [جائز او] لازم گرځي يَلْزُمُ إِذَا أَرَادَ السَّفَرَ همدا سي د سفر په اراده كولو سره هم هغه
 [جائز او] لازم گرځي لِتَحَقُّقِ الطَّرُوقِ ځكه چي ضرورت ثابت دی وَلَوْ كَانَتِ الْمَرْأَةُ مُخْذَرَّةً لَمْ تَخْرُ
عَادَتُهَا بِالْبُرْزِ وَحُضُورِ مَجْلِسِ الْحَاكِمِ او كه چيري بنځه پرده ناكه وي چي دباندې وتل او د قاضي
 مجلس ته حاضرېدل د هغې عادت نه وي قَالَ الرَّازِيُّ: يَلْزُمُ التَّوَكِيلُ نو امام ابو بكر رازي رَجَمَهُ الله
 فرمايي: چي [د داسي بنځي] توكيل لازم دی لِأَنَّهَا لَوْ حَضَرَتْ ځكه كه چيري داسي بنځه [د قاضي

مجلس ته حاضره هم سي لَا يَنْكُهَا أَنْ تَنْطِقَ بِحَقِّهَا لِحَيَاتِهَا نو [هم] به دشرم په وجه دخپل حق په هکله خبره نه سي کولای فَيَلْزَمُ تَوَكِيلُهَا نو ځکه دهغې توکیل اوکیل جوړول به لازم وي قَالَ: وَهَذَا شَيْءٌ اسْتَحْسَنُهُ الْمُتَأَخِّرُونَ صاحب د هدايې رَحِمَهُ اللهُ فرمايي: چي دا قول متاخرينو فقهاؤ غوره گرځولی دی.

اللغات: ﴿توکیل بالخصومة﴾ د دعوي وکیل جوړول (چي زما پر ځای ته د قاضي په مجلس کي دعوي

وکره او هغه ثابت کړه). داسي وکیل ته وکیل بالخصومت وايي، ﴿رضاء﴾ او رضا: خوښه، رضا (رضاندي)، راضي کېدل (معجم وسيط)، ﴿خصم﴾ د دعوي يو فریق، يعني مدعي يا مدعي عليه، دوی يو دبل خصم دي، ﴿مسيرة﴾ مسافه (مسافت)، فاصله، واټن، ﴿فصاعدا﴾ يا تردې زيات، ﴿مخذرة﴾ له خنډر څخه مشتق دی. خنډر هغه ځای او خوني (کمرې) ته وايي چي ښځه پکښي اوسېږي، او مُخَذَّرَةٌ هغه ښځي ته وايي کوم چي له خپل کور (خنډر) څخه نه وځي او په خلکو ځان نه وړني بلکي خپل کور يې لازم نيولی وي، پرده ناکه او شرمناکه ښځه، ﴿بروز﴾ دنصر دباب مصدر دی: ښکاره کېدل، څرگندېدل، مخته راتلل.

تشریح: صورت د مسئلې: دا دی چي برابره ده خصم مدعي وي او که مدعي عليه، په هر صورت کي د يوه لپاره دبل له رضا څخه بغير د خصومت (دعوي) وکیل جوړول جائز نه دي (په لنډه توگه دا چي د يوه خصم لپاره دا جائز نه دي چي دبل خصم له رضا څخه بغير د ځان لپاره وکیل بالخصومت وټاکي)، ها! که چيري مؤکل مريض وي، يا د سفر د مودت پر مسافه غائب او ليري وي (يعني ددرې ورځو يا له دې څخه د زياتو ورځو پر مسافه يو خواته تللی وي)، نو په دې صورت کي دبل خصم له رضا څخه بغير وکیل بالخصومت ټاکل جائز دي، او دا تفصيل دامام صاحب رَحِمَهُ اللهُ په نېز دی، او د صاحبينو رَحِمَهُمُ اللهُ په نېز حکم دا دی چي برابره مؤکل حاضر وي او که غائب، په هر صورت کي وکیل جوړول جائز دي او دبل خصم رضا ضروري نه ده، همدا دامام شافعي، امام مالک او امام احمد رَحِمَهُمُ اللهُ مسلک هم دی. لېکن دا خبره په ياد لرئ! چي دامام صاحب او صاحبينو دغه اختلاف اصلاً د توکیل بالخصومت په لزوم کي دی، دهغه په جواز او نا جواز کي نه دی، يعني څرنگه چي د صاحبينو رَحِمَهُمُ اللهُ په نېز وکیل بالخصومت جوړول جائز دي، همدا سي د صاحبينو رَحِمَهُمُ اللهُ په نېز هم جائز دي، لېکن د صاحبينو رَحِمَهُمُ اللهُ په نېز د جائز کېدلو سره، سره دا توکیل لازم هم دی، يعني کله چي وکیل

بالخصومت (د دعوی وکیل) د قاضي په مجلس کي دعوی پېش کړي، نو پر خصم د لازم دي چي د قاضي مجلس ته حاضر سي او د دعوی جواب ورکړي، برابره ده خصم په دې راضي وي او که نه وي، لېکن دامام صاحب رَحْمَةُ اللهِ په نېز د خصم له رضا څخه بغير دا توکيل لازم نه دی، يعني که خصم په دې راضي نه وي نو نه پر هغه د قاضي مجلس ته حاضرېدل لازم دي او نه جواب ورکول لازم دي.

د صاحبينو دليل: دادی چي که مؤکل بل څوک وکیل جوړ کړي نو دا هغه خالص په خپل حق کي تصرف وکړی، نه د بل چا په حق کي، ځکه چي مؤکل به هغه د خصومت (دعوی کولو) وکیل جوړ کړي وي يا د جواب ورکولو، او دعوی کول يا جواب ورکول خالص د مؤکل حق دی، او خالص په خپل حق کي تصرف کول د هيچا پر رضا موقوف نه وي، مثلاً که د يو سړي (زید) پر خلکو قرضونه باندي او هغه سړی (زید) د قرضونو داخيستلو لپاره بل څوک وکیل جوړ کړي، نو دا توکيل د مقروضه خلکو پر رضا موقوف نه دی او د خلکو رضا ته هيڅ ضرورت نسته، ځکه چي قرض اخيستل د قرضخواه (زید) حق دی، همداسي خصومت کول (دعوی کول) او جواب ورکول هم خالص د مؤکل حق دی، نو د ځکه دا توکيل (توکيل بالخصومت) به هم د بل خصم پر رضا موقوف نه وي او د هغه رضا مندي ته به ضرورت نه وي.

د امام صاحب دليل: دادی چي دامور نه تسليمو چي توکيل بالخصومت فقط د مؤکل خالص حق دی او دا خالص په خپل حق کي تصرف کول دي؛ ځکه چي تر خصومت او دعوی کولو وروسته پر خصم مثلاً پر مدعی عليه د مدعی لپاره جواب ورکول لازميږي، په همدې وجه خو مدعی د قاضي مجلس ته د مدعی عليه د حاضرولو طلب کوي او هغه را حاضر وي، او کله چي پر مدعی عليه (مؤکل) جواب ورکول د مدعی حق دی، نو جواب ورکول خالص د مدعی عليه (مؤکل) حق پاته نه سو (دا په ياد لرئ! چي په دې مسئله کي مدعی عليه مؤکل دی، ځکه چي پر هغه د حذيا قصاص دعوی سوې ده)، لهدا اوس که مدعی عليه د جواب ورکولو لپاره بل څوک د ځان وکیل وټاکي (جوړ کړي)، نو دا وکیل جوړول به خالص د مدعی عليه په خپل حق کي تصرف کول نه وي، او کله چي د مدعی عليه (مؤکل) لپاره وکیل جوړول خالص په خپل حق کي تصرف کول نه دي، بلکي دا د بل خصم يعني د مدعی په حق کي هم تصرف دی او مدعی هم په دې کي شریک دی، نو ځکه د وکیل جوړولو لپاره به د مدعی رضا هم ضروري وي او د هغه له رضا څخه به د مدعی لپاره دا جائز نه وي چي بل څوک د ځان وکیل جوړ کړي. (دا دليل صرف په هغه صورت کي منطبق کيږي کله چي د مدعی عليه (مؤکل) له طرفه وکیل ټاکل سوی وي، لکه موږ چي په مثلاً ويلو سره د دې وضاحت وکړی).

دویم جواب دا دی چي که موږ دا تسلیم هم کړو چي توکیل بالخصوصم خالص د مؤکل (مدعی علیه) په خپل حق کي تصرف کول دي، نو هم د بل خصم (مدعی) له اجازت څخه بغیر دا تصرف صحیح نه دي؛ ځکه چي دانسان فقط هغه تصرف صحیح کیږي چي په هغه سره بل چاته ضرر نه رسیږي، حال دا چي په دې مسئله کي د مدعی علیه په دغه تصرف يعني په توکیل بالخصوصم سره بل خصم (مدعی) ته ضرر رسیږي، په دې توگه چي په خصوصم کي دخلکو حالات مختلف وي، ځيني خلک ډېر چالاکه او مکار وي او په خپل چالاکي سره غلطه خبره هم په پوره توگه سمولای سي، او ځيني داسي عاجزه او بې ژبي وي چي صحیح خبره هم په پوره توگه نه سي کولای، نو ډېره ممکنه ده چي مدعی علیه یو چالاک او ځیرک سړی وکیل جوړ کړي او هغه خپل په بینداری سره بل خصم (مدعی) ته نقصان ورسوي، او ښکاره خبره ده چي د بل خصم نقصان په هماغه صورت کي ثابتیږي کله چي دهغه له رضا څخه بغیر توکیل بالخصوصم لازم وگرځول سي، نو په همدې وجه موږ وایو چي د بل خصم له رضا څخه بغیر توکیل بالخصوصم جائز او لازم نه دی.

د دې مثال داسي دی لکه یو غلام چي د دوو خلکو په مینځ کي مشترک وي او له هغو څخه فقط یو شریک دهغه غلام سره عقد کتابت وکړي يعني هغه مکاتب جوړ کړي، نو دا عقد د بل شریک پر رضا او اجازت موقوف کیږي، يعني که چیري بل (دویم) شریک راضي سي او د دې اجازت ورکړي، نو بیا دا عقد نافذیږي او غلام مکاتب جوړیږي، کنې نه نافذیږي؛ ځکه که څه هم عقد کونکي شریک په خپل حق کي تصرف کړی دی لېکن څرنگه چي د بل شریک له رضا څخه بغیر د دې عقد په نافذولو کي هغه ته نقصان رسیږي، نو ځکه به دا عقد دهغه پر اجازت او رضا موقوف وي، نو همداسي به په دې مسئله کي هم د توکیل بالخصوصم نفاذ او لزوم د بل خصم پر اجازت او رضا موقوف وي.

د دې په خلاف که چیري مؤکل مریض وي یا د سفر د مودت پر مسافه غائب وي، نو څرنگه چي په دې دواړو صورتونو کي پر دغه مریض او مسافر مؤکل جواب ورکول واجب نه دي، نو ځکه د هغو له طرفه وکیل جوړول به خالص په خپل حق کي تصرف کول وي او په دې سره بل چاته ضرر هم نه رسیږي، نو ځکه په دې صورتونو کي به توکیل بالخصوصم د بل خصم پر رضا موقوف نه وي او دهغه له رضا څخه بغیر به هم دا جائز او لازم وي. او څرنگه چي د مسافر مؤکل لپاره د بل خصم له رضا څخه بغیر توکیل بالخصوصم دامام صاحب رَحْمَةُ اللهِ په نیز جائز دي، همداسي کله چي مؤکل د سفر اراده وکړي او په سفر روان سي، نو په دې صورت کي هم دهغه لپاره توکیل بالخصوصم (د

دعوي وکیل جوړول) جائز دي، ځکه څرنګه چې د مريض کېدلو او مسافر کېدلو په حالت کې توکیل بالخصوص ته ضرورت ثابت دی، همداسې په دې صورت کې هم هغه ته ضرورت ثابت دی.

ولو كانت البراءة الخ: د دې حاصل دادی چې که یو بنسټه ډېره پرده ناکه او شرمناکه وي او هغه د بهر په وتلو او د قاضي مجلس ته په حاضرېدلو عادت نه وي، نو د هغې لپاره د بل خصم له رضا څخه بغير هم توکیل بالخصوص جائز دی؛ ځکه که په داسې صورت کې هغه جائز نه و مګر ځول سي نو د بنسټي حق به ضايع سي؛ ځکه شرم او پردې والا بنسټه که حاضره هم سي نو هم به دخپل شرم په وجه ځول نه سي پورته کولای، نو ځکه د هغې لپاره توکیل جائز دی، دادامام ابو بکر رازي رَحْمَةُ اللهِ قَوْلُ دى، او همدا متاخيرينو فقهاؤ غوره قول ګڼلى دى.

د وکالت شرطونه

قَالَ: وَمِنْ شَرْطِ الْوَكَالَةِ أَنْ يَكُونَ الْوَكِيلُ مِمَّنْ يَتْلِكُ التَّصَرُّفَ وَيَلْزَمُهُ الْأَحْكَامُ فَرَمَائِي: اود وکالت له شرط څخه دا دي چې مؤکل به داسې کس وي کوم چې د تصرف مالک وي او پر هغه به احکام لازم وي لِأَنَّ الْوَكِيلَ يَتْلِكُ التَّصَرُّفَ مِنْ جِهَةِ الْوَكِيلِ ځکه چې وکیل د مؤکل له طرفه د تصرف مالک کېږي فَلَا بُدَّ أَنْ يَكُونَ الْوَكِيلُ مَالِكًا لِيَتْلِكَهُ مِنْ غَيْرِهِ نو ځکه ضروري ده چې مؤکل به په خپله هم [د تصرف] مالک وي، د دې لپاره چې بل څوک د هغه مالک جوړ کړي وَ يُشْتَرَطُ أَنْ يَكُونَ الْوَكِيلُ مِمَّنْ يَغْفُلُ الْعَقْدَ وَيَقْصِدُهُ او [دا هم] شرط دي چې وکیل به داسې کس وي کوم چې په عقد پوهیږي او د عقد کولو اراده لري [د ټوکو او مسخرو په توګه به عقد کونکی نه وي] لِأَنَّهُ يَقُومُ مَقَامَ الْوَكِيلِ فِي الْعِبَارَةِ ځکه چې وکیل په خبرو کولو کې د مؤکل قائم مقام وي فَيُشْتَرَطُ أَنْ يَكُونَ مِنْ أَهْلِ الْعِبَارَةِ نو ځکه شرط [او ضروري] دي چې وکیل به له اهل عبارت څخه وي [يعني عاقل او د تصرف مالک به وي] حَتَّى لَوْ كَانَ صَبِيًّا لَا يَغْفُلُ أَوْ مَجْنُونًا تر دې که وکیل داسې کوچنی وي چې نه پوهیږي یا لهونی وي كَانَ التَّوَكِيلُ بَاطِلًا نو وکیل جوړول به باطل وي.

اللغات: ﴿جهة﴾ جانب، طرف، ﴿اهل العبارة﴾ مطلب يې دادی چې عاقل (پوهېدونکی) او تمیز

کونکی به وي، ځکه چې له عقل او تمییز څخه بغير انسان د عبارت (کلام) په معنی او مفهوم نه پوهیږي.

تشریح: په دې عبارت کې امام قدوري رَحْمَةُ اللهِ د وکالت له شرطونو څخه دوه شرطونه بیان کړي دي چې له هغو څخه یو شرط د مؤکل سره متعلق دی او بل د وکیل سره. د مؤکل سره د متعلق شرط حاصل دادی چې د مؤکل لپاره دا شرط دي چې هغه به په خپله هم د تصرف مالک وي یعنې هغه ته به د تصرف اختیار حاصل وي او بل دا چې د هغه پر ذمه به احکام لازم وي، صاحب د ائمار الهدایې د دې مطلب دا بیان کړی دی چې پر هغه به د شریعت احکام لازم وي یعنې هغه به عاقل، بالغ او آزاد وي، ځکه که هغه عاقل، بالغ او آزاد نه وي نو پر هغه به د شریعت احکام لازم نه وي، او کله چې په خپله یو څوک د تصرف مالک نه وي او احکام پر لازم نه وي، نو هغه به بل څوک څنګه د تصرف مالک جوړ کړي او څنګه به پر بل حکم لازم کړي یعنې بل څوک به څنګه وکیل جوړ کړي، نو ځکه د مؤکل د تصرف مالک کېدل او پر هغه د احکامو لازمېدل شرط دي.

او هغه شرط کوم چې د وکیل سره متعلق دی، دادی چې وکیل به داسې کس وي کوم چې په عقد او معامله پوهیږي چې عقد او معامله څه شي ده او د هغه په نفع او نقصان به خبر وي، همدارنګه په قصد او اراده سره به عقد کونکي وي، د ټوګي او بازی په توګه به عقد کونکي نه وي او هغه به مسخرې نه ګڼي؛ ځکه چې په عبارت بیانولو او خبرو کولو (کلام کولو) کې وکیل د مؤکل قائم مقام وي او وکیل د مؤکل کلام او خبرې نقل کوي، نو ځکه په وکیل کې به هم د خبرو کولو او نقل کولو صلاحیت موجود وي، یعنې عاقل او پوهېدونکي به وي، همدا وجه ده که وکیل داسې بچۍ یا مجنون او لهونی وي کوم چې بالکل په عقد او معامله نه پوهیږي، نو د هغه وکیل جوړول باطل دي، ځکه چې د بچي او مجنون د کلام سره هیڅ حکم نه متعلق کیږي.

د وکالت شرطونه

وَإِذَا وَكَّلَ الْعَقْلُ الْبَالِغُ أَوْ الْبَازُونَ مِثْلَهُمَا أَوْ كَهَ چیري آزاد، عاقل او بالغ کس یا مأذون اجازت ورکړل سوی غلام یا کوچنی | د خپل ځان په څېر بل څوک وکیل جوړ کړي جَاَزَ نو جائز دي لَگَنَ الْمُؤَكَّلَ مَالِكٌ لِيَتَصَرَّفَ ځکه چې مؤکل د تصرف مالک دی وَالْوَكِيلَ مِنْ أَهْلِ الْعِبَارَةِ او وکیل له اهل عبارت څخه دی وَإِنْ وَكَّلَ صَبِيًّا مَحْجُورًا يَفْقَهُ الْبَيْعَ وَالشِّرَاءَ أَوْ عَبْدًا مَحْجُورًا او که چیري هغه داسې محجور بچۍ وکیل جوړ کړي کوم چې په خرڅولو او رانیولو پوهیږي یا محجور غلام | وکیل جوړ کړي | جَاَزَ نو | هم | جائز دي وَلَا يَتَعَلَّقُ بِهِمَا الْحَقُوقُ وَيَتَعَلَّقُ بِمُؤَكَّلِهِمَا | لکن | د دې دواړو سره | د عقد | حقوق نه متعلق کیږي بلکې د هغو د مؤکل سره متعلق کیږي لَگَنَ الصَّبِيُّ مِنْ

أَهْلُ الْعِبَارَةِ حُكْمٌ فِي بَيْعِ لِهْ أَهْلُ عِبَارَتِ شُخْه دِي أَلَا تَرَى أَنَّهُ يَنْقُذُ تَصَرُّفُهُ بِإِذْنِ وَلِيِّهِ آيَا تَهْ نَه
 گوري! چي دهغه تصرف دهغه دولي په اجازت سره نافذيري وَالْعَبْدَ مِنْ أَهْلِ التَّصَرُّفِ عَلَى نَفْسِهِ
مَالِكٌ لَهُ او غلام پر خپل خان د تصرف اهل دى [او] د تصرف مالک دى وَأَشْأَا لَا يَنْدَكُهُ فِي حَقِّ الْمَوْلَى
 او هغه فقط د خپل مالک په حق کي د تصرف مالک نه دى وَالْتَّوَكِيلُ لَيْسَ تَصَرُّفَانِي حَقَّهُ او وکیل
 جوړول د مالک په حق کي تصرف نه دى إِلَّا أَنَّهُ لَا يَصِحُّ مِنْهُمَا التِّزَامُ الْعَهْدِي لِبُكْنٍ د دې دواړو له
 طرفه [پر خان] د عهدي لازمول نه صحيح کيږي ايښي دوى پر خپل خان د عقد ذمه واري (حقوق) نه سي
 لازمولاى. مطلب دا چي غلام او بچى خو وکیل جوړېدای سي لېکن د عقد حقوق دهغو سره نه سي متعلق کېدای او
 پر هغو نه لازميږي أَمَّا الصَّبِيُّ لِقُصُورِ أَهْلِيَّتِهِ کوم چي بچى دى نو حُکْم چي دهغه اهليت کم [ناقص]
 دى وَالْعَبْدُ لِحَقِّ سَيِّدِهِ او غلام د خپل مالک د حق په وجه [د عقد ذمه واري (حقوق) پر خان نه سي
 لازمولاى] فَتَلَزُّمُ الْمُوَكَّلِ نو حُکْم دا حقوق به پر مؤکل لازم وي وَعَنْ أَبِي يُوسُفَ أَنَّ الْمُشْتَرِي إِذَا لَمْ يَغْلَمْ
بِحَالِ الْبَائِعِ ثُمَّ عَلِمَ أَنَّهُ صَبِيٌّ أَوْ مَجْنُونٌ أَوْ مَحْجُورٌ او له امام ابو يوسف رَجَمَهُ اللهُ شُخْه روايت دى چي
 که مشتري دبائع په حالت خبر نه وي بيا په خبر سي چي هغه خو بچى دى يا لهوني دى يا محجور
 دى لَهُ خِيَارُ الْفَسْخِ نو اړه دې صورت کي [مشتري ته د بيع فسخ کولو اختيار سته] په حاشيه کي ذکر
 سوي دي چي ځيني حضرات وايي: د هدايي د اصل نسخې په حاشيه کي د "مجنون" د لفظ پر ځاى "محجور"
 ليکلى سى يعنې عبارت داسي دى: "انه صبي محجور" نو په ظاهره د "مجنون" لفظ په عبارت کي غلط ليکل سى
 دى. د تفصيل لپاره حاشيه او گوري! لَأَنَّهُ دَخَلَ فِي الْعَقْدِ عَلَى ظَنٍّ أَنَّ حَقُّوهُ تَتَعَلَّقُ بِالْعَاقِدِ حُکْم چي
 مشتري په دې گومان سره په عقد کي داخل سو [يعنې په دې گومان يې عقد کړى وو] چي د دې عقد
 حقوق به د عاقد سره متعلق وي فَإِذَا ظَهَرَ خِلَافُهُ لِهَذَا کله چي دهغه [د گومان] په خلاف ښکاره سو
يَتَخَيَّرُ نو حُکْم هغه ته به اختيار وي كَمَا إِذَا عَارَضَ عَلَى عَيْبٍ لکه څرنګه [چي په هغه وخت کي مشتري ته
 اختيار وي] کله چي هغه [په بيع کي] په يو عيب خبر سي.

اللغات: «محجور» د نصر د باب مفعول دى: هغه کس چي له تصرف کولو شُخْه منع سى وي،
 يعنې له کاروبار او تجارت کولو شُخْه منع سى او را ګرځول سى وي، هغه کس چي يو پابندي پر

لگول سوې وي، «التزام» دافتعال دباب مصدر دی: پر خپل ځان لازمول، په خپله ذمه اخيستل، قبولول، «عهدة» ذمه واري، «عثر» دنصر دباب ماضي ده: په يوشې خبرېدل، مطلع کېدل.

تشریح: صورت د مسئلې: دادی که یو آزاد، عاقل او بالغ سړی یا مأذون فی التجارة غلام او کوچنی د خپل ځان په څېر یو بل سړی د بیع و شراء (خرڅولو او زانیولو) وکیل جوړ کړي، نو دا توکیل جائز دی؛ دلیل دادی چې دلته مؤکل په خپله د تصرف مالک دی او له اهل عبارت څخه دی، نو ځکه هغه ته به د دې ملکیت او اختیار هم وي چې بل څوک د تصرف مالک او وکیل جوړ کړي یعنې د هغه توکیل (وکیل جوړول) به جائز وي.

همدارنگه که آزاد، عاقل او بالغ سړی یو داسې کوچنی وکیل جوړ کړي کوم چې غیر مأذون له او محجور وي (یعنې له تجارت او کاروبار کولو څخه منع سوی وي)، لېکن دبیع و شراء په مطلب او په نفع و نقصان پوهیږي، یا هغه یو محجور غلام وکیل جوړ کړي، نو په دې صورتونو کې هم «توکیل» جائز دی، لېکن د دې محجور صبي یا محجور غلام سره حکم نه متعلق کیږي بلکې د هغو د مؤکل سره حکم متعلق کیږي، خو بیا هم دا توکیل جائز او صحیح دی؛ ځکه چې د وکالت صحیح کېدلو شرط دادی چې مؤکل به د تصرف مالک وي او پر هغه به احکام لازم وي او بل دا چې وکیل به په عقد پوهېدونکې وي او له اهل عبارت څخه به وي (لکه په تېر عبارت کې چې دا شرط بیان سو)، او دلته په محجور بچي او غلام کې دا شرط موجود دی یعنې په عقد پوهیږي، ځکه داسې بچي د عقد اهل دی (فقط د هغه تصرف د خپل ولي پر اجازت موقوف دی، او د ولي په اجازت سره د هغه عقد نافذیږي)، همدارنگه محجور غلام هم پر خپل ذات د تصرف اهل دی، همدا وجه ده که هغه پر خپل ځان د یو چا د مال اقرار وکړي (چې پر ماد خالد دومره مال باندې دی)، نو تر آزادېدلو وروسته پر هغه لازم دي چې مقرله (خالد) ته به مال ورکوي، لنډه دا چې په محجور بچي او غلام دواړو کې د وکالت شرط موجود دی، همدارنگه د هغو په مؤکل کې هم د وکالت شرط موجود دی یعنې آزاد، عاقل، بالغ او د تصرف مالک دی، لهذا کله چې په دواړو کې د وکالت د صحیح کېدلو شرطونه موجود دي، نو ځکه دا وکالت به جائز او صحیح وي. او پاټه سوه د غلام د محجور کېدلو مسئله، نو د هغه محجور والی د وکالت له صحیح کېدلو څخه مانع نه دی؛ ځکه چې غلام په خپل حق کې له تصرف کولو څخه محجور (منوع) نه دی، بلکې د خپل مالک په حق کې له تصرف څخه محجور دی، او که یو څوک محجور غلام وکیل جوړ کړي نو دا د هغه د مالک په حق کې تصرف کول نه دي، نو ځکه به د هغه وکیل جوړول جائز وي. لېکن د محجور بچي او محجور غلام سره دبیع و شراء حقوق نه متعلق کیږي، بلکې د دې تعلق د هغو د مؤکل سره دی؛ د محجور بچي سره خو ځکه حقوق نه متعلق کیږي، چې هغه تر اوسه نابالغ

دی او دهغه اهلیت ناقص دی، او د غلام سره ځکه نه متعلق کیږي، چي هغه د بل چا په ملکیت کي (مملوک) دی او که دهغه سره حقوق متعلق کړی سي نو په دې سره دهغه مالک ته ضرر او نقصان رسیږي، لهذا د دې وجوهاتو په خاطر د دې دواړو سره د حقوقو متعلق کېدل ساقط کړل سوي دي او د هغو د مؤکل سره متعلق او تړل سوي دي؛ ځکه چي د همدې مؤکل په توکيل سره حقوق په وجود کي راغلي او پيدا سوي دي، نو ځکه د دې حقوقو ذمه واري به هم دهغه پر غاړه وي.

وعن أبي يوسف: د دې حاصل دادی چي که درانیولو په وخت کي مشتري د بائع (وکیل بالبيع) په حالت خبر نه سي چي هغه آزاد، عاقل، بالغ دی، که نه؛ بیاله رانیولو څخه وروسته مشتري ته معلومه سي چي بائع محجور بچی یا محجور غلام دی یا مجنون دی، نو په دې صورت کي مشتري ته د بیع فسخ کولو (ماتولو) اختیار سته؛ دلیل دادی چي مشتري خو په دې گومان سره عقد (رانیول) کړي وه چي د دې عقد حقوق به د بائع (وکیل بالبيع) سره متعلق وي او دهغه سره به زه عقد پوره کړم، لېکن کله چي بائع محجور غلام یا محجور بچی یا مجنون وختی نو د عقد حقوق د مؤکل سره متعلق سوه او معامله د مشتري د گومان په خلاف ښکاره سوه، لهذا په دې عقد کي دهغه رضا موجوده نه سوه او د هغه خوښه فوت سوه، نو ځکه به هغه ته د بیع فسخ کولو حق وي.

د دې مثال داسي دی لکه مشتري چي یو شی رانیسي او بیا هغه ته د دې شي (مبیع) یو عیب معلوم سي، نو په دې صورت کي هغه ته د خیار عیب پر بناء د بیع فسخ کولو حق سته؛ ځکه چي د مبیع په عیباره کېدلو سره دهغه خوښه او رضا فوت سوه، نو همداسي په دې پورتنی صورت کي هم چي کله مشتري ته معلومه سوه چي بائع محجور غلام یا بچی دی نو د مشتري رضا فوت سوه، نو ځکه په دې صورت کي به هم هغه ته د بیع فسخ کولو اختیار وي. (خو ظاهر روایت دادی چي بائع لره اختیار نسته د محجور غلام او محجور بچی په صورت کي، او راجع قول هم ظاهر روایت دی [القول الراجح ج: ۲، ص: ۱۱۲۹])

د کوم عقد وکالت حقوق د وکیل یا مؤکل سره متعلق کیږي؟

قَالَ: وَالْعَقْدُ الَّذِي يَتَعَقَّدُ الْوُكْلَاءُ عَلَى فَرْيَدَيْنِ فرمایي: او هر هغه عقد [معامله] کوم چي یې وکیلان کوي پر دوه قسمه دي كُلُّ عَقْدٍ يُضَيِّقُهُ الْوَكِيلُ إِلَى نَفْسِهِ [یو] هر هغه عقد [دی] کوم چي یې وکیل د خپل ځان و طرف ته منسوب کوي كَالْبَيْعِ وَالْإِجَارَةِ لکه بیع او اجاره فَقُوَّتُهُ تَتَعَلَّقُ بِالْوَكِيلِ دُونَ الْوَكِيلِ نو د داسي عقد حقوق د وکیل سره متعلق کیږي، نه د مؤکل سره وَقَالَ الشَّافِعِيُّ: تَتَعَلَّقُ بِالْوَكِيلِ او امام شافعي رَجَّهَ الله فرمایي: چي هغه د مؤکل سره متعلق کیږي لِرَأْيِ الْحَقُّوقِ تَابِعَةٌ

لِحُكْمِ التَّصَرُّفِ حُكْمٌ فِي حَقِّهِ د تَصَرُّفٍ د حُكْمِ تَابِعٍ وَي وَالحُكْمُ وَهُوَ الَّذِي يَتَعَلَّقُ بِالْمُوَكَّلِ اَوْ
حُكْمٍ يَعْنِي مِلْكِيَّةً د مَوْكَلٍ سِرِّهِ مَتَعَلِّقٌ وَي فَكَذَا تَوَابَعُهُ نُو حُكْمِ هِمْدَاسِي بَه د هِنِهُ تَوَابِعِ هِم [د
مَوْكَلٍ سِرِّهِ مَتَعَلِّقٌ] وَي وَصَارَ كَالرَّسُولِ وَالْمُوَكَّلِ بِاللِّكَا مِ اَوْ هِنِهُ د قَاصِدِ اَوْ د نِكَاحِ د وَاكِيْلٍ پَه شَهِيرِ
سُو وَلَنَا: اَنَّ الْمُوَكَّلَ هُوَ الْعَاقِدُ حَقِيقَةً اَوْ زَمُوْرٍ دَلِيْلٍ دَادِي: چي حَقِيقَتًا عَقْدَ كُونَكِي وَكِيْلٍ دِي اَحْكُهُ
خَبَرِي اَوْ كَلَامٍ فَقَطْ هِنِهُ كُوِي [لَاَنَّ الْعَقْدَ يَقُوْمُ بِالْكَلَامِ حُكْمٌ چي عَقْدَ پَه كَلَامٍ سِرِّهِ قَائِمِيْرِي وَصِخَّةُ
عِبَارَتِهِ لِيَكُوْنَهُ اَدْوَمِيًا اَوْ د هِنِهُ د عِبَارَتِ صَحِيْحٍ كِهْدَلِ د هِنِهُ د اَنَسَانِ كِهْدَلِ پَه وَجِهٍ دِي اَنَه د وَاكِيْلٍ كِهْدَلِ
پَه وَجِهٍ] وَكَذَا حُكْمُنَا اَوْ هِمْدَاسِي حُكْمًا هِم [عَقْدَ كُونَكِي وَكِيْلٍ دِي] لِأَنَّهُ يَسْتَغْنِي عَنْ اِضَافَةِ الْعَقْدِ اِلَى
الْمُوَكَّلِ حُكْمٌ چي هِنِهُ د مَوْكَلٍ وَطَرَفٍ تَه د عَقْدِ لَه مَنَسُوْبُوْلُو شَخْه مَسْتَغْنِي [بِي پُرَا] دِي [يَعْنِي هِنِهُ دِي
مَحْتَاجٌ نَه دِي چي د مَوْكَلٍ وَطَرَفٍ تَه عَقْدَ مَنَسُوْبٍ كَرِي] وَلَوْ كَانَ سَفِيْرًا عَنْهُ اَوْ كَه چِيْرِي وَكِيْلٍ د مَوْكَلٍ لَه
طَرَفِهُ سَفِيْرٍ [اَوْ وَكِيْلٍ بِالنِّكَاحِ] اَوَى [لَكِهْ خَرْنَكِه چي اِمَامِ شَافِعِي رَحْمَةُ اللهِ دِي تَه اِشَارَه كَرِي دَه] لَنَا اسْتَغْنَى عَنْ
ذَلِكَ كَالرَّسُولِ نُو هِنِهُ بَه د مَوْكَلٍ وَطَرَفٍ تَه د عَقْدِ لَه مَنَسُوْبُوْلُو شَخْه مَسْتَغْنِي نَه اَوَى لَكِهْ قَاصِدٍ وَاِذَا
كَانَ كَذَلِكَ اَوْ كَلَه چي دَاسِي دَه كَانَ اَصِيْلًا فِي الْحُقُوْقِ نُو وَكِيْلٍ بَه [د عَقْدِ] د حَقُوْقُو پَه بَارَه كِي اَصِيْلٍ
وَي فَتَتَعَلَّقُ بِه نُو حُكْمٌ دَا حَقُوْقٍ بَه د هِنِهُ سِرِّهِ مَتَعَلِّقٌ كِيْرِي وَلِهَذَا قَالَ فِي الْكِتَابِ: يُسَلِّمُ الْبَيْعُ
وَيَقْبُضُ الثَّمَنُ اَوْ پَه هِمْدِي وَجِهٍ اِمَامِ قَدُوْرِي رَحْمَةُ اللهِ پَه كِتَابِ [مَخْتَصَرِ الْقَدُوْرِي] كِي وَيْلِي دِي: چي
وَكَيْلٍ بَه مَبِيْعٍ وَرَسْپَارِي اَوْ پَرِ ثَمْنٍ بَه قَبْضِهِ كُوِي وَيَطَالِبُ بِالثَّمَنِ اِذَا اشْتَرَى اَوْ د ثَمْنٍ مَطَالِبَه بَه لَه
هِنِهُ شَخْه كِيْرِي كَلَه چي يِي [اِيُوْشِي] رَانِيُوْلِي وَي وَيَقْبُضُ الْبَيْعُ اَوْ پَرِ مَبِيْعٍ بَه هِنِهُ قَبْضِهِ كُوِي
وَيُخَاصِمُ فِي الْعَيْبِ اَوْ د عَيْبٍ پَه بَارَه كِي بَه د هِنِهُ سِرِّهِ مَخَاصِمِ [دَعْوَى] كِيْرِي [كَلَه چي هِنِهُ يُوْشِي خَرِخ
كَرِي وَي] وَيُخَاصِمُ فِيْهِ [اَوْ] هِمْدَارْنَكِه [د عَيْبٍ پَه بَارَه كِي بَه هِنِهُ مَخَاصِمِ كُوِي] [كَلَه چي يِي يُوْشِي
رَانِيُوْلِي وَي] لِأَنَّ كُلَّ ذَلِكَ مِنَ الْحُقُوْقِ حُكْمٌ چي دَا تَوَلَه [د عَقْدِ] لَه حَقُوْقُو شَخْه دِي وَالَّذِي يَثْبُتُ
لِلْمُوَكَّلِ خِلَافَةً عَنْهُ اِغْتِبَارًا لِلْمُوَكَّلِ السَّابِقِ اَوْ د مَوْكَلٍ لپَارَه خُو مِلْكِيَّةً د مَخْنَكِي تُوَكِيْلٍ پَه اِعْتِبَارِ
كُوْلُو سِرِّهِ د وَاكِيْلٍ لَه طَرَفِهُ د نَائِبٍ پَه تُوْگَه ثَابِتِيْرِي [يَعْنِي مِلْكِيَّةً خُو د وَاكِيْلٍ پَه نِيَابَتِ كِي مَوْكَلٍ تَه

حاصلیږي. په شروع کي دوکیل جوړولو په اعتبار سره | كَالْعَبْدِ يَتَّهَبُ وَيَضْطَاوُ وَيَحْتَطِبُ لکه غلام چي هبه قبوله کړي یا بنسکار وکړي یا بوتي جمع کړي هُوَ الصَّحِيحُ همدا صحیح ده قَالَ: وَفِي مَسْأَلَةِ الْعَنِيبِ تَفْصِيلٌ نَذْرُهُ إِنْ شَاءَ اللَّهُ تَعَالَى صاحب د هدايي رَجِهَهُ الله فرمایي: چي د عیب په مسئله کي څه تفصیل سته چي هغه به موږ انشاء الله [څه وروسته] ذکر کړو.

اللغات: ﴿يُضَيِّفُهُ﴾ د افعال د باب مضارع ده: دیو شي نسبت د بل شي و طرف ته کول، منسوب کول (منسوبول)، ﴿يَسْتَغْنِي﴾ د استفعال د باب مضارع ده: مستغني کېدل، بې پروا کېدل، ﴿رَسُولٌ﴾ پیغام رسونکی، قاصد، ﴿سَفِيرٌ﴾ استازی، د بل چا خبره نقلونکی، قاصد، ﴿يَتَّهَبُ﴾ د افتعال د باب مضارع ده: هبه قبلول (هذیه قبلول)، ﴿يَحْتَطِبُ﴾ مخکنی صیغه ده: بوتي او لرگي ټولول (سره جمع کول).

تشریح: صورت د مسئلې: دادی کوم عقود چي وکیلان خلگ کوي، هغه پر دوه قسمه دي: ① یو هغه عقود دي چي د هغوی حقوق دوکیل سره متعلق کیږي. ② دویم هغه دي چي حقوق یې د مؤکل سره متعلق کیږي (دویم قسم به په راروان عبارت کي ذکر سي). د اول قسم لپاره قاعده داده چي هر هغه عقد کوم چي یې وکیل دخپل ځان و طرف ته منسوب کړي او دهغه لپاره دامنسوب کول صحیح هم وي، لکه خرڅول (بیع کول)، په اجاره ورکول وغیرهما، مثلاً یو سړی د بل چاله طرفه دیو شي د خرڅولو وکیل جوړ سي (چي هغه ته وکیل بالبیع وایي)، نو د داسي عقد حقوق دوکیل سره متعلق کیږي، نه د مؤکل سره، یعني وکیل دهغه د حقوقو ذمه وار کیږي، نه مؤکل.

دا تقسیم زموږ په نېز دی، کنې دامام شافعي رَجِهَهُ الله په نېز په هر صورت کي د عقد حقوق د مؤکل سره متعلق کیږي او فقط مؤکل دهغه ذمه وار کیږي او وکیل په هیڅ صورت کي هم دهغه نه ذمه وار کیږي.

دامام شافعي دلیل: دادی چي د عقد حقوق د تصرف د حکم یعني د ملکیت تابع وي، او ملکیت د مؤکل سره متعلق وي، نه دوکیل سره، لهذا کله چي د تصرف حکم یعني "ملکیت" د مؤکل سره متعلق دی، نو کوم څه چي دهغه تابع دي یعني حقوق، نو هغه به هم د مؤکل سره متعلق کیږي. او د وکیل حالت داسي دی لکه قاصد (پیغام رسونکی) او وکیل فی النکاح، یعني څرنگه چي د دې کسانو سره د عقد حقوق نه متعلق کیږي، بلکي دهغو د مؤکل سره متعلق کیږي، همداسي به د دې پورتنی وکیل حقوق هم دهغه د مؤکل سره متعلق کیږي، نه دوکیل سره.

زموږ دلیل: دادی چي په دې صورت کي عقد کونکی کس حقیقتاً هم وکیل دی او حکماً هم وکیل دی؛ حقیقتاً وکیل خو ځکه دی چي هغه عاقد دی او په خپل کلام او خبرو سره د عقد کونکی

(منعقد كونكى) دى، او څرنگه چي هغه عاقل او بالغ انسان دى نو هغه د عقد كولو او دايجاب و قبول كولو اهل هم دى، نو ځكه هغه عاقد هم دى او په دې سره حواله سره حقيقتاً وكيلى هم دى، او حكماً ځكه وكيلى چي هغه په يوازې سر (تن تنها) د عقد كولو او پوره كولو ملكيت لري او له دې څخه مستغني دى چي د مؤكل و طرف ته عقد منسوب كړي، او داسي نه دى لكه قاصد (پېغام رسونكى) چي هغه دخپل مرسل (پېغام استونكي) و طرف ته د عقد منسوبولو ته محتاج او مجبوره دى او لكه وكيلى فى النكاح چي دخپل مؤكل و طرف ته د عقد منسوبولو ته محتاج دى، بلكي وكيلى بالبيع او وكيلى بالاجاره وغيرهما له دې نسبت څخه مستغني دي، لهذا كه هغه د سفير او وكيلى فى النكاح په څېر وى نو هغه به خامخا د مؤكل و طرف ته د عقد منسوبولو ته محتاج وى، حالانكي داسي نه ده، نو ځكه به دا وكيلى د عقد د حقوقو په باره كي اصيل وي (يعني داسي به وي لكه اصل مالك)، او څرنگه چي دنورو اصيلاو سره د عقد حقوق متعلق كيږي او هغو ته راجع كيږي، همداسي به ددې وكيلى (وكيل بالبيع...) سره هم د عقد حقوق متعلق كيږي او هغه ته به راجع كيږي.

او څرنگه چي وكيلى بالبيع د عقد د حقوقو په باره كي اصيل دى، نو په همدې وجه امام قلدوري رَحِمَهُ اللهُ په خپل كتاب ”مختصر القدوري“ كي ويلي دي چي كه عاقد وكيلى بالبيع وي نو فقط هغه به مشتري ته مبيع سپاري او پر ثمن به قبضه كوي، او كه چيري وكيلى بالشراء وي نو د ثمن مطالبه به فقط له هغه څخه كيږي او هغه به پر مبيع قبضه كوي، او كه چيري وكيلى بالبيع وي او بيا په مبيع كي يو عيب ښكاره سي نو مشتري به فقط د هغه سره مخاصمه (دعوى كوي) نه د مؤكل سره؛ ځكه چي دا ټوله خبري د عقد حقوق دي، لهذا كوم څوك چي ددې حقوقو په باره كي اصيل دى، فقط له هغه څخه به ددې پوښتنه او غوښتنه كيږي، او څرنگه چي په دې صورتونو كي همدا وكيلى د عقد د حقوقو اصيل دى، نو ځكه فقط له هغه څخه به د مذكوره حقوقو په باره كي پوښتنه او غوښتنه كيږي.

والملك يثبت للموكل إلخ: په دې سره دامام شافعي رَحِمَهُ اللهُ د دليل جواب وركوي، مختصر او آسانه حاصل يې دا دى چي ملكيت په اصل كي د وكيلى لپاره دى او د مؤكل ملكيت د وكيلى د نائب والي په توگه ثابت دى (ځكه چي مؤكل د وكيلى تر عقد كولو، د هغه سره د حقوق العقد تر متعلق كېدلو او بيا د مؤكل لپاره د دې حقوق د ملكيت تر ثابتېدلو ډېر مخكي هغه د عقد كولو وكيلى جوړ كړى دى)، لنډه دا چي دلته كه څه هم د مؤكل لپاره ملكيت ثابتيږي لېكن اول د هغه ثبوت د وكيلى لپاره وي او بيا د وكيلى په متابعت كي د مؤكل لپاره ثابتيږي، نو ځكه په دې مسئله كي به د مؤكل لپاره اصالتاً ملكيت ثابت نه وي بلكي

نيابتا به ثابت وي، او كله چي دمؤكل لپاره اصالتاً ملكيت ثابت نه دی، نو ښكاره خبره ده چي د عقد حقوق هم د هغه لپاره ثابت نه وي، بلكي دوكيل لپاره به ثابت وي.

ددې مثال داسي دی لکه ديو سري (مولی) غلام چي دبل چاهديه قبوله کړي، يا ښکار وکړي، يا په صحرا کي بوتې او لرگي سره جمع کړي، نو که څه هم ددې شيانو مالک مولی وي لېکن هغه د غلام په واسطه او حواله سره ددې شيانو مالک وي، نه اصالتاً، همداسي په دې مسئله کي که څه هم ملکيت دمؤكل لپاره ثابت دی لېکن هغه اصالتاً نه دی بلكي دوكيل په واسطه او حواله سره دی.

صاحب د هدايې رَجَّه الله فرمايي چي دمؤكل لپاره د ملکيت ثابتېدلو دا صورت صحيح دی، او همدا زياتره علماؤ او فقهاؤ خوښ کړی دی، تر دې چي شمس الاثمه سرخسي رَجَّه الله فرمايلي دي "وهو الأصح" چي همدا طريقه تر ټولو زياته صحيح ده. (عنايه وبنايه)

قال وفي مسألة الخ: صاحب د هدايې رَجَّه الله فرمايي چي که دوكيل درانيولو او خرڅولو په صورت کي مبيع عيبداره وخيږي، نو ددې په حکم کي څه غوندي تفصيل دی چي هغه به انشاء الله په آینده "باب الوكالة بالبيع والشراء" کي بيان سي.

د عقد وکالت دويم قسم

قال: وَكُلُّ عَقْدٍ يُضَيِّفُهُ إِلَى مُوَكَّلِهِ فرمايي: او هر هغه عقد کوم چي يې وکیل دخپل موکل و طرف ته منسوب کوي کَالنِّكَاحِ وَالْخُدْمِ وَالضَّمَمِ عَنْ دِمِ الْعَقْدِ لکه نکاح، خلع او له قتل عمد څخه صلح فَإِنْ حُقُوقُهُ تَتَعَلَّقُ بِالْمُوَكَّلِ دُونَ الْوَكِيلِ نو د هغه حقوق دمؤكل سره متعلق كيږي، نه دوكيل سره فَلَا يُطَالَبُ وَكَيْلُ الزَّوْجِ بِالنِّكَاحِ لِهَذَا د خاوند له وکیل څخه به د مهر مطالبه نه كيږي وَلَا يَلْزَمُ وَكَيْلُ الزَّوْجِ تَسْلِيْمُهَا او د ښځي پر وکیل به د هغې ورسپارل نه لازميږي لِأَنَّ الْوَكِيلَ فِيهَا سَفِيْرٌ مَنْحُصٌ حُكْمٌ چي وکیل په دغه عقدونو کي فقط سفير دی أَلَا تَرَى أَنَّهُ لَا يَسْتَعْنِي عَنْ إِثْمَةِ الْعَقْدِ إِلَى الْمُوَكَّلِ آيا ته نه گوري! چي دا وکیل دمؤكل و طرف ته له عقد منسوبولو څخه مستغني نه دی وَلَوْ أَضَافَهُ إِلَى نَفْسِهِ او که چي وکیل دخپل ځان و طرف ته عقد منسوب کړي کَانَ النِّكَاحُ لَهُ نو نکاح به د هغه لپاره وي فَصَارَ كَالزَّوْجِ نو حُكْمٌ وکیل په نکاح او داسي نورو عقودو کي ا د قاصد په څېر سو وَهَذَا لِأَنَّ

الْحُكْمُ فِيهَا لَا يَقْبَلُ الْفَضْلُ عَنِ السَّبَبِ او دا [د قاصد په خبر د هغه کېدل] حُكْمٌ دې چي په دې عقودو کي حکم له سبب [عقد] څخه جدايي نه قبلوي لِأَنَّهُ اسْقَاطٌ حُكْمٌ چي دا [سبب] اسقاط دي فَيَتَلَاشِي نو حُكْمٌ هغه کمزوري کيږي فَلَا يُتَصَوَّرُ صُدُورُهُ مِنْ شَخْصٍ وَثُبُوتُ حُكْمِهِ لِغَيْرِهِ نو حُكْمٌ د يوه کس له طرفه د هغه صادرېدل او د بل چا لپاره د هغه د حکم ثابتېدل ممکن نه دي فَكَانَ سَفِيرًا نو حُكْمٌ به وکیل سفیر [او قاصد] وي.

اللغات: ﴿صلح عن دم العمد﴾ که يو څوک قصداً قتل وکړي چي د هغه په وجه قصاص پر لازم سي، لېکن بيا هغه د قصاص په عوض کي د مقتول د اولياؤ (قربانو) سره پر څه مال صلح وکړي، نو دې ته صلح عن دم العمد وايي، ﴿سفیر﴾ استازی، خبره نقلونکی، قاصد، کوم کس چي صرف د خپل مؤکل خبره نقل کوي او په خپله پر هغه هيڅ حقوق لازم نه وي، نو هغه ته ”سفیر محض“ وايي، ﴿فصل﴾ د ضرب د باب مصدر دی: جلا کېدل (جدا کېدل)، عليحده کېدل، ﴿اسقاط﴾ د افعال د باب مصدر دی: ساقطول، ﴿يتلاشى﴾ نيستي کېدل (لاشي کېدل)، مراد ځني کمزوري کېدل (مضمحل کېدل) دي. (اثمار الهداية، اشرف الهداية، احسن الهداية)

تشریح: په دې عبارت کي د عقد دويم قسم بيان سوی دی چي د هغه سره د مؤکل حقوق متعلق کيږي، د دويم قسم لپاره قاعده داده چي هر هغه عقد کوم چي وکیل د خپل مؤکل و طرف ته منسوب کړي او د مؤکل و طرف ته د هغه منسوبول ضروري وي، نو د هغه عقد حقوق د مؤکل سره متعلق کيږي، نه د وکیل سره، مثلاً د خاوند يا ښځي له طرفه يو څوک وکیل بالنکاح جوړ سي، يا د ښځي له طرفه د خلع وکیل جوړ سي، يا د مقتول د اولياؤ له طرفه وکیل جوړ سي، نو په دې ټولو صورتونو کي د مذکوره عقودنو حقوق د مؤکل سره متعلق کيږي او فقط مؤکل د جواب ورکولو ذمه واره کيږي، پر وکیل هيڅ ذمه واري نه لازميږي، مثلاً که يو څوک د خاوند له طرفه وکیل بالنکاح جوړ سي، نو د مهر مطالبه فقط له مؤکل يعني له خاوند څخه کيږي، او که چيري د ښځي له طرفه وکیل جوړ سي، نو پر وکیل د ښځي ورسپارل نه لازميږي، بلکي په خپله پر ښځي دا لازميږي (چي هغه به خاوند ته خپل ځان سپاري)، همدارنگه که ښځه د خلع کولو لپاره يو څوک وکیل جوړ کړي، نو د ”بدل خلع“ مطالبه به هم فقط له ښځي څخه کيږي، له وکیل څخه به نه کيږي، همدارنگه که يو قاتل سړی د قتل عمد په باره کي د صلح کولو لپاره يو څوک وکیل جوړ کړي، نو په دې صورت کي به د بدل قصاص مطالبه له قاتل څخه کيږي، نه له وکیل څخه؛ حُكْمٌ چي په دې ټولو امورو کي وکیل محض سفیر او قاصد دی او هغه د مؤکل و طرف ته د عقد منسوبولو ته محتاج او مجبوره دی، حُكْمٌ که چيري هغه د مؤکل

و طرف ته مثلاً دنکاح عقد منسوب نه کړي، نو نکاح به په خپله دهغه لپاره وسي، نه دمؤکل لپاره (يعني وکیل به خاوند وگرځي، نه مؤکل)، همداسي که دانور عقدونه دمؤکل و طرف ته منسوب نه کړل سي نو هم دا ډول خرابي مينځ ته راځي، نو ځکه موږ وايو چي په دې ټولو عقودو کي وکیل فقط قاصد او سفیر (خبره نقلونکی) دی، او قاصد چي کوم عقد وکړي دهغه حقوق او احکام دمرسل او قاصد جوړونکي و طرف ته رجوع او دهغه سره متعلق کيږي، نه د قاصد او سفیر سره، نو ځکه په پورتنی صورتونو کي به هم دوکیل عقود دمؤکل و طرف ته راجع کيږي او فقط مؤکل به دهغه ذمه واره وي.

وهذا لأن الحكم إلخ: په دې عبارت سره په مذکوره عقودو کي دوکیل د قاصد کېدلو او سفیر کېدلو علت بيانوي، حاصل يې دا دی چي په نکاح، خلع او داسي نورو عقودو کي حکم له سبب يعني له عقد څخه نه جلا کيږي، يعني داسي نه سي کېدای چي نکاح خو وسي لېکن ديو چا د خیار په وجه دنکاح حکم يعني دبضع ملکيت د خاوند لپاره ثابت نه سي، بلکي کله چي هم نکاح وتړل سي نو سمدستي خاوند دبضع مالک کيږي او حکم له سبب څخه نه جلا کيږي؛ ځکه چي په دې عقودو کي سبب د اسقاط (ساقطولو) له قبيلې څخه دی مطلب دا چي دا عقدونه (نکاح او داسي نور) د اسقاط له قبيلې څخه دي، په دې توگه چي تر نکاح مخکي د بنسختي بضع د بل چا لپاره حرامه وي لېکن نکاح دغه حرمت ساقطوي او دهغې بضع د خاوند لپاره روا کوي، همدارنگه په خلع کي خاوند له بضع څخه خپل ملکيت ساقطوي، او په صلح عن قتل العمد کي اولياء له مقتول څخه خپل حق (قصاص) ساقطوي، نو ځکه دا ټوله عقدونه د اسقاط له قبيلې څخه دي، او ساقطېدونکی شی ډېر کمزوری او مضمحل وي، لهذا دا بالکل ممکنه ده چي سبب اول دوکیل په ذريعه دوکیل لپاره صادر سي او بيا دهغه حکم د بل چا يعني دمؤکل لپاره ثابت سي او په دې توگه د سبب او حکم په مينځ کي فصل واقع سي؛ ځکه دا چي خبره جائز نه ده چي يوشی (مثلاً قصاص) يو وار دوکیل په حق کي ساقط سي بيا دويم وار دا حکم مؤکل ته منتقل سي او دمؤکل په حق کي ساقط سي، ځکه چي ساقط سوی شی بيا نه را رځي (لکه څرنګه چي همدا قاعده «السَّاقِطُ لَا يَغُودُ»)، نو ځکه د عقودو دويم قسم حکم دا دی چي په داسي عقودو کي وکیل محض سفیر او قاصد دی او دا عقدونه به دمؤکل و طرف ته منسوب کيږي او فقط مؤکل به دهغوی اصل عاقد شمارل کيږي، چي دهغه لپاره د حکم په ثابتېدلو کي هيڅ خندا او مشکل منځ ته رانه سي.

د دویم قسم نظائر (مثالونه)

وَالضَّرْبُ الثَّانِي مِنْ أَخَوَاتِهِ الْعِثْقُ عَلَى مَالٍ وَالْكَتَابَةُ وَالضُّدْمُ عَلَى الْإِنْكَارِ او د دویم قسم له مثالونو څخه د مال په عوض کي آزادول، مکاتب جوړول او له انکار څخه صلح کول دي فَأَمَّا الضُّدْمُ الَّذِي هُوَ جَارٍ مَجْرَى الْبَيْعِ فَهُوَ مِنَ الضَّرْبِ الْأَوَّلِ لېکن هغه صلح کوم چي د بيع قائم مقام ده (يعني صلح عن الاقرار) هغه د عقد له اول قسم څخه ده وَالْوَكِيلُ بِالْهَبَةِ وَالْتَّصَدُّقِ وَالْإِعَارَةِ وَالْإِيْدَاعِ وَالرَّهْنِ وَالْإِقْرَاضِ سَفِيرٌ أَيْضًا او د هبه کولو، صدقه کولو، عاریت او امانت ورکولو، رهن ایښولو او قرض ورکولو وکیل هم محض سفیر [قاصد] دی لَأَنَّ الْحُكْمَ فِيهَا يَثْبُتُ بِالْقَبْضِ ځکه چي په دې عقودو کي حکم [ملکیت] په قبضه سره ثابتېږي وَأَنَّهُ يُلَاقِ مَخْلًا مَمْلُوكًا لِلغَيْرِ او دا قبضه د داسي محل سره متصل کیږي کوم چي د بل چا په ملکیت کي دی فَلَا يُجْعَلُ أَصِيلًا نو ځکه هغه اصیل [اصل مالک] نه سي څرځول کېدای وَكَذَا إِذَا كَانَ الْوَكِيلُ مِنْ جَانِبِ الْمُلْتَمِسِ او همدا حکم دی کله چي وکیل ادې شيانو [د غوښتونکي] له طرفه [جوړ سوی] وي (يعني په دې صورت کي هم وکیل محض سفیر او قاصد دی) وَكَذَا الشَّرَاكَةُ وَالْبُضَارَةُ او همدا حکم د شرکت او مضاربت هم دی إِلَّا أَنَّ التَّوَكِيلَ بِالْإِسْتِقْرَاضِ بَاطِلٌ لېکن د قرض غوښتلو وکیل جوړول باطل دي حَتَّى لَا يَثْبُتَ الْمِلْكُ لِلْمُوكِّلِ تر دې چي د داسي مؤکل لپاره ملکیت نه ثابتېږي [بلکي په خپله د وکیل لپاره ثابتېږي] بِخِلَافِ الرِّسَالَةِ فِيهِ په خلاف د قرض غوښتلو په باره کي د قاصد استولو.

اللغات: ﴿أَخَوَاتٍ﴾ لفظي معنی يې ده: خوندي، مراد ځني نظائر او مثالونه دي، ﴿جَارٍ مَجْرَى﴾ قائم مقام، ﴿إِعَارَةً﴾ عاریت ورکول (دخواست په توګه ورکول)، مثلاً زید خالد ته خواست وکړي چي فلانکی شی ما ته د یو څو وخت لپاره امانت او په قرض حسنه راکړه!، او خالد هغه شی ورکړي، نو دې ته عاریت ورکول وایي، زید ته مستعیر وایي او خالد ته معیر وایي، ﴿إِيْدَاعٍ﴾ د افعال د باب مصدر دی: امانت ایښول، په امانت ورکول، ﴿إِقْرَاضٍ﴾ د افعال د باب مصدر دی: په قرض ورکول، ﴿مَمْلُوكٍ﴾ د ضرب د باب مفعول دی: کوم شی چي د یو چا په ملکیت کي وي، هغه ته مملوک وایي، مثلاً د خالد په ملکیت کي یو موټر وي، نو دا موټر د هغه مملوک دی، ﴿مُلْتَمِسٍ﴾ د افعال د

باب فاعل دی: طلب کونکی، غوښتونکی، خواست کونکی، ﴿استقراض﴾ د استفعال د باب مصدر دی: په قرض غوښتل، په پور غوښتل، ﴿يلاقي محلاً مملوگاً للغیر﴾ دا جمله څه مشکله ده، حاصل یې دا دی چې د اشیان یعنی د هبې، صدقې او داسې نورو شیان د وکیل په ملکیت کې نه دي بلکې د اصل مالک په ملکیت کې (مملوک) دي، نو ځکه وکیل به د اصل مالک په څېر نه گرځول کيږي بلکې هغه به محض سفیر گرځول کيږي. په عبارت کې به هم مختصراً په بله وینا دې جملې تشریح وسي.

تشریح: صاحب د هدایې رَحْمَةُ اللهِ فرمایي چې (په شریعت) کې د عقد د دویم قسم ډېر مثالونه سته: ① یو دا چې مالک (مولی) د څه مال په عوض کې د خپل غلام د آزادولو لپاره یو څوک وکیل جوړ کړي (مثلاً مالک بل چاته ووايي چې "ته دومره مال په عوض کې زما غلام آزاد کړه!"). ② مالک د خپل غلام د مکاتب جوړولو لپاره یو څوک وکیل جوړ کړي (مثلاً مالک بل چاته ووايي چې "ته دومره مال په عوض کې زما د غلام سره عقد کتابت وکړه"). ③ صلح عن الانکار، مثلاً زید پر خالد د مال دعوی وکړي چې "زما پر تا دومره مال باندې دی"، لېکن خالد له دې څخه انکار وکړي، بیا مدعی علیه یعنی خالد صلح ته آماده سي (چې زه پر دومره مال صلح در سره کوم) او مدعي (زید) د خپل ځان له طرفه د صلح کولو لپاره یو څوک وکیل جوړ کړي، نو په دغو ټولو صورتونو کې حقوق د مؤکل سره متعلق کيږي، نه د وکیل سره.

ها! د صلح عن الاقرار حقوق د وکیل سره متعلق کيږي؛ ځکه چې صلح عن الاقرار د بیع قائم مقام ده او په هغه کې مبادلة المال بالمال کيږي (یعني مال په مال سره بدلول کيږي)، نو ځکه دا به له اول قسم عقودو څخه وي چې په هغه کې حقوق د وکیل سره متعلق کيږي.

والوکیل بالهبة إلخ: فرمایي چې که ④ دیو شي د هبه کولو، ⑤ صدقه کولو، ⑥ عاریتاً ورکولو، ⑦ امانتاً ورکولو، ⑧ درهن په توگه ورکولو، ⑨ په قرض ورکولو لپاره یو څوک وکیل جوړ کړي سي، نو هغه هم محض سفیر او قاصد دی، ځکه چې په دې ټولو عقودو کې حکم په قبضه سره ثابتیږي (مثلاً په صدقه کې چې کله مسکین [متصدق علیه] د صدقې پر شي قبضه وکړي نو بیا د صدقې حکم یعنی ملکیت ثابتیږي. یعني تر قبضه کولو وروسته مسکین د هغه شي مالک کيږي او هغه ته د تصرف حق حاصلیږي، لنډه دا چې په دې ټولو صورتونو کې حکم [ملکیت] په قبضه سره ثابتیږي، او قبضه یعنی د موهوب له، متصدق علیه، مستعیر او داسې نورو قبضه پر داسې محل واقع کيږي کوم چې د مؤکل په ملکیت کې دی، او څرنگه چې د قبضې سره سمدستي حکم هم ثابتیږي، نو ځکه هغه حکم به هم د مؤکل په ملکیت

کي ثابتیږي، نو فقط همدا مؤکل به په دې عقودو کي اصيل وي، نه وکیل؛ ځکه پر کوم محل چي قبضه او حکم ثابتیږي، هغه محل د مؤکل په ملکیت کي دی او دهغه سره د وکیل هیڅ تعلق نسته بلکي هغه فقط سفیر (خبره نقلونکی) دی، په بله وینا دا چي فقط د مؤکل معاون (مرستیال) دی، او ښکاره خبره ده چي د معاون و طرف ته هیڅ حکم نه راجع کیږي بلکي هغه چي د کوم چا تعاون کوي، دهغه و طرف ته حکم راجع کیږي، نو همداسي به په دغو صورتونو کي هم د مؤکل و طرف ته حکم راجع کیږي او فقط د مؤکل سره به حقوق متعلق وي، نه د وکیل سره.

همدارنگه کله چي په هبه، صدقه او اعاره کي د واهب، متصدق (صدقه کونکي) او معیر پر ځای د موهوب له، متصدق علیه او مستعیر له طرفه وکیل ټاکل سوی وي، نو هم دغه حکم دی، یعنی په دې صورت کي هم عقد او حکم د مؤکل سره متعلق کیږي، نه د وکیل سره. مگر د قرض غوښتلو په صورت کي وکیل جوړول مثلاً یو چا ته ویل چي ”ته له فلانکي څخه زما لپاره دومره مال په قرض واخله!“، نو دا توکیل باطل دی؛ ځکه په دې صورت کي به قرض د مؤکل لپاره وي او دهغه بدل به پر وکیل لازم وي، حال دا چي په دې کي د وکیل ښکاره نقصان دی، نو ځکه توکیل بالاستقراض باطل دی، حتی که بیا هم یو سړی د قرض غوښتلو لپاره وکیل جوړ کړي، نو په هغه غوښتل سوي (اخیستل سوي) قرض کي د وکیل ملکیت ثابتیږي، نه د مؤکل. ها! د قرض غوښتلو لپاره قاصد (پېغام رسونکی) استول صحیح دي؛ ځکه چي د قاصد هره معامله د مرسل (استونکي) و طرف ته راجع کیږي او د نفع و نقصان سره د قاصد هیڅ تعلق نه وي.

وکذا الشاکة الخ: فرمایي که یو سړی د مضاربت او شرکت کولو لپاره بل څوک وکیل جوړ کړي، مثلاً یو سړی بل چا ته ووايي چي ”ته فلانکي سړي ته ووايه چي ما په خپل بیع کي شریک کړي“ یا ”ته فلانکي سړي ته ووايه چي ما د خپل مال په خرڅولو کي مضارب کړي، نو دا هم جائز دي او په دې صورتونو کي به هم د وکیل عقد د مؤکل و طرف ته منسوب کیږي او وکیل به محض سفیر او قاصد (پېغام رسونکی) وي.

مؤکل له مشتري خخه د ثمن مطالبه کولای سي که نه؟ (حکم او تفصیل)

قَالَ: وَإِذَا طَالَبُ الْمُشْتَرَى بِالثَّمَنِ فرمایي: او که چيري مؤکل له مشتري خخه د ثمن مطالبه وکړي فَلَهُ أَنْ يَمْتَنِعَهُ إِثَاءً نو مشتري ته دا اختيار سته چي هغه مؤکل له دې خخه منع کړي ايمني مؤکل ته له ثمن ورکولو خخه انکار وکړي | لَأَنَّهُ أَجَبَىٰ عَنِ الْعَقْدِ وَحَقُّهُ ځکه چي مؤکل د عقد او د عقد له حقوقو خخه اجنبي [پردي] دی لِأَنَّ الْحُقُوقَ إِلَى الْعَاقِدِ ځکه چي [د عقد] حقوق د عاقد و طرف ته راجع کيږي فَإِنْ دَفَعَهُ إِلَيْهِ لېکن که مشتري مؤکل ته ثمن ورکړي جَازًا نو جائز دي وَلَمْ يَكُنْ لِلْمُوكِّلِ أَنْ يَطَالِبَهُ بِهِ ثَانِيًا او بيا وکیل ته دا حق نسته چي دويم وار له مشتري خخه د ثمن مطالبه وکړي لَأَنَّ نَفْسَ الثَّمَنِ الْقَبُوضُ حَقُّهُ ځکه چي قبضه کړل سوی ثمن اصل د مؤکل حق دی ايمني پر کوم ثمن چي مؤکل قبضه کړې ده هغه د مؤکل حق دی | وَقَدْ وَصَلَ إِلَيْهِ او هغه حق ده ته ورسېدی وَلَا قَائِدًا فِي الْأَخْذِ مِنْهُ ثُمَّ الدَّفْعُ إِلَيْهِ [نو ځکه اوس] په دې کي هيڅ فايده نسته چي له مؤکل خخه هغه واخيستل سي بيا [بیرته] مؤکل ته ورکول سي وَلِهَذَا لَوْ كَانَ لِلْمُشْتَرَى عَلَى الْمُوكِّلِ دَيْنٌ او همدا وجه ده که چيري پر مؤکل د مشتري قرض وي يَقَعُ الْبُقَاصَةُ نو مقاصه [تبادل] واقع کيږي وَلَوْ كَانَ لَهُ عَلَيْهِمَا دَيْنٌ او که چيري پر مؤکل او وکیل دواړو د مشتري قرض وي يَقَعُ الْبُقَاصَةُ بَيْنَ الْمُوكِّلِ أَيْضًا دُونَ دَيْنِ الْمُوكِّلِ نو هم د مؤکل په قرض سره مقاصه [تبادل] واقع کيږي، نه د وکیل په قرض سره وَبَيْنَ الْمُوكِّلِ إِذَا كَانَ وَحْدَهُ يَقَعُ الْبُقَاصَةُ عِنْدَ ابْنِ حَنِيفَةَ وَمُحَمَّدٍ * او د طرفينو رَجْعُهُمَا الله په نېز د وکیل په قرض سره [هم] مقاصه واقع کيږي کله چي يوازي پر وکیل قرض وي لِأَنَّ تَبَدُّلَ الْإِثْرَاءِ عَنْهُ عِنْدَهُمَا ځکه د طرفينو رَجْعُهُمَا الله په نېز وکیل د دې ملکيت [اختيار] لري چي مشتري

* القول الرجاء: قول الطرفين رَجْعُهُمَا الله، كما ذكر في الدر المختار (ج: ۴، ص: ۴۴۸)، وكذا في النجاة (ج: ۳، ص: ۱۵۵).

[القول الرجاء ۲، ص: ۱۵۰]

له ثمن خنجه بري كړي وَلَكِنَّهُ يَفْضُلُهُ لِلْمُؤَكَّلِ فِي الْفَضْلَيْنِ لِهَكُنْ وَكَيْلٌ په دغو دواړو صورتونو كي دمؤكل لپاره [د هغه د ثمن] ضامن كيږي.

اللغات: ﴿ثمن﴾ قیمت (پيسې)، رېټ، ﴿مقاصة﴾ د مفاعلي د باب مصدر دی: يوشي د بل شي په مقابله كي ګرځول (پور د پور په مقابله كي ګرځول)، سره تبادله كول، ادل بدل كول، ﴿إبراء﴾ د افعال د باب مصدر دی: بري كول، معاف كول.

تشریح: صورت د مسئلې: دادی که یو سړی دخپل شي د خرڅولو لپاره بل څوک وکیل جوړ کړي (چي ته زما داسی خرڅ کړه!)، او وکیل هغه شی خرڅ کړی لېکن له مشتري څخه ثمن نه واخلي؛ بیا د وکیل پر ځای مؤکل له مشتري څخه د ثمن مطالبه وکړي، نو په دې صورت كي مشتري ته اختیار دی چي که وغواړي نو مؤکل ته دي ثمن ورکړي او که وغواړي نو هغه دي منع کړي؛ دلیل دادی چي دلته مؤکل د وکیل په ذریعه عقد کړی دی، نو ځکه هغه د عقد او د عقد له حقوقو څخه اجنبي دی، او د عقد ټوله حقوق د عاقد یعنی د وکیل و طرف ته راجع دي، او د ثمن مطالبه كول او اخیستل هم د عقد له حقوقو څخه یو حق دی، لهندا د ثمن د اخیستلو حق به هم د وکیل لپاره وي، نه د مؤکل لپاره، نو ځکه مشتري ته به دا اختیار وي چي مؤکل منع کړي او ثمن نه ورکړي، خو که هغه مؤکل ته ثمن ورکړي نو جائز دي او تر دې وروسته مشتري ته دا حق نسته چي له مشتري څخه دویم وار ثمن واخلي؛ ځکه چي دا ثمن د مؤکل خپل حق دی او که وکیل تر مؤکل مخکي ثمن اخیستي وای نو هغه به هم دا ثمن مؤکل ته ورکولای لېکن دلته په خپله مؤکل تر وکیل مخکي پر هغه قبضه وکړه او هغه ته خپل حق ورسېدی، او کله چي داسي ده نو له مؤکل څخه ثمن اخیستل او بیرته مؤکل ته ورکول هم بې فایدې دي، یعنی دا حکم کول چي مشتري دي ثمن له مؤکل څخه واخلي او وکیل ته دي یې ورکړي بیادي وکیل هغه بیرته مؤکل ته ورکړي، ښکاره خبره ده چي په دې كي هیڅ فایده نسته، ځکه کوم څه چي مقصود وو هغه حاصل سو، یعنی مؤکل ته خپل حق ورسېدی، لهندا اوس بیا له مؤکل څخه هغه اخیستل او مؤکل ته ورکول یو بې فایدې او پالتو کار دی، نو ځکه داسي به هم نه کیږي.

ولهذا لو كان إلخ: څرنگه چي دا ثمن په اصل كي دمؤکل حق دی، نو په همدې وجه که پر مؤکل د مشتري قرض باندي وي او هغه قرض د ثمن سره برابر وي، نو په ثمن او قرض كي مقاصه (تبادل)

واقع كيږي، يعني مؤكل به خپل ثمن د قرض په بدله كي مشتري ته ور پرېږدي او مشتري به ثمن د ځان سره راگرځوي او قرض او ثمن به سره ادل بدل كوي. (نو معلومه سوه چي دا ثمن فقط د مؤكل حق دی او هغه يې اصل حقدار دی).

ولوكان عليهما دين الخ: او كه چيري پروكيل او مؤكل دواړو د مشتري قرض باندي وي، نو فقط د مؤكل د قرض سره مقاصه (تبادل) واقع كيږي، نه د وكيل؛ ځكه چي دا ثمن فقط د مؤكل حق دی.

وهدين الوكيل الخ: ها! كه چيري يوازي پروكيل د مشتري قرض باندي وي، نو په دې صورت كي د امام ابو يوسف رَحِمَهُ اللهُ په نېز د وكيل د قرض سره مقاصه (تبادل) نه واقع كيږي، يعني وكيل به د قرض په بدله كي دا ثمن مشتري ته نه ور پرېږدي (قرض او ثمن به نه سره تبادل كوي)؛ ځكه چي دا ثمن خو فقط د مؤكل حق دی.

لېكن د طرفينو رَحِمَهُمَا اللهُ په نېز په دې صورت كي د وكيل د قرض سره مقاصه (تبادل) واقع كيږي او بيا به وكيل مؤكل ته خپل ثمن ور كوي؛ ځكه د طرفينو رَحِمَهُمَا اللهُ په نېز وكيل ته دا حق هم سته چي له مشتري څخه ثمن نه واخلي او هغه بري كړي، نو ځكه هغه ته به دا حق په درجه اولي وي چي د قرض په بدله كي مشتري ته ثمن ور پرېږدي، نو ځكه د طرفينو رَحِمَهُمَا اللهُ په نېز په دې صورت كي هم مقاصه كول (تبادل كول) جائز دي.

مگر وكيل په دواړو صورتونو كي د مؤكل د ثمن ضامن كيږي، ① يعني كه وكيل مشتري له ثمن څخه بري كړي، نو په دې صورت كي به هم وكيل و مؤكل ته خپل ثمن ور كوي، ② همدارنگه كه وكيل د قرض او ثمن تبادل سره وكړي، نو هم به وكيل و مؤكل ته خپل ثمن ور كوي؛ ځكه چي په دواړو صورتونو كي ثمن صرف د مؤكل حق دی. فقط والله أعلم وعلية اتم

قد تم الجزء السابع من أحسن الهداية في شرح الهداية، ويديه الجزء الثامن: مبتدئاً بالوكالة بالبيع

والشهداء، اللهم اغفر لشارحه ولوالديه ولأساتذته وللمن قام بالمساعدة عليه

رهنأ تقبل منا إنك أنت السميع العليم وتب علينا إنك أنت التواب الرحيم



